

RAMĀYAN

OF

VĀLMĪKI

WITH THREE COMMENTARIES CALLED

TILAKĀ, SHIROMANI, and BHOOSHANA

WITH NUMEROUS READINGS AND NOTES

UTTAR-KANDA

EDITED BY

SHĀSTRĪ SHRĪNĪVĀS KĀTTĪ MUDHOLKĀR

SANSKRĪTĀ ADHYĀPĀKĀ IN THE ELPHINSTONE COLLEGE, BOMBAY.

THE KUPPUSWAMI SĀSTRĪ
RESEARCH INSTITUTE
MYLĀPŌRE, CHENNAI-4

(All Rights Reserved)

PRINTED AND PUBLISHED BY MANĪLĀL ITCĀRAM DESĀI AT
THE GUJĀRĀTĪ PRINTING PRESS

No. 8, SASSOON BUILDINGS, CIRCLE, FORT,
BOMBĀY.




SHĀKĀ 1842

A. D. 1920

Price Rs. 6-0-0

सीताभूमिप्रवेशः



यथाहं राघवादन्यं मनसापि न चिंतये ।
तथा मे माधवी देवी विवरं दातुमर्हति ॥

उत्त० स. ९७ श्लो. १४.

श्रीमद्द्वाल्मीकिमहामुनिप्रणीतं
रामायणम् ।

रामायणतिलक-रामायणशिरोमणि-गोविन्दराजीयरामायण-
भूषणेतिटीकात्रयोपेतम् ।

उत्तरकाण्डम् ।

THE KUPPUSWAMI SASTRI
RESEARCH INSTITUTE
MYLAPORE, CHENNAI-4

एल्फिन्स्टन्कॉलेज्संज्ञकांग्लपाठशालायां संस्कृताध्यापकैर्मुधोळकरोपाह-
कटी-श्रीनिवासशास्त्रिभिः

संशोधितं पाठान्तरैः सनाथीकृतं स्थलविशेषेषु टिप्पणीभिः समलंकृतं च ।

मुम्बय्याम्

‘गुजराती’ बुद्रणालयाधिपतिना स्वीये बुद्रणालये बुद्रयित्वा प्रकाशितम् ।

शकः १८४२,

ख्रिस्ताब्दः १९२०.

मूल्यं रूपकषट्कम् ।

॥ श्रीः ॥

आदिकविश्रीवाल्मीकिमहामुनिप्रणीतम्

रामायणम् ।

तिलक-रामायणशिरोमणि-गोविन्दराजीये (भूषणे)नि-

टीकात्रयसमलंकृतम्

उत्तरकाण्डम् ।

प्रथमः सर्गः ।

श्रीरामं विजयिनं श्रुत्वा प्रहृष्टानामभिनन्दितुकामानां चतुर्दिग्वासिनामृषीणामयोध्यायामागमनम् । रावणादिबधुशानपि विशेषत इन्द्रजिद्धतिविरिसितानुनीन्द्रप्रतीन्द्रजिच्चित्रप्रवणे सकुतूहलं रामस्य प्रश्नः ।

प्राप्तराज्यस्य रामस्य राक्षसानां वधे कृते । आजग्मुर्मुनयः सर्वे राघवं प्रतिनन्दितुम् ॥ १ ॥

तिलकटीका ।

उत्तरे तूत्तरं कार्यं कृत्वायोध्यां निजे पदे ।

स्थापयित्वा स्वयं रेजे रामो नः कुलदैवतम् ॥

१] अथ रावणस्य ब्रह्मानुग्रहजन्त्रवैभवप्रतिपादनद्वारा तज्जेनृत्वेन भगवति पराक्रमातिशयं प्रतिपादयितुं त्वदन्त-वैभवं त्वयैवोपसंहृतमिति भगवन्महिमानं च स्तोतुमृषय आगता इत्याह—प्राप्तेति । राक्षसानां वधे कृतेऽन्तरं प्राप्तरा-ज्यस्य प्राप्तराज्याभिषेकस्य समीपं मुनय आजग्मुः । किमर्थम् । राघवं प्रतिनन्दितुम् । तद्वैभवमभिष्टोतुमित्यर्थः ॥ १ ॥

रामायणशिरोमणिः ।

स्वस्ति श्रीसदयं जितरिपुमभयं शरणदहृजयं नृपनृपतिम्
सीतायुतशयनं पङ्कजनयनं कृतसखिचयनं दीनगतिम्
वन्दे श्रीरामं परमभिरामं जलदश्यामं सुकुटुभरम्
सीताकरकरकं मनसिजहरकं श्रितसखपरकं सकलवरम् ॥१॥
वन्दे रणधीरं श्रीमहावीरं सखितसमीरं पवनसुतम्
परसेवानिरतं परकृतिविरतं भुवने विततं वीरसुतम्
जयति श्रीगङ्गा दुरितनिभङ्गा यखनासङ्गा गिरा युता
यतीरनिवासी सखसखभासी परप्रकाशी जन्हुसुता ॥ २ ॥
श्रीभारद्वाजो जयति विराजो मुनिगणराजो यस्य गुरुः
वल्मीकप्रसूतो नित्यं पूतो जितयमदतो भक्तगुरुः

रामायणकृतां संसृतिदतां दुःखविदतः दयानिधिम्
वन्दे गुरुमीशं सकलसुधीशं कृतपृथिवीशं शर्मविधिम् ॥ ३ ॥
कृत्वारसकाण्डे श्रुतिरसभाण्डे सद्ब्रह्माण्डे विदिततमे
रामायणतिलकं तत्त्वनिमिलकं हतहृदिलकं सुखपरमे
कुर्मः श्रुतिसारं श्रीविस्तारं श्रितजनतारं शिरोमणिम्
सत्तरतिकारं हतभवभारं स्वन्धविदारं व युमणिम् ॥ ४ ॥
षड्भिः काण्डैः राज्याभिषेकपर्यन्तं रामचरितं संवर्ष्यो-
त्तरट्टतान्तं वर्णयितुमुत्तरकाण्ड आरभ्यते तत्र प्रथमे सर्गे
ऋषीणामागमनं वर्णयन्नाह—प्राप्तेत्यादिभिः । राक्षसानां
वधे कृते सति सर्वे मुनयो राघवं प्रतिनन्दितुं प्राप्तराज्यस्य
रामस्य समीपमाजग्मुः ॥ १ ॥

भूषणटीका ।

श्रीमद्वत्सकुलप्रदीपशठजिल्पादारविन्दद्वयी—
सेवालम्बसमस्तशास्त्रविततिर्गोविन्दराजाह्वयः ।
श्रीरामायणभूषणेऽत्र सुकुटीभृतां परासुत्तरे
ग्रन्थे व्याकृतिमातनोति विदुषां प्रीतिः पुनर्वर्षताम् ॥१॥
प्राप्तेत्यादि । राक्षसानां वधे कृते सति प्राप्तराज्यस्य
रामस्य अनादरे षष्ठी प्राप्तराज्यं राममनादृत्य राघवं लक्ष्मणं
प्रतिनन्दितुं सर्वे ऋषय आजग्मुः । प्राधान्येनेन्द्रजिद्धं प्रशं-
सिष्यन्ति रामस्य समीप इति शेष इत्येके । अत्र प्रति
गायत्र्या एकविंशश्वरम् ॥ १ ॥ २ ॥

कौशिकोऽथ यवक्रीतो गार्ग्यो गालव एव च । कण्वो मेधातिथेः पुत्रः पूर्वस्यां दिशि ये श्रिताः ॥ २ ॥
 स्वस्त्यात्रेयश्च भगवान्मृचिः प्रमुचिस्तथा । अगस्त्योऽत्रिश्च भगवान्सुमुखो विमुखस्तथा ॥ ३ ॥
 आजग्मुस्ते सहागस्त्या ये श्रिता दक्षिणां दिशम् । नृषद्भुः कर्षी धौम्यः कौपेयश्च महानृचिः ॥ ४ ॥
 तेऽप्याजग्मुः सशिष्या वै ये श्रिताः पश्चिमां दिशम् । वसिष्ठः कश्यपोऽथात्रिविंशामित्रः सगौतमः ॥ ५ ॥
 जमदग्निर्भरद्वाजस्तेऽपि सप्तर्षयस्तथा । उदीच्यां दिशि सप्तैते नित्यमेव निवासिनः ॥ ६ ॥
 संप्राप्यैते महात्मानो राघवस्य निवेशनम् । विष्टिताः प्रतिहारार्थं हुताशनसमप्रभाः ॥ ७ ॥
 वेदवेदाङ्गविदुषो नानाशास्त्रविशारदाः । द्वाःस्थं प्रोवाच धर्मात्मा अगस्त्यो मुनिसत्तमः ॥ ८ ॥
 निवेद्यतां दाशरथेर्ऋषयो वयमागताः । प्रतीहारस्ततस्तूर्णमगस्त्यवचनाद्भुत् ॥ ९ ॥
 समीपं राघवस्याशु प्रविवेश महात्मनः । नयेद्भित्तज्ञः सदृत्तो दक्षो धैर्यसमन्वितः ॥ १० ॥
 स रामं दृश्य सहसा पूर्णचन्द्रसमद्युतिम् । अगस्त्यं कथयामास संप्राप्तमूर्षिसत्तमम् ॥ ११ ॥
 श्रुत्वा प्राप्तान्मुनींस्तांस्तु वाल्मूयसमप्रभान् । प्रत्युवाच ततो द्वाःस्थं प्रवेशय यथासुखम् ॥ १२ ॥
 दृष्ट्वा प्राप्तान्मुनींस्तांस्तु प्रत्युत्थाय कृताञ्जलिः । पाद्यार्घ्यादिभिरानर्च गां निवेद्य च सादरम् ॥ १३ ॥

२] ति० टी०—पूर्वस्यां दिशि ये श्रिताः । पूर्वदिशि प्रधानतया ये स्थिता इत्यर्थः ॥ २ ॥

३-५] ति० टी०—स्वस्तिकर आत्रेय स्वस्त्यात्रेयः ॥ ३-५ ॥

६] ति० टी०—तेऽपि । उक्तवसिष्ठादिरूपाः सप्तर्षयोऽप्यागता इत्यर्थः । तेषां स्वरूपकथनम्—उदीच्यां दिशीत्यादि । ननु पुरोहितो वसिष्ठो नित्यं समीप एव वर्तते, को नामासौ वसिष्ठो य उत्तरदिशः कश्यपादिभिः सहागत इति चेच्छृणु । यथागस्त्यस्तेजोमण्डले नक्षत्रमयं नित्यस्थितोऽपि योगव्रतभावबालोके स्वाश्रमस्थोऽपि, तथा वसिष्ठोऽपि ज्योतिर्मण्डले सप्तर्षिमध्यगोऽप्यस्ति, भूलोके च । तत्र सप्तर्षिमण्डलस्थस्तेः सहागत इत्युच्यते इति वदन्ति ॥ ६ ॥

रा० टी०—ऋषीणां नाम निर्दिशन्नाह—कौशिक इत्यादिभिः । पूर्वस्यां दिशि ये श्रिताः स्थिताः कौशिकादयस्ते ये च दक्षिणां दिशं श्रिताः स्वस्त्यात्रेयप्रभृतयस्ते च आजग्मुः तत्र स्वस्तिसम्पादक आत्रेय इति कर्मधारयः दत्तात्रेय इति पाठान्तरम् सार्द्धंश्लोकद्वयमेकान्वयि ॥ ३ ॥

रा० टी०—नृपद्वुरिति । ये पश्चिमां दिशं श्रिताः ते नृपद्वुप्रभृतयोप्याजग्मुः ॥ ४ ॥

गा० टी०—स्वस्तीति । स्वस्तिकरः आत्रेयः ॥ ३ ॥ ४ ॥

रा० टी०—वशिष्ठ इति । उदीच्यां दिशि नित्यं निवासिनो य एते प्रसिद्धाः वसिष्ठादयःसप्तर्षयस्तेऽप्याजग्मुरित्यनुकृष्यते सार्द्धंश्लोक एकान्वयी ॥ ५ ॥

गा० टी०—वसिष्ठ इति । उक्ता वसिष्ठादयः सप्तर्षयः । ननु वसिष्ठः अयोध्यायां पुरोहिततया नित्यं वर्तमानः कथमिदानीच्छदीच्या दिशः समागत इत्युच्यते । सत्यम् । यथाऽगस्त्यो ज्योतिर्मण्डलस्थोऽपि भुवि तपःसमार्जनाय शरीरान्तरे

स्थित आगतस्तथा वसिष्ठोऽपि ज्योतिर्मण्डलस्थः सप्तर्षिभिः समागत इति बोध्यम् । तदागमनदशायां नगरस्थो वसिष्ठो नायातः अत एव न परिगणितः । कौशिकः कुशिकवंश्यो विश्वामित्रादन्यः ॥ ५ ॥ ६ ॥

७] ति० टी०—प्रतिहारो द्वाःस्थः । तदर्थं तन्मुखेन रामाय स्वागमननिवेदनार्थम् विष्टिताः द्वारि स्थिता इत्यर्थः ॥ ७ ॥

रा० टी०—संप्राप्येति । वेदवेदाङ्गविदुषः तद्विद्वांसः एते पूर्वोक्ता महात्मानो राघवस्य निवेशनं संप्राप्य प्रतिहारार्थं प्रतीहारद्वारा रामाज्ञापूर्वकतद्देशमस्वप्रवेशार्थं विष्टिताः संस्थिताः बभूवुरिति शेषः सार्धंश्लोक एकान्वयी ॥ ७ ॥

गा० टी०—संप्राप्येति । प्रतिहारो द्वाःस्थः 'द्वारि द्वाःस्थं प्रतीहार' इत्यमरः ॥ ७ ॥ १२ ॥

८] ति० टी०—अवस्थानानन्तरं सर्वाहमत्यागस्त्यो द्वाःस्थमुवाच ॥ ८ ॥

रा० टी०—द्वाःस्थमिति । वयमृषय आगताः इति दाशरथेस्समीपं निवेशयामिति द्वाःस्थं प्रत्यगस्त्यः प्रोवाच ॥ ८ ॥

९] ति० टी०—किमुवाच तदाह—निवेद्यतामिति । तूर्णमिति मानसी त्वरा । द्रुतमिति कायिक्युक्ता ॥ ९ ॥

१०-१२] ति० टी०—आश्वित्यनेन राजावसरपरीक्षाभावो विवक्षितः ॥ १० ॥ १२ ॥

रा० टी०—प्रतिहार इति । प्रतिहारः अगस्त्यवचनात् राघवस्य समीपं प्रविवेश जगाम—दत्तयेति । नयेद्भित्तत्वादिविशिष्टः स प्रतिहारः रामं दृश्य दृष्ट्वा प्राप्तमगस्त्यं कथयामास सार्धंश्लोक एकान्वयी ॥ १०-११ ॥

रा० टी०—श्रुत्वेति । मुनीन् प्राप्तान् श्रुत्वा यथासुखं प्रवेशयेति द्वाःस्थं प्रत्युवाच राम इति शेषः ॥ १२ ॥

१३] ति० टी०—निवेद्य । प्रत्येकमिति शेषः ॥ १३ ॥

रामोऽभियाद्य प्रयत आसनान्यादिदेश ह । तेषु काञ्चनचित्रेषु महत्सु च वरेषु च ॥ १४ ॥
 कुशान्तर्धानदत्तेषु मृगचर्मयुतेषु च । यथार्हस्यपविष्टास्ते आसनेष्वपिपुंगवाः ॥ १५ ॥
 रामेण कुशलं पृष्ठाः सशिष्याः सपुरोगमाः । महर्षयो वेदविदो रामं वचनमब्रुवन् ॥
 कुशलं नो महाबाहो सर्वत्र रघुनन्दन । ॥ १६ ॥
 त्वां तु दिष्ट्या कुशलिनं पश्यामो हतशात्रवम् । दिष्ट्या त्वया हतो राजन्रावणो लोकरावणः ॥ १७ ॥
 नहि भारः स ते राम रावणः पुत्रपौत्रवान् । सधनुस्त्वं हि लोकांस्त्रीन्विजयेथा न संशयः ॥ १८ ॥
 दिष्ट्या त्वया हतो राम रावणः पुत्रपौत्रवान् । दिष्ट्या विजयिनं त्वाद्य पश्यामः सह सीतया ॥ १९ ॥
 लक्ष्मणेन च धर्मात्मन्प्रात्रा त्वद्धितकारिणा । मातृभिर्भ्रातृसहितं पश्यामोऽद्य वयं नृप ॥ २० ॥
 दिष्ट्या प्रहस्तो विकटो विरूपाक्षो महोदरः । अकम्पनश्च दुर्षोर्षो निहतास्ते निशाचराः ॥ २१ ॥
 यस्य प्रमाणाद्विपुलं प्रमाणं नेह विद्यते । दिष्ट्या ते समरे राम कुम्भकर्णो निपातितः ॥ २२ ॥
 त्रिशिराश्चातिकायश्च देवान्तकनरान्तकौ । दिष्ट्या ते निहता राम महावीर्या निशाचराः ॥ २३ ॥
 [कुम्भेश्वरं निकुम्भश्च राक्षसौ भीमदर्शनौ । दिष्ट्या तौ निहतौ राम कुम्भकर्णसुतौ मृथे ॥
 युद्धोन्मत्तश्च मत्तश्च कालान्तकयमोपमौ । यज्ञकोपश्च बलवान्धुम्राक्षो नाम राक्षसः ॥
 कुर्वन्तः कदनं घोरमेते शस्त्रास्त्रपारगाः । अन्तकप्रतिमैर्वाणैर्दिष्ट्या विनिहतास्त्वया] ॥
 दिष्ट्या त्वं राक्षसेन्द्रेण द्रुव्युद्धमुपागतः । देवतानामवध्येन विजयं प्राप्तवानसि ॥ २४ ॥

रा० टी०—दृष्टुति । प्राप्तान्छुनीन्दृष्ट्वा कृताञ्जलिः रामः प्रत्युवाच सत्कारकारकवचनमुच्चारयामास गां वृषभं निवेद्य प्रत्येकं दत्त्वा पायाध्यादिभिः आनर्चं च ॥ १३ ॥

गो० टी०—तानिति । अभिवायेति । सभुदायं प्रतीति शेषः ॥ १३ ॥ १६ ॥

१४] ति० टी०—वरेषु बहुमूल्येषु ॥ १४ ॥

१५] ति० टी०—कुशान्तर्धानदत्तेषु कुशैरन्तर्धानं इत्तं कृतं येषु । कुशास्तृतेष्वित्यर्थः ॥ १५ ॥

रा० टी०—राम इति । प्रयतो रामः अभिवाद्य प्रणम्य आसनानि आदिदेश स्थातुमाज्ञापयामास अर्हं प्रथक् । तेष्विति । ऋषिपुङ्गवाः कांचनान्ये चित्राणि तेषु महत्सु विशालेषु वरेषु उत्तमेषु कुशाः अन्तर्धानदत्ता अधोदेशे स्थापिता येषु किं च कुशैरन्तर्धानदत्तानि तिरोहितीकृतानि कुशैरास्तृतानीत्यर्थः तेषु मृगचर्मयुतेषु आसनेषु यथार्हस्यपविष्टाः बभ्रुरिति शेषः सार्धश्लोक एकान्वयी ॥ १४ ॥ १५ ॥

१६] ति० टी०—सपुरोगमाः पुरोगमैः प्रथमैः सहिताः १६

रा० टी०—रामेणेति । रामेण कुशलं पृष्ठाः महर्षयः राममब्रुवन् तत्प्रकारमाह—कुशलमित्यादिभिः । हे महाबाहो हतशात्रवं निहतशात्रुसमूहं कुशलिनं नित्यं कुशलयुक्तं त्वां दिष्ट्या भाग्यवशेन यस्मात्पश्यामः तस्मात् नोऽस्माकं कुशलं सर्वत्र सर्वदेशेषु अस्तीति शेषः ॥ १६ ॥

गो० टी०—कुशलमिति । सर्वत्र पुरकोशादिषु । दिष्ट्या दैवात् । हतशात्रवं हतशात्रुम् ॥ १७ ॥

१७] ति० टी०—हतशात्रवं हतशात्रुसमूहं त्वां भाग्येन

कुशलिनं पश्यामः, तेन नः कुशलमेव । यत्त्वया शत्रुहंतस्तेनैवास्माकं कुशलमित्यर्थः ॥ १७ ॥

रा० टी०—दिष्ट्येति । दिष्ट्या अस्मद्भाग्यवशेन रावण-स्त्वया हतः अर्हं प्रथक् ॥ १७ ॥

गो० टी०—दिष्ट्येति । रावणस्ते न हि भारः । तद्वधस्ते ईषत्कर्मत्यर्थः ॥ १८ ॥

१८-१९] ति० टी०—दिष्ट्या त्वया हत इत्युक्त्वा पुनर्विचार्याहुः—नहीति । पुत्रपौत्रवानपि रावणस्ते न भारः । तद्वधस्तवेपत्कर इत्यर्थः । तदेव दर्शयति—सधनुरिति । विजयेथाः । 'विपराभ्यां जेः' इति तच् ॥ १८ ॥ १९ ॥

रा० टी०—नहीति । हि यतः सधनुः धनुषा सहितस्त्वं वीरु लोकां विजयेथा अतः स प्रसिद्धो रावणस्ते भारः भारवत्पीडाप्रदो न ॥ १८ ॥

रा० टी०—दिष्ट्येति । दिष्ट्या भाग्यवशेन त्वा त्वां पश्यामः ॥ १९ ॥

गो० टी०—तदेव दर्शयति—सधनुरित्यादि । विजयेथा इति 'विपराभ्यामञ्' इत्यात्मनेपदम् ॥ १९ ॥ २१ ॥

२०-२१] ति० टी०—लक्ष्मणेन चेति । अस्याधस्य दिष्ट्या राक्षसा हता इति शेषः । मातृभिरित्यस्य दिष्ट्येत्यादिः । युक्तमिति शेषः ॥ २० ॥ २१ ॥

रा० टी०—लक्ष्मणेनेति । अत्रापि दिष्ट्येत्युक्तकृप्यते ॥ २० ॥

रा० टी०—दिष्ट्येति ॥ २१ ॥

२२-२४] ति० टी०—यस्य प्रमाणादाकारप्रमाणात् ॥ २२-२४ ॥

संख्ये तस्य न किञ्चित् रावणस्य पराभवः । द्वन्द्वयुद्धमनुप्राप्तो दिष्ट्या ते रावणिर्हतः ॥ २५ ॥
 दिष्ट्या तस्य महाबाहो कालस्येवाभिधावतः । मुक्तः सुररिपोर्वीर प्राप्तश्च विजयस्त्वया ॥ २६ ॥
 अभिनन्दाम ते सर्वे संश्रुत्येन्द्रजितो वधम् । अवैध्यः सर्वभूतानां महामायाधरो युधि ॥ २७ ॥
 विस्मयस्त्वेष चास्माकं तं श्रुत्वेन्द्रजितं हतम् । [एतै चान्ये च बहवो राक्षसाः कामरूपिणः ॥
 दिष्ट्या त्वया हता वीरा रघूणां कुलवर्द्धन] । दत्त्वा पुण्यामिमां वीर सौम्यामभयदक्षिणाम् ॥
 दिष्ट्या वर्धसि काकुत्स्थ जयेनामित्रकर्षेण ॥ २८ ॥
 श्रुत्वा तु वचनं तेषां मुनीनां भावितात्मनाम् । विस्मयं परमं गत्वा रामः प्राञ्जलिरब्रवीत् ॥ २९ ॥
 भगवन्तः कुम्भकर्णं रावणं च निशाचरम् । अतिक्रम्य महावीर्यौ किं प्रशंसथ रावणिम् ॥ ३० ॥
 महोदरं प्रहस्तं च विरूपाक्षं च राक्षसम् । मत्तोन्मतौ च दुर्धरौ देवान्तकनरान्तकौ ॥
 अतिक्रम्य महावीरान् किं प्रशंसथ रावणिम् ॥ ३१ ॥
 अतिक्रायं त्रिशिरसं धूम्राक्षं च निशाचरम् । अतिक्रम्य महावीर्यान्किं प्रशंसथ रावणिम् ॥ ३२ ॥
 कीदृशो वै प्रभावोऽस्य किं बलं कः पराक्रमः । केन वा कारणेनैष रावणादतिरिच्यते ॥ ३३ ॥

रा० टी०—यस्येति । यस्य प्रमाणात् शरीरमहत्वात् विपुलमधिकं महत्त्वं न विद्यते स कुम्भकर्णो निपातितः त्वयेति शेषः ॥ २२ ॥

रा० टी०—त्रिशिरा इति ॥ २३ ॥

रा० टी०—दिष्ट्येति । राक्षसेन्द्रेण रावणेन द्वन्द्वयुद्धसु-
 पागतस्त्वं दिष्ट्यैव विजयं प्राप्तवान् असि ॥ २४ ॥

गो० टी०—यस्येति । प्रमाणात् शरीरपरिमाणात् २२—२६
 २५] ति० टी०—दृश्यरावणवधेन तव भारस्तिरोहितः
 रावणिवध एव तु दुष्कर इत्याहुः—संख्ये तस्येति ।
 संख्ये तस्य रावणस्य त्वत्कर्तृकः पराभव आक्रमणमिति
 यत्तत्र किञ्चित्, अपि तु दिष्ट्या तिरोधानसाधनयानभङ्गेन
 द्वन्द्वयुद्धमनुप्राप्तः, अत एव हतो रावणिरिति यदिदमेव बह्विति
 शेषः ॥ २६ ॥

रा० टी०—संख्ये इति । येन त्वया दिष्ट्या द्वन्द्वयुद्धसु-
 पागतो रावणिर्हतः तस्य तव रावणस्य पराभवः रावणकर्मक-
 पराभूतिः किञ्चिन्न ॥ २५ ॥

२६] ति० टी०—कालस्येवालक्ष्यमभिधावतस्तस्य मुक्त-
 शरवन्धादिकृतपरमकृच्छ्रादिति शेषः ॥ २६ ॥

रा० टी०—दिष्ट्येति । कालस्येवाभिधावतः सुररिपोरि-
 न्द्रजितः मुक्तः तत्प्रक्षेपितब्रह्मास्त्रादिना रहितो भव इति शेषः
 अत एव त्वया विजयः प्राप्तः ॥ २६ ॥

गो० टी०—दिष्ट्या त्वमिति । द्वन्द्वयुद्धसुपागतः सन्
 विजयं प्राप्तवानसीत्यन्वयः ॥ २७ ॥ २८ ॥

२७] ति० टी०—विस्मयहेतुवधय इति । यतः सोऽव-
 ध्यत्वादिगुणः, अत एव च एष एवेन्द्रजिद्वधोऽस्माकं विस्मयो
 विस्मयकर इत्यन्वयः । तत्तस्मादिन्द्रजितं हतं श्रुत्वा वयं तुष्टा
 इति शेषः ॥ २७ ॥

२८] ति० टी०—अभयदक्षिणामभयदानं दत्त्वा । ऋ-
 पिभ्य इति शेषः । वर्धसि वर्धसे ॥ २८ ॥

रा० टी०—अभिनन्दामेति । यः सर्वभूतानामवध्यः ।
 स्येन्द्रजितो वधं संश्रुत्य ते अत्रागताः वयं सर्वं अभिनन्दाम
 अभिनन्दामः ॥ २७ ॥

रा० टी०—विस्मय इति । इन्द्रजितं हतं श्रुत्वा अस्मा-
 कमेवः इन्द्रजिद्वधश्रवणजनितो विस्मयो वभूवेति शेषः अहं
 प्रथक् दत्त्वेति । इमां इन्द्रजिद्वधसम्भूतां अभयदक्षिणां दत्त्वा
 जयेन वर्धसि दिष्ट्यैतत् ॥ २८ ॥

गो० टी०—दिष्ट्या तस्येति मुक्तः । तस्य रावणेः ।
 शरवन्धादिति शेषः ॥ २९—३२ ॥

गो० टी०—दत्त्वेति । अभयदक्षिणामभयदानम् । देवर्षिभ्य
 इत्यर्थः । वर्धसि वर्धसे ॥ ३३ ॥

२९] ति० टी०—विस्मयं गत्वा । रावणिवधविषयवा-
 क्येनेति शेषः ॥ २९ ॥

रा० टी०—श्रुत्वेति । रामोऽब्रवीत् ॥ २९ ॥

गो० टी०—श्रुत्वेति । विस्मयं गत्वा रावणिवधविषयवा-
 क्येनेति शेषः ॥ ३४ ॥ ३८ ॥

३०—३२] ति० टी०—तदेवाह—भगवन्त इति
 संबोधनम् ॥ ३०—३२ ॥

रा० टी०—तदाकारमाह—भगवन्त इत्यादिभिः ।
 रावणिं किं किमर्थं प्रशंसथ ॥ ३० ॥

रा० टी०—तदेव भंग्यन्तरंगाह—महोदरमिति । महोदरा-
 दीनतिक्रम्य रावणिं किं प्रशंसथ साहसलोक एकान्वयी ३१ ॥ ३२

३३] ति० टी०—कीदृशोऽस्य प्रभावादिः । यतो
 युष्माभिः प्रशंस्यत इति शेषः । प्रभावस्तपःप्रभावः । बलं
 शारीरम् ॥ ३३ ॥

शक्यं यदि मया श्रोतुं न खल्वाज्ञापयामि वः । यदि गुह्यं न चेद्रक्तुं श्रोतुमिच्छामि कथ्यताम् ॥३४॥
 शक्रोऽपि विजितस्तेन कथं लब्धवरश्च सः । कथं च बलवान्पुत्रो न पिता तस्य रावणः ॥३५॥
 कथं पितृश्चाप्यधिको महाहवे शक्रस्य जेता हि कथं स राक्षसः ।
 वराश्च लब्धाः कथयस्व मेऽद्य पौप्रच्छतश्चास्य मुनीन्द्र सर्वम् ॥ ३६ ॥
 इत्यार्षे श्रीमद्रामायणे वाल्मीकीय आदिकाव्ये उत्तरकाण्डे प्रथमः सर्गः ॥ १ ॥

द्वितीयः सर्गः ।

अगस्त्यस्तावदादौ रावणकुलं तज्जन्म च कथयितुं प्रवृत्तस्तत्र प्रजापतिसुतस्य पुलस्त्यस्योत्पत्तिं तत्तपोवर्णनं तस्य तृणबिन्दुक-
 न्यायाः पाणिग्रहणं ततो विश्रवोऽभिधमुनेः संभवं च कथयामास ।

तस्य तद्दचनं श्रुत्वा राघवस्य महात्मनः । कुम्भयोनिर्महातेजा वौक्यमेतदुवाच ह ॥ १ ॥
 गृणु राम तथैव वृत्तं तस्य तेजोबलं महत् । जघान शत्रून्येनासौ न च वध्यः स शत्रुभिः ॥२॥
 तावत्ते रावणस्येदं कुलं जन्म च राघव । वरप्रदानं च तथा तस्मै दत्तं ब्रवीमि ते ॥ ३ ॥

रा० टी०—कीदृश इति । अस्येन्द्रजितः प्रभावः की-
 दृशः केन कारणेन एष इन्द्रजित् रावणादतिरिच्यते अधिकः
 प्रतीयते ॥ ३३ ॥

३४] ति० टी०—शक्यमिति । यदि गुह्यं न भवति, यदि
 गुप्ताभिर्वक्तुं शक्यम्, यदि च मया श्रोतुं शक्यं तदा कथ्य-
 ताम् श्रोतुमिच्छामि केवलम्, न खलु वक्तुमाज्ञापयामि ॥३४॥

रा० टी०—शक्यमिति । यदि मया श्रोतुं शक्यं गुह्यं च
 न अत एव त्वया वक्तुं शक्यं तदा श्रोतुमिच्छामि अतः क-
 थ्यताम् ॥ ३४ ॥

गो० टी०—शक्यमित्यादि । यदि गुह्यं न भवति । यदि-
 गुप्ताभिः वक्तुं शक्यं यदि मया च श्रोतुम् तदा कथ्यताम् ।
 अहं तु श्रोतुमिच्छामि केवलं नतु वक्तुमित्याज्ञापयामि ॥३५॥

३५-३६] ति० टी०—पिता रावणो न बलवान्पुत्रापे-
 क्षयति च कथम् ॥ ३५ ॥ ३६ ॥

इति श्रीरामाभिरामे श्रीरामीये रामायणतिलके वाल्मीकीय
 आदिकाव्ये उत्तरकाण्डे प्रथमः सर्गः ॥ १ ॥

रा० टी०—शक्र इति । शक्रोऽपि तेन कथं विजितः स
 इन्द्रजित् लब्धवरः कथं पुत्रश्च कथं बलवान् तस्य पिता तु
 कथं न बलवान् ॥ ३५ ॥

रा० टी०—कथमिति । स इन्द्रजित् पितुरधिकः कथं
 स राक्षसः शक्रस्य जेता कथं वराश्च कथं लब्धाः इति सर्वं मे
 सन्निधौ कथयस्व ॥ ३६ ॥

इति श्रीमद्वाल्मीकीयरामायणव्याख्याने रामायणशिरोमणौ
 उत्तरकाण्डे प्रथमः सर्गः ॥ १ ॥

गो० टी०—शक्र इति । पिता रावणो न बलवान् पुत्रापे-
 क्षयेति कथम् ॥ ४० ॥ ४१ ॥

इति श्रीगोविन्दराजविरचिते मणिमुकुटाल्याने उत्तर-
 श्रीरामायणव्याख्याने प्रथमः सर्गः ॥ १ ॥

१] ति० टी०—अथ रावणाद्युत्पत्तिशेषतया तत्कूट-
 स्थपौलस्त्योत्पत्तिमाह—तस्य तद्दचनमिति ॥ १ ॥

रा० टी०—रामप्रभ्रवणानन्तरकालिकं वृत्तान्तमाह—त-
 स्येत्यादिभिः । कुम्भयोनिः राघवस्य वचनं श्रुत्वा एतद्वा-
 क्यमुवाच ॥ १ ॥

२] ति० टी०—तस्य तेजआद्युद्दिश्य तथा वृत्तं वृत्तकथं
 ब्रवीमि त्वं शृणु । असौ रावणिर्जनं कारणेन शत्रून्जघान स च
 शत्रुभिर्न वध्यस्तत्कारणं शृणु ॥ २ ॥

रा० टी०—तदाकारमाह—शृणु इत्यादिभिः । येन
 तेजोबलेन असौ इन्द्रजित् शत्रून् जघान स्वयं च शत्रुभिर्न
 वध्यः तत् महतेजो बलं यथा वृत्तं तथा शृणु ॥ २ ॥

गो० टी०—शृण्विति । असौ रावणिः न च शत्रुभि-
 र्वध्यः । तत्कारणं शृण्विति संबन्धः ॥ २ ॥

३] ति० टी०—तावत्प्रथमं रावणस्य कुलादि ब्रवीमि
 पश्चाद्रावणेश्च वक्ष्यामीति शेषः । 'तावत्ते रावणस्य' इति
 पाठः ॥ ३ ॥

रा० टी०—तावदिति । तावदादौ रावणस्य कुलं जन्म
 च तस्मै रावणाय वरप्रदानं च यथा दत्तं तथा ब्रवीमि ॥ ३ ॥

गो० टी०—तावदिति । तावत् प्रथमम् । रावणस्यैव
 कुलादिकं यमहं ते ब्रवीमि । पश्चाद्रावणेश्चेति शेषः ॥ ३ ॥

पुरा कृतयुगे राम प्रजापतिसुतः प्रभुः । पुलस्त्यो नाम ब्रह्मर्षिः साक्षादिष पितामहः ॥४॥
 नानुकीर्त्या गुणास्तस्य धर्मतः शीलतस्तथा । प्रजापतेः पुत्र इति वक्तुं शक्यं हि नामतः ॥ ५ ॥
 प्रजापतिसुतत्वेन देवानां बल्लभो हि सः । ईष्टः सर्वस्य लोकस्य गुणैः शुभ्रैर्महामतिः ॥ ६ ॥
 स तु धर्मप्रसङ्गेन मेरोः पार्श्वे महागिरेः । तृणविन्दाश्रमं गत्वाप्यैवसन्मुनिपुंगवः ॥ ७ ॥
 तपस्तेपे स धर्मात्मा स्वाध्यायनियतेन्द्रियः । गत्वाश्रमपदं तस्य विघ्नं कुर्वन्ति कन्यकाः ॥ ८ ॥
 ऋषिपन्नगकन्याश्च राजर्षितनयाश्च याः । क्रीडन्त्योऽप्सरसश्चैव तं देशमुपपेदिरे ॥ ९ ॥
 सर्वर्तुषूपभोग्यत्वाद्द्रम्यत्वात्काननस्य च । नित्यशस्तास्तु तं देशं गत्वा क्रीडन्ति कन्यकाः १० ॥
 देशस्य रमणीयत्वात्पुलस्त्यो यत्र स द्विजः । गायन्त्यो वाद्यन्यश्च लासयन्त्यस्तथैव च ॥ ११ ॥
 मुनेस्तपस्विनस्तस्य विघ्नं चक्रुरनिन्दिताः । अथ रूष्टो महातेजा व्याजहार महामुनिः ॥ १२ ॥
 या मे दर्शनमागच्छेत्सा गर्भं धारयिष्यति । तास्तु सर्वाः प्रतिश्रुत्य तस्य वाक्यं महात्मनः ॥१३॥

४] ति० टी०—तत्र कुलमाह—पुरेति । पुलस्त्यो दशप्रजापतिष्वेकः पितामह इव । तपोवैभवजनितनिग्रहातु-
 महसामर्थ्यैरिति भावः ॥ ४ ॥

रा० टी०—तद्वचनाकारमाह—पुरेत्यादिभिः । पुरा पूर्वं
 कृतयुगे साक्षात् पितामह इव पुलस्त्यो नाम ब्रह्मर्षिः प्रजा-
 पतिसुतो बभूवेति शेषः ॥ ४ ॥

गो० टी०—तत्र प्रथमं कुलमाह—पुरेत्यादि । पुलस्त्यः
 दशप्रजापतिष्वेकः । पितामह इव पितृतुल्य इत्यर्थः ॥ ४ ॥

५-६] ति० टी०—तदेवाह—नानुकीर्त्या इति ।
 विविच्य वर्णयितुमशक्यत्वादित्यर्थः । धर्मतः शीलतश्चोत्पजा
 गुणा इत्यन्वयः । अथ प्रकारान्तरेण तद्वैभवं बोधयति—प्र-
 जापतेरिति । प्रजापतेः पुत्र इति नामत एव तत्संकीर्तनत
 एव तद्गुणाधिक्यं वक्तुं शक्यम् । प्रजापतिपुत्रत्वोक्त्या तस्ये-
 वास्याप्यनन्तकल्याणगुणत्वमुक्तं भवतीत्यर्थः ॥ ५ ॥ ६ ॥

रा० टी०—नेति । धर्मतो धर्मात् शीलतः शीलाच्च याताः
 तस्य पुलस्त्यस्य गुणाः अनुकीर्त्या कथनेनैव न ज्ञायन्त इति
 शेषः स्वत एव प्रकदिता इत्यर्थः अत एव अनुकीर्त्या परो-
 पदेशेनैव नामतो नामोच्चारणेनैव वा प्रजापतेः पुत्र इति
 वक्तुं न शक्यं तद्दर्शनमात्रेणैव अयं प्रजापतेः पुत्र इति ज्ञायते
 इत्यर्थः ॥ ५ ॥

रा० टी०—प्रजापतीति । स पुलस्त्यः प्रजापतिसुत-
 त्वेन गुणैश्च देवानां सर्वस्य लोकस्य च बल्लभः प्रियः अत एव
 ईष्टः इच्छाविषयीभूतश्च बभूवेति शेषः ॥ ६ ॥

गो० टी०—तदेवाह—नानुकीर्त्या इति । धर्मतः शीलत-
 श्चोत्पन्न इति शेषः । ते गुणा नानुकीर्त्या विविच्याशक्यवर्ण्याः ।
 किन्तु प्रजापतिपुत्रनामत एव तत्संकीर्तनमात्रं तत एतस्यैव
 वैभवं वक्तुं शक्यम् । प्रजापतिपुत्रत्वोक्त्यैव तस्य वैभवं वर्णितं
 भवतीत्यर्थः ॥ ५ ॥ ६ ॥

७] ति० टी०—धर्मप्रसङ्गेन तपःसंपादनेच्छया ॥ ७ ॥

रा० टी०—स इति । स पुलस्त्यः धर्मप्रसङ्गेन तप-
 आसक्त्या मेरोः पार्श्वे विद्यमानं तृणविन्दाश्रमं गत्वा
 न्यवसत् ॥ ७ ॥

गो० टी०—स त्वित्यादि । धर्मप्रसङ्गेन तपःसंपादने-
 च्छयेत्यर्थः । तृणविन्दुनामं ऋषिः ॥ ७-९ ॥

८-९] ति० टी०—विघ्नं कुर्वन्ति तृणाग्निन्यायेन, न तु
 बुद्धिपूर्वम् ॥ ८ ॥ ९ ॥

रा० टी०—तप इति । स पुलस्त्यः तपस्तेपे तस्य पुल-
 स्त्यस्य आश्रमपदं गत्वा कन्यकाः विघ्नं कुर्वन्ति वदित्वृत-
 कुम्भसम्बन्धन्यायेन तपोविधातमकुर्वन् ॥ ८ ॥

रा० टी०—तत्प्रकारमाह—ऋषित्यादिभिः । ऋषिपन्न-
 गकन्यादयः तं देशमुपपेदिरे ॥ ९ ॥

१०] ति० टी०—तदेवाह—सर्वर्तुष्विति । तं देशमा-
 श्रमदेशम् ॥ १० ॥

रा० टी०—तत्रागमने हेतुं वदन्नाह—सर्वेति । तं पुलस्त्य-
 संबन्धिनं देशं नित्यशो गत्वा कन्यकाः क्रीडन्ति ॥ १० ॥

गो० टी०—सर्वर्तुष्विति । तं देशमाश्रमपदम् ॥ १० ॥

११-१३] ति० टी०—वाद्यन्यः । वीणादिकमिति
 शेषः । लासयन्त्यो नृत्यन्त्यः ॥ ११-१३ ॥

रा० टी०—देशस्येति । अनिन्दिताः कन्यकाः तस्य पुल-
 स्त्यस्य विघ्नं तपोविधातं चक्रुः सार्हश्लोक एकान्वर्थी ॥११॥

रा० टी०—अथेति । अथ तपोविधातानन्तरं या स्त्री मे
 दर्शनमागच्छेत् सा गर्भं धारयिष्यति इति वचः महामुनिः
 पुलस्त्यो व्याजहार ॥ १२ ॥

रा० टी०—ता इति । ताः कन्यकाः तस्य पुलस्त्यस्य
 वाक्यं प्रतिश्रुत्य ब्रह्मशापभयात् भीतास्तस्यः तं देशं नोप-
 चक्रुः ॥ १३ ॥

गो० टी०—देशस्येति । लासयन्त्यः नृत्यन्त्यः ॥११-१२॥

ब्रह्मशापभयाद्धीत्तस्तं देशं नोपचक्रमुः । तृणविन्दोस्तु राजर्षेस्तनया न शृणोति तत् ॥ १४ ॥
 गत्वाश्रमपदं तत्र विचचार सुनिर्भया । न चापश्यच्च सा तत्र कांचिदभ्यागतां सखीम् ॥ १५ ॥
 तस्मिन्काले महातेजाः प्राजापत्यो महानृपिः । स्वाध्यायमकरोत्तत्र तपसा भावितः स्वयम् ॥ १६ ॥
 सा तु वेदश्रुतिं श्रुत्वा दृष्ट्वा वै तपसो निर्धिम् । अभवत्पाण्डुदेहा सा सुच्यञ्जितशरीरजा ॥ १७ ॥
 बभूव च समुद्विग्ना दृष्ट्वा तदोषमात्मनः । इदं मे किंत्विति ज्ञात्वा पितुर्गत्वाश्रमे स्थिता ॥ १८ ॥
 तां तु दृष्ट्वा तथाभूतां तृणविन्दुरथाब्रवीत् । किं त्वमेतच्चसदृशं धारयस्यात्मनो वपुः ॥ १९ ॥
 सा तु कृत्वाञ्जलिं दीना कन्योवाच तपोधनम् । न जाने कारणं तात येन मे रूपमीदृशम् ॥ २० ॥
 किं तु पूर्वं गतास्म्येका महर्षेर्भावितात्मनः । पुलस्त्यस्याश्रमं दिव्यमन्वेष्टुं स्वसखीजनम् ॥ २१ ॥
 न च पश्याम्यहं तत्र कांचिदभ्यागतां सखीम् । रूपस्य तु विपर्यासं दृष्ट्वा त्रासादिहागता ॥ २२ ॥
 तृणविन्दुस्तु राजर्षिस्तपसा द्योतितप्रभः । ध्यानं विवेश तच्चापि अपश्यदपिकर्मजम् ॥ २३ ॥
 स तु विज्ञाय तं शापं महर्षेर्भावितात्मनः । गृहीत्वा तनयां गत्वा पुलस्त्यमिदमब्रवीत् ॥ २४ ॥
 भगवंस्तनयां मे त्वं गुणैः स्वैरेव भूषिताम् । भिक्षां प्रतिगृहाणेमां महर्षे स्वयमुद्यताम् ॥ २५ ॥

१४-१५] ति० टी०-तदिति । शापवाक्यमित्यर्थः ।
 न शृणोति न शृणोति ॥ १४ ॥ १५ ॥

रा० टी०-तृणेति । राजर्षेः तृणविन्दोस्तनया तत् पुल-
 स्त्योच्चारितं न शृणोति अशृणोत् अत एव छनिर्भया सती
 आश्रमपदं पुलस्त्याश्रमं गत्वा विचचार अभ्यागतां कांचि-
 त्सखीं तत्र नापश्यच्च सार्द्धश्लोक एकान्वयी ॥ १४-१५ ॥

१६] ति० टी०-स्वाध्यायं वेदाध्ययनम् ॥ १६ ॥

रा० टी०-तस्मिन्निति । तपसा स्वयं भावितः
 प्रकाशितः पुलस्त्यः तत्र तस्मिन् देशे स्वाध्यायं वेदाध्य-
 यनमकरोत् ॥ १६ ॥

गो० टी०-तस्मिन्निति । स्वाध्यायमकरोत् वेदमपठदि-
 त्यर्थः ॥ १६ ॥

१७] ति० टी०-वेदश्रुतिं वेदध्वनिं श्रुत्वा कोऽधीत
 इति गत्वा तपसो निर्धिं दृष्ट्वा च पाण्डुदेहा गर्भोत्पत्त्या
 सुच्यञ्जितशरीरजा शरीराजायत इति शरीरजो गर्भः छप्रका-
 शितो यस्याः सा ॥ १७ ॥

रा० टी०-सेति सा तृणविन्दुस्तनया वेदश्रुतिं वेदानां
 वाक्यानि श्रुत्वा अत एव तपसो निर्धिं पुलस्त्यं दृष्ट्वा उच्चार-
 यित्वाश्रममवलोक्य सुच्यञ्जितः प्रकाशितः शरीरजो
 गर्भो यस्याः अत एव पाण्डुदेहा अभवत् ॥ १७ ॥

गो० टी०-सात्विति । वेदश्रुतिं वेदध्वनिं श्रुत्वा कोऽधीत
 इति गत्वा दृष्ट्वा चेत्यर्थः । पाण्डुदेहा गर्भिणीत्वात् । सुच्य-
 ञ्जितः शरीरजो यस्याः सा तथा ॥ १७ ॥

१८] ति० टी०-तदोषं गर्भसंभवरूपदोषं दृष्ट्वाद्विग्ना
 बभूव । किं त्विति । दोषस्वरूपमिति ज्ञात्वेत्यर्थः ॥ १८ ॥

रा० टी०-बभूवेति । आत्मनो दोषं दृष्ट्वा इदं किमिति

ज्ञात्वा सञ्चिन्त्य सखुद्विग्ना तृणविन्दुस्तनया पितुराश्रमे गत्वा
 स्थिता बभूव ॥ १८ ॥

गो० टी०-बभूवेति । इदं मे किम् एतत्किमिति ज्ञात्वा
 गर्भकारणमिदं किंत्विति ज्ञात्वेत्यर्थः ॥ १८ ॥ २३ ॥

१९-२०] ति० टी०-असदृशं कन्यात्वस्यायुक्तम् १९-२०

रा० टी०-तामिति । तथा भूतां गर्भवतीं तां कन्यां
 दृष्ट्वा असदृशं स्वकुलायोग्यमेतत् कन्यात्वसमये गर्भयुक्तमा-
 त्मनो वपुश्शरीरं किं किमर्थं त्वं धारयसि इति वचः तृणवि-
 न्दुरब्रवीत् ॥ १९ ॥

रा० टी०-सेति । सा कन्या तपोधनं तृणविन्दुस्तनया
 तदाकारमाह मे रूपं येनेदृशं तत्कारणं न जाने ॥ २० ॥

२१-२२] ति० टी०-पूर्वं गता प्रथमं गता ॥ २१ ॥ २२ ॥

रा० टी०-कारणज्ञानार्थं स्वदत्तमाह—किमिति हा-
 भ्याम् । स्वसखीजनमन्वेष्टुं पुलस्त्यस्याश्रममेकाहं गतास्मि २१

रा० टी०-नेति । तत्र पुलस्त्यस्याश्रमे अभ्यागतां सखीं
 न पश्यामि अपश्यं रूपस्य विपर्यासं तु दृष्ट्वा इह तत्र समीपे
 आगता ॥ २२ ॥

२३] ति० टी०-तच्चापि । गर्भकारणमित्यर्थः ॥ २३ ॥

रा० टी०-तृणेति । तृणविन्दुः ध्यानं विवेश अत एव तत्
 गर्भं ऋषिकर्मजं पुलस्त्यशापसुदूतमपश्यत् अजानात् ॥ २३ ॥

२४] ति० टी०-तनयां गृहीत्वा पुलस्त्यं गत्वा ॥ २४ ॥

रा० टी०-स इति । स तृणविन्दुः महर्षेः शापं विज्ञाय
 तनयां गृहीत्वा पुलस्त्यं गत्वाब्रवीत् ॥ २४ ॥

गो० टी०-स त्विति । तनयां गृहीत्वा पुलस्त्यं गत्वे-
 त्यन्वयः ॥ २४ ॥

२५] ति० टी०-इमां भिक्षां प्रतिगृहाण भिक्षा-
 त्वेन स्वीकुर्वित्यब्रवीत् । ननु ध्वरेतसो मम नानया प्रयोजनम्

तपश्चरणयुक्तस्य श्रीम्यमाणेन्द्रियस्य ते । शुश्रूषणपरा नित्यं भविष्यति न संशयः ॥ २६ ॥
 तं ब्रुवाणं तु तद्वाक्यं राजर्षिं धार्मिकं तदा । जिघृक्षुरब्रवीत्कन्यां बाढमित्येव स द्विजः ॥ २७ ॥
 दत्त्वा तु तनयां राजा स्वमाश्रमपदं गतः । सापि तत्रावसत्कन्या तोषयन्ती पतिं गुणैः ॥ २८ ॥
 तस्यास्तु शीलवृत्ताभ्यां तुतोष मुनिपुंगवः । प्रीतः स तु महातेजा वाक्यमेतदुवाच ह ॥ २९ ॥
 परितुष्टोऽस्मि सुश्रोणि गुणानां संपदा भृशम् । तस्माद्देवि ददाम्यत्र पुत्रमात्मसमं तव ॥
 उभयोर्वेशकर्तारं पौलस्त्य इति विश्रुतम् ॥ ३० ॥
 यस्मात्तु विश्रुतो वेदस्त्वयेहैाध्ययतो मम । तस्मात्स विश्रवा नाम भविष्यति न संशयः ॥ ३१ ॥
 एवमुक्त्वा तु सा देवी प्रहृष्टेनान्तरात्मना । अचिरेणैव कालेनामृत विश्रवसं सुतम् ॥
 त्रिषु लोकेषु विख्यातं यशोधर्मसमन्वितम् ॥ ३२ ॥
 श्रुतिमान्समदर्शी च व्रताचाररतस्तथा । पितेव तपसा युक्तो अर्भवद्विश्रवा मुनिः ॥ ३३ ॥

इत्यार्षे श्रीमद्रामायणे वाल्मीकीय आदिकाव्ये उत्तरकाण्डे द्वितीयः सर्गः ॥ २ ॥

तत्राह—स्वयमुद्यतामिति । ‘उद्यतामाहतां भिक्षां पुरस्ता-
 दप्रवेदिताम् । भोज्यां मेने प्रजामाथो अपि दुष्कृतकर्मणः ॥’
 इत्युक्तेः । स्वयमुद्यतेयं ग्राह्यैवेत्यर्थः ॥ २९ ॥

रा० टी०—तदाकारमाह—भगवन्निति द्वाभ्याम् । स्वय-
 मुद्यतामिमां मे कन्यां भिक्षां प्रतिगृहाण ॥ २९ ॥

गो० टी०—भगवन्निति । इमां भिक्षां गृहाणेति भिक्षा-
 स्त्वेन स्त्रीकृत्येति अब्रवीदिति पूर्वणान्वयः । ननुध्वरेतसा
 मया कथं ग्राह्या किं वा त्रेऽनया प्रयोजनमित्यत्राह—उद्यता-
 मिति । “उद्यतामाहतां भिक्षां पुरस्तादप्रवेदिताम् । भोज्यां
 मेने प्रजानाथो ह्यपि दुष्कृतकर्मणः ॥” इत्युक्तः स्वयमुद्यतेयं
 ग्राह्यैवेत्यर्थः ॥ २९ ॥ २७ ॥

२६] ति० टी०—तत्प्रतिग्रहफलमाह—शुश्रूषणपरेति २६

रा० टी०—तत्प्रयोजनमाह—तप इति । ते शुश्रूषणपरा
 भविष्यति ॥ २६ ॥

२७] ति० टी०—यथान्यायं पाणिग्रहणपूर्वकमिति शेषः २७

रा० टी०—तमिति । द्विजः स पुलस्त्यः कन्यां जिघृक्षुः
 सन् बाढमित्यब्रवीत् ॥ २७ ॥

२८-२९] ति० टी०—तदेवोक्तम्—तोषयन्ती पति-
 मिति ॥ २८ ॥ २९ ॥

रा० टी०—दत्त्वेति । राजा तनयां दत्त्वा स्वमाश्रमपदं
 गतः कन्या तु तत्रावसत् ॥ २८ ॥

रा० टी०—तस्या इति । तस्याः कन्यायाः शीलवृत्ताभ्यां
 मुनिपुङ्गवः पुलस्त्यस्तुतोष प्रीतस्सन् एतदुवाच च ॥ २९ ॥

गो० टी०—दत्त्वेति । यथान्यायं पाणिग्रहणपूर्वकमि-
 त्यर्थः ॥ २८ ॥ ३० ॥

३०] ति० टी०—उभयोः । मातुः पितृश्रेत्यर्थः ॥ ३० ॥

रा० टी०—तदाकारमाह—परीति । गुणानां सम्पदा
 सम्पत्या अहं परितुष्टोऽस्मि तस्मात् हेतोः आत्मसमं स्वसदृशं
 पौलस्त्य इति विश्रुतं पुत्रं ददामि सार्द्धंश्लोक एकान्वयी ॥ ३० ॥

गो० टी०—उभयोरिति । उभयोरपि मातुः पितृश्रेत्यर्थः ।
 अध्ययतः अधीयानस्येत्यर्थः । वेदो विश्रुतः गर्भहेतुरिति
 शेषः ॥ ३१ ॥ ३४ ॥

इति श्रीमोविन्दराजविरचिते मणिमुकुटाख्याने उत्तरश्री-
 रामायणव्याख्याने द्वितीयः सर्गः ॥ २ ॥

३१-३३] ति० टी०—अध्ययतोऽधीयानस्य । वेदो
 विश्रुतः । गर्भहेतुरिति शेषः ॥ ३१ ॥ ३३ ॥

इति श्रीरामाभिरामे श्रीरामीये रामायणतिलके वाल्मीकीय
 आदिकाव्ये उत्तरकाण्डे द्वितीयः सर्गः ॥ २ ॥

रा० टी०—यस्मादिति । अध्ययतः अधीयानस्य मम
 वेदः त्वयेह विश्रुतः तस्मात् स ते पुत्रः विश्रवा नाम भवि-
 ष्यति ॥ ३१ ॥

रा० टी०—एवमिति । एवमुक्त्वा सा तृणबिन्दुसुता
 त्रिषु लोकेषु विख्यातं विश्रवसं सुतमसत् सार्द्धंश्लोक एका-
 न्वयी ॥ ३२ ॥

रा० टी०—श्रुतिमानिति । विश्रवा मुनिः पितेव तपसा
 युक्तोऽभवत् पूर्वरूपाभावः आर्षः ॥ ३३ ॥

इति श्रीमद्वाल्मीकीयरामायणव्याख्याने रामायणशिरोमणौ
 उत्तरकाण्डे द्वितीयः सर्गः ॥ २ ॥

तृतीयः सर्गः ।

विश्रवसोऽपि कुबेराख्यतनयस्योत्पत्तिः कुबेराय तत्तपःपरितुष्टेन ब्रह्मणा वरद्वयं वित्तीयं ततश्चतुर्थलोकपालत्वं पुष्पकविमानं च प्राप्य लङ्कायामुवास कुबेरः ।

अथ पुत्रः पुलस्त्यस्य विश्रवा मुनिपुंगवः । अचिरेणैव कालेन पितेव तपसि स्थितः ॥ १ ॥
 सत्यवाञ्छीलवान्दान्तः स्वाध्यायनिरतः शुचिः । सर्वभोगेष्वसंसक्तो नित्यं धर्मपरायणः ॥ २ ॥
 ज्ञात्वा तस्य तु तद्दृत्तं भरद्वाजो महामुनिः । ददौ विश्रवसे भार्यां स्वसुतां देववर्णिनीम् ॥ ३ ॥
 प्रतिगृह्य तु धर्मेण भरद्वाजसुतां तदा । प्रजान्वीक्षिकया बुद्ध्या श्रेयो ह्यस्य विचिन्तयन् ४ ॥
 मुदा परमया युक्तो विश्रवा मुनिपुंगवः । स तस्यां वीर्यसंपन्नमपत्यं परमाद्भुतम् ॥ ५ ॥
 जनयामास धर्मज्ञः सर्वैर्ब्रह्मगुणैर्वृतम् । तस्मिञ्जाते तु संहृष्टः स बभूव पितामहः ॥ ६ ॥
 दृष्ट्वा श्रेयस्करां बुद्धिं धनाध्यक्षो भविष्यति । नाम चोस्याकरोर्थातः सार्धं देवर्षिभिस्तदा ॥ ७ ॥
 यस्माद्विश्रवसोऽपत्यं सादृश्याद्विश्रवा इव । तस्माद्वैश्रवणो नाम भविष्यत्येष विश्रुतः ॥ ८ ॥
 स तु वैश्रवणस्तत्र तपोवनगतस्तदा । अवर्धताहुतिहुतो महातेजा यथानलः ॥ ९ ॥
 तस्याश्रमपदस्थस्य बुद्धिर्जेज्ञे महात्मनः । चरिष्ये परमं धर्मं धर्मो हि परमा गतिः ॥ १० ॥

१-२] ति० टी०-अथ पौलस्त्याद्विश्रवसः कुबेरोत्पत्तिः-अथेति ॥ १ ॥ २ ॥

रा० टी०-विश्रवसो वृत्तान्तमाह-अथेत्यादिभिः । सन्यादिविशिष्टो विश्रवाः पितेव तपसि स्थितो बभूवेति शेषः श्लोकद्वयमेकान्वयि ॥ १-२ ॥

३] ति० टी०-तस्य तद्दृत्तम् । विश्रवसस्तादृशं चरि-
 वमित्यर्थः । देववर्णिनीं देवसमानरूपां तन्मार्गीं च ॥ ३ ॥

रा० टी०-ज्ञात्वेति । भरद्वाजः तस्य विश्रवसः तद्
 उत्तमं दृत्तं ज्ञात्वा विश्रवसे स्वसुतां ददौ ॥ ३ ॥

गो० टी०-ज्ञात्वेति । तस्य तद्दृत्तं विश्रवसस्तादृशं चरि-
 तमित्यर्थः । देववर्णिनीं देवसमानरूपाम् ॥ ३ ॥

४] ति० टी०-प्रजान्वीक्षिकया प्रजानां शुभाशुभवी-
 क्षणरूपया बुद्ध्या ज्योतिःशास्त्रसिद्धया । अस्योत्पादयिष्य-
 माणपुत्रस्य श्रेयोगुणं चिन्तयन् ॥ ४ ॥

५] ति० टी०-तस्यां भार्यायाम् ॥ ५ ॥

६] ति० टी०-सर्वैर्ब्रह्मगुणैः शमतपःशौचादिगुणैर्युक्त-
 मपत्यं जनयामास । पितामहो वैश्रवणपितामहः । पुलस्त्य
 इत्यर्थः । अत्र स्थाने प्रजान्वेषिकयेत्यर्थमिति कतकस्वरसः ।
 प्रजामन्विच्छति प्रजान्वेषिका, तदुणागुणपर्यालोचिका
 ज्योतिःशास्त्रविषया बुद्धिः, तयास्य वैश्रवणस्य श्रेयो विचि-
 न्तयन्पुलस्त्यस्तस्मिन्विश्रवसः पुत्रे जाते तुष्टो बभूवेति तेन
 व्याख्यानात् ॥ ६ ॥

रा० टी०-प्रतीति । विश्रवाः प्रजान्वीक्षिकया प्रजानां
 शुभाशुभविचारिकया बुद्ध्या अस्य लोकस्य श्रेयो विचिन्त-
 यन् सन् भरद्वाजसुतां धर्मेण वैवाहिकविधिना प्रतिगृह्य

तस्यां भरद्वाजसुतायां ब्रह्मगुणैर्वृतमपत्यं जनयामास
 तस्मिन्नपत्ये जाते सति पितामहस्सन्तुष्टो बभूव श्लोकत्रयमे-
 कान्वयि ॥ ४-६ ॥

गो० टी०-प्रतिगृह्येत्यादिश्लोकपञ्चकमेकं वाक्यम् ।
 सर्वैर्ब्रह्मगुणैः । शमतपादिभिरित्यर्थः । पितामहः वैश्रवणपिता-
 महः । पुलस्त्य इत्यर्थः । प्रजामन्विच्छतीति प्रजान्वेषिका
 "प्रत्ययस्थात्" इतीत्वम् । अस्य विश्रवसस्तस्मिन्पुत्रे जाते
 तुष्टो बभूव । श्रेयस्करां धनेशत्वरूपश्रेयःप्राप्तिहेतुभूतां जन्म-
 लग्नपर्यालोचनया कालान्तरे धनाध्यक्षनामको भविष्यतीति
 निश्चित्य तत्काले विश्रवसोपत्यत्वाद्वैश्रवण इति विश्रुतो भवि-
 ष्यतीति नाम च चकार । "विश्रवसो विश्रवणं वा" इति
 विश्रवणादेशः ॥ ४ ॥ १० ॥

७] ति० टी०-श्रेयस्करां धनेशत्वरूपश्रेयःप्राप्तिहेतुभूतां
 तपोविषयां तस्य बुद्धिं दृष्ट्वा । जन्मलग्नपर्यालोचनयेति शेषः ।
 धनाध्यक्षो भविष्यति कालान्तरे एवंनामा भविष्यतीति सं-
 दृष्टो बभूवेत्यन्वयः ॥ ७ ॥

रा० टी०-दृष्टेति । अस्य विश्रवसो बुद्धिं श्रेयस्करां दृष्ट्वा
 ज्ञात्वा अयं धनाध्यक्षो भविष्यतीति हेतोः प्रीतस्सन् देवर्षिभि-
 स्साहं नामाकरोत् ॥ ७ ॥

८-१०] ति० टी०-यतो विश्रवसोऽपत्यं रूपादृश्या-
 द्विश्रवा इव स इवेति व्यवहारविषयस्तस्माद्वैश्रवण इति विश्रुतः
 प्रसिद्धो भविष्यति नाम । अपत्यप्रत्ययसंनियोगेन विश्रवसो
 विश्रवणादेशः ॥ ८ ॥ १० ॥

रा० टी०-यस्मादिति । सादृश्यात् रूपादिना तौल्यात्
 हेतोः विश्रवा इवैषः यस्मात् विश्रवसोऽपत्यं तस्मात् वैश्रवणो

स तु वर्षसहस्राणि तपस्तप्त्वा महावने । यन्त्रितो नियमैस्त्रैश्चकार सुमहत्तपः ॥ ११ ॥
 पूर्णे वर्षसहस्रान्ते तं तं विधिमकल्पयत् । जलाशी मास्ताहारो निराहारस्तथैव च ॥
 एवं वर्षसहस्राणि जग्मुस्तान्येकवर्षवत् ॥ १२ ॥
 अथ प्रीतो महातेजाः सेन्द्रैः सुरगणैः सह । गत्वा तस्याश्रमपदं ब्रह्मेदं वाक्यमब्रवीत् ॥ १३ ॥
 परितुष्टोऽस्मि ते वत्स कर्मणानेन सुव्रत । वरं वृणीष्व भद्रं ते वरार्हस्त्वं महामते ॥ १४ ॥
 अथाब्रवीद्वैश्रवणः पितामहमुपस्थितम् । भगवँल्लोकपालत्वमिच्छेयं लोकेरक्षणम् ॥ १५ ॥
 अथाब्रवीद्वैश्रवणं परितुष्टेन चेतसा । ब्रह्मा सुरगणैः सार्धं वादमित्येव हृष्टवत् ॥ १६ ॥
 अहं वै लोकपालानां चतुर्थं स्रष्टुमद्यतः । यमेन्द्रवरुणानां च पदं यत्तव चेप्सितम् ॥ १७ ॥
 तद्रच्छ वैत धर्मज्ञ निधीशत्वमवामुहि । शक्रास्त्रुपयमानां च चतुर्थस्त्वं भविष्यसि ॥ १८ ॥
 एतच्च पुष्पकं नाम विमानं सूर्यसंनिभम् । प्रतिगृह्णीष्व यानार्थं त्रिदशैः समतां व्रज ॥ १९ ॥
 स्वस्ति तेऽस्तु गमिष्यामः सर्व एव यथागतम् । कृतकृत्या वयं तात दत्त्वा तव वरद्वयम् ॥ २० ॥
 इत्युक्त्वा स गतो ब्रह्मा स्वस्थानं त्रिदशैः सह । गतेषु ब्रह्मपूर्वेषु देवेष्वथ नभस्तैलम् ॥ २१ ॥
 धनेशैः पितरं प्राह प्राञ्जलिः प्रयतात्ववान् । भगवँल्लब्धवानस्मि वरमिष्टं पितामहात् ॥ २२ ॥

नाम विद्यतः ख्यातो भविष्यति वैश्रवणशब्दार्थः विश्रवसोऽप-
 त्यमिति अपत्यप्रत्ययसंसर्गे विश्रवशब्दस्य विश्रवणादेशः ॥८॥

रा० टी०—स इति । तपोवनगतः वैश्रवणः आहृतिहुतो-
 ऽनल इवावर्द्धत ॥ ९ ॥

रा० टी०—तपोवनगमने हेतुमाह—तस्येति । हि यतः धर्मः
 परमा गतिः अतः परमं धर्मं चरिष्ये इति बुद्धिः आश्रमपद-
 स्थस्य श्रमनिवर्तकस्थाने स्थितस्य तस्य वैश्रवणस्य जज्ञे ॥१०॥

११] ति० टी०—तपस्तप्त्वाल्लोच्य नियमैर्यन्त्रितः ।
 संजातनियम इत्यर्थः ॥ ११ ॥

रा० टी०—स इति । तपः तप्त्वा स्वश्रेयस्करत्वेन निश्चि-
 त्य वर्षसहस्राणि सुमहत्तपश्चकार ॥ ११ ॥

गो० टी०—स त्विति । नियमेन यन्त्रितः संजातबन्धनः ११
 १२] ति० टी०—तं तं विधिम् । वक्ष्यमाणजलाशि-
 त्वादिविधिमित्यर्थः ॥ १२ ॥

रा० टी०—तत्प्रकारं बोधयन्नाह—पूर्ण इति । जलाशि-
 त्वादिविशिष्टो वैश्रवणः पूर्णे नियमपूर्यर्थं वर्षसहस्रान्ते वर्ष-
 सहस्रमध्ये तं तत्काले विहितं विधिं विधानमकल्पयत्
 अकरोद् अदन्तोऽप्यन्तशब्दो मध्यवाची ॥ १२ ॥

रा० टी०—एवमिति । तानि तपःपराणि वर्षसहस्राणि
 एकवर्षवज्जग्मुः अर्द्धं पृथक् ॥ १२ ॥

गो० टी०—पूर्ण इति । तं तं विधिम् । विधिमेवाह—ज-
 लाशीत्यादि ॥ १२ ॥ १४ ॥

१३—१४] ति० टी०—अथ भगवत्प्रसादवैभवमाह—
 अथ प्रीत इति ॥ १३ ॥ १४ ॥

रा० टी०—अथेति । अथानन्तरं ब्रह्मा तस्य वैश्रवण-
 स्याश्रमपदं गत्वा इदमब्रवीत् ॥ १३ ॥

रा० टी०—तदाकारमाह—परितुष्ट इति । त्वं वरं
 वृणीष्व ॥ १४ ॥

१५—१६] ति० टी०—लोकपालत्वं वित्तरक्षणं वैराजनि-
 धिनाथत्वम् ॥ १५ ॥ १६ ॥

रा० टी०—अथेति । लोकपालत्वं वित्तरक्षणं चाहमिच्छे-
 यमिति वैश्रवणः पितामहमब्रवीत् ॥ १५ ॥

रा० टी०—अथेति । ब्रह्मा हृष्टवत् हर्षयुक्तं यथा भवति
 तथा वादमित्येव अब्रवीत् ॥ १६ ॥

गो० टी०—अथेति । वित्तरक्षणम् अशेषनिधिपति-
 त्वम् ॥ १५ ॥ १७ ॥

१७—१८] ति० टी०—चतुर्थं चतुर्णां पूरणम् । य-
 मादित्रयस्य यत्पदं लोकपालपदं यत्तवेप्सितं त्वं तद्रच्छ नि-
 धीशत्वं चाामुहि । एवं सति त्वं शक्रादीनां चतुर्थो भविष्य-
 सीति संबन्धः ॥ १७ ॥ १८ ॥

रा० टी०—ब्रह्मोक्तिमेवाह—अहमिति । यत्पदं तवेप्सितं तत्
 यमादीनां लोकपालानां सम्बन्धि चतुर्थं पदं स्रष्टुमहमद्यतः १७

गो० टी०—यमेति । यदीप्सितं तद्रच्छ निधीशत्वमवामुहि १८

रा० टी०—तदिति । त्वं निधीशत्वमवामुहि शक्रादीनां
 चतुर्थश्च त्वं भविष्यसि ॥ १८ ॥

१९] ति० टी०—त्रिदशैः समतां व्रज । नत्पुत्रत्वेनैव
 तिष्ठेत्यर्थः ॥ १९ ॥

रा० टी०—एतदिति । पुष्पकं नाम विमानं प्रतिगृह्णीष्व
 अत एव त्रिदशैस्समतां व्रज ॥ १९ ॥

गो० टी०—एतच्चेति । त्रिदशैः समतामिति । नतु ऋषि-
 पुत्रवद्वर्तस्वेत्यर्थः ॥ १९ ॥ २७ ॥

२०—२२] ति० टी०—वरद्वयं निधीशत्वपुष्पकदान-
 रूपम् ॥ २०—२२ ॥

निवासनं न मे देवो विदधे स प्रजापतिः । तं पश्य भगवन्कंचिन्निवासं साधु मे प्रभो ॥

न च पीडा भवेद्यत्र प्राणिनो यस्य कस्यचित् ॥

॥ २३ ॥

एवमुक्तस्तु पुत्रेण विश्रवा मुनिपुंगवः । वचनं प्राह धर्मज्ञं श्रूयतामिति सत्तम ॥ २४ ॥

दक्षिणस्योदधेस्तीरे त्रिकूटो नाम पर्वतः । तस्याग्रे तु विशाला सा महेन्द्रस्य पुरी यथा ॥ २५ ॥

लङ्का नाम पुरी रम्या निर्मिता विश्वकर्मणा । राक्षसानां निवासार्थं यथेन्द्रस्यामरावती ॥ २६ ॥

तत्र त्वं वस भद्रं ते लङ्कायां नात्र संशयः । हेमप्राकारपरिखौ यन्त्रशस्त्रसमावृता ॥ २७ ॥

रमणीया पुरी सा हि स्वमवैदूर्यतोरणा । राक्षसैः सा परित्यक्ता पुरा विष्णुभयादितैः ॥ २८ ॥

शून्या रक्षोगणैः सर्वै रसातलतलं गतैः । शून्या संप्रति लङ्का सा प्रशुस्तस्या न विद्यते ॥ २९ ॥

स त्वं तत्र निवासाय गच्छ पुत्र यथासुखम् । निर्दोषस्तत्र ते वासो न वार्धैस्तत्र कस्यचित् ॥ ३० ॥

एतच्छ्रुत्वा स धर्मात्मा धर्मिष्ठं वचनं पितुः । निवासयामास तदा लङ्कां पर्वतमूर्धनि ॥ ३१ ॥

नैर्ऋतानां सहस्रैस्तु ह्यष्टैः प्रमुदितैः सर्दैः । अचिरेणैव कालेन संपूर्णा तस्य शासनात् ॥ ३२ ॥

स तु तत्रावसत्प्रीतो धर्मात्मा नैर्ऋतर्षभः । समुद्रपरिखायां स लङ्कायां विश्रवात्मजः ॥ ३३ ॥

काले काले तु धर्मात्मा पुष्पकेण धनेश्वरः । अभ्यागच्छद्विनीतात्मा पितरं मातरं च हि ॥ ३४ ॥

रा० टी०—स्वस्तीति । तत्र वरद्वयं दत्त्वा कृतकृत्याः वयं गमिष्यामः ॥ २० ॥

रा० टी०—इतीति । ब्रह्मा स्वस्थानं गतः अहं पृथक् । गतेष्विति । ब्रह्मपुत्रेषु देवेषु नभस्तलं गतेषु सत्सु यनेशो वैश्रवणः पितरं विश्रवसं प्राह ॥ २१—२२ ॥

२३—२६] ति० टी०—निवासनम् । निवासमित्यर्थः २३—२६

रा० टी०—तदाकारमाह—निवासनमिति । प्रजापतिः मे निवासनं निवासस्थानं न विदधे आज्ञापयामास अतः यत्र प्राणिनः पीडा न भवेत् तं कश्चिद् निवासं पश्य आलोच्य देहि सार्द्धश्लोक एकान्वयी ॥ २३ ॥

रा० टी०—एवमिति । विश्रवाः श्रूयतामिति वचनं प्राह ॥ २४ ॥

रा० टी०—तदुक्तिमेवाह—दक्षिणस्येत्यादिभिः । उदधे-स्तीरे त्रिकूटो नाम पर्वतोऽस्तीति शेषः तस्याग्रे शिखरे महेन्द्रस्य पुरीव लङ्का नाम पुरी वर्तत इति शेषः सार्द्धश्लोक एकान्वयी ॥ २५ ॥

रा० टी०—राक्षसानामिति । इन्द्रस्य अमरावती इव राक्षसानां निवासार्थं या लङ्का तस्यां त्वं वस ॥ २६ ॥

२७—३०] ति० टी०—यन्त्ररूपैः शस्त्रैः समावृता २७—३०

रा० टी०—ननु तस्यां राक्षसास्सन्तीत्यत आह—हेमेति । लङ्का विष्णुभयादितै राक्षसैः पुरा परित्यक्ता अत एव सर्वैः रक्षोगणैः शून्या श्लोकद्वयमेकान्वयी ॥ २७ ॥

रा० टी०—शून्येति । तस्याः लङ्कायाः प्रशुनं विद्यते अत एव सा लङ्का शून्या अतो यथासुखं निवासाय तव त्वं

गच्छ तत्र कस्यचिद्वाधो न अत एव ते वासो निर्दोषो भविष्यतीति शेषः सार्द्धश्लोक एकान्वयी ॥ ३० ॥

गो० टी०—हेमेति । यन्त्ररूपैः शस्त्रैः समावृता ॥ २८—३१ ॥ ३१] ति० टी०—निवासयामास । निवासमकरोदित्यर्थः ॥ ३१ ॥

रा० टी०—एतदिति । स वैश्रवणः पितुर्वचनं श्रुत्वा पर्वतमूर्धनि विद्यमानो लङ्कां निवासयामास ॥ ३१ ॥

गो० टी०—एतदिति । प्रमुदितैः सह निवासयामासेति योजना ॥ ३२ ॥

३२—३४] ति० टी०—प्रमुदितैर्नैर्ऋतानां सहस्रैः सह निवासयामासेति संबन्धः । संपूर्णा धनधान्यादिसर्वैर्भर्यपूर्णं । शासनात्पालनात् ॥ ३२—३४ ॥

रा० टी०—नैर्ऋतानामिति । तस्य वैश्रवणस्य शासनात् नैर्ऋतानां सहस्रैर्बहुभिर्नैर्ऋतैरित्यर्थः सम्पूर्णा लङ्काभवदिति शेषः ॥ ३२ ॥

रा० टी०—स इति । नैर्ऋतर्षभो विश्रवात्मजः लङ्कायामवसत् ॥ ३३ ॥

रा० टी०—काल इति । काले काले सेवासमये धनेश्वरः पुष्पकेण पितरं मातरं चाभ्यागच्छत् ॥ ३४ ॥

गो० टी०—अचिरेणेति । संपूर्णधनधान्यादिसर्वैर्भर्यपूर्णं-त्यर्थः ॥ ३३ ॥ ३६ ॥

इति श्रीगोविन्दराजविरचिते मणिमुकुटाख्याने उत्तरश्री-रामायणव्याख्याने तृतीयः सर्गः ॥ ३ ॥

स देवगन्धर्वगणैरभिष्टुतस्तथाप्सरोनृत्यविभूषितालयः ।

गभस्तिभिः सूर्य इवावभासयन्पितुः समीपं प्रययौ स वित्तपः ॥ ३५ ॥

इत्यार्षे श्रीमद्रामायणे वाल्मीकीय आदिकाव्ये उत्तरकाण्डे तृतीयः सर्गः ॥ ३ ॥

चतुर्थः सर्गः ।

पुना रामेण पृष्टोऽगस्त्यो राक्षसवंशवर्णनप्रस्तावेन हेतितनयस्य विशुक्तेशस्योत्पत्तिं तत्तनयस्य सुकेशस्य च जन्म तस्य च कारु-
ण्यमापन्नाभ्यां पार्वतीपरमेश्वराभ्यां पुरस्याकाशगस्य तथामरत्वस्य च प्राप्तिमकथयत् ।

श्रुत्वागस्त्येरितं वाक्यं रामो विस्मयमागतः । कथमासीत्तु लङ्कायां संभवो रक्षसां पुरा ॥ १ ॥
ततः शिरः कम्पयित्वा त्रेताग्निसमविग्रहम् । तमगस्त्यं मुहुर्दृष्ट्वा स्मयमानोऽभ्यभाषत ॥ २ ॥
भगवन्पूर्वमप्येषा लङ्कासीत्पिशिताशिनाम् । श्रुत्वेदं भगवद्वाक्यं जातो मे विस्मयः परः ॥ ३ ॥
पुलस्त्यवंशाद्भूता राक्षसा इति नः श्रुतम् । इदानीमन्यतश्चापि संभवः कीर्तितस्त्वया ॥ ४ ॥
रावणात्कुम्भकर्णाच्च प्रहस्ताद्विक्रटादपि । रावणस्य च पुत्रेभ्यः किं नु ते बलवत्तराः ॥ ५ ॥

३५] ति० टी०—अवभासयन्शोभमानः अप्सरोनृत्यैर्वि-
भूषितमालयं पुष्पकं यस्य सः ॥ ३५ ॥

इति श्रीरामाभिरामे श्रीरामीये रामायणतिलके वाल्मीकीय
आदिकाव्ये उत्तरकाण्डे तृतीयः सर्गः ॥ ३ ॥

रा० टी०—स इति । अप्सरसां नृत्यैः विभूषितमालयं
पुष्पकं यस्य स वित्तपः गभस्तिभिः स प्रसिद्धः सूर्य इव अव-
भासयन् सन् पितुस्समीपं प्रययौ ॥ ३५ ॥

इति श्रीमद्वाल्मीकीयरामायणव्याख्याने रामायणशिरोमणौ
उत्तरकाण्डे तृतीयः सर्गः ॥ ३ ॥

१] ति० टी०—लङ्कायां पूर्वमपि रक्षःस्थितिं श्रुत्वा
विस्मितेन रामेण तेषां सुत्पत्यादिप्रप्रेऽगस्त्येन तत्प्रतिपादनं
श्रुत्वेति विस्मयमागत इत्युक्तम्, तत्र किंविषयकश्रवणाद्विस्म-
यप्राप्तित्वाह—कथमिति । पुरा धनदावस्थितेः पूर्वमपि
रक्षसां संभवोऽत्रमथानादिसंभव इति यदुक्तम्, तत्तु कथमासी-
दिति विस्मयमागतः ॥ १ ॥

रा० टी०—अगस्त्यवचनश्रवणानन्तरकालिकं तृत्तान्तमा-
ह—श्रुत्वेत्यादिभिः । रामः विस्मयमागतः प्राप्तः विस्मया-
कारमाह पुरा पूर्वं लङ्कायां रक्षसां संभवः कथमासीत् राक्षस-
सम्भवस्य विश्रवस एव प्रसिद्धत्वात् इति तात्पर्यम् ॥ १ ॥

गो० टी०—श्रुत्वेत्यादि । लङ्कायां धनदाधिष्ठानात् पूर्व-
मपि रक्षसां संभवः अपःस्थानादिसंभवः इति यदुक्तं तत् श्रुत्वा
विस्मयमागत इत्यन्वयः ॥ १ ॥

२] ति० टी०—ततो विस्मयप्राप्त्यनन्तरम् । मुहुः स्म-
यमानो विस्मयं कुर्वन् ॥ २ ॥

रा० टी०—तत्तु इति । स्मयमानो विस्मयं प्राप्नुवन् रामः
अगस्त्यं मुहुर्दृष्ट्वा अभ्यभाषत ॥ २ ॥

गो० टी०—तत इत्यादि । ततो मुहुः शिरः कम्पयित्वा
विस्मयमागतः सन् अगस्त्यं दृष्ट्वाऽभ्यभाषत ॥ २ ॥

३] ति० टी०—तदेवाह—भगवन्निति । पूर्वमपि
विश्रवःपुत्रवैश्रवणरावणयोः पूर्वमपि लङ्का पिशिताशिनामा-
वास आसीदिति भगवद्वाक्यमन्यतोऽपि रक्षःसंभवपरं श्रुत्वा
मे विस्मयो जातः ॥ ३ ॥

रा० टी०—तदाकारमाह—भगवन्नित्यादिभिः । पूर्व-
मपि लङ्का पिशिताशिनां राक्षसानामासीत् इदं भगवतो
भवतो वाक्यं श्रुत्वा मे परो विस्मयो जातः ॥ ३ ॥

गो० टी०—भगवन्निति । पूर्वं रावणकुबेरयोः पूर्वमपि
लङ्का पिशिताशिनामासीदावास आसीदितिदानीमुक्तं श्रुत्वा
मम विस्मयो जनितः ॥ ३ ॥

४] ति० टी०—तदेवाह—पुलस्त्येति । नोऽस्माकम् ।
अन्यतश्चापि संभवः कीर्तितः । लङ्का राक्षसानां निवासार्थं
निर्मितेति विश्रवोवाक्याद्युवादेनेत्यर्थः ॥ ४ ॥

रा० टी०—विस्मये कारणमाह—पुलस्त्येति । राक्षसाः
पुलस्त्यवंशाद्भूता इति नोऽस्माभिः श्रुतमिदानीं तु अन्यतोऽपि
सम्भवः राक्षसोत्पत्तिः त्वया कीर्तितः एतेन पूर्वराक्षसोत्पत्तिं
वर्णयति सूचितम् ॥ ४ ॥

गो० टी०—कुतो विस्मय इत्याशङ्क्य विरुद्धश्रवणादित्या-
ह—पुलस्त्येति । नः अस्माभिः पूजायां बहुवचनम् । श्रुतं
कर्णाकर्णिक्येति शेषः ॥ ४-७ ॥

५] ति० टी०—रावणपुत्रा इन्द्रजिदतिकायादयस्तेभ्यस्ते
बलवत्तराः किं नु । यतो विष्णुना तद्विद्रावणे यतितमिति
भावः ॥ ५ ॥

रा० टी०—रावणादिति । रावणादिभ्यः ते पौर्वकालि-
कराक्षसा बलवत्तराः किं नु एतदुत्तरं वदेति तात्पर्यम् ॥ ५ ॥

क एषां पूर्वको ब्रह्मन्किनामा च बलोत्कटः । अपराधं च कं प्राप्य विष्णुना द्राविताः कथम् ॥ ६ ॥
 एतद्विस्तारतः सर्वं कथयस्व ममानघ । कुतूहलमिदं मखं नुद भानुर्यथा तमः ॥ ७ ॥
 राघवस्य वचः श्रुत्वा संस्कारालंकृतं शुभम् । अथ विस्मयमानस्तमगस्त्यः प्राह राघवम् ॥ ८ ॥
 प्रजापतिः पुरा सृष्ट्वा अपः सलिलसंभवः । तासां गोपायने सत्त्वानसृजत्पद्मसंभवः ॥ ९ ॥
 ते सत्त्वाः सत्त्वकर्तारं विनीतवदुपस्थिताः । किं कुर्म इति भापन्तः क्षुत्पिपासाभयार्दिताः ॥ १० ॥
 प्रजापतिस्तु तौनसर्वान्प्रत्याह प्रहसन्निव । आभाष्य वाचा यत्नेन रक्षध्वमिति मानवाः ॥ ११ ॥
 रक्षाम इति तत्रान्यैर्यक्षाम इति चापरैः । भुंक्षिताभुंक्षितैरुक्तस्ततस्तानाह भूतकृत् ॥ १२ ॥

६] ति० टी०—पूर्वकः कूटस्थस्तद्वंश्याश्च राक्षसाः कम-
 पराधं प्राप्य विष्णुना द्राविताः कथं च द्राविताः ॥ ६ ॥

रा० टी०—क इति । तेषां पूर्वरक्षसां पूर्वकः प्रथमः को
 बलोत्कटः अतिबलः कमपराधं प्राप्य विष्णुना कथं द्रावितः ६

७] ति० टी०—प्राचीनरक्षःकथनेन मखं कृतमिदं कुतूहलं
 भाडुर्यथा तमो उदति तथा उद ॥ ७ ॥

रा० टी०—एतदिति । एतत् यत्पृष्टं सर्वं विस्तरतः कथ-
 यस्व अत एव भाडुस्तम इव मखं ममेदं कौतूहलं उद
 निवर्तय ॥ ७ ॥

८] ति० टी०—संस्कारालंकृतं पदवाक्यार्थसंस्कारयुतम् ।
 विस्मयमानः । सर्वज्ञोऽप्येवं नाटयतीति विस्मयः ॥ ८ ॥

रा० टी०—राघवस्येति । संस्कारैः पदवाक्यार्थसंस्कृ-
 तिभिरलंकृतम् राघवस्य वचः श्रुत्वा विस्मयमानोगस्त्यः
 राघवं प्राह ॥ ८ ॥

गो० टी०—राघवस्येति । संस्कारेति पदवाक्यार्थजसं-
 स्कारेति यावत् । ईषद्विस्मयमान इति । सर्वज्ञोऽप्यजानन्निव
 पृच्छतीति विस्मितम् ॥ ८ ॥

९] ति० टी०—अपः सृष्ट्वा । भूमेरयोभागवर्तिनीरपः
 सृष्ट्यर्थः । तत्र सलिलसंभवः प्रजापतिरभूदित्यन्वयः । ‘अप
 एव ससजादौ तासु वीर्यमवासृजत् । तदपडमभवद्वैमं सहसा-
 शुसमप्रभम् ॥ तस्मिञ्ज्ञे स्वयं ब्रह्मा सर्वलोकपितामहः ॥’
 इति मन्त्रेः । ‘आपो वा इदमग्र आसन् । स प्रजापतिः
 पुष्करपणं समभवत् । तथा ‘आपो वा इदमग्रे सलिल-
 मासीत् । तस्मिन्प्रजापतिर्वायुर्भूत्वाचरत् । स इमामपश्यत् ।
 तां वराहो भूत्वाहरत्’ इति श्रुतेश्च । तदेव पद्मसंभव
 इत्यनेन दर्शितम् । तासां स्वसृष्टानामपां गोपायने रक्षणनि-
 मित्तं सत्त्वान्भूतानि । जन्तूनित्यर्थः ॥ ९ ॥

रा० टी०—तदाकारमाह—प्रजापतिरित्यादिभिः ।
 प्रजापतिः सर्वेषां स्वामी परमात्मशरीरप्रकाशं पुरा पूर्वं
 अपो जलानि सृष्ट्वा आकाशादिक्रमेणोत्पाद्य सलिलसंभवः
 सलिलात्सलिलपद्मात् प्रादुर्भूतो बभूवेति शेषः रजोगुणग्रह-
 णेन ब्रह्माभवदिति शेषः पद्मसम्भवो ब्रह्मा तु तासां पद्म-

द्वारा स्वोत्पादनहेतुनामपां गोपायने रक्षणार्थं सत्त्वान् प्राणि-
 विशेषानसृजत् ॥ ९ ॥

गो० टी०—प्रजापतिरिति । सलिलसंभवः पद्मसंभवः स-
 लिले पद्मसंभव इत्यर्थः प्रजापतिः ब्रह्मा । अहरन्ते अपः सृष्ट्वा
 भूमेरथः स्थिताः समुद्ररूपिणीः सृष्ट्वा राज्यवसाने तत्रैव सलिले
 विष्णुनाभिक्रमले वर्तमानः प्रजापतिः तासामपां गोपायने
 रक्षणनिमित्तम् सत्त्वान् जन्तूनसृजत् । पुंङ्क्तिस्त्वमार्षम् ॥ ९ ॥

१०] ति० टी०—विनीतवद्विपतिर विनीताः सन्तः क्षुत्पि-
 पासाजनितभयेनार्दिताः ॥ १० ॥

रा० टी०—ते इति । ते सृष्टाः सत्त्वाः किं कुर्म इति भाष-
 न्तस्सन्तः सत्त्वकर्तारं ब्रह्माणसुपस्थिता बभूवुरिति शेषः ॥ १० ॥

गो० टी०—त इति । तानि सत्त्वानि किं कुर्मः किं कर-
 वामेति भाषन्तः क्षुत्पिपासाभयार्दिताः सन्तः सत्त्वकर्तारं
 स्वसृष्टारं विनीतवदुपस्थिताः ॥ १० ॥

११] ति० टी०—प्रहसन्निव । उक्तभयविद्यमानस्वप्रजा-
 विषयकदायावशात्प्रहासः । मानवा इत्यनेन तेषामुभयदृश्यु-
 ग्रहः सूचितः । वाचा हे सत्त्वानीति वाचाभाष्य संबोध्य
 यत्नेनेमा अपो रक्षध्वमिति तानि सत्त्वान्याह ॥ ११ ॥

रा० टी०—प्रजापतिरिति । प्रजापतिर्ब्रह्मा हे मानवाः
 मन्त्रशक्त्या सम्भूताः इत्याभाष्य सम्बोध्य रक्षध्वमिति तान्
 सृष्टान् सत्त्वान् प्रत्याह ॥ ११ ॥

गो० टी०—प्रजापतिस्त्विति । प्रहसन्निव भयार्दि-
 तस्वप्रजाविषयदायावशात् प्रहसन्नित्यर्थः । मानदः बहुमानदः ।
 भयनिवृत्तिमनुगृह्णन्नित्यर्थः । हे सत्त्वानीति वाचा आभाष्य
 संबोध्य रक्षध्वं यत्नेन रक्षध्वमिमा अप इति ॥ ११ ॥

१२] ति० टी०—तत्र तेषु भगवन्नियुक्तभूतेषु मध्ये ।
 भगवत्प्रयुक्तरक्षध्वमितिपदस्याविनाशेनावस्थापनमर्थं इति के-
 चन प्रपन्नाः, उत्तरोत्तराभिवर्धनरूपपूजनमर्थं इति परे प्रपन्नाः ।
 तत्राद्या रक्षामेति प्रतिवचनं दत्तवन्तः । परे यक्षामेति । ‘यक्ष
 पूजयाम्’ । उभयमपि लोडुत्तमबहुवचनम् । बुभुक्षिताबुभुक्षि-
 तैरित्यस्य स्थाने भुङ्क्षिताभुङ्क्षितैरित्यार्षमभ्यासलोपासुस्वा-
 राभ्याम् । अबुभुक्षिताः पिपासिताः ॥ १२ ॥

रक्षाम इति यैरुक्तं राक्षसास्ते भवन्तु वः । यक्षाम इति यैरुक्तं यक्षा एव भवन्तु वः ॥ १३ ॥
 तत्र हेतिः प्रहेतिश्च भ्रातरौ राक्षसाधिपौ । मधुकैटभसंकाशौ बभूवतुररिंदमौ ॥ १४ ॥
 प्रहेतिर्धार्मिकस्तत्र तपोवनगतस्तदा । हेतिर्दारक्रियार्थं तु परं यत्नमथाकरोत् ॥ १५ ॥
 स कालभगिर्नां कन्यां भयां नाम महाभयाम् । उदावहदमेयात्मा स्वयमेव महामतिः ॥ १६ ॥
 स तस्यां जनयामास हेती राक्षसपुंगवः । पुत्रं पुत्रवतां श्रेष्ठो विद्युत्केशमिति श्रुतम् ॥ १७ ॥
 विद्युत्केशो हेतिपुत्रः स दीप्तार्किसमप्रभः । व्यवर्धत महातेजास्तोयमध्ये इवाम्बुजम् ॥ १८ ॥
 स यदा यौवनं भद्रमनुप्राप्तो निशाचरः । ततो दारक्रियां तस्य कर्तुं व्यवसितः पिता ॥ १९ ॥
 संध्यादुहितरं सोऽथ संध्यातुल्यां प्रभावतः । वरयामास पुत्रार्थं हेती राक्षसपुंगवः ॥ २० ॥
 अवश्यमेव दातव्या परस्मै सेति संध्यया । चिन्तयित्वा सुता दत्ता विद्युत्केशाय राघव ॥ २१ ॥
 संध्यायास्तनयां लब्ध्वा विद्युत्केशो निशाचरः । रमते सै तथा सार्धं पौलोम्या मघवानिव ॥ २२ ॥
 केनचिचवथ कालेन राम सालंकटङ्कटा । विद्युत्केशाद्भ्रमाप घनराजिर्वाणवात् ॥ २३ ॥

रा० टी०—रक्षाम इति । भुंक्षिताः बुभुक्षिता अपि वयं रक्षाम इत्यन्यैः कैश्चित् भुंक्षितैः बुभुक्षितैरुक्तः भुंक्षिता अपि वयं यक्षाम पूजयाम इत्यपरैः भुंक्षितैरुक्तश्च भूतकृद्ब्रह्मा तानाह भुंक्षिता भुंक्षितैरित्यापं यक्षपूजायामिति धातोर्लोपि यक्षामेति ॥ १२ ॥

गो० टी०—तानि सत्त्वान्याह—रक्षामेति । तत्र तेषु सत्त्वेषु मध्ये । अन्यैः कैश्चित्सत्त्वैः रक्षामेत्युक्तः । तथापरैर्ज-क्षामेत्युक्तः प्रजापतिः । उभयमपि लोडुत्तमबहुवचनम् । “जक्ष, भक्ष-हसनयोः” । कैश्चित् वयं रक्षाम किन्तु जक्षामेत्युक्तः । कैः रक्षामेत्युक्तम् कैनां जक्षामेत्युक्तं तत्राह—भुंक्षितासुभुंक्षितैरिति अभ्यासलोपश्छान्दसः । अबुभुक्षितैः रक्षामेत्युक्तं बुभुक्षितैस्तु जक्षामेत्युक्तमिति क्रमः ॥ १२ ॥

१३] ति० टी०—वो गुप्माकं मध्ये ॥ १३ ॥

रा० टी०—तदाकारमाह—रक्षामेति । वो गुप्माकं मध्ये रक्षामेति यैरुक्तं ते राक्षसाः भवन्तु यक्षाम इति यैरुक्तं ते यक्षाः भवन्तु ॥ १३ ॥

गो० टी०—रक्षामेति । वः गुप्माकं मध्ये । यैः रक्षामेत्युक्तं ते राक्षसा भवन्तु । यैर्जक्षामेत्युक्तं ते यक्षा भवन्तु । वर्णव्यत्यय आर्षः ॥ १३ ॥ १४ ॥

१४] ति० टी०—तत्र भगवत्सृष्टभगवद्विभक्तजातिभेदरक्षोमध्ये । मधुकैटभावसुरौ ॥ १४ ॥

रा० टी०—तत्रेति । तत्र राक्षसमध्ये मधुकैटभसंकाशौ हेतिः प्रहेतिश्च भ्रातरौ बभूवतुः ॥ १४ ॥

१५] ति० टी०—तपोवनगतः । विरक्तः सन्निति शेषः १५
 रा० टी०—प्रहेतिरिति । तत्र तयोर्मध्ये प्रहेतिः तपोवनगतोऽभवदिति शेषः हेतिस्तु दारक्रियार्थं ब्रह्माहार्यं यत्नमकरोत् ॥ १५ ॥

गो० टी०—प्रहेतिरिति । तत्र राक्षसेषु । तपोवनगत इति । विरक्तो भूत्वेति शेषः ॥ १५ ॥

१६—१८] ति० टी०—परं यत्नमेव दर्शयति—स इति । कालो वैवस्वतः । स्वयमेवेति । गत्वा प्रार्थनां कृत्वेति शेषः ॥ १६—१८ ॥

रा० टी०—स इति । स हेतिः भयां नाम कालभगिर्नां स्वयमेव उदाह्वत् ॥ १६ ॥

रा० टी०—स इति । पुत्रवतां श्रेष्ठो हेतिः तस्यां कालभगिर्न्यां विद्युत्केशमिति श्रुतं पुत्रं जनयामास ॥ १७ ॥

गो० टी०—स इति । कालो यमः । स्वयमेवेति । प्रार्थनां गत्वेत्यर्थः । अस्यैव विवरणं दारक्रियार्थं इत्यादि ॥ १६ ॥ १७ ॥

रा० टी०—विद्युत्केश इति । हेतिपुत्रो विद्युत्केशः अभुजमिव तोयमध्ये व्यवर्धत ॥ १८ ॥

गो० टी०—विद्युत्केश इति । तोयं मध्ये यस्य स तोय-मध्ये ॥ १८ ॥

१९] ति० टी०—पिता हेतिः ॥ १९ ॥

रा० टी०—स इति । निशाचरः स विद्युत्केशः यदा यौवनमनुप्राप्तः ततस्तदा तस्य विद्युत्केशस्य दारक्रियां कर्तुं पिता हेतिः व्यवसितोऽभवदिति शेषः ॥ १९ ॥

गो० टी०—स इति । पिता हेतिः ॥ १९—२३

२०—२३] ति० टी०—प्रभावतः सन्ध्यातुल्यामिति संबन्धः सन्ध्यादुहिता सालंकटङ्कटाख्या । इयं च रक्षाप्राधान्येन भगवत्सृष्टत्वाद्वाक्षसी ॥ २०—२३ ॥

रा० टी०—सन्ध्येति । हेतिः प्रभावतः सन्ध्यातुल्यां सन्ध्यादुहितरं वरयामास ॥ २० ॥

रा० टी०—अवश्यमिति । सा कन्या परस्मै एव अवश्यं दातव्या इति चिन्तयित्वा संध्यासुता विद्युत्केशाय दत्ता ॥ २१ ॥

रा० टी०—संध्याया इति । विद्युत्केशः तथा संध्यासु-तया सार्धं रमते ॥ २२ ॥

ततः सा राक्षसी गर्भं घनगर्भसमप्रभम् । प्रसूता मन्दरं गत्वा गङ्गा गर्भमिवाग्निजम् ॥
 समुत्सृज्य तु सा गर्भं विद्युत्केशरतार्थिनी ॥ २४ ॥
 रेमे तु सार्धं पतिना विस्सृज्य सुतमात्मजम् । उत्सृष्टस्तु तदा गर्भो घनशब्दसमस्वनः ॥ २५ ॥
 तयोत्सृष्टः स तु शिशुः शरदकैसपद्युतिः । निधायास्ये स्वयं मुष्टिं हरोद शनकैस्तदा ॥ २६ ॥
 ततो वृषभमास्थाय पार्वत्या सहितः शिवः । वायुमार्गेण गच्छन्वै शुश्राव रुदितस्वनम् ॥ २७ ॥
 अपश्यदुमया सार्धं रुदन्तं राक्षसात्मजम् । कारुण्यभावात्पार्वत्या भवस्त्रिपुरमूदनः ॥ २८ ॥
 तं राक्षसात्मजं चक्रे मातुरेव वयःसमम् । अमरं चैव तं कृत्वा महादेवोऽक्षरोऽज्ययः ॥ २९ ॥
 पुरमाकाशं प्रादात्पार्वत्याः प्रियकाम्यया । उभयापि वरो दत्तो राक्षसीनां नृपात्मज ॥ ३० ॥
 सद्योपलब्धिर्गर्भस्य प्रसूतिः सद्य एव च । सद्य एव वयःप्राप्तिं मातुरेव वयःसमम् ॥ ३१ ॥
 ततः सुकेशो वरदानगर्वितः श्रियं प्रभोः प्राप्य हरस्य पार्ष्वतः ।
 चचार सर्वत्र महान्महामतिः खगं पुरं प्राप्य पुरंदरो यथा ॥ ३२ ॥
 इत्यार्षे श्रीमद्रामायणे वाल्मीकीय आदिकाण्डे उत्तरकाण्डे चतुर्थः सर्गः ॥ ४ ॥

रा० टी०—केन चिदिति । सालंकटंकटा तदभिधा सं-
 ध्यादुहिता केनचित् कालेन विद्युत्केशात् गर्भमाप ॥ २३ ॥

२४] ति० टी०—घनगर्भसमप्रभं जलगर्भमैघसमकान्तिम्
 प्रसूता प्रसूतवती । अग्निं गर्भम् अग्निविस्सृष्टं माहेश्वरं गर्भ-
 मित्यर्थः । विद्युत्केशरतार्थिनी विद्युत्केशेन सह रतं क्रीडामर्थ-
 यति तादृशी । बभूवेति शेषः ॥ २४ ॥

रा० टी०—तत इति । सा सालंकटंकटा मन्दरं गत्वा
 अग्निजमग्निना त्यक्तं शांभवं गर्भं गंगेव गर्भं प्रसूता अभव-
 दिति शेषः ॥ २४ ॥

गो० टी०—तत इति । प्रसूता प्रसूतवती । अग्निं गर्भ-
 मिति । अग्निना विस्सृष्टं माहेश्वरं गर्भमित्यर्थः । घनग-
 र्भोऽज्ञानिः ॥ २४—२७ ॥

२५—२७] ति० टी०—तत आत्मनः सकाशाज्जातं सुतं
 विस्सृज्य पतिना रेमे ॥ २५—२७ ॥

रा० टी०—समुत्सृज्येति । सा संघ्यातनया विद्युत्केशर-
 तार्थिनी सती गर्भं समुत्सृज्य विद्युत्केशसमीपमगच्छदिति
 शेषः अत एव आत्मजं सुतं विस्सृज्य पतिसमीपं प्राप्ता सा
 पतिना पत्या सार्द्धं रेमे उत्सृष्टो गर्भस्तु घनशब्दसमस्वनो-
 ऽभवदिति शेषः सार्द्धंश्लोक एकान्वयी ॥ २५ ॥

रा० टी०—तयेति । तया संघ्यास्तया उत्सृष्टः शिशुः
 आस्ये स्वमुखे मुष्टिं निधाय हरोद ॥ २६ ॥

रा० टी०—तत इति । वायुमार्गेण गच्छन् शिवः रुदतः
 स्वनं शुश्राव ॥ २७ ॥

२८] ति० टी०—कारुण्यभावात्कारुण्ययुक्तो भावश्चित्तं
 तस्मात्पार्वत्या । प्रेरित इति शेषः ॥ २८ ॥

रा० टी०—अपश्यदिति । रुदन्तं राक्षसात्मजं भवः उ-

मया सार्द्धमपश्यत् अत एव पार्वत्याः कारुण्यभावाद्धेतोः रा-
 क्षसात्मजं मातृव्यस्समं मातृव्यस्सदृशव्यस्कं चक्रे सार्द्धंश्लोक
 एकान्वयी ॥ २८ ॥

गो० टी०—अपश्यदिति । कारुण्येन सहितः भावश्चित्तं
 कारुण्यभावः तस्मात् ॥ २८ ॥

२९] ति० टी०—मातुरेव वयःसमम् । मातृव्यस्कमि-
 त्यर्थः ॥ २९ ॥

रा० टी०—अमरमिति । महादेवः तं राक्षसममरं कृत्वा
 आकाशं पुरं पुराकारविमानं प्रादात् ॥ २९ ॥

गो० टी०—तमिति । अक्षरोऽज्यय इति पट्टभावरहित्यो-
 पलक्षणम् । पार्वत्या प्रेरित इति शेषः । इदमेव दर्शयति—वक्ष्य-
 माणप्रियकाम्ययेति ॥ २९ ॥ ३० ॥

३०] ति० टी०—तदाह—पार्वत्याः प्रियकाम्य-
 येति ॥ ३० ॥

रा० टी०—उमयेति । उमयापि राक्षसीनां राक्षसीभ्यो
 वरो दत्तः अर्द्धं पृथक् ॥ ३० ॥

३१] ति० टी०—सद्योपलब्धिरित्यार्षः संधिः ॥ ३१ ॥

रा० टी०—वराकारमाह—सद्य इति । गर्भस्य सद्यो-
 पलब्धिः शीघ्रं प्राप्तिः सन्धिरार्षः सद्यःप्रसूतिरुत्पत्तिश्च मातु-
 र्व्यस्सममेव सद्यो वयःप्राप्तिः ॥ ३१ ॥

गो० टी०—सद्य इति । सद्योपलब्धिरित्यार्षः संधिः ।
 मातुरेव वयःसमं वयःप्राप्तिरिति योजना ॥ ३१ ॥

३२] ति० टी०—सुकेश इत्युवादात्तन्नामकत्वमस्य
 बोध्यम् । खगमाकाशगम् ॥ ३२ ॥

इति श्रीरामाभिरामे श्रीरामीये रामायणतिलके वाल्मीकीय
 आदिकाण्डे उत्तरकाण्डे चतुर्थः सर्गः ॥ ४ ॥

पञ्चमः सर्गः ।

सुकेशात्पुत्रत्रयस्य जननं तेषां तपश्चरणं तेन तुष्टाद्ब्रह्मणो वरप्राप्तिस्तन्मतानां तेषामखिलसुरासुराणां पीडां पीडितानामसुराणां लङ्कायां प्रच्छन्नवासं सुकेशतनयानां पृथगपत्योत्पत्तिं च कुम्भजोऽकथयत् ।

सुकेशं धार्मिकं दृष्ट्वा वरलब्धं च राक्षसम् । ग्रामणीनाम गन्धर्वो विश्वावसुसमप्रभः ॥ १ ॥
तस्य देववती नाम द्वितीया श्रीरिवात्मजा । त्रिषु लोकेषु विख्याता रूपयौवनशालिनी ॥ २ ॥
तां सुकेशाय धर्मात्मा ददौ रक्षः श्रियं यथा । वरदानकृतैश्वर्यं सा तं प्राप्य पतिं प्रियम् ॥ ३ ॥
आसीद्देववती तुष्टा धनं प्राप्येव निर्धनः । स तथा सह संयुक्तो रराज रजनीचरः ॥ ४ ॥
अञ्जनादभिनिष्क्रान्तः करेण्वेव महागजः । ततः काले सुकेशस्तु जनयामास राघव ॥
त्रीन् पुत्रान्जनयामास त्रेताग्रिसमविग्रहान् । ॥ ५ ॥
माल्यवन्तं सुमालिं च मालिं च बलिनां वरम् । त्रींस्त्रिनेत्रसमान्पुत्रान्राक्षसान्राक्षसाधिपः ॥ ६ ॥
त्रयो लोका इवाव्यग्राः स्थितास्त्रय इवाग्रयः । त्रयो मन्त्रा इवात्युग्रास्त्रयो घोरा इवामयाः ॥ ७ ॥

रा० टी०-तत इति । प्रभोः हरस्य पार्श्वतस्समीपे श्रियं प्राप्य खगं पुरं च प्राप्य वरदानगर्वितसुकेशः सर्वत्र चचार ॥ ३२ ॥

इति श्रीमद्वाल्मीकीयरामायणव्याख्याने रामायणशिरोमणौ उत्तरकाण्डे चतुर्थः सर्गः ॥ ४ ॥

गो० टी०-तत इति । सुकेश इत्यनुवादादेव तन्नामकरणं सिद्धम् । खगम् आकाशगम् ॥ ३२ ॥

इति श्रीगोविन्दराजविरचिते श्रीरामायणभूषणे मणिमुकुटाख्याने उत्तरश्रीरामायणव्याख्याने चतुर्थः सर्गः ॥ ४ ॥

१-२] ति० टी०-वरलब्धं लब्धवरम् ॥ १ ॥ २ ॥

रा० टी०-सुकेशवृत्तान्तमाह—सुकेशमित्यादिभिः । वरलब्धं लब्धवरं सुकेशं दृष्ट्वा ग्रामणीनाम गन्धर्वः प्रससादेति शेषः ॥ १ ॥

रा० टी०-प्रसादफलमाह—तस्येति । तस्य ग्रामण्यः देववती नाम या आत्मजा तां सुकेशाय ददौ सार्द्धंलोक एकान्वयी ॥ २ ॥

गो० टी०-सुकेशमित्यादिसार्धद्वयम् । वरलब्धं लब्धवरम् । गन्धर्व आसीत् स तं सुकेशं दृष्ट्वा तस्मै सुकेशाय ददावित्यन्वयः । रक्षःश्रियं राक्षसश्रियम् ॥ १-३ ॥

३-४] ति० टी०-वरदानेन कृतमैश्वर्यं यस्य तम् ॥ ३ ॥ ४ ॥

रा० टी०-वरेति । वरदानकृतमैश्वर्यं यस्य तं पतिं सा देववती धनं प्राप्य निर्धन इव तुष्टा आसीत् ॥ ३ ॥

रा० टी०-स इति । तथा देववत्या सह संयुक्तो रजनीचरः अञ्जनात् दिग्गजात् अभिनिष्क्रान्त उत्पन्नः करेण्वा सह संयुक्तो महागज इव रराज ॥ ४ ॥

गो० टी०-स इति । अञ्जनादञ्जनाख्यगजात् अभिनिष्क्रान्त उत्पन्नः महागजः करेण्वेव रराज ॥ ४-६ ॥

५-६] ति० टी०-अञ्जनादञ्जनाख्यदिग्गजादभिनिष्क्रान्त उत्पन्नः । किं जनयामासेत्यत्राह—त्रीन्पुत्रान्जनयामासेति । 'तान्पुत्रान्' इति पाठान्तरम् । तान्प्रसिद्धान्वक्ष्यमाणान्वैत्यर्थः ॥ ५ ॥ ६ ॥

रा० टी०-तत इति । काले उत्पत्तिसमये सुकेशो जनयामास अहं पृथक् ॥ ५ ॥

रा० टी०-किं जनयामासेत्याकांक्षायामाह त्रीन् माल्यवत्प्रभृतीन् पुत्रान् जनयामास ॥ ६ ॥

रा० टी०-त्रीनिति । राक्षसाधिपः त्रिनेत्रसमान् शम्भुसदृशान् त्रीन् पुत्रान् अवलोक्य सुसुदे इति शेषः अहं पृथक् ॥ ६ ॥

७] ति० टी०-मन्त्रा इव । उत्साहप्रभुमन्त्रशक्तिमयास्त्रिमन्त्रास्त्रिवेदाश्च । आमयत्रयं वातपित्तश्लेष्मरूपम् । अत्रोपमाचतुष्टये स्थिरत्वतेजस्वित्वापरिमितसामर्थ्यहिंसकत्वानि साधारणधर्माः ॥ ७ ॥

रा० टी०-पुत्रान् एव वर्णयति-त्रय इति । त्रयो लोकाः सर्वावलोकनकर्तारो ब्रह्मादय इव अव्यग्राः त्रयोऽग्रय इव स्थिताः संस्थापिताः त्रयो ब्रह्मादिव्रितयसंबन्धिनो मंत्रा इव अत्युग्राः त्रयः वातादित्रितयज्ज्वेन त्रिविधाः आमया महारोगा इव घोराः अभवन्निति शेषः ॥ ७ ॥

गो० टी०-त्रयो लोका इत्यादि श्लोकद्वयम् । त्रयो मन्त्राः उत्साहप्रभुमन्त्रशक्तयः । त्रयो वेदा वा । त्रय आमयाः वातपित्तश्लेष्मरूपाः । त्रेताग्रिसमवर्चस इति तेजोतिशय उक्तः । पूर्वसाहित्यप्रधानात्प्राथम्योपेक्षिता इति संधिरार्षः ॥ ७-१३ ॥

त्रयः सुकेशस्य सुतास्त्रेताग्निसमतेजसः । विटृद्धिमगमंस्तत्र व्याधयोपेक्षिता इव ॥ ८ ॥
 वरप्राप्तिं पितुस्ते तु ज्ञात्वैश्वर्यं तपोवलात् । तपस्तप्तुं गता मेरुं भ्रातरः कृतनिश्चयाः ॥ ९ ॥
 प्रगृह्य नियमान्योरान्राक्षसा नृपसत्तम । विचेरुस्ते तपो धोरं सर्वभूतभयावहम् ॥ १० ॥
 सत्यार्जवशमोपेतैस्तपोभिर्भुवि दुर्लभैः । संतापयन्तस्त्रीह्यौकान्सदेवासुरमानुषान् ॥ ११ ॥
 ततो विभुश्चतुर्वक्रो विमानवरमाश्रितः । सुकेशपुत्रानामन्त्र्य वरदोऽस्मीत्यभाषत ॥ १२ ॥
 ब्रह्माणं वरदं ज्ञात्वा सेन्द्रैर्देवगणैर्वृतम् । ऊचुः प्राञ्जलयः सर्वे वेपमाना इव द्रुमाः ॥ १३ ॥
 तपसाराधितो देव यदि नो दिशसे वरम् । अजेयाः शत्रुहन्तारस्तथैव चिरजीविनः ॥
 प्रभविष्णवो भवामेति परस्परमनुव्रताः । ॥ १४ ॥
 एवं भविष्यथेत्युक्त्वा सुकेशतनयान्विभुः । स ययौ ब्रह्मलोकाय ब्रह्मा ब्राह्मणवत्सलः ॥ १५ ॥
 वरं लब्ध्वा तु ते सर्वे राम रात्रिचरास्तदा । सुरासुरान्प्रवाधन्ते वरदानमुनिर्भयाः ॥ १६ ॥
 तैर्वाध्यमानास्त्रिदशाः सर्पिसङ्घाः सचारणाः । त्रातारं नाधिगच्छन्ति निरयस्था यथा नराः ॥ १७ ॥
 अथ ते विश्वकर्माणं शिल्पिनां वरमव्ययम् । ऊचुः समेत्य सहृष्टा राक्षसा रघुसत्तम ॥ १८ ॥
 ओजस्तेजोबलवतां महतामात्मतेजसा । गृहकर्ता भवानेव देवानां हृदयेप्सितम् ॥ १९ ॥
 अस्माकमपि तावत्त्वं गृहं कुरु महामते । हिमवन्तमुपाश्रित्य मेरुमन्दरमेव वा ॥ २० ॥
 महेश्वरगृहप्रख्यं गृहं नः क्रियतां महत् । विश्वकर्मा ततस्तेषां राक्षसानां महाभुजः ॥ २१ ॥
 निवासं कथयामास शक्रस्येवामरावतीम् । दक्षिणस्योदधेस्तीरे त्रिकूटो नाम पर्वतः ॥ २२ ॥

८-१३] ति० टी०-व्याधयोपेक्षिता इव । उपेक्षिता
 अचिकित्सिता व्याधय इवेत्यर्थः । संघिरार्षः ॥ ८-१३ ॥

रा० टी०-त्रय इति । सुकेशस्य त्रयस्त्रताः उपेक्षिता
 व्याधय इव विटृद्धिमगमन् ॥ ८ ॥

रा० टी०-वरेति । ते त्रयः पुत्राः पितुर्वरप्राप्तिं तयोर्मा-
 तापित्रोस्तपोबलादेश्वर्यं च ज्ञात्वा तपस्तप्तुं कृतनिश्चयाः सन्तः
 मेरुं गताः ॥ ९ ॥

रा० टी०-प्रगृह्येति । राक्षसाः धोरं तपो विचेरुः ॥ १० ॥

रा० टी०-सत्येति । सत्यादिभिर्गणैः तपोभिः त्रीन्
 लोकान् संतापयन्तो बभूवुरिति शेषः ॥ ११ ॥

रा० टी०-तत इति । चतुर्वक्रो ब्रह्मा सुकेशपुत्रामामंश्य
 सम्बोध्य वरदोऽस्मीत्यभाषत ॥ १२ ॥

रा० टी०-ब्रह्माणं वरदं ज्ञात्वा प्राञ्जलयस्सर्वे राक्षसाः
 ब्रह्माणमूचुः ॥ १३ ॥

१४] ति० टी०-दिशसे ददासि । अजेया जेतुमनर्हाः
 प्रभविष्णवः यणार्षः । प्रभव इति यावत् । परस्परमनुव्रताः,
 अतुरक्ताश्च भवामेत्यनुकर्षः ॥ १४ ॥

रा० टी०-तदाकारमाह-तपसेति । नस्तपसाराधि-
 तस्त्वं यदि वरं दिशसे ददासि तदा अजेयत्वादिविशिष्टाः
 वयं भवाम प्रभविष्णवः प्रभाववन्तः सन्नापूर्वकविधेरनित्य-
 त्वाद् गुणाभावः सार्द्धश्लोक एकांश्वयी ॥ १४ ॥

गो० टी०-तपसेति । प्रभविष्णवः यणार्षः । अनुव्रताः ।
 अतुरक्ताश्च भवामेत्यनुकर्षः ॥ १४ ॥ १५ ॥

१५-१७] ति० टी०-ब्रह्मलोकाय तं प्राभुम् । ब्राह्मण-
 वत्सलः । तेषां स्वसुखजत्वाज्येष्ठत्वाच्च तेषु वात्स-
 ल्यम् ॥ १५-१७ ॥

रा० टी०-एवमिति । ब्रह्मा एवं भविष्यत इति सुके-
 शतनयान् उक्त्वा ब्रह्मलोकाय ययौ अत एव ज्ञापकाद्गुणः १५

रा० टी०-वरमिति । वरं लब्ध्वा अत एव वरदानेन
 सुनिर्भयाः ते त्रयः सुरासुरान् प्रवाधन्ते ॥ १६ ॥

रा० टी०-तैरिति । तैर्वाध्यमानाः त्रिदशाः निरयस्था
 नरा इव त्रातारं नाधिगच्छन्ति प्राप्नुवन् ॥ १७ ॥

गो० टी०-एवमिति । ब्रह्मलोकाय ब्रह्मलोकं गन्तुम् ।
 “तुमैश्वर्यं” इत्यादिना चतुर्थी ॥ १६-२२ ॥

१८] ति० टी०-अथ ते मान्यवदादयः । अव्ययं चिर-
 जीविनम् ॥ १८ ॥

रा० टी०-अथेति । ते सुकेशस्य तः विश्वकर्माणं समेत्य
 ऊचुः ॥ १८ ॥

१९-२२] ति० टी०-ओजस्तेजोबलवताम्, अत एव
 महतां देवानां भवानेवात्मतेजसात्मसामर्थ्येन गृहकर्ता स
 त्वमस्माकमपि हृदयेप्सितं गृहं कुर्विति संबन्धः ॥ १९-२२ ॥

रा० टी०-तदाकारमाह-ओज इति सार्द्धद्वयाभ्याम् ।

१ ईश्वरेति गो. पाठः । २ अतीति गो. पाठः । ३ भविष्यतीति गो. भविष्येति च रा. पा. । ४ वध्यमाना इति गो. रा.पा. । ५ भवेति गो.पा. ।
 * इदं चिन्त्यम् “ क्रियार्थोपपद्येत्स्वनेनैवात्र चतुर्थीति भाति ।

सुवेल इति चाप्यन्यो द्वितीयो राक्षसेश्वराः । शिखरे तस्य शैलस्य मध्यमेऽम्बुदसंनिभे ॥ २३ ॥
 शकुनैरपि दुष्प्रापे टङ्कच्छिन्नचतुर्दिशि । त्रिशयोजनविस्तीर्णा शतयोजनमायता ॥ २४ ॥
 स्वर्णप्राकारसंवीता हेमतोरणसंयुता । मया लङ्केति नगरी शैक्याज्ञप्तेन निर्मिता ॥ २५ ॥
 तस्यां वसत दुर्धर्षा यूयं राक्षसपुंगवाः । अमरावतीं समासाद्य सेन्द्रा इव दिवौकसः ॥ २६ ॥
 लङ्कादुर्गं समासाद्य राक्षसैर्बहुभिर्वृताः । भविष्यथ दुरार्थार्थः शत्रूणां शत्रुसूदनाः ॥ २७ ॥
 विश्वकर्मवचः श्रुत्वा ततस्ते राक्षसोत्तमाः । सहस्रानुचरा भूत्वा गत्वा तामवसन्पुरीम् ॥ २८ ॥
 दृढप्राकारपरिखां हैमैर्गृहशतैर्वृताम् । लङ्कामवाप्य ते हृष्टा न्यवसन्नजनीचराः ॥ २९ ॥
 एतस्मिन्नेव काले तु यथाकामं च राघव । नर्मदा नाम गन्धर्वी बभूव रघुनन्दन ॥ ३० ॥
 तस्याः कन्यात्रयं ह्यासीद्भ्रीश्रीकिर्तिसमद्युति । ज्येष्ठक्रमेण सा तेषां राक्षसानामराक्षसी ॥ ३१ ॥
 कन्यास्ताः प्रददौ हृष्टा पूर्णचन्द्रनिभाननाः । त्रयाणां राक्षसेन्द्राणां तिस्रो गन्धर्वकन्यकाः ॥ ३२ ॥

महतां देवानां गृहकर्ता भवानेव अतः हिमवन्तं मेरुमन्दरं
 चोपाश्रित्य अस्माकमपि हृदयेऽपि तन्नं गृहं कुरु श्लोकद्वयमे-
 कान्वयी ॥ १९ ॥ २० ॥

रा० टी०—महेश्वरेति । महेश्वरगृहप्रख्यं महसु विशालं
 नो गृहं क्रियताम अर्द्धं पृथक् । विश्वकर्मेति । विश्वकर्मा
 शक्रस्यामरावतीमिव तेषां निवासं कथयामास ॥ २१ ॥

रा० टी०—तन् कथनमेवाह—दक्षिणस्येति । उदयः
 दक्षिणे तीरे विक्रान्तो नाम पर्वतोऽस्तीति शेषः अन्यस्ततो
 भिन्नः द्वितीयस्तत्सदृशः सुवेल इति ख्यातः पर्वतोऽस्ति ॥ २३ ॥

गो० टी०—दक्षिणस्येत्यादि सार्धत्रयम् । अम्बुदस-
 निभे मेघसमानरूपे मध्यमे शिखरे । शकुनैरपि दुष्प्राप इत्यत्र
 हेतुः टङ्कच्छिन्नचतुर्दिशीति ॥ २३-२६ ॥

२३] ति० टी०—द्वितीयः । तत्सदृश इत्यर्थः । मध्यमे
 शिखर इति संबन्धः ॥ २३ ॥

२४-२५] ति० टी०—शकुनैरपि दुष्प्रापे इत्यत्र हेतुः—
 टङ्कच्छिन्नचतुर्दिशि ॥ २४ ॥ २५ ॥

रा० टी०—शिखर इति । टंकच्छिन्नचतुर्दिशि टंकेन
 शिखाविदारकखनित्रविशेषेण छिन्नाः चतुर्दिशः सर्वदिग्दर्श्या-
 श्रयाः यस्य तस्मिन् किञ्च टंकेन असिना छिन्नाः विद्धाः
 सर्वदिग्दर्श्याश्रयाः यस्य तस्मिन् असिप्राट्टतसर्वदिशीत्यर्थः
 किञ्च टंकवत् छिन्नाः छेदकाः चतुर्दिशः सर्वदिश्वर्तितयाः यस्य
 तस्मिन् 'टंकोनीलकपित्थे च खनित्रे टंकेनस्त्रियाम् जंघायां
 षी पुमान् कोपे कोशासिघ्रावदारणे' इति मेदिनी । अत एव
 शकुनेः पक्षिभिरपि दुष्प्रापे अम्बुदसंनिभे तस्य विक्रान्तस्य
 शैलस्य शिखरे त्रिशयोजनविस्तीर्णा शतयोजनमायता स्वर्ण-
 प्राकारैस्संवीता आच्छादिता लंका नाम नगरी मया निर्मिता-
 स्तीति शेषः अर्द्धचतुष्टयमेकान्वयि ॥ २४ ॥ २५ ॥

२६-२७] ति० टी०—अमरावतीं समासायेति नवाक्षर-
 पादात्पार्षी ॥ २६ ॥ २७ ॥

रा० टी०—तस्यामिति । हे राक्षसपुंगवाः तस्यां लङ्का-
 यां यूयं वसत ॥ २६ ॥

रा० टी०—लंकेति । राक्षसैर्दृताः भवन्तः लङ्कादुर्गं
 समासाद्य शत्रूणां दुर्धर्षा भविष्यन्ति ॥ २७ ॥

गो० टी०—अमरावतीमिति । अमरावतीं समासायेति
 पदवशादक्षराधिक्यम् ॥ २७ ॥ २८ ॥

२८-३०] ति० टी०—सहस्रमनेकेऽनुचरा येषां ते सह-
 स्रानुचराः ॥ २८ ॥ ३० ॥

रा० टी०—विश्वकर्मेति । राक्षसोत्तमाः सहस्रानुचरा
 भूत्वा पुरीं लंकां गत्वा अवसन् ॥ २८ ॥

रा० टी०—तदेव भंग्यन्तरेणाह—दृढेति । दृढाः प्राकाराः
 परिखाश्च तस्याः हैमैः हेममयैः गृहशतैर्दृतां लंकामवाप्य हृष्टाः
 रजनीचराः न्यवसन् ॥ २९ ॥

रा० टी०—एतस्मिन्निति । एतस्मिन्नेव काले नर्मदा
 नाम गन्धर्वी बभूव ॥ ३० ॥

गो० टी०—विश्वकर्मेति । सहस्रमनेके अनुचरा येषां
 ते सहस्रानुचराः ॥ २९-३१ ॥

३१-३२] ति० टी०—अराक्षसी राक्षसजातिभिन्ना ३१।३२
 रा० टी०—तस्या इति । तस्याः गन्धर्व्याः हीप्रभृति-
 समद्युति कन्यात्रयमासीत् अर्द्धं पृथक् ॥ ३१ ॥

रा० टी०—ज्येष्ठेति । अराक्षसी राक्षसजातिभिन्ना सा
 नर्मदा ज्येष्ठक्रमेण राक्षसानां राक्षसेभ्यः ताः तिस्रः कन्याः
 प्रददौ ॥ ३२ ॥

गो० टी०—तस्या इति । अराक्षसी राक्षसजातिव्यति-
 रिक्ता ॥ ३२ ॥

रा० टी०—त्रयाणामिति । भगदेवते नक्षत्रे मात्रा गन्ध-
 र्वकन्यका दत्ताः ॥ ३३ ॥

गो० टी०—कन्या इति । भगदेवतनक्षत्रमुत्तराफा-
 ल्युनी ॥ ३३-४३ ॥

दत्ता मात्रा महाभागा नक्षत्रे भगदैवते । कृतदारास्तु ते राम सुकेशतनयास्तदा ॥ ३३ ॥
 चिक्रीडुः सह भार्याभिरप्सरोभिरिवामराः । ततो माल्यवतो भार्या सुन्दरी नाम सुन्दरी ॥ ३४ ॥
 स तस्यां जनयामास यदपत्यं निबोध तत् । वज्रमुष्टिर्विरूपाक्षोदुर्मुखश्चैव राक्षसः ॥ ३५ ॥
 सुप्तग्नो यज्ञकोपश्च मत्तोन्मत्तौ तथैव च । अनला चाभवत्कन्या सुन्दर्यां राम सुन्दरी ॥ ३६ ॥
 सुमालिनोऽपि भार्यासीत्पूर्णचद्रनिभानना । नाम्ना केतुमती राम प्राणेभ्योऽपि गरीयसी ॥ ३७ ॥
 सुमाली जनयामास यदपत्यं निशाचरः । केतुमत्यां महाराज तन्निवोधानुपूर्वशः ॥ ३८ ॥
 प्रहस्तोऽकम्पनश्चैव विकटः कौलिकापुरुवः । धूम्राक्षश्चैव दण्डश्च सुपार्श्वश्च महाबलः ॥ ३९ ॥
 संह्रादिः प्रघसश्चैव भासकर्णश्च राक्षसः । राका पुष्पोत्कटा चैव कैकसी च शुचिस्मिताः ॥
 कुम्भीनसी च इत्येते सुमालेः प्रसवाः स्मृताः । ॥ ४० ॥
 मालेस्तु वसुदा नाम गन्धर्वी रूपशालिनी । भार्यासीत्पद्मपत्राक्षी स्वक्षी यक्षीवरोपमा ॥ ४१ ॥
 सुमालेरनुजस्तस्यां जनयामास यत्प्रभो । अपत्यं कथ्यमानं तु मया त्वं शृणु राघव ॥ ४२ ॥
 अनलश्चानिलश्चैव हरः संपातिरेव च । एते विभीषणामात्या मालेयार्षेते निशाचराः ॥ ४३ ॥
 ततस्तु ते राक्षसपुंगवास्त्रयो निशाचरैः पुत्रशतैश्च संवृताः
 सुरान्सहेन्द्रानृषिनागयक्षान्ववाधिरे तान्वहूर्वीर्यदर्पिताः ॥ ४४ ॥
 जगद्धमन्तोऽनिलवहुरासदा रणेषु मृत्युप्रतिमानतेजसः ॥
 वरप्रदानादपि गर्विता भृशं क्रतुक्रियाणां प्रशमंकराः सदा ॥ ४५ ॥
 इत्यार्षे श्रीमद्रामायणे वाल्मीकीय आदिकाव्ये उत्तरकाण्डे पञ्चमः सर्गः ॥ ५ ॥

३३-४०] ति० टी०-मात्रा दत्ताः । मात्रा नर्मदये-
 च्छया दत्ता इत्यर्थः । भगदैवतं नक्षत्रसुत्तराफाल्गुनी ॥ ३३-४० ॥

रा० टी०-कृतोति । कृतदाराः सुकेशतनया भार्याभिः
 सह चिक्रीडुः ॥ ३४ ॥

रा० टी०-तत इति । सुन्दरी सौन्दर्यविशिष्टा सुन्दरी
 नाम माण्यवतो भार्या अभवदिति शेषः स माल्यवान् तस्यां
 सुन्दर्यां यदपत्यं जनयामास तत् निबोध ॥ ३५ ॥

रा० टी०-तत्त्वोपमेवाह वज्रेति । वज्रमुष्टिप्रभृतयः
 पुत्राः सुन्दर्यामभवन् अनला कन्या चाभवत् सार्द्धंश्लोक
 एकान्वयी ॥ ३६ ॥

रा० टी०-सुमालिन इति । सुमालिनो भार्या नाम्ना
 केतुमती आसीत् ॥ ३७ ॥

रा० टी०-सुमालीति । केतुमत्यां सुमाली यदपत्यं
 जनयामास तत् अतुपूर्वसो निबोध ॥ ३८ ॥

रा० टी०-तद्वोधनमेवाह-प्रहस्त इति । प्रहस्तप्रभृतयः
 इत्येते सुमालेः प्रसवा-स्मृताः इकारान्तोपि सुमालिशब्दः सार्द्धं-
 श्लोकद्वयमेकान्वयी ॥ ३९ ॥ ४० ॥

४१-४२] ति० टी०-स्वक्षी मधुरदृष्टयाक्षी । यक्षीवरा
 यक्षीश्रेष्ठा तयोपमीयते सा यक्षीवरोपमा ॥ ४१ ॥ ४२ ॥

रा० टी०-मालेरिति । यक्षीवरोपमा वसुदा नाम
 गन्धर्वी मालेभार्या आसीत् ॥ ४१ ॥

रा० टी०-सुमालेरिति । सुमालेरनुजः माली तस्यां
 वसुदारायां यदपत्यं जनयामास तत् मया कथ्यमानं त्वं शृणु ४२
 ४३-४४] ति० टी०-मालेयाः । 'इतश्चानिभः' इति
 दृक् ॥ ४३ ॥ ४४ ॥

रा० टी०-तत् कथनमेवाह-अनल इति । अनलादयो
 मालेयाः विभीषणामात्याः अभवन्निति शेषः ॥ ४३ ॥

रा० टी०-तत इति । राक्षसपुंगवाः सहेन्द्रान् सुरान्
 ऋषिप्रभृतींश्च ववाधिरे ॥ ४४ ॥

४५] ति० टी०-प्रशमंकरा इत्यार्षः खच् ॥ ४५ ॥
 इति श्रीरामाभिरामे श्रीरामोये रामायणतिलके वाल्मीकीय
 आदिकाव्ये उत्तरकाण्डे पञ्चमः सर्गः ॥ ५ ॥

रा० टी०-जगदिति । अनिलवज्जगद्धमन्तः रणेषु
 दुरासदाः वरप्रदानात् भृशं गर्विताः राक्षसाः क्रतुक्रियाणां
 सदा प्रशमंकरा दृषका इत्यर्थः बभूवुः ॥ ४५ ॥

इति श्रीमद्वाल्मीकीयरामायणव्याख्याने रामायणशिरोमणौ
 उत्तरकाण्डे पञ्चमः सर्गः ॥ ५ ॥

गो० टी०-अनिल इति । मालेया इति 'इतश्च०' इति
 दृक् ॥ ४४ ॥ ४५ ॥

गो० टी०-जगदिति । प्रशमंकरा इत्यार्षः खच् ॥ ४५ ॥
 इति श्रीमोविन्दराजविरचिते मणिमुकुटाख्याने उत्तरश्रीरा-
 मायणव्याख्याने पञ्चमः सर्गः ॥ ५ ॥

षष्ठः सर्गः

वरदत्तैः सुकेशतनयैर्वाध्यमानाः मुनिदेवादयो भीताः शङ्करं प्रार्थ्यापि तेन निराकृतास्ते विष्णुमुपजग्मुः तेषु च विष्णोरभयं प्राप्य निवृत्तेषु माल्यवदादयोऽपि निर्जरोद्योगं विमृश्य तान् भृशं पीडयान्चक्रुः वासुदेवस्तु गरुडमाख्या ताञ्जेतुमागच्छत् ।

तैर्वध्यमाना देवाश्च ऋषयश्च तपोधनाः । भयार्ताः शरणं जग्मुर्देवदेवं महेश्वरम् ॥ १ ॥
जगत्सृष्ट्यन्तकर्तारमजमव्यक्तरूपिणम् । आधारं सर्वलोकानामाराध्यं परमं गुरुम् ॥ २ ॥
ते समेत्य तु कामारिं त्रिपुरारिं त्रिलोचनम् । ऊचुः प्राञ्जलयो देवा भयगद्गदभाषिणः ॥ ३ ॥
सुकेशपुत्रैर्भगवन्पितामहवरोद्धतैः । प्रजाध्यक्ष प्रजाः सर्वा वाध्यन्ते रिपुवाधनैः ॥ ४ ॥
शरणाग्न्यशरण्यानि आश्रमाणि कृतानि नः । स्वर्गाच्च देवान्प्रच्याव्य स्वर्गे क्रीडन्ति देववत् ॥ ५ ॥
अहं विष्णुरहं रुद्रो ब्रह्माहं देवराडहम् । अहं यमश्च वरुणश्चन्द्रोऽहं रविरप्यहम् ॥ ६ ॥
इति माली सुमाली च माल्यवांश्चैव राक्षसाः । वाधन्ते समरोद्धर्पा ये च तेषां पुरःसराः ॥ ७ ॥
तन्नो देव भयार्तानामभयं दातुमर्हसि । अशिवं वपुरास्थाय जहि वै देवकण्ठकान् ॥ ८ ॥
इत्युक्तस्तु सुरैः सर्वैः कपर्दी नीललोहितः । सुकेशं प्रति सापेक्षः प्राह देवगणान्प्रभुः ॥ ९ ॥
अहं तान् हनिष्यामि ममावध्या हि ते सुराः । किं तु मन्त्रं प्रदास्यामि यो वै तान्निहनिष्यति ॥ १० ॥

१-३] ति० टी०-अथ माल्यवदापीडितदेवगणस्य विष्णुनाभयदानं श्रुत्वा नारायणप्रेरकदेवगणवधे तेषां प्रवृत्तिः—तैर्वध्यमाना इति ॥ १-३ ॥

रा० टी०-राक्षसानां वृत्तान्तमेवाह—तैरित्यादिभिः । तैः राक्षसैर्वध्यमाना देवादयः महेश्वरं शरणं जग्मुः ॥ १ ॥

रा० टी०-जगदिति । जगतः सृष्टेः अन्तस्य विनाशस्य च कर्तारस्युत्पत्त्यादित्रयकारणमित्यर्थः । कामारिं त्रिपुरारिं देवास्समेत्य भयगद्गदभाषिणः सन्तः ऊचुः श्लोकद्वयमेकान्वयि ॥ २ ॥ ३ ॥

गो० टी०-तैरित्यादि । शरण्यानि शरणाहाणि देवपित्रितिपशुपक्ष्यादिरक्षणाहाणि ॥ १-६ ॥

४] ति० टी०-प्रजाध्यक्षस्य भगवतः प्रजापतेः प्रजा देवनरतिर्यगादिरूपाः । रिपुवाधनैः । रिपूणां वाधनं वाध-स्तैर्हेतुभिरित्यर्थः ॥ ४ ॥

रा० टी०-तद्वचनाकारमाह—सुकेशेत्यादिभिः । अ-रिपुवाधनैः न रिपवो येषां ते महान्त इत्यर्थः । तानपि वाधन्ते तैः सुकेशपुत्रैः सर्वाः प्रजाः वाध्यन्ते ॥ ४ ॥

५-६] ति० टी०-शरण्यानि शरणाहाणि देवपित्रितिप-पशुपक्ष्यादिरक्षणाहाणि । देवान्प्रच्याव्य ये सर्वं स्वर्गं देव-त्क्रीडन्ति ॥ ५ ॥ ६ ॥

रा० टी०-शरण्यानीति । देवान् स्वर्गात्प्रच्याव्य स्वर्गे क्रीडन्ति अत एव शरण्यानि रक्षणाहाणि नोऽस्माकमाश्रमाणि अशरण्यानि कृतानि ॥ ५ ॥

रा० टी०-अहमिति । विष्णुप्रभृतिरहमेव इति मत्वा मालिप्रभृतयः ये तेषां पुरःसरास्ते च वाधन्ते श्लोकद्वयमे-कान्वयि ॥ ६ ॥ ७ ॥

७] ति० टी०-समरे सङ्ग्रामे उद्धर्ष उत्साहो येषां ते ॥ ७ ॥ गो० टी०-इतीति । समरे उद्धर्षो येषां ते समरोद्धर्षाः ॥ ७ ॥

८] ति० टी०-अशिवमसौम्यम् । रौद्रमिति यावत् । 'रुद्रो वा एष यदग्रिस्तस्यैते तदुवौ घोराण्या श्चिवान्या' इति श्रुतेः ॥ ८ ॥

रा० टी०-तदिति । भयार्तानां नोऽस्माकमभयं दातुमर्ह-सि तदुपायमाह—अशिवं खलानाममंगलकारकं वपुरास्थाय प्रकटय्य देवकण्ठकान् जहि ॥ ८ ॥

गो० टी०-अशिवमिति । अशिवमसौम्यं क्रूरमि-त्यर्थः ॥ ८ ॥

९] ति० टी०-सुकेशं प्रति सापेक्षः । सुकेशस्य स्वैनो-जीवितत्वान्मान्यवदादीनां तत्पुत्रत्वात्स्वकर्तृकतत्संहारस्यानौ-चित्यं मन्वान इत्यर्थः ॥ ९ ॥

रा० टी०-इतीति । सुरैरित्युक्तोपि सुकेशं प्रति सापेक्षः पूर्वं स्वरक्षित्वात् इदानीमपि स्वस्मात्तद्रक्षाकाक्षी कपर्दी शिवः देवगणान् प्राह ॥ ९ ॥

गो० टी०-इत्युक्त इति । सुकेशं प्रति सापेक्ष इति । सु-केशस्य स्वाश्रितत्वात्तत्पुत्रवधानौचित्यम् इत्याशङ्क्येत्यर्थः ॥ ९ ॥

१०] ति० टी०-ममावध्या उक्तहेतोर्विधानर्हाः । मन्व-सुपायम् ॥ १० ॥

रा० टी०-तदाकारमाह—अहमिति । ते सुराः ममा-वध्याः मया पालितत्वाद्दन्तुमर्हाः अतः अहं तान् न हनि-ष्यामि किन्तु यस्तान् निहनिष्यति तं मन्वसुपायं प्रदास्यामि बोधयामि ॥ १० ॥

एतमेव समुद्योगं पुरस्कृत्य महर्षयः । गच्छध्वं शरणं विष्णुं हनिष्यति स तान्प्रभुः ॥ ११ ॥
 ततस्तु जयशब्देन प्रतिनन्द्य महेश्वरम् । विष्णोः समीपमाजमुर्निशाचरभयार्दिताः ॥ १२ ॥
 शङ्खचक्रधरं देवं प्रणम्य बहुमान्य च । उचुः संध्रान्तवद्वाक्यं सुकेशतनयान्प्रति ॥ १३ ॥
 सुकेशतनयैर्देवं त्रिभिस्त्रेताग्निसंनिभैः । आक्रम्य वरदानेन स्थानान्यपहतानि नः ॥ १४ ॥
 लङ्का नाम पुरी दुर्गा त्रिकूटशिखरे स्थिता । तत्र स्थिताः प्रवाधन्ते सर्वान्नः क्षणदाचराः ॥ १५ ॥
 स त्वमस्मद्विदितार्थाय जहि तान्मधुसूदन । शरणं त्वां वयं प्राप्ता गतिर्भव सुरेश्वर ॥ १६ ॥
 चक्रकृत्तास्यकमलान्निवेदय यमाय वै । भयेष्वभयदोऽस्माकं नान्योऽस्ति भवता विना ॥ १७ ॥
 राक्षसान्समरे हृष्टान्सानुबन्धान्मदोद्धतान् । नुद त्वं नो भयं देव नीहारमिव भास्करः ॥ १८ ॥
 इत्येवं देवतैरुक्तो देवदेवो जनार्दनः । अभयं भयदोऽरीणां दत्त्वा देवानुवाच ह ॥ १९ ॥
 सुकेशं राक्षसं जाने ईशानवरदर्पितम् । तांश्चास्य तनयाञ्जाने येषां ज्येष्ठः स माल्यवान् ॥ २० ॥
 तानहं समतिक्रान्तमर्यादान्राक्षसाधमान् । निहनिष्यामि संक्रुद्धः सुरा भवत विज्वराः ॥ २१ ॥
 इत्युक्तास्ते सुराः सर्वे विष्णुना प्रभविष्णुना । यथावासं ययुर्हृष्टाः प्रशंसन्तो जनार्दनम् ॥ २२ ॥
 विबुधानां समुद्योगं माल्यवांस्तु निशाचरः । श्रुत्वा तौ भ्रातरौ वीराविदं वचनमब्रवीत् ॥ २३ ॥
 अमरा ऋपयश्चैव संगम्य किल शंकरम् । अस्मद्व्यं परीप्सन्त इदं वचनमब्रुवन् ॥ २४ ॥
 सुकेशतनया देव वरदानबलोद्धताः । बाधन्तेऽस्मान्समुद्भृता घोररूपाः पदे पदे ॥ २५ ॥

गो० टी०—प्रथमं रुद्रसमीपगमनं कृतोयमनर्थं इति शो-
 यितुमाह—अहमिति । मन्त्रसुधायाम् ॥ १० ॥

११-१२] ति० टी०—एतमेव समुद्योगम्, न तु काला-
 न्तरीयमित्यर्थः ॥ ११ ॥ १२ ॥

रा० टी०—एतमिति । एतं स्वर्देन्योच्चारणादिरूपं सधु-
 योगं पुरस्कृत्य ययं विष्णुं शरणं गच्छध्वं स विष्णुस्तान्
 हनिष्यति ॥ ११ ॥

रा० टी०—तत इति । निशाचरभयार्दिताः देवादयः
 जयशब्देन महेश्वरं प्रतिनन्द्य विष्णोस्समीपमाजमुः ॥ १२ ॥

गो० टी०—एतमिति । एतमेव समुद्योगमिति । न तु
 कालान्तरीयमित्यर्थः । प्रभुर्ममापि प्रभुः ॥ ११ ॥ १२ ॥

१३-१७] ति० टी०—संध्रान्तवत्संध्रान्तार्हम् ! सुकेश-
 तनयान्प्रति । ताडुद्दिश्येत्यर्थः ॥ १३-१७ ॥

रा० टी०—शंखेति । शंखचक्रधरं विष्णुं प्रणम्य सुकेशतन-
 यान्प्रति सुकेशतनयेभ्यः संध्रान्तवत् भयविशिष्टं वाक्यमब्रुवुः १३

रा० टी०—तदाकारमाह—सुकेशेत्यादिभिः । सुकेश-
 तनयैः वरदानेन हेतुना नोस्मान् आक्रम्य स्थानानि अपहतानि १४

रा० टी०—ननु भवन्तोपि अन्यत्रैव तिष्ठन्त इत्यत आहुः—
 लङ्केति । त्रिकूटशिखरे स्थिता लङ्का नाम पुरी अस्तीति शेषः
 अत्र स्थित्वा क्षणदाचराः राक्षसाः नोऽस्मान् प्रवाधन्ते ॥ १५ ॥

रा० टी०—स इति । शरणं त्वां वयं प्राप्ताः अतो गतिरस्मा-
 कमाश्रयो भव अत एव अस्मद्विदितार्थाय तान् राक्षसान् जहि १६

रा० टी०—राक्षसानिति । साडुबन्धान् अनुचरसहितान्
 राक्षसान् हत्वेति शेषः । भास्करो नीहारमिव नो भयं नुद १७

गो० टी०—शङ्खेति । संध्रान्तवत् संध्रान्ताः
 सन्तः ॥ १३-१७ ॥

१८-२०] ति० टी०—साडुबन्धान्सानुचरान् राक्षसान् ।
 जहीति शेषः । नो भयं च नुद ॥ १८-२० ॥

रा० टी०—इतीति । जनार्दनः अभयं दत्त्वा देवानुवाच १८

रा० टी०—तदाकारमाह—सुकेशमिति । ईशानवरेण
 दर्पितं सुकेशमस्य तनयांश्च जाने ॥ १९ ॥

गो० टी०—राक्षसानिति । साडुबन्धाः साडु-
 चराः ॥ १८-२४ ॥

२१-२२] ति० टी०—अतिक्रान्तमर्यादान् । मर्यादा
 बध्नावध्यव्यवस्था ॥ २१ ॥ २२ ॥

रा० टी०—तानिति । राक्षसाधमान् अहं निहनिष्यामि
 अतो हे सुराः यूयं विज्वरा भवत ॥ २० ॥

रा० टी०—इतीति । विष्णुना इत्युक्तास्सुराः यथावासं
 ययुः ॥ २१ ॥

२३] ति० टी०—तौ भ्रातरौ सुमालिमालिनौ ॥ २३ ॥

रा० टी०—विबुधानामिति । माल्यवान् विबुधानां
 देवानां समुद्योगं श्रुत्वा भ्रातराविदमब्रवीत् ॥ २२ ॥

२४] ति० टी०—परीप्सन्त इच्छन्तः ॥ २४ ॥

रा० टी०—तदाकारमाह—अमरा इत्यादिभिः । अस्म-
 द्ब्यं परीप्सन्तः समिच्छन्तः अमरा ऋपयश्च शंकरं संगम्य
 इदमब्रुवन् ॥ २४ ॥

२५] ति० टी०—पदे पदे प्रतिक्षणम् ॥ २५ ॥

राक्षसैरभिभूताः स्मो न शक्ताः स्म प्रजापते । स्वेषु सब्रसु संस्थातुं भयात्तेषां दुरात्मनाम् ॥ २६ ॥
 तदस्माकं हितार्थाय जहि तांश्च त्रिलोचन । राक्षसान्हुंकृतेनैव दह प्रदहतां वर ॥ २७ ॥
 इत्येवं त्रिदशैरुक्तो निशम्यान्धकसूदनः । शिरः करं च धुन्वान इदं वचनमब्रवीत् ॥ २८ ॥
 अवध्या मम ते देवाः सुकेशतनया रणे । मन्त्रं तु वः प्रदास्यामि यस्तान्वै निहनिष्यति ॥ २९ ॥
 योऽसौ चक्रगदापाणिः पीतवासा जनार्दनः । हरिर्नारायणः श्रीमाञ्छरणं तं प्रपद्यथ ॥ ३० ॥
 हरादवाप्य ते मन्त्रं कामारिमभिवाद्य च । नारायणालयं प्राप्य तस्मै सर्वं न्यवेदयन् ॥ ३१ ॥
 ततो नारायणेनोक्ता देवा इन्द्रपुरोगमाः । सुरारीस्तान्हनिष्यामि सुरा भवत निर्भयाः ॥ ३२ ॥
 देवानां भयभीतानां हरिणा राक्षससर्पभौ । प्रतिज्ञातो वधोऽस्माकं चिन्त्यतां यदिह क्षमम् ॥ ३३ ॥
 हिरण्यकशिपोर्मृत्युरन्येषां च सुरद्विषाम् । नमुचिः कालनेमिश्च संहारो वीरसत्तमः ॥ ३४ ॥
 राधेयो बहुमायी च लोकपालोऽथ धार्मिकः । यमलार्जुनौ च हार्दिक्यः शुम्भश्चैव निशुम्भकः ॥ ३५ ॥
 असुरा दानवाश्चैव सत्त्वन्तो प्रहावलाः । सर्वे समरमासाद्य न श्रूयन्तेऽपराजिताः ॥ ३६ ॥
 सर्वैः क्रतुशतैरिष्टं सर्वे मायाविदस्तथा । सर्वे सर्वास्त्रकुशलाः सर्वे शत्रुभयंकराः ॥ ३७ ॥
 नारायणेन निहताः शतशोऽथ सहस्रशः । एतज्ज्ञात्वा तु सर्वेषां क्षमं कर्तुमिहार्हथ ॥
 दुःखं नारायणं जेतुं यो नो हन्तुमिहेच्छति । ॥ ३८ ॥
 ततः सुमाली माली च श्रुत्वा माल्यवतो वचः । ऊचतुभ्रातरं ज्येष्ठमर्षिर्नावि व वासवम् ॥ ३९ ॥

रा० टी०—तदाकारमाह—सुकेशेति । सुकेशतनयाः पदे पदे क्षणे क्षणे अस्मान् बाधन्ते ॥ २६ ॥

गो० टी०—सुकेशेति । पदे पदे प्रतिक्षणमित्यर्थः २६—२७ २६—२७] ति० टी०—प्रजापते दुष्टनिग्रहद्वारा प्रजारक्षक ॥ २६ ॥ २७ ॥

रा० टी०—राक्षसैरिति । राक्षसैरभिभूताः वयं स्वेषु सब्रसु स्थातुं न शक्ताः स्म ॥ २६ ॥

रा० टी०—तदिति । अस्माकं हितार्थाय राक्षसान् जहि तत्स्वरूपमाह हुंकृतेनैव दह ॥ २७ ॥

२८] ति० टी०—शिरः करं च धुन्वानः । 'विषट्क्षोऽपि' इति न्यायेन स्ववधानर्हा इत्याशयेनेति भावः ॥ २८ ॥

रा० टी०—इतीति । अन्धकसूदनः शिवः शिरः करं च धुन्वानः हननाभावसूचकत्वेन चालयमानः सन् इदमब्रवीत् २८

गो० टी०—इतीति । शिरः करं च धुन्वान इति सरोक्तस्यासन्नताशोतनम् ॥ २८ ॥

२९—३०] ति० टी०—तदेवाह—अवध्या इति २९।३० ॥

रा० टी०—तदाकारमाह—अवध्या इति द्वाभ्याम् २९

रा० टी०—य इति । यो हरिः तं शरणं प्रपद्यथ ॥ ३० ॥

गो० टी०—अवध्या इति । अवध्यत्वे हेतुः सुकेशतनया इति ॥ २९ ॥ ३० ॥

३१—३३] ति० टी०—ते देवा मन्त्रमवाप्येत्यन्वयः ३१—३३

रा० टी०—हरादिति । ते देवादयः हराद् मन्त्रमवाप्य नारायणालयं प्राप्य तस्मै सर्वं स्वदत्तं न्यवेदयन् ॥ ३१ ॥

रा० टी०—तत इति । सरारीन् अहं हनिष्यामि अतो हे सुराः निर्भया भवत इति नारायणेन देवा उक्ताः ॥ ३२ ॥

रा० टी०—देवानामिति । भयभीतानां देवानां मध्ये हरिणा अस्माकं वधः प्रतिज्ञातः अतो हे राक्षससर्पभौ क्षममुचि-तं चिन्त्यताम् ॥ ३३ ॥

३४—३५] ति० टी०—चिन्ताहंत्वं दर्शयति—हिरण्येत्यादि ॥ ३४ ॥ ३५ ॥

३६—३८] ति० टी०—अपराजिता इति छेदः ॥ ३६—३८ ॥

रा० टी०—नन्वतिप्रबलत्वात् अस्माकं मृत्युर्नैव भविष्यतीत्यत आह—हिरण्येति । हिरण्यकशिपोः अन्येषां च सुरद्विषां मृत्युरभवदेवेति शेषः । अत एव नमुचिप्रभृतयो महाबलाः समरमासाद्य पराजितास्तन्तः न श्रूयन्ते मृता इत्यर्थः । श्लोकत्रयमेकान्वयि ॥ ३४—३६ ॥

रा० टी०—ननु ते केवलबलवन्त एव वयन्तु यागादिक्रियावन्त इति नास्माकं भयमित्यत आह—सर्वैरिति । शतशः सहस्रशो ये नारायणेन निहताः तैस्सर्वैः क्रतुशतैः अनेकक्रतुभिरिष्टं सर्वं मायावित्वादिविशिष्टाश्च अभवन्निति शेषः । अतः यो नोस्मान् हन्तुमिच्छति तं नारायणं जेतुं दुःखमतः सर्वेषामेतद्दत्तं ज्ञात्वा क्षममुचितं कर्तुमर्हथ एतेन नारायणविरोधिनां सुकर्मणि फलदानि न भवन्तीति सूचितम् । सार्द्धंश्लोकद्वयमेकान्वयि ॥ ३७ ॥ ३८ ॥

३९] ति० टी०—अभिनावि व वासवमिति । 'भगांशावि व' इति पाठे भगस्तदंशोऽयमा ताविवेत्यर्थः ॥ ३९ ॥

स्वधीतं दत्तमिष्टं च ऐश्वर्यं परिपालितम् । आयुर्निरामयं प्राप्तं सुधर्मः स्थापितः पथि ॥ ४० ॥
 देवसागरमक्षोभ्यं शङ्खैः समवगाह्य च । जिता द्विषो ह्यप्रतिमास्तन्नो मृत्युकृतं भयम् ॥ ४१ ॥
 नारायणश्च रुद्रश्च शक्रश्चापि यमस्तथा । अस्माकं प्रमुखे स्थातुं सर्वे विभ्यति सर्वदा ॥ ४२ ॥
 विष्णोर्द्वेषस्य नास्त्येव कारणं राक्षसेश्वर । देवानामेव दोषेण विष्णोः प्रचलितं मनः ॥ ४३ ॥
 तस्माद्यैव सहिताः सर्वेऽन्योन्यसमावृताः । देवानेव जिघांसामो येभ्यो दोषः समुत्थितः ॥ ४४ ॥
 एवं संमन्त्र्य वलिनः सर्वसैन्यमुपासिताः । उद्योगं घोषयित्वा तु सर्वे नैर्ऋतपुंगवाः ॥ ४५ ॥
 युद्धाय निर्ययुः क्रुद्धाः जम्भवृत्रादयो यथा । इति ते राम संमन्त्र्य सर्वोद्योगेन राक्षसाः ॥ ४६ ॥
 युद्धाय निर्ययुः सर्वे महाकाया महाबलाः । स्यन्दनैर्वारणैश्चैव ह्यैश्च कंरिसंनिभैः ॥ ४७ ॥
 स्वरैर्गोभिरथोष्टैश्च शिशुमारैर्भुजंगमैः । मकरैः कच्छपैर्मौनैर्विहंगैरुडोपमैः ॥ ४८ ॥
 सिंहैर्व्याघ्रैर्वैराहैश्च सुमरैश्चमरैरपि । त्यक्त्वा लङ्कां गताः सर्वे राक्षसा बलगर्विताः ॥ ४९ ॥
 प्रयाता देवलोकाय योद्धुं दैवतशत्रवः । लङ्काधिपर्ययं दृष्ट्वा यानि लङ्कालयान्यथ ॥ ५० ॥
 भूतानि भयदर्शीनि विमनस्कानि सर्वशः । रथोत्तमैरुह्यमानाः शतशोऽथ सहस्रशः ॥ ५१ ॥

रा० टी०—तत इति । छमाली माली च माल्यवतो वचः
 श्रुत्वा ज्येष्ठं आतरमुचतुः ॥ ३९ ॥

गो० टी०—तत इति । भगांशाविव । भगः पूर्वफल्युनी-
 नक्षत्रदेवता तदंशः अयंमा उत्तरफल्युनीनक्षत्रदेवता ॥ ३९—४२ ॥

४०—४२] ति० टी०—निरामयं नीरोगम् । सुधर्मः
 शोभनो धर्मः । पथि स्थापितः । प्राक्सम्पन्नगुणितैरध्ययना-
 दिभिरिति शेषः । यतो द्विषो देवा जितास्तत्तस्मादस्माकं
 मृत्युकृतं भयं नास्तीत्यर्थः । कर्तव्यावशेषाभावान्मृत्यावपि
 न क्षतिरिति भावः ॥ ४०—४२ ॥

रा० टी०—तदाकारमाह—स्वधीतमित्यादिभिः । पथि
 कुलपरंपरायां सुधर्मः स्थापितः एतेनैतत्कर्मप्रभावादस्माकं वि-
 जयो भविष्यतीति सूचितम् ॥ ४० ॥

रा० टी०—देवेति । देवसागरं देवरूपसमुद्रं शङ्खैस्समव-
 गाह्य अप्रतिमाः द्विषो जिताः अत एव प्रमुखे सङ्ग्रामे स्थातुं
 नारायणादयो चिभ्यति तत्तेषामस्माकं मृत्युकृतं भयं नो ना-
 स्ति श्लोकद्वयमेकान्वयि ॥ ४१ ॥ ४२ ॥

४३] ति० टी०—विष्णोर्द्वेषस्य कारणं नास्ति । अस्मा-
 भिस्तदपराधाकरणादिति भावः । विष्णोर्द्वेषश्च नास्त्यत्र
 कारणम् । 'राक्षसेश्वर' इति पाठे विष्णोरस्मद्व्यप्रतिज्ञायां
 यः कारणं स्थाप्ताहशो विष्णोः सहजो दोषो नास्तीत्यर्थः ।
 कथं तर्हीदानीमस्मासु द्वेषो विष्णोरत आह—देवानामिति ।
 दोषेणोपजापेन ॥ ४३ ॥

रा० टी०—नमु तथात्वे कथं विष्णुना वधः प्रतिज्ञात इत्य-
 त आह—विष्णोरिति । यद्यपि विष्णोर्द्वेषस्य कारणं ना-
 स्त्येव तथापि देवानां दोषेणैव विष्णोर्भयः प्रचलितम् ॥ ४३ ॥

गो० टी०—विष्णोरिति । विष्णोर्द्वेषस्य कारणं ना-
 स्तीति । अस्माभिस्तदपराधाकरणादिति भावः ॥ ४३ ॥

४४—४७] ति० टी०—जिघांसामः । स्वाथं सनार्पः ।
 इहम् इत्यर्थः ॥ ४४—४७ ॥

४८] ति० टी०—खरादयो वाहनानि ॥ ४८ ॥

रा० टी०—तस्मादिति । तस्माद्दुक्तेतोः येभ्यो दोषः
 समुत्थितः तान् देवानेव सहिताः परस्परं हितत्वेन विद्यमानाः ।
 अन्योन्यसमावृताः वयं जिघांसामः ॥ ४३ ॥

रा० टी०—एवमिति । सैन्यमुपासिताः पालितसैन्याः
 सर्वे राक्षसपुंगवाः एवं संमन्त्र्य उद्योगं घोषयित्वा संस्राज्यं जुं-
 भवृत्रादयः युद्धाय निर्ययुः सार्द्धंश्लोक एकान्वयी ॥ ४४ ॥ ४५ ॥

रा० टी०—तत्प्रकारमाह—इतीति । सर्वोद्योगेन नि-
 खिलयत्नेनोपलक्षिता राक्षसाः स्यन्दनादिभिर्भुङ्गाय निर्ययुः
 श्लोकत्रयमेकान्वयि ॥ ४६—४८ ॥

गो० टी०—तस्मादिति । जिघांसाम इति स्वाथं
 सनार्पः ॥ ४४—४६ ॥

गो० टी०—वाहनान्याह—स्यन्दनैरित्यादिना । सुमरैः
 गवयैः ॥ ४७—४९ ॥

४९] ति० टी०—सुमरो गवयः । सुमरचमरयोर्नीलश्वेत-
 पुच्छयोगाद्देद इति तीर्थः ॥ ४९ ॥

रा० टी०—त्यक्त्वेति । बलगर्विता ये राक्षसा योद्धुं
 देवलोकाय गतास्ते प्रयाताः प्राप्ताः ॥ ४९ ॥

५०—५१] ति० टी०—लङ्काविपर्ययं लङ्कानाशम् । लङ्काल-
 यानि भूतानि तत्रत्यानि दैवतानि विमनस्कान्यासन् ॥ ५०—५१ ॥

रा० टी०—लंकेति । यानि लंकालयानि भूतानि पशुप्र-
 भृतीनि लंकाविपर्ययं कुशकुनादिना लंकाया विध्वंसं दृष्ट्वा ज्ञा-
 त्वा भयदर्शीनि अत एव विमनस्कानि बभूवुरिति शेषः ॥ ५० ॥

रा० टी०—रथोत्तमैरिति । शतशः सहस्रशो राक्षसाः

१ प्रापित इति गो. पाठः । २ देवस्येति गो. पाठः । ३ समुद्युक्ता इति गो. पाठः । ४ सर्वसैन्यसमावृता इति गो. पाठः । ५ जिघांसामेति गो.
 पाठः । ६ सर्वे इति गो. रा. पाठः । ७ समावृता इति गो. पाठः । ८ बला इवेति गो. पाठः । ९ गिराति गो. पाठः । १० शिक्षिति गो. पाठः ।

प्रयाता राक्षसास्तूर्णं देवलोकं प्रयत्नतः । रक्षसामेव मार्गेण दैवतान्यपचक्रमुः ॥ ५२ ॥
 [भूतानि भयदर्शीनि विषमस्थानि सर्वशः ।
 भौमाश्वैवान्तरिक्षाश्च कालाज्ञप्ता भयावहाः । उत्पाता राक्षसेन्द्राणामभावाय समुत्थिताः ॥ ५३ ॥
 अस्थीनि मेघा वट्टपुरुषं शोणितमेव च । वेलां समुद्राश्चोत्क्रान्ताश्चेलुश्चाप्यथ भूधराः ॥ ५४ ॥
 अट्टहासान्विमुञ्चन्तो घननादसमस्वनाः । वाश्यन्त्यश्च शिवास्तत्र दारुणं घोरदर्शनाः ॥ ५५ ॥
 संपतन्त्यथ भूतानि दृश्यन्ते च यथाक्रमम् । गृध्रचक्रं महत्त्वात् प्रज्वालोल्लोहारिभिर्मुखैः ॥ ५६ ॥
 रक्षोगणस्योपरिष्ठात्परिभ्रमति कालवत् । कपोता रक्तपादाश्च सारिका विद्रुता ययुः ॥ ५७ ॥
 काका वाश्यन्ति तत्रैव विडालार्थं द्विपैदिकाः । उत्पातांस्ताननादृत्य राक्षसा बलदर्पिताः ॥ ५८ ॥
 यान्त्येव न निर्वर्तन्ते मृत्युपाशावपाशिताः । माल्यवांश्च सुमाली च माली च सुमहार्बलः ॥ ५९ ॥
 पुरःसरा राक्षसानां ज्वलिता इव पावकाः । माल्यवन्तं तु ते सर्वे माल्यवन्तमिवाचलम् ॥ ६० ॥
 निशाचरा आश्रयन्ति धातारमिव देवताः । तद्वलं राक्षसेन्द्राणां महाभ्रघ्नननादितम् ॥ ६१ ॥
 जयेप्सया देवलोकं ययौ मालिवशे स्थितम् । राक्षसानां समुद्योगं तं तु नारायणः प्रभुः ॥ ६२ ॥
 दैवदूतादुपश्रुत्य चक्रे युद्धे तदा मनः । ससज्जायुधतूणीरो वैनतेयोपरि स्थितः ॥ ६३ ॥
 आसाद्य कवचं दिव्यं सहस्रार्कसमद्युति । आवध्य शरसंपूर्णे इषुर्था विमले तदा ॥ ६४ ॥

प्रयत्नतो देवलोकं प्रयाताः दैवतानि तु रक्षसां मार्गेणैव अप-
 चक्रमुः अपगताः बभूवुः सार्द्धंलोक एकान्वयी ॥ ५२ ॥

गो० टी०-लङ्केति । लङ्काविपर्ययं लङ्काविनाशम् दृष्ट्वा
 यानि लङ्कानिल्यानि भूतानि तत्रत्यानि दैवतानि विमनस्का-
 न्यासन्निति शेषः ॥ ५० ॥ ५१ ॥

५२] ति० टी०-रक्षसामेव मार्गेण तथात्रया सहैवाप-
 चक्रमुपरगताः ॥ ५२ ॥

गो०टी०-प्रयाता इति । रक्षसां मार्गेण तथात्रया
 सहैवापचक्रमुः ॥ ५२ ॥

५३-५४] ति० टी०-कालाज्ञप्ताः कालप्रेरिता भौमादय
 उत्पाताः ॥ ५३ ॥ ५४ ॥

रा० टी०-भौमा इति । कालेनाज्ञप्ताः प्रेरिताः भौमा-
 दय उत्पाताः राक्षसेन्द्राणामभावाय समुत्थिताः ॥ ५३ ॥

रा० टी०-उत्पाताकारमाह-अस्थीनीत्यादिभिः ।
 मेघाः अस्थीनि उर्णं शोणितं च वट्टपुः घननादेन समः स्वनो
 येषां ते अत एव अट्टहासान् विमुञ्चन्त इव समुद्राः वेलाञ्च-
 त्क्रान्ताः भूधराश्चेलुश्च सार्द्धंलोक एकान्वयी ॥ ५४ ॥

गो० टी०-भौमाश्चेति । कालाज्ञप्ताः कालप्रे-
 रिताः ॥ ५३-५७ ॥

५५] ति०टी०-घननादेन मेघस्वनेन समः स्वनो येषां ते
 विमुञ्चन्त इत्यस्य जाता इति शेषः । एवं वाश्यन्त्य इत्यस्यापि ५५

रा० टी०-वाश्यन्त्य इति । दारुणं वाश्यन्त्यदिशवाः

घोरदर्शना बभूवुरिति शेषः । भूतानि पृथिव्यादीनि सम्पत-
 न्तीव दृश्यन्ते ॥ ५५ ॥

५६-५८] ति० टी०-गृध्रचक्रं गृध्रसमूहः ॥ ५६-५८ ॥

रा० टी०-गृध्रेति । महत् गृध्रचक्रं गृध्रसमूहः प्रज्वालोल-
 लोहारिभिर्मुखैरुपलक्षितं सत् रक्षोगणस्योपरिष्ठात् कालवत्परि-
 भ्रमति ॥ ५६ ॥

रा० टी०-कपोता इति । कपोतादयः विद्रुताः पला-
 यिताः सन्तो ययुः काकादयः तत्रैव वाश्यन्ति ॥ ५७ ॥

रा० टी०-उत्पातानिति । ब्रह्मार्विताः मृत्युपाशेनावपा-
 शिताः बद्धाः राक्षसाः उत्पाताननादृत्य यान्त्येव न निर्वर्तन्ते ५८

गो० टी०-उत्पातानिति । मृत्युपाशावपाशिताः संजा-
 तबन्धनाः ॥ ५८ ॥

५९] ति०-टी०-मृत्युपाशैरवपाशिताः संजातबन्धनाः ५९

रा० टी०-माल्यवानिति । राक्षसानां पुरस्सराः माल्य-
 वत्प्रभृतयः पावका इव ज्वलिता बभूवुरिति शेषः ॥ ५९ ॥

गो०टी०-माल्यवानिति । माल्यवन्तं पर्वतम् ५९-६७

६०] ति०टी०-माल्यवन्तमचलं माल्यवदाख्यकुलपर्वतम् ।

रा० टी०-माल्यवन्तमिति । निशाचराः माल्यवन्तम-
 चलमिव माल्यवन्तमाश्रयन्ति ॥ ६० ॥

६१-६४] ति० टी०-महाभ्रघ्नननादितं महामेघसमूहव-
 द्वादितं संजातनादम् ॥ ६१-६४ ॥

१ इदमर्थमधिकं गो. पु. । २ उवलनेति गो. पाठः । ३ राक्षसानामुपरि खे अमतेऽल्लतचक्रवदिति गो. पाठः । ४ वै इति गो.रा. पाठः । ५ द्विपादय इति गो. पाठः । ६ बला इति गो. पाठः । ७ आसन्पुरःसरास्तेषां कृतनामिति गो. पाठः । ८ चेति गो. पाठः । ९ ह्याश्रयन्तीति गो. पाठः ।

श्रोणिमूत्रं च खड्गं च विमलं कमलेक्षणः । शङ्खचक्रगदाशार्ङ्गखड्गांश्चैव वरायुधान् ॥ ६५ ॥
 संपूर्णं गिरिसंकाशं वैनतेयमथास्थितः । राक्षसानामभावाय ययौ तूर्णतरं प्रभुः ॥ ६६ ॥
 सुपर्णपृष्ठे स बभौ श्यामः पीताम्बरो हरिः । काञ्चनस्य गिरेः शृङ्गे सतडित्तोयदो यथा ॥ ६७ ॥
 स सिद्धदेवर्षिमहोरगैश्च गन्धर्वयक्षैरुपगीयमानः ।
 समाससादासुरसैन्यशत्रुंश्चक्रासिशाङ्गायुधशङ्खपाणिः ॥ ६८ ॥
 सुपर्णपक्षानिलनुन्नपक्षं भ्रमत्पताकं प्रविकीर्णशस्त्रम् ।
 चचाल तद्राक्षसराजसैन्यं चलोपलं नीलैर्मिवाचलाग्रम् ॥ ६९ ॥
 ततः शितैः शोणितमांसरूपितैर्युगान्तवैश्वानरतुल्यविग्रहैः ।
 निशाचराः संपरिवार्य माधवं वरायुधैर्निर्विभिदुः सहस्रशः ॥ ७० ॥
 इत्यार्षे श्रीमद्रामायणे वाल्मीकीय आदिकाव्ये उत्तरकाण्डे षष्ठः सर्गः ॥ ६ ॥

सप्तमः सर्गः ।

स नारायणः शङ्खनादेनासुरांश्चासयन्भयानके समरे चक्रेण मालिनः शीर्षमपातयत् मालिनं हत दृष्ट्वा शोकार्तौ भ्रातरौ
 भ्रमं स्वबलं गृहीत्वा लङ्कां प्रविशिशतुः ।

नारायणगिरिं ते तु गर्जन्तो राक्षसाम्बुदाः । अर्दयन्तोऽन्नपेण वपेणेवाद्रिमम्बुदाः ॥ १ ॥
 श्यामावदातस्तैर्विष्णुनीलैर्नक्तचरोत्तमैः । वृतोऽञ्जनगिरीवार्यं वर्षमाणैः पर्यधरैः ॥ २ ॥

६५-६८] ति० टी०-श्रोणिमूत्रं खड्गं च न्यनभूतम् ६६-६८
 रा० टी०-तदिति । मालिशो स्थितं महाभयनवत् ना-
 दितं नादविशिष्टं राक्षसेन्द्राणां बलं जयेत्सया देवलोकं ययौ ६९
 रा० टी०-राक्षसानामिति । नारायणः राक्षसानां स-
 मुद्योगं देवदत्तादुपश्रुत्य युद्धे मनश्चेक अत एव वैनतेयोपरि स्थि-
 तस्सन् आयुधतूर्णीरौ ससज्जं जग्राह सार्द्धं लोकं एकान्वयी ॥ ६२ ॥
 रा० टी०-आयुधतूर्णीर इति पाठे आयुधेन युक्तस्तूर्णीरो
 यस्येत्यर्थः ॥ ६३ ॥
 रा० टी०-आसाद्येति । क्वचमासाद्य शरसम्पूर्णं इयुधि
 श्रोणिमूत्रादींश्चावध्य वैनतेयमास्थितस्सन् राक्षसानामभावाय
 तूर्णतरं ययौ अर्द्धपङ्कमेकान्वयी ॥ ६४-६६ ॥
 रा० टी०-सुपर्णेति । काञ्चनस्य गिरेरुत्तरे सतडित्तो-
 यद इव पीताम्बरो हरिः सुपर्णस्य गरुडस्य पृष्ठे बभौ ॥ ६७ ॥
 रा० टी०-स इति । देवर्षिप्रभृतिभिरुपगीयमानः अमरे-
 भ्यो यानि सैन्यानि राक्षससेनाः तेषां शत्रुशक्तयिता विष्णु-
 स्समाससाद् जगाम ॥ ६८ ॥
 ६९] ति० टी०-सुपर्णपक्षानिलेन उन्नपक्षं क्षोभितबलम् ।
 चलोपलं चला उपला यस्य तत् ॥ ६९ ॥
 रा० टी०-सुपर्णेति । सुपर्णपक्षानिलेन उन्नाः प्रकम्पिताः
 पक्षाः सुरुराराक्षसा यस्मिन् भ्रमन्ती पताका यस्मिन् प्रवि-

कीर्णानि शस्त्राणि यस्मिन् तत् राक्षसराजसैन्यं चलानि उप-
 लानि यस्य तत् नीलमचलाग्रमिव चचाल ॥ ६९ ॥

गो० टी०-सुपर्णेति । उन्नपक्षं क्षोभितबलम् । चलोपल-
 मिति बहुव्रीहिः ॥ ६८ ॥

७०] ति० टी०-विग्रह आकारः ॥ ७० ॥

इति श्रीमद्वाल्मीकीयरामायणव्याख्याने रामायणतिलके
 उत्तरकाण्डे षष्ठः सर्गः ॥ ६ ॥

रा० टी०-तत इति । निशाचराः शितवैरायुधैर्माधवं
 संपरिवार्य निर्विभिदुः ॥ ७० ॥

इति श्रीमद्वाल्मीकीयरामायणव्याख्याने रामायणशिरोमणौ
 उत्तरकाण्डे षष्ठः सर्गः ॥ ६ ॥

गो० टी०-तत इति । विग्रहः आकारः ॥ ६९ ॥

इति श्रीगोविन्दराजविरचिते मणिसुकुटाख्याने उत्तर-
 श्रीरामायणव्याख्याने षष्ठः सर्गः ॥ ६ ॥

१] ति० टी०-अथ राक्षसोपरुद्धेन हरिणा तद्विद्रावणम्
 नारायणगिरिमिति । रूपकमिदम् ॥ १ ॥

रा० टी०-युद्धमेव वर्णयति-नारायणेत्यादिभिः ।
 नारायणगिरिं तद्रूपपर्वतमन्नपेणार्दयन्तः राक्षसाम्बुदाः
 वपेणाद्रिमर्दयन्तोऽम्बुदा इव गर्जन्तो बभूवुरिति शेषः ॥ १ ॥

२] ति० टी०-श्यामः सवदातो निर्मलः । अञ्जनगिरी-
 वेति विभक्तिलोप आर्षः, ततः संधिः ॥ २ ॥

१ आख्यप्रवरेति गो. पाठः । २ सुपर्णेति रा. सुपर्णमिति च गो. पाठः । ३ अमरेति रा. पा. ४ शत्रुनिति गो. पाठः ५ नील इवाचलेन्द्र
 इति गो. पाठः । ६ शरैरिति गो. पाठः । ७ ववर्षुः शरैति गो. पाठः । ८ आसीदिति गो. पाठः ।

शलभा इव केदारं मशका इव पार्वकम् । यथामृतघटं दंशा मकरा इव चार्णवम् ॥ ३ ॥
 तथा रशोधनुर्मुक्ता वज्रानिलमनोजवाः । हरिं विशन्ति स्म शरा लोका इव विपर्यये ॥ ४ ॥
 स्यन्दनैः स्यन्दनगता गजैश्च गजमूर्धगाः । अश्वारोहास्तथाश्वैश्च पादाताश्वम्बरे स्थिताः ॥ ५ ॥
 राक्षसेन्द्रा गिरिनिभाः शरैः शक्तयृष्टितोमरैः । निरुद्धासं हरिं चक्रुः प्राणायामा इव द्विजम् ॥ ६ ॥
 निशाचरैस्ताड्यमानो मीनैरिव महोदधिः । शार्ङ्गभायम्यदुर्धर्षो राक्षसेभ्योऽसृजच्छरान् ॥ ७ ॥
 शरैः पूर्णायतोत्सृष्टैर्वज्रकल्पैर्मनोजवैः । चिच्छेद विष्णुर्निशितैः शतशोऽथ सहस्रशः ॥ ८ ॥
 विद्राव्य शरवर्षेण वर्षं वायुरिवोत्थितम् । पाञ्चजन्यं महाशङ्खं प्रदध्मौ पुरुषोत्तमः ॥ ९ ॥
 सोऽम्बुजो हरिणाध्मातः सर्वप्राणेन शङ्कराद् । ररास भीमनिर्हार्दस्त्रैलोक्यं व्यथयन्निव ॥ १० ॥
 शङ्कराजरवः सोऽथ त्रासयामास राक्षसान् । मृगराज इवारण्ये समदानिव कुञ्जरान् ॥ ११ ॥
 न शेकुरश्वाः संस्थातुं विमदाः कुञ्जराभवन् । स्यन्दनेभ्यश्च्युता वीराः शङ्करावितदुर्बलाः ॥ १२ ॥
 शार्ङ्गचापविनिर्मुक्ता वज्रतुल्याननाः शराः । विदार्य तानि रक्षांसि सुपुङ्खा विविशुः क्षितिम् ॥ १३ ॥
 भिद्यमानाः शरैः संख्ये नारायणकरच्युतैः । निपेतु राक्षसा भूमौ शैला वज्रहता इव ॥ १४ ॥

रा० टी०-श्यामेति । वर्षमाणैः पयोधरैर्वृतोऽन्नगिरि-
 रिव श्याम एव अवदातो निर्मलो विष्णुर्नीलेर्नक्तं चरोत्तमैः वृतो-
 ऽभवदिति शेषः । अन्नगिरित्यत्र सुपां सुलुगिति सोर्लृक् ॥२॥
 गो० टी०-श्यामेति । श्यामः सन्नवदातः शुभ्रः
 श्यामावदातः निर्मल इत्यर्थः । अन्नगिरिवेति विभक्तिलोपः
 छान्दसः ॥ २ ॥

३] ति० टी०-अमृतघटं श्रौद्रघटं । दंशाः । वनमक्षि-
 का इत्यर्थः ॥ ३ ॥

४] ति० टी०-वज्रानिलमनोजवाः वज्रसारा अनिलम-
 नोवज्रवो वेगो येषां तैः । विपर्यये प्रलयकाले लोका यथा हरिं
 विशन्ति तद्वत् ॥ ४ ॥

रा० टी०-शलभा इति । शलभाः केदारं शान्यादिक्षे-
 वमिव मशकाः पावकमिव अमृतेन मधुना युक्तं घटं दंशा वनम-
 क्षिका इव मकराः अर्णवमिव विपर्यये प्रलयसमये लोका इव
 रशोधनुर्मुक्ताः शराः हरिं विशन्तिस्म श्लोकद्वयमेकान्वयि ॥३॥४॥

गो० टी०-शलभा इति । अमृतघटं मधुघटम् । दंशाः
 वनमक्षिकाः । तथेति । वज्राः वज्रधारा इव स्थिताः अनिल-
 मनोजवाश्च । विपर्यये संहारकाले हरिं लोकाः प्रजा इव ॥३॥४॥

५] ति० टी०-स्यन्दनरुद्रादिभिः सहस्रम्बरे स्थितास्तद्रताः ५
 रा० टी०-स्यन्दनैरिति । स्यन्दनगताः स्यन्दनारोहाः
 स्यन्दनैस्सह गजमूर्धगाः गजश्रेष्ठाः गजैस्सह अश्वारोहाः
 अश्वैस्सह पदाताश्च अम्बरे स्थिताः ॥ ५ ॥

गो० टी०-स्यन्दनैरिति ॥ ५ ॥
 ६-७] ति० टी०-हरिं निरुद्धासं चक्रुः ॥ ६ ॥ ७ ॥

रा० टी०-राक्षसेन्द्र इति । राक्षसेन्द्राः शरादिभिः
 शक्त्यादिभिः हरिं निरुद्धासं चक्रुः तत्र दृष्टान्तः प्राणायाम-
 माः प्राणायामसमयः द्विजमिव ॥ ६ ॥

रा० टी०-निशाचरैरिति । निशाचरैस्ताड्यमानो दुरा-
 थर्षो हरिः शार्ङ्गं धवरायम्य राक्षसेभ्यश्शरान् असृजत् ॥७॥

गो० टी०-राक्षसेन्द्रा इति । हरिं निरुद्धासं चक्रुः
 उच्छ्वासानवसरवन्तं कृतवन्तः ॥ ६ ॥ ७ ॥

८-९] ति० टी०-पूर्णायतोत्सृष्टैः पूर्णाकृष्टतयोत्सृष्टैः ।
 वज्रकल्पैर्वज्रवदकुण्डैः ॥ ८ ॥ ९ ॥

रा० टी०-शरैरिति । विष्णुः पूर्णायतेन अन्यस्तमाकृ-
 ष्टतया उत्सृष्टैर्म्यक्तैः शरैः शतशः सहस्रशो राक्षसान् चि-
 च्छेद ॥ ८ ॥

रा० टी०-विद्राव्येति । वर्षं वायुरिव शरवर्षेण विद्राव्य
 पाञ्चजन्यशंखं प्रदध्मौ ॥ ९ ॥

गो० टी०-शरैरिति । पूर्णायततया उत्सृष्टैः वज्रवक्त्रैः
 वज्रमिवाकुण्डं वज्रं येषां तैः ॥ ८ ॥ ९ ॥

१०-११] ति० टी०-अम्बुजः शङ्खः । सर्वप्राणेन सर्व-
 बलेन । शङ्कराडिति विशेषणम् ध्मातो वादितः ॥ १० ॥ ११ ॥

रा० टी०-स इति । सर्वप्राणेन अतिप्रयत्नेन हरिणा
 ध्मातः शंखराद् अम्बुजः शंखः त्रैलोक्यं व्यथयन्निव ररास १०

रा० टी०-शंखेति । मृगराजः कुञ्जरानिव शंखराजरवः
 राक्षसान् त्रासयामास ॥ ११ ॥

गो० टी०-स इति । अम्बुजः शङ्खः । सर्वप्राणेन सर्व-
 बलेन । ध्मातः आध्मानितः ॥ १० ॥ ११ ॥

१२-१४] ति० टी०-भवन्नभवन् शङ्करावितेन शङ्ख-
 शब्देन दुर्बलाः क्षीणबलाः । स्वायं णिः ॥ १२ ॥ १४ ॥

रा० टी०-नेति । शंखरावितेन शंखस्वनेन दुर्बलाः अश्वाः
 रथतुरगाः संस्थातुं न शेकुः कुञ्जरा रथगजाः विमदाभवन्
 अभवन् अत एव वीराः स्यन्दनेभ्यः च्युताः ॥ १२ ॥

त्रणानि परगात्रेभ्यो विष्णुचक्रकृतानि हि । असृक्क्षरन्ति धाराभिः स्वर्णधारा इवाचलाः ॥ १५ ॥
 शङ्कराजरवश्चापि शार्ङ्गचापरवस्तथा । राक्षसानां रवांश्चापि ग्रसते वैष्णवो रवः ॥ १६ ॥
 तेषां शिरोधरान्धृताञ्छरध्वजधनूंषि च । रथान्यताकास्तूणीरांश्चिच्छेद स हरिः शरैः ॥ १७ ॥
 सूर्यादिव करा घोरा वार्योधा इव सागरात् । पर्वतादिव नागेन्द्रा धारौघा इव चाम्बुदात् ॥ १८ ॥
 तथा शार्ङ्गविनिर्मुक्ताः शरा नारायणेरितात् । निर्धावन्तीपवस्तूर्ण शतशोथ सहस्रशः ॥ १९ ॥
 शरभेण यथा सिंहाः सिंहेन द्विरदा यथा । द्विरदेन यथा व्याघ्राव्याघ्रेण द्वीपिनो यथा ॥ २० ॥
 द्वीपिनेव यथा श्वानः शुना मार्जारको यथा । मार्जारिण यथा सर्पाः सर्पेण च यथाखवः ॥ २१ ॥
 तथा ते राक्षसाः सर्वे विष्णुना प्रभविष्णुना । द्रवन्ति द्राविताश्चान्ये शायिताश्च महीतले ॥ २२ ॥
 राक्षसानां सहस्राणि निहत्य मधुसूदनः । वारिजं पूरयामास तोयदं सुरराडिव ॥ २३ ॥
 नारायणशरत्रस्तं शङ्खनादमुविह्वलम् । ययौ लङ्कामभिमुखं प्रभयं राक्षसं बलम् ॥ २४ ॥
 प्रभये राक्षसबले नारायणशराहते । सुमाली शरवर्षेण निववार रणे हरिम् ॥ २५ ॥
 स तु तं छादयामास नीहार इव भास्करम् । राक्षसाः सत्त्वसंपन्नाः पुनर्यैर्य समादधुः ॥ २६ ॥
 अथ सोऽभ्यपतद्रोपाद्राक्षसां बलदर्पितः । महानादं प्रकुर्वाणो राक्षसाञ्जीवयन्निव ॥ २७ ॥

रा० टी०—शार्ङ्गति । वज्रतुल्याननाः शराः रक्षांसि वि-
 दार्यं क्षितिं विविशुः ॥ १३ ॥

रा० टी०—भियमाना इति । शरैर्भियमानाः राक्षसाः
 वज्रहताः शैला इव भूमौ निपेतुः ॥ १४ ॥

गो० टी०—न शेकुरिति । कुञ्जराभवन्नित्यार्षः संधिः ।
 भवन्निति वा छेदः शङ्करावितेन शङ्खध्वनिना स्वायं णिः १२ ॥ १८
 १५] ति० टी०—स्वर्णधाराः गैरिकधराः । 'गैरिकेऽपि
 सुवर्णं स्यात्' ॥ १६ ॥

रा० टी०—त्रणानीति । विष्णुचक्रकृतानि त्रणानि पर-
 गात्रेभ्यः स्वाधोवयवेभ्यः धाराभिः असृक् रश्मिर्क्षरन्ति तत्र
 दृष्टान्तः स्वर्णधाराः गैरिकप्रवाहान् अचला इव गैरिकेपि सुवर्णं
 स्यादिति भद्राः वस्तुतस्तु शोभनानि गैरिकससंगं शोभाविशि-
 ष्टानि ऋणानि जलानि यास्यता एव धाराः इत्यर्थः ॥ १६ ॥

१६] ति० टी०—रवांश्चापि । अपिना प्राणांश्च वैष्णवो
 विष्णुत्पादितः ॥ १६ ॥

रा० टी०—शंखराजेति । वैष्णवः विष्णुनोत्पादितः
 अरवः अरं प्रकाशं वाति प्राप्नोति सः शंखराजरवः शार्ङ्गचापर-
 वश्च राक्षसानां रवान् ग्रसते किञ्च वैष्णवः विष्णुसुखोच्चारितो
 रवश्चेत्यर्थः ॥ १६ ॥

१७—१८] ति० टी०—शिरोधरान्कण्ठान् ॥ १७ ॥ १८ ॥

१९—२०] ति० टी०—विनिर्मुक्ता विनिर्मुक्तं प्रकान्ताः
 शरा आसन्निति पृथग्योज्यम् । अथ नारायणेरितानाराय-
 णव्यापारत इषवो निर्धावन्ति । सहस्रशः शतशः ॥ १९ ॥ २० ॥

रा० टी०—तेषामिति । हरिः तेषां रक्षसां धृतान् प्रक-
 म्पितान् शिरोधरान् कण्ठान् शरार्दींश्च चिच्छेद ॥ १७ ॥

रा० टी०—सूर्येति । मर्यात् कराः किरणा इव सागरात्

वार्योधाः वारिसमूहा इव पर्वतात् नागेन्द्रा महासर्पा इव अ-
 म्बुदात् मेघात् धारौघा इव नारायणेरिताः नारायणव्यापा-
 रात् शार्ङ्गविनिर्मुक्ताः शरा विधातकाः इषवः तूर्णं निर्धावन्ति
 श्लोकत्रयमेकान्वयि ॥ १८ ॥ १९ ॥

रा० टी०—शरभेणेति । सिंहेन द्विरदो हस्ती यथा व्या-
 घ्रेण द्वीपिनः क्षुद्रव्याघ्रा यथा द्वीपिना श्वानो यथा सर्पेण
 आखवो मृषका यथा तथा सर्वे राक्षसाः विष्णुना द्राविता-
 स्सन्तो द्रवन्ति अन्ये च महीतले शायिता निहता इत्यर्थः ।
 श्लोकत्रयमेकान्वयि ॥ २०—२२ ॥

गो० टी०—तथेति । शार्ङ्गविनिर्मुक्ताः इत्येतद्विद्वेषो-
 ति—निर्धावन्तीति । द्वीपिनः क्षुद्रव्याघ्राः ॥ १९ ॥ २० ॥

२१] ति० टी०—द्वीपी क्षुद्रव्याघ्रः आखवो मृषिकाः २१
 २२—२३] ति० टी०—महीतले शायिताः । अतुद्रुत्येति
 शेषः ॥ २२ ॥ २३ ॥

गो० टी०—द्वीपिनेति । आखवो मृषिकाः ॥ २१ ॥ २२ ॥

रा० टी०—राक्षसानामिति । मधुसूदनः राक्षसानां स-
 हस्राणि निहत्य वारिजं सङ्घं पूरयामास तत्र दृष्टान्तः तोयदं
 मेघं सुरराट् इव वारिजशब्दार्थस्तु वारि जनयति मेघद्वारा
 प्रकटयतीति ॥ २३ ॥

गो० टी०—राक्षसानामिति । सुरराडिवेति इन्द्रस्य
 मेघनियन्तृत्वात्तथोक्तम् ॥ २३ ॥

२४] ति० टी०—राक्षसं रक्षःसंबन्धि ॥ २४ ॥

रा० टी०—नारायणेति । नारायणशरेण त्रस्तं शंखना-
 देन छविह्वलं राक्षसं बलं लंकामभिमुखं सत् ययौ ॥ २४ ॥

गो० टी०—नारायणेति । राक्षसं रक्षःसंबन्धि ॥ २४—२८ ॥
 २५—२७] ति० टी०—निववार वारयामास ॥ २५—२७ ॥

उत्क्षिप्य लम्बाभरणं धुन्वन्करमिव द्विपः । ररास राक्षसो हर्षात्सतडिचोयदो यथा ॥ २८ ॥
 सुमालेर्नर्दतस्तस्य शिरो ज्वलितकुण्डलम् । चिच्छेद यन्तुरश्वाश्च भ्रान्तास्तस्य तु रक्षसः ॥ २९ ॥
 तैरश्वैर्भ्राम्यते भ्रान्तैः सुमाली राक्षसेश्वरः । इन्द्रियाश्वैः परिभ्रान्तैर्धृतिहीनो यथा नरः ॥ ३० ॥
 ततो विष्णुं महाबाहुं प्रपतन्तं रणाजिरे । हते सुमालेरश्वैश्च रथे विष्णुरथं प्रति ॥
 माली चाभ्यद्रवद्युक्तः प्रगृह्य स शरासनम् ॥ ३१ ॥
 मालेर्युत्थुता बाणाः कार्तस्वरविभूषिताः । विविशुर्हरिमासाद्य क्रौञ्चं पत्ररथा इव ॥ ३२ ॥
 अर्द्यमानः शरैः सोऽथ मालिमुक्तैः सहस्रशः । चुक्षुभे न रणे विष्णुर्जितेन्द्रिय इवाधिभिः ॥ ३३ ॥
 अथ मौर्वीस्वनं कृत्वा भगवान्भूतभावनः । मालिनं प्रति बाणौघान्ससर्जासिगदाधरः ॥ ३४ ॥
 ते मालिदेहमासाद्य वज्रविद्युत्प्रभाः शराः । पिबन्ति रुधिरं तस्य नागा इव सुधारसम् ॥ ३५ ॥
 मालिनं विमुखं कृत्वा शङ्खचक्रगदाधरः । मालिमौलिं ध्वजं चापं वाजिनश्चाप्यपातयत् ॥ ३६ ॥
 विरथस्तु गदां गृह्य माली नक्तंचरोत्तमः । आपुपुवे गदापाणिर्गिर्यग्रादिव केसरी ॥ ३७ ॥
 गदया गरुडेशानमीशानमिव चान्तकः । ललाटदेशेऽभ्यहनद्रज्रेणन्द्रो यथाचलम् ॥ ३८ ॥
 गदयाभिहतस्तेन मालिना गरुडो भृशम् । रणात्पराङ्मुखं देवं कृतवान्वेदनातुरः ॥ ३९ ॥

रा० टी०—प्रभङ्ग इति । राक्षसबले नारायणशराहते अत एव प्रभङ्गे सति सुमाली शरवर्षणं हरिं निववार ॥ २९ ॥

रा० टी०—स इति । तु यदा नीहारं भास्करमिव स सुमाली तं विष्णुं छादयामास तदा सत्वसम्पन्ना बलवन्तो राक्षसाः धैर्यं पुनस्समादधुः ॥ २६ ॥

रा० टी०—अथेति । अधानन्तरं स सुमाली राक्षसान् जीवयतिव अभ्यपतन् हरिसम्मुखं प्राप ॥ २७ ॥

२८] लम्बाभरणं लम्बमानमाभरणमुत्क्षिप्य विमुच्य । द्विपः करमिव गृण्डादण्डमिव ॥ २८ ॥

रा० टी०—उत्क्षिप्येति । लम्बाभरणं लम्बायमानमाभरणं यस्मिन् तं करमुत्क्षिप्य द्विपः करमिव धुन्वन्सन् राक्षसो ररास तत्र दृष्टान्तः सतडिनोयदो यथा ॥ २८ ॥

२९] ति० टी०—यन्तुः शिरश्चिच्छेद । ततस्तस्याश्वा नष्टसारथित्वादनवस्थितगतिकाः । आसन्नित्यर्थः ॥ २९ ॥

रा० टी०—सुमालेरिति । सुमालेर्यन्तुस्सारथेश्च शिरः चिच्छेद अतः तस्य रक्षसोऽश्वाः भ्रान्ताः अनवस्थितगतयो बभूवुरिति शेषः ॥ २९ ॥

गो० टी०—सुमालेरिति । यन्तुः सारथेः । भ्रान्ताः नष्टसारथिकत्वादनवस्थितगतिका इत्यर्थः ॥ २९ ॥

३०] ति० टी०—भ्राम्यते भ्राम्यते स्म ॥ ३० ॥

रा० टी०—तैरिति । सुमाली भ्रान्तैरश्वैर्भ्राम्यते वभ्राम तत्र दृष्टान्तः परिभ्रान्तैः इन्द्रियाश्वैर्धृतिहीना नर इव ॥ ३० ॥

गो० टी०—तैरिति । इन्द्रियाश्वैरश्वैः धृतिहीनो नरः यथा तथा सुमाली वभ्रामेत्यर्थः ॥ ३०—३३ ॥

३१] ति० टी०—सुमाले रथेऽश्वैर्हते इतस्ततोऽपकृत्यमाणे सति रथाद्वद्व्युत्थं विष्णुरथं प्रति श्वः प्रगृह्य युक्तोऽभ्यद्रवत् ३१

रा० टी०—तत इति । सुमालेः रथे विष्णुरथं प्रतिहते प्रापिते सति माली विष्णुमभ्यद्रवत् सार्द्धंलोक एकान्वयी ३१

३२-३४] ति० टी०—क्रौञ्चं क्रौञ्चाद्रिम । पत्ररथाः पक्षिणः ॥ ३२ ॥ ३४ ॥

रा० टी०—मालेरिति । मालेर्युत्थुताः बाणाः क्रौञ्चं तदभिचमिर्ति पत्ररथाः पक्षिण इव हरिमासाद्य विविशुः ॥ ३२ ॥

रा० टी०—अर्द्यमान इति । मालिमुक्तैश्शरैरर्द्यमानः प्राप्यमानोऽपि विष्णुः आधिभिः जितेन्द्रिय इव न चुक्षुभे ॥ ३३ ॥

रा० टी०—अथेति । असिगदाधरो विष्णुः मालिनं प्रति बाणौघान् ससर्ज ॥ ३४ ॥

गो० टी०—अथेति । मौर्वीस्वनं श्रुत्वेत्यनेन मालिशरस्याच्छिन्नगतिसंभ्यते ॥ ३४ ॥

३५] ति० टी०—नागाः सर्पाः ॥ ३५ ॥

रा० टी०—ते इति । ते शराः मालिदेहमासाद्य तस्य मालिदेहस्य रुधिरं नागास्सुधारसमिव पिबन्ति ॥ ३५ ॥

गो० टी०—त इति । नागाः सर्पाः । सुधारसम् अमृतम् गरुडानीतम् ॥ ३५ ॥

३६-३७] ति० टी०—मालिमौलिं मालिसुकुटम् ३६ ॥ ३७

रा० टी०—मालिनमिति । शंखादिधरो विष्णुमालिनं शरैर्विमुखं विकृताननं कृत्वा मालिमौलिप्रभृतीन् अपातयत् ३६

रा० टी०—विरथ इति । विरथो माली गिर्यथात् केसरी सिंह इव आपुपुवे ॥ ३७ ॥

गो० टी०—मालिनमिति । मालिमौलिं मालिसुकुटम् ॥ ३६ ॥ ३७ ॥

३८-३९] ति० टी०—गरुडानां पक्षिणामीशानं गरुडम् ।

पराङ्मुखे कृते देवे मालिना गरुडेन वै । उदतिष्ठन्महाञ्जशब्दो रक्षसामभिनर्दताम् ॥ ४० ॥
 रक्षसां स्वतां रावं श्रुत्वा हरिहयानुजः । तिर्यगास्थाय संक्रुद्धः पक्षीशे भगवान्हरिः ॥ ४१ ॥
 पराङ्मुखोऽप्युत्ससर्ज मालेश्चक्रं जिघांसया । तत्सूर्यमण्डलाभासं स्वभासा भासयन्नभः ॥ ४२ ॥
 कालचक्रनिभं चक्रं मालेः शीर्षमपातयत् । तच्छिरो राक्षसेन्द्रस्य चक्रोत्कृत्तं विभीषणम् ॥
 पपात रुधिरोद्धारि पुरा राहुशिरो यथा । ॥ ४३ ॥
 ततः सुरैः संप्रहृष्टैः सर्वप्राणसमीरितः । सिंहनादरवो मुक्तः साधु देवेतिवादिभिः ॥ ४४ ॥
 मालिनं निहतं दृष्ट्वा सुमाली माल्यवानपि । सवलौ शोकसंतप्तौ लङ्कामेव प्रधावितौ ॥ ४५ ॥
 गरुडस्तु समाश्वस्तः संनिवृत्य यथा पुरा । राक्षसान्द्रावयामास पक्षवातेन कोपितः ॥ ४६ ॥
 चक्रकृत्तास्यकमला गदासंचूर्णितोरसः । लाङ्गलग्लपितग्रीवा मुसलैर्भिन्नमस्तकाः ॥ ४७ ॥
 केचिच्चैवासिना छिन्नास्तथान्ये शरताडिताः । निपेतुरम्बराचूर्णं राक्षसाः सागराम्भसि ॥ ४८ ॥
 नारायणोऽर्षीपुत्रराशनीभिर्विदारयामास धनुर्विमुक्तैः ।
 नक्तंचरान्भृतविमुक्तकेशान्यथाशनीभिः सतडिन्महाभ्रः ॥ ४९ ॥
 भिन्नातपत्रं पतमानशस्त्रं शरैरपध्वस्तविनीतवेषम् ।
 विनिःसृतान्त्रं भयलोलनेत्रं वलं तदुन्मत्तरं बभूव ॥ ५० ॥

ईशानमन्तक इव । श्वेतारण्ये मार्केण्डेयरक्षणार्थं कस्यचिद्राजो रक्षणार्थं चेशानान्तकयोर्पुद्गमभूत् तदान्तकेन रूद्रोपयांयुध-
 प्रक्षेपः कृत इति पुराणप्रसिद्धेयं कथा ॥ ३८ ॥ ३९ ॥

रा० टी०—गदयेति । ईशानं शिवमन्तक इव गरुडानां पक्षिविशेषपाणामीशानं लढाट्टदेशेभ्यहनत् ॥ ३८ ॥

रा० टी०—गदयेति । मालिना गदयाभिहतो गरुडः वे-
 दनातुरस्सन् देवं विष्णुं गणात् पराङ्मुखं कृतवान् विष्णुं शु-
 हीत्वैव बहिर्गतं इत्यर्थः ॥ ३९ ॥

गो० टी०—गदयेति । गरुडाः पक्षिणः तदीशानं वैनते-
 यम् ॥ ३८—४० ॥

४०] ति० टी०—मालिना गरुडेन मालिताडनपराङ्मुख-
 गरुडेन देवे पराङ्मुखः कृत इत्यन्वयः ॥ ४० ॥

रा० टी०—पराङ्मुख इति । मालिना गरुडेन सह देवे
 विष्णौ पराङ्मुखे कृते सति अभिनर्दतां रक्षसां महान् शब्दः
 उदतिष्ठत् ॥ ४० ॥

४१] ति० टी०—हरिहयानुज इन्द्रानुजः । तिर्यगिति
 विमुखे पक्षीशे तिर्यग्बलितग्रीवाम्थाय स्थित्वा ॥ ४१ ॥

रा० टी०—रक्षसामिति । हरिहयस्य इन्द्रस्य अनुगो
 विष्णुः रक्षसां एवं श्रुत्वा संक्रुद्धः सन् पक्षीशे तिर्यगास्थाय
 मालेजिघांसया चक्रं ससर्ज सार्द्धश्लोक एकान्वयी ॥ ४१ ॥

गो० टी०—रक्षसामिति । हरिहयानुजः इन्द्रानुजः ४१-४४
 ४२-४३] ति० टी०—मालेजिघांसया चक्रमुत्ससर्ज ।

कालचक्रनिभं दिनमासादिरूपेण परिवर्तमानकालचक्रसदृशम् ।
 तेनाप्रतिघात्यत्वमुक्तम् ॥ ४२ ॥ ४३ ॥

रा० टी०—तदिति । स्वभासा नभो भासयत् तच्चक्रं मा-
 लेःशीर्षमपातयत् ॥ ४२ ॥

रा० टी०—तदिति । विभीषणं भयंकरं राक्षसेन्द्रस्य
 शिरः राहुशिर इव पपात ॥ ४३ ॥

४४-४६] ति० टी०—सर्वप्राणसमीरितः सर्वबलेन प्र-
 वृत्तः ॥ ४४—४६ ॥

रा० टी०—तत इति । साधु देवेति वादिभिस्सुरैस्सर्वप्रा-
 णसमीरितः अतिप्रयत्नेन युक्तः सिंहनादरवः युक्तः कृतः ४४

रा० टी०—मालिनमिति । सुमाली माल्यवानपि लंका-
 मेव प्रधावितौ बभूवतुरिति शेषः ॥ ४५ ॥

रा० टी०—गरुड इति । समाश्वस्तो गरुडस्संनिवृत्य र-
 णभूमिमागम्येत्यर्थः । पक्षवातेन राक्षसान् द्रावयमास ॥ ४६ ॥

गो० टी०—तत इति । सर्वप्राणसमीरितः सर्वबलेन
 प्रवृत्तः ॥ ४५—४६ ॥

४७-४८] ति० टी०—लाङ्गलेन हलेन ग्लपिता हता ग्रीवा
 येषां ते ॥ ४७ ॥ ४८ ॥

रा० टी०—इदानीं विष्णुकर्तृकराक्षसविधातमाह—चक्रे-
 न्यादिभिः । चक्रेण कृतानि छिन्नानि आस्यकमलानि येषां
 लाङ्गलेन हलेन ग्लपिता अपहृता ग्रीवा येषां ते केचित् असि-
 ना छिन्नाः अन्ये शरताडिताः राक्षसाः सागराम्भसि निपेतुः
 श्लोकद्वयमेकान्वयी ॥ ४७ ॥ ४८ ॥

४९] ति० टी०—अशनीभिरिति दीर्घं आर्षः । युक्तवि-
 भृतकेशान्मुक्तकेशान्विभृतकेशांश्च ॥ ४९ ॥

रा० टी०—नारायण इति । धनुर्मुक्तैः इषुवराशनीभिः ।
 अशनिःसदृशेषुवरैः नक्तंचरान् अवशिष्टराक्षसान् नारायणो
 विदारयामास तत्र दृष्टान्तः अशनीभिः अशनिभिः सतडिन्म-
 हाभ्रः तदभिमानिदेव इव शरीरस्य महाभोपमा पीताम्बरस्य
 तडिदुपमा ॥ ४९ ॥

गो० टी०—नारायण इति । अशनीभिरित्यार्षो दीर्घः ५०
 ५०] ति० टी०—शरैरपध्वस्तो दूरीकृतो विनीतवेषः

सिंहार्दितानामिव कुञ्जराणां निशाचराणां सह कुञ्जराणाम् ।	
रवाश्च वेगाश्च समं बभूवुः पुराणसिंहेन विमर्दितानाम् ॥	॥ ५१ ॥
ते वार्यमाणा हरिबाणजालैः स्वबाणजालानि समुत्सृजन्तः ।	
धावन्ति नक्तंचरकालमेघा वायुप्रणुन्ना इव कालमेघाः ॥	॥ ५२ ॥
चक्रप्रहारैर्विनिकृत्तशीर्षाः संचूर्णिताङ्गाश्च गदाप्रहारैः ।	
असिप्रहारैर्द्विविधा विभिन्नाः पतन्ति शैला इव राक्षसेन्द्राः ॥	॥ ५३ ॥
विलम्बमानैर्मणिहारकुण्डलैर्निशाचरैर्नीलबलाहकोपमैः ।	
निपात्यमानैर्दृष्टो निरन्तरं निपात्यमानैरिव नीलपर्वतैः ॥	॥ ५४ ॥
इत्यार्षे श्रीमद्रामायणे वाल्मीकीय आदिकाव्ये उत्तरकाण्डे सप्तमः सर्गः ॥ ७ ॥	

अष्टमः सर्गः ।

ततो माल्यवान्सुमाली च चिरं घोरं युद्धापि विष्णुना पराभूतो हतावशिष्टबलपरिवृतौ लङ्कां विहाय रसातलं प्रविष्टौ धनदस्तु लङ्कायां मुदित उवास ।

हन्यमाने बले तस्मिन्पद्मनाभेन पृष्टतः । माल्यवान्संनिवृत्तोऽथ वेलामेत्य इवार्णवः ॥ १ ॥
संरक्तनयनः क्रोधाच्चलन्मौलिर्निशाचरः । पद्मनाभमिदं प्राह वचनं पुरुषोत्तमम् ॥ २ ॥

सौम्यवेषो यस्य तम् । उन्मत्ततरमतिशयेन विस्मृतस्वपरविवेकम् ॥ ५० ॥

रा० टी०-भिन्नोति । शरैर्भिन्नानि छिन्नानि आतपत्राणि यस्मिन् पतमानानि शस्त्राणि यस्मिन् अपध्वस्ताः विनीतवेषा यस्य विनिस्सृतानि अत्राणि यस्माद् तद्बलसुन्मत्तरं विस्मृतविवेकं बभूव ॥ ५० ॥

गो० टी०-भिन्नातपत्रमिति । उन्मत्ततरम् अतिशयेन विस्मृतस्वपरविवेकम् ॥ ५१ ॥

५१] ति० टी०-पुराणसिंहेन वृसिंहेन ॥ ५१ ॥

रा० टी०-सिंहार्दितानामिति । सिंहार्दितानां कुञ्जराणां रवा वेगा इव पुराणसिंहेन विष्णुना विमर्दितानां सह कुञ्जराणां निशाचराणां रवाः हाहेति स्वनाः वेगाः पतनादिषु व्यापारविशेषाः समं बभूवुः ॥ ५१ ॥

गो० टी०-सिंहार्दितानामिति । पुराणसिंहेन नरसिंहेन ॥ ५२ ॥

५२] ति० टी०-समुत्सृजन्तस्त्यक्तवन्तः ॥ ५२ ॥

रा० टी०-ते इति । हरिबाणजालैः वार्यमाणाः आत्रियमाणाः स्वबाणजालानि समुत्सृजन्तः नक्तंचरकालमेघा धावन्ति ५२

गो० टी०-त इति । समुत्सृजन्तस्त्यक्तवन्तः ॥ ५३ ॥

५३] ति० टी०-द्विविधाविभिन्नाः द्विविधया प्रकारद्वयेन विभिन्ना खण्डिताः ॥ ५३ ॥

रा० टी०-चक्रेति । राक्षसेन्द्राः शैला इव पतन्ति ॥ ५३ ॥

गो० टी०-चक्रप्रहारैरिति । द्विविधया द्विप्रकारेण विभिन्नाः । खण्डिता इत्यर्थः ॥ ५४ ॥ ५५ ॥

इति श्रीगोविन्दराजविरचिते मणिमुकुटाख्यानोत्तरश्रीरामायणव्याख्याने सप्तमः सर्गः ॥ ७ ॥

५४] ति० टी०-भ्रमण्डलमिति शेषः । तन्निरन्तरं व्याप्तं दृष्टो ॥ ५४ ॥

इति श्रीरामाभिरामे श्रीरामीये रामायणतिलके वाल्मीकीय आदिकाव्ये उत्तरकाण्डे सप्तमः सर्गः ॥ ७ ॥

रा० टी०-विलम्बमानैरिति । विलम्बमानैर्हस्तादीनां छिन्नत्वेन अवलंबरहितैः अत एव निपात्यमानैः मणिहारकुण्डलैः नीलबलाहकोपमैः नीलपर्वतैरिव नीलपर्वतसदृशैः निशाचरैश्च निरन्तरमन्तररहितं दृष्टो भुवस्तलमिति शेषः ॥ ५४ ॥

इति श्रीरामाभिरामे श्रीरामीये रामायणशिरोमणौ वाल्मीकीय आदिकाव्ये उत्तरकाण्डे सप्तमः सर्गः ॥ ७ ॥

१] ति० टी०-अथ सुमालिमाल्यवतोः पराजितयोलङ्कां विहाय पातालप्रवेशः-हन्यमाने इति । पृष्टत इति । अदु-दुत्येति शेषः । एत्य इवेत्यसंधिरार्षः अर्णवो वेलामेत्य यथा निवर्तते तथा निवृत्त इत्यर्थः ॥ १ ॥

रा० टी०-माल्यवतो युद्धं वर्णयन्नाह-हन्यमान इत्यादिभिः । बले पद्मनाभेन हन्यमाने सति माल्यवान् वेलामे-

नारायण न जानीषे क्षात्रधर्मं पुरातनम् । अयुद्धमनसो भीतानस्मान्हंसि यथेतरः ॥ ३ ॥
 पराङ्मुखवधं पापं यः करोति सुरेश्वर । स हन्ता न गतः स्वर्गं लभते पुण्यकर्मणाम् ॥ ४ ॥
 युद्धश्रद्धाथवा तेऽस्ति शङ्खचक्रगदाधर । अहं स्थितोऽस्मि पश्यामि बलं दर्शय यत्न ॥ ५ ॥
 माल्यवन्तं स्थितं दृष्ट्वा माल्यवन्तमिवाचलम् । उवाच राक्षसेन्द्रं तं देवराजानुजो बली ॥ ६ ॥
 युष्मत्तो भयभीतानां देवानां वै मयाभयम् । राक्षसोत्सादनं दत्तं तदेतदनुपाल्यते ॥ ७ ॥
 प्राणैरपि प्रियं कार्यं देवानां हि सदा मया । सोऽहं वो निहनिष्यामि रसातलगतानपि ॥ ८ ॥
 देवदेवं ब्रुवाणं तं रक्ताम्बुरुहलोचनम् । शक्त्या विभेदं संक्रुद्धो राक्षसेन्द्रो भुजान्तरे ॥ ९ ॥
 माल्यवद्भुजनिर्मुक्ता शक्तिर्घण्टाकृतस्वना । हरेरुरसि बभ्राज मेघस्थेव शतहृदा ॥ १० ॥
 ततस्तामेव चोत्कृष्य शक्तिं शक्तिधरप्रियः । माल्यवन्तं समुद्दिश्य चिक्षेपाम्बुरुहैक्षणः ॥ ११ ॥
 स्कन्दोत्सृष्टेव सा शक्तिर्गोविन्दकरनिःसृता । काङ्क्षन्ती राक्षसं प्रायान्महोल्केवाञ्जनाचलम् ॥ १२ ॥
 सा तस्योरसि विस्तीर्णे हारभारावभासिते । औपतद्राक्षसेन्द्रस्य गिरिकूट इवाशनिः ॥ १३ ॥
 तथा भिन्नतनुत्राणः प्राविशद्विपुलं तमः । माल्यवान्पुनराश्वस्तस्तस्थौ गिरिरिवाचलः ॥ १४ ॥
 ततः कालायसं शूलं कण्टकैर्बहुभिश्चितम् । प्रगृह्णाभ्यहनदेवं स्तनयोरन्तरे दृढम् ॥ १५ ॥

त्य अर्णव इव प्रुष्टतः सन्नित्तः क्रोधात् संरक्तनयमः अत एव
 चलन्मौलिर्निशाचरो माल्यवान् पयनाभिमर्दं प्राह श्लोकद्वयमे-
 कान्वयि ॥ १ ॥ २ ॥

गो० टी०—हन्यमान इत्यादि। प्रुष्टतः अत्रुदृत्येति शेषः १-२

३] ति० टी०—योऽस्मान्हंसि स त्वं न जानीषे इत्य-
 न्वयः । यथेतरः प्राकृतजन इव ॥ ३ ॥

रा० टी०—तदाकारमाह—नारायणेत्यादिभिः । अयुद्ध-
 मनसो भीतान् अस्मान् राक्षसान् इतरः पापात्मेव यस्माच्चं
 हंसि अतः क्षात्रधर्मं त्वं न जानीषे ॥ ३ ॥

गो० टी०—नारायणेति । यथेतरः क्षत्रजन इव ॥ ३-५ ॥

४] ति० टी०—पराङ्मुखवधरूपं पापम् । स हन्ता
 इतो देहात्ततः सन्स्वर्गं न लभते । 'स हन्ता न हतः इति
 पाठे हतः । दैवहत इत्यर्थः ॥ ४ ॥

रा० टी०—पराङ्मुखेति । पराङ्मुखवधं पापं यो गतः
 पराङ्मुखमनुप्राप्तस्सन् करोति स हन्ता स्वर्गं न लभते ॥ ४ ॥

५] ति० टी०—तत्तव बलमहं यथा पश्यामि तथा दर्शये-
 त्यर्थः ॥ ५ ॥

रा० टी०—युद्धेति । यदि ते युद्धश्रद्धा तर्हि यत्न बलं
 तद्दर्शय अहं स्थितोऽस्मि पश्यामि च ॥ ५ ॥

६] अथ पराङ्मुखवधदोषः स्वप्रतिज्ञापालनप्रवृत्तस्य
 मास्तीत्याह—उवाचेत्यादि ॥ ६ ॥

रा० टी०—माल्यवन्तमिति । देवराजानुजो विष्णुः मा-
 ल्यवन्तमुवाच ॥ ६ ॥

गो० टी०—पराङ्मुखवधोक्तदोषः स्वप्रतिज्ञापालनपरस्य
 मास्तीत्याह—माल्यवन्तमिति ॥ ६—१० ॥

७-१०] ति० टी०—मया भयभीतानां देवानामभयं वै
 दत्तम्, तदेतदभयदानं राक्षसोत्सादनं कुर्वता मयाऽनुपाल्यते ७ ॥ १०

रा० टी०—तदाकारमाह—युष्मत्त इति । राक्षसानामु-
 त्सादनं यस्मिन् तदेवानामभयं मया दत्तं तदेतत् अत्रुपाल्यते
 प्रतिज्ञापालनार्थमेव हन्यते इत्यर्थः ॥ ७ ॥

रा० टी०—प्राणैरिति । येन मया देवानां प्रियं प्राणैरपि
 कार्यं सोऽहं रसातलगतानपि वो युष्मान् निहनिष्यामि ॥ ८ ॥

रा० टी०—देवेति । राक्षसेन्द्रः देवदेवं विष्णुं भुजान्तरे
 विभेद ॥ ९ ॥

रा० टी०—माल्यवदिति । माल्यवतो भुजात् निर्मुक्ता
 शक्तिः मेघस्था शतहृदा विद्युदिव बभ्राज ॥ १० ॥

११-१२ ति० टी०—शक्तिधरो गुरुः स प्रियो यस्य तस्य
 प्रियो वा ॥ ११ ॥ १२ ॥

रा० टी०—तत इति । शक्तिधरः गुरुः प्रियो यस्य तस्य
 प्रियो वा विष्णुः तां माल्यवन्निर्मुक्तां शक्तिमुत्कृष्य माल्यवन्तं
 समुद्दिश्य चिक्षेप ॥ ११ ॥

रा० टी०—स्कन्देति । स्कन्देन उत्सृष्टेव गोविन्दकरनि-
 स्सृता शक्तिः राक्षसं काङ्क्षन्ती हन्तुमिच्छन्ती सती अञ्जनाचलं
 महोल्केव प्रायात् ॥ १२ ॥

गो० टी०—तत इति । तामेव स्ववशोलग्रामेव । शक्तिधर-
 प्रियः सन्नह्यप्यप्रियः । माहेश्वरार्चनं चिन्त्यम् ॥ ११ ॥ १२ ॥

१३] ति० टी०—हारभारो हारसमूहस्तेनावभासिते ।
 गिरिकूटे गिरिच्छङ्गे ॥ १३ ॥

रा० टी०—सेति । हारभारावभासिते राक्षसेन्द्रस्योरसि
 गिरिकूटे अशानिरिव अपतत् ॥ १३ ॥

गो० टी०—सेति । हारभासा शृङ्गाहारकान्त्या । कूटं
 शृङ्गम् ॥ १३ ॥

१४-१५] तमो मोहम् ॥ १४ ॥ १५ ॥

तथैव रणरक्तस्तु मुष्टिना वासवानुजम् । ताडयित्वा धनुर्मात्रमपक्रान्तो निशाचरः ॥ १६ ॥
 ततोऽम्बरे महाञ्छब्दः साधुसाध्विति चोत्थितः । आहत्य राक्षसो विष्णुं गरुडं चाप्यताडयत् ॥ १७ ॥
 वैनतेयस्ततः क्रुद्धः पक्षवातेन राक्षसम् । व्यपोहद्वलवान्वायुः शुष्कर्णचयं यथा ॥ १८ ॥
 द्विजेन्द्रपक्षवातेन द्रावितं दृश्य पूर्वजम् । सुमाली स्वबलैः सार्धं लङ्कामभिमुखो ययौ ॥ १९ ॥
 पक्षवातबलोद्धृतो माल्यवानपि राक्षसः । स्वबलेन समागम्य ययौ लङ्कां हिया वृतः ॥ २० ॥
 एवं ते राक्षसा रामं हरिणा कमलक्षण । बहुशः संयुगे भग्ना हतप्रवरनायकाः ॥ २१ ॥
 अशक्नुवन्तस्ते विष्णुं प्रतियोद्धुं बैलार्दिताः । त्यक्त्वा लङ्कां गता वस्तुं पातालं सहपत्नयः ॥ २२ ॥
 सुमालिनं समासाद्य राक्षसं रघुसत्तम । स्थिताः प्रख्यातवीर्यास्ते वंशे सालकटङ्कटे ॥ २३ ॥
 ये त्वया निहतास्ते तु पौलस्त्या नाम राक्षसाः । सुमाली माल्यवान्माली ये च तेषां पुरःसराः ॥
 सर्वे एते महाभागा रावणाद्वलवचराः ॥ २४ ॥
 न चान्यो राक्षसान्हन्ता सुरारीन्देवकण्टकान् । ऋते नारायणं देवं शङ्खचक्रगदाधरम् ॥ २५ ॥

रा० टी०-तथेति । तथा शक्त्या भिन्नं तदुत्राणं यस्य भिन्नगात्र इत्यर्थः । माल्यवान् विपुलं तमो मोहं प्राविशत् पुनराभस्तस्सन् तस्यौ ॥ १४ ॥

रा० टी०-तत इति । अम्बरं स्थितो माल्यवान् कालायसं शूलं प्रगृह्य देवं विष्णुं स्तनयोरभ्यहनत् अभ्यहनत् ॥ १५ ॥

गो० टी०-तथेति । तमः मोहः ॥ १४ ॥ १५ ॥

१६-१७] ति० टी०-रणरक्तो रणप्रियः । अपक्रान्तः प्रथतः परावृत्तः ॥ १६ ॥ १७ ॥

रा० टी०-तथेति । रणरक्तो निशाचरः मुष्टिनापि वासवाज्जं ताडयित्वा धनुर्मात्रमपक्रान्तोऽभवदिति शेषः ॥ १६ ॥

रा० टी०-तत इति । ततोऽनन्तरमम्बरे साधुसाध्विति महान् शब्द उत्थितः राक्षसानामिति शेषः । राक्षसस्तु विष्णुं गरुडं चाहृत्य अताडयत् ॥ १७ ॥

गो० टी०-तथेति । रणं रक्तः रणप्रियः । मुष्टिना च ताडयित्वा अपक्रान्तः । प्रथत इति शेषः ॥ १६ ॥ १७ ॥

१८] ति० टी०-वायुः शुष्कर्णचयं यथा व्यपोहति, तथा राक्षसं पक्षवातेन व्यपोहयत् ॥ १८ ॥

रा० टी०-वैनतेय इति । वैनतेयः पक्षवातेन राक्षसं व्यपोहत् अचालयत् तत्र दृष्टान्तः वायुः शुष्कर्णचयं यथा १८

गो० टी०-वैनतेय इति । वायुः शुष्कर्णं यथा व्यपोहति तथा पक्षवातेन राक्षसं व्यपोहत् ॥ १८ ॥

१९-२१] ति० टी०-दृश्य दृष्ट्वा ॥ १९-२१ ॥

रा० टी०-द्विजेन्द्रमिति । सुमाली द्विजेन्द्रपक्षवातेन द्रावितं पूर्वजं दृश्य दृष्ट्वा लंकामभिमुखस्तन् ययौ ॥ १९ ॥

रा० टी०-पक्षेति । पक्षवातबलेनोद्धृतः अत एव हिया वृतो माल्यवानपि स्वबलेन समागम्य लंकां ययौ ॥ २० ॥

रा० टी०-एवमिति । एवं बहुशो राक्षसा हरिणा भग्नाः ॥ २१ ॥

गो० टी०-द्विजेन्द्रेति । दृश्य दृष्ट्वा ॥ १९-२१ ॥

२२] ति० टी०-सहपत्नयः सखीकाः ॥ २२ ॥

रा० टी०-अशक्नुवन्त इति । विष्णुं प्रति योद्धुमशक्नुवन्तस्सहपत्नयः सपत्नीकाः राक्षसाः लंकां त्यक्त्वा पातालं वस्तुं गताः ॥ २२ ॥

गो० टी०-अशक्नुवन्त इति । सहपत्नयः सखीका इत्यर्थः ॥ २२ ॥

२३] ति० टी०-सालकटङ्कटे सालकटङ्कटा माल्यवदादेः पितामही विद्युत्केशपत्नी तदीये वंशे वृद्धाच्छाभाव आर्षः । सुमालिनं समासाद्याश्रित्य राक्षसाः स्थिताः ॥ २३ ॥

रा० टी०-सुमालिनमिति । सालकटङ्कटे सालकटङ्कटा माल्यवत्प्रभृतीनां पितामही विद्युत्केशपत्नी तस्या अयं तस्मिन् वंशे विद्यमानं सुमालिनम् समासाद्य प्रख्यातवीर्यास्ते विष्णु-पराभूता राक्षसाः स्थिताः ॥ २३ ॥

गो० टी०-सुमालिनमिति । सालकटङ्कटे सालकटङ्कटा माल्यवदादीनां पितामही विद्युत्केशपत्नी तस्याः संबन्धी सालकटङ्कटः तस्मिन्वंशे प्रख्यातवीर्याः वृद्धाच्छाभाव आर्षः ॥ २३ ॥

२४] ति० टी०-पौलस्त्याः पुसस्त्यवंश्याः त्वया ये कुम्भकर्णादयो हतास्तेभ्यस्तथा रावणाच्च माल्यवदादयो बलवत्तराः ॥ २४ ॥

रा० टी०-ये इति । रावणात् रावणापराधाद्धेतोः एते पौलस्त्या राक्षसाः रावणप्रभृतयस्त्वया निहतास्ते ये माल्यवत्प्रभृतयः ये च तेषां पुरस्सरास्तेभ्यो बलवत्तरा अभवन्निति शेषः । सार्द्धश्लोक एकान्वयी ॥ २४ ॥

गो० टी०-य इति । ये पौलस्त्या रावणादयो निहतास्तेभ्यः रावणाच्च माल्यवदादयो बलवत्तराः ॥ २४ ॥

२५] ति० टी०-तर्हि किं मे प्राज्ञस्त्वं भवद्गिरुच्यते-न

भवान्नारायणो देवश्चतुर्बाहुः सनातनः । राक्षसान्हन्तुमुत्पन्नो ह्यजस्यः प्रभुरव्ययः ॥ २६ ॥
 नष्टधर्मव्यवस्थानां काले काले प्रजाकरः । उत्पद्यते दस्युवधे शरणागतवत्सलः ॥ २७ ॥
 एषा मया तव नराधिप राक्षसानामुत्पत्तिरद्य कथिता सकला यथावत् ।
 भूयो निबोध रघुसत्तम रावणस्य जन्मप्रभावमतुलं ससुतस्य सर्वम् ॥ ॥ २८ ॥
 चिरात्सुमाली व्यचरद्रसातलं स राक्षसो विष्णुभयार्दितस्तदा ।
 पुत्रैश्च पौत्रैश्च समन्वितो बली ततस्तु लङ्कामवसद्भनेश्वरः ॥ ॥ २९ ॥
 इत्यार्षे श्रीमद्रामायणे वाल्मीकीय आदिकाव्ये उत्तरकाण्डेऽष्टमः सर्गः ॥ ८ ॥

नवमः सर्गः ।

ततः सुमालिनो दुहितरि कैकस्यां रावणकुम्भकर्णयोरीश्वरभक्ताग्नेसरस्य विभीषणस्य शूर्पणखाभिधतनयायाश्चोत्पत्तिः तत्र रावणकुम्भकर्णो जननीप्रिरिती धोरं तपश्चरतुः तुष्टाचतुर्मुखाज्यावहान्वरौल्लिभाते

कस्यचित्त्वथ कालस्य सुमाली नाम राक्षसः । रसातलान्मर्त्यलोकं सर्वं वै विचचार ह ॥ १ ॥
 नीलजीभूतसंकाशस्तप्तकाञ्चनकुण्डलः । कन्यां दुहितरं गृह्य विना पद्ममिव श्रियम् ॥ २ ॥
 राक्षसेन्द्रः स तु तदा विचरन्वै महीतले । तदापश्यत्स गच्छन्तं पुष्पकेण धनेश्वरम् ॥ ३ ॥

चान्य इति । तदपि प्राशस्त्यं तवैवेति भावः । राक्षसान्हन्ता नृन् । 'न लोक-' इति पृष्ठीनिषेधः । देवकण्टकान् देवपीडाकरान्देवशत्रून् । यस्त्वं हन्ता स नारायणमृते नारयणं विनान्यो न केवलमनुष्यो न ॥ २६ ॥

रा० टी०—नेति । नारो नीतिस्तेनैव अयते गच्छतीति नारायणस्तं मर्यादापुरुषोत्तममित्यर्थः । तथाहि न्याय्यात्पथः प्रचलनं यतो नैवास्य विद्यते अतो नारायणो रामो विद्वद्भिः परिकीर्तित इत्याप्तवाक् देवं नित्यविहारिणम् शंखचक्रगदाधरम् शंखचक्रगदास्तन्ति अस्येति स नारायणो धरो यस्मात् तं विष्णोरुत्तममित्यर्थः । ऋते विना अन्यः राक्षसान् साकेतावतीर्णपौलस्त्यरक्षसः हन्ता न ॥ २६ ॥

गो० टी०—तर्हि किं मे प्राशस्त्यं भवद्भिरुच्यते इति शङ्कायां तत्प्राशस्त्यमपि तवैवेत्याह—न चान्य इति । राक्षसान्हन्तेति । स त्वम् ॥ २६—२९ ॥

इति श्रीगोविन्दराजविरचिते मणिमुकुटाख्यानोत्तरश्रीरामायणव्याख्याने अष्टमः सर्गः ॥ ८

२६—२९] ति० टी०—उक्तमेवार्थमन्वयसुखेनाह—भवानिति । उत्पन्नो मायया गृहीतदेहः ॥ २६ ॥ २९ ॥

इति श्रीरामाभिरामे श्रीरामीये रामायणतिलके वाल्मीकीय आदिकाव्य उत्तरकाण्डे अष्टमः सर्गः ॥ ८ ॥

रा० टी०—ननु स क इत्यत आह—भवानिति । नारायणो मर्यादापुरुषोत्तमो देवो नित्यविहारी चतुर्बाहुः । चतुरोऽर्थादीन् वाहयति आश्रितेभ्यः प्रापयतीति सः सनातनो नित्यः अजस्यः सर्वैर्जंतुमशक्यः प्रभुः नियन्तुरपि नियन्ता

१. स्थातेति गो. पाठः । २. तस्मिन्नि गो. पाठः ।

अव्ययः सर्वविकारशून्यः भवानेव राक्षसान् राक्षसत्वं हन्तुं निवर्तयितुस्तुल्यः प्रादुर्भूतः ॥ २६ ॥

रा० टी०—द्वयोः प्रादुर्भावो यथाकालं सर्वदैवेति बोधयन्नाह—नष्टेति । नष्टा धर्मव्यवस्था यैस्तेषां रक्षसां काले विनाशसमये काले भवदुपदेशे सति प्रजाकरो विष्णुः उत्पद्यते । दस्युवधे चोरप्रायसाकेतावतीर्णप्रतापिरावणविधातार्यं शरणागतवत्सलो भवान् उत्पद्यते ॥ २७ ॥

रा० टी०—एषेति । रावणस्य जन्म प्रभावं च निबोध वर्णयामीत्यर्थः ॥ २८ ॥

रा० टी०—प्रतिज्ञामाह—चिरादिति । ततो रसातलगमनानन्तरं धनेश्वरः कुबेरः अवसत् ॥ २९ ॥

इति श्रीमद्वाल्मीकीयरामायणव्याख्याने रामायणशिरोमणौ उत्तरकाण्डे अष्टमः सर्गः ॥ ८ ॥

१] ति० टी०—रसातलादिति । निस्त्येति शेषः ॥ १ ॥
 २—३] ति० टी०—कन्यामविवाहिताम् । विना पद्मं पद्मं त्यक्त्वा स्थिताम् ॥ २ ॥ ३ ॥

रा० टी०—सुमालिनो वृत्तान्तमाह—कस्य चिदित्यादिभिः । कस्यचित्कालस्य अथानन्तरं सुमाली राक्षसः कन्यां कमनीयां दुहितरं गृह्य गृहीत्वा रसातलात् आगम्य मर्त्यलोकं विचचार श्लोकद्वयमेकान्वयि ॥ १ ॥ २ ॥

रा० टी०—राक्षसेन्द्र इति । महीतले विचरन् राक्षसेन्द्रः स सुमाली महीतले विचरन्सवास्तेति शेषः । अर्धं पृथक् तदेति । पितरं विश्रवसं द्रष्टुं गच्छन्तं धनेश्वरं स सुमाली अपश्यत् ॥ ३ ॥

गच्छन्तं पितरं द्रष्टुं पुलस्त्यतनयं विभुम् । तं दृष्ट्वा मरसंकाशं गच्छन्तं पावकोपमम् ॥ ४ ॥
 रसातलं प्रविष्टः सन्मर्त्यलोकात्सविस्मयः । इत्येवं चिन्तयामास राक्षसानां महामतिः ॥ ५ ॥
 किं कृन्वां श्रेय इत्येवं वधेमहि कथं वयम् । नीलैर्जीमूतसंकाशस्तप्तकाञ्चनकुण्डलः ॥ ६ ॥
 राक्षसेन्द्रः स तु तदा चिन्तयत्सुमहामतिः । अथाब्रवीत्सुतां रक्षः कैकसीं नाम नामतः ॥ ७ ॥
 पुत्रिं प्रदानकालोऽयं यौवनं व्यतिवर्तते । प्रत्याख्यानाच्च भीतैस्त्वं न वरैः परिगृह्यसे ॥ ८ ॥
 तत्कृते च वयं सर्वे यन्त्रिता धर्मबुद्धयः । त्वं हि सर्वगुणोपेता श्रीः साक्षादिव पुत्रिके ॥ ९ ॥
 कन्यापितृत्वं दुःखं हि सर्वेषां मानकाङ्क्षिणाम् । न ज्ञायते च कः कन्यां वरयेदिति कन्यके ॥ १० ॥
 मातुः कुलं पितृकुलं यत्र चैव चैव दीयते । कुलत्रयं सदा कन्यां संशये स्थाप्य तिष्ठति ॥ ११ ॥
 सा त्वं मुनिवरं श्रेष्ठं प्रजापतिकुलोद्भवम् । भज विश्रवसं पुत्रिं पौलस्त्यं वरय स्वयम् ॥ १२ ॥
 ईदृशास्ते भविष्यन्ति पुत्राः पुत्रिं न संशयः । तेजसा भास्करसमो यादृशोऽयं धनेश्वरः ॥ १३ ॥
 सा तु तद्वचनं श्रुत्वा कन्यका पितृगौरवात् । तत्र गत्वा च सा तस्थौ विश्रवा यत्र तप्यते ॥ १४ ॥

गो० टी०—कस्यचिदिति । विना पत्रं पत्रं त्यक्त्वा स्थिताम् ॥ १—५ ॥

४] ति० टी०—अमरसंकाशमृषियुत्रत्येऽपि प्राप्तदेवरूपम् ४ ५—७] ति० टी०—तं दृष्ट्वा पुनारसातलं प्रविष्ट इत्यर्थः । 'रसातलात्प्रविष्टः सन्मर्त्यलोकम्' इति पाठे उक्तानुवाद एवायम् इत्येवं चिन्तयामासेत्यन्वयः ॥ ५ ॥ ७ ॥

रा० टी०—तमिति । राक्षसानां मध्ये महामतिः सुमाली गच्छन्तं तं धनेश्वरं दृष्ट्वा मर्त्यलोकात् रसातलं प्रविष्टस्सन् इत्येवं चिन्तयामास सार्द्धश्लोक एकान्वयी ॥ ४ ॥ ५ ॥

रा० टी०—चिन्ताकारमाह—किमिति । राक्षसेन्द्रः किं कृत्वा एवं कुबेरसदृशं श्रेयः प्राप्नुयाम इति शेषः । कथं वा वधेमहि इत्यचिन्तयत् सार्द्धश्लोक एकान्वयी ॥ ६ ॥

रा० टी०—अश्रेति । कैकसीं नाम पुत्रीं नामतः प्रसिद्धमब्रवीत् अर्द्धं प्रथक् ॥ ७ ॥

गो० टी०—किंकृतमिति । राक्षसानां श्रेयः किंकृतं स्यात् केनोपायेन कृतं स्यात् । कथं वयं वधेमहीत्येवं चिन्तयामासेति योजना ॥ ६ ॥

८] ति० टी०—प्रत्याख्यानाद्भीतैः प्रत्याख्यानशङ्कया भीतैर्न वरैर्न प्रतिगृह्यसे याच्यसे । यद्वा प्रत्याख्यानभीतैरस्माभिस्त्वं वरैः परिगृह्यसे प्रतिग्रहं न कार्यसे ॥ ८ ॥

रा० टी०—तदाकारमाह—पुत्रीत्यादिभिः । यतस्ते यौवनं व्यतिवर्तते अतोऽयं प्रदानकालः विवाहसमयः ननु समयप्राप्तौ कश्चिन्मां वरिष्यत्येवेत्यत आह प्रत्याख्यानात् अनङ्गीकारसंशयाद्भीतैर्वरैः त्वं न परिगृह्यसे ॥ ८ ॥

गो० टी०—पुत्रीति । प्रत्याख्यानात् भीतैरस्माभिस्त्वं वरैर्न प्रतिगृह्यसे । प्रतिग्रहं न प्राप्नोतीत्यर्थः ॥ ७ ॥

९] ति० टी०—स्वत्कृते तव विशिष्टवरलाभार्थं । यन्त्रिताः कृतप्रयासाः । धर्मबुद्धयो विवाहधर्मसिद्धिनिमित्तं विचारवन्तः ९

रा० टी०—त्वदिति । धर्मबुद्धयो वयं त्वत्कृते यन्त्रिताः संकुचिताः हि यतः त्वं सर्वगुणोपेता अत एव श्रीरिवासे एतेन त्वत्सदृशः पतिर्दुर्लभ इति योनितम् ॥ ९ ॥

गो० टी०—त्वत्कृत इति । यन्त्रिताः कृतप्रयासाः । धर्मबुद्धयः विवाहधर्मनिमित्तचिन्तावन्तः ॥ ८ ॥

१०] ति० टी०—कन्यापितृत्वस्य दुःखत्वमेवाह—न ज्ञायत इति । को वरयेदिति न ज्ञायते इति दुःखम् ॥ १० ॥

रा० टी०—कन्येति । कः कन्यां वरयेत् इति न ज्ञायते अतो मानकाङ्क्षिणां कन्यापितृत्वं दुःखं दुःखहेतुः ॥ १० ॥

गो० टी०—कन्यापितृत्वस्य दुःखत्वमेव प्रदर्शयति—न ज्ञायत इति ॥ ९ ॥

११] ति० टी०—वरणानन्तरमपि दुःखमेवेत्याह—मातुः कुलमिति । संशये स्थाप्य तिष्ठति । कथमस्याश्चारित्र्यंशो न भविष्यतीत्येवं कुलत्रयं चिन्ताक्रान्तं भवतीत्यर्थः ॥ ११ ॥

रा० टी०—सर्वत्वं विदृष्वन्नाह—मातुरिति । यत्र यस्मिन् दीयते तच्च कुलत्रयं संशये कथमस्यास्सदाचारो निर्वहियतीति विचिकित्सायामित्यर्थः । स्थाप्य स्थापयित्वा तिष्ठति ॥ ११ ॥

गो० टी०—अथ वरणानन्तरमपि विशिष्य दुःखहेतुत्वं कन्याया इत्याह—मातुरिति । संशये स्थाप्य तिष्ठतीति । कथमस्याश्चारित्र्यंशो न भविष्यतीति कुलत्रयं चिन्ताकुलमेव सदा भवतीत्यर्थः ॥ १० ॥

१२] ति० टी०—सा त्वं विश्रवसं भज सेवस्व । सेवनेन च भर्तृत्वेन वरय ॥ १२ ॥

रा० टी०—सेति । विश्रवसं त्वं स्वयं वरय भज च १२ १३—१४] ति० टी०—कीदृशास्तत्राह—यादृशोऽयं धनेश्वर इति ॥ १३ ॥ १४ ॥

रा० टी०—ईदृशा इति । ते पुत्राः ईदृशा भविष्यन्ति ननु

एतस्मिन्नन्तरे राम पुलस्त्यतनयो द्विजः । अग्निहोत्रमुपातिष्ठन्नतुर्थ इव पावकः ॥ १५ ॥
 अविचिन्त्य तु तां वेलां दारुणां पितृगौरवात् । उपसृत्याग्रतस्तस्य चरणाधोमुखी स्थिता ॥ १६ ॥
 विलिखन्ती मुहुर्भूमिद्गुष्टाग्रेण भामिनी । स तु तां वीक्ष्य सुश्रोणीं पूर्णचन्द्रनिभाननाम् ॥ १७ ॥
 अब्रवीत्परमोदारो दीप्यमानां स्वतेजसा । भद्रे कस्यासि दुहिता कुतो वा त्वमिहागता
 किं कार्यं कस्य वा हेतोस्तत्त्वतो ब्रूहि शोभने ॥ १८ ॥
 एवमुक्ता तु सा कन्या कृताञ्जलिरथाब्रवीत् । आत्मप्रभावेण मुने ज्ञातुमर्हसि मे मतम् ॥ १९ ॥
 किं तु मां विद्धि ब्रह्मर्षे शासनात्पितुरागताम् । कैकसी नाम नाम्नाहं शेषं त्वं ज्ञातुमर्हसि ॥ २० ॥
 स तु गत्वा मुनिध्यानं वाक्यमेतदुवाच ह । विज्ञातं ते मया भद्रे कारणं यन्मनोगतम् ॥ २१ ॥
 सुताभिलाषो मत्तस्ते मत्तमातंगगामिनि । दारुणायां तु वेलायां यस्मात्त्वं मामुपस्थिता ॥ २२ ॥

कीदृशा इत्यत आह यादृशोऽयं धनेश्वरः तादृशः तेजसा भास्करसमो भविष्यति वचनविपरिणामेनात्राप्यन्वयः किञ्च तेजसा भास्करसमो यादृशोऽयं धनेश्वरः ईदृशास्ते पुत्रा भविष्यन्ति ॥ १३ ॥

रा० टी०—सेति । पितृगौरवात् हेतोः कन्यका यत्र विश्वास्तप्यते तत्र गत्वा तस्यौ ॥ १४ ॥

१५] ति० टी०—उपातिष्ठत् । प्रदोषेऽग्निहोत्रं कृतवानित्यर्थः ॥ १५ ॥

रा० टी०—एतस्मिन्निति । पुलस्त्यतनयः अग्निहोत्रमुपातिष्ठत् ॥ १६ ॥

गो० टी०—एतस्मिन्निति । उपातिष्ठत् प्रदोषे अग्निहोत्रं कृतवानित्यर्थः ॥ १४ ॥

१६] ति० टी०—दारुणां तां वेलाम् । प्रदोषकालमित्यर्थः । पितृगौरवादुपसृत्य महाबलपराक्रमत्वेन ख्यातस्य धमालिनः पुत्री, अहमतो न प्राकृतेनार्पिणानादरणीयेत्याशयेनेत्यर्थः । चरणमवलोकयदधः प्रवर्तितं मुखं यस्याः सा चरणाधोमुखी स्थिता ॥ १६ ॥

रा० टी०—अविचिन्त्येति । तां प्रदोषाभिधां दारुणां वेलामविचिन्त्य तस्य विश्रवसोऽग्रत उपसृत्य चरणाधोभागे मुखं यस्याः सा ऋषिचरणमवलोकयन्तीत्यर्थः । अंगुष्ठाग्रेण भूमिं विलिखन्ती सती स्थिताभवदिति शेषः सार्द्धश्लोक एकाव्ययी ॥ १६ ॥

गो० टी०—अविचिन्त्येति । पितृगौरवात् पितरि बहुमानात् चरणाधोमुखी चरणसमीपाधोमुखी । विलिखन्तीति चिन्तालुभावः ॥ १६ ॥

१७] ति० टी०—अद्गुष्ठाग्रेण मुहुर्भूमिं विलिखन्त्यधोमुखी स्थितेति संबन्धः ॥ १७ ॥

रा० टी०—स इति । स विश्वा तां कैकसीं वीक्ष्य अब्रवीत् ॥ १७ ॥

गो० टी०—सत्विति । कुतः कस्मादेशात् । किं कार्यं मया कर्तव्यं कस्य हेतोः कस्मै प्रयोजनाय ॥ १६ ॥ १७ ॥

१८] ति० टी०—किं कार्यं मस्माभिरनुष्ठेयं त्वं कस्य हेतोः किं निमित्तमिहागता ॥ १८ ॥

रा० टी०—तदाकारमाह—भद्र इत्यादिभिः । हे भद्रे ! त्वं कस्य दुहितासि कुतो हेतोस्त्वमिहागता किं कार्यं कर्तव्यं मस्माभिरिति शेषः इति तत्त्वतस्त्वं ब्रूहि ॥ १८ ॥

१९] ति० टी०—मे मतमभिमतं भद्रेऽपेक्षालक्षणम् । तस्य लजावशात्स्ववाचा कथनमनुचितमिति भावः ॥ १९ ॥

रा० टी०—एवमिति । एवमुक्ता कन्या अब्रवीत् तदाकारमाह—आत्मनस्त्वस्य प्रभावेण तपोबलेन मे मतमभिप्रायं ज्ञातुमर्हसि ॥ १९ ॥

गो० टी०—एवमिति । मे मतं त्वद्भर्तृकत्वाभिलाषित्वम् ॥ १८ ॥

२०] ति० टी०—स्ववक्तव्यांशमाह—किं त्विति ॥ २० ॥

रा० टी०—यत्त्वेन वक्तव्यं तदाह—किमिति । नाम्ना कैकसी या नाम प्रसिद्धा तां मां पितुश्शासनात् आज्ञातः । आगतां विद्धि शेषं त्वं ज्ञातुमर्हसि ॥ २० ॥

गो० टी०—तत्र वक्तुं लजावशादनुचितमिति सूचयित्वा वक्तुमुचितमाह—किन्त्विति ॥ १९ ॥

२१] ति० टी०—कारणमागमनकारणम् ॥ २१ ॥

रा० टी०—स इति । स कैकस्योक्तो मुनिर्विश्रवा ध्यानं गत्वा कृत्वेत्यर्थः । एतद्वाक्यमुवाच तदाकारमाह—ते मनोगतं कारणमागमनहेतुर्मया विज्ञातम् ॥ २१ ॥

गो० टी०—स त्विति । कारणमागमनकारणम् ॥ २० ॥

२२] ति० टी०—तदेवाह—सुतेति ॥ २२ ॥

रा० टी०—स्वविज्ञातमेवाह—सुतेति । मत्तस्ते सुताभिलाषोऽस्तीति शेषः । अहं पृथक्—दारुणायामिति । यस्मात् त्वं दारुणायां वेलायामुपस्थिता तस्मात् यादृशान् सुतान् जनयिष्यसि तादृशान् श्यु ॥ २२ ॥

गो० टी०—तदेवाह—सुतेति ॥ २१ ॥

शृणु तस्मात्सुतान्भद्रे यादृशाञ्जनयिष्यसि । दारुणान्दारुणाकारान्दारुणाभिजनप्रियान् ॥ २३ ॥
 प्रसविष्यसि सुश्रोणि राक्षसान्क्रूरकर्मणः । सा तु तद्वचनं श्रुत्वा प्रणिपत्याब्रवीद्वचः ॥ २४ ॥
 भगवन्नीदृशान्पुत्रांस्त्वत्तोऽहं ब्रह्मवादिनः । नेच्छामि सुदुराचारान्प्रसादं कर्तुमर्हसि ॥ २५ ॥
 कन्यया त्वेवमुक्तस्तु विश्रवा मुनिपुंगवः । उवाच कैकसीं भूयः पूर्णेन्दुरिव रोहिणीम् ॥ २६ ॥
 पश्चिमो यस्तव सुतो भविष्यति शुभानने । मम वंशानुरूपः स धर्मात्मा च न संशयः ॥ २७ ॥
 एवमुक्त्वा तु सा कन्या राम कालेन केन चित् । जनयामास बीभत्सं रक्षोरूपं सुदारुणम् ॥ २८ ॥
 दशग्रीवं महादंष्ट्रं नीलाञ्जनचयोपमम् । ताम्रोष्ठं विंशतिशुजं महास्यं दीप्तमूर्धजम् ॥ २९ ॥
 तस्मिञ्जाते ततैस्तस्मिन्सज्वालकवलाः शिवाः । क्रव्यादाश्चापसव्यानि मण्डलानि प्रचक्रमुः ॥ ३० ॥
 ववर्ष रुधिरं देवो मेघाश्च खरनिःस्वनाः । प्रवभौ न च सूर्यो वै महोल्काश्चापतन्भुवि ॥ ३१ ॥
 चक्रम्पे जगती चैव ववुर्वाताः सुदारुणाः । अक्षोभ्यः क्षुभितश्चैव समुद्रः सरितां पतिः ॥ ३२ ॥
 अथ नामाकरोत्तस्य पितामहसमः पिता । दशग्रीवः प्रसूतोऽयं दशग्रीवो भविष्यति ॥ ३३ ॥
 तस्य त्वनन्तरं जातः कुम्भकर्णो महाबलः । प्रमाणाद्यस्य विपुलं प्रमाणं नेह विद्यते ॥ ३४ ॥
 ततः शूर्पणखा नाम संजज्ञे विकृतानना । विभीषणश्च धर्मात्मा कैकस्याः पश्चिमः सुतः ॥ ३५ ॥

२३-२४] ति० टी०-दारुणान्क्रूरस्वभावान्दारुणाभि-
 जनाः क्रूरवन्धवो राक्षसरूपाः प्रिया येषां तान् ॥ २३ ॥ २४ ॥

रा० टी०-दारुणानिति । क्रूरकर्मणः अत एव दारु-
 णान् क्रूरस्वभावान् अत एव दारुणाभिजनप्रियान् दारुणाका-
 रान् राक्षसान् प्रसविष्यसि जनयिष्यसि ॥ २३ ॥

रा० टी०-सेति । सा कैकसी अब्रवीत् अहं पृथक् २४ ॥

गो० टी०-शृण्विति । दारुणान् क्रूरस्वभावान्
 दारुणाकारान् क्रूरवपान् दारुणाभिजनप्रियान् दारुणाभि-
 जने क्रूरवन्धवौ राक्षसरूपं प्रियं येषां तान् ॥ २३-२४ ॥

२५-२६] ति० टी०-भगवन्ब्रह्मवादिनस्त्वत्त ईदृशान्पु-
 त्रानेच्छामि, अत उत्तमपुत्रार्थं प्रसादं कर्तुमर्हसीत्यन्वयः २५ २६

रा० टी०-तदाकारमाह—ईदृशान् । दुराचारान् पुत्रान्
 त्वत्तोऽहं नेच्छामि अतः प्रसादं कर्तुमर्हसि ॥ २५ ॥

रा० टी०-कन्ययेति । विश्रवाः कैकसीं भूय उवाच २६

२७-२९] ति० टी०-पश्चिमः कनिष्ठः स मम वंशानु-
 रूपो धर्मात्मा चेति न संशयः ॥ २७-२९ ॥

रा० टी०-तदाकारमाह—पश्चिम इति । पश्चिमः क-
 निष्ठः तव सुतः विभीषण इत्यर्थः । मम वंशानुरूपो धर्मात्मा
 भविष्यति ॥ २७ ॥

रा० टी०-एवमिति । एवमुक्त्वा सा कैकसी केन चित्
 कालेन बीभत्सं दारुणं रक्षोरूपं दशग्रीवं जनयामास अहं चतु-
 ष्यमेकान्वयि ॥ २८ ॥ २९ ॥

३०-३२] ति० टी०-सज्वालकवला ज्वालारूपास्या-
 न्तगतकवलसहिताः ॥ ३०-३२ ॥

रा० टी०-तस्मिञ्चिति । तस्मिन् क्रूरत्वसंपादके काले

तस्मिन् रावणे जाते मति सज्वालकवलाः ज्वालारूपमुखान्त-
 गंतकवलविशिष्टाः शिवाः क्रव्यादा गृध्रादयश्च अपसव्यानि
 मण्डलानि प्रचक्रमुः ॥ ३० ॥

गो० टी०-तस्मिञ्चिति । सज्वालकवलाः ज्वालारूपा-
 स्यान्तर्गतकवलाः शिवाः वृहज्मुक्ताः ॥ २९ ॥

रा० टी०-ववर्षेति । देवः रुधिरं ववर्ष मेघाः खर-
 निःस्वनाः अभवन्विति शेषः सूर्यः न प्रवभौ महोल्काश्च भुवि
 अपतन् ॥ ३१ ॥

रा० टी०-चक्रम्पे इति । अक्षोभ्योऽपि समुद्रः क्षुभितो
 भवतीति शेषः ॥ ३२ ॥

गो० टी०-ववर्षेति । देवः पजन्यंदेवः ॥ ३०-३२ ॥

३३-३५] ति० टी०-दशग्रीव इति । कामरूपत्वा-
 चान्तःपुरादाविकवक्रत्वं द्विशुजत्वं चास्येति बोध्यम् ॥ ३३-३५ ॥

रा० टी०-अथेति । तस्य दशग्रीवस्य पिता यतोऽयं दश-
 ग्रीवः प्रसूतः अतो दशग्रीवः तन्नामा भविष्यति इति नामा-
 करोत् ॥ ३३ ॥

रा० टी०-तस्येति । यस्य प्रमाणात् शरीरवैपुल्यात्
 विपुलमधिकं प्रमाणं वैपुल्यं न विद्यते स कुम्भकर्णः तस्य राव-
 णस्यानन्तरं जातः ॥ ३४ ॥

रा० टी०-तत इति । ततः कुम्भकर्णजननानन्तरं शूर्प-
 णखा नाम संजज्ञे विभीषणस्तु पश्चिमः कनिष्ठः सुतोऽभव-
 दिति शेषः ॥ ३५ ॥

गो० टी०-तस्य त्विति । यस्य प्रमाणाद्विपुलं प्रमाणं
 नेह विद्यते नैवास्ति । प्रमाणाभूतेष्विति शेषः ॥ ३३-३६ ॥

तस्मिञ्जाते महासत्त्वे पुष्पवर्षे पपात ह । नभःस्थाने दुन्दुभयो देवानां प्राणदंस्तेथा ॥
 वाक्यं चैवान्तरिक्षे च साधु साध्विति तत्तदा ॥ ३६ ॥
 तौ तु तत्र महारण्ये वृथाते महौजसौ । कुम्भकर्णदशग्रीवौ लोकोद्वेगकरो तदा ॥ ३७ ॥
 कुम्भकर्णः प्रमत्तस्तु महर्षीन्धर्मवत्सलान् । त्रैलोक्ये नित्यासंतुष्टो भक्षयन्विचचार ह ॥ ३८ ॥
 विभीषणस्तु धर्मात्मा नित्यं धर्मव्यवस्थितः । स्वाध्यायनियताहार उवास विजितेन्द्रियः ॥ ३९ ॥
 अथ वैश्रवणो देवस्तत्र कालेन केन चित् । आगतः पितरं द्रष्टुं पुष्पकेण धनेश्वरः ॥ ४० ॥
 तं दृष्ट्वा कैकसी तत्र ज्वलन्तमिव तेजसा । आगम्य राक्षसी तत्र दशग्रीवमुवाच ह ॥ ४१ ॥
 पुत्र वैश्रवणं पश्य भ्रातरं तेजसा वृतम् । भ्रातृभावे समे चापि पश्यात्मानं त्वमीदृशम् ॥ ४२ ॥
 दशग्रीव तथा यत्नं कुरुष्वामित्तिक्रम । यथा त्वमपि मे पुत्र भवेवैश्रवणोपमः ॥ ४३ ॥
 मातुस्तद्वचनं श्रुत्वा दशग्रीवः प्रतापवान् । अमर्षमतुलं लेभे प्रतिज्ञां चाकरोत्तदा ॥ ४४ ॥
 सत्यंते प्रतिजानामि भ्रातृतुल्योऽधिकोऽपि वा । भविष्याम्योजसा चैव संतापं त्यज हृदतम् ॥ ४५ ॥
 ततः क्रोधेन तेनैव दशग्रीवः सहानुजः । चिकीर्षुर्दुष्करं कर्म तपसे धृतमानसः ॥ ४६ ॥

३६] ति० टी०-अन्तरिक्षे साधुसाध्विति वाक्यं तदा-
 सीदिति शेषः ॥ ३६ ॥

रा० टी०-तस्मिन् विभीषणे जाते सति
 पुष्पवर्षे पपात देवानां दुन्दुभयः प्राणदंश्च अन्तरिक्षे साधु
 साध्विति वाक्यमश्रूयतेति शेषः साहस्यश्लोक एकान्वयी ॥३६॥

३७] ति० टी०-तत्र महारण्ये पितुर्विश्रवस आश्रमा-
 रण्ये ॥ ३७ ॥

रा० टी०-ताविति । कुम्भकर्णदशग्रीवौ वृथाते ॥३७॥

गो० टी०-ताविति । तत्र महारण्ये पितुराश्रमा-
 रण्ये ॥ ३७ ॥ ३८ ॥

३८] ति० टी०-नित्यासंतुष्टः कियदपि भक्षणे न कदा-
 चिदपि संतुष्टः ॥ ३८ ॥

रा० टी०-कुम्भकर्ण इति । नित्यासंतुष्टः कुम्भकर्णः
 त्रैलोक्ये महर्षीन् भक्षयन्सन् विचचार ॥ ३८ ॥

३९-४१] ति० टी०-स्वाध्यायनियताहारः । स्वाध्या-
 यनियतो नियताहारश्चेत्यर्थः ॥ ३९-४१ ॥

रा० टी०-विभीषण इति । धर्मात्मा विभीषणस्तु
 स्वाध्यायाय वेदाध्ययनाय नियतः आहारो यस्य विजितानि
 इन्द्रियाणि येन तादृशस्तस्मिन् उवास ॥ ३९ ॥

रा० टी०-अथेति । वैश्रवणः कुबेरः केन चित्कालेन
 पितरं द्रष्टुं पुष्पकेणागतः ॥ ४० ॥

रा० टी०-तमिति । कैकसी राक्षसी राक्षसकन्या
 तेजसा ज्वलन्तमिव तं धनेनं दृष्ट्वा दशग्रीवमुवाच ॥ ४१ ॥

गो० टी०-विभीषण इति । स्वाध्यायं नियतम् आहारः
 अहरहरिति स्वाध्यायनियताहारः ॥ ३९-४१ ॥

४२] ति० टी०-आत्मानमीदृशं पश्य । कुबेरवद्विष्यवै-
 भवरहितं प्राकृतरक्षोरूपमित्यर्थः ॥ ४२ ॥

रा० टी०-तदाकारमाह-पुत्रमिति । समे तुल्येऽपि भ्रातृ-
 भावे भ्रातृणां धर्मं तेजसा वृतं भ्रातरं वैश्रवणमीदृश एष्वर्थादीन
 मात्मानं च पश्य ॥ ४२ ॥

गो० टी०-पुत्रेति । आत्मानमीदृशं कुबेरवद्विष्यवैभव-
 रहितम् । दरिद्रमित्यर्थः ॥ ४२-४८ ॥

इति श्रीगोविन्दराजविरचिते मणिमुकुटाख्याने उत्तर-
 श्रीरामायणव्याख्याने नवमः सर्गः ॥ ९ ॥

४३-४५] ति० टी०-तस्माद्दशग्रीवेति ॥ ४३-४५ ॥

रा० टी०-दशग्रीवेति । यथा त्वमपि वैश्रवणोपमो भवे-
 तथा यत्नं कुरुष्व ॥ ४३ ॥

रा० टी०-मातुरिति । दशग्रीवः अमर्षं लेभे प्रतिज्ञा-
 मकरोच्च ॥ ४४ ॥

रा० टी०-तदाकारमाह-सत्यमिति । भ्रातृतुल्योऽधिको-
 वाहं भविष्यामि इति सत्यं ते प्रतिजानामि अतस्संतापं
 त्यज ॥ ४५ ॥

४६] ति० टी०-तपसे तपोऽर्थम् । धृतमानसो निश्चि-
 तान्तःकरणः ॥ ४६ ॥

रा० टी०-तत इति । सहानुजो दशग्रीवः क्रोधेन दुष्करं
 कर्म चिकीर्षुस्सन् तपसे धृतमानसोऽभवदिति शेषः ॥ ४६ ॥

प्राप्स्यामि तपसा काममिति कृत्वाध्यवस्य च । अगच्छदात्मसिद्धयर्थं गोकर्णस्याश्रमं शुभम् ॥४७॥
 स राक्षसस्तत्र सहानुजस्तदा तपश्चचारतुलमुग्रविक्रमः ।
 अतोपयन्नापि पितामहं विशुं ददौ स तुष्टश्च वराञ्जयावहान् ॥ ४८ ॥
 इत्यार्षे श्रीमद्रामायणे वाल्मीकीय आदिकाव्ये उत्तरकाण्डे नवमः सर्गः ॥ ९ ॥

दशमः सर्गः ।

रावणादीनां कीदृशं तपश्चरणमित्यादि पृष्ठोऽगस्त्यस्तत्कथयति सुघोरतपसा तुष्टः प्रजापतिर्दशग्रीवाय मानवेतरावभ्यर्त्वं कुम्भकर्णाय चिरकालस्वापं विभीषणाय च सद्दर्माचरणरतत्वं विततारेत्यादि ।

अथाब्रवीन्मुनिं रामः कथं ते भ्रातरौ वने । कीदृशं तु तदा ब्रह्मंस्तपस्तेषुर्महावलाः ॥ १ ॥
 अगस्त्यस्त्वब्रवीत्तत्र रामं सुप्रीतमानसम् । तांस्तान्धर्मविधींस्तत्र भ्रातरस्ते समाविशन् ॥ २ ॥
 कुम्भकर्णस्ततो यत्तो नित्यं धर्मपथे स्थितः । तताप ग्रीष्मकाले तु पञ्चाग्रीन्परितः स्थितः ॥ ३ ॥
 मेघाम्बुसिक्तो वर्षासु वीरासनमसेवत । नित्यं च शिशिरे काले जलमध्यप्रतिश्रयः ॥ ४ ॥
 एवं वर्षसहस्राणि दश तस्यापचक्रमुः । धर्मे प्रयतमानस्य सत्पथे निष्ठितस्य च ॥ ५ ॥
 विभीषणस्तु धर्मात्मा नित्यं धर्मपरः शुचिः । पञ्चवर्षसहस्राणि पादेनैकेन तस्थिवान् ॥ ६ ॥
 समाप्ते नियमे तस्य ननृतुश्चाप्सरोगणाः । पपात पुष्पवर्षं च तैष्टुवुश्चापि देवताः ॥ ७ ॥
 पञ्चवर्षसहस्राणि सूर्यं चैवान्ववर्तत । तस्थौ चोर्ध्वशिरोबाहुः स्वाध्याये धृतमानसः ॥ ८ ॥

४७-४८] ति० टी०-इति कृत्वा इति बुद्धिं कृत्वा ।
 अध्यवस्य तथा निश्चित्य च ॥ ४७ ॥ ४८ ॥

इति श्रीरामाभिरामे श्रीरामीये रामायणतिलके वाल्मीकीय
 आदिकाव्ये उत्तरकाण्डे नवमः सर्गः ॥ ९ ॥

रा० टी०-प्राप्स्यामीति । तपसा कामं प्राप्स्याम्येव
 इति कृत्वा विचार्य अध्यवस्य निश्चित्य च गोकर्णस्याश्रम-
 मागच्छन् ॥ ४७ ॥

रा० टी०-स इति । राक्षसो रावणः तपश्चचार अत
 एव पितामहं ब्रह्माणमतोपयन् अत एव तुष्टस्त पितामहः
 जयावहान् वरान् ददौ ॥ ४८ ॥

इति श्रीमद्वाल्मीकीयरामायणव्याख्याने रामायणशिरोमणौ
 उत्तरकाण्डे नवमः सर्गः ॥ ९ ॥

१] ति० टी०-भ्रातरौ रावणकुम्भकर्णविभीषणाः ॥ १ ॥

रा० टी०-रावणतपोवर्णनफलकं रामप्रथमाह-अथेति ।
 भ्रातरस्ते रावणादयः कीदृशं कथं च तपस्तेतुः इति मुनिमग-
 स्त्यं रामोऽब्रवीत् ॥ १ ॥

२] ति० टी०-तांस्तान्धर्मविधीन्धर्मावृष्टानानि ॥ २ ॥

रा० टी०-अगस्त्य इति । ते भ्रातरः यान् यान्
 धर्मविधीन् समाविशन् अकुर्वन् तान् तान् अगस्त्यो
 राममब्रवीत् ॥ २ ॥

३] ति० टी०-संक्षेपणोक्तं प्रपञ्चयति-कुम्भकर्ण

इत्यादि । 'वह्निभिः सूर्यपञ्चमैः' इति पाठे सूर्यः पञ्चमो येषां
 तैर्वह्निभिरित्यर्थः 'पञ्चाग्रीन्परितः स्थितः' इति पाठेऽपि सूर्य-
 सहिता एव पञ्चाग्रयः ॥ ३ ॥

रा० टी०-तदाकारमाह-कुम्भकर्ण इत्यादिभिः । यतो
 नियतचित्तः कुम्भकर्णः ग्रीष्मकाले परितश्चतुर्दिक्षु आकाशे च
 पञ्चाग्रीन् स्थितः स्थापितसन्न तताप ॥ ३ ॥

४-७] ति० टी०-वामोरूपरि दक्षिणजङ्घां प्रतिश्राप्य
 स्थितिर्वीरासनम् । जलमध्यं प्रतिश्रय आवासो यस्य सः ॥ ४-७ ॥

रा० टी०-मेघेति । वर्षासु मेघाम्बुसिक्तः सन् वीरास-
 नमसेवत शिशिरे तु नित्यं जलमध्यं प्रतिश्रय आश्रयो यस्य
 स आसीदिति शेषः ॥ ४ ॥

रा० टी०-एवमिति । तस्य कुम्भकर्णस्य एवं दशवर्ष-
 सहस्राणि अपचक्रमुः ॥ ५ ॥

रा० टी०-विभीषण इति । विभीषणस्तु पञ्चवर्षसह-
 स्राणि एकेन पादेन तस्थिवान् ॥ ६ ॥

रा० टी०-समाप्त इति । तस्य विभीषणस्य नियमे
 समाप्ते सति अप्सरोगणाः ननृतुः देवतास्तुष्टुवुश्च ॥ ७ ॥

रा० टी०-मेघेति । वीरासनं नाम वामोरूपरि दक्षिणजङ्घां
 प्रतिश्राप्य स्थितिः ॥ ४-७ ॥

८] ति० टी०-सूर्यावृष्टत्तिमाह-उर्ध्वशिरोबाहु-
 रिति ॥ ८ ॥

एवं विभीषणस्यापि स्वर्गस्थस्येव नन्दने । दशवर्षसहस्राणि गतानि नियतात्मनः ॥ ९ ॥
 दशवर्षसहस्रं तु निराहारो दशाननः । पूर्णे वर्षसहस्रे तु शिरश्चाग्रौ जुहाव सः ॥ १० ॥
 एवं वर्षसहस्राणि नव तस्यातिचक्रमुः । शिरांसि नव चाप्यस्य प्रविष्टानि हुताशनम् ॥ ११ ॥
 अथ वर्षसहस्रे तु दशमे दशमं शिरः । छेत्तुकामे दशग्रीवे प्राप्तस्तत्र पितामहः ॥ १२ ॥
 पितामहस्तु सुप्रीतः सार्धं देवैरुपस्थितः । तव तावद्दशग्रीव प्रीतोऽस्मीत्यभ्यभाषत ॥ १३ ॥
 शीघ्रं वरय धर्मज्ञ वरो यस्तेऽभिकाङ्क्षितः । कं ते कामं करोम्यद्य न वृथा ते परिश्रमः ॥ १४ ॥
 अथाब्रवीद्दशग्रीवः प्रहृष्टेनान्तरात्मना । प्रणम्य शिरसा देवं हर्षगद्गदया गिरा ॥ १५ ॥
 भगवन्प्राणिनां नित्यं नान्यत्र मरणाद्भयम् । नास्ति मृत्युसमः शत्रुरमरत्वमहं वृणे ॥ १६ ॥
 एवमुक्तस्तदा ब्रह्मा दशग्रीवमुवाच ह । नास्ति सर्वांमरत्वं ते वरमन्यं वृणीष्व मे ॥ १७ ॥
 एवमुक्ते तदा राम ब्रह्मणा लोककर्तृणा । दशग्रीव उवाचेदं कृताञ्जलिस्थागतः ॥ १८ ॥
 सुपर्णनागयक्षाणां दैत्यदानवरक्षसाम् । अवध्योऽहं प्रजाध्यक्ष देवतानां च शाश्वत ॥ १९ ॥
 नहि चिन्ता ममान्येषु प्राणिष्वमरपूजित । तृणभूता हि ते मन्ये प्राणिनो मानुषादयः ॥ २० ॥
 एवमुक्तस्तु धर्मान्मा दशग्रीवेण रक्षसा । उवाच वचनं देवः सह देवैः पितामहः ॥ २१ ॥
 भविष्यत्येवमेतत्ते वचो राक्षसपुंगव । एवमुक्त्वा तु तं राम दशग्रीवं पितामहः ॥ २२ ॥
 शृणु चापि वरो भूयः प्रीतस्येह शुभो मम । हुतानि यानि शीर्षाणि पूर्वमग्रौ त्वयानघ ॥ २३ ॥
 पुनस्तानि भविष्यन्ति तथैव तव राक्षस । वितरामीह ते सौम्य वरं चान्यं दुरासदम् ॥ २४ ॥

रा० टी०-पञ्चेति । पञ्चवर्षसहस्राणि सूर्यमेव अन्वव-
 र्तत अउवर्तनाकारमाह ऊर्ध्वशिरोवाहुस्सन् तस्थौ ॥ ८ ॥

गो० टी०-पञ्चेति । सूर्यं चैवेति चकारेण पूर्ववदेकपाद-
 स्थितिः समुच्चयीयते ॥ ८ ॥

९-१६] ति० टी०-स्वर्गस्थस्य देवस्य नन्दन इवेत्यनेन
 तपःप्रवृत्तिसंतोपो दर्शितः ॥ ९-१६ ॥

रा० टी०-एवमिति । नन्दने स्वर्गस्थस्येव एवं वर्त-
 मानस्य विभीषणस्यापि दशवर्षसहस्राणि गतानि एतदुपमाल-
 ङ्कारेण विभीषणस्य वासनाराहित्यं सूचितम् ॥ ९ ॥

रा० टी०-दर्शति । दशाननस्तु दशवर्षसहस्रं निराहारो-
 ऽभवदिति शेषः वर्षसहस्रे पूर्णे तु अग्रौ शिरो जुहाव ॥ १० ॥

रा० टी०-एवमिति । एवं प्रतिवर्षसहस्रं शिरोहवनप्र-
 कारेण तस्य रावणस्य वर्षसहस्राणि अतिचक्रमुः अत एव नव
 शिरांसि हुताशनं प्रविष्टानि ॥ ११ ॥

रा० टी०-अथेति । दशमे वर्षसहस्रे दशग्रीवे दशमं
 शिरः छेत्तुकामे सति पितामहस्तत्र प्राप्तः ॥ १२ ॥

रा० टी०-पितामह इति । देवैस्साहस्रं उपस्थितः पिता-
 महः हे दशग्रीव ! तव प्रीतोऽस्मि अतो यस्तेऽभिकाङ्क्षितो
 वरः तं शीघ्रं वरय ते कं कामं करोमि ते परिश्रमो वृथा
 न इत्यभ्यभाषत श्लोकद्वयमेकान्वयि ॥ १३ ॥ १४ ॥

रा० टी०-अथेति । दशग्रीवः शिरसा देवं प्रणम्या-
 ब्रवीत् ॥ १५ ॥

रा० टी०-तदाकारमाह-भगवन्निति । मरणाद्भयत्र

अन्यत्र प्राणिनां भयं न अतो मृत्युसमश्शत्रुर्न अतोऽमरत्व-
 महं वृणे ॥ १६ ॥

गो० टी०-एवमिति । स्वर्गस्थस्य देवस्य नन्दन इव-
 त्यनेन तपःप्रवृत्तिसंतोप उक्तः ॥ ९-३० ॥

१७-१८] ति० टी०-मे मत्तः ॥ १७ ॥ १८ ॥

रा० टी०-एवमिति । सर्वांमरत्वं ते नास्ति अतोऽन्यं
 वरं वृणीष्व ॥ १७ ॥

रा० टी०-एवमिति । ब्रह्मणा एवमुक्तो दशग्रीव इद-
 मुवाच ॥ १८ ॥

१९-२२] ति० टी०-उक्तमेवं वरं सापेक्षमाह-सुपर्-
 णेति ॥ १९-२२ ॥

रा० टी०-तदाकारमाह-सुपर्णेति । सुपर्णादीनामव-
 ध्योऽहं भवेयमिति शेषः ॥ १९ ॥

रा० टी०-ननु अन्येभ्यो भयसत्त्वे किमनया प्रार्थनयेत्यत
 आह-नहीति । ये माण्डपादयः प्राकृता मनुष्यप्रभृतयः
 प्राणिनः ते ममाग्रे तृणभूता इत्यहं मन्ये अतोऽन्येषु प्राणिषु
 मम चिन्ता न ॥ २० ॥

रा० टी०-एवमिति । एवमुक्तः पितामहस्ते वचः अभि-
 लपितमित्यर्थः भविष्यत्येव एवं वचनमुक्त्वा भूयोऽपरो वरो
 मम मत्तः शृणु इत्युवाच श्लोकद्वयमेकान्वयि ॥ २१ ॥ २२ ॥

२३-२४] ति० टी०-भूयोऽन्यः शुभो वरो दीयते
 तत्कृणु ॥ २३ ॥ २४ ॥

रा० टी०-तदाकारमाह-हुतानीति । यानि शीर्षाणि
 त्वया हुतानि तानि पुनस्तथैव भविष्यन्ति ॥ २३ ॥

छन्दतस्तव रूपं मनसा यद्यथेप्सितम् । [भविष्यति न सन्देहो मद्वरात्तवराक्षस] ॥
 एवं पितामहोक्तं च दशग्रीवस्य रक्षसः । ॥ २५ ॥
 अग्नौ हुतानि शीर्षाणि पुनस्तान्युत्थितानि वै । एवमुक्त्वा तु तं राम दशग्रीवं पितामहः ॥ २६ ॥
 विभीषणमथोवाच वाक्यं लोकपितामहः । विभीषण त्वया वत्स धर्मसंहितबुद्धिना ॥ २७ ॥
 परितुष्टोऽस्मि धर्मात्मन्वरं वरय सुव्रत । विभीषणस्तु धर्मात्मा वचनं प्राह साञ्जलिः ॥ २८ ॥
 वृतः सर्वगुणैर्नित्यं चन्द्रमा रश्मिभिर्यथा । भगवन्कृतकृत्योऽहं यन्मे लोकगुरुः स्वयम् ॥ २९ ॥
 प्रीतेन यदि दातव्यो वरो मे शृणु सुव्रत । परमापन्नतस्यापि धर्मे मम मतिर्भवेत् ॥ ३० ॥
 अशिक्षितं च ब्रह्मास्त्रं भगवन्प्रतिभातु मे । या या मे जायते बुद्धिर्येषु येष्वाश्रमेषु च ॥ ३१ ॥
 सा सा भवतु धर्मिष्ठा तं तं धर्मं च पालये । एष मे परमोदार वरः परमको मतः ॥ ३२ ॥
 नहि धर्माभिरक्तानां लोके किञ्चन दुर्लभम् । पुनः प्रजापतिः प्रीतो विभीषणमुवाच ह ॥ ३३ ॥
 धर्मिष्ठं त्वं यथा वत्स तथा चैतद्भविष्यति । यस्माद्राक्षसयोर्नौ ते जातस्यामित्रनाशन ॥ ३४ ॥
 नाधर्मे जायते बुद्धिरमरत्वं ददामि ते । इत्युक्त्वा कुम्भकर्णाय वरं दातुमर्वास्थितम् ॥ ३५ ॥
 प्रजापतिं सुराः सर्वे वाक्यं प्राञ्जलयोऽब्रुवन् । न तावत्कुम्भकर्णाय प्रदातव्यो वरस्त्वया ॥ ३६ ॥

रा० टी०—वितरामीति । मनसा यत्तवेप्सितं तद्रूपं तव छन्दतः इच्छयैव यथावद्भविष्यतीति शेषः इत्यन्यं वरं वितरामि ददामि ॥ २४ ॥

२५—२८] ति० टी०—अन्यं वरं च वितरामीत्युक्तं तमेवाह—छन्दत इति । मनसा यद्यथेप्सितं रूपं तत्तच्छन्दत इच्छामात्रेण भविष्यति ॥ २५—२८ ॥

रा० टी०—एवमिति । दशग्रीवस्य अग्नौ हुतानि शीर्षाणि पुनरुत्थितानि अभवविति शेषः ॥ २६ ॥

रा० टी०—एवमिति । लोकपितामह एवमुक्त्वा विभीषणमुवाच ॥ २६ ॥

रा० टी०—तदाकारमाह—विभीषणेति । हे विभीषण त्वयाहं परितुष्टः परितोषितोऽस्मि अतो वरं वरय ॥ २७ ॥

रा० टी०—विभीषण इति । सर्वगुणैर्दृष्टो विभीषणः वचनं प्राह ॥ २८ ॥

२९] ति० टी०—हे भगवन्, लोकगुरुरूपत्तिज्ञमिदाता भवान्यन्मन्त्रं प्रीत एतेनैवाहं कृतकृत्योऽस्मि, सर्वगुणैः पुरुषार्थैर्दृष्टश्चास्मि । त्वत्प्रीतेरेव सर्वपुरुषार्थसाधनत्वात् ॥ २९ ॥

रा० टी०—तदाकारमाह—भगवन्निति । लोकगुरुः भवान् यत्स्वयं मे समीपमागत इति शेषः अतोऽहं कृतकृत्यः अतः प्रीतेन भवता यदि वरो दातव्यः तर्हि शृणु ॥ २९ ॥

३०] ति० टी०—अथापि यदि प्रसन्नेन त्वयावश्यं कश्चिद्द्वरो दातव्यस्तदा तं वरं शृणु । परमापन्नतस्य सांसारिकव्यवहारतः परमामापदं प्राप्तस्यापि मम धर्मे नारायणे मतिर्भवेत् । 'रामो विग्रहवानधर्मः' इत्युक्तेरत्र धर्मपदेन नारायणः । अन्यथा 'सा सा भवतु धर्मिष्ठा' इत्यनेन पौनरुक्त्यं स्यात् ॥ ३० ॥

रा० टी०—तदाकारमाह—परमेति । परमापन्नतस्यापि

मम मतिः धर्मे एव भवेत् अशिक्षितमपि ब्रह्मास्त्रं मे प्रतिभातु ॥ ३० ॥

गो० टी०—परमेति श्लोकद्वयमेकं वाक्यम् । ब्रह्मास्त्रं ब्रह्मास्त्रमन्त्रम् । पालये पालयेयम् ॥ ३१—३८ ॥

३१] ति० टी०—अशिक्षितम् । सद्गुरुपदेशं विनापीत्यर्थः । ब्रह्मास्त्रं ब्रह्मविद्या । येति । एतद्वरणमशेषब्रह्मविद्यासिद्धिप्रतिबन्धकनिवृत्तये ॥ ३१ ॥

रा० टी०—या येति । येषु येषु आश्रमेषु ब्रह्मचर्यादिषु या या मे बुद्धिर्जायते जायते सा सा धर्मिष्ठा तत्तदाश्रमोचितधर्मविशिष्टा भवतु अत एव तं तं धर्ममहं पालये पालयेयम् ॥ ३१ ॥

३२] ति० टी०—एतद्वाभाय तत्तद्धर्मं च पालये पालयेयम् । परमोदार परमदातः ॥ ३२ ॥

रा० टी०—नह एष्यादिः कुतो न प्राथ्यते इत्यत आह—एष इति । हि यतः धर्माभिरक्तानां किञ्चन न दुर्लभमतः एष एव वरः परमकः अत्युत्तमो मे मतः ॥ ३२ ॥

३३] ति० टी०—ईदृशस्य वरस्य परमकत्वं स्वयमेवाह—नहीति ॥ ३३ ॥

रा० टी०—पुनरिति । प्रजापतिः विभीषणं पुनरुवाच तदाकारमाह हे धर्मिष्ठ ! यथा त्वं तथैव एतत्तव प्रार्थनमतः एतत् भविष्यत्येव ॥ ३३ ॥

३४—३६] ति० टी०—राक्षसयोर्नौ जातस्यापि यतोऽधर्मं बुद्धिर्न जायते, ततः प्रीतोऽहममरत्वं ते ददामि । एवमप्रार्थितममरत्वं ब्रह्मणः सकाशाद्धर्मबलाद्धर्मं विभीषणेनेति निष्कामतया देवोपासनं सर्वार्थसाधनमिति बोध्यम् ॥ ३४—३६ ॥

रा० टी०—तस्मादिति । यस्मात् राक्षसयोर्नौ जात-

जानीषे हि यथा लोकांस्त्रासयत्येष दुर्मतिः । नन्दनेऽप्सरसः सप्त महेन्द्रानुचरा दश ॥ ३७ ॥
 अनेन भक्षिता ब्रह्मभृषयो मानुषास्तथा । अलब्धवरपूणेन यत्कृतं राक्षसेन तु ॥ ३८ ॥
 येष वरलब्धः स्याद्भक्षयेद्भुवनत्रयम् । वरव्याजेन मोहोऽस्मै दीयताममितप्रभ ॥ ३९ ॥
 लोकानां स्वस्ति चैवं स्याद्भवेदस्य च संमतिः । एवमुक्तः सुरैर्ब्रह्माचिन्तयत्पद्मसंभवः ॥ ४० ॥
 चिन्तिता चोपतस्थेऽस्य पार्श्वे देवी सरस्वती । प्राञ्जलिः सा तु पार्श्वस्था प्राह वाक्यं सरस्वती ॥ ४१ ॥
 ईयमस्यागता देव किं कार्यं करवाण्यहम् । प्रजापतिस्तु तां प्राप्तां प्राह वाक्यं सरस्वतीम् ॥ ४२ ॥
 वाणि त्वं राक्षसेन्द्रस्य भव वरं देवतेऽपिसता । तथेत्युक्त्वा प्रविष्टा सा प्रजापतिरथाब्रवीत् ॥ ४३ ॥
 कुम्भकर्ण महाबाहो वरं वरय यो मतः । कुम्भकर्णस्तु तद्वाक्यं श्रुत्वा वचनमब्रवीत् ॥ ४४ ॥
 स्वप्तुं वर्षाण्यनेकानि देवदेव ममेप्सितम् । एवमस्त्विति तं चोत्त्वा प्रायाद्ब्रह्मा सुरैः समम् ॥ ४५ ॥
 देवी सरस्वती चैव राक्षसं तं जहौ पुनः । ब्रह्मणा सह देवेषु गतेषु च नमःस्थलम् ॥ ४६ ॥

स्यापि ते बुद्धिः अधमं न जायते तस्मात् अमरत्वं मरणरा-
 द्वित्यं ते ददामि ॥ ३४ ॥

रा० टी०—इतीति । कुम्भकर्णां वरं दातुमवस्थितं
 प्रजापतिं सर्वं ह्यराः अब्रुवन् ॥ ३५ ॥

रा० टी०—तदाकारमाह—नेत्यादिभिः । एष कुम्भकर्णः
 यथा लोकान् त्रासयति तथा त्वं जानीषे तस्मात् कुम्भकर्णां
 वरस्त्वया न दातव्यः ॥ ३६ ॥

३७-३८] ति० टी०—एष दुर्मतिस्त्रील्लोकांस्त्रासयतीति
 जानीषे । तदेव दर्शयति—नन्दने इति ॥ ३७ ॥ ३८ ॥

रा० टी०—वासनमेवाह—नन्दन इति । नन्दने इन्द्रवने
 सप्ताप्सरसः दश महेन्द्रानुचराश्च अनेन कुम्भकर्णेन भक्षिताः
 ऋषयो मानुषाश्च भक्षिताः ब्रह्म इति शेषः ॥ ३७ ॥

रा० टी०—अलब्धेति । अलब्धवरपूणेन न लब्धो वरः
 पूर्णः पूर्णावस्था च येन तेन राक्षसेन कुम्भकर्णेन यद्यस्मात्
 हेतोः कृतं ब्रह्मनां भक्षणमिति शेषः तस्माद्धेतोः येष पूर्णा-
 वस्थो वरलब्धः स्यात् तर्हि भुवनत्रयं भक्षयेत् ॥ ३८ ॥

गो० टी०—अलब्धवरपूणेन पूर्वमलब्धवरेण कुम्भकर्णेन
 यत् भक्षणात्मकं कर्म कृतं तत् तस्मात् कारणात् वरलब्धः
 लब्धवरः स्याद्यदि भुवनत्रयमपि भक्षयेदित्यर्थः ॥ ३९ ॥

३९] ति० टी०—मोहोऽज्ञानम् ॥ ३९ ॥

रा० टी०—ननु किं कर्तव्यमित्यत आह—वरेति । वर-
 व्याजेन अस्मै मोहः विवेकाभावो दीयताम् एवं सति लोकानां
 स्वस्ति स्यात् अस्य कुम्भकर्णस्य सम्मतिस्सम्माननं च भवेत् ३९

गो० टी०—वरव्याजेनेति । मोहः अज्ञानम् । एवं मोह-
 स्यैव प्रदाने अस्य च सन्नतिः शिक्षा भवेत् ॥ ४० ॥

४०-४२] ति० टी०—एवं मोहदानेनैव लोकानां स्वस्ति
 स्यात्, अस्य संमतिः संमाननं च स्यात् । अचिन्तयत् ।
 देवीमिति शेषः ॥ ४०-४२ ॥

रा० टी०—एवमिति । एवमुक्तो ब्रह्मा अचिन्तयत् सर-
 स्वतीमिति शेषः अत एव चिन्तिता सरस्वती अस्य ब्रह्मणः
 पार्श्वमुपतस्थे ॥ ४० ॥

रा० टी०—प्रांजलिरिति । अहमिदमागतास्मि किं कार्यं
 करवाणि इति वाक्यं पार्श्वस्था सरस्वती प्राह ॥ ४१ ॥

गो० टी०—एवमिति । अचिन्तयत् । देवीमिति
 शेषः ॥ ४१ ॥ ४२ ॥

रा० टी०—प्रजापतिरिति । हे वाणि त्वं देवतेऽपिसता
 देवानामीप्सितप्रदा सती राक्षसेन्द्रस्य वाग्भव इति वाक्यं
 प्रजापतिः सरस्वतीं प्राह ॥ ४२ ॥

गो० टी०—प्रजापतिरिति । भव या देवतेऽपिसता । याह-
 य्वा देवतैः काङ्क्षिता तादृशी भवेत्यर्थः ॥ ४३ ॥

४३] ति० टी०—अस्यास्यै देवतेऽपिसता देवानामिष्टा
 वाग्भव । याचतः कुम्भकर्णस्य वदनादेवायुक्त्वा निःसंरत्यर्थः ।
 अथाब्रवीत् । सरस्वतीप्रवेशानन्तरमित्यर्थः ॥ ४३ ॥

रा० टी०—तथेति । सा सरस्वती तथेत्युक्त्वा प्रविष्टा
 कुम्भकर्णस्य सुखे इति शेषः प्रजापतिस्तु यो मत ईप्सितः तं
 वरं वरय इति वाक्यमब्रवीत् ॥ ४३ ॥

गो० टी०—तथेति । प्रविष्टा सा देवतोक्तरूपा प्रविष्टे-
 त्यर्थः ॥ ४४—४८ ॥

४४] ति० टी०—तद्वाक्यं ब्रह्मवाक्यम् ॥ ४४ ॥

रा० टी०—कुम्भकर्ण इति । हे देवदेव अनेकानि एक-
 भित्तानि कपिञ्जलाधिकरणन्यायेन त्रीणीत्यर्थः वर्षाणि स्वप्तुं
 ममेप्सितमस्तीति वचनमब्रवीत् एतेन वरान्तरयाचनाभावमा-
 त्रेणैव देवानां सन्तोषो जात इति ध्वनितम् अत एव युद्धका-
 ण्डोक्तः तस्मात्त्वमप्रभृति मृतकल्पपशयिष्यस इति पुनर्ब्रह्मशा-
 पसंगच्छते अत एव रावणप्रार्थनानन्तरकालिकं शयिताशेष
 षण्मासमेकाहं जागरिष्यतीति ब्रह्मप्रसादवचनं सातृकूलम् एतेन
 अत्र षण्मासादवाहं जागरणं नेति नियमः तदधिकपि निद्रा
 भवत्येवेति वरस्वरूपं बोध्यमिति भट्टोक्तिश्चिन्त्या तस्य वरान्त-
 रत्वात् अत्रत्यवरबोधकश्लोकेनेदृशार्थालाभाच्चेति दिक् ॥ ४४ ॥

४५-४६] ति० टी०—एवमित्यत्र षण्मासादवाहंजाग-

विमुक्तोऽसौ सरस्वत्या स्वां संज्ञां च ततो गतः । कुम्भकर्णस्तु दुष्टात्मा चिन्तयामास दुःखितः ॥ ४७ ॥
 ईदृशं किमिदं वाक्यं ममाद्य वदनाच्च्युतम् । अहं व्यामोहितो देवैरिति मन्ये तदागतैः ॥ ४८ ॥
 एवं लब्धवराः सर्वे भ्रातरो दीप्ततेजसः । श्लेष्मातकवनं गत्वा तत्र ते न्यवसन्मुखम् ॥ ४९ ॥
 इत्यार्षे श्रीमद्रामायणे वाल्मीकीय आदिकाव्ये उत्तरकाण्डे दशमः सर्गः ॥ १० ॥

एकादशः सर्गः ।

नरवाहनाधीना लङ्घेयमस्मदीया त्वया पुनर्ग्रहीतव्येति मातामहेनोपदिष्टो रावणः कुबेरे पूज्यभावात्तदनङ्गीकुर्वन्नपि प्रहस्तोपदे-
 शात्पुनर्यक्षेश्वरालङ्घामात्मसात्कृतवान् ।

सुमाली वरलब्धांस्तु ज्ञात्वा चैतान्निशाचरान् उदतिष्ठन्नयं त्यक्त्वा सानुगः स रसातलात् ॥ १ ॥
 मारीचश्च प्रहस्तश्च विरूपाक्षो महोदरः उदतिष्ठन्सुसंरब्धाः सचिवास्तस्य रक्षसः ॥ २ ॥
 सुमाली सचिवैः सार्धं वृतो राक्षसपुंगवैः अभिगम्य दशग्रीवं परिष्वज्येदमब्रवीत् ॥ ३ ॥
 दिष्ट्या ते वत्स संप्राप्तश्चिन्तितोऽयं मनोरथः यस्त्वं त्रिशुवनश्रेष्ठाल्लब्धवान्वरमुत्तमम् ॥ ४ ॥
 यत्कृते च वयं लङ्कां त्यक्त्वा याता रसातलम् तद्गतं नो महाबाहो महद्विष्णुकृतं भयम् ॥ ५ ॥
 असकृत्तद्भयाद्भ्रातः परित्यज्य स्वमालयम् विद्रुताः सहिताः सर्वे प्रविष्टाः स्म रसातलम् ॥ ६ ॥

रणं नेति नियमः । तदधिका निद्रा तु भवत्येवेति वरस्वरूपं
 बोध्यम् । अत एव 'पगमासान्स्वपिति' इति पूर्व विभीष-
 णोक्त्या वर्षाण्यनेकानीति कुम्भकर्णोक्त्या च न पूर्वोक्तस्य
 विरोधः ॥ ४९ ॥ ४६ ॥

रा० टी०—एवमिति । ब्रह्मा एवमस्त्वित्युक्त्वा प्रायात्
 सरस्वती तु तं राक्षसं जहौ ॥ ४९ ॥

रा० टी०—ब्रह्मणेति । देवेषु नभःस्थलं गतेषु सत्सु सर-
 स्वत्या विद्युक्तः कुम्भकर्णः स्वां संज्ञां प्रकृतिं गतोऽभवदिति
 शेषः ॥ ४६ ॥

४७-४८] ति० टी०—स्वां संज्ञां यथाप्राप्तस्त्वुद्धिं गतः
 प्राप्तः ॥ ४७ ॥ ४८ ॥

रा० टी०—कुम्भकर्ण इति । ईदृशं वाक्यं मम वदनात्
 किं किमर्थं च्युतमिति कुम्भकर्णः चिन्तयामास ॥ ४७ ॥

रा० टी०—तन्निश्चयमाह—अहमिति । देवैरहं व्यामोहित
 इति मन्ये अहं प्रथक् ॥ ४८ ॥

४९] ति० टी०—श्लेष्मातकवनं तत्प्रचुरं पितुस्तपोव-
 नम् ॥ ४९ ॥

इति श्रीरामाभिरामे श्रीरामीये रामायणतिलके वाल्मीकीय
 आदिकाव्ये उत्तरकाण्डे दशमः सर्गः ॥ १० ॥

रा० टी०—एवमिति । लब्धवरास्सर्वे भ्रातरः श्लेष्मा-
 तकवनं गत्वा तत्र सुखं न्यवसन् ॥ ४९ ॥

इति श्रीमद्वाल्मीकीयरामायणव्याख्याने रामायणशिरोमणौ
 उत्तरकाण्डे दशमः सर्गः ॥ १० ॥

गा० टी०—अहमिति । श्लेष्मातकवनं तत्प्रचुरं पितुस्त-
 पोवनमित्यर्थः ॥ ४९ ॥

इति श्रीगोविन्दराजविरचिते मणिमुकुटाख्याने उत्तर-
 श्रीरामायणव्याख्याने दशमः सर्गः ॥ १० ॥

१] ति० टी०—अथ धनदमपसार्य रावणस्य लङ्काप्र-
 वेशः—सुमालीति ॥ १ ॥

रा० टी०—रावणादीनां लब्धवरानन्तरकालिकं वृत्तान्त-
 माह—सुमालीत्यादिभिः । सुमाली एतान् रावणादीन् वर-
 लब्धान् ज्ञात्वा अत एव भयं त्यक्त्वा रसातलाद्दुःखितः ॥ १ ॥

२-४] ति० टी०—तस्य सचिवाः सुमालिनः सचिवाः २-४
 रा० टी०—मारीच इति । तस्य सुमालिनः सचिवाः
 मारीचादयः उदतिष्ठन् ॥ २ ॥

रा० टी०—सुमालीति । राक्षसपुङ्गवैर्दृष्टसुमाली सचि-
 वैस्साहं दशग्रीवमभिगम्य परिष्वज्य च इदमब्रवीत् ॥ ३ ॥

रा० टी०—तदाकारमाह—दिष्ट्येत्यादिभिः । दिष्ट्या
 भाग्यवशेन यस्त्वं त्रिशुवनश्रेष्ठात् उत्तमं वरं लब्धवान् तेन ते
 त्वया चिन्तितोऽयं मनोरथः संप्राप्तः ॥ ४ ॥

५-६] ति० टी०—यत्कृते यद्विष्णुभयनिमित्तस्तद्भयं
 नोऽस्माकं गतम् ॥ ५ ॥ ६ ॥

रा० टी०—यदिति । यत्कृते वयं रसातलं याताः तद्वि-
 ष्णुकृतं नोऽस्माकं भयं गतम् ॥ ५ ॥

रा० टी०—असकृदिति । तस्य विष्णोर्भयात् असकृत्
 भयाः अत एव स्वमालयं परित्यज्य विद्रुताः पलायिता वयं
 सर्वे रसातलं प्रविष्टाः स्म ॥ ६ ॥

अस्मदीया च लङ्केयं नगरी राक्षसोपिता । निवेशिता तव भ्रात्रा धनाध्यक्षेण धीमता ॥ ७ ॥
 यदि नामात्र शक्यं स्यात्साम्ना दानेन वानघ्न । तरसा वा महाबाहो प्रत्यानेतुं कृतं भवेत् ॥ ८ ॥
 त्वं च लङ्केश्वरस्तात भविष्यसि न संशयः । त्वया राक्षसवंशोऽयं निमग्नोऽपि समुद्धृतः ॥ ९ ॥
 सर्वेषां नः प्रभुश्चैव भविष्यसि महाबल । अथाब्रवीद्दशग्रीवो मातामहमुपस्थितम् ॥ १० ॥
 वित्तेशो गुरुरस्माकं नार्हसे वक्तुमीदृशम् । साम्ना हि राक्षसेन्द्रेण प्रत्याख्यातो गरीयसा ॥ ११ ॥
 किञ्चिन्नाह तदा रक्षो ज्ञात्वा तस्य चिकीर्षितम् । कस्यचित्त्वथ कालस्य वसन्तं रावणं ततः ॥ १२ ॥
 [उक्तवन्तं तथा वाक्यं दशग्रीवं निशाचरः ।]

प्रहस्तः प्रश्रितं वाक्यमिदमाह स रावणम् । दशग्रीव महाबाहो नार्हसे वक्तुमीदृशम् ॥ १३ ॥
 सौभ्रात्रं नास्ति शूराणां शृणु चेदं वचो मम । अदितिश्च दितिश्चैव भगिन्यौ सहिते हि ते ॥ १४ ॥
 भार्ये परमरूपिण्यौ कश्यपस्य प्रजापतेः । अदितिर्जनयाम्नास देवास्त्रिभुवनेश्वरान् ॥ १५ ॥
 दितिस्त्वजनयदैत्यैर्नकश्यपस्यात्मसंभवान् । दैत्यानां किल धर्मज्ञ पुरैयं वसनार्णवा ॥ १६ ॥
 सपर्वता मही वीर तेऽभवन्प्रभविष्णवः । निहत्य तांस्तु समरे विष्णुना प्रभविष्णुना ॥ १७ ॥
 देवानां वशमानीतं त्रैलोक्यमिदमव्ययम् । नैतदेको भवानेव करिष्यति विपर्ययम् ॥ १८ ॥
 सुरासुरैराचरितं तत्कुरुष्व वचो मम । एवमुक्तो दशग्रीवः प्रहृष्टेनान्तरात्मना ॥ १९ ॥

गो० टी०—यत्कृत इति । महद्विष्णुकृतं यद्दयं तद्विरस्त-
 मित्यर्थः ॥ ९—७ ॥

७] ति० टी०—निवेशिता अधिष्ठिता ॥ ७ ॥

रा० टी०—अस्मदीयेति । या धनाध्यक्षेण निवेशिता
 सेयं लंकास्मदीया अत एव पूर्वं राक्षसैरुपिता ॥ ७ ॥

८—१०] ति० टी०—सामादिना लङ्कां प्रत्यानेतुं यदि
 नाम शक्यं स्यात्तदा नः कार्यं कृतं भवेत् ॥ ८—१० ॥

रा० टी०—यदीति । साम्ना दानेन वा तरसा शौर्येण
 वा लंका प्रत्यानेतुमस्मान् प्राप्तयितुं यदि शक्यं स्यात् तदा
 कृतमस्मत्प्रयोजनं साधितं स्यात् ॥ ८ ॥

गो० टी०—यदीत्यादि । सामादिना लङ्का प्रचालयितुं
 यदि नाम शक्यं स्यात्तदा नः कार्यं भवेदित्यर्थः ॥ ८—११ ॥

रा० टी०—ननु तेन मम किं सेत्स्यतीत्यत आह—त्वमिति ।
 त्वं लंकेश्वरो भविष्यसि अत एव निमग्नोयं राक्षसवंशः त्वया
 समुद्धृतः अतः सर्वेषां नः प्रभुर्भविष्यसि सार्द्धं श्लोक एकांश्वयी ९

रा० टी०—अथेति । वित्तेशः अस्माकं गुरुः अतः ईदृशं
 वक्तुं नार्हसि इति वचनं दशग्रीवः मातामहं सुमालिनमब्रवीत् १०

११—१३] ति० टी०—नार्हसे । ज्येष्ठिरसनं वक्तुं नार्ह-
 सीत्यर्थः ॥ ११—१३ ॥

रा० टी०—साम्नेति । राक्षसेन्द्रेण रावणेन साम्ना प्रत्या-
 ख्यातः सुमाली रक्षः तस्य रावणस्य चिकीर्षितं ज्ञात्वा
 किञ्चिन्नाह ॥ ११ ॥

रा० टी०—कस्य चिदिति । कस्य चित्कालस्यापगमे
 सतीति शेषः वसन्तं रावणं प्रश्रितं वाक्यं प्रहस्त आह ॥ १२ ॥

रा० टी०—तदाकारमाह—दशग्रीवेत्यादिभिः । यतः
 शूराणां सौभ्रात्रं नास्ति अतः ईदृशं वक्तुं नार्हसे सुमालिनं
 प्रतीति शेषः ॥ १३ ॥

१४—१६] ति० टी०—अदितिदिति भिन्नोदरभगिन्यौ ।
 ते सहिते हिते परस्परारुक्ते भृत्या कश्यपस्य भार्ये अभूतामि-
 ति शेषः ॥ १४—१६ ॥

रा० टी०—तत्र शिष्टाचारं प्रमाणयति—अदितिरिति ।
 अदितिर्दितिश्च कश्यपस्य भार्ये वभूवतुरिति शेषः ॥ १४ ॥

रा० टी०—अदितिरिति । अदितिर्देवान् जनयाम्नास
 दितिस्तु दैत्यान् जनयत् अजनयत् ॥ १५ ॥

रा० टी०—दैत्यानामिति । पुरा इयं मही दैत्यानामभ-
 वदिति शेषः अत एव ते दैत्याः प्रभविष्णवः प्रभाववन्त इत्यर्थः
 अभवन् ॥ १६ ॥

गो० टी०—अदितिश्चेति । सहिते हिते अन्योन्यातृ-
 रक्ते ॥ १६—१८ ॥

१७] ति० टी०—ते दैत्याः पुरा प्रभविष्णवोऽभवन्पश्चा-
 द्विष्णुना तान्दैत्यान्निहत्य ॥ १७ ॥

रा० टी०—निहत्येति । विष्णुना दैत्यान् निहत्य इदं
 त्रैलोक्यं देवानां वशमानीतम् ॥ १७ ॥

१८—१९] ति० टी०—विपर्ययं भ्रातृद्रोहरूपम् ॥ १८ ॥ १९ ॥

रा० टी०—नेति । एतत् परस्वामिकपुरादिस्वाधीनीकरणं
 विपर्ययमेको भवानेव न करिष्यति किं तु धराधररूप्याच-
 रितं तत्तस्मात् हेतोः मम वचनं पुरस्वाधीनीकारकवाक्यं
 कुरुष्व ॥ १८ ॥

चिन्तयित्वा मुहूर्तं वै बाढमित्येव सोऽब्रवीत् । स तु तेनैव हर्षेण तस्मिन्नहनि वीर्यवान् ॥ २० ॥
 वनं गतो दशग्रीवः सह तैः क्षणदाचरैः । त्रिकूटस्थः स तु तदा दशग्रीवो निशाचरः ॥ २१ ॥
 प्रेषयामास दौत्येन प्रहस्तं वाक्यकोविदः । प्रहस्त शीघ्रं गच्छ त्वं ब्रूहि नैर्ऋतपुंगवम् ॥ २२ ॥
 वचसा मम वित्तेशं सामपूर्वमिदं वचः । इयं लङ्का पुरी राजनराक्षसानां महात्मनाम् ॥ २३ ॥
 त्वया निवेशिता सौम्य नैतद्युक्तं तवानघ । तद्भवान्यदि नो ह्यद्य दद्यादतुलविक्रम ॥ २४ ॥
 कृता भवेन्मम प्रीतिर्धर्मश्चैवानुपालितः । स तु गत्वा पुरीं लङ्कां धनदेन सुरक्षिताम् ॥ २५ ॥
 अब्रवीत्परमोदारं वित्तपालमिदं वचः । प्रेषितोऽहं तव भ्रात्रा दशग्रीवेण सुव्रत ॥ २६ ॥
 त्वत्समीपं महाबाहो सर्वशास्त्रभृतां वर । [तैश्छूयतां महाप्राज्ञ सर्वशास्त्रविशारद ॥
 वचनं मम वित्तेश यद्ब्रवीति दशाननः ॥ २७ ॥
 इयं किल पुरी रम्या सुमालिप्रसुखैः पुरा । भुक्तपूर्वा विशालाक्ष राक्षसैर्भीमविक्रमैः ॥ २८ ॥
 तेन विज्ञाप्यते सोऽयं सांप्रतं विश्रवात्मज । तदेषा दीयतां तात याचतस्तस्य सामतः ॥ २९ ॥
 प्रहस्तादपि संश्रुत्य देवो वैश्रवणो वचः । प्रत्युवाच प्रहस्तं तं वाक्यं वाक्यविदां वरः ॥ ३० ॥
 दत्ता ममेयं पित्रा तु लङ्का शून्या निशाचरैः । निवेशिता च मे रक्षो दानमानादिभिर्गुणैः ॥ ३१ ॥
 ब्रूहि गच्छ दशग्रीवं पुरीं राज्यं च यन्मम । तवाप्येतन्महाबाहो भुङ्क्ष्व राज्यमकण्टकम् ॥ ३२ ॥

रा० टी०—एवमिति । दशग्रीवः बाढमित्येवं वचनम-
 ब्रवीत् ॥ १९ ॥

गो० टी०—नैतदिति । विपर्ययं भ्रातृद्रोहरूपम् सुरासुरै-
 राचरितं मार्गम् ॥ १९—२० ॥

२०] ति० टी०—तस्मिन्नहनि प्रहस्तोपदेशदिन एव ॥ २० ॥

रा० टी०—स इति । तेन लंकापुरं प्राप्स्यामीति निश्च-
 यजनितेन हर्षेणोपलक्षितो दशग्रीवः तैः प्रहस्तादिभिः क्षणदा-
 चरैस्सह वनं गतः ॥ २० ॥

गो० टी०—स त्विति । तस्मिन्नहनि प्रहस्तोपदेशाहनि
 वनं श्लेषमातकवनम् ॥ २१ ॥

२१—२३] ति० टी०—वनं लङ्कासमीपवनं गतत्रिकूटस्थो
 भूत्वा प्रहस्तं दौत्येन प्रेषयामास ॥ २१—२३ ॥

रा० टी०—त्रिकूटस्थ इति । त्रिकूटस्थो दशग्रीवः प्रहस्तं
 दौत्येन प्रेषयामास ॥ २१ ॥

गो० टी०—त्रिकूटस्थ इति । त्रिकूटस्थो भूत्वा प्रहस्तं
 दौत्येन प्रेषयामास ॥ २२ ॥

रा० टी०—प्रेषणप्रकारमाह—प्रहस्तेत्यादिभिः । हे प्रहस्त
 मम वचसा मत्संदेशत्वेन वित्तेशं सामपूर्वमिदं वचो ब्रूहि ॥ २२ ॥

रा० टी०—संदेशकारमाह—इयमिति द्वाभ्याम् । रक्षसा-
 मियं लंका त्वया निवेशिता अधिष्ठिता एतत्तव न युक्तम् ॥ २३ ॥

गो० टी०—प्रहस्तेति । नैर्ऋतपुङ्गवं कुबेरम् । लङ्कायां
 पूर्वस्थितनैर्ऋताधिपत्यात् ॥ २३—३७ ॥

२४—२६] ति० टी०—त्वया निवेशिताधिष्ठिता । तां
 यदि भवानो दद्यात्तर्हि मम प्रीतिः कृता भवेत् ॥ २४—२६ ॥

२७] ति० टी०—दशाननो यद्ब्रवीति तद्वचनं मम सुखा-
 च्छृण्विति शेषः ॥ २७ ॥

रा० टी०—तदिति । तद्राक्षसीयत्वात् हेतोः यदि नो-
 ऽस्मभ्यं भवान् दद्यात् तर्हि मम प्रीतिः कृता भवेत् ॥ २४ ॥

रा० टी०—स इति । सः रावणेन शिक्षितः प्रहस्तः लंकां
 गत्वा वित्तपालमिदं वचोऽब्रवीत् ॥ २५ ॥

रा० टी०—तदाकारमाह—प्रेषित इति । दशग्रीवेण त्वत्स-
 मीपमहं प्रेषितः अतः यद्दशाननो ब्रवीति अब्रवीत् तदेव मम
 वचनमवेहीति शेषः सार्द्धंश्लोक एकान्वयी ॥ २६—२७ ॥

२९—३२] ति० टी०—तेनेति । येन पूर्वं राक्षसैर्भुक्ता
 तेन हेतुना सांप्रतं दीयताम् । सोऽयमर्थो विज्ञाप्यते ॥ २९—३२ ॥

रा० टी०—तद्वचनाकारमाह—इयमिति द्वाभ्याम् । इयं
 लंका राक्षसैः भुक्तपूर्वा अभवदिति शेषः अतः तेन रावणेन
 सः लंकारूपोऽयमर्थः विज्ञाप्यते याच्यते इत्यर्थः । तत्तस्मा-
 द्हेतोः एषा लंका याचतो रावणस्य दीयतां श्लोकद्वय-
 मेकान्वयी ॥ २८—२९ ॥

रा० टी०—प्रहस्तादिति । वैश्रवणः प्रहस्तात् संश्रुत्य
 प्रहस्तं प्रत्युवाच ॥ ३० ॥

रा० टी०—तदाकारमाह—दत्तेति सार्द्धंद्वाभ्याम् । रक्षो
 हे रावण निशाचरैश्शून्या इयं लंका मम मद्यं पित्रा दत्ता अत
 एव दानमानादिभिर्गुणैर्निवेशिता यथायोग्यं संस्थापिता च ३१

रा० टी०—ब्रूहीति । यत् मम पुरी राज्यं च तदेतत्त-
 वापि अतः अकण्टकं यथा भवति तथा भुङ्क्ष्व ॥ ३२ ॥

अतिभक्तं त्वया सार्धं राज्यं यच्चापि मे वसु । एवमुक्त्वा धनाध्यक्षो जगाम पितुरन्तिकम् ॥ ३३ ॥
 अभिवाद्य गुरुं प्राह रावणस्य यदीप्सितम् । एष तात दशग्रीवो दूतं प्रेषितवान्मम ॥ ३४ ॥
 दीयतां नगरी लङ्का पूर्वं रक्षोगणोपिता । मयात्र यदनुष्ठेयं तन्ममाचक्ष्व सुव्रत ॥ ३५ ॥
 ब्रह्मर्षिस्त्वेवमुक्तोऽसौ विश्रवा मुनिपुंगवः । प्राञ्जलिं धनदं प्राह शृणु पुत्र वचो मम ॥ ३६ ॥
 दशग्रीवो महाबाहुस्तुतवान्मम संनिधौ । मया निर्भर्त्सितश्चासीद्बहुशोक्तः सुदुर्मतिः ॥ ३७ ॥
 स क्रोधेन मया चोक्तो ध्वंसैसे च पुनः पुनः । श्रेयोऽभियुक्तं धर्म्यं च शृणु पुत्र वचो मम ॥ ३८ ॥
 वरप्रदानसंभूहो मान्यामान्यं सुदुर्मतिः । न वेत्ति मम शापाच्च प्रकृतिं दारुणां गतः ॥ ३९ ॥
 तस्माद्गच्छ महाबाहो कैलासं धरणीधरम् । निवेशय निवासार्थं त्यक्त्वा लङ्कां सहानुगः ॥ ४० ॥
 तत्र मन्दाकिनी रम्या नदीनामुत्तमा नदी । काञ्चनैः सूर्यसंकाशैः पङ्कजैः संवृतोदका ॥ ४१ ॥
 कुमुदैरुत्पलैश्चैव अन्यैश्चैव सुगन्धिभिः । तत्र देवाः सगन्धर्वाः साप्सरोरगकिंनराः ॥ ४२ ॥
 विहारशीलाः सततं रमन्ते सर्वदाश्रिताः । नहि क्षमं तवानेन वैरं धनद रक्षसा ॥
 जानीषे हि यथानेन लब्धः परमको वरः ॥ ४३ ॥
 एवमुक्तो गृहीत्वा तु तद्वचः पितृगौरवात् । सदारपुत्रः सामात्यः सबाहनधनो गतः ॥ ४४ ॥
 प्रहस्तोऽथ दशग्रीवं गत्वा वचनमब्रवीत् । प्रहृष्टात्मा महात्मानं सहामात्यं सहानुजम् ॥ ४५ ॥

३३-३६] ति० टी०-मम राज्यं वसु च स्वया विभक्तम-
 स्त्विति शेषः । एवं त्वदीयमपि मयेति ॥ ३३-३६ ॥

रा० टी०-अभेदं हेतुमाह-अविभक्तमिति । मे राज्यं
 वसु च मया अविभक्तमेवमुक्त्वा धनाध्यक्षः पितुरन्तिकं
 जगाम ॥ ३३ ॥

रा० टी०-अभिवाद्येति । गुरुं पितरमभिवाद्य रावणस्य
 यदीप्सितं तत्प्राह अहं पृथक् ईप्सिताकारमाह-एष इति ।
 दशग्रीवः मम समीपे दूतं प्रेषितवान् तत्प्रयोजनमाह नगरी
 लंका दीयताम् अत्र अस्मिन् विषये यन्मयादुष्टं तत् मम
 समीपे आचक्ष्व साहंश्लोक एकान्वयी ॥ ३४ ॥ ३५ ॥

रा० टी०-ब्रह्मर्षिरिति । एवमुक्तो विश्रवाः धनदं प्राह ३६
 ३७] ति० टी०-बहुशोक्त इति संघिरार्षः ॥ ३७ ॥

रा० टी०-तदाकारमाह-दशग्रीव इति । दशग्रीवः मम
 सन्निधौ उक्तवान् मया बहुशो भर्त्सितश्चासीत् अत एव त्वं
 ध्वंससे मयांदांमिति शेषः इति क्रोधेन मयोक्तश्च अतः श्रेयो-
 भिर्युक्तं ममेदं वचश्शृणु बहुशोक्त इत्यत्र सन्धिस्तु त्रिपात्याः
 क्वचिदसिद्धत्वाभावबोधनात् श्लोकद्वयमेकान्वयी ॥ ३७ ॥ ३८ ॥

गो० टी०-दशग्रीव इति । बहुशोक्त इति संधिः
 छान्दसः ॥ ३८ ॥

३८] ति० टी०-ध्वंससे । ध्वस्तधर्मन्यायमयांदां जायसे
 इत्यर्थः ॥ ३८ ॥

गो० टी०-स इति । ध्वंसते ध्वस्तधर्मन्यायमयांदां
 जायते ॥ ३९ ॥

३९] ति० टी०-मम शापात्तन्मातृदर्शनकालकृतात् ३९

रा० टी०-तदाकारमाह-वरेति । वरप्रदानेन संभूतः मम
 शापात् तन्मातृकर्तृकासमययाचनहेतुकदुरुक्त्या दारुणां प्रकृतिं
 गतो रावणः मान्यामान्यं न वेत्ति एतेन मदुक्तं न स्वीकृत-
 मिति सूचितम् तस्मात् कैलासं धरणीधरं त्वं गच्छ निवा-
 सार्थं निवेशय स्वानुगान् संस्थापय श्लोकद्वयमेकान्वयी ३९ ॥ ४० ॥

गो० टी०-वरप्रदानादिति । मम शापात् । तन्मातृद-
 र्शनकालकृतादिति शेषः ॥ ४० ॥

४०] ति० टी०-निवासार्थं निवेशय । पुरमिति शेषः ४०

गो० टी०-तस्मादिति । निवासार्थं निवेशय निवेशनं
 पुरं कुरु ॥ ४१-४१ ॥

४१-४४] ति० टी०-सूर्यसंकाशैः सूर्यवदुज्वलैः ४१-४४

रा० टी०-तत्स्थानस्य वासयोग्यत्वं बोधयंत्राह-तत्रेति ।
 पंकजैः संवृतमुदकं यस्यास्ता कुमुदादिभिरुपलक्षिता मन्दा-
 किनी नाम नदी तत्रास्तीति शेषः साहंश्लोक एकान्वयी ॥ ४१ ॥

रा० टी०-तत्रेति । तत्र कैलासे विहारशीला देवादयः
 सर्वदा श्रितास्सन्तस्सततं रमन्ते ॥ ४२ ॥

रा० टी०-नहीति । अनेन रावणेन यथा वरो लब्धः
 तथा त्वं जानीषे अतः रक्षसा रावणेन वैरं तव न क्षमं
 योग्यम् ॥ ४३ ॥

रा० टी०-एवमिति । एवमुक्तो धनदः तत् पित्रोक्तं वचो
 गृहीत्वा दारादिसहितस्सन् गतः कैलासमिति शेषः ॥ ४४ ॥

४५] ति० टी०-एवं प्रहस्तवचः श्रुत्वा रावणः प्रहृष्टा-
 त्माभवदिति शेषः ॥ ४५ ॥

रा० टी०-प्रहस्त इति । प्रहस्तः दशग्रीवं गत्वाब्रवीत् ४५

शून्या सा नगरी लङ्का त्यक्तत्वैनां धनदो गतः । प्रविश्य तां सहास्माभिः स्वधर्मं तत्रै पालय ॥ ४६ ॥
 एवमुक्तो दशग्रीवः प्रहस्तेन महाबलः । विवेश नगरीं लङ्कां भ्रातृभिः सवलानुगैः ॥ ४७ ॥
 धनदेन परित्यक्तां सुविभक्तमहापथाम् । आरूरोह स देवारिः स्वर्गं देवाधिपो यथा ॥ ४८ ॥
 स चाभिषिक्तः क्षणदाचरैस्तदा निवेशयामास पुरीं दशाननः ।
 निकामपूर्णा च बभूव सा पुरी निशाचरैर्नीलबलाहकोपमैः ॥ ४९ ॥
 धनेश्वरस्त्वथ पितृवाक्यगौरवान्न्यवेशयच्छशिविमले गिरौ पुरीम् ।
 स्वलंकृतैर्भवनवरैर्विभूषितां पुरंदरैः स्वरिव यथामरावतीम् ॥ ५० ॥
 इत्यार्षे श्रीमद्रामायणे वाल्मीकीय आदिकाव्ये उत्तरकाण्डे एकादशः सर्गः ॥ ११ ॥

द्वादशः सर्गः

रावणादिभ्रातृत्रयस्य स्वस्वयोग्यदारैर्मन्दोदर्यादिभिर्विवाहः मयासुरस्य दशग्रीवायामोघशतयायुधार्थणम् मन्दोदर्यामिन्द्रजिदु-
 त्पत्तिश्च ।

राक्षसेन्द्रोऽभिषिक्तस्तु भ्रातृभिः सहितस्तदा । ततः प्रदानं राक्षस्या भगिन्याः समचिन्तयत् ॥ १ ॥
 ददौ तां कालक्रेन्द्राय दानवेन्द्राय राक्षसीम् । स्वसां शूर्पणखां नाम विद्युज्जिह्वाय राक्षसः ॥ २ ॥
 अथ दत्त्वा स्वयं रक्षो मृगयामटते स्म तत् । तत्रापश्यत्ततो राम मयं नाम दितेः सुतम् ॥ ३ ॥
 कन्यासहायं तं दृष्ट्वा दशग्रीवो निशाचरः । अपृच्छत्को भवानेको निर्मनुष्यमृगे वने ॥ ४ ॥
 अनया मृगशावाक्ष्या किमर्थं सह तिष्ठसि । मयस्तदाब्रवीद्राम पृच्छन्तं तं निशाचरम् ॥ ५ ॥
 श्रूयतां सर्वमाख्यास्ये यथावृत्तमिदं तवै । हेमा नामाप्सरास्तत्रै श्रुतपूर्वा यदि त्वया ॥ ६ ॥
 दैवतैर्म सा दत्ता पौलोमीव शतक्रतोः । तस्यां भक्तमना ह्यासं दशवर्षशतान्यहम् ॥ ७ ॥

४६-४८] ति० टी०-यतस्त्यक्त्वैनां गतस्ततोऽस्माभिः
 सह सा तां प्रविश्य धर्मं प्रतिपालयेति प्रहस्तेनेको रावणस्तां
 प्रविवेश ॥ ४६-४७ ॥

रा० टी०-तत्स्वरूपमाह-शून्येति । लंका शून्या तत्र
 हेतुः धनदः एनां लंकां त्यक्त्वा गतः अतः तां लंकां प्रविश्य
 स्वधर्मं पालय ॥ ४६ ॥

रा० टी०-एवमिति । एवमुक्तो दशग्रीवः लंकां विवेश ॥

रा० टी०-तद्वद भंग्यन्तरेणाह-धनदेनेति । सुविभक्ताः

महापथा यस्यां तां लंकां स्वर्गं देवाधिप इव आरूरोह ॥ ४८ ॥
 ४९] ति० टी०-निकामपूर्णात्यन्तपूर्णा ॥ ४९ ॥

रा० टी०-स इति । क्षणदाचरैः राक्षसैरभिषिक्तो दशा-
 ननः पुरीं लंकां निवेशयामास अत एव पुरी निशाचरैः निका-
 मपूर्णा बभूव ॥ ४९ ॥

५०] ति० टी०-शशिविमले गिरौ कैलासे । 'पुरंदर-
 स्येव तदामरावतीम्' इति पाठोऽयुक्तश्छन्दोभङ्गाभावाय ॥ ५० ॥
 इति श्रीरामाभिरामे श्रीरामीये रामायणतिलके वाल्मीकीय
 आदिकाव्ये उत्तरकाण्डे एकादशः सर्गः ॥ ११ ॥

रा० टी०-धनेश्वर इति । धनेश्वरः शशिविमले गिरौ
 पुरीं पुरन्दरः स्वमरावतीमिव न्यवेशयत् ॥ ५० ॥

इति श्रीमद्वाल्मीकीयरामायणव्याख्याने रामायणशिरोमणौ
 उत्तरकाण्डे एकादशः सर्गः ॥ ११ ॥

गो० टी०-धनेश्वर इति । शशिविमले गिरौ कैलासे
 पुरीमलकाम् । अत्र छन्दोभङ्ग आर्षो ज्ञेयः ॥ ५२ ॥

इति श्रीगोविन्दराजविरचिते मणिमुकुटाख्याने उत्तर-
 श्रीरामायणव्याख्याने एकादशः सर्गः ॥ ११ ॥

१-२] ति० टी०-अभेन्द्रजिदुत्पत्तिः-राक्षसेन्द्र
 इति ॥ १ ॥ २ ॥

रा० टी०-रावणकतृकलंकाप्रवेशानन्तरकालिकं वृत्तमाह-
 राक्षसेन्द्र इत्यादिभिः । अभिषिक्तः भ्रातृभिस्सहितः राक्ष-
 सेन्द्रः भगिन्याः शूर्पणखायाः प्रदानं समचिन्तयत् ॥ १ ॥

रा० टी०-ददाविति । शूर्पणखां विद्युज्जिह्वाय ददौ ॥ २ ॥
 गो० टी०-स्वसारमिति । कालक्रेयाय कालकपु-
 त्राय ॥ २-६

३-७] ति० टी०-रामेति संबुद्धिः ॥ ३-७ ॥

१ प्रतीति गो. पाठः । २ पुरंदरस्येव तदेति गो. पाठः । ३ भ्रातृभ्यामिति गो. पाठः । ४ स्वसारमिति गो. पाठः । ५ कालक्रेयायेति गो. रा. पा. ।
 ६ ददाविति गो. पाठः । ७ रामेति गो. पाठः । ८ ताविति गो. पाठः । ९ ताविति गो. पाठः ।

सर्गः १२]

सा च दैवतकार्येण त्रयोदश समा गताः । वर्षं चतुर्दशं चैव ततो हेममयं पुरम् ॥ ८ ॥
वज्रवैदूर्यचित्रं च मायया निर्मितं मया । तत्राहमवसं दीनस्तया हीनः सुदुःखितः ॥ ९ ॥
तस्मात्पुराद्दुहितरं गृहीत्वा वनमागतः । इयं ममात्मजा राजंस्तस्याः कुक्षौ विवर्धिता ॥ १० ॥
भर्तारमनया सार्धमस्याः प्राप्तोऽस्मि मार्गितुम् । कन्यापितृत्वं दुःखं हि सर्वेषां मानकाङ्क्षिणाम् ॥ ११ ॥
कन्या हि द्वे कुले नित्यं संशये स्थाप्य तिष्ठति । पुत्रद्वयं ममाप्यस्यां भार्यायां संबभूव ह ॥ १२ ॥
मायावी प्रथमस्तात दुन्दुभिस्तदनन्तरः । एवं ते सर्वमाख्यातं याथातथ्येन पृच्छतः ॥ १३ ॥
त्वामिदानीं कथं तात जानीयां को भवानिति । एवमुक्तं तु तद्रक्षो विनीतमिदमब्रवीत् ॥ १४ ॥
अहं पौलस्त्यतनयो दशग्रीवश्च नामतः । मुनेर्विश्रवसो यस्तु तृतीयो ब्रह्मणोऽभवत् ॥ १५ ॥
एवमुक्तस्तदा राम राक्षसेन्द्रेण दानवः । महर्षेस्तनयं ज्ञात्वा मयो दानवपुंगवः ॥ १६ ॥
दातुं दुहितरं तस्मै रोचयामास तत्रै वै । करेण तु करं तस्या ग्राहयित्वा मयस्तदा ॥ १७ ॥

रा० टी०—अथेति । रक्षो रावणः दत्त्वा शपेणखामिति शेषः
मृगयासुद्दिश्य तद्वनमदत्ते स्म तत्र वने दितेऽस्तमपश्यत् ॥ ३॥

रा० टी०—कन्येति । कन्यायाः सहायं तं मयं दृष्ट्वा दश-
ग्रीवोऽपृच्छत् तदाकारमाह निगता मनुष्यमृगा यस्मात् अति-
भयङ्करमित्यर्थः किंच निर्मनुष्या मनुष्यरहिता मृगा यस्मिन्
मृगमात्रसेवितमित्यर्थः तस्मिन् वने एकः पुरुषान्तररहितो
भवान् कः अनया कन्यया सह किमर्थं तिष्ठति तदा पृच्छन्तं
निशाचरं मयोऽब्रवीत् श्लोकद्वयमेकान्वयि ॥ ४-६ ॥

रा० टी०—तदाकारमाह—श्रूयतामित्यादिभिः । यथा-
वृत्तं वृत्तमनतिक्रम्य सर्वमिदं तव सन्निधावाख्यास्ये अतः श्रूय-
ताम् अहं पृथक् आख्यानाकारमाह—हेमेत्यादिभिः ।
यदि कदाचित् त्वयापि श्रुतपूर्वां हेमानामाप्सरा दैवतैर्मम
दत्ता तस्यां दशवर्षशतानि सक्तमनाः अहमासं सार्द्धं श्लोक
एकान्वयी ॥ ६ ॥ ७ ॥

गो० टी०—तस्यामिति । वर्षं चतुर्दशसंख्याविशिष्टं वर्षं
च गतमित्यर्थः ॥ ७ ॥

८] ति० टी०—गता । देवलोकमिति शेषः । ततस्त्रयो-
दश समा वर्षाणि गताः गतानि । चतुर्दशं च तद्विरहितस्य
गतमित्यवकर्षः । हेममयं स्वर्णप्रचुरम् ॥ ८ ॥

९] ति० टी०—मायया विचित्रनिर्माणशक्त्या निर्मितम् ९
रा० टी०—सेति । सा हेमा दैवतकार्येण हेतुना स्वर्गं
गतेति शेषः तत आरभ्य त्रयोदश समाः वर्षाणि गताः चतु-
र्दशं च वर्षं गतं ततोऽनन्तरं हेममयं पुरं मया मायया निर्मितं
तत्र पुरे तथा हीनोहमवसम् श्लोकद्वयमेकान्वयि ॥ ८—९ ॥

गो० टी०—तस्या इति । हेममयं पुरं हेमपुरम् । मा-
यया विचित्रनिर्माणशक्त्या ॥ ८ ॥ ९ ॥

१०] ति० टी०—तस्याः कुक्षौ । हेमाया गर्भं इत्यर्थः १०

रा० टी०—तस्मादिति । तस्याः हेमायाः कुक्षौ विवर्धिता
इयं या ममात्मजा तां दुहितरं गृहीत्वा तस्मात् हेममयात्
पुरात् वनमागतः ॥ १० ॥

गो० टी०—तस्मादिति । तस्याः कुक्षौ । हेमाया गर्भं
इत्यर्थः ॥ १० ॥

११] ति० टी०—मार्गितुं प्राप्तोऽस्मि । मानकाङ्क्षिणाम-
भिमानेच्छनां दुःखमभिमानविवर्तकत्वात् ॥ ११ ॥

रा० टी०—आगमनप्रयोजनमाह—भर्तारमिति । अस्याः
भर्तारं मार्गितुमनया सार्द्धं प्राप्तोऽस्मि हि यतः कन्यापितृत्वं
दुःखं हि यतः कन्या द्वे कुले कुलद्वयं संशये स्थाप्य स्थापयित्वा
तिष्ठति सार्द्धं श्लोक एकान्वयी ॥ ११ ॥

गो० टी०—भर्तारमिति । अस्या भर्तारं मार्गितुम् अ-
नया प्राप्तोऽस्मि ॥ ११ ॥ १२ ॥

१२] ति० टी०—अस्यां हेमायाम् ॥ १२ ॥

रा० टी०—पुत्रेति । अस्यां हेमायां प्रथमो मायावी
तदनन्तरो दुन्दुभिः इति पुत्रद्वयमपि संबभूव पृच्छतस्ते समीपे
याथातथ्येन एवं सर्वमाख्यातं सार्द्धं श्लोक एकान्वयी ॥ १२ ॥

१३-१४] ति० टी०—मायावी तत्रामकः ॥ १३-१४ ॥

रा० टी०—त्वामिति । को भवानिति त्वामिदानीं कथं
जानीयाम एतेन त्वमपि स्वकुलादि वदेति सचित्तम् एवमुक्तं
तद्रक्षो रावण इदमब्रवीत् ॥ १४ ॥

गो० टी०—मायावीति । मायावी च वालिना पलायि-
तोत्रैव प्रविष्टो नाशित इति ज्ञेयम् ॥ १३-१७ ॥

१५] ति० टी०—पौलस्त्यतनय इत्युक्तमेवायं स्पष्टमाह—
मुनेरिति । यो मुनिर्विश्रवा ब्रह्मणस्तृतीयापत्यं तस्य भगवतो
विश्रवसोऽहं तनय इत्यर्थः ॥ १५ ॥

रा० टी०—तदाकारमाह—अहमिति । यो ब्रह्मणस्तृती-
यस्तृतीयापत्यमभवत् तस्मात् विश्रवसो मुनेरहं जातोऽस्मीति
शेषः अत एव पौलस्त्यतनयः नामतो दशग्रीवोहमस्मि ॥ १५ ॥

१६-१७] ति० टी०—तं महर्षेस्तनयं ज्ञात्वा दुहितरं तस्मै
दातुं रोचयामास । तत्र वै महाकुलप्रसूतत्वज्ञानकाले ॥ १६ ॥

रा० टी०—एवमिति । राक्षसेन्द्रेण एवमुक्तः दानवपुङ्गवो
दानवो मयः महर्षेस्तनयं ज्ञात्वा तस्मै रावणाय दुहितरं दातुं
रोचयामास सार्द्धं श्लोक एकान्वयी ॥ १६ ॥

प्रहसन्ब्राह्म दैत्येन्द्रो राक्षसेन्द्रमिदं वचः । इयं ममात्मजा राजन्हेमयाप्सरसा धृता ॥ १८ ॥
 कन्या मन्दोदरी नाम पत्न्यर्थं प्रतिगृह्यताम् । बाढमित्येव तं राम दशग्रीवोऽभ्यभाषत ॥ १९ ॥
 प्रज्वाल्य तत्र चैवाग्निमकरोत्याणिसंग्रहम् । स हि तस्य मयो राम शापाभिज्ञस्तपोधनात् ॥ २० ॥
 विदित्वा तेन सा दत्ता तस्य पैतामहं कुलम् । अमोघां तस्य शक्तिं च प्रददौ परमाद्भुताम् ॥ २१ ॥
 परेण तपसा लब्धां जग्निर्वाँल्लक्ष्मणं यया । एवं सै कृत्वा दारान्वै लङ्काया ईश्वरः प्रभुः ॥ २२ ॥
 गर्वा तु नगरीं भार्ये भ्रातृभ्यां समुपाहरत् । वैरोचनस्य दौहित्रीं वज्रज्वालेति नामतः ॥ २३ ॥
 तां भार्यां कुम्भकर्णस्य रावणः समकल्पयत् । गन्धर्वराजस्य सुतां शैलपस्य महात्मनः ॥ २४ ॥
 सरमां नाम धर्मज्ञां लेभे भार्यां विभीषणः । तीरे तु सरसो वै तु संजज्ञे मानसस्य हि ॥ २५ ॥
 सरस्तदा मानसं तु वट्टथे जलदागमे । मात्रा तु तस्याः कन्यायाः स्नेहेनाक्रन्दितं वचः ॥ २६ ॥
 सरो मा वर्षतेत्युक्तं ततः सा सरमाभवत् । एवं ते कृतदारा वै रेमिरे तत्र राक्षसाः ॥ २७ ॥
 स्वां स्वां भार्यामुपादाय गन्धर्वा इव नन्दने । ततो मन्दोदरी पुत्रं मेघनादमजीजनत् ॥ २८ ॥
 स एष इन्द्रजिन्नाम युष्माभिरभिधीयते । जातमात्रेण हि पुरा तेन रावणमूनना ॥ २९ ॥
 रुदता सुमहान्मुक्तो नादो जलधरोपमः । जडीकृता च सा लङ्का तस्य नादेन राघव ॥ ३० ॥
 पिता तस्याकरोन्नाम मेघनाद इति स्वयम् । सोवर्धत तदा राम रावणान्तःपुरे शुभे ॥ ३१ ॥
 रक्ष्यमाणो वरस्त्रीभिश्छन्नः काष्ठैरिवानलः । मातापित्रोर्महाहर्षं जनयन्रावणात्मजः ॥ ३२ ॥

इत्यार्षे श्रीमद्रामायणे वाल्मीकीय आदिकाव्ये उत्तरकाण्डे द्वादशः सर्गः ॥ १२ ॥

रा० टी०-करणेति । मयः तस्याः कन्यायाः करं करेण । रावणहस्तेन ग्राहयित्वा प्रहसन्सन् राक्षसेन्द्रं रावणमिदं प्राह १७ १८-१९] ति० टी०-धृता धृतगर्भा । प्रसूतेत्यर्थः ॥
 रा० टी०-तदाकारमाह-इयमिति । हेमया धृता मन्दोदरी नाम ममात्मजा कन्या पत्न्यर्थं प्रतिगृह्यतां त्वयेति शेषः ॥ १८ ॥
 रा० टी०-बाढमिति । दशग्रीवः बाढमित्यभ्यभाषत अत एव अग्निं प्रज्वाल्य पाणिसंग्रहं पाणिग्रहणविधिमकरोत् ॥ १९ ॥
 गो० टी०-इयमिति । धृता धृतगर्भा प्रसूतेत्यर्थः १८-१९ २०] ति० टी०-तपोधनाजातशापाभिज्ञः । दारुणप्रकृतिर्भविष्यतीति श्रुतशापवृत्तान्त इत्यर्थः ॥ २० ॥
 रा० टी०-स इति । यद्यपि मयः तपोधनात् विश्रवसो जातस्य शापस्य अभिज्ञस्तथापि तस्य रावणस्य पैतामहं कुलं ज्ञात्वा तेन मयेन सा कन्या दत्ता हि यद्यपीत्यर्थः ॥ २० ॥
 गो० टी०-स हीति । शापाभिज्ञ इति । दारुणप्रकृतिर्भविष्यतीति श्रुतशापवृत्तान्त इति भावः । पुलस्त्यशापश्रेत्केवलं कुलमेव बह्वमन्यतेत्यर्थः ॥ २०-२४ ॥
 २१] ति० टी०-तेन हेतुना । यस्मै इयं कन्या न दीयते तदा दारुणप्रकृतिवाम्नां निगृह्य बलादिति ग्रहीष्यतीति ज्ञानेन महाकुलप्रसूतत्वज्ञानेन चेत्यर्थः ॥ २१ ॥
 रा० टी०-अमोघामिति । यया लक्ष्मणं जग्निवान् तां शक्तिं प्रददौ ॥ २१ ॥

२२] ति० टी०-लङ्काम् । मयेनेति शेषः ॥
 रा० टी०-एवमिति । लङ्काया ईश्वरः एवं दारान् कृत्वा नगरीं लङ्कां गत्वा भ्रातृभ्यामपि भार्ये समुपाहरत् विवाहविधिना प्रापयत् ॥ २२ ॥
 २३-२४] ति० टी०-भ्रातृभ्यां सह समुपाहरत्कृतवान् । 'उद्वाहयत्' इति पाठान्तरम् ॥ २३ ॥ २४ ॥
 रा० टी०-तत्प्रकारमाह-वैरोचनेत्यादिभिः । नामतः प्रज्वालेति वैरोचनस्य या दौहित्री तां दौहित्रीं कुम्भकर्णस्य भार्यां रावणस्समकल्पयत् ॥ २३ ॥
 रा० टी०-गन्धर्वेति । विभीषणः गन्धर्वराजस्य शैलपस्य सरमां नाम सुतां भार्यां लेभे ॥ २४ ॥
 २५] ति० टी०-सरमाया विभीषणपत्न्या नाम निर्वृत्ति-तीरे त्विति ॥ २५ ॥
 २६-२९] ति० टी०-तदास्या मानससरस्तीर उत्पत्तिकाले । मानसं सरो जलदागमनिमित्ततस्तच्छिद्युपर्यन्तं वट्टथे । ततो भीतायाः कन्याया आक्रन्दितं श्रुत्वा तस्यामात्रा कन्या-स्नेहेन सरो मा वर्षतेत्युक्तम् । ततः सा कन्या सरमाभवत् । पृषोदरादित्वात्साधुः ॥ २६-२९ ॥
 ३०-३२] ति० टी०-जलधरोपमो जलधरनादोपमः ३०-३२ इति श्रीरामाभिरामे श्रीरामोये रामायणतिलके वाल्मीकीय आदिकाव्ये उत्तरकाण्डे द्वादशः सर्गः ॥ १२ ॥

त्रयोदशः सर्गः ।

अथ कुम्भकर्णो निद्रयाहमाकुलः सुखशयनाय विविक्तं गृहं कारयेति तेनोक्तं दशशिरसा निर्मापिते मन्दिरे चिरं सुध्याप ततो देवर्षियक्षगन्धर्वान्प्रबाधमानं दशप्रीवं निशम्य तस्मात्तमपावर्तयितुं मनुष्यधर्मा संदेशदरं प्राहिणोत् । तनुक्तमनादस्य द्रमो लङ्केश्वरल्लोत्रयविजयाकांक्षी निर्ययौ धनेश्वरमेवादी ।

अथ लोकेश्वरोत्सृष्टा तत्र कालेन केन चित् । निद्रा समभवत्तीव्रा कुम्भकर्णस्य रूपिणी ॥ १ ॥
ततो भ्रातरमासीनं कुम्भकर्णोऽब्रवीद्वचः । निद्रा मां वाधते राजन्कारयस्व ममालयम् ॥ २ ॥
विनियुक्तास्ततो राज्ञा शिल्पिनो विश्वकर्मवत् । विस्तीर्णं योजनं स्त्रिंशत् ततो द्विगुणमायतम् ॥ ३ ॥
दर्शनीयं निरावाधं कुम्भकर्णस्य चक्रिरे । स्फाटिकैः काञ्चनैश्चित्रैः स्तम्भैः सर्वत्र शोभितम् ॥ ४ ॥
वैदूर्यकृतसोपानं किङ्किणीजालकं तथा । दान्ततोरणविन्यस्तं वज्रस्फाटिकवेदिकम् ॥ ५ ॥
मनोहरं सर्वसुखं कारयामास राक्षसः । सर्वत्र सुखदं नित्यं मेरोः पुण्यां गुहामिव ॥ ६ ॥
तत्र निद्रां समाविष्टः कुम्भकर्णो महाबलः । बहून्यब्दसहस्राणि शयानो न च बुद्ध्यते ॥ ७ ॥
निद्राभिभूते तु तदा कुम्भकर्णे दशाननः । देवर्षियक्षगन्धर्वान्संजग्रे हि निरङ्कुशः ॥ ८ ॥
उद्यानानि विचित्राणि नन्दनादीनि यानि च । तानि गत्वा सुसंकुद्धो भिनत्ति स्म दशाननः ॥ ९ ॥
नदीं गज इव क्रीडन्तृक्षान्वायुरिव क्षिपन् । नगान्त्रज्ज इवोत्सृष्टो विध्वंसयति राक्षसः ॥ १० ॥

रा० टी०—सरमानामत्वे कारणमाह—तीर इति द्वाभ्याम् । यदा मानसस्य सरसः तीरे सा संजग्रे तदा जलदागमे सति मानसं सरो वष्टये तस्याः मात्रा तु सरो मा वर्द्धत इत्याह— न्दितं विकृतं वच उक्तं ततो हेतोः सा सरमाभवत् श्लोकद्वयमेकान्वयि ॥ २५—२६ ॥

रा० टी०—एवमिति । एवं कृतदाराः ते रावणप्रभृतयः स्वां स्वां भायांछपादाय रेमिरे ॥ २७ ॥

रा० टी०—तत इति । मेघनादं मन्दोदरी अजीजनत् स मन्दोदरीजनित एव मेघनादो युष्माभिरिन्द्रजित्नामामिधीयते कथ्यते ॥ २८ ॥

रा० टी०—मेघनादनामत्वे कारणमाह—जातेति । जातमात्रेण रुद्रता रावणसुतना जलधरोपमो महात्रादो सुक्तः अत एव तस्य नादेन लङ्का जडीकृता अतः तस्य बालस्य मेघनाद इति नाम पिता स्वयमकरोत् अर्द्धचतुष्टयमेकान्वयि ॥ २९ ॥ ३० ॥

रा० टी०—स इति । वरुणीभिः रक्षयमाणः काष्ठैः छत्रो-जल इव स मेघनादः मातापित्रोर्महाहर्षं जनयन् सन् राव-गान्तःपुरे अवर्द्धत सार्द्धश्लोक एकान्वयी ॥ ३१ ॥ ३२ ॥

इति श्रीमद्वाल्मीकीयरामायणव्याख्याने रामायणशिरो-मणौ उत्तरकाण्डे द्वादशः सर्गः ॥ १२ ॥

गौ० टी०—सरमाशब्दं निर्वक्ति—तीरे इत्यादि । सरो ॥ वर्षयस्वेत्युक्त्वा सरमेति नामासीत् पृषोदरादित्वा-साधुः ॥ २५—३२ ॥

इति श्रीगोविन्दराजविरचिते मणिमुकुटाख्याने उत्तर-श्रीरामायणभूषणव्याख्याने द्वादशः सर्गः ॥ १२ ॥

१—२] ति० टी०—लोकेश्वरेण ब्रह्मणोत्सृष्टा प्रेषिता रूपिणी जृम्भादिरूपेण रूपवती समभवत्प्राप्ता ॥ १ ॥ २ ॥

रा० टी०—कुम्भकर्णवृत्तान्तं वर्णयन्नाह—अथेत्यादिभिः । केनचित्कालेन लोकेश्वरेण ब्रह्मणोत्सृष्टा तद्गहनप्रभावेणोत्प-न्नेत्यर्थः रूपिणी जृम्भादिरूपविशिष्टा कुम्भकर्णस्य निद्रा तीव्रा समभवत् ॥ १ ॥

रा० टी०—तत इति । हे राजन् निद्रा मां वाधते अतः ममालयं चिरशयनयोग्यगृहं कारयस्व इति वचः कुम्भकर्णो भ्रातरं स्ववणमब्रवीत् ॥ २ ॥

गौ० टी०—अथेत्यादि । लोकेश्वरेण ब्रह्मणोत्सृष्टा प्रेषिता रूपिणी मृता ॥ १ ॥ २ ॥

३—४] ति० टी०—विश्वकर्मवत्तत्सदृशाः । विस्तीर्णं योजनम् । तिर्यङ्मानेनेति शेषः । ततस्तिर्यङ्मानात् । एवं च युद्धकाण्डे ययोजनायतामित्युक्तं तद्विगुणयोजनायतामित्यर्थकं बोध्यम् ॥ ३ ॥ ४ ॥

रा० टी०—विनियुक्ता इति । राज्ञा रावणेन विनियुक्ता विश्वकर्मवत् शिल्पिनः योजनं विस्तीर्णं ततो द्विगुणमायतं स्फाटिकादिभिः स्तम्भैश्शोभितं किङ्किणीनां जालं यस्मिन्दा-न्तेन गजदन्तनिर्मितेन तोरणेन विन्यस्तं वज्रस्फाटिकानां वेदिका यस्मिन् तदालयं चक्रिरे श्लोकत्रयमेकान्वयि ॥ ३-५ ॥

गौ० टी०—विनियुक्ता इति । विस्तीर्णं योजनमिति । तिर्यङ्मानेनेति शेषः । ततो द्विगुणमायतम् । युद्धकाण्डे यो-जनायतमित्युक्तं द्विगुणयोजनायतपरम् ॥ ३ ॥ ४ ॥

५—१०] ति० टी०—किङ्किणीजालकं किङ्किणीनां

यथावृत्तं तु विज्ञाय दशग्रीवं धनेश्वरः । कुलानुरूपं धर्मज्ञो वृत्तं संस्मृत्य चात्मनः ॥ ११ ॥
 सौभ्रात्रदर्शनार्थं तु दूतं वैश्रवणस्तदा । लङ्कां संप्रेषयामास दशग्रीवस्य वै हितम् ॥ १२ ॥
 स गत्वा नगरीं लङ्कामाससाद विभीषणम् । मानितस्तेन धर्मेण पृष्टश्चागमनं प्रति ॥ १३ ॥
 पृष्टा च कुशलं राज्ञो ज्ञातीनां च विभीषणः । सभायां दर्शयामास तमासीनं दशाननम् ॥ १४ ॥
 स दृष्ट्वा तत्र राजानं दीप्यमानं स्वतेजसा । जयेति वाचा संपूज्य तूष्णीं समभिवर्तते ॥ १५ ॥
 सै तत्रोत्तमपर्यङ्के वरास्तरणशोभिते । उपविष्टं दशग्रीवं दूतो वाक्यमथाब्रवीत् ॥ १६ ॥
 राजन्वदामि ते सर्वं भ्राता तव यदब्रवीत् । उभयोः सदृशं वीर वृत्तस्य च कुलस्य च ॥ १७ ॥
 साधु पर्याप्तमेतावत्कृत्यश्वारित्रसंग्रहः । साधु धर्मे व्यवस्थानं क्रियतां यदि शक्यते ॥ १८ ॥

जालानि यस्मिंस्तत् । दान्ततोरणं दन्तविकारतोरणं तस्य
 विन्यस्तं विन्यासो यत्र तत् ॥ ५—१० ॥

गो० टी०—वैदूर्येति । किङ्किणीजालकं प्रान्तेषु किङ्कि-
 णीजालयुक्तम् । दान्तो दन्तविकारः ॥ ५—१० ॥

रा० टी०—मनोहरमिति । मेरागुंहामिव मनोहरमालयं
 राक्षसः कारयामास ॥ ६ ॥

रा० टी०—तत्रेति । तत्रालये निद्रां समाविष्टः अत एव
 बह्वन्यन्दसहस्राणि शयानः कुम्भकर्णो न लुध्यते जागर्ति ॥ ७ ॥

रा० टी०—निद्रेति । कुम्भकर्णं निद्राभिभूते सति निरं-
 कुशो दशाननः देवादीन् संजघ्रे ॥ ८ ॥

रा० टी०—उद्यानानीति । छसंकुदः देवकर्तृककुम्भकर्ण-
 वरयाचनकालककुम्भकर्णवचनविपरीतकरणस्मृतिजनितक्रोध-
 विशिष्टो दशाननः नन्दनादीनि यान्युद्यानानि तानि भिन-
 त्ति स्म ॥ ९ ॥

रा० टी०—नदीमिति । राक्षसो रावणः नयादीन् विध्वं-
 सयति ॥ १० ॥

११] ति० टी०—आत्मनः कुलादुरूपं वृत्तं संस्मृत्येति ।
 बोधनीयत्वेनेति शेषः ॥ ११ ॥

रा० टी०—तथेति । धनेश्वरः तथावृत्तं दशग्रीवं विज्ञाय
 कुलादुरूपमात्मनो वृत्तं संस्मृत्य च सौभ्रात्रदर्शनार्थं दशग्रीवस्य
 हितं दूतं संप्रेषयामास श्लोकद्वयसंकाव्यमि ॥ ११-१२ ॥

गो० टी०—तथेति । कुलादुरूपं वृत्तमिति । असक्तमिति
 शेषः ॥ ११ ॥

१२] ति० टी०—सौभ्रात्रदर्शनार्थं तददर्शयितुम् । हित-
 मिति । वक्तुमिति शेषः ॥ १२ ॥

गो० टी०—सौभ्रात्रेति । हितं हितपरम् ॥ १२ ॥

१३] ति० टी०—आगमन् । प्रतिकार्यमिति शेषः ॥ १३ ॥

रा० टी०—स इति । स दूतः लङ्कां गत्वा विभीषणमास-
 साद प्राप तेन विभीषणेन मानितः आगमनं प्रति आगमनप्र-
 योजनमित्यर्थः पृष्टश्च ॥ १३ ॥

गो० टी०—स इति । आगमनं प्रतीति कार्यमिति शेषः १३
 १४] ति० टी०—राज्ञो धनदस्य । तं कुबेरदूतम् ॥ १४ ॥

१ तथेति गो. रा. पाठः । २ वर्ततेति गो. रा. पाठः । ३ तमिति गो. पाठः । ४ कृत इति गो. पाठः ।

रा० टी०—पृष्टेति । विभीषणः राज्ञः कुबेरस्य ज्ञातीनां
 च कुशलं पृष्ट्वा दशाननं दर्शयामास ॥ १४ ॥

गो० टी०—पृष्टेति । राज्ञः कुबेरस्य । तं दूतम् ॥ १४ ॥ १६ ॥
 १५—१६] ति० टी०—तूष्णीं समभिवर्तते । क्षणमात्र-
 मिति शेषः ॥ १५ ॥ १६ ॥

रा० टी०—स इति । स दूतः राजानं रावणं दृष्ट्वा जयेति
 वाचा सम्पूज्य तूष्णीं समभिवर्तत समभ्यवर्तत अतिष्ठत् ॥ १५ ॥

रा० टी०—स इति । स दूतः उत्तमपर्यङ्के उपविष्टं दश-
 ग्रीवमब्रवीत् ॥ १६ ॥

१७] ति० टी०—उभयोर्मातापित्रोः कुलस्य तयोर्वृत्तस्य
 च सदृशम् ॥ १७ ॥

रा० टी०—तदाकारमाह—राजन्निति । उभयोः माता-
 पित्रोः कुलस्य वृत्तस्य सदाचारस्य च सदृशं तव भ्राता यदब्र-
 वीत् तत्सर्वं वदामि ॥ १७ ॥

गो० टी०—राजन्निति । उभयोरिति उभयोर्मातापित्रोः ।
 कुलस्याभिजनस्य तयोर्वृत्तस्य च सदृशं यथा तथा ॥ १७ ॥

१८] ति० टी०—साधु सम्यक् । एतावत्पर्याप्तमेतावदेव
 पापमलम् । इतः परं चारित्रसंग्रहः कृत्यः कार्यः । तदेव

दाढ्यां पुनराह—साध्विति । व्यवस्थानं व्यवस्थितिः ।
 यदि शक्यते इत्यनेन क्रूरत्वान्नियोगबुद्धिव्यावर्त्यते । कतक-
 स्तु—‘कृतश्वारित्रसंग्रहः’ इति पठित्वा साधु सम्यक्चारित्रसं-
 ग्रह आचारसंग्रहः कृतः संपादितश्चेदेतावदेव पर्याप्तमिहाधुत्रा-
 भ्युदयाय । अस्वैव विवरणं साध्वित्याह ॥ १८ ॥

रा० टी०—तदाकारमाह—साध्विति । एतावत् एतत्प-
 रिमितमेव पापमित्यर्थः पर्याप्तं बहु कृतमित्यर्थः इतःप्रभृति न
 कर्तव्यमिति तात्पर्यम् अतः चारित्रस्य सदाचारस्य संग्रहः
 साधु यथा भवति तथा कृत्यः कार्यः अतो यदि शक्यते तर्हि
 धर्मे व्यवस्थानमास्था साधु क्रियताम् ॥ १८ ॥

गो० टी०—साध्विति । साधु सम्यक् । चारित्रसंग्रहः कु-
 तश्चेदेतावदेव पर्याप्तम् । उक्तमर्थं विदुषोति—साध्वित्यादि ।
 व्यवस्थानं व्यवस्थितिः । यदि शक्यत इत्युक्त्या जयेद्यतया
 नियोगबुद्धिव्यावर्तते ॥ १८ ॥

दृष्टं मे नन्दनं भयमृषयो निहताः श्रुताः । देवतानां समुद्योगस्त्वचो राजन्मया श्रुतः ॥ १९ ॥
 निराकृतश्च बहुशस्त्वयाहं राक्षसाधिप । सापराधोऽपि बालो हि रक्षितव्यः स्ववान्धवैः ॥ २० ॥
 अहं तु हिमवत्पृष्ठं गतो धर्ममुपासितुम् । रौद्रं व्रतं समास्थाय नियतो नियतेन्द्रियः ॥ २१ ॥
 तत्र देवो मया दृष्ट उमैया सहितः प्रभुः । सव्यं चक्षुर्मया दैवात्तत्र देव्यां निपातितम् ॥ २२ ॥
 कान्वैषेति महाराज न खल्वन्येन हेतुना । रूपं चाँनुपमं कृत्वा रुद्राणी तत्र तिष्ठति ॥ २३ ॥
 देव्या दिव्यप्रभावेण दग्धं सव्यं ममेक्षणम् । रेणुध्वस्तमिव ज्योतिः पिङ्गलत्वमुपागतम् ॥ २४ ॥
 ततोऽहमन्यद्विस्तीर्णं गत्वा तस्य गिरेस्तटम् । तूष्णीं वर्षशतान्यष्टौ समंधारं महाव्रतम् ॥ २५ ॥
 समाप्ते नियमे तस्मिस्तत्र देवो महेश्वरः । तैतः प्रीतेन मनसा प्राह वाक्यमिदं प्रभुः ॥ २६ ॥
 प्रीतोऽस्मि तव धर्मज्ञ तपसानेन सुव्रत । मया चैतद्भ्रतं चीर्णं त्वया चैव धनाधिप ॥ २७ ॥
 तृतीयः पुरुषो नास्ति यश्चरेद्भ्रतमीदृशम् । व्रतं सुदुष्करं ह्येतन्मयैवोत्पादितं पुरा ॥ २८ ॥
 तत्सखित्वं मया सौम्य रोचयस्व धनेश्वर । तपसा निर्जितश्चैव सखा भव ममानघ ॥ २९ ॥

१९] ति० टी०—उपदेशप्रयोजकमसद्वृत्तं दृश्यते श्रूयते चेत्याह—दृष्टमिति । मे मया त्वत्स्वन्नमित्तो देवतानां समुद्योगः प्रतिक्रियासंपादनविषय इति शेषः ॥ १९ ॥

रा० टी०—तत्कृतपापस्वरूपं बोधयन्नाह—दृष्टमिति । त्वत्स्वत्या भयं नन्दनं दृष्टं त्वचो निहता रूपयः श्रुताः अत एव समुद्योगः त्वद्व्योपायकरणं श्रुतः ॥ १९ ॥

गो० टी०—तस्य क्रूरत्वान्मायाचारित्र्यवस्थानेन विना किं कृतमित्यन्नाह—दृष्टमित्यादिना । त्वत्तः त्वया । मम मया । समुद्योग इति । प्रतिक्रियाकरणायेति शेषः ॥ १९ ॥

२०] ति० टी०—यद्यपि त्वयाहं निराकृतः, अथापि मम त्वं रक्ष्य एव । तत्र हेतुः—सापराधोऽपीति । स्ववान्धवैः पित्रादिभिः ॥ २० ॥

रा० टी०—निराकृत इति । यद्यपि त्वयाहं बहुशो निराकृतः तथापि सापराधोऽपि बालः स्ववान्धवैः रक्षितव्यः एतेन त्वद्रक्षणार्थमेवेदं मयोच्यते इति सूचितम् । तेन मद्बचनानादरे तव कल्याणं न भवितेति ध्वनितम् ॥ २० ॥

गो० टी०—निराकृत इति । रमणीयाः तोषणीयाः स्ववान्धवाः बाल्यादज्ञानादपराह्णाः त्वया कृतापराधा आसन्नित्यर्थः ॥ २० ॥

२१—२२] ति० टी०—त्वद्रक्षणहेतोरेव—अहं त्विति । रौद्रं रुद्रप्रसादकरम् ॥ २१ ॥ २२ ॥

२३] ति० टी०—किमिति देव्यां चक्षुर्निपातितं तत्राह—कान्विति । अन्येन हेतुना । विकारादिनेत्यर्थः । कान्विति सूचितविस्मयहेतुमाह—रूपं चेति ॥ २३ ॥

रा० टी०—ननु पापाचरणसमये एव कुतो न निवारितमित्यत आह—अहमित्यादिभिः । रौद्रं व्रतं समास्थाय धर्ममुपासितुं हिमवत्पृष्ठमहं गतः ॥ २१ ॥

रा० टी०—तत्रेति । तत्र हिमवत्पृष्ठे उमया सहितो देवो

मया दृष्टः दैवात् भाग्यवशात् का तु एषा इति हेतोः सव्यं वामं चक्षुः देव्या निपातितमन्येन हेतुना न तत्र तस्मिन् समये अनुपमं रूपं कृत्वा रुद्राणी तिष्ठति अतिष्ठत श्लोकद्वयमेकान्वयि ॥ २२—२३ ॥

गो० टी०—अहमिति । रौद्रं रुद्रप्रसादकरव्रतम् । इदं तु केदारव्रतमित्याहुः ॥ २१—२८ ॥

२४] ति० टी०—दग्धं नष्टम् । सव्येतरत्तु रेणुध्वस्तं रेणुस्पर्शकलुषीकृतम् । ज्योतिषा तेजसा पिङ्गलं तस्य भावस्तत्त्वम् । यद्वा कलुषितज्योतिरिव पिङ्गलं प्राप्तमित्यर्थः २४

रा० टी०—देव्या इति । देव्याः रुद्राण्याः दिव्यप्रभावेण मम सव्यमीक्षणं चक्षुर्दग्धं मम ज्योतिः इतरनयनकान्तिः रेणुध्वस्तमिव पिङ्गलत्वमुपागतम् ॥ २४ ॥

२५—२६] ति० टी०—समंधारं समंधारयम् ॥ २५ ॥ २६ ॥

रा० टी०—तत इति । ततोऽनन्तरं गिरेरन्यत्तदं गत्वा अष्टौ वर्षशतानि तूष्णीं महाव्रतं समंधारं समंधारयम् ॥ २५ ॥

रा० टी०—समाप्त इति । नियमे समाप्ते सति महेश्वरः इदं वाक्यं प्राह ॥ २६ ॥

२७—२८] ति० टी०—एतद्भ्रतं त्वदाचरितं महाव्रतम् ॥ २७ ॥ २८ ॥

रा० टी०—तदाकारमाह—प्रीत इति । अहं प्रीतोऽस्मि तत्र हेतुः य एतद्भ्रतं चरेत् स तृतीयो नास्ति सार्धश्लोक एकान्वयी ॥ २७ ॥ २८ ॥

रा० टी०—एतद्भ्रतकर्तुस्तृतीयस्याभावे हेतुं वदन्नाह—व्रतमिति । एतद्भ्रतं पुरा मयैव उत्पादितं तन्मयोत्पादितव्रताचरणाद्देतोः मया सखित्वं समारोचय अत एव मम सखा भव सार्धश्लोक एकान्वयी ॥ २९ ॥

गो० टी०—व्रतमिति । रोचयस्व स्वरुचितं कुरु ॥ २९ ॥ ३१ ॥
 २९] ति० टी०—रोचयस्व । रुचितं दृष्टित्यर्थः ॥ २९ ॥

देव्या दग्धं प्रभावेण यच्च सव्यं तवेक्षणम् । पैङ्गल्यं यदवाप्तं हि देव्या रूपनिरीक्षणात् ॥ ३० ॥
 एकाक्षिपिङ्गलीत्येव नाम स्थास्यति शाश्वतम् । एवं तेन सखित्वं च प्राप्यानुज्ञां च शंकरात् ॥ ३१ ॥
 आगतेन मया चैवं श्रुतस्ते पापनिश्चयः । तदर्धमिष्टसंयोगान्निवर्त कुलदूषणात् ॥ ३२ ॥
 चिन्त्यते हि वधोपायः सर्पिसङ्घैः सुरैस्तव । एवमुक्तो दशग्रीवः कोर्षेसंरक्तलोचनः ॥ ३३ ॥
 हस्तान्दन्तांश्च संपिष्य वाक्यमेतदुवाच ह । विज्ञातं ते मया दूत वाक्यं यच्चैवं प्रभापसे ॥ ३४ ॥
 नैव त्वमसि नैवासौ भ्रात्रा येनासि चोदितः । हितं नैष ममैतद्धि ब्रवीति धनरक्षकः ॥ ३५ ॥
 महेश्वरसखित्वं तु मूढः श्रावयते किल । नैवेदं क्षमणीयं मे यदेतद्भाषितं त्वया ॥ ३६ ॥
 यदेतावन्मया कालं दूत तस्य तु मर्षितम् । न हन्तव्यो गुरुर्ज्येष्ठो मयायमिति मन्यते ॥ ३७ ॥
 तस्य त्विदानीं श्रुत्वा मे वाक्यमेपा कृता मतिः । त्रीँलोकानपि जेष्यामि ब्राह्मवीर्यमुपाश्रितः ॥ ३८ ॥
 एतन्मुहूर्तमेवाहं तस्यैकस्य तु वै कृते । चतुरो लोकपालांस्तान्निष्यामि यमक्षयम् ॥ ३९ ॥

३०] ति० टी०-पैङ्गल्यमिति । इतरदिति शेषः ॥ ३० ॥

रा० टी०-देव्या इति । देव्याः प्रभावेण यत्सव्यं तवे-
 क्षणं दग्धं पैङ्गल्यं च यदवाप्तं तेन हेतुना एकाक्षिपिङ्गली इति
 मम शाश्वतं स्थास्यति सार्द्धंलोक एकान्वयी ॥ ३० ॥

३१] ति० टी०-एवं तेन श्रुतेन ॥ ३१ ॥

रा० टी०-एवमिति । एवं सखित्वं प्राप्य आगतेन
 मया ते पापनिश्चयः श्रुतः एतेन पापाचरणसमये मया न
 श्रुतमिति व्यञ्जितम् ॥ ३१ ॥

३२-३३] ति० टी०-निवर्तं निवर्तस्व ॥ ३२ ॥ ३३ ॥

रा० टी०-तदिति । हि यतः ते वधोपायः सुरैश्चिन्त्यते
 तत्समाहृतोः अपर्मिष्टसंयोगात् निवर्तं निवर्तस्व ॥ ३२ ॥

रा० टी०-एवमिति । दशग्रीवः हस्तान् दन्तांश्च संपिष्य
 एतद्वाक्यमुवाच ॥ ३३ ॥

गो० टी०-आगत्येति । आगत्य स्वगृहमागत्य । मे
 स्थितेन मया । अधर्मः तव पापविनिश्चयः श्रुतः ॥ ३२ ॥

गो० टी०-तदिति । तदर्धमत्वाहृतोः । कुलदूषणादर्धमि-
 ष्टसंयोगान्निवर्तं निवर्तस्व ॥ ३३ ॥ ३४ ॥

३४] ति० टी०-वाक्यं विज्ञातं वाक्यतात्पर्याथो
 विज्ञातः ॥ ३४ ॥

रा० टी०-तदाकारमाह-विज्ञातमित्यादिभिः । यत्वं
 प्रभापसे तन्मया विज्ञातमनिष्टमेव भापसे इत्यर्थः अतः त्वं
 नैवासि येन च त्वं चोदितोऽसि स भ्रातापि नैवास्ति उभावपि
 हनिष्यामीति तात्पर्यम् ॥ ३४ ॥

गो० टी०-विज्ञातमिति । वाक्यं विज्ञातमिति वाक्यता-
 त्पर्याथो विज्ञात इत्यर्थः ॥ ३५ ॥

३५] ति० टी०-येन भ्रात्रा चोदितोऽसौ भ्राता त्वं च
 नैवासि न भविष्यसि । तत्र हेतुः-हितमिति । एष धनर-
 क्षको मे हितं नैव ब्रवीति ॥ ३५ ॥

रा० टी०-हितमिति । धनरक्षकः एतन् मम हितं न
 ब्रवीति किन्तु महेश्वरसखित्वं श्रावयते ॥ ३५ ॥

गो० टी०-हितमिति । धनरक्षको मे हितमिति ब्रवीति ।
 एतद्धि मे न हितं न सममनुचितं चेत्यर्थः । हे मूढ महेश्वरस-
 खित्वं तद्रूपबलसंपत्तिं श्रावयसे किल ॥ ३६ ॥

३६] ति० टी०-किं तर्हि ब्रवीतीत्यत्राह-महेश्वर-
 सखित्वमिति । तद्रूपबलसंपदमित्यर्थः कुबेरेण स्वदृष्टान्तो-
 कावपि रावणः स्वदुर्मत्या विपरीतं गृहीतवान् । यत्त्वयैत-
 त्कुबेरप्राचल्यं भाषितं तत्रैव क्षमणीयं क्षमार्हम् ॥ ३६ ॥

रा० टी०-नेति । तस्य कुबेरस्य एतद्बलं यत्त्वया
 भाषितं तत्रैव क्षमणीयम् तथापि तावत्कालं मयं मर्षितम्
 एकं यदिति संबोधनं यत्त्वयैतदिति तदर्थः ॥ ३६ ॥

गो० टी०-न चेद्मिति । इदं न मर्षणीयं यत्त्वयाभिहितं
 भाषितं तदपि न मर्षणीयमित्यर्थः ॥ ३७ ॥

३७] ति० टी०-एतावत्कालं मया तस्य मर्षितं क्षान्तं
 तदिति हेतोर्यतो मदनन्तरात्मेतः पूर्वमेव ज्येष्ठो गुरुर्न हन्तव्य
 इति मन्यते मन्यते स्म ततो हेतोरित्यर्थः ॥ ३७ ॥

रा० टी०-एतावत्कालपर्यन्तं क्षमायां हेतुं वदन्नाह-
 नेति । ज्येष्ठो गुरुः अतो यत्र हन्तव्यः इति मया मन्यते
 अमन्यत इदानीं तस्य वाक्यं श्रुत्वा तु एषा मतिः कृता ॥ ३७ ॥

गो० टी०-न हन्तव्य इति । मम तद्दयं गुरुः न हन्तव्य
 इति पूर्वमेव मन्यते स्म । तथापि तस्यैकस्य ते एषा मति-
 जायते । कृतशब्दार्थमाह-त्रीनिति ॥ ३८ ॥ ३९ ॥

३८] ति० टी०-एषा मतिः कृता । केल्यत्राह-
 त्रीनिति ॥ ३८ ॥

रा० टी०-तत्स्वरूपमाह-त्रीनिति । एकस्य तस्य धन-
 दस्य कृते त्रीन् लोकान् जेष्यामि चतुरो लोकपालांस्तु यम-
 क्षयं नयिष्यामि नेष्यामि सार्द्धंलोक एकान्वयी ॥ ३८ ॥

३९] ति० टी०-एतन्मुहूर्तमस्मिन्मुहूर्ते । तस्यैकस्य तु
 वैकृते । वधप्रसङ्ग इत्यर्थः ॥ ३९ ॥

१ इदमर्थं 'श्रातः श्रितेन मनसेति षड्विंशत्पद्योत्तरार्धात्परतः पठितं गो.पु. । २ पिङ्गलेति गो. पाठः । ३ आगत्य च श्रुतोयं मे तव पापविनिश्चय इति गो.
 पाठः । ४ कुह इति गो. पाठः । ५ हस्ताविति गो. पाठः । ६ संपीज्योति गो.पाठः । ७ यस्तेति गो.पाठः । ८ पतदिति गो. पाठः । ९ चिति गो.पाठः ।

एवमुक्त्वा तु लङ्केशो दूतं खड्गेन जघ्निवान् । ददौ भक्षयितुं ह्येनं राक्षसानां दुरात्मनाम् ॥ ४० ॥
ततः कृतस्वस्त्ययनो रथमारूढ्य रावणः । त्रैलोक्यविजयाकांक्षी ययौ यत्र धनेश्वरः ॥ ४१ ॥

इत्यापें श्रीमद्रामायणे वाल्मीकीय आदिकाव्ये उत्तरकाण्डे त्रयोदशः सर्गः ॥ १३ ॥

चतुर्दशः सर्गः ।

रावणानुचरणां यक्षाणां च परस्परजयैषिणां रोमहर्षणः संग्रामः तत्र यक्षाणां पराजयश्च ।

ततः सै सचिवैः सार्धं षड्भिर्नित्यबलोद्धतः । महोदरप्रहस्ताभ्यां मारीचशुकसारणैः ॥ १ ॥
धूम्राक्षेण च वीरेण नित्यं समरगार्धिना । वृतः संप्रययौ श्रीमान्क्रोधाळोकान्दहन्निव ॥ २ ॥
पुराणि स नदीः शैलान्वनान्युपवनानि च । अतिक्रम्य मुहूर्तेन कैलासं गिरिमागमत् ॥ ३ ॥
संनिविष्टं गिरौ तस्मिन्राक्षसेन्द्रं निशम्य तु । युद्धैस्तु तं कृतोत्साहं दुरात्मानं समन्त्रिणम् ॥ ४ ॥
यक्षा न शेकुः संस्थातुं प्रमुखे तस्य रक्षसः । राज्ञो भ्रातेति विज्ञाय गता यत्र धनेश्वरः ॥ ५ ॥
ते गत्वा सर्वमाचख्युर्भ्रातुस्तस्य चिकीर्षितम् । अनुज्ञाता ययुर्हृष्टा युद्धाय धनदेन ते ॥ ६ ॥
ततो बलानां संक्षोभो व्यवर्धत ईवोदधेः । तस्य नैऋतराजस्य शैलं संचलयन्निव ॥ ७ ॥
ततो युद्धं समभवद्यक्षराक्षससंकुलम् । व्यथिताश्चाभवंस्तत्र सचिवा राक्षसस्य ते ॥ ८ ॥
स दृष्ट्वा तादृशं सैन्यं दशग्रीवो निशाचरः । हर्षनादान्वहन्कृत्वा स क्रोधाद्भ्यर्षोषत ॥ ९ ॥

रा० टी०—एवमिति । लंकेशः दूतं जघ्निवान् राक्षसानां
राक्षसेभ्यः भक्षयितुं ददौ च ॥ ३९ ॥

गो० टी०—एतदिति । तस्यैकस्य कृते वधप्रसङ्ग इति
शेषः ॥ ४० ॥

४०—४१] ति० टी०—एनं खड्गच्छिन्नं दूतं भक्षयितुमाज्ञां
कृतवानिति शेषः ॥ ४०—४१ ॥

इति श्रीरामाभिरामे श्रीरामायणे रामायणतिलके वाल्मीकीय
आदिकाव्ये उत्तरकाण्डे त्रयोदशः सर्गः ॥ १३ ॥

रा० टी०—तत इति । रावणः त्रैलोक्यविजयाकांक्षी सन्
यत्र धनेश्वरस्तत्र ययौ ॥ ४० ॥

इति श्रीमद्रामायणव्याख्याने रामायणशिरोमणौ
उत्तरकाण्डे त्रयोदशः सर्गः ॥ १३ ॥

गो० टी०—एवमिति । एनं खड्गच्छिन्नमित्यर्थः ४१ ॥ ४२ ॥
इति श्रीमोविन्दराजविरचिते श्रीरामायणभूषणे मणिमुकुटाख्याने
उत्तरश्रीरामायणव्याख्याने त्रयोदशः सर्गः ॥ १३ ॥

१—३] ति० टी०—अथादौ कुबेरजयः—तत इति ॥ १—३ ॥

रा० टी०—रावणगमनप्रकारं बोधयन्नाह—तत इत्या-
दिभिः षड्भिः । महोदरप्रभृतिभिः सचिवैस्साहं नित्यं
बलोद्धतस्स रावणः सचिवैर्दृष्टतस्सन् ङोकान्दहन्निव संप्रययौ
श्लोकद्वयमेकान्वयि ॥ १ ॥ २ ॥

रा० टी०—पुराणीति । स रावणः मुहूर्तेन पुरादीनति-
क्रम्य कैलासमागमत् ॥ ३ ॥

४] ति० टी०—समन्त्रिणं महोदरादिषण्मन्त्रिसहितम् ॥ ४ ॥

५—६] ति० टी०—न शेकुरित्यत्र हेतुः—राज्ञो भ्रातेति ।
कुबेरस्य भ्रातेत्यर्थः ॥ ५ ॥ ६ ॥

रा० टी०—सन्निविष्टमिति । युद्धेऽहं राक्षसेन्द्रं रावणम्
तस्मिन् गिरौ सन्निविष्टं निशम्य राज्ञो धनदस्य भ्रातेति
विज्ञाय यक्षासंसंमुखे स्थातुं न शेकुः अतो यत्र धनेश्वरः तत्र
गताः श्लोकद्वयमेकान्वयि ॥ ४ ॥ ५ ॥

रा० टी०—ते इति । ते यक्षाः भ्रातुः रावणस्य चिकी-
र्षितं तस्य धनदस्य समीपे आचख्युः धनदेन अनुज्ञातास्तन्तः
युद्धाय ययुश्च ॥ ६ ॥

गो० टी०—यक्षा इति । न शेकुरित्यत्र हेतुमाह—राज्ञो
भ्रातेति ॥ ५—६ ॥

७—८] ति० टी०—तस्य नैऋतराजस्य बलानां संक्षोभः
शैलं कैलासं चालयन्निव व्यवर्धत । उदधेः क्षोभो यथा ॥ ७ ॥ ८ ॥

रा० टी०—तत इति । उदधेः संक्षोभ इव नैऋतराजस्य
बलानां संक्षोभः शैलं सञ्चालयन्निव व्यवर्धत ॥ ७ ॥

रा० टी०—तत इति । यक्षैः राक्षसैश्च संकुलं युद्धं सम-
भवत् राक्षसस्य सचिवास्तु व्यथिता अभवन् ॥ ८ ॥

९] ति० टी०—हर्षनादाहर्षजसिंहनादान् ॥ ९ ॥

रा० टी०—स इति । रावणः बहून् हर्षनादान् कृत्वा
सक्रोधात् क्रोधत्वसहितात् हेतोः अभ्यधावत् ॥ ९ ॥
गो० टी०—स दृष्ट्वेति । हर्षनादं सिंहनादम् ॥ ९ ॥

ये तु ते राक्षसेन्द्रस्य सचिवा घोरविक्रमाः । तेषां सहस्रमेकैको यक्षाणां समयोधयत् ॥ १० ॥
 ततो गदाभिर्मुसलैरसिभिः शक्तितोमरैः । हन्यमानो दशग्रीवस्तसैन्यं समगाहत ॥ ११ ॥
 स निरुच्छ्वासवत्तत्र बध्यमानो दशाननः । वर्षद्भिरिव जीमूतैर्धाराभिरवरुध्यत ॥ १२ ॥
 न चकार व्यथां चैव यक्षशस्त्रैः समाहतः । महीधर इवाम्भोदैर्धाराशतसमुक्षितः ॥ १३ ॥
 स मैहात्मा समुद्यम्य कालदण्डोपमां गदाम् । प्रविवेश ततः सैन्यं नयन्यक्षान्यमक्षयम् ॥ १४ ॥
 स कक्षमिव विस्तीर्णं शुष्केन्धनमिवाकुलम् । वातेनाग्निरिवैदीप्तो यक्षसैन्यं ददाह तत् ॥ १५ ॥
 तैस्तु तत्र महामात्यैर्महोदरशुकादिभिः । अल्पावशेषास्ते यक्षाः कृता वातैरिवाम्बुदाः ॥ १६ ॥
 केचित्समाहता भग्नाः पतिताः समरे क्षितौ । ओष्ठांश्च दशनैस्तीक्ष्णैरदशन्कुपिता रणे ॥ १७ ॥
 श्रान्ताश्चान्योन्यमालिङ्ग्य भ्रष्टशस्त्रा रणाजिरे । सीदन्ति च तदा यक्षाः कूला इव जलेन ह ॥ १८ ॥
 हतानां गच्छतां स्वर्गं युध्यतामैथ धावताम् । प्रेक्षतामृषिसङ्घानां बभूव न तदान्तरम् ॥ १९ ॥
 भग्नास्तु तान्समालक्ष्य यक्षेन्द्रास्तु महाबलान् । धनाध्यक्षो महाबाहुः प्रेषयामास यक्षकान् ॥ २० ॥
 एतस्मिन्नन्तरे राम विस्तीर्णवलवाहनः । प्रेषितो न्यपतद्यक्षो नात्रा संयोधकण्टकः ॥ २१ ॥
 तेन चक्रेण मारीचो विष्णुनेव रणे हतः । पतितो भूतले शैलात्क्षीणपुण्य इव ग्रहः ॥ २२ ॥

१०-११] ति० टी०-ये रावणसचिवास्तेपामैकैकस्तेषां सहस्रसंख्यानां यक्षाणां सहस्रमयोधयत् ॥ १० ॥ ११ ॥

रा० टी०-ये इति । ये राक्षसेन्द्रस्य सचिवाः तेषामेकैकः यक्षाणां सहस्रं समयोधयत् ॥ १० ॥

रा० टी०-तत इति । गदादिभिर्हन्यमानो दशग्रीवः तेषां यक्षाणां सैन्यं समगाहत अमघ्नान् ॥ ११ ॥

गो० टी०-ये त्विति । सहस्राणां यक्षानामेकैकं सहस्रं प्रत्येकमयोधयत् ॥ १०-१८ ॥

१२] ति० टी०-धाराभिः शस्त्रसमूहैः ॥ १२ ॥

रा० टी०-स इति । वर्षद्भिर्जीमूतैरिव यक्षैरिति शेषः धाराभिर्वाणपरम्पराभिः निरुच्छ्वासवत् यथा भवति तथा बध्यमानो दशाननः अवरुध्यत अवारुध्यत ॥ १२ ॥

१३-१४] ति० टी०-धाराशतसमुक्षितः शस्त्रक्षतजन्य-रुधिरधाराशतसमुक्षितः ॥ १३ ॥ १४ ॥

रा० टी०-नेति । यक्षशस्त्रैः समाहतो रावणः अम्भोदैर्धाराशतसमुक्षितो महीधर इव व्यथां न चकार प्राप ॥ १३ ॥

रा० टी०-स इति । स रावणः गदां समुद्यम्य यक्षान् यमक्षयं नयन् नेतुं सैन्यं प्रविवेश ॥ १४ ॥

१५] ति० टी०-कक्षं तृणं तद्द्विस्तीर्णम् । शुष्केन्धन-मिवाकुलं शुष्केन्धने आकुलत्वं च इदिति वह्निव्याप्यत्वम् । यक्षसैन्यं वातेनादीप्तोऽग्निरिव रावणो ददाह ॥ १५ ॥

रा० टी०-स इति । स रावणः कक्षादीन् आदीप्तो रिव यक्षसैन्यं ददाह ॥ १५ ॥

१६] ति० टी०-रावणेन सह वर्तमानैस्त्वैरमाल्यैर्यक्षा अल्पावशेषाः कृताः ॥ १६ ॥

रा० टी०-तैरिति । अल्पावशेषाः ये यक्षाः ते महोदर-शुकादिभिः वातैरिम्बुदा इव कृताः विनाशिताः ॥ १६ ॥

१७] ति० टी०-भग्ना भग्नगात्राः ॥ १७ ॥

रा० टी०-केचिदिति । केचित्समाहताः भग्नाः भग्नगात्राः सन्तः समरे क्षितौ पतिताः अपरे कुपिताः दशनैरोष्ठानदशन १७

१८] ति० टी०-कूला इति लिङ्गव्यत्ययः ॥ १८ ॥

रा० टी०-श्रान्ता इति । रणाजिरे भ्रष्टशस्त्राः श्रान्ताः यक्षाः जलेन कूलाः कूलानीव अन्योन्यमालिङ्ग्यैव सीदन्ति इव एवाथे ॥ १८ ॥

१९-२१] ति० टी०-भूतले धावतां परैर्हतानामथा नन्तरं स्वर्गं गच्छतां गत्वा तत्र स्थितानां व्योम्नि स्थित्वा युद्धं प्रेक्षतां प्रेक्षमाणानामृषिसङ्घानां च दिव्याकाशेऽन्तरं स्थातुमवकाशो न बभूव ॥ १९-२१ ॥

रा० टी०-हतानामिति । हननादिक्रियाविशिष्टानां विशिष्टान् प्रेक्षतामृषिसंघानामृषिसंघैः अन्तरमवकाशसहितं न बभूव अन्तरिक्षमिति शेषः किञ्च हननादिक्रियाविशिष्टैर्यक्षैः प्रेक्षणक्रियाविशिष्टकृषिसङ्घैश्च अन्तरमवकाशसहितं नभो न बभूव ॥ १९ ॥

रा० टी०-भग्नानिति । धनाध्यक्षः यक्षेन्द्रान् भग्नान् समालक्ष्य यक्षकान् महायक्षान्तराणि प्रेषयामास ॥ २० ॥

रा० टी०-एतस्मिन्निति । एतस्मिन्नन्तरे समये नात्रा संयोधकण्टको यक्षो न्यपतत् ॥ २१ ॥

गो० टी०-हतानामिति । पृथिवीतले युध्यतां हतानामत एव स्वर्गस्थानां तथा व्योम्नि स्थित्वा युद्धं प्रेक्षतां प्रेक्षमाणानामृषिसंघानां च दिवि आकाशे अन्तरमवस्थातुमवकाशः न बभूव । व्योम्नि निविडमभूदित्यर्थः ॥ १९-२८ ॥

२२] ति० टी०-तेन संयोधकण्टकाख्येन यक्षेण चक्रेण हतः पीडितो मारीचः शैलात्कैलासाद्भूतले पतितः । संयोधानां समक्षयोद्धृणां कण्टकः संहर्तति संयोधकण्टकः ॥ २२ ॥

ससंज्ञस्तु मुहूर्तेन स विश्रम्य निशाचरः । तं यक्षं योधयामास स च भयः प्रदुद्रुवे ॥ २३ ॥
 ततः काञ्चनचित्राङ्गं वैदूर्यरजैतोक्षितम् । मर्यादां प्रतिहारणां तोरणान्तरमाविशत् ॥ २४ ॥
 तं तु राजन्दशग्रीवं प्रविशन्तं निशाचरम् । सूर्यभानुरिति ख्यातो द्वारपालो न्यवारयत् ॥ २५ ॥
 स वार्यमाणो यक्षेण प्रविशेश निशाचरः । यदा तु वारितो राम न व्यतिष्ठत्स राक्षसः ॥ २६ ॥
 ततस्तोरणमुत्पाद्य तेन यक्षेण ताडितः । रुधिरं प्रस्रवन्भाति शैलो धातुस्रवैरिव ॥ २७ ॥
 स शैलशिखराभेण तोरणेन समाहृतः । जगाम न क्षतिं वीरो वरदानात्स्वयंभुवः ॥ २८ ॥
 तेनैव तोरणेनाथ यक्षस्तेनाभिताडितः । नादृश्यत तदा यक्षो भस्मीकृततनुस्तदा ॥ २९ ॥
 ततः प्रदुद्रुवुः सर्वे दृष्ट्वा रक्षःपराक्रमम् । ततो नदीर्गुहाश्चैव विविशुर्भयपीडिताः ॥
 त्यक्तप्रहरणाः श्रान्ता विवर्णवदनास्तदा ॥ ३० ॥
 इत्यार्षे श्रीमद्रामायणे वाल्मीकीय आदिकाव्ये उत्तरकाण्डे चतुर्दशः सर्गः ॥ १४ ॥

पञ्चदशः सर्गः ।

अमरविस्मयकारिणि तस्मिन् रणेऽसुरहतये धनाध्यक्षग्रहितेन माणिभद्रेण हतेऽपि निशाचरसङ्घे रावणस्तं पराभ्यान्तेऽल्लोकेशमपि
 जित्वा कामगं पुष्पकाख्यं व्योमयानमपि तस्यापाहरत् ।

ततस्ताँलक्ष्य वित्रस्तान्यक्षेन्द्रांश्च सहस्रशः । धनाध्यक्षो महायक्षं माणिचौरमथाब्रवीत् ॥ १ ॥
 रावणं जहि यक्षेन्द्र दुष्टृत्तं पापचेतसम् । शरणं भव वीराणां यक्षाणां युद्धशालिनाम् ॥ २ ॥
 एवमुक्तो महाबाहुर्माणिभद्रः सुदुर्जयः । वृतो यक्षसहस्रैस्तु चतुर्भिः समयोधयत् ॥ ३ ॥
 ते गदामुसलप्रासैः शक्तितोमरमुद्गरैः । अभिघ्नन्तस्तदा यक्षा राक्षसान्समुपाद्रवन् ॥ ४ ॥
 कुर्वन्तस्तुमुलं युद्धं चरन्तः श्येनवल्लुघु । बाहं प्रयच्छ नेच्छामि दीयतामिति भाषिणः ॥ ५ ॥
 ततो देवाः सगन्धर्वा ऋषयो ब्रह्मवादिनः । दृष्ट्वा तत्तुमुलं युद्धं परं विस्मयमागमन् ॥ ६ ॥
 यक्षाणां तु प्रहस्तेन सहस्रं निहतं रणे । महोदरेण चानिन्द्यं सहस्रमपरं हतम् ॥ ७ ॥
 क्रुद्धेन च तदा राजन्मारीचेन युयुत्सुना । निमेषान्तरमात्रेण द्वे सहस्रे निपातिते ॥ ८ ॥

रा० टी०—तेनेति । विष्णुनेव तेन संयोधकण्ठकेन चक्रेण
 हतस्ताडितो मारीचः शैलात् भूतले पतितः ॥ २२ ॥

२३-३०] ति० टी०—स च यक्षश्च । मर्यादां जनप्रवेशार्थं
 प्रतीहारणां तोरणान्तरं द्वारमध्यमिति तीर्थः । आविशत् रावण
 इति शेषः ॥ धातुस्रवैरुतः शैल इव ॥ तोरणेन तोरणस्थदण्डेन ॥
 भस्मीकृततनुरिति । चूर्णीकृततनुरित्यर्थः ॥ २९-३० ॥

इति श्रीरामाभिरामे श्रीरामीये रामायणतिलके वाल्मीकीय
 आदिकाव्ये उत्तरकाण्डे चतुर्दशः सर्गः ॥ १४ ॥

रा० टी०—सेति । मुहूर्तेन ससञ्ज्ञः स मारीचः यक्षं योध-
 यामास स यक्षस्तु भयस्तन् प्रदुद्रुवे ॥ तत इति । काञ्चनेन
 चित्राण्यङ्गानि यस्य वैदूर्यरजताभ्यामुक्षितं प्रतिहारणां मर्यादां
 तोरणान्तरं बहिर्द्वारमध्यमाविशत् रावण इति शेषः ॥ तमिति ।
 प्रविशन्तं दशग्रीवं द्वारपालो न्यवारयत् ॥ स इति । यक्षेण
 वार्यमाणोऽपि रावणः प्रविशेश अर्द्धं पृथक्—यदेति । वारितो
 रावणः यदा न व्यतिष्ठत् ततस्तदा तोरणं तस्य दण्डमुत्पाद्य

यक्षेण ताडितः अत एव रुधिरं स्रवन् रावणः धातुस्रवैरुपलक्षितः
 शैल इव भाति सार्द्धश्लोक एकान्वयी ॥ स इति । तोरणेन
 समाहृतः स रावणः स्वयंभुवो वरदानात् हेतोः क्षितिं न जगाम ॥
 तेनेति । तेन रावणेन तेनैव तोरणेन अभिताडितः अत एव
 भस्मीकृता चूर्णीकृता तनुर्यस्य स यक्षो नादृश्यत ॥ तत इति ।
 रक्षःपराक्रमं दृष्ट्वा सर्वे यक्षाः प्रदुद्रुवुः नदीर्गुहाश्च विविशुश्च
 सार्धश्लोक एकान्वयी ॥ २३-३० ॥

इति श्रीमद्रामायणव्याख्याने रामायणशिरो-
 मणौ उत्तरकाण्डे चतुर्दशः सर्गः ॥ १४ ॥

गो० टी०—तेनैवेति । भस्मीकृततनुरिति । रावणकृत-
 तोरणदण्डसमाहनेन चूर्णित इत्यर्थः ॥ २९ ॥ ३० ॥

इति श्रीगोविन्दराजविरचिते मणिमुकुटाख्याने उत्तरश्रीरामा-
 यणव्याख्याने चतुर्दशः सर्गः ॥ १४ ॥

१-८] ति० टी०—अथ पुष्पकग्रहः—तत इति । लक्ष्य
 लक्षयित्वा । माणिचारो माणिभद्रः ॥ १-८ ॥

क च यक्षार्जवं युद्धं क च मायाबलाश्रयम् । रक्षसां पुरुषव्याघ्र तेन तेऽभ्यधिका युधि ॥ ९ ॥
 धूम्राक्षेण समागम्य माणिभद्रो महारणे । मुसलेनोरसि क्रोधात्ताडितो न च कम्पितः ॥१०॥
 ततो गदां समाविध्य माणिभद्रेण राक्षसः । धूम्राक्षस्ताडितो मूर्ध्नि विह्वलः स पपात ह ॥११॥
 धूम्राक्षं ताडितं दृष्ट्वा पतितं शोणितोक्षितम् । अभ्यधावत संग्रामे माणिभद्रं दशाननः ॥ १२ ॥
 संक्रुद्धमभिधावन्तं माणिभद्रो दशाननम् । शक्तिभिस्ताडयामास तिसृभिर्धक्षपुंगवः ॥ १३ ॥
 ताडितो माणिभद्रस्य मुकुटे प्राहरद्रेण । तस्य तेन प्रहारेण मुकुटं पार्श्वमागतम् ॥ १४ ॥
 [तैतः संयुध्यमानेन विष्ट्वो न व्यकम्पत ।]
 ततैःप्रभृति यक्षोऽसौ पार्श्वमौलिरभूत्किल ! तस्मिंस्तु विमुखीभूते माणिभद्रे महात्मनि ॥
 संनादः सुमहान्राजंस्तस्मिन्शैले व्यवर्धत ॥ १५ ॥
 ततो दूरात्प्रददृशे धनाध्यक्षो गदाधरः । शुकुप्रौष्ठपदाभ्यां च पद्मशङ्खसमावृतः ॥ १६ ॥

रा० टी०—यक्षपराभवानन्तरकालिकं वृत्तान्तमाह—तत इत्यादिभिः । धनाध्यक्षः यक्षेन्द्रान् विव्रस्तान् लक्ष्य लक्षयित्वा अवलोक्य माणिभद्रं महायक्षमब्रवीत् ॥ १ ॥

रा० टी०—तदाकारमाह—रावणमिति । दुर्दृष्टं रावणं जहि अत एव वीराणां शरणमाश्रयो भव ॥ २ ॥

रा० टी०—एवमिति । एवमुक्तशत्रुभिर्धक्षसहस्रैर्दृतो माणिभद्रस्समयोधयत् ॥ ३ ॥

रा० टी०—युद्धाकारमाह—ते इत्यादिभिः । गदादिभिरभिन्नतो यक्षाः राक्षसान् सखुपाद्रवन् ॥ ४ ॥

रा० टी०—कुर्वन्त इति । युद्धं कुर्वन्तः अत एव श्येनवत् लघु क्षिप्रं यथा भवति तथा चरन्तो यक्षादयः प्रयच्छ युद्धमिति शेषः नेच्छामि निवर्तितुमिति शेषः दीयतां स्वशखमिति शेषः किञ्च दीयतां छियताम् अस्य शखमिति शेषः इति भाषिणो कन्वुरिति शेषः ॥ ५ ॥

रा० टी०—तत इति । देवादयः तुमुलं युद्धं दृष्ट्वा परं विस्मयमागमन् ॥ ६ ॥

रा० टी०—यक्षाणामिति । प्रहस्तेन यक्षाणां सहस्रं निहतं महोदरेण तु अपरं सहस्रं हतम् ॥ ७ ॥

रा० टी०—कुद्धेनेति । मारीचेन द्वे सहस्रे निपातिते ८ गो० टी०—ततस्तानित्यादि । माणिचारः माणिभद्रः ॥ १ ॥ १३ ॥

९-१३] ति० टी०—ते राक्षसाः ॥ ९-१३ ॥

रा० टी०—तत्र हेतुमाह—क चेति । यक्षाणामार्जवं सरलता यस्मिन् तयुद्धं क मायाबलाश्रयं च क द्वयोर्महदन्तरालमितिर्थाः तेन हेतुना युधि राक्षसा अभ्यधिकाः ॥ ९ ॥

रा० टी०—धूम्राक्षेणेति । धूम्राक्षेण समागम्य उरसि मुशलेन ताडितोपि माणिभद्रः न कम्पितः ॥ १० ॥

रा० टी०—तत इति । माणिभद्रेण गदां समाविध्य दृढं गृहीत्वा मूर्ध्नि ताडितः अत एव विह्वलो भूत्वा धूम्राक्षः पपात ११

रा० टी०—धूम्राक्षमिति । दशाननो माणिभद्रमभ्यधावत ॥ १२ ॥

रा० टी०—संक्रुद्धमिति । माणिभद्रः अभिधावन्तं दशाननं तिसृभिः शक्तिभिः ताडयामास ॥ १३ ॥

१४] ति० टी०—ताडित इति । तिसृभिः शक्तिभिस्ताडितो राक्षसेन्द्रो गदया माणिभद्रस्य मुकुटे मुकुटस्थले प्राहरत् । तच्च मुकुटस्थलं तेन प्रहारेण पार्श्वमेकपार्श्वमागतं प्राप्तम् ॥ १४ ॥

रा० टी०—ताडित इति । ताडितो रावणः माणिभद्रस्य मुकुटे प्राहरत् तेन प्रहारेण तस्य माणिभद्रस्य मुकुटं पार्श्वमेकपार्श्वभागमागतम् पतितमित्यर्थः ॥ १४ ॥

गो० टी०—ताडित इति । ताडितः शक्तिताडितः रावणः माणिभद्रं गदया मुकुटे प्राहरत् । तच्च मुकुटम् प्रहारात्पाद्वंमागतम् ॥ १४ ॥

१५] ति० टी०—संनादो रक्षसाम् ॥ १५ ॥

रा० टी०—तत इति । ततःप्रभृति तत्कालादारभ्य असौ माणिभद्रः पार्श्वमौलिरभूत् अर्द्धं पृथक् तस्मिन्निति माणिभद्रे विमुखीभूते संग्रामान्निवृत्ते सति तस्मिन् शैले सुमहान् सन्नादो व्यवर्धत ॥ १५ ॥

गो० टी०—तत इति । संयुध्यमानेन माणिभद्रेण विष्ट्वो निरुद्धः न व्यकम्पत ॥ १५ ॥

१६] ति० टी०—पद्मशङ्खसमावृतः शङ्खपद्मनिध्यभिमानिदेवसंघतः शुकुप्रौष्ठपदाभ्यां निधिरक्षकमन्त्रिभ्यां सह धनाध्यक्षः प्रददृशे आतरमिति संबन्धः ॥ १६ ॥

रा० टी०—तत इति । ततस्सन्नादश्रवणानन्तरं शुकुप्रौष्ठपदाभ्यां तत्तत्संशकनिधिरक्षकाम्नासुपलक्षितः पद्मशङ्खैः तदभिमानिदेवैस्समावृतो धनाध्यक्षो ददृशे ॥ १६ ॥

गो० टी०—शङ्खपद्मसमावृतः शङ्खपद्मनिध्यभिमानिदेवैः संघतः । शुकुप्रौष्ठपदाभ्यां च सह प्रददृशे शुकुप्रौष्ठपदौ मन्त्रिणौ ॥ १६ ॥

स दृष्ट्वा भ्रातरं संख्ये शापाद्विभ्रष्टगौरवम् । उवाच वचनं धीमान्युक्तं पैतामहे कुले ॥ १७ ॥
 यन्मया वार्यमाणस्त्वं नावगच्छसि दुर्मते । पश्चादस्य फलं प्राप्य ज्ञास्यसे निरयं गतः ॥ १८ ॥
 यो हि मोहाद्विषं पीत्वा नावगच्छति दुर्मतिः । स तस्य परिणामान्ते जानीते कर्मणः फलम् ॥ १९ ॥
 दैवतानि न नन्दन्ति धर्मयुक्तेन केन चित् । येन त्वमीदृशं भावं नीतस्तैश्च न बुद्ध्यसे ॥ २० ॥
 मातरं पितरं विप्रैमाचार्यं चावमर्न्यं वै । स पश्यति फलं तस्य प्रेतराजवशं गतः ॥ २१ ॥
 अध्रुवे हि शरीरे यो न करोति तपोर्जनम् । स पश्चात्तप्यते मूढो मृतो गत्वात्मनो गतिम् ॥ २२ ॥
 [धर्माद्राजैयं धनं सौख्यमधर्माद्दुःखमेव च । तस्माद्धर्मं सुखार्थाय कुर्यात्पापं विसर्जयेत् ॥
 पापस्य हि फलं दुःखं तद्भोक्तव्यमिहात्मना । तस्मादात्मापघातार्थं मूढः पापं करिष्यति] ॥
 कस्य चिन्न हि दुर्बुद्धेश्छन्दतो जायते मतिः । यादृशं कुरुते कर्म तादृशं फलमश्नुते ॥ २३ ॥
 ऋद्धिं रूपं बलं पुत्रान्वित्तं शूरत्वमेव च । प्राप्नुवन्ति नरा लोके निर्जितं पुण्यकर्मभिः ॥ २४ ॥

१७] ति० टी०—शापाद्विश्रवसः कृतादारुणस्वभावो भविष्यतीति शापात् । विभ्रष्टगौरवं वन्दनादिप्रयोजकश्रेष्ठत्व-गौरवरहितम् अकृतवन्दनादिव्यवहारमिति यावत् । पैतामहे कुले युक्तं तत्कुले उत्पत्तयुक्तं वचनमुवाचेत्यर्थः ॥ १७ ॥

१८ टी०—स इति । स धनाध्यक्षः शापात् दारुणस्व-भावो भविष्यतीति वचनात् विभ्रष्टं गौरवं गुरुत्वप्रयुक्तप्रणा-मादिर्यस्य तं भ्रातरं रावणं दृष्ट्वा पैतामहे कुले युक्तमुचितं वचनमुवाच ॥ १७ ॥

गो० टी०—स इति । शापात् पितृकृतदारुणत्वशापात् विभ्रष्टगौरवः वन्दनादिप्रयोजकश्रेष्ठगौरवरहितः । युक्तमिति पै-तामहे कुले उत्पत्तेरिति शेषः ॥ १७ ॥

१८] ति० टी०—वार्यमाणः । असद्रुत्तादिति शेषः । नावगच्छसि । अस्य मद्बचनाकरणस्य पूज्यपूजाव्यतिक्रमादि-शेषस्य च फलं परिपाकं प्राप्य तद्वशाभिरयं गतो ज्ञास्यसे । अहं साधु न कृतवान्, किं तु पापमेवेति परितप्यसे इत्यर्थः ॥ १८ ॥

१९ टी०—तदाकारमाह—यदिति । मया वार्यमाणस्त्वं यन्नावगच्छसि बुद्ध्यसे तस्मात् अस्य दुष्कृतकर्मणः फलं प्राप्य निरयं गतस्सन् ज्ञास्यसे ज्ञास्यसि ॥ १८ ॥

गो० टी०—यदिति । अस्य फलं कुलाचारस्य फलं परि-पाकं प्राप्य ॥ १८ ॥ १९ ॥

१९] ति० टी०—तत्कालानवगतदुःखसाधनस्य काला-न्तरे फलपाकतो ज्ञाने दृष्टान्तः—यो हीति ॥ १९ ॥

२० टी०—ननु स्वकृतकर्मणि पापत्वेन मयि न प्रती-यन्ते इति कथं तेषां निरयदातृत्वमित्यत आह—य इति । यो मोहाद् अविज्ञेकात् विषं पीत्वापि नावगच्छति जानाति स दुर्मतिः बस्य विषस्य परिणामान्ते रूपांतरप्राप्तौ कर्मणः विषपानस्य फलं जानीते एतेन अज्ञातस्यापि कर्मणः फलं भवतीति सूचितम् ॥ १९ ॥

२०] ति० टी०—दैवतानि ब्रह्मरुद्रादयः । धर्मयुक्तेन केन चित्प्राकृतेन व्यापारेण त्वामिदानीं नाभिनन्दन्ति त्वयि विमुखा भवन्ति । संप्रति त्वयि धर्माभावाद्येन देवतानभि-नन्दनेन त्वमीदृशं भावं कूरं नीतः प्रापितः सन्नावबुद्ध्यसे ॥ २० ॥

२० टी०—दैवतानीति । येन केन चित् हेतुना ईदृशं ऋषिप्रभृतिर्हिसारूपं भावं धर्मं नीतः प्राप्तस्त्वं तद् हिंसनं न बुद्ध्यसे पापत्वेन न जानासि ज्ञात्वा न निवर्तसे इत्यर्थः तेन हेतुना धर्मयुक्तेनोपलक्षितानि दैवतानि ब्रह्मादयो न नन्दन्ति एतेन तव विनाशकालः संप्राप्त इति सूचितम् ॥ २० ॥

गो० टी०—दैवता इति । धर्मयुक्तेन तव केन चिद्व्यापारेण त्वामिदानीं नाभिनन्दन्ति । धर्माभावाच्चयि विमुखा भवन्ती-त्यर्थः । येन देवतावैखल्येन । त्वमीदृशं कूरं भावं नीतः सन्ना-वबुद्ध्यसे ॥ २० ॥ २१ ॥

२१] ति० टी०—तस्य मात्रायवमानस्य । अत्र मात्रादि-पदं पूज्योपलक्षणम् ॥ २१ ॥

२० टी०—ननु मास्तु तेषां नन्दनमित्यत आह—मातर-मिति । यः मात्रादीन् अवमान्य वर्तत इति शेषः सः तस्य फलं प्रेतराजवशं गतस्सन् पश्यति ॥ २१ ॥

२२] ति० टी०—तपोर्जनं तपःसंपादनम् । आत्मनो गतिमात्मनः कर्मसंपादितां गतिम् ॥ २२ ॥

२० टी०—अध्रुव इति । अध्रुवे शरीरे यस्तपोर्जनं पर-मात्मतोषकतपसः संग्रहं न करोति स मूढो मृतस्सन् आत्मनः स्वक्रियायाः गतिं फलं गत्वा पश्चात्तप्यते ॥ २२ ॥

गो० टी०—अध्रुव इति । तपसः आर्जनं संपादनम् २२-२४

२३-२४] ति० टी०—दुर्बुद्धेश्छन्दिरहितस्य कस्य चित्क-स्यापि पुरुषस्य छन्दतः पित्रादिसेवां विना स्वेच्छामोत्रण मतिः शुभा मतिर्न जायते, अतो मात्रादिसेवाहीनो यादृशं स्वदुर्मत्यरूपं दुष्कर्म कुरुते तादृशं तद्वरूपं निरयगामित्वा-दिरूपं फलमभुते प्राप्नोति ॥ २३ ॥ २४ ॥

१ देवता ऋषीति गो. पाठः । २ सन्नाविति गो. पाठः । ३ यो हीति गो. पाठः । ४ मन्यते इति गो. पाठः । ५ इदं पद्यमधिकं गो. पु. ।
 ६ बुद्धिरूपं फलं पुत्रान् शौर्यं भीष्ममेव चेति गो. पाठः ।

एवं निरयगामी त्वं यस्य ते मतिरीदृशी । न त्वां समभिभाषिष्येऽसदृत्तेष्वेष निर्णयः ॥ २५ ॥
 एवमुक्तास्ततस्तेन तस्यामात्याः समाहताः । मारीचप्रसुराः सर्वे विमुखा विप्रदुद्रुः ॥ २६ ॥
 ततस्तेन दशग्रीवो यक्षेत्रेण महात्मना । गदयाभिहतो मूर्ध्नि न च स्थानात्प्रकम्पितः ॥ २७ ॥
 ततस्तौ राम निघ्नन्तौ तदान्योन्यं महामृधे । न विह्वलौ न च श्रान्तौ तारुभौ यक्षराक्षसौ ॥ २८ ॥
 आग्नेयमस्त्रं तस्मै स मुमोच धनदस्तदा । राक्षसेन्द्रो वारुणेन तदस्त्रं प्रत्यवारयत् ॥ २९ ॥
 ततो मायां प्रविष्टोऽसौ राक्षसीं राक्षसेश्वरः । रूपाणां शतसाहस्रं विनाशाय चकार च ॥ ३० ॥
 व्याघ्रो बराहो जीमूतः पर्वतः सागरो द्रुमः । यक्षो दैत्यस्वरूपी च सोऽदृश्यत दशाननः ॥ ३१ ॥
 बहूनि च करोति स्म दृश्यन्ते न त्वसौ ततः । प्रतिगृह्य ततो राम महदस्त्रं दशाननः ॥
 जघान मूर्ध्नि धनदं व्याक्रिद्ध च महतीं गदाम् ॥ ३२ ॥
 एवं स तेनाभिहतो विह्वलः शोणितोक्षितः । कृत्तमूल इवाशोको निपपात धनाधिपः ॥ ३३ ॥
 ततः पद्मादिभिस्तत्र निधिभिः स तदा वृतः । धनदोच्छ्रासितस्तैस्तु वनमानीय नन्दनम् ॥ ३४ ॥

रा० टी०—नन्वेवं मतिमंयि कुतो नास्तीत्यत आह—कस्य चिदिति । कस्य चित् दुर्बुद्धेः छन्दतः गुणादिसेवामन्तरा मतिः सुबुद्धिर्न जायते अत एव यादृशं कर्म निषिद्धक्रियां कुरुते तादृशं फलमश्नुते ॥ २३ ॥

रा० टी०—तदंशं विशदयन्नाह—ऋद्धिमिति । नराः पुण्य-कर्मभिर्निर्जितं सम्पादितमृच्छादि प्राप्नुवन्ति ॥ २४ ॥

गो० टी०—कस्य चिदिति । दुर्बुद्धेर्बुद्धिरहितस्य कस्यापि पुरुषस्य । छन्दतः पितृमात्रादिसेवां विना स्वच्छामात्रेण धीर्मतिः शुभमतिर्न हि जायते ॥ २५ ॥ २६ ॥

२५] ति० टी०—एवमिति । एवं कृत्कमां त्वं निरयगामी भविष्यसि । यस्य ते ईदृशी मतिः, अतस्त्वां न समभिभाषिष्ये । एष एवासदृत्तेषु सदृत्तानां निर्णयोऽनुष्ठेयनिश्चयः २५

रा० टी०—एवमिति । यस्य ते मतिः ईदृशी स त्वमेवं बललोकवन्निरयगाम्यसि अतः त्वां न समभिभाषिष्ये ननु संभाषणाभावेन किमित्यत आह असदृत्तेषु एषः भाषणा-भाव एव निर्णयः ॥ २५ ॥

गो० टी०—एवमिति । एवं कृत्कमां त्वं निरयगामी भविष्यसि । यस्य ते ईदृशी मतिः तादृशं त्वां न समभिभाषिष्ये । दुर्बुद्धस्य विषये एष एव हि निर्णय इत्यर्थः ॥ २७ ॥

२६] ति० टी०—एवमुक्ता रावणवन्देव ययमप्यसंभाष्या इत्युक्ताः । तत एवंचनानन्तरं तेन धनदेन समाहतास्ताडिता मारीचप्रसुराः सर्वे विमुखा युद्धविमुखा विप्रदुद्रुः ॥ २६ ॥

रा० टी०—एवमिति । तेन धनदेन एवं रावणवचनव-दुक्ता ययमपि न संभाष्या इति कथिता इत्यर्थः अत एव समा-हताः ताडिताः मारीचप्रसुराः विमुखास्तन्तो विप्रदुद्रुः ॥ २६ ॥

गो० टी०—एवमुक्ता इति । रावणवत् ययमपसंभाष्या इत्युक्ता इत्यर्थः । समाहताः धनदेन ताडिताः ॥ २८ ॥

२७-२९] ति० टी०—ततस्तद्विवावणानन्तरम् । तेन धनदेन ॥ २७-२९ ॥

रा० टी०—तत इति । ततो विद्वेषणानन्तरम् तेन धनदेन गदया मूर्ध्नि अभिहतोऽपि दशग्रीवः स्थानात् न प्रकम्पितः ॥ २७ ॥

रा० टी०—तत इति । अन्योन्यं निघ्नन्तौ यक्षराक्षसौ विह्वलौ न श्रान्तौ च न ॥ २८ ॥

रा० टी०—आग्नेयमिति । धनदः आग्नेयमस्त्रं तस्मै रावणाय मुमोच राक्षसेन्द्रस्तु वारुणेन तदस्त्रं प्रत्यवारयत् २९ ३०] ति० टी०—राक्षसेश्वरो रावणो विनाशाय धनद-नाशाय रूपाणां शतसाहस्रं चकार ॥ ३० ॥

रा० टी०—तत इति । राक्षसीं मायां प्रविष्टो राक्षसेश्वरः विनाशाय अरीणां विध्वंसाय रूपाणां शतसाहस्रं चकार ॥ ३० ॥

गो० टी०—तत इति । मायां प्रविष्टः अदृश्यत्वं प्राप्त इत्यर्थः । निधिभिर्देवताभिः । धनदोच्छ्रासित इति संधि-रार्पः ॥ ३२ ॥ ३३ ॥

३१] ति० टी०—रूपाण्याह—व्याघ्र इति ॥ ३१ ॥
 रा० टी०—रूपाणि बोधयन्नाह—व्याघ्र इति । व्याघ्र-त्वायन्यतमविशिष्टो दशाननोऽदृश्यत ॥ ३१ ॥

३२-३३] ति० टी०—बहूनि शस्त्रवर्षाणि च करोति स्म । तान्येव दृश्यन्ते न त्वसौ तथा मायाप्रयुक्तव्याघ्रादय एव दृश्यन्ते न त्वसौ ॥ ३२ ॥ ३३ ॥

रा० टी०—बहूनीति । दशाननः बहूनि रूपाणि करोति स्म तान्येव रूपाणि दृश्यन्ते असौ दशाननस्तु न दृश्यते अर्द्धं पृथक् ॥ ३२ ॥

रा० टी०—प्रतीति । ततोऽनन्तरं दशाननः महदस्त्रं गदां प्रतिगृह्य व्याविध्य प्रक्षिप्य धनदं मूर्ध्नि जघान ॥ ३३ ॥

रा० टी०—एवमिति । एवं तेनास्त्रेणाभिहतः अत एव शोणितोक्षितो धनाधिपः कृत्तमूलोऽशोकस्तदभिधृष्टश्च इव निपपात ॥ ३४ ॥

३४] ति० टी०—निधिभिर्निधिदेवताभिः । धनदोच्छ्रासित इति संधिरार्पः ॥ ३४ ॥

निर्जित्य राक्षसेन्द्रस्तं धनदं हृष्टमानसः । पुष्पकं तस्य जग्राह विमानं जयलक्षणम् ॥ ३५ ॥
 काञ्चनस्तम्भसंवीतं वैदूर्यमणितोरणम् । मुक्ताजालप्रतिच्छन्नं सर्वकालफलद्रुमम् ॥ ३६ ॥
 मनोजवं कामगमं कामरूपं विहंगमम् । मणिकाञ्चनसोपानं तप्तकाञ्चनवेदिकम् ॥ ३७ ॥
 देवोपवाह्यपक्ष्यं सदादृष्टिमनःसुखम् । बद्धाश्चर्यं भक्तिचित्रं ब्रह्मणा परिनिर्मितम् ॥ ३८ ॥
 निर्मितं सर्वकामैस्तु मनोहरमनुत्तमम् । न तु शीतं न चोष्णं च सर्वर्तुसुखदं शुभम् ॥ ३९ ॥
 स तं राजा समारुह्य कामगं वीर्यनिर्मितम् । जितं त्रिभुवनं मेने दर्पोत्सेकात्सुदुर्मतिः ॥
 जित्वा वैश्रवणं देवं कैलासात्समवातरत् ॥ ४० ॥
 सै तेजसा विपुलमवाप्य तं जयं प्रतापवान्विमलकिरीटहारवान् ।
 रराज वै परमविमानमास्थितो निशाचरः सदसि गतो यथानलः ॥ ४१ ॥
 इत्यार्षे श्रीमद्रामायणे वाल्मीकीय आदिकाव्ये उत्तरकाण्डे पञ्चदशः सर्गः ॥ १५ ॥

षोडशः सर्गः ।

अनन्तरं पुष्पकमारुह्य महासेनप्रसूतिं शरवणं गत्वा कैलासं प्रविशिक्षुमात्मानं निवारयन्तं नन्दीश्वरं वानरमुखं वीक्ष्य प्रदक्षन् रावणस्तेन शशोऽपि न निवर्तमानः कैलासं चालयन् रुद्रादाद्गुह्यीडनदुर्धरभारतद्विरिनिष्पिष्टाखिलभुजः शाश्वतीः समाः परितोष्य बहुभिः सौत्रैः शङ्करं तद्वचध्वरः खड्गं च चन्द्रहासाख्यं गृहीत्वा न्यवर्तत ।

स जित्वा धनदं राम भ्रातरं राक्षसाधिपः । महासेनप्रसूतिं तद्ययौ शरवणं महत् ॥ १ ॥
 अथापश्यद्दशग्रीवो रौक्मं शरवणं महत् । गभस्तिजालसंवीतं द्वितीयमिव भास्करम् ॥ २ ॥

रा० टी०-तत इति । ततो निपातानन्तरं पद्मादिभिर्नि-
 धिभिस्तदेवताभिर्दत्तेन धनदः तैः पद्मादिभिर्नन्दनमानीय उच्छ्रा-
 सितः सन्धिरार्षेः ॥ ३५ ॥

३५-३७] ति० टी०-जयलक्षणं जयचिह्नम् । रुयाप-
 यन्निति शेषः ॥ ३५-३७ ॥

३८-४१] ति० टी०-ब्रह्मणा विश्वकर्मणा ॥ ३८-४१ ॥

रा० टी०-निर्जित्येति । राक्षसेन्द्रो धनदं निर्जित्य
 काञ्चनस्तम्भैस्संवीतं वैदूर्यमणैस्तोरणं बहिर्द्वारं यस्मिन् सर्व-
 कामफलाः दुमाः यस्मिन् कामरूपाः विहंगमाः यस्मिन्
 मणिना युक्तानि काञ्चनानि सोपानानि यस्मिन् तप्तकाञ्चनी
 वेदिका यस्मिन् देवैरुपवाह्या यस्येति वा सदादृष्टिमनःसुखं
 भक्त्या यथोचितगृहविभागेन चित्रं ब्रह्मणा विश्वकर्मणा परि-
 निर्मितं परिनिर्मापितं सर्वकामैर्निर्मितं संयुक्तं न शीतमति-
 शीतमिदं न चोष्ममत्युष्मभिन्नमत एव सर्वतुषु सुखदं पुष्पकं
 नाम तस्य विमानं जग्राह श्लोकपञ्चकमेकान्वयि ॥ ३६-४० ॥

रा० टी०-स इति । राजा रावणः वीर्येण निर्जितं तं
 पुष्पकं समारुह्य त्रिभुवनं जितं मेने ॥ ४१ ॥

गो० टी०-निर्जित्येति । जयलक्षणं जयचिह्नम् ।
 रुयापयन्तीति शेषः ॥ ३८ ॥ ४५ ॥

इति श्रीगो०श्रीरामायणभूषणे मणिमुकुटाख्याने उत्तरश्री-
 रामायणव्याख्याने पंचदशः सर्गः ॥ १५ ॥

४२] ति० टी०-कतकस्तु त्रयस्त्रिंशच्छ्लोकसंख्यामत्र सर्गो
 लिलेख ॥ ४२ ॥

इति श्रीरामाभिरामे श्रीरामीये रामायणतिलके वाल्मीकीय
 आदिकाव्ये उत्तरकाण्डे पञ्चदशः सर्गः ॥ १५ ॥

रा० टी०-जित्वेति । वैश्रवणं जित्वा कैलासात् समवा-
 तरत् रावण इति शेषः अर्द्धं पृथक् स इति । विमलकिरी-
 टहारवान् रावणः विपुलं जयमवाप्य सदसि गतस्सन् अनल
 इव रराज ॥ ४२ ॥

इति श्रीमद्रामायणव्याख्याने रामायणशिरोमणौ
 उत्तरकाण्डे पञ्चदशः सर्गः ॥ १५ ॥

१-२] ति० टी०-स जित्वेति । महासेनस्य स्कन्दस्य
 प्रसूतिर्यस्मिस्तच्छरवणं ययौ ॥ १ ॥ २ ॥

रा० टी०-पुष्पकविमानानयनानन्तरकालिकं वृत्तांत-
 माह—स इत्यादिभिः । रावणः धनदं जित्वा महासेनस्य
 स्कन्दस्य प्रसूतिरुत्पत्तिर्यस्मिन् तत् शरवणं ययौ ॥ १ ॥

रा० टी०-अथेति । गभस्तीनां किरणानां जलैस्सम्बी-
 तमत एव द्वितीयं भास्करमिव वनानि जलानि अन्तरे यस्य
 तं कञ्चित् पर्वतमारुह्य पुष्पकं विटम्भितं रावणः प्रेक्षते प्रैक्षत
 सार्द्धं श्लोक एकान्वयी ॥ २ ॥

गो० टी०-स जित्वेत्यादि । महासेनप्रसूतिं स्कन्दप्र-

स पर्वतं समारुह्य कंचिद्रम्यवनान्तरम् । प्रेक्षते पुष्पकं तत्र रामविष्टम्भितं तदा ॥ ३ ॥
 विष्टब्धं किमिदं कस्मान्नागमत्कामगं कृतम् । अचिन्तयद्राक्षसेन्द्रः सचिवैस्तैः समावृतः ॥ ४ ॥
 किंनिमित्तमिच्छया मे नेदं गच्छति पुष्पकम् । पर्वतस्योपरिष्ठस्य कर्मेदं कस्यचिद्भवेत् ॥ ५ ॥
 ततोऽब्रवीत्तदा राम मारीचो बुद्धिकोविदः । नेदं निष्कारणं राजन्पुष्पकं यन्न गच्छति ॥ ६ ॥
 अथ वा पुष्पकमिदं धनदानान्यवाहनम् । अतो निस्पन्दमभवद्दनाध्यक्षविनाकृतम् ॥ ७ ॥
 इति वाक्यान्तरे तस्य करालः कृष्णपिङ्गलः । वामनो विकटो मुण्डी नन्दी हस्वशुजो बली ॥ ८ ॥
 ततः पार्श्वमुपागम्य भवस्यानुचरोऽब्रवीत् । नन्दीश्वरो वचश्चेदं राक्षसेन्द्रमशङ्कितः ॥ ९ ॥
 निर्वर्तस्व दशग्रीव शैले क्रीडति शंकरः । सुपर्णनागयक्षाणां देवगन्धर्वरक्षसाम् ॥ १० ॥
 सर्वेषामेव भूतानामगम्यः पर्वतः कृतः । [निर्वर्तस्व दुर्बुद्धे मा विनाशमवाप्स्यसि ॥]
 इति नन्दिवचः श्रुत्वा क्रोधात्कम्पितकुण्डलः ॥ ११ ॥
 रोषात्तु ताप्रनयनः पुष्पकादवरुह्य सः । कोऽयं शंकर इत्युक्त्वा शैलमूलमुपागतः ॥ १२ ॥
 सोऽपश्यन्नन्दिनं तत्र देवस्यादूरतः स्थितम् । दीप्तं शूलमवष्टभ्य द्वितीयमिव शंकरम् ॥ १३ ॥

सुतिस्थानम् । अपश्यदित्यादि पूर्वसर्गान्तोक्तसंक्षेपप्रपञ्च-
 नम् ॥ १ ॥ २ ॥

३] ति० टी०-विष्टम्भितं निरुद्धसंचारम् ॥ ३ ॥

गो० टी०-स इति । विष्टम्भितं रुद्राज्ञया रुद्धसंचारम् ।
 कामगं पुष्पकम् अगममिति राक्षसश्रित्तयामासेत्यन्वयः ३ ॥ ४ ॥

४] ति० टी०-कामगं स्वामिचित्तावुकूलसंचारवत्कृतं
 निमित्तमिदं विष्टब्धं किम् । तदेवाह-कस्मान्नागमदित्यचि-
 न्तयत् ॥ ४ ॥

रा० टी०-विष्टब्धमिति । कामगं कृतकामगत्वेन
 रचितमिदं पुष्पकं कस्मान्नागमत् किं किमर्थं विष्टब्धं निरु-
 द्धमिति राक्षसेन्द्रोऽचिन्तयत् ॥ ३ ॥

५] ति० टी०-मे ममेच्छया पुष्पकं न गच्छति तदिदं
 किंनिमित्तमिति विचिन्त्य स्वयमेव हेतुं तर्कयति-पर्वतस्येति ।
 पर्वतोपरि स्थितस्येत्यर्थः । कस्य चित्पुरुषस्येदं कर्म स्तम्भन-
 कर्म भवेत् ॥ ५ ॥

रा० टी०-किमिति । इच्छया इदं पुष्पकं किंनिमित्तं
 कस्मात् कारणात् गच्छति स्वनिश्चयमाह पर्वतस्योपरिष्ठस्य
 पर्वतोपरिभागे स्थितस्य कस्य चिद् इदं कर्म भवेत् ॥ ४ ॥

गो० टी०-किंनिमित्तमिति । कस्य कस्य पुरुषस्य
 इदं कर्म भवेत् ॥ ५-२२ ॥

६] ति० टी०-मारीचोऽपि तदुक्तमेवावुवदति-तत्
 इति । पुष्पकं न गच्छतीति यत्नेदं निष्कारणम् ॥ ६ ॥

रा० टी०-तत् इति । मारीचोऽब्रवीत् तदाकारमाह-
 यत्पुष्पकं न गच्छति तनिष्कारणं न किञ्चित्कारणम-
 स्त्येवेत्यर्थः ॥ ५ ॥

७-८] ति० टी०-कारणमृद्वयित्वाह-अथवेति ।
 धनदानान्यवाहनम् । धनदादन्यस्य वाहनं नेत्यर्थः ॥ ७ ॥ ८ ॥

९-१०] ति० टी०-पार्श्वे । रावणस्येति शेषः । अश-
 ङ्कित उपागम्याब्रवीदित्यन्वयः ॥ ९ ॥ १० ॥

रा० टी०-अथवेति । अथवा इदं पुष्पकं धनदात्
 अन्यस्य वाहनं न अत एव धनाध्यक्षेण विनाकृतं निस्पन्दं
 गमनरहितमभवत् ॥ ६ ॥

रा० टी०-इतीति । तस्य मारीचस्य इति वाक्यांतरे
 कथनमध्यसमये करालो भयंकरः कृष्णपिङ्गलः वामनः खर्वः
 अत एव हस्वशुजो भवस्यानुचरो नन्दी मित्या नन्दपुक्तो नन्दी-
 श्वरः इदं वाक्यमब्रवीत् अर्द्धचतुष्टयमेकान्वयि ॥ ७-८ ॥

रा० टी०-तदाकारमाह-निर्वर्तस्वेत्यादिभिः । शैले
 शंकरः क्रीडति अत एव छपणादीनामगम्यः पर्वतः कृतः अत-
 स्त्वं निर्वर्तस्व सार्द्धश्लोक एकान्वयी ॥ ९-१० ॥

११] ति० टी०-कृतः । ईश्वरेच्छयेति शेषः ॥ ११ ॥

रा० टी०-इतीति । नन्दिवचः श्रुत्वा स रावणः पुष्प-
 कादवरुह्य कोऽयं शंकर इत्युक्त्वा शैलमूलमुपागतोऽभवदिति
 शेषः सार्द्धश्लोक एकान्वयी ॥ ११ ॥

१२-१३] ति० टी०-शैलमूलमुपागतः । अन्तरिक्षात्स-
 र्वतं प्राप्तः ॥ १२ ॥ १३ ॥

रा० टी०-स इति । स रावणः देवस्य शिवस्यादूरतः
 स्थितं नन्दिनमपश्यत् ॥ १२ ॥

तं दृष्ट्वा वानरमुखमवज्ञाय स राक्षसः । प्रहासं मुमुचे तत्र सतोय इव तोयदः ॥ १४ ॥
 तं क्रुद्धो भगवान् नन्दी शंकरस्यापरा तनुः । अब्रवीच्च तद्रक्षो दशाननमुपस्थितम् ॥ १५ ॥
 यस्माद्दानरूपं मामवज्ञाय दशानन । अशनीपातसंकाशमपहासं प्रमुक्तवान् ॥ १६ ॥
 तस्मान्मद्वीर्यसंयुक्ता मद्रूपसमतेजसः । उत्पत्स्यन्ति वधार्थं हि कुलस्य तव वानराः ॥ १७ ॥
 नखदंष्ट्रायुधाः क्रूर मनःसंपातरंहसः । युद्धोन्मत्ता वलोद्रिक्ताः शैला इव विसर्पिणः ॥ १८ ॥
 ते तव प्रबलं दर्पमुत्सेधं च पृथग्विधम् । व्यपनेष्यन्ति संभूय सहामात्यसुतस्य च ॥ १९ ॥
 किं त्विदानीं मया शक्यं हन्तुं त्वां हे निशाचर । न हन्तव्यो हतस्त्वं हि पूर्वमेव स्वकर्मभिः ॥ २० ॥
 इत्युदीरितवाक्ये तु देवे तस्मिन्महात्मनि । देवदुन्दुभयो नेदुः पुष्पट्टिश्च स्वाच्युता ॥ २१ ॥
 अचिन्तयित्वा स तदा नन्दिवाक्यं महाबलः । पर्वतं तु समासाद्य वाक्यमाह दशाननः ॥ २२ ॥
 पुष्पकस्य गतिश्छिन्ना यत्कृते मम गच्छतः । तमिमं शैलमुन्मूलं करोमि तव गोपते ॥ २३ ॥
 केन प्रभावेण भवो नित्यं क्रीडति राजवत् । विज्ञातव्यं न जानीते भयस्थानमुपस्थितम् ॥ २४ ॥
 एवमुक्त्वा ततो राम भुजान्विक्षिप्य पर्वते । तोलयामास तं शीघ्रं स शैलः समकम्पत ॥ २५ ॥
 चालनात्पर्वतस्यैव गणा देवस्य कम्पिताः । चचाल पार्वती चापि तदाश्चिष्टा महेश्वरम् ॥ २६ ॥
 ततो राम महादेवो देवानां प्रवरो हरः । पादाङ्गुष्ठेन तं शैलं पीडयामास लीलया ॥ २७ ॥

१४-१८] ति० टी०-प्रहासं मुमुचे । कृतवानि-
 त्यर्थः ॥ १४-१८ ॥

रा० टी०-तमिति । राक्षसो रावणः तं नन्दिनं दृष्ट्वा
 अवज्ञाय अनादृत्य तोयद इव प्रहासं मुमुचे चकार ॥ १३ ॥

रा० टी०-तमिति । शंकरस्यापरा तनुः क्रुद्धो नन्दी
 दशाननमब्रवीत् ॥ १४ ॥

रा० टी०-तदाकारमाह—यस्मादिति । यस्मात् वान-
 ररूपं मामवज्ञाय अपहासं प्रमुक्तवानसि तस्मात् मद्वीर्यसं-
 युक्ताः अहं वीर्यसंयुक्तो यैस्ते मद्रूपस्य समं तेजो रूपं येषां
 किञ्च मद्रूपसमे सकलमद्रूपं तेजो यैः ते वानराः तव कुलस्य
 वधार्थमुत्पत्स्यन्ति अर्हंचतुष्टयमेकान्त्वयि ॥ १५-१६ ॥

रा० टी०-नखेति । मनस्सम्पात इव रंहो वेगो येषां
 विसर्पिणः शैला इव ये वानराः ते तव प्रबलं दर्पं गर्वमुत्सेधं
 शरीरोन्नतस्त्वं च व्यपनेष्यन्ति अर्हंचतुष्टयमेकान्त्वयि १७-१८

१९] ति० टी०-दर्पं आन्तरः । उल्लेखः शारीरः ॥ १९ ॥

२०] ति० टी०-किंत्विति । हे निशाचर, त्वां हन्तुं
 यद्यपि मया शक्यमथापीदानीं न हन्तव्यः । भगवद्गचनानुपा-
 लनायेति शेषः । किं च त्वं पूर्वमेव स्वकर्मभिः स्वदुष्कृतैर्हत
 एवासि । कालान्तरे मद्रूपैरेव हन्तव्यो भविष्यसीति भावः २०

रा० टी०-किमिति । हे निशाचर यद्यपि त्वां हन्तुमि-
 दानीं मया शक्यं तथापि त्वं न हन्तव्यः हि यतः स्वकर्मभिः
 पूर्वमेव हतोऽसि ॥ १९ ॥

२१-२२] ति० टी०-तद्वाक्यसमनन्तरं देवदुन्दुभ्या-
 दिप्रवृत्तित्तु तच्छापेन रावणवधनिश्चयजसंतोषात् ॥ २१ ॥ २२ ॥

रा० टी०-इतीति । देवे नन्दीचरे इत्युदीरितवाक्ये सति
 देवदुन्दुभयो नेदुः

रा० टी०-अचिन्तयित्वेति । महाबलो रावणः नन्दि-
 वाक्यमचिन्तयित्वा पर्वतं समासाद्य वाक्यमाह ॥ २१ ॥

२३-२४] ति० टी०-यत्कृते यदाश्रयक्रीडानिमित्त
 गच्छतो मम पुष्पकस्य गतिश्छिन्ना त्वया । हे गोपते रुद्र,
 त्वेमं पर्वतमुन्मूलं करोमि ॥ २३ ॥ २४ ॥

रा० टी०-तदाकारमाह—पुष्पकस्येति । यत्कृते यदर्थं
 पुष्पकस्य गतिस्त्वया छिन्ना तमिमं शैलमुन्मूलं करोमि ॥ २३ ॥

रा० टी०-केनेति । भवः प्रभावेण नित्यं क्रीडति विज्ञा-
 तव्यमुपस्थितभयस्थानं न जानीते च ॥ २३

गो० टी०-पुष्पकस्येति । गोपते हे ष्यभपते रुद्र २३-२७
 २५] ति० टी०-पर्वते पर्वताद्यस्तात् ॥ २५ ॥

रा० टी०-एवमिति । एवमुक्त्वा स रावणः पर्वते
 भुजान् विक्षिप्य तं पर्वतं तोलयामास अत एव शैलस्सम-
 कम्पत ॥ २४ ॥

२६-२७] ति० टी०-आच्छिष्टाच्छिष्टवती । कर्तरि
 क्तः ॥ २६ ॥ २७ ॥

रा० टी०-चालनादिति । पर्वतस्य चालनात् देवस्य
 शम्भोर्गणाः कम्पिताः पार्वती चचाल अत एव महेश्वरमाच्छि-
 ष्टाभवदिति शेषः ॥ २६ ॥

रा० टी०-तत इति । महादेवः तं शैलं पादाङ्गुष्ठेन लील-
 यैव पीडयामास ॥ २६ ॥

पीडितास्तु ततस्तस्य शैलैस्तम्भोपमा भुजाः । विस्मिताश्चाभवंस्तत्र सचिवास्तस्य रक्षसः ॥ २८ ॥
 रक्षसा तेन रोषाच्च भुजानां पीडनात्तथै । मुक्तो विरावः सहसा त्रैलोक्यं येन कम्पितम् ॥ २९ ॥
 मेनिरे वज्रनिष्पेषं तस्यामात्या युगक्षये । तदा वर्त्मसुं चलिता देवा इन्द्रपुरोगमाः ॥ ३० ॥
 समुद्राश्चापि संक्षुब्धाश्चलिताश्चापि पर्वताः । यक्षा विद्याधराः सिद्धाः किमेतदिति चाब्रुवन् ॥ ३१ ॥
 [अथ ते मन्त्रिणस्तस्य विक्रोशन्तमथाब्रुवन् ।]
 तोषयस्व महादेवं नीलकण्ठमुपापतिम् । तमृते शरणं नान्यं पश्यामोऽत्र दशानन ॥ ३२ ॥
 स्तुतिभिः प्रणतो भूत्वा तमेव शरणं व्रज । कृपालुः शंकरस्तुष्टः प्रसादं ते विधास्यति ॥ ३३ ॥
 एवमुक्तस्तदामात्यैस्तुष्टाव वृषभध्वजम् । सामभिर्विविधैः स्तोत्रैः प्रणम्य स दशाननः ॥
 संवत्सरसहस्रं तु रुदतो रक्षसो गतम् ॥ ३४ ॥
 ततः प्रीतो महादेवः शैलाग्रे विष्टितं प्रभुः । मुक्त्वा चास्य भुजान् राम प्राह वाक्यं दशाननम् ॥ ३५ ॥
 प्रीतोऽस्मि तव वीरस्य शौटीर्याच्च दशानन । शैलाक्रान्तेन यो मुक्तस्त्वयारावः सुदारुणः ॥ ३६ ॥
 यस्माल्लोकत्रयं चैतद्रावितं भयमागतम् । तस्मात्त्वं रावणो नाम नाम्ना राजन्भविष्यसि ॥ ३७ ॥
 देवता मानुषा यक्षा ये चान्ये जगतीतले । एवं त्वामभिधास्यन्ति रावणं लोकरावणम् ॥ ३८ ॥
 गच्छ पौलस्त्य विस्रब्धं पथा येन त्वमिच्छसि । मया चैवाभ्यनुज्ञातो राक्षसाधिप गम्यताम् ॥ ३९ ॥

२८-२९] ति० टी०-तस्य पर्वताधोभागगता भुजाः पीडिताः । अभवन्निति शेषः ॥ २८ ॥ २९ ॥

३०-३१] ति० टी०-तस्यामात्यास्तदीयं शब्दं युगक्षये जायमानं वज्रनिष्पेषं मेनिरे तदा तच्छब्दश्रवणकाले । वर्त्म-स्विति । वर्त्मसु स्थिता देवा वर्त्मभ्यः प्रचलिता इत्यर्थः ॥ ३१ ॥

रा० टी०-पीडिता इति । तस्य रावणस्य शैलस्तम्भो-पमा भुजाः पीडिताः अत एव सचिवा विस्मिता अभवन् २७

गो० टी०-पीडिता इति । अयोगताः पर्वतस्याधोभा-गगताः भुजाः पीडिता आसन् ॥ २८ ॥ २९ ॥

रा० टी०-रक्षसेति । रोषात् भुजानां पीडनाच्च रक्षसा विरावो रोदनशुक्तः कृतः येन त्रैलोक्यं कम्पितमत एव तस्य रावणस्यामात्या युगक्षये जातं वज्रनिष्पेषं मेनिरे सार्द्धश्लोक एकान्वयी ॥ २८-२९ ॥

रा० टी०-तदेति । वर्त्मसु तारापथेषु स्थिताः देवाः चलिता अभवन् संक्षुब्धा संक्षुब्धाः अत एव यक्षादयः किमे-तदित्यब्रुवन् सार्द्धश्लोक एकान्वयी ॥ ३० ॥

३२-३५] ति० टी०-अथ तन्मन्त्रिण आहुः-तोष-यस्वेति ॥ ३२-३५ ॥

रा० टी०-तोषयस्वेति । यतो महादेवं विना अन्यं शरणं न पश्यामः अतः तमेव तोषयस्व ॥ ३१ ॥

रा० टी०-तत्प्रकारमाह-स्तुतिभिरिति । स्तुतिभिः प्रणतो भूत्वा तन्महादेवमेव शरणं व्रज तुष्टः शंकरः ते प्रसादं विधास्यति ॥ ३२ ॥

रा० टी०-एवमिति । एवममात्यैरुक्तो दशाननः प्रणम्य सामभिः सान्त्वनकारकैः विविधैः स्तोत्रैः वृषभध्वजं तुष्टाव ॥ ३३ ॥

रा० टी०-संवत्सरोरिति । रुदतो रक्षसः संवत्सरसहस्रं गतम् अर्द्धं पृथक् ॥ ३४ ॥

रा० टी०-तत इति । प्रीतो महादेवः अस्य रावणस्य भुजान् मुक्त्वा दशाननं प्राह ॥ ३५ ॥

३६] ति० टी०-शौटीर्यात् । चास्तुतेः ॥ ३६ ॥

रा० टी०-तदाकारमाह-प्रीत इत्यादिभिः । शैला-क्रान्तेन त्वया शौण्डीर्यात् अतिबलात् यो रावः त्वया मुक्तः तेन तव रावणे प्रीतोऽस्मि ॥ ३६ ॥

३७-३८] ति० टी०-रावितं शब्दितम् ॥ ३७ ॥ ३८ ॥

रा० टी०-यस्मादिति । यस्मात् लोकत्रयं त्वया रावितं तस्मात् नाम्ना रावणो नाम प्रसिद्धं भविष्यसि ॥ ३७ ॥

रा० टी०-देवतेति । देवतादयः एवं लोकरावणं त्वां रावणमभिधास्यन्ति कथयिष्यन्ति ॥ ३८ ॥

३९] ति० टी०-मयाभ्यनुज्ञातः । पुष्पकेण गमनायेति शेषः । असीति च, अतो गम्यताम् ॥ ३९ ॥

रा० टी०-गच्छेति । हे पौलस्त्य विस्रब्धं मद्विषये सविश्वासं यथा भवति तथा येन पथाध्वना गम्यतां स्वस्था-नसंयोगमिच्छसि तेन पथा मयाभ्यनुज्ञातस्त्वं गच्छ ॥ ३९ ॥

गो० टी०-मया त्वमभ्यनुज्ञातः । पुष्पकेण गमनायेति शेषः ॥ ४० ॥ ४२ ॥

एवमुक्तस्तु लङ्केशः शंभुना स्वयमब्रवीत् । प्रीतो यदि महादेव वरं मे देहि याचतः ॥ ४० ॥

अवध्यत्वं मया प्राप्तं देवगन्धर्वदानवैः । राक्षसैर्गुह्यकैर्नागैर्यै चान्ये बलवत्तराः ॥ ४१ ॥

मानुषान्न गणे देव स्वल्पास्ते मम संमताः । दीर्घमायुश्च मे प्राप्तं ब्रह्मणस्त्रिपुरान्तक ॥

वाञ्छितं चायुषः शेषं शस्त्रं त्वं च प्रयच्छ मे ॥

॥ ४२ ॥

एवमुक्तस्ततस्तेन रावणेन स शंकरः । ददौ खड्गं महादीप्तं चन्द्रहासमिति श्रुतम् ॥

आयुषश्चावशेषं च ददौ भूतपतिस्तदा ॥

॥ ४३ ॥

दत्त्वोवाच ततः शंभुर्नावज्ञेयमिदं त्वया । अवज्ञातं यदि हि ते मामेवैष्यत्यसंशयः ॥ ४४ ॥

एवं महेश्वरेणैव कृतनामा स रावणः । अभिवाद्य महादेवमारुरोहाथ पुष्पकम् ॥ ४५ ॥

ततो महीतैलं राम पर्यक्रामत रावणः । क्षत्रियान्मुमहावीर्यान्बाधमानस्तैस्ततः ॥ ४६ ॥

केचित्तेजस्विनः शूराः क्षत्रिया युद्धदुर्मदाः । तच्छासनमकुर्वन्तो विनेशुः सपरिच्छदाः ॥ ४७ ॥

अपरे दुर्जयं रक्षो जानन्तः प्राज्ञसंमताः । जिताः स्म इत्यभाषन्त राक्षसं बलदर्पितम् ॥ ४८ ॥

इत्यार्षे श्रीमद्रामायणे वाल्मीकीय आदिकाव्य उत्तरकाण्डे षोडशः सर्गः ॥ १६ ॥

४०-४१] ति० टी०-यदि प्रीतो यदि च वरं ददासि तदा याचतो मे देहीत्यर्थः ॥ ४० ॥ ४१ ॥

रा० टी०-एवमिति । लंकेशोऽब्रवीत् तदाकारमाह यदि त्वं प्रीतस्तदा याचतो मे वरं देहि ॥ ४० ॥

रा० टी०-उवाकारं बोधयितुमाह अवध्यत्वमिति देवादिभिरवध्यत्वं दीर्घमायुश्च ब्रह्मणो मया प्राप्तं मानुषान्प्राकृतमनुष्यांस्तु न गणे गणयामि अतः आयुषः शेषं ब्रह्मदत्तायुषो भोगादवशिष्टमायुः शस्त्रं च प्रयच्छ सार्द्धंलोकद्वयमेकान्वयि आयुश्शेषयाचनेन तस्यातिभीतत्वं व्यक्तम् ॥ ४१ ॥ ४२ ॥

४२] ति० टी०-न गणे । न गणयामीत्यर्थः । तत्र हेतुः-स्वल्पा इति । स्वल्पबलवीर्या इत्यर्थः । वाञ्छितं चायुषः शेषं भगवद्वत्दीर्घायुष्याथो भागो गतस्तस्माच्छेषमवशिष्टमायुर्वाञ्छितं तद्वैतैर्दुष्कर्मभिर्यथा विनष्टं न भवति तथा प्रयच्छ । तस्मिन्नायुषि सर्वेजयाय शस्त्रं च दिव्यं प्रयच्छ ॥ ४२ ॥

गो० टी०-मानुषानिति । न गणे न गणयामि ॥ ४३ ॥

गो० टी०-वाञ्छितमिति । ब्रह्मदत्तदीर्घायुष्याथो भागः ततस्तस्माच्छेषमवशिष्टं वाञ्छितमिदानीमेव दुष्कर्मणा केनाप्यविनष्टं मे प्रयच्छ ॥ ४४ ॥

४३] ति० टी०-आयुषश्चावशेषं ददौ । शापाथनाइत्येन ददावित्यर्थः ॥ ४३ ॥

रा० टी०-एवमिति । एवमुक्तदशंकरः चन्द्रहासमिति श्रुतं खड्गं ददौ आयुषोऽवशेषं च ददौ सार्धंलोक एकान्वयी ४३

गो० टी०-ददाविति । आयुषश्चेति । ब्रह्मा दीर्घायुष्यस्त्वेतावांस्तत्रास्यापमृत्यवो देवतादिभ्यः प्राप्ताः परित्ठता भवन्तु । रामेण वध इति स्थित्वा मत्वैत्यर्थः ॥ ४५ ॥

४४-४८] ति० टी०-इदं नावज्ञेयम् । शब्दस्यास्य पूजौदासीन्यं न कार्यमित्यर्थः ॥ ४४-४८ ॥

इति श्रीरामाभिरामे श्रीरामीये रामायणतिलके वाल्मीकीय आदिकाव्य उत्तरकाण्डे षोडशः सर्गः ॥ १६ ॥

रा० टी०-दत्त्वेति । शम्भुर्दत्त्वा इदं शस्त्रं त्वया नावज्ञेयं यद्यवज्ञातं स्यात् तर्हि मामेव एष्यति इत्युवाच ॥ ४५ ॥

रा० टी०-एवमिति । रावणं पुष्पकमारुरोह ॥ ४६ ॥

रा० टी०-तत इति । क्षत्रियान् बाधमानो रावणः महीतैलं पर्यक्रामत ॥ ४७ ॥

रा० टी०-बाधमेव विशदयन्नाह-केचिदिति । तच्छासनमकुर्वन्तः केचित् क्षत्रियाः विनेशुः रावणेन विनाशिता इत्यर्थः ॥ ४८ ॥

रा० टी०-अपरं इति । प्राज्ञैस्संमताः अयमजेय इत्युपदिष्टाः अत एव दुर्जयं रक्षो जानन्तः अपरे क्षत्रियाः जिताः स्म इति राक्षसं रावणमभाषन्त ॥ ४९ ॥

इति श्रीमद्वाल्मीकीयरामायणव्याख्याने रामायणशिरोमणौ उत्तरकाण्डे षोडशः सर्गः ॥ १६ ॥

गो० टी०-द्वरेति । इदं खड्गरूपार्थं नावज्ञेयम् । एकस्मिन्नपि दिने पूजौदासीन्यं न कर्तव्यमित्यर्थः । अवज्ञातं यदि ॥ ४६-५० ॥

इति श्रीगोविन्दशरजविरचिते मणिमुकुटाख्याने उत्तरश्री-रामायणव्याख्याने षोडशः सर्गः ॥ १६ ॥

सप्तदशः सर्गः ।

एव पुनराहिष्मानस्य रावणस्य वेदवत्या दर्शनं कायुकतया बलाद्धर्षयंस्तया धर्षणतप्तयाऽत एवाग्निं प्रविशन्त्या द्वितीयजन्मनि त्वां समूलं नाशयिष्यामीति शप्तः अत एव भो दाशरथे सेव वेदवती मैथिली तत्कृते राक्षसवंशश्वंस इति कुम्भयोनिः शंसति ।

अथ राजन्महाबाहुर्विचरन्पृथिवीतले । हिमवद्वनमासाद्य परिचक्राम रावणः ॥ १ ॥
 तत्रापश्यत्स वै कन्यां कृष्णाजिनजटाधराम् । आर्षेण विधिना युक्तां दीप्यन्तीं देवतामिव ॥ २ ॥
 स दृष्ट्वा रूपसंपन्नां कन्यां तां सुमहाव्रताम् । काममोहपरीतात्मा पप्रच्छ प्रहसन्निव ॥ ३ ॥
 किमिदं वर्तसे भद्रे विरुद्धं यौवनस्य ते । नहि युक्ता तवैतस्य रूपस्यैवै प्रतिक्रिया ॥ ४ ॥
 रूपं तेऽनुपमं भीरु कामोन्मादकरं नृणाम् । न युक्तं तपसि स्थातुं निर्गतो ह्येष निर्णयः ॥ ५ ॥
 कस्यासि किमिदं भद्रे कश्च भर्ता वरानने । येन संभुज्यसे भीरु स नरः पुण्यभाग्भुवि ॥ ६ ॥
 पृच्छतः शंस मे सर्वं कस्य हेतोः परिश्रमः । एवमुक्ता तु सा कन्या रावणेन यशस्विनी ॥ ७ ॥
 अब्रवीद्विधिवत्कृत्वा तस्यातिथ्यं तपोधना । कुशध्वजो नामै पिता ब्रह्मर्षिरमितप्रभः ॥
 बृहस्पतिसुतः श्रीमान्बुद्ध्या तुल्यो बृहस्पतेः ॥ ८ ॥
 तस्याहं कुर्वतो नित्यं वेदाभ्यासं महात्मनः । संभूतो वाङ्मयी कन्या नाम्ना वेदवती स्मृता ॥९॥
 ततो देवाः सगन्धर्वा यक्षराक्षसपन्नगाः । ते चापि गत्वा पितरं वरणं रोचयन्ति मे ॥ १० ॥
 न च मां स पिता तेभ्यो दत्त्वान्नाक्षसेश्वर । कारणं तद्वदिष्यामि निशामर्यं महाभुज ॥ ११ ॥

१] ति० टी०-अथ वेदवत्या रावणस्य शपदानकथन-पूर्वकं सैवेयं जनकात्मजेति कथनम्—अथ राजन्निति ॥१॥

रा० टी०-रावणव्रतान्तमेवाह—अथेत्यादिभिः । रावणः हिमवद्वनमासाद्य परिचक्राम ॥ १ ॥

गो० टी०-अथ राजन्नित्यादि । आर्षेण विधिना तपोव्रतानेन ॥ १ ॥ २ ॥

२] ति० टी०-आर्षेण विधिना तपोव्रतानेन ॥ २ ॥

रा० टी०-तत्रेति । तत्र हिमवद्वने आर्षेण विधिना युक्तामृषिप्रोक्तकर्मकर्त्रीमित्यर्थः कृष्णाजिनजटाधरा कन्या-मपश्यत् ॥ २ ॥

३] ति० टी०-प्रहसन्निवारण्ये मयानाया सुकन्या प्राप्तेति संतोषजः प्रहास इति कतकः ॥ ३ ॥

रा० टी०-स इति । रूपसम्पन्नां कन्यां दृष्ट्वा मोहपरी-तात्मा रावणः प्रहसन्निव पप्रच्छ ॥ ३ ॥

गो० टी०-स इति । प्रहसन्निति । दुर्लभकन्यालाभा-प्रहासः ॥ ३ ॥

४] ति० टी०-एवं प्रतिक्रिया इदमाचरणम् ॥ ४ ॥

रा० टी०-तदाकारमाह—किमित्यादिभिः । तं यौव-नस्य विरुद्धं विरोधीदं किं किमर्थं वर्तसे तव एतस्य रूपस्य एवं प्रतिक्रिया विपर्ययो न युक्तम् ॥ ४ ॥

गो० टी०-किमिति । इदं प्रतिक्रिया । इदं यौवनप्रति-कूलक्रिया ॥ ४—२० ॥

५] ति० टी०-निर्गतः प्रसिद्ध एष निर्णयः । वृद्धाना-मिति शेषः ॥ ५ ॥

रा० टी०-तदेव स्पष्टमाह—रूपमिति । ते अनुपमं रूपं नृणां कामोन्मादकरमस्तीति शेषः अतः तपसि स्थातुं त्वया न युक्तमेव निर्णयः निर्गतोऽस्माभिर्ज्ञातः ॥ ५ ॥

६] ति० टी०-कस्यासि । दुहितेति शेषः । किमिदं व्रतमित्यर्थः ॥ ६ ॥

रा० टी०-कस्येति । त्वं कस्यासि इदं किं क्रियते इति शेषः ते भर्ता कः येन त्वं सम्भुज्यसे स नरः भुवि पुण्यभाक् ते परिश्रमः कस्य हेतोः इति पृच्छतो मे शंस सार्द्धश्लोक एकान्वयी ॥ ६ ॥

७-८] ति० टी०-कस्य हेतोः किंफलनिमित्तम् ॥७॥८॥

रा० टी०-एवमिति । एवमुक्ता कन्या तस्य रावणस्य विधिवत् आतिथ्यं कृत्वाऽब्रवीत् ॥ ७ ॥

रा० टी०-तदाकारमाह—कुशध्वज इत्यादिभिः । मम पिता बृहस्पतिसुतः कुशध्वजः ॥ ८ ॥

९] ति० टी०-वेदाभ्यासं कुर्वतो महात्मनस्तस्य सका-शाद्वाङ्मयी वाङ्मयवेदमूर्तिः कन्याहं संभूता, अत एवाहं पित्रा नाम्ना वेदवतीति स्मृता । भगवतः शक्तिर्लक्ष्मीरेव रावणवधाय रावणं शमुमत्रावतीर्णा । अस्या वाङ्मयीत्वं सार्वारम्भ्यात्, अत एव वक्ष्यति पितुं विष्णुर्जांमाताभिप्रेत इति ॥ ९ ॥

१०-११] ति० टी०-ते देवादयो वरणं रोचयन्ति । रुचिः क्रियासामान्ये । वरणं कुर्वन्ति स्मेत्यर्थः ॥ १० ॥ ११ ॥

पितुस्तु मम जामाता विष्णुः किल सुरेश्वर । अभिप्रेतस्त्रिलोकेशस्तस्मान्नान्यस्य मे पिता ॥ १२ ॥
 दातुमिच्छति तस्मै तु तच्छ्रुत्वा बलदर्पितः । शंभुर्नाम ततो राजा दैत्यानां कुपितोऽभवत् ॥
 तेन रात्रौ शयानो मे पिता पापेन हिंसितः ॥ १३ ॥
 ततो मे जननी दीना तच्छरीरं पितुर्मम । परिष्वज्य महाभागा प्रविष्टा हृद्यवाहनम् ॥ १४ ॥
 ततो मनोरथं सत्यं पितुर्नारायणं प्रति । करोमीति तमेवाहं हृदयेन समुद्दहे ॥ १५ ॥
 इति प्रतिज्ञामारुह्य चरामि विपुलं तपः । एतत्ते सर्वमाख्यातं मया राक्षसपुंगव ॥ १६ ॥
 नारायणो मम पतिर्न त्वन्यः पुरुषोत्तमात् । आश्रये नियमं घोरं नारायणपरीप्सया ॥ १७ ॥
 विज्ञातस्त्वं हि मे राजन्नाच्छ पौलस्त्यनन्दन । जानामि तपसा सर्वं त्रैलोक्ये यद्वि वर्तते ॥ १८ ॥
 सोऽब्रवीद्रावणो भूयस्तां कन्यां सुमहाव्रताम् । अवरुह्य विमानौघ्रात्कन्दर्पशरपीडितः ॥ १९ ॥
 अवलिप्तासि सुश्रोणि यस्यास्ते मतिरीदृशी । वृद्धानां मृगशावाक्षि भ्राजते पुण्यसंचयः ॥ २० ॥
 त्वं सर्वगुणसंपन्ना नार्हसे वक्तुमीदृशम् । त्रैलोक्यसुन्दरी भीरु यौवनं तेऽतिवर्तते ॥ २१ ॥
 अहं लङ्कापतिभद्रे दशग्रीव इति श्रुतः । तस्य मे भव भार्या त्वं भुङ्क्ष्व भोगान्यथासुखम् २२
 कश्च तावदसौ यं त्वं विष्णुरित्यभिभाषसे । वीर्येण तपसा चैव भोगेन च बलेन च ॥
 सै मया नो समो भद्रे यं त्वं कामयसेऽङ्गने ॥ २३ ॥

१० टी०-तत इति । ततो ये देवादयः ते पितरं गत्वा
 मे वरणं रोचयन्ति ॥ ९ ॥

१० टी०-नेति । स पिता मां तंभ्यो न इतवान् तव
 तत्र कारणं वदिष्यामि त्वं निशामय शृणु ॥ १० ॥

१२-१४] ति० टी०-अन्यस्या । अन्यस्मै इत्यर्थः १२-१४

१० टी०-तत् कारणमेवाह-पितुरित्यादिभिः । मम
 पितुर्जामाता विष्णुरभिप्रेतः तस्मात् मे पिता अन्यस्य
 अन्यस्मै दातुं नेच्छति तच्छ्रुत्वा दैत्यानां राजा शम्भुः तस्मै
 मत्पित्रे कुपितोऽभवत् अहं चतुष्टयमेकान्वयि ॥ ११ ॥ १२ ॥

१० टी०-तेनेति । तेन शम्भुना राजा शयानो मम पिता
 हिंसितोऽभवदिति शेषः अहं वृथक् ॥ १३ ॥

१० टी०-तत इति । ततः पितुर्मरणात् दीना मे
 जननी मम पितुश्शरीरं परिष्वज्य हृद्यवाहनमग्निं प्रविष्टा १४

१५] ति० टी०-नारायणं नारस्य जीवसमूहस्यायनम्,
 नारा आपोऽयनं यस्येति वा, तं प्रतिगतं पितुर्मनोरथं सत्यं
 करोमीतीच्छया तं नारायणमेव हृदयेनोद्दहे ॥ १५ ॥

१० टी०-तत इति । नारायणं प्रति पितुर्मनोरथं सत्यं
 करोमि इति हेतोः तं नारायणमेव हृदयेनाहं समुद्दहे ॥ १५ ॥

१६-१७] ति० टी०-इति प्रतिज्ञां प्रागुक्तेच्छाविषय-
 विषयाम् । आरुह्य कृत्वा ॥ १६ ॥ १७ ॥

१० टी०-इतीति । इति पितृकृतं प्रतिज्ञामारुह्य अतु-
 रुह्य विपुलं तपश्चरामि एतत्सर्वं वृत्तान्तमाख्यातम ॥ १६ ॥

१० टी०-नारायण इति । पुरुषोत्तमात् रामात्
 योऽन्यः अत्यन्तभिन्नो न स नारायण एव मम पतिः अत एव
 नारायणपरीप्सया घोरं नियममाश्रये ॥ १७ ॥

१८-१९] ति० टी०-कथं विज्ञातस्तत्राह-जाना-
 मीति ॥ १८ ॥ १९ ॥

१० टी०-विज्ञात इति । यत् त्रैलोक्ये वर्तते तत्सर्वं
 तपसाहं जानामि अतः मे मया त्वं विज्ञातः अतः हे पौल-
 स्त्यनन्दन त्वं गच्छ ॥ १८ ॥

१० टी०-स इति । कन्दर्पशरपीडितो रावणः विमाना-
 द्रयात् अवरुह्य भूयोऽब्रवीत् ॥ १९ ॥

२०-२२] ति० टी०-पुण्यसंचयः पुण्यसंग्रहणं वृद्धाना-
 नामेव भ्राजते । न तु युवत्या इत्यर्थः ॥ २०-२२ ॥

१० टी०-तदाकारमाह-अवलिप्तेति । त्वमवलिप्ता
 गर्वविशिष्टासि स्वकर्तव्यं न जानासीति तात्पर्यं तेन तपस्त्वया
 न कर्तव्यमिति सूचितं ननु तपसां निरवलम्बनत्वापत्तिरि-
 त्यत आह पुण्यसंचयो वृद्धानां भ्राजते ॥ २० ॥

१० टी०-त्वमिति । सर्वगुणसम्पन्ना त्वमीदृशं तपश्च-
 रणविषयकं वचो वक्तुं नार्हसे तत्र हेतुः ते यौवनमतिवर्तते २१

१० टी०-ननु तपश्चरणाभावे विष्णोरप्राप्ता ममोद्वाहा-
 भावापत्तिरित्यत आह-अहमिति । योऽहं लंकापतिः
 तस्य मे भार्या त्वं भव अत एव भोगान् यथासुखं
 भुंक्ष्व ॥ २२ ॥

१० टी०-अवलिप्तेति । वृद्धानामिति । पुण्यसंचयः
 पुण्यसंग्रहणं वृद्धानामेव भ्राजते ननु बालयुनोः ॥ २१-३९ ॥

२३] ति० टी०-कश्चेति । मदपेक्षयात्यल्पवीर्यादि-
 युक्तः ॥ २३ ॥

१० टी०-क इति । यं त्वं विष्णुरित्यभिभाषसे स कः

१ दंभुरिति गो. पाठः । २ अश्यादिति रा. पा. । ३ नीति गो. पाठः । ४ न मया स इति गो. पाठः

इत्युक्तवति तस्मिन्स्तु वेदवत्यथ साब्रवीत् । मा मैवमिति सा कन्या तमुवाच निशाचरम् ॥२४॥
 त्रैलोक्याधिपतिं विष्णुं सर्वलोकनमस्कृतम् । त्वदृते राक्षसेन्द्रान्यः कोऽवमन्येत बुद्धिमान् ॥ २५ ॥
 एवमुक्तस्तया तत्र वेदवत्या निशाचरः । मूर्धजेषु तदा कन्यां कराग्रेण परामृशत् ॥ २६ ॥
 ततो वेदवती क्रुद्धा केशान्हस्तेन साच्छिनत् । असिर्भूत्वा करस्तस्याः केशाच्छिन्नान्स्तदाकरोत् २७
 सा ज्वलन्तीव रोषेण दहन्तीव निशाचरम् । उवाचाग्निं समाधाय मरणाय कृतत्वरा ॥ २८ ॥
 धर्षितायास्त्वयानार्यं न मे जीवितमिष्यते । रक्षस्तस्मात्प्रवेक्ष्यामि पश्यतस्ते हुताशनम् ॥ २९ ॥
 यस्मात्तु धर्षिता चाहं त्वया पापात्मना वने । तस्मात्तव वधार्थं हि समुत्पत्स्यत्यहं पुनः ॥ ३० ॥
 नहि शक्यः स्त्रिया हन्तुं पुरुषः पापनिश्चयः । शापे त्वयि मयोत्सृष्टे तपसश्च व्ययो भवेत् ॥ ३१ ॥
 यदि त्वस्ति मया किञ्चित्कृतं दत्तं हुतं तथा । तस्मात्त्वयोनिजा साध्वी भवेयं धर्मिणः सुता ॥३२॥
 एवमुक्त्वा प्रविष्टा सा ज्वलितं जातवेदसम् । पपात च दिवो दिव्या पुष्पवृष्टिः समन्ततः ॥ ३३ ॥
 [पुनरेव समुद्धता पद्मे पद्मसमप्रभा । तस्मादपि पुनः प्राप्तां पूर्ववत्तेन रक्षसा ॥
 कन्यां कमलगर्भाभां प्रगृह्य स्वगृहं ययौ । प्रगृह्य रावणस्त्वेतां दर्शयामास मन्त्रिणे ॥
 लक्षणज्ञो निरीक्ष्यैव रावणं चैवमब्रवीत् । गृहस्थैषा हि सुश्रोणा त्वद्वाधार्थं दृश्यते ॥
 एतच्छ्रुत्वाणवे राम तां प्रचिक्षेप रावणः । सा चैव क्षितिमासाद्य यज्ञायतनमध्यगा ॥
 राज्ञो ह्यमुखोत्कृष्टा पुनरप्युत्थिता सती ।]
 सैषा जनकराजस्य प्रमृता तनया प्रभा । तव भार्या महाबाहो विष्णुस्त्वं हि सनातनः ॥३४॥

मनो हीन इत्यर्थः अहं पृथक् तदेव भंग्यंतरेणाह—वीर्येणाति ।
 ये त्वं कामयसे स विष्णुः वीर्यादिना मया समो न ॥ २३ ॥
 २४-२६] ति० टी०—मा भैवम् । विष्णुविषये वेदति
 शेषः ॥ २४-२६ ॥

रा० टी०—इतीति । तस्मिन् रावणे इत्युक्तवति सति
 वेदवती मा मेति वचो निशाचरमुवाच ॥ २४

रा० टी०—त्रैलोक्येति । त्वदृते त्वां विना कोन्यो बुद्धि-
 मान् त्रैलोक्याधिपतिं विष्णुमवमन्येत ॥ २५ ॥

रा० टी०—एवमिति । निशाचरः कराग्रेण मूर्धजेषु
 कन्यां परामृशत् ॥ २६ ॥

२७-२८] ति० टी०—हस्तेन केशच्छेदः कथं तत्राह—
 असिर्भूत्वेति ॥ २७ ॥ २८ ॥

रा० टी०—तत इति । क्रुद्धा वेदवती हस्तेन केशान्
 अच्छिनत् ननु हस्तेन कथं केशच्छेद इत्यत आह तस्याः करः
 असिर्भूत्वा केशान् छिन्नान् अकरोत् ॥ २७ ॥

रा० टी०—सति । सा वेदवती अग्निं समाधाय राव-
 णायोवाच ॥ २८ ॥

२९] ति० टी०—धर्षितायाः केशस्पर्शनं स्त्रीभावं प्रा-
 पितायाः ॥ २९ ॥

रा० टी०—तदाकारमाह—धर्षिताया इति । त्वया
 धर्षितायाः मे जीवितं नेष्यते तस्मात् ते पश्यतः सतः हुता-
 शनं प्रवेक्ष्यामि ॥ २९ ॥

३०] ति० टी०—पुनः समुत्पत्स्यति । समुत्पत्स्ये इत्यर्थः ३०
 रा० टी०—यस्मादिति । यस्मात्त्वयाहं धर्षिता तस्मा-
 त्तव वधार्थमेहं पुनस्समुत्पत्स्यति समुत्पत्स्ये ॥ ३० ॥

३१] ति० टी०—व्ययः । ब्रह्मवरदानादिदानां तव मर-
 णाभावेन दद्या व्यय इत्यर्थः ॥ ३१ ॥

रा० टी०—नहीति । पापनिश्चयः पुरुषः स्त्रिया हन्तुं न
 शक्यः स्पर्शशङ्कया पापिना सह युद्धं न योग्यमिति तात्प-
 र्यम् । शापे उत्सृष्टे तु तपसो व्ययो भवेत् एतेन उपायतः त्वां
 घातयिष्यामीति सूचितम् ॥ ३१ ॥

३२] ति० टी०—अयोनिजा भूत्वा धर्मिणो धर्मिष्ठस्य
 श्यायतः सुता भवेयम् ॥ ३२ ॥

रा० टी०—यदीति । यदि मया किञ्चिदत्तावस्ति तदा
 तस्मात् धर्मिणो जनकस्य सुता भवेयं प्राप्नुयाम् समुदायस्य
 कर्मत्वविधक्षया न द्वितीया ॥ ३२ ॥

३३] ति० टी०—अत्रापि पुष्पव्रणं रावणनाशनिश्चयज-
 संतोषात् ॥ ३३ ॥

रा० टी०—एवमिति । सा वेदवती जातवेदसं वह्निं
 प्रविष्टा तदा पुष्पवृष्टिः समन्ततो दिवः पपात ॥ ३३ ॥

३४] ति० टी०—सैषा । कृतरावणवधप्रतिज्ञा । वेदवत्ये-
 वेत्यर्थः । विष्णुस्त्वमिति । अनेन सीताया लक्ष्मीत्वं स्फुटमे-
 वोक्तम् । तदुक्तं पराशरेण—‘ राघवत्वेऽभवत्सीता रुक्मिणी
 कृष्णजन्मनि’ इति ॥ ३४ ॥

पूर्वं क्रोधहृतः शत्रुर्ययासौ निहतस्तया । उपाश्रयित्वा शैलाभस्तव वीर्यममानुषम् ॥ ३५ ॥
 एवमेषा महाभागा मर्त्येषूत्पत्स्यते पुनः । क्षेत्रे हलमुखोत्कृष्टे वेद्यामग्निशिखोपमा ॥ ३६ ॥
 एषा वेदवती नाम पूर्वमासीत्कृते युगे । त्रेतायुगमनुष्याप्य वधार्थं तस्य रक्षसः ॥
 उत्पन्ना मैथिलकुले जनकस्य महान्मनः । सीतोत्पन्ना तु सीतेति मानुषैः पुनरुच्यते ॥ ३७ ॥
 इत्यार्षे श्रीमद्रामायणे वाल्मीकीय आदिकाव्य उत्तरकाण्डे सप्तदशः सर्गः ॥ १७ ॥

अष्टादशः सर्गः ।

दिविजयप्रसङ्गेन पर्थेऽतो रावणस्य यज्ञतो महत्स्य संगमः विप्रहायाहृतः स राजा ऋत्विग्भिर्दाक्षितत्वाविषिद्धस्तावन्मात्रेणापि रावणः स्वजयमुद्धोष्य गतः तद्गयाद्गृहीतस्त्रपान्तरेन्द्रादिभ्यो मयूरादीनां पृथक्पृथक्वरप्राप्तिश्च ।

प्रविष्टायां हुताशं तु वेदवत्यां स रावणः । पुष्पकं तु समारूढ्य परिचक्राम मेदिनीम् ॥ १ ॥

रा० टी०—सन्ति । सा वेदवती प्राप्तीच्छाविषयीभृता जनकराजस्य तनया नित्यपुत्री एषा सीता तव भायां प्रमृता तत्रैव प्रादुर्भूता स्वं तु सनातनः सनति सर्वं रचयतीति सनं यतो वा इमानि भूतानि जायन्ते इत्यादिश्रुतिप्रतिपादितं प्रकाशत्रयं तदुपलभितवद्वादीन आतनोति तत्तत्कार्यप्रवर्तकत्वेन विस्तारयति स विष्णुरसीति शेषः वेदवती प्राप्तीच्छावतीत्यनेन वेदवत्यपि तत्रैव कुले प्रादुर्भूतेति सूचितम् तत्र एतत्सम्मत्यैव मन्यरया सर्वं त्रिपरीतं कारितमिति व्यक्तम् वेदवत्येव भरतेन विवाहितेति बाढायोध्ययोर्निर्गमितम् ॥ ३४ ॥

३५] ति० टी०—यथा वेदवत्या पूर्वं तद्वतारं क्रोधहतो यः शत्रुः सोऽसौ शैलाभः पुनस्तथैव यथाप्रतिज्ञं त्वां पतिं प्राप्य पतिभृतस्य तवामालुषं वीर्यमुपाश्रयित्वाोपाश्रित्य निहतः । अनेन सीतेन रावणवधे मुख्यं कारणम्, रामे तु हन्तृत्वमारोपितमिति सूचितम् ॥ ३५ ॥

रा० टी०—पूर्वमिति । यया वेदवत्या शैलाभः शत्रुरसौ रावणः पूर्वं क्रोधहतः क्रोधेन हतो निहतप्रायः तया वेदवत्या उपाश्रयित्वा जानकीमाश्रित्य निहतः अतः तव वीर्यमामालुषं प्राकृतमालुषवीर्याद्विलक्षणम् ॥ ३५ ॥

गो० टी०—पूर्वमित्यादि । वेदवत्या यः शत्रुः क्रोधाहितः सोऽसौ शैलाभः शत्रुः रावणः पुनस्तथैव यथाप्रतिज्ञं पतिं च प्राप्तया पतिभृतस्य तवामालुषं वीर्यमुपाश्रयित्वा अयं निहतः ३६] ति० टी०—भाविकल्पेऽप्येवमेवावतारादिकल्पेन ' कल्पो व्याख्येयः ' इति न्यायादित्याह—एवमिति । एषा महाभागा एवमेव मर्त्येषु भाविषु हलमुखोत्कृष्टे क्षेत्रे पुनःपुनरुत्पत्स्यते । उक्तप्रयोजनायेति शेषः । उत्पत्तिरत्राविर्भावः । एतेन भगवतोऽपि तथावतारः सूचित एव ॥ ३६ ॥

रा० टी०—उपसंहरन्नाह—एवमिति । एषा सीता हलमुखोत्कृष्टे क्षेत्रे पुनः प्रतापसखस्य रावणभवनसमये मर्त्येषूत्पत्स्यते ॥ ३६ ॥

१ आहित इति गो, पा. । २ इदमर्थमधिकं गो, पु. ।

गो० टी०—एवमित्यादि । उत्पत्स्येयम् । व्यत्यय आर्षः ॥ ३७--३९ ॥

इति श्रीगोविन्दराजविरचिते मणिमुकुटाख्याने उत्तर-श्रीरामायणव्याख्याने सप्तदशः सर्गः ॥ १७ ॥

३७] ति० टी०—सीताविर्भावो वैशाख्ये गृह्णन्वम्यामिति महासुन्दरीतन्त्रे उक्तम्—' वैशाख्ये गृह्णन्वम्यासुत्पन्ना सावनीसुता । सीतासुखान्सा संजाता पालिता जनकेन च ॥ रामपत्नी महाभागा सीता नामिति विश्रुता । तस्मिन्दिने रामभक्ताः श्रद्धाभक्तिसमन्विताः ॥ महान्मवपराः स्वं विलशास्त्रविवर्जिताः । गीतवादित्रकृत्याये रामभक्तिपरायणाः ॥ वैशाखसितनवम्यां पुराणपठनं तया । लक्ष्मीमुक्तं पठंस्तत्र याति रामं सनातनम् ॥ सौभाग्यं धनधान्यं च पुत्रसंततिविन्मुत्तम् । रामप्रसादाद्भते मुच्यते सर्वपातकात् ॥ ' इति । उपसंहरति—एषेति । ' आसीत्कृते युगे ' इत्यनन्तरं त्रेतायुगमिति । जनकस्योत्पन्ना । न्यायतः पुत्रीत्वेनोत्पत्स्येत्यर्थः ॥ ३७ ॥ इति श्रीरामाभिरामे श्रीरामीये रामायणतिलके वाल्मीकीय आदिकाव्य उत्तरकाण्डे सप्तदशः सर्गः ॥ १७ ॥

रा० टी०—वेदवत्याः उत्पत्तिप्रकारं बोधयन्नाह—एषेति । या एषा वेदवती पूर्वं कृतयुगे आसीत् सा त्रेतायुगमनुष्याप्य रक्षसस्तस्य रावणस्य वधार्थं मन्थराप्रेरणाद्वारकहननार्थम् महात्मनो जनकस्य मैथिलकुले उत्पन्ना ॥ ३७ ॥

इति श्रीमद्वाल्मीकीयरामायणव्याख्याने रामायणशिरोमणौ उत्तरकाण्डे सप्तदशः सर्गः ॥ १७ ॥

१] ति० टी०—प्रविष्टायामिति ॥ १ ॥
 रा० टी०—वेदवत्याः वह्निप्रवेशानन्तरकालिकं वृत्तमाह—प्रविष्टायामित्यादिभिः । रावणः पुष्पकं समारूढ्य मेदिनीं परिचक्राम ॥ १ ॥

गो० टी०—प्रविष्टायामित्यादि । उशीरबीजमिति देशनाम ॥ १-८ ॥

ततो मरुत्तं नृपतिं यजन्तं सह दैवतैः । उशीरवीजमासाद्य ददर्श स तु रावणः ॥ २ ॥
 संवर्तो नाम ब्रह्मर्षिः साक्षाद्भाता बृहस्पतेः । याजयामास धर्मज्ञः सर्वैर्देवगणैर्वृतः ॥ ३ ॥
 दृष्ट्वा देवास्तु तद्रक्षो वरदानेन दुर्जयम् । तिर्यग्योनिं समाविष्टास्तस्य धर्षणभीरवः ॥ ४ ॥
 इन्द्रो मयूरः संवृत्तो धर्मराजस्तु वायसः । कृकलासो धनाध्यक्षो हंसश्च वरुणोऽभवत् ॥ ५ ॥
 अन्येष्वपि गतेष्वेवं देवेष्वरिनिषूदन । रावणः प्राविशद्यज्ञं सारमेय इवाशुचिः ॥ ६ ॥
 तं च राजानमैसाद्य रावणो राक्षसाधिपः । प्राह युद्धं प्रयच्छेति निर्जितोऽस्मीति वा वद ॥ ७ ॥
 ततो मरुत्तो नृपतिः को भवानित्युवाच तम् । अवहासं ततो मुक्त्वा रावणो वाक्यमब्रवीत् ॥ ८ ॥
 अकृतूहलभावेन प्रीतोऽस्मि तव पार्थिव । धनदस्यानुजं यो मां नावगच्छसि रावणम् ॥ ९ ॥
 त्रिषु लोकेषु कोऽन्योऽस्ति यो न जानाति मे बलम् । भ्रातरं येन निर्जित्य विमानमिदमाहृतम् ॥ १० ॥
 ततो मरुत्तः स नृपस्तं रावणमथाब्रवीत् । धन्यः खलु भवान्येन ज्येष्ठो भ्राता रणे जितः ॥
 न त्वया सदृशः श्लाघ्यस्त्रिषु लोकेषु विद्यते । नाधर्मसहितं श्लाघ्यं तद्व्योमं प्रतिसंहितम् ॥
 कर्म दौरात्म्यकं कृत्वा श्लाघ्यसे भ्रातृनिर्जयात् ॥ ११ ॥
 कं त्वं प्राक्केवलं धर्मं चरित्वा लब्धवान्वरम् । श्रुतपूर्वं हि न मया भासंसे यादृशं स्वयम् ॥ १२ ॥

२] ति० टी०—उशीरवीजमिति देशनाम ॥ २ ॥

रा० टी०—तत इति । रावणः उशीरवीजं तदभिधं देश-
 मासाद्य प्राप्य दैवैस्सह यजन्तं मरुत्तं नृपतिं ददर्श ॥ २ ॥

रा० टी०—सम्बर्त्तं इति । सम्बर्त्तो नाम ब्रह्मर्षिः याज-
 यामास ॥ ३ ॥

३-५] ति० टी०—देवगणैर्वृतः । अपरोक्षतया इविभो-
 गार्थमवस्थितैरिति शेषः ॥ ३-५ ॥

रा० टी०—दृष्ट्वेति । तस्य रावणस्य धर्षणेन भीरवो देवाः
 दुर्जयं रक्षो दृष्ट्वा तिर्यग्योनिं समाविष्टाः ॥ ४ ॥

रा० टी०—समावेशप्रकारमाह—इन्द्र इति । इन्द्रो मयूरः
 समुद्रतः आविष्टत्वेन बभूव ॥ ५ ॥

६-७] ति० टी०—अन्येष्वपि देवेष्वेवंगतेषु । तिर्यग्यो-
 निस्वरूपं गतेष्वित्यर्थः ॥ ६ ॥ ७ ॥

रा० टी०—अन्येष्विति । अन्येषु अपि देवेषु एवं गतेषु
 तिर्यग्योनिं प्रविष्टेषु सत्सु सारमेयः आ इव अशुचिः रावणः
 यज्ञं प्राविशत् ॥ ६ ॥

रा० टी०—तमिति । तं मरुत्तराजानमासाद्य युद्धं प्रयच्छ
 निर्जितोऽस्मीति वद वा इति वचनं रावणः प्राह ॥ ७ ॥

८] ति० टी०—मुक्त्वा कृत्वा ॥ ८ ॥

रा० टी०—तत इति । मरुत्तो नृपतिः को भवान् इति तं
 रावणमुवाच रावणस्तु अवहासमुक्त्वा कृत्वा अब्रवीत् ॥ ८ ॥

९] ति० टी०—अकृतूहलभावेन मां दृष्ट्वाप्यविस्मयनिर्भ-
 यानादरभावेन यो नावगच्छसि तस्य तव प्रीतोऽस्मि ॥ ९ ॥

रा० टी०—तदाकारमाह—अकौतूहलेति । यस्त्वं धन-
 दस्यानुजं रावणं मां नावगच्छसि जानासि तस्य तव अकौतू-
 हलभावेन मां दृष्ट्वापि भयाडुत्पत्या प्रीतोऽस्मि ॥ ९ ॥

गो० टी०—अकृतूहलेति । अकृतूहलभावेन मां
 दृष्ट्वाप्यविस्मयनिर्भयानादरभावेनेत्यर्थः । यो नावगच्छसि
 तस्य तवेत्यन्वयः ॥ ९-१२ ॥

१०] ति० टी०—कोऽन्योऽस्ति न कोऽपि । सर्वेऽपि जा-
 नन्तीत्यर्थः ॥ १० ॥

रा० टी०—त्रिष्विति । येन मया भ्रातरं निर्जित्य इदं
 विमानमाहृतं तस्य मे बलमन्यम्वद्विन्नः यो न जानाति
 स कोऽस्ति ॥ १० ॥

११] ति० टी०—अथ मरुत्तो व्याजन्तुत्याह—धन्य
 इति ॥ ११ ॥

रा० टी०—तत इति । मरुत्तो नृपः रावणमब्रवीत् अयं
 प्रथक् तदाकारमाह—धन्य इत्यादिभिः । येन त्वया ज्येष्ठो
 भ्राता जितः तस्य तव सदृशः श्लाघ्यो नास्ति अतो भवान्
 धन्यः ॥ ११ ॥

१२] ति० टी०—‘ लोकेषु विद्यते ’ इत्युत्तरम् ‘ नाधर्म-
 सहितं श्लाघ्यं न लोकप्रतिसंहितम् । कर्म दौरात्म्यकं कृत्वा
 श्लाघ्यसे भ्रातृनिर्जयात् ’ इत्येकः श्लोकः प्रक्षिप्तः । उक्तार्थ-
 त्वादिति कतकः । कं त्वमिति । केवलं पूज्यपूज्यारहितं कं
 धर्मं प्राक्चरित्वा वरं लब्धवानमि । तथाविधोऽपि कश्चिद्धर्म-
 इति चेन्न श्रुतपूर्वं इत्याह—श्रुतेति । यादृशं भाषसे ज्येष्ठपी-
 डारूपं समाचारम् ॥ १२ ॥ १३ ॥

रा० टी०—कमिति । कं धर्मं चरित्वा वरं लब्धवान्
 मया तु यादृशं स्वकर्म त्वं स्वयं भाषसे तादृशं न श्रुतपूर्वम् ॥

रा० टी०—तिष्ठेति । त्वां यमक्षयमय प्रेषयामि अतो
 जीवन्न प्रतियास्यसि ॥ १३ ॥

गो० टी०—कं त्वमिति । प्राक् पूर्वम् । त्वं केवलं धर्म-

तिष्ठेदानीं न मे जीवन्प्रतियास्यसि दुर्मते । अद्य त्वां निशितैर्वाणैः प्रेषयामि यमक्षयम् ॥१३॥
 ततः शरासनं गृह्य सायकान्श्च नराधिपः । रणाय निर्ययौ क्रुद्धः संवतो मार्गमावृणोत् ॥१४॥
 सोऽब्रवीत्स्नेहसंयुक्तं मरुतं तं महानृपिः । श्रोतव्यं यदि मद्वाक्यं संपहारो न ते क्षमः ॥१५॥
 माहेश्वरमिदं सत्रमसमाप्तं कुलं दहेत् । दीक्षितस्य कुतो युद्धं क्रोधित्वं दीक्षिते कुतः ॥१६॥
 संशयश्च जये नित्यं राक्षसश्च सुदुर्जयः । स निवृत्तो गुरोर्वाक्यान्मरुतः पृथिवीपतिः ॥
 विसृज्य सशरं चापं स्वस्थो मखमुखोऽभवत् ॥ १७ ॥
 ततस्तं निर्जितं मत्वा घोपयामास वै शुकः । रावणो जयतीत्युच्चैर्हर्षान्नादं विमुक्तवान् ॥ १८ ॥
 तान्भक्षयित्वा तत्रस्थान्महर्षीन्यज्ञमागतान् । वितृप्तो रुधिरैस्तेषां पुनः संप्रययौ महीम् ॥ १९ ॥
 रावणे तु गते देवाः सेन्द्राश्चैव दिवोकसः । ततः स्वां योनिमासाद्य तानि सत्वानि चाब्रुवन् ॥ २० ॥
 हर्षात्तदाब्रवीदिन्द्रो मयूरं नीलवर्हिणम् । प्रीतोऽस्मि तव धर्मज्ञ भुजंगाद्धि न ते भयम् ॥ २१ ॥
 इदं नेत्रसदृशं तु यत्तद्ब्रह्म भविष्यति । वर्षमाणे मयि मुदं प्राप्स्यसे प्रीतिलक्षणम् ॥
 एवमिन्द्रो वरं प्रादान्मयूरस्य सुरेश्वरः ॥ २२ ॥
 नीलाः किल पुरा बर्हा मयूराणां नराधिप । सुराधिपाद्वरं प्राप्य गताः सर्वेऽपि वर्हिणः ॥ २३ ॥

दोषहीनं धर्मं चरित्वा किमपि वरं लब्धवानिति श्रुतपूर्वम् ।
 इदानीं यादृशं भ्रातृविजयरूपमयमं भापसे तत्र श्रुतपूर्व-
 मित्यर्थः ॥ १३-१४ ॥

१४] ति० टी०-मार्गमावृणोत् । रणायगनस्य रावण-
 स्येति भावः ॥ १४ ॥

रा० टी०-तत इति । नराधिपो मरुतः सायकान् गृह्य
 गृहीत्वा रणाय निर्ययौ सम्बर्त्तकृषिस्तु मार्गं मरुतपथमा-
 वृणोत् ॥ १४ ॥

गो० टी०-तत इति । मार्गमावृणोत् । नियांतस्येति
 शेषः ॥ १५ ॥

१५] ति० टी०-महानृपिः संवर्तः ॥ १५ ॥

रा० टी०-स इति । ऋषिः मरुतमब्रवीत् तदाकारमाह
 यदि मद्वाक्यं श्रोतव्यं तर्हि ते संपहारो न क्षमः युक्तः ॥ १५ ॥

गो० टी०-स इति । महानृपिः । तत्परोहित
 इत्यर्थः ॥ १६-२१ ॥

१६] ति० टी०-माहेश्वरं तद्वैवत्यम् । सत्रं यामः ॥ १६ ॥

रा० टी०-अयुक्तत्वे हेतुमाह-माहेश्वरमिति । अस-
 माप्तं माहेश्वरं सत्रं दीक्षितस्य कुलं दहेत् अतो दीक्षितस्य युद्धं
 कुतः क्रोधित्वं च कुतः न सम्भवतीत्यर्थः ॥ १६ ॥

१७-१८] ति० टी०-मखमुखो मखसमाहृणुमुखः १७-१८

रा० टी०-संशय इति । जये नित्यं संशयः राक्षसश्च
 दुर्जयः अतो युद्धं न कर्त्तव्यमिति तात्पर्यम् अहं पृथक् स
 इति गुरोर्वाक्यात् निवृत्तो मरुतः चापं विसृज्य स्वस्थस्सन्
 मखमुखः अभवत् ॥ १७ ॥

रा० टी०-तत इति । शुकः रावणामात्यः रावणो जय-
 तीति नादं विमुक्तवान् ॥ १८ ॥

१९] ति० टी०-वितृप्तो विशेषेण वृत्तः ॥ १९ ॥

रा० टी०-नानिति । यज्ञमागतान् महर्षीन् भक्षयित्वा
 तेषां रुधिरैर्वितृप्तो रावणः पुनः सम्प्रययौ ॥ १९ ॥

२०-२१] ति० टी०-स्वां योनिं स्वस्वप्रकृतिमासाद्य
 तानि सत्वानि प्राकार्यवशगृहीतमूर्तिजातीयप्राणिनः ॥ २१ ॥

रा० टी०-रावण इति । रावणे गते सति देवाः स्वां
 योनिमासाद्य तानि स्वस्वप्रवेशाधिकरणीभूतानि मत्त्वानि
 अब्रुवन् ॥ २० ॥

रा० टी०-तदाकारमाह-हर्षादित्यादिभिः । इन्द्रो मय-
 रमब्रवीत् तदाकारमाह अहं तव प्रीतोऽस्मि अतो भुजङ्गान्
 ते भयं न ॥ २१ ॥

गो० टी०-रावण इति । स्वां योनिं स्वस्वप्रकृतिमा-
 साद्य । तानि सत्वानि । प्राकार्यवशगृहीतमूर्तिमजातीयप्राणिन
 इत्यर्थः ॥ २२-२३ ॥

२२] ति० टी०-प्रीतिलक्षणं मत्प्रीतिचिह्नम् ॥ २२ ॥

रा० टी०-इदमिति । इदं मदीयं यत्रैवसदृशं तत्ते बहो
 भविष्यति मयि वर्षमाणे तु मुदं प्राप्स्यसे ॥ २२ ॥

रा० टी०-एवमिति । एवमिन्द्रो वरं प्रादान् अर्धं पृथक्
 मयूराणां पूर्वरूपमाह नीला इति मयूराणां बर्हाः पुरा नीला
 एव नेत्ररहिता इत्यर्थः सुराधिपात् वरं प्राप्य तु सर्वे मयूराः
 वर्हिणः प्रशस्तबर्हिविशिष्टाः नेत्रयुक्तपक्षवन्तो बभूवुरित्यर्थः २३ ॥

गो० टी०-इदमिति । प्रीतिलक्षणं मत्प्रीतिचिह्नभूताम् २४
 २३] ति० टी०-नीलाः किलेति । नेत्ररहिताः के-
 वलं नीला इत्यर्थः ॥ २३ ॥

गो० टी०-नीला इति । नीलाः किलेति । नेत्ररहिता
 इत्यर्थः ॥ २५ ॥

धर्मराजोऽब्रवीद्राम प्राग्वंशे वायसं प्रति । पक्षिस्तथास्मि सुप्रीतः प्रीतस्य वचनं शृणु ॥ २४ ॥
 यथान्ये विविधै रोगैः पीड्यन्ते प्राणिनो मया । ते न ते प्रभविष्यन्ति मयि प्रीते न संशयः ॥ २५ ॥
 मृत्युतस्ते भयं नास्ति वरान्मम विहंगम । यावत्त्वां न वधिष्यन्ति नरास्तावद्भविष्यसि ॥ २६ ॥
 ये च मद्विषयस्था वै मानवाः क्षुधयार्दिताः । त्वयि भुक्ते सुतृप्तास्ते भविष्यन्ति सवान्धवाः ॥ २७ ॥
 वरुणस्त्वब्रवीद्धंसं गङ्गातोयविचारिणम् । श्रूयतां प्रीतिसंयुक्तं ततैः पत्ररथेश्वरम् ॥ २८ ॥
 वर्णो मनोरमः सौम्यश्चन्द्रमण्डलसंनिभः । भविष्यति तवोदग्रः शुद्धफेनसमप्रभः ॥ २९ ॥
 मच्छरीरं समासाद्य कान्तो नित्यं भविष्यसि । प्राप्स्यसे चातुलां प्रीतिमेतन्मे प्रीतिलक्षणम् ॥ ३० ॥
 हंसानां हि पुरा राम नै वर्णः सर्वपाण्डुरः । पक्षा नीलाग्रसंवीताः क्रोडाः शष्पाग्रनिर्मलाः ॥ ३१ ॥
 अथाब्रवीद्वैश्रवणः कृकलासं गिरौ स्थितम् । हैरण्यं संप्रयच्छामि वर्णं प्रीतस्तवाप्यहम् ॥ ३२ ॥
 सद्रव्यं च शिरो नित्यं भविष्यति तवाक्षयम् । एष काञ्चनको वर्णो मत्प्रीत्या ते भविष्यति ॥ ३३ ॥

२४] ति० टी०—प्राग्वंशे प्राग्प्रविंशे ॥ २४ ॥

रा० टी०—धर्मराज इति । प्राग्वंशे प्राक्कहविर्गृहे संस्थितं वायसं धर्मराजोऽब्रवीत् तदाकारमाह अहं सुप्रीतोस्मि अतः प्रीतस्य मे वचनं शृणु ॥ २५ ॥

गो० टी०—धर्मराज इति । प्राग्वंशे यज्ञशालादारुणि २६

२५] ति० टी०—ते रोगास्ते तव मयि प्रीते सति न प्रभविष्यन्ति ॥ २५ ॥

रा० टी०—तदाकारमाह—यथेत्यादिभिः । वैविधियैः रोगैः अन्ये प्राणिनः पीड्यन्ते ते रोगाः ते न प्रभविष्यन्ति अत एव मृत्युतः अकारणकमृत्योः ते भयं नास्ति अतो नराः यावत्त्वां न वधिष्यन्ति तावत्त्वं भविष्यसि स्थान्यसि न मरिष्यसीत्यर्थः श्लोकद्वयमेकान्वयि ॥ २६-२७ ॥

गो० टी०—यथेति । ते तव । ते रोगाः । न प्रभविष्यन्ति । प्रीते इति च्छेदः ॥ २७ ॥

२६] ति० टी०—मृत्योरशक्यपरिहागत्वादाह—यावदिति ॥ २६ ॥

गो० टी०—मृत्युत इति । “जातस्य हि ध्रुवो मृत्युः” इत्यशक्यपरिहारत्वादाह—यावत्त्वामित्यादि ॥ २८ ॥

२७-२९] ति० टी०—मद्विषयस्था यमलोकस्थाः २७-२९

रा० टी०—ये इति । क्षुधयार्दिताः मद्विषयस्थाः संयमन्यां प्राप्ताः ये मानवाः ते त्वयि भुक्ते तत्पुत्रादिना भोजिते सति सुतृप्ताः भविष्यन्ति ॥ २८ ॥

रा० टी०—वरुण इति । वरुणो हंसमब्रवीत् तदाकारमाह हे पत्ररथेश्वर प्रीतिसंयुक्तं वचः श्रूयताम् ॥ २९ ॥

रा० टी०—तदाकारमाह—वर्ण इति । तव वर्णः चन्द्रमण्डलसन्निभः शुद्धफेनसमप्रभश्च भविष्यति ॥ ३० ॥

गो० टी०—एत इति । मद्विषयस्था यमलोकस्थाः २९-३१

३०] ति० टी०—मच्छरीरं जलम् । जलमूर्तित्वात्तस्य ॥ ३० ॥

रा० टी०—मच्छरीरमिति । मच्छरीरं जलं नित्यं समासाद्य कान्तो भविष्यसि अतुलां प्रीतिं प्राप्स्यसि एतद्वचनं मे प्रीतिलक्षणम् ॥ ३१ ॥

गो० टी०—मच्छरीरमिति । मच्छरीरं जलमूर्तिम् ॥ ३२ ॥

३१-३२] ति० टी०—नीलेन नीलवर्णनाग्रप्रदेशे संवीताः प्राप्ताः । शष्पं बालनृणं तदग्रवर्निर्मलाः । कोमलश्यामवर्णा इत्यर्थः । क्रोडं भुजान्तरम् ॥ ३१ ॥ ३२ ॥

रा० टी०—हंसानामिति । पुरा हंसानां वर्णः सर्वपाण्डुरो न किन्तु पक्षाः नीलेन नीलवर्णेन अग्रे अग्रभागे सम्वीताः युक्ताः क्रोडाः भुजान्तराणि तु शष्पाग्रवत् बालनृणाग्रभागवत् निर्मलाः ॥ ३२ ॥

रा० टी०—अथेति । वैश्रवणः कृकलासमब्रवीत् तदाकारमाह तव प्रीतोहं हैरण्यं वर्णं संप्रयच्छामि अतः तव शिरः नित्यं सद्रव्यं स्ववर्णवर्णं भविष्यति एष एतत्प्रकारकः काञ्चनको वर्णस्तं भविष्यति श्लोकद्वयमेकान्वयि ॥ ३३-३४ ॥

गो० टी०—हंसानामिति । क्रोडः भुजान्तरम् । शष्पाग्रनिर्मलाः बालनृणाग्रवर्निर्मलाः । कोमलश्यामवर्णा इत्यर्थः ॥ ३३-३४ ॥

३३] ति० टी०—शिरो नित्यं सद्रव्यम् । स्ववर्णवर्णमित्यर्थः । तदेवाह—एष काञ्चनक इति । पूर्वं हि कृकलासा अङ्गनवर्णा इत्याहुः ॥ ३३ ॥

गो० टी०—सद्रव्यमिति । एतदेवाह—एष काञ्चनक इति ॥ ३५ ॥

गो० टी०—स्वभवनमिति । मरुतेन सह स्वर्णमित्यर्थः ३६ इति श्रीगोविन्दराजविरचिते मणिमुकुटाख्याने उत्तरश्रीरामायणव्याख्यानेऽष्टादशः सर्गः ॥ १८ ॥

एवं दत्त्वा वरांस्तेभ्यस्तस्मिन्पुत्रोत्सवे सुराः । निर्वृत्ते सह राज्ञा ते पुनः स्वभवनं गताः ॥ ३४ ॥
इत्यार्षे श्रीमद्रामायणे वाल्मीकीय आदिकाव्ये उत्तरकाण्डेऽष्टादशः सर्गः ॥ १८ ॥

एकोनविंशः सर्गः ।

एवं जगज्जिगीषू रावणोऽनरण्येनेक्ष्वाकुवंशराजेन संगतोऽन्ते सुदारुणं युध्यमानेनापि पराभूतेन त्रिविष्टपमारुह्युष्णा तेनारेऽधमाचि-
रादेव मत्कुलावतारिणा रामेण पराजेष्यसे इति शप्तः ।

अथ जित्वां मरुत्तं स प्रययौ राक्षसाधिपः नगराणि नरेन्द्राणां युद्धकाङ्क्षी दशाननः ॥ १ ॥
समासाद्य तु राजेन्द्रान्महेन्द्रवरूपोपमान् अब्रवीद्राक्षसेन्द्रस्तु युद्धं मे दीयतामिति ॥ २ ॥
निर्जिताः स्मेति वा ब्रूत एष मे हि सुनिश्चयः अन्यथा कुर्वतामेवं मोक्षो नैवोपपद्यते ॥ ३ ॥
ततस्त्वभीरवः प्राज्ञाः पार्थिवा धर्मनिश्चयाः मन्त्रयित्वा ततोऽन्योन्यं राजानः सुमहाबलाः ॥ ४ ॥
निर्जिताः स्मेत्यभापन्त ज्ञात्वा वरवलं रिपोः दुष्यन्तः सुरथो गार्धिर्गयो राजा पुरुरवः ॥ ५ ॥
एते सर्वेऽब्रुवन्स्तात निर्जिताः स्मेति पार्थिवाः अथायोध्यां समासाद्य रावणो राक्षसाधिपः ॥ ६ ॥
सुगुप्तामनरण्येन शक्रेणैवामरावतीम् स तं पुरुषशार्दूलं पुरंदरसमं वले ॥ ७ ॥
प्राह राजानमासाद्य युद्धं देहीति रावणः निर्जितोऽस्मीति वा ब्रूहि त्वमेवं मम शासनम् ॥ ८ ॥
अयोध्याधिपतिस्तस्य श्रुत्वा पापात्मनो वचः अनरण्यस्तु संक्रुद्धो राक्षसेन्द्रमथाब्रवीत् ॥ ९ ॥
दीयते द्वन्द्वयुद्धं ते राक्षसाधिपते मया संतिष्ठ क्षिप्रमायत्तो भव चैवं भवाम्यहम् ॥ १० ॥

३४] ति० टी०—राज्ञा सह स्वभवनं गताः । मरुत्तेन सह स्वर्गमित्यर्थः ॥ ३४ ॥

इति श्रीरामाभिरामे श्रीरामीये रामायणतिलके वाल्मीकीय आदिकाव्ये उत्तरकाण्डेऽष्टादशः सर्गः ॥ १८ ॥

रा० टी०—एवमिति । यज्ञोत्सवे निवृत्ते सति राज्ञा सह ह्यराः स्वभवनं गताः ॥ ३१ ॥

इति श्रीमद्वाल्मीकीयरामायणव्याख्याने रामायणशिरोमणौ उत्तरकाण्डेऽष्टादशः सर्गः ॥ १८ ॥

१-२] ति० टि०—अथेति ॥ १ ॥ २ ॥

३] ति० टी०—एवमकुर्वतां युद्धं निर्जिताः स्मेतिवचमं वा कुर्वताम् । अन्यथा प्रकारान्तरेण मोक्षो मदुपरोधावास्तीत्यर्थः ॥ ३ ॥

रा० टी०—रावणं कर्तृकं मरुत्तविजयानन्तरकालिकं वृत्त-
माह—अथेत्यादिभिः । राक्षसाधिपः मरुत्तं जित्वा नरेन्द्राणां
नगराणि ययौ ॥ १ ॥

रा० टी०—समासाद्येति । राक्षसेन्द्रः राजेन्द्रान् समा-
साद्य युद्धं मे दीयतां निर्जिताः स्मेति ब्रूत वा अन्यथा कुर्वतां
युष्माकं मोक्षः मत्कर्तृकत्यागः नैवोपपद्यते एष एव मे सुनि-
श्चयः इत्यब्रवीत् श्लोकद्वयमेकान्वयि ॥ २-३ ॥

४] ति० टी०—अभीरवः सन्तोऽपि राजानः पार्थिवाः
पृथ्वीपतयो निर्जिताः स्मेत्यभापन्त ॥ ४ ॥

रा० टी०—तत इति । अभीरवोऽपि प्राज्ञाः पार्थिवाः
रिपोः रावणस्य वरवलं ज्ञात्वा अन्योन्यं मन्त्रयित्वा निर्जिताः
स्मेत्यभापन्त सार्द्धश्लोक एकान्वयी ॥ ४ ॥

५-९] ति० टी०—तानाह—दुष्यन्त इति । भिन्न-
भिन्नकालवर्तिनो दुष्यन्तादयः स्वस्वकाले रावणं प्रति जित-
त्ववादं वरदानादुक्तवन्तः ॥ ५-९ ॥

रा० टी०—दुष्यन्त इति । दुष्यन्तादयोऽपि निर्जिताः
स्मेत्यब्रुवन् ॥ ५ ॥

रा० टी०—अथेति । रावणः अनरण्येन गुप्तमयोध्यां
समासाद्य अतिष्ठत् इति शेषः ॥ ६ ॥

रा० टी०—स इति । रावणः तमनरण्यं समासाद्य युद्धं
देहि निर्जितोऽस्मीति ब्रूहि वा एवं मम शासनमाज्ञास्तीति शेषः
इति प्राह सार्द्धश्लोक एकान्वयी ॥ ७-८ ॥

रा० टी०—अयोध्येति । अनरण्यः राक्षसेन्द्रमब्रवीत् ॥ ९ ॥

१०] ति० टी०—अहं चैवं भवामि । आयत्तो भवा-
मीत्यर्थः ॥ १० ॥

रा० टी०—तदाकारमाह—दीयत इति । मया द्वन्द्वयुद्धं
दीयते अतस्त्वमायत्तो भव अहमायत्तो भवामि ॥ १० ॥

अथ पूर्वं श्रुतार्थेन निर्जितं सुमहद्वलम् । निष्क्रामत्तन्नरेन्द्रस्य बलं रक्षोवधोद्यतम् ॥ ११ ॥
 नागानां दशसाहस्रं वाजिनां नियुतं तथा । रथानां बहुसाहस्रं पत्नीनां च नरोत्तम ॥ १२ ॥
 महीं संछाद्य निष्क्रान्तं सपदातिरथं रणे । ततः प्रवृत्तं सुमहद्युद्धं युद्धविशारद ॥ १३ ॥
 अनरण्यस्य नृपते राक्षसेन्द्रस्य चाद्भुतम् । तद्रावणवलं प्राप्य बलं तस्य महीपतेः ॥ १४ ॥
 प्राणश्यत तदा सर्वं हव्यं हुतमिवानले । युद्धा च सुचिरं कालं कृत्वा विक्रममुत्तमम् ॥ १५ ॥
 प्रज्वलन्तं तमासाद्य क्षिप्रमेवावशेषितम् । प्राविशत्संकुलं तत्र शलभा इव पावकम् ॥ १६ ॥
 [नश्यति स्म बलं तत्र हव्यं हुतमिवानले] ।
 सोऽपश्यत्तन्नरेन्द्रस्तु नश्यमानं महाबलम् । महार्णवं समासाद्य वनापगशतं यथा ॥ १७ ॥
 ततः शक्रधनुःप्रख्यं धनुर्विस्फारयन्स्वयम् । आससाद् नरेन्द्रस्तं रावणं क्रोधमूर्च्छितः ॥ १८ ॥
 अनरण्येन तेऽमात्या मारीचशुकसारणाः । प्रहस्तसहिता भग्ना व्यद्रवन्त मृगा इव ॥ १९ ॥
 ततो वाणशतान्यष्टौ पातयामास मूर्धनि । तस्य राक्षसराजस्य इक्ष्वाकुकुलनन्दनः ॥ २० ॥
 तस्य वाणाः पतन्तस्ते चक्रिरे न क्षतं क्वचित् । वारिधारा इवाभ्रेभ्यः पतन्त्यो गिरिमूर्धनि ॥ २१ ॥
 ततो राक्षसराजेन क्रुद्धेन नृपतिस्तदा । तलेनाभिहतो मूर्ध्नि स रथान्निपपात ह ॥ २२ ॥
 स राजा पतितो भूमौ विह्वलैः प्रविवेपितः । वज्रदग्ध इवारण्ये सालो निपतितो यथा ॥ २३ ॥

गो० टी०-दीयत इति । संतिष्ठ । एवमहं भवामीति ।
 आपत्तो भवामीत्यर्थः ॥ १० ॥

११-१३] ति० टी०-पूर्वं श्रुतार्थेन श्रुतरावणवृत्तान्तेन निर्जितम् । भावे क्तः । निर्जयं प्रति यत्सुमहद्वलं नियुक्तं तन्नरेन्द्रस्य बलं रक्षोवधोद्यतं निष्क्रामत्तन्नरेन्द्रस्य ॥ १३ ॥

रा० टी०-अथेति । पूर्वं श्रुतार्थेन रावणवृत्तं येन तेन अनरण्येन नियुक्तं यत्सुमहद्वलं तन्नरेन्द्रस्य बलं रक्षोवधोद्यतं सन् निष्क्रामत् निरक्रामत् ॥ ११ ॥

रा० टी०-सेनासंख्यां कुर्वन्नाह-नागानामिति । सपदानिभिः रथैश्च सहितं बलं महीं संछाद्य निष्क्रान्तं सार्धश्लोक एकान्वयी ॥ १२ ॥

रा० टी०-तत इति । अनरण्यस्य राक्षसेन्द्रस्य च सुमहद्युद्धं प्रवृत्तम् ॥ १३ ॥

गो० टी०-अथेति । पूर्वं रावणगमनात्पूर्वं श्रुतार्थेन श्रुतरावणवृत्तान्तेन । तन्नरेन्द्रस्य बलम् । निष्क्रामत् निरक्रामत् ११-१९

१४-१५] ति० टी०-तस्य महीपतेर्बलं रावणबलं प्राप्य सुचिरं कालं युद्धोत्तममधिकं विक्रमं च कृत्वा तदा सर्वं प्राणश्यत ॥ १४ ॥ १५ ॥

रा० टी०-तदिति । महीपतेर्बलं रावणबलं प्राप्य अनिले हुतं हव्यमिव प्राणश्यत ॥ १४ ॥

रा० टी०-युध्वेति । अवशेषितं बलं सुचिरं कालं युध्वा प्रज्वलन्तं पावकं शलभा इव संकुलं रिपुसैन्यं प्राविशत् सार्धश्लोक एकान्वयी ॥ १५ ॥

१६] ति० टी०-प्रज्वलन्तं रावणमासाद्य क्षिप्रमेवाव-

शेषितमल्पपावशिष्टं सन्नरं रणे पावकं प्राप्य शलभा इव संकुलं नाशं प्राविशत्प्राप्तमभूत् ॥ १६ ॥

गो० टी०-प्रज्वलन्तमिति । समासाद्येति । तं रावणमासाद्य क्षिप्रमेवावशेषितम् अल्पपावशिष्टमभवदित्यर्थः । तत्र रणे शलभाः पावकमिव संकुलं समूहनाशनम् प्राविशन् प्रापत् १६-२१

१७-२२] ति० टी०-वनापगशतं वनं जलं तत्पूर्णं नदीशतम् । आपो हस्वः ॥ १७-२२ ॥

रा० टी०-स इति । नरेन्द्रो महार्णवं समासाद्य वनेन जलेन युक्तमापगशतं बहुनदीमिव किञ्च आपगशतस्य वनानि जलानि वनापगशतमिव नश्यमानं महाबलमपश्यत् ॥ १६ ॥

रा० टी०-तत इति । नरेन्द्रो धनुर्विस्फारयन्सन् रावणं स्वयमाससाद् ॥ १७ ॥

रा० टी०-अनरण्येनेति । अनरण्येन भग्नाः मारीचादयो मृगा इव व्यद्रवन्त ॥ १८ ॥

रा० टी०-तत इति । इक्ष्वाकुकुलनन्दनः अष्टौ वाणशतानि राक्षसराजस्य रावणस्य मूर्धनि पातयामास ॥ १९ ॥

रा० टी०-तस्येति । गिरिमूर्धनि अब्रेभ्यः पतन्त्यो वारिधारा इव पतन्तस्तस्य वाणाः क्वचित् क्षतं न चक्रिरे २०

रा० टी०-तत इति । राक्षसराजेन मूर्ध्नि अभिहतो नृपतिः रथान्निपपात ॥ २१ ॥

२३] ति० टी०-वज्रदग्धोऽशनिहतः ॥ २३ ॥

रा० टी०-स इति । वज्रदग्धो निपतितस्तस्य इव विह्वलो राजा प्रविवेपितस्सन् भूमौ पतितो दृश्यत इति शेषः ॥ २२ ॥

तं प्रहस्याब्रवीद्भक्ष इक्ष्वाकुं पृथिवीपतिम् । किमिदानीं फलं प्राप्तं त्वया मां प्रति युद्धयता ॥ २४ ॥
 त्रैलोक्ये नास्ति यो द्वन्द्वं मम दद्यान्नराधिप । शङ्के प्रसक्तो भोगेषु न शृणोषि वलं मम ॥ २५ ॥
 तस्यैवं ब्रुवतो राजा मन्दासुर्वाक्यमब्रवीत् । किं शक्यमिह कर्तुं वै कालो हि दुरतिक्रमः ॥ २६ ॥
 नबहं निर्जितो रक्षस्त्वया चात्मप्रशंसिना । कालेनैव विपन्नोऽहं हेतुभूतस्तु मे भवान् ॥ २७ ॥
 किं त्विदानीं मया शक्यं कर्तुं प्राणपरिक्षये । नबहं विमुखा रक्षो युध्यमानस्त्वया हतः ॥ २८ ॥
 इक्ष्वाकुपरिभावित्वाद्ब्रुवो वक्ष्यामि राक्षस । यदि दत्तं यदि हुतं यदि मे सुकृतं तपः ॥
 यदि गुप्ताः प्रजाः सम्यक्तदा सत्यं वचोऽस्तु मे ॥ २९ ॥
 उत्पत्स्यते कुले हस्मिन्निक्ष्वाकूणां महात्मनाम् । रामो दाशरथिर्नाम यस्ते प्राणान्हरिष्यति ॥ ३० ॥
 ततो जलधरोदयस्ताडितो देवदुन्दुभिः । तस्मिन्नुदाहते शापे पुण्यष्टिश्च स्वाङ्घ्रुता ॥ ३१ ॥
 ततः स राजा राजेन्द्र गतः स्थानं त्रिविष्टपम् । स्वर्गते च नृपे तस्मिन्नाक्षसः सोऽपसर्पत ॥ ३२ ॥
 इत्यार्षे श्रीमद्रामायणे वाल्मीकीय आदिकाण्डे एकोनविंशः सर्गः ॥ १९ ॥

विंशः सर्गः

मर्त्यलोकाजिगीषुं रावणं त्वत्पुरो मशकायमानेन जराम्याधिशताकुलेन च क्षुद्रमर्त्यलोकेन किमतः प्रेतराजं निगृहीध्वेत्युपदिश्य नारदः प्राहिणोन् स्वयं तद्द्रष्टुकामः समुपादवधमपुरम् ।

ततो वित्रासयन्मर्त्यान्पृथिव्यां राक्षसाधिपः । आससाद् घने तस्मिन्नारदं मुनिपुंगवम् ॥ १ ॥

२४-२६] ति० टी०-इक्ष्वाकुं तद्वश्यमनरण्यम् । किं फलं प्राप्तम् । निर्जितोऽस्मीति वचनमनुकृत्वेति शेषः ॥ २४-२६ ॥
 रा० टी०-तमिति । रक्षः पृथिवीपतिं प्रहस्याब्रवीत् तदाकारमाह मां प्रति युध्यता त्वया किं फलं प्राप्तम् ॥ २३ ॥
 रा० टी०-त्रैलोक्य इति । यो द्वन्द्वं युद्धं दद्यात् स त्रैलोक्ये नास्ति इत्यहं शङ्के मन्ये त्वं तु भोगेषु प्रसक्तस्सन् मम वलं न शृणोषि अष्टाणोः ॥ २४ ॥

रा० टी०-तस्येति । मंदासुः राजा वाक्यमब्रवीत् तदाकारमाह यतः कालो दुरतिक्रमः अतो मया किं कर्तुं शक्यम् ॥ २५ ॥
 गो० टी०-तमिति । इक्ष्वाकुमिक्ष्वाकुवंश्यम् । किं फलं प्राप्तम् । निर्जितोऽस्मीति वचनमनुकृत्वेति शेषः ॥ २४-२६ ॥
 २७-२८] ति० टी०-अहं त्वया न निर्जितः, किं तु प्राप्तं कालेनैव विपन्न इत्यर्थः ॥ २७ ॥ २८ ॥

रा० टी०-नेति । त्वयाहं न निर्जितः किन्तु कालेनैव अहं विपन्नः पञ्चत्वं प्राप्तः भवान्स्तु हेतुभूत एव एतेन स्वमृत्यु-कालं ज्ञात्वैवाहं युद्धे प्रहृतोऽस्मीति सूचितम् ॥ २६ ॥

रा० टी०-किमिति । प्राणपरिक्षये प्राणापगमसमये मया किं कर्तुं शक्यं युद्धमेव कर्तुं योग्यमित्यर्थः अत एव अहं न विमुखः युद्धात् पराङ्मुखः किन्तु युध्यमानस्सन्नेव त्वया हतः २७

गो० टी०-न ह्यहमिति । त्वया न जित इति । अपि तु प्राप्तेनैव कालेन विपन्न इत्यर्थः ॥ २७ ॥ २८ ॥

२९-३०] ति० टी०-इक्ष्वाकुपरिभावित्वात् । त्वदुक्ता-वमानवाक्यस्येक्ष्वाकुकुलपरिभवरूपत्वादित्यर्थः । वचः शाप-रूपम् ॥ २९ ॥ ३० ॥

रा० टी०-इक्ष्वाकिति । इक्ष्वाकौर्व परिभवति तच्छी-लः तन्वान् तवेति शेषः इदं वचो वक्ष्यामि अहं पृथक् ॥ २८ ॥
 रा० टी०-यदीति । मम वचस्सत्यमस्तु ॥ २९ ॥

रा० टी०-तद्वचनाकारमाह-उत्पत्स्यते इति । यस्ते प्राणान् हरिष्यति स रामः इक्ष्वाकूणां कुलं एव उत्पत्स्यते ३०
 गो० टी०-इक्ष्वाकिति । इक्ष्वाकुपरिभावित्वात् तत्कुल-परिभावित्वादित्यर्थः ॥ २९-३१ ॥

३१] ति० टी०-पुण्यष्टिरत्रापि प्राग्वत् ॥ ३१ ॥
 रा० टी०-तत इति । शापे रावणविघातबोधकवचने उदाहते राज्ञा कथिते जलधरोदयः अधिकशब्दवान् देवदुन्दुभिः ताडितोऽभवदिति शेषः ॥ ३१ ॥

३२] ति० टी०-अपसर्पतापासर्पत् ॥ ३२ ॥
 इति श्रीरामाभिरामे श्रीरामीये रामायणतिलके वाल्मीकीय आदिकाण्डे उत्तरकाण्डे एकोनविंशः सर्गः ॥ १९ ॥

रा० टी०-तत इति । राजा अनरण्यः त्रिविष्टपं स्वर्गं स्थानं गतः तस्मिन् स्वर्गते सति राक्षसो रावणोऽपसर्पत अगच्छत् ॥ ३२ ॥

इति श्रीमद्रामायणव्याख्याने रामायणशिरोमणौ उत्तरकाण्डे एकोनविंशः सर्गः ॥ १९ ॥

गो० टी०-तत इति । अपसर्पत अपासर्पत् । अपगत-वानित्यर्थः ॥ ३२ ॥

इति श्री० मणि० उत्तरश्री० एकोनविंशः सर्गः ॥ १९ ॥

१] ति० टी०-आससाद् घने तस्मिन्निति । तस्मिन्काले घने घनश्रेष्ठे स्थितं मुनिश्रेष्ठं नारदमाससात् ॥ १ ॥

तस्याभिवादनं कृत्वा दशग्रीवो निशाचरः । अब्रवीत्कुशलं पृष्ट्वा हेतुमागमनस्य च ॥ २ ॥
 नारदस्तु महातेजा देवर्षिरमितप्रभः । अब्रवीन्मेधपृष्टस्थो रावणं पुष्पके स्थितम् ॥ ३ ॥
 राक्षसाधिपते सौम्य तिष्ठ विश्रवसः सुत । प्रीतोऽस्म्यभिजनोपेत विक्रमैरुजितैस्त्व ॥ ४ ॥
 विष्णुना दैत्यघातैश्च गन्धर्वोरगधर्षणैः । त्वया समं विमर्दंश्च भृशं हि परितोषितः ॥ ५ ॥
 किञ्चिद्वक्ष्यामि तावत्तु श्रोतव्यं श्रोष्यसे यदि । [श्रुत्वा चानन्तरं कार्यं त्वया राक्षससत्तम ।]
 तन्मे निगदतस्तात समार्थि श्रवणे कुरु ॥ ६ ॥
 किमयं वध्यते तात त्वयावध्येन दैवतैः । हत एव ह्ययं लोको यदा मृत्युवशं गतः ॥ ७ ॥
 देवदानवदैत्यानां यक्षगन्धर्वरक्षसाम् । अवध्येन त्वया लोकः क्लृप्तुं योग्यो न मानुषः ॥ ८ ॥
 नित्यं श्रेयसि समूहं महद्भिर्व्यसनैर्द्वैतम् । हन्यात्कस्तादृशं लोकं जराव्याधिशतैर्युतम् ॥ ९ ॥
 तैस्तैरनिष्टोपगमैरजस्रं यत्र कुत्र कः । मतिमान्मानुषे लोके युद्धेन प्रणयी भवेत् ॥ १० ॥
 क्षीयमाणं देवहतं क्षुत्पिपासाजरादिभिः । विपादशोकसमूहं लोकं त्वं क्षपयस्व मा ॥ ११ ॥

रा० टी०—अयोध्यातो निर्गमनान्तरकालिकं रावणवृत्तमाह—तत इत्यादिभिः । राक्षसाधिपः मर्त्यान् वित्रासयन्सन् घनं मेघसमीपे स्थितं नारदमाससाद ॥ १ ॥

गो० टी०—ततो वित्रासयन्नित्यादि—आससाद । घने तस्मिन्निति । तस्मिन्काले घनं घनपृष्ठे स्थितं नारदमित्यर्थः ॥ १ ॥

२-३] ति० टी०—कुशलं पृष्ट्वागमनस्य हेतुमब्रवीत् । पप्रच्छेत्यर्थः ॥ २ ॥ ३ ॥

रा० टी०—तस्येति । निशाचरः कुशलं पृष्ट्वा आगमनस्य हेतुमब्रवीत् अप्रच्छदित्यर्थः ॥ २ ॥

रा० टी०—नारद इति । नारदो रावणमब्रवीत् ॥ ३ ॥

गो० टी०—तस्येति—हेतुमागमनस्य चेत्यत्रापि प्रष्टेत्यन्वयः ॥ २-३ ॥

४] ति० टी०—तिष्ठ । मद्भवः श्रोतुमिति शेषः ॥ ४ ॥

रा० टी०—तदाकारमाह—राक्षसाधिपत इति । हे अभिजनोपेत दुर्जितैः प्रवृद्धैः तव विक्रमैः अहं प्रीतोऽस्मि त्वं तिष्ठ ॥ ४ ॥

गो० टी०—राक्षसाधिपत इति । तिष्ठेति । मद्भवनं श्रोतुमिति शेषः । विष्णुदैत्यघातादिर्द्विष्टान्तार्थः ॥ ४-५ ॥

५] ति० टी०—विष्णुना दैत्यघातादिभिरहं तोषितः । त्वया समं गन्धर्वोरगधर्षणैर्विमर्दंभाविभिः परितोषितो भविष्यामीत्यर्थः ॥ ५ ॥

रा० टी०—विष्णुनेति । दैत्यघातैः दैत्यानां घातो येषु तैर्विमर्दंविष्णुनाहं परितोषितः गन्धर्वोरगधर्षणे गन्धर्वादीनां धर्षणं येषु तैर्विमर्दंस्तु समं कृत्वा यथा भवति तथा त्वयाहं परितोषितोऽस्मि ॥ ५ ॥

६] ति० टी०—समार्थि चित्तैकाग्र्यम् ॥ ६ ॥

रा० टी०—किञ्चिदिति । यदि त्वं श्रोष्यसे तर्हि किञ्चि-

द्वक्तव्यं वक्ष्यामि निगदतो मम श्रवणे समार्थि चित्तैकाग्र्यं कुरु ॥ ६ ॥

गो० टी०—किञ्चिदिति—समार्थिमैकाग्र्यम् ॥ ६ ॥

७-८] ति० टी०—अयं लोको मर्त्यलोकः । दैवतैरवध्ये-नेत्यनेन मर्त्येभ्यो भयराहित्यमुक्तम् ॥ ७ ॥ ८ ॥

रा० टी०—तद्भचनाकारमाह—किमिति । यदा अयं लोको मृत्युवशं गतः तदा हत एव अतः दैवतैरवध्येन त्वया किं किमयं वध्यते ॥ ७ ॥

रा० टी०—देवेति । मानुषो लोकः क्लृप्तुं त्वया न योग्यः ॥ ८ ॥

गो० टी०—अयं लोकः । त्वया अवध्येनेति छेदः ॥ ७-९ ॥
 ९] ति० टी०—श्रेयसि समूहं श्रेयआचरणे बुद्धिहीनम् । व्यसनान्येव जरत्यादिना स्पष्टीकृतानि ॥ ९ ॥

रा० टी०—नित्यमिति । श्रेयसि कल्याणमार्गं सम्मूढं तमजानन्तमित्यर्थः अत एव व्यसनैर्दुःखैर्दुर्लभं जराव्याधिशतैर्युतं तादृशं मानुषं लोकं को हन्यात् ॥ ९ ॥

१०] ति० टी०—नानाविधैरनिष्टोपगमैरनिष्टसंबन्धैर्यत्र-कुत्र यत्रकुत्रापि पीडिते मानुषे लोके को मतिमांस्तस्य युद्धेन वधे प्रणयी भवेत्, न कोऽपि ॥ १० ॥

रा० टी०—तैरिति । तैस्तैः प्रसिद्धैः अनिष्टोपगमैः अनिष्टत्वेन प्रतीयमानैर्विशिष्टे यत्रकुत्र मानुषे लोके युद्धेन कः प्रणयी भवेत् ॥ १० ॥

गो० टी०—तैस्तैरिति । युद्धेनेति । मतिमान् कदा तस्मिन्मर्त्यलोके युद्धेन वधप्रणयी भवेत् न कोपीत्यर्थः ॥ १० ॥

११] ति० टी०—किं च मृतमारणवयुद्धेन तेषां वधो व्यर्थ इत्याह—क्षीयमाणमिति । विपादो व्याध्यादिजं दुःखम् । शोको बन्धुवियोगादिजं दुःखम् ॥ ११ ॥

रा० टी०—क्षीयमाणमिति । मा क्षपयस्व विनाशय ११

पश्य तावन्महाबाहो राक्षसेश्वर मानुषम् । मूढमेवं विचित्रार्थं यस्य न ज्ञायते गतिः ॥ १२ ॥
 क्वचिद्वादित्रनृत्यादि सेव्यते मुदितैर्जनैः । रुद्यते चापरैरातैराराश्रुनयनाननैः ॥ १३ ॥
 मातापितृसुतस्नेहभार्याबन्धुमनोरमैः । मोहितोऽयं जनो ध्वस्तः क्लेशं स्वं नावबुध्यते ॥ १४ ॥
 तैत्किमेवं परिक्लिश्य लोकं मोहनिराकृतम् । जित एव त्वया सौम्य मर्त्यलोको न संशयः ॥ १५ ॥
 अवश्यमेभिः सर्वैश्च गन्तव्यं यमसादनम् । तन्निगृहीष्व पौलस्त्य यमं परपुरंजय ॥ १६ ॥
 तस्मिञ्जिते जितं सर्वं भवत्येव न संशयः । एवमुक्तस्तु लङ्केशो दीप्यमानं स्वतेजसा ॥ १७ ॥
 अब्रवीन्नारदं तत्र संप्रहस्याभिवाद्य च । महर्षे देवगन्धर्वविहार समरप्रिय ॥ १८ ॥
 अहं समुद्यतो गन्तुं विजयार्थं रसातलम् । ततो लोकत्रयं जित्वा स्थाप्य नागान्पुरान्वशे ॥
 समुद्रममृतार्थं च मथिष्यामि रसालयम् ॥ १९ ॥
 अथाब्रवीद्दशग्रीवं नारदो भगवानृषिः । क्व खल्विदानीं मार्गेण त्वयेहान्येन गम्यते ॥ २० ॥
 अयं खलु सुदुर्गम्यः प्रतराजपुरं प्रति । मार्गो गच्छति दुर्धर्षं यमस्यामित्रकर्शन ॥ २१ ॥

गो० टी०—किं च मृतमारणवपुद्धेन तेषां वधो व्यर्थ इत्याह—क्षीयमाणमिति ॥ ११-१२ ॥

१२] ति० टी०—यस्य मनुष्यलोकस्य गतिदुःखादिभोग-
 कालो न ज्ञायते तेन लोकेनेति शेषः । एवं जानराहित्येन मूढमपि
 विचित्रार्थं नानाविधदुःखरुपायसक्तं मानुषं लोकं पश्य ॥ १२ ॥

रा० टी०—पश्येति । यस्य गतिः अवस्थितिर्न ज्ञायते तं मा-
 नुषं लोकं विचित्रार्थमनेकविधाधिब्याधिविशिष्टं पश्य जानीहि १०

१३] ति० टी०—तदेवाह—क्वचिदिति । धाराश्रुनय-
 नोपेतमाननं येषां तैः ॥ १३ ॥

रा० टी०—क्वचिदिति । क्वचित् कदाचित् सुदितैर्ज-
 नैर्वादित्रनृत्यादि सेव्यते धाराश्रुभिः अश्रुधाराभिरुपलक्षितैर्न-
 यनैर्युक्तमाननं येषां तैरपरैः रुद्यते ॥ १३ ॥

गो० टी०—क्वचिदिति—धाराश्रुनयनाननैः धाराभृताश्रु-
 नयनयुक्तमुखैः ॥ १३ ॥

१४] ति० टी०—मात्रादिल्लेहैर्भायांदिमनोरमैः । भार्या-
 दिविषयकमनोरमैरित्यर्थः । मोहितः, अत एव ध्वस्तोऽयः प-
 तितः । स्वं क्लेशं पारलौकिकम् ॥ १४ ॥

रा० टी०—मातेति । मात्रादिल्लेहैः भार्याबन्धुषु मनो-
 रमैः अनेकविधमनोरमैर्माहितः अत एव ध्वस्तोऽयं जनः स्वं
 क्लेशं नावबुध्यते ॥ १४ ॥

गो० टी०—मातेति—भार्याबन्धुमनोरमैः भार्याबन्धुषु
 मनोरमो मनोरमणं प्रीतियेषां तैः क्लेशं पारलौकिकदुःखम् ॥ १४ ॥

१५-१७] ति० टी०—एवंप्रकारेण मोहनाज्ञानेन निरा-
 कृतं प्रच्यावितार्थम् ॥ १५-१७ ॥

रा० टी०—तदिति । त्वया मर्त्यलोको जित एव उत्त-
 मानां जये तदधमाः जितप्राया एवेत्यर्थः तत्तस्मान् हेतोः मो-
 हनिराकृतं लोकं परिक्लिश्य किं न किमपीत्यर्थः ॥ १५ ॥

रा० टी०—अवश्यमिति । सर्वैर्यमसादनमवश्यं गन्तव्यं

यम एव सर्वेभ्यः प्रबल इत्यर्थः अतो यमं निगृहीष्व तस्मिन् जिते
 सति सर्वं जितं भवति भविष्यति सार्द्धः श्लोक एकावधयी ॥ १६ ॥

रा० टी०—एवमिति । एवमुक्तो लंकेशो नारदमब्रवीत् १७

गो० टी०—अलमेनं परिक्लिश्येति—मोहनिराकृतः
 अज्ञानेन प्रच्यावितार्थः ॥ १५-१७ ॥

१८] ति० टी०—देवगन्धर्वविहार तश्चोकराडापर,
 समरप्रिय समरदर्शनप्रिय ॥ १८ ॥

रा० टी०—तदाकारमाह—महर्ष इति । देवगन्धर्वाणां
 विहारः विहरणमिव तत्सम्बोधनं विजयार्थं रसातलं गन्तुमहं
 समुद्यतोऽस्मि ॥ १८ ॥

गो० टी०—महर्ष इति—देवगन्धर्वविहार देवगन्धर्वगान-
 परैर्विहारपर । समरप्रिय समरदर्शनप्रिय ॥ १८ ॥

१९] ति० टी०—ततो रसातलजयानन्तरम् । रसस्या-
 मृतरूपरसस्यालयं समुद्रं मथिष्यामि ॥ १९ ॥

रा० टी०—तत इति । नागान्पुरांध वशे आस्थाप्य
 अमृतार्थं रसालयं रसानामाश्रयं समुद्रं मथिष्यामि ॥ १९ ॥

गो० टी०—तत इति—रसालयम् अमृतरसालयम् ।
 खन्विति ॥ १९ ॥

२०] ति० टी०—इदानीं रसातलं जिगमिषुणा त्वयान्येन
 मार्गेण रसातलमार्गव्यतिरिक्तमार्गेण क्व खलु गम्यते ॥ २० ॥

रा० टी०—अथेति । नारदो दशग्रीवमब्रवीत् तदाकार-
 माह अन्येन मार्गेण त्वया क्व खलु किमर्थं गम्यते यमराज-
 पुरमार्गेणैव गम्यतामित्यर्थः ॥ २० ॥

गो० टी०—अथेति—इदानीं रसातलजिगमिषुणा त्वया
 अन्येन मार्गेण रसातलमार्गव्यतिरिक्तमार्गेण क्व गम्यते ॥ २० ॥

२१] ति० टी०—कस्य देशस्य तर्ह्यं मार्गोऽत आह—
 अयं खल्विति । सुदुर्गम्यः सुदुर्गमः । यदार्थः । यमस्य यम-
 पुरस्य ॥ २१ ॥

स तु शारदमेघाभं हासं मुक्त्वा दशाननः । उवाच कृतमित्येव वचनं चेदमब्रवीत् ॥ २२ ॥
 तस्मादेवं महाब्रह्म वैवस्वतवधोद्यतः । गच्छामि दक्षिणामाशां यत्र सूर्यात्मजो नृप ॥ २३ ॥
 मया हि भगवन्क्रोधात्प्रतिज्ञातं रणार्थिना । अवजेष्यामि चतुरो लोकपालानिति प्रभो ॥ २४ ॥
 तदिह प्रस्थितोऽहं वै पितुराजपुरं प्रति । प्राणिसंक्लेशकर्तारं योजयिष्यामि मृत्युना ॥ २५ ॥
 एवमुक्त्वा दशग्रीवो मुनिं तमभिवाद्य च । प्रययौ दक्षिणामाशां प्रविष्टः सह मन्त्रिभिः ॥ २६ ॥
 नारदस्तु महातेजा मुहूर्तं ध्यानमास्थितः । चिन्तयामास विभ्रेन्द्रो विभ्रूम इव पावकः ॥ २७ ॥
 येन लोकास्त्रयः सेन्द्राः क्लिश्यन्ते सचराचराः । क्षीणे चायुषि धर्मेण स कालो जेष्यते कथम् ॥ २८ ॥
 स्वदत्तकृतसाक्षी यो द्वितीय इव पावकः । लब्धसंज्ञा विचेष्टन्ते लोका यस्य महात्मनः ॥ २९ ॥
 यस्य नित्यं त्रयो लोका विद्रवन्ति भयार्दिताः । तं कथं राक्षसेन्द्रोऽसौ स्वयमेव गमिष्यति ॥ ३० ॥
 यो विधाता च धाता च सुकृतं दुष्कृतं तथा । त्रैलोक्यं विजितं येन तं कथं विजयिष्यते ॥
 अपरं किं तु कृत्वैवं विधानं संविधास्यति ॥ ३१ ॥

रा० टी०—ननु कः स मार्ग इत्यत आह—अयमिति ।
 सुदुर्गम्यः अन्यैर्गंतुमशक्यः अयं मत्समीपस्थ एव मार्गः प्रेत-
 राजपुरं प्रति गच्छति एतेन यमपुरमेव गच्छति सूचितम् ॥ २१ ॥

गो० टी०—कस्य तर्क्यं मार्ग इत्यपेक्षायामाह—अयं
 खल्वित्यादि—सुदुर्गम्यः सुदुर्गमः । यदार्थः ॥ २१ ॥

२२] ति० टी०—हासं मुक्त्वा कृत्वा शारदमेघाभं नार-
 दं प्रति कृतमिति वचोऽब्रवीत् यमपुरमागंण गमनं तज्जयश्च
 मम सिद्ध एवेत्यब्रवीदित्यर्थः ॥ २२ ॥

रा० टी०—स इति । दशाननः हासं मुक्त्वा कृत्वा कृतं
 भवदुक्तमंगीकृतमिदं वचनमब्रवीत् ॥ २२ ॥

गो० टी०—स न्विति—हासं मुक्त्वेति । कृत्वेति यावत् ।
 शारदमेघाभं नारदं प्रति कृतमित्येवावोचत् । तन्मागंणैव गमनं
 तज्जयश्च मम सिद्ध एवेत्युवाचेत्यर्थः ॥ २२ ॥

२३—२५] ति० टी०—यस्मात्त्वया मार्ग उपदिष्टो यत्-
 श्रतुर्दिकपालजयो मया प्रतिज्ञातस्तस्मादेवमनेनैव मार्गेण हे
 महाब्रह्म । कुमहद्रयामन्यतरस्याम् इत्यच् । दक्षिणामाशां
 गच्छामि ॥ २३—२५ ॥

रा० टी०—तद्दचनमेव स्पष्टमाह—तस्मादिति । हे
 महाब्रह्म तस्मात् भवदुक्तेहोतोः दक्षिणामाशां गच्छामि ॥ २३ ॥

रा० टी०—तत्र गमनस्यावश्यकत्वमाह—मयेति । चतुरो
 लोकपालान् अहमब्रजेष्यामीति रणार्थिना मया प्रति-
 ज्ञातम् ॥ २४ ॥

रा० टी०—तदिति । पितुराजपुरं प्रति प्रस्थितोऽहं प्रा-
 णिसंक्लेशकर्तारं यमं मृत्युना योजयिष्यामि ॥ २५ ॥

गो० टी०—तस्मादिति—यस्मान्मार्गं उपदिष्टः यत्तश्च
 मया चतुर्दिकपालजयः प्रतिज्ञातस्तस्मादित्यर्थः ॥ २३—२८ ॥

२६—२७] ति० टी०—प्रययौ । नारदसमीपदेशात् ।
 ततो दक्षिणामाशां प्रविष्टः ॥ २६ ॥ २७ ॥

रा० टी०—एवमिति । मंत्रिभिस्तद् प्रविष्टो दशग्रीवः द-
 क्षिणामाशां प्रययौ ॥ २६ ॥

रा० टी०—नारद इति । ध्यानमास्थितो नारदः सुहृत्तं
 चिन्तयामास ॥ २७ ॥

२८] ति० टी०—आयुषि क्षीणे मति धर्मेण धर्ममागंण
 त्रयो लोका येन क्लिश्यन्ते दण्ड्यन्ते स कालः कथमनेन
 जेष्यते ॥ २८ ॥

रा० टी०—तदाकारमाह—येनेति । आयुषि क्षीणे सति
 येन त्रयो लोकाः क्लिश्यन्ते क्लिश्यन्ते स कालो यमः कथं जे-
 ष्यते ॥ २८ ॥

२९—३०] ति० टी०—यश्च कालः प्राणिनां स्वदत्तं च
 स्वकृतं च स्वदत्तकृते तयोः साक्षी । दत्तं दानम् । इदं विहित-
 यागादेरप्युपलक्षणम् । कृतशब्देन कायक्लेशरूपं तपः । स
 कथं जेष्यते इति संबन्धः । यस्य लब्धसंज्ञा यतो लब्धसंज्ञा
 विचेष्टन्ते । व्यवहरन्तीत्यर्थः । यद्वा यस्य महात्मनः ।
 अनुग्रहादिति शेषः ॥ २९ ॥ ३० ॥

रा० टी०—स्वदत्तेति । स्वदत्तस्य दानस्य कृतस्य काय-
 क्लेशादिकर्मणश्च यस्साक्षी यस्य प्रभावादिति शेषः लब्धसंज्ञा
 लोका विचेष्टन्ते यस्य भयार्दिताः लोकाः विद्रवन्ति तं यमं
 राक्षसेन्द्रः स्वयमेव कथं गमिष्यति अहं चतुष्टयमेकान्वयि ॥ ३० ॥

रा० टी०—य इति । यस्सुकृतं दुष्कृतं च विधाता
 कारयिता धाता तत्फलप्रापक इत्यर्थः येन च त्रैलोक्यं वि-
 जितं तं कथं विजयिष्यते विजेष्यते ॥ ३१ ॥

गो० टी०—स्वदत्तं स्वकृतं च । स्वदत्तस्वकृतशब्देन काय-
 क्लेशरूपं तपः महात्मनः अनुग्रहादिति शेषः ॥ २९—३० ॥

३१] ति० टी०—यो लोकस्य धाता विधाता सामा-
 न्यतो विशेषतश्च कर्ता । यः सुकृतं दुष्कृतम् । तत्फलद इत्यर्थः ।
 येन कालेन विजयिष्यते विजेष्यते । अपरं किं त्विति काल

कौतूहलं समुत्पन्नो यास्यामि यमसादनम् । विमर्दं द्रष्टुमनयोर्यमराक्षसयोः स्वयम् ॥ ३२ ॥
इत्यार्षे श्रीमद्रामायणे वाल्मीकीय आदिकाव्ये उत्तरकाण्डे विंशः सर्गः ॥ २० ॥

एवविंशः सर्गः ।

देवर्षिर्नारदो रावणागमनवृत्तं यावत्प्रस्तौति तावदेव स निशाचर आगत्य दुष्कृतकारिणो बद्धाजीवान् सुतजानसहसा । तच्छ्रवण-
कुपितकृतान्तप्रेषितभटैः सह पौलस्त्यस्य श्रोतृकुतूहलजनकं महद्दुःखमभवत् ।

एवं संचिन्त्य विप्रेन्द्रो जगाम लघुविक्रमः । आख्यातुं तद्यथावृत्तं यमस्य सदनं प्रति ॥ १ ॥
अपश्यत्स यमं तत्र देवमग्निपुरस्कृतम् । विधानमनुतिष्ठन्तं प्राणिनो यस्य यादृशम् ॥ २ ॥
स तु दृष्ट्वा यमः प्राप्तं महर्षिं तत्र नारदम् । अब्रवीत्सुखमासीनमर्घ्यमावेद्य धर्मतः ॥ ३ ॥
कच्चित्क्षेमं नु देवर्षे कच्चिद्धर्मो न नश्यति । किमागमनकृत्यं ते देवगन्धर्वसेवित ॥ ४ ॥
अब्रवीच्चु तदा वाक्यं नारदो भगवानृषिः । श्रूयतामभिधास्यामि विधानं च विधीयताम् ॥ ५ ॥
एष नाम्ना दशग्रीवः पितृराज निशाचरः । उपयाति वशं नेतुं विक्रमैस्त्वां सुदुर्जयम् ॥ ६ ॥
एतेन कारणेनाहं त्वरितो ह्यागतः प्रभो । दण्डप्रहरणस्याद्य तव किं नु भविष्यति ॥ ७ ॥

एव सर्वसाधनम्, अयं तु कालातिरिक्तमपरं किं नु विधानं
कालव्यतिरिक्तसाधनसंपादनं कृत्वा कालजयं संविधास्यति ३१

रा० टी०-अपरमिति । एवं विधानं यमेन सह युद्धं
कृत्वा अपरं किं संविधास्यति अहं पृथक् ॥ ३२ ॥

गो० टी०-धाता विधाता सामान्यतो विशेषतश्च कर्ता ॥

गो० टी०-अपरमिति-काल एव सर्वसाधनम् । अयं
तु कालातिरिक्तमपरं किं विधानं साधनसंपादनं कृत्वा काल-
जयं संविधास्यतीत्येवं कौतूहलसमुत्पन्नोऽहं यमस्य सदनं द्रष्टुं
यास्यामि ॥ ३२-३३ ॥

इति श्रीगो० मणिमु० उत्तरश्री० विंशः सर्गः ॥ २० ॥

३२] ति० टी०-इत्येवं कौतूहलं समुत्पन्नोऽहं यमसादनं
द्रष्टुं यास्यामि ॥ ३२ ॥

इति श्रीरामाभिरामे श्रीरामीये रामायणतिलके वाल्मीकीय

आदिकाव्ये उत्तरकाण्डे विंशः सर्गः ॥ २० ॥

रा० टी०-कौतूहलेति । कौतूहलसमुत्पन्नोऽहं यमराक्षस-
योर्विमर्दं संग्रामं द्रष्टुं यास्यामि ॥ ३३ ॥

इति श्रीमद्रामायणीयव्याख्याने रामायणशिरोमणौ

उत्तरकाण्डे विंशः सर्गः ॥ २० ॥

१] ति० टी०-एवमिति ॥ १ ॥

रा० टी०-नारदकर्तृकयमसदनगमनं वर्णयन्नाह-एवमिति।
विप्रेन्द्रो नारदः यथावृत्तमाख्यातुं यमस्य सदनं प्रतिजगाम ॥ १ ॥

२-३] ति० टी०-अग्निः पुरस्कृतः सर्वसाक्षितया येन
तम् यस्य प्राणिनो यादृशं विधानं पुण्यपापरूपं कर्म तादृ-
शमनुतिष्ठन्तं तत्तदनुगुणफलं प्रयच्छन्तम् । यद्वा यस्य यादृशं
विधानं निग्रहादुग्रहरूपं कृत्यमनुतिष्ठन्तमित्यर्थः ॥ २ ॥ ३ ॥

रा० टी०-अपश्यदिति । अग्निः पुरस्कृतः साक्षितया
अग्रे स्थापितो येन तं प्राणिनो यस्य यादृशं विधानं कर्म ता-
दृशमनुतिष्ठन्तं तदनुसारणं फलं प्रयच्छन्तमित्यर्थः यमं देवम-
पश्यत् ॥ २ ॥

रा० टी०-स इति । यमः महर्षिं प्राप्तं दृष्ट्वा धर्मतोऽर्घ्य-
मावेद्य अब्रवीत् ॥ ३ ॥

गो० टी०-अपश्यदिति । अग्निः पुरस्कृतः साक्षितया
येनासौ अग्निपुरस्कृतः तम् । प्राणिनो विधानं निग्रहादुग्रह-
कृत्यमनुतिष्ठन्तमनुतिष्ठन्तम् ॥ २-४ ॥

४] ति० टी०-कच्चित्क्षेममित्यादि । लोके इति शेषः ४

रा० टी०-तदाकारमाह-कच्चिदिति । आगमनस्य
कृत्यं प्रयोजनं किम् ॥ ४ ॥

५-६] ति० टी०-विधानं च । मत्तः श्रुताया आपदः
प्रतिक्रियां चेत्यर्थः ॥ ५ ॥ ६ ॥

रा० टी०-अब्रवीदिति । नारदोऽब्रवीत् तदाकारमाह-
अहं अभिधास्यामि कथयिष्यामि त्वया श्रूयताम् ॥ ५ ॥

रा० टी०-अभिधानप्रकारमाह-एष इति द्वाभ्याम् ।
नाम्ना दशग्रीवः विक्रमैस्त्वां वशं नेतुमुपयाति दण्डः कालदण्डः
प्रहरणं यस्य तस्य तव किञ्च जयः पराजयो वा भविष्यति
एतेन कारणेनाहमागतः स्त्रीकद्वयमेकान्वयि ॥ ६ ॥ ७ ॥

गो० टी०-अब्रवीदिति । विधानं मत्तः श्रुतापदः
प्रतिक्रियामित्यर्थः ॥ ५ ॥ ६ ॥

७] ति० टी०-दण्डः कालदण्डः प्रहरणं यस्य तव किं-
नु भविष्यति । जयः पराजयो चेत्यर्थः ॥ ७ ॥

गो० टी०-एतेनेति । दण्डः कालदण्डः प्रहरणमायुधं यस्य
तस्य तव किञ्च भविष्यतीति । जयोऽपजयो चेत्यर्थः ॥ ७-११ ॥

एतस्मिन्नन्तरे दूरादंशुमन्तमिवोदितम् । ददृशुर्दीप्तमायान्तं विमानं तस्य रक्षसः ॥ ८ ॥
 तं देशं प्रभया तस्य पुष्पकस्य महाबलः । कृत्वा वितिमिरं सर्वं समीपमभ्यवर्तत ॥ ९ ॥
 सोऽपश्यत्स महाबाहुर्दशग्रीवस्ततस्ततः । प्राणिनः सुकृतं चैवं भुञ्जानांश्चैव दुष्कृतम् ॥ १० ॥
 अपश्यत्सैनिकांश्चास्य यमस्यानुचरैः सह । यमस्य पुरुषैरुग्रैर्घोररूपैर्भयानकैः ॥ ११ ॥
 ददर्श वध्यमानांश्च क्लिश्यमानांश्च देहिनः । क्रोशतश्च महानादं तीव्रनिष्ठनतत्परान् ॥ १२ ॥
 कृमिभिर्भक्ष्यमाणांश्च सारमेयैश्च दारुणैः । श्रोत्रायासकरा वाचो वदतश्च भयावहाः ॥ १३ ॥
 संतार्यमाणान्वैतरणीं बहुशः शोणितोदकाम् । बालुकासु च तप्तासु तप्यमानान्मुहुर्मुहुः ॥ १४ ॥
 असिपत्रवने चैव भिद्यमानानधार्मिकान् । रौरवे क्षारनद्यां च क्षुरधारासु चैव हि ॥ १५ ॥
 पानीयं याचमानांश्च तृपितान्क्षुधितानपि । शवभूतान्कृशान्दीनान्विवर्णान्मुक्तमूर्धजान् ॥ १६ ॥
 मलपङ्कधरान्दीनान्क्ष्मांश्च परिधावतः । ददर्श रावणो मार्गं शतशोऽथ सहस्रशः ॥ १७ ॥
 कांश्चिच्च गृहमुख्येषु गीतवादित्रिनःस्वनैः । प्रमोदमानानद्राक्षीद्रावणः सुकृतैः स्वकैः ॥ १८ ॥
 गोरसं गोप्रदातारो अन्नं चैवान्नदायिनः । गृहांश्च गृहदातारः स्वकर्मफलमश्रतः ॥ १९ ॥
 सुवर्णमणिमुक्ताभिः प्रमदाभिरलंकृतान् । धार्मिकानपरान्स्तत्र दीप्यमानान्स्वतेजसा ॥ २० ॥
 ददर्श स महाबाहु रावणो राक्षसाधिपः । ततस्तान्भिद्यमानांश्च कर्मभिर्दुष्कृतैः स्वकैः ॥ २१ ॥
 रावणो मोचयामास विक्रमेण बलाद्बली । प्राणिनो मोक्षितास्तेन दशग्रीवेण रक्षसा ॥ २२ ॥
 सुखमापुर्मुहूर्तं ते ह्यतर्कितमचिन्तितम् । प्रेतेषु मुच्यमानेषु राक्षसेन महीयसा ॥ २३ ॥

८-११] ति० टी०-विमानशब्दः पुल्लिङ्गोऽपि ॥ ८-११ ॥

रा० टी०-एतस्मिन्निति । एतस्मिन्नन्तरे समये उदितमंशुमन्तमिव दीप्तमायान्तं तस्य रावणस्य विमानं ददृशुः ॥ ८ ॥

रा० टी०-तमिति । पुष्पकस्य प्रभया तं देशं वितिमिरं कृत्वा समीपमभ्यवर्तत ॥ ९ ॥

रा० टी०-स इति । दशग्रीवः सुकृतं दुष्कृतं च भुञ्जानान् प्राणिनोऽपश्यत् ॥ १० ॥

रा० टी०-अपश्यदिति । अनुचरैस्सह यमस्य सैनिकान् अपश्यत् अहं ग्रथक् यमस्येति यमस्य पुरुषैर्वध्यमानान् देहिनोऽपश्यत् ॥ ११ ॥

१२-१३] ति० टी०-तीव्रनिष्ठनो दुःखितशब्दस्तत्परान् ॥ १२ ॥ १३ ॥

१४-१८] ति० टी०-संतार्यमाणान्वैतरणीमित्यक्षराधिक्यमार्पम् ॥ १४-१८ ॥

रा० टी०-क्रोशत इति । कृमिभिः सारमेयैः श्वभिक्षभक्ष्यमाणान् अत एव महानादं यथा भवति तथा क्रोशतः अत एव तीव्रो यो निष्ठनः देव यमराज रक्षेत्यादिशब्दः तत्परान् अत एव श्रोत्रायासकराश्श्रवणदुःखोत्पादिकाः वाचो वदतः शोणितोदकां वैतरणीं सन्तार्यमाणांश्च तप्तासु बालुकासु तप्यमानांश्च असिपत्रवने भिद्यमानांश्च रौरवादौ पानीयं याचमानांश्च तृपितान् क्षुधितान् अत एव परिधावतः शतशः सहस्रशोऽधार्मिकान् रावणो मार्गं ददर्श सार्द्धश्लोकपञ्चकमेकान्वयि ॥ १२-१७ ॥

रा० टी०-कांश्चिदिति । स्वकैस्सुकृतैर्हंतुभिः गीतादिभिः प्रमोदमानान् कांश्चिद्रावणोऽद्राक्षीत् ॥ १८ ॥

गो० टी०-ददर्शेति । तीव्रो निष्ठनः क्रूरशब्दः ॥ १२-१३ ॥

गो० टी०-श्रोत्रेति । संतार्यमाणान् वैतरणीमिति संज्ञापदवशात् पादाक्षराधिक्यम् ॥ १४-३६ ॥

१९-२०] ति० टी०-गृहदातारो गृहदातृन् । अश्रत उपभुञ्जानान् ॥ १९-२० ॥

रा० टी०-गोरसमिति । गोरसादित्स्वकर्मफलमश्रतो गोप्रदावादीन् सुवर्णादिभिरलंकृतांश्च अपरान् धार्मिकान् रावणो ददर्श सार्द्धश्लोकद्वयमेकान्वयि ॥ १९ ॥ २० ॥

२१-२२] ति० टी०-भिद्यमानान्पीड्यमानान् । 'वध्यमानान्' इति पाठान्तरम् ॥ २१ ॥ २२ ॥

रा० टी०-तत इति । रावणो दुष्कृतैः कर्मभिर्भिद्यमानान् नानायातनाः प्रायुक्तोऽधार्मिष्ठान् विक्रमेण शीघ्रगमनेन बलात् मोचयामास ॥ २१ ॥

रा० टी०-प्राणिन इति । दशग्रीवेण मोक्षिताः प्राणिनः अतर्कितं सुखं सुहृत्तमापुः ॥ २२ ॥

२३] ति० टी०-अचिन्तितमित्यतर्कितमित्यस्यैव विवरणम् ॥ २३ ॥

रा० टी०-प्रेतेष्विति । प्रेतेषु मुच्यमानेषु सत्सु प्रेतगोपाः राक्षसेन्द्रमभिद्वन् ॥ २३ ॥

प्रेतगोपाः सुसंकुद्धा राक्षसेन्द्रमभिद्रवन् । ततो हलहलाशब्दः सर्वदिग्भ्यः समुत्थितः ॥
 धर्मराजस्य योधानां शूराणां संप्रधावताम् ॥ २४ ॥
 ते प्रासैः परिधैः शूलैर्मुसलैः शक्तितोमरैः । पुष्पकं समर्धर्पन्त शूराः शतसहस्रशः ॥ २५ ॥
 तस्यासनानि प्रासादान्वेदिकास्तोरणानि च । पुष्पकस्य वभञ्जुस्ते शीघ्रं मधुकरा इव ॥ २६ ॥
 देवनिष्ठानभूतं तद्विमानं पुष्पकं मृधे । भज्यमानं तथैवासीदक्षयं ब्रह्मतेजसा ॥ २७ ॥
 असंख्या सुमहत्यासीत्तस्य सेना महात्मनः । शूराणामग्रयातृणां सहस्राणि शतानि च ॥ २८ ॥
 ततो वृक्षैश्च शूलैश्च प्रासादानां शतैस्तथा । ततस्ते सचिवास्तस्य यथाकामं यथाबलम् ॥ २९ ॥
 अयुध्यन्त महावीराः स च राजा दशाननः । ते तु शोणितदिग्धाङ्गाः सर्वशस्त्रसमाहृताः ॥ ३० ॥
 अमात्या राक्षसेन्द्रस्य चक्रुरायोधनं महत् । अन्योन्यं ते महाभागा जघ्नुः प्रहरणैर्भृशम् ॥ ३१ ॥
 यमस्य च महाबाहो रावणस्य च मन्त्रिणः । अमात्यांस्तांस्तु संत्यज्य यमयोधा महाबलाः ॥ ३२ ॥
 तमेव चाभ्यधावन्त शूलवर्षैर्दशाननम् । ततः शोणितदिग्धाङ्गः प्रहारैर्जर्जरीकृतः ॥
 फुल्लाशोक इवाभाति पुष्पके राक्षसाधिपः ॥ ३३ ॥
 स तु शूलगदाप्रासाञ्छक्तितोमरसायकान् । मुमोचै च शिलावृक्षान्मुमोचास्त्रवलाद्बली ॥ ३४ ॥
 तरुणां च शिलानां च शस्त्राणां चातिदारुणम् । यमसैन्येषु तद्वर्षं पपात धरणीतले ॥ ३५ ॥
 तांस्तु सर्वान्विनिर्भियं तदक्षमपहत्य च । जघ्नुस्ते राक्षसं घोरमेकं शतसहस्रशः ॥ ३६ ॥

२४-२६] ति० टी०-प्रेतगोपाः प्रेतरक्षकाः ॥ २४-२६

रा० टी०-तत इति । धर्मराजस्य योधानां सम्प्रधाव-
 नतां सतां हलहलाशब्दः सर्वदिग्भ्यस्समुत्थितः ॥ २४ ॥

रा० टी०-ते इति । शतसहस्रशः ते यमदृताः पुष्पकं
 समर्धर्पन्त ॥ २५ ॥

रा० टी०-तस्येति । पुष्पकस्य आसनादीन् ते यमदृता
 वभञ्जुः ॥ २६ ॥

२७] ति० टी०-देवनिष्ठानभूतं देवाधिष्ठानभूतं भज्य-
 मानमपि तथैवासीदभग्रमासीत् ॥ २७ ॥

रा० टी०-देवेति । देवनिष्ठानभूतं देवादीनामधिष्ठानत्वं
 प्राप्तं ब्रह्म विभु तेजसोपलक्षितमक्षयमपि पुष्पकं भज्यमा-
 नमासीत् ॥ २७ ॥

२८-३०] ति० टी०-तस्य यमस्य ॥ २८-३० ॥

रा० टी०-असंख्येति । यस्य अग्रयातृणां शूराणां
 शतानि सहस्राणि अभवन्निति शेषः तस्य यमस्य सेना सुम-
 हती अत एव असंख्या संख्यातुमशक्या आसीत् ॥ २८ ॥

रा० टी०-तत इति । तस्य दशाननस्य ततो युद्धवि-
 स्तारकर्तारः सचिवाः दशाननश्च वृक्षादिभिः यथाबलमयुज्यन्त
 सार्द्धश्लोक एकान्वयी ॥ २९ ॥

रा० टी०-ते इति । सर्वशस्त्रैस्समाहृताः अत एव शोणि-
 तदिग्धाङ्गा अपि राक्षसेन्द्रस्यामात्याः महदायोधनं चक्रुः ॥ ३० ॥

३१-३३] ति० टी०-आयोधनं युद्धम् ॥ ३१-३३ ॥

रा० टी०-अन्योन्यमिति । यमस्य रावणस्य च मन्त्रि-
 णोऽन्योन्यं जघ्नुः ॥ ३१ ॥

रा० टी०-अमात्यानिति । यमयोधाः अमात्यान् सं-
 त्यज्य दशाननमेवाभ्यधावन्त ॥ ३२ ॥

रा० टी०-तत इति । शोणितदिग्धाङ्गो राक्षसाधिपः
 फुल्लाशोक इवाभाति ॥ ३३ ॥

३४] ति० टी०-स रावणोऽत्रवलादक्षसामर्थ्याच्छूला-
 दीन्मुमोच ॥ ३४ ॥

रा० टी०-स इति । स रावणः शूलादीन् मुमोच शि-
 लावृक्षांश्च मुमोच ॥ ३४ ॥

३५] ति० टी०-तद्वर्षं रावणत्रिसृष्टशस्त्रवर्षं यमसैन्येषु
 पतित्वा धरणीतले पपात ॥ ३५ ॥

रा० टी०-तरुणामिति । तरुप्रभृतीनां तद्वर्षं धरणी-
 तले वियमानेषु यमसैन्येषु पपात ॥ ३५ ॥

३६] ति० टी०-ताञ्छूलगदाप्रासादीन्निर्भियं भङ्क्त्वा ।
 तदर्थं रावणप्रयुक्तं शस्त्रवर्षं करमक्षमपहत्य निरस्य ॥ ३६ ॥

रा० टी०-तानिति । शतसहस्रशस्ते यमदृताः तान् य-
 मसैन्यवर्तिनो विनिर्भियं तदक्षमपहत्य संख्येयं एकं राक्षसं रा-
 वणं जघ्नुः ॥ ३६ ॥

गो० टी०-तानिति । तदर्थं रावणप्रयुक्तं प्रागुक्तशस्त्रवर्ष-
 साधकमपहत्य निरस्य ॥ ३७-४३ ॥

परिवार्य च तं सर्वे शैलं मेघोत्करा इव । भिन्दिपालैश्च शूलैश्च निरुच्छ्वासमपोथयन् ॥ ३७ ॥
 विमुक्तकवचः क्रुद्धः सिद्धैः शोणितविस्त्रवैः । ततः स पुष्पकं त्यक्त्वा पृथिव्यामवतिष्ठत् ॥ ३८ ॥
 ततः स कार्मुकी वाणी समरे चाभिवर्धत । लब्धसंज्ञो मुहूर्तेन क्रुद्धस्तस्थौ यथान्तकः ॥ ३९ ॥
 ततः पाशुपतं दिव्यमस्त्रं संधाय कार्मुके । तिष्ठ तिष्ठति तानुक्त्वा तच्चापं व्यपैकर्षत ॥ ४० ॥
 आकर्णात्स विकृष्याथ चापमिन्द्रारिराहवे । मुमोच तं शरं क्रुद्धस्त्रिपुरे शंकरो यथा ॥ ४१ ॥
 तस्य रूपं शरस्यासीत्सधूमज्वालमण्डलम् । वनं दहिष्यतो घर्मे दावाग्नेरिव मूर्च्छतः ॥ ४२ ॥
 ज्वालामाली स तु शरः क्रव्यादानुगतो रणे । मुक्तो गुल्मान्द्रुमांश्चापि भस्म कृत्वा प्रधावति ॥ ४३ ॥
 ते तस्य तेजसा दग्धाः सैन्या वैवस्वतस्य तु । बले तस्मिन्निपतिता माहेन्द्रा इव केतवः ॥ ४४ ॥
 ततस्तु सचिवैः सार्धं राक्षसो भीमविक्रमः । ननाद सुमहानादं कम्पयन्निव मेदिनीम् ॥ ४५ ॥
 इत्यार्षे श्रीमद्रामायणे वाल्मीकीय आदिकाव्ये उत्तरकाण्डे एकविंशः सर्गः ॥ २१ ॥

द्वाविंशः सर्गः ।

ततो यमरावणयोर्बेदा चिरं युद्धं प्रवृत्तमपि स यमस्याजग्र्यो दृष्टस्तदा तं जिघांसुः शमनो बद्धपरिकरः प्रजापतिना मत्तोऽयं लब्धवरो देवादिभिरबाध्य इत्यतो न हन्तव्य इति निवारितः सद्योऽन्तर्हितो नारदश्च ह्येष दिवं गतः ।

स तस्य तु महानादं श्रुत्वा वैवस्वतः प्रभुः । शत्रुं विजयिनं मेने स्वबलस्य च संक्षयम् ॥ १ ॥
 स हि योधान्हतान्मत्वा क्रोधसंरक्तलोचनः । अब्रवीच्चरितः सूतं रथो मे उपनीयताम् ॥ २ ॥
 तस्य सूतस्तदा दिव्यमुपस्थाप्य महारथम् । स्थितः स च महातेजा अर्ध्यारोहत तं रथम् ॥ ३ ॥

३७-४५] ति० टी०-निरुच्छ्वासं यथा भवति तथा रावणं शस्त्रैरपोथयन् ॥ ३७-४५ ॥

इति श्रीरामाभिरामे श्रीरामीये रामायणतिलके वाल्मीकीय आदिकाव्ये उत्तरकाण्डे एकविंशः सर्गः ॥ २१ ॥

१० टी०-परिवार्येति । तं रावणं सर्वं यमदृताः भिण्डिपालादिभिः निरुच्छ्वासं यथा भवति तथा अपोथयन् ३७

१० टी०-विमुक्तेति । विमुक्तकवचः छिन्नवर्मा अत एव क्रुद्धो रावणः पुष्पकं त्यक्त्वा पृथिव्यामवतिष्ठत् अवातिष्ठत् ३८

१० टी०-तत इति । मुहूर्तेन लब्धसंज्ञो रावणः कार्मुकादिविशिष्टस्सन् अभिवर्धत उत्साहवानभवदित्यर्थः अत एव तस्यौ ॥ ३९ ॥

१० टी०-तत इति । पाशुपतमस्त्रं कार्मुके सन्धाय तिष्ठ तिष्ठति तान् यमदृताउक्त्वा चापं व्यपैकर्षत ॥ ४० ॥

१० टी०-आकर्णादिति । आकर्णात् कर्णपर्यन्तं चापं विकृष्य शरं मुमोच ॥ ४१ ॥

१० टी०-तस्येति । घर्मे वनं दहिष्यतः मूर्च्छतो दावाग्ने-स्सधूमज्वालमण्डलमिव शरस्य रूपमासीत् ॥ ४२ ॥

१० टी०-ज्वालति । क्रव्यादैरनुगतः ज्वालामाली ज्वालासमूहवान् मुक्तशरो गुल्मादीन् भस्म कृत्वा प्रधावति ४३

१० टी०-ते इति । तस्य रावणशरस्य तेजसा दग्धाः वैवस्वतस्य सैन्याः माहेन्द्राः केतव इव बले निपतिताः ॥ ४४ ॥

१० टी०-तत इति । राक्षसः मेदिनीं कम्पयन्निव सुमहानादं यथा भवति तथा ननाद ॥ ४५ ॥

इति श्रीमद्वाल्मीकीयरामायणव्याख्याने रामायणशिरोमणौ उत्तरकाण्डे एकविंशः सर्गः ॥ २१ ॥

गो० टी०-ज्वालामालीति । क्रव्यादैः स्वसृष्टैरनुगत-स्तथा ॥ ४४-४६ ॥

इति श्रीगोविन्दराजविरचिते मणिमुकुटाख्याने उत्तर-श्रीरामायणव्याख्याने एकविंशः सर्गः ॥ २१ ॥

१] ति० टी०-स तस्येति ॥ १

१० टी०-रावणकृतनादानन्तरकालिकं हृत्तान्तमाह— स इत्यादिभिः । वैवस्वतः तस्य रावणस्य नादं श्रुत्वा शत्रुं विजयिनं स्वबलस्य संक्षयं च मेने ॥ १ ॥

गो० टी०-स तस्य त्वित्यादि ॥ १ ॥

२-३] ति० टी०-उपनीयतामित्यब्रवीदित्यन्वयः ॥ २ ॥ ३

१० टी०-स इति । स यमः योधान् हतान् मत्वा मे रथः उपनीयतामिति सूतमब्रवीत् ॥ २ ॥

१० टी०-तस्येति । तस्य सूतः महारथमुपस्थाप्य स्थितोऽभवदिति शेषः स यमस्तु रथमध्यारोहत ॥ ३ ॥

गो० टी०-स हीति । उपनीयतामित्यब्रवीदित्यन्वयः ॥ २ ॥ ३ ॥

प्रासमुद्गरहस्तश्च मृत्युस्तस्याग्रतः स्थितः । येन संक्षिप्यते सर्वं त्रैलोक्यमिदमव्ययम् ॥ ४ ॥
 कालदण्डस्तु पार्श्वस्थो मूर्तिमानस्य चाभवत् । यमप्रहरणं दिव्यं तेजसा ज्वलद्द्रिवैत् ॥ ५ ॥
 (तस्य पार्श्वेषु निच्छिद्राः कालपाशाः प्रतिष्ठिताः । पावकस्पर्शसंकाशः स्थितो मूर्तश्च मुद्गरः) ॥
 ततो लोकत्रयं क्षुब्धमकम्पन्त दिवोकसः । कालं दृष्ट्वा तथा क्रुद्धं सर्वलोकभयावहम् ॥ ६ ॥
 ततस्त्वंचोदयत्सूतस्तानश्वान् रुचिरप्रभान् । प्रययौ भीमसंनादो यत्र रक्षःपतिः स्थितः ॥ ७ ॥
 मुहूर्तेन यमं ते तु हया हरिहयोपमाः । प्रापयन्वनसस्तुल्या यत्र तत्प्रस्तुतं रणम् ॥ ८ ॥
 दृष्ट्वा तथैव विकृतं रथं मृत्युसमन्वितम् । सचिवा राक्षसेन्द्रस्य सहसा विप्रदुद्रुवुः ॥ ९ ॥
 लघुसत्त्वतया ते हि नष्टसंज्ञा भयादिताः । नेह युद्धं समर्थाः स्म इत्युक्त्वा प्रययुर्दिशः ॥ १० ॥
 स तु तं तादृशं दृष्ट्वा रथं लोकभयावहम् । नाक्षुभ्यत दशग्रीवो न चापि भयमाविशत् ॥ ११ ॥
 स तु रावणमासाद्य व्यसृजच्छक्तितोमरान् । यमो मर्माणि संक्रुद्धो रावणस्य न्यङ्कन्तत ॥ १२ ॥
 रावणस्तु ततः स्वस्थः शरवर्षं मुमोच ह । तस्मिन्वैवस्वतरथे तोयवर्षमिवाम्बुदः ॥ १३ ॥
 ततो महाशक्तिशतैः पात्यमानैर्महोरसि । नाशक्रोन्प्रतिकर्तुं स राक्षसः स्वल्पपीडितः ॥ १४ ॥
 एवं नानाप्रहरणैर्यमेनामित्रकर्षिणा । सप्तरात्रं कृतः संख्ये विसंज्ञो विमुखो रिपुः ॥ १५ ॥
 तदासीत्तुमुलं युद्धं यमराक्षसयोर्द्वयोः । जयमाकाङ्क्षतोर्वार समरेष्वनिवर्तिनाः ॥ १६ ॥

४-७] ति० टी०-तस्य यमस्य । येन मृत्युना युगान्ते सर्वं जगत्संक्षिप्यते । संहियत इत्यर्थः । अव्ययं प्रवाहानित्यम् ॥ ४-७ ॥

रा० टी०-प्राप्तेति । येन त्रैलोक्यं संक्षिप्यते विनाशयते स मृत्युः प्रासादिहस्तस्मन् तस्य यमस्याग्रतः स्थितो बभूवेति शेषः एतेन मृत्योर्यमाउचरत्वं सचितम् ॥ ४ ॥

गो० टी०-येनेति । येन मृत्युना । युगान्ते सर्वं सकृदिव संहियत इत्यर्थः । अव्ययं प्रवाहानित्यम् ॥ ४ ॥

रा० टी०-कालेति । यमप्रहरणं कालदण्डो मूर्तिमानस्मन् पार्श्वस्थोऽभवत् ॥ ५ ॥

रा० टी०-तत इति । कालं क्रुद्धं दृष्ट्वा लोकत्रयं क्षुब्धमत एव दिवोकसः अकम्पन्त ॥ ६ ॥

गो० टी०-तस्येति । निच्छिद्राः निरन्तराः ॥ ५-७ ॥

रा० टी०-तत इति । सूतोऽश्वानचोदयत् अत एव यत्र रक्षःपतिः रावणः स्थितः तत्र प्रययौ ॥ ७ ॥

गो० टी०-तत इति । ततः प्रचोदयन् सूतस्तान् हया-रुचिरप्रभानित्यत्र चो इति गायत्री ॥ ८ ॥

८] ति० टी०-मनसस्तुल्या मनःसमानवेगाः । प्रस्तुतं प्रारब्धम् ॥ ८ ॥

रा० टी०-मुहूर्तेनेति । यत्र रणं प्रस्तुतं प्रष्टत् तत्र मुहूर्तेन हयाः प्रापयन् ॥ ८ ॥

गो० टी०-मुहूर्तेनेति । मनस्तुल्याः मनस्तुल्यवेगा इत्यर्थः ९

९] ति० टी०-विकृतं घोरं विकृतसंनाहं च ॥ ९ ॥

रा० टी०-दृष्ट्वेति । मृत्युना समन्वितमत एव विकृतं घोरं रथं दृष्ट्वा राक्षसेन्द्रस्य सचिवाः विप्रदुद्रुवुः ॥ ९ ॥

गो० टी०-दृष्ट्वेति । विकृतं घोरसत्राह रूपविकारवन्तम् १०

१०-१४] ति० टी०-लघुसत्त्वतया लघुत्वतया १०-१४

रा० टी०-तदेव सहेतुकमाह—लघुसत्त्वतया मृत्युपेशयाउमितस्वाल्पवलेन हेतुना भयादिताः अत एव नष्टसंज्ञाः रावणस्य सचिवाः व्यं न योद्धं समर्थाः स्म इत्युक्त्वा प्रययुः ॥ १० ॥

रा० टी०-स इति । दशग्रीवः तादृशं मृत्युसहितमतः सर्वलोकभयावहं तं यमं दृष्ट्वा नाक्षुभ्यन् भयं नाविशत् प्राप्नोच ११

रा० टी०-स इति । यमः रावणमासाद्य शक्तितोमरान् व्यसृजन् अत एव रावणस्य मर्माणि न्यङ्कन्तत ॥ १२ ॥

रा० टी०-रावण इति । रावणः वैवस्वते रथे शरवर्षं मुमोच ॥ १३ ॥

रा० टी०-तत इति । शल्यपीडितो राक्षसः महोरसि पात्यमानैः महाशक्तिशतैः प्रतिकर्तुं नाशक्रोन् ॥ १४ ॥

गो० टी०-लघ्विति । लघुसत्त्वतया अल्पवीर्यतया ११-२४ १५-१६] ति० टी०-सप्तरात्रम् । युद्धं कृत्वेति शेषः ॥ १५ ॥ १६ ॥

रा० टी०-एवमिति । अमित्रकर्षिणा यमेन रिपुः रावणः सप्तरात्रं विसंज्ञो विमुखश्चाभवत् ॥ १५ ॥

१ मरिचि गो. पा. । २ पयमिदमधिकं गो. पु. । ३ प्रेति गो. पाठः । ४ योद्धुमिति गो. पा. । ५ उपेति गो. पा. । ६ शरैरिति गो. पा. । ७ लघ्वेति गो. रा. पा. ।

ततो देवाः सगन्धर्वाः सिद्धाश्च परमर्षयः । प्रजापतिं पुरस्कृत्य समेतास्तद्राजाजिरे^१ ॥ १७ ॥
 संवर्त इव लोकानां युध्यतोर्भवत्तदा । राक्षसानां च मुख्यस्य प्रेतानामीश्वरस्य च ॥ १८ ॥
 राक्षसेन्द्रोऽपि विस्फार्य चापमिन्द्राशनप्रभम् । निरन्तरमिवाकाशं कुर्वन्वाणांस्ततोऽसृजत् ॥ १९ ॥
 मृत्युं चतुर्भिर्विशिखैः सूतं सप्तभिरार्दयत् । यमं शतसहस्रेण शीघ्रं मर्मस्वताडयत् ॥ २० ॥
 ततः क्रुद्धस्य वदनाद्यमस्य समजायत । ज्वालामाली सनिःश्वासः सधूमः कोपपावकः ॥ २१ ॥
 तदाश्वर्यमथो दृष्ट्वा देवदानवसंनिधौ । प्रहर्षितौ सुसंरब्धौ मृत्युकालौ बभूवतुः ॥ २२ ॥
 ततो मृत्युः क्रुद्धतरो वैवस्वतमभापत । मुञ्च मां समरे यावद्धन्मीमं पापराक्षसम् ॥ २३ ॥
 नैपा रक्षा भवेद्दद्य मर्यादा हि निसर्गतः । हिरण्यकशिपुः श्रीमान्नुमुचिः शम्बरस्तथा ॥ २४ ॥
 निसैन्दिर्धूमकेतुश्च बलिर्वैरोचनोऽपि च । शंभुर्देत्यो महाराजो वृत्रो वाणस्तथैव च ॥ २५ ॥
 राजर्षयः शास्त्रविदो गन्धर्वाः समहोरगाः । ऋषयः पन्नगा दैत्या यक्षाश्च ह्येसरोगणाः ॥ २६ ॥
 युगान्तपरिवर्ते च पृथिवी समहार्णवा । क्षयं नीता महाराज सपर्वतसरिद्रुमा ॥ २७ ॥
 एते चान्ये च बहवा बलवन्तो दुरासदाः । विनिपन्ना मया दृष्टाः किमुतायं निशाचरः ॥ २८ ॥
 मुञ्च मां साधु धर्मज्ञ यावदेनं निहन्म्यहम् । नहि कश्चिन्मया दृष्टो बलवानपि जीवति ॥ २९ ॥
 बलं मम न खल्वेतन्मर्यादैषा निसर्गतः । स दृष्टो न मया काल मुहूर्तमपि जीवति ॥ ३० ॥

रा० टी०—तदेति । तदा सञ्जाप्राप्तिकाले यमराक्षसयो-
 स्तुसुखं युद्धमासीत् ॥ १६ ॥

१७-२०] ति० टी०—समेताः प्राप्ताः ॥ १७-२० ॥

रा० टी०—तत इति । गंधर्वादयः प्रजापतिं पुरस्कृत्य
 रणाजिरे समेता बभूवुरिति शेषः ॥ १७ ॥

रा० टी०—संवर्त इति । राक्षसानां मुख्यस्य रावणस्य
 प्रेतानामीश्वरस्य यमस्य च युध्यतोः सतोः लोकानां संवर्तः
 प्रलयकाल इवाभवत् ॥ १८ ॥

रा० टी०—राक्षसेन्द्र इति । राक्षसेन्द्रोऽपि चापं विस्फार्य
 आकाशं निरन्तरं कुर्वन्निव वाणानसृजत् ॥ १९ ॥

रा० टी०—मृत्युमिति । चतुर्भिर्विशिखैः मृत्युं सप्तभि-
 स्तुतं चार्दयत् शतसहस्रेण यममताडयत् ॥ २० ॥

२१] ति० टी०—ततः क्रुद्धस्येत्यनेनैतावत्पर्यंतं भगवा-
 न्यमो ब्रह्मवरदानं स्मृत्वा मारणबुद्धिं विहाय युद्धमात्रं कृत-
 वानिति सूचितम् ॥ २१ ॥

रा० टी०—तत इति । धूमो ज्वालामाली निःश्वासः
 कोपपावकः यमस्य वदनात्समजायत ॥ २१ ॥

२२] ति० टी०—प्रहर्षितौ । युद्धायंति शेषः । सुसंर-
 ष्ठावृत्तिकुद्धौ ॥ २२ ॥

रा० टी०—तदिति । तन्मुखात्पावकनिस्सरणरूपमाश्रयं
 दृष्ट्वा मृत्युकालौ प्रहर्षितौ बभूवतुः ॥ २२ ॥

२३] ति० टी०—मुञ्च । आज्ञापयेत्यर्थः ॥ २३ ॥

रा० टी०—तत इति । मृत्युः वैवस्वतमभापत तदाकार-
 माह यावत्पापराक्षसं हन्मि तावन्मां समरे मुञ्च ॥ २३ ॥

२४] ति० टी०—निसर्गतः स्वभावसिद्धा खेपा दृष्टा ।

मयैतद्रक्षो न भवेत् जीवदित्येवंरूपा मर्यादा ममेत्यर्थः । तदे-
 वाह—हिरण्येति ॥ २४ ॥

२५-२७] ति० टी०—शंभुः कुशध्वजब्रह्मर्षिहस्ता
 दैत्यः ॥ २५-२७ ॥

रा० टी०—नेति । रक्षो न भवेत् विनश्यतीत्यर्थः निसर्ग-
 तः स्वभावतः एषा मर्यादा मत्कृतनियमः अर्द्धं पृथक् ननु रा-
 वणस्यातिप्रबलत्वे कथं तद्विधातो भविष्यतीत्यत आह—
 हिरण्येति । हिरण्यकशिपुप्रभृतयः पृथिवी च युगानाम-
 न्तपरिवर्ते यस्मात् तस्मिन्मयि सति क्षयं नीताः सार्द्ध-
 श्लोकत्रयमेकान्वयि ॥ २४-२७ ॥

गो० टी०—हिरण्यकशिपुरित्यादि । दम्भुनाम कश्चिद्-
 सरः । विनिपन्नाः विनाशं प्राप्ताः । दृष्टाः दृष्टमात्राः ॥ २५-२९ ॥

२८] ति० टी०—विनिपन्नाः विनिपातं विनाशं प्राप्ताः ।
 दृष्टाः दृष्टमात्रा एव ॥ २८ ॥

रा० टी०—एत इति । एते अन्ये च विनिपन्ना मृताः
 मया दृष्टाः अयं निशाचरः किमुत ॥ २८ ॥

२९] ति० टी०—यावद्विहन्मि । हनिष्यामीत्यर्थः ॥ २९ ॥

रा० टी०—मुञ्चेति । बलवानपि जीवति नित्यं प्राण-
 धारणं करोतीति कश्चिन्मया न दृष्टः अतो मां मुञ्च ॥ २९ ॥

गो० टी०—मुञ्चेति । यावद्विहन्मि निहनिष्यामीत्यर्थः ।
 यावद्योगे भविष्यदर्थे लट् ॥ ३० ॥

३०] ति० टी०—एतन्मया दृष्टो मुहूर्तमपि न जीवतीति
 मम वचनं बलं बलप्रकाशनमात्रपरं न खलु । यतो निसर्गतोऽ-
 नादिसृष्टिस्वभावैर्नैषा मम दृष्टिरेव प्राणिनां जीवितस्य मर्या-
 दा । यदेवमतः—स दृष्ट इति । संहारकञ्चुपा दृष्ट इत्यर्थः ३०

तस्यैवं वचनं श्रुत्वा धर्मराजः प्रतापवान् । अत्रवीचत्र तं मृत्युं त्वं तिष्ठैनं निहन्म्यहम् ॥३१ ॥
 ततः संरक्तनयनः क्रुद्धो वैवस्वतः प्रभुः । कालदण्डममोघं तु तोलयामास पाणिना ॥ ३२ ॥
 यस्य पार्श्वेषु निहिताः कालपाशाः प्रतिष्ठिताः । पात्रकाशनिसंकाशा मुद्गरा मूर्तिमान्स्थितः ॥ ३३ ॥
 दर्शनादेव यः प्राणान्प्राणिनामपि कर्षति । किं पुनः स्वैशमानस्य पात्यमानस्य वा पुनः ॥ ३४ ॥
 स ज्वालापरिवारस्तु निर्दहन्निव राक्षसम् । तेन स्पृष्टो बलवता महाप्रहरणोऽस्फुरत् ॥ ३५ ॥
 ततो विदुद्रुवुः सर्वे तस्मात्प्रस्ता रणाजिरे । सुराश्च क्षुभिताः सर्वे दृष्ट्वा दण्डोद्यतं यमम् ॥ ३६ ॥
 तस्मिन्प्रहर्तुकामे तु यमे दण्डेन रावणम् । यमं पितामहः साक्षाद्दर्शयित्वेदमब्रवीत् ॥ ३७ ॥
 वैवस्वत महाबाहो न खल्वमितविक्रम । न हन्तव्यस्त्वयैतेन दण्डेनैव निशाचरः ॥ ३८ ॥
 वरः खलु मयैतस्मै दत्तस्त्रिदशपुंगव । सत्वया नानृतः कार्यो यन्मया व्याहृतं वचः ॥ ३९ ॥
 यो हि मामनृतं कुर्याद्देवो वा मानुषोऽपि वा । त्रैलोक्यमनृतं तेन कृतं स्यान्नात्र संशयः ॥ ४० ॥
 क्रुद्धेन विप्रमुक्तोऽयं निर्विशेषं प्रियाप्रिये । प्रजाः संहरते रौद्रो लोकत्रयभयावहः ॥ ४१ ॥

रा० टी०—बलमिति । एतद्विनयनं मम बलमेव न कि-
 न्तु एषा जन्ममरणरूपामर्यादा निसर्गतः स्वभावतः अतो यो
 मुद्गर्तमपि जीवति मद्यापागे सतीति शेषः स मया न दृष्टः ॥३०॥

गो० टी०—बलमिति । मया दृष्टो मुद्गर्तमपि न जीव-
 तीत्येतत् मुद्गर्तं बलं न खलु बलप्रकाशनं न भवति । किन्तु
 निसर्गतः स्वभावतः सिद्धा मर्यादा एषा । अनादिसृष्टिरेवंवि-
 धेत्यर्थः । उक्तमर्थमुपसंहरति स दृष्ट इति ॥ ३१ ॥

३१-३२] ति० टी०—तं मृत्युम् । एनमयमहं निहन्मी-
 न्यन्वयः ॥ ३१ ॥ ३२ ॥

३३-३५] ति० टी०—मूर्तिमान्स्थितः । यस्य पार्श्वं
 इत्यनुषङ्गः ॥ ३३-३५ ॥

रा० टी०—तस्येति । त्वं तिष्ठ अहमेव निहन्मि इति
 वचनं धर्मराजो मृत्युमब्रवीत् ॥ ३१ ॥

रा० टी०—तत इति । वैवस्वताः यस्य पार्श्वं कालपाशाः
 सुनिहिता मुद्गरश्च स्थितः यो दर्शनादेव प्राणिनां प्राणानपक-
 कर्षति स्पृश्यमानस्य पात्यमानस्य वापकर्षतीति किं वक्तव्यं
 तं कालदंडं पाणिना तोलयामास उत्थाप्य जघ्राहेत्यर्थः श्लोक-
 त्रयमेकान्वयि ॥ ३२-३४ ॥

रा० टी०—स इति । ज्वालैव परिवारो यस्य सः तेन
 यमेन स्पृष्टः महाप्रहरणः स कालदण्डो राक्षसं निर्दहन्निवा-
 स्फुरत् ॥ ३५ ॥

गो० टी०—तस्येति । अयमेनं निहन्म्यहम् अहमेनमयं
 निहन्मि । अखिलम्बेन हन्मीत्यर्थः ॥ ३२-४० ॥

३६] ति० टी०—तस्मात्कालदण्डात्प्रस्तास्तत्र रणाजिरे
 वर्तमानाः सर्वे प्राणिनो विदुद्रुवुः । दण्डोद्यतमुद्यतदण्डम् ॥३६॥

रा० टी०—तत इति । ततः तस्माद्दण्डात् प्रस्ताः सर्वे
 राक्षसा विदुद्रुवुः सुरा अपि दण्डोद्यतं यमं दृष्ट्वा क्षुभिताः ३६

३७] ति० टी०—पितामहो यमं साक्षाद्दर्शयित्वा स्वदि-
 व्यमृत्यां प्रत्यक्षो भूत्वा ॥ ३७ ॥

रा० टी०—तस्मिन्निति । दण्डेन यमे रावणं प्रहर्तुकामे
 सति पितामहो यमं दर्शयित्वा आत्मानमिति शेषः इद-
 मब्रवीत् ॥ ३७ ॥

३८] ति० टी०—न हन्तव्येन न हन्तव्यो न हन्तव्य इ-
 न्यादिति ॥ ३८ ॥

रा० टी०—तदाकारमाह—वैवस्वतेति । हे न पापिबन्ध-
 क नः पुमान्मुगते बन्धे इति मेदिनी किंच हे अन सर्वमुद्धिकर्तृ-
 त्वेन सर्वरक्षक हे वैवस्वत एतेन दण्डेन एव निशाचरः त्वया न
 हन्तव्यः ॥ ३८ ॥

३९] ति० टी०—वरो देवगणावध्यस्वरूपः ॥ ३९ ॥

रा० टी०—तत्र हेतुमाह—वर इति । अस्मै मया वरो
 देवादीनामवध्यत्वं दत्तः स वरः त्वया अनृतो न कार्यः अत
 एव यत् सुप्रयत्नं वचो मया व्याहनम् ॥ ३९ ॥

४०] ति० टी०—अनृतमनृतवचनं कुर्यात् । मदाज्ञासुल्ल-
 ह्वयेति शेषः । त्रैलोक्यमिति । सर्वसमष्टित्वान्ममेति
 भावः ॥ ४० ॥

रा० टी०—अनृतकरणे दोषमाह—य इति । यो माम-
 नृतं कुर्यात् तेन त्रैलोक्यमनृतं स्यात् ॥ ४० ॥

गो० टी०—यो हीति । अनृतमसत्यवादिनं कुर्यात् ।
 मृत्युपुरस्कृतः मृत्युना पुरस्कृतः । बहुव्रीहिश्च ॥ ४१-४४ ॥

४१] ति० टी०—ननु त्वदत्तवरतया तव प्रियो यदि
 रावणस्तर्हि मुक्तोऽपि कालदण्डः किं कुर्यात्तत्राह—क्रुद्धेनेति ।
 प्रियाप्रिये । समाहारद्वन्द्वः । मत्प्रियाप्रियाणि विषये क्रुद्धेन
 त्वयायं विप्रमुक्तः स्वविषयभूतास्ताः सर्वाः प्रजा निर्विशेषं
 यथा भवति तथा संहरत एव ॥ ४१ ॥

रा० टी०—ननु भवद्द्वरप्रदानप्रभावादेवायं रावणं न प्रहरि-
 ष्यतीत्यत आह—क्रुद्धेनेति । क्रुद्धेन त्वया विप्रमुक्तोयं दण्डः
 प्रियाप्रिये निर्विशेषं यथा भवति तथा प्रजाः संहरते संहरि-
 ष्यति ॥ ४१ ॥

अमोघो ज्ञेय सर्वेषां प्राणिनाममितप्रभः
 तन्न खल्वेष ते सौम्य पात्यां रावणमूर्धनि
 यदि ह्यस्मिन्निपतिते न म्रियेतैष राक्षसः
 तन्निवर्तय लङ्केशादण्डमेतं समुद्यतम्
 एवमुक्तस्तु धर्मात्मा प्रत्युवाच यमस्तदा
 किं त्विदानीं मया शक्यं कर्तुं रणगतेन हि
 एष तस्मात्प्रणश्यामि दर्शनादस्य रक्षसः
 दशग्रीवस्तु तं जित्वा नाम विश्राव्य चात्मनः
 स तु वैवस्वतो देवैः सह ब्रह्मपुरोगमैः
 इत्यार्षे श्रीमद्रामायणे वाल्मीकीय आदिकाव्ये उत्तरकाण्डे द्वाविंशः सर्गः ॥ २२ ॥

कालदण्डो मया सृष्टः सर्वे मृत्युपुरस्कृतः ॥ ४२ ॥
 नद्यस्मिन्पतिते कश्चिन्मुहूर्तमपि जीवति ॥ ४३ ॥
 म्रियते वा दशग्रीवस्तदाप्युभयतोऽनृतम् ॥ ४४ ॥
 सत्यं च मां कुरुष्वान्न लोकांस्त्वं यद्यवेक्षसे ॥ ४५ ॥
 एष व्यावर्तितो दण्डः प्रभविष्णुर्हि नो भवान् ॥ ४६ ॥
 न मया यद्ययं शक्यो हन्तुं वरपुरस्कृतः ॥ ४७ ॥
 इत्युक्त्वा सरथः साश्वस्तत्रैवान्तरधीयत ॥ ४८ ॥
 आरुह्य पुष्पकं भूयो निष्क्रान्तो यमसादनात् ॥ ४९ ॥
 जगाम त्रिदिवं हृष्टो नारदश्च महामुनिः ॥ ५० ॥

इत्यार्षे श्रीमद्रामायणे वाल्मीकीय आदिकाव्ये उत्तरकाण्डे द्वाविंशः सर्गः ॥ २२ ॥

४२-४३] ति० टी०-सर्वेषां प्राणिनां ब्रह्मसृष्टप्राणि-
 मात्रस्य विनिपातन इत्यर्थः । सर्वमृत्युपुरस्कृतः । तत्पुरुषो
 बहुवीहिश्च ॥ ४२ ॥ ४३ ॥

रा० टी०-अमोघ इति । यतस्मर्वमृत्युपुरस्कृतः सर्वेषां
 मृत्युकारीत्यर्थः कालदण्डो मया सृष्टः अत एव दण्डः सर्वेषां
 प्राणिनाममोघः मिथ्याफलको न स सर्वलक्ष्यान्हनिष्यती-
 त्यर्थः ॥ ४२ ॥

रा० टी०-तदिति । तदुक्तहेतोः एष दण्डः रावणमूर्धनि
 न पात्यः हि यतस्तस्मिन् दण्डे पतिते मति मुहूर्तमपि न
 जीवति ॥ ४३ ॥

गो० टी०-यदीति । उभयतोऽनृतं मया कालदण्डस्य
 मोघत्वसंपादने दण्डस्यानृतत्वं रक्षोमरणोपक्षणे वरवचनस्या-
 नृतत्वमिति ॥ ४५ ॥ ४६ ॥

४४-४५] ति० टी०-उभयत इति । दण्डपातेऽपि
 रावणजीवने दण्डस्यानृतत्वं रक्षोमरणे मदुक्तवरवचनस्यानृत-
 त्वमित्यर्थः ॥ ४४ ॥ ४५ ॥

रा० टी०-यदीति । अस्मिन्दण्डे निपतिते मति राक्षसो
 दशग्रीवः न म्रियते म्रियते वा उभयतोपि अनृतं मरणे वर-
 स्यानृतत्वमरणे दंडप्रभावस्यानृतत्वमिति तात्पर्यम् ॥ ४४ ॥

रा० टी०-तदिति । यदि लोकान् अवेक्षसे तदा समुद्य-
 तमेतं दण्डं लंकेशान्निवर्तय अत एव मां सत्यं कुरुष्व ॥ ४५ ॥
 ४६] ति० टी०-प्रभविष्णुः स्वामी ॥ ४६ ॥

रा० टी०-एवमिति । एवमुक्तः धर्मात्मा यमः प्रत्यु-
 वाच तदाकारमाह यतो भवान्धोस्मार्कं प्रभविष्णुः अत एव
 नो दण्डो भवता व्यावर्तितः ॥ ४६ ॥

गो० टी०-एवमिति । प्रभविष्णुः स्वामी ॥ ४७ ॥
 ४७] ति० टी०-यतो मया हन्तुं न शक्यस्तस्मादिदानीं
 मया किं तु कर्तुं शक्यं योग्यम् । इति संचिन्त्येति शेषः ॥ ४७ ॥

रा० टी०-निवर्तने हेतुमाह-किमिति । यदि वरपुर-

स्कृतोयं रावणः मया हन्तुं न शक्यः तर्हि रणगतेन मया किं
 कर्तुं शक्यम् न किमपीत्यर्थः ॥ ४७ ॥

गो० टी०-किंनिति । ययस्मान्मया न हन्तव्यस्तस्मा-
 दिदानीं मया किन्तु शक्यं कर्तुमिति । संचिन्त्येति शेषः ॥ ४८ ॥

४८] ति० टी०-अस्य रक्षसो दर्शनाच्चक्षुष्पथात्प्रणश्या-
 म्यन्तर्हितो भविष्यामीत्युक्त्वा । ब्रह्माणमिति शेषः ॥ ४८ ॥

रा० टी०-एष इति । तस्माद्दण्डप्रक्षेपाभावाद्हेतोः रक्षसो
 दर्शनादर्शनं परित्यज्य एषोहं प्रणश्यामि अदृश्यो भवामि
 इत्युक्त्वा रथादिसहितो यमः तत्रैवान्तरधीयत ॥ ४८ ॥

गो० टी०-अस्य रक्षसो दर्शनादर्शनपथात् । एष इति ।
 प्रणश्यामि “णश, अदर्शने” अन्तर्हितो भविष्यामीत्यर्थः ।
 इत्युक्त्वेति ब्रह्माणमिति शेषः ॥ ४९ ॥ ५० ॥

४९] ति० टी०-तं जित्वा । भगवत्कृपयेति शेषः ॥ ४९ ॥

रा० टी०-दशग्रीव इति । दशग्रीवः तं यमं जित्वा
 आत्मनो नाम विश्राव्य च पुष्पकमारुह्य यमसदनाविष्क्रान्तो-
 ऽभवदिति शेषः ॥ ४९ ॥

५०] ति० टी०-दृष्टः । ब्रह्मणः सत्यपरिपालनं संवृत-
 मिति यमादीनां हर्षः ॥ ५० ॥

इति श्रीरामाभिरामे श्रीरामीये रामायणतिलके वाल्मीकीय
 आदिकाव्ये उत्तरकाण्डे द्वाविंशः सर्गः ॥ २२ ॥

रा० टी०-स इति । ब्रह्मा पुरोगमो येषां तैर्देवैस्सह वै-
 वस्वनो नारदश्च त्रिदिवं जगाम ॥ ५० ॥

इति श्रीमद्वाल्मीकीयराामायणव्याख्याने रामायणशिरोमणौ
 उत्तरकाण्डे द्वाविंशः सर्गः ॥ २२ ॥

गो० टी०-स त्विति । वैवस्वतः ब्रह्मपुरोगमैर्देवैः दृष्टः
 अभूदिति शेषः ॥ ५१ ॥

इति श्रीगोविन्दराजविरचिते मणिसुक्ताख्याने उत्तरश्री-
 रामायणव्याख्याने द्वाविंशः सर्गः ॥ २२ ॥

त्रयोविंशः सर्गः ।

ततो रावणो वरुणाद्यं गत्वा तं प्रचेतसमपि जिगाय ।

ततो जित्वा दशग्रीवो यमं त्रिदशधुंगवम् । रावणस्तु रणश्लाघी स्वसहायान्ददर्श ह ॥ १ ॥
 ततो रुधिरसिक्ताङ्गं प्रहारैर्जर्जरीकृतम् । रावणं राक्षसा दृष्ट्वा विस्मयं समुपागमन् ॥ २ ॥
 जयेन वर्धयित्वा च मारीचप्रमुखास्ततः । पुष्पकं भेजिरे सर्वे सान्त्विता रावणेन तु ॥ ३ ॥
 ततो रसातलं रक्षः प्रविष्टः पयसां निधिम् । दैत्योरगगणाध्युष्टं वरुणेन सुरक्षितम् ॥ ४ ॥
 स तु भोगवतीं गत्वा पुरीं वासुकिपालिताम् । कृत्वा नागान्बन्धो हृष्टो ययौ मणिमयीं पुरीम् ॥ ५ ॥
 निवातकवचास्तत्र दैत्या लब्धवरा वसन् । राक्षसस्तान्सपागम्य युद्धाय समुपाह्वयत् ॥ ६ ॥
 ते तु सर्वे सुविक्रान्ता दैत्या बलशालिनः । नानाप्रहरणास्तत्र प्रहृष्टा युद्धदुर्भेदाः ॥ ७ ॥
 शूलैस्त्रिशूलैः कुलिशैः पट्टिशसिपरश्वर्यैः । अन्योन्यं विभिद्दुः क्रुद्धा राक्षसा दानवास्तथा ॥ ८ ॥
 तेषां तु युध्यमानानां साग्रः संवत्सरो गतः । न चान्यतरतस्तत्र विजयो वा क्षयोऽपि वा ॥ ९ ॥
 ततः पितामहस्तत्र त्रैलोक्यगतिरव्ययः । आजगाम द्रुतं देवो विमानवरमास्थितः ॥ १० ॥
 निवातकवचानां तु निवार्य रणकर्म तत् । दृष्ट्वाः पितामहो वाक्यमुवाच विदितार्थवत् ॥ ११ ॥
 नह्ययं रावणो युद्धे शक्यो जेतुं सुरासुरैः । न भवन्तः क्षयं नेतुमपि सामरदानवैः ॥ १२ ॥

१] ति० टी०—तत इति ॥ १ ॥

रा० टी०—यमपुराद्भुवनानन्तरकालिकं रावणदृष्टान्त-
 माह—तत इत्यादिभिः । दशग्रीवो रावणस्तु यमं जित्वा
 स्वसहायान्ददर्श ॥ १ ॥

गो० टी०—तत इति । दृष्टवत् यमादपि कथं चिन्मुक्ता
 इति दृष्टाः सन्तः ॥ १ ॥ ३ ॥

२-३] ति० टी०—विस्मयमिति । यमादपि मुक्त
 इति विस्मयः ॥ २ ॥ ३ ॥

रा० टी०—तत इति । रुधिरसिक्ताङ्गं रावणं दृष्ट्वा रा-
 क्षसा विस्मयं समुपागमन् ॥ २ ॥

रा० टी०—जयेनेति । रावणेन सान्त्विताः मारीचप्रमु-
 खाः पुष्पकं भेजिरे ॥ ३ ॥

४] ति० टी०—रसातलं जिगमिषुः पयसां निधिं प्रविष्टः ।
 मार्गवशादिति शेषः । अधुष्टमध्युषितम् ॥ ४ ॥

रा० टी०—तत इति । रक्षो रावणो रसातलं प्रवेष्टुमिति
 शेषः दैत्यादिभिरध्युष्टमध्युषितं पयसां निधिं प्रविष्टः ॥ ४ ॥

गो० टी०—तत इति । रसातलं गच्छन् पयसां निधिं
 प्रविष्टः । मार्गवशादिति शेषः ॥ ४ ॥

५] ति० टी०—भोगवती समुद्रादधःपाताललोकाव-
 तिनी नागानां पुरी । तस्यां नागान्बन्धो कृत्वा स्वीयत्वेन
 स्थापयित्वा ॥ ५ ॥

रा० टी०—स इति । स रावणः भोगवतीं पुरीं गत्वा
 नागान्बन्धो कृत्वा मणिमयीं पुरीं ययौ ॥ ५ ॥

गो० टी०—स त्विति । भोगवती नाम समुद्राधःपाताल-

लोकावतिनी नागपुरी । तत्र नागान् स्ववशे कृत्वा स्वीयत्वेन
 स्थापयित्वा ॥ ५ ॥

६-१०] ति० टी०—वसन्नित्यडभावः आर्षः । लब्ध-
 वराः । ब्रह्मणः सकाशादिति भावः । अत एवाग्रे भगवता तैः
 सह रावणस्य सख्यकारणम् ॥ ६-१० ॥

रा० टी०—निवातेति । तत्र मणिमयपुरे निवातकवचाः
 वसन् अवसन् राक्षसो रावणः तान्निवातकवचान् युद्धाय
 समुपाह्वयत् ॥ ६ ॥

रा० टी०—ते इति । दैत्याः ते निवातकवचाः प्रहृष्टाः
 वभूवुः इति शेषः ॥ ७ ॥

रा० टी०—शूलैरिति । राक्षसा दानवाश्च शूलादिभिः
 अन्योन्यं विभिद्दुः ॥ ८ ॥

रा० टी०—तेषामिति । उद्युध्यमानानां तेषां साग्रः
 किञ्चिदधिकस्सम्बत्सरो गतः तत्र तस्मिन्सम्बत्सरे अन्यतरतः
 अन्यतरस्य राक्षसस्य दानवस्य वा विजयः क्षयः पराभवो वा
 नाभवदिति शेषः ॥ ९ ॥

रा० टी०—तत इति । पितामहो द्रुतमाजगाम ॥ १० ॥

गो० टी०—निवातेति । वसन् अवसन् । लब्धवराः ।
 ब्रह्मण इति शेषः ॥ ६ ॥ १० ॥

११-१२] ति० टी०—दृष्टोऽनादिदृष्टः । सर्वदेवासुरकू-
 टस्थ इत्यर्थः । विदितार्थवत्सुस्पष्टावगताभिधेयम् ॥ ११ ॥ १२ ॥

रा० टी०—निवातेति । पितामहः निवातकवचानां रण-
 कर्म निवार्य विदितार्थवत्सुस्पष्टावगताभिधेयम् ॥ ११ ॥

रा० टी०—तदाकारमाह—नहीति । अयं रावणः सुरा-

राक्षसस्य सखित्वं च भवद्भिः सह रोचते । अविभक्ताश्च सर्वार्थाः सुहृदां नात्र संशयः ॥ १३ ॥
 ततोऽग्निसाक्षिकं सख्यं कृतवांस्तत्र रावणः । निवातकवचैः सार्धं प्रीतिमानभवत्तदा ॥ १४ ॥
 अर्चितस्तैर्यथान्यायं संवत्सरमथोषितः । स्वपुरान्निर्विशेषं च प्रियं प्राप्तो दशाननः ॥ १५ ॥
 तत्रोपधार्य मायानां शतमेकं समाप्तवान् । सलिलेन्द्रपुरान्वेषी भ्रमति स्म रसातलम् ॥ १६ ॥
 ततोऽश्मनगरं नाम कालकेयैरधिष्ठितम् । गत्वा तु कालकेयांश्च हत्वा तत्र वलोत्कटान् ॥ १७ ॥
 शूर्पणख्याश्च भर्तारमसिना प्राच्छिनत्तदा । श्यालं च बलवन्तं च विद्युज्जिह्वं वलोत्कटम् ॥ १८ ॥
 जिह्वया संलिहन्तं च राक्षसं समरे तदा । तं विजित्य मुहूर्तेन जत्रे दैत्यांश्चतुःशतम् ॥ १९ ॥
 ततः पाण्डुरमेघाभं कैलासमिव भास्वरम् । वरुणस्यालयं दिव्यमपश्यद्राक्षसाधिपः ॥ २० ॥
 क्षरन्तीं च पयस्तत्र सुरभिं गामवस्थिताम् । यस्याः पयोभिर्निष्पन्दात्क्षीरोदो नाम सागरः ॥ २१ ॥
 ददर्श रावणस्तत्र गोष्ठेपेन्द्रवरारणिम् । यस्माच्चन्द्रः प्रभवति शीतरश्मिर्निशाकरः ॥ २२ ॥
 यं समाश्रित्य जीवन्ति फेनपाः परमर्षयः । अमृतं यत्र चोत्पन्नं स्वधा च स्वधभोजिनाम् ॥ २३ ॥
 यां ब्रुवन्ति नरा लोके सुरभिं नाम नामतः । प्रदक्षिणं तु तां कृत्वा रावणः परमाद्भुताम् ॥
 प्रविवेशमहायोरं गुप्तं बहुविधैर्वलैः ॥ २४ ॥

सुरैरपि जेतुं न शक्यः अत एव सामरदानवैः अमरदानवस-
 हितैः लोकैस्सहिता भवन्तः क्षयं नेतुं न शक्ताः इति शेषः ॥ १२ ॥

गो० टी०—निवातेति । दृढः सर्वदेवासुरकूटस्थः । विदि-
 तार्थवत् वाक्यमित्यन्वयः ॥ ११ ॥ १२ ॥

१३] ति० टी०—रोचते । कर्तव्यत्वेन ममेति शेषः ।
 सख्यफलमाह—अविभक्ताश्चेति । सर्वार्थां धनधान्यादि-
 समस्तभोगोपकरणपदार्थां जयाजयाद्यभिमानाश्च सुहृदामवि-
 भक्ताः साधारणभृताः ॥ १३ ॥

रा० टी०—राक्षसस्येति । भवद्भिस्सह राक्षसस्य सखित्वं
 रोचते अस्मभ्यमिति शेषः च यतः सुहृदां सर्वार्थाः अविभक्ताः
 विभक्तुमनर्हाः एतेन सखित्वे सति युद्धकारणं नङ्क्ष्यतीति
 सूचितम् ॥ १३ ॥

गो० टी०—राक्षसस्येति । रोचते । कर्तव्यत्वेन ममेति
 शेषः । सख्यप्रयोजनं दर्शयति—अविभक्ता इति ॥ १३ ॥ १६ ॥

१४—१५] ति० टी०—ततो भगवद्भवनान्तरम् १॥ १६
 रा० टी०—तत इति । रावणः निवातकवचैस्सार्द्धं स-
 ख्यं कृतवान् अत एव प्रीतिमानभवत् ॥ १४ ॥

रा० टी०—अर्चित इति । तैर्निवातकवचैरर्चितो दशान-
 नः सम्यक्सरसुषितः स्वपुरान्निर्विशेषं प्रियं प्राप्तश्च ॥ १५ ॥

१६—१७] ति० टी०—उपधार्य सखित्वेनाउसृत्य ।
 समाप्तवान् प्राप्तवान् ॥ १६ ॥ १७ ॥

१८] ति० टी०—श्यालत्वादिगुणकमपि विद्युज्जिह्वमच्छि-
 नत् । श्यालोऽत्र भगिनीपतिः ॥ १८ ॥

१९—२०] ति० टी०—दृशंसत्वाद्वावणीयान्द्राक्षसाज्जि-
 ह्वया संलिहन्तमास्वादयन्तम् । भक्षयन्तमिति यावत् १९ ॥ २० ॥

रा० टी०—तत्रेति । तत्र मणिमयपुरं उपधार्य मायानां निवा-
 तकवचानामेकं शतं समाप्तवान् साहाय्यार्थं गृहीतवान् रावणः
 सलिलेन्द्रस्य वरुणस्य पुरान्वेषी सन् रसातलं भ्रमति स्मा ॥ १६ ॥

गो० टी०—तत इति । उपधार्य अउसृत्य मायानामसुर-
 मायायोगविद्यानाम् ॥ १६ ॥

रा० टी०—तत इति । कालकेयैरधिष्ठितमश्मनाम नगरं
 गत्वा तत्र कालकेयान् हत्वा शूर्पणख्याः भर्तारं विद्युज्जिह्वं
 श्यालं च असिना प्राच्छिनत् तं कालकेयं विजित्य मुहूर्तेन
 चतुश्शतान् ? दैत्यान् जत्रे श्लोकत्रयमेकान्वयि ॥ १७—१९ ॥

रा० टी०—तत इति । राक्षसाधिपः वरुणस्यालयम-
 पश्यत् ॥ २० ॥

रा० टी०—तत इत्यादिश्लोकचतुष्कमेकं वाक्यम् ।
 श्यालस्य च्छन्दे निमित्तमाह । राक्षसान् स्वकीयान् जिह्वया
 संलिहन्तमास्वादयन्तं भक्षयन्तमिति यावत् ॥ १७—२१ ॥

२१] ति० टी०—तत्र वरुणालये स्थितां सुरभिं गां
 चापश्यदित्युत्कर्षः—सागर इति । समभवदिति शेषः ॥ २१ ॥

रा० टी०—क्षरन्तीमिति । यस्याः पयोभिर्निष्पन्दात्
 पयःप्रस्रवात् यस्मात्सागरात् चन्द्रः प्रभवति यं संसृत्य फे-
 नपाः परमर्षयो जीवन्ति यत्रामृतं स्वधभोजिनां स्वधा चोत्पन्नं
 स क्षीरोदो नाम सागरोऽभवत् यां नामतस्सुरभिं ब्रुवन्ति तां
 पयः क्षरन्तीं गोष्ठेपेन्द्रस्य महादृषस्य वरारणिं मातरमव-
 स्थितां सुरभिं ददर्श सार्द्धं श्लोकत्रयमेकान्वयि ॥ २१—२३ ॥

गो० टी०—क्षरन्तीमिति । सुरभिमित्यत्रापि अपश्यदि-
 त्युत्कर्षः । सागर इति । समभवदिति शेषः ददर्शेति । गोष्ठेपे-
 न्द्रस्य रुद्रदृषस्य वरारणिं साक्षान्मातरम् । यस्माच्चन्द्र
 इति । इन्दुत्पादकः क्षीरसमुद्र इत्यर्थः । एवमुत्तरत्रापि यच्छब्दा
 व्याख्येयाः ॥ २२ ॥

२२] ति० टी०—गोष्ठेपेन्द्रो महादृषस्य वरारणिं साक्षा-
 न्मातरम् । यस्माच्चन्द्र इति । यदुत्पादितक्षीरसमुद्रादित्यर्थः २२

२३—२४] ति० टी०—यं क्षीरसमुद्रम् । स्वधभोजिना-

ततो धाराशताकीर्णं शारदाभ्रनिभं तदा । नित्यप्रहृष्टं दृष्ट्वा वरुणस्य गृहोत्तमम् ॥ २५ ॥
 ततो हत्वा बलाध्यक्षान्समरे तैश्च ताडितः । अब्रवीच्च ततो योधानराजा शीघ्रं निवेद्यताम् ॥ २६ ॥
 युद्धार्थी रावणः प्राप्तस्तस्य युद्धं प्रदीयताम् । वदवानभयं तेऽस्ति निर्जितोऽस्मीति साञ्जलिः ॥ २७ ॥
 एतस्मिन्नन्तरे क्रुद्धा वरुणस्य महात्मनः । पुत्राः पौत्राश्च निष्कामनौश्च पुष्कर एव च ॥ २८ ॥
 ते तु तैत्र गुणोपेता बलैः परिवृताः स्वकैः । युक्त्वा रथान्कामगमानुद्ग्रास्करवर्चसः ॥ २९ ॥
 ततो युद्धं समभवद्दारुणं रोमहर्षणम् । सलिलेन्द्रस्य पुत्राणां रावणस्य च धीमतः ॥ ३० ॥
 अमात्यैश्च महावीर्यैर्दशग्रीवस्य रक्षसः । वारुणं तद्बलं सर्वं क्षणेन विनिपातितम् ॥ ३१ ॥
 समीक्ष्य स्वबलं संख्ये वरुणस्य सुतास्तदा । अर्दिताः शरजालेन निवृत्ता रणकर्मणः ॥ ३२ ॥
 महीतलगतास्ते तु रावणं दृश्य पुष्पके । आकाशमाशु विविशुः स्यन्दनैः शीघ्रगामिभिः ॥ ३३ ॥
 महदासीत्ततस्तेषां तुल्यं स्थानमवाप्य तत् । आकाशयुद्धं तुमुलं देवदानवयोरिव ॥ ३४ ॥
 ततस्ते रावणं युद्धे शरैः पावकसंनिभैः । विमुखाकृत्य संहृष्टा विनेदुर्विविधान्वान् ॥ ३५ ॥
 ततो महोदरः क्रुद्धो राजानं वीक्ष्य धर्षितम् । त्यक्त्वा मृत्युभयं क्रुद्धो युद्धाकाङ्क्षी व्यलोकयत् ॥ ३६ ॥
 तेन ते वारुणा युद्धे कामगाः पवनोपमाः । महोदरेण गदया हतास्ते प्रययुः क्षितिम् ॥ ३७ ॥
 तेषां वरुणमूनूनां हत्वा योधानहयांश्च तान् । मुपोचाशु महानादं विरथान्पेक्ष्य तान्स्थितान् ॥ ३८ ॥
 ते तु तेषां रथाः साश्वाः सह सारथिभिवरैः । महोदरेण निहताः पतिताः पृथिवीतले ॥ ३९ ॥

मित्यार्षो हस्वः स्वधाभोजिनां पितृणाम् । स्वधा पितृभक्ष्यं कथ्यम् । देवानाममृतवत् ॥ २३ ॥ २४ ॥

गो० टी०—यमित्यादि । स्वधाभोजिनामिति हस्वः आर्षः । स्वधाभोजिनां पितृणाम् । स्वधा पितृभक्षं कथ्यम् । धाराशताकीर्णं जलधाराशतैराकीर्णम् । निर्जितोऽस्मीति वद । एवं चेत्ते भयं नास्तीत्यब्रवीदिति निवेद्यतामित्यन्वयः ॥ २३-२७ ॥

रा० टी०—प्रदक्षिणमिति । तां सुरभिं प्रदक्षिणं कृत्वा रावणो बलैर्गुप्तं वरुणालयं प्रविशेत् ॥ २४ ॥

२५] ति० टी०—धाराशतैर्जलधाराशतैराकीर्णं व्याप्तम् प्रहृष्टं प्रहृष्टजनम् ॥ २५ ॥

रा० टी०—तत इति । ततः वरुणपुरप्रवेशानन्तरं धाराशतैः अनेकजलधाराभिराकीर्णं शारदाभ्रनिभं नित्यं प्रहृष्टं वरुणस्य गृहोत्तमं दृष्ट्वा ॥ २५ ॥

२६] ति० टी०—तैर्वरुणबलाध्यक्षैस्ताडितस्तांश्च समरे हत्वाभिताड्य ॥ २६ ॥

रा० टी०—तत इति । तैर्बलाध्यक्षैस्ताडितो रावणो बलाध्यक्षान् हत्वा सन्ताड्य अब्रवीत्तदाकारमाह राजा वरुणो निवेद्यतां मदागमनं बोध्यताम् ॥ २६ ॥

२७] ति० टी०—युद्धं वा दीयतां साञ्जलिर्निर्जितोऽस्मीति वा वद । एवं चेत्ते भयं नास्तीति रावणोऽब्रवीदिति वो राजा निवेद्यतामित्यन्वयः ॥ २७ ॥

रा० टी०—बोधनप्रकारमाह—युद्धार्थमिति । युद्धार्थं रावणः प्राप्तस्तस्य रावणस्य युद्धं प्रदीयताम् साञ्जलिर्निर्जितोऽस्मीति वद वा ततस्ते भयं न ॥ २७ ॥

२८-२९] ति० टी०—गौश्च पुष्करश्च पुत्राणां पौत्राणां च बलाध्यक्षौ ॥ २८ ॥ २९ ॥

रा० टी०—एतस्मिन्निति । एतस्मिन्नन्तरे समये वरुणस्य पुत्राः पौत्राश्च गौः पुष्करश्च तदभिधौ पुत्रपौत्रयोर्बलाध्यक्षौ च निष्कामन् निरकामन् ॥ २८ ॥

रा० टी०—ते इति । गुणैः शौर्यादिभिरुपेताः स्वकैर्बलैः परिवृताः ते वरुणस्य पुत्रपौत्राः उद्यद्ग्रास्करवर्चसः रथान् युक्त्वा प्रागुरिति शेषः ॥ २९ ॥

गो० टी०—एतस्मिन्निति । गौश्च पुष्करश्चेति पुत्राणां पौत्राणां च बलाध्यक्षौ ॥ २८ ॥ ३३ ॥

३०] ति० टी०—वरुणपुत्राणां रावणस्य च रोमहर्षणं युद्धं समभवदित्यन्वयः ॥ ३० ॥

रा० टी०—तत इति । रोमहर्षणं युद्धं समभवत् ॥ ३० ॥

३१] ति० टी०—रावणामात्यैश्च वारुणं बलं सर्वं पातितम् ॥ ३१ ॥

रा० टी०—अमात्यैरिति । दशग्रीवस्यामात्यैः वारुणं बलं विनिपातितम् ॥ ३१ ॥

३२-३३] ति० टी०—वरुणस्य सुताः प्रथमं महीतलगता एव रावणेन युद्धमकुर्वन् । तत्र रावणामात्यैराकाशस्थैर्निपातितं स्वबलं दृष्ट्वा तादृशयुद्धस्यानुरूपतां विचार्य युद्धान्वित्ता महीं त्यक्त्वा स्वयमप्याकाशमेव गता इत्यर्थः ३२ ॥ ३३ ॥

रा० टी०—समीक्ष्येति । शरजालेनार्दिताः वरुणस्य सुताः स्वबलं निपातितमिति शेषः समीक्ष्य रणकर्मणो निवृत्ताः ॥ ३२ ॥

रा० टी०—महीतलेति । महीतलगताः वरुणस्य सुताः रावणं पुष्पके दृश्य दृष्ट्वा स्यन्दनैराकाशमाविविशुः ॥ ३३ ॥

३४-३९] ति० टी०—तुल्यं स्थानमाकाशलक्षणम् । आकाशे युद्धमाकाशयुद्धम् ॥ ३४-३९ ॥

ते तु त्यक्त्वा रथान्पुत्रा वरुणस्य महात्मनः । आकाशे विष्टिताः शूराः स्वप्रभावान्न विव्यथुः ४०
धनूपि कृत्वा सज्जानि विनिर्भिद्य महोदरम् । रावणं समरे कुद्धाः सहिताः समवारयन् ॥ ४१ ॥
सायकैश्चापविभ्रष्टैर्वैज्रकल्पैः सुदारुणैः । दारयन्ति स्म संक्रुद्धा भेया इव महागिरिम् ॥ ४२ ॥
ततः क्रुद्धो दशग्रीवः कालागिरिश्च मूर्च्छितैः । शरैर्वर्ष महाघोरं तेषां मर्मस्वपातयत् ॥ ४३ ॥
मुसलानि विचित्राणि ततो भृष्टशतानि च । पट्टिशैश्चैव शक्तीश्च शतग्रीर्महतीरपि ॥
पातयामास दुर्धर्षस्तेषामुपरि विष्टितः । [अपविद्धास्तु ते वीरा विनिष्पेतुः पदातयः ॥ ४४ ॥
रतस्तेनैव सहसा सीदन्ति स्म पदातिनः । महापङ्कमिवासाद्य कुञ्जराः पट्टिहायनाः ॥ ४५ ॥
सीदमानान्सुतान्दृष्ट्वा विह्वलान्सौ महाबलः । ननाद रावणो हर्षान्महान्मुद्यरो यथा ॥ ४६ ॥
ततो रक्षो महानादान्मुक्त्वा हन्ति स्म वारुणान् । नानाप्रहरणोपेतैर्यारापातैरिवाम्बुदः ॥ ४७ ॥
ततस्ते विमुखाः सर्वे पतिता धरणीतले । रणात्स्वपुरूपैः शीघ्रं गृहाण्येव प्रवेशिताः ॥ ४८ ॥
तानब्रवीत्ततो रक्षो वरुणाय निवेद्यताम् । रावणं त्वब्रवीन्मन्त्री प्रह्लासो नाम वारुणः ॥ ४९ ॥
गतः खलु महाराजो ब्रह्मलोकं जलेश्वरः । गान्धर्वं वरुणः श्रोतुं यं त्वमाह्वयसे युधि ॥ ५० ॥

रा० टी०—महदिति । तुयं स्थानमवाप्य विद्यमानानां तेषां तुमुलं महदाकाशयुद्धमासीत् ॥ ३४ ॥

रा० टी०—तत इति । ते वरुणस्य पुत्रपौत्राः शरैः रावणं विभ्रुलीकृत्य विविधान् रथान् हर्षशब्दान् विनेदुः ॥ ३५ ॥

रा० टी०—तत इति । महोदरः राजानं रावणं धर्षितं वीक्ष्य मृत्युभयं त्यक्त्वा युद्धाकांक्षी सन् व्यलोकयत् ॥ ३६ ॥

रा० टी०—तेनेति । तेन महोदरेण ते वारुणाः हया योधाश्च गदया हता बभूवुरिति शेषः अत एव ते क्षिति प्रययुः ॥ ३७ ॥

रा० टी०—तेषामिति । वरुणमुत्रनां योधान् हयांश्च हत्वा तान् विरथान्प्रक्ष्य चायु महानादं मुमोच ॥ ३८ ॥

रा० टी०—ते इति । तेषां सारथिभिस्सह सान्वा रथा महोदरेण निहताः अत एव पृथिवीतले निपतिताः ॥ ३९ ॥

गो० टी०—महदिति । स्थानमाकाशरूपम् । आकाशं युद्धम् आकाशयुद्धम् ॥ ३४—३९ ॥

४०—४४] ति० टी०—आकाशे विष्टिताः सहजद्वतात्प्रयुक्तवैभवेनाकाश एव स्थिता न विद्यथुश्च व्यथिताश्च नाभयन् ॥ ४०—४४ ॥

रा० टी०—ते इति । वरुणस्य पुत्राः रथान् त्यक्त्वा स्वप्रभावादाकाशे विष्टिता बभूवुरिति शेषः विव्यथुश्च ना ॥ ४० ॥

गो० टी०—ते त्विति । स्वप्रभावान् देवतात्प्रभावान् ॥ ४०—४५ ॥

रा० टी०—धनूपीति । धनूपि सज्जानि कृत्वा सहिता वरुणस्य पुत्राः रावणं समवारयन् ॥ ४१ ॥

दा० टी०—सायकैरिति । संक्रुद्धाः वारुणाः सायकैर्दारयन्ति स्म ॥ ४२ ॥

रा० टी०—तत इति । दशग्रीवः तेषां वारुणानां मर्मसु शरवर्षमपातयत् ॥ ४३ ॥

रा० टी०—मुसलानिति । विष्टितः पुष्पके संस्थितो दशग्रीवः मुसलादीनि तेषां वारुणानामुपरि पातयामास सार्द्धश्लोक एकान्वयी ॥ ४४ ॥

गो० टी०—अपविद्धा इति । पट्टिहायनं परिमाणं येषां ते पट्टिहायनाः ॥ ४५—४९ ॥

४५] ति० टी०—तेनैव रावणप्रयुक्तशरवर्षणं । पट्टिहायनाः पट्टिर्षाः ॥ ४५ ॥

रा० टी०—तत इति । तेन रावणास्त्रेण पदातिनः सीदन्ति स्म तत्र दृष्टान्तः महापङ्कमासाद्य कुञ्जरा इव ॥ ४६ ॥

४६] ति० टी०—सुतान्वरुणस्येति ॥ ४६ ॥

रा० टी०—सीदमानानिति । तान् वारुणान् सीदमानान् दृष्ट्वा रावणो ननाद ॥ ४६ ॥

४७—४८] ति० टी०—वारुणान्वरुणपुत्रान् ॥ ४७ ॥ ४८ ॥

रा० टी०—तत इति । रक्षो रावणो महानादान्मुक्त्वा नानाप्रहरणोपेतैः उपस्थितानेकप्रहरणैर्वारुणान् हन्ति स्म ॥ ४७ ॥

रा० टी०—तत इति । ते वारुणाः धरणीतले पतिताः अत एव विमुखाः संग्रामाद्रहिताः अत एव स्वपुरूपैः गृहाण्येव प्रवेशिता बभूवुरिति शेषः ॥ ४८ ॥

४९—५०] ति० टी०—वारुणो वरुणस्यायम् ॥ ४९ ॥ ५० ॥

रा० टी०—तानिति । रक्षो रावणः वरुणाय निवेद्यतामिति शेषः तान्वारुणानब्रवीन् प्रह्लासो नाम मन्त्री तु रावणमब्रवीन् ॥ ४९ ॥

रा० टी०—तदाकारमाह—गत इति । यं त्वमाह्वयसे स वरुणः गान्धर्वं श्रोतुं ब्रह्मलोकं गतः ॥ ५० ॥

गो० टी०—तानिति । वरुणस्यायं वारुणः ॥ ५०—५४ ॥ इति श्रीगोविन्दराजविरचिते मणिमुकुटाख्यानोत्तरश्री-रामायणव्याख्याने त्रयोविंशः सर्गः ॥ २३ ॥

१ अभिद्रवन्निति गो. पाठः । २ निगंत इति गो. पाठः । ३ शरवर्षमैहाघोरैस्तेषां मर्मस्वताडयदिति गो. पाठः । ४ तोमरास्तथेति गो. पाठः । ५ अभिमेतदधिकं गो. पु. । ६ इदमर्थं "मुसलानि विचित्राणीति" पथात्प्रागगो. पुस्तके पठ्यते । ७ सुमहौजस इति गो. पाठः । ८ प्रहस्त इति गो. पा. ।

तर्कि तव यथा वीर परिश्रम्य गते नृपे । ये तु संनिहिता वीराः कुमारस्ते पराजिताः ॥५१ ॥
 राक्षसेन्द्रस्तु तच्छ्रुत्वा नाम विश्राव्य चात्मनः । हर्षान्नादं विमुञ्चन्वै निष्क्रान्तो वरुणालयात् ॥५२ ॥
 आगतस्तु पथा येन तेनैव विनिवृण्य सः । लङ्कामभिमुखो रक्षो नभस्तलगतो ययौ ॥ ५३ ॥
 इत्यार्षे श्रीमद्रामायणे वाल्मीकीय आदिकाण्डे त्रयोविंशः सर्गः ॥ २३ ॥ १

५१-५३] ति० टी०-तत्तस्माद्दे वीर, नृपे तथागते
 इह तथा परिश्रम्य तव किम्, न किमपि ॥ ५१-५३ ॥

इति श्रीरामाभिरामे श्रीरामीये रामायणतिलके वाल्मीकीय
 आदिकाण्डे उत्तरकाण्डे त्रयोविंशः सर्गः ॥ २३ ॥

रा० टी०-तदिति । ये सन्निहिताः वीराः ते त्वया परा-
 जिताः ततस्तस्माद्गतोः नृपे वरुणे गते सति परिश्रम्य परि-
 श्रमं कृत्वा तव किं न किमपीत्यर्थः ॥ ५१ ॥

रा० टी०-राक्षसेन्द्र इति । राक्षसेन्द्रो रावणः तत्प्र-
 हासोक्तं श्रुत्वा वरुणालयात् निष्क्रान्तो बभूविति शेषः ॥५३॥

रा० टी०-आगत इति । नभस्तलगतः स रावणः येन
 पथा आगतः तेनैव विनिवृण्य लङ्कामभिमुखः सन् ययौ ॥५३॥

इति श्रीमद्रामायणीयसंस्कृतव्याख्यानं रामायणशिरोमणौ
 उत्तरकाण्डे त्रयोविंशः सर्गः ॥ २३ ॥

१ इत उत्तरं पञ्च सर्गाः प्रक्षिप्ताः क्वचिद्दृश्यन्त—

ततोऽमनगरं भूयो विचरुर्धुद्दुर्मदाः । यत्रापश्यदशग्रीवो गृहं परमभास्वरम् ॥ १ ॥
 वेदयंतोरणाकीर्णं सुक्ताजालविभूषितम् । सुवर्णस्तम्भगहनं वेदिकाभिः समन्ततः ॥ २ ॥
 वज्रस्फटिकसोपानं किङ्किणीजालसंभृतम् । बद्धासनयुतं रम्यं महेन्द्रभवनोपमम् ॥ ३ ॥
 दृष्ट्वा गृहवरं रम्यं दशग्रीवः प्रतापवान् । कस्येदं भवनं रम्यं मेरुमन्दरसंनिभम् ॥ ४ ॥
 गच्छ प्रहस्त शीघ्रं त्वं जानीष्व भवनोत्तमम् । एवमुक्तः प्रहस्तस्तु प्रविवेश गृहोत्तमम् ॥ ५ ॥
 निःशन्यं प्रैक्षत वरं पुनः कक्ष्यान्तरं ययौ । सप्तकक्ष्यान्तरं गत्वा ततो ज्वालामपश्यत ॥ ६ ॥
 ततो दृष्टः पुमांस्त्वत् दृष्टो हासं मुमोच सः । श्रुत्वा स तु महाहासमूर्ध्वरोमाभवत्तदा ॥ ७ ॥
 ज्वालामध्ये स्थितस्तत्र हेममाली विमोहितः । आदित्य इव दुष्प्रक्षयः साक्षादिव यमः स्थितः ॥ ८ ॥
 तथा दृष्ट्वा तु उत्तान्तं त्वरमाणो विनिर्गतः । विनिर्गम्यात्रवीत्सर्वं रावणाय निशाचरः ॥ ९ ॥
 अथ राम दशग्रीवः पुष्पकादवरोह सः । प्रवेष्टुमिच्छन्वेषमाथ भित्ताञ्जनचयोपमः ॥ १० ॥
 चन्द्रमौलिर्वपुष्मांश्च पुरुषोऽस्याग्रतः स्थितः । द्वारमाट्टय सहसा ज्वालजिह्वो भयानकः ॥ ११ ॥
 रक्ताक्षश्चारुदर्शनो विम्बोष्ठश्चारुदर्शनः । महाभीषणनासश्च कम्बुग्रीवो महाहठः ॥ १२ ॥
 रूढश्मश्रुनिर्गुदास्थिर्दंष्ट्रालो लोमहर्षणः । गृहीत्वा लोहसुसलं द्वारं विष्टभ्य तिष्ठति ॥ १३ ॥
 अथ संदर्शनात्स्य ऊर्ध्वरोमा बभूव सः । हृदयं कम्पते चाम्य वेपथुश्चाप्यजायत ॥ १४ ॥
 निमित्तान्यमनोज्ञानि दृष्ट्वा राम व्यचिन्तयत् । अथ चिन्तयतस्तस्य स एव पुरुषोऽत्रवीत् ॥ १५ ॥
 किं त्वं चिन्तयसे रक्षो ब्रूहि विस्त्रयमानसः । युद्धातिथ्यमहं वीर करिष्ये रजनीचर ॥ १६ ॥
 एवमुक्त्वा स तद्रक्षः पुनर्वचनमब्रवीत् । योत्स्यसे बलिना सार्धमथवा मन्यसे कथम् ॥ १७ ॥
 रावणोऽभिहितो भूय ऊर्ध्वरोमा व्यजायत । अथ धैर्यं समालम्ब्य रावणो वाक्यमब्रवीत् ॥ १८ ॥
 गृहेषु तिष्ठते को हि तद्ब्रूहि वदतां वर । तेनैव सार्धं योत्स्यामि यथा वा मन्यते भवान् ॥ १९ ॥
 स एनं पुनरप्याह दानवेन्द्रोऽत्र तिष्ठति । एष त्रै परमोदारः शरः सत्यपराक्रमः ॥ २० ॥
 वीरो बहुगुणोपेतः पाशहस्त इवान्तकः । बालर्क इव तेजस्वी समरेष्वनिवर्तकः ॥ २१ ॥
 अमर्षी दुर्जयो जेता बलवान्गुणसागरः । प्रियंवदः संविभागी गुरुविप्रप्रियः सदा ॥ २२ ॥
 कालाकाङ्क्षी महासखः सत्यवाक्सौम्यदर्शनः । दक्षः सर्वगुणोपेतः शरः स्वाध्यायतत्परः ॥ २३ ॥
 एष गच्छति वायोष ज्वलते तपते तथा । देवैश्च भूतसङ्घैश्च पन्नगैश्च पतत्रिभिः ॥ २४ ॥
 भयं यो नाभिजानाति तेन त्वं योद्धुमिच्छसि । बलिना यदि ते योद्धुं रोचते राक्षमेष्टर ॥ २५ ॥
 प्रविश त्वं महासख सङ्घामं कुरु मा चिरम् । एवमुक्तो दशग्रीवः प्रविवेश यतो बलिः ॥ २६ ॥
 स विलोक्याथ लङ्केशं जहास दहनोपमः । आदित्य इव दुष्प्रक्षयः स्थितो दानवसत्तमः ॥ २७ ॥

अथ संदर्शनादेव बलिवं विश्वरूपवान् । स गृहीत्वा च तद्रक्ष उत्सङ्गे स्थाप्य चाब्रवीत्	॥ २८ ॥
दशग्रीव महाबाहो के ते कामं करोम्यहम् । किमागमनकृत्यं ते ब्रूहि त्वं राक्षसेश्वर	॥ २९ ॥
एवमुक्तस्तु बलिना रावणो वाक्यमब्रवीत् । श्रुतं मया महाभाग बद्धस्त्वं विष्णुना पुरा	॥ ३० ॥
सोऽहं मोक्षयितुं शक्तो बन्धनाच्चां न संशयः । एवमुक्ते ततो हासं बलिश्चिक्त्वैनमब्रवीत्	॥ ३१ ॥
श्रूयतामभिधास्यामि यत्त्वं पृच्छसि रावण । य एष पुरुषः श्यामो द्वारे तिष्ठति नित्यदा	॥ ३२ ॥
एतेन दानवेन्द्राश्च तथान्ये बलवत्तराः । वशं नीता बलवता पूर्वं पूर्वतराश्च ये	॥ ३३ ॥
बद्धः सोऽहमनेनैवं कृतान्तो दुरतिक्रमः । क एनं पुरुषो लोके वञ्चयिष्यति मानवः	॥ ३४ ॥
सर्वभूतापहर्ता वै य एष द्वारि तिष्ठति । कर्ता कारयिता चैव धाता च भुवनेश्वरः	॥ ३५ ॥
न त्वं वेद न चैवाहं भूतभव्यभवत्प्रभुः । कलिश्चैवैष कालश्च सर्वभूतापहारकः	॥ ३६ ॥
लोकत्रयस्य सर्वस्य हर्ता स्रष्टा तथैव च । संहरत्येष भूतानि स्थावराणि चराणि च	॥ ३७ ॥
पुनश्च सृजते सर्वमनायन्तं महेश्वरः । इष्टं चैव हि दत्तं च हुतं चैव निशाचर	॥ ३८ ॥
सर्वमेव हि लोकेशो धाता गोप्ता न संशयः । नैवविधं महद्भूतं विद्यते भुवनत्रये	॥ ३९ ॥
अहं त्वं चैव पौलस्त्य ये चान्ये पूर्ववत्तराः । नेता लोपां महद्भूतं पशुं रश्मया यथा	॥ ४० ॥
त्रयो दनुः शुक्रः शंभुर्निशुम्भः शुम्भ एव च । कालनेमिश्च प्राह्लादिः क्रूरो वैरोचनो मृदुः	॥ ४१ ॥
यमलाञ्जनौ च कंसश्च कैटभो मधुना सह । एते तपन्ति शोतन्ति वान्ति वर्षन्ति चैव हि	॥ ४२ ॥
सर्वैः क्रतुशतैरिष्टं सर्वस्तप्तं महत्तपः । सर्वे ते सुमहात्मानः सर्वे वै योगधर्मिणः	॥ ४३ ॥
सर्वैश्चर्यमासाय भुक्तं भोगैर्महत्तरैः । दत्तमिष्टमधीतं च प्रजाश्च परिपालिताः	॥ ४४ ॥
स्वपक्षेष्वनुगोप्ताः प्रहन्तारः परेष्वपि । सामरेष्वपि लोकेषु नैतेषां विद्यते समम्	॥ ४५ ॥
शरास्त्वभिज्नोपेताः सर्वशास्त्रार्थपारगाः । सर्वविद्याप्रवृत्तारः सङ्ग्रामेष्वनिवर्तकाः	॥ ४६ ॥
सर्वैस्त्रिदशराज्यानि कारितानि महात्मभिः । युद्धं सुरगणाः सर्वे निजिताश्च सहस्रशः	॥ ४७ ॥
देवानामप्रिये सक्ताः स्वपक्षपरिपालकाः । प्रमत्ताश्चोपसक्ताश्च बालार्कसमतेजसः	॥ ४८ ॥
येस्तु देवान्प्रथपेत तदेषां विष्णुरीश्वरः । उपायपूर्वकं नाशं स वेत्ता भगवान्हरिः	॥ ४९ ॥
प्रादुर्भावं विकुरुते येनैतन्नियनं नयेत् । पुनरेवात्मनात्मानमधिष्ठाय स तिष्ठति	॥ ५० ॥
एवमेतेन देवेन दानवेन्द्रा महात्मना । ते हि सर्वे क्षयं नीता बलिनः कामरूपिणः	॥ ५१ ॥
समरे च दुराधर्षाः श्रूयन्ते येऽपरजिताः । तेऽपि नीता महद्भूताः कृतान्तबलचोदिताः	॥ ५२ ॥
एवमुक्त्वाथ प्रोवाच राक्षसं दानवेश्वरः । यदेतद्दृश्यते वीर चक्रे दीप्तानलोपमम्	॥ ५३ ॥
एतद्गृहीत्वा गच्छ त्वं मम पार्श्वं महाबल । ततोऽहं तव व्याख्यात्ये शुक्तिकारणमव्ययम्	॥ ५४ ॥
तत्कुलव्य महाबाहो मा विलम्बस्व रावण । एतच्छुत्वा गतो रक्षः प्रहसंश्च महाबलः	॥ ५५ ॥
यत्र स्थितं महादिभ्यं कुण्डलं रघुनन्दन । लीलयोत्पादनं चक्रे रावणो बलदर्पितः	॥ ५६ ॥
न च चालयितुं शक्तो रावणोऽभूत्कथंचन । लज्जया स पुनर्भूयो यत्नं चक्रे महाबलः	॥ ५७ ॥
उत्क्षिप्तमात्रे दिव्ये च पपात भुवि राक्षसः । छिन्नमूले यथा शालो रुधिरौवपरिद्रुतः	॥ ५८ ॥
एतस्मिन्नन्तरे जज्ञे शब्दः पुष्पकसंभवः । राक्षसेन्द्रस्य सचिवैर्शुक्तो हाहाकृतो महान्	॥ ५९ ॥
ततो रक्षो सुहृत्तं चेतनां लभ्य चात्थितम् । लज्जयावनतीभूतं बलिर्वाक्यमुवाच ह	॥ ६० ॥
आगच्छ राक्षसश्रेष्ठ वाक्यं शृणु मयोदितम् । यत्तया चोद्यतं वीर कुण्डलं मणिभूषितम्	॥ ६१ ॥
एतद्धि पूर्वजस्यासीत्कर्णाभरणमीक्ष्यताम् । एतत्पतितवशैवमत्र भूमौ महाबल	॥ ६२ ॥
अन्यत्पर्वतसानौ हि पतितं कुण्डलादद्भ । सुकुटं वेदिसामीप्ये पतितं घृद्यतो भुवि	॥ ६३ ॥
हिरण्यकशिपोः पूर्वं मम पूर्वपितामहात् । न तस्य कालो मृत्पुर्वा न व्याधिर्न विर्हिसकाः	॥ ६४ ॥
न दिवा मरणं तस्य न रात्रौ संधयोरनिहि । न शुष्केण न चाद्रिणं न च शस्त्रेण केनचित्	॥ ६५ ॥
वियते राक्षसश्रेष्ठ तस्य नास्त्रेण केनचित् । प्रह्लादेन समं चक्रे वादं परमदारुणम्	॥ ६६ ॥
तस्य वादे समुत्पन्ने धीरो लोकाभयंकरः । सर्ववर्यस्य वीरस्य प्रह्लादस्य महात्मनः	॥ ६७ ॥
उत्पन्नो राक्षसश्रेष्ठ वृत्तिहाकृतिरूपधृक् । दृष्टं च तेन रौद्रेण क्षुब्धं सर्वमशेषतः	॥ ६८ ॥
तत उद्धृत्य बाहुभ्यां नखैर्निन्द्ये यमक्षयम् । एष तिष्ठति द्वारस्थो वाडदेवो निरञ्जनः	॥ ६९ ॥

तस्य देवाधिदेवस्य गदतो मे शृणुष्व ह । वाक्यं परमभावेन यदि ते वतंते हृदि	॥ ७० ॥
इन्द्राणां च सहस्राणि सुराणामयुतानि च । ऋषीणां चैव सुख्यानां शतान्यद्सहस्रशः	॥ ७१ ॥
वशं नीतानि सर्वाणि य एष द्वारि तिष्ठति । तस्य तद्वचनं श्रुत्वा रावणो वाक्यमब्रवीत्	॥ ७२ ॥
मया प्रेतेश्वरो दृष्टः कृतान्तः सह मृत्युना । पाशहस्तो महाज्वाल ऊर्ध्वरोमा भयानकः	॥ ७३ ॥
दंष्ट्रालो विद्युजिह्वश्च सर्पटश्चिकरोमवान् । रक्ताक्षो भीमवेगश्च सर्वसत्त्वभयंकरः	॥ ७४ ॥
आदित्य इव दुष्प्रेक्ष्यः समरेष्वनिवर्तकः । पापानां शासिता चैव स मया युधि निर्जितः	॥ ७५ ॥
न च मे तत्र भीः काचियथा वा दानवेश्वर । एनं तु नाभिजानामि तद्भवान्वक्तुमर्हति	॥ ७६ ॥
रावणस्य वचः श्रुत्वा बलिवैरोचनोऽब्रवीत् । एष त्रैलोक्यधाता च हरिनारायणः प्रभुः	॥ ७७ ॥
अनन्तः कपिलो जिष्णुर्नरसिंहो महायुतिः । ऋतुधामा सुधामा च पाशहस्तो भयानकः	॥ ७८ ॥
द्वादशादित्यसदृशः पुराणपुरुषोत्तमः । नीलजीमूतसंकाशः सुरनाथः सुरोत्तमः	॥ ७९ ॥
ज्वालामाली महाबाहो योगी भक्तजनप्रियः । एष धारयते लोकानेष वै सृजते प्रभुः	॥ ८० ॥
एष संहरते चैव कालो भूत्वा महाबलः । एष यज्ञश्च याज्यश्च चक्रायुषधरो हरिः	॥ ८१ ॥
सर्वदेवमयश्चैव सर्वभूतमयस्तथा । सर्वलोकमयश्चैव सर्वज्ञानमयस्तथा	॥ ८२ ॥
सर्वरूपी महारूपी बलदेवो महाभुजः । वीरहा वीर चक्षुष्मांश्लैलोक्यगुरुरव्ययः	॥ ८३ ॥
एनं सुनिगणाः सर्वे चिन्तयन्तीह मोक्षिणः । य एनं वेत्ति पुरुषं न च पापैर्विलिप्यते	॥ ८४ ॥
स्मृत्वा स्तुत्वा तथेष्टा च सर्वमस्मादवाप्यते । एतच्छ्रुत्वा तु वचनं रावणो निर्ययौ तदा	॥ ८५ ॥
क्रोधसंरक्तनयन उग्रताम्बो महाबलः । तथाभूतं च तं दृष्ट्वा हरिर्मुखसलधृक्प्रभुः	॥ ८६ ॥
नैनं हन्म्यधुना पापं चिन्तयित्वेति रूपधृक् । अन्तर्धानं गतो राम ब्रह्मणः प्रियकाम्यया	॥ ८७ ॥
न च तं पुरुषं तत्र पश्यते रजनीचरः । हर्षान्नादं विशुञ्चन्वै निष्कामन्वरुणालयात्	॥ ८८ ॥
येनैव संप्रविष्टः स पथा तेनैव निर्ययौ ॥	॥ ८८ ॥

इत्याषं श्रीमद्रामायणे वाल्मीकीय आदिकाव्ये उत्तरकाण्डे प्रक्षिप्तः सर्गः ॥ १ ॥

अथ संचिन्त्य लङ्केशः सूर्यलोकं जगाम ह । मेरुशृङ्गे वरे रम्ये उषित्वा तत्र शर्वरीम्	॥ १ ॥
पुष्पकं तत्समारूढ्य रवेस्तुरगसंनिभम् । नानापातगतिर्दिव्यं विहारवियति स्थितम्	॥ २ ॥
यत्रापश्यद्रविं देवं सर्वतेजोमयं शुभम् । वरकाञ्चनकेयूररत्नाम्बरविभूषितम्	॥ ३ ॥
कुण्डलाभ्यां शुभाभ्यां तु आजन्मुखविकासितम् । केयूरनिष्काभरणं रक्तमालावलम्बिनम्	॥ ४ ॥
रक्तचन्दनदिग्धाङ्गं सहस्रकिरणोज्ज्वलम् । तमादिदेवमादित्यसुचैःश्रवसवाहनम्	॥ ५ ॥
अनाद्यन्तममर्धं च लोकसाक्षिं जगत्पतिम् । तं दृष्ट्वा प्रवरं देवं रावणो रक्षसां वरः	॥ ६ ॥
स प्रहस्तसुराचाथ रवितेजोबलार्दितः । गच्छामात्य वदस्वैनं निदेशान्मम शासनम्	॥ ७ ॥
युद्धार्थं रावणः प्राप्तो युद्धं तस्य प्रदीयताम् । निर्जितोऽस्मीति वा ब्रूहि पक्षमेकतरं कुरु	॥ ८ ॥
तस्य तद्वचनान्नदः सूर्यस्यान्तिकमागामत् । पिङ्गलं दण्डिनं चैव पश्यते द्वारपालकौ	॥ ९ ॥
ताभ्यामाख्याय तत्सर्वं रावणस्य विनिश्चयम् । तूष्णीमास्ते प्रहस्तस्तु तत्र तेजोशुदीपितः	॥ १० ॥
दण्डी गतो रवेः पार्श्वं प्रणम्याख्यातवान्रवेः । श्रुत्वा तु सूर्यस्तद्वृतं दण्डिनो रावणस्य ह	॥ ११ ॥
उवाच वचनं धीमान्बुद्धिपूर्वं क्षपापहः । गच्छ दण्डिज्ञयस्वैनं निर्जितोऽस्मीति वा वद	॥ १२ ॥
यत्तेऽभिकाङ्क्षितं कार्षीः कंचित्कालं क्षपाचरम् । स गत्वा वचनात्तस्य राक्षसस्य महात्मनः	॥ १३ ॥
कथयामास तत्सर्वं सूर्योक्तवचनं तदा । स श्रुत्वा वचनं तस्य दण्डिनो राक्षसेश्वरः	॥ १४ ॥
घोषयित्वा जगामाथ स्वजयं राक्षसाधिपः	॥ १४ ॥

इत्याषं श्रीमद्रामायणे वाल्मीकीय आदिकाव्ये उत्तरकाण्डे प्रक्षिप्तः सर्गः ॥ २ ॥

अथ संचिन्त्य लङ्केशः सोमलोकं जगाम ह । मेरुशृङ्गवरे रम्ये रजनीसुष्य वीर्यवान्	॥ १ ॥
अथ स्यन्दनमारूढो दिग्यस्रगह्वलेपनः ! अप्सरोगणसुरह्येन सेव्यमानस्तु गच्छति	॥ २ ॥
रतिश्रान्तोऽप्सरोद्भेपु चुम्बितः स विबुध्यते । दृष्टस्तु पुरुषस्तेन दृष्ट्वा कौतूहलान्वितः	॥ ३ ॥

अथापश्यदृषिं तत्र दृष्ट्वा चैवसुवाच तम् । स्वागतं तव देवपं कालेनैवागतो ह्यसि	॥ ४ ॥
कोऽयं स्पन्दनमारुढो बृहस्परो गणसेवितः । निर्लेज इव संयाति भयस्थानं न विन्दति	॥ ५ ॥
रावणेनैवसुक्तम्तु पर्वतो वाक्यमब्रवीत् । शृणु वत्स यथा तत्त्वं वक्ष्ये चाहं महामते	॥ ६ ॥
अनेन निर्जिता लोका ब्रह्मा चैवाभितोषितः । एष गच्छति मोक्षाय सुसुखं स्थानसुत्तमम्	॥ ७ ॥
तपसा निर्जिता यद्भवता राक्षसाधिप । प्रयाति पुण्यकृत्तद्वत्सोमं पीत्वा न संशयः	॥ ८ ॥
त्वं तु राक्षसशार्दूल शरः सत्यपराक्रमः । नैवेद्वेषो कुड्यन्ति बलिनो धर्मचारिणु	॥ ९ ॥
अथापश्यदथर्वं महाकायं महौजसम् । जाज्वल्यमानं वपुषा गीतवादित्रिनिःस्वनेः	॥ १० ॥
क्रेप गच्छति देवपं भ्राजमानो महायुतिः । किंनरेश्च प्रगायद्विर्नृत्यद्विश्च मनोरमम्	॥ ११ ॥
श्रुत्वा चैनसुवाचाथ पर्वतो मुनिसत्तमः । एष शरो रणे योद्धा सङ्ग्रामेष्वनिवर्तकः	॥ १२ ॥
शुध्यमानस्तथैवैष प्रहारैर्जर्जरकृतः । कृती शरो रणे जेता स्वाम्यथं त्यक्तजीवितः	॥ १३ ॥
सङ्ग्रामे निहतोऽमित्रैर्हत्वा च समरे बहून् । इन्द्रस्यातिथिरैवैष अथ वा यत्र गच्छति	॥ १४ ॥
नृत्यगीतपरैर्लोकैः सेव्यते नरसत्तमः । पप्रच्छ रावणो भूयः कोऽयं यात्यर्कसंनिभः	॥ १५ ॥
रावणस्य वचः श्रुत्वा पर्वतो वाक्यमब्रवीत् । य एष दृश्यते राजन्विमाने सर्वकाञ्चने	॥ १६ ॥
अप्सरो गणसंपुक्ते पूर्णचन्द्रनिभाननः । सुवर्णदो महाराज विचित्राभरणाम्बरः	॥ १७ ॥
एष गच्छति शीघ्रेण यानेन तु महायुतिः । पर्वतस्य वचः श्रुत्वा रावणो वाक्यमब्रवीत्	॥ १८ ॥
एते वै यान्ति राजानो ब्रूहि त्वमृषिसत्तम । को ब्रूय याचितो दशायुद्धातिश्र्यं ममाथ वै	॥ १९ ॥
तं ममाख्यहि धर्मज्ञ पिता मे त्वं हि धर्मतः । एवसुक्तः प्रत्युवाच रावणं पर्वतस्तदा	॥ २० ॥
स्वर्गाधिपो महाराज नैते युद्धार्थिनो नृपाः । वक्ष्यामि ते महाभाग यस्ते युद्धं प्रदास्यति	॥ २१ ॥
स तु राजा महातेजाः सप्तद्वीपेश्वरो महान् । मांथातेत्यभिविख्यातः स ते युद्धं प्रदास्यति	॥ २२ ॥
पर्वतस्य वचः श्रुत्वा रावणो वाक्यमब्रवीत् । कुतोऽसौ तिष्ठते राजा तत्समाचक्ष्व सुव्रत	॥ २३ ॥
सोऽहं यास्यामि तत्रैव यत्रासौ नरपुंगवः । रावणस्य वचः श्रुत्वा मुनिर्वचनमब्रवीत्	॥ २४ ॥
युवनाश्वसुतो राजा मांथाता राजसत्तमः । सप्तद्वीपसमुद्रान्तां जित्वेहाभ्यागमिष्यति	॥ २५ ॥
अथापश्यन्महाबाहुल्लोकत्रये वरदर्षितः । अयोध्यायाः पतिं वीरं मांथातारं नृपोत्तमम्	॥ २६ ॥
सप्तद्वीपाधिपं यान्तं चन्दनेन विराजता । काञ्चनेन विचित्रेण माहेन्द्राभेण भास्वता	॥ २७ ॥
जाज्वल्यमानं रूपेण दिव्यगन्धानुलेपनम् । तसुवाच दशग्रीवो युद्धं मे दीयतामिति	॥ २८ ॥
एवसुक्तो दशग्रीवं प्रहस्येदसुवाच ह । यदि ते जीवितं नेष्टं ततो युद्धयस्व राक्षस	॥ २९ ॥
मांथातुर्वचनं श्रुत्वा रावणो वाक्यमब्रवीत् । वरुणस्य कुबेरस्य यमस्यापि न विव्यथे	॥ ३० ॥
किं पुनर्मांडपाचत्वतो रावणो भयमाविशेत् । एवसुक्त्वा राक्षसेन्द्रः क्रोधात्संप्रज्वलन्निव	॥ ३१ ॥
आज्ञापयामास तदा राक्षसान्युद्धदुर्मदान् । अथ कुद्धास्तु सचिवा रावणस्य दुरात्मनः	॥ ३२ ॥
ववर्षुः शरजालानि कुद्धा युद्धविशारदाः । अथ राजा बलवता कङ्कपत्रैः शिलाशितैः	॥ ३३ ॥
इषुभिस्ताडिताः सर्वे प्रहस्तशुकसारणाः । महोदरविरूपाक्षा ह्यकम्पनपुरोगमाः	॥ ३४ ॥
अथ प्रहस्तस्तु नृपमिषुवर्षैरवाकिरत् । अप्राप्तानेव तान्पर्वान्प्रविच्छेद नृपोत्तमः	॥ ३५ ॥
भृशुण्डीभिश्च भङ्गैश्च भिन्दिपालैश्च तोमरैः । नरराजेन दहन्ते तृणभारा इवाग्निना	॥ ३६ ॥
ततो नृपवरः कुद्धः पञ्चभिः प्रविभेद तम् । तोमरैश्च महावेगैः पुनः क्रौञ्चमिवाग्निजः	॥ ३७ ॥
ततो सुहृन्नामयित्वा सुदूरं यमसंनिभम् । प्राहरत्सोऽतिवेगेन राक्षसस्य रथं प्रति	॥ ३८ ॥
स पपात महावेगो सुदूरो वज्रसंनिभः । स तूर्णं पातितस्तेन रावणः शक्येत्तुवत्	॥ ३९ ॥
तदा स नृपतिः प्रीत्या हर्षोद्गतबलो बभौ । सकलेन्दुकलाः स्पृष्ट्वा यथास्तु लवणाम्भसः	॥ ४० ॥
ततो रक्षोबलं सर्वं हाहाभूतमचेतनम् । परिवायांथ तं तस्यौ राक्षसेन्द्रं समन्ततः	॥ ४१ ॥
ततश्चिरात्समाश्रय्य रावणो लोकरावणः । मांथानुः पीडयामास देहं लङ्केऽशरो भृशम्	॥ ४२ ॥
मूर्च्छितं तु नृपं दृष्ट्वा प्रहृष्टास्ते निशाचराः । चुकुशुः सिंहनादांश्च प्रक्ष्वेलन्तो महाबलाः	॥ ४३ ॥
लब्धसंज्ञो सुहृतेन अयोध्याधिपतिस्तदा । दृष्ट्वा तं मन्त्रिभिः शशुं पूज्यमानं निशाचरैः	॥ ४४ ॥
जातकोपो दुराथर्षश्चन्द्रार्कसदृशयुतिः । महता शरवर्षेण पातयद्राक्षसं बलम्	॥ ४५ ॥
चापस्यैव निनादेन तस्य बाणरवेण च । संचंचाल ततः सैन्यसुदूत इव सागरः	॥ ४६ ॥
तयुद्धमभवद्दोरं नरराक्षससंकुलम् । अथाविष्टौ महात्मानौ नरराक्षससत्तमौ	॥ ४७ ॥

कामुंकासिधरो वीरौ वीरासनगतौ तदा । मांघाता रावणं चैव रावणश्चैव नं नृपम् ॥ ४८ ॥
 क्रोधेन महताक्रिष्टौ शरवर्षं सुमोचनः । तौ परम्परसंशोभान्प्रहारैः श्रतविक्रतौ ॥ ४९ ॥
 कासुंकेऽस्त्रं समाधाय रौद्रमन्त्रमुच्चृत । आग्नेयेन तु मांघाता तदस्त्रं पर्यवारयत् ॥ ० ॥
 गान्धर्वेण दशग्रीवो वारुणेन च राजराट् । गृहीत्वा म तु ब्रह्मास्त्रं सर्वभूतभयावहम् ॥ १ ॥
 वेदयामास मांघाता दिव्यं पाशुपतं महत् । तदस्त्रं शररूपं तु त्रैलोक्यभयवर्धनम् ॥ २ ॥
 दृष्ट्वा त्रस्तानि भूतानि स्थावराणि चराणि च । वरदानानु रुद्रस्य तपसागधितं महत् ॥ ३ ॥
 ततः संकम्पते सर्वं त्रैलोक्यं सचराचरम् । देवाः संकम्पिताः सर्वे लयं नागाश्च संगताः ॥ ४ ॥
 अथ तौ सुनिशार्दूलौ ध्यानयोगादपश्यताम् । पुलस्त्यो गालवश्चैव वारयामास तं नृपम् ॥ ५ ॥
 सोपालम्भैश्च विविधैर्वाक्यै राक्षससत्तमम् । तौ तु कृत्वा तदा प्रीतिं नरराक्षसयोस्तदा ॥ ६ ॥
 संप्रस्थितौ सुसंहृष्टौ पथा येनैव चागतौ ॥ ६ ॥

इत्यापि श्रीमद्रामायणे वाल्मीकीय आदिकाव्ये उत्तरकाण्डे प्रक्षिप्तः सर्गः ॥ ३ ॥

गताभ्यामथ विप्राभ्यां रावणो राक्षसाधिपः । दशयोजनसाहस्रं प्रथमं तु मरुत्पथम् ॥ १ ॥
 यत्र तिष्ठन्ति नित्यं हि हंसाः सर्वगुणान्विताः । अथ ऊर्ध्वं तु गत्वा वै मरुत्पथमनुत्तमम् ॥ २ ॥
 दशयोजनसाहस्रं तदेव परिगण्यते । तत्र संनिहिता मेघास्त्रिविधा नित्यशः स्थिताः ॥ ३ ॥
 आग्नेयाः पक्षिणो ब्राह्मिस्त्रिविधास्तत्र ते स्थिताः । अथ गत्वा तृतीयं तु वायाः पन्थानमुत्तमम् ॥ ४ ॥
 नित्यं यत्र स्थिताः सिद्धाश्वरणाश्च मनस्विनः । दशैव तु सहस्राणि योजनानां तथैव च ॥ ५ ॥
 चतुर्थं वायुमार्गं तु शीघ्रं गत्वा परंतप । वसन्ति यत्र नित्यस्था भूताश्च सविनायकाः ॥ ६ ॥
 अथ गत्वा स वै शीघ्रं पञ्चमं वायुगोचरम् । दशैव च सहस्राणि योजनानां तथैव च ॥ ७ ॥
 गङ्गा यत्र सरिच्छ्लेषा नागा वै कुसुदादयः । कुञ्जरास्तत्र तिष्ठन्ति ये तु सुञ्चन्ति सीकरम् ॥ ८ ॥
 गङ्गातोयेषु श्रीडन्ति पुण्यं वर्पन्ति सर्वशः । ततो रविकरभ्रष्टं वायुना पेशलीकृतम् ॥ ९ ॥
 जलं पुण्यं प्रपतति हिमं वर्पति राघव । ततो जगाम पथं स वायुमार्गं महायुते ॥ १० ॥
 योजनानां सहस्राणि दशैव तु स राक्षसः । यत्रान्ते गरुडो नित्यं ज्ञानिबान्धवमत्कृतः ॥ ११ ॥
 दशैव तु सहस्राणि योजनानां तथोपरि । सप्तमे वायुमार्गं च येनैतं ऋपयः स्मृताः ॥ १२ ॥
 अत ऊर्ध्वं तु गत्वा वै सहस्राणि दशैव तु । अष्टमं वायुमार्गं तु यत्र गङ्गा प्रतिष्ठिता ॥ १३ ॥
 आकाशगङ्गा त्रिव्युता आदित्यपथसंस्थिता । वायुना आर्यमाणा सा महावेगा महास्वना ॥ १४ ॥
 अत ऊर्ध्वं प्रवक्ष्यामि चन्द्रमा यत्र तिष्ठति । अशीर्ति तु सहस्राणि योजनानां प्रमाणतः ॥ १५ ॥
 चन्द्रमास्तिष्ठते यत्र नक्षत्रग्रहसंयुतः । शतं शतसहस्राणि रश्मयश्चन्द्रमण्डलान् ॥ १६ ॥
 प्रकाशयन्ति लोकांस्तु सर्वैस्तत्त्वसुखावहाः । ततो दृष्ट्वा दशग्रीवं चन्द्रमा निर्दहन्निव ॥ १७ ॥
 स तु शीताग्निना शीघ्रं प्रादहद्रावणं तदा । नासहंस्तस्य सचिवाः शीताग्निभयपीडिताः ॥ १८ ॥
 रावणं जयशब्देन प्रहस्तोऽथैनमब्रवीत् । राजञ्शीतेन वध्यामो निवृतां इतो व्यम् ॥ १९ ॥
 चन्द्ररश्मिप्रतापेन रक्षसां भयमाविशत् । स्वभाव एव राजेन्द्र शीतांगोर्देहनात्मकः ॥ २० ॥
 एतच्छ्रुत्वा प्रहस्तस्य रावणः क्रोधमूर्च्छितः । विम्फार्य धनुःस्य नाराचैस्तमपीडयत् ॥ २१ ॥
 अथ ब्रह्मा तदागच्छत्सोमलोकं त्वरान्वितः । दशग्रीवं महाबाहो साक्षाद्रिव्रसः सुत ॥ २२ ॥
 गच्छ शीघ्रमितः सौम्य मा चन्द्रं पीडयस्व वै । लोकस्य हितकामो वै द्विजराजो महायुतिः ॥ २३ ॥
 मन्त्रं च संप्रशस्यामि प्राणाल्ययगतिर्यदा । यस्त्वेतं संस्मरेन्मन्त्रं नासौ मृत्युमवाप्नुयात् ॥ २४ ॥
 एवमुक्तो दशग्रीवः प्राञ्जलिर्देवमब्रवीत् । यदि तुष्टोऽसि मे देव लोकनाथ महाव्रत ॥ २५ ॥
 यदि मन्त्रश्च मे देवो दीयतां मम धार्मिक । यं जप्त्वाहं महाभाग सर्वदेवेषु निर्भयः ॥ २६ ॥
 अदुरेषु च सर्वेषु दानवेषु पतत्रिषु । त्वत्प्रसादात्तु देवेश स्यामजेषो न संशयः ॥ २७ ॥
 एवमुक्तो दशग्रीवं ब्रह्मा वचनमब्रवीत् । प्राणाल्येषु जप्तव्यो न नित्यं राक्षसाधिप ॥ २८ ॥
 अक्षस्रं गृहीत्वा तु जपेन्मन्त्रमिमं शुभम् । जप्त्वा तु राक्षसपते त्वमजेषो भविष्यसि ॥ २९ ॥
 अजप्त्वा राक्षसपते न ते सिद्धिर्भविष्यति । शृणु मन्त्रं प्रवक्ष्यामि येन राक्षसपुंगव ॥ ३० ॥
 मन्त्रस्य कीर्तनादेव प्राप्स्यसे समरे जयम् । नमस्ते देवदेवेश सुरासुरनमस्कृत ॥ ३१ ॥

भूतभव्य महादेव हरिपिङ्गलोचन । बालस्त्वं वृद्धरूपी च वैयाघ्रवसनच्छद	॥ ३२ ॥
अर्चनीयोऽसि देव त्वं त्रैलोक्यप्रभुरीश्वरः । हरो हरितनेमी च युगान्तदहनोऽवैलः	॥ ३३ ॥
गणेशो लोकशंभुश्च लोकपाजो महाशुभ्र । महाभागो महाशली महादंष्ट्री महेश्वरः	॥ ३४ ॥
कालश्च बलरूपी च नीलग्रीवो महोदरः । देवान्तगस्तपोन्तश्च पशुनां पतिरव्ययः	॥ ३५ ॥
शूलपाणिर्दृषः केतुर्नता गोप्ता हरो हरिः । जटी मुण्डी शिखण्डी च लकुटी च महायशाः	॥ ३६ ॥
भूतेश्वरो गणाध्यक्षः सर्वात्मा सर्वभावनः । सर्वगः सर्वहारी च स्रष्टा च गुरुरव्ययः	॥ ३७ ॥
कमण्डलुधरो देवः पिनाकी धूर्जटिस्तथा । माननीयश्च ओङ्कारो वरिष्ठो ज्येष्ठसामगः	
मृत्युश्च मृत्युभूतश्च पारियात्रश्च सुव्रतः	॥ ३८ ॥
ब्रह्मचारी गुहावासी वीणापणवतूणवान् । अमरो दर्शनीयश्च बालसूर्यनिभस्तथा	॥ ३९ ॥
श्मशानवासी भगवानुमापतिरनिन्दितः । भगस्याक्षिनिपाती च पूष्णो दशननाशनः	॥ ४० ॥
ज्वरहृतां पाशहस्तः प्रलयः काल एव च । उल्कासुखोऽग्निकेतुश्च सुनिर्दीप्तो विशांपतिः	॥ ४१ ॥
श्ममादो वेपनकरश्चतुर्थो लोकसत्तमः । वामनो वामदेवश्च प्राक्प्रदक्षिणवामनः	॥ ४२ ॥
भिक्षुश्च भिक्षुरूपी च त्रिजटी कुटिलः स्वयम् । शकहस्तप्रतिष्ठम्भी वसुतां स्तम्भनस्तथा	॥ ४३ ॥
ऋतुर्ऋतुकरः कालो मधुर्मधुकलोचनः । वानस्पत्यो वाजसनी नित्यमाश्रमपूजितः	॥ ४४ ॥
जगद्धाता च कर्ता च पुरुषः शाश्वतो ध्रुवः । धर्माध्यक्षो विरूपाक्षत्रिपदां भूतभावनः	॥ ४५ ॥
त्रिनेत्रो बहुरूपश्च सूर्यायुतसमप्रभः । देवदेवोऽतिदेवश्च चन्द्राङ्कितजटस्तथा	॥ ४६ ॥
नर्तको कासकश्चैव पूष्णन्दुसदृशाननः । ब्रह्मण्यश्च शरण्यश्च सर्वजीवमयस्तथा	॥ ४७ ॥
सर्वतूर्यनिनादी च सर्वबन्धविमोक्षकः । मोहनो बन्धनश्चैव सर्वदा निधनोत्तमः	॥ ४८ ॥
पुष्पदन्तो विभागश्च सुख्यः सर्वहरस्तथा । हरिश्मश्रुर्धनुर्धारी भीमो भीमपराक्रमः	॥ ४९ ॥
मया प्रोक्तमिदं पुण्यं नामाष्टशतस्रुतमम् । सर्वपापहरं पुण्यं शरण्यं शरणार्थिनाम्	
जप्तमेतद्दशग्रीव कुर्याच्छत्रुविनाशनम्	॥ ५० ॥

इत्याषैं श्रीमद्रामायणे वाल्मीकीय आदिकाव्य उत्तरकाण्डे प्रक्षिप्तः सर्गः ॥ ४ ॥

दत्त्वा तु रावणरपैवं वरं स कमलोद्भवः । पुनरेवागमस्त्रिप्रं ब्रह्मलोकं पितामहः	॥ १ ॥
रावणोऽपि वरं लब्ध्वा पुनरेवागमस्तथा । केनचित्स्व कालेन रावणो लोकरावणः	॥ २ ॥
पश्चिमावर्णमागच्छत्सत्त्विवैः सह राक्षसः । द्वीपस्थो दृश्यते तत्र पुरुषः पावकप्रभः	॥ ३ ॥
महाजाम्बूनदप्रलय एक एव व्यवस्थितः । दृश्यते भीषणाकारो युगान्तानलसंनिभः	॥ ४ ॥
देवानामिव देवेशो ग्रहाणामिव भास्करः । शरभाणां यथा सिंहो हस्तिप्वैरावतो यथा	॥ ५ ॥
पर्वतानां यथा मेरुः पारिजातश्च शाखिनाम् । तथा तं पुरुषं दृष्ट्वा स्थितं मध्ये महाबलम्	॥ ६ ॥
अब्रवीच्च दशग्रीवो युद्धं मे दीयतामिति । अभवत्तस्य सा दृष्टिर्ग्रहमाला इवाकुला	॥ ७ ॥
दन्तान्संदशतः शब्दो यन्त्रस्येवाभिभियतः । जगज्जोषैः स बलवान्सहामात्यो दशनानः	॥ ८ ॥
स गर्जन्विविधैर्नादैर्लम्बहस्तं भयानकम् । दंष्ट्रालं विक्रमं चैव कम्बुग्रीवं महोरसम्	॥ ९ ॥
मण्डूककुक्षिं सिंहास्यं कैलासशिखरोपमम् । पद्मपादतलं भीमं रक्ततालुकराम्बुजम्	॥ १० ॥
महानादं महाकायं मनोनिलसमं जवे । भीममावद्धतूणीरं सघण्टाबद्धचामरम्	॥ ११ ॥
ज्वालामालापारिक्षिप्तं किङ्किणीजालनिःस्वनम् । मालया स्वर्णपद्मानां कण्ठदेशेऽवलम्बया	॥ १२ ॥
ऋषेदमिव शोभन्तं पद्ममालाविभूषितम् । सोऽञ्जनाचलसंकाशं काञ्चनाचलसंनिभम्	॥ १३ ॥
प्राहरद्राक्षसपतिः शूलशक्त्युष्टिपट्टिज्ञैः । द्वीपिना स सिंह इव ऋषभेणैव कुञ्जरः	॥ १४ ॥
सुमेरुरिव नागोन्मैर्नदीवैगैरिवाणवः । अकम्पमानः पुरुषो राक्षसं वाक्यमब्रवीत्	॥ १५ ॥
युद्धश्र्दां हि ते रक्षो नाशयिष्यामि दुर्मते । रावणस्य च यो वेगः सर्वलोकभयंकरः	॥ १६ ॥
तथा वेगसहस्राणि संशितानि तमेव हि । धर्मस्तस्य तपश्चैव जगतः सिद्धिहेतुकौ	॥ १७ ॥
ऊरू ह्याश्रित्य तत्पाते मन्मथः शिभमाश्रितः । विश्वेदेवाः कटीभागे मरुतो बस्तिपार्थयोः	॥ १८ ॥
मध्येऽष्टौ वसवस्तस्य सद्युदाः कुक्षितः स्थिताः । पार्श्वदिषु दिशः सर्वाः सर्वसंयिषु मारुतः	॥ १९ ॥

पृष्ठं च भगवान्द्रो हृदयं च पितामहः । पितरश्चाश्रिताः पृष्ठं हृदयं च पितामहाः	॥ २० ॥
गोदानानि पवित्राणि भूमिदानानि यानि च । सुवर्णवरदानानि कक्षलोमावुगानि च	॥ २१ ॥
हिमवान्हेमकूटश्च मन्दरो मेरुरेव च । नरं तु तं समाश्रित्य अस्थिभूता व्यवस्थिताः	॥ २२ ॥
पाणिर्वज्रोऽभवत्तस्य शरीरे शौरवस्थिता । कृकाटिकायां संध्या च जलवाहाश्च ये घनाः	॥ २३ ॥
वाहू धाता विपाता च तथा वियाधरादयः । शेषश्च वासुकिश्चैव विशालाक्ष इरावतः	॥ २४ ॥
कम्बलाश्वतरौ चोभौ कर्कोटकधनंजयौ । स च घोरविषो नागस्तक्षकः सोपतक्षकः	॥ २५ ॥
करजानाश्रिताश्चैव विपवीर्यमुमुक्षवः । अग्रिरास्यमभूत्तस्य स्कन्धौ रुद्रैरधिष्ठितौ	॥ २६ ॥
पक्षमासत्तैवश्चैव दंष्ट्रयोरुभयोः स्थिताः । नासे कुहुरमावास्या छिद्रेषु वायवः स्थिताः	॥ २७ ॥
ग्रीवा तस्याभवद्देवी वीणा चापि सरस्वती । नासत्यौ श्रवणे चोभौ नेत्रे च शशिभास्करौ	॥ २८ ॥
वेदाङ्गानि च यज्ञाश्च तारारूपाणि यानि च । सुवृत्तानि च वाक्यानि तेजांसि च तपांसि च	॥ २९ ॥
एतानि नररूपस्य तस्य देहाश्रितानि वै । तेन वज्रप्रहारेण लब्धमात्रेण लीलया	॥ ३० ॥
पाणिना पीडितं रक्षो निपपात महीतले । पतितं राक्षसं ज्ञात्वा विद्राव्य स निशाचरान्	॥ ३१ ॥
ऋग्वेदप्रतिमः सोऽथ पद्ममालाविभूषितः । प्रविश च पातालं निजं पर्वतसंनिभः	॥ ३२ ॥
उत्थाय च दशग्रीव आहूय सचिवान्स्वयम् । क्व गतः सहसा व्रत प्रहस्तशुकसारणाः	॥ ३३ ॥
एवमुक्त्वा रावणेन राक्षसास्ते तदाव्रुवन् । प्रविष्टः स नरोऽत्रैव देवदानवदर्पहा	॥ ३४ ॥
अथ संगृह्य वेगेन गरुत्मानिव पद्मगम् । स तु शीघ्रं विलद्धारं संप्रविश्य च दुर्मतिः	॥ ३५ ॥
प्रविवेश च तद्धारं रावणो निर्भयस्तदा । स प्रविश्य च पश्यद्वै नीलाङ्गनचयोपमान्	॥ ३६ ॥
केयूरधारिणः शरान्तरक्तमाल्यानुलेपानान् । वरहाटकस्तार्थैर्विविधैश्च विभूषितान्	॥ ३७ ॥
दृश्यन्ते तत्र नृत्यन्त्यस्तिस्रः कोट्यो महात्मनाम् । नृत्योत्सवा वीतभया विमलाः पावकप्रभाः	॥ ३८ ॥
नृत्यन्त्यः पश्यते तांस्तु रावणो भीमविक्रमः । द्वारस्थो रावणस्तत्र तासु कोटिषु निर्भयः	॥ ३९ ॥
यथा दृष्टः स तु नरस्तुल्यांस्तानपि सर्वशः । एकवर्णानेकवेषानेकरूपानमहौजसः	॥ ४० ॥
चतुर्भुजान्महोत्साहांस्तत्रापश्यत्स राक्षसः । तांस्तु दृष्ट्वा दशग्रीव ऊर्ध्वरोमा बभूव ह	॥ ४१ ॥
स्वयंभुवा इत्तवरस्ततः शीघ्रं विनिर्ययौ । अथापश्यत्परं तत्र पुरुषं शयनं स्थितम्	॥ ४२ ॥
पाण्डुरेण महाहोण शयनासनवेष्टमना । शोते स पुरुषस्तत्र पावकेनावगुण्डितः	॥ ४३ ॥
दिव्यस्नगुलेपा च दिव्याभरणभूषिता । दिव्याम्बरधरा साध्वी त्रैलोक्यस्यैकभूषणम्	॥ ४४ ॥
वालव्यजनहस्ता च देवी तत्र व्यवस्थिता । लक्ष्मी देवी सपत्न्या वै आजते लोकसुन्दरी	॥ ४५ ॥
प्रविष्टः स तु रक्षेन्द्रो दृष्ट्वा तां चारुहासिनीम् । जिघृष्टुः सहसा साध्वीं सिंहासनसमास्थिताम्	॥ ४६ ॥
विनापि सचिवैस्तत्र रावणो दुर्मतिस्तदा । हस्ते ग्रीहीतुमन्विच्छन्मन्मथेन वशीकृतः	॥ ४७ ॥
सप्तमाशीविपं यद्वद्रावणः कालनोदितः । अथ सुप्तो महाबाहुः पावकेनावगुण्डितः	॥ ४८ ॥
ग्रीहीतुकामं तं ज्ञात्वा व्यपविद्धपदं तदा । जहासोच्चैर्भृशं देवस्तं दृष्ट्वा राक्षसाधिपम्	॥ ४९ ॥
तेजसा सहसा दीप्तो रावणो लोकरावणः । कृत्तमूलो यथा शाखी निपपात महीतले	॥ ५० ॥
पतितं राक्षसं ज्ञात्वा वचनं चेदमब्रवीत् । उत्तिष्ठ राक्षसश्रेष्ठ मृत्युस्ते नाथ विद्यते	॥ ५१ ॥
प्रजापतिवरो रक्ष्यस्तेन जीवसि राक्षस । गच्छ रावण विस्मय्यो नाधुना मरणं तव	॥ ५२ ॥
लब्धसंज्ञो सुद्वृतेन रावणो भयमाविशत् । एवमुक्तस्तदोत्थाय रावणो देवकण्ठकः	॥ ५३ ॥
लोमहर्षणमापन्नो ह्यब्रवीत्तं महाशुतिम् । को भवान्वीर्यसंपन्नो युगान्तानलसंनिभः	॥ ५४ ॥
ब्रूहि त्वं को भवान्देव कुतो भूत्वा व्यवस्थितः । एवमुक्तस्ततो देवो रावणेन दुरात्मना	॥ ५५ ॥
प्रत्युवाच हसन्देवो मेघगम्भीरया गिरा । किं ते मया दशग्रीव वध्योऽसि न चिरान्मम	॥ ५६ ॥
एवमुक्तो दशग्रीवः प्राञ्जलिर्वाक्थमब्रवीत् । प्रजापतेस्तु वचनान्नाहं मृत्युपथं गतः	॥ ५७ ॥
न स जातो जनिष्यो वा मम तुल्यः सुरेण्वपि । प्रजापतिवरं यो हि लङ्घ्येद्वीर्यमाश्रितः	॥ ५८ ॥
न तत्र परिहारोऽस्ति प्रयत्नश्चापि दुर्बलः । त्रैलोक्ये तं न पश्यामि यो मे कुप्याद्विरं दृष्ट्वा	॥ ५९ ॥
अमरोहं सुरश्रेष्ठ तेन मां नाविशद्भयम् । अथापि च भवेन्मृत्युस्त्वद्दस्तात्रान्यतः प्रभो	॥ ६० ॥
यशस्यं श्लाघनीयं च त्वद्दस्तामरणं मम । अथास्य गात्रे संपश्यद्रावणो भीमविक्रमः	॥ ६१ ॥

चतुर्विंशः सर्गः ।

बलैश्वर्यमनो रावणः यां यां सुदरीं कन्यां स्त्रीं वा पश्यति तद्धन्धुजनं हत्वा तां तां विमानमारोप्य गच्छतिस्म हठात् अर्थात्तम-
निच्छन्तीभिराकोशन्तीभिश्चानेनैव कर्मणाम् नश्येदित्युदीरिते देवदुन्दुभयो नेदुरयं च तेन विमना निष्प्रभश्चासीत् । केनचित्कालेन रावणः
स्वेनैवाज्ञानात्कालकेयरेण शूर्पणखापतिरपि हत इति भगिनीमुखेन जानन्दुःखितस्तां सान्त्वयन् खराभिधम्रातृनिकटं प्राहिणोत् ।

निवर्तमानः संहृष्टो रावणः स दुरात्मवान् । जहे पथि नरेन्द्रर्षिदेवदौनवकन्यकाः ॥ १ ॥
दर्शनीयां हि यौ रक्षः कन्यां स्त्रीं वापि पश्यति । हत्वा बन्धुजनं तस्या विमाने तां रुरोध सः ॥ २ ॥
एवं पन्नगकन्याश्च राक्षसासुरमानुषीः । यक्षदानवकन्याश्च विमाने सोऽध्यरोपयत् ॥ ३ ॥
ता हि सर्वाः समं दुःखान्मुमुचुर्वाप्पजं जलम् । तुल्यमध्यर्चिषां तत्र शोकाग्निभयसंभवम् ॥ ४ ॥
ताभिः सर्वानवद्याभिर्नर्दाभिरिव सागरः । आपूरितं विमानं तद्भयशोकाशिवाश्रुभिः ॥ ५ ॥
नागगन्धर्वकन्याश्च महर्षितनयाश्च याः । दैत्यदानवकन्याश्च विमाने शतशोऽरुदन् ॥ ६ ॥
दीर्घकेश्यः सुचार्वङ्ग्यः पूर्णचन्द्रनिभाननाः । पीनस्तनतटा मध्ये वज्रवेदिसमप्रभाः ॥ ७ ॥
रथकूबरसंकाशैः श्रोणिदेशैर्मनोहराः । स्त्रियः सुराङ्गनाप्रख्या निष्टसकनकप्रभाः ॥ ८ ॥
शोकदुःखभयत्रस्ता विह्वलाश्च सुमध्यमाः । तासां निश्वासवातेन सर्वतः संप्रदीपितम् ॥ ९ ॥

१] ति० टी०—अथ लङ्कागतेन हतभर्तृकायाः स्वधराशा-
सनम्—निवर्तमान इति ॥ १ ॥

रा० टी०—लंकाकर्मकरावणप्रस्थानानन्तरकालिकं वृता-
न्तमाह—निवर्तमानइत्यादिभिः । निवर्तमानो रावणः
पथि नरेन्द्रादिकन्यकाः जहे ॥ १ ॥

२-३] ति० टी०—रक्षः इति संबुद्धिः । कन्यावृद्धा । स्त्री
सभर्तृका ॥ २ ॥ ३ ॥

रा० टी०—तत्प्रकारमाह—दर्शनीयामिति । रक्षः
दर्शनीयां कन्यां स्त्रीं खियं सभर्तृकां वा यां पश्यति तस्या
बन्धुजनं हत्वा तां विमाने रुरोध ॥ २ ॥

रा० टी०—एवमिति । एवमनेन प्रकारेण पन्नगकन्यायाः
विमाने अध्यरोपयत् ॥ ३ ॥

गा० टी०—दर्शनीयामिति ! रक्षः स इति संबन्धः ।
कन्या अनृद्धा । स्त्री सभर्तृका ॥ १-३ ॥

४] ति० टी०—अग्न्यर्चिषां तुल्यं शोकाग्निना भयेन च
संभवो यस्य तद्वाप्पजं जलं सुसुचुः ॥ ४ ॥

रा० टी०—ता इति । ताः हताः सर्वा अग्न्यर्चिषां तुल्यं
शोकाग्निभयसंभवं वाप्पजं जलं सममेककाठावच्छेदेन सुसुचुः ४

५-६] ति० टी०—भयं शोकः । अशिवाश्च दुःखाश्च
च यासां ताभिर्निमानमापूरितम् । नदीभिः सागर इवा ॥ ५ ॥ ६ ॥

रा० टी०—ताभिरिति । नदीभिस्सागर इव ताभिः हता-
भिः तद्विमानमापूरितम् ॥ ५ ॥

रा० टी०—नागेति । नागादिकन्या अरुदन् ॥ ६ ॥

गा० टी०—ताभिरिति । भयशोकाभ्याम् अशिवमश्रु
यासां ताभिः ॥ ५-९ ॥

७-९] ति० टी०—वज्रयुता वेदिव्रजेदिस्तन्मध्यसमप्रभाः

तस्य देवस्य सकलं त्रैलोक्यं सचराचरम् । आदित्या भरतः साध्या वसवोऽऽथाश्विनावपि ॥ ६२ ॥

रुद्राश्च पितरश्चैव यमो वैश्रवणस्तथा । समुद्रा गिरयो नयो वेदा विद्यान्वयोऽग्रयः ॥ ६३ ॥

महास्तारागामा व्योम सिद्धा गन्धर्वचारणाः । महर्षयो वेदविदो गरुडोऽथ भुजंगमाः ॥ ६४ ॥

ये चान्ये देवतासङ्घाः संस्थिता दैत्यराक्षसाः । गात्रेषु जयनस्थस्य दृश्यन्ते सूक्ष्मधूर्तयः ॥ ६५ ॥

आह रामोऽथ यमार्त्वा ब्रह्मस्यं मुनिसत्तमम् । द्वीपस्थः पुरुषः कोऽसौ तिस्रः कोऽस्तु काश्च ताः ॥ ६६ ॥

गयानः पुरुषः कोऽसौ दैत्यदानवदर्पहा । रामस्य वचनं श्रुत्वा ब्रह्मस्यो वाक्यमनवीर ॥ ६७ ॥

श्रुयतामभियास्यामि देवदेव सनातन । भगवान्कपिले नाम द्वीपस्थो नर उच्यते ॥ ६८ ॥

ये तु नृस्यन्ति वै तत्र स्वरास्ते तस्य धीमतः । तुल्यतेजःप्रभावास्ते कपिलस्य नरस्य वै ॥ ६९ ॥

नासौ कुहेन दृष्टस्तु राक्षसः पापनिश्चयः । न बभूव तदा तेन भस्मसाद्राम रावणः ॥ ७० ॥

त्रिव्रगात्रो नगप्रख्यो रावणः पतितो भुवि । वाक्शरैस्तं बिभेदाशु रहस्यं पिशुनो यथा ॥ ७१ ॥

अथ दीर्घेण कालेन लब्धसंज्ञः स राक्षसः । आजगाम महातेजा यत्र ते सचिवाः स्थिताः ॥ ७२ ॥

इत्यापे श्रीमद्रामायणे वाल्मीकीय आदिकाव्य उत्तरकाण्डे प्रक्षिप्तः सर्गः ॥ ५ ॥

अग्निहोत्रमिवाभाति संनिरूद्धाग्निपुष्पकम् । दशग्रीववशं प्राप्तास्तास्तु शोकाकुलाः स्त्रियः ॥ १० ॥
दीनवक्रैक्षणः श्यामा मृग्यः सिंहवशा इव । काचिच्चिन्तयती तत्र किं नु मां भक्षयिष्यति ॥ ११ ॥
काचिद्द्वयौ सुदुःखार्ता अपि मां मारयेदयम् । इति मातृः पितृन्स्मृत्या भर्तृन्भ्रातृस्तथैव च ॥ १२ ॥
दुःखशोकसमाविष्टा विलेपुः सहिताः स्त्रियः । कथं नु खलु मे पुत्रो भविष्यति मया विना ॥ १३ ॥
कथं माता कथं भ्राता निमग्नाः शोकसागरे । हा कथं नु करिष्यामि भर्तुस्तस्माद्दहं विना ॥ १४ ॥
मृत्यो प्रसादयामि त्वां नय मां दुःखभागिनीम् । किं नु तदुष्कृतं कर्म पुरा देहान्तरे कृतम् ॥ १५ ॥
एवं स्म दुःखिताः सर्वाः पतिताः शोकसागरे । नखल्विदानीं पश्यामो दुःखस्यास्यान्तमात्मनः १६ ॥
अहो धिक् मानुषं लोकं नास्ति खल्वधमः परः । यदुर्वला बलवता भर्तारो रावणेन नः ॥ १७ ॥
सूर्येणोदयता काले नक्षत्राणीव नाशिताः । अहो सुबलवद्रक्षो वधोपायेषु रञ्ज्यते ॥ १८ ॥
अहो दुष्टेत्तमास्थाय नात्मानं वैजुगुप्सते । सर्वथा सदृशस्तावद्विक्रमोऽस्य दुरात्मनः ॥ १९ ॥
इदं त्वसदृशं कर्म परदारभिमर्शनम् । यस्मादेष परक्यासु रमते राक्षसाधमः ॥ २० ॥
तस्माद्द्वै स्त्रीकृतेनैव वधं प्राप्स्यति दुर्मतिः । सतीभिर्वरनारीभिरेवं वाक्येऽभ्युदीरिते ॥ २१ ॥
नेदुर्दुन्दुभयः स्वस्थाः पुष्पवृष्टिः पपात च । शप्तः स्त्रीभिः स तु समं हतौजा इव निष्प्रभः ॥ २२ ॥
पतिव्रताभिः सार्धैर्भिवर्भूव विमना इव । एवं विलपितं तासां गृण्वन्राक्षसपुंगवः ॥ २३ ॥
प्रविवेश पुरीं लङ्कां पूज्यमानो निशाचरैः । एतस्मिन्नन्तरे घोरा राक्षसी कामरूपिणी ॥ २४ ॥
सहसा पतिता भूमौ भगिनी रावणस्य सा । तांस्वसारं समुत्थाप्य रावणः परिसान्त्वयन् ॥ २५ ॥

मध्यभागे इति भावः । यद्वा वज्रतुल्यवर्णा वेदिः पीतवर्णां
अभरिकातिमृक्षकटिपट्टपदविशेषस्तन्मध्येत्यादिरर्थः ॥ ७-९ ॥

रा० टी०-दीर्घेति । दीर्घाः केशाः यासां पीनाः स्तन-
तटाः यासां मध्ये स्तनयोरन्तराले वज्रवेदिसमा प्रभा यासां
रथकूबरसंकाशैः श्रोणीद्वयैः मनोहराः छराङ्गनाप्रख्याः शो-
कदुःखभयवस्ताः तिष्ठन्त्यो याः स्त्रियः तासां निष्वासवातेन
सर्वतस्संप्रीडितं पुष्पकं संनिरूद्धोऽग्निर्वस्मिस्तदग्निहोत्रमिवा-
भाति सार्द्धंश्लोकत्रयमेकान्वयि ॥ ७-९ ॥

१०] ति० टी०-संनिरूद्धा अग्रयो यस्मिस्तादृशमग्निहो-
त्रमग्निकुण्डमिव पुष्पकं भाति ॥ १० ॥

रा० टी०-दशग्रीवेति । सिंहवशा मृग्य इव दशग्रीव-
वशं प्राप्ताः स्त्रियः शोकाकुला बभूवुरिति शेषः ॥ १० ॥

गो० टी०-अग्निहोत्रमिति । सन्निरूद्धा अग्रयो यस्मि-
स्तादृशम् अग्निहोत्रमग्निकुण्डमिव पुष्पकं भाति ॥ १०-१९ ॥

११-१३] ति० टी०-चिन्तयती । चिन्तयन्ती बभूवेति
शेषः ॥ ११-१३ ॥

रा० टी०-काचिदिति । किं मां भक्षयिष्यतीति चिन्त-
यन्ती बभूवेति शेषः काचित्तु अयं मां मारयेदिति द्वयौ ११

रा० टी०-इतीति । मातृप्रभृतीः स्मृत्या दुःखशोकस-
माविष्टास्त्रियो विलेपुः ॥ १२ ॥

रा० टी०-विलापाकारमाह--कथमिति । मया विना
शोकसागरे निमग्नः मे पुत्रप्रभृतिः कथं भविष्यति ॥ १३ ॥

१४-१६] ति० टी०-तस्माद्भर्तुर्विनाकृताहं कथं नु क-
रिष्यामि । एतदावकूल्यमिति शेषः ॥ १४-१६ ॥

रा० टी०-हेति । तस्मात्प्रसिद्धाद्भर्तुर्विनाहं कथं नु क-
रिष्यामि अहं पृथक् ॥ १४ ॥

रा० टी०-मृत्यो इति । हे मृत्यो मया देहान्तरे किं दुष्कृतं
कर्म कृतं बहु कृतमित्यर्थः अतो दुःखभागिनीं मामपि नय १९

रा० टी०-एवमिति । एवं शोकसागरे पतिताः वयम-
स्य दुःखस्यान्तं न पश्यामः ॥ १६ ॥

१७] ति० टी०-नास्त्यधमः परः । मातृषालोकादिति
शेषः । तत्रैव हेतुः-यदुर्वला इति ॥ १७ ॥

१८] ति० टी०-वधोपायेषु वधसंपादकेषुपायेषु शस्त्रघा-
तादिषु ॥ १८ ॥

रा० टी०-अहो इति । यद्यस्माद्धेतोः दुर्वला नो भर्तारः
उदयता सूर्येण नक्षत्राणीव बलवता रावणेन नाशिताः अतो

मातृषं लोकं धिक् अत एव परो मनुष्यलोकाद् भिन्नो लोकोऽ-
धमो न मनुष्यलोक एवाधम इत्यर्थः अत एव सुबलवद्रक्षः वधो-
पायेषु रञ्ज्यते अवरक्तोऽभवत् श्लोकद्वयमेकान्वयि ॥ १७ ॥ १८ ॥

१९] ति० टी०-जुगुप्सते निन्दति । अस्य विक्रमः
सर्वथा सदृशो योग्यः । तपःसंपादितभगवत्प्रसादस्येति शेषः १९

रा० टी०-अहो इति । दुष्टेत्तमास्थाय विद्यमानमात्मानं न
जुगुप्सते अहो आश्चर्यमेतत् अहं पृथक् सर्वथेति अस्य दुरात्मनो

विक्रमः सदृशः कुलोचितः परदारभिमर्शनं कर्म तु असदृशम् १९
२०-२५] ति० टी०-परक्यासु परकीयासु ॥ २०-२६ ॥

अब्रवीत्किमिदं भद्रे वक्तुकामासि मां द्रुतम् । सा वाष्पपरिरुद्धाक्षी रक्ताक्षी वाक्यमब्रवीत् ॥२६॥
 कृतास्मि विधवा राजंस्त्वया बलवता बलात् । एते राजंस्त्वया वीर्यादैत्या विनिहता रणे ॥ २७ ॥
 कालकेया इति ख्याताः सहस्राणि चतुर्दश । प्राणेभ्योऽपि गरीयान्मे तत्र भर्ता महाबलः ॥ २८ ॥
 सोऽपि त्वया हतस्तात रिपुणा भ्रातृगन्धिना । त्वयास्मि निहता राजन्स्वयमेव हि बन्धुना ॥ २९ ॥
 राजन्वैधव्यशब्दं च भोक्ष्यामि त्वत्कृतं ब्रह्मम् । ननु नाम त्वया रक्ष्यो जामाता समरेष्वपि ॥ ३० ॥
 स त्वया निहतो युद्धे स्वयमेव न लज्जसे । एवमुक्तो दशग्रीवो भगिन्या क्रोशमानया ॥ ३१ ॥
 अब्रवीत्सान्त्वयित्वा तां सामपूर्वमिदं वचः । अलं वत्से रुदित्वा तेन भेतव्यं च सर्वशः ॥ ३२ ॥
 दानमानप्रसादैस्त्वां तोषयिष्यामि यन्नतः । युद्धप्रमत्तो व्याक्सिप्तो जयाकाङ्क्षी क्षिपञ्चरान् ॥३३॥
 नाहंमज्ञासिपं युध्यन्स्वान्परान्वापि संयुगे । जामातरं न जाने स्म प्रहरन्युद्धदुर्मदः ॥ ३४ ॥
 तेनासौ निहतः संख्ये मया भर्ता तव स्वसः । अस्मिन्काले तु यत्प्राप्तं तत्करिष्यामि ते हितम् ३५

रा० टी०—यस्मादिति । यस्मात् एव रावणः परक्याद्य परकीयाद्य ऋषी रमते तस्मात् ऋषीकृतेन ऋषीप्रत्येनैव दुर्मतिः रावणः वधं प्राप्स्यति ॥ २० ॥

रा० टी०—सतीभिरिति । सतीभिर्नारीभिः एवं वाक्ये अभ्युदीरिते सति दुन्दुभयो नेदुः पुष्पत्रष्टिः पपात च २१

रा० टी०—शप्त इति । साध्वीभिः साधुरीर्गतिर्यासां ताभिः स्त्रीभिः शप्तोऽत एव हतौजा इव अत एव निष्प्रभो रावणः विमना एव बभूव एक इव एवायं ॥ २२ ॥

रा० टी०—एवमिति । राक्षसपुंगवः एवं तासां विलपितं शृण्वन्सन् लङ्कां प्रविशेत् ॥ २३ ॥

रा० टी०—एतस्मिन्निति । एतस्मिन्नन्तरे समये रावणस्य भगिनी सा शर्षणत्वा भूमौ रावणसमीपदेशे पतिता ॥२४॥

रा० टी०—तामिति । रावणः परिसान्त्वयन्सन्स्वसारं समुत्थाप्य मां किं वक्तुकामासि इदं वचोऽब्रवीत् ॥२५ ॥

गो० टी०—इदमिति । परक्याद्य परकीयाद्य ॥ २०--२८ ॥

२६-२८] ति० टी०—भद्रे मे मन्त्रं किं द्रुतं वक्तुकामासि । एवं वदता विद्युज्जिह्वयोऽपि विशिष्य न ज्ञायत इति सूच्यते ॥ २६-२८ ॥

रा० टी०—सेति । सा शर्षणत्वा वाक्यमब्रवीत् अर्थं पृथक् २६

रा० टी०—तदाकारमाह—कृतेत्यादिभिः । हे राजन् चतुर्दश सहस्राणि कालकेया इति ख्याता एते दैत्याः त्वया निहताः तत्र दैत्येषु प्राणेभ्योपि गरीयान्मे भर्ता भ्रातृगन्धिना रिपुणा त्वया हतः अत एव त्वयाहं विधवा कृता अत एव त्वत्कृतं वैधव्यशब्दं भोक्ष्यामि अत एव अहमपि त्वया निहतास्मि सार्द्धश्लोकत्रयमेकान्वयि ॥ २७-२९ ॥

२९] ति० टी०—यतो मे भर्ता हतः, अतोऽहं बन्धुना त्वया स्वयमेव हतास्मि ॥ २९ ॥

गो० टी०—सोपीति । यतो मे भर्ता हतः अत एव सार्द्धस्वयं स्वबन्धुनैव त्वया निहतास्मि ॥ २९ ॥

३०-३१] ति० टी०—न न्विति पृथक्पदे । जामाता नाम समरेष्वपि रक्ष्यो न । काकुः । रक्ष्य एवेत्यर्थः ३०-३१

रा० टी०—नन्विति । यो जामाता समरेष्वपि त्वया रक्ष्यः स जामाता युद्धे त्वया स्वयं निहतः अतोपि त्वं न लज्जसे ॥ ३० ॥

रा० टी०—एवमिति । भगिन्या एवमुक्तो दशग्रीवः तां भगिनीं सान्त्वयित्वा इदमब्रवीत् अर्द्धं पृथक् ॥ ३१ ॥

गो० टी०—राजन्नित्यादि सार्धम् । न न्विति पृथक् पदम् । जामाता नाम समरेष्वपि रक्ष्यो न तु नेति काकुः । रक्ष्य एव किलेत्यर्थः ॥ ३०-३४ ॥

३२-३४] ति० टी०—न भेतव्यं च सर्वशः । बान्धवादिभ्योऽपि मा भैषीः । स्वैरं चरंत्यर्थ इति तीर्थः ॥३२-३४ ॥

रा० टी०—तदाकारमाह—अलमित्यादिभिः । दानादिभिः त्वां तोषयिष्यामि अतः ते त्वया न भेतव्यमत एव रुदित्वा अलं रोदनं न कुर्वित्यर्थः ॥ ३२ ॥

रा० टी०—युद्धेति । युद्धप्रमत्तोऽहं शरान् क्षिपन्सन् स्वान् परान् नाज्ञासिपम् ॥ ३३ ॥

रा० टी०—अत एव युद्धदुर्मदोऽहं जामातरं न जाने स्म तेन हेतुना तव भर्ता मया निहतः ॥ ३४ ॥

३५] ति० टी०—अस्मिन्काले तु यत्प्राप्तम् । कर्तव्यत्वेनेति शेषः ॥ ३५ ॥

रा० टी०—अस्मिन्निति । अस्मिन्काले यत्प्राप्तं योग्यमित्यर्थः तत्ते हितं करिष्यामि हितमेवाह भ्रातुः खरस्य पार्श्वतः पार्श्वं वस ॥ ३५ ॥

गो० टी०—अस्मिन्निति । अस्मिन् काले तु यत्प्राप्तं मत्कर्तव्यत्वेनेति शेषः । मातृपुत्रस्य खरस्य भ्रातृत्वात् भ्रातुरित्युच्यते । पार्श्वतो वनसमीपे वसेत्यर्थः । मम तु राज्यपरवशस्य न त्वत्संमानने अवकाश इति भावः ॥ ३५ ॥

भ्रातुरैश्वर्ययुक्तस्य खरस्य वस पार्श्वतः चतुर्दशानां भ्राता ते सहस्राणां भविष्यति ॥ ३६ ॥
 प्रभुः प्रयाणे दाने च राक्षसानां महाबलः तत्र मातृष्वसेयस्ते भ्राताय वै खरः प्रभुः ॥ ३७ ॥
 भविष्यति तवादेशं सदा कुर्वन्निशाचरः शीघ्रं गच्छत्वयं वीरो दण्डकान्परिरक्षितुम् ॥ ३८ ॥
 दूषणोऽस्य बलाध्यक्षो भविष्यति महाबलः तत्र ते वचनं शूरः करिष्यति तदा खरः ॥ ३९ ॥
 रक्षसां कामरूपाणां प्रभुरेष भविष्यति एवमुक्त्वा दशग्रीवः सैन्यमस्यादिदेश ह ॥ ४० ॥
 चतुर्दश सहस्राणि रक्षसां वीर्यशालिनाम् स तैः परिवृतः सर्वे राक्षसैर्घोरदर्शनैः ॥ ४१ ॥
 आगच्छत खरः शीघ्रं दण्डकानकुतोभयः स तत्र कारयामास राज्यं निहतकण्टकम् ॥
 सा च शूर्पणखा तत्र न्यवसदण्डकै वने ॥ ४२ ॥

इत्यापि श्रीमद्रामायणे वाल्मीकीय आदिकाव्य उत्तरकाण्डे चतुर्विंशः सर्गः ॥ २४ ॥

पञ्चविंशः सर्गः ।

रावणो निकम्भिलां गत्वा निर्वर्तितयागेन शक्रजिता साकं मन्दिरं प्रविष्टस्तत्र विभीषणमुखान्मातृष्वसुः सुतां मधुना तृतां निशाम्य रोषेण तं जिघांसुः ससेन्यस्तत्र गत्वा तथा कुम्भीनस्या मे भर्ता मधुर्न वध्य इति प्रार्थितस्तथास्त्विति तदङ्गीकृत्य तेन मधुना सहैव त्रिलोकीं जेतुं निष्कान्तः ।

स तु दत्त्वा दशग्रीवो वलं घोरं खरस्य तत् । भगिनीं च समाश्वस्य हृष्टः स्वस्थतरोऽभवत् ॥ १ ॥
 ततो निकुम्भिला नाम लङ्कोपवनमुत्तमम् । तद्राक्षसेन्द्रो बलवान्प्रविवेश सहानुगः ॥ २ ॥

३६] ति० टी०—भ्रातृमातृष्वसेयस्य खरस्य समीपे पार्श्वतो वस । तत्समीपे वसेत्यर्थः । मम राज्यपारवश्येन त्वत्समाननेऽत्रकाशाभाव इति भावः ॥ ३६ ॥

रा० टी०—ननु तत्र वासेन किमित्यत आह—चतुर्दशानामिति । चतुर्दशानां सहस्राणां रक्षसां प्रयाणे दाने च प्रभुर्भविष्यति ॥ ३६ ॥

गो० टी०—चतुर्दशानामिति । चतुर्दशानां सहस्राणां प्रयाणे प्रेषणे दाने अन्नपानवस्त्रादिदाने प्रभुस्ते भ्रातेत्यन्वयः । भविष्यतीति । तवादेशं त्वद्वचः सदा कुर्वन्भविष्यति ॥ ३६-४२ ॥

इति श्रीमोविन्दराजविरचिते श्रीरामायणभूषणे मणिमुकुटाख्याने उत्तरश्रीरामायणव्याख्याने चतुर्विंशः सर्गः ॥ २४ ॥

३७] ति० टी०—प्रयाणे प्रेषणे दानेऽन्नवस्त्रादिदाने प्रभुस्ते भ्रातेत्यन्वयः ॥ ३७ ॥

रा० टी०—ननु तेन मम किमित्यत आह—तत्रेति । तत्र प्राप्तप्रभुत्वे ते मातृष्वसेयो भ्राताय खरः तवादेशं कुर्वन्सन्नेव प्रभुर्भविष्यति एतेन तवाज्ञाभङ्गकरणे तत्प्रभुत्वं विनाशयिष्यामीति सूचितम् ॥ ३७ ॥

३८-४२] ति० टी०—तवादेशं सदा कुर्वन्भविष्यति ॥ ३८-४२ ॥

इति श्रीरामाभिरामे श्रीरामीये रामायणतिलके वाल्मीकीय आदिकाव्य उत्तरकाण्डे चतुर्विंशः सर्गः ॥ २४ ॥

रा० टी०—शीघ्रमिति । अयं खरः दण्डकान्परिर-

क्षितुं शीघ्रं गच्छतु अस्य खरस्य बलाध्यक्षस्तु दूषणो भविष्यति ॥ ३८ ॥

रा० टी०—तत्रेति । खरः यदा ते वचनं करिष्यति तदा रक्षसां प्रभुरेव भविष्यति तत्प्रभुत्वं न कदापि नङ्क्ष्यतीत्यर्थः ॥ ३९ ॥

रा० टी०—एवमिति । दशग्रीवः एवमुक्त्वा रक्षसां चतुर्दश सहस्राणि अस्य खरस्य सैन्यं भवितुमिति शेषः आदिदेश ॥ ४० ॥

रा० टी०—स इति । राक्षसैः परिवृतः खरः दण्डकानागच्छत ॥ ४१ ॥

रा० टी०—स इति । स खरः तत्र दण्डकारण्ये निहतकण्टकं राज्यं कारयामास शूर्पणखा तु दण्डकै वने न्यवसत् ॥ ४२ ॥

इति श्रीमद्राज्मीकीयरामायणव्याख्याने रामायणशिरोमणौ उत्तरकाण्डे चतुर्विंशः सर्गः ॥ २४ ॥

१] ति० टी०—स त्विति ॥ १ ॥

रा० टी०—खरप्रेषणानन्तरकालिकं कृतान्तमाह—स इत्यादिभिः । बलं खरस्य दत्त्वा भगिनीं समाश्वस्य च हृष्टो दशग्रीवस्वस्थतरोऽभवत् ॥ १ ॥

गो० टी०—स तु दत्त्वेत्यादि ॥ १ ॥

२] ति० टी०—निकुम्भिला लङ्कापश्चिमद्वारदेशवर्ति कर्मसिद्धिहेतुभूतं काननम् ॥ २ ॥

ततो यूपशताकीर्णं सौम्यचैत्योपशोभितम् । ददर्श विष्टितं यज्ञं श्रिया संप्रज्वलन्निव ॥ ३ ॥
 ततः कृष्णाजिनधरं कमण्डलुशिखाध्वजम् । ददर्श स्वसुतं तत्र मेघनादं भयावहम् ॥ ४ ॥
 तं समासाद्य लङ्केशः परिष्वज्याथ बाहुभिः । अब्रवीत्किमिदं वत्स वर्तसे ब्रूहि तत्त्वतः ॥ ५ ॥
 उशना त्वब्रवीत्तत्र यज्ञसंपत्समृद्धये । रावणं राक्षसश्रेष्ठं द्विजश्रेष्ठो महातपाः ॥ ६ ॥
 अहमारुयामि ते राजञ्श्रूयतां सर्वमेव तत् । यज्ञास्ते सप्त पुत्रेण प्राप्तास्ते बहुविस्तराः ॥ ७ ॥
 अग्निष्टोमोऽश्वमेधश्च यज्ञो बहुसुवर्णकः । राजसूयस्तथा यज्ञो गोमेधो वैष्णवस्तथा ॥ ८ ॥
 माहेश्वरे प्रवृत्ते तु यज्ञे पुंभिः सुदुर्लभे । वरांस्ते लब्धवान्पुत्रः साक्षात्पशुपतेरिह ॥ ९ ॥
 कामगं स्यन्दनं दिव्यमन्तरिक्षचरं ध्रुवम् । मायां च तामसीं नाम यया संपद्यते तमः ॥ १० ॥
 एतया किल सङ्गामे मायया राक्षसेश्वर । प्रयुक्तया गतिः शक्या नहि ज्ञातुं सुरासुरैः ॥ ११ ॥
 अक्षयाविषुधी बाणैश्चापं चापि सुदुर्जयम् । अस्त्रं च बलवद्राजञ्छशुविध्वंसनं रणे ॥ १२ ॥
 एतान्सर्वान्वराल्लब्ध्वा पुत्रस्तेऽयं दशानन । अद्य यज्ञसमाप्तौ च त्वां दिदृक्षन्स्थितो ह्यहम् ॥ १३ ॥
 ततोऽब्रवीद्दशग्रीवो न शोभनमिदं कृतम् । पूजिताः शत्रवो यस्माद्भव्यैरिन्द्रपुरोगमाः ॥ १४ ॥

रा० टी०—तत इति । राक्षसेन्द्रः निकुम्भिलानाम लङ्को-
 पवनं लङ्कापश्चिमद्वारवर्तिकर्मसिद्धिकारणीभूतोपवनविशेषं प्र-
 विवेश ॥ २ ॥

गो० टी०—तत इति । निकुम्भिला नाम लङ्कायाः पश्चि-
 मद्वारवर्ति काननम् ॥ २ ॥

३] ति० टी०—चैत्यं देवायतनम् । विष्टितं प्रवृत्तम् ॥३॥

रा० टी०—तत इति । यूपशतैराकीर्णं चैत्येन देवायत-
 नेन शोभितं विष्टितं सन्धिपतं यज्ञं यागशालां श्रिया प्रज्वल-
 न्निव रावणो ददर्श ॥ ३ ॥

गो० टी०—तत इति । चैत्यं देवायतनम् । विष्टितं प्रवृ-
 त्तम् । कमण्डलुः शिखा दण्डो ध्वजश्च यस्य स तथा । अनेन
 ब्रह्मचर्यं सूचितम् न तु ब्रह्मचर्याश्रमः । अग्निष्टोमादियाजित्वं
 ध्यात्वोपदेशात् ॥ ३-५ ॥

४-५] ति० टी०—कमण्डलुः शिखा ध्वजो दण्डश्च यस्य
 तम् । अशंभायजन्तम् । दण्डकमण्डलुयुक्तमित्यर्थः । अनेन
 ब्रह्मचर्यं सूचितम्, न तु ब्रह्मचर्याश्रमः । अग्निष्टोमयाजित्वस्या-
 उपदेशमेव वक्ष्यमाणत्वात् ॥ ४ ॥ ५ ॥

रा० टी०—तत इति । कमण्डलुना सह शिखा ध्वजो
 दण्डो यस्य तं मेघनादं ददर्श ॥ ४ ॥

रा० टी०—तमिति । लङ्केशः तं मेघनादं समासाद्य परि-
 ष्वज्य च इदमाचरणं किं किमर्थं वर्तसे करोषि इति त्वं तत्त्व-
 तो ब्रूहि इत्यब्रवीत् ॥ ५ ॥

६] ति० टी०—उशना त्वब्रवीदिति । पुत्रस्य यज-
 मानत्वेन मौनित्वात्सोऽवददिति भावः । यज्ञसंपत्समृद्धये यज-
 मानस्य मौनात्यागेन तत्समृद्धिर्भवति ॥ ६ ॥

रा० टी०—उशना इति । तत्र तस्मिन्समये यज्ञसंपत्स-

मृद्धये आगतः इति शेषः उशना शुकोऽब्रवीत् एतेन पुत्रस्य मौ-
 नव्रतित्वं ध्वनितम् ॥ ६ ॥

गो० टी०—उशना इति ॥ उशना गुरुः शुक्याचार्यः । प्रव-
 र्तकत्वात् स्वयमब्रवीदिति भावः ॥ ६ ॥

७] ति० टी०—ते प्रसिद्धास्ते सप्त यज्ञाः ॥ ७ ॥

रा० टी०—तदाकारमाह—अहमित्यादिभिः । हे राजन्
 एतद्भवत्पृष्ठं सर्वमहमारुयामि त्वया श्रूयताम् आख्यानमेवाह
 बहुविस्तराः सप्त यज्ञाः प्राप्ताः कृताः ॥ ७ ॥

गो० टी०—अहमिति । यज्ञाः प्रसिद्धाः ॥ ७-१७ ॥

८] ति० टी०—तदेवाह—अग्निष्टोम इति ॥ ८ ॥

९-१२] ति० टी०—पश्यते रुद्रात् ॥ ९-१२ ॥

रा० टी०—यज्ञानां नामानि निर्दिशन्नाह—अग्निष्टोम इति ।
 अग्निष्टोमादयो यज्ञाः कृताः माहेश्वरे यज्ञे प्रवृत्ते तु ते पुत्रः
 पशुपतेर्वरान् लब्धवान् श्लोकद्वयमेकान्वयि ॥ ८ ॥ ९ ॥

रा० टी०—वराकारमाह—कामगमित्यादिभिः । स्य-
 न्दनादि यया तमः रिपूणामज्ञानं संपद्यते तां मायां च लब्ध-
 वानिति शेषः ॥ १० ॥

रा० टी०—अज्ञानाकारमाह—एतयेति । प्रयुक्तया कृतया
 एतया लब्धया मायया गतिः मायाकतृणां गमनं सुरासुरैर्ज्ञातुं
 न शक्या ॥ ११ ॥

रा० टी०—अक्षयाविति । बाणैस्सह अक्षयाविषुधी
 तृणीरौ शशुविध्वंसनमत्रं च लब्धवानिति शेषः ॥ १२ ॥

१३] ति० टी०—पुत्रोऽहं च त्वां दिदृक्षन्स्थितः ॥१३॥

रा० टी०—एतानिति । हे दशानन एतान्वरान् लब्ध्वा
 ते पुत्रः अहं च त्वां दिदृक्षुः सन्स्थितः ॥ १३ ॥

१४] ति० टी०—न शोभनं कृतमित्यत्र हेतुः—पूजिता

एहीदानीं कृतं यैद्धि सुकृतं तन्न संशयः । आगच्छ सौम्य गच्छामः स्वमेव भवनं प्रति ॥ १५ ॥
 ततो गत्वा दशग्रीवः सपुत्रः सविभीषणः । स्त्रियोऽवतारयामास सर्वास्ता वाष्पगद्गदाः ॥ १६ ॥
 लक्षिण्यो रत्नभूताश्च देवदानवरक्षसाम् । तस्य तामु मतिं ज्ञात्वा धर्मात्मा वाक्यमब्रवीत् ॥ १७ ॥
 ईदृशैस्त्वं समाचारैर्यशोर्थकुलनाशनैः । धर्षणं प्राणिनां ज्ञात्वा स्वमतेन विचेष्टसे ॥ १८ ॥
 ज्ञातीस्तान्धर्षयित्वेमास्त्वयानीता वराङ्गनाः । त्वामतिक्रम्य मधुना राजन्कुम्भीनसी हता ॥ १९ ॥
 रावणस्त्वब्रवीद्वाक्यं नावगच्छामि किं त्विदम् । कोऽयं यस्तु त्वयाख्यातो मधुरित्येव नामतः ॥ २० ॥
 विभीषणस्तु संकुद्धो भ्रातरं वाक्यमब्रवीत् । श्रूयतामस्य पापस्य कर्मणः फलमागतम् ॥ २१ ॥
 मातामहस्य योऽस्माकं ज्येष्ठो भ्राता सुमालिनः । माल्यवानिति विख्यातो वृद्धः प्राज्ञो निशाचरः २२ ॥
 पिता ज्येष्ठो जनन्या नो ह्यस्माकं चार्यकोऽभवत् । तस्य कुम्भीनसी नाम दुहितुर्दुहिताभवत् ॥ २३ ॥
 मातृष्वसुरास्माकं सा च कन्यानलोद्भवा । भवत्यस्माकमेवैषा भ्रातृणां धर्मतः स्वसा ॥ २४ ॥

इति । तपसैव ब्रह्मादयो देवास्तोषणीयाः, न त्विन्द्रादिप्रीण-
 नोपेतयागेनेति भावः ॥ १४ ॥

रा० टी०-तत इति । दशग्रीवोऽब्रवीत् तदाकारमाह
 यस्मात् शत्रवः पूजिताः तस्मादिदं शोभनं न कृतम् ॥ १४ ॥

१५-१६] ति० टी०-यत्कृतं तत्कृतमेव । अकर्तुमश-
 क्यत्वादतः परं मा कुर्विति भावः ॥ १५ ॥ १६ ॥

रा० टी०-स्वासन्तोषजन्यतद्गीतिनिवारणायह-एही-
 ति । यत्कृतं तत् सुकृतमेव अतस्संशयो न कार्य इति शेषः
 अत आगच्छ वयमपि गच्छामः ॥ १५ ॥

रा० टी०-तत इति । दशग्रीवो गत्वा स्वभवनमिति
 शेषः वाष्पगद्गदा लक्षिण्यः सुलक्षणयुक्ता देवदानवरक्षसां स्त्रियः
 अवतारयामास सादृश्लोक एकान्वयी ॥ १६ ॥

१७] ति० टी०-लक्षिण्यः सुलक्षणयुक्ताः । रत्नभूता उ-
 त्तमवस्तुभूताः ॥ १७ ॥

रा० टी०-तस्येति । धर्मात्मा विभीषणः तस्य रावण-
 स्य तासु स्त्रीषु मतिं दुष्टाभिप्रायं ज्ञात्वा अब्रवीदहं पृथक् १७

१८] ति० टी०-ज्ञात्वा तेषां पापजनकत्वं ज्ञात्वापि
 स्वमतेनोद्भङ्गितधर्मन्यायमयादया । स्वेच्छयेत्यर्थः ॥ १८ ॥

रा० टी०-तदाकारमाह-ईदृशैरित्यादिभिः । ज्ञात्वा
 इष्टानिष्टं बुद्धापि स्वमतेन स्वेच्छयैव यशोर्थकुलनाशनैः ईदृशैः
 समाचारैः समाचरणैः प्राणिनां धर्षणं पीडामित्यर्थः विचे-
 ष्टसे करोषि ॥ १८ ॥

गो० टी०-ईदृशैरिति । स्वमतेन स्वेच्छया । उद्भङ्गित-
 शास्त्रमयादयेत्यर्थः ॥ १८ ॥

१९] ति० टी०-ताज्ज्ञातीनानीतस्त्रीबन्धून् ॥ १९ ॥

रा० टी०-अधर्मणः फलं ज्ञाति भवतीति बोधयन्नाह-
 ज्ञातीनिति । ज्ञातीन् प्रशस्तजातिमतः यतो धर्षयित्वा व-
 राङ्गना आनीताः अत एव कुम्भीनसी तदभिधा भगिनी
 मधुना हता ॥ १९ ॥

गो० टी०-ज्ञातीनिति । ज्ञातीन् आनीतस्त्रीबन्धून् ।

अस्य कर्मणः परदारपहरणरूपपापस्य । फलमागतं स्वीयस्वसु
 बलान्मधुना हरणम् ॥ १९ ॥ २२ ॥

२०] ति० टी०-नावगच्छामि नेमं वृत्तान्तं जानामि ।
 किं त्विदं कथं संपन्नम् ॥ २० ॥

रा० टी०-रावण इति । इदमपहरणं किं किंकारणकं
 यस्तु नामतो त्वया मधुरिति ख्यातः सोयं क इति नावग-
 च्छामि जानामि इति वाक्यं रावणोऽब्रवीत् ॥ २० ॥

२१-२२] ति० टी०-अस्य पापस्य कर्मणः परदारग्रह-
 णरूपस्य फलं स्वीयस्वसुर्ध्वंसरणं बलाद्धरणरूपम् २१-२२

रा० टी०-विभीषण इति । विभीषणोऽब्रवीत्तदाकार-
 माह अस्य दारापहणदेः पापस्य कर्मणः फलमागतम् ॥ २१ ॥

रा० टी०-फलाकारमाह-मातेत्यादिभिः । नोस्मा-
 कं मातामहस्य सुमालिनः माल्यवानिति विख्यातो यो ज्येष्ठो
 भ्राता अत एव अस्माकं जनन्या ज्येष्ठः पिता ज्येष्ठपितृव्य
 इत्यर्थः अत एव आर्यकः श्रेष्ठः अभवत् तस्य दुहितुः पुष्पो-
 त्कराभिधा या दुहिता कुम्भीनसी नामाभवत् श्लोकद्वयमेका-
 न्वयी ॥ २२ ॥ २३ ॥

२३] ति० टी०-आर्यको मातामहः ॥ २३ ॥

गो० टी०-पितेति । अस्माकं जनन्याः सुमालिखता-
 याः कैकस्याः ज्येष्ठा भगिनी काचिदस्ति । सा तु नाम्ना पु-
 ष्पोत्कचा । अपरा कुम्भीनसीति पूर्वसुक्ता । अस्माकं त्वार्य-
 को माल्यवान् अस्माकं ज्येष्ठमातामहः । अस्माकं जनन्याश्च
 ज्येष्ठः पिता । तस्य माल्यवतः कुम्भीनसी नाम दुहितास्ति ।
 अनलोद्भवा अनला माल्यवतः सुता तस्याः कन्या कुम्भीन-
 सीत्यर्थः । अस्मन्मातामहस्य सुमालिनः द्वे पुत्र्यौ प्रसिद्धे
 पुष्पोत्कचा कैकसी चेति तयोर्ज्येष्ठः पिता माल्यवान्
 तस्य पुत्री अनला तस्याः कन्या कुम्भीनसी सा अस्माकं
 स्वसा । ज्येष्ठमातामहपुत्र्याः पुत्रीत्वादत एव धर्मतः स्वसे-
 ल्युक्ता ॥ २३ ॥ २४ ॥

२४] ति० टी०-अत्रेदं बोध्यम्-अस्मन्मातामहस्य

सा हता मधुना राजन्राक्षसेन वलीयसा । यज्ञप्रवृत्ते पुत्रे तु मयि चान्तर्जलोषिते ॥ २५ ॥
 कुम्भकर्णो महाराज निद्रामनुभवत्यथ । निहत्य राक्षसश्रेष्ठानमात्यानिह संमतान् ॥ २६ ॥
 धर्षयित्वा हता राजन्गुप्ताप्यन्तःपुरे तव । श्रुत्वापि तन्महाराज क्षान्तमेव हतो न सः ॥ २७ ॥
 यस्मादवश्यं दातव्या कन्या भर्त्रे हि भ्रातृभिः । तदेतत्कर्मणो ह्यस्य फलं पापस्य दुर्मतेः ॥ २८ ॥
 अस्मिन्नेवाभिसंप्राप्तं लोके विदितमस्तु ते । विभीषणवचः श्रुत्वा राक्षसेन्द्रः स रावणः ॥ २९ ॥
 दौरात्म्येनात्मनोद्धतस्तप्तार्म्भा इव सागरः । ततोऽब्रवीद्दशग्रीवः क्रुद्धः संरक्तलोचनः ॥ ३० ॥
 कल्प्यतां मे रथः शीघ्रं शूराः सज्जीभवन्तु नः । भ्राता मे कुम्भकर्णश्च ये च मुख्या निशाचराः ॥ ३१ ॥
 वाहनान्यधिरोहन्तु नानाप्रहरणायुधाः । अद्य तं समरे हत्वा मधुं रावणनिर्भयम् ॥ ३२ ॥
 सुरलोकं गमिष्यामि युद्धाकाङ्क्षी सुहृद्दतः । अक्षौहिणीसहस्राणि चत्वार्यष्ट्याणि रक्षसाम् ३३

सुता कैकसी, तज्ज्येष्ठाभगिनी पुष्पोत्कटा, कनिष्ठा कुम्भीन-
 सीति पूर्वसूक्तम् । सुमालिभ्राता माल्यवानस्मन्मातुज्येष्ठः पि-
 तेत्यस्माकमार्यकः सः । तस्य कन्यानला तत्कन्या कुम्भीनसी
 सुमाल्यपत्यभूत्कुम्भीनस्या अन्या इति । सा च कुम्भी-
 नस्यस्माकं मातृष्वः कन्या भवति । अनलाया अस्मत्कनि-
 ष्ठमातृत्वात्, अत एवा अर्पणखावदनलाकन्या कुम्भीनसी
 धर्मतो न्यायतः स्वसा भवति ॥ २४ ॥

रा० टी०—मातृष्वसुरिति । अस्माकं मातृष्वसुस्तु अ-
 नला तदभिधा कन्या उद्भवा जाता एवा अनला अस्माकं भ्रा-
 तृणां धर्मतः स्वसा भवति ॥ २४ ॥

२५] ति० टी०—यज्ञप्रवृत्ते तेन दीक्षावत्त्वाद्युद्धप्रवृत्तिनि-
 वारणम् । ' यज्ञप्रमत्ते ' इति पाठे यज्ञेन प्रमत्ते स्वगृहकृत्य-
 विस्मृतिमिति । अन्तर्जलोषिते । तपोर्धमिति शेषः ॥ २५ ॥

रा० टी०—सेति । पुत्रे मेघनादे यज्ञप्रवृत्ते सति मयि च
 अन्तर्जलोषिते सति तपोर्धमिति शेषः यः कुम्भकर्णः तस्मि-
 न्निद्रामनुभवति सति राक्षसश्रेष्ठानिहत्य मधुना राक्षसेन सा-
 नला हता श्लोकद्वयमेकान्वयि ॥ २५ ॥ २६ ॥

गो० टी०—सेति । यज्ञप्रमत्तः यज्ञेन प्रमत्तः । विस्मृ-
 तस्वगृहकृत्य इत्यर्थः । अन्तर्जलोषित इति तपोर्धमिति
 शेषः ॥ २५ ॥

२६] ति० टी०—इह संमतान् । प्रसिद्धान्स्थितांश्रे-
 त्यर्थः ॥ २६ ॥

गो० टी०—कुम्भकर्ण इति । इह गृहे । वर्तमानानिति
 शेषः । सम्मतान् सिद्धान् ॥ २६ ॥

२७] ति० टी०—मधोः स्वहृद्हरणं श्रुत्वाप्यस्माभिः
 क्षान्तमेव, न तु स हतः ॥ २७ ॥

रा० टी०—धर्षयित्वेति । अन्तःपुरे गुप्तापि धर्षयित्वा
 हतेति श्रुत्वापि यस्मात्कन्या भर्त्रे दातव्या तस्मादस्माभिः
 क्षान्तमेव स मधुर्न हतः सार्द्धश्लोक एकान्वयी ॥ २७ ॥

गो० टी०—धर्षयित्वेति । श्रुत्वा चैवं मधुना स्वसृहरणं
 मत्वा अस्माकं क्षान्तमेव न तु मधुर्हतः ॥ २७ ॥

२८] ति० टी०—कृतस्तवाह—यस्मादिति । भ्रातृभिरिति
 गुरुपरम् । तदेतद्वाह्यादिन्याय्यविधिं विना बलात्कन्याहरण-
 रूपम् । अस्य कर्मणः परदारहरणरूपस्य पापस्य ॥ २८ ॥

रा० टी०—तदिति । अस्य दारापहरणरूपस्य कर्मणः
 एतत्स्वभगिनीहरणजनितोपहासरूपं फलमस्मिन्नेव लोके त्वया-
 भिसंप्राप्तमिति ते विदितमस्तु ॥ २८ ॥

गो० टी०—यस्मादिति । भ्रातृभिरस्माभिरित्यर्थः ।
 तदिति । आह्वय कल्याणपूर्वकं कन्यादानं विना बलात् कन्या-
 ग्रहणम् अन्य पापस्य कर्मणः फलम् ॥ २८ ॥

२९] ति० टी०—अस्मिन्नेवास्मिन्क्षणे एव । अभिसंप्राप्तं
 फलत्वेन प्राप्तं ते इदं कर्म तत्कालं तत्फलप्राप्तिश्च लोके विदि-
 तमस्तु । परदारहरणस्य अदिति फलदत्तेति ज्ञात्वा लोकस्ततो-
 निवत्स्यत इति भावः ॥ २९ ॥

रा० टी०—विभीषणेति । रावणो विभीषणवचः श्रुत्वा
 तप्तार्म्भासागर इव आत्मना कृतेन दौरात्म्येन उद्धतः ॥ २९ ॥

गो० टी०—अस्मिन्निति । अस्मिन्नेव दृष्टान्ते अभिसं-
 प्राप्तम् अतः परमन्यत्रापि लोके विदितमस्तु ॥ २९—३१ ॥

३०—३१] ति० टी०—आत्मना कृतेन दौरात्म्येनोद्धतः
 पीडितस्तप्तार्म्भाः सागर इव जातः । अतितप्तो जात
 इत्यर्थः ॥ ३० ॥ ३१ ॥

रा० टी०—तत इति । दशग्रीवोऽब्रवीत् तदाकारमाह मे
 रथः कल्प्यताम् ॥ ३० ॥

रा० टी०—भ्रातेति । कुम्भकर्णादयः वाहनान्यधिरो-
 हन्तु ॥ ३१ ॥

३२] ति० टी०—रावणनिर्भयं रावणाभिर्भयम् ॥ ३२ ॥

रा० टी०—अद्येति । रावणाभिर्भयं भयं यस्य तं मधुं
 हत्वा युद्धकांक्षी अहं सुरलोकं गमिष्यामि ॥ ३२ ॥

गो० टी०—अद्येति । रावणाभिर्भयो रावणनिर्भयः ३२-४०
 ३३] ति० टी०—अष्ट्याणि मुख्यानि ॥ ३३ ॥

रा० टी०—अक्षौहिणीति । अष्ट्याणि मुख्यानि चत्वा-
 रि अक्षौहिणीसहस्राणि निर्ययुः ॥ ३३ ॥

नानाप्रहरणान्याशु निर्ययुर्बुद्धकाङ्क्षिणाम् । इन्द्रजिच्चग्रतः सैन्यात्सैनिकान्परिगृह्य च ॥ ३४ ॥
जगाम रावणो मध्ये कुम्भकर्णश्च पृष्ठतः । विभीषणश्च धर्मात्मा लङ्कायां धर्ममाचरन् ॥ ३५ ॥
शेषाः सर्वे महाभागा ययुर्मधुपुरं प्रति । खरैस्त्रैहृयैर्दीप्तैः शिशुमारैर्महोरगैः ॥ ३६ ॥
राक्षसाः प्रययुः सर्वे कृत्वाकाशं निरन्तरम् । दैत्याश्च शतशस्तत्र कृतवैराश्च दैवतैः ॥ ३७ ॥
रावणं प्रेक्ष्य गच्छन्तमन्वगच्छन्दि पृष्ठतः । स तु गत्वा मधुपुरं प्रविश्य च दशाननः ॥ ३८ ॥
न ददर्श मधुं तत्र भगिनीं तत्र दृष्टवान् । साच प्रहाञ्जलिर्भूत्वा शिरसा चरणौ गता ॥ ३९ ॥
तस्य राक्षसराजस्य त्रस्ता कुम्भीनसी तदा । तां समुत्थापयामास न भेतव्यमिति ब्रुवन् ॥ ४० ॥
रावणो राक्षसश्रेष्ठः किं चापि करवाणि ते । साब्रवीद्यदि मे राजन्प्रसन्नस्त्वं महाभुज ॥ ४१ ॥
भर्तारं न ममेहाद्य हन्तुर्महसि मानद् । नहीदृशं भयं किञ्चित्कुलस्त्रीणामिहोच्यते ॥ ४२ ॥
भयानामपि सर्वेषां वैधव्यं व्यसनं महत् । सत्यवाग्भव राजेन्द्र मामवेक्षस्व याचर्ताम् ॥ ४३ ॥
त्वयाप्युक्तं महाराज न भेतव्यमिति स्वयम् । रावणस्त्वब्रवीद्वृष्टः स्वसारं तत्र संस्थिताम् ॥ ४४ ॥
क चासौ तत्र भर्ता वै मम शीघ्रं निवेद्यताम् । सह तेन गमिष्यामि सुरलोकं जयैय हि ॥ ४५ ॥
तत्र कारुण्यसौहादाद्भिन्नित्तोऽस्मि मधोर्वधात् । इत्युक्त्वा सा समुत्थाप्य प्रसुप्तं तं निशाचरम् ॥ ४६ ॥
अब्रवीत्संप्रहृष्टेव राक्षसी सा पतिं वचः । एष प्राप्तो दशग्रीवो मम भ्राता महाबलः ॥ ४७ ॥
सुरलोकजयाकाङ्क्षी साहाय्ये त्वां वृणोति च । तदस्य त्वं सहायार्थं सवन्धुर्गच्छ राक्षस ॥ ४८ ॥

३४] ति० टी०—सैन्यादग्रतः सर्वसैन्यस्य पुरस्तात्सेना-
समवेताः सैनिकास्तान्परिगृह्य ययौ ॥ ३४ ॥

रा० टी०—इन्द्रजिदिति । इन्द्रजित्सैनिकान् परिगृह्य
सैन्यादग्रतो जगाम रावणो मध्ये जगाम कुम्भकर्णस्तु पृष्ठतो
जगाम ॥ ३४ ॥

३५-३८] ति० टी०—कुम्भकर्णस्तदिनं देवाद्भव्यजागरो
युद्धाय निर्गत इति बोध्यम् । लङ्कायां धर्ममाचरन् । तत्रैव
स्थित इत्यर्थः ॥ ३५-३८ ॥

रा० टी०—विभीषण इति । विभीषणस्तु लङ्कायां धर्म-
माचरन् शेषाः मधुपुरं प्रति ययुः ॥ ३५ ॥

रा० टी०—खरैरिति । राक्षसाः खरादिभिराकाशं निर-
न्तरं कृत्वा प्रययुः ॥ ३६ ॥

रा० टी०—दैत्या इति । दैत्याः गच्छन्तं रावणमन्वग-
च्छन् ॥ ३७ ॥

रा० टी०—स इति । दशाननो मधुपुरं प्रविश्य भगिनीं
दृष्टवान् मधुं तु न ददर्श ॥ ३८ ॥

३९] ति० टी०—प्रहाञ्जलिः कृतनम्रत्वचिहाञ्जलिः ३९ ॥

रा० टी०—सेति । कुम्भीनसी प्रहाञ्जलिर्भूत्वा शिरसा
राक्षसराजस्य चरणौ गताभवदिति शेषः ॥ ३९ ॥

४०] ति० टी०—तां पादपतितां स्वसारं कुम्भीनसी-
मुत्थापयामास ॥ ४० ॥

रा० टी०—तामिति । न भेतव्यमिति ते किं करवाणीति
च ब्रुवन् रावणस्तां कुम्भीनसीमुत्थापयामास ॥ ४० ॥

४१] ति० टी०—किं चापीति । अन्यदपि प्रियमि-
त्यर्थः ॥ ४१ ॥

रा० टी०—सेति । सा कुम्भीनसी अब्रवीत् तदाकार-
माह यदि त्वं प्रसन्नः तर्हि मम भर्तारं हन्तुं नार्हसि ॥ ४१ ॥

गो० टी०—रावण इति । अन्यदपि तत्र प्रियमित्यर्थः ४१
४२-४८] ति० टी०—ईदृशं भयं भर्तृवधसमानम् ४२-४८

रा० टी०—हननाभावे हेतुमाह—नेति । सर्वेषां भयानां
तद्देवतां मध्ये वैधव्यं महद्व्यसनं भयहेतुः अतः ईदृशं पतिहन-
नसदृशं भयं कुलस्त्रीणां किञ्चिदोच्यते ॥ ४२ ॥

गो० टी०—न हीति । ईदृशं भयं भर्तृवधसंभवं भय-
मित्यर्थः ॥ ४२ ॥

रा० टी०—सत्यवागिति । यतो न भेतव्यमिति त्वयो-
क्तमतस्तस्यवाग्भव अत एव याचर्ता याचन्तीं मामवेक्षस्व
मत्प्रार्थितं देहीत्यर्थः ॥ ४३ ॥

रा० टी०—रावण इति । रावणस्त्वसारमब्रवीत् तदा-
कारमाह तत्र भर्ता क्वास्तीति मम शीघ्रं निवेद्यताम् ॥ ४४ ॥

रा० टी०—वधसंकामपाकुर्वन् तत्प्रयोजनमाह—सहेति ।
तत्र कारुण्यसौहादादितोर्मधोर्वधात्त्रित्तो योर्हं सोर्हं तेन मधु-
ना सह जयाय सुरलोकं गमिष्यामि ॥ ४५ ॥

रा० टी०—इतीति । सा कुम्भीनसी प्रसुप्तं निशाचरं पतिं
समुत्थाप्य अब्रवीत् ॥ ४६ ॥

रा० टी०—तदाकारमाह—एष इति । सुरलोकजया-
काङ्क्षी प्राप्तो दशग्रीवस्साहाय्ये त्वां वृणोति ॥ ४७ ॥

स्निग्धस्य भजमानस्य युक्तमर्थाय कल्पितुम् । तस्यास्तद्वचनं श्रुत्वा तथेत्याह मधुर्वचः ॥ ४९ ॥
 ददर्श राक्षसश्रेष्ठं यथान्यायमुपेत्य सः । पूजयामास धर्मेण रावणं राक्षसाधिपम् ॥ ५० ॥
 प्राप्य पूजां दशग्रीवो मधुवेश्मानि वीर्यवान् । तत्र चैकां निशामुष्य गमनायोपचक्रमे ॥ ५१ ॥
 ततः कैलासमासाद्य शैलं वैश्रवणालयम् । राक्षसेन्द्रो महेन्द्राभः सेनामुपनिवेशयत् ॥ ५२ ॥
 इत्यार्षे श्रीमद्रामायणे वाल्मीकीय आदिकाव्ये उत्तरकाण्डे पञ्चविंशः सर्गः ॥ २५ ॥

षड्विंशः सर्गः ।

रावणेनाकामापि रम्भा धर्षणं प्राप्ता मनसा वृत्तं नलकृवरं पतिं गत्वा तमुदन्तं न्यवेदयत् तच्छ्रुत्वा नलकृबरोऽपि इतः प्रभृति स यशकामां धर्षयेत्तर्हि तस्य मूर्धा सप्तधा शकलीभवेदिति जलं गृहीत्वा शशाप तम् तद्दशग्रीवः श्रुत्वा ततः प्रभृति नाकामामभ्यरोचय-
 त्तेनापहृतानामितरस्त्रीणां महान्मोदः प्राप्तः ।

स तु तत्र दशग्रीवः सह सैन्येन वीर्यवान् । अस्तं प्राप्तं दिनकरे निवासं समरोचयत् ॥ १ ॥
 उदिते विमले चन्द्रे तुल्यपर्वतवर्चसि । प्रसुप्तं सुमहत्सैन्यं नानाप्रहरणायुधम् ॥ २ ॥
 रावणस्तु महावीर्यो निपण्णः शैलमूर्धनि । स ददर्श गुणांस्तत्र चन्द्रपादपशोभितान् ॥ ३ ॥
 कर्णिकारवनैर्दीप्तैः कदम्बवकुलैस्तथा । पद्मिनीभिश्च फुलाभिर्मन्दाकिन्या जलैरपि ॥ ४ ॥
 चम्पकाशोकपुंनागमन्दारतरुभिस्तथा । चूतपाटललोत्रैश्च प्रियङ्ग्वर्जुनकेतकैः ॥ ५ ॥

रा० टी०—तदिति । स्निग्धस्य स्नेहविशिष्टस्य अत एव भजमानस्य अर्थाय अर्थं कल्पयितुं युक्तं तत्तस्माद्गतोः अस्य रावणस्य सहायार्थं सवन्धुत्वं गच्छ ॥ ४८ ॥

गो० टी०—सत्यवाग् भवेति । न भेतव्यमिति वचनं सत्यं कुर्वित्यर्थः ॥ ४३—४९ ॥

४९] ति० टी०—अर्थाय प्रयोजनाय कल्पयितुं साहाय्यं संपादयितुं युक्तम् । स्निग्धस्य मत्प्रेक्षणाय त्वयि स्निग्धस्य । भजमानस्य त्वयि जामातृभावं भजतः ॥ ४९ ॥

रा० टी०—तस्या इति । मधुः तथेति वच आह अर्द्धं पृथक् ॥ ४९ ॥

५०—५२] ति० टी०—यथान्यायमुपचारपूर्वम् ५०—५२ इति श्रीरामाभिरामे श्रीरामीये रामायणतिलके वाल्मीकीय आदि-
 काव्ये उत्तरकाण्डे पञ्चविंशः सर्गः ॥ २५ ॥

रा० टी०—ददर्शेति । स मधुः यथान्यायमुपेत्य ददर्श पूजयामास च अर्थद्वयमेकान्वयि ॥ ५० ॥

रा० टी०—प्राप्येति । दशग्रीवः मधुवेश्मनि पूजां प्राप्य तत्रैकां निशामुष्य गमनायोपचक्रमे ॥ ५१ ॥

रा० टी०—तत इति । राक्षसेन्द्रः वैश्रवणालयं कैलासं शैलमासाद्य सेनामुपनिवेशयत् उपन्यवेशयत् ॥ ५२ ॥

इति श्रीमद्वाल्मीकीयरामायणव्याख्याने रामायणशिरो-
 मणौ उत्तरकाण्डे पञ्चविंशः सर्गः ॥ २५ ॥

गो० टी०—ददर्शेति । यथान्याय्यमिति अर्थायुपचार-
 मित्यर्थः ॥ ५०—५२ ॥

इति श्रीगोविन्दराजविरचिते मणिमुकुटाख्याने उत्तरश्रीरा-
 मायणव्याख्याने पञ्चविंशः सर्गः ॥ २५ ॥

१] ति० टी०—अथ रावणस्य नलकृवरशापप्राप्तिः—स तु तत्रेति ॥ १ ॥

रा० टी०—सेनोपनिवेशानन्तरकालिकं वृत्तान्तमाह—स इत्यादिभिः । दशग्रीवो दिनकरे अस्तं प्राप्तं सति निवासम-
 रोचयत् ॥ १ ॥

२] ति० टी०—तुल्यपर्वतवर्चसि स्वनिविष्टकैलासपर्वततु-
 ल्यप्रभे ॥ २ ॥

रा० टी०—उदित इति । अतुल्यः रावणेन तोलयितु-
 मशक्यो यः कैलासः तद्दृष्ट्वा यस्य तस्मिन् चन्द्रे उदिते सति सैन्यं प्रसुप्तम् ॥ २ ॥

गो० टी०—उदित इति । तुल्यपर्वतवर्चसि स्वनिविष्टकै-
 लासवत्तुल्याभे ॥ २ ॥

३] ति० टी०—गुणान्कैलासपर्वतीयसकलकामभोगा-
 र्हधर्मान् ॥ ३ ॥

रा० टी०—रावण इति । शैलमूर्धनि निपण्णो रावणः
 चन्द्रः पादपैश्च शोभितान् गुणान् कैलासावयवान् ददर्श ॥ ३ ॥

गो० टी०—रावण इति । गुणान् भोगार्हधर्मान् ॥ ३ ॥
 ४—५] ति० टी०—पद्मिन्यः सरांसि तासां कुड्मत्वं
 तत्कालोचितविकासवत्कल्हापादिभिर्बोधयम् ॥ ४ ॥ ५ ॥

तगरैर्नारिकैरैश्च प्रियालपनसैस्तथा । (औरग्वधैस्तपालैश्च प्रियालवकुलैरपि) ॥
 एतैरन्यैश्च तसभिरुद्रासितवनान्तरे ॥ ६ ॥
 किंनरा मदेनेनार्ता रक्ता मधुरकण्ठिनः । समं संप्रजगुर्यत्र मनस्तुष्टिविर्वधनम् ॥ ७ ॥
 विद्याधरा मदक्षीवा मदरक्तान्तलोचनाः । योषिद्भिः सह संक्रान्ताश्चिक्रीर्जुर्जहपुश्च वै ॥ ८ ॥
 घण्टानामिव संनादः शुश्रुवे मधुरस्वनः । अप्सरोगणसङ्घानां गायतां धनदालये ॥ ९ ॥
 पुष्पवर्षाणि मुञ्चन्तो नगाः पवनताडिताः । शैलं तं वासयन्तीव मधुमाधवगन्धिनः ॥ १० ॥
 मधुपुष्परजःपृक्तं गन्धमादाय पुष्कलम् । प्रववौ वर्धयन्कापं रावणस्य सुखोऽनिलः ॥ ११ ॥
 गेयात्पुष्पसमृद्ध्या च शैत्याद्वायोर्गिरैर्गुणात् । प्रवृत्तायां रजन्यां च चन्द्रस्योदयनेन च ॥ १२ ॥
 रावणः सै महावीर्यः कामस्य वशमागतः । विनिःश्वस्य विनिःश्वस्य शशिनं समवैक्षत ॥ १३ ॥
 एतस्मिन्नन्तरे तत्र दिव्याभरणभूषिता । सर्वाप्सरोवरा रम्भा पूर्णचन्द्रनिभानना ॥ १४ ॥
 दिव्यचन्दनलिप्ताङ्गी मन्दारकृतमूर्धजा । दिव्योत्सवकृतारम्भा दिव्यपुष्पविभूषिता ॥ १५ ॥
 चक्षुर्मनोहरं पीनं मेखलादामभूपितम् । समुद्रहन्ती जघनं रतिप्राभृतमुत्तमम् ॥ १६ ॥
 कृतैर्विशेषकैरार्द्रैः षडर्तुकुसुमोद्भवैः । वभावन्त्यतमेव श्रीः कान्तिश्रीद्युतिकीर्तिभिः ॥ १७ ॥

रा० टी०—कर्णिकारेति । कर्णिकारवनादिभिः उद्भासितं प्रकाशितं वनान्तरे यस्य तस्मिन्शैले मदेनेनार्ताः किन्नराः समं संप्रजगुः यत्र यस्मिन्गाने मनस्तुष्टिविर्वधनं भवतीति शेषः श्लोकचतुष्टयमेकान्वयि ॥ ४-७ ॥

गो० टी०—कर्णिकारेति । कदम्बगहनैः कदम्बवनैः ४-५ ६] ति० टी०—ईदृशे वनान्तरे प्रजगुरित्यन्वयः ॥ ६ ॥

गो० टी०—एतैरिति । रक्ता रागयुक्ताः । मधुरकण्ठिनः मधुरकण्ठध्वनयः । समं स्वस्त्रीभिरिति शेषः ॥ ६-९ ॥

७-९] ति० टी०—रक्ता रागयुक्ताः । मधुरकण्ठिनो मधुरकण्ठध्वनयः समम् स्वस्त्रीभिरिति शेषः । यत्र कैलासे ॥ ७-९ ॥

रा० टी०—दिव्येति । मदेन श्रीवाः मत्ताः योषिद्भिस्तसह संक्रान्ताः मिलिताः विद्याधराः चिक्रीर्जुर्जहपुश्च ॥ ८

रा० टी०—घण्टानामिति । धनदालये गायतामप्सरोगणसंघानां घण्टानां सन्नाद इव मधुरस्वनः शुश्रुवे ॥ ९ ॥

१०] ति० टी०—वासयन्त्यधिवासयन्ति छगन्धं कुर्वन्ति । मधुमाधवगन्धिनो वसन्तीयसर्वपुष्पसङ्गन्धयः ॥ १० ॥

रा० टी०—पुष्पेति । पवनेन ताडिताः प्रकम्पिताः अत एव पुष्पवर्षाणि मुञ्चन्तः अत एव मधुना अनेकपुष्परसेन युक्तो यो माधवो वसन्तः तस्मिन्निव गन्धो येषां ते नगाः दृशाः तं शैलं वासयन्तीव ॥ १० ॥

गो० टी०—पुष्पवर्षाणीति । वासयन्ति अधिवासयुक्तं कुर्वन्ति । मधुमाधवगन्धिनः नित्यमेव मधुमाधवाभ्यां चैत्रवैशाखाभ्यां वसन्तमासाभ्यां गन्धिनः तत्कृतपुष्पगन्धा इत्यर्थः १०

११-१४] ति० टी०—मधुना मकरन्देन पुष्परजसा पृक्तं मिलितम् ॥ ११-१४ ॥

रा० टी०—मध्विति । अनिलः मधुपुष्परजोभ्यां पृक्तं संयुक्तं गन्धमादाय रावणस्य कामं वर्धयन् सन् प्रववौ ॥ ११ ॥

रा० टी०—गेयादिति । रजन्यां प्रवृत्तायां सत्यां गेयाद् गानात् पुष्पसमृद्ध्यादिभ्यश्च चन्द्रस्योदयनेन च कामस्य वशमागतो रावणो विनिःश्वस्य विनिःश्वस्य शशिनं समवैक्षत श्लोकद्वयमेकान्वयि ॥ १२-१३ ॥

रा० टी०—एतस्मिन्निति । एतस्मिन्नन्तरे सर्वाप्सरोभ्यां वरा मन्दारैः कल्पतरुकुसुमैः कृता अलंकृता मूर्द्धजाः यस्याः दिव्योत्सवाय कृतः आरम्भो यया रतिप्राभृतं रतेः उपायनभूतं मनोहरं चक्षुः पीनं जघनं च समुद्रहन्ती रम्भा कृतैः रचितैः विशेषकैः हरिचन्दनादिकृतकपोलादिचित्रविशेषैः षडर्तुकुसुमोद्भवैरार्द्रैर्होरैश्च कान्त्यादिभिश्च अन्यतमः अन्या श्रीरिव वभौ तत्र कान्तिः शरीरशोभा श्रीराभरणसंपत्तिः युतिः प्रकाशविशेषः षडर्तुलित्यत्र गुण आर्पः श्लोकचतुष्टयमेकान्वयि ॥ १४-१७ ॥

गो० टी०—मध्विति । मधुपुष्परजःपृक्तं मधुना मकरन्देन पुष्परजसा च संयुक्तम् ॥ ११-१४ ॥

१५] ति० टी०—मन्दारेति । मन्दारैः कल्पदृक्षकुसुमैः कृतालंकारा मूर्धजाः कचा यस्याः सा । दिव्योत्सवाय दिव्यरतये कृत आरम्भो गमनरूपो यया ॥ १५ ॥

१६] ति० टी०—रतिप्राभृतं रत्युपायनभूतम् ॥ १६ ॥

गो० टी०—दिव्येति । मन्दारकृतमूर्धजा मन्दारपुष्पकृतालंकारकेशीत्यर्थः । रतिप्राभृतं रत्युपदाभृतं रतिवर्धकमित्यर्थः ॥ १५ ॥ १६ ॥

१७] ति० टी०—विशेषकैर्होरैश्चन्दनादिकल्पितैः कपो-

१ कैरेरिति गो. रा. पा. । २ इदमर्थमाधिकं गो. पुस्त. । ३ स्विति गो. पा. । ४ दिव्यपुष्पविभूषितेति गो. पा. । ५ पूर्णचन्द्रनिभाननेति गो. पा. । ६ श्रीकान्तीति समस्तो गो. पु. ।

नीलं सतोयमेघाभं वल्लं समवगुण्ठिता । यस्या वक्त्रं शशिनिभं भ्रुवौ चापनिभे शुभे ॥ १८ ॥
 ऊरु करिकराकारौ करौ पल्लवकोमलौ । सैन्यमध्येन गच्छन्ती रावणेनोपलक्षिता ॥ १९ ॥
 तां समुत्थाय गच्छन्तीं कामबाणवशं गतः । करे गृहीत्वा लज्जन्तीं स्मयमानोऽभ्यभाषत ॥ २० ॥
 क्व गच्छसि वरारोहे कां सिद्धिं भजसे स्वयम् । कस्याभ्युदयकालोऽयं यस्त्वां समुपभोक्ष्यते ॥ २१ ॥
 त्वदाननरसस्याद्य पद्मोत्पलसुगन्धिनः । सुधामृतरसस्येव कोऽद्य तृप्तिं गमिष्यति ॥ २२ ॥
 स्वर्णकुम्भनिभौ पीनौ शुभौ भीरु निरन्तरौ । कस्योरस्थलसंस्पर्शं दास्यतस्ते कुचाविभौ ॥ २३ ॥
 सुवर्णचक्रप्रतिमं स्वर्णदामचितं पृथु । अध्यारोक्ष्यति कस्तेऽद्य जघनं स्वर्गरूपिणम् ॥ २४ ॥
 मद्भिः शिष्टः पुमान्कोऽद्य शक्रो विष्णुरथाश्विनौ । मामतीत्य हि यच्च त्वं यासि भीरु न शोभनम् ॥ २५ ॥
 विश्रम त्वं पृथुश्रोणि शिलातलमिदं शुभम् । त्रैलोक्ये यः प्रभुश्चैव मदन्यो नैव विद्यते ॥ २६ ॥
 तदेवं प्राञ्जलिः प्रहो याचते त्वां दशाननः । भर्तुर्भर्ता विधाता च त्रैलोक्यस्य भजस्व माम् ॥ २७ ॥
 एवमुक्ताब्रवीद्रम्भा वेपमाना कृताञ्जलिः । प्रसीद नार्हसे वक्तुमीदृशं त्वं हि मे गुरुः ॥ २८ ॥

लादिषु चित्रकैः पटुतुकुसुमोद्भवैः गुण आर्षः । पटुतुकु-
 सुमकल्पितैरलंकारैः कान्त्या प्रत्ययवशोभारूपसौन्दर्येण
 श्रियाभरणसंपदा गुत्या लावण्येन कीर्त्या च । अन्यतमा
 स्वायं तमैः । अन्या श्रीरिव लक्ष्मीरिव बभ्रावित्यर्थः ॥ १७ ॥
 गो० टी०—कृतैरिति । पटुतुकुसुमोद्भवैः पटुतुकुसुमोद्भवैरि-
 त्यर्थः । क्रकारस्य गुणश्छान्दसः । विशेषकैरलंकारैरित्यर्थः १७
 १८-१९] ति० टी०—समवगुण्ठिता प्राट्-
 तवती ॥ १८ ॥ १९ ॥

रा० टी०—नीलमिति । यस्या वक्त्रं शशिनिभं करौ पल्ल-
 वत्रकोमलौ सा सतोयमेघाभं नीलं वल्लं समवगुण्ठिता धृतवती
 सैन्यमध्येन गच्छन्ती रंभा रावणेनोपलक्षिताभवदिति शेषः
 श्लोकद्वयमैकान्वयि ॥ १८ ॥ १९ ॥

गो० टी०—वभाविती । श्रीकान्तियुतिमती हिया देव-
 लीविशेषाणामन्यतमेव स्थिता । अभिसान्त्वेन नीलवल्लमा-
 दाय समवगुण्ठिता प्राट्ठतवती ॥ १८-२० ॥

२०] ति० टी०—गच्छन्तीं तां सद्युत्थाय करे गृहीत्वा-
 भ्यभाषतेत्यन्वयः ॥ २० ॥

रा० टी०—तामिति । कामबाणवशं गतो रावणः सद्यु-
 त्थाय गच्छन्तीं तां रम्भां करे गृहीत्वा स्मयमानस्तन् अभ्य-
 भाषत ॥ २० ॥

२१] ति० टी०—कां सिद्धिं कस्य संभोगसिद्धिम् ॥ २१ ॥

रा० टी०—तदाकारमाह—केत्यादिभिः । कां किं-
 बंधिनीं सिद्धिं भोगसंपत्तिं भजसे पूरयसि यस्त्वां भोक्ष्यते
 तस्य कस्यायमभ्युदयकालः अन्तर्भावितणिजर्थो भजिः ॥ २१ ॥

गो० टी०—केति । कां सिद्धिं कस्य भोगसिद्धिमित्यर्थः ।
 सुधामृतरसस्येव अमृतादमृतरसस्येवेत्यर्थः । तृप्तियोगे
 पठी ॥ २१-३३ ॥

२२-२३] ति० टी०—आननरसस्य । अधरा-
 मृतेनेत्यर्थः ॥ २२ ॥ २३ ॥

रा० टी०—न्वादिति । त्वदाननरसस्य त्वदाननरसैः क-
 स्तृप्तिं गमिष्यति किञ्च सुधामृतरसस्येव त्वदाननरसस्य उप-
 भाक्ता कः तृप्तिं गमिष्यति न कोपीत्यर्थः ॥ २२ ॥

रा० टी०—स्वर्णेति । निरन्तरौ संल्लिष्टावित्यर्थः इमौ
 ते कुचौ कस्य जनस्य उरःस्थलसंस्पर्शं यथा भवति तथा
 दास्यतः ॥ २३ ॥

२४] ति० टी०—स्वर्गरूपिणं स्वर्गो निरतिशयसुखं तस्य
 रूपं यस्यास्ति । निरतिशयसुखहेतुभूतमित्यर्थः ॥ २४ ॥

रा० टी०—सुवर्णेति । सुवर्णचक्रप्रतिमं सुवर्णचक्रं स-
 दृशं स्वर्णदात्रेव चितं रचितम् स्वर्गरूपिणमतिशयसुखस्वरूपं
 ते जघनं कोऽध्यारोक्ष्यति ॥ २४ ॥

२५] ति० टी०—यच्चं यासि तत्र शोभनमित्यन्वयः ॥ २५ ॥

रा० टी०—मदिति । मद्भिः शक्रायन्यतमः कः न
 कोपीत्यर्थः । अतः मामतीत्य यच्चं यासि तत्र शोभनम् ॥ २५ ॥

२६] ति० टी०—त्रैलोक्ये यः प्रभुः स्यात्स मदन्यो नैव-
 त्यर्थः । तेन त्रैलोक्यप्रभोर्ममान्यार्थसुपेक्षा न युक्तं भावः २६

रा० टी०—विश्रमेति । त्रैलोक्ये यः प्रभुः स मदन्यो न
 विद्यते अहमेव प्रभुरित्यर्थः अतः यदिदं शिलातलं तत्र त्वं
 विश्रम ॥ २६ ॥

२७-२८] ति० टी०—त्रैलोक्यस्य भर्तुरपि भर्ता विधाता
 च । तं मां भजस्वेत्यर्थः ॥ २७ ॥ २८ ॥

रा० टी०—तदिति । त्रैलोक्यस्य भर्तुः स्वामिनोपि भर्तां
 स्वामी अत एव विधाता पालयिता दशाननः त्वां याचते
 अतो मां भजस्व ॥ २७ ॥

रा० टी०—एवमिति । रम्भा अब्रवीत् तदाकारमाह

१ वीक्षितेति गो. पा. । २ आरोहतीति गो. पा. । ३ इदं चिन्त्यं “यदन्यतरान्यतमशब्दाव्युत्पन्नौ स्वभावद्विबहुविषये निर्धारणे बतैते इति सिद्धान्तकौमुदी । ४ कर्मत्वैवान्वयोपपत्तौ श्याख्यातुविवक्षितक्रियाविशेषणत्वं मृग्यफलं छिद्रकल्पनप्रत्ययमित्यपि भाति ।

अन्येभ्योऽपि त्वया रक्षया प्राप्नुयां धर्षणं यदि । तद्धर्मतः स्नुषा तेऽहं तत्त्वमेतद्ब्रवीमि ते ॥ २९ ॥
 अथाब्रवीद्दशग्रीवश्चरणाधोमुखीं स्थिताम् । रोमहर्षमनुप्राप्तां दृष्टमात्रेण तां तदा ॥ ३० ॥
 सुतस्य यदि मे भार्या ततस्त्वं हि स्नुषा भवेः । बाढमित्येव सा रम्भा प्राह रावणमुत्तरम् ॥ ३१ ॥
 धर्मतस्ते सुतस्याहं भार्या राक्षसपुंगव । पुत्रः प्रियतरः प्राणैर्भ्रातृवैश्रवणस्य ते ॥ ३२ ॥
 विख्यातस्त्रिषु लोकेषु नलकूवर इत्ययम् । धर्मतो यो भवेद्विप्रः क्षत्रियो वीर्यतो भवेत् ॥ ३३ ॥
 क्रोधाद्यश्च भवेदग्निः क्षान्त्या च वसुधासमः । तस्यास्मि कृतसंकेता लोकपालसुतस्य वै ॥ ३४ ॥
 तमुद्दिश्य तु मे सर्वं विभूषणमिदं कृतम् । यथा तस्य हि नान्यस्य भावो मां प्रति तिष्ठति ३५
 तेन सत्येन मां राजन्मोक्तुमर्हस्यरिदम् । स हि तिष्ठति धर्मात्मा मां प्रतीक्ष्य समुत्सुकः ॥ ३६ ॥
 तत्र विघ्नं तु तस्येह कर्तुं नार्हसि मुञ्च माम् । सद्भिराचरितं मार्गं गच्छ राक्षसपुंगव ॥ ३७ ॥
 माननीयो मम त्वं हि पालनीया तथास्मि ते । एवमुक्तो दशग्रीवः प्रत्युवाच विनीतवत् ॥ ३८ ॥
 स्नुषास्मि यद्वोचस्त्वमेकपत्नीष्वयं क्रमः । देवलोकस्थितिरियं सुराणां शाश्वती मता ॥ ३९ ॥
 पतिरप्सरसां नास्ति न चैकस्त्रीपरिग्रहः । एवमुक्त्वा स तां रक्षो निवेश्य च शिलातले ॥ ४० ॥

गुरू राजा त्वमीदृशं वक्तुं नार्हसे अतः त्वं प्रसीद एवं न वदेत्यर्थः ॥ २८ ॥

२९] ति० टी०—अन्येभ्योऽपि यदि धर्षणं प्राप्नुयां तदापि त्वया रक्षया, अत एवं वक्तुं नार्हसि ॥ २९ ॥

३० टी०—अन्येभ्य इति । यस्माद् तेऽहं धर्मतः स्नुषा इति सत्यं ब्रवीमि तस्माद्यदि अन्येभ्योऽपि धर्षणं प्राप्नुयाम तदापि त्वया रक्षया ॥ २९ ॥

३०] ति० टी०—चरणाधोमुखीं चरणावलोकनेनाधोमुखतया स्थिताम् ॥ ३० ॥

३० टी०—अथेति । दशग्रीवः चरणाधोमुखीं चरणयो-रथ एव मुखं यस्यास्ताम् स्वचरणाग्रमात्रावलोकनेन कर्त्रीमित्यर्थः दृष्टमात्रेण रोमहर्षं भयहेतुकरोमोद्गममनुप्राप्तां रम्भामब्रवीत् ३०

३१] ति० टी०—सुतस्य । इन्द्रजिन इत्यर्थः ॥ ३१ ॥

३० टी०—तदाकारमाह—सुतस्येति । यदि मे सुतस्य भार्या त्वं भवेः ततस्तदा त्वं मे स्नुषा अतो बाढं त्वद्गहनम-द्वीकृतं तदा रम्भा रावणमुत्तरमाह ॥ ३१ ॥

३२] ति० टी०—धर्मतः संकेतधर्मतः ॥ ३२ ॥

३० टी०—तदाकारमाह—धर्मत इति । ते सुतस्याहं भार्यास्मीति शेषः अहं पृथक् ननु कथं त्वं मत्पुत्रभाषेत्यत आह—पुत्र इत्यादिभिः । नलकूवरः इत्ययं यो विख्यातः ॥ ३२ ॥ ३३ ॥

३३] ति० टी०—धर्मतो धर्माद्गृहानविषये ॥ ३३ ॥

३० टी०—यः धर्मतो विप्रो भवेत् वीर्यतः क्षत्रियो भवेत् क्रोधाद्यग्निः क्षान्त्या यो वसुधासमः ते भ्रातृवैश्रवणस्य प्राणैः प्रियतरः पुत्रः तस्य लोकपालसुतस्य नलकूवरस्य कृतसंकेता रत्यर्थं संकेतवत्यस्मि अत एव तमुद्दिश्यैव कृतं रचितमिदं

मे विभूषणमत एव यथा तस्य नलकूवरस्य भावः प्रेम मां प्रति तिष्ठति तथान्यस्य न श्लोकचतुष्टयमेकान्वयि ॥ ३४ ॥ ३५ ॥

गो० टी०—धर्मत इति । धर्मतः यर्माद्गृहानविषये ॥ ३५ ॥

३४] ति० टी०—कृतसंकेता कृतरतिसंकेता ॥ ३४ ॥

गो० टी०—तस्येति । कृतसंकेता । कृतरतिसंकेता यथा तस्य भावो मां प्रति नान्यस्य तथा ममापि भावस्तं प्रति तिष्ठतीत्यर्थः । स्नुषास्मि यद्वोचः स्नुषास्मीति यद्वोच इत्यर्थः ॥ ३९-४२ ॥

३५-३८] ति० टी०—यथा तस्य भावो मां प्रति तिष्ठति तथा ममापि भावस्तं प्रति तिष्ठतीति शेषः । नान्यस्य नान्यं प्रतीत्यर्थः ॥ ३५ ॥ ३८ ॥

३९] ति० टी०—स्नुषास्मि यदिति । स्नुषास्मीति यद्वोच इत्यर्थः । देवलोकस्थितिर्देवलोकमयादा ॥ ३९ ॥

३० टी०—तेनेति । धर्मात्मा नलकूवरः मां प्रतीक्ष्य तिष्ठति तेन नलकूवरकृतेन सत्येन मत्प्रतीक्षणेन मां मोक्तुमर्हसि तस्य सुतस्य विघ्नं कर्तुं नार्हसि अतो मां मुञ्च साह्श्लोक-द्वयमेकान्वयि ॥ ३६ ॥ ३७ ॥

३० टी०—सद्भिरिति । सद्भिराचरितं मार्गं त्वं गच्छ त्वं तु मे माननीयोसि अहं तु ते पालनीयास्मि ॥ ३८ ॥

३० टी०—एवमिति । दशग्रीवः प्रत्युवाच अर्थं पृथक् तदाकारमाह—सुप्तेति । यत्त्वं स्नुषास्मीत्यवोचः अयं क्रमः एकपत्नीषु एकपतिरूपितपत्नीत्वविशिष्टाद्य एव दे-वलोकस्थितिर्हन्तु अप्सरसां पतिनांस्ति सुराणां च एकस्त्री-परिग्रहो नास्ति इयं शाश्वती निरन्तरा मता साह्श्लोक-एकान्वयी ॥ ३९ ॥ ४० ॥

४०] ति० टी०—इयमितीदं शब्दार्थः—पतिरिति ।

कामभोगाभिसंरक्तो मैथुनायोपचक्रमे । सा विमुक्ता ततो रम्भा भ्रष्टमाल्यविभूषणा ॥ ४१ ॥
 गजेन्द्राक्रीडमथिता नदीवाकुलतां गता । लुलिताकुलकेशान्ता करवेपितपल्लवा ॥ ४२ ॥
 पवनेनावभूतेव लता कुसुमशालिनी । सा वेपमाना लज्जन्ती भीता करकृताञ्जलिः ॥ ४३ ॥
 नलकूवरमासाद्य पादयोर्निपपात ह । तदवस्थां च तां दृष्ट्वा महात्मा नलकूवरः ॥ ४४ ॥
 अब्रवीत्किमिदं भद्रे पादयोः पतितासि मे । सा वै निःश्वसमाना तु वेपमाना कृताञ्जलिः ॥ ४५ ॥
 तस्मै सर्वं यथातत्त्वमाख्यातुमुपचक्रमे । एष देव दशग्रीवः प्राप्तो गन्तुं त्रिविष्टपम् ॥ ४६ ॥
 तेन सैन्यसहायेन निशेयं परिणामिता । आयान्ती तेन दृष्टास्मि त्वत्सकाशमरिंदम ॥ ४७ ॥
 गृहीता तेन पृष्ठास्मि कस्य त्वमिति रक्षसा । मया तु सर्वं यत्सत्यं तस्मै सर्वं निवेदितम् ॥ ४८ ॥
 काममोहाभिभूतात्मा नाश्रौपीचद्रचो मम । याच्यमानो मया देव स्तुषा तेऽहमिति प्रभो ॥ ४९ ॥
 तत्सर्वं पृष्ठतः कृत्वा बलात्तेनास्मि धर्षिता । एवं त्वमपरार्थं मे क्षन्तुमर्हसि सुव्रत ॥ ५० ॥
 नहि तुल्यं बलं सौम्य स्त्रियाश्च पुरुषस्य हि । एतच्छ्रुत्वा तु संकुद्धस्तदा वैश्रवणात्मजः ॥ ५१ ॥
 धर्षणां तां परां श्रुत्वा ध्यानं संप्रविवेश ह । तस्य तत्कर्म विज्ञाय तदा वैश्रवणात्मजः ॥ ५२ ॥

अप्सरसां नियतः पतिनांस्ति । सुराणामप्येकाप्सरःपरिग्रहो भार्यात्वेन नास्तीत्यर्थः ॥ ४० ॥

रा० टी०—एवमिति । रक्षो रावणः एवमुक्त्वा तां रम्भां शिलातले निवेश्य मैथुनायोपचक्रमे ॥ ४१ ॥

४१] ति० टी०—विमुक्ता । संभोगानन्तरमिति शेषः ॥ ४१ ॥

रा० टी०—सेति । गजेन्द्राक्रीडेन मथिता नदीव आकु-
 लतां गता लुलितेन प्रकम्पेन आकुला व्याप्ताः केशान्ता
 यस्याः करं वेपितः पल्लवः कमलं यस्याः अत एव भ्रष्टं प्रच्युते
 माल्यविभूषणे यस्याः सा रम्भा ततो रत्यनन्तरं विमुक्ताभव-
 दिति शेषः सार्द्धंश्लोक एकान्वयी ॥ ४२ ॥

गो० टी०—सा विमुक्तेति । संभोगानन्तरमिति शेषः ।
 गजेन्द्राक्रीडमथिता गजेन्द्राक्रीडेन मथिता । करवेपितपल्लवा
 वेपितकरपल्लवा ॥ ४३--४७ ॥

४२-४६] ति० टी०—करवेपितपल्लवा वेपितकर-
 पल्लवा ॥ ४२ ॥ ४६ ॥

रा० टी०—पवनेनेति । भीता अत एव पवनेनावभूता
 कुडुमशालिनी बहुकुडुमविशिष्टा लतेव वेपमाना लज्जन्ती कर-
 कृताञ्जलिस्ता रम्भा नलकूवरमासाद्य पादयोर्निपपात सार्द्ध-
 श्लोक एकान्वयी ॥ ४३ ॥ ४४ ॥

रा० टी०—तदिति । सा वर्णितावस्था यस्याः तां
 रम्भां दृष्ट्वा नलकूवरो मे पादयोः पतितासि इदं किमित्यब्र-
 वीत् ॥ ४५ ॥

रा० टी०—सेति । निःश्वसमाना सा रम्भा तस्मै नलकूव-
 राय यथातत्त्वमाख्यातुमुपचक्रमे ॥ ४६ ॥

रा० टी०—तदाकारमाह—एष इति । दशग्रीवः त्रिवि-
 ष्टपं गन्तुं प्राप्तः सैन्यसहायेन तेन दशग्रीवेण इयं निशा परि-
 णामिता यापिता मया सहेति शेषः ॥ ४७ ॥

गो० टी०—एष इति । परिणामिता यापितेत्यर्थः । इहे-
 ति शेषः ॥ ४८--५२ ॥

४७] ति० टी०—परिणामिता यापिता इहेति
 शेषः ॥ ४७ ॥

रा० टी०—तदाकारमाह—आयान्तीति । त्वत्सकाश-
 मायान्ती अहं तेन रावणेन दृष्टास्मि अत एव तेन रक्षसा
 गृहीताहं कस्य त्वमिति पृष्ठास्मि ॥ ४८ ॥

४८-५१] ति० टी०—अत्र सर्वपदस्य द्विरुपादानं
 भयवशात् दोषाय ॥ ४८ ॥ ५१ ॥

रा० टी०—मयेति । यत्सत्यं तत् सर्वं मया तस्मै राव-
 णाय निवेदितं काममोहाभिभूतात्मा रावणस्तु सर्वं तन्मम
 वचो नाश्रौषीत् ॥ ४९ ॥

रा० टी०—याच्यमान इति । तेऽहं स्तुषा इति मया या-
 च्यमानो यो रावणस्तेन तत् मयाचितं पृष्ठतः कृत्वा अनाहत्ये-
 त्यर्थः अभिधर्षितास्मि ॥ ५० ॥

रा० टी०—एवमिति । हि यतः स्त्रियाः पुरुषस्य बलं तु-
 ल्यं न तस्मादेवमुक्तप्रकारेण जातं मेऽपराधं क्षन्तुमर्हसि ॥ ५१ ॥

रा० टी०—एतदिति । वैश्रवणात्मजः एतच्छ्रुत्वा कुदो-
 ऽभवदिति शेषः अत एव धर्षणां श्रुत्वा ध्यानं संप्रविवेश
 तत्सत्यत्वनिश्रयायेति शेषः ॥ ५२ ॥

गो० टी०—एतदिति । ध्यानं संप्रविवेशेति । एतदुक्तः
 सत्यो वाऽसत्यो वेति ज्ञातुमिति शेषः ॥ ५३ ॥ ५४ ॥

५२] ति० टी०—ध्यानं संप्रविवेश । एतदुक्तार्थः सत्योऽ
 सत्यो वेति जिज्ञासार्थमिति भावः ॥ ५२ ॥

रा० टी०—तस्येति । वैश्रवणात्मजो सुहृतात् सुहृत्मात्र-
 ध्यानात् तस्य रावणस्य तत्कर्म विज्ञाय निश्चित्य क्रोधतान्ना-
 क्षः सन् पाणिना तोयं जग्राह ॥ ५३ ॥

मुहूर्ताक्रोधताम्राक्षस्तोयं जग्राह पाणिना । गृहीत्वा सलिलं सर्वमुपस्पृश्य यथाविधि ॥ ५३ ॥ ॥
 उत्ससर्ज तदा शापं राक्षसेन्द्राय दारुणम् । अकामा तेन यस्मात्त्वं बलाद्भेदे प्रथर्षिता ॥ ५४ ॥
 तस्मात्स युवतीमन्यां नाकामामुपयास्यति । यदा ह्यकामां कामार्तो धर्षयिष्यति योषितम् ॥ ५५ ॥
 मूर्धा तु सप्तधा तस्य शकलीभविता तदा । तस्मिन्नुदाहते शापे ज्वलिताग्निसमप्रभे ॥ ५६ ॥
 देवदुन्दुभयो नेदुः पुष्पट्टिश्च खाच्युता । पितामहसुरवाश्रैव सर्वे देवाः प्रहर्षिताः ॥ ५७ ॥
 ज्ञात्वा लोकगतिं सर्वां तस्य मृत्युं च रक्षसः । [ऋषयः पितरश्चैव प्रीतिमापुरनुत्तमाम्] ॥
 श्रुत्वा तु स दशग्रीवस्तं शापं रोमहर्षणम् ॥ ५८ ॥
 नारीषु मैथुनीभावं नाकामास्वभ्यरोचयत् । तेन नीताः स्त्रियः प्रीतिमापुः सर्वाः पतिव्रताः ॥
 नलक्वुरनिर्मुक्तं शापं श्रुत्वा मनःप्रियम् ॥ ५९ ॥
 इत्यार्षे श्रीमद्रामायणे वाल्मीकीय आदिकाव्ये उत्तरकाण्डे षड्विंशः सर्गः ॥ २६ ॥

सप्तविंशः सर्गः ।

रावणमायान्तं वीक्ष्य भीतः शक्रस्तं जेतुं विष्णुं प्रार्थयत् । स तु वरगर्वितस्यास्य न हननकालोऽयं प्राप्ते समये हनिष्याम्यतस्त्व-
 मेव युष्यस्वेति प्रोवाच ततस्तयोः समरे घोरे बभूवा सावित्राख्येन सुमाली राक्षसो हतः अन्येऽमुरात्र त्रस्ताः पलायन्त ।
 कैलासं लङ्घयित्वा तु ससैन्यवल्वाहनः । आससाद् महातेजा इन्द्रलोकं दर्शाननः ॥ १ ॥
 तस्य राक्षससैन्यस्य समन्तादुपयास्यतः । देवलोकं वभौ शब्दो भिद्यमानार्णवोपमः ॥ २ ॥
 श्रुत्वा तु रावणं प्राप्तमिन्द्रश्चलित आसनात् । देवानथाब्रवीत्तत्र सर्वानेव समागतान् ॥ ३ ॥
 आदित्यांश्च वमून्ऋन्साध्यांश्च समरुद्रान् । सज्जा भवत युद्धार्थं रावणस्य दुरात्मनः ॥ ४ ॥
 एवमुक्तास्तु शक्रेण देवाः शक्रसमा युधि । संनद्य सुमहासत्त्वा युद्धश्रद्धासमन्विताः ॥ ५ ॥

५३-५५] ति० टी०-सर्वमुपस्पृश्य । चक्षुरादीन्द्रिय-
 गणं सर्वमिन्त्यर्थः ॥ ५३ ॥ ५५ ॥

रा० टी०-गृहीत्वेति । सलिलं गृहीत्वा यथाविधयुप-
 स्पृश्य शापमुत्ससर्ज ॥ शापाकारमाह-अकामेति । यस्मात्
 अकामा त्वं तेन रावणेन प्रथर्षिता तस्मादन्त्यामकामां युवतीं स
 रावणो नोपयास्यति ॥ ५४ ॥ ५५ ॥

गो० टी०-गृहीत्वेति । उपस्पृश्य चक्षुरादीन्द्रियमिति
 शेषः ॥ ५६ ॥ ५६ ॥

रा० टी०-तत्र हेतुमाह-यदेति । कामार्तो रावणो
 यदा अकामां योषितं धर्षयिष्यति तदा तस्य रावणस्य मूर्धा
 सप्तधा शकलीभविता ॥ ५६ ॥

गो० टी०-यदेति । सप्तधा सप्तप्रकारेण शकलीभविता ५७-५८
 ५६] ति० टी०-सप्तधा तस्येति । सप्तधातुवशात्सप्त-
 प्रकारेण । विशकलीभविता लुट् ॥ ५६ ॥

रा० टी०-तस्मिन्निति । शापं उदाहते सति देवदुन्दुभ-
 यो नेदुः ॥ ५७ ॥

५७] ति० टी०-दुन्दुभिवाद्यादयः संतोषात् ॥ ५७ ॥

रा० टी०-पितामहेति । सर्वे देवाः लोकगतिं रक्षसो
 मृत्युं च ज्ञात्वा प्रहर्षिता बभूवुरिति शेषः ॥ ५८ ॥

५८] ति० टी०-तमेव संतोषहेतुमाह-ज्ञात्वेति ।

लोकगतिं लोकस्य तत्कृतपीडामूलदुर्दशां तस्य रक्षसो मृत्युं
 च ज्ञात्वेत्यर्थः ॥ ५८ ॥

गो० टी०-ज्ञात्वेति । लोकस्य तत्पीडामूल-
 दुर्दशाम् । इदं च वचनं सीतादेव्या अक्षतत्वस्य सम्यग्रामबो-
 धनार्थम् ॥ ५९-६१ ॥

इति श्रीगोविन्दराजविरचिते मणिमुकुटाख्यानोत्तर-
 श्रीरामायणव्याख्याने षड्विंशः सर्गः ॥ २६ ॥

५९] ति० टी०-नाकामास्वभ्यरोचयत् । इदं वचनं
 सीतादेव्या अक्षतत्वस्य सम्यग्रामं प्रति बोधनार्थम् । तेन
 रावणेन नीताः प्राक्स्वान्तःपुरं नीताः पतिव्रताः स्त्रियश्च तं
 स्वेष्टं शापं श्रुत्वा प्रीतिमापुः ॥ ५९ ॥

इति श्रीरामाभिरामे श्रीरामीये रामायणतिलके वाल्मीकीय
 आदिकाव्ये उत्तरकाण्डे षड्विंशः सर्गः ॥ २६ ॥

रा० टी०-श्रुत्वेति । दशग्रीवः शापं श्रुत्वा अकामासु
 नारीषु मैथुनीभावं नाभ्यरोचयत् ॥ ५८ ॥

रा० टी०-तेनेति । तेन रावणेन नीताः पतिव्रताः स्त्रियः
 मनःप्रियं शापं श्रुत्वा प्रीतिमापुः ॥ ६० ॥

इति श्रीमद्वाल्मीकीयरामायणव्याख्याने रामायणशिरोमणौ
 उत्तरकाण्डे षड्विंशः सर्गः ॥ २६ ॥

१-५] ति० टी०-अथ युद्धे सुमालिवधः-कैलास-

स तु दीनः परित्रस्तो महेन्द्रो रावणं प्रति । विष्णोः समीपमागत्य वाक्यमेतदुवाच ह ॥ ६ ॥
 विष्णो कथं करिष्यामि रावणं राक्षसं प्रति । अहोऽतिवलवद्रक्षो युद्धार्थमभिवर्तते ॥ ७ ॥
 वरप्रदानाद्बलवान् खल्वन्येन हेतुना । तनु सत्यं वचः कार्यं यदुक्तं पद्मयोनिना ॥ ८ ॥
 तद्यथा नमुचिर्घृत्रो वलिर्नरकशम्बरौ । त्वद्बलं समवष्टभ्य मया दग्धास्तथा कुरु ॥ ९ ॥
 नह्यन्यो देवदेवेश त्वहते मधुसूदन । गतिः परायणं चापि त्रैलोक्ये सचराचरे ॥ १० ॥
 त्वं हि नारायणः श्रीमान्पद्मनाभः सनातनः । त्वयेमे स्थापिता लोकाः शक्रश्चाहं सुरेश्वरः ॥ ११ ॥
 त्वया सृष्टमिदं सर्वं त्रैलोक्यं सचराचरम् । त्वामेव भगवन्सर्वे प्रविशन्ति युगक्षये ॥ १२ ॥
 तदाचक्ष्व यथा तत्त्वं देवदेव मम स्वयम् । असिचक्रसहायस्त्वं योत्स्यसे रावणं प्रति ॥ १३ ॥
 एवमुक्तः स शक्रेण देवो नारायणः प्रभुः । अब्रवीन्न परित्रासः कर्तव्यः श्रूयतां च मे ॥ १४ ॥
 न तावदेष दुष्टात्मा शक्यो जेतुं सुरासुरैः । हन्तुं चापि समासाद्य वरदानेन दुर्जयः ॥ १५ ॥
 सर्वथा तु महत्कर्म करिष्यति बलोकटः । राक्षसः पुत्रसहितो दृष्टमेतन्निर्गतः ॥ १६ ॥

मिति । कैलासं लङ्घयित्वेन्द्रलोकमाससाद । तस्य मेरुपरि प्रतिष्ठितत्वात् ॥ १ ॥ ६ ॥

रा० टी०—कैलासनिवासानन्तरकालिकं वृत्तान्तमाह—
 कैलासमित्यादिभिः । दशाननः कैलासं लङ्घयित्वा इन्द्रलो-
 कमाससाद ॥ १ ॥

रा० टी०—तस्येति । समन्तादुपयास्यतः राक्षससैन्यस्य
 शब्दः भियमानार्णवोपमस्तन् बभौ ॥ २ ॥

रा० टी०—श्रुत्वेति । रावणं प्राप्तं श्रुत्वा आसनाच-
 लित इन्द्रः आदित्यादीन् देवान् रावणस्य युद्धार्थं सजीभवत्
 इत्यब्रवीत् श्लोकद्वयमेकान्वयि ॥ ३ ॥ ४ ॥

रा० टी०—एवमिति । एवमुक्ताः महासत्त्वा देवाः सत्र-
 ष्य युद्धश्रद्धासमन्विताः बभूवुरिति शेषः ॥ ५ ॥

गो० टी०—कैलासमित्यादि ॥ १-८ ॥
 ६-७] ति० टी०—रावणं प्रति परित्रस्तः । भगवद्वच-
 नस्य परिपालनीयत्वादिति भावः ॥ ६ ॥ ७ ॥

रा० टी०—स इति । रावणं प्रति परित्रस्तः अत एव
 दीनो महेन्द्रः विष्णोस्समीपमागत्य एतदुवाच ॥ ६ ॥

रा० टी०—तदाकारमाह—विष्णो इति । अतिवलवद्रक्षो
 रावणः युद्धार्थमभिवर्तते अतः रावणं प्रति कथं करिष्यामि ७
 ८] ति० टी०—बलवत्त्वे हेतुमाह—वरप्रदानादिति ॥ ८ ॥

रा० टी०—वरेति । रावणो वरप्रदानाद्बलवान् अन्येन
 हेतुना न तत्र हेतुः पद्मयोनिना यदेवाद्यवध्यत्वं वच उक्तं तत्स-
 त्यं कार्यम् सर्वेरिति शेषः ॥ ८ ॥

९] ति० टी०—तद्बलमपरिमितं तावत् बलमाश्रित्य यथा
 दग्धास्तथा रावणस्यापि वधोपाययत्नं कुरु मे आख्याहि ॥ ९ ॥

रा० टी०—तदिति । तद्भरदानहेतुकातिबलवत्त्वाद्देतोः
 यथा तद्बलं समवष्टभ्य नमुचिप्रभृतयो मया दग्धाः तथा
 कुरु केनचिदुपायेन अयमपि विदग्धो भवत्वित्यर्थः ॥ ९ ॥

गो० टी०—तद्यथेति । त्वद्बलमाहत्य यथा नमुच्यादयो
 हतास्तथा अस्यापि हननोपायं कुर्वित्यर्थः ॥ ९ ॥

१०-१२] ति० टी०—देवेति देवेशेति च विष्णुसंबो-
 धनम् । गती रक्षकः । परायणमाश्रयः ॥ १० ॥ १२ ॥

रा० टी०—नहीति । त्रैलोक्ये गतिः रक्षकः परायणं
 परमाश्रयश्च त्वहते त्वां विना अन्यो न ॥ १० ॥

रा० टी०—त्वमिति । नारायणस्त्वं सनातनो नित्यः
 अत एव त्वयैव लोकाः शक्रश्च स्थापिताः ॥ ११ ॥

रा० टी०—त्वयेति । इदं त्वयैव सृष्टं युगक्षये त्वामेव प्र-
 विशन्ति भूतानीति शेषः ॥ १२ ॥

गो० टी०—नेति । देवेति संबुद्धिः ॥ १०-१२ ॥

१३] ति० टी०—तत्तस्मान्मम यथा जयः स्यात्तथा
 तत्त्वमुपायमाचक्ष्व । स्वयमेव वा योत्स्यसे तद्ब्रूहीति
 शेषः ॥ १३ ॥

रा० टी०—तदिति । असिचक्रसहायस्त्वं रावणं प्रति
 यथा योत्स्यसे तथा ममाचक्ष्व ॥ १३ ॥

गो० टी०—तदेति । तत्तस्मात्कारणात् । यथा मे जयः
 स्यात् तथा तत्त्वमुपायतत्त्वम् आचक्ष्व । स्वयमेव युद्धयस्वेति
 वा । ब्रूहीति शेषः ॥ १३-१५ ॥

१४] ति० टी०—मे । वचनमिति शेषः ॥ १४ ॥

रा० टी०—एवमिति । नारायणो मे वचः श्रूयतामित्य-
 ब्रवीत् तदाकारमाह परित्रासो न कर्तव्यः ॥ १४ ॥

१५] ति० टी०—वरदानेन दुर्जय एष एधि समासाद्य
 सुरासुरैर्जेतुं हन्तुं च न शक्यः ॥ १५ ॥

रा० टी०—ननु तर्हि रावणं जहीत्यत आह—नेति ।
 वरदानेन दुर्जयः एष रावणो जेतुं हन्तुं चापि न शक्यः ॥ १५ ॥

१६] ति० टी०—महत्कर्म युद्धम् । निःसर्गतः सहजज्ञा-
 नशक्त्या दृष्टमवगतम् ॥ १६ ॥

यत्तु मां त्वमभाषिष्ठा युद्धचस्वेति सुरेश्वर । नाहं तं प्रतियोत्स्यामि रावणं राक्षसं युधि ॥ १७ ॥
 नाहत्वा समरे शत्रुं विष्णुः प्रतिनिवर्तते । दुर्लभश्चैव कामोऽद्य वरगुप्ताद्धि रावणात् ॥ १८ ॥
 प्रतिजाने च देवेन्द्र त्वत्समीपे शतक्रतो । भवितास्मि यथास्याहं रक्षसो मृत्युकारणम् ॥ १९ ॥
 अहमेव निहन्तास्मि रावणं सपुरःसरम् । देवता नन्दयिष्यामि ज्ञात्वा कालमुपागतम् ॥ २० ॥
 एतत्ते कथितं तत्त्वं देवराज शर्चापते । युद्धचस्व विगतत्रासः सुरैः सार्धं महाबल ॥ २१ ॥
 ततो रुद्राः सहादित्या वसवो मरुतोऽश्विनौ । संनद्धा निर्ययुस्तूर्णं राक्षसानभितः पुरात् ॥ २२ ॥
 एतस्मिन्नन्तरे नादः शुश्रौव रजनीक्षये । तस्य रावणसैन्यस्य प्रयुद्धस्य समन्ततः ॥ २३ ॥
 ते प्रवृद्धा महावीर्या अर्न्योन्यमभिवीक्ष्य वै । सङ्ग्राममेवाभिमुखा अभ्यवर्तन्त हृष्टवत् ॥ २४ ॥
 ततो दैवतसैन्यानां संक्षोभः समजायत । तदक्षयं महासैन्यं दृष्ट्वा समरमूर्धनि ॥ २५ ॥
 ततो युद्धं समभवेद्देवदानवरक्षसाम् । घोरं तुमुलनिर्हादं नानाप्रहरणोद्यतम् ॥ २६ ॥
 एतस्मिन्नन्तरे शूरा राक्षसा घोरदर्शनाः । युद्धार्थं समवर्तन्त सचिवा रावणस्य ते ॥ २७ ॥
 मारीचश्च प्रहस्तश्च महापार्श्वमहोदरौ । अकम्पनो निकुम्भश्च शुकः सारण एव च ॥ २८ ॥
 सहादो धूमकेतुश्च महादंष्ट्रो घटोदरः । जम्बुमाली महाहादो विरूपाक्षश्च राक्षसः ॥ २९ ॥
 सुप्तप्रो यज्ञकोपश्च दुर्मुखो दूषणः खरः । त्रिशिराः करवीराक्षः सूर्यशत्रुश्च राक्षसः ॥ ३० ॥
 महाकायोऽतिकायश्च देवान्तकनरान्तकौ । एतैः सर्वैः परिवृतो महावीर्यैर्महाबलः ॥ ३१ ॥
 रावणस्यार्यकः सैन्यं सुमाली प्रविवेश ह । स दैवतगणान्सर्वाभानाप्रहरणैः शितैः ॥ ३२ ॥
 व्यध्वंसयत्सर्मं क्रुद्धो वायुर्जलधरानिव । तदैवतबलं राम हन्यमानं निशाचरैः ॥ ३३ ॥
 प्रणुन्नं सर्वतो दिग्भ्यः सिंहनुन्ना मृगा इव । एतस्मिन्नन्तरे शूरो वसूनामष्टमो वसुः ॥
 सावित्र इति विख्यातः प्रविवेश रणाजिरम् ॥ ३४ ॥
 सैन्यैः परिवृतो हृष्टैर्नानाप्रहरणोद्यतैः । त्रासयज्ञशत्रुसैन्यानि प्रविवेश रणाजिरम् ॥ ३५ ॥
 तथादित्यौ महावीर्या त्वष्टा पूषा च तौ समम् । निर्भयौ सह सैन्येन तदा प्राविशतां रणे ॥ ३६ ॥

रा० टी०—सर्वथेति । पुत्रसहितो राक्षसः निसर्गतः राक्षसस्वभावात् महदुग्रं कर्म करिष्यति इति दृष्टं मया ज्ञातम् ॥ १६ ॥

गो० टी०—सर्वेति । मे महत्कर्म युद्धकर्म करिष्यतीत्येतत्सहजज्ञानशक्त्या दृष्टमवगतम् ॥ १६ ॥

१७—१८] ति० टी०—प्रतियोत्स्यामि । इदानीमिति शेषः ॥ १७ ॥ १८ ॥

रा० टी०—यत्त्विति । युध्यस्वेति यन्मां त्वमभाषिष्ठाः तत्रेदमुत्तरमिति शेषः रावणमहं न प्रतियोत्स्यामि ॥ १७ ॥

रा० टी०—तत्र हेतुमाह—नेति । विष्णुः युद्धात् प्रतिनिवर्तते वरगुप्ताद्वावणात् कामो विजयप्राप्तीच्छा दुर्लभः ॥ १८ ॥

गो० टी०—यत्त्विति । नाहं प्रतियोत्स्यामि इदानीमिति शेषः ॥ १७—२२ ॥

१९—२१] ति० टी०—यथा भवितास्मि तथा प्रतिजाने इत्यर्थः ॥ १९ ॥ २१ ॥

रा० टी०—ननु तर्हि कथमस्माकं स्थितिरित्यत आह—

प्रतिजाने इति । अस्य रक्षसो मृत्युकारणमहं यथा यथावद्भवितास्मि इति त्वत्समीपे प्रतिजाने कारणं भवितास्मीत्यनेन स्वस्य साक्षाद्देवनकर्तृत्वाभावस्मृचितः ॥ १९ ॥

रा० टी०—तदेव भङ्गयन्तरेणाह—अहमिति । रावणमहमेव निहन्तास्मि वातयितास्मि अत एव देवताः नन्दयिष्यामि ॥ २० ॥

रा० टी०—एतदिति । एतत्त्वत्वं ते कथितमतः सुरैस्साहं विगतत्रासस्तत्त्वं युध्यस्व राक्षसैरिति शेषः ॥ २१ ॥

२२] ति० टी०—अभितः संमुखे ॥ २२ ॥

रा० टी०—तत इति । सत्रद्धा रुद्रादयः पुरास्वगांदाक्षसानभितो निर्ययुः ॥ २२ ॥

२३—२६] ति० टी०—प्रयुद्धस्य प्रकृष्टं युद्धं यस्य । करवीराक्षः करवीरपुष्पसदृशनेत्रः ॥ २३ ॥ २६ ॥

रा० टी०—एतस्मिन्निति । रजनीक्षये प्रयुद्धस्य प्रकृष्टयुद्धकर्तुः रावणसैन्यस्य नादः समन्ततश्शुश्राव ॥ २३ ॥

ततो युद्धं समभवत्सुराणां सह राक्षसैः । क्रुद्धानां रक्षसां कीर्तिं समरेष्वनिवर्तिनाम् ॥ ३७ ॥
 ततस्ते राक्षसाः सर्वे विबुधान्समरे स्थितान् । नानाप्रहरणैर्घोरैर्जेघ्नुः शतसहस्रशः ॥ ३८ ॥
 देवाश्च राक्षसान्घोरान्महाबलपराक्रमान् । समरे विमलैः शस्त्रैरुपनिन्युर्यमक्षयम् ॥ ३९ ॥
 एतस्मिन्नन्तरे राम सुमाली नाम राक्षसः । नानाप्रहरणैः क्रुद्धस्तत्सैन्यं सोऽभ्यवर्तत ॥ ४० ॥
 स दैवतवलं सर्वं नानाप्रहरणैः शितैः । व्यध्वंसयत संक्रुद्धो वायुर्जलधरं यथा ॥ ४१ ॥
 ते महाबाणवर्षैश्च शूलप्रासैः सुदारुणैः । हन्यमानाः सुराः सर्वे न व्यतिष्ठन्त संहताः ॥ ४२ ॥
 ततो विद्राव्यमाणेषु दैवतेषु सुमालिना । वसूनामष्टमः क्रुद्धः सावित्रो वै व्यवस्थितः ॥ ४३ ॥
 संवृतः स्वैरथानीकैः प्रहरन्तं निशाचरम् । विक्रमेण महातेजा वारयामास संयुगे ॥ ४४ ॥
 ततस्तयोर्महद्युद्धमभवत्प्रमोहहर्षणम् । सुमालिनो वसोश्चैव समरेष्वनिवर्तिनोः ॥ ४५ ॥
 ततस्तस्य महाबाणैर्वसुना सुप्रहात्मना । निहतः पन्नगरथः क्षणेन विनिपातितः ॥ ४६ ॥
 हत्वा तु संयुगे तस्य रथं बाणशतैश्चितम् । गदां तस्य वधार्थाय वसुर्जग्राह पाणिना ॥ ४७ ॥
 ततः प्रगृह्य दीप्ताग्रां कालदण्डोपमां गदाम् । तां मूर्ध्नि पातयामास सावित्रो वै सुमालिनः ॥ ४८ ॥
 सा तस्योपरि चोल्काभा पतन्ती विवभौ गदा । इन्द्रप्रमुक्ता गर्जन्ती गिराविष महाशनिः ॥ ४९ ॥
 तस्य नैवास्थि न शिरो न मांसं दृष्ट्वा तदा । गदया भस्मतां नीतं निहतस्य रणाजिरे ॥ ५० ॥
 तं दृष्ट्वा निहतं संख्ये राक्षसास्ते समन्ततः । व्यद्रवन्सहिताः सर्वे क्रोशमानाः परस्परम् ॥
 विद्राव्यमाणा वसुना राक्षसा नावतस्थिरे ॥ ५१ ॥

इत्यार्षे श्रीमद्रामायणे वाल्मीकीय आदिकाव्ये उत्तरकाण्डे सप्तविंशः सर्गः ॥ २७ ॥

गो० टी०—एतस्मिन्निति । प्रकृष्टं युद्धं यस्य तत्प्र-
 युद्धम् ॥ २३ ॥

रा० टी०—ते इति । प्रबुद्धान्ते राक्षसाः अन्योन्यमभि-
 वीक्ष्य संग्राममेवाभिसुखास्सन्तोऽभ्यवर्तन्त ॥ तत इति ।
 तत् राक्षसीयं महासैन्यं दृष्ट्वा दैवतसैन्यानां संशोभस्समजायत ॥
 तत इति । नानाप्रहरणानि उद्यतानि यस्मिन् अत एव तुमुल-
 निहांदं तुमुलशब्दवत् अत एव घोरं युद्धं समभवत् ॥ एतस्मि-
 न्निति । रावणस्य सचिवाः युद्धार्थं समवर्तन्त ॥ मारीच-
 इति । एतैर्मारीचादिभिः परिवृतो रावणस्यार्थको माताम-
 हन्सुमाली सैन्यं देवसेनां प्रविवेश साहस्रश्लोकचतुष्टयमेका-
 न्वपि ॥ २४-३१ ॥

गो० टी०—त इति । दृष्टवत् दृष्टाः सन्तः ॥ २४-२९ ॥

गो० टी०—सुसप्त इति । करवीरपुष्पवत् अक्षिणी
 यस्य सः करवीराक्षः ॥ ३०-३६ ॥

रा० टी०—स इति । स सुमाली दैवतगणान् व्यध्वंसयत् ॥
 तदिति । सिंहज्जवाः मृगा इव हन्यमानं दैवतवलं सर्वतो
 दिग्भ्यः प्रणुत्तम् पलायितम् । एतस्मिन्निति । सावित्र इति
 विख्यातोऽष्टमो वधः रणाजिरे प्रविवेश ॥ तथेति । निर्भयौ
 त्वष्टा पूषा चादित्यौ सैन्येन सह प्राविशताम् ॥ ३२-३६ ॥

३७-४५] ति० टी०—समरेष्वनिवर्तिनां रक्षसां कीर्तिं

१ इवेति गो. रा. पा. । २ पतदये प्रति किञ्चान्यदुपयुक्तं पदमावश्यकम्

प्रति क्रुद्धानां सुराणां राक्षसैः सह युद्धं समभवदिति
 योजना ॥ ३७ ॥ ४६ ॥

रा० टी०—तत इति । समरेष्वनिवर्तिनां रक्षसां कीर्तिं
 प्रति क्रुद्धानां सुराणां राक्षसैस्सह युद्धं समभवत् ॥ तत इति ।
 राक्षसाश्शतशस्सहस्रशो विबुधान् जघ्नुः ॥ देवा इति । देवाः
 राक्षसान् यमक्षयमुपनिन्युः ॥ एतस्मिन्निति । सुमाली नाम
 राक्षसः तदैवसम्बन्धि सैन्यमभ्यवर्तत । स इति । स सुमाली
 दैवतवलं व्यध्वंसयत ॥ ते इति । संहताः सम्यक्कृतं हननं येषां
 तेषु सुराः महाबाणवर्षादिभिर्हन्यमानाः सन्तः न व्यतिष्ठन्त ॥
 तत इति । सुमालिना दैवतेषु विद्राव्यमाणेषु ससु सावित्रो
 ऽष्टमो वसुर्ध्वंस्थितः । संवृत इति । स्वैरनीकैस्संवृतः
 सावित्रः प्रहरन्तं निशाचरं सुमालिनं वारयामास ॥ तत इति ।
 सुमालिनो वसोश्च महद्युद्धमभवत् ॥ ३६-४४ ॥

गो० टी०—तत इति । समरेष्वनिवर्तिनां रक्षसां कीर्तिं
 क्रुद्धानां सुराणां राक्षसैः सह युद्धमभवदिति योजना ३६-४४

४६-५१] ति० टी०—तस्य सुमालिनः ॥ ४६ ॥ ५१ ॥

इति श्रीरामाभिरामे श्रीरामीये रामायणतिलके वाल्मीकीय
 आदिकाव्ये उत्तरकाण्डे सप्तविंशः सर्गः ॥ २७ ॥

रा० टी०—तत इति । वधना महाबाणैस्तस्य सुमा-
 लिनः पन्नगरथो निहतः अतः क्षणेन विनिपातितः ॥ ४६ ॥

अष्टाविंशः सर्गः ।

ततो जयन्तमेघनादयोर्विस्मयकरे रणे पुलोमा जयन्तं गृहीत्वा सागरं प्रविष्टः देवास्तु जयन्तं प्रनष्टं विशाय व्यथितास्ततः क्रुद्धस्य शक्रस्य रावणस्य च भयानको विग्रहः प्रवृत्तः ।

सुमालिनं हतं दृष्ट्वा वसुना भस्मसात्कृतम् । स्वसैन्यं विद्रुतं चापि लक्षयित्वादितं सुरैः ॥ १ ॥
 ततः स बलवान्क्रुद्धो रावणस्य सुतस्तदा । निवर्त्य राक्षसान्सर्वान्मेघनादो व्यवस्थितः ॥ २ ॥
 स रथेन महार्हेण कामगेन महारथः । अभिदुद्राव सेनां तां वनान्यग्निरिव ज्वलन् ॥ ३ ॥
 ततः प्रविशतस्तस्य विविधायुधधारिणः । विदुद्रुवुर्दिशः सर्वा दर्शनादेव देवताः ॥ ४ ॥
 न बभूव तदा कश्चियुत्सोरस्य संमुखे । सर्वानाविद्ध च वित्रस्तांस्ततः शक्रोऽब्रवीत्सुरान् ॥ ५ ॥
 न भेतव्यं न गन्तव्यं निवर्तध्वं रणे सुराः । एष गच्छति पुत्रो मे युद्धार्थमपराजितः ॥ ६ ॥
 ततः शक्रसुतो देवो जयन्त इति विश्रुतः । रथेनाद्भुतकल्पेन सङ्ग्रामे सोऽभ्यवर्तत ॥ ७ ॥
 ततस्ते त्रिदशाः सर्वे परिवार्य शर्चासुतम् । रावणस्य सुतं युद्धे समासाद्य प्रजग्निरे ॥ ८ ॥
 तेषां युद्धं समभवत्सदृशं देवरक्षसाम् । महेन्द्रस्य च पुत्रस्य राक्षसेन्द्रसुतस्य च ॥ ९ ॥
 ततो मातलिपुत्रस्य गोमुखस्य स रावणिः । सारथेः पातयामास शरान्कनकभूपणान् ॥ १० ॥
 शचीसुतश्चापि तथा जयन्तस्तस्य सारथिम् । तं चापि रावणिः क्रुद्धः समन्तात्पत्यविध्यत ॥ ११ ॥
 स हि क्रोधसमाविष्टो बली विस्फारितेक्षणः । रावणिः शक्रतनयं शरवर्षैरवाकिरत् ॥ १२ ॥
 ततो नानाप्रहरणाञ्छितधारान्सहस्रशः । पातयामास संक्रुद्धः सुरसैन्येषु रावणिः ॥ १३ ॥
 शतघ्नीमुसलप्रासगदाखड्गपरश्वधान् । महान्ति गिरिशृङ्गाणि पातयामास रावणिः ॥ १४ ॥

१० टी०—हन्वेति । वाणशतैः चित्तं तस्य सुमालिनो रथं हत्वा तस्य सुमालिनो वयार्थाय गदां जग्राह ॥ ४६ ॥

१० टी०—तत इति । सावित्रः गदां प्रगृह्य सुमालिनो मूर्ध्नि पातयामास ॥ ४७ ॥

१० टी०—सेति । गिरौ इन्द्रप्रयुक्ता महाशनिरिव तस्य सुमालिन एव उपरि पतन्ती गदा बभौ ॥ ४८ ॥

१० टी०—तस्येति । निहतस्य तस्य सुमालिनोऽस्थिप्रभृति गदया भस्मतां नीतमत एव न दृश्यते ॥ ४९ ॥

१० टी०—तमिति । राक्षसाः तं सुमालिनं निहतं दृष्ट्वा परस्परं क्रोशमानास्तन्तः व्यदबन् ॥ ५० ॥

१० टी०—विद्राव्यमाणा इति । वसुना विद्राव्यमाणाः राक्षसाः नावतस्थिरे अर्द्धं पृथक् ॥ ५१ ॥

इति श्रीमद्बाल्मीकीय रामायणव्याख्याने रामायणशिरोमणौ उत्तरकाण्डे सप्तविंशः सर्गः ॥ २७ ॥

गो० टी०—सुमालिन इति । तस्य सुमालिनः ४५-५० इति श्रीगोविन्दराजविरचिते मणिमुकुटाख्याने उत्तरश्री-रामायणव्याख्याने सप्तविंशः सर्गः ॥ २७ ॥

१-२] ति० टी०—सुमालिनमिति ॥ १ ॥ २ ॥

रा० टी०—सुमालिविघातानन्तरकालिकं वृत्तमाह—सु-

मालिनमित्यादिभिः । वसुना भस्मसात्कृतमत एव हतं सुमालिनं दृष्ट्वा अत एव स्वसैन्यं स्रैरर्द्रितमत एव विद्रुतं लक्षयित्वा क्रुद्धो मेघनादः राक्षसान् निवर्त्य व्यवस्थितो बभूवेति शेषः श्लोकद्वयमेकान्वयि ॥ १ ॥ २ ॥

गो० टी०—सुमालिनमित्यादि ॥ १ ॥ २ ॥

३-४] ति० टी०—तां सेनां देवसेनाम् ॥ ३ ॥ ४ ॥

रा० टी०—स इति । महारथो मेघनादः ज्वलन् अग्निर्वनानीय तां देवसंबन्धिनीं सेनामभिदुद्राव ॥ ३ ॥

रा० टी०—तत इति । विप्रविशतः तस्य मेघनादस्य दर्शनादेव देवताः दिशो विदुद्रुवुः ॥ ४ ॥

गो० टी०—सुरथेनेति । तां सेनां देवसेनाम् ॥ ३ ॥ ४ ॥

५-१४] ति० टी०—आविध्य वेधं प्राप्य वित्रस्तान् ॥ तेषां देवरक्षसां सदृशं बलवीर्यांरूपं युद्धमभवत् ॥ ५ ॥ १४ ॥

रा० टी०—नेति । युयुत्सोः मेघनादस्य सम्मुखे कश्चिन्न बभूव वित्रस्तान्सुरान् आविध्य पलायमानोचितदुरुक्त्या संताड्य शक्रोऽब्रवीत् ॥ ५ ॥

रा० टी०—तदाकारमाह—नेति । अपराजितः एष मे पुत्रः युद्धार्थं गच्छति अतो न भेतव्यं न गन्तव्यमपसर्तव्यं निवर्तध्वमपसरणादिति शेषः ॥ ६ ॥

१ अग्निवर्णेनेति गो. पाठः । २ पुत्रे तु गोमुखे राक्षसात्मजः । सारथी इति गो. पाठः ।

ततः प्रव्यथिता लोकाः संजज्ञे च तमस्तैतः । तस्य रावणपुत्रस्य शत्रुसैन्यानि निघ्नतः ॥ १५ ॥
 ततस्तद्वैवतवलं समन्तात् शचीसुतम् । बहुप्रकारमस्वस्थमभवच्छरपीडितम् ॥ १६ ॥
 नाभ्यजानन्त चान्योन्यं रक्षो वा देवताथवा । तत्र तत्र विपर्यस्तं समन्तात्परिधावत ॥ १७ ॥
 देवा देवान्निजघ्नुस्ते राक्षसान्राक्षसास्तथा । समूहास्तमसा छन्ना व्यद्रवन्नपरे तथा ॥ १८ ॥
 एतस्मिन्नन्तरे वीरः पुलोमा नाम वीर्यवान् । दैत्येन्द्रस्तेन संगृह्य शचीपुत्रोऽपवाहितः ॥ १९ ॥
 संगृह्य तं तु दौहित्रं प्रविष्टः सागरं तदा । आर्यकः स हि तस्यासीत्पुलोमा येन सा शची ॥ २० ॥
 ज्ञात्वा प्रणाशं तु तदा जयन्तस्याथ देवताः । अप्रहृष्टास्ततः सर्वा व्यथिताः संप्रदुद्रुवुः ॥ २१ ॥
 रावणिस्त्वथ संकुद्धो बलैः परिवृतः स्वकैः । अभ्यधावत देवांस्तान्मुमोच च महास्वनम् ॥ २२ ॥

रा० टी०—तत इति । अद्भुतः कल्पः कल्पना यस्य तेन रथेन जयन्त इति विश्रुतः शक्रसुतस्सङ्ग्रामे अभ्यवर्तत ॥ ७ ॥

रा० टी०—तत इति । विदशाः शचीसुतं परिवार्य रावणस्य सुतं प्रजङ्गिर ॥ ८ ॥

गो० टी०—न वभूवेति । आविध्य आवेयं प्राप्य विनस्ताम् ॥ ५-८ ॥

रा० टी०—तेपामिति । देवरक्षसां सदृशं योग्यं महेन्द्रस्य पुत्रस्य राक्षसेन्द्रसुतस्य च युद्धं समभवत् ॥ ९ ॥

गो० टी०—तेपामिति । तेषां सदृशम् बलवीर्यांशुरूपमित्यर्थः ॥ ९ ॥

रा० टी०—तत इति । मातलिपुत्रस्य सारथेः गोमुखस्य तदभिषेस्योपरि रावणिः शरान्पातयामास ॥ १० ॥

रा० टी०—शचीसुत इति । शचीसुतो जयन्तः तस्य रावणेः सारथिं प्रत्यविध्यत कुद्धो रावणिस्तु तं जयन्तं प्रत्यविध्यत ॥ ११ ॥

रा० टी०—तदेव भङ्गयन्तरेणाह—स इति । रावणिः शक्रतनयं शरवर्षैरवाक्रिरत् ॥ १२ ॥

रा० टी०—तत इति । रावणिः सुरसैन्येषु नानाविधान्सहस्रशः प्रहरणान्पातयामास ॥ १३ ॥

रा० टी०—प्रहरणानां नाम निर्दिशन्नाह—शतघ्नीति । रावणिः शतघ्नीप्रभृतीन्पातयामास ॥ १४ ॥

गो० टी०—तत इति । गोमुख इति मातलिपुत्रनाम १०-१४ १५] ति० टी०—प्रव्यथिता लोका भूरादयस्तत्प्रजाश्च । तमः संजज्ञे । रावणपुत्रमाययेति शेषः ॥ १५ ॥

रा० टी०—तत इति । शत्रुसैन्यानि निघ्नतो रावणपुत्रस्य माययेति शेषः तमोऽन्धकारः संजज्ञे ततोऽन्धकारात् लोकाः प्रव्यथिताः ॥ १५ ॥

गो० टी०—तत इति । तमः संजज्ञे रावणपुत्रस्य माययेति शेषः ॥ १५ ॥ १६ ॥

१६] ति० टी०—तं शचीसुतं हित्वेति शेषः ॥ १६ ॥

१ महदिति गो. पाठः । २ जीवितमिति गो. पाठः ।

रा० टी०—तत इति । शचीसुतं समन्तात् शचीसुतस्य चतुर्दिक्षुशरपीडितं देवतवलं बहुप्रकारमस्वस्थमभवत् ॥ १६ ॥

१७-१८] ति० टी०—विपर्यस्तं विशीर्णम् । परिधावत पर्यधावत ॥ १७ ॥ १८ ॥

रा० टी०—नेति । रक्षो देवता वा अन्योन्यं नाभ्यजानन्त अभ्यजानात् अत एव विपर्यस्तं विपरीतं यथा भवति तथा परिधावत पर्यधावत् ॥ १७ ॥

रा० टी०—विपर्ययफलमाह—देवा इति । तमसा छन्ना अत एव सम्मूहाः देवाः देवान्निजघ्नुःतादृशाः राक्षसा अपि राक्षसान्निजघ्नुः अपरं बहवो व्यद्रवन् ॥ १८ ॥

गो० टी०—नाभ्यजानन्तेति । विपर्यस्तं विशीर्णम् १७, १८ १९] ति० टी०—तेन जयन्तमातामहेन पुलोमा ॥ १९ ॥

रा० टी०—एतस्मिन्निति । पुलोमा नाम यो दैत्येन्द्रस्तेन शचीपुत्रसंगृह्यापवाहितः ॥ १९ ॥

गो० टी०—एतस्मिन्निति । पुलोमा नामास्तीति शेषः । तेन पुलोमा । येन सा शची उत्पादितेति शेषः । तस्मात् शची पौलोमीति नामवती जातेत्यर्थः ॥ १९ ॥ २० ॥

२०] ति० टी०—येन सा शची । उत्पादितेति शेषः ॥ २० ॥

रा० टी०—संगृह्येति । येन शची उत्पादितेति शेषः स पुलोमा तस्य जयन्तस्य आर्यको मातामह आसीत् अत एव दौहित्रं जयन्तं प्रगृह्य सागरं प्रविष्टः ॥ २० ॥

२१-२२] ति० टी०—प्रणाशमदर्शनम् । व्यथिताः, अत एवाप्रहृष्टाः खिन्नाः ॥ २१ ॥ २२ ॥

रा० टी०—ज्ञात्वेति । जयन्तस्य प्रणाशमदर्शनं ज्ञात्वा व्यथिता अत एव अप्रहृष्टाः देवताः संप्रदुद्रुवुः ॥ २१ ॥

रा० टी०—रावणिरिति । स्वकैः बलैः परिवृतो रावणिः देवान्नाभ्यधावत महास्वनं मुमोच च ॥ २२ ॥

गो० टी०—ज्ञात्वेति । प्रणाशमदर्शनम् । व्यथिताः अत एवाप्रहृष्टाः ॥ २१-२४ ॥

दृष्ट्वा प्रणाशं पुत्रस्य देवतेषु च विद्वृतम् । मातलिं चाह देवेशो रथः समुपनीयताम् ॥ २३ ॥
 स तु दिव्यो महाभीमः सज्ज एव महारथः । उपस्थितो मातलिना बाह्यमानो महाजवः ॥ २४ ॥
 ततो मेघा रथे तस्मिस्तडिच्चन्तो महाबलाः । अग्रतो वायुचपला नेदुः परमनिःस्वनाः ॥ २५ ॥
 नानावाद्यानि वाद्यन्त गन्धर्वाश्च समाहिताः । ननृतुश्चाप्सरःसङ्घा निर्याति त्रिदशेश्वरे ॥ २६ ॥
 रुद्रैर्वसुभिरादित्यैरैश्विभ्यां समरुद्रणैः । वृतो नानाप्रहरणैर्निर्ययौ त्रिदशाधिपः ॥ २७ ॥
 निर्गच्छतस्तु शक्रस्य परैषः पवनो ववौ । भास्करो निष्प्रभश्चैव महोल्काश्च प्रपेदिरे ॥ २८ ॥
 एतस्मिन्नन्तरे शूरो दशग्रीवः प्रतापवान् । आसुरोह रथं दिव्यं निर्मितं विश्वकर्मणा ॥ २९ ॥
 पन्नगैः सुमहाकायैर्वैष्टितं लोमहर्षणैः । येषां निःश्वासवातेन प्रदीप्तमिव संयुगे ॥ ३० ॥
 दैत्यैर्निशाचरैश्चैव स रथः परिवारितः । समराभिमुखो दिव्यो महेन्द्रं सोऽभ्यवर्तत ॥ ३१ ॥
 पुत्रं तं वारयित्वा तु स्वयमेव व्यवस्थितः । सोऽपि युद्धाद्विनिष्क्रम्य रावणिः समुपाविशत् ३२ ॥
 ततो युद्धं प्रवृत्तं तु सुराणां राक्षसैः सह । शस्त्राणि वर्षतां तेषां मेघानामिव संयुगे ॥ ३३ ॥
 कुम्भकर्णस्तु दुष्टान्मा नानाप्रहरणोद्यतः । नाज्ञायत तदा रज्जन्युद्धं केनाभ्यपद्यत ॥ ३४ ॥
 दन्तैः पौदैर्भुजैर्दस्तैः शक्तितोमरमुद्गरैः । येन तेनैव संक्रुद्धस्ताडयामास देवताः ॥ ३५ ॥

२३-२४] ति० टी०-विद्वृतं पलायनम् ॥ २३ ॥ २४ ॥

रा० टी०-दृष्ट्वा । देवेशपुत्रस्य प्रणाशं देवतेषु विद्वृतं पलायनं च दृष्ट्वा रथः समुपनीयतामिति मातलिमाह ॥ २३ ॥

रा० टी०-स इति । मातलिना बाह्यमानो महारथः उपस्थितो बभूवेति शेषः ॥ २४ ॥

२५] ति० टी०-तत इन्द्रस्य तद्व्यापारोहणानन्तरम् । वायुचपला वायुप्रवर्तिताः ॥ २५ ॥

रा० टी०-तत इति । ततः इन्द्रकर्तृकारोहणानन्तरं रथे अग्रतोऽग्रभागे स्थिता इति शेषः वारिचपलाः मेघाः नेदुः २५

गो० टी०-तन इति । वायुचपलाः वायुचलिताः २५-३३ २६-३१] ति० टी०-वाद्यन्तवाद्यन्त । समाहिता गगने प्रवृत्ताः ॥ २६ ॥ ३१ ॥

रा० टी०-नानेति । त्रिदशेश्वरे निर्याते सति गन्धर्वाः वाद्यानि वाद्यन्त अवाद्यन्त अप्सरस्संघास्तु ननृतुः ॥ २६ ॥

रा० टी०-रुद्रैरिति । रुद्रादिभिर्दत्तबिदशाधिपो निर्ययौ २७

रा० टी०-निर्गच्छत इति । शक्रस्य निर्गच्छतः सतः पवनः परुषस्स्ववौ महोल्काः प्रपेदिरे ददृशिर इत्यर्थः ॥ २८ ॥

रा० टी०-एतस्मिन्निति । दशग्रीवः सुमहाकायैः पन्नगैर्वैष्टितमेघां पन्नगानां निःश्वासवातेन प्रदीप्तमिव दिव्यं रथ-मारुरोह श्लोकद्वयमेकान्वयि ॥ २९ ॥ ३० ॥

रा० टी०-दैत्यैरिति । स रथः दैत्यैर्निशाचरैश्च परिवारितोभवदिति शेषः अत एव समराभिमुखस्स रथः महेन्द्रमभ्यवर्तत ॥ ३१ ॥

३२-३३] ति० टी०-युद्धाद्युद्धस्थानात् । समुपाविशत्-तूष्णीमास्त ॥ ३२ ॥ ३३ ॥

रा० टी०-पुत्रमिति । पुत्रं वारयित्वा स्वयं रावणो व्यवस्थितोभवदिति शेषः रावणिस्तु युद्धाद्विनिष्क्रम्य समुपाविशत् तूष्णीमतिष्ठत् ॥ ३२ ॥

रा० टी०-तत इति । मेघानामिव शस्त्राणि वर्षतां सुराणां राक्षसैस्सह युद्धं प्रवृत्तम् ॥ ३३ ॥

३४] ति० टी०-कुम्भकर्णस्त्विति । अस्य जागरितस्य युद्धादिप्रसङ्गेऽनेकदिनमपि जागरणमित्यतो ज्ञायते । नानाप्रहरणोद्यत उद्यतनानाप्रहरणः केनाभ्यपद्यत केन युद्धं कृतवानिति नाज्ञायत । अपि तु प्राप्तेन सर्वेणाप्युद्यतेत्यर्थः ॥ ३४ ॥

रा० टी०-कुम्भकर्ण इति । तदा तस्मिन् जागरण-दिन एव नानाप्रहरणोद्यतो यः कुम्भकर्णः तेन केन सह युद्ध-मभ्यपद्यत इति नाज्ञायत स्वकीयैः परकीयैश्च सहायुध्यत इत्यर्थः एतेन तस्य मत्ततातिशयः सूचितः ॥ ३४ ॥

गो० टी०-कुम्भकर्णस्त्विति । नानाप्रहरणोद्यतः उद्यतनानाप्रहरणः । नाज्ञायत अयं मया योद्धव्य इत्येको लक्ष्यत्वेन न ज्ञायते । अपि तु नहि केनापि अयुध्यत । येन केनापि प्राप्तेन सर्वेणाप्युद्यतेत्यर्थः ॥ ३४ ॥

३५] ति० टी०-अपि च प्रहरणनियमोऽपि नास्तीत्याह—दन्तैरिति ॥ ३५ ॥

रा० टी०-मत्ततावशादेव तस्य प्रहरणनियमोऽपि नास्तीति बोधयन्नाह—दन्तैरिति । दन्तादिविरुपलक्षितः कुम्भकर्णः येन तेन दन्ताद्यन्यतमेन अन्येन च देवतास्ताडयामास ॥ ३५ ॥

गो० टी०-दन्तैरिति । प्रयुद्धः प्रकृष्टयुद्धः ॥ ३५-३९ ॥

१ साध्वैश्चेति गो. पाठः । २ परुषमिति गो. पाठः । ३ आसीदिति गो. पाठः । ४ दैव्य इति गो. पाठः । ५ धोरमिति गो. पाठः । ६ युद्धे सह केनाप्युध्यतेति गो. पाठः । ७ भुजाभ्यां पद्मां च शक्तितोमरसायकैरिति गो. पाठः । ८ केनैव संरब्ध इति गो. पाठः ।

सं तु रुद्रैर्महाघोरैः संगम्याथ निशाचरः । प्रयुद्धस्तैश्च संग्रामे क्षतः शस्त्रैर्निरन्तरम् ॥ ३६ ॥
 [वैभौ शस्त्राचिततनुः कुम्भकर्णः क्षरन्नसृक् । विद्युस्तनितनिर्घोषो धारावानिव तोयदः]
 ततस्तद्राक्षसं सैन्यं प्रयुद्धं समरुद्गणैः । रणे विद्रावितं सर्वं नानाप्रहरणैस्तदा ॥ ३७ ॥
 केचिद्विनिहताः कृत्वाश्चेष्टन्ति स्म महीतले । वाहनेष्ववसक्ताश्च स्थिता एवापरे रणे ॥ ३८ ॥
 रथान्नागान्वरानुष्टान्पन्नगांस्तुरगांस्तथा । शिशुमारान्वराहांश्च पिशाचवदनार्नपि ॥ ३९ ॥
 तान्समालिङ्ग्य वाहुभ्यां विष्टब्धाः केचिदुत्थिताः । देवैस्तु शस्त्रसंभिन्ना मन्त्रिरे च निशाचराः ॥ ४० ॥
 चित्रकर्म इवाभाति सर्वेषां रणसंप्लवः । निहतानां प्रसुप्तानां राक्षसानां महीतले ॥ ४१ ॥
 शोणितोदकनिष्पन्दा काकगृध्रसमाकुला । प्रवृत्ता संयुगमुखे शस्त्रग्राहवती नदी ॥ ४२ ॥
 एतस्मिन्नन्तरे क्रुद्धो दशग्रीवः प्रतापवान् । निरीक्ष्य तु वलं सर्वं देवतैर्विनिपातितम् ॥ ४३ ॥
 स तं प्रतिविगाह्याशु प्रवृद्धं सैन्यसागरम् । त्रिदशान्समरे निघ्नन्नशक्रमेवाभ्यवर्तत ॥ ४४ ॥
 तैतः शक्रो महच्चापं विस्फार्य सुमहास्वनम् । यस्य विस्फारनिर्घोषैः स्तनन्ति स्म दिशो दश ४५
 तद्विक्रुप्य महच्चापमिन्द्रो रावणमूर्धनि । पीतयामास स शरान्पावकादित्यवर्चसः ॥ ४६ ॥
 तथैव च महाबाहुर्दशग्रीवो निशाचरः । शक्रं कार्मुकविभ्रष्टैः शरवर्षैरवाकिरत् ॥ ४७ ॥

३६] ति० टी०-प्रयुद्धः कृतप्रकृष्टयुद्धः ॥ ३६ ॥

रा० टी०-स इति । रुद्रैर्निशाचरैस्सह संगम्य प्रयुद्धः स कुम्भकर्णः शस्त्रैर्निरन्तरं क्षतोऽभवदिति शेषः ॥ ३६ ॥

३७] ति० टी०-समरुद्गणैः । देवैरिति शेषः ॥ ३७ ॥

रा० टी०-तत इति । नानाप्रहरणैस्समरुद्गणैर्मरुद्गणसहितैर्देवैरिति शेषः प्रयुद्धं राक्षसं सैन्यं रणविद्रावितमभवदिति शेषः ॥ ३७ ॥

३८] ति० टी०-कृत्वाश्छिन्नाः । केचिन्मोहाद्वाहनेभ्यो निपातितेदेहा अपि वाहनेष्ववसक्ता एव स्थिता इत्यर्थः ॥ ३८ ॥

रा० टी०-केचिदिति । कृत्वाः छिन्नाः अत एव विनिहताः केचिन्महीतले चेष्टन्ति स्म अपरं वाहनेषु रथादिषु अवसक्ता वृद्धं ग्रहणवन्तः स्थिताः मरणेऽपीति शेषः ॥ ३८ ॥

३९] ति० टी०-तदवाह-रथानिति ॥ ३९ ॥

४०] ति० टी०-रथादीन्वाहुभ्यां समालिङ्ग्य विष्टब्धाः केचिदुत्थिता मूर्च्छिताः कालेन गतमूर्च्छां उत्थिताः । मन्त्रिरे मृताः ॥ ४० ॥

रा० टी०-रथानिति । केचित् रथादीन् वाहुभ्यां समालिङ्ग्य विष्टब्धाः चन्द्राराहित्येन स्थिता उत्थिताः केचित्तु देवैश्शस्त्रसम्भिन्नास्मन्तः मन्त्रिरे श्लोकद्वयमेकान्वयि ॥ ३९-४० ॥

गो० टी०-रथानित्यादिश्लोकद्वयमेकं वाक्यम् । विष्टब्धाः अवलम्ब्य स्थिताः । केचिदुच्छिन्नाश्च केवलं स्थिताश्च ॥ ४० ॥ ४१ ॥

४१-४७] ति० टी०-चित्रकर्म इत्यन्यसंघिरापः । यथा सिद्धमायानिर्मितं चित्रकर्मार्थ्यकरं तथैव तेषां परसंप्लवो रणसमर्द आभाति स्म ॥ ४१-४७ ॥

रा० टी०-चित्रेति । महीतले विशेषणविशिष्टानां रणसंप्लवः चित्रकर्मवाभाति असन्धिरापः ॥ ४१ ॥

रा० टी०-शोणितेति । शोणितरूपोदकस्य निष्पन्दः प्रसवो यस्यां काकगृध्रैस्समाकुला शस्त्राण्येव ग्राहाः तद्वती नदी संयुगमुखं संग्राममूर्धनि प्रवृत्ता ॥ ४२ ॥

रा० टी०-एतस्मिन्निति । देवतैर्विनिपातितं वलं स्वसैन्यं निरीक्ष्य क्रुद्धो दशग्रीवः प्रवृद्धं सैन्यसागरं प्रविगाह्य प्रविश्येत्यर्थः त्रिदशात्रिघ्नसन् शक्रमेवाभ्यवर्तत श्लोकद्वयमेकान्वयि ॥ ४३ ॥ ४४ ॥

रा० टी०-तत इति । विस्फार्य प्रवर्तितो यस्य निर्घोषः दश दिशः स्तनतिस्म तत्सुमहास्वनं सुमहच्चापं शक्रो विस्फार्य रणमूर्धनि अतिघटिति शेषः ॥ ४५ ॥

रा० टी०-तदिति । इन्द्रः चापं विक्रुप्य रावणमूर्धनि पावकादित्यवर्चसः शरान्पातयामास ॥ ४६ ॥

रा० टी०-अथेति । दशग्रीवः शरवर्षैः शक्रमेवाकिरत् ४७

गो० टी०-चित्रेति । चित्रकर्म इवेति वाक्ये सन्धिरानित्यः । रणसंघर्षः रणसमर्दः । चित्रकर्मवाश्र्यकर आभातीत्यर्थः ॥ ४२-४८ ॥

१ तत इति गो. पाठः । २ इदं पद्यमधिकं गो. पु. । ३ सितैरिति गो. पाठः । ४ रण इति गो. पाठः । ५ शिथिलि गो. पाठः । ६ तथेति गो. पाठः । ७ स तेषामिति गो. पाठः । ८ मत्तानामिति गो. पाठः । ९ निष्पन्दकङ्कैति गो. पाठः । १० आगादिति गो. पाठः । ११ घोषेणिति गो. पाठः । १२ निपातयामासेति गो. पाठः । १३ व्यवस्थित इति गो. पाठः ।

प्रयुध्यतोरथ तयोर्वाणवर्षैः समन्ततः । नाज्ञायत तदा किञ्चित्सर्वं हि तमसा वृतम् ॥ ४८ ॥
इत्यार्षे श्रीमद्रामायणे वाल्मीकीय आदिकाव्ये उत्तरकाण्डे ऽष्टाविंशः सर्गः ॥ २८ ॥

एकोनत्रिंशः सर्गः ।

शक्ररावणयो रणे वृत्रमा प्रस्तं स्वपितरं निशम्येन्द्रजिन्मायायुद्धेन विडौञ्जसं बद्धा पित्राभिनन्दितो लङ्कां निनाय ।

ततस्तमसि संजाते सर्वे ते देवराक्षसाः । आर्युद्धयन्त वलोन्मत्ताः मूढयन्तः परस्परम् ॥ १ ॥
[ततस्तु देवसैन्येन राक्षसानां बृहद्वलम् । दशांशं स्थापितं युद्धे शेषं नीतं यमक्षयम् ॥
तस्मिंस्तु तामसे युद्धे सर्वे ते देवराक्षसाः । अन्योन्यं नाभ्यजानन्त युध्यमानाः परस्परम्]
इन्द्रश्च रावणश्चैव रावणिश्च महाबलः । तस्मिंस्तमोजालवृत्ते मोहपीयुर्न ते त्रयः ॥ २ ॥
स तु दृष्ट्वा बलं सर्वं रावणो निहतं क्षणात् । क्रोधमभ्यगमत्तीव्रं महानादं च मुक्तवान् ॥ ३ ॥
क्रोधात्सूतं च दुर्धर्षः स्यन्दनस्थमुवाच ह । परसैन्यस्य मध्येन यावदन्तो नयस्व माम् ॥ ४ ॥
अहं वै त्रिदशान्सर्वान्विक्रमैः समरे स्वयम् । नानाशस्त्रमहासारैर्नयामि यमसादनम् ॥ ५ ॥
अहमिन्द्रं वधिष्यामि धनदं वरुणं यमम् । त्रिदशान्विनिहत्याशुं स्वयं स्थास्याम्यथोपरि ॥ ६ ॥
विपादो नैवं कर्तव्यः शीघ्रं वाहय मे रथम् । द्विः खलु त्वां ब्रवीम्यद्य यावदन्तं नयस्व माम् ॥ ७ ॥

४८] ति० टी०—सर्वं हि तमसा वृतम् । उभयशरवर्षकृतसर्वदिकृच्छादानेनेति भावः ॥ ४८ ॥

इति श्रीरामाभिरामे श्रीरामीये रामायणतिलके वाल्मीकीय आदिकाव्ये उत्तरकाण्डेऽष्टाविंशः सर्गः ॥ २८ ॥

रा० टी०—प्रयुध्यतोरिति । तयोः शक्रदशग्रीवयोः प्रयुध्यतोस्ततोः सर्वे जगनमसा वृतमभवत् अत एव किञ्चिन्नाज्ञायत ॥ ४८ ॥

इति श्रीमद्रामायणव्याख्याने रामायणचिरोमणौ उत्तरकाण्डे अष्टाविंशः सर्गः ॥ २८ ॥

गो० टी०—प्रयुध्यतोरिति । तमसावृतम् उभयशरवर्षकृतसर्वदिकृच्छादानेनेति शेषः ॥ ४९ ॥

इति श्रीगो०श्रीरामायणभूषणे मणिमुकुटाख्याने उत्तरश्री-रामायणव्याख्याने अष्टाविंशः सर्गः ॥ २८ ॥

१-३] ति० टी०—देवाश्च राक्षसाश्च देवराक्षसाः ॥ १-३ ॥

रा० टी०—तमभावरणानन्तरकालिकं वृत्तमाह—तत इत्यादिभिः । तमसि संजाते सति देवराक्षसाः अयुध्यन्त ॥ १ ॥

रा० टी०—इन्द्र इति । तमोजालेन वृत्ते सति इन्द्रादयस्त्रय एव मोहं नेयुः ॥ २ ॥

रा० टी०—स इति । रावणः बलं निहतं दृष्ट्वा तीव्रं क्रोधमभ्यगमत् अत एव महानादं मुक्तवान् ॥ ३ ॥

४-५] ति० टी०—परसैन्यस्यान्तो यावत्तावन्मां मध्ये-न परसेनामध्यमार्गेण नयस्व ॥ ४ ॥ ५ ॥

रा० टी०—क्रोधादिति । दुर्धर्षो रावणः स्यन्दनस्थं सत-मुवाच तदाकारमाह यावत्पर्यन्तं परसैन्यस्यान्तः तावत्पर्यन्तं परसैन्यस्य मध्येन मां नयस्व ॥ ४ ॥

रा० टी०—अद्येति । शस्त्राण्येव महासाराणि तैस्सवान् त्रिदशान्यमसादनं नयामि ॥ ५ ॥

गो० टी०—क्रोधादिति । यावदन्त इति । परसैन्यस्यान्तो यावत् तावन्मध्येन मां नयस्व ॥ ६ ॥ ७ ॥

६] ति० टी०—अथोपरि । सर्वेषामुपरिष्ठादित्यर्थः ॥ ६ ॥

रा० टी०—अहमिति । इन्द्रादीन्वधिष्यामि ब्राह्मणवन्निष्ठ-न्यायेन न पूर्वेषु पौनरुक्त्यं त्रिदशान्विनिहत्य उपरि स्वर्गं स्वयं स्थास्यामि ॥ ६ ॥

गो० टी०—अहमिति । अथोपरि सर्वेषामुपरिष्ठादि-त्यर्थः ॥ ८ ॥

७] ति० टी०—अथ देवसेनामध्यप्रवेशे कथं भविष्यतीति विषण्णं सारथिं पुनरप्याह—द्विः खल्विति । द्विद्विवारं ब्रवीमि । तत्कथं न नयसीति शेषः ॥ ७ ॥

रा० टी०—विषाद इति । यावदन्तं रिपुसेनान्तपर्यन्तं मां नयस्वेति त्वां द्विर्ब्रवीमि ॥ ७ ॥

गो० टी०—देवसेनामध्ये प्रवेशे किं भविष्यतीति विषण्णं सारथिं पुनश्चाह—द्विः खल्वित्यादि । यावदन्तो नयस्व मामिति द्विः द्विवारम् त्वां ब्रवीमि खलु । तत्कथं न नयसी-त्यर्थः ॥ ९ ॥

अयं स नन्दनोद्देशो यत्र वर्तावहे वयम् । नय मामद्य तत्र त्वमुदयो यत्र पर्वतः ॥ ८ ॥
 तस्य तद्बचनं श्रुत्वा तुरगान्स मनोजवान् । आदिदेशाथ शत्रूणां मध्येनैव च सारथिः ॥ ९ ॥
 तस्य तं निश्चयं ज्ञात्वा शक्रो देवेश्वरस्तदा । रथस्थः समरस्थस्तान्देवान्वाक्यमथाब्रवीत् ॥ १० ॥
 सुराः शृणुत मद्राक्यं यत्तावन्मम रोचते । जीवन्नेव दशग्रीवः साधु रक्षो निशृण्वताम् ॥ ११ ॥
 एष ह्यतिबलः सैन्ये रथेन पवनौजसा । गमिष्यति प्रवृद्धोर्मिः समुद्र इव पर्वणि ॥ १२ ॥
 नक्षेप हन्तुं शक्योऽद्य वरदानात्सुनिर्भयः । तद्ग्रीष्यामहे रक्षो यत्ता भवत संयुगे ॥ १३ ॥
 यथा बलौ निरुद्धे च त्रैलोक्यं भुज्यते मया । एवमेतस्य पापस्य निरोधो मम रोचते ॥ १४ ॥
 ततोऽन्यं देशमास्थाय शक्रः संत्यज्य रावणम् । अयुध्यत महाराज राक्षसांस्त्रासयन्रणे ॥ १५ ॥
 उत्तरेण दशग्रीवः प्रविवेशानिवर्तकः । दक्षिणेन तु पार्श्वेन प्रविवेश शतक्रतुः ॥ १६ ॥
 ततः स योजनशतं प्रविष्टो राक्षसाधिपः । देवतानां बलं सर्वं शरवर्षैरवाकिरत् ॥ १७ ॥
 ततः शक्रो निरीक्ष्याथ प्रनष्टं तु स्वकं बलम् । न्यवर्तयदसंभ्रान्तः समावृत्य दशाननम् ॥ १८ ॥
 एतस्मिन्नन्तरे नादो मुक्तो दानवराक्षसैः । हा हताः स्म इति ग्रस्तं दृष्ट्वा शक्रेण रावणम् ॥ १९ ॥

८-१३] ति० टी०-अपरिमितदेवसेनाया अन्तस्य दुर्ज-
 यस्वादाह-अयमिति । नन्दनमारभ्योदयपर्वतान्तं सेना
 तिष्ठतीति भावः ॥ ८-१३ ॥

रा० टी०-सेनायाः आद्यन्तौ बोधयन्नाह-अयमिति ।
 यत्र वयं वर्तामहे सोऽयं नन्दनोद्देशः सेनाया आदिरित्यर्थः
 यत्रोदयः पर्वतः तत्र मां नय स एव सेनान्त इत्यर्थः ॥ ८ ॥

रा० टी०-तस्येति । सारथिः शत्रूणां मध्येन मार्गणैव
 तुरगान् आदिदेश चालयामासेत्यर्थः ॥ ९ ॥

रा० टी०-तस्येति । शक्रः तस्य रावणस्य निश्चयं
 ज्ञात्वा समरस्थः सन्देवान्वाक्यमब्रवीत् ॥ १० ॥

रा० टी०-तदाकारमाह-सुरा इत्यादिभिः । हे सुराः
 यद्वाक्यं मम रोचते तस्यं शृणुत तदाकारमाह दशग्रीवः जी-
 वन्नेव निशृण्वताम् ॥ ११ ॥

रा० टी०-निग्रहणयोग्यतां बोधयन्नाह-एष इति । एष राव-
 णः पवनौजसा रथेन पर्वणि प्रवृद्धोर्मिः समुद्र इव गमिष्यति १०

रा० टी०-ननु बध्यतामेव किमर्थं निशृण्वते इत्यत आह-
 नहीति । वरदानान्निर्भयस्त एष रावणः हन्तुं न शक्यः
 तत्तस्माद्धेतोः रक्षो रावणं ग्रीष्यामहे अतः युयं यन्ता उयुक्ता
 भवत ॥ १३ ॥

गो० टी०-अपरिमितदेवसेनायाः क आदिः कोन्त इत्य-
 न्नाह-अयमिति । वयं यत्र वर्तामहे स नन्दनोद्देशः एष
 आदिः । एनमारभ्य उदयपर्वतो यत्र तत्र मामद्य नय सेनान्तो
 देवसेनायाः ॥ १०-१३ ॥

१४] ति० टी०-यथा बलौ बलित्ये निरुद्धे कृतनि-
 रोधे सति मया त्रैलोक्यं भुज्यते, एवमस्य पापस्य निरोधञ्चै-
 लोक्यरक्षार्थं मम कर्तव्यत्वेन रोचते इत्यब्रवीदिति पूर्वेषां
 संबन्धः ॥ १४ ॥

रा० टी०-यथेति । बलौ निरुद्धे सति त्रैलोक्यं मया
 यथा यथावद्भुज्यते एवमत्र एव एतस्य रावणस्य निरोधो मम
 रोचते ॥ १४ ॥

गो० टी०-यथेति । बलौ महाबलौ । निरुद्धे अहत्वेव
 कृतविरोधे सति । एवमेवस्य निरोधोपीत्यब्रवीदिति पूर्वेषां-
 न्वयः ॥ १६ ॥

१५] ति० टी०-ततोऽन्यं देशं रावणावस्थितदेशादन्यं
 देशम् । रावणं संत्यज्येति । वज्रपातादिना प्रहर्तुमशक्य-
 त्वात्पुनःस्थितिनिष्प्रयोजनेत्याशयेन तं त्यक्त्वा ॥ १५ ॥

रा० टी०-तत इति । ततः स्वोक्त्यनन्तरं शक्रः रावणं
 संत्यज्य अन्यं देशमास्थाय राक्षसान् त्रासयन्सन् अयुध्यत १५

गो० टी०-ततोऽन्यमिति । रावणावस्थितदेशादिन्यर्थः ।
 रावणं संत्यज्येति । वज्रादिना प्रहर्तुमशक्यत्वात् पुनःस्थिति-
 निष्प्रयोजनेति मत्वेति शेषः ॥ १७ ॥

१६-१७] ति० टी०-उत्तरेण प्रविवेश । देवसेनामिति
 शेषः । अनिवर्तकोऽनिवर्तितुम् ॥ १६ ॥ १७ ॥

रा० टी०-उत्तरेणेति । दशग्रीवः उत्तरेण मार्गणं प्र-
 विवेश तदा शतक्रतुस्तु दक्षिणेन पार्श्वेन प्रविवेश ॥ १६ ॥

रा० टी०-तत इति । योजनशतं देवतानां बलं प्रविष्टो
 रावणः शरवर्षैर्बलमवाकिरत् ॥ १७ ॥

गो० टी०-उत्तरेणेति । देवसेनामिति शेषः १८॥१९॥
 १८-१९] ति० टी०-दशाननं न्यवर्तयदित्यत्र हेतुः-

असंभ्रान्तः समावृत्येति ॥ १८ ॥ १९ ॥

रा० टी०-तत इति । शक्रः स्वकं बलं प्रनष्टं निरीक्ष्य
 दशाननं समावृत्य बलं न्यवर्तयत् ॥ १८ ॥

रा० टी०-एतस्मिन्निति । एतस्मिन्नन्तरे समये शक्रेण
 रावणं ग्रस्तं दृष्ट्वा दानवराक्षसैः हा हता स्म इति नादो मुक्तः १९

ततो रथं समास्थाय रावणिः क्रोधमूर्च्छितः । तत्सैन्यमतिसंकुद्धः प्रविवेश सुदारुणम् ॥ २० ॥
तां प्रविश्य महामायां प्राप्तां पशुपतेः पुरा । प्रविवेश सुसंख्यस्तत्सैन्यं समभिद्रवत् ॥ २१ ॥
स सर्वा देवतास्त्यक्त्वा शक्रमेवाभ्यधावत् । महेन्द्रश्च महातेजा नापश्यच्च सुतं रिपोः ॥ २२ ॥
विमुक्तकवचस्तत्र वध्यमानोऽपि रावणिः । त्रिदशैः सुमहावीर्यैर्न चकार च किञ्चन ॥ २३ ॥
स मातलिं समायान्तं ताडयित्वा शरोत्तमैः । महेन्द्रं वाणवर्षेण भूय एवाभ्यवाकिरत् ॥ २४ ॥
ततस्त्यक्त्वा रथं शक्रो विससर्ज च सारथिम् । ऐरावतं समारूढ्य मृगयामास रावणिम् ॥ २५ ॥
स तत्र मायाबलवानदृश्योऽथान्तरिक्षगः । इन्द्रं मायापरिक्षिप्तं कृत्वा स प्राद्वच्चरैः ॥ २६ ॥
स तं यदा परिश्रान्तमिन्द्रं जज्ञेऽथ रावणिः । तदैर्न मायया बद्धा स्वसैन्यमभितोऽनयत् ॥ २७ ॥
तं तु दृष्ट्वा बलात्तेन नीयमानं महारणात् । महेन्द्रममराः सर्वे किं नु स्यादित्यचिन्तयन् ॥ २८ ॥
दृश्यते न स मायावी शक्रजित्समितिजयः । विद्यावानपि येनेन्द्रो माययापहृतो बलात् ॥ २९ ॥
एतस्मिन्नन्तरे क्रुद्धाः सर्वे सुरगणास्तदा । रावणं विमुखीकृत्य शरवर्षैरवाकिरन् ॥ ३० ॥
रावणस्तु समासाद्य आदित्यांश्च वसूस्तदा । न शशाक स सङ्ग्रामे योद्धुं शत्रुभिरर्दितः ॥ ३१ ॥
स तं दृष्ट्वा परिभ्रान्तं प्रहारैर्जर्जरीकृतम् । रावणिः पितरं युद्धे दर्शनस्थोऽब्रवीदिदम् ॥ ३२ ॥

गो० टी०-तत इति । न्यवर्तयत स्वसेनया दशाननं समाहृत्य न्यवर्तयत् ॥ २० ॥ २१ ॥

२०] ति० टी०-तत्सैन्यम् ॥ २० ॥

रा० टी०-तत इति । ततः नादश्रवणानन्तरमतिसंकुद्धमत एव क्रोधेन मूर्च्छितो रावणिस्तत् देवसंघनिधेः सैन्यं प्रविवेश ॥ २० ॥

गो० टी०-तत इति । तत्सैन्यं देवसैन्यम् ॥ २२ ॥

२१-२२] ति० टी०-पुरःस्थिन्या देवसेनाजयस्याश-
क्यत्वान्मायां श्रयते-तामिति । समभिद्रवत् । समभ्यद्रा-
वयदित्यर्थः ॥ २१ ॥ २२ ॥

रा० टी०-तामिति । पुरा पशुपतेः प्राप्तां महामायां प्रविश्य
तत् देवसंघनिधेः सैन्यं प्रविवेश समभिद्रवत् समभ्यद्रावयत् ॥ २१ ॥

रा० टी०-स इति । स रावणिः शक्रमेवाभ्यधावत्
महेन्द्रान्तु रिपोःसुतं नापश्यत् ॥ २२ ॥

गो० टी०-तामिति । गोपतिना रुद्रेण ॥ २३-२८ ॥

२३-२६] ति० टी०-किञ्चन । किमपि भयमित्यर्थः २३-२६

रा० टी०-विमुक्तैति । त्रिदशैर्वध्यमानः अत एव वि-
मुक्तकवचोऽपि रावणिः किञ्चित् चकार भयमिति शेषः ॥ २३ ॥

रा० टी०-स इति । रावणिः समायान्तं मातलिमिन्द्र-
सारथिं ताडयित्वा वाणवर्षेण महेन्द्रं भूयोऽप्यभ्यवाकिरत् २४

रा० टी०-तत इति । शक्रः ऐरावतं समारूढ्य रावणिं
मृगयामास ॥ २५ ॥

रा० टी०-स इति । मायाबलवान् अत एव अदृश्यः
अन्तरिक्षगः स रावणिः इन्द्रं मायया परिक्षिप्तं व्यङ्कुलं कृत्वा
आस इतस्ततो जगाम शरैरिन्द्रं प्राद्वच्च ॥ २६ ॥

२७] ति० टी०-स्वसैन्यमभितोऽनयत् । स्वसैन्यपार्श्व-
मनयदित्यर्थः ॥ २७ ॥

रा० टी०-स इति । रावणिः इन्द्रं यदा परिश्रान्तं जज्ञे
बुधुषे तदा एनमिन्द्रं मायया बद्ध्वा स्वसैन्यमभितोऽनयत् ॥ २७ ॥

गो० टी०-स इति । स्वसैन्यमभितः स्वसेनायाः
पार्श्वम् ॥ २९ ॥ ३० ॥

२८-३१] ति० टी०-महेन्द्रं तेन बलानीयमानं दृष्ट्वा
विद्यावानप्यसुरमायासंहारविद्यावानपीन्द्रो येन रावणिना
मायया नीयते स न दृश्यते, एतर्किं न्विति चुकुशुः ॥ २८-३१ ॥

रा० टी०-तामिति । सर्वे अमराः बलात्सैन्यात्तेन रा-
वणिना नीयमानं महेन्द्रं दृष्ट्वा किन्तु स्यात् अस्माभिः किंकर्त-
व्यमित्यर्थः इत्यचिन्तयन् ॥ २८ ॥

रा० टी०-दृश्यत इति । विद्यावान् आसुरमायावि-
द्यातकविद्यायुक्तोपीन्द्रो येन मायया बलात्सैन्यादपहृतः स
मायावी न दृश्यते ॥ २९ ॥

रा० टी०-एतस्मिन्निति । सुरगणाः रावणं विमुखी-
कृत्य शरवर्षैरवाकिरन् ॥ ३० ॥

रा० टी०-रावण इति । शत्रुभिरर्दितो रावणः आदि-
त्यान्वन्मंश्च समासाद्य योद्धुं न शशाक ॥ ३१ ॥

गो० टी०-दृश्यत इति । विद्यावानपि असुरमायासं-
हार्यपि येनानेन रावणिना मायया नीयते । एतर्किं न्विति
चुकुशुः ॥ ३१-३३ ॥

३२] ति० टी०-युद्धे दर्शनस्थ इति अदर्शनस्थ इति छेदः
अन्तर्हित एवाब्रवीदित्यर्थः । दर्शने महेन्द्रनाशभियेति भावः ३२

रा० टी०-स इति । अदर्शनस्थो रावणिः प्रहारैर्जर्ज-
रीकृतमत एव परिभ्रान्तं पितरमिदमब्रवीत् ॥ ३२ ॥

गो० टी०-स तामिति । युद्धे अदर्शनस्थोऽब्रवीदिति ।
सति दर्शने महेन्द्र एव नाशयेदिति भावः ॥ ३३ ॥

आगच्छ तात गच्छामो रणकर्म निवर्तताम् । जितं नो विदितं तेऽस्तु स्वस्थो भव गतञ्जरः ॥ ३३ ॥
अयं हि सुरसैन्यस्य त्रैलोक्यस्य च यः प्रभुः । स गृहीतो देवैवलाञ्छद्गदर्पाः सुराः कृताः ॥ ३४ ॥
यथेष्टं शुङ्क्ष्व लोकांस्त्रीन्निगृह्यारातिमोजसा । वृथा किं ते श्रमेणेह युद्धमद्य तु निष्फलम् ॥ ३५ ॥
ततस्ते दैवतगणा निवृत्ता रणकर्मणाः । तच्छ्रुत्वा रावणेर्वाक्यं शैक्रहीनाः सुरा गताः ॥ ३६ ॥

अथ स रणविगतमुत्तमौजास्त्रिदशरिपुः प्रथितो निशाचरेन्द्रः ।

स्वसुतवचनमादृतः प्रियं तत्समनुनिशम्य जगाद् चैव सूनुम् ॥ ३७ ॥

अतिबलसदृशैः पराक्रमैस्त्वं मम कुलवंशविवर्धनः प्रभो ।

यदयमंतुलबलस्त्वयाद्य वै त्रिदशपतिस्त्रिदशश्च निर्जिताः ॥ ३८ ॥

नय रथमधिरोप्य वासवं नगरमितो व्रज सेनया वृतस्त्वम् ।

अहमपि तव पृष्ठतो द्रुतं सह सचिवैरनुयामि हृष्टवत् ॥ ३९ ॥

अथ स बलवृतः सवाहनस्त्रिदशपतिं परिगृह्य रावणिः ।

स्वभवनमधिगम्य वीर्यवान्कृतसमरान्विससर्ज राक्षसान् ॥ ४० ॥

इत्यार्षे श्रीमद्रामायणे वाल्मीकीय आदिकाव्ये उत्तरकाण्डे एकौनत्रिंशः सर्गः ॥ २९ ॥

३३] ति० टी०—हे तात ! आगच्छ गच्छामः । स्वपुर-
मिति शेषः । रणकर्म निवर्ततां निवृत्तमस्तु । समाप्तमस्त्वित्यर्थः । कृतो निवृत्तिस्तत्राह—नोऽस्माकं जितं जयः संवृतः
भावे निद्रा स जयस्ते विदितोऽस्तु ॥ ३३ ॥

रा० टी०—तदाकारमाह—आगच्छेति । नोऽस्माधि-
जितं देवजातमिति शेषः इति ते विदितमस्तु अतः विगत-
ज्वरस्त्वश्व भव अत एव आगच्छ अत एव रणकर्म निव-
र्ततां वयं गच्छामः ॥ ३३ ॥

गो० टी०—आगच्छेति । निवर्ततां निवृत्तमस्तु समाप्त-
मस्तु । कथं निवृत्तिरित्यत्राह—जितमिति । भावे निद्रा ॥ ३५ ॥

३४-३६] ति० टी०—कथं जयस्तत्राह—अयं हीति ।
देवबलादेवसेनायाः ॥ ३४-३६ ॥

रा० टी०—जये हेतुमाह—अयमिति । सुरसैन्यस्य त्रैलो-
क्यस्य च यः प्रभुः स मया देवबलात् देवसैन्यात् गृहीतः अत
एव सुराः भगदपाः कृताः ॥ ३४ ॥

रा० टी०—यथेष्टमिति । अरातिमरिं निगृह्य यथेष्टं
शुङ्क्ष्व अतः युद्धं निष्फलमत एव वृथा श्रमेण किं निवर्तता-
मित्यर्थः ॥ ३५ ॥

रा० टी०—तत इति । दैवतगणाः सुराः रावणेर्वाक्यं श्रुत्वा
रणकर्मणो निवृत्ताः सन्तः गताः स्वं स्वं स्थानमिति शेषः ॥ ३६ ॥

गो० टी०—अयं हीति । देवबलात् देवसेनायाः ३६-३८
३७-३९] ति० टी०—रणविगतो विगतरणः ॥ ३७-३९ ॥

रा० टी०—अथेति । प्रियं तत् स्वसुतवचनं समनुनिशम्य
रणाद्विगतः प्रथितो विख्यातो निशाचरेन्द्रः स्रुतं स्रुतं जगाद् ३७

रा० टी०—अतिवलेति । ययस्मान्त्रिदशपतिः त्रिदशश्च
त्वया निर्जिताः तस्मान्सदृशैः अस्मत्कुलोचितैः पराक्रमैरुपलक्षि-
तस्त्वं मम कुलवंशविवर्धनोसि ॥ ३८ ॥

गो० टी०—अथेति । रणविगतञ्जरः विगतरणाञ्जर
इत्यर्थः ॥ ३९ ॥ ४० ॥

रा० टी०—नयेति । वासवं रथमधिरोप्य नगरं लंकां
नय तत्प्रकारमाह सेनया वृतस्त्वमितो लोकान्ब्रज अहमपि
हृष्टवद्वर्षविशिष्टं यथा भवति तथा तव पृष्ठतोऽनुयामि ॥ ३९ ॥

गो० टी०—नयेति । त्वरितशुपनयस्येति पाठे निर्जिता
इति पूर्वोपान्वयः ॥ ४१ ॥

५०] ति० टी०—राक्षसान्विससर्ज । स्वस्वभवनं प्रतीति
शेषः ॥ ४० ॥

इति श्रीरामाभिरामे श्रीरामीये रामायणतिलके वाल्मीकीय
आदिकाव्ये उत्तरकाण्डे एकौनत्रिंशः सर्गः ॥ २९ ॥

रा० टी०—अथेति । बलैर्द्रुतो रावणिः त्रिदशपतिं परि-
गृह्य स्वभवनमधिगम्य कृतसमरान् राक्षसान्विससर्ज तद्गृहग-
मनाय आज्ञापयत् ॥ ४० ॥

इति श्रीमद्वाल्मीकीयरामायणव्याख्याने रामायणशिरोमणौ
उत्तरकाण्डे एकौनत्रिंशः सर्गः ॥ २९ ॥

गो० टी०—अथेति । राक्षसान्विससर्जति स्वं स्वं निवेशं
प्रतीति शेषः ॥ ४२ ॥

इति श्रीगोविन्दराजविरचिते मणिमुकुटाख्याने उत्तर-
श्रीरामायणव्याख्याने एकौनत्रिंशः सर्गः ॥ २९ ॥

१ देवेति गो. पा. । २ स्वस्थचेता बभूव ह इति गो. पा. । ३ रणविगतञ्जरः प्रभुर्विजयमवाप्त्य निशाचरः । स्वभवनमभितो जगाम हृष्टः
स्वसुतमवाप्य च शान्द्यमन्नवोधिति गो. पा. । ४ तैर्मम कुलमानविवर्धनं कृतमिति गो. पा. । ५ अनुत्येति गो. पा. । ६ गच्छत इति गो. पा. ।

त्रिंशः सर्गः ।

इन्द्रमोचनाय देवैः प्रार्थितः प्रजापतिस्तत्रागत्येन्द्रजिते वरान्वितीर्य तेन मोक्षितं शकं विमनसं वीक्ष्य पुरा त्वत्कृताहल्याधर्षण-
कुपितगौतमेन शशोऽस्यतो वैरिबद्धस्त्वमिति तं समाश्रास्य त्रिदिवं प्रापयत् ।

जिते महेंद्रेऽतिबले रावणस्य सुतेन वै । प्रजापतिं पुरस्कृत्य ययुर्लङ्कां सुरास्तदा ॥ १ ॥
तत्र रावणमासाद्य पुत्रभ्रातृभिरावृतम् । अब्रवीद्गगने तिष्ठन्सामपूर्वं प्रजापतिः ॥ २ ॥
वत्स रावण तुष्टोऽस्मि पुत्रस्य तव संयुगे । अहोऽस्य विक्रमौदार्यं तव तुल्योऽधिकोऽपि वा ॥ ३ ॥
जितं हि भवता सर्वं त्रैलोक्यं स्वेन तेजसा । कृता प्रतिज्ञा सफला प्रीतोऽस्मि सैसुतस्य ते ॥ ४ ॥
अयं च पुत्रोऽतिबलस्तत्र रावण वीर्यवान् । जगतीन्द्रजितित्येव परिख्यातो भविष्यति ॥ ५ ॥
बलवान्दुर्जयश्चैव भविष्यत्येव राक्षसः । यं समाश्रित्य ते राजन्स्थापितास्त्रिदशा वशे ॥ ६ ॥
तन्मुच्यतां महाबाहो महेंद्रः पाकशासनः । किंचास्य मोक्षणार्थाय प्रयच्छन्तु दिवोकसः ॥ ७ ॥
अथाब्रवीन्महातेजा इन्द्रजित्समितिजयः । अमरत्वमहं देव वृणे यद्येष मुच्यते ॥ ८ ॥
[चैतुष्पदां खेचराणामन्येषां वा महौजसाम् । वृक्षगुल्मक्षुपलतातृणोपलमहीभृताम् ॥
सर्वेऽपि जन्तवोऽन्योन्यं भेतव्ये सति विभ्यति । अतोऽत्र लोके सर्वेषां सर्वस्माच्च भवेद्भयम् ।]
ततोऽब्रवीन्महातेजा मेघनादं प्रजापतिः । नास्ति सर्वांमरत्वं हि कस्यचित्प्राणिनो भुवि ॥ ९ ॥
पक्षिणश्चतुष्पदो वा भूतानां वा महौजसाम् । श्रुत्वा पितामहेनोक्तमिन्द्रजित्प्रभुणाव्ययम् ॥ १० ॥

१-२] ति० टी०-अथ ब्रह्मणेन्द्रमोचनमिन्द्राभासनं
च-जिते इति ॥ १ ॥ २ ॥

रा० टी०-रावणादिकर्तृकलङ्काप्रवेशानन्तरकालिकं वृ-
तान्तमाह-जित इत्यादिभिः । रावणस्य सुतेन महेंद्रा-
तिबले जिते सति सुराः प्रजापतिं पुरस्कृत्य लङ्कां ययुः ॥ १ ॥

रा० टी०-तत्रति । प्रजापतिः रावणमासाद्य गगने ति-
ष्ठन्सत्रब्रवीत् ॥ २ ॥

गो० टी०-जित इत्यादि ॥ १ ॥ २ ॥

३] ति० टी०-अहोऽस्यति संघिरार्षः । तव तुल्यः ।
एष इति शेषः ॥ ३ ॥

रा० टी०-तदाकारमाह-वत्सेत्यादिभिः । तव पुत्र-
स्योपरि तुष्टोऽस्मि तत्र हेतुः अस्य तव पुत्रस्य विक्रमौदार्यमहो
आश्चर्यमताऽयं तव तुल्योऽधिको वा ॥ ३ ॥

गो० टी०-वत्सेति । अहोऽस्यति संघिरार्षः ॥ ३ ॥

४-६] ति० टी०-त्रील्लोकाञ्जेष्यामीति या प्रतिज्ञा कृता
सा सफला जाता ॥ ४-६ ॥

रा० टी०-जितमिति । भवता त्रैलोक्यं जितमत एव
प्रतिज्ञा सफला कृता अत एव ससुतस्य ते प्रीतोऽस्मि ॥ ४ ॥

रा० टी०-अयमिति । अतिबलस्तवायं पुत्रः इन्द्रजिदि-
त्येवं जगति परिख्यातो भविष्यति ॥ ५ ॥

रा० टी०-बलवानिति । यं पुत्रं समाश्रित्य त्रिदशाः
वशे स्थापिताः स राक्षसः दुर्जयो भविष्यति भवति ॥ ६ ॥

गो० टी०-जितमिति । स्वसुतेन स्वसुतबलेन । त्वया कृ-
ता प्रतिज्ञा चतुरो दिक्पालान् जेष्यामीति कृता प्रतिज्ञा ४-१०

७-८] ति० टी०-तन्मुच्यतां त्रिदशानां वशे स्थापि-
तत्वात्तावत् एवार्थस्य त्वत्संपाद्यत्वादिति भावः । अस्य मोक्ष-
णार्थाय । अन्यदप्यभीष्टं दिवोकसः किं प्रयच्छन्तु तद्वदेति
शेषः ॥ ७ ॥ ८ ॥

रा० टी०-तदिति । तत् त्वत्प्रयोजनस्य सिद्धत्वाद्देतोः
महेंद्रः परमेश्वर्यवान्पाकशासनः त्वया मुच्यतामस्य पाक-
शासनस्य मोक्षणार्थाय दिवोकसः किं प्रयच्छन्तु तद्वदेत्यर्थः ॥ ७ ॥

रा० टी०-अथेति । इन्द्रजिदब्रवीत्तदाकारमाह हे देव
यदि एष इन्द्रो मुच्यते मोच्यते तदा अमरत्वमहं वृणे ॥ ८ ॥

९] ति० टी०-सर्वांमरत्वं सर्वतो निमित्तात्सर्वस्मिन्नपि-
मरणराहित्यं मत्सृष्टप्राणिनां नास्ति ॥ ९ ॥

रा० टी०-तत इति । प्रजापतिः मेघनादमब्रवीत्तदाकार-
माह पक्षिणः पक्षिणां मध्ये चतुष्पदः चतुष्पदां मध्ये महौज-
सां भूतानां मनुष्याणां वा मध्ये कस्यचित्प्राणिनः सर्वांमरत्वं
नास्ति स्थलद्वये जात्यभिप्रायेणैकवचनं साहस्यलोक एकान्वयी ९

गो० टी०-तत इत्यादिसार्धमेकं वाक्यम् । सर्वांमरत्वं
सर्वस्मादपि निमित्तात्सर्वस्मिन्नपि काले मरणराहित्यं भुवि
मत्सृष्टप्राणिनां नास्ति पश्यादिभ्यो यन्मरणम् ॥ ११ ॥ १२ ॥

१०] ति० टी०-तान्प्राणिन आह-पक्षिण इति ।
महौजसो भूता द्विषादाः ॥ १० ॥

१ महेंद्रातिबल इति रा. पाठः । २ स्वसुतेन वै इति गो. पाठः । ३ पथद्वयमिदमधिकं गो. पुस्तके । ४ द्विषद् इति गोर्ग्यं भाति ।

अथाब्रवीन्स तत्रस्थं मेघनादो महाबलः । श्रूयतां वा भवेत्सिद्धिः शतक्रतुविमोक्षणे ॥ ११ ॥
 ममेष्टं नित्यशो हव्यैर्मन्त्रैः संपूज्य पावकम् । सङ्ग्राममवतर्तुं च शत्रुनिर्जयकाङ्क्षिणः ॥ १२ ॥
 अश्वयुक्तो रथो मन्त्रमुत्तिष्ठंतु विभावसोः । तत्स्थस्यामरता स्यान्मे एष मे निश्चितो वरः ॥ १३ ॥
 तस्मिन्यग्रसमाप्ते च जप्यहोमे विभावसौ । युध्येयं देव सङ्ग्रामे तदा मे स्याद्विनाशनम् ॥ १४ ॥
 सर्वो हि तपसा देव वृणोत्यमरतां पुमान् । विक्रमेण मया त्वेतदमरत्वं प्रवर्तितम् ॥ १५ ॥
 एवमस्त्विति तं चाह वाक्यं देवः पितामहः । मुक्तश्चेन्द्रजिता शक्रो गताश्च त्रिदिवं सुराः ॥ १६ ॥
 एतस्मिन्नन्तरं राम दीनो भ्रष्टामरद्युतिः । इन्द्रश्चिन्तापरीतात्मा ध्यानतत्परतां गतः ॥ १७ ॥
 तु दृष्ट्वा तथाभूतं प्राह देवः पितामहः । शतक्रतो किमु पुरा करोति स्म सुदुष्कृतम् ॥ १८ ॥
 अमरेन्द्र मया वैद्व्या प्रजाः स्रष्टास्तथा प्रभो । एकवर्णाः समाभाषा एकरूपाश्च सर्वशः ॥ १९ ॥

रा० टी०—श्रुन्वेति । प्रमुणा पितामहेनोक्तमिन्द्रजित्
 श्रुत्वा तत्रस्थं पितामहमब्रवीत् ॥ १० ॥

११] ति० टी०—श्रूयतां वेति । वाथवा सर्वांमरत्वासं-
 भवे शतक्रतुविमोक्षणे तदप्राप्तिमिताया मे सिद्धिः काङ्क्षिता
 सा श्रूयताम् ॥ ११ ॥

रा० टी०—तदाकारमाह—श्रूयतामिति । शतक्रतुविमो-
 क्षणे विमोक्षणार्थं या सिद्धिर्भवेत्सा श्रूयतामर्हं प्रथक् ॥ ११ ॥

गो० टी०—अथेति । पूर्वोक्तविवरणमंतत् श्रूयतामिति ।
 वा अथवेत्यर्थः । सर्वांमरत्वाभावेपि शतक्रतुविमोक्षणे तन्नि-
 मितं मया सिद्धिः काङ्क्षिता सा श्रूयताम् ॥ १३ ॥

१२-१३] ति० टी०—तदवाह—ममेष्टमिति । तदा
 मे स्याद्विनाशनं नान्यदत्येवंरूपं ममेष्टमित्यधिमेण संवन्धः ।
 नित्यशो नियमेन मन्त्रैस्तत्पूर्वकं उच्यैः पावकं संपूज्य शत्रुनि-
 र्जयकाङ्क्षिणः सङ्ग्राममवतर्तुं प्रवेष्टुं वाञ्छतो ममाश्वयुक्तो रथो
 विभावसोस्तत्कालमुत्तिष्ठेत् तन्मयस्य तदग्रं तिष्ठतो ममामरता
 च स्यादेव एष मे निश्चितो वरः ॥ १२ ॥ १३ ॥

रा० टी०—तदाकारमाह—ममेत्यादिभिः । संग्रामम-
 वतर्तुं शत्रुनिर्जयकाङ्क्षिणो ममेष्टं हव्यैर्मन्त्रैः पावकं संपूज्य वि-
 यमानस्यैव भवेदिति शेषः ॥ १२ ॥ १३ ॥

रा० टी०—इष्टमेवाह—अश्वेति । विभावसोः हुतवन्देः
 अश्वयुक्तो रथो मन्त्रमुत्तिष्ठेत् तत्स्थस्य तादृशरथे स्थितस्य-
 मे अमरता स्यात् एष वरो मे निश्चितः ॥ १३ ॥

गो० टी०—ममेति । नित्यशो नियमनं । हव्यैः पावकं
 संपूज्य शत्रुनिर्जयकाङ्क्षिणः संग्राममवतर्तुं प्रवेष्टुं वाञ्छतो
 ममाश्वयुक्तो रथो विभावसोः तत्कालमुत्तिष्ठेत् तस्य मे संग्रा-
 मे अमरता स्यादेव एष मे निश्चयो वरः ॥ १३ ॥ १५ ॥

१४] ति० टी०—तस्मिन्साङ्ग्रामिकयागोऽपेक्षितं यज्जप्य-
 होमम् समाहारद्वन्द्वः । तस्मिन्समामं यदि युद्धयं युद्धं
 कुर्यां तदा मे विनाशनं स्यादिति ममेष्टमित्यन्वयः ॥ १४ ॥

रा० टी०—तस्मिन्निति । विभावसौ वन्दौ जप्ये जपं
 होमे च असमाप्ते मति यद्यहं युध्येयं तदा मे विनाशनं स्यात् १४

गो० टी०—तस्मिन्निति । तस्मिन् सांग्रामिकयागे अ-

पेक्षिते विभावसौ जप्यहोमे चासमाप्ते तु विजयशब्दसमाप्ते तु
 यदि युध्येयं तदैव संग्राम एव विनाशनं भवत्विति ममेष्टमिति
 संवन्धः । प्रकारान्तरं विनाशो मा भूदित्यर्थः ॥ १६ ॥

१५-१६] ति० टी०—लोकविलक्षणक्रिययायं मे वर-
 लाभ इत्याह—सर्वो हीति ॥ १५ ॥ १६ ॥

रा० टी०—इदं याचितं त्वरितमेव देहीति बोधयन्नाह—
 सर्व इति । सर्वो जनः तपसा अमरतां वृणोति मया तु वि-
 क्रमेण इन्द्रनिर्ग्रहेणेत्यर्थः एतदमरत्वं प्रवर्तितं वृत्तमेतेन वर-
 प्राप्तिमन्तरा इन्द्रमाशो न भवितेति ध्वनितम् ॥ १५ ॥

रा० टी०—एवमिति । पितामहः तमिन्द्रजितमेवमस्त्विति
 वाक्यमाह अत एव इन्द्रजिता शक्रो मुक्तः अत एव सुराः
 विदिवं गताः ॥ १६ ॥

गो० टी०—मयावैतद्वरं लोकविलक्षणं प्राप्यत इति विस्म-
 यते—सर्व इत्यादि । प्रवर्तितं प्रकीर्तितम् । दातव्यत्वेनेति
 शेषः ॥ १७ ॥ १८ ॥

१७] ति० टी०—अष्टा अमराणां युतिर्यस्य सः ॥ १७ ॥

रा० टी०—एतस्मिन्निति । अष्टा अमरयुतिर्यस्य अतः
 चिन्तापरीतात्मा इन्द्रः ध्यानतत्परतां गतः निरन्तरं इष्टयौ
 केन कर्मणोऽपराभूतिमहं प्राप्त इति विचारयामासेत्यर्थः १७

गो० टी०—एतस्मिन्निति । अष्टास्वरद्युतिः अष्टा अमरा-
 णां देवानां युतिर्यस्य स तथा ॥ १९ ॥

१८] ति० टी०—हे शतक्रतो ! एवमिदानीं शोचन्निति
 शेषः । तादृशो भवानपुरा सुदुष्कृतं किञ्च करोति स्म कस्मा-
 त्कृतवानसि ॥ १८ ॥

रा० टी०—तमिति । तथाभूतं ध्यानतत्परं तमिन्द्रं पि-
 तामहो दृष्ट्वा प्राह तदाकारमाह—हे शतक्रतो ! पुरा पूर्वं सुदुष्कृत-
 मेतत्पराभूतिकारणीभूतमहापापं किं भवान्करोति स्म एतेन
 ज्ञातं चेदुच्यतामिति सूचितम् ॥ १८ ॥

गो० टी०—तमिति । हे शतक्रतो ! एवमिदानीं शोचन् भवान्
 पुरा सुदुष्करं किञ्च करोति स्म कस्मात्कृतवानसीत्यर्थः ॥ १९ ॥

१९] ति० टी०—ननु किं मया कृतं तवाह—अमरे-

तासां नास्ति विशेषो हि दर्शने लक्षणेऽपि वा । ततोऽहमेकाग्रमनास्ताः प्रजाः समचिन्तयम् ॥ २० ॥
 सोऽहं तासां विशेषार्थं स्त्रियमेकां विनिर्ममे । यद्यत्प्रजानां प्रत्यङ्गं विशिष्टं तत्तदुद्धृतम् ॥ २१ ॥
 ततो मया रूपगुणैरहल्या स्त्री विनिर्मिता । हलं नामेह वैरूप्यं हल्यं तत्प्रभवं भवेत् ॥ २२ ॥
 यस्य न विद्यते हल्यं तेनाहल्येति विश्रुता । अहल्येत्येव च मया तस्या नाम प्रकीर्तितम् ॥ २३ ॥
 निर्मितायां च देवेन्द्र तस्यां नार्यां सुरर्षभ । भविष्यतीति कस्यैषा मम चिन्ता ततोऽभवत् ॥ २४ ॥
 त्वं तु शक्र तदा नारीं जानीषे मनसा प्रभो । स्थानाधिकतया पत्नी ममैषेति पुरंदर ॥ २५ ॥
 सा मया न्यासभूता तु गौतमस्य महान्मनः । न्यस्ता बहूनि वषाणि तेन निर्यातिता च ह्य ॥ २६ ॥
 ततस्तस्य परिज्ञाय महास्थैर्यं महामुनेः । ज्ञात्वा तपसि सिद्धिं च पत्न्यर्थं स्पर्शिता तदा ॥ २७ ॥
 स तथा सह धर्मान्मा रमते स्म महामुनिः । आसन्निराशा देवास्तु गौतमे दत्तया तया ॥ २८ ॥
 त्वं क्रुद्धस्त्विह कामात्मा गत्वा तस्याश्रमं मुनेः । दृष्ट्वांश्च तदा तां स्त्रीं दीप्तामग्निशिखामिव ॥ २९ ॥
 सा त्वया धर्पिता शक्र कामार्तेन समन्युना । दृष्टस्त्वं सै तदा तेन आश्रमे परमर्षिणा ॥ ३० ॥

न्द्रेति । वर्षो ब्रह्मकान्तिः । एकविधदेहकान्तयः । समाभाषाः समवचनाः । एकरूपाः समानवयोवस्थाः ॥ १९ ॥

१०० टी०—नह मया न ज्ञातमित्यत आह—अमरेन्द्रे-
 त्यादिभिः । हे अमरेन्द्र एकवर्णाः समानवर्णविशिष्टाः समा-
 भाषाः समानभाषायुक्ताः एकरूपाः एकविधशरीरावयवसंनि-
 वेशाः प्रजाः मया बुद्ध्या सृष्टाः अत एव तासां प्रजानां दर्शने रूपं
 लक्षणे वर्णादौ च विशेषो नास्ति ततः तस्माद्धेतोः अहं प्रजाः
 समचिन्तयं विशेषप्रतिपत्त्यर्थं व्यचारयम् श्लोकद्वयमेका-
 न्वयि ॥ १९ ॥ २० ॥

१०० टी०—एतादृशदुःखवीजं मया कृतमित्यवाह—अम-
 रेन्द्रेत्यादि । एकवर्णाः समाभाषाः एकरूपकान्तिस्वराः ।
 एकरूपाः समानवयोवस्थाकाः ॥ २१ ॥

२०] ति० टी०—दर्शने रूपलक्षणे वर्णादौ ॥ २० ॥

१०० टी०—तासामिति । दर्शने सौन्दर्यं लक्षणे नयना-
 यवयवसौष्टवे च तासां विशेषो नासीत् । ततोहमिति । एकाग्र-
 मनाः सावधानः सन् ताः प्रजा उद्दिश्य पर्यचिन्तयम् । तासां
 विशेषकरणप्रकारमचिन्तयं वा ॥ २२ ॥

२१] ति० टी०—तासां विशेषार्थं किञ्चित्किञ्चिदङ्गवैक-
 ल्यप्रयुक्तपरस्परवैलक्षण्यसिद्धयर्थम् ॥ २१ ॥

१०० टी०—स इति । सः कृतविचारोहं तासां प्रजानां
 विशेषार्थमेकां स्त्रियं विनिर्ममे अत एव प्रजानां प्रत्यङ्गं यद्य-
 द्विशिष्टं विशेषः तत्तदुद्धृतं प्रकटितम् ॥ २१ ॥

१०० टी०—सोहमिति । तासां विशेषार्थं किञ्चित्किञ्चि-
 दङ्गवैकल्यप्रयुक्तपरस्परवैलक्षण्यसिद्धयर्थमेकां स्त्रियं विनिर्ममे
 निर्मितवानस्मि । यद्यदिति । प्रत्यङ्गं अङ्गमङ्गं यद्यद्विशिष्टं
 सारभूतं सौन्दर्यं तत्तदुद्धृतम् ॥ २३ ॥

२२—२३] ति० टी०—तत्प्रभवं वैरूप्यप्रभवम् । हल्यं
 निन्यत्वम् ॥ २२ ॥ २३ ॥

१०० टी०—तत इति । ततोऽनन्तरं रूपगुणैरुपलक्षिता

अहल्या स्त्री मया विनिर्मिता अहल्याशब्दस्य निर्वचनमाह हलं
 वैरूप्यं विरूपोभवेत् हल्यं तु तत्प्रभवं तद्धर्मो भवेत् ॥ २२ ॥

१०० टी०—यस्या इति । यस्याः येन हेतुना हल्यं वैरूप्यं
 न विद्यते तेन हेतुना सा अहल्येति विश्रुता अत एव मयापि
 तस्या नाम अहल्येति प्रकीर्तितम् ॥ २३ ॥

१०० टी०—तत इति । रूपगुणैः प्रत्यङ्गसुद्धृतैः सौन्दर्य-
 गुणैः । अहल्या नामाङ्गना काञ्चिद्विनिर्मिता ॥ २४ ॥ २५ ॥

२४] ति० टी०—कस्यैषा भविष्यति । भायंति शेषः ॥ २४ ॥

१०० टी०—निर्मितायामिति । तस्यामहल्यायां निर्मि-
 तायां मस्यामेषा कस्य स्त्री भविष्यतीति मम चिन्ताऽभवत् ॥ २४ ॥

१०० टी०—निर्मितायामिति । भविष्यतीति कस्यैषा पत्नी
 भविष्यतीति चिन्ताभवत् । तनुन्यवराभावादिति भावः ॥ २६ ॥

२५] ति० टी०—स्थानाधिकतया देवाधिपतित्वरूपा-
 धिकस्थानप्राप्त्या हेतुना विनापि मदुमतिं ममैषा पत्नीति
 जानीषे ॥ २५ ॥

१०० टी०—त्वमिति । स्थानाधिकतया सर्वोपरि स्थान-
 वत्त्वेन हेतुना एषा अज्ञातकामा ममैव पत्नी इति नारीं मनसा
 त्वं जानीषे ॥ २५ ॥

१०० टी०—त्वमिति । स्थानाधिकतया त्रैलोक्याधिप-
 तित्वेन हेतुनेत्यर्थः । ममैषा पत्नीति मनसा जानीषे । अस्मद-
 दुमतिं विना तां प्राथितवानसीत्यर्थः ॥ २७ ॥

२६] ति० टी०—निर्यातिता पुनः प्रत्यर्पिता ॥ २६ ॥

१०० टी०—सेति । सा अहल्या न्यासभूता सती गौतमस्य
 समीपं बहूनि वषाणि न्यस्ता तेन गौतमेन निर्यातिता मद्यं
 पुनः समर्पिता च ॥ २६ ॥

१०० टी०—सेति । निर्यातिता पुनः प्रत्यर्पिता ॥ २८ ॥

२७—३०] ति० टी०—स्थैर्यं जितेन्द्रियत्वं तपोविषयां
 सिद्धिं च ज्ञात्वा स्पर्शिता भार्यात्वेन दत्ता ॥ २७—३० ॥

ततः क्रुद्धेन तेनासि शप्तः परमतेजसा । गतोऽसि येन देवेन्द्र दशाभागविपर्ययम् ॥ ३१ ॥
 यस्मान्मे धर्षिता पत्नी त्वया वासव निर्भयात् । तस्मात्त्वं समरे शर्कं शत्रुहस्तं गमिष्यसि ॥ ३२ ॥
 अयं तु भावो दुर्बुद्धे यस्त्वयेह प्रवर्तितः । मानुषेष्वपि लोकेषु भविष्यति न संशयः ॥ ३३ ॥
 तत्रार्थं तस्य यः कर्ता त्वय्यर्थं निपतिष्यति । न च ते स्थावरं स्थानं भविष्यति न संशयः ॥ ३४ ॥
 यश्च यश्च सुरेन्द्रः स्याद्भुवः स न भविष्यति । एष शापो मया मुक्त इत्यसौ त्वां तदाब्रवीत् ॥ ३५ ॥
 तां तु भार्यां सुनिर्भर्त्य सोऽब्रवीत्सुमहातपाः । दुर्विनीते विनिध्वंस ममाश्रमसमीपतः ॥ ३६ ॥
 रूपयौवनसंपन्ना यस्मात्त्वमनवस्थिता । तस्माद्रूपवती लोके न त्वमेका भविष्यति ॥ ३७ ॥

रा० टी०—तत इति । तस्य गौतमस्य महास्वैर्यं जितेन्द्रियत्वं तपसि सिद्धिं च ज्ञात्वा पत्न्यर्थं स्पर्शिता तस्मै मया दत्ता ॥ २७ ॥

रा० टी०—स इति । स गौतमः तथा अहन्यया रमते स्म देवास्तु तथा गौतमे दत्तया हेतुना निरागाः आसन् ॥ २८ ॥

रा० टी०—त्वमिति । कामात्मा त्वं तु क्रुद्धस्सन्धुरेराश्रमं गत्वा अग्निशिखामिव दीप्तां तामहल्यां दृष्टवानसि ॥ २९ ॥

रा० टी०—सेति । कामार्त्नेन त्वया सा अहल्या धर्षिता त्वं तु परमर्षिणा दृष्टः ॥ ३० ॥

गो० टी०—तत इति । स्वैर्यं जितेन्द्रियत्वम् । तपसि तपोविषये । स्पर्शिता दत्ता ॥ २९—३२ ॥

३१—३२] ति० टी०—दशाभागोऽवस्थाभेद एष्वर्थरूपस्तस्य विपर्ययं बन्धनरूपां विपर्यितावस्थाम् ॥ ३१—३२ ॥

रा० टी०—तत इति । ततः तस्माद्धेतोः क्रुद्धेन तेन सुनिना शप्तोसि तेन शापेन दशाभागेन कालप्राप्त्या विपर्ययं पराभूतिं गतोसि ॥ ३१ ॥

रा० टी०—शापाकारमाह—यस्मादिति । यस्मान्मे पत्नी त्वया धर्षिता तस्मात्त्वं शत्रुहस्तं गमिष्यसि ॥ ३२ ॥

गो० टी०—तत इति । दशाभागविपर्ययं दशाभागोवस्थाविशेषः तस्य विपर्ययं सहजसात्त्विकावस्थाविपर्ययमित्यर्थः ३३

३३] ति० टी०—अयं तु भावः । जारभाव इत्यर्थः । मानुषेष्वपि शास्त्राधिकारिष्वपि भविष्यति । राज्ञस्तव दोषादित्यर्थः ॥ ३३ ॥

रा० टी०—शापांतरमाह—अयमिति । यः अयं परस्त्री-धर्षणरूपो भावः त्वयेह प्रवर्तितः स भावः मानुषेष्वपि लोकेषु भविष्यति ॥ ३३ ॥

गो० टी०—अयं त्विति । अयं भावः मानुषेष्वपि शास्त्राधिकारिष्वपि भविष्यति । राज्ञस्तव दोषादिति भावः ॥ ३४ ॥

३४] ति० टी०—तत्रार्थमिति । यो जारभावेन पापस्य कर्ता तत्र पुरुषे पापस्यार्थं निपतिष्यति । त्वय्यर्थं म्यावरं स्थिरम् ॥ ३४ ॥

रा० टी०—नह तेन मम किमित्यत आह—तत्रेति । तस्य पापस्य यः कर्ता तत्र तस्मिन्पुरुषे यत्पापं तस्याहं त्वयि निपतिष्यति तत्फलमाह ते स्थानं स्थावरं निश्चलं न भविष्यति सोपद्रुतमेव भविष्यतीत्यर्थः ॥ ३४ ॥

गो० टी०—तत्रेति । तत्र जारभावे यो धर्मः समुत्थास्यति तस्य यः कर्ता तत्र पुरुषे तस्याधर्मस्यार्थं निपतिष्यति त्वय्यर्थं निपतिष्यतीत्यर्थः । “ राजा राष्ट्रकृतं पापम् ” इति न्यायात् । स्थावरम् स्थिरम् स्थानं पदम् ॥ ३५ ॥

३५] ति० टी०—न केवलं तवैवास्थिरत्वम्, अपि तु—यश्चेत्यादि । सोऽपि ध्रुवः स्थिरो न भविष्यति । मध्ये मध्ये भ्रंशः स्यादिति भावः ॥ ३५ ॥

रा० टी०—द्वितीयं फलमाह—य इति । यश्च यश्च सुरेन्द्रः स्यात् स ध्रुवः स्थिरो न भविष्यति उपद्रुत एव भविष्यतीत्यर्थः एष शापः मया मुक्तः दत्त इत्यर्थः असौ गौतम इत्यब्रवीत् ॥ ३५ ॥

गो० टी०—न केवलं तवैवास्थिरत्वमपि तु अन्यस्यापि जारस्येत्याह—यश्चेति । हे सुरेन्द्र ! य एवं जारः स्यात्सोऽपि ध्रुवो मा भविष्यतीत्यर्थः ॥ ३६ ॥ ३७ ॥

३६] ति० टी०—विनिध्वंस ध्वस्तसौरूप्या भव ॥ ३६ ॥

रा० टी०—तामिति । सुनिः तामहल्यां सुनिर्भर्त्यं ममाश्रमसमीपत आश्रमसमीपं त्वं विनिध्वंस ध्वंसं प्राप्तुहि इत्यब्रवीत् ॥ ३६ ॥

३७] ति० टी०—यस्मात्त्वमनवस्थिता तस्मादेतावत्कालं त्वमेकैव रूपवतीति यत्स्थितं तत्र भविष्यति ॥ ३७ ॥

रा० टी०—तद्ब्रह्मचरान्तरमाह—रूपेत्यादिभिः । रूपादिसम्पन्ना त्वं यस्मादनवस्थितासि तस्मात्त्वमेकैका रूपवती न भविष्यसि बहवो रूपवत्यो भविष्यन्तीत्यर्थः ॥ ३७ ॥

गो० टी०—रूपेति । ममाश्रमसमीपतो यस्मात्त्वमनवस्थिता तस्मादेतैतत्पर्यन्तं त्वमेकैव रूपवतीति यत् स्थितं तत्र भविष्यति ॥ ३८ ॥

रूपं च ते प्रजाः सर्वा गमिष्यन्ति न संशयः । यत्तदेकं समाश्रित्य विभ्रमोऽयमुपस्थितः ॥ ३८ ॥
 तदाप्रभृति भूयिष्ठं प्रजा रूपसमन्विता । सा तं प्रसादयामास महर्षिं गौतमं तदा ॥ ३९ ॥
 अज्ञानाद्धर्षिता विप्र त्वद्रूपेण दिवौकसा । न कामकाराद्विप्रं प्रसादं कर्तुमर्हसि ॥ ४० ॥
 अहल्यया त्वेषमुक्तः प्रत्युवाच स गौतमः । उत्पत्स्यति महातेजा इक्ष्वाकूणां महारथः ॥ ४१ ॥
 रामो नाम श्रुतो लोके वनं चाप्युपयास्यति । ब्राह्मणार्थं महाबाहुर्विष्णुर्मानुषविग्रहः ॥ ४२ ॥
 तं द्रक्ष्यसि यदा भद्रे ततः पूता भविष्यसि । स हि पावयितुं शक्तस्त्वया यद्दुष्कृतं कृतम् ॥ ४३ ॥
 तस्यातिथ्यं च कृत्वा वै मन्ममीपं गमिष्यसि । वत्स्यसि त्वं मया सार्थं तदा हि वरवर्णिनि ॥ ४४ ॥
 एवमुक्त्वा स विप्रर्षिराजगाम स्वमाश्रमम् । तपश्चचार सुमहत्सा पत्नी ब्रह्मवादिनः ॥ ४५ ॥
 शापोत्सर्गाद्धि तस्येदं मुनेः सर्वमुपस्थितम् । तस्मिन् त्वं महाबाहो दुष्कृतं यच्चया कृतम् ॥ ४६ ॥
 तेन त्वं ग्रहणं शत्रोर्यातो नान्येन वासव । शीघ्रं वै यज यज्ञं त्वं वैष्णवं सुसमाहितः ॥ ४७ ॥
 पावितस्तेन यज्ञेन यास्यसे त्रिदिवं ततः । पुत्रश्च तव देवेन्द्र न विनष्टो महारणे ॥ ४८ ॥
 नीतः संनिहितश्चैव आर्यकेण महोद्भवो । एतच्छ्रुत्वा महेन्द्रस्तु यज्ञमिष्ट्वा च वैष्णवम् ॥ ४९ ॥
 पुनस्त्रिदिवमाक्रामदन्वशासच्च देवराट् । एतदिन्द्रजितो नाम बलं यत्कीर्तितं मया ॥ ५० ॥
 निर्जितस्तेन देवेन्द्रः प्राणिनोऽन्ये तु किं पुनः । आश्चर्यमिति रामश्च लक्ष्मणश्चाब्रवीत्तदा ॥ ५१ ॥
 अगस्त्यवचनं श्रुत्वा वानरा राक्षसास्तदा । विभीषणस्तु रामस्य पार्श्वस्थो वाक्यमब्रवीत् ॥ ५२ ॥

३८-४१] ति० टी०-किं तु तावकं सुन्दरं रूपं सर्वाः प्रजा गमिष्यन्ति । यस्मादेकमेकस्थं तद्रूपमाश्रित्यायं विभ्रमः कामविकार उपस्थितः । प्रवृत्त इन्द्रस्येति शेषः ॥ ३८-४१ ॥

४२-४६] ति० टी०-ब्राह्मणार्थं विश्वामित्रार्थं ॥ ४०-४६ ॥

रा० टी०-तदेव भङ्गयन्तर्गणाह—रूपमिति । यदेकं रूपं समाश्रित्य ते विभ्रम उपस्थितः तद्रूपं सर्वाः प्रजाः गमिष्यन्ति प्राप्स्यन्ति ॥ ३८ ॥

गो० टी०-रूपं चेति । तद्रूपं प्रसिद्धं तव सौन्दर्यं सर्वाः प्रजाः स्त्रियः गमिष्यन्तीति । विभ्रमः काममोहः ॥ ३९-४६ ॥

रा० टी०-तदेति । तदाप्रभृति शापकालादारभ्य प्रजा भूयिष्ठमधिकं यथा भवति तथा रूपसमन्विताऽभवत् इति शेषः सा अहल्या तु गौतमं प्रसादयामास ॥ ३९ ॥

रा० टी०-प्रसादनप्रकारमाह-अज्ञानादिति । त्वद्रूपेण त्वत्सदृशरूपवता दिवौकसा अज्ञानात् भ्रमादहं यर्षितास्मि कामकारात् स्वेच्छाप्रवृत्त्या न अतः प्रसादं कर्तुमर्हसि ॥ ४० ॥

रा० टी०-अहल्ययेति । गौतमः प्रत्युवाच तदाकारमाह इक्ष्वाकूणां महारथो विष्णुर्व्योपकट्यापकः मानुषविग्रहः नित्यं नराकृतिः रामो नाम उत्पत्स्यति वनमप्युपयास्यति श्लोकद्वयमेकान्वयि ॥ ४१-४२ ॥

रा० टी०-तमिति । तं रामं यदा द्रक्ष्यसि तदा पूता भविष्यसि तत्र हेतुमाह स इति स रामः यच्चया दुष्कृतं कृतं तत्पावयितुं निवर्तयितुं शक्तः ॥ ४३ ॥

रा० टी०-तस्येति । तस्य शक्तस्य रामस्य आतिथ्यं कृत्वा

मत्समीपं गमिष्यसि तदा मत्समीपप्राप्तिसमये मया सार्थं वत्स्यसि ॥ ४४ ॥

रा० टी०-एवमिति । स गौतमः स्वमाश्रममाजगाम ब्रह्मवादिनः पत्नी तु सुमहनपः चचार ॥ ४५ ॥

रा० टी०-प्रकृतमाह—शापेति । मुनेःशापोत्सर्गादिदं शत्रुग्रहणमुपस्थितं तन्तस्माद्धेतोः यद्दुष्कृतं त्वया कृतं तस्मिन् ४६ ४७-४८] ति० टी०-नान्येन हेतुनेत्यर्थः ॥ ४७ ॥ ४८ ॥

रा० टी०-तेनेति । यतस्तेन स्वकृतदुष्कर्मणैव शत्रोः ग्रहणं यातः अन्येन हेतुना न तस्माद्वैष्णवं यज्ञं त्वं यज ॥ ४७ ॥ गो० टी०-तदिति । नान्येनेति । नतु हेतुन्तरेणेत्यर्थः ॥ ४७ ॥ ४८ ॥

रा० टी०-यागफलमाह—पावित इति । यज्ञेन पावितस्त्वं त्रिदिवं यास्यसे तेव पुत्रश्च विनष्टो मृतो न भविष्यतीति शेषः ॥ ४८ ॥

गो० टी०-पुत्रश्चेति । नीत इति । आर्यकेण मातामहेन । नीतः महोद्भवो सन्निहितः सम्यक् निहितः निक्षिप्तः ४९-५१ ४९-५२] ति० टी०-आर्यकेण पुलोमा । यज्ञमिष्टुति । देवानां न यज्ञेष्वधिकार इति जैमिन्मुक्तं तु प्रमादादिति निरूपितं प्राक् ॥ ४९-५२ ॥

रा० टी०-नतु पुत्रः कास्तीत्यत आह-नीत इति । आर्यकेण मातामहेन महोद्भवो नीतः निहितः स्थापितश्च अर्द्धं पृथक् । एतदिति । महेन्द्रः वैष्णवं यज्ञमिष्ट्वा त्रिदिवमाक्रामत् अन्वशासच्च गणकार्यस्यानित्यत्वात् न शपो लुक् ॥ ४९ ॥

रा० टी०-एतदिति । तेनेन्द्रजिता यदीन्द्रो निर्जितः तदा अन्ये किम् यदिन्द्रजितो बलं तदेतत्कीर्तितम् ॥ ५० ॥

आश्चर्यं स्मारितोऽस्म्यद्य यत्तद्दृष्टं पुरातनम् । अगस्त्यं त्वब्रवीद्वामः सत्यमेतच्छ्रुतं च मे ॥ ५३ ॥
 एवं राम समुद्भूतो रावणो लोककण्ठकः । सपुत्रो येन सङ्ग्रामे जितः शक्रः सुरेश्वरः ॥ ५४ ॥
 इत्यार्षे श्रीमद्रामायणे वाल्मीकीय आदिकाव्ये उत्तरकाण्डे त्रिंशः सर्गः ॥ ३० ॥

एकत्रिंशः सर्गः ।

पुना रामेण पृष्टोऽगस्त्यो रावणस्य माहिष्मतीपुरगमनं नर्मदास्नानं लिङ्गाचंभादिकं चाकथयत् ।

ततो रामो महातेजा विस्मयात्पुनरेव हि । उवाच प्रणतो वाक्यमगस्त्यमृषिसत्तमम् ॥ १ ॥
 भगवन्राक्षसः क्रूरो यदाप्रभृति मेदिनीम् । पर्यटत्किं तदा लोकाः शून्या आसन्दिजोत्तम ॥ २ ॥
 राजा वा राजमात्रो वा किं तदा नात्र कश्चन । धर्षणं यत्र न प्राप्तो रावणो राक्षसेश्वरः ॥ ३ ॥
 उताहो हतवीर्यास्ते बभूवुः पृथिवीक्षितः । वहिष्कृता वरास्त्रैश्च बहवो निर्जिता नृपाः ॥ ४ ॥

रा० टी०—आश्चर्यमिति । अगस्त्यवचनं श्रुत्वा रामो लक्ष्मणश्च आश्चर्यमित्यब्रवीत् वानरा राक्षसाश्च आश्चर्यमित्यवृ-
 न्न्वचनपरिणामेन अत्राप्यन्वयः ॥ ५१ ॥

गो० टी०—आश्चर्यमिति । रामः अगस्त्यवचनं श्रुत्वा
 आश्चर्यमित्यब्रवीत् । तथा लक्ष्मणः तथा वानरा राक्षसाश्चावृ-
 न्नित्यवृद्धः ॥ ५२ ॥

रा० टी०—विभीषण इति । विभीषणोऽब्रवीदहं पृथक् ५२

गो० टी०—विभीषणस्त्वित्यादि । हे राम अगस्त्यस्तु
 आश्चर्यं यद्दृष्टं पुरातनमब्रवीत्तत्सर्वं मया दृष्टमिदानीम् । अहं
 स्मारितोऽस्मि । विभीषणसंवादेन सर्वस्यागस्त्योक्तस्य सत्यत्वं
 दर्शितम् ॥ ५३—५५ ॥

इति श्रीगोविन्दराजविरचिते श्रीरामायणभूषणे मणिमुकुटाख्याने
 उत्तरश्रीरामायणव्याख्याने त्रिंशः सर्गः ॥ ३० ॥

५३-५४] ति० टी०—आश्चर्यं स्मारितोऽस्मीति । य-
 दगस्त्येनोक्तं तत्सर्वं मया दृष्टमिति सत्यमेवागस्त्येनोक्तमिति
 रामं प्रति विभीषणेनोक्तम् । श्रुतं च मे । विभीषणमुखादिति
 शेषः ॥ ५३ ॥ ५४ ॥

इति श्रीरामाभिरामे श्रीरामीये रामायणतिलके वाल्मीकीय
 आदिकाव्ये उत्तरकाण्डे त्रिंशः सर्गः ॥ ३० ॥

रा० टी०—तदाकारमाह—आश्चर्यमिति । यत्पुरातनं
 दृष्टं तदाश्चर्यं स्मारितोऽस्मि एतन्मे मया श्रुतं सत्यमिति रामो-
 ऽगस्त्यमब्रवीत् ॥ ५३ ॥

रा० टी०—एवमिति । येन संग्रामे शक्रो जितः स रा-
 वणः एवं समुद्भूतः ॥ ५४ ॥

इति श्रीमद्वाल्मीकीयरामायणव्याख्याने रामायणशिरोमणौ
 उत्तरकाण्डे त्रिंशः सर्गः ॥ ३० ॥

१] ति० टी०—अथ रावणपराजयकथनम्—तत इति ।
 विस्मयाद्भगवत्प्रसादवैभवश्रवणजविस्मयादित्र ॥ १ ॥

रा० टी०—अगस्त्यं प्रति रामस्य प्रशान्तरमाह—तत
 इत्यादिभिः । रामोऽगस्त्यं पुनरुवाच ॥ १ ॥

गो० टी०—ततो राम इत्यादि ॥ १ ॥ २ ॥

२] ति० टी०—लोका मनुष्यलोकप्राणिनः । शून्याः शरत्व-
 गुणशून्याः ॥ २ ॥

रा० टी०—तदाकारमाह—भगवन्नित्यादिभिः । राक्षसो
 रावणो यदाप्रभृति लोकाः पृथिवीजनाः शून्या रावणसदृश-
 शरवीररहिता आसन् किम् ॥ २ ॥

३] ति० टी०—तदवाह—राजेति । राजा शत्रियः ।
 राजमात्रोऽशत्रियः केवलप्रभुः ॥ ३ ॥

रा० टी०—राजेति । यत्र यदा रावणो धर्षणं न प्राप्तः
 तदा राजा राजपुत्रो वा कश्चन न किमुताहो पृथिवीक्षितः
 पृथिवीं प्राप्ता नृपाऽशत्रैर्निर्जिताः अत एव हतवीर्या अत
 एव वहिष्कृता बभूवुः किम् श्लोकद्वयमेकान्वयि ॥ ३-४ ॥

गो० टी०—राजेति । येन कारणेन रावणो धर्षणं न
 प्राप्तः तस्मात्तदा तत्काले राजा वा राजमात्रो वा अशत्रि-
 योऽपि प्रभुवां कश्चन नासीत् ॥ ३ ॥

४] ति० टी०—उताहोऽथवा विद्यमाना एव हतवीर्या वीर्य-
 रहिता वीर्यवत्त्वेऽपि वरास्त्रैर्दिव्यास्त्रैर्बहिष्कृताः । यद्बहवो नृपा
 निर्जिता इति वदसीति शेषः ॥ ४ ॥

गो० टी०—उताहो इति पश्चान्तरे वतंते । अथवा
 विद्यमाना एव पृथिवीक्षितः हतवीर्याः वीर्यरहिता आसन्
 अथवा वीर्यवत्त्वेऽपि वरास्त्रैर्दिव्यास्त्रैर्बहिष्कृताः सन्तः निर्जिता
 इत्युवाचेति पूर्वोपान्वयः ॥ ४ ॥

राघवस्य वचः श्रुत्वा अंगस्त्यो भगवानृषिः । उवाच रामं प्रहसन्पितामह इवेश्वरम् ॥ ५ ॥
 इत्येवं वाधमानस्तु पार्थिवान्पार्थिवर्षभ । चचार रावणो राम पृथिवीं पृथिवीपते ॥ ६ ॥
 ततो माहिष्मतीं नाम पुरीं स्वर्गपुरीप्रभाम् । संप्राप्तो यत्र सांनिध्यं सदासीद्वसुरेतसः ॥ ७ ॥
 तुल्य आसीन्नृपस्तस्य प्रभावाद्वासुरेतसः । अर्जुनो नाम यत्राग्निः शरकुण्डेशयः सदा ॥ ८ ॥
 तमेव दिवसं सोऽथ हैहयाधिपतिर्वली । अर्जुनो नर्मदां रन्तुं गतः स्त्रीभिः सहेश्वरः ॥ ९ ॥
 तमेव दिवसं सोऽथ रावणस्तत्र आगतः । रावणो राक्षसेन्द्रस्तु तस्यामात्यानपृच्छत् ॥ १० ॥
 कार्जुनो नृपतिः शीघ्रं सम्यगरख्यातुमर्हथ । रावणोऽहमनुत्प्राप्तो युद्धेऽसुर्नुवरेण ह ॥ ११ ॥
 ममागमनमप्यग्रे युष्माभिः संनिवेद्यताम् । इत्येवं रावणेनोक्तास्तेऽमात्याः सुविपश्चितः ॥ १२ ॥
 अब्रुवन्राक्षसपतिमसांनिध्यं महीपतेः । श्रुत्वा विश्रवसः पुत्रः पौराणामर्जुनं गतम् ॥ १३ ॥
 अपसृत्यागतो विन्ध्यं हिमवत्संनिभं गिरिम् । स तमभ्रमिवाविष्टमुद्धान्तमिव मेदिनीम् ॥ १४ ॥
 अपश्यद्रावणो विन्ध्यमालिखन्तमिवाम्बरम् । सहस्रशिखरोपेतं सिंहाभ्युपितकंदरम् ॥ १५ ॥

५-६] ति० टी०-प्रहसन् । केनापि क्षत्रियेण दुरा-
 त्मनः कथं पराभवो न जात इति भगवतो रामस्यामर्षं दृष्ट्वा-
 गस्त्यहासः । पितामहश्चतुर्मुखो ब्रह्मा ईश्वरमग्निप्रधानं शौर्या-
 दिक्षत्रगुणं रुद्रम् ॥ ५ ॥ ६ ॥

रा० टी०-राघवस्येति । पितामहः ईश्वरं शंभुमिव
 अगस्त्यो राममुवाच ॥ ५ ॥

रा० टी०-तदाकारमाह-इत्येवमिति । इत्येवमुक्तप्रकारेण
 पार्थिवान् वाधमानो रावणः पृथिवीं चचार ॥ ६ ॥

गो० टी०-रावणापजयस्मरणप्रीत्या प्रहसन्वित्युक्तम् ।
 रामस्यामर्षो वर्तत इति मुनेर्मन्दहासो वा । ईश्वरम् अग्निप्र-
 धानशौर्यादिक्षत्रगुणं रुद्रम् ॥ ५ ॥ ६ ॥

७] ति० टी०-स्वर्गपुर्यमरावती । वसुरेतसः सदा सां-
 निध्यमग्रेनित्यसंनिधानमित्यर्थः ॥ ७ ॥

रा० टी०-तत इति । यत्र वसुरेतसो वन्देःसदा सांनि-
 ध्यं संस्थितिः तां माहिष्मतीं नाम पुरीं संप्राप्तः रावण
 इति शेषः ॥ ७ ॥

गो० टी०-तत इति । वसुरेतसः अग्रेः सांनिध्यं प्राका-
 ररूपेण नित्यसांनिध्यमस्तीत्यर्थः ॥ ७ ॥

८] ति० टी०-तस्याग्रेः प्रभावात्प्रसादाद्वासुरेतसोऽग्र-
 स्तुल्य आसीत् । यत्रार्जुनराज्यत्रेलायामग्निः शरकुण्डेशयः
 शरास्तृतकुण्डे वसति । शत्रुणामभिचारार्थं शरपरिस्तृतकुण्डे
 नित्यं संनिहितो वर्तत इत्यर्थः ॥ ८ ॥

रा० टी०-तुल्य इति । यत्र माहिष्मत्यां शरकुण्डेशयः
 शरास्तृतकुण्डेवासी अग्निः तत्र वसुरेतसो वन्देः प्रभावात् तस्य
 वन्देःस्तुल्यः अर्जुनो नाम नृप आसीत् ॥ ८ ॥

गो० टी०-तुल्य इति । शरकुण्डेशयः शरास्तरणवत्
 कुण्डमग्निकुण्डं तत्र शेत इति तथा । पचायच्च । “शयवास-
 वासिषु०” इत्यल्लङ् ॥ ८ ॥

९-१२] ति० टी०-तमेव दिवसं यस्मिन्दिने रावणो गतस्त-
 स्मिन्नेव दिवसे नर्मदां रन्तुं नर्मदायां क्रीडितुम् ईश्वरो राजा ९-१२

रा० टी०-तमिति । तमेव दिवसं तस्मिन्नेव दिने राव-
 णप्राप्तिदिवसे इत्यर्थः हैहयाधिपतिः अर्जुनः स्त्रीभिस्सह रन्तुं
 नर्मदां गतः तमेव दिवसं तस्मिन्नेव दिवसे तु आगतो रावणः
 लोकरोदनकारयिता रावणः तस्यार्जुनस्य अमात्यानपृच्छत्
 श्लोकद्वयमेकान्वयि ॥ ९ ॥ १० ॥

रा० टी०-तदाकारमाह-केति । अर्जुनः क्वास्ति इति
 शीघ्रमाख्यातुमर्हथ युद्धेऽसुः रावणोऽहमनुप्राप्तः अतः ममागम-
 नमपि युष्माभिस्स रावणो निवेद्यतां बोध्यताम् साहस्यश्लोक
 एकान्वयी ॥ ११ ॥

गो० टी०-तमेव दिवसमिति । यस्मिन्दिवसे रावणो
 गतस्तस्मिन्नेव दिवसे इत्यर्थः । स्त्रीभीरन्तुं नर्मदां गत इत्य-
 न्वयः । ईश्वरः राजा ९-११ ॥

रा० टी०-इतीति । इत्येवं रावणेनोक्ता अमात्याः मही-
 पतेरर्जुनस्य असांनिध्यं तत्राविद्यमानत्वं ताराक्षसपतिमब्रुवन् १२

गो० टी०-इतीति । अब्रुवन् ब्रुवते स्म ॥ १२ ॥
 १३] ति० टी०-राक्षसपतिं प्रति महीपतेरसांनिध्यम-
 ब्रुवन् । पौराणां सुखादिति शेषः ॥ १३ ॥

रा० टी०-श्रुत्वेति । विश्रवसः पुत्रो रावणः पौराणां
 पौरभ्यः अर्जुनं गतं श्रुत्वा अपसृत्य तस्युरात्निर्वर्त्य विन्ध्यं
 गिरिं गतः ॥ १३ ॥

गो० टी०-श्रुत्वेति । विश्रवसः पुत्रो रावणः । पौराणां
 सुखादिति शेषः । अपसृत्य पुरान्निवृत्त्यर्थम् ॥ १३ ॥

१४] ति० टी०-अपसृत्य । पुरादिति शेषः । अर्जु-
 महामेघमिवाविष्टमाकाशसंबद्धं तेनात्युच्चत्वम् । मेदिनीमुद्धान-
 त्तमिवोद्दिशोद्गतमिव ॥ १४ ॥

१५] ति० टी०-सहस्रशिखरोपेतमनेकशृङ्गयुतम् ॥ १५ ॥

प्रपातपतितैः शीतैः साट्टहासमिवाम्बुभिः । देवदानवगन्धर्वैः साप्सरोभिः सर्किनरैः ॥ १६ ॥
 स्वस्त्रीभिः क्रीडमानैश्च स्वर्गभूतं महोच्छ्रयम् । नदीभिः स्यन्दमानाभिः स्फटिकप्रतिमं जलम् १७ ॥
 फणाभिश्चलजिह्वाभिरनन्तमिव विष्टितम् । उत्क्रामन्तं दरीवन्तं हिमवत्सन्निभं गिरिम् ॥ १८ ॥
 पश्यमानस्ततो विन्ध्यं रावणो नर्मदां ययौ । चलोपलजलां पुण्यां पश्चिमोदधिगामिनीम् ॥ १९ ॥
 महिषैः स्रमरैः सिंहैः शार्दूलक्ष्मजोत्तमैः । उष्णाभितप्तैस्तृषितैः संक्षोभितजलाशयाम् ॥ २० ॥
 चक्रवाकैः सकारण्डैः सहस्रजलकुकुटैः । सारसैश्च सदा मत्तैः कूजद्भिः सुसमावृताम् ॥ २१ ॥
 फुल्लद्रुमकृतोत्तसां चक्रवाकयुगस्तनीम् । विस्तीर्णपुलिनश्रोणीं हंसावलिमुमेखलाम् ॥ २२ ॥
 पुष्परेण्वनुलिप्ताङ्गीं जलफेनामलांशुकाम् । जलावगाहसुस्पर्शां फुल्लोत्पलशुभेक्षणाम् ॥ २३ ॥
 पुष्पकादवरुह्याशु नर्मदां सरितां वराम् । इष्टामिव वरां नारीमवगाह्य दशाननः ॥ २४ ॥
 स तस्याः पुलिने रम्ये नानामुनिनिषेविते । उपोपविष्टः सचिवैः सार्धं राक्षसपुंगवः ॥ २५ ॥
 प्रख्याय नर्मदां सोऽथ गङ्गयमिति रावणः । नर्मदादर्शने हर्षमाप्तवान्स दशाननः ॥ २६ ॥
 उवाच सचिवांस्तत्र सलीलं शुकसारणौ । एष रश्मिसहस्रेण जगत्कृत्स्वेव काञ्चनम् ॥ २७ ॥

रा० टी०—स इति । मेदिनीशुद्धान्तं भिवोद्गतमिव आविष्टमाकाशे सत्रिवर्द्धं महामेघमिव अत एव अम्बरं लिखन्तमिव सिंहैरशुषिताः कन्दरा यस्य तं विन्ध्यं रावणोपश्यत् सार्द्धंश्लोक एकान्वयी ॥ १४ ॥ १६ ॥

गो० टी०—स इत्यादिसार्धपञ्चकम् । अभमिव महामेघ-मिवाविष्टम् । मेदिनीशुद्धान्तमिव उद्भिद्योद्गतमिव । सहस्रशि-खरोपेतम् । प्रपातपतितैः तदात्पतितैः । “ प्रपातस्तु तट ” इत्यमरः । स्फटिकप्रतिमं जलं स्यन्दमानाभिर्नदीभिर्हेतुभिर्जिह्वा-भिरुपलक्षितमनन्तमिव विष्टितम् उत्क्रामन्तमूर्ध्वं व्याप्तवानम् । उल्कावन्तमिति पाठान्तरम् । चलोपलजलाम् उपलेषु चलानि जलानि यस्यास्तां चलोपलामलामिति पाठे जलवगेन चलो-पलतया निर्मलाम् ॥ १४—२१ ॥

१६] ति० टी०—‘ प्रपातस्त्वतटां भृशुः ’ । ततः पति-तैरुदकैः साट्टहासमिव ॥ १६ ॥

१७—१८] ति० टी०—स्फटिकप्रतिमं जलं स्यन्दमाना-भिर्नदीभिः कृत्वा चलजिह्वाभिः फणाभिरुपलक्षितमनन्तमिव विष्टितम् । उत्क्रामन्तमूर्ध्वं व्याप्तवानम् ॥ १७ ॥ १८ ॥

१९—२१] ति० टी०—चलान्युपलेषु जलानि यस्या-स्ताम् ॥ १९—२१ ॥

रा० टी०—प्रपातेति । प्रपातात् उन्नततदात्पतितैः शीतैरम्बुभिस्साट्टहासमट्टहाससहितमिव यथा भवति तथा क्रीडमानैर्देवादिभिस्स्वर्गभूतं महोच्छ्रयमत्युन्नतं स्फटिकप्रतिमं जलं स्यन्दमानाभिर्नदीभिः चला जिह्वा यासां ताभिः फणाभिः विष्टितमनन्तमिव उत्क्रामन्तमत्युन्नतत्वेन ऊर्ध्वं गच्छन्तमिव गिरिं विन्ध्यं पश्यमानः पश्यन् रावणः चलानि उपलसहितानि जलानि यस्यां तां पश्चिमोदधिगामिनीं नर्मदां ययौ श्लोकचतु-ष्टयमेकान्वयी ॥ १६—१९ ॥

रा० टी०—महिषैरिति । उष्णेनाभितप्तैः अत एव तृषितैः महिषादिभिस्संक्षोभिता जलाशया यस्याः तां चक्रवाकादिभिः सुसमावृतां फुल्लद्रुमैः कृतानि उत्तसानि भूषणानि यया चक्रवाकावेव युगस्तनौ यस्या विस्तीर्णपुलिनमेव श्रोणी यस्याः समासान्तविधेरनित्यत्वात्कवभावः हंसावलिरिव सुमे-खला यस्याः पुष्परेणुभिः अनुलिप्तानि अंगानि यस्याः जलफेनान्येव अमलानि अंशुकानि यस्याः जलावगाह एव सुस्पर्शा यस्याः फुल्लोत्पलमेव शुभेक्षणं यस्याः तामिष्टां पूजि-तां वरां नारीमिव नर्मदां दशाननः पुष्पकादवरुह्य अव-गाह्य तस्याः नर्मदायाः पुलिने सचिवैस्सार्द्धमुपोपविष्टः श्लो-कपट्टकमेकान्वयी ॥ २०—२५ ॥

२२] ति० टी०—अथ नर्मदां स्त्रीन्वेन वर्णयति—फु-
॥ २२ ॥

२३—२५] ति० टी०—जनानां जलावगाहं सुखस्पर्शरू-पयुष्णां यस्यास्ताम् ॥ २३ ॥ २५ ॥

गो० टी०—अथ नर्मदायाः स्त्रीसाम्यमाह—फुल्लद्रुमैत्या-दिना ॥ नर्मदां गङ्गयमिति प्रख्याय प्रशस्य । सलीलं सवि-लासम् ॥ २२—२६ ॥

२६] ति० टी०—नर्मदां गङ्गयमिति प्रख्याय प्रशस्य । अनेन नर्मदायास्तद्वृत्तापनाशकत्वं तत्तद्वृत्तशिवपूजादेर्महा-फलत्वं गङ्गायाः सर्वोत्कृष्टत्वं च सूचितम् ॥ २६ ॥

रा० टी०—प्रख्यायेति । रावणः नर्मदां गङ्गयमिति प्रख्याय बोधयित्वा नर्मदादर्शने हर्षमाप्तवान् ॥ २६ ॥

२७] ति० टी०—सलीलं सविलासम् । काञ्चनं तन्म-यम् ॥ २७ ॥

तीक्ष्णतापकरः सूर्यो नभसो मध्यमास्थितः । मामासीनं विदित्वैव चन्द्रायति दिवाकरः ॥ २८ ॥
 नर्मदाजलशीतश्च सुगन्धिः श्रमनाशनः । मद्भयादनिलो ह्येष वात्यसौ सुसमाहितः ॥ २९ ॥
 इयं वापि सरिच्छ्लेष्ठा नर्मदा शर्मवर्धिनी । नक्रमीनविहंगोमिः सभयवाङ्मना स्थिता ॥ ३० ॥
 तद्भवन्तः क्षताः शस्त्रैर्नृपैरिन्द्रसमैर्युधि । चन्दनस्य रसेनेव रुधिरं समुक्षिताः ॥ ३१ ॥
 ते यूयमवगाहध्वं नर्मदां शर्मदां शुभाम् । सार्वभौमसुखा मत्ता गङ्गामिव महागजाः ॥ ३२ ॥
 अस्यां स्नात्वा महानद्यां पाप्मनो विप्रमोक्ष्यथ । अहमप्यद्य पुलिने शरदिन्दुसमप्रभे ॥ ३३ ॥
 पुष्पोपहारं शनकैः करिष्यामि कपर्दिनः । रावणेनैवमुक्तास्तु प्रहस्तशुकसारणाः ॥ ३४ ॥
 समहोदरधूम्राक्षा नर्मदां विजगाहिरैः । राक्षसेन्द्रगजैस्तैस्तु क्षोभिता नर्मदा नदी ॥ ३५ ॥
 वामनाञ्जनपद्माद्यैर्गङ्गा इव महागजैः । ततस्ते राक्षसाः स्नात्वा नर्मदायां महाबलाः ॥ ३६ ॥
 उत्तीर्य पुष्पाण्याजहूर्बल्यर्थं रावणस्य तु । नर्मदापुलिने हृद्ये शुभ्राभ्रसदृशप्रभे ॥ ३७ ॥
 राक्षसैस्तु मुहुर्तेन कृतः पुष्पमयो गिरिः । पुष्पेषूपहृतेष्वेवं रावणो राक्षसेश्वरः ॥ ३८ ॥
 अवतीर्णो नदीं स्नातुं गङ्गामिव महागजः । तत्र स्नात्वा च विधिवज्जप्त्वा ज्यमनुत्तमम् ॥ ३९ ॥
 नर्मदासलिलात्तस्मादुत्तार स रावणः । ततः क्लिन्नाम्बरं त्यक्त्वा शुक्रवस्त्रसमावृतः ॥ ४० ॥

२८-२९] ति० टी०-चन्द्रायति चन्द्र इवाचरति
 आर्षं परस्मैपदम् ॥ २८ ॥ २९ ॥

३० टी०-उवाचेति । रावणस्तच्चिवात् शुकसारणौ च
 मलीलमुवाच अर्द्धं पृथक् तदाकारमाह-एष इत्यादिभिः ।
 नभसो मध्यमास्थितः अत एव तीक्ष्णतापकरः दिवाकरो
 दिनेहेतुः सूर्यः रश्मिसदृशेण कांचनं कांचनमयमिव जगन्कृत्वा
 मामासीनं विदित्वा चन्द्रायति चन्द्र इव शीतं करोति सार्द्ध-
 श्लोकद्वयमेकान्वयि ॥ २७ ॥ २८ ॥

३० टी०-नर्मदेति । नर्मदाजलेन शीतः शोभनो गंधो य-
 स्मिन् अत एव श्रमनाशनः एषोऽनिलः मद्भयात् सुसमाहितः
 मन्दः सन्नित्यर्थः वाति ॥ २९ ॥

३० टी०-एष इत्यादिसार्धम् । काञ्चनं कृत्वा सुवर्णं
 कृत्वेत्यर्थः । चन्द्रायति चन्द्रवदाचरति नर्मवर्धिनी प्रीतिवर्धिनी-
 त्यर्थः ॥ २७-३१ ॥

३०-३१] ति० टी०-नक्रादिद्युता ऊर्मयो यस्याः
 सा ॥ ३० ॥ ३१ ॥

३२-३४] ति० टी०-अवगाहध्वं क्लानं कुरुत । सार्व-
 भौममुखाः सार्वभौमनामकदिग्गजादयः । 'महापद्मः' इति
 पाठान्तरम् । महापद्मो दिग्गजः ॥ ३२ ॥ ३४ ॥

३० टी०-इयमिति । नक्रादिद्युता ऊर्मयो यस्याः सा
 शर्मणः छलस्य वृद्धिनीयं नर्मदापि सभयाङ्गनेव स्थिता एतेन
 स्वप्रतापातिशयस्सूचितः ॥ ३० ॥

३० टी०-तदिति । तत्रनर्मदाजलस्य शर्मकारित्वाद्धेतोः
 शस्त्रैः क्षताः अत एव चन्दनस्य रसेनेव रुधिरं समुक्षिताः भव-
 न्तः नर्मदावगाहध्वम् तत्र दृष्टान्तः सार्वभौममुखाः सार्वभौमा-
 भिधप्रभृतयः महागजाः गङ्गामिव श्लोकद्वयमेकान्वयि ३१ ॥ ३२

गो० टी०-त इति । अवगाहध्वं क्लानं कुरुत शर्मदां सुखदां
 महापद्मः पुण्डरीकालयः दिग्गजस्तन्मुखाः महागजा इव ॥ ३२ ॥

३० टी०-क्लानफलमाह-अस्यामिति । अस्यां नर्मदायां
 स्नात्वा पाप्मनः पापात् युयं विप्रमोक्ष्यथ अर्द्धं पृथक् अहमिति
 अहमपि शरदिन्दुसमप्रभे पुलिने कपर्दिनीयं पुष्पोपहारं
 करिष्यामि ॥ ३३ ॥

३० टी०-रावणेनेति । प्रहस्तादयः नर्मदां विज-
 गाहिरैः ॥ ३४ ॥

गो० टी०-अहमिति । पुष्पोपहारं पुष्पबलिम् ॥ ३३-३९
 ३५] ति० टी०-राक्षसेन्द्रा एव गजास्तैः ॥ ३५ ॥

३० टी०-राक्षसेति । वामनादिकैर्महागजैर्गंगेव राक्ष-
 सेन्द्रगजैर्नर्मदा क्षोभिता ॥ ३५ ॥

३६] ति० टी०-वामनाया दिग्गजाः । गङ्गा इव महा-
 गजैरित्यसंधिरार्थः ॥ ३६ ॥

३० टी०-तत इति । राक्षसा नर्मदायां स्नात्वा उत्तीर्य
 च रावणस्य बल्यर्थं रावणकर्तृकपूजार्थम् पुष्पाण्याजहः ॥ ३६ ॥

३७-४०] ति० टी०-रावणस्य बल्यर्थं रावणकर्तृक-
 शिवपूजार्थम् ॥ ३७-४० ॥

३० टी०-नर्मदेति । शुभ्राभ्रसदृशी प्रभा यस्य तस्मि-
 न्नर्मदापुलिने राक्षसैः पुष्पमयो गिरिः कृतः ॥ ३७ ॥

३० टी०-पुष्पोष्विति । रावणः गंगां महागज इव
 नदीं स्नातुमवतीर्णः ॥ ३८ ॥

३० टी०-तत्रेति । रावणः स्नात्वा नर्मदास
 उत्तार ॥ ३९ ॥

३० टी०-तत इति । क्लिन्नाम्बरं त्यक्त्वा शुक्रवस्त्रसमा-
 वृतोऽभवदिति शेषः अर्द्धं पृथक् ॥ ४० ॥

रावणं प्राञ्जलिं यान्तमन्वयुः सर्वराक्षसाः । तद्गतीवशमापन्ना मूर्तिमन्त इवाचलाः ॥ ४१ ॥
यत्र यत्र च याति स्म रावणो राक्षसेश्वरः । जाम्बूनदमयं लिङ्गं तत्र तत्र स्म नीयते ॥ ४२ ॥
वालुकावेदिमध्ये तु तल्लिङ्गं स्थाप्य रावणः । अर्चयामास गन्धैश्च पुष्पैश्चामृतगन्धिभिः ॥ ४३ ॥

ततः सतामार्तिहरं परं वरं वरप्रदं चन्द्रमयूखभूषणम् ।

समर्चयित्वा स निशाचरो जगौ प्रसार्य हस्तान्पणनर्त चाग्रतः ॥ ४४ ॥

इत्यार्षे श्रीमद्रामायणे वाल्मीकीय आदिकाव्ये उत्तरकाण्डे एकत्रिंशः सर्गः ॥ ३१ ॥

द्वात्रिंशः सर्गः ।

नर्मदाम्भसि क्रीडन्कार्तवीर्यो युद्धे रावणकृतं स्वबलनाशं शृण्वन्सहसागत्य रावणेन भृशं युद्धात् तं बद्ध्वा तदमात्येष्वक्नोस्त्वपि स्वपुरं निनाय ।

नर्मदापुलिने यत्र राक्षसेन्द्रः स दारुणः । पुष्पोपहारं कुरुते तस्माद्देशाद्दूरतः ॥ १ ॥
अर्जुनो जयतां श्रेष्ठो माहिष्मत्याः पतिः प्रभुः । क्रीडते सह नारीभिर्नर्मदातोयमाश्रितः ॥ २ ॥
तासां मध्यगतो राजा रराज च तदार्युनः । करेणुनां सहस्रस्य मध्यस्थ इव कुञ्जरः ॥ ३ ॥
जिज्ञासुः स तु बाहूनां सहस्रस्योत्तमं बलम् । रुरोध नर्मदावेगं बाहुभिर्वहुभिर्वृतः ॥ ४ ॥
कार्तवीर्यभुजासक्तं तज्जलं प्राप्य निर्मलम् । कूलोपहारं कुर्वाणं प्रतिस्नोतः प्रधावति ॥ ५ ॥

गो० टी०-तत्रेति । तत्र नर्मदापुलिने प्राञ्जलिं रुद्रं प्रति कृताञ्जलिम् ॥ ४० ॥

४१] ति० टी०-रावणं प्राञ्जलिं नियमेनेश्वरं प्रति कृताञ्जलिम् । तद्गतीवशमित्यार्षो दीर्घः । मूर्तिमन्तः प्राण्याकारवन्तोऽचला इव राक्षसाः ॥ ४१ ॥

रा० टी०-रावणमिति । प्राञ्जलिं देवोद्देशेन कृताञ्जलिं यान्तं रावणं तद्गतीवशं तद्गमनाधीनत्वमापन्नाः प्राप्ता मूर्तिमन्तोऽचला इव सर्वराक्षसाः अन्वयुः तद्गतीवशं दीर्घं आप्तः ॥ ४१ ॥

गो० टी०-तदिति सार्धम् । तद्गतीवशमितिच्छान्दसो दीर्घः । मूर्तिमन्तः प्राण्याकाराः अचला इव स्थिताः राक्षसाः तत्र तत्र नीयत इति प्रतिदिवसं देवपूजार्थं तैः राक्षसैरिति शेषः । यदा कैलासे रावणः पीडितो विशुक्तः तदाप्रभृति तत्प्रीत्यर्थं रावणो लिङ्गपूजां करोति स्मेति ज्ञेयम् ॥ ४१ ॥ ४२ ॥

४२] ति० टी०-तत्र तत्र स्म नीयते । प्रतिदिवसं पूजार्थं राक्षसैरिति शेषः ॥ ४२ ॥

रा० टी०-यत्रेति । रावणो यत्र यत्र याति स्म तत्र तत्र जाम्बूनदमयं लिङ्गं नीयते स्म राक्षसैरिति शेषः ॥ ४२ ॥

४३] ति० टी०-तल्लिङ्गं जाम्बूनदमयं नित्यपूजालिङ्गम् । ऐश्वर्यकामनाया हि तल्लिङ्गपूजा रावणस्य । ऐश्वर्यकामस्य सौवर्णलिङ्गपूजायास्तन्नेपुक्तेः ॥ ४३ ॥

रा० टी०-वालुकेति । रावणः वालुकावेदिमध्ये लिङ्गं स्थाप्य स्थापयित्वा गन्धैश्चन्दनादिभिः पुष्पैश्चार्चयामास ॥ ४३ ॥

४४] ति० टी०-जगौ । सामानीति शेषः ॥ ४४ ॥

इति श्रीरामाभिरामे श्रीरामीये रामायणतिलके वाल्मीकीय आदिकाव्ये उत्तरकाण्डे एकत्रिंशः सर्गः ॥ ३१ ॥

रा० टी०-तत इति । सतामार्तिहरं चन्द्रमयूखाभूषणानि यस्य तं शिवं समर्चयित्वा समर्च्य निशाचरो जगौ हस्तान् प्रसार्य ननतं च ॥ ४४ ॥

इति श्रीमद्वाल्मीकीयरामायणव्याख्याने रामायणशिरोमणौ उत्तरकाण्डे एकत्रिंशः सर्गः ॥ ३१ ॥

गो० टी०-तत इति । जगाविति । सामगानं कृतवानित्यर्थः । सात्रां सहस्रशाखापारगो रावण इति प्रसिद्धिः ॥ ४३ ॥

इति श्रीगोविन्दराजविरचिते मणिमुकुटाख्याने उत्तर-श्रीरामायणव्याख्याने एकत्रिंशः सर्गः ॥ ३१ ॥

१-४] ति० टी०-नर्मदेति ॥ १-४ ॥

रा० टी०-रावणकर्तृकशिवाचनकालिकं तृतान्तमाह नर्मदेत्यादिभिः । राक्षसेन्द्रः यत्र पुष्पोपहारं कुरुते अकरोत् तस्माद्देशाद्दूरतो निकटे जयतां श्रेष्ठोर्जुनः नर्मदातोयमाश्रितस्स नारीभिस्सह क्रीडते श्लोकद्वयमेकान्वयि ॥ १-२ ॥

रा० टी०-तासामिति । तासां नारीणां मध्यगतोर्जुनः करेणुनां सहस्रस्य मध्यस्थः कुञ्जर इव रराज ॥ ३ ॥

रा० टी०-जिज्ञासुरिति । बहुभिर्बाहुभिर्वृतोर्जुनः बाहूनां सहस्रस्य बलं जिज्ञासुस्सर्वमहावेगं बाहुभी रुरोध-बाहुभिरिति । उभयान्वयि ॥ ४ ॥

५] ति० टी०-निर्मलं तज्जलं कार्तवीर्यभुजैरासक्तमासक्तं

समीननक्रमकरः सपुष्पकुशसंस्तरः । स नर्मदाम्भसो वेगः प्राट्टकाल इवावभौ ॥ ६ ॥
 स वेगः कार्तवीर्येण संप्रेषित इवाम्भसः । पुष्पोपहारं सकलं रावणस्य जहार ह ॥ ७ ॥
 रावणोऽर्थसमाप्तं तमुत्सृज्य नियमं तदा । नर्मदां पश्यते कान्तां प्रतिकूलां यथा प्रियाम् ॥ ८ ॥
 पश्चिमेन तु तं दृष्ट्वा सागरोद्धारसंनिभम् । वर्धन्तमम्भसो वेगं पूर्वामाशां प्रविश्य तु ॥ ९ ॥
 ततोऽनुद्वान्तशकुनां स्वभावे परमे स्थिताम् । निर्विकाराङ्गनाभासामपश्यद्रावणो नदीम् ॥ १० ॥
 सव्येतरकराङ्गुल्या ह्यशब्दास्यो दशाननः । वेगप्रभावमन्वेष्टुं सोऽदिशच्छुकसारणौ ॥ ११ ॥
 तौ तु रावणसंदिष्टौ भ्रातरौ शुक्रसारणौ । व्योमान्तरगतौ वीरौ प्रस्थितौ पश्चिमास्रखौ ॥ १२ ॥
 अर्थयोजनमात्रं तु गत्वा तौ रजनीचरौ । पश्येतां पुरुषं तोये क्रीडन्तं सहयोषितम् ॥ १३ ॥
 बृहत्सालप्रतीकाशं तोयव्याकुलमूर्धजम् । मदरक्तान्तनयनं मदव्याकुलचेतसम् ॥ १४ ॥
 नदीं बाहुसहस्रेण रुन्धन्तमरिमर्दनम् । गिरिं पादसहस्रेण रुन्धन्तमिव मेदिनीम् ॥ १५ ॥
 बालानां वरनारीणां सहस्रेण समावृतम् । समदानां करेणूनां सहस्रेणेव कुञ्जरम् ॥ १६ ॥
 तमद्भुततरं दृष्ट्वा राक्षसौ शुक्रसारणौ । संनिवृत्तावुपागम्य रावणान्तमथोचतुः ॥ १७ ॥

रुन्धन्ं प्राप्य प्रतिश्लोतः प्रतिप्रवाहम् । प्रतिकूलमिति यावत् । प्रयावति ॥ ६ ॥

रा० टी०—कार्तवीर्येति । कार्तवीर्यस्य भुजैरासक्तं तव-
 र्मदासंबन्धि निर्मलं जलं कृत्पोपहारं कूलदेशे पूजां कुर्वाणं रावणं
 प्राप्य प्रतिश्लोतः प्रतिप्रवाहं कूलपर्यन्तमित्यर्थः प्रधावति ॥ ६ ॥

गा० टी०—कार्तवीर्येति । प्रतिश्लोतः प्रतिप्रवाहम् ॥ ६ ॥

६] ति० टी०—कुशसंस्तरः कुशास्तरणम् । स तु तन्पु-
 ल्लिने कर्मनिमित्तं ऋषिगणकृतः ॥ ६ ॥

रा० टी०—सेति । मीनादिसहितः पुष्पादिसहितः नर्म-
 दांभसः स वेगः प्राट्टकाले इव आवभौ ॥ ६ ॥

गा० टी०—समीनेति । कुशसंस्तरः कुशास्तरणम् ॥ ६ ॥ ७ ॥

७] ति० टी०—संप्रेषित इव रावणं प्रतीति शेषः ॥ ७ ॥

रा० टी०—स इति । कार्तवीर्येण संप्रेषित इवाम्भसो
 वेगः रावणस्य पुष्पोपहारं जहार ॥ ७ ॥

८] ति० टी०—पश्यते पश्यति स्म ॥ ८ ॥

रा० टी०—रावण इति । रावणः अर्हसमामं नियममु-
 त्सृज्य प्रतिकूलां प्रियामिव नर्मदां पश्यते पश्यति ॥ ८ ॥

गा० टी०—रावण इत्यादिश्लोकद्वयम् । सागरोद्धारसन्निभं
 ससुद्रपरीवाहसन्निभम् । पूर्वामाशां प्रविश्य त्विति पूर्वामाशां
 प्रविश्य पश्यत इत्यन्वयः । रावण इति शेषः ॥ ८ ॥ ९ ॥

९] ति० टी०—सागरोद्धारश्चन्द्रोदयकालिकससुद्रपरि-
 ट्टिः । तेन हि ससुद्रगा नद्यस्तत्समीपदेशे विपरीतप्रवाहाः
 क्रियन्त इति प्रसिद्धम् । पश्चिमेन मार्गेण पूर्वामाशां प्रविश्य
 वर्धन्तमम्भसो वेगं दृष्ट्वा प्रतिकूलां कान्तां प्रियामिव नर्मदां
 पश्यति स्मेत्यन्वयः । 'पूर्वामाशां प्रविश्यति' इति पाठे रावण
 इति शेषः । तस्य कियदूरे दृष्टिरिति निर्णयार्थमिति भावः ।
 'तस्मात्प्रविश्य तु' इत्येव पाठो युक्तः कतकसंमतश्च ॥ ९ ॥

रा० टी०—पश्चिमेनेति । पश्चिमेन मार्गेण पूर्वामाशां
 दिशं प्रविश्य सागरोद्दारेण चन्द्रोदयकालिकसागरट्टद्वया सन्निभं
 ससुद्रं वर्धन्तमम्भसो वेगं दृष्ट्वा निर्विकारां प्राट्टकालाभावेन
 विकारसमयग्रहिताभत एव परमे सर्वकालिके इत्यर्थः स्वभावे
 स्थिताम् अत एव न उद्भ्रान्ताः शकुनाः पक्षिणो यस्याः
 तामङ्गनाभासां नदीं रावणोऽपश्यत् अजानात् एतेन अन्येन
 केन चिदयमुपद्रवः कृत इति रावणेन निश्चितमिति मूचितम्
 श्लोकद्वयमेकान्वयि ॥ ९-१० ॥

१०] ति० टी०—ततः पूर्वदिशि ॥ १० ॥

गा० टी०—तत इति । स्वभावस्य नदीस्वभावस्योपर-
 मेऽर्हभावे स्थितां नदीमपश्यत् । नया एव स्वभावो निमि-
 त्तान्तरण वेति जिज्ञासयेति शेषः ॥ १० ॥

११] ति० टी०—सव्येतरकराङ्गुल्या दक्षिणहस्ताङ्गुल्या
 शीघ्रान्वेषणयोत्काभिनयं कृत्वान्वेष्टुमादिशत् ॥ ११ ॥

रा० टी०—सव्येति । न शब्दः आस्ये सुखे यस्य नियमेन
 मौनीभूत इत्यर्थः दशाननः वेगप्रभवं वेगोत्पत्तिकारणमन्वेष्टुं
 ज्ञातुं सव्येतरस्य दक्षिणस्य करस्य अङ्गुल्या शुक्रसारणौ
 आदिशत् आज्ञापयत् ॥ ११ ॥

गा० टी०—सव्येति । सव्येतरकराङ्गुल्या सशब्दं शीघ्रा-
 न्वेषणयोतिहेकारसंहितं यथा तथा ॥ ११ ॥ १२ ॥

१२] ति० टी०—व्योमान्तरगतावाकाशमार्गौ ॥ १२ ॥

रा० टी०—ताविति । रावणेन संदिष्टौ शुक्रसारणौ
 पश्चिमास्रखौ सन्तौ प्रस्थितौ बभूवतुरिति शेषः ॥ १२ ॥

१३-१४] ति० टी०—पश्येतामपश्यताम् ॥ १३ ॥ १४ ॥

रा० टी०—अर्थेति । अर्थयोजनमात्रं गत्वा तोये क्रीडन्तं
 पुरुषं पश्येतामपश्यताम् ॥ १३ ॥

१५-१७] ति० टी०—मेदिनीं पादसहस्रेण रुन्धन्तं गिरि-
 मिव संस्थितम् ॥ १५-१७ ॥

बृहत्सालप्रतीकाशः कोऽप्यसौ राक्षसेश्वर । नर्मदां रोधवद्रुद्धा क्रीडापयति योषितः ॥ १८ ॥
 तेन बाहुसहस्रेण संनिरुद्धजला नदी । सागरोद्गारसंकाशानुद्गारान्मृजते मुहुः ॥ १९ ॥
 इत्येवं भाषमाणौ तौ निशम्य शुकसारणौ । रावणोऽर्जुन इत्युक्त्वा सै ययौ युद्धलालसः ॥ २० ॥
 अर्जुनाभिमुखे तस्मिन् रावणे राक्षसाधिपे । चण्डः प्रवाति पवनः सनादः सैरजस्तथा ॥ २१ ॥
 सकृदेव कृतो रावः सैरक्तपृषतो घनैः । महोदरमहापार्श्वधूम्राक्षशुकसारणैः ॥ २२ ॥
 संवृतो राक्षसेन्द्रस्तु तत्रागाद्यत्र चार्जुनः । अदीर्घेणैव कालेन स तदा राक्षसो बली ॥ २३ ॥
 तं नर्मदाहदं भीममाजगामाञ्जनप्रभः । स तत्र स्त्रीपरिवृतं वासिताभिरिव द्विपम् ॥ २४ ॥
 नरेन्द्रं पश्यते राजा राक्षसानां तदार्युजम् । स रोषाद्रक्तनयनो राक्षसेन्द्रो बलोद्धतः ॥ २५ ॥
 इत्येवमर्जुनामात्यानाह गम्भीरया गिरा । अमात्याः क्षिप्रमाख्यात हैहयस्य नृपस्य वै ॥ २६ ॥
 युद्धार्थं समनुप्राप्तो रावणो नाम नामतः । रावणस्य वचः श्रुत्वा मन्त्रिणोऽथार्जुनस्य ते ॥ २७ ॥
 उत्तस्थुः सार्थयुधास्तं च रावणं वाक्यमब्रुवन् । युद्धस्य कालो विज्ञातैः साधु भो साधु रावण ॥ २८ ॥
 यः क्षीबं स्त्रीर्गतं चैव योद्धुमुत्सर्हसे नृपम् । स्त्रीसमर्क्षगतं यत्त्वं योद्धुमुत्सर्हसे नृपम् ॥ २९ ॥

रा० टी०—बृहदिति । बृहत्सालप्रतीकाशं महासाल-
 सदृशं तोयेषु व्याकुलाः प्रक्षिप्ता मृदंजा यस्य तोयेन व्याकुला
 व्यासा मृदंजा यस्येति वा मदेन रक्तान्तं नयनं यस्य रक्तम-
 न्तनयनं नयनान्तभागो यस्येति वा पादसहस्रेण मेदिनी
 रुन्धन्तं गिरिमिव बाहुसहस्रेण नदीं रुन्धन्तं करेणानां सहस्रेण
 समाट्टतं कुंजरमिव नारीणां सहस्रेण समाट्टतमद्रुततमं तम-
 र्जुनं शुकसारणौ दृष्ट्वा सन्निरुद्धौ सन्तौ रावणमुपागम्य ऊचतुः
 श्रीकचतुष्टयमेकान्वयि ॥ १४—१७ ॥

गो० टी०—अर्थयोजनेति । पश्यतामपश्यतामि-
 त्यर्थः ॥ १३—१७ ॥

१८—१९] ति० टी०—रोधवद्रुद्धयतेऽनेनेति रोधः सेतुस्तद्व-
 दित्यर्थः । क्रीडापयति क्रीडयति पुगार्पः ॥ १८ ॥ १९ ॥

रा० टी०—तदाकारमाह—बृहदिति द्वाभ्याम् । बृहत्सा-
 लप्रतीकाशः कोपि पुरुषः रोधवत् सेतुवन्नर्मदां रुद्धा योषितः
 क्रीडापयति क्रीडयति ॥ तेनेति । बाहुसहस्रेण सन्निरुद्धजला
 नदी नर्मदा सागरोद्गारसंकाशान् चन्द्रोदयकालिकसागरदृष्टि-
 सदृशाद्गद्गारान् दृढीः सुदुस्सृजते करोति ॥ १८ ॥ १९ ॥

गो० टी०—बृहत्सालेति । रोधवत्तदवत् । अकारान्त-
 त्वमार्पम् । क्रीडापयतीति पुगार्पः । क्रीडयतीत्यर्थः ॥ १८ ॥ १९ ॥

२०—२१] ति० टी०—निशम्य दृष्ट्वाऽर्जुन इत्युक्त्वान्य-
 स्तैर्विधिसामर्थ्यासंभवयुक्त्या ॥ २० ॥ २१ ॥

रा० टी०—इतीति । इत्येवं भाषमाणौ शुकसारणौ निशम्य
 तद्भाषणं श्रुत्वा युद्धलालसो रावणः अर्जुनस्स इत्युक्त्वा ययौ ॥
 अर्जुनेति । रावणे अर्जुनाभिमुखे सति पवनः चण्डस्सन् सना-
 दस्सस्वनः शसन् सरजाः रजसा सहितश्च सन्प्रवाति ॥ २० ॥ २१ ॥

गो० टी०—इत्येवमिति । निशम्य दृष्ट्वा । अर्जुन इत्यु-
 क्तत्वे अन्यस्तैर्वं सामर्थ्यं न संभवतीति युक्त्येति शेषः ० ॥ २१ ॥

२२—२४] ति० टी०—सरक्तपृषतो रक्तविन्दुसहितो रावः
 शब्दः सकृदेव रावणप्रस्थानेन सहैवैकवारं च घनैः कृतः । रक्त-
 वयुंक्रमेधानां सकृद्रावोऽप्युत्पात इति कतकः ॥ २२—२४ ॥

रा० टी०—सकृदिति । सरक्तपृषतः रक्तविन्दुसहितः
 रावः स्वनः सकृदेव घनैः कृतः अयमप्युत्पात इति तात्पर्यम्
 अहं प्रथक् । महोदरेति । महोदरादिभिस्सम्वृतो राक्षसेन्द्रः
 यत्रार्जुनस्तत्रागात् ॥ अदीर्घेणेति । राक्षसो रावणः अदीर्घेणैव
 कालेन नर्मदाहदमाजगाम ॥ २२ ॥ २३ ॥

गो० टी०—रावणस्योत्पातमाह—सकृदिति । सरक्तः
 रक्तवर्षसहितः रावः शब्दः सकृदेकवारमेव घनैः प्रेषितः कृतः ।
 वयुंक्रमेधानां सकृद्राव उत्पात इति भावः ॥ २२ ॥ २३ ॥

रा० टी०—स इति । वासिताभिः करेणुभिर्द्विपमिव
 बीभिः परिवृतमर्जुनं राक्षसानां राजा पश्यते पश्यति ॥ २४ ॥

गो० टी०—स तत्रेति । वासिताभिः करेणुभिः । वासिता
 बी करेणवां चेत्यमरः । पश्यते पश्यति ॥ २४ ॥ २५ ॥

२५] ति० टी०—पश्यते पश्यति स्म ॥ २५ ॥

रा० टी०—स इति । राक्षसेन्द्रः अर्जुनामात्यान् गंभी-
 रया गिरा इत्येवमाह ॥ २५ ॥

२६—२७] ति० टी०—इत्येवं वक्ष्यमाणप्रकारेण ॥ २६ ॥ २७ ॥

रा० टी०—तदाकारमाह—अमात्या इति । हे अमात्याः
 नामतो रावणः युद्धार्थं नाम प्रसिद्धं समनुप्राप्तः इति वचः
 हैहयस्य नृपस्य समीपे शीघ्रमाख्यात ॥ २६ ॥

रा० टी०—रावणस्येति । अर्जुनस्य मन्त्रिणः रावणस्य
 वचः श्रुत्वा सायुधाः सन्तः उत्तस्थुः रावणमब्रुवन्श्च ॥ २७ ॥

गो० टी०—इतीति । इत्येवं वक्ष्यमाणप्रकारेण ॥ २६ ॥ २७ ॥
 २८—२९] ति० टी०—अर्जुनमन्त्रिणो व्यङ्ग्योक्त्या रावणं

वसितामध्यगं मत्तं शार्दूल इव कुञ्जरम् ।
क्षमस्वाद्य दशग्रीव उष्यतां रजनी त्वया । युद्धार्थं श्रद्धा तु यद्यस्ति श्वस्तात समरेऽर्जुनम् ॥३०॥
यदि वौपि त्वरा तुभ्यं युद्धतृष्णासमावृत । निपात्यास्मान्रणे युद्धमर्जुनेनोपयास्यसि ॥ ३१ ॥
ततस्तै रावणामात्यैरमात्यास्ते नृपस्य तु । सूदिताश्चापि ते युद्धे भक्षिताश्च बुभुक्षितैः ॥ ३२ ॥
ततो हलहलाशब्दो नर्मदातीरगो वभौ । अर्जुनस्यानुयात्राणां रावणस्य च मन्त्रिणाम् ॥३३॥
इषुभिस्तोमैः प्रासैस्त्रिशूलैर्वज्रकर्षणैः । सरावणानर्दयन्तः समन्तात्समभिद्रुताः ॥ ३४ ॥
हैहयाधिपयोधानां वेग आसीत्सुदारुणः । सनक्रमीनमकरसमुद्रस्येव निःस्वनः ॥ ३५ ॥
रावणस्य तु तेऽमात्याः प्रहस्तशुकसारणाः । कार्त्तवीर्यबलं क्रुद्धा निर्हन्ति स्म स्वतेजसा ॥ ३६ ॥
अर्जुनाय तु तत्कर्म रावणस्य समन्त्रिणः । क्रीडमानाय कथितं पुरुषैर्भयविह्वलैः ॥ ३७ ॥
श्रुत्वा न भेतव्यमिति स्त्रीजनं स तदार्युनः । उत्तार जलात्तस्माद्गङ्गातोयादिवाञ्जनः ॥ ३८ ॥
क्रोधदूषितनेत्रस्तु स तदार्युनपावकः । प्रज्ज्वाल महाघोरो युगान्त इव पावकः ॥ ३९ ॥

निन्दन्ति—युद्धस्येत्यादि । हे रावण ! त्वया साधु सम्यग्युद्धस्य कालो विजातः । यस्त्वं क्षीबं मदपानमत्तं स्त्रीगतं स्त्रीगो-
षीगतं साधु सम्यग्योद्धुत्सहसे । उक्तमेव स्पष्टं पुनराह—
स्त्रीसमक्षगतमिति यत्तत्सम्यक्कालो विजातः ॥ २८—२९ ॥

रा० टी०—तदाकारमाह—युद्धस्येत्यादिभिः । भो रावण यस्त्वं क्षीबं मदपाने मत्तं स्त्रीगतं स्त्रीभिस्सहितं नृपमर्जुनं योद्धुं साधु उत्सहसे तेन त्वया युद्धस्य कालः विजातः न विजात इत्यर्थः अविजात इति छेदो वा ॥ २८ ॥

गो० टी०—युद्धस्येत्यादि । व्यङ्ग्योक्तिः ॥ २८ ॥

रा० टी०—स्त्रीति । स्त्रीसमक्षं गतं नृपं योद्धुं यत् यस्त्व-
मुत्सहसे स त्वमय क्षमस्व अत एव रजनी इयं रात्रिः त्वया
उष्यताम् ॥ २९ ॥

गो० टी०—य इत्यादिसार्धद्वयम् क्षीबं मन्त्रम् । उष्यताम्
इहेति शेषः ॥ २९—३३ ॥

३०] ति० टी०—स्वभावेनाहुः—क्षमस्वेति । अथ
दिवसे युद्धविलम्बं क्षमस्व सहस्व उष्यताम् । इहेति शेषः ।
पृष्येति पदम् । समरे श्रद्धा यद्यस्ति तदा शोऽर्जुनं युध्य
युध्यस्व ॥ ३० ॥

रा० टी०—युद्धेति । यदि ते युद्धश्रद्धास्ति तर्हि समरे समर्थ-
स्त्वं चः प्रातःकाले अर्जुनं प्राप्नुहीति शेषः अर्द्धं प्रथक् ॥३०॥

३१—३२] ति० टी०—हे युद्धतृष्णासमावृत, यदि वा
अथवा ते त्वरा यदि युद्धे तदास्मान्युद्धे निपात्यार्जुनेन युद्धं
प्राप्स्यसि ॥ ३१ ॥ ३२ ॥

रा० टी०—यदीति । हे युद्धतृष्णासमावृत यदि वा अथवा
तुभ्यं त्वरा प्राप्नोतीति शेषः तदा त्वं रणेस्मान् निपात्य अर्जुनेन
युद्धमुपयास्यसि ॥ ३१ ॥

रा० टी०—तत इति । बुभुक्षितैरावणामात्यैः नृपस्यार्जु-
नस्यामात्या निषदिता हिंसिता भक्षिताश्च ॥ ३२ ॥

३३] ति० टी०—हलहलेति शब्दात्कारः । अनुयात्रा
अनुचराः मन्त्रिण इत्यर्थः ॥ ३३ ॥

रा० टी०—तत इति । अर्जुनस्यानुयात्राणामनुयायिनां
रावणस्य मन्त्रिणां च नर्मदातीरगो हलहलाशब्दो वभौ ॥३३॥

३४] ति० टी०—कर्षणमायुधविशेषः । सरावणान् राव-
णसहितान्मन्त्रिणोऽर्दयन्तोऽर्जुनमन्त्रिणो बभूवुरिति शेषः ॥३४॥

रा० टी०—इषुभिरिति । समन्तात्समभिद्रुता इतस्तत-
श्चलन्तोऽर्जुनयोधाः सरावणान् रावणसहितान् राक्षसान्
अर्दयन्तो बभूवुरिति शेषः ॥ ३४ ॥

गो० टी०—इषुभिरिति । कर्षणमायुधविशेषः ॥ ३४ ॥

३५—३६] ति० टी०—नक्रादिसहितसमुद्रस्येव स्वन
आसीत् ॥ ३५ ॥ ३६ ॥

रा० टी०—हैहयेति । हैहयाधिपयोधानां वेगः नक्रादिस-
हितसमुद्रस्य निःस्वन इव सुदारुण आसीत् ॥ ३५ ॥

रा० टी०—रावणस्येति । प्रहस्तादयः कार्त्तवीर्यबलं
स्वतेजसा निग्नन्ति स्म ॥ ३६ ॥

गो० टी०—हैहयेति । वेगो युद्धवेगः ॥ ३६—३८ ॥

३७] ति० टी०—समन्त्रिणो मन्त्रिसहितस्य रावणस्य ३७

रा० टी०—अर्जुनायेति । पुरुषैरर्जुनालुचरैः समन्त्रिणो
रावणस्य कर्म अर्जुनाय कथितम् ॥ ३७ ॥

३८] ति० टी०—स्त्रीजनम् । न भेतव्यमित्युक्त्वावेति शेषः ।
अञ्जनो दिग्गजः ॥ ३८ ॥

रा० टी०—श्रुत्वावेति । अर्जुनः श्रुत्वा न भेतव्यमित्युक्त्वावेति
शेषः तस्मान्नर्मदाज्जाद्गङ्गातोयादञ्जनो महागज इव स्त्रीजनमु-
त्तार ॥ ३८ ॥

३९] ति० टी०—अर्जुनरूपः पावक इति रूपकम् ।
युगान्ते प्रलयकाले ॥ ३९ ॥

रा० टी०—क्रोधेति । युगान्ते पावक इव महाघोरोर्जु-
नपावकः प्रज्ज्वाल ॥ ३९ ॥

स तूर्णतरमादाय वरहेमाङ्गदो गदाम् । अभिदुद्राव रक्षांसि तमांसीव दिवाकरः ॥ ४० ॥
 बाहुविक्षेपकरणां समुद्यम्य महागदाम् । गारुडं वेगमास्थाय आपपातैव सोऽर्जुनः ॥ ४१ ॥
 तस्य मार्गं समारुद्ध च विन्ध्योऽर्कस्येव पर्वतः । स्थितो विन्ध्य इवाकम्प्यः प्रहस्तो मुसलायुधः ॥ ४२ ॥
 ततोऽस्य मुसलं घोरं लोहबद्धं मैदोद्धतः । प्रहस्तः प्रेषयन्कुद्रो ररास च यथान्तकः ॥ ४३ ॥
 तस्याग्रे मुसलस्याग्निरशोकापीडसंनिभः । प्रहस्तकरमुक्तस्य बभूव प्रदहन्निव ॥ ४४ ॥
 आधावमानं मुसलं कार्त्तवीर्यस्तदार्जुनः । निपुणं वञ्चयामास गैदया गतविक्रवः ॥ ४५ ॥
 ततस्तमभिदुद्राव सैगदो हैहयाधिपः । भ्रामयाणो गदां गुर्वी पञ्चबाहुशतोच्छ्रयाम् ॥ ४६ ॥
 तैतो हतोऽतिवेगेन प्रहस्तो गदया तदा । निपपात स्थितः शैलो वज्रिवज्रहतो यथा ॥ ४७ ॥
 प्रहस्तं पतितं दृष्ट्वा मारीचशुक्रसारणाः । समहोदरधूम्राक्षा अपसृष्टा रणाजिरात् ॥ ४८ ॥
 अपक्रान्तेष्वमात्येषु प्रहस्ते च निपातिते । रात्रणोऽभ्यद्रवत्तूर्णमर्जुनं नृपसत्तमम् ॥ ४९ ॥
 सहस्रबाहोस्तद्युद्धं विशद्वाहोश्च दारुणम् । नृपराक्षसयोस्तत्र आरब्धं रोमहर्षणम् ॥ ५० ॥
 सागराविव संक्षुब्धौ चलमूलाविवाचलौ । तेजोयुक्ताविवादित्यौ प्रदहन्ताविवानलौ ॥ ५१ ॥
 बलोद्धतौ यथा नागौ वासितार्थं यथा वृषौ । मेघाविव विनर्दन्तौ सिंहाविव बलोत्कटौ ॥ ५२ ॥
 रुद्रकालाविव क्रुद्धौ तौ तदा राक्षसार्जुनौ । परस्परं गदां गृह्य ताडयामासतुर्भृशम् ॥ ५३ ॥
 वज्रप्रहारानचला यथा घोरान्विषेहिरे । गदाप्रहारांस्तौ तत्र सेहाते नरराक्षसौ ॥ ५४ ॥

गो० टी०—क्रोधेति । युगान्ते युगान्तकाले उत्थितो
 घोरः पावक इव ॥ ३९ ॥ ४० ॥

४०] ति० टी०—अभिदुद्राव द्रावयामास ॥ ४० ॥

रा० टी०—स इति । वरो हेमांगदो यस्य सोऽर्जुनः तूर्णतर-
 मतिवीर्यं गदामादाय रक्षांसि अभिदुद्राव ॥ ४० ॥

४१] ति० टी०—बाहुविक्षेपकरणां बाहुभिविक्षेपकरणं
 भ्रमसंपादनं यस्यास्ताम् । गारुडं वेगं गरुडसदृशवेगम् । आप-
 पातैव, न तु विलम्बितवानित्यर्थः ॥ ४१ ॥

रा० टी०—बाह्विति अर्जुनो गारुडं गरुडसदृशवेगां गदां
 सद्युद्यम्यापपातैव मनागपि विलम्बं न चकारेत्यर्थः ॥ ४१ ॥

गो० टी०—बाहुभिविक्षेपकरणं भ्रमणं यस्यास्ताम् । वेगः
 शैल्यम् । आपपातैव न तु विलम्बितवान् ॥ ४१ ॥ ४२ ॥

४२] ति० टी०—विन्ध्यपर्वतोऽर्कमार्गं रुद्धा स्थित इति
 पौराणिकी कथा ॥ ४२ ॥

रा० टी०—तस्येति । विन्ध्योर्कस्य मार्गमिव तस्यार्जुनस्य मार्गं
 समारुध्य विन्ध्य इवाकम्प्यः प्रहस्तः स्थितोऽभवदिति शेषः ॥ ४२ ॥

४३] ति० टी०—अस्य प्रेषयन्नस्य संहारार्थं क्षिपन् ४३

रा० टी०—तत इति । महोद्धतः प्रहस्तः अस्य अर्जुनस्य
 अर्जुनाय घोरं मुसलं प्रेषयन्क्षिपन् सन्नन्तकः काल इव ररास ४३

गो० टी०—तत इति । अस्य प्रेषयन् अर्जुनस्य संहारार्थं
 क्षिपन् ॥ ४३ ॥

४४] ति० टी०—अशोकापीडमशोकपुष्पशिला तत्संनिभः ४४

रा० टी०—तस्येति । अशोकापीडेन अशोकपुष्पशिलया
 सन्निभस्तदशोऽग्निः प्रहस्तकरमुक्तस्य मुसलस्याग्रे प्रदहन्निव
 बभूव ॥ ४४ ॥

गो० टी०—तस्येति । अशोकपुष्पकृतः आपीडः अशो-
 कापीडः ॥ ४४ ॥

४५] ति० टी०—गतविक्रवो गतभयः ॥ ४५ ॥

रा० टी०—आधावमानमिति । गदयोपलक्षितोर्जुनः
 निपुणं नैपुण्येन प्रयुक्तमत एव आधावमानं मुसलं वंचयामास
 निपुणमिति वञ्चनक्रियाविशेषणं वा ॥ ४५ ॥

गो० टी०—अथेति । वञ्चयामास प्रतिहतवानित्यर्थः । स-
 गदः गदासहितः । अगदः अरोगः अप्रतिबन्ध इति यावत्
 विक्रमो यस्येति विग्रहः ॥ ४५ ॥

४६] ति० टी०—पञ्चबाहुशतैरुच्छ्रय उल्क्षेपो यस्या-
 स्ताम् ॥ ४६ ॥

रा० टी०—तत इति । सगदो गदासहितो हैहयाधिपः
 पञ्चबाहुशतैः उच्छ्रय उच्छेधो यस्याः तां गदां भ्रामयाणो
 भ्रामयमाणस्तन् तं प्रहस्तमभिदुद्राव ॥ ४६ ॥

गो० टी०—तत इति । पञ्चबाहुशतैः उच्छ्रय उल्क्षेपो
 यस्याः सा ॥ ४६ ॥

४७—५१] ति० टी०—शैल इव स्थितो निपपात ४७—५१

५२—५४] ति० टी०—वासितार्थं । करिणीरूपप्रयोजनाय
 युयुधाते इति शेषः ॥ ५२ ॥ ५४ ॥

यथाशनिरवेभ्यस्तु जायतेऽथ प्रतिश्रुतिः । तथा तयोर्गदापोथैर्दिशः सर्वाः प्रतिश्रुताः ॥ ५५ ॥
 अर्जुनस्य गदा सा तु पात्यमानाहितोरसि । काञ्चनाभं नभश्चक्रे विद्युत्सौदामनी यथा ॥ ५६ ॥
 तथैव रावणेनापि पात्यमाना मुहुर्मुहुः । अर्जुनोरसि निर्भाति गदोल्केव महागिरौ ॥ ५७ ॥
 नार्जुनः खेदमायाति न राक्षसगणेश्वरः । सममासीत्तयोर्बुद्धं यथा पूर्वं बलीन्द्रयोः ॥ ५८ ॥
 शृङ्गेरिव वृषायुध्यन्दन्ताग्रैरिव कुञ्जरो । परस्परं विनिघ्नन्तौ नरराक्षससत्तमौ ॥ ५९ ॥
 ततोऽर्जुनेन कुद्धेन सर्वप्राणेन सा गदा । स्तनयोरन्तरे मुक्ता रावणस्य महोरसि ॥ ६० ॥
 वरदानकृतत्राणे सा गदा रावणोरसि । दुर्बलेव यथावेगं द्विधाभूतापतन्क्षितौ ॥ ६१ ॥
 स त्वर्जुनप्रयुक्तेन गदाघातेन रावणः । अपासर्पद्नुर्मात्रं निषसाद् च निघ्नन् ॥ ६२ ॥
 स विह्वलं तदालक्ष्य दशग्रीवं ततोऽर्जुनः । सहसोत्पत्य जग्राह गरुत्मानिव पन्नगम् ॥ ६३ ॥
 स तु बाहुसहस्रेण बलाद्ब्रह्म दशाननम् । बबन्ध बलवान्राजा बलिं नारायणो यथा ॥ ६४ ॥

रा० टी०—तत इति । गद्या अतिवेगेन हतः स्थितः स्थिरबुद्धिः प्रहन्तः वज्रिवज्रहतदशैल इव निपपात ॥ ४७ ॥

रा० टी०—प्रहस्तमिति । मारीचादयः रणाजिराद-पसृष्टाः निवृत्ता बभूवुरिति शेषः ॥ ४८ ॥

रा० टी०—अपक्रान्तेष्विति । रावणः अर्जुनमभ्यद्रवत् ४९

रा० टी०—सहस्रेति । वृषराक्षसयो रोमहर्षणं युद्ध-मारब्धम् ॥ ५० ॥

गो० टी०—तथेति । तथा शैल इव स्थितः निपपात ४७—५०

रा० टी०—युद्धमेव वर्णयति सागराविति—संशुद्धौ सं-श्लोभं प्राप्तौ सागराविव बलेनोद्धतौ नागौ महागजाविव वासि-ताथं गवाथं वृषाविव विनदन्तौ मेघाविव बलोत्कटौ उत्कट-बलौ सिंहाविव कुडौ रुद्रकालाविव राक्षसाजुंनौ गदां गृह्य गृ-हीत्वा परस्परं ताडयामासतुः श्लोकत्रयमेकान्वयि ॥ ५१—५३ ॥

रा० टी०—वज्रंति । अचला गिरयः वज्रप्रहारान् यथा विषेहिरे तथा नरराक्षसौ गदाप्रहारान् सेहाते ॥ ५४ ॥

गो० टी०—सागरावित्यादिश्लोकत्रयम् वाशिताथं कर-ण्वथं । युध्वन्ताविति शेषः ॥ ५१—५४ ॥

५५] ति० टी०—अशनिरवेभ्योऽशनिपातध्वनिभ्यः प्रति-श्रुतिः प्रतिध्वनिः । गदापोथैर्गदापातैः प्रतिश्रुताः प्रतिध्व-निमत्यः ॥ ५५ ॥

रा० टी०—यथेति । अशनिरवेभ्यः प्रतिश्रुतिः प्रतिध्व-निविशिष्टा यथा जायते तथा तयोः राक्षसाजुंनयोः गदापोथैः गदायाः पातैः सर्वाः दिशः प्रतिश्रुताः बभूवुरिति शेषः ॥ ५६ ॥

गो० टी०—तथेति । प्रतिश्रुताः प्रतिश्रुतवन्त इत्यर्थः । मत्वर्थीयाजन्तः । गदापोथैः गदापातैः ॥ ५६ ॥

५६—५७] ति० टी०—अहितोरसि रावणोरसि सौदामनी विद्युद्विशेषेण योतमाना नभ इव रावणोरो गदा काञ्चनाभं काञ्चनवर्णं चक्रे । प्रकाशितं चक्रे इति यावत् ॥ ५६ ॥ ५७ ॥

रा० टी०—अर्जुनस्येति । अहितस्य रावणयोरसि पात्य-मानाजुंनस्य गदा विद्युत्सौदामनीव नभः काञ्चनाभश्चक्रे ॥ ५६ ॥

रा० टी०—तथेति । अर्जुनोरसि रावणेन तथैव पात्य-माना गदा महागिरावुक्ता इव निर्भाति ॥ ५७ ॥

गो० टी०—अर्जुनस्येति । विद्युद्विशेषेण योतमाना सौदा-मनी नभ इव राक्षसोरः काञ्चनाभं स्वर्णवर्णं चकारा ॥ ५६—६० ॥

५८] ति० टी०—न राक्षसगणेश्वरः खेदमायाति ॥ ५८ ॥

रा० टी०—नेति । अर्जुनः खेदं नायाति प्राप्नोति अत एव बलीन्द्रयोरिव तयोर्बुद्धं सममासीत् ॥ ५८ ॥

५९—६०] ति० टी०—वृषायुध्यन् । वृषायुध्यन्नि-त्यर्थः ॥ ५९ ॥ ६० ॥

रा० टी०—शृंगैरिति । शृंगैर्वृषाट्टषाविव परस्परं विनि-घ्नन्तौ नरराक्षससत्तमौ अयुध्यन् अयुध्यतां छपां छलुगिति डा-दशः ॥ ५९ ॥

रा० टी०—तत इति । अर्जुनेन रावणस्य महोरसि स्तन-योरन्तरे मध्ये सर्वप्राणेन सर्वप्रयत्नेन गदा मुक्ता ॥ ६० ॥

६१] ति० टी०—दुर्बलेव बलरहितेव । यथावेगं स्ववेगो-चितं प्रहर्तुमसमर्था स्वयमेव द्विधाभूता क्षितावपतत् । तत्र हेतुः—वरदानकृतत्राणे इति ॥ ६१ ॥

रा० टी०—वरेति । वरदानेन कृतं त्राणं यस्य तस्मिन् रावणोरसि पातितेति शेषः सा गदा दुर्बला अवेगमिव यथा भवति तथा द्विधाभूता सती क्षितौ अपतत् ॥ ६१ ॥

गो० टी०—वरदानेति । दुर्बलेव बलरहितेव । यथावेगं स्ववेगोचितम् । प्रहर्तुं स्वयं द्विधा भूत्वा क्षितावपतत् । तत्र हेतुः—वरदानकृतत्राणे इति ॥ ६१ ॥

६२—६४] ति० टी०—अपासर्पदपराङ्मुख एव पृष-तोऽगच्छत् । निघ्नन् रुदन् ॥ ६२—६४ ॥

रा० टी०—स इति । रावणः अर्जुनप्रयुक्तेन गदाघातेन धनुर्मात्रमपासर्पन् निघ्नन् रुदन्सन् निषसाद् च ॥ ६२ ॥

रा० टी०—स इति । अर्जुनः दशग्रीवं विह्वलमालक्ष्य स-हसोत्पत्य गरुत्मान् पन्नगमिव जग्राह ॥ ६३ ॥

बध्यमाने दशग्रीवे सिद्धचारणदेवताः । साध्वीतिवादिनः पुष्पैः किरन्त्यर्जुनमूर्धनि ॥ ६५ ॥
 व्याघ्रो मृगमिवादाय मृगराडिव कुञ्जरम् । ररास हैहयो राजा हर्षादम्बुदबन्धुः ॥ ६६ ॥
 प्रहस्तस्तु समाश्वस्तो दृष्ट्वा बद्धं दशाननम् । सहस्रीं राक्षसः क्रुद्ध अभिदुद्राव हैहयम् ॥ ६७ ॥
 नक्तं चराणां वेगस्तु तेषामापततां बभौ । उद्धृत आतपापाये पयोदानामिवाम्बुधौ ॥ ६८ ॥
 मुञ्च मुञ्चेति भाषन्तस्तिष्ठतिष्ठेति चासकृत् । मुसलानि चैशूलानि सोत्ससर्ज तदारणे ॥ ६९ ॥
 अप्राप्तान्येव तान्याशु असंभ्रान्तस्तदारजुनः । आयुधान्यमरारीणां जग्राहारिनिषूदनः ॥ ७० ॥
 ततस्तौन्येव रक्षांसि दुर्धरैः प्रवरायुधैः । भित्त्वा विद्रावयामास वायुरम्बुधरानिव ॥ ७१ ॥
 राक्षसांस्त्रासयामास कार्तवीर्यार्जुनस्तदा । रावणं गृह्य नगरं प्रविवेश सुहृद्वृतः ॥ ७२ ॥
 स कीर्यमाणः कुसुमाक्षतोत्करैर्द्विजैः सपौरैः पुरुहूतसंनिभः ।
 तैतोऽर्जुनः स्वां प्रविवेश तां पुरीं बलिं निगृह्येव सहस्रलोचनः ॥ ७३ ॥
 इत्यार्षे श्रीमद्रामायणे वाल्मीकीय आदिकाव्ये उत्तरकाण्डे द्वात्रिंशः सर्गः ॥ ३२ ॥

त्रयस्त्रिंशः सर्गः ।

पुलस्त्यस्तच्छ्रुत्वा माहिध्मतीमुपागम्य कृतवीर्यतनयगृहीतसपर्यातिथ्यो रावणं मोचयित्वा तेन च सहस्रमुजमैत्रौ विरचय्य ब्रह्म-
 लोके गतः रावणस्तु निर्जितः कथंचिल्लज्जितो गतः ।

रावणग्रहणं तत्तु वायुग्रहणसंनिभम् । ततः पुलस्त्यः शुश्राव कथितं दिवि देवतैः ॥ १ ॥

रा० टी०—स इति । सोर्जुनः दशाननं गृह्य गृहीत्वा
 बन्धनम् ॥ ६४ ॥

गो० टी०—स त्विति । निष्ठनन् रटन् ॥ ६२—६४ ॥
 ६५—६७] ति० टी०—साध्वीति वादिन इति दीर्घं
 आर्षः ॥ ६५—६७ ॥

रा० टी०—बध्यमान इति । दशग्रीवे बध्यमाने सति
 साध्वीतिवादिनः सिद्धादायः पुष्पैरर्जुनमूर्धनि किरन्ति साध्वी-
 तीत्येव दीर्घं आर्ष इति भट्टाः साध्वीत्यस्याध्याहृतबन्धन-
 प्राप्तिविशेषणत्वे तु नार्षकल्पनेति दिक् ॥ ६५ ॥

रा० टी०—व्याघ्र इति । मृगमादाय व्याघ्र इव हैहयो
 राजा अम्बुदबन्धुः ररास आनन्दस्वनं चकार ॥ ६६ ॥

रा० टी०—प्रहस्त इति । समाश्वस्तः प्रहस्तः दशाननं
 बद्धं दृष्ट्वा हैहयमभिदुद्राव ॥ ६७ ॥

गो० टी०—बध्यमान इति । साध्वीतिवादिनः इयं
 क्रिया साध्विति वदन्तः ॥ ६५—७३ ॥

इति श्रीमद्विन्दराजविरचिते मणिसुकुटाख्याने उत्तर-
 श्रीरामायणव्याख्याने द्वात्रिंशः सर्गः ॥ ३२ ॥

६८] ति० टी०—आतपापाये वर्षाकाले ॥ ६८ ॥

रा० टी०—नक्तमिति । आपततां नक्तं चराणां रक्षसा-
 मुद्धूतो वेगः आतपापाये ग्रीष्मापगमे अम्बुधौ पयोदानां वेग
 इव बभौ ॥ ६८ ॥

६९] ति० टी०—सोत्ससर्जंत्यार्षम् । सहैव त्यक्तवन्त
 इत्यर्थः ॥ ६९ ॥

रा० टी०—मुञ्चेति । मुञ्च मुञ्चेति तिष्ठ तिष्ठेति भाषन्तो
 राक्षसाः प्रापुरिति शेषः स प्रहस्तस्तु मुसलानि शूलानि च
 उत्ससर्ज संधिरार्षः ॥ ६९ ॥

७०—७३] ति० टी०—अप्राप्तान्येव स्वसमीपमनागता-
 न्येवान्तरिक्षस्थान्येवामरारीणां तान्यायुधानि रावणग्राहि-
 करव्यतिरिक्तकौराण्यु जग्राह ॥ ७०—७३ ॥

इति श्रीरामाभिरामे श्रीरामोये रामायणतिलके वाल्मीकीय
 आदिकाव्ये उत्तरकाण्डे द्वात्रिंशः सर्गः ॥ ३२ ॥

रा० टी०—अप्राप्तानीति । असंभ्रान्तोऽर्जुनः अप्राप्तान्येव
 अमरारीणामायुधानि जग्राह ॥ तत इति । अर्जुनः तैर्गृहीतैरेव
 प्रवरायुधैः रक्षांसि भित्त्वा वायुरम्बुधरानिव विद्रावयामास ॥
 राक्षसानिति । कार्तवीर्यार्जुनः रावणं गृह्य गृहीत्वा नगरं प्र-
 विवेश ॥ तदेव भंग्यन्तरेणाह—स इति । द्विजैः कुसुमाक्षतो-
 त्करैः कुसुमाक्षतानां समूहैः कीर्यमाणोऽर्जुनः बलिं निगृह्य
 सहस्रलोचन इव स्वां पुरीं प्रविवेश ॥ ७०—७३ ॥

इति श्रीमद्वाल्मीकीयरामायणव्याख्याने रामायणशिरोमणौ
 उत्तरकाण्डे द्वात्रिंशः सर्गः ॥ ३२ ॥

१] ति० टी०—अथ पुलस्त्येन रावणमोचनम्—राव-
 णेति ॥ १ ॥

ततः पुत्रकृतस्नेहात्कम्पमानो महाधृतिः । माहिष्मतीपतिं द्रष्टुमाजगाम महानृषिः ॥ २ ॥
 स वायुमार्गमास्थाय वायुतुल्यगतिर्द्विजः । पुरीं माहिष्मतीं प्राप्तो मनःसंपातविक्रमः ॥ ३ ॥
 सोऽमरावतिसंकाशां हृष्टपुष्टजनावृतौम् । प्रविवेश पुरीं ब्रह्मा इन्द्रस्यैवामरावतीम् ॥ ४ ॥
 पादचारमिवादित्यं निष्पतन्तं सुदुर्दृशम् । ततस्ते प्रत्यभिज्ञाय अर्जुनाय न्यवेदयन् ॥ ५ ॥
 पुलस्त्य इति विज्ञाय वचनाद्देहयाधिपः । शिरस्यञ्जलिमाधाय प्रत्युद्गच्छत्तपस्विनम् ॥ ६ ॥
 पुरोहितोऽस्य गृह्णार्थं मधुपर्कं तथैव च । पुरस्तात्प्रययौ राज्ञः शक्रस्येव बृहस्पतिः ॥ ७ ॥
 ततस्तमृषिमायान्तमुद्यन्तमिव भास्करम् । अर्जुनो दृश्य संभ्रान्तो वन्देन्द्र इवेश्वरम् ॥ ८ ॥
 स तस्य मधुपर्कं गां पाद्यमर्घ्यं निवेद्य च । पुलस्त्यमाह राजेन्द्रो हर्षगद्गदया गिरा ॥ ९ ॥
 अद्यैवममरावत्या तुल्या माहिष्मती कृता । अद्याहंतु द्विजेन्द्रत्वांयस्मात्प्रश्यामि दुर्दृशम् ॥ १० ॥
 अद्य मे कुशलं देव अद्य मे कुशलं व्रतम् । अद्य मे सफलं जन्म अद्य मे सफलं तपः ॥ ११ ॥
 यत्ते देवगणैर्विन्द्यो वन्देऽहं चरणौ तव । इदं राज्यमिमे पुत्रा इमे दारा इमे वयम् ॥
 ब्रह्मन्किं कुर्मः किं कार्यमाज्ञापयतु नो भवान् । ॥ १२ ॥
 तं धर्मेऽग्निषु पुत्रेषु शिवं पृष्ट्वा च पार्थिवम् । पुलस्त्योवाच राजानं देह्यानां तथार्जुनम् ॥ १३ ॥
 नरेन्द्राम्बुजपत्राक्ष पूर्णचन्द्रनिभानन । अतुलं ते वलं येन दशग्रीवस्त्वया जितः ॥ १४ ॥

रा० टी०— अर्जुनस्य स्वपुरप्रवेशानन्तरकालिकं वृत्तान्त-
 माह—रावणेत्यादिभिः । दैवतैः कथितं वायुग्रहणसन्निभं
 रावणग्रहणं रावणकर्मकगृहीतिं पुलस्त्यः शुभावा ॥ १ ॥

२] ति० टी०—कम्पमानोऽनुकम्पया युज्यमानः ॥ २ ॥

रा० टी०—तत इति । पुत्रकृतस्नेहात्कम्पमानः महानृषिः
 पुलस्त्यः माहिष्मतीपतिं द्रष्टुमाजगाम ॥ २ ॥

गा० टी०—तत इति । कम्पमानः अनुकम्पायुक्ततया
 संप्रयमानः । यद्वा पौत्रस्नेहात्कम्पित इत्यर्थः । महाधृतेरपि
 कम्पितं हृदयमित्यर्थः ॥ २ ॥

३] ति० टी०—मनःसंपातविक्रमो मनस्तुल्यगतिः ॥ ३ ॥

रा० टी०—स इति । मनसस्संपातवद्विक्रमो गतिर्यस्य
 सः वायुतुल्यगतिः स पुलस्त्यः वायुमार्गमास्थाय माहिष्मतीं
 पुरीं प्राप्तः ॥ ३ ॥

गा० टी०—स इति । मनःसंपातविक्रमः मनोगतिः ।
 वायुतुल्यगतिः वायुसमानवेगः ॥ ३ ॥

४] ति० टी०—अमरावतिसंकाशां आपो ह्रस्वः ॥ ४ ॥

रा० टी०—स इति । स पुलस्त्यः अमरावतिसंकाशां
 हृष्टपुष्टजनैः आहृतां पुरीं माहिष्मतीम् ब्रह्मा इन्द्रस्यामराव-
 तीमिव प्रविवेश ॥ ४ ॥

गा० टी०—स इति । अमरावतिसंकाशामित्यत्र “ड्या-
 पोः संज्ञाञ्जन्दसोर्बहुलम्” इति ह्रस्वः ॥ ४ ॥

५] ति० टी०—सुदुर्दृशम् । सुदुर्दृशमित्यर्थः । प्रत्यभिज्ञाय
 द्वास्था मन्त्रिणो वा ॥ ५ ॥

रा० टी०—पादेति । पादचारमादित्यमिव निष्पतन्तं
 प्रत्यभिज्ञाय ते अर्जुनात्पुत्राः अर्जुनाय न्यवेदयन् ॥ ५ ॥

गा० टी०—पादचारमिति । सुदुर्दृशं दुर्दृशमिति यावत्
 प्रत्युद्गच्छत् । ईश्वरं ब्रह्माणम् ॥ १—११ ॥

६-७] ति० टी०—प्रत्युद्गच्छत्प्रत्युदगच्छत् ॥ ६ ॥ ७ ॥

रा० टी०—पुलस्त्य इति । वचनात् अनुचराणासुक्त्या
 पुलस्त्य इति विज्ञाय देहयाधिपः शिरस्यञ्जलिमाधाय तपस्विनं
 पुलस्त्यं प्रत्युद्गच्छत् आगमशास्त्रस्यातित्यत्वात् अङ्घ्रिहः ॥ ६ ॥

रा० टी०—पुरोहित इति । अस्य अर्जुनस्य पुरोहितः
 अस्य ऋषेः अद्य मधुपर्कं च गृह्य गृहीत्वा राज्ञः पुरस्तात्
 प्रययौ ॥ ७ ॥

८-१२] ति० टी०—ईश्वरं ब्रह्माणम् ॥

रा० टी०—तत इति । आयान्तमृषिमर्जुनो दृश्य दृष्ट्वा
 वन्दे गुणात् एव निर्देशात् ॥ ८ ॥

रा० टी०—स इति । राजेन्द्रः तस्य तस्मै ऋषये मधुप-
 कादि निवेद्य पुलस्त्यमाह ॥ ९ ॥

रा० टी०—तदाकारमाह—अद्येति । यस्मात्त्वामय पश्यामि
 तस्माद्यैवमथैव अमरावत्या तुल्या माहिष्मती कृता ॥ १० ॥

रा० टी०—अद्येति । यतस्तौ चरणौ अहं वन्दे अतः अद्य
 मे कुशलदीनि साहंश्लोक एकान्वयी ॥ ११ ॥

रा० टी०—इदमिति । इदं राज्यादि तवैवेति जेषः अतो
 वयं किं कार्यं कुर्मः तद्ब्रह्मोस्मभ्यमाज्ञापयतु ॥ १२ ॥

गा० टी०—इदमिति । किं कुर्मि किं करवाणि किं वा
 कार्यं मया ॥ १२ ॥

१३-१४] ति० टी०—शिवं कुशलम् । पुलस्त्योवाचेति
 संधिरार्थः ॥ १३ ॥ १४ ॥

भयाद्यस्योपतिष्ठेतां निष्पन्दौ सागरानिलौ । सोऽयं मृधे त्वया बद्धः पौत्रो मे रणदुर्जयः ॥ १५ ॥
पुत्रकस्य यशः पीतं नाम विश्रावितं त्वया । मद्वाक्याद्याच्यमानोऽयमुच्च वैत्सदशाननम् ॥ १६ ॥
पुलस्त्याज्ञां प्रगृह्यार्थं न किञ्चन वचोऽर्जुनः । सुमोचैवै पार्थिवेन्द्रो राक्षसेन्द्रं प्रहृष्टवत् ॥ १७ ॥
स तं प्रमुच्य त्रिदशारिर्भुजुनः प्रपूज्य दिव्याभरणस्रगम्बरैः ।

अहिंसकं सख्यमुपेत्य साग्निकं प्रणम्य तं ब्रह्मसुतं गृहं ययौ ॥ १८ ॥

पुलस्त्येनापि संन्यक्तो राक्षसेन्द्रः प्रतापवान् । परिष्वक्तः कृतातिथ्यो लज्जमानो विनिर्जितः ॥ १९ ॥
पितामहसुतश्चापि पुलस्त्यो मुनिपुंगवः । मोचयित्वा दशग्रीवं ब्रह्मलोकं जगाम ह ॥ २० ॥
एवं स रावणः प्राप्तः कार्तवीर्यात्प्रधर्षणम् । पुलस्त्यवचनाच्चापि पुनर्भुक्तो महाबलः ॥ २१ ॥
एवं बलिभ्यो बलिनः सन्ति राघवनन्दन । नावज्ञा हि परे कार्या य इच्छेच्छ्रेय आत्मनः ॥ २२ ॥
ततः स राजा पिशिताशनानां सहस्रबाहोरूपलभ्य मैत्रीम् ।

पुनर्नृपाणां कदनं चकार चचार सर्वा पृथिवीं च दर्पात् ॥ २३ ॥

इत्यार्षे श्रीमद्रामायणे वाल्मीकीय आदिकाव्ये उत्तरकाण्डे त्रयस्त्रिंशः सर्गः ॥ ३३ ॥

रा० टी०—तमिति । पुलस्त्यः धर्मादिषु शिवं पृष्ट्वा राजानमर्जुनमुवाच गुणस्साधुरत एव निर्देशात् ॥ १३ ॥

रा० टी०—तदाकारमाह—नरेन्द्रेति । येन त्वया दश-
ग्रीवो जितः तस्य ते ब्रह्मवतुलम् ॥ १४ ॥

गो० टी०—तमिति । शिवं कुशलम् । पुलस्त्योवाचति
सन्धिरार्षः ॥ १३—१६ ॥

१५] ति० टी०—यस्य रावणस्य ॥ १५ ॥

रा० टी०—तत्र हेतुमाह—भयादिति । यस्य भयात्सागरा-
निलौ निष्पन्दौ सन्तौ उपतिष्ठतां सोऽयं मे पौत्रः त्वया बद्धः १५
१६] ति० टी०—पुत्रकस्य मदीयबालस्य रावणस्य यशः पीतं
नाशितम्, स्वीयं नाम च रावणजिदित्येवं त्रैलोक्ये विश्रावितम् १६

रा० टी०—पुत्रकस्येति । त्वया पुत्रकस्य अतुक्म्पनीयपु-
त्रस्य यशः पीतमत एव नाम विश्रावितं प्रख्यापितमतः
मद्वाक्याद्वाच्यमानस्त्वं दशाननं सुब्र ॥ १६ ॥

गो० टी०—पुत्रकस्येति । पुत्रकस्य मदीयबालकस्य नाम
विश्रावितं रावणजिदिति नाम त्वया त्रैलोक्ये विश्रावितम् ।
वत्सं बालम् ॥ १६ ॥

१७] ति० टी०—न किञ्चिद्ब्रूच ऊच, किं तु 'क्रियाके-
वल्लुत्तरम्' इति सुमोचैव । प्रहृष्टवत्प्रहृष्टपुत्रो मां प्रार्थितवानिति
संतोषयुक्तः सन् ॥ १७ ॥

रा० टी०—पुलस्त्येति । अर्जुनः पुलस्त्याज्ञां प्रगृह्य
किञ्चन वचः नोवाचति शेषः राक्षसेन्द्रं तु प्रहृष्टवत् प्रहर्ष-
शिष्टं यथा भवति तथा सुमोचैव ॥ १७ ॥

गो० टी०—पुलस्त्येति । किञ्चिद्ब्रूचोपि नोवाच किञ्चन
अविद्यमानं किञ्चिद्ब्रूचनं न किञ्चिदप्यवददित्यर्थः । अपि तु
क्रिया केवलमुत्तरमिति सुमोचैत्यर्थः । प्रहृष्टवत् ब्रह्मणा
प्रार्थनीयोऽस्मीति संतोषयुक्तः सन् ॥ १७ ॥

१८] ति० टी०—अहिंसकं सख्यं परस्परहिंसाप्रवृत्तिनि-
वारणसाधनम् । साग्निकमग्निसाक्षित्वसहितम् ॥ १८ ॥

रा० टी०—स इति । अर्जुनः त्रिदशारिं प्रमुच्य दिव्याभर-
णस्रगंबरैः प्रपूज्य च अहिंसकं कस्यचिद्विसायां साहाय्यरहि-
तमनिवर्त्य वा साग्निकं सख्यमुपेत्य ब्रह्मसुतं प्रणम्य गृहं ययौ १८

गो० टी०—स इति । परस्परहिंसाप्रवृत्तिनिवारणसाधन-
भूतं साग्निकमग्निसाक्षिपूर्वम् ॥ १८ ॥

१९—२१] ति० टी०—पुलस्त्येनापि संन्यक्तो गच्छ लज्जा-
भित्यनुज्ञातः । अपिनार्जुनेनापि त्यक्तो बन्धनान्मुक्तः । कृता-
तिथ्यः । अर्जुनेनेति शेषः ॥ १९—२१ ॥

रा० टी०—पुलस्त्येनेति । पुलस्त्येन कृतातिथ्यः परि-
ष्वक्तः संन्याजितः मोचित इत्यर्थः विनिर्जितो राक्षसेन्द्रः
लज्जमानस्सन्त्यायाविति शेषः ॥ १९ ॥

रा० टी०—पितामहेति । पुलस्त्यः ब्रह्मलोकं जगाम ॥ २० ॥

रा० टी०—एवमिति । रावणः कार्तवीर्यादिवं प्रधर्षणं
प्राप्तः पुलस्त्यवचनात्पुनर्भुक्तश्च ॥ २१ ॥

गो० टी०—पुलस्त्येनेति । अपिना अर्जुनेनापीति सख-
चीयते कृतातिथ्य इति अर्जुनेनेति शेषः ॥ १९—२३ ॥

इति श्रीगोविन्दराजविरचिते मणिमुकुटाख्याने उत्तरश्रीरामा-
यणव्याख्याने त्रयस्त्रिंशः सर्गः ॥ ३३ ॥

२२—२३] ति० टी०—बलिभ्योऽपि बलिनः सन्ति ।
इंभरसुष्टेर्विचित्रत्वादित्याशयः । यः श्रेय इच्छेत्तेन परे पर-
स्मिन्नवज्ञा न कार्या ॥ २२ ॥ २३ ॥

इति श्रीरामाभिरामे श्रीरामीये रामायणतिलके वाल्मीकीय
आदिकाव्ये उत्तरकाण्डे त्रयस्त्रिंशः सर्गः ॥ ३३ ॥

रा० टी०—एवमिति । हे राघवनन्दन ! बलिभ्यो बलिनो-

चतुर्विंशः सर्गः ।

अथ वाली योद्धुमागतं रावणं कक्षावलम्बितं ध्रुवा चतुर्ध्वपि सागरेषु स्नात्वा सन्ध्यामुपास्य च किष्किन्धामागत्योत्सृज्य पतितं तं को भवानिति प्रपच्छ रावणस्तु स्वमनोरथं निवेद्य तद्वलं बहु प्रशस्य तेनाग्निसाक्षिकं सख्यं विधाय तत्र मासमुषित्वामात्यैर्नातः । अर्जुनेन विमुक्तस्तु रावणो राक्षसाधिपः । चचार पृथिवीं सर्वापनिर्विण्णस्तथा कृतः ॥ १ ॥ राक्षसं वा मनुष्यं वा शृणुतेऽयं बलाधिकम् । रावणस्तं समासाद्य युद्धे ह्वयति दर्पितः ॥ २ ॥ ततः कदाचित्किष्किन्ध्यां नगरीं वालिपालिताम् । गन्वाह्वयति युद्धाय वालिनं हेममालिनम् ॥ ३ ॥ ततस्तु वानरामात्यांस्तारस्तारापिता प्रभुः । उवाच वानरो वाक्यं युद्धप्रेषुमुपागतम् ॥ ४ ॥ राक्षसेन्द्र गतो वाली यस्ते प्रतिबलो भवेत् । कोऽन्यः प्रमुखतः स्यातुं तव शक्तः प्रवंगमः ॥ ५ ॥ चतुर्भ्योऽपि समुद्रेभ्यः संध्यामन्वास्य रावण । इदंमुहूर्तमायाति वाली तिष्ठ मुहूर्तकम् ॥ ६ ॥ एतानस्थिचयान्पश्य य एते शङ्खपाण्डुराः । युद्धार्थिनामिमे राजन्वानराधिपतेजसा ॥ ७ ॥ यद्दामृतरसः पीतस्त्वया रावण राक्षस । तदा वालिनमासाद्य तदन्तं तव जीवितम् ॥ ८ ॥

धिकबलवन्तस्सन्ति अतः य आत्मनः श्रेय इच्छेत्तेन परे रिषौ भवज्ञा न कार्या ॥ २२ ॥

रा० टी०—तत इति । पिशिताशनानां राजा रावणः सहस्रबाहोर्मेवीसुपलभ्य नृपाणां कदमं पुनश्चकार अत एव सर्वा पृथिवीं चचार ॥ २३ ॥

इति श्रीमद्वाल्मीकीयरामायणव्याख्याने रामायणशिरोमणौ उत्तरकाण्डे त्रयविंशसर्गः ॥ ३३ ॥

१] ति० टी०—अथ रावणस्य वालिदर्शनम्—अर्जुने-नेति । अनिर्विण्णः कृतः । पुलस्त्येन विमोच्यार्जुनसख्यं प्रापच्य तेन पूजयित्वा विसर्जितत्वात्पराभवजनितनिर्वेदरहितः कृत इत्यर्थः ॥ १ ॥

रा० टी०—रावणकर्तृकपृथिवीपर्यटनकालोद्भवं वृत्तान्त-

अनिर्विण्णः युद्धद्वैराग्यरहितः कृतो यो राक्षसाधिपः स सर्वा पृथिवीं चचार ॥ १ ॥

२-३] ति० टी०—युद्धे ह्वयति । युद्धनिमित्तमाह्वयती-त्यर्थः ॥ २ ॥ ३ ॥

रा० टी०—राक्षसमिति । रावणः यं बलाधिकं शृणुते तं युद्धे ह्वयति ॥ २ ॥

रा० टी०—तत इति । कदाचित्किष्किन्ध्यां गत्वा युद्धाय वालिनमाह्वयति आह्वयत् ॥ ३ ॥

गो० टी०—राक्षसमिति । युद्धे युद्धनिमित्तम् ह्वयति आह्वयति स्म ॥ २ ॥ ३ ॥

४] ति० टी०—वानरामात्या वालिमन्त्रिणस्तानाह—तार एकः । तारापिता सृषेणः प्रभुर्बुराजः सृषीवश्रोवाच ॥ ४ ॥

रा० टी०—तत इति । उपागतं युद्धप्रेषुं रावणं वानरा-मात्या वानरस्य अमात्याः तारः तदभिषो वानरः तारापिता

सृषेणः प्रभुरंगदश्च वानरः सृषीवश्च उवाच तारतारापित्रोरेव सर्वविशेषणं वा ॥ ४ ॥

गो० टी०—नत इति । वानरामात्यः वालिनोमात्यः मन्वी तार उवाच । तथा तारापिता सृषेणश्चोवाच । प्रभुः बुराजः सृषीवश्चोवाच ॥ ४ ॥

५] ति० टी०—किमुचुस्तदाह—राक्षसेन्द्रेति । ते तुभ्यं प्रतिबलाः । युद्धं दातुमिति शेषः ॥ ५ ॥

रा० टी०—तदाकारमाह—राक्षसेन्द्रेत्यादिभिः । यस्ते प्रतिबलो भवेत्स वाली गतः समुद्रसमीप इति शेषः अतः तवप्रमुखतः स्यातुमन्यः प्रवंगमः कः शक्तः न कोपीत्यर्थः ॥ ५ ॥

गो० टी०—राक्षसेन्द्रेति । ते तुभ्यम् । प्रतिबल इति । युद्धं दातुमिति शेषः ॥ ५ ॥ ६ ॥

६] ति० टी०—चतुर्भ्यः समुद्रेभ्यश्चतुर्षु समुद्रेषु । संध्यां सम्यग्धयेयदेवतां ब्रह्मरूपामन्वास्य धवात्वेदं मुहूर्तमस्मिन्सुहूर्तं आयाति ॥ ६ ॥

रा० टी०—ननु कदागमिष्यतीत्यत आह—चतुर्भ्य इति । चतुर्भ्यः समुद्रेभ्यः चतुर्षु समुद्रेषु संध्यामन्वास्य कृत्वा इदमेव मुहूर्तं वाली आयाति अतः सुहूर्तकं तिष्ठ ॥ ६ ॥

७] ति० टी०—तेन ते युद्धमयोग्यमित्याह—एता-निति ॥ ७ ॥

रा० टी०—वस्तुतस्तु वालिना युद्धयोग्यता तव नास्तीति बोधयन्नाह—एतानित्यादिभिः । वानराधिपस्य वालिनः तेजसा युद्धार्थिनामेते प्राप्तं सति शंखपाण्डुराः इमे येस्थि-चयास्तानिमान् अस्थिचयान् पश्य ॥ ७ ॥

गो० टी०—एतानिति । युद्धार्थिनामिति वानराधिपतेजसा मृतानां युद्धार्थिनामिमे । एवं त्वमपि भविष्यसीति भावः ॥ ७ ॥

८] ति० टी०—यद्वेति यद्यप्यर्थं । यद्यप्यमृतरसः पीतो

पश्येदानीं जगच्चित्रमिमं विश्रवसः सुत । इदंमुहूर्तं तिष्ठस्व दुर्लभं ते भविष्यति ॥ ९ ॥
 अथवा त्वरसे मर्तुं गच्छ दक्षिणसागरम् । वालिनं द्रक्ष्यसे तत्र भूमिष्ठमिव पावकम् ॥ १० ॥
 स तु तारं विनिर्भस्स्य रावणो लोकरावणः । पुष्पकं तत्समारुह्य प्रययौ दक्षिणार्णवम् ॥ ११ ॥
 तत्र हेमगिरिप्रख्यं तरुणार्कनिभाननम् । रावणो वालिनं दृष्ट्वा संध्योपासनतत्परम् ॥ १२ ॥
 पुष्पकादवस्थात् रावणोऽञ्जनसंनिभः । ग्रहीतुं वालिनं तूर्णं निःशब्दपदमत्रजत् ॥ १३ ॥
 यहच्छया तदा दृष्टो वालिनापि स रावणः । पापाभिप्रायकं दृष्ट्वा चकार न तु संभ्रमम् ॥ १४ ॥
 शशमालक्ष्य सिंहो वा पन्नगं गरुडो यथा । न चिन्तयति तं वाली रावणं पापनिश्चयम् ॥ १५ ॥
 जिघृक्षमाणमायान्तं रावणं पापचेतसम् । कक्षावलम्बितं कृत्वा गमिष्ये त्रीन्महार्णवान् ॥ १६ ॥
 द्रक्ष्यन्त्यरिं ममाङ्गस्थं संसदरुकराम्बरम् । लम्बमानं दशग्रीवं गरुडस्येव पन्नगम् ॥ १७ ॥
 इत्येवं मतिमास्थाय वाली मौनमुपास्थितः । जपन्वै नैगमान्मन्त्रांस्तस्थौ पर्वतराडिव ॥ १८ ॥

भवति तदा तथापि वालिनमासाय तव जीवितं तदन्तं तत्स-
 भीपगमनपर्यन्तम् ॥ ८ ॥

रा० टी०-यद्वेति । यद्वा यद्यपि त्वयामृतरसः पीतः
 तदा तथापि वालिनमासाय प्राप्य विद्यमानस्य तव जीवितं
 तदन्तं तद्वालिपुद्गमेव अन्तोवसानं यस्य तदेव ॥ ८ ॥

गो० टी०-यद्वेति । तदा तथापि वालिनमासाय तव
 जीवितं तदन्तं तत्समीपप्राप्तिपर्यन्तमित्यर्थः ॥ ८ ॥

९-१०] ति० टी०-जगच्चित्रं सर्वाश्रयभूतम् । इमं वा-
 लिनं पश्य । दुर्लभं ते भविष्यति । जीवितमिति शेषः ९॥१०

रा० टी०-पश्येति । इमं मुहूर्तं तिष्ठस्व इदानीमेव चित्रं
 जगत्पश्य अनन्तरं दुर्लभं भविष्यति मरिष्यमाणत्वादित्यर्थः ९

रा० टी०-अथवेति । अथवा दक्षिणसागरं गच्छ तत्र
 पावकमिव भूमिष्ठं वालिनं द्रक्ष्यसे ॥ १० ॥

गो० टी०-पश्येति । जगच्चित्रं जगतः सर्वस्याप्याश्रयभूतं
 व्यापारमिदानीं पश्य । दुर्लभं जीवितमिति शेषः ॥ ९ ॥ १० ॥

११] ति० टी०-तारम् । तारादीनित्यर्थः ॥ ११ ॥

रा० टी०-स इति । स रावणः तारं विनिर्भस्स्य पुष्पक-
 मारुह्य दक्षिणार्णवं प्रययौ ॥ ११ ॥

गो० टी०-स न्विति । तारं तारादीन् । यद्वा पूर्वं तार
 एकोक्तवान् तस्य तारापितृत्वं सम्बन्धविशेषात् ॥ ११ ॥ १२ ॥

१२] ति० टी०-संध्योपासनतत्परं सम्यग्ध्येयब्रह्मध्या-
 नतत्परम् ॥ १२ ॥

रा० टी०-तत्रेति । रावणः संध्योपासनतत्परं वालिनं
 दृष्ट्वा अतिष्ठत् इति शेषः ॥ १२ ॥

१३] ति० टी०-निःशब्दपदं निःशब्दः पदविक्षेपो यस्यां
 क्रियायां तथा ॥ १३ ॥

रा० टी०-पुष्पकादिति । रावणः वालिनं ग्रहीतुं निःश-
 ब्दपदं शब्दरहितचरणप्रक्षेपविशिष्टं यथा भवति तथा अत्रजत् १३

गो० टी०-पुष्पकादिति । निःशब्दं निःशब्दचरणविन्या-
 सम् ॥ १३ ॥

१४] ति० टी०-पापाभिप्रायकं पापाभिप्रायवन्तम् १४

रा० टी०-यदृच्छयेति । रावणः वालिना यहच्छया दृष्टः
 पापाभिप्रायकं रावणं दृष्ट्वापि संभ्रमं न चकार वाली इति
 शेषः ॥ १४ ॥

गो० टी०-यदृच्छयेति । पापाभिप्रायवान् बन्धनाभि-
 प्रायवान् ॥ १४ ॥

१५] ति० टी०-सिंहो वा सिंह इव ॥ १५ ॥

रा० टी०-शशमिति । शशमालक्ष्य सिंहो वा इव पन्न-
 गमालक्ष्य गरुड इव वाली पापनिश्चयं रावणं न चिन्तयति
 अचिन्तयत् अगणयत् ॥ १५ ॥

गो० टी०-शशमिति । सिंहो वा सिंह इव ॥ १५ ॥

१६] ति० टी०-जिघृक्षमाणमित्यादिरित्येवमित्यन्तो
 वालिनो विचारः ॥ १६ ॥

रा० टी०-वालिनो विचारमाह—जिघृक्षमाणमिति ।
 जिघृक्षमाणमायान्तं रावणं कक्षावलम्बितं कृत्वा त्रीन्महार्णवान्
 गमिष्ये ॥ १६ ॥

गो० टी०-जिघृक्षमाणमित्याभ्य इत्येवमित्यन्तं वालिवि-
 चारः ॥ १६ ॥

१७] ति० टी०-द्रक्ष्यन्ति । देवादय इति शेषः । ममा-
 ङ्गस्थम् । कक्षस्थमित्यर्थः संसत्संसमानान्पुरुकराम्बरं वक्षं
 च यस्य तम् । गरुडस्येति । अङ्गस्थमित्युत्कर्षः ॥ १७ ॥

रा० टी०-द्रक्ष्यन्तीति । संसन्ति ऊरुकराम्बराणि
 यस्य गरुडस्यैकं लम्बमानं पन्नगमिव ममाङ्गस्थं दशग्रीवं
 द्रक्ष्यन्ति लोका इति शेषः ॥ १७ ॥

गो० टी०-द्रक्ष्यन्तीति । द्रक्ष्यन्ति देवादय इति शेषः
 ममाङ्गस्थं कक्षस्थमिति यावत् । गरुडस्येति । अङ्गस्थमित्य-
 उत्कर्षः ॥ १७ ॥

१८] ति० टी०-नैगमान्मन्त्रैदिकान् । बाल्यादयो हि स्वयं
 प्रतिभातसकलदेवाः । जपस्तदर्थं ध्यायन् ॥ १८ ॥

तावन्योन्यं जिघृक्षन्तौ हरिराक्षसपार्थिवौ । प्रयत्नवन्तौ तत्कर्म ईहतुर्वलदार्पितौ ॥ १९ ॥
हस्तग्राहं तु तं मत्वा पादशब्देन रावणम् । पराङ्मुखोऽपि जग्राह वाली सर्पमिवाण्डजः ॥ २० ॥
ग्रहीतुकामं तं गृह्य रक्षसामीश्वरं हरिः । खमुत्पपात वेगेन कृत्वा कक्षावलम्बिनम् ॥ २१ ॥
तं च पीडयमानं तु वितुदन्तं नखैर्मुहुः । जहार रावणं वाली पवनस्तोयदं यथा ॥ २२ ॥
अथ ते राक्षसामात्या हियमाणे दशानने । मुमोक्षयिषवो वालिं स्वमाणा अभिद्रुताः ॥ २३ ॥
अन्वीयमानस्तैर्वाली भ्राजतेऽम्बरमध्यगः । अन्वीयमानो मेघौघैरम्बरस्थ इवांशुमान् ॥ २४ ॥
तेऽशक्रुवन्तः संप्राप्तुं वालिनं राक्षसोत्तमाः । तस्य बाहुरूवेगेन परिश्रान्ता व्यवस्थिताः ॥ २५ ॥
वालिमार्गादपाक्रामन्पर्वतेन्द्रौपि गच्छतः । किं पुनर्जीवनप्रेप्सुर्विभ्रद्वै मांसशोणितम् ॥ २६ ॥
अपक्षिगणसंपातान्वानरेन्द्रो महाजवः । क्रमशः सागरान्सर्वान्संध्याकालमवन्दत ॥ २७ ॥
संपूज्यमानो यातस्तु खचरैः खचरोत्तमः । पश्चिमं सागरं वाली आजगाम सरावणः ॥ २८ ॥

रा० टी०—इतीति । मौनमुपास्थितो वाली इत्येवं मति-
मास्थाय नैगमान् मंत्रान् जपन्सन् पर्वतराडिव तस्यो ॥ १८ ॥

गो० टी०—इतीति । कर्णमुपाश्रितः पादशब्दश्रवणार्थं
कर्णमुपाश्रितमनाः । नैगमान् वैदिकान् । देवकुमारत्वान्मन्त्र-
वचनम् ॥ १८ ॥ १९ ॥

१९] ति० टी०—तत्कर्म ग्रहणकर्म ॥ १९ ॥

रा० टी०—ताविति । हरिराक्षसपार्थिवौ अन्योन्यं जिघृक्ष-
न्तौ अत एव प्रयत्नवन्तौ सन्तौ तद्ग्रहणकारकं कर्म ईहतुः
चक्रतुः ॥ १९ ॥

२०—२२] ति० टी०—हस्तग्राहं हस्तैर्ग्रहणाभिप्रायवन्तं
पादशब्देन मत्वा मूर्क्ष्मण पादशब्देन पश्चादायान्तं ज्ञात्वा
पराङ्मुखोऽपि तदिगवलोकरहितोऽपि 'हस्तग्राह्यम्' इति पाठे
रावणपादशब्देन तादृशं मत्वेत्यर्थः । अण्डजो गरुडः ॥ २०—२२ ॥

रा० टी०—हस्तेति । पादशब्देन रावणं हस्तग्राहं मत्वा
पराङ्मुखोपि वाली अण्डजो गरुडः सर्पमिव जयाह ॥ २० ॥

रा० टी०—ग्रहीतुमिति । हरिर्वाली ग्रहीतुकामं रक्षसा-
मीश्वरं गृह्य गृहीत्वा कक्षावलम्बिनं कृत्वा च खमुत्पपाता ॥ २१ ॥

गो० टी०—हस्तेति । हस्तग्राहं हस्तैर्ग्रहणाभिप्रायवन्तम् ।
पादशब्देन मूर्क्ष्मपादशब्देन ॥ २०—२१ ॥

रा० टी०—तमिति । नखैर्वितुदन्तमत एव पीडयमानं
रावणं वाली पवनस्तोयदमिव जहार ॥ २२ ॥

गो० टी०—तं चेति । आपीडयमानम् " णिचश्च" इत्या-
त्मनेपदम् ॥ २२—२४ ॥

२३—२४] ति० टी०—मुमोक्षयिषव इति । मोक्षश-
ब्दात्करोतीतिप्यन्तात्सन् । स्वमाणाः क्रोशन्तः ॥ २३ ॥ २४ ॥

रा० टी०—अथेति । राक्षसामात्या दशानने हियमाणे सति
मुमोक्षयिषवः रावणं मोक्षयितुमिच्छवः अत एव स्वमाणाश्च
सन्तः वालिमभिद्रुता बभूवुरिति शेषः ॥ २३ ॥

रा० टी०—अन्वीयमान इति । मेघौघैरन्वीयमानो-

म्बरस्थोऽनुभानिव तैराक्षसामान्यैरन्वीयमानोऽम्बरमध्यगो वाली
भ्राजते ॥ २४ ॥

२५] ति० टी०—अशक्रुवन्त इति पदम् ॥ २५ ॥

रा० टी०—ते इति । वालिनं संप्राप्तुमशक्रुवन्तो राक्षसो-
त्तमाः तस्य वालिनो बाहुरूवेगेन परिश्रान्तास्तसन्तः व्यवस्थिता
बभूवुरिति शेषः ॥ २५ ॥

गो० टी०—तेऽशक्रुवन्त इति । अशक्रुवन्त इति पदम् २५
२६] ति० टी०—यतः पर्वतेन्द्रा अपि वालिमार्गादपाक्रा-
मन् । मांसशोणितं विभ्रज्जीवनप्रेप्सुः प्राणी तस्य मार्गाद-
पाक्रामतीति किं वक्तव्यम् ॥ २६ ॥

रा० टी०—वालीति । गच्छतो गच्छन्तः पर्वतेन्द्रा अपि
वालिमार्गादपाक्रामन् अपासरन् तर्हि मांसशोणितं विभ्रज्
जीवितं प्रेप्सुः अपक्रामति चेत्किम् पर्वतेन्द्रापीन्यत्र सन्धिरत
एव निर्देशात् ॥ २६ ॥

गो० टी०—वालीति । हि यस्मान्पर्वतेन्द्रा अपि वालिमार्गा-
दपाक्रामन् । मांसादिमान् जीवितप्रेप्सुः प्राणी गच्छतस्तस्य
मार्गादपाक्रामतीति किं पुनः । पर्वतेन्द्रा हीति च पाठः ॥ २६ ॥

२७] ति० टी०—अपक्षिगणसंपातान्यावता कालेन वाली
गच्छति तावता कालेन पक्षिगणैरप्यप्यान्सागरान्क्रमशोऽग-
च्छन्निति शेषः । संध्याकालं प्रातःसंध्याकालध्वेयदेवतारूपं
ब्रह्मावन्दत ध्यातवान् ॥ २७ ॥

रा० टी०—अपक्षीति । सन्ध्याकालं प्राप्येति शेषः न
पक्षिगणानां संपातः गमनं येतु तान् सर्वान् सागरान् क्रमशः
वानरेन्द्रोऽवन्दत ॥ २७ ॥

गो० टी०—अपक्षिगणेति । अपक्षिगणसंपातान्
पक्षिगणैरप्यप्यान्सागरान् क्रमशोऽगच्छन्निति शेषः
संध्याकालं प्रातःसंध्याकालध्वेयदेवतारूपमवन्दत ॥ २७ ॥

२८] ति० टी०—सरावणः कक्षस्थरावणसहितः ॥ २८ ॥

रा० टी०—क्रमं बोधयन्नाह—सम्पूज्यमान इति । यातः

तस्मिन्संध्यामुपासित्वा स्नात्वा जप्त्वा च वानरः । उत्तरं सागरं प्रायाद्ब्रह्मानो दशाननम् ॥ २९ ॥
 बहुयोजनसाहस्रं ब्रह्मानो महाहरिः । वायुवच्च मनोवच्च जगाम सह शत्रुणा ॥ ३० ॥
 उत्तरे सागरे संध्यामुपासित्वा दशाननम् । ब्रह्मानोऽगमद्वाली पूर्वं वै स महोदधिम् ॥ ३१ ॥
 तत्रापि संध्यामन्वास्य वासविः सहरीश्वरः । किष्किन्धामभितो गृह्य रावणं पुनरागमत् ॥ ३२ ॥
 चतुर्ष्वपि समुद्रेषु संध्यामन्वास्य वानरः । रावणोद्ब्रह्मन्श्रान्तः किष्किन्धोपवनेऽपतत् ॥ ३३ ॥
 रावणं तु मुमोचाथ स्वकक्षात्कपिसत्तमः । कुतस्त्वमिति चोवाच प्रहसन्रावणं मुहुः ॥ ३४ ॥
 विस्मयं तु महद्भत्वा श्रमलोलनिरीक्षणः । राक्षसेन्द्रो हरीन्द्रं तमिदं वचनमब्रवीत् ॥ ३५ ॥
 वानरेन्द्र महेन्द्राभ राक्षसेन्द्रोऽस्मि रावणः । युद्धेऽपुरिह संप्राप्तः स चाद्यासादितस्त्वया ॥ ३६ ॥
 अहो बलमहो वीर्यमहो गाम्भीर्यमेव च । येनाहं पशुवद्गृह्य भ्रामितश्चतुरोऽर्णवान् ॥ ३७ ॥
 एवमश्रान्तवद्दीर शीघ्रमेव च वानर । मां चैवोद्ब्रह्मानस्तु कोऽन्यो वीरैर्भविष्यति ॥ ३८ ॥
 त्रयाणामेव भूतानां गतिरेषा पुङ्गव । मनोनिलसुपर्णानां तव चात्र न संशयः ॥ ३९ ॥

प्रचलितः खचरैः देवार्दिभिः सम्पूज्यमानः खचरोत्तमः सरावणो
 वाली पश्चिमं सागरमाजगाम ॥ २८ ॥

गो० टी०—सभाज्यमान इति । सभाज्यमानः पूज्य-
 मानः पश्चिममित्यादि दक्षिणे संध्याङ्गशौचम् । पश्चिमे मन्त्रपू-
 र्वकसंध्याङ्गज्ञानम् । उत्तरे प्रोक्षणादिकम् । पूर्वैर्घर्मप्रदानादिक-
 मिति अन्यथा संध्याचतुष्टयाभावाद् तदङ्गस्यापि तत्त्वेन व्यपदे-
 शात् ॥ २८-३१ ॥

२९-३१] ति० टी०—तस्मिन्संध्यामुपासित्वा स्नात्वे-
 त्यादि । दक्षिणसमुद्रतेऽपि । 'जपन्वै नैगमान्मन्त्रान्' इत्युक्ते
 समुद्रचतुष्टयेऽपि प्रातःसंध्याकालस्योदयात्पूर्वं परतश्च मिलित्वा
 विद्युद्भृतात्मिकस्य मध्ये चतुःसमुद्रतटावच्छेदेन किंचित्किंचि-
 त्कालं ध्येयब्रह्मणो ध्याननियमस्तत्प्रतिपादकमन्त्रस्मरणनि-
 यमश्च वालिन इति गम्यते । ईदृशं व्रतं च महेन्द्रो रावणस्य
 समूलनाशाय पुत्रद्वाराऽतिसिद्धिर्वा बोध्यम् । यत्तु तस्य दक्षि-
 णसमुद्रे शौचम्, पश्चिमे ज्ञानम्, उत्तरे आपोहिष्ठादिमन्त्रैर्मा-
 र्जनम्, पूर्वसमुद्रेऽर्घ्यादीत्येवं संध्यावन्दनशेषानुष्ठानत्वाच्चतुर्षु
 समुद्रेषु संध्यामन्वास्थ्येत्युक्तिरिति कतकतीर्थादयः, तत् 'जपन्वै
 नैगमान्मन्त्रान्' इति दक्षिणसमुद्रज्ञानकालोक्त्या विरुध्यते ।
 मद्गुकरीत्या सामञ्जस्याच्च । संध्याकाले गायत्र्यर्थं ब्रह्मणो
 ध्यानमेव प्रधानं स एव संध्यापदार्थ इति स्पष्टं श्रुतिस्मृति-
 विदाम् ॥ २९-३१ ॥

रा० टी०—तस्मिन्निति । दशाननं ब्रह्मानो वानरो वाली
 तस्मिन्पश्चिमसागरे संध्यामुपासित्वा उपास्य उत्तरं प्रायात् २९

रा० टी०—ब्रह्मिति । बहुयोजनसाहस्रं ब्रह्मानो महाहरि-
 र्वाली वायुवच्च मनोवच्च शत्रुणा सह जगाम ॥ ३० ॥

रा० टी०—उत्तर इति । वाली पूर्वं महोदधिमगमत् ३१
 ३२-३३] ति० टी०—वासवापत्यं वासविः ॥ ३२ ॥ ३३ ॥

रा० टी०—तत्रेति । वासविः वासवापत्यं वाली रावणं
 गृह्य गृहीत्वा किष्किन्धामभितः पुनरागमत् ॥ ३२ ॥

रा० टी०—चतुर्ष्विति । रावणोद्ब्रह्मनः अत एव श्रान्तो
 वानरो वाली किष्किन्धोपवने अपतत् प्राप्नोत् ॥ ३३ ॥

गो० टी०—तत्रेति । वासवस्यापत्यं वासविः ॥ ३२ ॥ ३३ ॥
 ३४-३५] ति० टी०—प्रहसन्निति । मां जिघृक्षुर्दुरात्मा
 स्वयमेव ग्रहणं प्राप्त इति तोषात्प्रहासः ॥ ३४-३५ ॥

रा० टी०—रावणमिति । कपिसत्तमो वाली कक्षादा-
 वणं मुमोच कुतस्त्वमागत इति प्रहसन्सन्नुवाच च ॥ ३४ ॥

रा० टी०—विस्मयमिति । श्रेणेण लोलानि चञ्चलानि
 निरीक्षणानि नयनानि यस्य स राक्षसेन्द्रः हरीन्द्रमब्रवीत् ॥ ३५ ॥

गो० टी०—रावणमिति । प्रहसन्निति । मां जिघृक्षुः
 स्वयमेव दुरात्मा निगृहीत इति प्रहसन् ॥ ३४ ॥ ३५ ॥

३६-३७] ति० टी०—आसादितः कक्षनिक्षेपं प्रा-
 पितः ॥ ३६-३७ ॥

रा० टी०—तदाकारमाह—वानरेन्द्रेति । युद्धेऽपुरिह
 सम्प्राप्तः रावणो राक्षसेन्द्रोऽहमस्मि स चाहं त्वया आसा-
 दितः पीडितः ॥ ३६ ॥

रा० टी०—अहो इति । येन त्वया पशुवद्गृह्य गृहीत्वा
 चतुरोर्णवानहं भ्रामितः तस्य तव बलादि अहो आश्चर्यम् ॥ ३७ ॥

गो० टी०—वानरेन्द्रेति । अश्रान्तवच्च त्वयासादित इति
 कक्षनिक्षेपं प्रापित इत्यर्थः ॥ ३६ ॥ ३७ ॥

३८-३९] ति० टी०—अश्रान्तवदश्रान्तः सन् । मां
 पर्वतसमानभारम् ॥ ३८-३९ ॥

रा० टी०—एवमिति । अश्रान्तवदेवं शीघ्रं मासुद्ब्रह्मानः
 अन्यः को भविष्यति न कोपीत्यर्थः ॥ ३८ ॥

रा० टी०—त्रयाणामिति । एषा एतादृशी गतिः मन-
 आदीनां त्रयाणां तव एव ॥ ३९ ॥

सोऽहं दृष्टबलस्तुभ्यमिच्छामि हरिपुंगव । त्वया सह चिरं सख्यं सुस्निग्धं पावकाग्रतः ॥ ४० ॥
 दाराः पुत्राः पुरं राष्ट्रं भोगाच्छादनभोजनम् । सर्वमेवाविभक्तं नौ भविष्यति हरीश्वर ॥ ४१ ॥
 ततः प्रज्वालयित्वाग्निं तावुभौ हरिराक्षसौ । भ्रातृत्वमुपसंपन्नौ परिष्वज्य परस्परम् ॥ ४२ ॥
 अन्योन्यं लम्बितकरौ ततस्तौ हरिराक्षसौ । किष्किन्धां विशतुर्हृष्टौ सिंहौ गिरिगुहामिव ॥ ४३ ॥
 स तत्र मासमुषितः सुग्रीव इव रावणः । अमात्यैरागतैर्नीतस्त्रैलोक्योत्सादनार्थिभिः ॥ ४४ ॥
 एवमेतत्पुराट्टत्तं वालिना रावणः प्रभो । धर्षितश्च वृत्थापि भ्राता पावकसंनिधौ ॥ ४५ ॥
 बलमप्रतिमं राम वालिनोऽभवदुत्तमम् । सोऽपि त्वया विनिर्दग्धः शलभो वह्निना यथा ॥ ४६ ॥
 इत्यार्षे श्रीमद्रामायणे वाल्मीकीय आदिकाव्य उत्तरकाण्डे चतुर्विंशः सर्गः ॥ ३४ ॥

पञ्चत्रिंशः सर्गः ।

रामेण पृष्टः कुम्भयोनिर्हनुमज्जन्मपराक्रमादिचरितं सञ्छाद्य तं शंसति ।

अपृच्छत तदा रामो दक्षिणाशाश्रयं मुनिम् । प्राञ्जलिर्विनयोपेत इदमाह वचोऽर्थवत् ॥ १ ॥
 अतुलं बलमेतद्वै वालिनो रावणस्य च । न त्वेताभ्यां हनुमता समं त्विति मतिर्मेम ॥ २ ॥
 शौर्यं दाक्ष्यं बलं धैर्यं प्राज्ञता नयसाधनम् । विक्रमश्च प्रभावश्च हनूमति कृतालयाः ॥ ३ ॥

गो० टी०—एवमिति । अश्रान्तः सन् । मां चैव महाद्रि-
 समानभारमित्यर्थः ॥ ३८ ॥ ३९ ॥

४०] ति० टी०—तुभ्यं तव ॥ ४० ॥

रा० टी०—स इति । तुभ्यं तव दृष्टबलं येन सोऽहं त्वया
 सह पावकाग्रतः सुस्निग्धं चिरं सख्यमिच्छामि ॥ ४० ॥

गो० टी०—साहमिति । तुभ्यं तवेत्यर्थः ॥ ४०—४३ ॥

४१—४३] ति० टी०—नवावयोः ॥ ४१—४३ ॥

रा० टी०—सख्याकारमाह—दारा इति । नौ आवयोः
 दारप्रभृति सर्वमविभक्तं भविष्यति ॥ ४१ ॥

रा० टी०—तत इति । हरिराक्षसौ अग्निं प्रज्वालयित्वा
 प्रज्वाल्य परस्परं परिष्वज्य अन्योन्यं लम्बितकरौ सन्तौ
 भ्रातृत्वमुपसम्पन्नौ प्राप्तौ बभूवुरिति शेषः ततोन्तरं हरि-
 राक्षसौ सिंहौ गिरिगुहामिव किष्किन्धां विशतुः विशतुः ॥ ४२ ॥

४४] ति० टी०—आगतैः । सहेति शेषः ॥ ४४ ॥

रा० टी०—स इति । स रावणः सुग्रीव इव तत्र
 किष्किन्धायां मासमुषितः अनन्तरममात्यैर्नीतश्च ॥ ४३ ॥

गो० टी०—स इति । सुग्रीव इवेति भ्रातृभावेनेत्यर्थः ।
 आगतैरिति सहेति शेषः ॥ ४४ ॥

४५—४६] ति० टी०—धर्षितो वालिना रावणः पश्चात्पा-
 षकनिकटे भ्राता कृतः सोदरभावतया ज्ञेहः कृतः ॥ ४५—४६ ॥

इति श्रीरामामिरामे श्रीरामीये रामायणतिलके वाल्मीकीय
 आदिकाव्य उत्तरकाण्डे चतुर्विंशः सर्गः ॥ ३४ ॥

रा० टी०—उपसंहरन्नाह—एवमिति । वालिना रावणः
 धर्षितः भ्राता च कृतः एवमेतत्पुराट्टत्तं कथितमिति शेषः ॥ ४४ ॥

रा० टी०—बलमिति । यस्य वालिनः अप्रतिमं बलम-
 भवत् सोपि वालो वह्निना शलभ इव त्वया निर्दग्धः ॥ ४५ ॥
 इति श्रीमद्रामायणश्रीरामायणव्याख्याने रामायणशिरोमणौ
 उत्तरकाण्डे चतुर्विंशः सर्गः ॥ ३४ ॥

गो० टी०—एवमिति । भ्राता कृतः सोदरभावतया
 ज्ञेहीकृतः ॥ ४५ ॥ ४६ ॥

इति श्रीगोविन्दराजविरचिते मणिमुकुटाख्याने उत्तर-
 श्रीरामायणव्याख्याने चतुर्विंशः सर्गः ॥ ३४ ॥

१] ति० टी०—अथ रावणवाक्यपेक्षयापि हनुमतो बलव-
 त्वं मन्यमानेन रामेण महाबलो हनुमानसुग्रीवार्षेण वालिनं किं
 न हतवानिति प्रश्ने उत्तरमाह—अपृच्छतेति । दक्षिणाशा
 दक्षिणादिक् । अपृच्छतेत्यस्य विवरणमिदमाहेति ॥ १ ॥

रा० टी०—अगस्त्यं प्रति रामस्य प्रभान्तरमाह—अपृ-
 च्छतेत्यादिभिः । दक्षिणाशाश्रयं दक्षिणादिङ्गिवासिनं मुनि-
 मगस्त्यं रामोऽपृच्छत् प्रष्टुमैच्छत् अत एव इदं वच आह ॥ १ ॥

गो० टी०—अपृच्छतेत्यादि । अपृच्छतेत्यस्य विवरणम्
 इदं वचनमिति ॥ १ ॥

२] ति० टी०—अतुलमनुपमम् । एताभ्यामेतयोः । षष्ठ्यर्थे
 चतुर्थ्यार्षी । एतयोर्बलं हनुमता तद्बलेन न सममित्यर्थः ॥ २ ॥

रा० टी०—तदाकारमाह—अतुलमित्यादिभिः । वालिनो
 रावणस्य च बलं यथप्यतुलं तथापि एताभ्यामेतयोर्बलिराव-
 णयोः हनुमता समं साम्यं नैव इति मम मतिर्निश्चयः ॥ २ ॥

गो० टी०—अतुलमिति । एताभ्यामिति एतयोरित्यर्थः ।
 षष्ठ्यर्थे बहुलं छन्दसीति वक्तव्यम् । षष्ठ्यर्थे चतुर्थी ॥ २ ॥

३] ति० टी०—न केवलं बलमेवाधिकं किञ्चन्यदपी-

दृष्ट्वैव सागरं वीक्ष्य सीदन्तीं कपिवाहिनीम् । समाश्वास्य महाबाहुयोजनानां शतं पुतः ॥ ४ ॥
 धर्षयित्वा पुरीं लङ्कां रावणान्तःपुरं तदा । दृष्ट्वा संभाषिता चापि सीता ह्याश्वासिता तथा ॥ ५ ॥
 सेनाग्रगा मन्त्रिसुताः किंकरा रावणात्मजः । एते हनुमता तत्र एकेन वितिपातिताः ॥ ६ ॥
 भूयो बन्धाद्भिषुक्तेन भाषयित्वा दशाननम् । लङ्का भस्मीकृता येन पावकेनेव मेदिनी ॥ ७ ॥
 न कालस्य न शक्रस्य न विष्णोर्वित्तपस्य च । कर्माणि तानि श्रूयन्ते यानि युद्धे हनुमतः ॥ ८ ॥
 एतस्य बाहुवीर्येण लङ्का सीता च लक्ष्मणः । प्राप्ता मया जयश्चैव राज्यं मित्राणि बान्धवाः ॥ ९ ॥
 हनूमान्यदि मे न स्याद्दानराधिपतेः सखा । प्रवृत्तिमपि को वेत्तुं जानक्याः शक्तिमान्भवेत् ॥ १० ॥
 किमर्थं वाली चैतेन सुग्रीवप्रियकाम्यया । तदा वैरेः समुत्पन्ने न दग्धो वीरुधो यथा ॥ ११ ॥
 नहि वेदितवान्मन्ये हनूमानात्मनो बलम् । यदृष्ट्वाञ्जीवितेष्टं क्लिश्यन्तं वानराधिपम् ॥ १२ ॥
 एतन्मे भगवन्सर्वं हनुमति महामुने । विस्तरेण यथातत्त्वं कथयामरपूजित ॥ १३ ॥
 राघवस्य वचः श्रुत्वा हेतुयुक्तमृषिस्ततैः । हनुमतः समक्षं तमिदं वचनमब्रवीत् ॥ १४ ॥

स्याह—शौर्यमिति । दाक्ष्यं क्षिप्रकारित्वं बलं शारीरम् । धैर्यं केनाप्यप्रकम्प्यता । प्राप्तता शीघ्रं कार्याकार्यनिर्णयता मयसाधनं राजनीतिकृत्यसंपादनम् ॥ ३ ॥

रा० टी०—तत्र हेतुमाह—शौर्यमित्यादिभिः । हनुमति शौर्यादयः कृतालयाः सन्तीति शेषः एवं सर्वं गुणाः तयोर्न सन्ति इति तात्पर्यम् ॥ ३ ॥

गो० टी०—शौर्यमिति । नयसाधनं नीतिकृत्यसंपादनम् । नेति । कालस्य यमस्य ॥ ३—८ ॥

४-६] ति० टी०—तानेव गुणानाह—दृष्ट्वेति । सागरं वीक्ष्य सीदन्तीं कपिवाहिनीं दृष्ट्वा तां समाश्वास्य योजनशतं पुतः ॥ ४-६ ॥

रा० टी०—अनुभूतान् हनुमतो गुणान्वर्णयति—दृष्ट्वेत्यादिभिः । सागरं वीक्ष्य सीदन्तीं कपिवाहिनीं दृष्ट्वा महाबाहुर्हनमान्योजनानां शतं पुतः ॥ ४ ॥

रा० टी०—धर्षयित्वेति । सीता आश्वासिता च ॥ ५ ॥

रा० टी०—सेनेति । एते मन्त्रिसुतादयः एकेन हनुमता वितिपातिताः ॥ ६ ॥

७] ति० टी०—बन्धाद्ब्रह्मबन्धात् ॥ ७ ॥

८] ति० टी०—यानि कर्माणि हनुमतो दृष्टानि तानि कालस्य यमस्येन्द्रादिश्च न श्रूयन्ते ॥ ८ ॥

रा० टी०—भूय इति । भूयोबन्धान् अधिकरज्जुबन्धनं प्राप्य विषुक्तेन ब्रह्मास्त्रबन्धनरहितेन येन हनुमता दशाननं भाषयित्वा पावकेन मेदिनीव लंका भस्मीकृता तस्य हनुमतः यानि कर्माणि श्रूयन्ते तानि कर्माणि कालस्य यमस्य न शक्रस्य च न वित्तपस्य विदा ज्ञानेनैव तपः आलोचनं दर्शनं यस्य तस्य विष्णोश्च न उपलक्षणमेतत् ब्रह्मशिवयोरपि अत एव न पतत्प्रकर्षदोषः श्लोकद्वयमेकान्वयि ॥ ७ ॥ ८ ॥

९] ति० टी०—लङ्का प्राप्ता । विभीषणाय देयत्वेन प्रतिज्ञातेत्यर्थः । लक्ष्मणप्राप्तिरौषधपर्वतानयनेन ॥ ९ ॥

रा० टी०—एतस्येति । एतस्य हनुमतो बाहुवीर्येणैव मया लंकादयः प्राप्ताः ॥ ९ ॥

गो० टी०—एतस्येति । लङ्का प्राप्ता विभीषणाय देयत्वेन प्राप्तेत्यर्थः । लक्ष्मणः प्राप्त इति । औषधयानयनेनेति शेषः ॥ ९ ॥

१०] ति० टी०—न स्यात् । सहाय इति शेषः ॥ १० ॥

रा० टी०—हनूमानिति । मे हनुमान्यदि न स्यात्तर्हि जानक्याः प्रवृत्तिमपि वेत्तुं कः शक्तिमान् भवेत् ॥ १० ॥

गो० टी०—हनुमानिति । हनुमान्यदि नो न स्यात्सहायत्वेनेति शेषः ॥ १० ॥

११] ति० टी०—वीरुध इत्यकारान्तो वृषवाची । 'किमर्थं

वालियातेन' इति पाठे सुग्रीवप्रियकाम्यया वालियाते किमर्थं न प्रवृत्त इत्यर्थः । पदच्छेदशेषपूरणाभ्यां गृह्यत्वात्तस्यैव विवरणम्—तदा वैरे इत्यादि ॥ ११ ॥

रा० टी०—ननु किमेतत्तद्ब्रह्मवर्णनेत्यत आह—किमर्थमिति । एतेन हनुमता वैरेः समुत्पन्ने सति सुग्रीवप्रियकाम्यया वाली वीरुध इव किमर्थं न दग्धः ॥ ११ ॥

गो० टी०—किमर्थमिति । वीरुध इत्यकारान्तो वृषवाची ॥ ११ ॥

१२] ति० टी०—वाल्मेहनने हेतुं स्वयमेव राम ऊहति—नहीति । जीवितेष्टं जीवितादपि प्रियम् ॥ १२ ॥

रा० टी०—ननु भवतैव तर्कणं निश्चीयतामित्यत आह—नहीति यद्यस्माज्जीवितेष्टं जीवनमिव प्रियं क्लिश्यन्तं वानराधिपं दृष्टवानेव वाक्त्रियं न कृतवानित्यर्थः तस्माद्भवमान् आत्मनो बलं नैव विदितवानित्यहं मन्ये ॥ १२ ॥

गो० टी०—वाल्मेयधेहेतुं स्वयं रामः ऊहति—न हीत्यादि ॥ १२ ॥

१३-१४] ति० टी०—हनुमति तद्विषये पृष्ठमेतत्सर्वं कथयेत्यन्वयः ॥ १३-१४ ॥

सत्यमेतद्रघुश्रेष्ठ यद्ब्रवीषि हनूमति । न बले विद्यते तुल्यो न गतो न मतो परः ॥ १५ ॥
 अमोघशायैः शौपस्तु दत्तोऽस्य मुनिभिः पुरा । न वेत्ता हि बलं सर्वं बली सन्नरिर्मर्देन ॥ १६ ॥
 बाल्येऽप्येतेन यत्कर्म कृतं राम महाबल । तन्न वर्णयितुं शक्यमिति बाल्यतयास्य ते ॥ १७ ॥
 यदि वास्ति त्वभिप्रायः संश्रोतुं तव राघव । समाधाय मतिं राम निशामय वदाम्यहम् ॥ १८ ॥
 सूर्यदत्तवरस्वर्णः सुमेरुनाम पर्वतः । यत्र राज्यं प्रशास्यस्य केसरी नाम वै पिता ॥ १९ ॥
 तस्य भार्या बभूवैष्टा ब्रह्मनेति परिश्रुता । जनयामास तस्यां वै वायुरात्मजमुत्तमम् ॥ २० ॥
 शालिशूकनिभाभासं प्राप्तमेवं तदाञ्जना । फलान्याहर्तुकामा वै निष्क्रान्ता गहने वरा ॥ २१ ॥
 एष मातुर्वियोगाच्च क्षुधया च भृशार्दितः । रुरोद् शिशुरत्यर्थं शिशुः शरवणे यथा ॥ २२ ॥
 तदोद्यन्तं विवस्वन्तं जपापुष्पोत्कारोपमम् । ददर्श फललोभाच्च ह्युत्पपात रविं प्रति ॥ २३ ॥
 बालार्काभिमुखो बालो बालार्क इव मूर्तिमान् । ग्रहीतुकामो बालार्कं प्रवृत्तेऽम्बरमध्यगः ॥ २४ ॥

रा० टी०—एतदिति । हनूमति हनूमद्विषये एतन्मया
 पृष्ठं सर्वं यथातत्त्वं विस्तरणं कथय ॥ १३ ॥

रा० टी०—राघवस्येति । ऋषिरागत्यः हनूमतः समक्षं
 इदमब्रवीत् ॥ १४ ॥

गो० टी०—एतदिति । हनूमन्त्येतदिति हनूमद्विषये पृष्ठ-
 मित्यर्थः ॥ १३ ॥ १४ ॥

१५] ति० टी०—यद्ब्रवीषीति । आत्मनोबलं न जाना-
 तीत्येतन्न बल इति च ॥ १५ ॥

रा० टी०—तदाकारमाह—सत्यमित्यादिभिः । यस्मा-
 द्बलावै परो हनूमद्विषयः तुल्यः तत्सदृशो न विद्यते तस्माद्धन-
 मति तद्विषये सत्यं ब्रवीषि ॥ १५ ॥

गो० टी०—सत्यमिति । यद्ब्रवीषि हे रघुश्रेष्ठ तदंतत्स-
 त्यम् । स आत्मनो बलं न हि वेदेत्यर्थः ॥ १५ ॥

१६] ति० टी०—तदंवाह—अमोघेति ॥ १६ ॥

रा० टी०—ननु तादृशबलवत्त्वं कुतो न बाली न पराभूत
 इत्यत आह—अमोघेति । पुरा पूर्वमस्यास्मै हनूमते बली सन्नपि
 भवान् सर्वं बलमात्मनो वीर्यं न वेत्ता इति शायः अमोघशायै-
 र्मुनिभिर्दत्तः ॥ १६ ॥

गो० टी०—तदेव दर्शयति—अमोघेत्यादि ॥ १६ ॥

१७] ति० टी०—बाल्यतया बाल्यभावेन । अजानतैर्भ-
 ल्यर्थः । अनेनास्यते ॥ १७ ॥

रा० टी०—बाल्य इति । बाल्येपि बाल्यतया एतेन हनूमता
 यत्कर्म कृतं तदस्य कर्म ते तुभ्यं वर्णयितुं न शक्यम् ॥ १७ ॥

गो० टी०—बाल्य इति । बाल्यतया आस्यत इति बाल-
 तया बालभावेन अजानतैर्भेत्यर्थः ॥ १७ ॥

१८] ति० टी०—निशामय शृणु ॥ १८ ॥

रा० टी०—यदिति । संश्रोतुं तवाभिप्रायो यद्यस्ति तदा मतिं
 समाधाय स्थिरीकृत्य अहं वदामि त्वं निशामय शृणु ॥ १८ ॥

गो० टी०—यदीति । निशामय शृणु ॥ १८ ॥

१९] ति० टी०—सूर्यदत्तवरेण स्वर्णः स्वर्णरूपः सुमेरुः ।
 सावर्णमेरुः ॥ १९ ॥

रा० टी०—वचनाकारमाह—सूर्येति । केशरी नामास्य
 हनुमतः पिता यत्र राज्यं प्रशास्ति सः सूर्यदत्तवरः अत एव
 स्वर्णः सुवर्णमयः मेरुनाम पर्वतोस्तीति शेषः ॥ १९ ॥

गो० टी०—सूर्येति । मर्यदत्तवरस्वर्णः सूर्यदत्तवरेण स्वर्ण-
 रूपः । सुमेरुः सुवर्णमेरुः ॥ १९ ॥

२०] ति० टी०—परिश्रुता प्रसिद्धा ॥ २० ॥

रा० टी०—तस्येति । अञ्जनेति परिश्रुता तस्य केशरिणो
 भार्या बभूव तस्यामञ्जनायां वायुः आत्मजं जनयामास ॥ २० ॥

गो० टी०—तस्येति । परिश्रुता प्रसिद्धा ॥ २० ॥

२१] ति० टी०—शालिशूकनिभाभासं शाल्यप्रसमानव-
 र्णम् । प्राप्तं प्रसूतवती ॥ २१ ॥

रा० टी०—शालीति । शालिनः शूकस्य अग्रभागस्य
 निभा आभा दीप्तिरस्य तमिमं हनूमन्तमञ्जना यदा प्राप्त
 तदा फलान्याहर्तुकामा सती गहने वनं निष्क्रान्ता ॥ २१ ॥

गो० टी०—शालिशूकेति । शालिशूकसमाभासं शाल्य-
 प्रवृत्तिङ्गलाभासम् । काञ्चनाद्रिकमनीयविग्रहमित्युक्तेः । प्राप्तं
 प्रसूतवती ॥ २१ ॥

२२-२४] ति० टी०—शरवणे शिशुः । कुमारस्वामी-
 त्यर्थः ॥ २२-२४ ॥

रा० टी०—एष इति । मातुर्वियोगात् क्षुधया च भृशार्दितः
 शिशुरेष हनमान् शरवणे शिशुः कुमारस्वामीव रुरोद् ॥ २२ ॥

रा० टी०—तदेति । तदा उद्यन्तं विवस्वन्तं ददर्श फललो-
 भाविदं फलं प्राप्नुयामीत्याकाङ्क्षितः रविं प्रति उत्पपात च ॥ २३ ॥

रा० टी०—वाल्लेति । मूर्तिमान् बालार्क इव बालो बालार्कं
 ग्रहीतुकामो बालार्काभिमुखो हनमान् अम्बरमध्यगस्तन्बालार्कं
 प्रवृत्ते ॥ २४ ॥

गो० टी०—एष इति । शरवणे शिशुः स्कन्दः ॥ २२-२९ ॥

१ हनूमत इति गो. पा. । २ शस इति गो. पा. । ३ येनेति गो. पा. । ४ मर्दन इति गो. मर्दनमिति रा. पा. । ५ एषेति गो. पा. । ६ अमु-
 मिति गो. पा. ।

एतस्मिन्प्रवमाने तु शिशुभावे हनूमति । देवदानवयक्षाणां विस्मयः सुमहानभूत् ॥ २५ ॥
 नाप्येवं वेगवान्वायुर्गुरुडो न मनस्तथा । यथायं वायुपुत्रस्तु क्रमतेऽम्बरमुत्तमम् ॥ २६ ॥
 यदि तावच्छिशोरस्य ईदृशो गतिविक्रमः । यौवनं बलमासाद्य कथं वेगो भविष्यति ॥ २७ ॥
 तमनुप्रवते वायुः प्रवन्तं पुत्रमात्मनः । सूर्यदाहभयाद्रक्षस्तुपारचयशीतलः ॥ २८ ॥
 बहुयोजनसाहसं क्रामन्नेव गतोम्बरम् । पितुर्बलाच्च बाल्याच्च भास्कराभ्याशमागतः ॥ २९ ॥
 शिशुरेष त्वदोषज्ञ इति मत्वा दिवाकरः । कार्यं चास्मिन्समायत्तमित्येवं न ददाह सः ॥ ३० ॥
 यमेव दिवसं ह्येष ग्रहीतुं भास्करं पुतः । तमेव दिवसं राहुर्जिघृक्षति दिवाकरम् ॥ ३१ ॥
 अनेन च परामृष्टो राहुः सूर्यरथोपरि । अपक्रान्तस्ततस्त्रस्तो राहुश्चन्द्रार्कमर्दनः ॥ ३२ ॥
 इन्द्रस्य भवनं गत्वा सरोषः सिंहिकासुतः । अब्रवीद्भुक्तुं कृत्वा देवं देवगणैर्वृतम् ॥ ३३ ॥
 बुभुक्षापनयं दत्त्वा चन्द्रार्कौ मम वासव । किमिदं तत्त्वया दत्तमन्यस्य बलवृत्रहन् ॥ ३४ ॥
 अद्याहं पर्वकाले तु जिघृक्षुः सूर्यमागतः । अथान्यो राहुरासाद्य जग्राह सहसा रविम् ॥ ३५ ॥
 स राहोर्वचनं श्रुत्वा वासवः संभ्रमन्वितः । उत्पपातासनं हित्वा उद्वहन्काञ्चनीं स्रजम् ॥ ३६ ॥
 ततः कैलासकूटाभं चतुर्दन्तं मदस्रवम् । शृङ्गारधारिणं प्रांशुं स्वर्णघण्टाट्टहासिनम् ॥ ३७ ॥
 इन्द्रः करीन्द्रमारुह्य राहुं कृत्वा पुरःसरम् । प्रायाद्यत्राभवत्सूर्यः सहानेन हनूमता ॥ ३८ ॥

२५-२९] ति० टी०-शिशुभावं बाल्यावस्थायां हनूमति प्रवमाने सति ॥ २५-२९ ॥

रा० टी०-एतस्मिन्निति । शिशुनां भावो धर्मोऽस्मिन् तस्मिन्नेतस्मिन् हनूमति प्रवमाने सति देवादीनां सुमहान् विस्मयोऽभूत् ॥ २५ ॥

रा० टी०-नेति । अयं वायुपुत्रः यथाम्बरं क्रमते एवं तथा वायुप्रभृतिर्न ॥ २६ ॥

रा० टी०-यदिति । शिशोरंवाप्य यदीदृशो बलविक्रमः तर्हि यौवनं बलमासाद्य अस्य वेगः कथं कीदृशो भविष्यति इति विचार्येति शेषः सूर्यदाहभयाद्रक्षन् तुपारचयशीतलो वायुः प्लवन्तमात्मनः पुत्रमनुप्लवते श्लोकद्वयमेकान्वयि ॥ २७ ॥ २८ ॥

रा० टी०-वद्विति । बहुयोजनसाहसमम्बरं क्रामन्नेव हनूमन्पितुर्बलात् बाल्यात् बालभावाच्च हेतोर्भास्करस्याभ्यासं समीपमागतः

३०-३१] ति० टी०-दोषज्ञो विद्वान्स न भवतीत्यदोषज्ञः तत्र हेतुः-शिशुरिति ॥ ३०-३१ ॥

रा० टी०-शिशुरिति । एषः शिशुः अत एव अदोषज्ञः दाहादिदोषस्य अज्ञाता अस्मिन्कार्यं रामकृत्यं च समायत्तमधी- नतया स्थितमित्येवं विचार्य दिवाकरो न ददाह ॥ ३० ॥

रा० टी०-यमिति । यमेव दिवसं यस्मिन्नेव दिने एष हनूमान् भास्करं ग्रहीतुं प्लुतः तमेव दिवसं राहुर्दिवाकरं जि- घृक्षति ॥ ३१ ॥

गो० टी०-शिशुरिति । दोषज्ञः विद्वान् स न भवती- त्यदोषज्ञः दोषज्ञो वैयविद्वांसावित्यमरः ॥ ३०-३१ ॥

३२-३३] ति० टी०-सूर्यरथोपरि तदुपरित्तनप्रदेशे । अनेन हनूमता परामृष्टः स्पृष्टो राहुस्ततो मण्डलात्रस्तः सत्र- पक्रान्तः ॥ ३२ ॥ ३३ ॥

रा० टी०-अनेनेति । अनेन हनूमता सूर्यरथोपरि तन्म- मीपे परामृष्टो राहुः त्रस्तस्संस्ततः तस्मादेशादपक्रान्तः ॥ ३२ ॥

रा० टी०-इन्द्रस्येति । सिंहिकासुतो राहुस्सरोपस्सन् भुक्तुर्दी भुवः कौटिल्यं कृत्वा देवमिन्द्रमब्रवीत् ॥ ३३ ॥

गो० टी०-अनेनेति । स राहुः परामृष्टः ॥ ३२-३९ ॥ ३४-३६] ति० टी०-हे वासव ! चन्द्रार्कौ मम यथा- कालं बुभुक्षापनयं बुभुक्षापनीयतेऽनेनेति व्युत्पत्त्यात्वं दत्त्वा तद्वत् ॥ ३४-३६ ॥

रा० टी०-तदाकारमाह-बुभुक्षति द्वाभ्याम् । हे वासव ! मम बुभुक्षाया अपनयं दूरीकर्तारं चन्द्रार्कौ दत्त्वा तन् भक्ष्यं त्वया अन्यस्य अन्यस्मै दत्तमिदं किन्नोचितमित्यर्थः ॥ ३४ ॥

रा० टी०-ननु अन्यस्मै दत्तमिति त्वया कथं ज्ञायते इत्यत आह-अद्येति । पर्वकाले सूर्यं जिघृक्षुरहमागतः अथ अनन्तरमन्यो राहुरासाद्य रविं जग्राह ॥ ३५ ॥

रा० टी०-स इति । वासवः राहोर्वचनं श्रुत्वा आसनं हित्वात्पपात ॥ ३६ ॥

३७] ति० टी०-शृङ्गारधारिणं नानाशृङ्गारधारिणम् । स्वर्णघण्टाशब्दरूपाट्टहासवन्तम् ॥ ३७ ॥

३८] ति० टी०-करीन्द्रमैरावतम् । अनेन हनूमता सह यत्र देशे सूर्यस्तं प्रायात् ॥ ३८ ॥

रा० टी०-तत इति । मदस्रवं प्रांशुमत्युव्रतं स्वर्णघण्टा

अथातिरभसेनागाद्राहुस्तृज्य वासवम् । अनेन च स वै दृष्टः प्रधावञ्शैलकृतवत् ॥ ३९ ॥
 ततः सूर्ये समुत्सृज्य राहुं फलमवेक्ष्य च । उत्पपात पुनर्व्योमं ग्रहीतुं सिंहिकासुतम् ॥ ४० ॥
 उत्सृज्यार्कमिमं राम प्रधावन्तं पुत्रंगमम् । अवेक्ष्यैवं परावृत्तो मुखशेषः पराङ्मुखः ॥ ४१ ॥
 इन्द्रमाशंसमानस्तु त्रातारं सिंहिकासुतः । इन्द्र इन्द्रेति संत्रासान्मुहुर्मुहुर्भापत ॥ ४२ ॥
 राहोर्विक्रोशमानस्य प्रागेवालक्षितं स्वरम् । श्रुत्वेन्द्रोवाच मा भैर्पारहमेनं निषृद्ये ॥ ४३ ॥
 ऐरावतं ततो दृष्ट्वा महत्तदिदमित्यपि । फलं तं हस्तिराजानमभिदुद्राव मारुतिः ॥ ४४ ॥
 तथास्य धावतो रूपमैरावतजिघृक्षया । मुहूर्तमभवद्दोरमिन्द्रायुपरि भास्वरम् ॥ ४५ ॥
 एवमाधावमानं तु नातिक्रुद्धः शचीपतिः । हस्तान्तादतिमुक्तेन कुलिशेनाभ्यताडयत् ॥ ४६ ॥
 ततो गिरौ पपातैष इन्द्रवज्राभिताडितः । पतमानस्य चैतस्य वामा हनुरभज्यत ॥ ४७ ॥
 तस्मिंस्तु पतिते चोपि वज्रताडनविह्वले । चुक्रोधेन्द्राय पवनः प्रजानामहिताय सः ॥ ४८ ॥
 प्रचारं स तु संगृह्य प्रजास्वन्तर्गतः प्रभुः । गुहां प्रविष्टः स्वसुतं शिशुमादाय मारुतः ॥ ४९ ॥
 विष्णूत्राशयमावृत्य प्रजानां परमार्तिकृत् । खरोध सर्वभूतानि यथा वर्षाणि वासवः ॥ ५० ॥
 वायुप्रकोपाद्भूतानि निरुच्छ्वासानि सर्वतः । संधिभिर्भिद्यमानैश्च काष्ठभूतानि जज्ञिरे ॥ ५१ ॥

तन्म्वन एव अट्टहासः तद्वन्तं करीन्द्रमिन्द्र आरुह्य राहुं पुन-
 स्तरं कृत्वा सूर्यो यत्र हन्यमता सहाभवत् तत्र प्रायात् श्लोक-
 द्वयमेकान्वयि ॥ ३७ ॥ ३८ ॥

३९-४०] ति० टी०-अतिरभसेनातिवेगेनागात् । वास-
 वादपि पूर्वमिति शेषः । अनेन हन्यमता । स राहुः ॥ ३९-४० ॥

रा० टी०-अथेति । राहुः वासवसुत्सृज्य अतिरभसे-
 नागात् इन्द्रप्राप्तेः पूर्वमेव हन्यमन्समीपं प्रापत्यर्थः अनेन हन्य-
 मता तु शैलकृतवत्प्रधावन्त् स राहुः दृष्टः ॥ ३९ ॥

रा० टी०-तत इति । राहुं फलमवेक्ष्य सूर्यं समुत्सृज्य च
 सिंहिकासुतं ग्रहीतुं व्योम पुनरुत्पपात हन्यमानिति शेषः ॥ ४० ॥

गो० टी०-तत इति । महाशैलकृतवत् बृहन्नरफलमवेक्ष्ये-
 त्यर्थः ॥ ४० ॥

४१-४२] ति० टी०-एवमवेक्ष्य महाशैलकृतवद्बृहन्नर-
 मवेक्ष्य । मुखशेष इति राहोः स्वरूपकथनम् ॥ ४१-४२ ॥

रा० टी०-उत्सृज्येति । मुखमेव शेषः राहुरित्यर्थः एवं
 प्रधावन्तं पुत्रंगममवेक्ष्य परावृत्तो बभूवेति शेषः पराङ्मुखः
 सिंहिकासुतः त्रातारमिन्द्रमाशंसमानं त्राणार्थं कथयमानस्सन्
 इन्द्र इन्द्रेति सुहृद्सुहृदभापत श्लोकद्वयमेकान्वयि ॥ ४१ ॥ ४२ ॥

गो० टी०-उत्सृज्येति । मुखशेष इति राहुस्वरूपकथ-
 नम् ॥ ४१-४२ ॥

४३] ति० टी०-प्रागेवालक्षितं स्वरं राहुदर्शनात्पूर्वमे-
 वायं राहोः स्वर इति निश्चितम् ॥ ४३ ॥

रा० टी०-राहोरिति । प्राक् राहुदर्शनात्पूर्वमेव आल-
 तं विज्ञातं विक्रोशमानस्य राहोः स्वरं श्रुत्वेव अहमेनं निषृ-
 द्ये अतस्त्वं माभैषीः इतीन्द्र उवाच ॥ ४३ ॥

४४-४५] ति० टी०-इदमपि महत्फलमिति मत्वा ।
 हस्तिराजानमैरावतम् ॥ ४४-४५ ॥

रा० टी०-ऐरावतमिति । मारुतिः ऐरावतं दृष्ट्वा इदमपि
 महत्फलं तत्तस्माद्देतोर्हस्तिराजानं हस्तिराजमभिदुद्राव ॥ ४४ ॥

रा० टी०-तथेति । ऐरावतजिघृक्षया धावतोऽस्य हन्यमतो
 रूपमिन्द्रायुपरि भास्वरं प्रकाशमानं सत् सुहृत्तं घोरमभवत् ४५ ॥
 ४६] ति० टी०-हस्तान्ताद्वस्ताप्रात् ॥ ४६ ॥

रा० टी०-एवमिति । नातिक्रुद्धः हन्यमद्बाल्येन हेतुना
 अतिक्रोधरहितश्शचीपतिः हस्तान्तात् हस्ताग्रभागात् अतिशु-
 क्तेन कुलिशेन एवमाधावमानं हन्यमन्तमभ्यताडयत् ॥ ४६ ॥

गो० टी०-एवमिति । हस्तान्तात् हस्ताप्रात् । हस्तान्त
 इति समीप इत्यर्थः ॥ ४६-४८ ॥

४७-४८] ति० टी०-वामा दृष्टः । हनुशब्दः ब्रियाम् ।
 'तत्परा हनुः' इति कोशात् ॥ ४७-४८ ॥

रा० टी०-तत इति । इन्द्रवज्राभिताडितः एष हन्यमान्
 गिरौ पपात पतमानस्य तस्य वामा हनुरभज्यत ॥ ४७ ॥

रा० टी०-तस्मिन्निति । तस्मिन्हन्यमति वज्रताडनवि-
 ह्वले अत एव पतिते सति प्रजानां स्वपुत्रस्य अहिताय इन्द्राय
 पवनश्चुक्रोध आदराद्बहुवचनं किञ्च प्रजानामहिताय हन्यम-
 त्प्रहारद्वारा प्रजानामहितकत्रं इत्यर्थः ॥ ४८ ॥

४९] ति० टी०-प्रचारं देहिमावहितभूतं स्वप्रचारं सं-
 गृह्य संक्षिप्य । अन्तर्गतः सर्वदेहान्नरगतः । प्रभुः सर्वजगत्प्र-
 टतिनिटलिकर्ता ॥ ४९ ॥

रा० टी०-प्रचारमिति । प्रजास्वन्तर्गतः प्रभुः प्रवृत्ति-
 निटयोः रामर्थो मारुतः प्रचारं स्वव्याप्तिं संगृह्य निवर्त्य शि-
 शुमल्पवयस्कं स्वसुतमादाय गुहां प्रविष्टोभवदिति शेषः ॥ ४९ ॥

गो० टी०-प्रचारमिति । प्रचारं स्वीयं देहियावाहेतुभू-
 तम् । गृह्य संक्षिप्य । अन्तर्गतः सर्वदेहान्नरगतः ॥ ४९ ॥

५०-५१] ति० टी०-खरोध निरुद्धस्वगतिप्रचारमकरोत्

निःस्वाध्यायवषट्कारं निष्क्रियं धर्मवर्जितम् । वायुप्रकोपात्रैलौक्यं निरयस्थमिवाभवत् ॥ ५२ ॥
 ततः प्रजाः सगन्धर्वाः सदेवासुरमानुषाः । प्रजापतिं समाधावन्दुःखिताश्च सुखेच्छया ॥ ५३ ॥
 ऊचुः प्राञ्जलयो देवा महोदरनिभोदराः । त्वया तु भगवन्मृष्टाः प्रजानाथ चतुर्विधाः ॥ ५४ ॥
 त्वया दत्तोऽयमस्माकमायुषः पवनः पतिः । सोऽस्मान्प्राणेश्वरो भूत्वा कस्मादेषोऽयं सत्तम ॥ ५५ ॥
 रुरोध दुःखं जनयन्नन्तःपुर इव स्त्रियः । तस्मान्त्वां शरणं प्राप्ता वायुनोपहता वयम् ॥ ५६ ॥
 वायुसंरोधजं दुःखमिदं नो नुद दुःखहन । एतत्प्रजानां श्रुत्वा तु प्रजानाथः प्रजापतिः ॥ ५७ ॥
 कारणादिति चोक्त्वासौ प्रजाः पुनरभाषत । यस्मिंश्च कारणे वायुश्चुक्रोध च रुरोध च ॥ ५८ ॥
 प्रजाः शृणुध्वं तत्सर्वं श्रोतव्यं चात्मनः क्षमम् । पुत्रस्तस्यामरेशेन इन्द्रेणाद्य निपातितः ॥ ५९ ॥
 राहोर्वचनमास्थाय ततः स कुपितोऽनिलः । अशरीरः शरीरेषु वायुश्चरति पालयन् ॥ ६० ॥
 शरीरं हि विना वायुं समतां याति दारुभिः । वायुः प्राणः सुखं वायुर्वायुः सर्वमिदं जगत् ॥ ६१ ॥
 वायुना संपरित्यक्तं न सुखं विन्दते जगत् । अथैव च परित्यक्तं वायुना जगदायुषा ॥ ६२ ॥

एवंविधार्थस्य देवशक्त्यत्वे दृष्टान्तः—यथेति । वासवो यथा वर्षाण्यारुत्य रुन्धे ॥ ५०-५१ ॥

रा० टी०—विष्णुत्रेति । प्रजानां विष्णुत्राशयम् आरुत्य अवरुध्य विद्यमानः अत एव परमार्तिकृन्मारुतः सर्वभूतानि रुरोध व्यापाररहितानि चकारेत्यर्थः तत्र दृष्टान्तः वासवो वर्षाणि दृष्टीर्यथा ॥ ५० ॥

रा० टी०—वाय्विति । वायुप्रकोपात् निरुच्छ्वासानि अत एव भिद्यमानैस्संधिभिः काष्ठभूतानि भूतानि जज्ञिरे बभूवुः ॥ ५१ ॥

गो० टी०—विष्णुत्रेति । रुरोधेति । निरुद्धस्वगतिप्रचार-मकरोत् । एवंविधार्थस्य देवानां शक्त्यत्वे दृष्टान्तः यथा वर्षाणीति ॥ ५०-५३ ॥

५२-५३] ति० टी०—स्वाध्यायो वेदाध्ययनम् । षट्कारो यागः निष्क्रियं संसारशून्यम् । निरयस्थमिव । अतिशयितदुःखवदित्यर्थः ॥ ५२-५३ ॥

रा० टी०—निस्स्वाध्यायेति । वायुप्रकोपात् निस्स्वाध्यायवषट्कारं स्वाध्यायो वेदाध्ययनं षट्कारो यागः ताभ्यां रहितं निष्क्रियं खानादिक्रियारहितमन एव धर्मवर्जितं त्रैलोक्यं निरयस्थमिवाभवत् ॥ ५२ ॥

रा० टी०—तत इति । गंधर्वादयः सुखेच्छया प्रजापतिं समाधावन् प्राप्नुवन् ॥ ५३ ॥

५४-५७] ति० टी०—महोदरेति । महोदररोगग्रस्तो-दरवदुदरं येषां ते ॥ ५४-५७ ॥

रा० टी०—ऊचुरिति । महोदरनिभानि महोदराभिध-रोगविशिष्टोदरसदृशानि उदराणि येषां ते देवा ऊचुः तदाकार-माह हे प्रजानाथ चतुर्विधा अण्डजादिभेदेन चतुष्प्रकाराः प्रजाः त्वयैव मृष्टाः ॥ ५४ ॥

रा० टी०—त्वय्येति । त्वयाम्माकमायुषः पतिरयं पवनो दत्तः प्राणेश्वरो भूत्वा स पवनः अन्तःपुरखिय इव अस्मान्दुःखं

जनयन्सन् कस्माद्रुरोध तस्माद्रोहोदोवायु नोपहता वयं शरणं त्वां प्राप्ताः श्लोकद्वयमेकान्वयि ॥ ५२ ॥ ५६ ॥

गो० टी०—ऊचुरिति । महोदरनिभोदराः वायुस्तमात् महोदरव्याधिग्रस्तोदरवदुदरं येषान्ते तथा ॥ ५४-५६ ॥

रा० टी०—वाय्विति । हे दुःखहन वायुसंरोधजमिदं नो दुःखं त्वं नुद निवर्तय अहं पृथक् एतदिति प्रजानां नाथः आशिषां प्रापकः प्रजापतिः प्रजानामेतद्वचनं श्रुत्वा कारणा-त्कस्माच्चिदेतोः इति इदं जातमित्युक्त्वा प्रजाः पुनरभाषत ॥ ५७ ॥

गो० टी०—एतदिति । कारणादिति । चोक्त्वा किंचि-त्कारणमत्रास्तीत्युक्त्वा ॥ ५७-६२ ॥

५८-६०] ति० टी०—कारणादित्युक्त्वा किंचित्कारण-मत्रास्तीत्युक्त्वा यस्मिन्कारणे वायुश्चुक्रोध तत्कारणं पुनर-भाषत ॥ ५८-६० ॥

रा० टी०—तदाकारमाह—यस्मिन्निति । यस्मिन्कारणे सति वायुः चुक्रोध रुरोध च तद् भात्मनः श्रोतव्यं क्षमं श्रन्तव्यं कारणं ययं शृणुध्वम् ॥ ५८ ॥

रा० टी०—कारणमेवाह—पुत्र इति । तस्यानिलस्य पुत्रः राहोर्वचनमास्थाय इन्द्रेण निपातितः ततः तस्माद्धेतोः अनिलः संकुपितोभवदिति शेषः ॥ ५९ ॥

रा० टी०—अशरीर इति । अशरीरो वायुः पालयन्स-शरीरेषु चरति अत एव वायुं विना शरीरं दारुभिस्समतां याति स्थातुं न शक्तमित्यर्थः ॥ ६० ॥

६१-६२] ति० टी०—दारुभिः समतां याति । क्षणमपि न चलतीत्यर्थः ॥ ६१-६२ ॥

रा० टी०—वायुरिति । वायुना संपरित्यक्तं जगत् सुखं न विन्दते ॥ ६१ ॥

रा० टी०—अद्येति । वायुना जगत् अथैव परित्यक्तम् अत एव काष्ठकुल्पोपमाः स्थिता लोका इति शेषः ॥ ६२ ॥

अथैव ते निरुच्छ्वासाः काष्ठकुड्योपमाः स्थिताः । तत्रामस्तत्र यत्रास्ते मारुतो रुक्प्रदो हि नः ॥

मा विनाशं गमिष्याम अप्रसाद्यादितेः सुतम् ।

॥ ६३ ॥

ततः प्रजाभिः सहितः प्रजापतिः सदेवगन्धर्वभुजंगगुह्यकैः ।

जगाम यत्रास्यति तत्र मारुतः सुतं सुरेन्द्राभिहतं प्रगृह्य सः

॥ ६४ ॥

ततोऽर्कवैश्वानरकाञ्चनभभं सुतं तदोत्सङ्गतं सदागतेः ।

चतुर्मुखो वीक्ष्य कृपामथाकरोत्सदेवगन्धर्वऋषियक्षराक्षसैः

॥ ६५ ॥

इत्यार्षे श्रीमद्रामायणे वाल्मीकीय आदिकाव्ये उत्तरकाण्डे पञ्चत्रिंशः सर्गः ॥ ३५ ॥

षट्त्रिंशः सर्गः ।

अत्रापि मारुतेश्चरितमेव कथयित्वा मैत्रावरुणिः स्वाश्रमं जिगमिषुरभूत्तदा रामः अचिरादेवाहं यागमारुत्ये तदा भवानागम-
नेनानुगृह्णातु मामिति प्रार्थ्य गृहीततदनुमतिश्च तं सादरं प्राहिणोव ।

ततः पितामहं दृष्ट्वा वायुः पुत्रवथार्दितः । शिशुकं तं समादाय उत्तस्थौ धातुरग्रतः ॥ १ ॥

चलकुण्डलमौलिस्रक्तपनीयविभूषणः । पादयोर्न्यपतद्वायुस्त्रिरुपस्थाय वेधसे ॥ २ ॥

तं तु वेदविदा तेन लम्बाभरणशोभिना । वायुमुत्थाप्य हस्तेन शिशुं तं परिमृष्टवान् ॥ ३ ॥

स्पृष्टमात्रस्ततः सोऽथ सलीलं पद्मजन्मना । जलसिक्तं यथा सस्यं पुनर्जीवितमाप्तवान् ॥ ४ ॥

६३] ति० टी०-रुक्प्रदः शलादिरोगप्रदः । गमिष्याम
अप्रसाद्येत्यसंधिरार्षः ॥ ६३ ॥

रा० टी०-तदिति । तत्तस्माद्देतोः नोस्माकं रुक्प्रदः
रुजां प्रदाता मारुतो यत्रास्ते तत्र यामः अदितेस्सुतं पवनम-
प्रसाद्य विनाशं मा न गमिष्यामः ॥ ६३ ॥

गो० टी०-तदिति । रुक्प्रदः शलरोगप्रदः । गमिष्याम
अप्रसाद्येति संधिरार्षः ॥ ६३ ॥

६४] ति० टी०-आस्यत्यास्ते ॥ ६४ ॥

रा० टी०-तत इति । मारुतः सुरेन्द्राभिहतं सुतं प्रगृह्य
यत्रास्यति आस्ते तत्र प्रजापतिर्जगाम ॥ ६४ ॥

गो० टी०-तत इति । तत्रास्यतीति । यत्र अस्यति ति-
ष्ठतीति यावत् ॥ ६४ ॥

६५] ति० टी०-सदागतेर्वायोः । गन्धर्वऋषियक्षेति
गुरुलघुभेद आर्षः ॥ ६५ ॥

इति श्रीरामाभिरामे श्रीरामीये रामायणतिलके वाल्मीकीय
आदिकाव्ये उत्तरकाण्डे षट्त्रिंशः सर्गः ॥ ३५ ॥

रा० टी०-तत इति । चतुर्मुखः सदागतेः पवनस्य
उत्सङ्गतं सुतं वीक्ष्य कृपामकरोत् चरमपादेऽक्षराधिक्यं
छन्दसां वैलक्षण्ययोनताय ॥ ६५ ॥

इति श्रीमद्वाल्मीकीयरामायणव्याख्याने रामायणशिरोमणौ
उत्तरकाण्डे षट्त्रिंशःसर्गः ॥ ३५ ॥

गो० टी०-तत इति । सदागतेर्वायोः । गन्धर्वऋषियक्षेति
गुरुलघुभेद आर्षः ॥ ६५ ॥

इति श्रीगोविन्द० मणिमुकुटाख्याने उत्तरश्रीरामायण०
षट्त्रिंशः सर्गः ॥ ३५ ॥

१] ति० टी०-तत इति ॥ १ ॥

रा० टी०-ब्रह्मकर्तृकपवनसुतदर्शनानन्तरकालिकं वृत्तान्त-
माह-तत इत्यादिभिः । पुत्रवथार्दितो वायुः पितामहं दृष्ट्वा
शिशुकमनुकम्पितसुतं समादाय धातुरग्रत उत्तस्थौ ॥ १ ॥

गो० टी०-ततः पितामहमित्यादि ॥ १ ॥

२] ति० टी०-स्रक्तपनीयेति । तपनीयसमित्यर्थः ।
त्रिरुपस्थाय न्यपतत् । उपस्थानपूर्वकं त्रिः साष्टाङ्गं प्रणतवानि-
त्यर्थः ॥ २ ॥

रा० टी०-चलदिति । चलती कुण्डले यस्य मौलिरति-
श्रेष्ठा स्रक् यस्य स एव स इति कर्मधारयः तपनीयानि स्वर्ण-
मयानि विभूषणानि यस्य स वायुः वेधसे त्रिरुपस्थाय उप-
स्थानपूर्वकं प्रणम्य पादयोर्न्यपतत् ॥ २ ॥

गो० टी०-चलदित्यादि । तिस्रोपस्थाय त्र्युपस्थाय ।
अलुगप्यार्षः । त्रिरुपस्थाय चेति पाठः न्यपतदिति । उपस्था-
नपूर्वकं त्रिःसाष्टाङ्गमनमदित्यर्थः ॥ २ ॥

३-४] ति० टी०-वेदविदानादीतोऽज्ञोषवेदार्थविदा लम्बा-
भरणशोभिना हस्तेन वायुमुत्थाप्य । परिमर्शः स्पर्शः ॥ ३ ॥ ४ ॥

रा० टी०-तमिति । वेदविद् ब्रह्मा आतेन विस्तृतेन

प्राणवन्तमिमं दृष्ट्वा प्राणो गन्धवहो मुदा । चचार सर्वभूतेषु संनिरुद्धं यथापुरा ॥ ५ ॥
 मरुद्रोधाद्विनिर्मुक्तास्ताः प्रजा मुदिताभवन् । शीतवातविनिर्मुक्ताः पद्मिन्य इव साम्बुजाः ॥ ६ ॥
 ततस्त्रियुग्मस्त्रिककुत्त्रिधामा त्रिदशार्चितः । उवाच देवता ब्रह्मा मारुतप्रियकाम्यया ॥ ७ ॥
 भो महेन्द्राग्निर्वरुणा महेश्वरधनेश्वराः । जानतामपि वः सर्वं वक्ष्यामि श्रूयतां हितम् ॥ ८ ॥
 अनेन शिशुना कार्यं कर्तव्यं वो भविष्यति । तद्दध्वं वरान्सर्वे मारुतस्यास्य तुष्टये ॥ ९ ॥
 ततः सहस्रनयनः प्रीतियुक्तः शुभाननः । कुशेशयमयीं मालामुत्क्षिप्येदं वचोऽब्रवीत् ॥ १० ॥
 मत्करोत्सृष्टवज्रेण हनुरस्य यथा हतः । नाम्ना वै कपिशार्दूलो भविता हनुमानिति ॥ ११ ॥
 अहमस्य प्रदास्यामि परमं वरमद्भुतम् । इतः प्रभृति वज्रस्य ममावध्यो भविष्यति ॥ १२ ॥
 मार्तण्डस्त्वब्रवीत्तत्र भगवांस्तिमिरापहः । तेजसोऽस्य मदीयस्य ददामि शतिकां कलाम् ॥ १३ ॥

लम्बाभरणशोभिना हस्तेन वायुसुत्थाप्य तं हनमन्तं परिमृष्ट-
 वान् वेदविदेति छेदे तु हस्तस्यैवेदमपि विशेषणं वेदस्थापन-
 कर्तव्यं तदर्थः ॥ ३ ॥

रा० टी०-स्पृष्टमात्र इति । पञ्चजनमना स्पृष्टमात्रो
 हनमान् जलसिक्तं सस्यमिव जीवितं पुनराप्तवान् ॥ ४ ॥

गो० टी०-तमिति । हनुमज्जीवनार्थम् अङ्गुल्यग्रविन्यस्त-
 वेदपदेन वेदविदा विदितनिखिलवेदान्तेन ब्रह्मणा लम्बाभरण-
 शोभिना हस्तेन तं शिशुं च परिमृष्टवान् ॥ ३-४ ॥

५-६] ति० टी०-सर्वभूतेषु संनिरुद्धं संत्यक्तनिरोधं यथा
 भवति तथा । यथापुरा यथापूर्वं प्राणापानात्मना चचार ५-६

रा० टी०-प्राणवन्तमिति । प्राणो जीवनकर्ता गन्धवहो
 वायुः इमं हनमन्तं प्राणवन्तं दृष्ट्वा सर्वभूतेषु संनिरुद्धं प्राणा-
 दिजातम् यथा पुरा पूर्ववच्चचार चालयामास यदि तु सामान्ये
 नयुंसकत्वकल्पनया सन्निरुद्धमिन्त्यपि वायुविशेषणं तदा नान्त-
 भावितगिजर्थकल्पना ॥ ५ ॥

गो० टी०-प्राणवन्तमिति । सर्वभूतेषु सन्निरुद्धम् अन्तः-
 प्रतिष्ठितं यथा भवति तथा प्राणः प्राणभूतश्चचार ॥ ६ ॥

रा० टी०-मरुदिति । मरुतो रोधात् विनिर्मुक्ताः प्रजाः
 साम्बुजा अम्बुजसहिताः पद्मिन्यः कुसुदात्मसरम्यो वा इव
 मुदिताभवन् अभवन् ॥ ६ ॥

गो० टी०-मरुदिति । शीतदाहो हिमेन दाहः । शीतवान-
 विनिर्मुक्ता इति च पाठः ॥ ६ ॥

७] ति० टी०-त्रियुग्मस्त्रीणि युग्मानि यस्य सः । तानि
 यशोवीर्यं ऐश्वर्यश्रियो ज्ञानवैराग्यं च त्रिककुत्त्रिमूर्तिप्रधानः ।
 त्रियामा त्रिलोकप्रधानः ॥ ७ ॥

रा० टी०-तत इति । त्रीणि यशोवीर्यं ऐश्वर्यश्रियो
 ज्ञानवैराग्यं च युग्मानि यस्य त्रिककुत्त्रिमूर्तिमुख्यः त्रयो लोका-
 धाम स्थानं यस्य विदशैरर्चितो ब्रह्मा मारुतप्रियकाम्यया
 देवताः उवाच ॥ ७ ॥

गो० टी०-तत इति । त्रीणि युग्मानि यस्यासौ त्रियुग्मः ।

१ ईश्वरुणप्रजेश्वरधनेश्वराः इति गो. पा. ।

तानि तु ऐश्वर्यं वीर्यं यशः श्रीः ज्ञानं वैराग्यम् । त्रिककुत्त्रिमु-
 र्तिप्रधानः । त्रियामा त्रिलोकगृहः । विदशार्चितः देवार्चितः ॥ ७ ॥

८-९] ति० टी०-वक्ष्यामि श्रूयतामिति गुरुवैषम्यमा-
 र्पम् ॥ ८-९ ॥

रा० टी०-तदाकारमाह-भो महेन्द्रेति द्वाभ्याम् । भो
 महेन्द्रादयः सर्वं जानतामपि वो युग्माकं हितं वक्ष्यामि अतः
 श्रूयताम् ॥ ८ ॥

रा० टी०-तद्वचनमेवाह-अनेनेति । शिशुना अनेन
 हनमता कर्तव्यं वः कार्यं भविष्यति तत्तस्माद्देतोः मारुतस्य
 तुष्टये सर्वं ययं वरान् ददध्वम् ॥ ९ ॥

गो० टी०-भो इति । ईश इत्यनेन रुद्रः इत्युच्यते प्रजे-
 श्वरः यमः । वक्ष्यामि श्रूयतामिति गुरुवैषम्यमापम् ॥ ८ ॥ ९

१०-११] ति० टी०-कुशेशयमयीं काञ्चनपद्मम-
 यीम् ॥ १०-११ ॥

रा० टी०-तत इति । ततो ब्रह्मवचनश्रवणानन्तरं
 सहस्रनयनः कुशेशयमयीं काञ्चनपद्मनिर्मितां मालाम् उत्क्षिप्य
 उल्लेपणपूर्वकं प्रदाय अब्रवीत् ॥ १० ॥

रा० टी०-तदाकारमाह-मदिति । द्वाभ्याम् । यथा यतः
 मत्करोत्सृष्टवज्रेण अस्य हनुर्हता अतः कपिशार्दूलः नाम्ना
 हनुमान् इति भविता ॥ ११ ॥

गो० टी०-तत इति । कुशेशयमयीं काञ्चनपद्ममयीमि-
 त्यर्थः ॥ १०-११ ॥

१२] ति० टी०-अहं मालापूर्वं वरं दास्यामि ॥ १२ ॥
 रा० टी०-अहमिति । इतः प्रभृति मम वज्रस्य अवध्यो
 भविष्यति इति वरमहमस्य प्रदास्यामि प्रददामि ॥ १२ ॥

१३] ति० टी०-शतिकां कलां शततममंशम् ॥ १३ ॥

रा० टी०-मार्तण्ड इति । मार्तण्डस्त्वयौब्रवीत्तदाकार-
 माह मदीयस्य तेजसः शतिकां कलां शततममंशमस्य अस्मै
 ददामि ॥ १३ ॥

गो० टी०-मार्तण्ड इति । शतिकां शतैकांशभूताम् ॥ १३ ॥

यदा चै शास्त्राण्यध्येतुं शक्तिरस्य भविष्यति । तदास्य शास्त्रं दास्यामि येन वार्त्मा भविष्यति ॥ १४ ॥
 [नैचास्य भविता कश्चित्सदृशः शास्त्रदर्शने ।]
 वरुणश्च वरं प्रादान्नास्य मृत्युर्भविष्यति । वर्षायुतशतेनापि मत्पाशादुदकादपि ॥ १५ ॥
 यमो दण्डादवध्यत्वमरोगत्वं च दत्तवान् । वरं ददामि संतुष्ट अविपादं च संयुगे ॥ १६ ॥
 गदेयं मामिका नैनं संयुगेषु वधिष्यति । इत्येवं धनदः प्राह तदा श्लोकाक्षिपिङ्गलः ॥ १७ ॥
 मत्तो मदायुधानां च अवध्योऽयं भविष्यति । इत्येवं शंकरेणापि दत्तोऽस्य परमो वरः ॥ १८ ॥
 विश्वकर्मा च दृष्ट्वे मं बालं प्रति महारथः । [शिल्पिनां प्रवरः प्रादाद्वरमस्य महामतिः ॥]
 मत्कृतानि च शास्त्राणि यानि दिव्यानि तानि च । तैरवध्यन्वमापन्नश्चिरजीवी भविष्यति ॥ १९ ॥
 दीर्घायुश्च महात्मा च ब्रह्मा तं प्रात्रवीद्वचः । सर्वेषां ब्रह्मदण्डानामवध्यत्वं भविष्यति ॥ २० ॥
 ततः सुराणां तु वरैर्दृष्ट्वा ह्येनमलंकृतम् । चतुर्मुखस्तुष्टमना वायुमाह जगद्गुरुः ॥ २१ ॥
 अमित्राणां भयकरो मित्राणामभयंकरः । अजेयो भविता पुत्रस्तत्र मारुत मारुतिः ॥ २२ ॥
 कामरूपः कामचारी कामगः प्लवतां वरः । भवत्यव्याहृतगतिः कीर्तिमांश्च भविष्यति ॥ २३ ॥
 रावणोत्सादनार्थानि रामप्रीतिकराणि च । रोमहर्षकराण्येव कर्ता कर्माणि संयुगे ॥ २४ ॥

१४-१५] ति० टी०-शास्त्रं शास्त्राध्ययनं तदर्थज्ञानं च ॥ १४-१५ ॥

रा० टी०-यदेति । यदा शास्त्राणि अध्यतुमस्य शक्ति-
 र्भविष्यति तदा अस्य अस्मै शास्त्रं दास्यामि अध्याप-
 यिष्यामि ॥ १४ ॥

गो० टी०-यदा त्विति । शास्त्रं शास्त्रार्थज्ञानम् । ऐन्द्र-
 व्याकरणमित्यर्थः ॥ १४ ॥

रा० टी०-वरुण इति । वर्षायुतशतेनापि बहुभिरपि-
 वरं मत्पाशादुदकाद्यास्य मृत्युर्न भविष्यति इति वरं वरुणः
 प्रादात् ॥ १५ ॥

गो० टी०-न चेति । शास्त्रदर्शने शास्त्रज्ञाने वरुणोक्तवरस्तु
 स्वयुद्धनिमित्तमरणाभावमात्रम् ॥ १५-१७ ॥

१६-१७] ति० टी०-तुष्ट अविपादमित्यायो-
 ऽसंधिः ॥ १६-१७ ॥

रा० टी०-यम इति । दण्डावध्यत्वमरोगत्वं च यमो
 दत्तवान् अहं पृथक् वरमिति संयुगे अविपादम् मामिका
 गदा एनं न वधिष्यति इति च वरं संतुष्टोहं ददामि इत्येकाक्षि-
 पिङ्गलो धनदः प्राह साईश्लोक एकान्वयी ॥ १६ ॥ १७ ॥

१८-१९] ति० टी०-मदायुधानां शलादिपाशुपतास्त्रा-
 न्तानाम् ॥ १८-१९ ॥

रा० टी०-मत्त इति । मत्तो मदायुधानां च अवध्योऽयं
 भविष्यति इत्येवं वरः शंकरेण दत्तः ॥ १८ ॥

गो० टी०-मत्त इति । परमो वरः शलादिपाशुपतास्त्राव-
 ध्यत्वमित्यर्थः ॥ १८ ॥

रा० टी०-विश्वकर्मेति । मत्कृतानि यानि तानि मद्बु-
 द्विषिषयीभूतानि यानि च दिव्यानि शास्त्राणि तैरवध्यत्वमापन्नः
 प्राप्तोऽयं चिरजीवी भविष्यति इति वरं विश्वकर्मा ददाविति
 शेषः साईश्लोक एकान्वयी ॥ १९ ॥

गो० टी०-विश्वकर्मेति । यज्ञायुधानामपि विश्वकर्म-
 निमित्तत्वेऽपि तदतिरिक्तायुधपरमिदम् ॥ २०-२६ ॥

२०-२४] ति० टी०-महात्मा महानात्मा यस्य सः ।
 ब्रह्मज्ञ इति यावत् । सर्वेषां ब्रह्मास्त्रान्तानाम् । ब्रह्मदण्डो ब्रह्म-
 पित्रियमाणः संहारोद्देश्यकः शापो न भविष्यति । अस्येति
 शेषः ॥ २०-२४ ॥

रा० टी०-दीर्घेति । दीर्घायुर्महात्मा अतिप्रयत्नवान्
 भविष्यति ब्रह्मदण्डानामवध्यत्वं च भविष्यति प्राप्स्यति इति
 वरं ब्रह्मा तं प्रात्रवीत् भविष्यतीतिशब्दादृष्ट्या उभयान्वयी
 दीर्घायुर्महात्मनो ब्रह्मविशेषणत्वे तु नेयं कल्पना ॥ २० ॥

गो० टी०-सर्वेषामिति । सर्वेषां ब्रह्मास्त्रान्तानामित्यर्थः ।
 ब्रह्मदण्डानां ब्रह्मशापानां ब्रह्मायुधानां वा । दीर्घायुश्चेति ॥ १९ ॥

रा० टी०-तत इति । सुराणां वरैरलंकृतमेनं हनन्तं
 दृष्ट्वा चतुर्मुखो ब्रह्मा वायुमाह ॥ २१ ॥

रा० टी०-तदाकारमाह-अमित्राणामिति । मारुतिः
 तत्र पुत्रः अजेयो भविता ॥ २२ ॥

रा० टी०-कामरूप इति । प्लवतां वरो हनमान् काम-
 गत्वादिविशिष्टो भवति भविष्यति ॥ २३ ॥

रा० टी०-रावण इति । रामप्रीतिकराणि कर्माणि
 अयं कर्ता ॥ २४ ॥

१ स्विति गो.पा. २ इदमर्थमधिकं गो.पा. ३ नित्यश्च इति गो.पा. ४ एनं बालसूर्योपमं शिशुमिति गो.पा. ५ इदमर्थमधिकं गो.पुस्त. ६ संयुगे
 इति गो. पा. ७ इदं पत्र " इत्येवं शंकरेणापोऽव्यष्टादशपद्योत्तदाध्यापरतो गो. पुस्तके तत्रापि पूर्वोत्तरपादयोर्व्यत्यासोऽपि दृश्यते । ८ अयमिति गो.पाठः

एवमुक्त्वा तमामन्त्र्य मारुतं त्वमरैः सह । यथागतं ययुः सर्वे पितामहपुरोगमाः ॥ २५ ॥
 सोऽपि गन्धवहः पुत्रं प्रगृह्य गृहमानयत् । अञ्जनायास्तमाख्याय वरदत्तं विनिर्गतः ॥ २६ ॥
 प्राप्य राम वरानेष वरदानबलान्वितः । जवेनात्मनि संस्थेन सोऽसौ पूर्ण इवार्णवः ॥ २७ ॥
 तरसा पूर्यमाणोऽपि तदा वानरपुंगवः । आश्रमेषु महर्षीणामपराध्यति निर्भयः ॥ २८ ॥
 सुग्भाण्डान्यग्निहोत्राणि वल्कलानां च संचयान् । भग्नविच्छिन्नविध्वस्तान्संशान्तानां करोत्ययम् २९
 एवंविधानि कर्माणि प्रावर्तत महाबलः । सर्वेषां ब्रह्मदण्डानामवध्यः शंभुना कृतः ॥ ३० ॥
 जानन्त ऋषयः सर्वे सहन्ते तस्य शक्तितः । तथा केसरिणा त्वेष वायुना सोऽञ्जनीसुतः ॥ ३१ ॥
 प्रतिपिद्धोऽपि मर्यादां लङ्घयत्येव वानरः । ततो महर्षयः क्रुद्धा भृग्वङ्गिरसवंशजाः ॥ ३२ ॥
 शेषुरेनं रघुश्रेष्ठ नातिक्रुद्धातिमन्यवः । बाधसे यत्समाश्रित्य बलमस्मान्प्लवंगम् ॥ ३३ ॥
 तदीर्घकालं वेत्तासि नास्माकं शापमोहितः । यदा ते स्मार्यते कीर्तिस्तदा ते वर्धते बलम् ॥ ३४ ॥
 ततस्तु हृततेजौजा महर्षिवचनौजसा । एषो श्रमाणि तान्येव मृदुभावं गतोऽचरत् ॥ ३५ ॥

२५-२८] ति० टी०-एवमुक्त्वा । महेन्द्रादय इत्यर्थः ।
 अमरैः परिवारदेवगणैः वरदत्तं दत्तवरम् ॥ २५-२८ ॥

रा० टी०-एवमिति । मारुतमेवमुक्त्वा आमन्त्र्य तदाज्ञां
 गृहीत्येत्यर्थः अमरैस्सह पितामहपुरोगमाः सर्वे ययुः ॥ २५ ॥

रा० टी०-स इति । स वायुः पुत्रं प्रगृह्य गृहमानयत् तं वर-
 दत्तं दत्तं वरमञ्जनाया आख्याय विनिर्गतं गृहादिति शेषः २६

रा० टी०-प्राप्येति । एष हन्मान् वरान्प्राप्य वरदान-
 बलान्वितोभवदिति शेषः अत एव आत्मनि संस्थेन जवेन
 अर्णव इव पूर्णोभवदिति शेषः ॥ २७ ॥

रा० टी०-तरसेति । वानरपुंगवः महर्षीणामाश्रमेषु अ-
 पराध्यति ॥ २८ ॥

गो० टी०-स इति । वरदत्तं दत्तवरम् ॥ २८-२९ ॥

२९] ति० टी०-सुग्भाण्डानि यज्ञोपकरणानि । अग्नि-
 होत्राप्यग्निहोत्रसाधनभूताग्रयः । भग्नविच्छिन्नविध्वस्तशब्दाः
 सुग्भाण्डादिषु क्रमेण योज्याः । संशान्तानां सम्यक्शान्तानाम्
 शान्तिप्रधानानामृषीणामिति यावत् ॥ २९ ॥

रा० टी०-तदाकारमाह—स्युगिति । संशान्तानामत्य-
 न्तशान्तिविशिष्टानामृषीणां सुगभाण्डादीनि भग्नविच्छिन्नविध्व-
 स्तान् करोति ॥ २९ ॥

गो० टी०-सुग्भाण्डानीति । सुग्भाण्डानि यज्ञोपकर-
 णानि । संशान्तानां शान्तिप्रधानानाम् ॥ ३० ॥

३०] ति० टी०-प्रावर्तत । प्रावर्तयदित्यर्थः । शंभुना
 ब्रह्मणा ॥ ३० ॥

रा० टी०-एवमिति । शंभुना ब्रह्मणा ब्रह्मदण्डानाम-
 वध्यः कृतो महाबलो हन्मानेवंविधानि कर्माणि प्रावर्तत अक-
 रोत् जानन्त ऋषयस्तु तस्य ब्रह्मादेः शक्तितः हेतोः सहन्ते सार्द्धं
 श्लोक एकाग्वयी ॥ ३० ॥

गो० टी०-एवमिति । शंभुना ब्रह्मणा । शम्भू ब्रह्मत्रिलो-
 चनावित्यमरः ॥ ३१ ॥

३१-३२] ति० टी०-जानन्तः । वरदानमिति शेषः ।
 तस्य ब्रह्मणः शक्तितो वरसामर्थ्यात्सहन्ते क्षमन्ते तस्य चेष्टित-
 मिति शेषः ॥ ३१-३२ ॥

रा० टी०-तथेति । केसरिणा वायुना च प्रतिपिद्धोऽपि
 स हन्मान् मर्यादां वृद्धसेवितपथं लघयत्येव तेन तस्य बालत्वं
 सूचितम् ॥ ३१ ॥

गो० टी०-जानन्त इति । तस्य शक्तितः ब्रह्मणो वर-
 शक्तितः ॥ ३२ ॥ ३३ ॥

रा० टी०-तत इति । क्रुद्धा निवृत्तकोपा अत एव वि-
 मन्यवः उपदेशादिना स्वाश्रितजनकोपनिवर्तकाः अपि महर्षयः
 नातिक्रुद्धा बालापराधो न गणनीय इत्यादि विचारणतिकाथर-
 हिताः स्वीकृतेषत्कोपा इत्यर्थः सन्तः एनं हन्मन्तं शेषुः
 एतेन ऋषीणां मर्यादापालकत्वं ध्वनितम् ॥ ३२ ॥

गो० टी०-तत इति । नातिक्रुद्धातिमन्यवः । क्रोधो जिघांसा
 मन्थुरमर्षः अतिक्रुद्धाः अतिमन्यवश्च न भवन्तीति तथा ॥ ३३ ॥

३३] ति० टी०-क्रोधो जिघांसा । मन्थुरमर्षः । अति-
 क्रुद्धा अतिमन्यवश्च न भवन्तीत्यर्थः ॥ ३३ ॥

३४] ति० टी०-तदीर्घेति । तद्बलमित्यर्थः ॥ ३४ ॥

रा० टी०-शापाकारमाह—वाधस इति । यद्बलं समा-
 श्रित्य अस्मांस्त्वं वाधसे तद्बलमस्माकं शापेन मोहितस्त्वं
 दीर्घकालं बहुकालपर्यन्तं न वेत्तासि विस्मरिष्यसीत्यर्थः ३३ ॥ ३४

गो० टी०-वाधस इति । तदीर्घेति तद्बलम् ॥ ३५ ॥

३५] ति० टी०-हृततेजौजा अपहृतस्ववीर्यबलज्ञानः ।
 एषो श्रमाणीत्यार्षः संधिः ॥ ३५ ॥

रा० टी०-पदेति । यदा कीर्तिः स्मार्यते केनचिदिति

अथर्क्षरजसो नाम वालिसुग्रीवयोः पिता । सर्ववानरराजासीत्तेजसा इव भास्करः ॥ ३६ ॥
 स तु राज्यं चिरं कृत्वा वानराणां महेश्वरः । ततस्त्वर्क्षरजा नाम कालधर्मेण योजितः ॥ ३७ ॥
 तस्मिन्नस्तमिते चाथ मन्त्रिभिर्मन्त्रकोविदैः । पित्र्ये पदे कृता वाली सुग्रीवो वालिनः पदे ॥ ३८ ॥
 सुग्रीवेण समं त्वस्य अद्वैतं छिद्रवर्जितम् । आवालयं सख्यमभवदनिलस्याग्निना यथा ॥ ३९ ॥
 एष शापवशादेव न वेद बलमात्मनः । वालिसुग्रीवयोर्वैरं यदा राम समुत्थितम् ॥ ४० ॥
 न ह्येष राम सुग्रीवो भ्राम्यमाणोऽपि वालिना । देव जानाति न ह्येष बलमात्मनि मारुतिः ॥ ४१ ॥
 ऋषिशापाहृतबलस्तदैव कपिसत्तमः । सिंहः कुञ्जररुद्रो वा आस्थितः सहितो रणे ॥ ४२ ॥

पराक्रमोत्साहमतिप्रतापसौशील्यमाधुर्यनयानयैश्च ।

गाम्भीर्यचातुर्यसुवर्ग्यधैर्यैर्हनुमतः कोऽप्यधिकोऽस्ति लोके

॥ ४३ ॥

शेषः तदा ते बलं वर्द्धते वर्द्धिष्यते अर्द्धं पृथक् । तत इति ।
 ततः शापानन्तरं महर्षिवचनौजसा हृततेजोजाः अत एव मृदु-
 भावं गतः एष हनुमान् अश्रमाणि श्रमनिवर्तकानि ताव्येव
 स्थानानि अचरत् तेजौजा इत्यत्र संघिरार्षः तेजशब्दस्यादन्त-
 त्वं वा ॥ ३९ ॥

गो० टी०-तत इति । हृततेजौजाः अपहृतस्ववीर्य-
 बलज्ञान इत्यर्थः । एषोश्रमाणीति आर्षः संघिः ॥ ३६ ॥

३६-३७] ति० टी०-ऋक्षरजस इत्यकारान्तः ॥ ३६-३७ ॥

रा० टी०-अथेति । ऋक्षरजसो नाम वालिसुग्रीवयोः
 पिता सर्ववानरराजा सर्ववानरराज आसीत् ॥ ३६ ॥

रा० टी०-स इति । ऋक्षरजा नाम स वालिसुग्रीवयोः
 पिता कालधर्मेण मरणेण योजितो बभूवेति शेष ऋक्षरजसर्ध-
 रजसौ पर्यायौ ॥ ३७ ॥

गो० टी०-अथेति । ऋक्षरजस इत्यकारान्तोऽप्यस्ति ७-३८
 ३८] वालिनः पदे यौवराज्ये ॥ ३८ ॥

रा० टी०-तस्मिन्निति । तस्मिन् ऋक्षरजस अस्तं म-
 रणमिते प्राप्तं सति मन्त्रिभिः पित्र्ये पदे वाली कृतः राजत्वं
 प्रापित इत्यर्थः सुग्रीवस्तु वालिनः पदे कृतः युवराजत्वेन
 स्थापित इत्यर्थः ॥ ३८ ॥

गो० टी०-तस्मिन्निति । वालिनः पदे यौवराज्ये ॥ ३९ ॥

३९] ति० टी०-अद्वैयमेकप्रकारम् । आवालयं बाल्य-
 मारभ्य ॥ ३९ ॥

रा० टी०-सुग्रीवेणेति । अद्वैयमेकाकारं छिद्रवर्जितं
 परस्परं दोषदर्शनरहितं सुग्रीवेण सममस्य हनुमतसख्यमा
 बाल्यात् बाल्यादारभ्य अभवत् तत्र दृष्टान्तः अनिलस्य सख्य-
 मग्निना यथा ॥ ३९ ॥

गो० टी०-सुग्रीवेणेति । अस्य हनुमतः सुग्रीवेण सह
 आबाल्यं बाल्यमारभ्य ॥ ४०-४३ ॥

४०] ति० टी०-यदा वैरमुत्थितं तदैव हनुमान्शापव-
 शादेवात्मनो बलं न वेद ॥ ४० ॥

४१] ति० टी०-ननु हनुमतो ज्ञानाभावेऽपि सुग्रीवः
 किमिति न बोधितवांस्तत्राह—न ह्येष इति । वालिना भ्राम्य-
 माण एष सुग्रीवोऽपि तद्बले न वेदत्युत्कर्षः तदपि देवकार्यं
 यावदेव । तदा तु जाम्बवता स्मारितः सख्यदूतारे तज्ज्ञातवान्
 उक्तमेव पुनराह—देवेति ॥ ४१ ॥

रा० टी०-एष इति । शापवशादेव एष हनुमान् आ-
 त्मनो बलं न वेद अर्द्धं पृथक् । वालीति यदा वालिसुग्रीवयोर्वैरं
 समुत्थितं तदा वालिना भ्राम्यमाणः एष सुग्रीवः बलं हनुमतो
 वीर्यं न जानाति मारुतिरपि आत्मनि वियमानं बलं न जा-
 नाति सार्द्धश्लोक एकान्वयी ॥ ४० ॥ ४१ ॥

४२] ति० टी०-तदा सुग्रीवविवेकसमये आहृतबलोऽपह-
 तस्वबलपरिज्ञानः, अत एव रणे कुञ्जररुद्रः 'सिंह इव सहितः
 सुग्रीवसहितः यमास्थितः स्थित एव, न तु युद्धं कृतवानिति ।
 'सिंहः कुञ्जररुद्रेव' इति पाठान्तरम् । तत्र संघिरार्षः ॥ ४२ ॥

रा० टी०-ऋषीति । तदा वालिसुग्रीववैरसमये ऋषिशा-
 पेन आहृतं बलं यस्य स एष हनुमान् कुञ्जररुद्रः सिंहो वा इव
 सहितसुग्रीवेण संयुक्तसन्रणे आस्थितः ॥ ४२ ॥

गो० टी०-सिंह इति । रणे युद्धादौ स्वबलमास्थितोऽभूत् ४४

४३] ति० टी०-पराक्रमो महत्स्वपि युद्धकार्येषुत्साहः
 उत्साहपदेनेतरकार्यविषयः सः मतिरर्थनिर्धारणम् प्रतापः
 प्रभावः सौशील्यं स्वभावत्वम् माधुर्यं वाचि नयानयौ
 तत्परिज्ञाने प्रवृत्तिनिवृत्ती इत्यन्ये गाम्भीर्यमापयक्षोभः
 सुवीर्यं स्वरक्षणेन परपराभावः धैर्यमकम्प्यचित्तता । हनुमत
 एतैर्गुणैः कोऽप्यधिकः । न कोऽपीत्यर्थः ॥ ४३ ॥

रा० टी०-पराक्रमेति । पराक्रमादिभिः हनुमतोऽधिकः
 लोके कस्मिंश्चिद्भुवने कोऽस्ति न कोऽपीत्यर्थः तत्र नयानयौ सौ-
 शील्यमाधुर्ययोर्ज्ञाने किञ्च नयो महात्मस्य विनम्रता अनयः खलेषु
 पाहण्यम् वीर्यं स्वरक्षणेन परविजयः ॥ ४३ ॥

गो० टी०-पराक्रमेति । सौशील्यं स्वभावत्वम् । मा-
 धुर्यं वाचः । नयानयौ प्रवृत्तिनिवृत्ती । गाम्भीर्यं चित्तस्य ।
 धैर्यम् आपयक्षोभः ॥ ४९ ॥

असौ पुनर्व्याकरणं ग्रहीष्यन्सूर्योन्मुखः प्रष्टुमना कपीन्द्रः ।	
उद्यद्गिरिरेस्तगिरिं जगाम ग्रन्थं महद्धारयनप्रमेयः	॥ ४४ ॥
ससूत्रवृत्त्यर्थपदं महार्थं ससंग्रहं सिद्धैच्यति वै कपीन्द्रः ।	
नह्यस्य कश्चित्सदृशोऽस्ति शास्त्रे वैशारदे छन्दगतौ तथैव	॥ ४५ ॥
सर्वासु विद्यासु तपोविधाने प्रस्पर्धतेऽयं ^२ हि गुरुं सुराणाम् ।	
[^३ सोऽयं नवव्याकरणार्थवेत्ता ब्रह्मा भविष्यत्यपि ते प्रसादात् ।]	
प्रवीविक्षोरिव सागरस्य लोकान्दिधक्षोरिव पावकस्य	
लोकैक्षयेष्वेव यथान्तकस्य हनूमतः स्थास्यति कः पुरस्तात्	॥ ४६ ॥
एषेव चान्ये च महाकपीन्द्राः सुग्रीवमैन्दद्विविदाः सनीलाः ।	
सतारतारेयनलाः सरम्भास्त्वत्कारणाद्राम सुरैर्हि सृष्टाः	॥ ४७ ॥
गेंजो गवाक्षो गवयः सुदंष्ट्रो मैन्दः प्रभो ज्योऽतिमुखो नलश्च ।	
एते च ऋक्षाः सह वानरेन्द्रैस्त्वत्कारणाद्राम सुरैर्हि सृष्टाः	॥ ४८ ॥
तदेत्कथितं सर्वं यन्मां त्वं परिपृच्छसि । हनूमतो बालभावे कर्मैतत्कथितं मया ॥ ४९ ॥	
श्रुत्वागस्त्यस्य कथितं रामः सौमित्रिरेव च । विस्मयं परमं जग्मुर्वानरा राक्षसैः सह ॥ ५० ॥	
अगस्त्यस्त्वब्रवीद्रामं सर्वमेतच्छ्रुतं त्वया । दृष्टः संभाषितश्चासि राम गच्छामहे वयम् ॥ ५१ ॥	
श्रुत्वैतद्राघवो वाक्यमगस्त्यस्योग्रतेजसः । प्राञ्जलिः प्रणतश्चापि महर्षिभिदमब्रवीत् ॥ ५२ ॥	
अद्य मे देवतास्तृष्टाः पितरः प्रपितामहाः । युष्माकं दर्शनादेव नित्यं तुष्टाः सवान्भवाः ॥ ५३ ॥	

४४-४५] ति० टी०-उद्यद्गिरिरुदयगिरिः । महद्ग्रन्थं धारयन्नर्थतः पाठतश्च गृह्णन् । धारयनप्रमेय इति उडभाव आर्षः । सूर्यसांख्यार्थं तावद्ग्रन्थम् ॥ कोऽसौ ग्रन्थस्तत्राह-ससूत्रेति । सूत्रमष्टाध्यायीलक्षणम् । वृत्तिस्तात्कालिकमत्रवृत्तिः । अर्थपदं सूत्रार्थबोधकपदवद्वार्तिकम् । महार्थं महाभाष्यं पतञ्जलिकृतम् । ससंग्रहं ध्याडिकृतसंग्रहाख्यग्रन्थसहितम् । सिध्यति वै सिद्धो भवति । शास्त्रान्तरेष्वपीत्यर्थः । तदेवाह-नह्यस्य सदृशः शास्त्रे कश्चित् । छन्दगतौ पूर्वोत्तरमीमांसासूत्रेण वेदार्थनिर्णये । वैशारदे वैदुष्ये । विशिष्य नवमध्याकरणकर्ता हनूमानिति च प्रसिद्धिरिति कतकः ॥ ४४ ॥ ४५ ॥

रा० टी०-असाविति । व्याकरणं ग्रहीष्यन् ग्रहीतुमिच्छन् अत एव प्रष्टुमनाः सूर्योत्प्रभविपयिकेच्छवान् अत एव सूर्योन्मुखः असौ हनूमान् महद्ग्रन्थं धारयन् धारयितुरुद्यद्गिरिः अस्तं गिरिं जगाम इच्छुडभाव आगमशास्त्रस्यानित्यत्वान् ॥ स इति । कपीन्द्रः सूत्रादिसहितं महार्थं महाभाष्यं सूर्यादधीत्येति शेषः सिध्यति सिद्धो भवति अत एव शास्त्रादा अस्य सदृशः कश्चित् तत्रार्थपदं सूत्रार्थबोधकं वार्तिकमित्यर्थः संग्रहः सौत्रधात्वादिशास्त्रं सांख्य्यादि वैशारदं नेपुण्यसम्पादकशिक्षादि छन्दगतिः छन्दसां ज्ञानमदन्तोऽपि छन्दशाब्दः प्रसिद्धः ॥ ४४ ॥ ४५ ॥

गो० टी०-असाविति । उद्यद्गिरिः उदयगिरिरित्यर्थः । महद्ग्रन्थं व्याकरणग्रन्थम् । धारयन् अर्थतः पाठतश्च गृह्णन्नित्यर्थः ।

धार निति पाठे उडभाव आर्षः । धारयते इति पाठान्तरम् ॥ ससूत्रेति । सूत्रमष्टाध्यायी । लक्षणं वृत्तिः सूत्रार्थमात्रप्रतिपादकग्रन्थः । अर्थपदं वार्तिकम् उक्ताउक्तदुक्तचिन्तातुरूपम् । महार्थं भाष्यं विस्तरविवरणरूपम् । संग्रहं प्रकरणादि साध्यति साध्यति धारयतीत्यर्थः । शास्त्रान्तरेष्वपि वैशारदे वैदुष्ये । छन्दगतौ छन्दःशास्त्रे ॥ ४६-४८ ॥

४६] ति० टी०-उक्तमेव स्पष्टयति-सर्वास्विति । अयं गुरुं प्रस्पर्धते । प्रवीविक्षोर्युगान्ते भूमिमाहावयितुं तां प्रकपेण विशेषेण वेष्टुमिच्छोः । प्रवी इति दीर्घ आर्षः । लोकक्षय युगान्तकाले ॥ ४६ ॥

रा० टी०-सर्वास्विति । अयं हनूमान् विद्यासु तपोविधानं च सुराणां गुरुं प्रस्पर्धते इव हि शब्द इवार्थं अर्द्धं पृथक् प्रति सागरस्य सागरं प्रवीविक्षोः प्रकपेण विशेषेण वेष्टुं प्रवेष्टुमिच्छोः पञ्चजनवधोयतविष्णोरिव वेदीर्घ आर्षः लोकान् दिवक्षोः पावकस्येव लोकक्षयेषु अन्तकस्य कालस्येव हनूमतः पुरस्तात्कस्त्वास्थिति ॥ ४६ ॥ ४७ ॥

गो० टी०-प्रेति । प्रवीविक्षोर्युगान्ते भूमिमाहावयितुं प्रकपेण विशेषेण वेष्टुमिच्छोः । युगक्षये काले युगान्तकाल इत्यर्थः ॥ ४९ ॥

४७-५३] ति० टी०-एषेव एव इव । संधिरार्षः । अन्येऽपि सृष्टाः । तारेयोऽङ्गदः ॥ ४७-५३ ॥

विज्ञाप्यं तु ममैतद्धि यद्ददाम्यागतस्पृहः । तद्भवद्भिर्मम कृते कर्तव्यमनुकम्पया ॥ ५४ ॥
 पौरजानपदान्स्थाप्य स्वकार्येष्वहमागतः । क्रतूनेहं करिष्यामि प्रभावाद्भवतां सताम् ॥ ५५ ॥
 सदस्या मम यज्ञेषु भवन्तो नित्यमेव तु । भविष्यथ महावीर्या ममानुग्रहकाङ्क्षिणः ॥ ५६ ॥
 अहं युष्मान्समाश्रित्य तपोनिर्भूतकल्मषान् । अनुगृहीतः पितृभिर्भविष्यामि सुनिर्दृतः ॥ ५७ ॥
 तदागन्तव्यमनिशं भवद्भिरिह संगतैः । अगस्त्याद्यास्तु तच्छ्रुत्वा ऋषयः संशितव्रताः ॥ ५८ ॥
 एवमस्त्विति तं प्रोच्य प्रयातुमुपचक्रमुः । एवमुक्त्वा गताः सर्वे ऋषयस्ते यथागतम् ॥ ५९ ॥
 राघवश्च तमेवार्थं चिन्तयामास विस्मितः । ततोऽस्तं भास्करे याते विस्ज्य नृपवानरान् ॥ ६० ॥
 संध्यामुपास्य विधिवत्तदा नरवरोनमः । प्रवृत्तायां रजण्यां तु सोऽन्तःपुरचरोऽभवत् ॥ ६१ ॥

इत्यार्षे श्रीमद्रामायणे वाल्मीकीय आदिकाव्ये उत्तरकाण्डे षट्त्रिंशः सर्गः ॥ ३६ ॥

रा० टी०—एष इति । एष ह्यमनिव अन्येऽपि सुग्रीवा-
 दयः त्वत्कारणात्स्वेवारूपहेतोस्तुर्धैः सृष्टाः प्रार्थनया प्रकृतिताः
 अत्र गुणः त्रिपाया क्वचिदसिद्धत्वाभावबोधनात् ॥ ४८ ॥

रा० टी०—गज इति । गजादयः ऋश्राश्च वानरैस्सह
 धुरैः सृष्टाः ॥ ४९ ॥

रा० टी०—तदिति । यत्त्वं परिपृच्छसि तदहममतो बाल-
 भावे कर्म मया कथितम् ॥ ५० ॥

रा० टी०—श्रुन्वेति । रामादयः विस्मयं जम्बुः ॥ ५१ ॥

रा० टी०—अगस्त्य इति । एतन्मदुक्तं त्वया श्रुतं त्वं
 च मया दृष्टः संभाषितश्चासि अतः वयं गच्छामहे इति वचन-
 मगस्त्यो राममब्रवीत् ॥ ५२ ॥

रा० टी०—श्रुन्वेति । राघवः महर्षिमिदमब्रवीत् ॥ ५३ ॥

रा० टी०—तदाकारमाह—अद्येत्यादिभिः । युष्माकं
 दर्शनादेव मे देवतादयस्तुष्टाः ॥ ५४ ॥

गो० टी०—एषेवेति । संघिरार्षः । तारेयोऽद्भुदः ॥ ५०—५९ ॥

५४] ति० टी०—ममैतद्दृश्यमाणलक्षणं विज्ञाप्यमस्ति,
 अत आगतस्पृहोऽहं यद्ददामि तद्भवद्भिर्मम कृते मन्त्रिमित्तमनुक-
 म्पया कर्तव्यम् ॥ ५४ ॥

रा० टी०—विज्ञाप्यमिति । आगतः स्पृहा करिष्यमा-
 णकार्यविषयकवाञ्छा यस्य सोऽहं मम यद्विज्ञाप्यं तदेतद्ददामि
 अतः तन्मया विज्ञापितं मत्कृते अनुकम्पया दयया भवद्भिः
 कर्तव्यम् ॥ ५५ ॥

गो० टी०—विज्ञाप्यमिति । मम एतद्दृश्यमाणं विज्ञाप्य-
 मस्ति । आगतस्पृहोऽहं यद्ददामि तद्भवद्भिः मत्कृते मन्त्रिमित्तम्
 अनुकम्पया कर्तव्यम् ॥ ५६ ॥

५५] ति० टी०—अहमागतो वनवासात्पौरादीन्स्वकार्येषु
 स्थाप्य क्रतून्करिष्यामि ॥ ५५ ॥

रा० टी०—स्वविज्ञाप्याकारमाह—पौरैत्यादिभिः । स्व-
 कार्येषु पौरजानपदान् स्थाप्य स्थापयित्वा आगतोऽहं भवतां
 प्रभावात्प्रसादात् क्रतून्करिष्यामि ॥ ५६ ॥

गो० टी०—पौरैरिति । आगतः वनादागतः अहम् ॥ ५७ ॥

५६] ति० टी०—सदस्या विधिदर्शिनः । महावीर्या महा-
 तपोवीर्ययुक्ताः ॥ ५६ ॥

रा० टी०—सदस्या इति । ममानुग्रहकाङ्क्षिणो भवन्तः
 मम यज्ञेषु सदस्या नित्यं निश्चितं भविष्यथ ॥ ५७ ॥

गो० टी०—सदस्या विधिदर्शिनः । महावीर्याः म-
 हातपोवीर्याः ॥ ५८ ॥

५७] ति० टी०—युष्मानाश्रित्यानिशं सुनिर्दृतोऽहं पितृ-
 भिरनुगृहीतो भविष्यामि ॥ ५७ ॥

रा० टी०—अहमिति । युष्मान् संसृत्य पितृभिरनुगृही-
 तोऽहं सुनिर्दृतो भविष्यामि ॥ ५८ ॥

गो० टी०—अहमिति । अनुगृहीत इति । अनुगृही
 इत्यर्थः । अनिशं सुनिर्दृत इत्यन्वयः ॥ ५९—६१ ॥

५८-५९] ति० टी०—तदा आगन्तव्यमिति छेदः ५८-५९

रा० टी०—तदेति । तदा यागारंभपूर्वकाले संगतैस्सहि-
 तैर्भवद्भिः अनिशं निरन्तरमागन्तव्यमहं पृथक् अगस्त्याया
 इति अगस्त्यायाः प्रयातुमुपचक्रमुः ॥ ५९ ॥

रा० टी०—एवमिति । ऋषयः एवमुक्त्वा यथागतमाग-
 तमनतिक्रम्य गताः अहं पृथक् ॥ ६० ॥

गो० टी०—एवमिति । तमेवार्थं यागरूपप्रयो-
 जनम् ॥ ६२ ॥ ६३ ॥

इति श्रीगोविन्दराजविरचिते मणिमुकुटाख्याने उत्तरश्री-
 रामायणव्याख्याने षट्त्रिंशः सर्गः ॥ ३६ ॥

६०—६१] ति० टी०—तमेवार्थं यागरूपम् ॥ ६० ॥ ६१ ॥

इति श्रीरामाभिरामे श्रीरामायणे रामायणतिलके वाल्मीकीय
 आदिकाव्ये उत्तरकाण्डे षट्त्रिंशः सर्गः ॥ ३६ ॥

रा० टी०—राघव इति । तं यागरूपमर्थं राघवश्चिन्त-
 यामास अहं पृथक् । तत इति । भास्करे अस्तं याते सति
 नृपान्वानरांश्च विस्ज्य संध्यां विधिवदुपास्य रजण्यां प्रवृत्ता-

सप्तत्रिंशः सर्गः ।

रामस्तु प्रातरुत्थाय ज्ञात्वा हुताग्निः प्रविश्य देवागारं तत्र देवताः पितृश्चाचयित्वा वसिष्ठादिभिर्मुनिभिः सुधीवादिभिर्वािनरैर्विभी-
षणादिभिश्च राक्षसैरमात्यैश्च परिवृतः समां प्रविश्य तेरतैः पुराणज्ञैर्महात्मभिः सुमधुराः कथाश्चकार ।

अभिषिक्ते तु काकुत्स्थे धर्मेण विदितात्मनि । व्यतीता या निशा पूर्वा पौराणां हर्षवर्धिनी ॥ १ ॥
तस्यां रजन्यां व्युष्टायां प्रातर्नृपतिबोधकाः । बन्दिनः समुपातिष्ठन्सौम्या नृपतिवेश्मनि ॥ २ ॥
ते रक्तकण्ठिनः सर्वे किंनरा इव शिक्षिताः । तुष्टुवृत्पतिं वीरं यथा वत्सं प्रहर्षिणः ॥ ३ ॥
वीर सौम्य प्रबुध्यस्व कौसल्याप्रीतिवर्धन । जगद्धि सर्वं स्वपिति त्वयि सुप्ते नराधिप ॥ ४ ॥
विक्रमस्ते यथा विष्णो रूपं चैवाश्विनोरिव । बुद्ध्या बृहस्पतेस्तुल्यः प्रजापतिसमो ह्यसि ॥ ५ ॥
क्षमा ते पृथिवीतुल्या तेजसा भास्करोपमः । वेगस्ते वायुना तुल्यो गाम्भीर्यमुदधेरिव ॥ ६ ॥
अप्रकम्प्यो यथा स्थाणुश्चन्द्रे सौम्यत्वमीदृशम् । नेदृशाः पार्थिवाः पूर्वं भवितारो नराधिप ॥ ७ ॥
यथा त्वमसि दुर्धर्यो धर्मनित्यः प्रजाहितः । न त्वां जहाति कीर्तिश्च लक्ष्मीश्च पुरुषर्षभ ॥ ८ ॥
श्रीश्च धर्मश्च काकुत्स्थ त्वयि नित्यं प्रतिष्ठितौ । एताश्चान्याश्च मधुरा बन्दिभिः परिकीर्तिताः ॥ ९ ॥
सूताश्च संस्तवैर्दिव्यैर्बोधयन्ति स्म राघवम् । स्तुतिभिः स्तूयमानाभिः प्रत्यबुध्यत राघवः ॥ १० ॥

यां सत्यां नरवरोत्तमो रामः अन्तःपुरचरोऽभवत् सार्द्धश्लोक
एकान्वयी ॥ ६१ ॥ ६२ ॥

इति श्रीमद्वाल्मीकीयरामायणव्याख्याने रामायणशिरोमणौ
उत्तरकाण्डे षट्त्रिंशः सर्गः ॥ ३६ ॥

१-२] ति० टी०-ऋषिगणा अभिषेककाले संप्राप्ताः
कथितकथा विसृष्टाः । ततोऽभिषेकदिनस्य या निशा सा
पौराणां पूर्वा प्रथमा हर्षवर्धिन्यभृत्सा च व्यतीतेत्यन्वयः १-२

रा० टी०-रामप्रबोधनप्रकारमाह-अभिषिक्त इत्या-
दिभिः । रामे अभिषिक्ते सति या निशा व्यतीता तस्यां
रजन्यां व्युष्टायां प्रभातत्वं प्राप्तायां प्रातःकाले नृपतीनां बो-
धकाः प्रबोधकर्तारः बन्दिनः नृपतेः रामस्य वेश्मनि समुपा-
तिष्ठन् श्लोकद्वयमेकान्वयी ॥ १ ॥ २ ॥

गो० टी०-अभिषिक्त इत्यादि । ऋषिगणास्त्रभिषेक-
काले संप्राप्ताः कथितकथाः विसृष्टाश्च अभिषेकदिनस्य या निशा
पौराणां हर्षवर्धिनी पूर्वा प्रथमा निशाऽसीत् सा च व्यतीता? १-२

३] ति० टी०-रक्तकण्ठिनो मधुरकण्ठाः ॥ ३ ॥

रा० टी०-ते इति । किन्नरा इव शिक्षिताः ते बन्दिनः
नृपतिं रामं यथावत्तुष्टुवुः ॥ ३ ॥

४] ति० टी०-त्वयि सुप्ते ब्राह्मे सुदृते उन्थाय धर्मांशुष्ठा-
नरहिते सति सर्वं जगत्सर्वं सुप्तधर्मकं भविष्यति । 'यथा राजा
तथा प्रजा' इति न्यायात् ॥ ४ ॥

रा० टी०-स्तुतिप्रकारमाह-वीरेत्यादिभिः । त्वयि
सुप्ते सति सर्वं जगत् स्वपिति अतस्त्वं प्रबुध्यस्व ॥ ४ ॥

गो० टी०-वीरेति । त्वयि सुप्ते सर्वं स्वपितीति त्वयि
ब्राह्मे सुदृते उन्थाय धर्मांशुष्ठानरहिते सति सर्वं जगत्सर्वधर्मकं
भवति । यथा राजा तथा प्रजा इतिन्यायादिति भावः ॥ ४ ॥

५-६] ति० टी०-प्रजापतिसमः । प्रजापरिपालन इति
भावः ॥ ५ ॥ ६ ॥

रा० टी०-विक्रम इति । अत्रोपमानोपमेयभावः इषुव-
त्सविता गच्छतीत्यादाविव बोध्यः किञ्च ते विक्रमो यथा
तथा विष्णोर्विक्रमः ते रूपमिव अधिनोः रूपं प्रजापतिस्समो
यस्य अत एव बृहस्पतेरपि बुद्ध्या त्वं तुल्यः तोलयितुं शक्यः
अ न असि अयमकारः बुद्ध्या अ इति छित्त्वा लघ्वः ॥ ५ ॥

रा० टी०-क्षमेति । पृथिवी तुल्या यस्याः सा ते क्षमा
भास्करः उपमेयो यस्य सः ते वेषाः वायुनापि अतुल्यः तोल-
यितुमशक्यः तत्र गाम्भीर्यमिव उदधर्गोभीर्यम् ॥ ६ ॥

गो० टी०-विक्रम इति । बृहस्पतेस्तुल्यो बुद्धयेति ।
प्रजापतिसमोसि । प्रजापरिपालन इति शेषः ॥ ५ ॥ ६ ॥

७-८] ति० टी०-ईदृशं सौम्यत्वं त्वदृत्तिसौम्यत्वं चन्द्रे
नान्यत्र पूर्वम् अभूवन्निति शेषः भवितारः अग्रे इति शेषः ॥ ७ ॥ ८ ॥

रा० टी०-अप्रकम्प्य इति । त्वं यथा अप्रकम्प्यः
तथा म्यायुः ईदृशं त्वत्सौम्यत्वसदृशं चन्द्रे सौम्यत्वमत एव
ईदृशाः त्वत्सदृशाः पार्थिवाः पूर्वं नाभवन्निति शेषः न वा
भवितारः अग्रे इति शेषः अत एव चन्द्रे सौम्यत्वमीदृश-
मित्यनेन न वैरूप्यम् ॥ ७ ॥

गो० टी०-अप्रकम्प्य इति । ईदृशाः पार्थिवाः पूर्वं
नाभूवन्निति शेषः । न भवितार इति । अग्र इति शेषः ॥ ७ ॥

रा० टी०-यथेति । धर्मो नित्यो यस्य स प्रजाहितस्त्वं
यथा यथावद्दुर्धर्योसि अत एव कीर्तिलक्ष्मीश्च त्वां न जहाति ॥ ८ ॥

गो० टी०-यथेति । न जहाति न त्यजति ॥ ८-११ ॥
९-१०] ति० टी०-एताश्चान्याश्च । उक्तय इति
शेषः ॥ ९ ॥ १० ॥

स तद्विहाय शयनं पाण्डुराच्छादनास्तृतम् । उत्तस्थौ नागशयनाद्धरिनारायणो यथा ॥ ११ ॥
 तमुत्थितं महात्मानं प्रह्लाः प्राञ्जलयो नराः । सलिलं भाजनैः शुभ्रैरुपतस्थुः सहस्रशः ॥ १२ ॥
 कृतोदकः शुचिर्भूत्वा काले हुतहुताशनः । देवागारं जगामाशु पुण्यमिध्वाकुसेवितम् ॥ १३ ॥
 तत्र देवान्पितृन्विमानर्चयित्वा यथाविधि । बाह्यकक्षान्तरं रामो निर्जगाम जनैर्दृतः ॥ १४ ॥
 उपतस्थुर्महात्मानो मन्त्रिणः सपुरोहिताः । वसिष्ठप्रमुखाः सर्वे दीप्यमाना इवाग्रयः ॥ १५ ॥
 क्षत्रियाश्च महात्मानो नानाजनपदेश्वराः । रामस्योपाविशन्पार्श्वं शक्रस्येव यथामराः ॥ १६ ॥
 भरतो लक्ष्मणश्चात्र शत्रुघ्नश्च महायशसाः । उपासांचक्रिरे हृष्टा वेदास्त्रय इवाध्वरम् ॥ १७ ॥
 याताः प्राञ्जलयो भूत्वा किंकरा मुदिताननाः । मुदिता नाम पार्श्वस्था बहवः समुपाविशन् ॥ १८ ॥
 वानराश्च महावीर्या विशतिः कामरूपिणः । सुग्रीवप्रमुखा राममुपासन्ते महौजसः ॥ १९ ॥
 विभीषणश्च रक्षोभिश्चतुर्भिः परिवारितः । उपासते महात्मानं धनेशमिव गुह्यकः ॥ २० ॥
 तथा निगमदृद्धाश्च कुलीना ये च मानवाः । शिरसा वन्द्य राजानमुपासन्ते विचक्षणाः ॥ २१ ॥
 तथा परिवृतो राजा श्रीमद्भिर्ऋषिभिर्वैः^१ । राजभिश्च महावीर्यैर्वानरैश्च सराक्षसैः ॥ २२ ॥

रा० टी०-श्रीरिति । श्रीः समाधिकरहितमैश्वर्यं धर्मश्च
 त्वयि नित्यं प्रतिष्ठितौ एताः अन्याश्च वाचः बन्दिभिः परि-
 कीर्तिताः ॥ ९ ॥

रा० टी०-सूता इति । दिव्यैः संस्तवैः मृता बोधयन्ति
 म्म स्तूयमानाभिः कथ्यमानाभिः स्तुतिभिः राघवः प्रत्य-
 बुध्यत ॥ १० ॥

११] ति० टी०-पाण्डुराच्छादनमुत्तराच्छादनपटः ॥ ११ ॥

रा० टी०-स इति । पाण्डुराच्छादनविशिष्टमास्तृतमान्त-
 रणं यस्मिन् तच्छयनं विहाय हृदिः पुनर्वर्षे प्रादुर्भूतमस राम
 उत्तस्थौ तत्र दृष्टान्तः नागशयनान्नारायणो यथा स यथोत्तस्थौ
 तथा नारायण उत्तस्थाविति वा ॥ ११ ॥

१२] ति० टी०-सलिलम् । गृहीत्वेति शेषः । शौचाग्र्य-
 मिति भावः ॥ १२ ॥

रा० टी०-तमिति । उत्थितं तं रामं प्रह्लाः कृतप्रणामाः सह-
 स्रशो नराः भृत्याः भाजनैः सलिलमुपतस्थुः प्रापयामासुः ॥ १२ ॥

गो० टी०-समुत्थितमिति । सलिलं गृहीत्वेति शेषः ॥ १२ ॥

१३-१७] ति० टी०-देवागारं देवपूजागृहम् ॥ १३-१७ ॥

रा० टी०-कृत्वेति । उदकं तत्संबन्धि स्नानादि कृत्वा
 भत एव शुचिर्भूत्वा काले समये हुतः हुताशनो बन्दिष्येन स
 रामः देवागारं जगाम ॥ १३ ॥

रा० टी०-तत्रेति । रामः देवादीन् यथाविध्यर्चयित्वा
 बाह्यकक्षान्तरं निर्जगाम ॥ १४ ॥

रा० टी०-उपतस्थुरिति । मन्त्रिणः सपुरोहिताः पुरो-
 हितत्वमात्राक्रान्तसहिताः पुरोहितत्वसहिता वा वशिष्ठप्रमुखा
 उपतस्थुः रामसमीपं प्रायुः ॥ १५ ॥

रा० टी०-क्षत्रिया इति । जनपदेश्वराः रामस्य पार्श्वं
 उपाविशन् ॥ १६ ॥

रा० टी०-भरत इति । भरतादयस्त्रयस्त्रिकाण्डकात्मकाः
 वेदा अध्वरमिव उपासां रामोपासनां चक्रिरे ॥ १७ ॥

गो० टी०-कृतोदकेति । कृतोदकशुचिः उदकेन कृतशौच
 इत्यर्थः । देवागारं देवपूजागृहम् ॥ १३ ॥ २४ ॥

इति श्रीगोविन्दराजविरचिते मणिसुकुट्टाख्याने उत्तर-

श्रीरामायणव्याख्याने सप्तत्रिंशः सर्गः ॥ ३७ ॥

१८] ति० टी०-मुदिता नाम तन्नामकाः किंकराः ॥ १८ ॥

रा० टी०-याता इति । याताः प्राप्ताः मुदिताननाः मु-
 दिता नाम किंकराः प्राञ्जलयो भूत्वा पार्श्वस्थाः सन्तः समुपा-
 विशन् ॥ १८ ॥

१९-२१] ति० टी०-विंशतिर्वानराः सुग्रीवाङ्गबहव-
 मजाम्बवत्सुपेणतारनीलनलमैन्द्रद्विविदकुसुमदशरभशतबलिगन्ध-
 मादनगजवाश्रगवयध्रूरम्भज्योतिमुखी विशतिः प्रधानवानरा
 इत्यर्थ इति कतकः ॥ १९-२१ ॥

रा० टी०-वानरा इति । सुग्रीवप्रमुखाः विंशतिर्वानराः
 राममुपासन्ते ॥ १९ ॥

रा० टी०-विभीषण इति । विभीषणः उपासते ॥ २० ॥

रा० टी०-यथेति । निगमदृद्धाः वेदार्थपरिपक्वाः कुली-
 नाः ते मानवाः राजानं यथा यथावदुपासन्ते ॥ २१ ॥

२२] ति० टी०-ऋषिभिः । ऋषयोऽत्र वसिष्ठायाः ॥ २२ ॥

रा० टी०-तथेति । देवेश्वरः शंभुः ऋषिभिर्यथोपास्यते
 तथा ऋषिप्रभृतिभिः परितृतो राजा राम उपास्यते उपासन्-
 कर्तृत्वं च प्रत्यासत्या ऋषिप्रभृतीनामेव परितृत इत्यस्य सी-
 तासंयुक्त इत्यर्थं ऋण्यादीनां कर्तृत्वेनैवान्वयः साह्येऽश्लोक
 एकान्वयी ॥ २२ ॥

यथा देवेश्वरो नित्यमृषिभिः समुपास्यते । अधिकस्तेन रूपेण सहस्राक्षद्विरोचते ॥ २३ ॥
तेषां समुपविष्टानां तास्ताः सुमधुराः कथाः । कथ्यन्ते धर्मसंयुक्ताः पुराणज्ञैर्महात्मभिः ॥ २४ ॥
इत्यार्षे श्रीमद्रामायणे वाल्मीकीय आदिकाव्ये उत्तरकाण्डे सप्तत्रिंशः सर्गः ॥ ३७ ॥^१

२३-२४] ति० टी०-तेन रूपेण सर्वलोकोपास्यत्वा-
कारेण ॥ २३ ॥ २४ ॥

इति श्रीरामाभिरामे श्रीरामीये रामायणतिलके वाल्मीकीय
आदिकाव्ये उत्तरकाण्डे सप्तत्रिंशः सर्गः ॥ ३७ ॥

रा० टी०-अधिक इति । तेन मातृषीयेण रूपेणोपल-
क्षितो रामः सहस्राक्षदधिको विरोचते अर्द्धं पृथक् ॥ २३ ॥

रा० टी०-तेषामिति । समुपविष्टानां तेषां वशिष्ठादीनां
मध्ये धर्मसंयुक्ताः सुमधुराः कथाः पुराणज्ञैः कथ्यन्ते ॥ २४ ॥

इति श्रीमद्वाल्मीकीयरामायणव्याख्याने रामायणशिरोमणौ
उत्तरकाण्डे सप्तत्रिंशसर्गः ॥ ३७ ॥

१ एतदुत्तरं वालिमुग्रीवोत्पत्तीतिहासो रावणस्य श्वेतद्वीपगमनेतिहासश्च कतिपयैः सर्गैरगस्त्योक्तितया क्वचित्पुस्तकेषु
दृश्यते, ते तु पूर्वसर्गान्त एवागस्त्यस्य स्वाश्रमगमनकथनादसंगताः, कतकतीर्थोद्यनादृतत्वाच्च तिलककारेणापि न व्याख्याताः
ते सर्गा यथा—

एतच्छ्रुत्वा तु निखिलं राघवोऽगस्त्यमब्रवीत् । य एपर्क्षरजा नाम वालिमुग्रीवयोः पिता ॥ १ ॥
जननी का च भवन् सा त्वया परिकीर्तिता । वालिमुग्रीवयोश्चापि नामनी केन हेतुना ॥ २ ॥
एतद्ब्रह्मन्समाचक्ष्व कौतूहलमिदं हि नः । स प्रोक्तो राघवत्रेणैवमगस्त्यो वाक्यमब्रवीत् ॥ ३ ॥
शृणु राम कथामेतां यथापूर्वं समासतः । नारदः कथयामास ममाश्रमसुपागतः ॥ ४ ॥
कदाचिदटमानोऽसावतिथर्मसुपागतः । अर्चितस्तु यथान्यायं विधिदृष्टेन कर्मणा ॥ ५ ॥
सुखासीनः कथामेतां मया पृष्टः स कौतुकात् । कथयामास धर्मात्मा महर्षे श्रूयतामिति ॥ ६ ॥
मेरुर्नगवरः श्रीमाञ्जाम्बूनदमयः शुभः । तस्य यन्मध्यमं शृङ्गं सर्वदेवतपूजितम् ॥ ७ ॥
तस्मिन्दिव्या सभा रम्या ब्रह्मणः शतयोजना । तस्यामास्ते सदा देवः पद्मयोनिश्चतुर्भुजः ॥ ८ ॥
योगमभ्यसतस्तस्य नेत्राभ्यां यदसुसुवत् । तद्गृहीतं भगवता पाणिना चर्चितं तु तत् ॥ ९ ॥
निक्षिप्तमात्रं तद्गूमौ ब्रह्मणा लोककर्तृणा । तस्मिन्नश्रुकणे राम वानरः संबभूव ह ॥ १० ॥
उत्पन्नमात्रस्तु तदा वानरश्च नरोत्तम । समाश्राम्य प्रियैर्वाक्यैरुक्तः क्लिष्ट महात्मना ॥ ११ ॥
पद्म्य शैलं ह्यविस्तीर्णं सुरैरधुपितं सदा । तस्मिन्मध्ये गिरिवरे बहुमूलफलाशनः ॥ १२ ॥
ममान्तिकचरो नित्यं भव वानरपुंगव । कंचित्कालमिहाम्ब त्वं ततः श्रेयो भविष्यति ॥ १३ ॥
एवमुक्तः स चैतेन ब्रह्मणा वानरोत्तमः । प्रणम्य गिरिसा पादौ देवदेवस्य राघव ॥ १४ ॥
उक्तवाँष्टोककर्तारमादिदेवं जगत्पतिम् । यथाज्ञापयसे देव स्थितोऽहं तव शासने ॥ १५ ॥
एवमुक्त्वा हरिर्देवं यथौ हृष्टमनास्तदा । स तदा हुमन्वण्डेषु फलपुष्पयनेषु च ॥ १६ ॥
ब्रह्मन्प्रतिबलः शीघ्रं वने फलकृताशनः । चिन्वन्मभूनि सुख्यानि चिन्वन्पुष्पाप्यनेकशः ॥ १७ ॥
दिने दिने च सायाह्ने ब्रह्मणोऽन्तिकमागमत् । गृहीत्वा राम सुख्यानि पुष्पाणि च फलानि च ॥ १८ ॥
ब्रह्मणो देवदेवस्य पादमूले न्यवेदयत् । एवं तस्य गतः कालो बहु पर्यटतो गिरिम् ॥ १९ ॥
कस्यचित्त्वध कालस्य समतीतस्य राघव । ऋक्षराड् वानरश्रेष्ठस्तुपया परिपीडितः ॥ २० ॥
उत्तरं मेरुशिखरं गतस्तत्र च दृष्टवान् । नानाविहगसंयुष्टं प्रसन्नसलिलं सरः ॥ २१ ॥
चलत्केसरमारमानं कृत्वा तस्य तटे स्थितः । ददर्श तस्मिन्सरसि वक्रच्छायामथात्मनः ॥ २२ ॥
कोऽयमस्मिन्मम रिपुर्वसत्यन्तजले महान् । रूपं चान्तर्गतं तत्र वीक्ष्य तत्पश्यतो हरिः ॥ २३ ॥
क्रोधाविष्टमना ज्यैष नियतं मावमन्यते । तदस्य दुष्टभावस्य पुष्कलं कुमतेर्गुहम् ॥ २४ ॥
एवं स चिन्त्य मनसा स वै वानरचापलान् । आप्लुन्य चापतत्तस्मिन्हृदे वानरसत्तमः ॥ २५ ॥
उत्प्लुत्य तस्मात्स हृदादुत्थितः प्लवगः पुनः । तस्मिन्नेव क्षणे राम शीत्वं प्राप स वानरः ॥ २६ ॥
मनोन्नरूपा सा नारी लावण्यललिता शुभा । विस्तीर्णजघना सुभ्रूर्नीलकुन्तलमूर्धजा ॥ २७ ॥
मुग्धसस्मितवक्त्रा च पीनस्तनतटा शुभा । हृदतीरे च सा भाति ऋजुयष्टिर्लता यथा ॥ २८ ॥

त्रैलोक्यसुन्दरी कान्ता सर्वचित्तप्रमाथिनी । लक्ष्मीव पद्मरहिता चन्द्रज्योत्स्नेव निर्मला	॥ २९ ॥
रूपेणाप्यभवत्सा तु श्रियं देवीसुमा यथा । शोतयन्ती दिशः सर्वास्तथाभूत्सा वराङ्गना	॥ ३० ॥
एतस्मिन्नन्तरं देवो निवृत्तः सुरनायकः । पादावुपास्य देवस्य ब्रह्मणस्तेन वै पथा	॥ ३१ ॥
तस्यामेव च वेलायामादित्योऽपि परिभ्रमन् । तस्मिन्नेव पदे सोऽभूद्यस्मिन्सा तनुमध्यमा	॥ ३२ ॥
युगपत्सा तदा दृष्टा देवाभ्यां सुरसुन्दरी । कंदर्पवशगौ तौ तु दृष्ट्वा तां संवभूवतुः	॥ ३३ ॥
ततः क्षुभितसर्वाङ्गौ सुरेन्द्रौ पन्नगाश्रिव । तद्रूपमद्भुतं दृष्ट्वा न्याजितौ धैर्यमात्मनः	॥ ३४ ॥
ततस्तस्यां सुरेन्द्रेण स्कन्धं शिरसि पातितम् । अनासाद्यैव तां नारीं संनिवृत्तमथाभवत्	॥ ३५ ॥
ततः सा वानरपतिं जज्ञे वानरमीश्वरम् । अमोघरेतसस्तस्य वासवस्य महात्मनः	॥ ३६ ॥
वाल्ये पतितं वीजं वाली नाम बभूव सः । भास्करेणापि तस्यां वै कंदर्पवशवर्तिना	॥ ३७ ॥
बीजं निषिक्तं ग्रीवायां विधानमनुवर्तत । तेनापि सा वरतनुर्नोक्ता किञ्चिद्भक्तः शुभम्	॥ ३८ ॥
निवृत्तमदनश्रया मर्योऽपि समपद्यत । ग्रीवायां पतितं वीजं सुधीवः समजायत	॥ ३९ ॥
एवमुत्पाय तौ वीरौ वानरन्द्रौ महाबलौ । दत्त्वा तु काञ्चनीं मालां वानरन्द्रस्य वालिनः	॥ ४० ॥
अश्रम्यां गुणसंपूर्णां शक्रस्तु त्रिदिवं ययौ । मर्योऽपि स्वसुतस्यैव निरुह्य पवनात्मजम्	॥ ४१ ॥
कृत्येषु व्यवसायेषु जगाम सविताम्बरम् । तस्यां निशायां व्युष्टायासुदिते च दिवाकरे	॥ ४२ ॥
स तद्दानरूपं तु प्रतिपदे पुनर्नृप । स एव वानरो भूत्वा पुत्रौ स्वस्य प्लवंगमौ	॥ ४३ ॥
पिङ्गश्रणौ हरिवरौ बलिनौ कामरूपिणौ । मधून्यसृतकल्पानि पायितौ तेन तौ तदा	॥ ४४ ॥
गृह्य ऋक्षरजास्तौ तु ब्रह्मणोऽन्तिकमागमत् । दृष्ट्वाक्षरजसं पुत्रं ब्रह्मा लोकपितामहः	॥ ४५ ॥
बहुशः सान्त्वयामास पुत्राभ्यां सहितं हरिम् । सान्त्वयित्वा ततः पश्चाद्देवदूतमथादिशत्	॥ ४६ ॥
गच्छ मद्वचनाद्दत् किष्किन्धां नाम वै शुभाम् । सा ह्यस्य गुणसंपन्ना महती च पुरी शुभा	॥ ४७ ॥
तत्र वानरयथानि सुवह्नि वसन्ति च । बहुरत्नसमाकीर्णां वानरैः कामरूपिभिः	॥ ४८ ॥
पुण्या पुण्यवती दुर्गा चातुर्वर्ष्यपुरस्कृता । विश्वकर्मकृता दिव्या मन्त्रियोगाच्च शोभना	॥ ४९ ॥
तत्रक्षरजसं दृष्ट्वा सपुत्रं वानरर्षभम् । गृथपालान्समाह्वाय यांश्रान्यान्प्राकृतान्हरान्	॥ ५० ॥
तेषां संभाव्य सर्वेषां मदीयं जनसंसदि । अभिषेचय राजानमारोप्य महदासने	॥ ५१ ॥
दृष्टमात्राश्र ते सर्वं वानरंण च धीमता । अत्यक्षरजसो नित्यं भविष्यन्ति वशाशुगाः	॥ ५२ ॥
इत्येवमुक्ते वचने ब्रह्मणा तं हरीश्वरम् । पुरतः कृत्य दूतोऽसौ प्रययौ तां पुरीं शुभाम्	॥ ५३ ॥
स प्रविश्यानिवृत्तातिस्तां गुह्यं वानरोत्तमः । स्थापयामास राजानं पितामहनियोगतः	॥ ५४ ॥
राज्याभिषेकविधिना स्नातोऽथाभ्यर्चितस्तथा । स बहसुकुटः श्रीमानभिषिक्तः स्वलङ्कृतः	॥ ५५ ॥
आज्ञापयामास हरीन्सर्वांस्तुदितमानसः । सप्तद्वीपसमुद्रायां पृथिव्यां ये प्लवंगमाः	॥ ५६ ॥
शालिसुग्रीवयोरेष एष चक्षरजःपिता । जननीं चैप तु हरिरित्येतद्ब्रह्मस्तु ते	॥ ५७ ॥
यश्चेतच्छ्रावयेद्विद्वान्यश्चैतच्छृणुयान्नरः । सिद्ध्यन्ति तस्य कार्यायां मनसो हर्षवर्धनाः	॥ ५८ ॥
एतच्च सर्वं कथितं मया विभो प्रविस्तरणेह यथार्थतस्तत् ।	
उत्पत्तिरेवा रजनीचराणासुक्ता तथैवेह हरीश्वराणाम्	॥ ५९ ॥

इत्यायं श्रीमद्रामायणे वाल्मीकीय आदिकाण्डे प्रक्षिप्तः सर्गः ॥ १ ॥

एतां श्रुत्वा कथां दिव्यां पौराणीं राघवस्तदा । भ्रातृभिः सहितो वीरो विस्मयं परमं ययौ	॥ १ ॥
राघवोऽथ ऋषेर्वीर्यं श्रुत्वा वचनमब्रवीत् । कथयं महती पुण्या त्वत्प्रसादाच्छ्रुता मया	॥ २ ॥
बृहत्कोतूहले चास्मिन्संततो मुनिपुंगव । उत्पत्तिर्यादृशी दिव्या वालिसुग्रीवयोर्द्विज	॥ ३ ॥
किं चित्रं मम ब्रह्मणं सुरेन्द्रतपनासुभौ । जातौ वानरशार्दूलौ बलेन बलिनां वरौ	॥ ४ ॥
एवमुक्ते तु रामेण कुम्भयोनिरभाषत । एवमेतन्महाबाहो दृत्तमासीत्पुरा किल	॥ ५ ॥
अथापरां कथां दिव्यां शृणु राजन्सनातनीम् । यदर्थं राम वैदेही रावणेन पुरा हता	॥ ६ ॥
तत्तेऽहं कीर्तयिष्यामि समाधिं श्रवणे कुरु । पुरा कृतयुगे राम प्रजापतिस्तुतं प्रश्रुय	॥ ७ ॥
सनत्कुमारमासीनं रावणो राक्षसाधिपः । वयुषा सूर्यसंकाशं ज्वलन्तमिव तेजसा	॥ ८ ॥
विनयावनतो भूत्वा ह्यभिवाय कृताञ्जलिः । उक्तवान्रावणो राम तमृषिं सत्यवादिनम्	॥ ९ ॥

को ह्यस्मिन्प्रवरो लोके देवानां बलवत्तरः । यं समाश्रित्य विबुधा जयन्ति समरे रिपून् ॥ १० ॥
कं जयन्ति द्विजा नित्यं कं ध्यायन्ति च योगिनः । एतन्मे शंस भगवन्विस्तरेण तपोधन ॥ ११ ॥
विदित्वा हृद्रतं तस्य ध्यानदृष्टिर्महायशाः । उवाच रावणं प्रेम्णा श्रूयतामिति पुत्रक ॥ १२ ॥
यो वै भर्ता जगत्कृत्स्नं यस्योत्पत्तिं न विग्रहे । सुरासुरैर्नतो नित्यं हरिर्नारायणः प्रभुः ॥ १३ ॥
यस्य नाभ्युद्भवो ब्रह्मा विश्वस्य जगतः पतिः । येन सर्वमिदं सृष्टं विश्वं स्थावरजंगमम् ॥ १४ ॥
तं समाश्रित्य विबुधा विधिना हरिमध्वरे । पितृन्ति ह्यमृतं चैव मानिताश्च यजन्ति तम् ॥ १५ ॥
पुराणैश्चैव वेदैश्च पञ्चरात्रैस्तथैव च । ध्यायन्ति योगिनो नित्यं क्रतुभिश्च यजन्ति तम् ॥ १६ ॥
दैत्यदानवरक्षांसि ये चान्ये चामरद्विषः । सर्वाञ्जयति सङ्ग्रामे सदा सर्वैः स पूज्यते ॥ १७ ॥
श्रुत्वा महर्षेस्तद्वाक्यं रावणो राक्षसाधिपः । उवाच प्रणतो भूत्वा पुनरेव महासुनिम् ॥ १८ ॥
दैत्यदानवरक्षांसि ये हताः समरेऽरयः । कां गतिं प्रतिपद्यन्ते किं च ते हरिणा हताः ॥ १९ ॥
रावणस्य वचः श्रुत्वा प्रत्युवाच महासुनिः । दैवतैर्निहता नित्यं प्राप्रवन्ति दिवः स्थलम् ॥ २० ॥
पुनस्तस्मात्परिभ्रष्टा जायन्ते वडुघातले । पूर्वार्जितैः सुखैर्दुःखैर्जायन्ते च म्रियन्ति च ॥ २१ ॥
ये ये हताश्चक्रधरेण राज्ञैर्लोकयनाथेन जनार्दनेन ।
ते ते गतास्तन्निलयं नरेन्द्राः क्रोधोऽपि देवस्य वरेण तुल्यः ॥ २२ ॥
श्रुत्वा ततस्तद्बचनं निशाचरः सनत्कुमारस्य सुखाद्विनिर्गतम् ।
तथा प्रहृष्टः स बभूव विस्मितः कथं न यास्यामि हरिं महाहवे ॥ २३ ॥
इत्याषं श्रीमद्रामायणे वाल्मीकीय आदिकाव्य उत्तरकाण्डे प्रक्षिप्तः सर्गः ॥ २ ॥

एवं चिन्तयतस्तस्य रावणस्य दुरात्मनः । पुनरेवापरं वाक्यं व्याजहार महासुनिः ॥ १ ॥
मनसश्चेष्टितं यत्तद्भविष्यति महाहवे । सुखी भव महाबाहो कंचित्कालसुदीक्ष्य ॥ २ ॥
एवं श्रुत्वा महाबाहुस्तमृषिं प्रत्युवाच सः । कीदृशं लक्षणं तस्य ब्रूहि सर्वमशेषतः ॥ ३ ॥
राक्षसेशवचः श्रुत्वा स सुनिः प्रत्यभाषत । श्रूयतां सर्वमाख्यास्ये तव राक्षसपुंगव ॥ ४ ॥
स हि सर्वगतो देवः सृष्टोऽव्यक्तः सनातनः । तेन सर्वमिदं व्याप्तं त्रैलोक्यं सचराचरम् ॥ ५ ॥
स भूमौ दिवि गाताले पर्वतेषु वनेषु च । स्थावरेषु च सर्वेषु नदीषु नगरीषु च ॥ ६ ॥
ओङ्कारश्चैव सत्यश्च सावित्री पृथिवी च सः । धराधरधरो देवो ह्यनन्त इति विश्रुतः ॥ ७ ॥
अहश्च रात्रिश्च उभे च संध्ये दिवाकरश्चैव यमश्च सोमः ।
स एव कालो ह्यनिलोऽनलश्च स ब्रह्मरुदेन्द्र स एव चापः ॥ ८ ॥
विद्योतति ज्वलति भाति लोकानसृजत्ययं संहरति प्रशास्ति ।
कीदां करोत्यव्ययलोकनाथो विष्णुः पुराणो भवनाशकैकः ॥ ९ ॥
अथवा बहुनानेन किमुक्तेन दशानन । तेन सर्वमिदं व्याप्तं त्रैलोक्यं सचराचरम् ॥ १० ॥
नीलोत्पलदलश्यामः किञ्जल्कारुणवाससा । प्रावृट्काले यथा व्योम्नि सतडित्तोयदो यथा ॥ ११ ॥
श्रीमान्मेघवपुः श्यामः शुभः पङ्कजलोचनः । श्रीवत्सेनोरसा युक्तः शशाङ्कतलक्षणः ॥ १२ ॥
तस्य नित्यं शरीरस्था मेघस्येव शतहृदाः । सङ्ग्रामरूपिणी लक्ष्मीर्देहमादृत्य तिष्ठति ॥ १३ ॥
न शक्यः स सुरैर्द्रुष्टुं नासुरैर्न च पन्नगैः । यस्य प्रसादं कुरुते स वै तं द्रष्टुमर्हति ॥ १४ ॥
नहि यज्ञफलैस्तात न तपोभिस्तु संचितैः । शक्यते भगवान्द्रुष्टुं न दानेन न चज्यया ॥ १५ ॥
तद्भक्तैस्तद्भक्तप्राणैस्तच्चित्तैस्तत्परायणैः । शक्यते भगवान्द्रुष्टुं ज्ञाननिर्दग्धकिस्त्रिभैः ॥ १६ ॥
अथवा पृच्छय रक्षेन्द्र यदि तं द्रष्टुमिच्छसि । कथयिष्यामि ते सर्वं श्रूयतां यदि रोचते ॥ १७ ॥
कृते युगे व्यतीते वै सुखे त्रेतायुगस्य तु । हितार्थं देवमर्त्यानां भविता नृपविग्रहः ॥ १८ ॥
इक्ष्वाकूणां च यो राजा भाव्यो दशरथो शुवि । तस्य सुवर्महातेजा रामो नाम भविष्यति ॥ १९ ॥
महातेजा महावृद्धिर्भवाबलपराक्रमः । महाबाहुर्महासत्त्वः क्षमया पृथिवीसमः ॥ २० ॥
आदित्य इव दुष्प्रेक्ष्यः समरे शत्रुभिस्तदा । भविता हि तदा रामो नरो नारायणः प्रभुः ॥ २१ ॥
पितृनिर्योगात्स विशुद्धं देवके विविधे वने । विचरिष्यति धर्मात्मा भ्रात्रा सह महामनाः ॥ २२ ॥
तस्य पत्नी महाभागा लक्ष्मी सीतेति विश्रुता । दुहिता जनकस्यैवा ज्यतिता वडुघातलात् ॥ २३ ॥

रूपेणाप्रतिमा लोके सर्वलक्षणलक्षिता । छायेवावुगता रामं निशाकरमिव प्रभा	॥ २४ ॥
शीलाचारगुणोपेता साध्वी धैर्यसमन्विता । सहस्रांशो रश्मिरिव ह्येका मूर्तिरिव स्थिता	॥ २५ ॥
एवं ते सर्वमाख्यातं मया रावण विस्तरात् । महतो देवदेवस्य शाश्वतस्याव्ययस्य च	॥ २६ ॥
एवं श्रुत्वा महाबाहू राक्षसेन्द्रः प्रतापवान् । त्वया सह विरोधेच्छ्रिन्तयामास राघव	॥ २७ ॥
सनत्कुमारात्तद्वाक्यं चिन्तयानो सुहृसुहृदः । रावणो ह्यसुदं श्रीमान्युद्धार्थं विचचार ह	॥ २८ ॥
श्रुत्वा च तां कथां रामो विस्मयोत्कुल्लोचनः । शिरसश्चालनं कृत्वा विस्मयं परमं गतः	॥ २९ ॥
श्रुत्वा तु वाक्यं स नरेश्वरस्तदा मुदा युतो विस्मयमानचक्षुः ।	
पुनश्च तं ज्ञानवतां प्रधानमुवाच वाक्यं वद मे पुरातनम् ॥	॥ ३० ॥
इत्यापे श्रीमद्रामायणे वाल्मीकीय आदिकाव्ये उत्तरकाण्डे प्रक्षिप्तः सर्गः ॥ ३ ॥	

ततः पुनर्महातंजाः कुम्भयोनिर्महायशाः । उवाच रामं प्रणतं पितामह इवेश्वरम्	॥ १ ॥
श्रूयतामिति चोवाच रामं सत्यपराक्रमम् । कथाशेषं महातंजाः कथयामास स प्रभुः	॥ २ ॥
यथाख्यानं श्रुतं चैव यथावृत्तं यथा तथा । प्रीतात्मा कथयामास राघवाय महामतिः	॥ ३ ॥
एतदर्थं महाबाहो रावणेन दुरात्मना । सुता जनकराजस्य हता राम महामते	॥ ४ ॥
एतां कथां महाबाहो नारदः सुमहायशाः । कथयामास दुर्धरं मेरौ गिरिवरोत्तमे	॥ ५ ॥
देवगन्धर्वसिद्धानामृषीणां च महात्मनाम् । कथाशेषं पुनः-सोऽय कथयामास राघव	॥ ६ ॥
नारदः सुमहातंजाः प्रहसन्निव मानद । तां कथां शृणु राजेन्द्र महापापप्रणाशनीम्	॥ ७ ॥
यां तु श्रुत्वा महाबाहो रूपयो देवतैः सह । ऊचुस्तं नारदं सर्वे हर्षपयांकुलेक्षणम्	॥ ८ ॥
यश्चमां श्रावयेन्नित्यं शृणुयाद्वापि भक्तिः । स पुत्रपौत्रवानराम स्वर्गलोके महीयते	॥ ९ ॥
इत्यापे श्रीमद्रामायणे वाल्मीकीय आदिकाव्ये उत्तरकाण्डे प्रक्षिप्तः सर्गः ॥ ४ ॥	

ततः स राक्षसो राम पर्यटन्पृथिवीतले । विजयार्थं महाशरैः राक्षसैः परिवारितः	॥ १ ॥
दैन्यदानवरक्षःसु यं शृणोति बलाधिकम् । तमाह्वयति युद्धार्थं रावणो बलदर्पितः	॥ २ ॥
एवं स पर्यटन्सर्वा पृथिवीं पृथिवीपते । ब्रह्मलोकान्निवर्तन्तं समासायाथ रावणः	॥ ३ ॥
व्रजन्तं मेघगुष्ठस्थमंशुमन्तमिवापरम् । तमभिसृत्य प्रीतात्मा ह्यभियाथ कृताञ्जलिः	॥ ४ ॥
उवाच हृद्यमनसा नारदं रावणस्तदा । आब्रह्मसुवनं लोकास्त्वया दृष्टा ह्यनेकशः	॥ ५ ॥
कस्मिँल्लोके महाभाग मानवा बलवत्तराः । योद्धुमिच्छामि तैः सार्थं यथाकारं यदृच्छया	॥ ६ ॥
चिन्तयित्वा सुहृतं तु नारदः प्रत्युवाच तम् । अस्ति राजन्महाद्वीपं क्षीरोदस्य समीपतः	॥ ७ ॥
तत्र ते चन्द्रसंकाशा मानवाः सुमहाबलाः । महाकाया महावीर्या मेघस्तनितनिःस्वनाः	॥ ८ ॥
महामात्रा धैर्यवन्तो महापरिषदाहवः । श्वेतद्वीपे मया दृष्टा मानवा राक्षसाधिप	॥ ९ ॥
बलवीर्यसमोपेतान्यादृशांस्त्वमिहेच्छसि । नारदस्य वचः श्रुत्वा रावणः प्रत्युवाच ह	॥ १० ॥
कथं नारद जायन्ते तस्मिन्द्वीपे महाबलाः । श्वेतद्वीपे कथं वासः प्राप्तस्तेस्तु महान्मभिः	॥ ११ ॥
एतन्मे सर्वमाख्याहि प्रभो नारद तच्चतः । त्वया दृष्टं जगत्सर्वं हस्ताभलकव्रतसदा	॥ १२ ॥
रावणस्य वचः श्रुत्वा नारदः प्रत्युवाच ह । अनन्यमनसो नित्यं नारायणपरायणाः	॥ १३ ॥
तदारधनसकाश तच्चित्तास्तत्परायणाः । एकान्तभावावुगतास्ते नरा राक्षसाधिप	॥ १४ ॥
तच्चित्तास्तद्गतप्रान्णा नरा नारायणं सदा । श्वेतद्वीपे तु तैर्वास अर्जितः सुमहात्मभिः	॥ १५ ॥
ये हता लोकनाथेन शार्ङ्गमानम्य संयुगे । चक्रायुधेन देवेन तेषां वासाञ्जिविष्टपं	॥ १६ ॥
नहि यज्ञफलैस्तात न तपोभिरं संयमे । न च दानफलैर्मुख्यैः स लोकः प्राप्यते सुखम्	॥ १७ ॥
नारदस्य वचः श्रुत्वा दशग्रीवः सुविस्मितः । ध्यात्वा तु सच्चिरं कालं तेन योत्स्यामि संयुगे	॥ १८ ॥
आशुच्छय नारदं प्रायाच्छ्वेतद्वीपाय रावणः । नारदोऽपि चिरं ध्यात्वा कौतूहलसमन्वितः	॥ १९ ॥
दिदृशुः परमाश्चर्यं तत्रैव त्वरितं ययौ । स हि केलिकरो विप्रो नित्यं च समरप्रियः	॥ २० ॥
रावणोऽपि ययौ तत्र राक्षसैः सह राघव । महता सिंहादेन शूरयन्स दिवो दश	॥ २१ ॥
गते तु नारदे तत्र रावणोऽपि महायशाः । प्राप्य श्वेतं महाद्वीपं दुर्लभं यत्सुरैरपि	॥ २२ ॥

तेजसा तस्य द्वीपस्य रावणस्य बलीयसः । तत्तस्य पुष्पकं यानं वातवेगसमाहृतम् ॥ २३ ॥
अवस्थातुं न शक्नोति वाताहत इवाम्बुदः । सचिवा राक्षसेन्द्रस्य द्वीपमासाद्य दुर्दृशम् ॥ २४ ॥
अनुवन्रावणं भीता राक्षसा जातसाध्वसाः । राक्षसेन्द्र वयं मृदा ऋष्टसंज्ञा विचिंतसः ॥ २५ ॥
अवस्थातुं न शक्यामो युद्धं कर्तुं कथंचन । एवमुक्त्वा दुद्रुवुस्ते सर्व एव निशाचराः ॥ २६ ॥
रावणोऽपि हि तयानं पुष्पकं हेमभूषितम् । विसर्जयामास तदा सह तेः क्षणदाचरैः ॥ २७ ॥
गतं तु पुष्पकं राम रावणो राक्षसाधिपः । कृत्वा रूपं महाभीमं सर्वराक्षसवर्जितः ॥ २८ ॥
प्रविवेश तदा तस्मिन्धेतद्वीपे स रावणः । प्रविशन्नेव तत्राशु नारीभिरुपलक्षितः ॥ २९ ॥
एकया स स्मितं कृत्वा हस्ते गृह्य दशाननम् । पृष्ठश्रागमनं ब्रूहि किमर्थमिह चागतः ॥ ३० ॥
को वा त्वं कस्य वा पुत्रः केन वा प्रहितो वद । इत्युक्तो रावणो राजन्कुद्धो वचनमब्रवीत् ॥ ३१ ॥
अहं विश्रवसः पुत्रो रावणो नाम राक्षसः । युद्धार्थमिह संप्राप्तो न च पश्यामि कंचन ॥ ३२ ॥
एवं कथयतस्तस्य रावणस्य दुरात्मनः । प्राहसंस्ते ततः सर्वे सुस्वनं युवतीजनाः ॥ ३३ ॥
तासामेका ततः क्रुद्धा बालवद्गृह्य लीलया । भ्रामितस्तु सर्वामध्ये मध्ये गृह्य दशाननम् ॥ ३४ ॥
सर्वात्मन्यां समाहूय पश्य त्वं कीटकं धृतम् । दशास्यं विंशतिभुजं कृष्णाञ्जनसमप्रभम् ॥ ३५ ॥
हस्ताद्धस्तं स च क्षितो भ्राम्यते भ्रमलालसः । भ्राम्यप्राणेन बलिना राक्षसेन त्रिपश्रिता ॥ ३६ ॥
पाणावेकाथ संदष्टा रोषेण वनिता शुभा । मुक्तस्तथाशुभः कीटो धुन्वन्त्या हस्तेवेदान् ॥ ३७ ॥
गृहीत्वान्या तु रक्षेन्द्रमुत्पपात विहायसा । ततस्तामपि संकुद्धो विददार नवैर्भृशम् ॥ ३८ ॥
तया सह विनिर्भूतः सहसेव निशाचरः । पपात सोऽम्भसो मध्ये सागरस्य भयातुरः ॥ ३९ ॥
पर्वतस्येव शिखरं यथा वज्रविदारितम् । प्रापतत्सागरजले तथासौ विनिपातितः ॥ ४० ॥
एवं स रावणो राम भंतद्वीपनिवासिभिः । युवतीभिर्विगृह्यागु भ्रामितश्च ततस्ततः ॥ ४१ ॥
नारदोऽपि महातेजा रावणं प्राप्य धर्षितम् । विस्मयं सुचिरं कृत्वा प्रजहाम ननर्त च ॥ ४२ ॥
एतदर्थं महाबाहो रावणेन दुरात्मना । विज्ञायापहता सीता त्वत्तो मरणकाङ्क्षया ॥ ४३ ॥
भवान्नारायणो देवः शङ्खचक्रगदाधरः । शार्ङ्गपद्मायुधो वज्री सर्वदेवनमस्कृतः ॥ ४४ ॥
श्रीवत्साङ्को हृषीकेशः सर्वदेवाभिपूजितः । पद्मनाभो महायोगी भक्तानामभयप्रदः ॥ ४५ ॥
वधार्थं रावणस्य त्वं प्रविष्टो मातुर्वीं तनुम् । किं न वेत्सि त्वमात्मानं यथा नारायणो ब्रह्म ॥ ४६ ॥
मा सुब्रह्म महाभाग स्मर चात्मानमात्मना । गुह्याद्ब्रुव्यतरस्वंहि हिं वमामह पितामहः ॥ ४७ ॥
त्रिगुणश्च त्रिवेदी च त्रियामा च त्रिराघव । त्रिकालकर्म त्रैविय त्रिदशारिप्रमर्दन ॥ ४८ ॥
भयाक्रान्ताल्लयो लोकाः पुराणैर्विक्रमैर्बलिभिः । त्वं महेंद्राजः श्रीमान्बलिवन्धनकारणात् ॥ ४९ ॥
अदित्या गर्भसंभूतो विष्णुस्त्वं हि सनातनः । लोकाननुग्रहीतुं वै प्रविष्टो मातुर्वीं तनुम् ॥ ५० ॥
तदिदं साधितं कार्यं सुराणां सुरसत्तम । निहतो रावणः पापः सपुत्रगणवान्धवः ॥ ५१ ॥
प्रहृष्टाश्च सुराः सर्वे ऋषयश्च तपोधनाः । प्रशान्तं च जगत्सर्वं त्वत्प्रसादात्सुरेश्वर ॥ ५२ ॥
सीता लक्ष्मीर्मेहाभागा संभूता वसुधातलात् । त्वदर्थमिह चोत्पन्ना जनकस्य गृहे प्रभो ॥ ५३ ॥
लङ्कामानीय यत्नेन मातेव परिरक्षिता । एवमेतत्समाख्यातं तव राम महायशः ॥ ५४ ॥
ममापि नारदेर्भोक्तृमृषिणा दीर्घजीविना । यथा सनत्कुमारं व्याख्यातं तस्य रक्षसः ॥ ५५ ॥
तेनापि च तदेवाशु कृतं सर्वमशेषतः । यश्चेत्च्छ्रावयेच्छ्राद्धे विद्वान्ब्राह्मणसंनिधौ ॥ ५६ ॥
भ्रंशं तदक्षयं दत्तं पितृणाञ्जपतिष्ठति । एतां श्रुत्वा कथां दिव्यां रामो राजीवलोचनः ॥ ५७ ॥
परं विस्मयमापन्नो भ्रातृभिः सह राघवः । वानराः सहस्रग्रीवा राक्षसाः सत्रिभीषणाः ॥ ५८ ॥
राजानश्च सहामात्या ये चान्येऽपि समागताः । ब्राह्मणाः क्षत्रिया वैश्याः शूद्रा धर्मसमन्विताः ॥ ५९ ॥
सर्वे चोत्कृष्टनयनाः सर्वे हर्षसमन्विताः । राममेवानुपश्यन्ति भृशमत्यन्तहर्षिताः ॥ ६० ॥
ततोऽगस्त्यो महातेजा राघवं चंद्रमब्रवीत् । दृष्टाः सभाजिताश्चापि राम यास्यामहे वयम् ॥ ६१ ॥
एवमुक्त्वा गताः सर्वे पूजितास्ते यथागतम् ॥ ६१ ॥

इत्यार्षे श्रीमद्रामायणे वाल्मीकीय आदिकाव्ये उत्तरकाण्डे प्रथमः सर्गः ॥ ५ ॥

अष्टात्रिंशः सर्गः ।

राघवेण सादरं प्रजिता जनकादयो भूमृतः स्वकान्देशान्गमुः ।

एवमास्ते महाबाहुरहन्यहनि राघवः । प्रशासत्सर्वकार्याणि पौरजानपदेषु च ॥ १ ॥
 ततः कतिपयाहःसु वैदेहं मिथिलाधिपम् । राघवः प्राञ्जलिर्भूत्वा वाक्यमेतदुवाच ह ॥ २ ॥
 भवान्हि गतिरव्यग्रा भवता पालिता वयम् । भवतस्तेजसोऽग्रेण रावणो निहतो मया ॥ ३ ॥
 इक्ष्वाकूणां च सर्वेषां मैथिलानां च सर्वशः । अतुलाः प्रीतयो राजन्संबन्धकपुरोगमाः ॥ ४ ॥
 तद्भवान्स्वपुरं यातु रत्नान्यादाय पार्थिव । भरतश्च सहायार्थं पृष्टत्श्चानुयास्यति ॥ ५ ॥
 स तथेति तैतः कृत्वा राघवं वाक्यमब्रवीत् । प्रीतोऽस्मि भवतो राजन्दर्शनेन नयेन च ॥ ६ ॥
 यान्येतानि तु रत्नानि मदर्थं संचितानि वै । दुहित्रोस्तान्यहं राजन्सर्वाण्येव ददामि वै ॥ ७ ॥
 [एवमुक्त्वा तु काकुत्स्थं जनको हृष्टमानसः । प्रययौ मिथिलां श्रीमांस्तमनुज्ञाय राघवम्]
 ततः प्रयाते जनके केकयं मातुलं प्रभुम् । राघवः प्राञ्जलिर्भूत्वा विनयाद्वाक्यमब्रवीत् ॥ ८ ॥
 इदं राज्यमहं चैव भग्नश्च सलक्ष्मणः । आयत्तास्त्वं हि नो राजनातिश्च पुरुषर्षभ ॥ ९ ॥

१] ति० टी०—अथ सामन्तराजविसर्जनम्—एवमास्ते इति । एवं सर्वोपायव्येन प्रशासत् । शत्रुन्मम अभ्यस्तत्वा-
 न्मभावः ॥ १ ॥

रा० टी०—इत उद्दं कतिपयसर्गाः प्रक्षिप्तास्ते न व्याख्याताः
 स्वस्वपुरं प्रतिजनकादीनां प्रस्थापनसुप्रक्रमत्वाह—एवमिति ।
 अहन्यहनि पौरजानपदेषु सर्वकार्याणि प्रशासद्राघवः एव-
 मास्ते ॥ १ ॥

गो० टी०—अथ सामन्तराजविसर्जनम्—एवमित्यादि ।
 एवं पूर्वोक्तप्रकारेण । सर्वोपायमान इत्यर्थः । प्रशासदिति
 शत्रुन्तं पदम् ॥ १ ॥ २ ॥

२] ति० टी०—कतिपयाहःसु । गतेष्विति शेषः ॥ २ ॥

रा० टी०—तत इति । कतिपयाहसु गतेष्विति शेषः
 राघवः प्राञ्जलिर्भूत्वा मिथिलाधिपमेतदुवाच ॥ २ ॥

३] ति० टी०—भवान्हि गतिरव्यग्रा । अचला प्रतिष्ठे-
 न्यर्थः । भवता वयं पालिताः कन्याप्रदानादिना पालितवंशाः ।
 तेजसा तपोवीर्येण ॥ ३ ॥

रा० टी०—तदाकारमाह—भवानित्यादिभिः । भवता
 वयं पालिता अत एव भवानेव अव्यग्रा निश्चला गतिरस्माक-
 माश्रयः अत एव भवतस्तेजसा मया रावणो निहतः ॥ ३ ॥

गो० टी०—भवानिति । भवान् हि गतिः अव्यग्रेति ।
 अचला प्रतिष्ठेत्यर्थः । भवता पालिता इति । कन्याप्रदाना-
 दिना परिपालितवंशा इत्यर्थः । तेजसा तपोवीर्येण । पाविता
 इति च पाठः ॥ ३ ॥ ४ ॥

४] ति० टी०—संबन्धकपुरोगमाः संबन्धकं संबन्धः
 पुरोगमोऽग्रेसरो यासां ताः संबन्धः प्रीतयश्चेत्यर्थः ॥ ४ ॥

रा० टी०—इक्ष्वाकूणामिति । इक्ष्वाकूणां मैथिलानां
 च संबन्धकस्संबन्धः पुरोगमः पूर्वं प्रष्टतो यासां ताः प्रीत-
 यस्सन्तीति शेषः ॥ ४ ॥

५] ति० टी०—रत्नान्यादायस्माभिर्दीयमानोत्तमवस्तूनि ।
 भरतः पृष्टतोऽनुयास्यति । इष्टवन्मृतमनुगमनरूपसत्कारार्थम् ६

रा० टी०—तदिति । रत्नान्यादाय भवान्स्वपुरं यातु ॥ ५ ॥
 गो० टी०—तदिति । रत्नानि अस्माभिर्दीयमानानि
 उत्तमवस्तूनि ॥ ५ ॥

६] ति० टी०—स तथेति । कृत्वा । अङ्गीकृत्येत्यर्थः ॥ ६ ॥
 रा० टी०—स इति । स जनकः तथेति कृत्वा अब्रवीत्
 तदाकारमाह भवतो दर्शनेन नयेन च अहं प्रीतोऽस्मि ॥ ६ ॥

गो० टी०—स इति । तथेति कृत्वा तथास्त्वित्यङ्गीकृत्ये-
 न्यर्थः ॥ ६ ॥

७] ति० टी०—मदर्थं प्रीत्या मम दानार्थम् ॥ ७ ॥
 रा० टी०—यानिति । मदर्थं यानि रत्नानि संचितानि
 तान्यहं दुहित्वा ददामि ॥ ७ ॥

गो० टी०—यानोति । मदर्थं मत्प्रीतिदानार्थम् ॥ ७ ॥ ८ ॥
 ८] ति० टी०—केकयं मातुलं युधाजितम् ॥ ८ ॥
 रा० टी०—तत इति । जनके प्रयाते सति राघवः केकयं
 मातुलमब्रवीत् ॥ ८ ॥

गो० टी०—तत इति । केकयं मातुलमिति युधाजित-
 मित्यर्थः ॥ ९ ॥

९] ति० टी०—एतद्राज्यमयोध्याराज्यमहं रामो भरत-
 लक्ष्मणौ आयत्ताः त्वयीति शेषः । त्वदधीना इत्यर्थः । हे राजन् !
 हे केकययुवराज ! नोऽस्माकं त्वं गतिरापदिष्टबन्धुः ॥ ९ ॥

१ चे इति गो. पाठः । २ नृप इति गो. पाठः । ३ दुहित्वा तानि वै इति गो. पाठः । ४ इदं पद्यमधिकं गो. पु. । ५ प्रयुरिति गो. पाठः
 ६ वाक्यमेतदुवाच इति गो. पाठः ।

राजा हि वृद्धः संतापं त्वदर्थमुपयास्यति । तस्माद्गमनमद्यैव रोचते तव पार्थिव ॥ १० ॥
 लक्ष्मणेनानुयात्रेण पृष्ठतोऽनुगमिष्यते । धनमादाय बहुलं रत्नानि विविधानि च ॥ ११ ॥
 युधाजित्तु तथेत्याह गमनं प्रति राघव । रत्नानि च धनं चैव त्वय्येवाक्षयमस्त्विति ॥ १२ ॥
 प्रदक्षिणं चै राजानं कृत्वा केकयवर्धनः । रामेण च कृतः पूर्वमभिवाद्य प्रदक्षिणम् ॥ १३ ॥
 लक्ष्मणेन सहायेन प्रयातः केकयेश्वरः । हतेऽसुरे यथा वृत्रे विष्णुना सह वासवः ॥ १४ ॥
 तं विसृज्य ततो रामो वयस्यमकुतोभयम् । प्रतर्दनं काशिपतिं परिष्वज्येदमब्रवीत् ॥ १५ ॥
 दर्शिता भवता प्रीतिर्दर्शितं सौहार्दं परम् । उद्योगश्च त्वया राजन्भरतेन कृतः सह ॥ १६ ॥
 तद्भवानद्य काशेय पुरीं वाराणसीं व्रज । रमणीयां त्वया गुप्तां सुप्रकारां सुतोरणाम् ॥ १७ ॥
 एतावदुक्त्वा चोत्थाय काकुत्स्थः परमासनात् । पर्यष्वजत शर्मात्मा निरन्तरमुरोगतम् ॥ १८ ॥

रा० टी०—तदाकारमाह—इदमिति । त्वं नोऽस्माकं गतिः
 अत एव राज्यादयः आयत्ताः त्वदधीनाः ॥ ९ ॥

गो० टी०—इदमिति । आयत्ताः । त्वयीति शेषः । गतिः
 आपद्दुर्गुरित्यर्थः ॥ १० ॥

१०] ति० टी०—राजा केकयः ॥ १० ॥

रा० टी०—राजेति । हि यतः वृद्धो राजा तव पिता
 त्वदर्थं संतापमुपयास्यति तस्मात्तं गमनं रोचते ॥ १० ॥

गो० टी०—राजेति । राजा केकयः ॥ ११ ॥

११-१२] ति० टी०—अनुयात्रेणानुयात्रोपचाररूपेण ।
 अनुगमिष्यते । भवानिति शेषः ॥ ११ ॥ १२ ॥

रा० टी०—लक्ष्मणेनेति । धनादीन्यादाय पृष्ठतोऽनुयात्रेण
 गमनशीलेन अनुगमिष्यते भवानिति शेषः ॥ ११ ॥

रा० टी०—युधाजिदिति । युधाजिदमनं प्रति तथेति
 रत्नादीनि अक्षय्यं यथा भवति तथा त्वय्येवास्त्विति च
 आह ॥ १२ ॥

गो० टी०—लक्ष्मणेनेति । अनुयात्रेण अनुयात्रोपचार-
 रूपेण अनुयात्रारूपोपचारार्थम् अनुगमिष्यते । भवानिति
 शेषः । लक्ष्मणस्त्वनुयात्रार्थं पृष्ठतोऽनुगमिष्यतीति पाठः ॥ १२ ॥ १३ ॥

१३] ति० टी०—मातुलत्वाद्रामेणाभिवाद्य प्रदक्षिणं कृतो
 युधाजित्पश्चात्सर्वभौमत्वाद्वा राजानं प्रदक्षिणं कृत्वा प्रयात
 इत्यन्वयः ॥ १३ ॥

रा० टी०—प्रदक्षिणमिति । पूर्वं रामेणाभिवाद्य मातु-
 लत्वात्प्रणम्य प्रदक्षिणं कृतः केकयवर्धनो युधाजिद्राजानं
 सर्वराजराजं रामं प्रदक्षिणं कृत्वा सहायेन लक्ष्मणेन सह प्र-
 यातः गमनं दधान्तः अहरे वृत्रे हते सति विष्णुना सह वा-
 सवो यथा श्लोकद्वयमेकान्वयि ॥ १३ ॥ १४ ॥

गो० टी०—प्रदक्षिणमिति । रामेण पूर्वमभिवाद्य प्रद-
 क्षिणं कृतः केकयवर्धनः राजानं रामम् प्रदक्षिणीकृत्य प्रयातः ।
 रामस्य मूर्धाभिषिक्तत्वाज्येष्टेन मातुलेनापि रामं प्रति प्रद-
 क्षिणादिकरणम् ॥ १४ ॥

१४-१५] ति० टी०—वृत्राहरे हते सति विष्णुनोपेन्द्रेण

सह स्थितो वासवो यथा विष्णुं विसृजति तथा तं केकयं
 विसृज्येत्यर्थः ॥ १४ ॥ १५ ॥

गो० टी०—लक्ष्मणेनेति । वृत्रे हते मति विष्णुना उप-
 न्द्रेण सह स्थितो वासवः यथा विसृजति तथा लक्ष्मणमनु-
 यात्रार्थं विसृज्येत्यर्थः ॥ १५ ॥ १६ ॥

रा० टी०—तमिति । तं युधाजितं विसृज्य संप्रेष्य रामः
 काशिपतिं प्रतर्दनं परिष्वज्य इदमब्रवीत् ॥ १५ ॥

१६] ति० टी०—यस्मात्त्वया भरतेन सह रणसहायार्थ-
 मुद्योगः कृतस्तस्माद्भवता परमा प्रीतिर्दर्शिता परमसौहार्दं च
 दर्शितम् । एवमनुवादादेवोद्योगकरणं गम्यते ॥ १६ ॥

रा० टी०—तदाकारमाह—दर्शितेति । यस्मात् भरतेन
 सह त्वया उद्योगः कृतः तस्मात् भवता प्रीतिर्दर्शिता तत्तस्मा-
 देतोः हे काशेय भवान् वाराणसीं व्रज व्रजतु यदि तु भवा-
 नित्यस्य दीप्तिमानित्यर्थः तदाक्षिप्तत्वच्छब्दार्थस्य विशेषणं भ-
 वानिति श्लोकद्वयमेकान्वयि ॥ १६ ॥ १७ ॥

गो० टी०—दर्शितेति । यस्मात्त्वया भरतेन सह मम
 रणसहायार्थमुद्योगः कृतः । यस्माद्भवता परमा प्रीतिर्दर्शिता
 परं सौहार्दं च दर्शितम् । अनेनानुवादेन रावणसंहारार्थं काशी-
 राजेन संगतमिति सिद्धम् ॥ १७ ॥

१७] ति० टी०—काशिदेशे भवः काशेयः । दृगर्थः ।
 भवान्पुरीं व्रज व्रजतु ॥ १७ ॥

गो० टी०—तदिति । काशेय काशीदेशे भव । दृग्भाव
 अप्रार्थः ॥ १८ ॥

१८] ति० टी०—उरोगतं यथा तथा निरन्तरम् गाढं
 पर्यष्वजत ॥ १८ ॥

रा० टी०—एतावदिति । कौशल्याप्रीतिवर्धनः काकु-
 त्स्थो रामः निरन्तरमुरोगतं प्रतर्दनं पर्यष्वजत विसर्जयामास
 च सार्द्धश्लोक एकान्वयी ॥ १८ ॥

गो० टी०—एतावदिति । उरोगतं यथा भवति तथा
 निरन्तरं गाढं पर्यष्वजत ॥ १९ ॥ २० ॥

विसर्जयामास तदा कौसल्याप्रीतिवर्धनः । राघवेण कृतानुज्ञः कौशेयो ह्यकुतोभयः ॥ १९ ॥
 वाराणसीं ययौ तूर्णं राघवेण विसर्जितः । विसृज्य तं काशिपतिं त्रिशतं पृथिवीपतीन् ॥ २० ॥
 प्रहसन्राघवो वाक्यमुवाच मधुराक्षरम् । भवतां प्रीतिरव्यग्रा तेजसा परिरक्षिता ॥ २१ ॥
 धर्मश्च नियतो नित्यं सत्यं च भवतां सदा । युष्माकं चानुभावेन तेजसा च महात्मनाम् ॥ २२ ॥
 हतो दुरात्मा दुर्बुद्धी रावणो राक्षसाधमः । हेतुमात्रमहं तत्र भवतां तेजसा हतः ॥ २३ ॥
 रावणः सगणो युद्धे सपुत्रामात्यवान्धवः । भवन्तश्च समानीता भरतेन महात्मना ॥ २४ ॥
 श्रुत्वा जनकराजस्य काननात्तनयां हताम् । उच्युक्तानां च सर्वेषां पार्थिवानां महात्मनाम् ॥ २५ ॥
 कालोऽप्यतीतः सुमहान्गमनं रोचयाम्यतः । प्रत्युच्युस्तं च राजानो हर्षेण महता वृताः ॥ २६ ॥
 दिष्ट्या त्वं विजयी राम रौज्यं चापि प्रतिष्ठितम् । दिष्ट्या प्रत्याहता सीता दिष्ट्या शत्रुः पराजितः २७
 एष नः परमः काम एषा नः प्रीतिरुत्तमा । यत्त्वां विजयिनं राम पश्यामो हतशात्रवम् ॥ २८ ॥
 एतत्त्वय्युपपन्नं च यदस्मांस्त्वं प्रशंससे । प्रशंसार्हं न जानीमः प्रशंसां वक्तुमीदृशीम् ॥ २९ ॥
 आपृच्छामो गमिष्यामो हृदिस्थो नः सदा भवान् । वर्तामहे महाबाहो प्रीत्यात्र महता वृताः ॥ ३० ॥
 भवेच्च ते महाराज प्रीतिरस्मासु नित्यदा । वाढमित्येव राजानो हर्षेण परमान्विताः ॥ ३१ ॥

१९-२०] ति० टी०-तदा । तत् इत्यर्थः ॥ १९ ॥ २० ॥
 २० टी०-राघवेणेति । राघवेण कृतानुज्ञा गमनाज्ञा यस्मै अत एव विसर्जितः प्रेषितः काशेयः वाराणसीं ययौ १९
 २० टी०-विसृज्येति । राघवः त्रिशतं पृथिवीपतीन् उवाच ॥ २० ॥

गो० टी०-विसृज्येति । प्रहसन्निति । त्रिशतसंख्याक-
 पृथिवीपतिदर्शनजसंतोषात्प्रहासः ॥ २१ ॥

२१] ति० टी०-प्रहसन्निति । अनेकशतसंख्यसंसुह-
 न्पृथिवीपतिदर्शनजसंतोषात्प्रहासः । भवतां तेजसाव्यग्रा निश्च-
 दतया स्थिता प्रीतिर्वनास्तुनरागत्यानुभवयोग्यतया परिरक्षिता
 मयि भवद्भिर्मदुण्णमालोच्य न भवतां मयि प्रीतिः, किं तु
 स्वीयसत्त्वभावैवेत्याशयः ॥ २१ ॥

रा० टी०-तदाकारमाह-भवतामिति । अव्यग्रा नि-
 श्रुता भवतां प्रीतिः भवतां तेजसा प्रतापनेव परिरक्षिता अत
 एव भवतां धर्मः नियतो निरन्तरः सत्यं च नित्यं ध्वंसाप्र-
 तियोगि ॥ २१ ॥

गो० टी०-भवतामिति । भवतां तेजसा अव्यग्रा
 प्रतिष्ठिता प्रीतिः वनाय निर्गतस्य मे पुनश्चागत्यानुभव-
 योग्यतया परिरक्षिता । भवतां तेजसा धर्मश्च नियतः । सत्यं
 च नियतम् ॥ २२-२४ ॥

२२-२३] ति० टी०-उक्तमेवार्थं स्पष्टयति-धर्म-
 श्चेति ॥ २२ ॥ २३ ॥

रा० टी०-युष्माकमिति । युष्माकमनुभावेन प्रभावेण
 तेजसा च रावणो हतः ॥ २२ ॥

रा० टी०-तदेव भङ्गयन्तरेणाह-हेतुमात्रमिति ।
 रावणः भवतां तेजसेव हतः अहं तु तत्र हनने हेतुमात्रम् ॥ २३ ॥

२४-२७] ति० टी०-रावणो हत इति शेषः । भवन्तश्च
 समानीता मेलिताः । एवं च दैवाद्भवतां क्लेशानुभवो न संपन्न
 इति शेषः ॥ २४-२७ ॥

रा० टी०-भवन्त इति । काननाद्धतां जनकराजस्य
 तनयां श्रुत्वा भरतेन ये भवन्तस्समानीताः तेषामुच्युक्तानां
 भवतां सुमहान्कालोऽतीतः अतो भवतां गमनं रोचयामि
 अहं चतुष्टयमेकान्वयि ॥ २४ ॥ २५ ॥

गो० टी०-भवन्त इति । भवन्तश्च समानीताः
 संमेलिताः ॥ २५-२७ ॥

रा० टी०-प्रत्युचुरिति । राजानः नं रामं प्रत्युचुः अहं
 पृथक् तदाकारमाह-दिष्ट्येत्यादिभिः । दिष्ट्या अस्मद्भाग्य-
 वशेन त्वं विजयी दिष्ट्यैव शत्रुश्च पराजितः ॥ २६ ॥ २७ ॥

गो० टी०-दिष्ट्येति । हतशात्रवं हतशत्रुम् ॥ २८-३१ ॥
 २८] ति० टी०-हतशात्रवं हतशत्रुसमूहम् ॥ २८ ॥

रा० टी०-एष इति । विजयिनं त्वां यत्पश्यामः तदेव
 एव नः परमः कामः इच्छाविषयीभूतः एव एव प्रीतिः
 प्रीतिहेतुः ॥ २८ ॥

२९] ति० टी०-एतत्त्वय्युपपन्नम् । सकललोकमनो-
 रमणत्वादिति भावः । प्रशंसार्हं सकललोकप्रशंसार्हस्त्वभावयुक्त,
 ईदृशी भवदुक्तप्रशंसाजातीयां प्रशंसां वक्तुं न जानीमः, अत-
 स्तामकृत्वैव ॥ २९ ॥

रा० टी०-एतदिति । हे प्रशंसार्हं यदस्मान् त्वं प्रशंससे
 तत्त्वयि उपपन्नं युक्तमेव वयं तु ईदृशीं प्रशंसां वक्तुं न
 जानीमः ॥ २९ ॥

३०-३१] ति० टी०-यथा सदा भवान्नो हृदिस्थः,
 एवं वयमपि त्वद्विषयया महत्या प्रीत्या वृतास्तव हृदि यथा

ऊचुः प्राञ्जलयः सर्वे राघवं गमनोत्सुकाः । पूजितास्ते च रामेण जग्मुर्देशान्स्वकान्स्वकान् ३२ ॥
इत्यार्षे श्रीमद्रामायणे वाल्मीकीय आदिकाव्ये उत्तरकाण्डेऽष्टात्रिंशः सर्गः ॥ ३८ ॥

एकोनचत्वारिंशः सर्गः ।

भरतलक्ष्मणशत्रुघ्नपालिता राजानः स्वकं पुरं गत्वा भरतादीन्विवर्त्य तद्द्वारासंख्येयानुपहारान् रामाय प्राहिष्वन् रामस्तु सुप्रवी-
विभीषणादिकपिराक्षसेभ्यस्तदुपकृतिस्मरणपूर्वकं रत्नानि महाहाण्याभरणानि च प्रतिपाद्य तैः सह मासद्वयं सुखं नीतवान् ।

ते प्रयाता महात्मानः पार्थिवास्ते प्रहृष्टवत् । गजवाजिसहस्रौघैः कम्पयन्तो वसुंधराम् ॥ १ ॥
अश्रौहिण्यो हि तत्रासन्राघवार्थं समुद्यताः । भरतस्याज्ञयानेकाः प्रहृष्टवलवाहनाः ॥ २ ॥
ऊचुस्ते च महीपाला वलदर्पसमन्विताः । न रामरावणं युद्धे पश्यामः पुरतः स्थितम् ॥ ३ ॥
भरतेन वयं पश्चात्समानीता निरर्थकम् । हता हि राक्षसाः क्षिप्रं पार्थिवैः स्युर्न संशयः ॥ ४ ॥
रामस्य बाहुवीर्येण रक्षिता लक्ष्मणस्य च । सुखं पारे समुद्रस्य युञ्जेम विगतज्वराः ॥ ५ ॥
एताश्चान्याश्च राजानः कथास्तत्र सहस्रशः । कथयन्तः स्वराज्यानि जग्मुर्हर्षसमन्विताः ॥ ६ ॥

वर्तामहे तथास्मात् ते प्रीतिश्च भवेद्भयात् । द्वेषेण हृदयस्थता
मा भूदित्येतदुक्तिः—बाढमित्येवेति । रामेणोक्ता इति
शेषः ॥ ३० ॥ ३१ ॥

३२] ति० टी०—गमिष्यामः इत्यञ्चुरिति पूर्वणान्वयः ।
पूजितास्ते चेत्यादिना वृत्तक्रियाद्युवादः ॥ ३२ ॥

इति श्रीरामाभिरामे श्रीरामायणे रामायणतिलके वाल्मीकीय
आदिकाव्ये उत्तरकाण्डेऽष्टात्रिंशः सर्गः ॥ ३८ ॥

रा० टी०—आपृच्छाम इति । वयं गमिष्यामः अत एव
आपृच्छामः आज्ञां युक्तामः अत्र त्वन्सन्निधौ महता महत्या
प्रीत्यावृता वयं वर्तामहे अतो भवान्नो हृदिस्थः सदा भवन्विति
शेषः सामान्ये नपुंसकम् ॥ ३० ॥

रा० टी०—हृदिस्थत्वप्रकारमाह—भवेदिति । ते प्रीति-
रस्मात् नित्यदा भवेत् परमुत्कृष्टं यथा भवति तथा हृष्येणा-
न्विताः गमनोत्सुकाः राजानः बाढं भवदुक्तमङ्गीकृतमित्यञ्चुः
अत एव रामेण पूजिताः सत्कृतास्ते स्वकान्स्वकान्देशान्
जग्मुः श्लोकद्वयमेकान्वयि ॥ ३१ ॥ ३२ ॥

इति श्रीमद्वाल्मीकीयरामायणव्याख्याने रामायणशिरोमणौ
उत्तरकाण्डे अष्टात्रिंशः सर्गः ॥ ३८ ॥

गो० टी०—बाढमित्येवेति । रामेणोक्ता इति शेषः ।
गमिष्याम इत्यञ्चुरिति पूर्वणान्वयः ॥ ३२—३३ ॥

इति श्रीगोविन्दराजविरचिते मणिमुकुटाख्यानोत्तरश्री-
रामायणव्याख्याने अष्टात्रिंशः सर्गः ॥ ३८ ॥

१] ति० टी०—अथ विस्मय गजभिः स्वदेशस्थैः प्रेषि-
तोपहारप्रहः—प्रयाता इति । प्रहृष्टवत्प्रहृष्टाः ॥ १ ॥

रा० टी०—राजां हत्तमाह—ते इत्यादिभिः । ते रामे-
षाज्ञापिताः ते प्रसिद्धाः पार्थिवा गजवाजिसहस्रौघैः वसुंधरां

कंपयन्तस्सन्तः प्रहृष्टवत् प्रहर्षविशिष्टं यथा भवति तथा
प्रयाताः ॥ १ ॥

गो० टी०—त इत्यादि । प्रहृष्टवत् प्रहृष्टाः सन्तः ॥ १ ॥

२] ति० टी०—राघवार्थं राघवस्य रणसहायार्थं ॥ २ ॥

रा० टी०—अश्रौहिण्य इति । राघवार्थं राघवसाहा-
य्यार्थं तत्र राघवममीपं प्रहृष्टानि वलवाहनानि यासु ता अनेका
अश्रौहिण्यः भरतस्याज्ञया आसन् ॥ २ ॥

गो० टी०—अश्रौहिण्य इति । राघवार्थं इति । रामस-
हायार्थमित्यर्थः ॥ २ ॥

३] ति० टी०—रामरावणमिति । रामशत्रुं रावण-
मित्यर्थः मध्यमपदलोपी समासः ॥ ३ ॥

रा० टी०—ऊचुरिति । ते मां स्थिता महीपाला ऊचुः
तदाकारमाह रामरावणम् रामस्य शत्रुं रावणं युद्धे पुरतः
स्थितं वयं न पश्यामः अपश्याम अतः भरतेन पश्चाद्युद्धाती-
तकाले वयं निरर्थकं समानीताः पूर्वमेव वयमानेतव्या इति
तात्पर्यम् सार्द्धंश्लोक एकान्वयी ॥ ३ ॥

गो० टी०—ऊचुरिति । रामरावणं रामस्य रावणम् ।
वध्ययातुकसंबन्धः पद्यर्थः । रामं रावणमिति पाठे युद्धे रामं
रावणं च युद्धयमानौ रामरावणावित्यर्थः ॥ ३ ॥

४-६] ति० टी०—पश्चाद्रावणवधानन्तरम् । पार्थिवै-
र्हताः स्युः । यदि पूर्वं समानीताः स्युरिति शेषः ॥ ४-६ ॥

रा० टी०—हता इति । बाहुवीर्येण रक्षिताः वयं सख-
द्रस्य पारे सुखं युञ्जेम अत एव पार्थिवैरस्माभिः सर्वैः राक्षसाः
हताः स्युः सार्द्धंश्लोक एकान्वयी ॥ ४ ॥

रा० टी०—एता इति । सहस्रशः कथाः कथयन्तो
राजानः स्वराज्यानि जग्मुः ॥ ६ ॥

स्वानि राज्यानि मुख्यानि ऋद्धानि मुदितानि च । समृद्धधनधान्यानि पूर्णानि वसुमन्ति च ॥ ७ ॥
 यथापुराणि ते गत्वा रत्नानि विविधान्यथ । रामस्य प्रियकामार्थमुपहारं नृपा ददुः ॥ ८ ॥
 अश्वान्यानानि रत्नानि हस्तिनश्च मदोत्क्रदान् । चन्दनानि च मुख्यानि दिव्यान्याभरणानि च ॥ ९ ॥
 मणिमुक्ताप्रवालांस्तु दास्यो रूपसमन्विताः । अजाविकं च विविधं रथांस्तु विविधान्वहन् ॥ १० ॥
 भरतो लक्ष्मणश्चैव शत्रुघ्नश्च महाबलः । आदाय तानि रत्नानि स्वां पुरीं पुनरागताः ॥ ११ ॥
 आगम्य च पुरीं रम्यामयोध्यां पुरुषर्षभाः । तानि रत्नानि चित्राणि रामाय समुपार्णयन् ॥ १२ ॥
 प्रतिगृह्य च तत्सर्वं रामः प्रीतिसमन्वितः । सुग्रीवाय ददौ राज्ञे महात्मा कृतकर्मणे ॥ १३ ॥
 विभीषणाय च ददौ तथान्येभ्योऽपि राघवः । राक्षसेभ्यः कपिभ्यश्च यैर्वृतो जयमाप्तवान् ॥ १४ ॥
 ते सर्वे रामदत्तानि रत्नानि कपिराक्षसाः । शिरोभिर्धारयामासुं भुजेषु च महाबलाः ॥ १५ ॥
 हनुमन्तं च नृपतिरिक्ष्वाकूणां महारथः । अङ्गदं च महाबाहुमङ्कमारोप्य वीर्यवान् ॥ १६ ॥
 रामः कमलपत्राक्षः सुग्रीवमिदमब्रवीत् । अङ्गदस्ते सुपुत्रोऽयं मन्त्री चाप्यनिलात्मजः ॥ १७ ॥
 सुग्रीवमन्त्रिते युक्तौ मम चापि हिते रतौ । अर्हतां विविधां पूजां त्वत्कृते वै हरीश्वर ॥ १८ ॥
 इत्युक्त्वा व्यर्षमुच्याङ्गाभूषणानि महायशाः । स ववन्ध महाहाणि तदाङ्गदहनुमतोः ॥ १९ ॥
 आभाष्य च महावीर्यान्राघवो यूथपर्षभान् । नीलं नलं केसरिणं कुमुदं गन्धमादनम् ॥ २० ॥
 मुषेणं पनसं वीरं मेढ्रं द्विविदमेव च । जाम्बवन्तं गवाक्षं च विनतं धूम्रमेव च ॥ २१ ॥
 वलीमुखं प्रजङ्घं च संनादं च महाबलम् । दरीमुखं दधिमुखमिन्द्रजालुं च यूथपम् ॥ २२ ॥
 मधुरं श्लक्ष्णया वाचा नेत्राभ्यामापिवन्निव । सुहृदो मे भवन्तश्च शरीरं भ्रातरस्तथा ॥ २३ ॥
 युष्माभिरुद्धृतश्चाहं व्यसनात्काननोकसः । धन्या राजा च सुग्रीवो भवद्भिः सुहृदां वरैः ॥ २४ ॥
 एवमुक्त्वा ददौ तेभ्यो भूषणानि यथाहितः । वज्राणि च महाहाणि सम्वजे च नरर्षभः ॥ २५ ॥

गो० टी०-भरतेनेति । पश्चाद्वावणवधानन्तरम् ॥ ७-६ ॥

७] ति० टी०-उक्तानि स्वराज्यान्यत्रय विशिनष्टि—
 स्वानीत्यादि । मुख्यानि प्रसिद्धानि । धनं जीवाजीवरूपम् ।
 वसुमन्ति महानिधिमन्ति ॥ ७ ॥

रा० टी०-स्वानिति । ते नृपाः स्वानि राज्यानि
 स्वानि पुराणि च यथा यथावद्वत्त्वा रामस्य प्रियकामार्थं
 विविधानि रत्नानि उपहारान्ददुः तत्राजाविक्रमजाश्च अविका
 अवयश्च एतेषां समाहारः इति श्लोकचतुष्टयमेकान्वयि ७-१०

गो० टी०-स्वानीति । मुख्यानीति । प्रसिद्धानीत्यर्थः ।
 धनं जीविकाजीवरूपम् । वसुमन्ति महानिधिमन्ति ॥ ७ ॥

८-९] ति० टी०-यथापुराणि यथापूर्वमश्वतशरीरतया
 पुराणि गत्वा प्रियकामार्थमिष्टकामार्थं ददुः । आलुयात्रिकेभ्यः
 भरतलक्ष्मणशत्रुघ्नेभ्य इति शेषः ॥ ८ ॥ ९ ॥

गो० टी०-यथेति । यथापुराणि यथाप्राप्तस्वस्वपुराणि ।
 उपहारान् प्रत्युपहारान् ॥ ८ ॥ ९ ॥

१०-१४] ति० टी०-अजाविकं विशिष्टकर्मवत् १०-१४

गो० टी०-मणीति । अजाविकान् चर्ममयान् । तल्पवि-
 शेषानित्यर्थः । अजाविकं च विविधमिति वा पाठः ॥ १०-१४ ॥

रा० टी०-भरत इति । भरतादयः रत्नानि तदुपलक्षित-
 राजसमर्पितवस्तुजातानि आदाय पुरीमयोध्यां पुनरागताः ११

रा० टी०-आगम्येति । पुरुषर्षभाः भरतादयः आगम्य
 रत्नानि रामाय समुपानयन् ॥ १२ ॥

रा० टी०-प्रतिगृह्णेति । रामः प्रतिगृह्य तत्सर्वं यैर्दत्तो
 जयमाप्तवान् तेभ्यः सुग्रीवादिभ्यः ददौ श्लोकद्वयमेका-
 न्वयि ॥ १३ ॥ १४ ॥

१५] ति० टी०-शिरोभिः किराटकुण्डलादीनां धारणम् ।
 अङ्गदादीनां भुजेषु धारणम् ॥ १५ ॥

रा० टी०-ते इति । कपिराक्षसाः रत्नानि शिरोभिः शिरः-
 सु भुजेषु च धारयामासुः ॥ १६ ॥

गो० टी०-त इति । शिरोभिरिति । सुकुटकुण्डलादी-
 नीति भावः । बाहुभिरिति । अङ्गदादीनीत्यर्थः । भुजेषु चेति
 पाठः ॥ १५-२६ ॥

१६-१७] ति० टी०-अङ्कमारोप्य । बालाविवेति
 शेषः । अनन भगवता स्वस्य निरतिशयबलवत्त्वेनेश्वरत्वं
 सूचितम् ॥ १६ ॥ १७ ॥

१८-२५] ति० टी०-मन्त्रिते मन्त्रे ॥ १८-२५ ॥

ते पिबन्तः सुगन्धीनि मधूनि मधुपिङ्गलाः । मांसानि च सुमृष्टानि मूलानि च फलानि च ॥ २६ ॥
 एवं तेषां निवसतां मासः साग्रो ययौ तदा । मुहूर्तमिव ते सर्वे रामभक्त्या च मेनिरे ॥ २७ ॥
 रामोऽपि रेमे तैः सार्धं वानरैः कामरूपिभिः । राक्षसैश्च महावीर्यैर्ऋक्षैश्चैव महाबलैः ॥ २८ ॥
 एवं तेषां ययौ मासो द्वितीयः शिशिरः सुखम् । वानराणां प्रहृष्टानां राक्षसानां च सर्वशः ॥ २९ ॥
 इक्ष्वाकुनगरे रम्ये परां प्रीतिमुपासताम् । रामस्य प्रीतिकरणैः कालस्तेषां सुखं ययौ ॥ ३० ॥

इत्यार्षे श्रीमद्रामायणे वाल्मीकीय आदिकाव्ये उत्तरकाण्डे एकोनचत्वारिंशः सर्गः ॥ ३९ ॥

चत्वारिंशः सर्गः ।

राघवः सुग्रीवादिवानरान् विभीषणादिनिशाचरांश्च स्वं स्वं स्थानं समधुरभाषणं सपूज्य प्राहिणोत् ।

तथा स्म तेषां वसतामृक्षवानररक्षसाम् । राघवस्तु महातेजाः सुग्रीवमिदमब्रवीत् ॥ १ ॥

रा० टी०—हनूमन्तमिति । रामः हनूमन्तमङ्गदं च अङ्कमारोप्य सुग्रीवमब्रवीत् सार्द्धश्लोक एकान्वयी ॥ १६ ॥

रा० टी०—तदाकारमाह—अंगद इति । हे हरीश्वर हे सुग्रीव त्वत्कृते मन्त्रिते मन्त्रे युक्तौ मम हिते रतौ ते पुत्रोऽंगदः ते मन्त्री अनिलात्मजश्च विविधां पूजामहंतः इत्युक्त्या अंगा-
 दूषणानि व्यवसुच्य अंगदहनूमतोर्बन्धनं सार्द्धश्लोकद्वयमे-
 कान्वयि ॥ १७-१९ ॥

रा० टी०—आभाष्येति । राघवः गृध्रपर्षभान् नीलादीन्
 आभाष्य सम्बोध्य भवन्तो ये सुहृदादयः यतो युष्माभिः
 व्यसनदहसुद्धृतः भवद्भिः सह सुग्रीवो धन्यः एवं मयुरं यथा
 भवति तथा श्लक्ष्णया वाचोक्त्वा तेभ्यः यथाहृतः यथायोग्यं
 भूषणादीनि ददौ सस्वजं च श्लोकपट्टकमेकान्वयि ॥ २०-२९ ॥

२६] ति० टी०—मांसानि चेत्यस्य भुञ्जत इति शेषः २६

रा० टी०—ते इति । ते मधुपिङ्गलाः मधूनि गुप्परसा-
 न्पिबन्तः मांसानि राज्यभोग्यवस्तूनि मूलानि च खादन्तश्चा-
 तिष्ठन्ति शेषः मांसं स्याद्भोग्यवस्तुनीति कोशः ॥ २६ ॥

२७-३०] ति० टी०—एवं तेषामिति । वसन्तेऽभि-
 षिक्तेन रामेण मासानन्तरं विशेषसत्कारप्राप्तौ शिशिरः शिशि-
 रतुसंबन्धी द्वितीयो मासः सुखं गत इत्युक्त्या संवत्सरपर्यन्तं
 तेषां रामसमीपे वास उक्त इति तीर्थादयः । वस्तुतोऽधिकमा-
 सगणनयामान्तमानानाश्विनकृष्णपक्षेऽयोध्याप्रवेशेन तत्रैव तदु-
 त्तरशुक्रपक्षे वाभिषेकः । साग्रो मास इत्यनेन कार्तिकान्ता
 स्थितिरुक्ता । ततः शिशिरो द्वितीयो मासः फाल्गुनो गत इति
 हेमन्तशिशिरार्धशरत् तत्र वास इति पञ्चमासपर्यन्तं तत्र
 वास इति लभ्यते इति मम भाति । पूर्वकाण्डान्तसंक्षेपणोक्त-
 स्येवाथेत्यात्र काण्डे विस्तरणोक्तिरिति बोध्यम् । एवं तेषा-
 मिति भरतायानीतरत्नविशेषैर्विशेषसत्कारप्राप्तिपर्यन्तं निव-
 सतां तेषां साग्राः पञ्चषट्दिनाधिका मासा गताः प्रीतिकरणैः
 संमाननैः ॥ २७-३० ॥

इति श्रीरामाभिरामे श्रीरामीये रामायणतिलके वाल्मीकीय
 आदिकाव्ये उत्तरकाण्डे एकोनचत्वारिंशः सर्गः ॥ ३९ ॥

रा० टी०—एवमिति । एवं निवसतां तेषां सुग्रीवादीनां
 साग्रः किञ्चिदधिको मासो ययौ ते रामभक्त्योपलक्षिताः
 सुग्रीवादयः सुहृत्तमिव मेनिरे साग्रमासमित्यर्थतो लब्धम् ॥ २७ ॥

रा० टी०—राम इति । रामः वानरादिभिः सह रेमे ॥ २८ ॥

गा० टी०—एवं तेषां निवसतामिति । आभरणादिभिः
 सत्कृतानां निवसतां तेषां साग्रः पञ्च षट्दिनाधिकः मासो
 गतः ॥ २७ ॥ २८ ॥

रा० टी०—एवमिति । एवं सुहृत्तत्वेन रूपेण द्वितीयः
 शिशिरः मासो माघः ययौ एतेन सम्बत्सरो व्यतीत इति
 सूचितम् ॥ २९ ॥

गा० टी०—एवं तेषामिति । वसन्तेऽभिषिक्तेन रामेण
 मासानन्तरमपि अविशेषसत्कारं प्राप्तानां तेषां द्वितीयः
 शैशिरो मासः फाल्गुनमासः सुखं गतः । अभिषेकानन्तरं
 संवत्सरं सुखमुपितास्त इत्यर्थः ॥ २९ ॥

रा० टी०—इक्ष्वाकिति । रामस्य प्रीतिकरणैः अतिस-
 न्कारैः परां प्रीतिमुपासतां तेषां सुग्रीवादीनां कालः संवत्स-
 रात्मकसमयसुखं ययौ ॥ ३० ॥

इति श्रीरामाभिरामे श्रीरामीये रामायणतिलके वाल्मीकीय
 आदिकाव्ये उत्तरकाण्डे एकोनचत्वारिंशः सर्गः ॥ ३९ ॥

गा० टी०—इक्ष्वाकुनगर इति । प्रीतिकरणैः संमानैः ३०
 इति श्रीगोविन्दराजविरचिते श्रीरामायणभूषणे मणिमुकुटाख्यानं
 उत्तरश्रीरामायणव्याख्याने एकोनचत्वारिंशः सर्गः ॥ ३९ ॥

१] ति० टी०—अथ तेषां विसर्जनम् । वसतां तेषामिति
 निर्धारणे षष्ठी ॥ १ ॥

रा० टी०—सुग्रीवादीन्प्रीति रामोक्तिमाह—तथेत्यादिभिः ।
 राघवः सुग्रीवमब्रवीत् ॥ १ ॥

गम्यतां सौम्य किष्किन्धां दुराधर्षां सुरासुरैः । पालयस्व सहामात्यै राज्यं निहतकण्टकम् ॥ २ ॥
 अङ्गदं च महाबाहो प्रीत्या परमया युतः । पश्य त्वं हनुमन्तं च नलं च सुमहाबलम् ॥ ३ ॥
 सुषेणं श्वशुरं वीरं तारं च बलिनां वरम् । कुमुदं चैव दुर्धर्षं नीलं चैव महाबलम् ॥ ४ ॥
 वीरं शतबलिं चैव मैन्दं द्विविदमेव च । गजं गवाक्षं गवयं शरभं च महाबलम् ॥ ५ ॥
 ऋक्षराजं च दुर्धर्षं जाम्बवन्तं महाबलम् । पश्य प्रीतिसमायुक्तो गन्धमादनमेव च ॥ ६ ॥
 ऋषभं च सुविक्रान्तं प्लवंगं च सुपाटलम् । केसैरिं शरभं शुम्भं शङ्खचूडं महाबलम् ॥ ७ ॥
 ये ये मे सुमहात्मानो मदर्थं त्यक्तजीविताः । पश्य त्वं प्रीतिसंयुक्तो मा चैषां विप्रियं कृथाः ॥ ८ ॥
 एवमुक्त्वा च सुग्रीवमाश्लिष्य च पुनः पुनः । विभीषणमुवाचाथ रामो मधुरया गिरा ॥ ९ ॥
 लङ्कां प्रशाधि धर्मेण धर्मज्ञस्त्वं मतो मम । पुरस्य राक्षसानां च भ्रातृवैश्रवणस्य च ॥ १० ॥
 मा च बुद्धिमधर्मे त्वं कुर्या राजन्कथंचन । बुद्धिमन्तो हि राजानो ध्रुवमश्नन्ति मेदिनीम् ॥ ११ ॥
 अहं च नित्यशो राजन्सुग्रीवसहितस्त्वया । स्मर्तव्यः परया प्रीत्या गच्छ त्वं विगतज्वरः ॥ १२ ॥
 रामस्य भाषितं श्रुत्वा ऋक्षवानरराक्षसाः । साधुसाध्विति काकुत्स्थं प्रशशंसुः पुनःपुनः ॥ १३ ॥
 तव बुद्धिर्महाबाहो वीर्यमद्भुतमेव च । माधुर्यं परमं राम स्वयंभोरिव नित्यदा ॥ १४ ॥
 तेषामेवं ब्रुवाणानां वानराणां च रक्षसाम् । हनूमान्प्रणतो भूत्वा राघवं वाक्यमब्रवीत् ॥ १५ ॥
 ज्ञेहो मे परमो राजन्स्त्वयि तिष्ठतु नित्यदा । भक्तिश्च नियता वीर भावो नान्यत्र गच्छतु ॥ १६ ॥

गो० टी०—तथास्मेत्यादि । तेषामिति भावलक्षणे पठि तेषु वसस्त्विति यावत् ॥ १ ॥

२-९] ति० टी०—किष्किन्धां प्रतीति शेषः ॥ २-९ ॥

रा० टी०—तदाकारमाह—गम्यतामित्यादिभिः । महा-
 मात्यैषुक्तस्त्वं राज्यं पालयस्व अत एव किष्किन्धां प्रति गम्य-
 ताम् प्रतीत्यध्याहृतम् यदि तु किष्किन्धां राज्यं च पाल-
 यस्व अत एव गम्यतामित्यन्वयस्तदा नाध्याहृतिकल्पना ॥ २ ॥

रा० टी०—अंगदमिति । प्रीत्या युक्तस्त्वमंगदं हनुमन्तं
 च पश्य ॥ ३ ॥

रा० टी०—सुषेणमिति । प्रीतिसमायुक्तस्त्वं सुषेणादी-
 न्पश्य श्लोकचतुष्टयमैकान्वयि ॥ ४-७ ॥

रा० टी०—ये इति । मदर्थं त्यक्तजीविता ये अन्ये च
 तान्पश्य एषां दर्शनकर्माभूतानां विप्रियं मा कृथाश्च ॥ ८ ॥

रा० टी०—एवमिति । सुग्रीवसुक्त्वाश्लिष्य च रामो
 विभीषणमुवाच ॥ ९ ॥

गो० टी०—गम्यतामिति । किष्किन्धां प्रतीति शेषः २-८
 १०] ति० टी०—पुरस्य पुरवर्तिप्राणिनां राक्षसानाम् ।
 वैश्रवणस्य । संमतोऽसीति शेषः ॥ १० ॥

रा० टी०—तदाकारमाह—लङ्कामित्यादिभिः । मम
 पुरस्य लंकायाश्च राक्षसानां च वैश्रवणस्य च मतोभिमतस्त्वं ।
 लंकां धर्मेण प्रशाधि पालयेत्यर्थः ॥ १० ॥

गो० टी०—लङ्कामिति । पुरस्य पुरवर्तिप्राणिनां राक्ष-

सार्दानाम् स्वभ्रातृवैश्रवणस्य च संमतो ह्यसि परमाप्तोसि ।
 भ्रातृवैश्रवणस्य चेति पाठे संमतोसीति शेषः ॥ ९ ॥

११] ति० टी०—ध्रुवं चिरकालम् ॥ ११ ॥

रा० टी०—मा चेति । अधर्मे बुद्धिं कथंचन मा कुर्याः
 हि यतो बुद्धिमन्तः धर्मविषयकबुद्धियुक्ताः राजानः मेदिनीं
 ध्रुवमश्नन्ति ॥ ११ ॥

गो० टी०—मा चेति । ध्रुवं शाश्वतम् ॥ १०-१२ ॥

१२-१३] ति० टी०—अहं चेति । अनेन रावणवल्कू-
 रबुद्धिः कदापि न कार्या । तथा सति सुग्रीवाद्यो रावणमिव
 त्वामपि नाशयिष्यन्तीति व्यङ्ग्यम् ॥ १२ ॥ १३ ॥

रा० टी०—अहमिति । सुग्रीवसहितोहं त्वया नित्यशः
 प्रीत्या स्मर्तव्यः विगतज्वरस्त्वं गच्छ लङ्कामिति शेषः ॥ १२ ॥

रा० टी०—रामस्येति । ऋक्षादयः काकुत्स्थं साधुसा-
 ध्विति प्रशशंसुः ॥ १३ ॥

१४-१५] ति० टी०—अद्भुतं जगदाश्रयभूतम् । स्वयं-
 भोरिवानन्तकल्याणगुणस्य भगवतो ब्रह्मण इव ॥ १४ ॥ १५ ॥

रा० टी०—तवेति । हे राम तव बुद्धिप्रभृति स्वयम्भो-
 रिव नित्यदा नित्यमस्तीति शेषः ॥ १४ ॥

रा० टी०—तेषामिति । हनूमान् राघवमब्रवीत् ॥ १५ ॥
 गो० टी०—तवेति । अद्भुतं वीर्यं जगदद्भुतकरं
 शौर्यम् ॥ १३ ॥ १४ ॥

१६] ति० टी०—नित्यदा सर्वकाले । ज्ञेहो नाम प्रियायां

१ इदमर्थं गो. पुस्त. नास्ति । २ जम्बवन्तं महाबलमिति गो. पाठः । ३ इदमर्थं गो. पुस्त. न दृश्यते । ४ च मे इति गो. रा. पाठः ।

५ स्वभ्रातुः संमतो ह्यसाधिविति गो. पाठः । ६ प्रवण इति गो. पाठः ।

यावद्रामकथा वीर चरिष्यति महीतले । तावच्छरीरे वत्स्यन्तु प्राणा मम न संशयः ॥ १७ ॥
 यच्चैतच्चरितं दिव्यं कथा ते रघुनन्दन । तन्मयाप्सरसो राम श्रावयेयुर्नरर्षभ ॥ १८ ॥
 तच्छ्रुत्वाहं ततो वीर तव चर्यामृतं प्रभो । उत्कण्ठां तां हरिष्यामि मेघलेखामिवानिलः ॥ १९ ॥
 एवं ब्रुवाणं रामस्तु हनूमन्तं वरासनात् । उत्थाय सस्वजे स्नेहाद्वाक्यमेतदुवाच ह ॥ २० ॥
 एवमेतत्कपिश्रेष्ठ भविता नात्र संशयः । चरिष्यति कथा यावदेषा लोके च मामिका ॥ २१ ॥
 तावत्ते भविता कीर्तिः शरीरेऽप्यसवस्तथा । लोका हि यावत्स्थास्यन्ति तावत्स्थास्यन्ति मे कथाः २२ ॥
 एकैकस्योपकारस्य प्राणान्दास्यामि ते कपे । शेषैर्येहोपकाराणां भवाम ऋणिनो वयम् ॥ २३ ॥
 मदङ्गे जीर्णतां यातु यच्चयोपकृतं कपे । नरः प्रत्युपकाराणामापत्स्वायाति पात्रताम् ॥ २४ ॥
 ततोऽस्य हारं चन्द्राभं मुच्य कण्ठात्स राघवः । वैदूर्यतरलं कण्ठे ववन्ध च हनूमतः ॥ २५ ॥

प्रियस्येव सदा स्मृतिहेतुः । भक्तिनाम परलोकगतित्वेनोपा-
 स्यत्वबुद्धिः । नित्यदेत्यनेन जलं विना मत्स्यस्यैव क्षणमपि तं
 विना जीवितुमशक्यत्वं सूचितम् । अन्यत्र भावो मा गच्छतु
 विषयान्तरे इत्यर्थः ॥ १६ ॥

रा० टी०—तदाकारमाह स्नेह इत्यादिभिः मे परमः
 स्नेहः स्वधि नित्यदा नित्यं तिष्ठतु विषयतया अस्तु अत एव मे
 परमः भावः प्रेम अन्यत्र त्वदतिरिक्ते न गच्छतु अत एव मे
 भक्तिस्त्वत्कर्मकसेवा नियतास्तु ॥ १६ ॥

गो० टी०—स्नेह इति । स्नेहः सुहृदि प्रीतिः । भक्तिः
 उत्कृष्टे प्रीतिः ॥ १६ ॥

१७] ति० टी०—तावद्भवत्यन्ति । त्वत्कथाश्रवणपरमा-
 मृतास्वादनबलादिति भावः । न तु तदुत्तरमित्याशयः ।
 'वत्स्यन्तु' इति पाठे वसन्तिवत्यर्थः । आर्षः स्यः । एतेन भुक्ति-
 मण्यमादृत्य त्वत्कथामृतपानमेवाकाङ्क्षितमिति दर्शितम् ॥ १७ ॥

रा० टी०—यावदिति । यावन्महीतले तव कथा चरि-
 ष्यति तावदेव मम प्राणाः शरीरे वत्स्यन्तु वसन्तु ॥ १७ ॥

गो० टी०—यावदिति । तावच्छरीरे वत्स्यन्ति त्वत्क-
 थामृतरसास्वादनबलादिति भावः ॥ १६-२० ॥

१८] ति० टी०—ते तव कथारूपं यदेतदिव्यचरितं
 तदित्यन्वयः ॥ १८ ॥

रा० टी०—यदिति । ते कथारूपं यदिव्यं चरितं तव
 अप्सरसः मम मह्यं श्रावयेयुः ॥ १८ ॥

१९-२०] ति० टी०—उत्कण्ठां त्वद्दर्शनविषयाम् १९ ॥ २०
 रा० टी०—कथाश्रवणे प्रयोजनमाह—तदिति । तत् अद्भुतं
 तव चर्यामृतमाचरणरूपपीयूषं श्रुत्वा तां दुस्त्यजामुत्कण्ठां
 भवद्द्विगोजनितदुःखमनिलो मेघलेखामिव हरिष्यामि ॥ १९ ॥

रा० टी०—एवमिति । रामः हनूमन्तं सस्वजे एतदु-
 वाच च ॥ २० ॥

२१] ति० टी०—एवमेतदित्येवंशब्दार्थः—चरिष्यति
 कथेत्यादि ॥ २१ ॥

२२] ति० टी०—एवं च हनूमते भगवताकारनित्यत्वं
 कल्पस्थायित्वरूपं दत्तमित्याभाति ॥ २२ ॥

रा० टी०—तदाकारमाह—एवमिति । यावद्भोक्तास्था-
 स्यन्ति तावन्मे कथाः स्थास्यन्ति यावन्मामिका कथा लोके
 चरिष्यति तावन् शरीर असवः स्थास्यन्ति तावत्ते कीर्तिश्च
 भविता सार्द्धंलोक एकान्वयि ॥ २१ ॥ २२ ॥

गो० टी०—एवं शब्दार्थं विवृणोति—लोका हीति २१ ॥ २२
 २३] ति० टी०—उपकाराणां मध्ये शेषस्येत्यर्थः ॥ २३ ॥

रा० टी०—एकैकस्येति । एकैकस्योपकारस्याथै प्राणा-
 न्दैवादिनिखिलप्रपञ्चहृदयस्थवादिभेदेन भिन्नवायुम् तन्कृ-
 त्यानि देवादिनिखिलप्रपञ्चेन्द्रियकृत्यानि वा एकशेषेणोभय-
 कृत्यानि वा ते दास्यामि त्वदर्धानतां प्रापयिष्यामीत्यर्थः
 एतेन तत्कालादारभ्य देवादिनिखिलप्रपञ्चकृत्यं हनुमद्वमत्स्यैव
 भवतीति सूचितम् निखिलप्राणलाभस्तु सामान्योक्तेर्विनिगम-
 नाविरहेण लक्ष्यः रामप्राणानां तु न तेन ग्रहणम् वक्ष्यमाण-
 कार्याणां रामस्य स्वातन्त्र्येण कर्तृत्वात्पुत्रपत्तेः उक्तप्रकाराणां
 मध्ये शेषस्य उर्वरितस्य उपकारस्य ऋणिनो वयं भवामः ॥ २३ ॥

२४] ति० टी०—प्रत्युपकाराणां पात्रतां नर आपत्स्वा-
 यातीत्यनेन प्रत्युपकारार्थिन उपकृतावापत्प्रार्थना भवति सा
 मे कदापि मा भूदिति व्यङ्ग्यम् ॥ २४ ॥

रा० टी०—मदिति । हे कपे ! यच्चयोपकृतमकृतप्रत्युप-
 कृतिकोपकरणम् तन्मदङ्गे मद्दृदये एव जीर्णतां यातु सदैव
 तिष्ठत्वित्यर्थः ननु समर्थत्वादिदानीमेव शेषोपि प्रत्युपकारः
 कथं न क्रियते इत्यत आह नरः आपत्स्वैव प्रत्युपकाराणां
 पात्रतां याति एतेन हनूमतः सर्वत्रैव आपदभावस्सूचितः ॥ २४ ॥

२५] ति० टी०—कण्ठांमुच्य । स्वीयाद्विसृज्येत्यर्थः ।
 तरलो हारमध्यमणिः ॥ २५ ॥

रा० टी०—तत इति । राघवः वैदूर्यं तरलं मध्यमणि-
 र्यस्य तं हारं कण्ठांमुच्य सुकृत्वा हनूमतः कण्ठे ववन्ध ॥ २५ ॥

गो० टी०—तत इति । तरलो हारमध्यमो मणिः ॥ २३ ॥

तेनोरसि निबद्धेन हारेण महता कपिः । रराज हेमशैलेन्द्रश्चन्द्रेणाक्रान्तमस्तकः ॥ २६ ॥
 श्रुत्वा तु राघवस्यैतदुत्थायोत्थाय वानराः । प्रणम्य शिरसा पादौ निर्जग्मुस्ते महाबलाः ॥ २७ ॥
 सुग्रीवः स च रामेण निरन्तरमुरोगतः । विभीषणश्च धर्मात्मा सर्वे ते वाष्पविक्रवाः ॥ २८ ॥
 सर्वे च ते वाष्पकलाः साश्रुनेत्रा विचेतसः । समूहा इव दुःखेन त्यजन्तो राघवं तदा ॥ २९ ॥
 कृतप्रसादास्तेनैवं राघवेण महात्मना । जग्मुः स्वं स्वं गृहं सर्वे देही देहमिव त्यजन् ॥ ३० ॥

ततस्तु ते राक्षसक्रक्षवानराः प्रणम्य रामं रघुवंशवर्धनम् ।
 वियोगजाश्रुप्रतिपूर्णलोचनाः प्रतिप्रयातास्तु यथा निवासिनः ॥ ३१ ॥
 इत्यार्षे श्रीमद्रामायणे वाल्मीकीय आदिकाव्ये उत्तरकाण्डे चत्वारिंशः सर्गः ॥ ४० ॥

एकचत्वारिंशः सर्गः ।

गतेषु सर्वेषु कुबेरानुज्ञया पुनरागतं पुष्पके गन्धवुष्पादिभिश्चाचंथित्वा प्राप्तेऽवसरे चिन्तितं त्वमायाहीत्यादिश्य यथेच्छं गच्छेति तत्प्रेष्य भ्रातृभिः सह सुखमालयन्नुवास कंचित्कालं राघवः ।

विसृज्य च महाबाहुर्ऋक्षवानरराक्षसान् । भ्रातृभिः सहितो रामः प्रमुमोद सुखं सुखी ॥ १ ॥

२६] ति० टी०—हेमशैलेन्द्रो मेरुश्चन्द्रेणाक्रान्तमस्तक-
 स्तादृशः पर्वतो यथा आमूलशिखरं तत्किरणैर्व्याप्तो भवति
 तथा हन्रमास्तद्वलकिरणव्याप्तो जात इत्यर्थः ॥ २६ ॥

रा० टी०—तेनेति । उरसि बद्धेन हारेण महाकपिः रराज
 तत्र दृष्टान्तः चन्द्रेणाक्रान्तं युक्तं मस्तकं यस्य स हेमशैलेन्द्रः
 छमेरुरिव हेमशैलेन्द्रशब्दः आचारकिवन्तप्रकृतिककर्तृकि-
 वन्तः सामर्थ्यादेकदेशेऽन्वयः पुरोहितोयं राजेत्यादाविव विना
 वर्ति वत्यर्थं गमयतीति न्यायस्वीकारे तु न किं वन्तकल्पना २६

गो० टी०—तेनेति । हेमशैलेन्द्रः मेरुः । चन्द्रेण चन्द्र-
 किरणैः आक्रान्तमस्तकः आक्रान्तकर्णप्रदेश इत्यर्थः ॥ २४ ॥ २५ ॥

२७] ति० टी०—श्रुत्वेति । हन्रमदुद्देश्यकमेकैकस्येत्यादि
 वाक्यम् ॥ २७ ॥

रा० टी०—श्रुत्वेति । वानरा राघवस्य पादौ प्रणम्य
 निर्जग्मुः ॥ २७ ॥

२८] ति० टी०—निरन्तरमुरोगतो गाढं परिष्वक्तः ॥ २८ ॥

रा० टी०—सुग्रीव इति । सुग्रीवः विभीषणश्च रामेण
 रामस्य निरन्तरपुरोगतोऽभवदिति शेषः अत एव सर्वे वानराः
 वाष्पविक्रवाः बभूवुरिति शेषः ॥ २८ ॥

गो० टी०—सुग्रीव इति । निरन्तरम् उरोगत इति
 गाढपरिष्वक्त इत्यर्थः ॥ २६ ॥

२९] ति० टी०—वाष्पकलाः कण्ठस्य वाष्परुद्धत्वेना-
 व्यक्तभाषिणः, तत एव दुःखातिशयेन साश्रुनेत्राः । विचेतसः
 शन्यमनसः, अतः समूहा इव मूर्छिता इव बभूवुरिति शेषः २९

रा० टी०—सर्व इति । राघवं त्यजन्तः अत एव वाष्पा-
 णां कला येषामत एव साश्रुनेत्राः सर्वे वानराः दुःखेन वियोग-
 जनितखेदेन सम्मूढा इव विचेतसो बभूवुरिति शेषः ॥ २९ ॥

गो० टी०—सर्व इति । विचेतसः वियोगखिन्नचेतसः २७
 ३०—३१] ति० टी०—देहं त्यजन्देहीव रामवियोगखिन्नाः
 अभूवन्निति शेषः । शरीरात्माभिमानिनां देहत्यागेनेव तेषां
 रामविच्छेपेण खेदोऽभूदित्यर्थः ॥ ३१ ॥ ३२ ॥

इति श्रीरामाभिरामे श्रीरामीये रामायणतिलके वाल्मीकीय
 आदिकाव्ये उत्तरकाण्डे चत्वारिंशः सर्गः ॥ ४० ॥

रा० टी०—कृतेति । देहं त्यजन्देहीव सर्वे सुग्रीवादयः स्वं
 स्वं गृहं जग्मुः ॥ ३० ॥

रा० टी०—उपसंहरवाह—तत इति । यथा यथावन्निवा-
 सिनः रामसमीपे निवसनशीला अपि राक्षसादयः वियोगजा-
 श्रुप्रतिपूर्णलोचनास्सन्तः रामं प्रणम्य प्रतिप्रयाताः स्वं स्वं
 पुरमिति शेषः ॥ ३१ ॥

इति श्रीमद्वाल्मीकीयरामायणव्याख्याने रामायणशिरोमणौ
 उत्तरकाण्डे चत्वारिंशः सर्गः ॥ ४० ॥

गो० टी०—कृतेति । देहं त्यजन् देहीव रामवियोगखिन्ना
 इत्यर्थः । युद्धकाण्डान्ते वानरादीनां विसर्जनोक्तिः काण्डसमा-
 पनायात्रैव विसर्जनं तत्रोक्तमिति मन्तव्यम् ॥ २८ ॥ २९ ॥

इति श्रीगोविन्दराजविरचिते मणिसुकुटाख्याने उत्तरार्धी-
 रामायणव्याख्याने चत्वारिंशः सर्गः ॥ ४० ॥

१] ति० टी०—अथ धनदप्रेषितपुष्पकस्य संपूज्य पुन-
 रिच्छोपस्थापनतया विसर्जनम्—विसृज्येति ॥ १ ॥

रा० टी०—वानरविसर्जनानन्तरकालिकं दृत्तमाह—विसृ-
 ज्येत्यादिभिः । सुखी नित्यसुखविशिष्टो रामः ऋक्षादीन्वि-
 सृज्य प्रमुमोद ऋक्षादयः स्वस्वगृहे स्वस्वदारायवास्या सुखं
 मोक्षयन्ते इति बुद्ध्या प्रमोदं प्रापेत्यर्थः एतेन रामस्य भक्त-
 सुखसुखित्वं व्यक्तम् ॥ १ ॥

अथापराहसमये भ्रातृभिः सह राघवः । शुश्राव मधुरां वाणीमन्तरिक्षान्महोपभुः ॥ २ ॥
 सौम्य राम निरीक्षस्व सौम्येन वदनेन माम् । कुबेरभवनात्प्राप्तं विद्धि मां पुष्पकं प्रभो ॥ ३ ॥
 तव शासनमाज्ञाय गतोऽस्मि भवनं प्रति । उपस्थातुं नरश्रेष्ठ स च मां प्रत्यभाषत ॥ ४ ॥
 निर्जितस्त्वं नरेन्द्रेण राघवेण महात्मना । निहत्य युधि दुर्धर्षं रावणं राक्षसेश्वरम् ॥ ५ ॥
 ममापि परमा प्रीतिर्हते तस्मिन्दुरात्मनि । रावणे सगणे चैव सपुत्रे सहवान्धवे ॥ ६ ॥
 स त्वं रामेण लङ्कायां निर्जितः परमात्मना । वह सौम्य त्वमेव त्वमहमाज्ञापयामि ते ॥ ७ ॥
 परमो ह्येष मे कामो यत्त्वं राघवनन्दनम् । वहेल्लोकस्य संयानं गच्छस्व विगतज्वरः ॥ ८ ॥
 सोऽहं शासनमाज्ञाय धनदस्य महात्मनः । त्वत्सकाशमनुप्राप्तो निर्विशङ्कः प्रतीच्छे माम् ॥ ९ ॥
 अधृष्यः सर्वभूतानां सर्वेषां धनदाज्ञया । चराम्यहं प्रभावेण तवाज्ञां परिपालयन् ॥ १० ॥
 एवमुक्तस्तदा रामः पुष्पकेण महाबलः । उवाच पुष्पकं दृष्ट्वा विमानं पुनरागतम् ॥ ११ ॥
 यद्येवं स्वागतं तेऽस्तु विमानवर पुष्पक । आनुकूल्याद्धनेशस्य वृत्तदोषो न नो भवेत् ॥ १२ ॥
 लाजैश्चैव तथा पुष्पैर्धूपैश्चैव सुगन्धिभिः । पूजयित्वा महाबाहू राघवः पुष्पकं तदा ॥ १३ ॥

गो० टी०-विस्मृज्येत्यादि । प्रभुमोद सुखं सुखी । स्वतः सुखी रामः आश्रितदुःखनिवृत्त्या सुखं प्रभुमोद । अविच्छिन्नप्रमोदमगमदित्यर्थः । अत्र प्रभुमोदिति दकारो गाय-व्यक्षरम् ॥ १ ॥

२] ति० टी०-अन्तरिक्षात् । अन्तरिक्षचरान्निःसृता-मित्यर्थः ॥ २ ॥

रा० टी०-अथेति । राघवः अपराहसमये अन्तरिक्षा-दुदीरितां वाणीं शुश्राव ॥ २ ॥

गो० टी०-अथेति । अन्तरिक्षात्प्रभाषिताम् अन्तरि-क्षगतेनोक्ताम् । पुष्पकाभिमानिदेवतयोक्तामित्यर्थः । अन्तरि-क्षाद्विनिस्सृतामिति च पाठः ॥ २-७ ॥

३-४] ति० टी०-पुष्पकं विद्धि । पुष्पकाधिष्ठातृदेवतायाः अयं वादः ॥ ३ ॥ ४ ॥

रा० टी०-वाण्याकारमाह-सौम्येत्यादिभिः । कुबेर-भवनात्प्राप्तं पुष्पकं मां विद्धि अतः सौम्येन वदनेन उपलक्षि-तस्त्वं मां निरीक्षस्व ॥ ३ ॥

रा० टी०-तवेति । तव शासनमाज्ञामाज्ञाय ज्ञात्वा भवनं प्रत्यहं गतोऽस्मि स धनदस्तु उपस्थातुं त्वत्समीपं निवसितुं मां प्रत्यभाषत ॥ ४ ॥

५-७] ति० टी०-निर्जितः । अतस्तमेव वहेति शेषः ५-७

रा० टी०-तद्वापणाकारमाह-निर्जित इत्यादिभिः । राघवेण रावणं निहत्य त्वं निर्जितोऽसि ॥ ५ ॥

रा० टी०-ममेति । रावणे हते सति ममापि परमा प्रीतिरभवदिति शेषः ॥ ६ ॥

रा० टी०-स इति । स रामेण निर्जितस्त्वं तं राममेव वह इत्यहमाज्ञापयामि ॥ ७ ॥

८-११] ति० टी०-किं च मद्रहनादपि सर्वलोकप्रिय-रामवहनं मम परमप्रियमित्याह-परम इति । लोकस्य भूरायशेषाभिमनलोकप्रापणस्य । संयानं समीचीनयानभूतस्त्वं राघवनन्दनं वहेरिति यदेप मे परमः कामः, अतस्त्वं गच्छेति संबन्धः ॥ ८-११ ॥

रा० टी०-परम इति । लोकस्य संयानं सकलभुवनाश्रयं राघवनन्दनं यत्त्वं वहेः एप मे मम परमः काम इच्छा अतः त्वं गच्छस्व ॥ ८ ॥

रा० टी०-स इति । धनदस्य शासनमाज्ञाय अहं त्वत्स-काशमनुप्राप्तः अतः निर्विशंकस्त्वं मां प्रतीच्छ ॥ ९ ॥

रा० टी०-अधृष्य इति । प्रभावेण स्वतेजसा सर्वभू-तानामधृष्योऽहं धनदाज्ञया तवाज्ञां परिपालयन्सर्वेषां लो-कानां मध्ये चरामि चरिष्यामि ॥ १० ॥

रा० टी०-एवमिति । रामः पुष्पकमुवाच ॥ ११ ॥

गो० टी०-परम इति । लोकस्य संयानमिति । लोक-संचरणमित्यर्थः ॥ ८-१३ ॥

१२-१३] ति० टी०-वृत्तदोषः सद्ब्रह्मवहारातिक्रम-दोषः ॥ १२ ॥ १३ ॥

रा० टी०-तदाकारमाह-यदीति । यद्येवं धनदाज्ञा तर्हि ते स्वागतमस्तु तत्र हेतुः धनेशस्यानुकूल्याद्देतोः नोस्माकं वृत्तदोषः सद्ब्रह्मवहारातिक्रमरूपोऽधर्मो न भवेत् ॥ १२ ॥

रा० टी०-लाजैरिति । राघवः लाजादिभिः पुष्पकं पूजयित्वा यदाहं स्मरे त्वामिति शेषः तदा त्वमागच्छ अत-स्त्वया गम्यताम् यथेच्छं विचर्यतामित्युवाच सार्द्धंलोक एकान्वयी ॥ १३ ॥

गम्यतामिति चोवाच आगच्छ त्वं स्मरे यदा । सिद्धानां च गतौ सौम्य मा विपादेन योजया ॥ १४ ॥
 प्रतिघातश्च ते मा भूयथेष्टं गच्छतो दिशः । एवमस्त्विति रामेण पूजयित्वा विसर्जितम् ॥ १५ ॥
 अभिप्रेतां दिशं तस्मात्प्रायात्तत्पुष्पकं तदा । एवमन्तर्हिते तस्मिन्पुष्पके सुकृतात्मनि ॥ १६ ॥
 भरतः प्राञ्जलिर्वाक्यमुवाच रघुनन्दनम् । विबुधात्मनि दृश्यन्ते त्वयि चिर प्रशासति ॥ १७ ॥
 अमानुषाणि सत्त्वानि व्याहृतानि मुहुर्मुहुः । अनामयश्च मर्त्यानां साग्रो मासो गतो ह्ययम् ॥ १८ ॥
 जीर्णानामपि सत्त्वानां मृत्युर्नायाति राघव । अरोगप्रसवा नार्यो वपुष्मन्तो हि मानवाः ॥ १९ ॥
 हर्षश्चाभ्यधिको राजञ्जनस्य पुरवासिनः । काले वर्षति पर्जन्यः पातयन्नमृतं पयः ॥ २० ॥
 वाताश्चापि प्रवान्त्येते स्पर्शयुक्ताः सुखाः शिवाः । ईदृशो नैश्वरं राजा भवेदिति नरेश्वरः ॥ २१ ॥
 कथयन्ति पुरे राजन्पौरजानपदास्तथा । एता वाचः सुमधुरा भरतेन समीरिताः ॥
 श्रुत्वा रामो मुदा युक्तो बभूव नृपसत्तमः । ॥ २२ ॥

इत्यार्षे श्रीमद्रामायणे वाल्मीकीय आदिकाव्ये उत्तरकाण्डे एकचत्वारिंशः सर्गः ॥ ४१ ॥

१४-१५] ति० टी०-स्मरे स्मरामि । हे सौम्य, सिद्धानां गतौ व्योममार्गं । विपादेनात्मद्वियोगदुःखेन मा योजय आत्मानमिति शेषः । सुखमास्वेति तान्पर्यम् ॥ १४-१५ ॥

रा० टी०-सिद्धानामिति । गतौ स्वगमने सिद्धानां गगनस्थसिद्धान् विपादेन मा योजय स्वगमनेन सिद्धान् न पीडयेत्यर्थः । अत एव यथेष्टं दिशो गच्छतस्ते प्रतिघातः शापेन विघातो माभूत् ॥ १४ ॥

रा० टी०-एवमिति । रामेण पूजयित्वा विसर्जितं पुष्पकमस्त्वित्युक्त्वा तस्माद्रामसमीपादभिप्रेतां दिशं प्रायात् १५

गो० टी०-गम्यतामिति । स्मरे स्मरामि । सिद्धानां च गतौ आकाशमार्गं । आत्मानं विपादेन अस्मद्वियोगदुःखेन मा योजय । विबुधगत्या गतदुःखः सुप्रतिष्ठितः सुखमास्वेत्यर्थः सिद्धानां गतौ मा माम् अविपादेन अश्रमेण योजय प्रापयेति वार्थः ॥ १४-१६ ॥

१६] ति० टी०-पुष्पकं पुष्पमिव लघ्विति पुष्पकम् । संज्ञायां कन् ॥ १६ ॥

रा० टी०-एवमिति । सुकृतः अतिप्रयत्नेन निर्मितः आत्मा शरीरं यस्य किंच सुकृतैः अतिपुण्यवद्भिरेव युक्तः आत्मा यस्य तस्मिन्पुष्पके अन्तर्हिते सति भरतो रघुनन्दनमुवाच ॥ १६ ॥

१७] ति० टी०-विबुधात्मनि देवमूर्तौ ॥ १७ ॥

रा० टी०-तदाकारमाह-विबुधेत्यादिभिः । विबुधानां देवानामपि आत्मनि नियन्तरि त्वयि प्रशासति सति अमानुषाण्यपि सत्त्वानि सुहुर्मुहुर्ग्याहृतानि मनुष्यवदाभाषमाणानि दृश्यन्ते एतेन रामप्रभावस्य अघटितघटनापटीयस्त्वं सूचितम् ॥ १७ ॥

गो० टी०-विविधेति । विविधात्मनि नानारूपे । चित्र इत्यर्थः । अमानुषाणां सत्त्वानां पुष्पकादीनामित्यर्थः ॥ १७ ॥

१८] ति० टी०-कानि दृश्यन्ते तदाह-अमानुषाणीति । सत्त्वानि पुष्पकादीनि । व्याहृतानि । मत्कर्षीयाजन्तम् । व्याहारवन्ति । साग्रो मास इति जातावेकवचनम् । मासा इत्यर्थः ॥ १८ ॥

रा० टी०-अनामय इति । साग्रः किञ्चिदधिकः योयं मासः भवदभिषेकादारभ्य मासपरिमितकालो गतः तस्मिन्काले जीर्णानामपि मर्त्यानां मरणधर्माणामनामयः रोगराहित्यमस्तीति शेषः मृत्युश्च नायाति इयं भरतोक्तिः वानरस्थितिकाले एव बोध्या अत एव साग्रो मासो गत इति न विरुध्यते ॥ १८ ॥

गो० टी०-अनामय इति । साग्रो मासो गत इति । अभिषेकानन्तरं साग्रो मासो गतः । तावन्मात्रेणानामयादियुगप्रादुर्भाव इत्याश्चर्यमित्यर्थः । अनेन पुष्पकागमं मासाभ्यन्तर एव तत्कालवृत्तान्तः भरतेन निदर्शित इत्यवगम्यते । पुनः फाल्गुनमासप्राप्तेः पूर्वशुक्लवात् ॥ १८ ॥

१९-२२] ति० टी०-तावन्मात्रेणैव मर्त्यानामनामयादियुगप्रादुर्भाव इत्याह-जीर्णानामिति । वपुष्मन्तो ह्यपुष्टवपुर्युक्ताः ॥ १९-२२ ॥

इति श्रीरामाभिरामे श्रीरामीये रामायणतिलके वाल्मीकीय आदिकाव्ये उत्तरकाण्डे एकचत्वारिंशः सर्गः ॥ ४१ ॥

रा० टी०-अरोगेति । नार्यः अरोगप्रसवाः सन्ति मानवाः वपुष्मन्तः प्रशस्तशरीरवन्तस्सन्ति अत एव हर्षोऽधिकोऽस्ति १९

रा० टी०-काल इति । पर्जन्यः काले एव वर्षति ॥ २० ॥

रा० टी०-ईदृश इति । ईदृशो नो राजा चिरं भवेत् इति पौरादयः कथयन्ति ॥ २१ ॥

रा० टी०-एता इति । रामो मुदा युक्तो बभूव ॥ २२ ॥ इति श्रीमद्रामायणे वाल्मीकीयव्याख्याने रामायणशिरोमणौ उत्तरकाण्डे एकचत्वारिंशः सर्गः ॥ ४१ ॥

द्विचत्वारिंशः सर्गः ।

रामोऽयोध्यानिकटवर्षशोकवनिकां प्रविश्य सीतया विहरन् शिशिरं नीत्वा जानक्या गर्भचिन्हानि च वीक्ष्य तां प्रशस्य देवो किमिष्टं तवापत्यकालोयमतः पूरणीयं हि मया यद्यदपेक्षसे इत्यवोचत् सा तु नास्ति किमपि प्रार्थनीयमथापि मूलकलाशिनां मुनीनामाश्रमे रात्रिभेकामपि वस्तुमिच्छामीत्यब्रवीत् दाशरथिस्तु श्व एव तत्करिष्यामीत्यभाषत ।

स विसृज्य ततो रामः पुष्पकं हेमभूपितम् । प्रविवेश महाबाहुरशोकवनिकां तदा ॥ १ ॥
 चन्दनागुरुचूतैश्च तुङ्गकालेयकैरपि । देवदारुवनैश्चापि समन्तादुपशोभिताम् ॥ २ ॥
 चम्पकागुरुपुंनागमधूकपनसासनैः । शोभितां पारिजातैश्च विधूमज्ज्वलनप्रभैः ॥ ३ ॥
 लोध्रनीपार्जुनैर्नागैः सप्तपर्णातिमुक्तकैः । मन्दारकदलीगुल्मलताजालसमावृताम् ॥ ४ ॥
 प्रियङ्गुभिः कदम्बैश्च तथा च वकुलैरपि । जम्बूभिर्दाडिमैश्चैव कोविदारैश्च शोभिताम् ॥ ५ ॥
 सर्वदा कुसुमै रम्यैः फलवद्भिर्मनोरमैः । दिव्यगन्धरसोपेतैस्तरुणाङ्कुरपल्लवैः ॥ ६ ॥
 तथैव तरुभिर्दिव्यैः शिल्पिभिः परिकल्पितैः । चारुपल्लवपुष्पाढ्यैर्मत्तभ्रमरसंकुलैः ॥ ७ ॥
 कोकिलैर्भृङ्गराजैश्च नानावर्णैश्च पक्षिभिः । शोभितां शतशस्त्रिणां चूतटश्चावतंसकैः ॥ ८ ॥
 शातकुम्भनिभाः केचित्केचिदशिशिरखोपमाः । नीलाञ्जननिभाश्चान्ये भान्ति तत्रै स्म पादपाः ॥ ९ ॥
 सुरभीणि च पुष्पाणि माल्यानि विविधानि च । दीर्घिका विविधाकाराः पूर्णाः परमवारिणा ॥ १० ॥

गो० टी०-अरोगेति । वयुष्मन्तः दृष्टपुष्टवपुर्युक्ताः । सुखी सुखमिति वक्ष्यमाणसर्गकथानुवादसंग्रहः ॥ १९-२२ ॥ इति श्रीगोविन्दराजविरचिते श्रीरामायणभूषणे मणिमुकुटाख्यानोत्तरश्रीरामायणव्याख्याने एकचत्वारिंशः सर्गः ॥ ४१ ॥

१] ति० टी०-स इति । अशोकवनिका नाम महाप्रभूणामन्तःपुरैः सह विहारयोग्यसुपवनम् ॥ १ ॥

रा० टी०-पुष्पकविसर्जनानन्तरकालिकं रामतृतान्तमाह-स इत्यादिभिः । रामः चन्दनादिभिरुपशोभितां चंपकादिभिश्च शोभितां मंदारादिजालैः समावृतां प्रियङ्गुप्रभृतिभिः शोभितां सर्वदा नित्यं कुसुमानि येषु तैर्दिव्यैस्तरुभिः शिल्पिभिः परिकल्पितैश्च तरुभिः कोकिलादिपक्षिभिश्च शोभितां शतशः चूतटश्चावतंसकैश्चिन्नामशोकवनिकां रामः प्रविवेश श्लोकाष्टकमेकान्वयि ॥ १-८ ॥

गो० टी०-स विसृज्येति । अशोकवनिकामन्तःपुरगतं लीलयानम् ॥ १ ॥

२] ति० टी०-तुङ्गः पुंनागविशेषः । कालेयकं रक्तचन्दनम् ॥ २ ॥

३] ति० टी०-असनः सर्जः ॥ ३ ॥

४] ति० टी०-नीपः कदम्बः । अर्जुनः ककुभः । नागो नागकेसरः ॥ ४ ॥

५] ति० टी०-कदम्बो धूलीकदम्बः ॥ ५ ॥

६] ति० टी०-सर्वदा कुसुमैर्नित्यं कुसुमयुक्तैः । दिव्यगन्धरसोपेतैर्दिव्यगन्धरसपुष्पफलयुतैः ॥ ६ ॥

गो० टी०-चन्दनेति । तुङ्गः पुंनागविशेषः कालेयो रक्तचन्दनवृक्षः ॥ २-६ ॥

७] ति० टी०-दिव्यैः शिल्पिभिर्दृशारोपणादिशिल्पवद्भिः ॥ ७ ॥

गो० टी०-तथैवेति । दिव्यैः शिल्पिभिरिति । ऋतुभिरित्यर्थः । दोहलकादिभिर्वा ॥ ७ ॥

८-९] ति० टी०-चूतटश्चपुष्परजोऽवतंसभूतं येषां तैः पक्षिभिः ॥ ८ ॥ ९ ॥

गो० टी०-कोकिलैरिति । चूतटश्चावतंसकैः चूतटश्चाग्रम्भैरित्यर्थः ॥ ८-१० ॥

रा० टी०-शातकुम्भेति । केचित्पादपाः शातकुम्भनिभाः सुवर्णसदृशाः तत्र अशोकवनिकायां भान्ति स्म ॥ ९ ॥

१०] ति० टी०-माल्यानि पुष्पयुच्छाः ॥ १० ॥

रा० टी०-सुरभीणीति । माल्यानि मालाभ्यो हितानि पुष्पाणि सन्तीति शेषः अर्द्धं पृथक्-दीर्घिका इति । माणिक्यैः कृतानि सोपानानि यासां स्फटिकाः स्फुटिकमयाः अन्तरकुट्टिमाः मध्यनिवद्धभूयो यासां कुल्लानि पद्मोत्पलवनानि यासां दात्पद्मशुकैः संयुष्टाः पुष्पशब्दैः तीरजैस्तरुभिरुपशोभिताः विविधाकारैः प्राकारैः शिलातैश्च शोभिताः विविधाकाराः परमवारिणा पूर्णाः दीर्घिका वाप्यः सन्तीति शेषः अर्द्धषट्कमेकान्वयि ॥ १०-१२ ॥

रा० टी०-तत्रेति । तत्र वापीनां समीपे वनोद्देशे वनैकदेशे वैदूर्यमणिस्त्रिभैः शाद्लैः हरितवृणैः परमोपेतां पुष्पि-

माणिक्यकृतसोपानाः स्फाटिकान्तरकुट्टिमाः । फुल्लपद्मोत्पलवनाश्चक्रवाकोपशोभिताः ॥ ११ ॥
 दात्यूहशुकसंघुष्टा हंससारसनादिताः । तरुभिः पुष्पशवलैस्तीरजैरुपशोभिताः ॥ १२ ॥
 प्राकारैर्विधिधकारैः शोभिताश्च शिलातलैः । तत्रैव च वनोद्देशे वैदूर्यमणिसंनिभैः ॥ १३ ॥
 शाद्वलैः परमोपेतां पुष्पितद्रुमकाननाम् । तत्र संघर्षजातानां वृक्षाणां पुष्पशालिनाम् ॥ १४ ॥
 प्रस्ताराः पुष्पशबला नभस्तारागणैरिव । नन्दनं हि यथेन्द्रस्य ब्राह्मं चैत्ररथं यथा ॥ १५ ॥
 तथाभूतं हि रामस्य काननं संनिवेशनम् । बह्वासनगृहोपेतां लतासनैसमावृताम् ॥ १६ ॥
 अशोकवनिकां स्फीतां प्रविश्य रघुनन्दनः । आसने च शुभाकारे पुष्पप्रकरभूषिते ॥ १७ ॥
 कुशास्तरणसंस्तीर्णे रामः संनिपसाद् ह । सीतामादाय हस्तेन मधुमैर्यकं शुचि ॥ १८ ॥
 पाययामास काकुत्स्थः शर्चामिव पुरंदरः । मांसानि च सुमृष्टानि फलानि विविधानि च ॥ १९ ॥
 रामस्याभ्यवहारार्थं किंकरास्तूर्णमाहरन् । उपानृत्यंश्च राजानं नृत्यगीतविशारदाः ॥ २० ॥

तद्रुमाणि काननानि अत्रान्तरवनानि यस्याः तामशोकवनिकां ददशति शेषः ॥ १३ ॥

११-१३] ति० टी०-स्फाटिकेति । स्फटिकरत्ननि-
 बद्धान्तरे मध्ये कुट्टिमा बह्मभूमियांश्च ताः ॥ ११-१३ ॥

गो० टी०-माणिक्येति । स्फाटिकान्तरकुट्टिमाः स्फटि-
 कमयसोपानप्रान्तत्वानाहाः निबद्धभूमयः । अन्यथा सर्वत्रान्तरं
 स्फटिककुट्टिमत्वे पद्यायुत्पत्तिविरोधात् ॥ ११-१३ ॥

१४] ति० टी०-परमोपेतामत्यन्तसंयुक्ताम् । संघर्षा-
 न्स्पर्धया जातानां जातपुष्पाणाम् ॥ १४ ॥

रा० टी०-तत्रेति । तत्र तस्मिन्प्रदेशे संघर्षः परस्परं
 संश्लेषो जातो येषां तेषाम् पुष्पशालिनां वृक्षाणां पुष्पैः शबलाः
 प्रस्ताराः तारागणैर्नभ इव बभूवुरिति शेषः अर्द्धद्वयमे-
 कान्वयि ॥ १४ ॥

गो० टी०-शाद्वलैरिति । परमोपेताम् अत्यन्तसंयु-
 क्ताम् । संघर्षजातानां स्पर्धयैव जातानाम् । जातपुष्पाणा-
 मित्यर्थः ॥ १४ ॥

१५] ति० टी०-प्रस्ताराः पाषाणाः । पुष्पैर्नानावर्णैर्दृ-
 क्षेभ्यः पतितैः । शबलाः शबलवर्णाः प्रस्तरास्तारागणैर्नभ इव
 रेजुः । ब्राह्मं ब्रह्मनिर्मितम् । चैत्ररथं कुबेरस्य ॥ १५ ॥

रा० टी०-नन्दनमिति । समीचीनानि निवेशनानि
 वैश्रमनि यस्मिंस्तद् । रामस्य काननं नन्दनादि यथा तथा-
 भूतमस्तीति शेषः ॥ १६ ॥

गो० टी०-प्रस्तारा इति । प्रस्ताराः वृक्षमूलेषु शयनार्थं
 स्थापिताः श्लक्ष्णशिलाः । ब्राह्मं ब्रह्मनिर्मितम् । सन्निवेशनं
 समीचीनसंस्थानोपेतम् ॥ १५ ॥

१६-१७] ति० टी०-संनिवेशनं समीचीनसंस्थानोपे-
 तम् । बह्वासनगृहोपेतां बह्वाभवनस्थानोचितगृहयुतां लतासन-
 समावृतां लतानामासनं परिक्षेपो येषु तैर्लतासनैर्लतागृहैः
 समावृतासुपेताम् ॥ १६ ॥ १७ ॥

रा० टी०-वदिति । बहूनि आसनानि येषु तैर्गृहैरुपेतां
 युक्ताम् लतानामासनैः विस्तारैस्समावृतामशोकवनिकां रामः
 प्रविश्य पुष्पाणां प्रकरैस्समूहैः भूषिते कुशरूपास्तरणेन संस्तीर्णे
 शुभाकारे आसने रामस्सन्निपसाद् अर्द्धचतुष्टयमेकान्वयि १६।१७

गो० टी०-वदिति । बह्वासनगृहोपेताम् । अनेकावस्था-
 नयोग्यगृहोपेतामित्यर्थः । लतागृहसमावृतां लतामयगृहस-
 मावृताम् ॥ १६ ॥

गो० टी०-आसन इति । कुशास्तरणसंवीते उपयांस्त-
 रणावृते ॥ १७ ॥

१८-१९] ति० टी०-कुशास्तरणं नामोपर्यास्तरणम् ।
 मैर्यकं मधु मैर्यकसंज्ञकं मधु मयम् । मैर्यमाधवो धात्री-
 धातकीगुडवारिभिः इति वैजयन्ती ॥ १८ ॥ १९ ॥

रा० टी०-सीतामिति । काकुत्स्थो रामो मैर्यकं
 मयमिव मादकं मधु पुष्परसं हस्तेनादाय सीतां पायया-
 मास ॥ १८ ॥

रा० टी०-मांसानीति । किंकराः मांसानि राज्यभो-
 ग्यवस्तूनि शाल्योदनादीनि फलानि च रामस्याभ्यवहारार्थ-
 माहरन् ॥ १९ ॥

गो० टी०-सीतामिति । मैर्यकं धातकीगुडमिश्रवा-
 रिभिः कृतं मयम् । मैर्यमासवे धात्रीधातकीगुडवारिभिरिति
 वैजयन्ती ॥ १८ ॥ १९ ॥

२०] ति० टी०-राजानञ्चपानृत्यन् राजसमीपेऽनृत्यन् २०

रा० टी०-उपेति । किन्नरीभिः परिवारिता अप्सरो-
 रगसंघाः राजानं रामञ्चपानृत्यन्त ॥ २० ॥

गो० टी०-उपानृत्यन्निति । उपनृत्यन्तीति वा पाठः ।
 राजानमिति । राजानञ्चपानृत्यन्तः समीपे । पानवशं पानजम-
 दवशम् ॥ २०-२३ ॥

अप्सरोरगसङ्घाश्च किंनरीपरिवारिताः । दक्षिणौ रूपवत्यश्च स्त्रियः पानवशं गताः ॥ २१ ॥
 उषानृत्यन्त काकुत्स्थं नृत्यगीतविशारदाः । मनोभिरामा रामास्ता रामो रमयतां वरः ॥ २२ ॥
 रमयामास धर्मात्मा नित्यं परमभूषिताः । स तथा सीतया सार्यमासीनो विरराज ह ॥ २३ ॥
 अरुन्धत्या इवोसीनो वसिष्ठ इव तेजसा । एवं रामो मुदा युक्तः सीतां सुरसुतोपमाम् ॥ २४ ॥
 रमयामास वैदेहीमहन्यहनि देववत् । तथा तयोर्विहरतोः सीताराधवयोश्चिरम् ॥ २५ ॥
 अत्यकामच्छुभः कालः शैशिरो भोगदः सदा । [दशवर्षसहस्राणि गतानि सुमहात्मनोः ॥]
 प्राप्तयोर्विधिधानभोगानतीतः शिशिरागमः ॥ २६ ॥
 पूर्वाह्ने धर्मकार्याणि कृत्वा धर्मेण धर्मवित् । शेषं दिवसभागार्थमन्तःपुरगतोऽभवत् ॥ २७ ॥
 सीतापि देवकार्याणि कृत्वा पौर्वाह्निकानि वै । श्वश्रूणामकरोत्पूजां सर्वासामविशेषतः ॥ २८ ॥
 अभ्यगच्छत्ततो रामं विचित्राभरणाम्बरा । त्रिविष्टपे सहस्राक्षमुपविष्टं यथा शची ॥ २९ ॥
 दृष्ट्वा तु राघवः पत्नीं कल्याणेन समन्विताम् । प्रहर्षमतुलं लेभे साधुसाध्वित् चान्रवीत् ॥ ३० ॥

२१-२२] ति० टी०-दक्षिणाः कुशलाः । पानवशं गताः क्युक्तेश्च । यद्वा वर्षशब्दो दिनपरः । विवाहोत्तरं तावन्ति गतानि द्वादशाधिकमयोध्यायां चतुर्दश वने एकं पुनरयो-
 ध्यायामित्येवं किंचिदधिकसप्तत्रिंशतिगंतानीति बोध्यम् । पूर्वाह्ने द्विधाभागेनेदम् । तदाह-शेषं दिवसभागार्थमिति । अव-
 शिष्टमर्धमित्यर्थः ॥ २७-३० ॥

२३-२५] ति० टी०-रमयामास तोषयामास २३-२५

रा० टी०-दक्षिणा इति । नृत्यगीतविशारदाः पानस्य मादकपुष्परसस्य वर्णं गताः दक्षिणाः दक्षिणदेशोद्भवाः स्त्रियः उपानृत्यन्त ॥ २१ ॥

रा० टी०-मन इति । सीतायाः सार्द्धमासीनो रामः ताः नृत्यकर्त्रीः अप्सरःप्रभृतीः रमयामास परस्परं विहृतुं प्रेरया-
 मास अरुन्धत्या सहासीनो वसिष्ठ इव विरराज च अर्द्धचतु-
 ष्यमेकान्वयि ॥ २२ ॥ २३ ॥

रा० टी०-एवमिति । मुदा युक्तो रामः एवमनेन प्रका-
 रेण अहन्यहनि सीतां रमयामास ॥ २४ ॥

रा० टी०-तथेति । सीताराघवयोर्विहरतोःसतोः सदा सर्वकालं भोगप्रदः शैशिरः कालः अत्यकामम् ॥ २५ ॥

गो० टी०-तथेति । शिशिरः शुभोत्यकामदिति । पुनश्च संवत्सरोतीत इत्यर्थः । वानरादिषुदृष्टसंज्ञापादिना क्रीडावसरा-
 भावात्तैः सह एकसंवत्सरो गतः । तद्विसर्जनानन्तरं क्रीडया पुनरेकः संवत्सरो गतः । तथा चाभिषेकानन्तरं वर्षद्वयं जातम् ॥ २४ ॥ २५ ॥

२७-३०] ति० टी०-सीताराघवयोश्चिरम् इत्यनन्त-
 रम् 'अत्यकामच्छुभः कालः शैशिरो भोगदः सदा' इत्येव श्लोकः । वानराणां गमनोत्तरं पुनश्च संवत्सरोऽतीत इति कत-
 कव्याख्यानात् । 'दशवर्षसहस्राणि गतानि सुमहात्मनोः' इति प्रक्षिप्तमिति गम्यते । 'मा निपाद प्रतिष्ठां त्वमगमः शाश्वतीः समाः' इति वाल्मीकिशापाच्च । सीतात्यागोत्तरमभ्येयप्रवृत्त्या तदन्ते 'दशवर्षसहस्राणि वाजिमयानयाकरोत्' इति वाल्मी-

क्युक्तेश्च । यद्वा वर्षशब्दो दिनपरः । विवाहोत्तरं तावन्ति गतानि द्वादशाधिकमयोध्यायां चतुर्दश वने एकं पुनरयो-
 ध्यायामित्येवं किंचिदधिकसप्तत्रिंशतिगंतानीति बोध्यम् । पूर्वाह्ने द्विधाभागेनेदम् । तदाह-शेषं दिवसभागार्थमिति । अव-
 शिष्टमर्धमित्यर्थः ॥ २७-३० ॥

रा० टी०-दशेति । शिशिरं आगमः अत्यन्तप्राप्ति-
 र्यस्य स भोगः यदा अतीतः तदा विचित्रान् भोगान् प्राप्तयोः सीतारामयोर्दश वर्षसहस्राणि त्रिंशद्वर्षसहस्राणीत्यर्थः गतानि एतेन सहस्रत्रयवर्षाणि यज्ञार्थमवशिष्टानीति फलितम् । त्रयोदशा-
 द्दसाहस्रमिति भागवतेन तु न विरोधः तत्र त्रयोदशपरमितवर्षा-
 णि अद्दसाहस्रं चेत्यर्थः न्यूनतादोषस्तु न तत्र दीक्षाग्रहणावधि-
 कयागसमाप्तिकालपरिमाणबोधनस्यैव विवक्षितत्वान् अत्र तु सामग्रीसम्पादनादिकालपरिमाणबोधकत्वमिति दिक् ॥ २६ ॥

रा० टी०-भोगकालानन्तरदिवसवृत्तं बोधयन्नाह-पूर्वाह्ण इति । पूर्वाह्णधर्मकार्याणि कृत्वा शेषमवशिष्टं दिवसभागार्द्ध-
 मालोक्येति शेषः अन्तःपुरगतोऽभवत् ॥ २७ ॥

रा० टी०-सीतेति । सीतापि पौर्वाह्निकानि देवका-
 यांणि कृत्वा श्वश्रूणां पूजामकरोत् पूर्वाह्ण एवेति शेषः ॥ २८ ॥

रा० टी०-अभ्यगच्छदिति । ततः पूर्वाह्णकालानन्तरं विचित्राभरणाम्बरा सीता रामभ्यगच्छत् तत्र दृष्टान्तः त्रिविष्टपे उपविष्टं सहस्राक्षं शची यथा ॥ २९ ॥

रा० टी०-दृष्ट्वेति । कल्याणेन कल्याणजनकगर्भेणेत्यर्थः समन्वितां पत्नीं राघवो दृष्ट्वा अतुलं प्रहर्षं लेभे साधु साध्वि-
 त्यत्रवीच्च ॥ ३० ॥

गो० टी०-पूर्वाह्ण इति । शेषं दिवसभागार्थम् अपराह्ण इत्यर्थः ॥ २६-२९ ॥

अब्रवीच्च वरारोहां सीतां सुरसुतोपमाम् । अपत्यलाभो वैदेहि त्वय्ययं समुपस्थितः ॥ ३१ ॥
 किमिच्छसि वरारोहे कामः किं क्रियतां तव । स्मितं कृत्वा तु वैदेही रामं वाक्यमथाब्रवीत् ॥ ३२ ॥
 तपोवनानि पुण्यानि द्रष्टुमिच्छामि राघव । गङ्गातीरोपविष्टानामृषीणामुग्रतेजसाम् ॥ ३३ ॥
 फलमूलाशिनां देव पादमूलेषु वर्तितुम् । एष मे परमः कामो यन्मूलफलभोजिनाम् ॥ ३४ ॥
 अप्येकरात्रिं काकुत्स्थ निवसेयं तपोवने । तथेति च प्रतिज्ञातं रामेणाक्लिष्टकर्मणा ॥
 विश्रब्धा भव वैदेहि श्वो गमिष्यस्यसंशयम् । ॥ ३५ ॥
 एवमुक्त्वा तु काकुत्स्थो मैथिलीं जनकात्मजाम् । मध्यकक्षान्तरं रामो निर्जगाम सुहृदृतः ॥ ३६ ॥
 इत्यार्षे श्रीमद्रामायणे वाल्मीकीय आदिकाव्ये उत्तरकाण्डे द्विचत्वारिंशः सर्गः ॥ ४२ ॥

त्रिचत्वारिंशः सर्गः ।

राम सर्भां प्रविश्य चारान्स्वविषये प्रजानामनुरागादिकं पृच्छन्तं कोऽपि राजन् भवदीयं सर्वं मनोहारीति शंसन्ति पौराः जानपदाश्च परं केवलं जानकीं परगृह्वामदृषितामपि तत्रभवान्भवान्कथमन्वमन्यतेति शङ्कातङ्कपङ्काकुलचेतस इत्याचष्ट ।

तत्रोपविष्टं राजानमुपासन्ते विचक्षणाः । कथानां बहुरूपाणां हास्यकाराः समन्ततः ॥ १ ॥
 विजयो मधुमत्तश्च काश्यपो मङ्गलः कुलैः । सुरैराजिः कालियो भद्रो दन्तवक्रः सुमागधः ॥ २ ॥
 एते कथा बहुविधाः परिहाससमन्विताः । कथयन्ति स्म संहृष्टा राघवस्य महात्मनः ॥ ३ ॥

३१] ति० टी०—ममापत्यलाभस्त्वपि समुपस्थितः । गर्भलक्षणं तव स्पष्टं वर्तत इत्यर्थः ॥ ३१ ॥

रा० टी०—अब्रवीदिति । सीतामब्रवीत् राम इति जेषः तदाकारमाह अपत्यस्य लाभो यस्मिन्सोयं कालः समुपस्थितः अतस्त्वं किं किमपि इच्छसि अतस्त्वव किं कः कामोभिलाषो मया क्रियताम् तदाज्ञापयेति तात्पर्यम् सार्द्धश्लोक एकान्वयी ॥ ३१ ॥

गा० टी०—अब्रवीदिति । अपत्येति । ममायमपत्यलाभस्त्वपि समुपस्थितः । तव गर्भलक्षणं दृश्यत इत्यर्थः ३०—३४

३२—३४] ति० टी०—किंकामः किंविषयो मनोरथः । स्मितं कृत्वा । स्वावतारकृत्यं पूर्णमिति ब्राह्मणशापस्य सत्यत्वकरणौचित्यं च हासेन सचितम् ॥ ३२—३४ ॥

रा० टी०—स्मितमिति । वैदेही राममब्रवीत् अर्द्धं पृथक् ॥ ३२ ॥

रा० टी०—तदाकारमाह—तप इति । फलमूलाशिनामृषीणां पादमूलेषु वर्तितुं तानि सेवितुमित्यर्थः तपोवनानि द्रष्टुमिच्छामि सार्द्धश्लोक एकान्वयी ॥ ३३ ॥

रा० टी०—एष इति । यतो जितसर्वकरणा ये मूलफलभोजिनः तेषां तपोवने एकरात्रिमपि निवसेयम् एष मे परमः कामोभिलाषः ॥ ३४ ॥

३५] ति० टी०—अप्येकरात्रिमित्यनेन चिरकालवासमनोरथो ध्वनितः ॥ ३५ ॥

रा० टी०—तथेति । अक्लिष्टमत्राध्यं कर्म यस्य तेन रामेण तु तथेति ज्ञातम् ॥ ३५ ॥

रा० टी०—विस्त्रब्धेति । अः असंशयं गमिष्यसि अतः विस्त्रब्धा विस्त्रब्धा भव अर्थं पृथक् ॥ ३६ ॥

गा० टी०—तथेति । विस्त्रब्धा भव । महाराजो महर्षिर्मां कथमाश्रमं प्रति नेष्यतीति शङ्कां मा कुर्वित्यर्थः ३५॥३६ इति श्रीगोविन्दराजविरचिते श्रीरामायणभूषणे मणिमुकुटाख्याने उत्तरश्रीरामायणव्याख्याने द्विचत्वारिंशः सर्गः ॥ ४२ ॥

३६] ति० टी०—विस्त्रब्धा भव । महाराजो महर्षिर्मां कथमाश्रमं प्रेषयिष्यतीति शङ्कां मा कुर्वित्यर्थः ॥ ३६ ॥

इति श्रीरामाभिरामे श्रीरामीये रामायणतिलके वाल्मीकीय आदिकाव्ये उत्तरकाण्डे द्विचत्वारिंशः सर्गः ॥ ४२ ॥

रा० टी०—एवमिति । काकुत्स्थो रामः एवमुक्त्वा मध्यकक्षान्तरं निर्जगाम ॥ ३७ ॥

इति श्रीमद्रामाभिरामायणव्याख्याने रामायणशिरोमणौ उत्तरकाण्डे द्विचत्वारिंशः सर्गः ॥ ४२ ॥

१—२] ति० टी०—अथ कथाप्रसङ्गात्सीताप्रसङ्गेन स्वदोषश्रवणं रामस्य—तत्रेति । बहुरूपाणां कथानां प्रकथनद्वारेण हास्यकारा उपासन्ते ॥ १ ॥ २ ॥

३] ति० टी०—कथा वार्ताः ॥ ३ ॥
 रा० टी०—सीताप्रेषणप्रतिज्ञानन्तरकालिकं दृत्तान्तमाह—

ततः कथायां कस्यांचिद्राघवः समभापत । काः कथा नगरं भद्र वर्तन्ते विषयेषु च ॥ ४ ॥
 मामाश्रितानि कान्याहुः पौरजानपदा जनाः । किं च सीतां समाश्रित्य भरतं किं च लक्ष्मणम् ॥ ५ ॥
 किं नु शत्रुघ्नमुद्दिश्य कैकेयीं किं नु मातरम् । वक्तव्यतां च राजानो वने राज्ये व्रजन्ति च ॥ ६ ॥
 एवमुक्ते तु रामेण भद्रः प्राञ्जलिरब्रवीत् । स्थिताः शुभाः कथा राजन्वर्तन्ते पुरवासिनाम् ॥ ७ ॥
 अयं तु विजयं सौम्य दशग्रीववधार्जितम् । भूयिष्ठं स्वपुरे पौरैः कथ्यन्ते पुरुषर्षभ ॥ ८ ॥
 एवमुक्तस्तु भद्रेण राघवो वाक्यमब्रवीत् । कथयस्व यथातत्त्वं सर्वं निरवशेषतः ॥ ९ ॥
 शुभाशुभानि वाक्यानि कान्याहुः पुरवासिनः । श्रुत्वेदानीं शुभं कुर्यां नकुर्यामशुभानि च ॥ १० ॥
 कथयस्व च विस्वभ्यो निर्भयं विगतज्वरः । कथयन्ति यथा पौराः पापा जनपदेषु च ॥ ११ ॥
 राघवेणैवमुक्तस्तु भद्रः मुरुचिरं वचः । प्रत्युवाच महाबाहुं प्राञ्जलिः सुसमाहितः ॥ १२ ॥
 शृणु राजन्यथा पौराः कथयन्ति शुभाशुभम् । चत्वरापणरथ्यासु वनेषूपवनेषु च ॥ १३ ॥

तत्रेत्यादिभिः । बहुरूपाणां कथानां हास्यकाराः हास्यपूर्वकं कथनशीलाः विचक्षणः कथानिपुणाः तत्र तस्मिन्समये राजानं रामसुपासन्ते ॥ १ ॥

रा० टी०—तेषां नामानि निर्दिशन्नाह—विजय इति । एते विजयादयः परिहाससमन्विताः बहुविधाः कथाः राघवस्य समीपे कथयन्ति स्म श्लोकद्वयमेकान्वयि ॥ २ ॥ ३ ॥

गो० टी०—तत्रेत्यादि ॥ १-३ ॥

४] ति० टी०—विषयेषु देशेष्विति सामान्यतः प्रश्नः ॥ ४ ॥

रा० टी०—तत इति । राघवः समभापत तदाकारमाह— हे भद्र नगरं ! विषयेषु देशेषु च काः कथाः जनानां वचनानि वर्तन्ते ॥ ४ ॥

गो० टी०—तत इति । विषयेषु देशेषु ॥ ४ ॥ ५ ॥

५] ति० टी०—विशिष्य पृच्छति—मामाश्रितानि कानि वाक्यान्याहुः ॥ ५ ॥

रा० टी०—तत्र विशेषं पृच्छति—मामिति द्वाभ्याम् । पौरा जानपदाश्च मामाश्रितानि मद्दिपयाणि कानि वचनान्याहुः सीतां समाश्रित्य संसृज्य च किमाहुः भरतादीउद्दिश्य च किमाहुः सार्द्धश्लोक एकान्वयी ॥ ५ ॥

६] ति० टी०—इतस्तत्रेव स्वदेशशुच्यन्ताज्ञाने राजानः सर्वजननिन्दाद्वारा नरकं प्राप्नुवन्तीत्याशयेनाह—वक्तव्यतां चेति । वने तापसाश्रमे राज्ये च धर्मादिविचारहीना राजानो वक्तव्यतां सर्वजनकृतदुर्भाषणविषयतां व्रजन्ति ॥ ६ ॥

रा० टी०—ननु राजशुच्यकथने जनानां न शक्तिरित्यत आह—वक्तव्यतामिति । वने राज्ये च विद्यमानानां जनानां वक्तव्यतां वचनविषयत्वं राजानोपि व्रजन्ति किंच ननु किमनेन प्रभनेत्यत आह—वक्तव्यतामिति । वने राज्ये च विद्यमानानां जनानां वक्तव्यतां वचनं राजानो व्रजन्ति जानन्तीत्यर्थः एतेनैवं ज्ञानस्य शिष्टाचरितत्वेन प्रामाण्यं सूचितम् ॥ ६ ॥

गो० टी०—किं न्विति । वक्तव्यतां च राजानो नवे

राज्ये व्रजन्ति हीति च पाठः । नवे राज्ये सति राजानो वक्तव्यतां सम्प्रयुक्तसम्प्रयुक्ता कीर्तनीयतां व्रजन्ति हि ॥ ६-१५ ॥

७] ति० टी०—सर्वज्ञोऽप्यज्ञ इव भृगवायुक्तशापं भृगवादिषु दयया सत्यं चिकीर्षुः सीताविद्योगमिच्छन्नेव देशवृत्तान्तं पृच्छति । गृहीतमनुष्यरूपतया व्यवहारानुसारणं लोकमिन्यं सदापि कर्म त्याज्यमिति बोधनायति बोध्यम् । पुरवासिनां संवन्धितया स्थिताः कथाः शुभा वर्तन्ते इति संबन्धः ॥ ७ ॥

रा० टी०—एवमिति । भद्रोऽब्रवीत् तदाकारमाह पुरवासिनां स्थिताः कथाः वचनानि शुभा वर्तन्ते ॥ ७ ॥

८] ति० टी०—विजयमिति । उद्दिश्येति शेषः । कथ्यन्ते । वार्ता इति शेषः ॥ ८ ॥

रा० टी०—तद्वचनमेवाह—अयमिति । अयं त्वदीयः दशग्रीववधार्जितो विजयः भूयिष्ठमत्यन्तं कथ्यते ॥ ८ ॥

९] ति० टी०—निरवशेषतः । शुभाशुभविषयं सर्वं कथयत्यर्थः ॥ ९ ॥

रा० टी०—एवमिति । राघवोऽब्रवीत् तदाकारमाह यथा-तत्त्वं यथाध्यमनतिक्रम्य निरवशेषं अवशेषरहितं सर्वं कथयस्व ॥

१०] ति० टी०—नन्वशुभश्रवणे किं प्रयोजनं तत्राह— शुभेत्यादि ॥ १० ॥

रा० टी०—तत्रप्रयोजनमाह—शुभेति । पुरवासिनो वाक्यानि श्रुत्वा शुभं तत्संमतकार्यमित्यर्थः कुर्याम् अशुभानि न कुर्याम् ॥ १० ॥

११-१३] ति० टी०—ननु राजसमक्षमशुभाकथयकथनमशक्यमित्यत आह—कथयस्वेति । निर्भयं विस्वभ्यो मम किं रामो वदिष्यतीति भयशून्यं विश्वस्तो विगतज्वर एवमशुभं कथं वाच्यमिति मनःसंतापशून्यः । पापाः पापानि ॥ ११-१३ ॥

रा० टी०—कथयस्वेति । पौराः जनपदेषु विद्यमानाः पापा अपि जनाः यथा कथयन्ति तथा विस्वभ्यो विश्वासवान् त्वं निर्भयं कथयस्व ॥ ११ ॥

दुष्करं कृतवान् रामः समुद्रे सेतुबन्धनम् । अश्रुतं पूर्वकैः कैश्चिद्वैरपि सदानवैः ॥ १४ ॥
 रावणश्च दुरायणो हतः सवलवाहनः । वानराश्च वशं नीता क्रुशश्च सह राक्षसैः ॥ १५ ॥
 हत्वा च रावणं संख्ये सीतामाहृत्य राघवः । अमर्षं पृष्टतः कृत्वा स्ववेश्म पुनरानयत् ॥ १६ ॥
 कीदृशं हृदये तस्य सीतासंभोगजं सुखम् । अङ्कमारोप्य तु पुरा रावणेन बलाद्धृताम् ॥ १७ ॥
 लङ्कामपि पुरा नीतामशोकवनिकां गताम् । रक्षसां वशमापन्नां कथं रामो न कुर्वेयति ॥ १८ ॥
 अस्माकमपि दारेषु सहनीयं भविष्यति । यथा हि कुरुते राजा प्रजैस्तमनुवर्तते ॥ १९ ॥
 एवं बहुविधा वाचो वदन्ति पुरवासिनः । नगरेषु च सर्वेषु राजञ्जनपदेषु च ॥ २० ॥
 तस्यैवं भाषितं श्रुत्वा राघवः परमार्तवत् । उवाच सुहृदः सर्वान्कथमेतद्ब्रूतु माम् ॥ २१ ॥

रा० टी०—राघवेणेति । भद्रः प्रत्युवाच ॥ १२ ॥

रा० टी०—तदाकारमाह—शृणु इत्यादिभिः । पौगः चत्तरादिषु शुभाशुभं केषांचिन् शुभं केषांचिदशुभमित्यर्थः यथा कथयन्ति तथा शृणु ॥ १३ ॥

१४-१५] ति० टी०—पूर्वकै राजभिद्वैरपि कृतमित्य-
 श्रुतमश्रुतपूर्वम् ॥ १४ ॥ १५ ॥

रा० टी०—तत्कथनमेवाह—दुष्करमित्यादिभिः । पूर्वकैः
 कैश्चिदुष्करमत एव अश्रुतं समुद्रे सेतुबन्धनं रामः कृतवान् १४

रा० टी०—रावण इति । रावणो हतः ॥ १५ ॥

१६] ति० टी०—सीतामाहृत्य ततो जातं सीताविषयं
 रावणस्पर्शममर्षं क्रोधं पृष्टतः कृत्वा । विस्मृत्येत्यर्थः ॥ १६ ॥

रा० टी०—हत्वेति । अमर्षमक्षमां पृष्टतः कृत्वा क्षमां
 कृत्वेत्यर्थः अपहरणकाले एवेच्छामात्रेण रावणमहत्वेति तात्प-
 र्यम् संख्ये रावणं हत्वा सीतां स्ववेश्म पुनरानयत् ॥ १६ ॥

गा० टी०—हत्वेत्यादि । सीतामाहृत्य तदनन्तरजातम-
 मर्षं रावणस्पर्शजं पृष्टतः कृत्वा विस्मृत्येत्यर्थः ॥ १६ ॥

१७] ति० टी०—कीदृशं सुखम् । कृत्स्नमेवेत्यर्थः ।
 तत्र हेतुः—अङ्कमित्यादि ॥ १७ ॥

१८] ति० टी०—न कुर्वेयति । न ऋण्यते इत्यर्थः १८

रा० टी०—कीदृशमिति । सीतासंभोगजं सीता च
 आत्रेणादिद्वारा सर्वरक्षाकारको रामश्च तयोः सम्भोगाज्जातं य-
 त्स्वयं तस्या हत् अयं रावणः कीदृशम् अतिक्रूरहृदय इत्यर्थः
 सामान्ये ननुसकम् यदि तु अयमित्यस्य न याति रामशरणं
 प्राप्नोति तद्रथो रावण इत्यर्थः तदा न सामान्यननुसकत्वक-
 ल्पना अहं पृथक् प्रसङ्गतो रावणापकृतिं संवर्ष्य पुनरपि राम-
 कीर्तिमाह अङ्किते पुरा पूर्वं बलादपि लङ्कामानीतां रावणेन
 प्रापितामत एव अशोकवनिकां गतामत एव रक्षसां वशमा-
 पन्नां पुरा स्वधर्मपूर्यां उपलक्षितामपि सीतां बलात् के वन्दौ
 रोप्य आरोप्य शपथार्थं संस्थाप्य विद्यमानः अङ् सर्वसत्का-
 रकर्ता रामः आवणेन इयं विशुद्धेन्यादिबहुकथा धृतां देवैः स्वी-
 कारितां सीताम् आर प्राप कथं थं पापमेव के सुखं यस्य
 तं रावणं तु न कुर्वेयति कदापि न निन्दतीत्यर्थः अत एव

एकस्य पुरेत्यस्य न वैयर्थ्यम् बलादिति विनिगमनाविरहाद्-
 भयान्वयि अत एव अस्माकमपि दारेषु रिषुषु स्त्रीषु च सह-
 नीयं भविष्यति गिषुषु सहनीयत्वं च तदपरायश्मरणेपि तत्रि-
 न्दाया अकरणत्वम् स्त्रीषु सहनीयत्वं च तदपरायशङ्काहेतुक-
 परीक्षाकरणजनितदुःखेष्वनुद्विग्नत्वम् दारशब्देनोभयलाभस्वे-
 कशेषेण मूलन्तु विनिगमनाविरहः प्रकरणं च तत्र हेतुः यथा
 येन प्रकारेण यं धर्मं राजा कुरुते तथा तं धर्मं प्रजाः अनुवर्तते
 अनुवर्तन्ते कुर्वन्ति मयुरेशो पुंसि स्यात् सुखशीर्षजलेषु कमिति
 मेदिनी थं रक्षणे मङ्गले च साध्वसे च ननुसकमित्यपि सैव
 सार्द्धं श्लोकद्वयमेकान्वयि ॥ १७-१९ ॥

गा० टी०—कीदृशमिति । कीदृशं कृत्स्नमेवेत्यर्थः ।
 तत्र हेतुः अङ्कमित्यादि ॥ १७ ॥ १८ ॥

१९-२०] ति० टी०—सहनीयं भविष्यति एवंविधं
 कश्मलमिति भावः । तत्र हेतुः—यथा हीति । प्रजास्तमनु-
 वर्ततेऽनुवर्तन्ते ॥ १९ ॥ २० ॥

गा० टी०—अस्माकमिति । सहनीयमिति । एवं कश्म-
 लमित्यर्थः ॥ १९ ॥ २० ॥

रा० टी०—एवमिति । पुरवासिनः एवं बहुविधा अनेक-
 विधकीर्तिवाचिका वाचो वदन्ति ॥ २० ॥

२१] ति० टी०—परमार्तवत्परमदुःखीवाकारं कृत्वा ।
 वन्तुतो भगवति हर्षदुःखयोरभावादेवमुक्तिः । सर्वान्सुहृदो
 भद्रव्यतिरिक्तानपि कथमेतद्भद्रोक्तमेतदयशोवाक्यं तत्त्वमतत्त्वं
 वेति भवन्तोऽपि वदन्तिस्त्वुवाच ॥ २१ ॥

रा० टी०—तस्येति । तस्य भद्रस्य एवं भाषितं श्रुत्वा
 परमार्तवत् परमार्तानपि वदते तदभीष्टसंपादनेन प्रकाशयति
 सत्कारवचनसुचारयति वा स रामः कथमेतत् सत्यमसत्यं
 वा भद्रः कथयतीत्यर्थः मां ययं ब्रवीथ इति सर्वान्सुहृद
 उवाच ॥ २१ ॥

गा० टी०—तस्येति । परमार्तवत् परमदुःखी भूत्वा ।
 सर्वान् सुहृद इति । भद्रव्यतिरिक्तमित्यर्थः । कथमेतदिति ।
 भद्रोक्तमेतत् अपयशोवचनं कथं तत्त्वमतत्त्वं वेति भवद्विष्य
 निवेयतामित्यर्थः ॥ २१ ॥

सर्वे तु शिरसा भूमावभिवाद्य प्रणम्य च । प्रत्यूचू राघवं दीनमेवमेतन्न संशयः ॥ २२ ॥
श्रुत्वा तु वाक्यं काकुत्स्थः सर्वेषां समुदीरितम् । विसर्जयामास तदा वयस्याञ्छत्रुसूदनः ॥ २३ ॥

इत्यार्षे श्रीमद्रामायणे वाल्मीकीय आदिकाव्य उत्तरकाण्डे त्रिचत्वारिंशः सर्गः ॥ ४३ ॥

चतुश्चत्वारिंशः सर्गः ।

राघवो द्वाःस्थेन लक्ष्मणभरतशत्रुघ्नानानाध्याथुभिराद्युतवदनोऽनवीत् ।

विसृज्य तु सुहृद्वर्गं बुद्ध्या निश्चित्य राघवः । समीपे द्वाःस्थमासीनमिदं वचनमब्रवीत् ॥ १ ॥
शीघ्रमानय सौमित्रि लक्ष्मणं शुभलक्षणम् । भरतं च महाभागं शत्रुघ्नमपराजितम् ॥ २ ॥
रामस्य वचनं श्रुत्वा द्वाःस्थो मूर्ध्नि कृताञ्जलिः । लक्ष्मणस्य गृहं गत्वा प्रविवेशानिवारितः ॥ ३ ॥
उवाच सुमहात्मानं वर्षयित्वा कृताञ्जलिः । द्रष्टुमिच्छति राजा त्वां गम्यतां तत्र मा चिरम् ॥ ४ ॥
वाढमित्येव सौमित्रिः कृत्वा राघवशासनम् । प्राद्वदद्रथमारुह्य राघवस्य निवेशनम् ॥ ५ ॥
प्रयान्तं लक्ष्मणं दृष्ट्वा द्वाःस्थो भरतमन्तिकात् । उवाच भरतं तत्र वर्षयित्वा कृताञ्जलिः ॥ ६ ॥
विनयावनतो भूत्वा राजा त्वां द्रष्टुमिच्छति । भरतस्तु वचः श्रुत्वा द्वाःस्थाद्रामसमीरितम् ॥ ७ ॥
उत्पपातासनाचूर्णं पद्भ्यामेव मैहावलः । दृष्ट्वा प्रयान्तं भरतं त्वरमाणः कृताञ्जलिः ॥ ८ ॥
शत्रुघ्नभवनं गत्वा ततो वाक्यमुवाच ह । एद्वागच्छ रघुश्रेष्ठ राजा त्वां द्रष्टुमिच्छति ॥ ९ ॥
गतो हि लक्ष्मणः पूर्वं भरतश्च महायशाः । श्रुत्वा तु वचनं तस्य शत्रुघ्नः परमासनात् ॥ १० ॥

२२-२३] ति० टी०-एतद्भद्रोक्तमेवं तत्त्वमेव ॥ २२ ॥ २३ ॥

इति श्रीरामाभिरामे श्रीरामीये रामायणतिलके वाल्मीकीय
आदिकाव्य उत्तरकाण्डे त्रिचत्वारिंशः सर्गः ॥ ४३ ॥

रा० टी०-सर्व इति । एतद् भद्रोक्तमेवमेव इति वचनं
दीनञ्चित्तवियोगस्मृत्या क्षीणचित्तं राघवं सर्वं प्रत्युचुः ॥ २२ ॥

रा० टी०-श्रुत्वेति । काकुत्स्थः वयस्यान्विसर्जयामास ॥ २३ ॥

इति श्रीमद्वाल्मीकीयरामायणव्याख्याने रामायणशिरोमणौ
उत्तरकाण्डे त्रिचत्वारिंशः सर्गः ॥ ४३ ॥

गो० टी०-सर्व इति । एवमेतद् यथा भद्रणोक्तम् एत-
त्त्वमेव ॥ २२ ॥ २३ ॥

इति श्रीगोविन्दराजविरचिते श्रीरामायणभूषणे मणिमुकुटाख्याने
उत्तरश्रीरामायणव्याख्याने त्रिचत्वारिंशः सर्गः ॥ ४३ ॥

१-३] ति० टी०-अथ स्वचिकीर्षितकथनाय भ्रात्रानय-
नम्-विसृज्य न्विति । निश्चित्य कर्तव्यमिति शेषः ॥ १-३ ॥

रा० टी०-सुहृद्वर्गं विसर्जनानन्तरकालिकं कृतान्तमाह-
विसृज्येत्यादिभिः । राघवः बुद्ध्या सीताया गर्भवतीत्येन नायं
संभोगकालः स चैकत्र स्थितो दुर्निवार इति सीतावनगमन-
प्रार्थनं समीचीनमेव सत्कर्तव्यान्तरभावे यागोप्यारब्धव्य-
स्तत्रापि संभोगस्यानौचित्यमेवेति तावत्पर्यन्तं सीतया वने एव

स्थायमिति विचारणं निश्चित्य यागपर्यन्तं सीतावनस्थि-
तिविषयकनिश्चयं कृत्वा समीपे आसीनं द्वाःस्थमब्रवीत् ॥ १ ॥

रा० टी०-तदाकारमाह-शीघ्रमिति । लक्ष्मणप्रभृ-
तीन् शीघ्रमानय ॥ २ ॥

रा० टी०-रामस्येति । द्वाःस्थः लक्ष्मणस्य गृहं गत्वा
अनिवारितमस्मन्प्रविवेश ॥ ३ ॥

गो० टी०-विसृज्येत्यादि । निश्चित्येति । कर्तव्यमिति
शेषः ॥ १-३ ॥

४-५] ति० टी०-वर्षयित्वा । जयाशिपेति शेषः । मा
चिरम् । विलम्बो न कार्य इत्यर्थः ॥ ४ ॥ ५ ॥

रा० टी०-उवाचेति । कृतान्तलिङ्गाःस्थः सुमहात्मानं
लक्ष्मणं वर्धयित्वा द्वाःस्थोचितवर्द्धकशुद्धसुचार्यं राजा रामः
त्वां द्रष्टुमिच्छति अतो गम्यतामिति वचनमुवाच ॥ ४ ॥

रा० टी०-वाढमिति । सौमित्रिः राघवस्य निवेशनं
प्राद्वत् ॥ ५ ॥

गो० टी०-उवाचेति । वर्षयित्वेति । जयाशिपेति शेषः ।
मा चिरं विलम्बो मा भूत् ॥ ४ ॥ ५ ॥

६-१०] ति० टी०-भरतमन्तिकात् । भरतसमीपं
प्राप्येत्यर्थः । कृताञ्जलिः । भरतायेति शेषः ॥ ६-१० ॥

रा० टी०-प्रयातमिति । द्वाःस्थः भरतमन्तिकात् भर-

शिरसा वन्द्य धरणीं प्रययौ यत्र राघवः । द्वाःस्थस्त्वागम्य रामाय सर्वांनेव कृताञ्जलिः ॥ ११ ॥
 निवेदयामास तथा भ्रातृन्स्वान्समुपस्थितान् । कुमारानागताञ्छ्रुत्वा चिन्ताव्याकुलितेन्द्रियः १२ ॥
 अवाङ्मुखो दीनमना द्वाःस्थं वचनमब्रवीत् । प्रवेश्य कुमारांस्त्वं मत्समीपं त्वरान्वितः ॥ १३ ॥
 एतेषु जीवितं मह्यमेते प्राणाः प्रिया मम । आज्ञप्तास्तु नरेन्द्रेण कुमाराः शुक्लवाससः ॥ १४ ॥
 प्रह्लाः प्राञ्जलयो भूत्वा विविशुस्ते समाहिताः । ते तु दृष्ट्वा मुखं तस्य सग्रहं शशिनं यथा ॥ १५ ॥
 संध्यागतमिवादित्यं प्रभया परिवर्जितम् । वाष्पपूर्णं च नयने दृष्ट्वा रामस्य धीमतः ॥
 हतशोभं यथा पत्रं मुखं वीक्ष्य च तस्य ते । ॥ १६ ॥
 ततोऽभिवाद्य त्वरिताः पादौ रामस्य सूर्धभिः । तस्थुः समाहिताः सर्वे रामस्त्वश्रूण्यवर्तयत् ॥ १७ ॥
 तान्परिष्वज्य बाहुभ्यामुत्थाप्य च महाबलः । आसनेष्वासतेत्युक्त्वा ततो वाक्यं जगाद् ॥ १८ ॥
 भवन्तो मम सर्वस्वं भवन्तो जीवितं मम । भवद्भिश्च कृतं राज्यं पालयामि नरेश्वराः ॥ १९ ॥
 भवन्तः कृतशास्त्रार्था वृद्ध्या च परिनिष्ठिताः । संभूय च मदर्थोऽयमन्वेष्टव्यो नरेश्वराः ॥ २० ॥
 तथा वदति काकुत्स्थे अदधानपरायणाः । उद्विग्नमनसः सर्वे किं नु राजाभिधास्यति ॥ २१ ॥

इत्यापि श्रीमद्रामायणे वाल्मीकीय आदिकाव्य उत्तरकाण्डे चतुश्चत्वारिंशः सर्गः ॥ ४४ ॥

तस्य समीपं गन्वेति शेषः विनयावनतो भूत्वा राजा त्वां
 द्रष्टुमिच्छति इति वचनमुवाच सादृश्लोक एकान्वर्थी ॥ ६ ॥

रा० टी०-भरत इति । रामसमीरितं वचः द्वाःस्थाव
 भरतः श्रुत्वा आसनान्तर्गमेव उत्पपात पञ्चामेव जगामेति
 शेषः ॥ ७ ॥

गो० टी०-प्रयान्तमिति । भरतमन्तिकान् भरतस्या-
 न्तिकमित्यर्थः । गन्वेति शेषः कृताञ्जलिः भरतायेति शेषः ६।७

रा० टी०-दृष्टुमिति । शत्रुघ्नभवनं गत्वोवाच द्वाःस्थ इति
 शेषः ॥ ८ ॥

रा० टी०-तदाकारमाह-एहीति । राजा त्वां द्रष्टुमि-
 च्छति इत्येहि जानीहि अतः आगच्छ व्रज लक्ष्मणो भरतश्च
 पूर्वं गतः गत्यर्थानां जानार्थत्वं भाष्यादौ प्रसिद्धमेव ॥ ९ ॥

रा० टी०-श्रुन्वेति । श्रुः शिरसा धरणीमावन्द्य यत्र
 राघवस्तत्र प्रययौ ॥ १० ॥

गो० टी०-उत्पपातेति । उत्पपात उत्थाय जगाम ८-१०
 ११-१३] ति० टी०-शिरसा वन्द्य धरणीं शिरसा
 धरणीं प्राप्य । रामाय वन्दित्वेत्यर्थः ॥ ११-१३ ॥

रा० टी०-द्वाःस्थ इति । द्वाःस्थ आगम्य समुपस्थिता-
 न्स्वान्समीपान्भ्रातृन्निवेदयामास ॥ ११ ॥

रा० टी०-कुमारानिति । चिन्तया भविष्यत्सीतावि-
 योगस्मृत्या व्याकुलितानीन्द्रियाणि यस्य अत एव दीनमना
 अत एव अवाङ्मुखो रामः द्वाःस्थमब्रवीत् ॥ १२ ॥

गो० टी०-शिरसेति । शिरसा धरणीं प्राप्य रामाय
 वन्दित्वेत्यर्थः ॥ ११ ॥ १२ ॥

रा० टी०-तदाकारमाह-प्रवेशयेति । एतेषु कुमारेष्वेव

मम जीवितमेतदधीनं मम जीवनमित्यर्थः अत एव एते
 मम प्राणप्रियाः अतः कुमारान्मत्समीपं प्रवेशय ॥ १३ ॥

गो० टी०-प्रवेशयेति । मम ममेत्यर्थः ॥ १३ ॥ १४ ॥
 १४] ति० टी०-मम जीवितमेतेषु स्थितमिति शेषः १४

रा० टी०-आज्ञप्ता इति । प्रह्ला शिरसा प्रणताः कुमाराः
 प्राञ्जलयो भूत्वा विविशुः ॥ १४ ॥

१५-१८] ति० टी०-सग्रहं सोपरागम् ॥ १५-१८ ॥
 रा० टी०-ते इति । सग्रहं राहुणा ग्रस्तं शशिनमिव

संध्यागतमादित्यमिव तस्य रामस्य प्रभया कान्त्या परिवर्जितं
 भविष्यद्वियोगचिन्तया प्रभाहीनमिव मुखं दृष्ट्वा आसन्निति
 शेषः ॥ १५ ॥

रा० टी०-वाष्पेति । वाष्पपूर्णं रामस्य नयने दृष्ट्वा हत-
 शोभं पत्रमिव मुखं च वीक्ष्य रामस्य पादावभिवाद्य समाहि-
 तास्सन्तस्तस्थुः रामस्तु अश्रूण्यवर्तयत् सुमोच अर्द्धचतुष्टयमे-
 कान्वयि ॥ १६-१७ ॥

रा० टी०-तानिति । महाबलो रामः तान्भ्रातृन्परि-
 ष्वज्य आसनेषु । आसत इत्युक्त्वा वाक्यं जगाद् ॥ १८ ॥

गो० टी०-ते त्विति । सग्रहं सोपरागम् ॥ १५-१९ ॥
 १९] ति० टी०-भवद्भिः कृतं संपादितम् ॥ १९ ॥

रा० टी०-तत्स्वरूपमाह-भवन्त इत्यादिभिः । भवद्भिः
 कृतं संपादितं राज्यं पालयामि ॥ १९ ॥

२०-२१] ति० टी०-कृतशास्त्रार्था अदुष्टितशास्त्रार्थानु-
 ष्ठानाः मदर्थो वक्ष्यमाणः । अन्वेष्टव्योऽनुसरणीयः ॥ २०-२१ ॥

इति श्रीरामाभिरामे श्रीरामीये रामायणतिलके वाल्मीकीय
 आदिकाव्य उत्तरकाण्डे चतुश्चत्वारिंशः सर्गः ॥ ४४ ॥

पञ्चचत्वारिंशः सर्गः ।

स्त्राशुदर्शनेनद्वन्मानसान्भ्रातृनग्निप्रवेशपूताया अपि वैदेह्याः संबद्धं लोकापवादमारुघाय नाहमन्यतो बिभेमि यथाकीर्तैरतः सौमित्रे श्व एव रथमारोय गङ्गातीराश्रमेक्षणोत्सुकां तां भागीरथ्याः परपारे वाल्मीकेराश्रमे विमृज नाहमत्र केनापि प्रतिवक्तव्य इति तं समादिश्य संविवेश ।

तेषां समुपविष्टानां सर्वेषां दीनचेतसाम् । उवाच वाक्यं काकुत्स्थो मुखेन परिशुष्यता ॥ १ ॥
सर्वे शृणुत भद्रं वो मा कुरुध्वं मनोऽन्यथा । पौराणां मम सीतायां यादृशी वर्तते कथा ॥ २ ॥
पौरापवादः सुमहांस्तथा जनपदस्य च । वर्तते मयि वीभत्सा सा मे मर्माणि कृन्तति ॥ ३ ॥
अहं किल कुले जात इक्ष्वाकूणां महात्मनाम् । सीतापि सत्कुले जाता जनकानां महात्मनाम् ॥ ४ ॥
जानासि त्वं यथा सौम्य दण्डके विजने वने । रावणेन हता सीता स च विध्वंसितो मया ॥ ५ ॥
तत्र मे बुद्धिरुत्पन्ना जनकस्य सुतां प्रति । अत्रोपितामिमां सीतामानयेयं कथं पुरीम् ॥ ६ ॥

रा० टी०—भवन्त इति । कृतः हृदये सन्विवेशितः शास्त्रार्थो येः बुद्ध्या परिनिष्ठिताः परिपक्वाः परिपक्वबुद्धिमन्त इत्यर्थः भवन्तस्सम्भूय एकचित्ततां प्राप्य अयमुपस्थितो मदर्थः अन्येऽष्टव्यः स्वीकरणीयः ॥ २० ॥

रा० टी०—तथेति । अवधानपरायणाः स्वस्थचित्ता अपि सर्वे भरतादयः काकुत्स्थे तथा वदति सति राजा रामः किमभियास्यति कथयिष्यतीति चिन्तया उद्विग्नमनसोऽभवन्ति शेषः ॥ २१ ॥

इति श्रीमद्वाल्मीकीयरामायणव्याख्याने रामायणशिरोमणौ उत्तरकाण्डे चतुश्चत्वारिंशः सर्गः ॥ ४४ ॥

गो० टी०—भवन्त इति । कृतशास्त्रार्थाः अउष्ठितशास्त्रार्थाः ॥ २० ॥ २१ ॥

इति श्रीगोविंदराजविरचिते श्रीरामायणभूषणे मणिमुकुटाख्यानं उत्तरश्रीरामायणव्याख्याने चतुश्चत्वारिंशः सर्गः ॥ ४४ ॥

१] ति० टी०—अथ हेतुकथनपूर्वं लक्ष्मणस्य सीताविसर्जने त्रिनियोगः—तेषामिति ॥ १ ॥

रा० टी०—भरतादीन् प्रति रामोकिमाह—तेषामित्यादिभिः । दीनचेतसाम् रामदैत्यदर्शनेनजनितदैत्यविशिष्टचित्तवतां सखुपविष्टानां तेषां भरतादीनां समीपे परिशुष्यता मुखेनोपलक्षितः काकुत्स्थ उवाच ॥ १ ॥

गो० टी०—तेषामित्यादि ॥ १ ॥

२] ति० टी०—अन्यथा मा कुरुध्वम् । मदभिप्रायाननुकूलभावं मा कुरुध्वमित्यर्थः तमेवाभिप्रायमाह—पौराणामिति । सीताविषये पौराणां यादृशी कथा वर्तते तां मत्तः शृणुतेति संबन्धः ॥ २ ॥

रा० टी०—तदाकारमाह—सर्व इत्यादिभिः । मम मदि-

पये सीतायां सीताविषये च यादृशी कथा वर्तते तां कथां सर्वे वृषं शृणुत अन्यथा श्रवणविमुखं मनो मा कुरुध्वम् ॥ २ ॥

गो० टी०—सर्व इति । मा कुरुध्वं मनोन्यथा । मदभिप्रायाननुकूलम् मा कुरुध्वमित्यर्थः । तमेवाभिप्रायमाविष्करोति—पौराणामित्यादि । सीतायां विषये यादृशी कथा वर्तते तां कथां मत्सकाशाद् शृणुतेत्यन्वयः ॥ २ ॥

३-५] ति० टी०—तां कथामाह—पौरापवाद इति । पौराणां मयि मद्रिपये वीभत्सा कुत्सा वर्तते सा मे मम मर्माणि कृन्तति ॥ ३-५ ॥

रा० टी०—पौरैरिति । मे मते महान् पौरापवादः पौरकर्तृकनिन्दा जनपदस्यापवादश्चेति शेषः मर्माणि कृन्तति सा उभयकर्तृका वीभत्सा निन्दा अमयि मद्रिरोधिनि वर्तते मम तु स्तुतिरेव वर्तते इति तात्पर्यम् एतेन स्वराज्यस्य धर्मादिसंपत्तिमत्त्वं म्चित्तम तेन राज्यविषयकस्वकृत्यन्तराभावो ध्वनितः ॥ ३ ॥

रा० टी०—तत्र हेतुमाह—अहमिति । महात्मनाम् इक्ष्वाकूणां कुलेऽहं जातः सीतापि महात्मनाम् जनकानां सत्कुले जाता एतेनोभयोरधर्मसंसर्गसम्भावनाया असम्भवः म्चित्तः तेन निन्दाया अविषयत्वं ध्वनितम् ॥ ४ ॥

रा० टी०—शुद्धवंशोत्पत्तयेन स्वशुद्धिसुक्त्वा कर्मणापि स्वशुद्धिं वाधयितुमाह—जानासीति । दण्डके वने यथा सीता हता रावणश्च मया विध्वंसितः तथा त्वं जानासि धर्मपूर्वकमेव सर्वं कृतमिति तात्पर्यम् ॥ ५ ॥

गो० टी०—का कथा वर्तते इत्यत्राह—पौरापवाद इत्यादि । मयि मद्रिपये वीभत्सा कुत्सा वर्तते सा मम सर्वमर्माणि कृन्तति ॥ ३-१० ॥

६] ति० टी०—कथमानयेयं न कथमपि ॥ ६ ॥

रा० टी०—तत्रेति । अत्रोपितां सीतामहं कथमानयेयमिति मे बुद्धिरुत्पन्ना ॥ ६ ॥

प्रत्ययार्थं ततः सीता विवेश ज्वलनं तदा । प्रत्यक्षं तव सौमित्रे देवानां हृद्यवाहनः ॥ ७ ॥
 अपापां मैथिलीमाह वायुश्चाकाशगोचरः । चन्द्रादित्यौ च संसेते सुराणां संनिधौ पुरा ॥ ८ ॥
 ऋषीणां चैव सर्वेषामपापां जनकात्मजाम् । एवं शुद्धसमाचारा देवगन्धर्वसंनिधौ ॥ ९ ॥
 लङ्काद्वीपे महेन्द्रेण मम हस्ते निवेदिता । अन्तरात्मा च मे वेत्ति सीतां शुद्धां यशस्विनीम् १० ॥
 ततो गृहीन्वा वैदेहीमयोध्यामहमागतः । अयं तु मे महान्वादः शोकश्च हृदि वर्तते ॥ ११ ॥
 पौरापवादः सुमहांस्तथा जनपदस्य च । अकीर्तिस्य गीयेत लोके भूतस्य कस्यचित् ॥ १२ ॥
 पतत्येवाधमौल्लोकान्यावच्छब्दः प्रकीर्त्यते । अकीर्तिर्निन्यते देवैः कीर्तिलोकेषु पूज्यते ॥ १३ ॥
 कीर्त्यर्थं तु समारम्भः सर्वेषां सुमहात्मनाम् । अप्यहं जीवितं जघ्नां गुप्मान्वा पुरुषर्षभाः ॥ १४ ॥
 अपवादभयाद्गीतः किं पुनर्जनकात्मजाम् । तस्माद्भवन्तः पश्यन्तु पतितं शोकसागरे ॥ १५ ॥
 नहि पश्याम्यहं भूतं किंचिद्दुःखमतोऽधिकम् । श्वस्वं प्रभाते सौमित्रे सुमन्त्राधिष्ठितं रथम् ॥ १६ ॥
 आरुह्य सीतामारोप्य विषयान्ते समुत्सृज । गङ्गायास्तु परे पारे वाल्मीकेस्तु महात्मनः ॥ १७ ॥

७-८] ति० टी०-सीताया अपापतां प्रख्यापयति
 भ्रातृभ्यः-प्रत्ययार्थमिति । देवानां संनिधाविति शेषः ॥ ७ ॥

रा० टी०-प्रत्ययार्थमिति । प्रत्ययार्थम् स्वशुद्धिप्रती-
 त्युपपत्त्यर्थं सीता ज्वलनं विवेश ततस्तदा हृद्यवाहनो बन्धिः
 वायुश्च मैथिलीमपापांमाह चन्द्रादित्यौ च जनकात्मजामपापां
 संसेते अशंसताम् साहृद्व्यमेकान्वयि ॥ ७ ॥ ८ ॥

९] ति० टी०-ऋषीणां चिति । संनिधावित्यर्थः ॥ ९ ॥

रा० टी०-एवमिति । शुद्धसमाचारा जानकी महेन्द्रेण
 मम हस्ते निवेदिता ॥ ९ ॥

१०] ति० टी०-लङ्काद्वीपं महेन्द्रेणेति । 'लङ्काद्वीपं
 तदाग्रिना' इति पाठान्तरम् ॥ १० ॥

रा० टी०-अन्तरिति । मन्तरात्मा सीतां शुद्धां वेत्ति
 ततः तस्माद्देतोः वैदेहीं गृहीन्वा अयोध्यामहमागतः ॥ १० ॥

११] ति० टी०-अयं त्विति । प्राक्प्रतिपादितरीत्या
 तत्त्वाथेऽन्यस्मिन्स्थितेऽपीति शेषः । महान्वादो वर्तते निन्दा
 वर्तते । तच्छ्रवणाच्छोकश्च हृदि वर्तते ॥ ११ ॥

रा० टी०-इदानीं कुम्भकर्णभक्षणादिना मृतानां लोक-
 निन्दितराक्षसानां कथं गतिरिति शोचन्नाह-अयमिति ।
 आदौ कुम्भकर्णभक्षणादिभूतस्य राक्षसजातस्य सुमहान् एव
 पौरापवादः पौरकर्तृकनिन्दा जनपदस्य चापवाद इति शेषः मे
 हृदि महानेव शोकः शोकहेतुर्वर्तते एव एतेन तत्कल्याणार्थं
 यतः कर्तव्य इति सूचितम् वातुचा एवार्थाः ॥ ११ ॥

गो० टी०-अयं त्विति । महान्वाद इति । वर्तते इति
 शेषः । शोकश्चेति ॥ तच्छ्रवणादिति शेषः । कोयं वाद इत्य-
 वाह-पौरैत्यादि ॥ ११ ॥

१२] ति० टी०-कोऽसौ वादस्तत्राह-पौरैरिति । सीता-
 विषया पौरनिन्दा भूतस्य प्राणिनः ॥ १२ ॥

रा० टी०-ननु युद्धे कथञ्चिदपि मृतानां कल्याणमेव भवि-

ष्यतीति किं लोकापवादेनेत्यत आह-अकीर्तिरिति । लोके
 यस्याकीर्तिर्गीयते स जनः यावच्छब्दः अकीर्तिबोधकपदं
 प्रकीर्त्यते तावदधमौल्लोकान्पतति ॥ १२ ॥

गो० टी०-अकीर्तिरिति । भूतस्य प्राणिनः । शब्दः
 अकीर्तिबोधकः ॥ १२-१४ ॥

१३-१४] ति० टी०-शब्दोऽकीर्तिबोधकः । अधमौ-
 ल्लोकाविरथान् ॥ १३ ॥ १४ ॥

रा० टी०-अकीर्तिरिति । देवैः अकीर्तिर्निन्यते कीर्तिश्च
 पूज्यते अत एव सुमहात्मनां कीर्त्यर्थं समारम्भः उद्योगः ॥ १३ ॥

रा० टी०-अपीति । अपवादभयाद्गीतोहमपि अपवाद-
 भयान् गुप्मान् जघ्याम् त्याजयेयम् अपवादभीतिर्नि प्राप्तो-
 त्विति सदैवेच्छामीत्यर्थः जनकात्मजां च जघ्याम् त्याजयेयम्
 जीविनं स्वान्मानं जघ्यामिति किम् ॥ १४ ॥

१५] ति० टी०-शोकसागरेऽकीर्तिर्नि ॥ १५ ॥

रा० टी०-तस्मादिति । तस्मात् लोकःपवादस्यानर्थ-
 करत्वात् हेतोः किञ्चिदपवादं भूतं प्राप्तं जनं शोकसागरपतितं
 पश्यन्तु हि यतः अतोऽपवादात् अधिकं दुःखं न पश्यामि ॥ १५ ॥

गो० टी०-तस्मादिति । भूतसुत्पन्नम् ॥ १५ ॥

१६] ति० टी०-भूतसुत्पन्नम्, अत एतदकीर्तिजात् ।
 अतः श्वः प्रभाते त्वं रथमारुह्य विषयान्ते स्वदेशात्परतः
 सीतासुत्सृज ॥ १६ ॥

रा० टी०-इदानीं सीताप्रार्थितसिद्धये गर्भवतीसंगमो
 न कर्तव्य इति मर्यादापालनाय च स्वकीयप्रजायपराधादिवि-
 ध्वंसकलकलीसङ्गमाभावादिपरमसाध्ययागकरणाय चाह-
 श्वरिति । श्रमगामिनि प्रभाते रथमारुह्य सीतामारोप्य
 आरोह्य च विषयान्ते सीतेप्सितदेशान्ते समुत्सृज संस्थापय १६

गो० टी०-श्व इति । विषयान्ते स्वदेशाद्बहिः ॥ १६ ॥

१७] ति० टी०-क विषयान्तरे तत्राह-गङ्गाया इति ।
 परे पारे गङ्गोल्लङ्घनलभ्ये पारे ॥ १७ ॥

आश्रमो दिव्यसंकाशस्तमसातीरमाश्रितः । तत्रैतौ विजने देशे विसृज्य रघुनन्दन ॥ १८ ॥
 शीघ्रमागच्छ सौमित्रे^१ कुरुष्व वचनं मम । न चास्मि प्रतिवक्तव्यः सीतां प्रति कथंचन ॥ १९ ॥
 तस्मात्त्वं गच्छ सौमित्रे नात्र कार्या विचारणा । अप्रीतिर्हि परा मह्यं स्वयैतत्प्रतिवारिते ॥ २० ॥
 शापिता हि मया यूयं पादाभ्यां जीवितेन च । ये मां वाक्यान्तरे ब्रूयुरनुनेतुं कथंचन ॥
 अहिता नाम ते नित्यं मदभीष्टविघातनात् ॥ २१ ॥
 मानयन्तु भवन्तो मां यदि मच्छासने स्थिताः । इतोऽद्य नीयतां सीता कुरुष्व वचनं मम ॥ २२ ॥
 पूर्वमुक्तोऽहमनया गङ्गातीरेऽहमाश्रमान् । पश्येयमिति तस्याश्च कामः संवर्त्यतामयम् ॥ २३ ॥
 एवमुक्त्वा तु काकुत्स्थो बाष्पेण विहितेक्षणः । स विवेश स धर्मात्मा भ्रातृभिः परिवारितः ॥
 शोकसंविद्धहृदयो निशश्वास यथा द्विपः ॥ २४ ॥

इत्यर्षे श्रीमद्रामायणे वाल्मीकीय आदिकाव्य उत्तरकाण्डे पञ्चचत्वारिंशः सर्गः ॥ ४५ ॥

१८] ति० टी०—तमसासंज्ञं नदीद्वयमयोध्यासमीपे गङ्गावांक्तत्परपारे च । दिव्यसंकाशो दिव्यदेशसदृशः ॥ १८ ॥

रा० टी०—देशान्तमेव बोधयन्नाह—गङ्गाया इति । गङ्गायाः परे दक्षिणे पारे तीरे तमसायाः तदभिधनयाः तीर-माश्रितः दिव्यसंकाशः सर्वसम्पत्तिमत्त्वेनायोध्यादिसदृशः वाल्मीकिराश्रमः अस्तीति शेषः तत्र आश्रमे विजने विगतः जनो जनकसदृशो वाल्मीकिर्यस्मान् वाल्मीकिरहितदेशे इत्यर्थः एनां सीतां विसृज्य संस्थाप्येत्यर्थः शीघ्रमागच्छ विजने इत्येतत्सन्निधिगमने त्वामपि स्थापयिष्यतीति सूचितम् जनकसदृशत्वं च दशरथसखत्वेन अयोध्यासमीपवर्तितमसातोन्वये तमसा नदीति बोध्यम् श्लोकद्वयमेकान्वयि ॥ १७ ॥ १८ ॥

गो० टी०—तं विशेषयति—गङ्गाया इत्यादि १७-१९

१९] ति० टी०—सीतां प्रति सीतापरित्यागमुद्दिश्य १९

रा० टी०—चेष्टादिना तत्र हेतुं प्रदुक्कामामाह—नेति । सीतां प्रति सीतासंस्थापने हेतुमित्यर्थः न प्रतिवक्तव्यः प्रष्टव्योस्मि तस्मात् अत्र प्रेषणविषये विचारणा न कार्या एतेन हेतुप्रक्षे-गर्भसमये यागसमये चात्र स्थितौ अनुचितसंगमो दुर्निवारो भवितेति वक्तव्यं स्यात् तत्कथने च चिरकालकवियोगो ज्ञातो भविष्यतीति लक्ष्मणस्य शोकातिशयो भविष्यतीति हेतुध्व-नितः तेन शोकवल्गुश्रमणदर्शनासहिष्णुत्वं रामस्य व्यक्तम् ॥ १९ ॥

२०] ति० टी०—मह्यं ममैतत्प्रतिवारितं । एतस्य प्रति-वारणे इत्यर्थः ॥ २० ॥

रा० टी०—प्रेषणस्यावश्यकत्वं बोधयन्नाह—अप्रीतिरि-ति । त्वया एतत्परिवारितं एतस्य निवारणे सति मह्यं मम परा अप्रीतिः अत एव पादाभ्यां जीवितेन जीवनेन च मया यूयं शापिताः शपथं कारिताः ॥ २० ॥

गो० टी०—अप्रीतिरिति । मह्यं मम । भुजाभ्यामिति वीरवचनम् ॥ २० ॥

२१] ति० टी०—'भुजाभ्याम्' इति पाठेऽपि पादाभ्या-

मित्येवार्थः । ये वाक्यान्तरेऽस्मद्वाक्यमध्ये मामनुनेतुं ब्रूयुस्ते मदभीष्टविघातनाश्रित्यं ममाहिता नाम अहिता इति प्रसि-द्धम् ॥ २१ ॥

रा० टी०—ये इति । वाक्यान्तरे मद्वाक्याद्भिन्नवाक्ये अनुनेतुं प्रापयितुं ये मां ब्रूयुस्ते मदभीष्टविघातनाश्रितोः अहिता रिपवः ॥ २१ ॥

गो० टी०—य इति । वाक्यान्तरे अस्मद्वाक्यमध्ये । अनुनेतुं ये ब्रूयुस्ते शापिता इति पूर्वोपान्वयः ॥ २१ ॥

२२] ति० टी०—किं तर्हि कर्तव्यं तत्राह—मानय-न्त्विति ॥ २२ ॥

रा० टी०—मानयन्त्विति । भवन्तो यदि मच्छासने स्थिताः तर्हि मां मानयन्तु अत एव मम वचनं कुरुष्व अत एव इतः सीता नीयतामत्र क्वचिद्द्रष्टव्यं तु लक्ष्मणे प्राधान्य-मारोप्य ॥ २२ ॥

गो० टी०—कलितमाह—मानयन्त्विति ॥ २२ ॥

२३] ति० टी०—ननु सीते, त्रिसंज्ञनाय वनं चलेति कथं वक्तुं शक्यं तत्राह—पूर्वमिति । संवर्त्यतामनुषीयताम् ॥ २३ ॥

रा० टी०—ननु गमनाय मया प्रार्थितापि सा यदि न गच्छेत् तर्हि किं कर्तव्यमित्यत आह—पूर्वमिति । अनया सीतया गंगातीरे आश्रमानर्हं पश्येयमिति पूर्वमहमुक्तः अतः तस्याः कामोभिलाषः संवर्त्यताम् संपाद्यताम् ॥ २३ ॥

गो० टी०—कथमिमं नृशंसत्वं सोढुं शक्यमित्यत्राह—पूर्व-मित्यादि । संवर्त्यताम् अनुषीयताम् ॥ २३ ॥

२४] ति० टी०—भ्रातृभिः परिवारितः प्रविवेश । तान्वि-सृज्य । स्वदेशेति शेषः ॥ २४ ॥

इति श्रीरामाभिरामे श्रीरामीये रामायणतिलके वाल्मीकीय आदिकाव्ये उत्तरकाण्डे पञ्चचत्वारिंशः सर्गः ॥ ४५ ॥

रा० टी०—एवमिति । बाष्पेण भविष्यत्सीतावियोग-

१ एनामिति गो. रा. पा. । २ अर्धे ते इति गो. पा. । ३ परीति रा. पा. । ४ भुजाभ्यामिति गो. पा. । ५ पिहितानन इति गो. रा. पा. । ६ प्रेति गो. पा. । ७ संलक्ष्यति गो. पा. ।

षट्चत्वारिंशः सर्गः ।

देवि त्वदिष्टं गङ्गातीरवास प्रयेत्यादिष्टोऽहमग्रजेनातः सज्जः स्यन्दन इति भाषमाणः सौमित्रिस्तां मुनिपत्नीवितरणकृते गृहीतम-
हार्धाभरणवाससं जानकीं दुरुपातस्त्रिचैतसमपि वेगवता रथेन स्वयं रुद्रेव गङ्गातीरमनयत् ।

ततो रजन्यां व्युष्टायां लक्ष्मणो दीनचेतनः । सुमन्त्रमब्रवीद्वाक्यं मुखेन परिशुष्यता ॥ १ ॥
सारथे तुरगाञ्छीघ्रान्योजयस्व रथोत्तमे । स्वास्तीर्णं राजवर्चनान्सीतायाश्वासनं शुभम् ॥ २ ॥
सीता हि राजवचनादाश्रमं पुण्यकर्मणाम् । मया नेया महर्षीणां श्राघ्रमानीयतां रथः ॥ ३ ॥
सुमन्त्रस्तु तथेत्युक्त्वा युक्तं परमवाजिभिः । रथं मुरुचिरप्रख्यं स्वाम्नीर्णं मुखशय्यया ॥ ४ ॥
आनीयोवाच सौमित्रि मित्राणां मानवर्धनम् । रथोऽयं समनुप्राप्तो यत्कार्यं क्रियतां प्रभो ॥ ५ ॥
एवमुक्तः सुमन्त्रेण राजवेध्मनि लक्ष्मणः । प्रविश्य सीतामासाद्य व्याजहार नरर्षभः ॥ ६ ॥
त्वया किलैष नृपनिर्वणं वै याचितः प्रभुः । नृपेण च प्रतिज्ञातमाज्ञप्तश्चाश्रमं प्रति ॥ ७ ॥
गङ्गातीरे मया देवि ऋषीणामाश्रमाञ्छुभान् । शीघ्रं गत्वा तु वैदेहि शासनात्पार्थिवस्य नः ॥ ८ ॥
अरण्ये मुनिभिर्जुष्टं अवनेया भविष्यसि । एवमुक्त्वा तु वैदेही लक्ष्मणेन महात्मना ॥ ९ ॥
प्रहर्षमतुलं लेभे गमनं चाप्यरोचयत् । वासांसि च महाहाणि रत्नानि विविधानि च ॥ १० ॥
गृह्णात्वा तानि वैदेही गमनायोपचक्रमे । इमानि मुनिपर्वानां दास्याम्याभरणान्यहम् ॥ ११ ॥

स्युतिजनिताश्रुणा पिहितमाननं यस्य स काकुत्स्थः एवमुक्त्वा
संविवेश द्विपस्य इव निगन्धाम च ॥ २४ ॥

इति श्रीमद्वाल्मीकीय रामायणव्याख्याने रामायणशिरोमणौ
उत्तरकाण्डे षट्चत्वारिंशः सर्गः ॥ ४५ ॥

गो० टी०—एवमिति । भ्रातृभिः परिवारितः प्रविशेति ।
भ्रातृन् विमृश्य स्ववेध्मं प्रविशेत्पथः ॥ २४ ॥ २६ ॥

इति श्रीगोविन्दराजविरचिते श्रीरामायणभूषणे मणिमुकुटाख्याने
उत्तरश्रीरामायणव्याख्याने षट्चत्वारिंशः सर्गः ॥ ४५ ॥

१] ति० टी०—अथ लक्ष्मणेन सीतानयनम्—तत
इति ॥ १ ॥

रा० टी०—रामाज्ञापनानन्तरकालिकं वृत्तमाह—तत
इत्यादिभिः । रजन्यां व्युष्टायां प्रभातत्वं प्राप्तायां लक्ष्मण-
स्समन्त्रमब्रवीत् ॥ १ ॥

गो० टी०—तत इत्यादि ॥ १ ॥

२] ति० टी०—सीतायाः शुभमासनं राजभवनादानीय
स्वास्तीर्णं रथं कुरु ॥ २ ॥

रा० टी०—तदाकारमाह—सारथ इति । राजवचना-
च्छीघ्रान् शीघ्रगामिनः तुरगान् रथोत्तमे योजयस्व सीतायाः
आसनं स्वास्तीर्णं शोभनास्तरणसहितं कुर्विति शेषः ॥ २ ॥

गो० टी०—सारथ इति । स्वास्तीर्णमिति । सीतायाश्च
शुभमासनं राजभवनादानीय स्वास्तीर्णं रथं कुरु ॥ २ ॥

३] ति० टी०—किमर्थं सीताया आसनं तत्राह—सीता
हीति ॥ ३ ॥

रा० टी०—तत्प्रयोजनमाह—सीतेति । महर्षीणामाश्रमं
मया सीता नेया अतः रथश्शीघ्रमानीयताम् ॥ ३ ॥

गो० टी०—कुत इत्यत्राह—सीता हीत्यादि ॥ ३ ॥

४-६] ति० टी०—मुरुचिरप्रख्यं सुन्दरशोभम् ॥ ४-६ ॥

रा० टी०—सुमन्त्र इति । सुमन्त्रस्तु सुखशय्यया स्वास्तीर्णं
रथमानीय अयं रथः समनुप्राप्तः अतो यत्कार्यं तत्क्रियतामिति
वचनं सौमित्रिमुवाच श्लोकद्वयमेकान्वयि ॥ ४ ॥ ५ ॥

रा० टी०—एवमिति । लक्ष्मणः राजवेध्मनि प्रविश्य
सीतामासाद्य प्राप्य व्याजहार उवाच ॥ ६ ॥

गो० टी०—सुमन्त्र इति । मुरुचिरप्रख्यं सुन्दरशो-
भम् ॥ ४-६ ॥

७] ति० टी०—एष नृपती रामः प्रतिज्ञातमङ्गीकृतम् ।
आश्रमं प्रति नयनमिति शेषः । आज्ञप्तः । आश्रमं नेतुमिति
शेषः ॥ ७ ॥

रा० टी०—तदाकारमाह—त्वयेति । त्वया वरं याचितो
यः प्रभुः एषः तेन नृपेण रामेण प्रतिज्ञातं त्वत्प्रार्थितं स्वीकृत-
मत एव आश्रमं प्रति प्रयाणायेति शेषः आज्ञप्तः अह-
मिति शेषः ॥ ७ ॥

८-११] ति० टी०—शीघ्रं गत्वा । गङ्गातीरमिति शेषः ।
मुनीनामाश्रमान्प्रत्यवनेयावरोप्य प्रापणीया ॥ ८-११ ॥

रा० टी०—गङ्गति । नोस्माकं पार्थिवस्य रामस्य शास-
नाद्देतोः ऋषीणामाश्रमान् गत्वा मुनिभिर्जुष्टे अरण्ये मया
अवनेया प्रापणीया भविष्यति सार्थश्लोक एकान्वयी ॥ ८ ॥

वस्त्राणि च महार्हाणि धनानि विविधानि च । सौमित्रिस्तु तथेत्युक्त्वा रथमारोप्य मैथिलीम् ॥१२॥
 प्रययौ शीघ्रतुरंगं रामस्याज्ञामनुस्मरन् । अब्रवीच्च तदा सीता लक्ष्मणं लक्ष्मिवर्धनम् ॥ १३ ॥
 अशुभानि बहून्येव पश्यामि रघुनन्दन । नयनं मे स्फुरत्यद्य गात्रोत्कम्पश्च जायते ॥ १४ ॥
 हृदयं चैव सौमित्रे अस्वस्थमिव लक्षये । औत्सुक्यं परमं चापि अघृतिश्च परा मम ॥ १५ ॥
 शून्यामेव च पश्यामि पृथिवीं पृथुलोचन । अपि स्वस्ति भवेत्तस्य भ्रातुस्ते भ्रातृवत्सल ॥ १६ ॥
 श्वश्रूणां चैव मे वीर सर्वासामविशेषतः । पुरे जनपदे चैव कुशलं प्राणिनामपि ॥ १७ ॥
 इत्यञ्जलिकृता सीता देवता अभ्ययाचत । लक्ष्मणोऽर्थं ततः श्रुत्वा शिरसा वन्द्य मैथिलीम् ॥१८॥
 शिवमित्यब्रवीद्दृष्टो हृदयेन विशुष्यता । ततो वासमुपागम्य गोमतीतीर आश्रमे ॥ १९ ॥
 प्रभाते पुनरुत्थाय सौमित्रिः सूतमब्रवीत् । योजयस्व रथं शीघ्रमद्य भार्गुरर्थाजलम् ॥ २० ॥
 शिरसा धारयिष्यामि त्रियम्बक इवोजसा । सोऽश्वान्विचारयिन्वा तु रथे युक्तान्मनोजवान् २१ ॥
 आरोहस्वेति वैदेहीं मृतः प्राञ्जलिरब्रवीत् । सा तु मृतस्य वचनादारुरोह रथोत्तमम् ॥ २२ ॥
 सीता सौमित्रिणा सार्धं सुमन्त्रेण च धीमता । आससाद् विशालाक्षी गङ्गां पापविनाशिनीम् ॥२३॥

रा० टी०—एवमिति । वैदेही प्रहर्षं लेभे गमनम-
 रोचयच्च ॥ ९ ॥

रा० टी०—वासांसीति । वैदेही गममायोपचक्रमे ॥१०॥

रा० टी०—इमानीति । आभरणादानि मुनिपन्नानां
 दास्यामि इति लक्ष्मणमब्रवीदिति शेषः ॥ ११ ॥

१२-१३] ति० टी०—तथेत्युक्त्वा यथेष्टं प्रयच्छं-
 त्युक्त्वा ॥ १२ ॥ १३ ॥

रा० टी०—सौमित्रिरिति । शीघ्रतुरगा यस्मिस्तं रथं
 मैथिलीमारोप्य सौमित्रिः प्रययौ ॥ १२ ॥

रा० टी०—अब्रवीदिति । सीता लक्ष्मणमब्रवीत् तस्मिन्-
 रूपमाह बहून्यशुभानि चिरकालकपतिवियोगमृचककुशकुनान्
 चकारेण शुभान्यपि अहम् पश्यामि अत एव चः मार्यः १३
 १४] ति० टी०—नयनं दक्षिणम् ॥ १४ ॥

रा० टी०—तदाकारमाह नयनमिति । मे नयनं स्फुरति
 दक्षिणमिति शेषः अत एव हृदयमस्वस्थमेव लक्षये ॥ १४ ॥

गो० टी०—नयनमिति । हृदयं मनः ॥ १४ ॥

१५] ति० टी०—हृदयं मनः । औत्सुक्यं नगरविषयं
 रामविषयं वा ॥ १५ ॥

रा० टी०—नन्वेवं सति तिष्ठन्त्यत आह—औत्सुक्यमिति ।
 परमौत्सुक्यं शुभमृचकमुनिदर्शनविषयकार्यायौत्सुक्यं च जायते
 इति शेषः अतः अघृतिः स्थितिविषयकधैर्याभावः जायते अत
 एव पृथिवीं शून्यामेव पश्यामि इदानीं मुनिदर्शनादन्यन्सखप्रदं
 नावलोकयामीत्यर्थः ॥ १५ ॥

गो० टी०—औत्सुक्यमिति । औत्सुक्यं पुण्याश्रमदर्शन-
 विषयजम् शून्यां सखशून्याम् ॥ १५ ॥ १६ ॥

१६-१७] ति० टी०—शून्यां सखशून्याम् ॥१६॥१७॥

रा० टी०—इदानीं अशकुनदर्शनस्याकिञ्चित्करत्वं सम्पा-

दयन्ती आह—अपीति । ते भ्रातुः मे श्वश्रूणां च अपि
 स्वस्ति भवेदिति शेषः पुरादौ प्राणिनां च कुशलं भवेदित्येवं
 प्रकाशेण देवताः सीता अभ्ययाचत एतेन रामादीनां स्वस्ति-
 मत्त्वे संगमो भवित्वेति किं क्लिप्त्येनेति सीताभिप्रायः सूचितः
 अर्थचतुष्टयमेकान्वयि ॥ १६ ॥ १७ ॥

गो० टी०—पुर इति । अञ्जलिकृता कृताञ्जलिः ॥ १७ ॥
 १८] ति० टी०—अञ्जलिकृता कृताञ्जलिः । अर्थं दुर्नि-
 मितवस्तु ॥ १८ ॥

रा० टी०—लक्ष्मण इति । विशुष्यता पूर्वं रामाश्रुपा-
 तदर्शनहेतुकाविशेषं प्राप्नुवता हृदयनोपलक्षितो हृष्टः पश्चात्
 सीताहर्षदर्शनहेतुकहर्षप्राप्तौ लक्ष्मणः अर्थं सीतोक्तपदार्थं श्रुत्वा
 मैथिलीमावन्द्य शिवं मंगलमित्यब्रवीत् ॥ १८ ॥

गो० टी०—लक्ष्मण इति । तमर्थमिति । दुर्निमित्तरूपं
 वस्तिवत्पर्यः । हृष्टः हृष्टः इव ॥ १८ ॥ १९ ॥

१९-२०] ति० टी०—शिवमित्यब्रवीद्दृष्टो हृष्ट इव १९-२०
 रा० टी०—तत इति । गोमतीतीरे विद्यमाने आश्रमे वा-
 समुपागम्य प्रभाते सौमित्रिः सूतमब्रवीत् ॥ १९ ॥

रा० टी०—तदाकारमाह—योजयस्वेति । अद्य अस्मि-
 न्दिने भार्गुरर्थाजलं त्रियम्बकः त्र्यम्बकः शिव इव शिरसा
 धारयिष्यामि अतः रथं शीघ्रं योजयस्व पर्वतत्रयम्बको यथेति
 पाठे तृपमाद्वयमिति भट्टाः ॥ २० ॥

गो० टी०—योजयस्वेति । शिरसा धारयिष्यामि त्र्य-
 म्बकः पर्वतं यथेति । दृष्टान्ते हृद्रोपि ज्ञानार्थमेव गङ्गां द्या-
 रति गम्यते ॥ २०—२२ ॥

२१-२३] ति० टी० 'पर्वतत्रयम्बको यथा' इति पाठे
 उपमाद्वयम् । त्र्यम्बक इव पर्वतो हिमवानिवेति वा । अर्था-
 त्तुरः ॥ २१-२३ ॥

अथार्धदिवसं गत्वा भागीरथ्या जलाशयम् । निरीक्ष्य लक्ष्मणो दीनः प्ररुरोद महास्वनः ॥ २४ ॥
सीता तु परमायत्ता दृष्ट्वा लक्ष्मणमातुरम् । उवाच वाक्यं धर्मज्ञा किमिदं रुद्यते त्वया ॥ २५ ॥
जाह्नवीतीरमासाद्य चिराभिलषितं मम । हर्षकाले किमर्थं मां विपादयसि लक्ष्मण ॥ २६ ॥
नित्यं त्वं रामपार्श्वेषु वर्तसे पुरुषर्षभ । कच्चिद्विनाकृतस्तेन द्विरात्रं शोकमागतः ॥ २७ ॥
ममापि दयितो रामो जीवितादपि लक्ष्मण । न चाहमेवं शोचामि मैवं त्वं बालिशो भव ॥ २८ ॥
तारयस्व च मां गङ्गां दर्शयस्व च तापमान । ततो मुनिभ्यो वासांसि दास्याम्याभरणानि च २९ ॥
ततः कृत्वा महर्षीणां यथाहर्मभिवादनम् । तत्र चैकां निशामुष्य यास्यामस्तां पुरीं पुनः ॥ ३० ॥
ममापि पद्मपत्राक्षं सिंहोष्कं कृशोदरम् । त्वरते हि मनो द्रष्टुं रामं रमयतां वरम् ॥ ३१ ॥
तस्यास्तद्वचनं श्रुत्वा प्रमृज्य नयने शुभे । नाविकानाह्वयामाम लक्ष्मणः परवीरहा ॥
इयं च सज्जा नोश्चेति दाशाः प्राञ्जलयोऽब्रुवन् । ॥ ३२ ॥
तिनीर्षुर्लक्ष्मणो गङ्गां शुभां नावमुपारुहत् । गङ्गां संतारयामास लक्ष्मणस्तां समाहितः ॥ ३३ ॥
इत्यापें श्रीमद्रामायणे वाल्मीकीय आदिकाव्य उत्तरकाण्डे षट्चत्वारिंशः सर्गः ॥ ४६ ॥

ममचत्वारिंशः सर्गः ।

रामानुजः सीतां नौकया जाह्नव्याः पारं प्रापत्य विषणो निन्द्यकर्मकरणान्मृत्युमात्मन इच्छन् किमेवं करोषीति तथा पृष्ठः सन् राममनोगतं निशमय्य देवि मा शुचः पितुर्मम सखा वाल्मीकिस्तस्याश्रमं सुखं वसान्ते कन्याणां प्रास्थमीत्यब्रवीत् ।

अथ नावं सुविस्तीर्णां नैपादीं राघवानुजः । आरुरोह समायुक्तां पूर्वमारोप्य मैथिलीम् ॥ १ ॥

ग० टी०—स इति । रथे युक्तानथान विचारयित्वा अतिचाञ्चल्यस्य किञ्चिन्नित्यं इतस्तन्ममंचान्य आरुह-
न्वेति वैदेहीमब्रवीत् ॥ २१ ॥

ग० टी०—सेति । सीता सौमित्रिणा साहं रथोत्तम-
माहुरोह गंगामासमाद जगाम । मार्गश्लोक एकान्वयी २२-२३

गो० टी०—आससादेति । जलाशयं जलप्रवाहम् २३-२६
२४-२५] ति० टी०—जलाशयं जलप्रवाहम् ॥ २४-२५

ग० टी०—अथेति । अर्द्धदिवसे मध्याह्ने भागीरथ्या
जलाशयं गत्वा निरीक्ष्य च दीनः आसन्नसीतावियोगदुःख्या
दन्यविशिष्टो महास्वनस्सन् लक्ष्मणः प्ररुरोद ॥ २४ ॥

ग० टी०—सीतेति । सीता लक्ष्मणमातुरं दृष्ट्वा उवाच
तदाकारमाह इदं त्वया किं किमर्थं रुद्यते ॥ २५ ॥

२६] ति० टी०—मम चिराभिलषितं जाह्नवीतीरमासाद्य
किं रुद्यते इत्यन्वयः ॥ २६ ॥

ग० टी०—जान्हवीति । मम चिराभिलषितं जान्हवी-
तीरमासाद्य हर्षकाले मां किमर्थं विपादयसि ॥ २६ ॥

२७-३३] ति० टी०—द्विरात्रं तेन विना कृतः शोक-
मागतः कच्चिद् ॥ २७-३३ ॥

इति श्रीरामाभिरामे श्रीरामीये रामायणतिलके वाल्मीकीय
आदिकाव्य उत्तरकाण्डे षट्चत्वारिंशः सर्गः ॥ ४६ ॥

ग० टी०—म्वसंभावितमाह—नित्यमिति । रामपार्श्वेषु
त्वं नित्यं वर्तसे अत एव द्विरात्रं तेन विनाकृतस्त्वं कच्चिच्छोक-
मागतः ॥ २७ ॥

ग० टी०—ममेति । एवं त्वत्सदृशमहं न शोचामि अतः
एवं गोकैत त्वं बालिशो मा भव ॥ २८ ॥

ग० टी०—तारयस्वेति । मुनिभ्यः वासांसि आभर-
णानि च दास्यामि ॥ २९ ॥

ग० टी०—तन इति । तत्र महर्षीणांमभिवादनं कृत्वा
एकां निशामुष्य च तामयोध्यां यास्यामः ॥ ३० ॥

ग० टी०—ममेति । ममापि मनः गमं द्रष्टुं त्वरते ॥ ३१ ॥

ग० टी०—तस्या इति । लक्ष्मणः नयने प्रमृज्य नावि-
कान् आह्वयामास ॥ ३२ ॥

ग० टी०—इयमिति । इयं नौसज्जा इति दाशाः ना-
विका अब्रुवन् अर्थं पृथक् तिनीर्षुरिति लक्ष्मणः नावमुपारुहत्
लक्ष्मणः तां सीतां गङ्गां संतारयामास ॥ ३३ ॥

इति श्रीमद्रामायणव्याख्याने रामायणशिरोमणौ
उत्तरकाण्डे षट्चत्वारिंशः सर्गः ॥ ४६ ॥

गो० टी०—नित्यमिति । पार्श्वेष्विति पूजायां बहुवच-
नम् । शोकमागतः कच्चिदित्यन्वयः ॥ २७—३३ ॥

इति श्रीगोविन्दराजविरचिते श्रीरामायणभूषणे मणिसुकटाख्याने
उत्तरश्रीरामायणव्याख्याने षट्चत्वारिंशः सर्गः ॥ ४६ ॥

१] ति० टी०—नैपादीं निषादोपनीतां गृहाख्यनिषादसं-
बन्धिनीमिति वा समायुक्तां सज्जीकृताम् ॥ १ ॥

ग० टी०—नरणप्रकारं वर्णयन्नाह—अथेत्यादिभिः ।

सुमन्त्रं चैव सरथं स्थीयतामिति लक्ष्मणः । उवाच शोकसंतप्तः प्रयाहीति च नाविकम् ॥ २ ॥
 ततस्तीरमुपागम्य भागीरथ्याः स लक्ष्मणः । उवाच मैथिलीं वाक्यं प्राञ्जलिर्वाष्पसंघृतः ॥ ३ ॥
 हृदंतं मे महच्छल्यं यस्मादार्येण धीमता । अस्मिन्निमित्ते वैदेहि लोकस्य वचनीकृतः ॥ ४ ॥
 श्रेयो हि मरणं मेऽयं मृत्युर्वा यत्परं भवेत् । न चास्मिन्नीदृशे कार्ये नियोज्यो लोकनिन्दिते ॥ ५ ॥
 प्रसीद च न मे पापं कर्तुमर्हसि शोभने । इत्यञ्जलिः कृतो भूमौ निपपात स लक्ष्मणः ॥ ६ ॥
 रुदन्तं प्राञ्जलिं दृष्ट्वा काङ्क्षन्तं मृत्युमात्मनः । मैथिली भृशसंविप्रा लक्ष्मणं वाक्यमब्रवीत् ॥ ७ ॥
 किमिदं नावगच्छामि ब्रूहि तत्त्वेन लक्ष्मण । पश्यामि त्वां न च स्वस्थमपि क्षेमं महीपतेः ॥ ८ ॥
 शापितोऽसि नरेन्द्रेण यत्त्वं संतापमागतः । तद्ब्रूयाः संनिधौ मद्यमहमाज्ञापयामि ते ॥ ९ ॥
 वैदेह्या चोद्यमानस्तु लक्ष्मणो दीनचेतनः । अवाङ्मुखो वाष्पगर्भो वाक्यमेतदुवाच ह ॥ १० ॥

राश्वत्वावुजः नैपादीं निपादेनानीतां नावं पूर्वं मैथिलीमारोप्य
 आरुरोह ॥ १ ॥

गो० टी०—अथेत्यादि । निपादस्य गृह्यस्येयं नैपादी
 ताम् समायुक्तां मञ्जीकृताम् ॥ १ ॥

२] ति० टी०—स्थीयताम् । अत्रांचीनगङ्गातीरं एवेति ।
 शेषः । प्रयाहि परं तीरमिति शेषः ॥ २ ॥

रा० टी०—सुमन्त्रमिति । लक्ष्मणः स्थीयतामिति सुमन्त्रं
 प्रयाहीति नाविकं चोवाच ॥ २ ॥

गो० टी०—सुमन्त्रमिति । स्थीयतामिति । गङ्गातीरं
 एवेति शेषः ॥ २ ॥

३] ति० टी०—तीरं परं तीरम् । उवाच । मीतामिति
 शेषः ॥ ३ ॥

रा० टी०—तत इति । लक्ष्मणः मैथिलीं वाक्यमुवाच ३

गो० टी०—तत इति । तीरं दक्षिणतीरमित्यर्थः ॥ ३ ॥

४] ति० टी०—वैदेहि, अस्मिन्निमित्ते यस्माद्दीमताप्या-
 र्येण लोकनिन्दितहेतुभूते क्रूरकार्ये यदहं नियुक्तस्तच्छोकस्य वच-
 नीकृतः । यलोप आर्षः । वचनीयो निन्द्यः कृतः, अतो मे
 महच्छल्यं हृदंतं हृदयं प्रविष्टम् ॥ ४ ॥

रा० टी०—तदाकारमाह—हृदिति । अस्मिन्निमित्ते त्व-
 न्मात्रप्रेषणपूर्वकमुनिरहितदेशाधिकरणकर्मस्थापनरूपकारणेने-
 त्यर्थः यस्मादहं लोकस्य निविलम्बमद्रष्टुर्वाल्मीकिरित्यर्थः ।
 वचनी निर्जनदेशे स्वस्वामिनीं मन्स्यज्य लक्ष्मणो गत इति
 अतिक्रूरः स इति दुर्वचनविषयः कृतः तस्मान्च्छल्यं मे हृद-
 एतदहृदये निविष्टमिव ॥ ४ ॥

गो० टी०—हृदतमित्यादि । हे वैदेहि ! अस्मिन्निमित्ते
 यत्कृत्यावुजानतः अहं लोकस्य वचनीकृतः वचनीयः कृतः ।
 यलोप आर्षः । निन्द्यः संपादितो भवेयम् । अस्मिन्निमित्ते
 धीमता सर्वज्ञेन आर्येण यस्मादहं नियुक्तः तेन हेतुना मे
 महच्छल्यं हृदतम् ॥ ४ ॥

५] ति० टी०—एवं महच्छल्यं प्राप्तवतो मे यन्मरणं
 तत्प्रागवस्था मूर्च्छां मृत्युमुत्कृत्यं मरणं वा यद्भवेत्तत्परं श्रेयो

भवेत् । न च न त्वाहं लोकनिन्द्येऽस्मिन्वक्ष्यमाणे कार्येऽहं
 नियोज्यो नियोक्तुमर्हो भवामि । अयापि राजनियोगस्य
 सर्वथा कर्तव्यत्वालियोगं करोमीति शेषः ॥ ५ ॥

रा० टी०—श्रेय इति । अस्मिन्नुपस्थिते ईदृशे अति-
 क्रूरत्वेन प्रतीयमाने अत एव लोकनिन्दिते कार्ये अहं न
 नियोज्यः हि यस्मान्नियोजनान्मे मरणं श्रेयः यन्मृत्युः तस्मा-
 दपि परं यद्भवेत्तच्छ्रेयो वा ॥ ५ ॥

गो० टी०—श्रेय इति । एवं महच्छल्यं प्राप्तवतो मे मृत्युः
 मरणं हि वा यत् यदि स्यात् । अयं तदेव मे परं श्रेयो
 भवेत् । न चेत्यादि । ईदृशे लक्ष्मणो निर्गुण इति लोकनिन्द्ये
 अस्मिन् वक्ष्यमाणरूपं कार्यं न चाहं नियोज्योऽस्मि नियोक्तु-
 मर्होऽस्मि । तथा विनियुक्तस्य कार्यस्य सर्वथैव कर्तव्यत्वादिति
 शेषः । अतः प्रमोदित्यादि योज्यम् ॥ ५ ॥ ६ ॥

६] ति० टी०—यदेवमतः—प्रसीदेति । पापं कर्तुम् ।
 दोषं जानुमित्यर्थः । अञ्जलिः कृतः कृताञ्जलिः ॥ ६ ॥

रा० टी०—प्रसीदेति । मे मल्लं पापमयं पापीति बृद्धिं
 कर्तुं नार्हमि प्रसीद च इत्युक्त्वा भूमौ निपपात ॥ ६ ॥

७] ति० टी०—मृत्युं काङ्क्षन्तं परमहच्छल्यवशात् ॥ ७ ॥

रा० टी०—रुदन्तमिति । मैथिली लक्ष्मणमब्रवीत् ॥ ७ ॥

गो० टी०—रुदन्तमिति । मृत्युं काङ्क्षन्तम् । परमह-
 च्छल्यवशादिति शेषः ॥ ७ ॥

८] ति० टी०—नावगच्छामि । रोदनादिहेतुमिति शेषः ।
 महीपते रामस्य क्षेममपि मौख्यमपि न पश्यामि ॥ ८ ॥

रा० टी०—तदाकारमाह—किमित्यादिभिः । इदं भव-
 दुक्तमहं नावगच्छामि जानामि अतः तत्त्वेन ब्रूहि त्वां स्वस्थं
 न पश्यामि अतो महीपतेः रामस्य क्षेमं स्वस्थेन स्थितिमपि
 न पश्यामि ॥ ८ ॥

गो० टी०—किमिदमिति । नावगच्छामि एवं रोदनादे-
 हंतुमिति शेषः । महीपतेः रामस्य क्षेममपि सुखमपि न
 पश्यामि ॥ ८ ॥

९-१०] ति० टी०—यस्मात्त्वमेवं संतापमागतस्तस्मा-

श्रुत्वा परिपदो मध्ये ह्यपवादं सुदारुणम् । पुरे जनपदे चैव त्वत्कृते जनकात्मजे ॥ ११ ॥
 रामः संतप्तहृदयो मा निवेद्य गृहं गतः । न तानि वचनीयानि मया देवि तवाग्रतः ॥ १२ ॥
 यानि राज्ञा हृदि न्यस्तान्यमर्षात्पृष्ठतः कृतः । सा त्वं त्यक्त्वा नृपतिना निर्दोषा मम संनिधौ ॥ १३ ॥
 पौरापवादभीतेन ग्राह्यं देवि न तेऽन्यथा । आश्रमान्तेषु च मया त्यक्तव्या त्वं भविष्यसि ॥ १४ ॥
 राज्ञः शासनमादाय तथैव किल दौर्हिदम् । तदेतज्जाह्ववीतरे ब्रह्मर्षीणां तपोवनम् ॥ १५ ॥
 पुण्यं च रमणीयं च मा विपादं कृथाः शुभे । राज्ञो दशरथस्यैवै पितुर्मै मुनिपुंगवः ॥ १६ ॥

त्वं नरेन्द्रेण प्रत्युत्तरतया शपथपूर्वं कृते कर्मण्याजप्त इति मन्ये इति शेषः । मम संनिधावाजापयामि । ते त्वामित्यर्थः ॥ ९ ॥ १० ॥

गो० टी०—शापित इति । यत् यस्मै कार्याय नरेन्द्रेण शापितः अवश्यं कर्णाय शपथं कारितः अत एव सन्तापमागतोसि तत्त्वं मम सन्निधौ त्रयाः अहं ते आज्ञापयामि ॥ ९ ॥

गो० टी०—द्वेदेह्येति । वेदेभ्यो चोद्यमानो लक्ष्मणः एतद्वाक्यमुवाच ॥ १० ॥

गो० टी०—शापित इति । यस्मात्त्वमेवं संतापमागतः तस्मात्त्वं नरेन्द्रेणैव शापितोऽसि । मम मम । आज्ञापयामि त इति । त्वामित्यर्थः ॥ ९ ॥ १० ॥

११] ति० टी०—स्वकृतेऽपवादं विन्दां श्रुत्वा संतप्तहृदयो गृहं गत इत्यन्वयः ॥ ११ ॥

गो० टी०—तदाकारमाह—श्रुत्वेति । त्वत्कृते त्वत्कर्तृकवनगमनप्रयत्ने सति सन्तप्तहृदयः निश्चिन्तभविष्यत्तद्वियोगस्मृत्या खिन्नमानसो रामः पुरे जनपदे चोद्यमानां मां स्वत्रिजयस्मपत्तिम् सुदारुणं परमदयालनां दृश्यप्रकम्पकम् अपवादं कुम्भकर्णभक्षितराश्रमकर्मकनिन्दां च परिपदो मध्ये श्रुत्वा निवेद्य अस्मान् श्रावयित्वा च गृहं गतः सार्द्धश्लोक एकाव्यर्थः ॥ ११ ॥

गो० टी०—श्रुत्वेत्यादिश्लोकद्वयमेतान्वयम् । स्वकृते अपवादं श्रुत्वा मा त्वं त्यक्तेत्यन्वयः ॥ ११ ॥

१२] ति० टी०—कोऽसौ मन्निमित्तः पौरापवादस्तत्राह—न तानीति । यानि वचनानि राज्ञामर्षाद्दृष्टि न्यस्तानि तानि हे देवि, मया तवाग्रतो न वचनीयानि न वक्तुं शक्यानि, अत एव तेषां वादो मया पृष्ठतः कृतः ॥ १२ ॥

गो० टी०—नेति । पृष्ठतः सूनस्यापीत्यर्थः कृतः शत्रोः किं च पृष्ठतः कृतः स्वानादरकर्तुरपि राज्ञस्येत्यर्थः अमर्षात् दुःखासहनात् हेतोः यानि कृत्यानि राज्ञा रामेण हृदि न्यस्तानि न कथितानीत्यर्थः तानि अग्रतः कस्यचित्समीपे मया न वचनीयानि वक्तव्यानि तव त्वया च न वचनीयानि एतेन रामाभिप्रायस्य ईश्वराणामपि दुर्ज्ञेयत्वं व्यक्तम् ॥ १२ ॥

गो० टी०—कोयमपवाद इत्यत्राह—न तानीति । यानि वचनानि राज्ञा अमर्षात् हृदि न्यस्तानि तानि तवाग्रतो मया

न वचनीयानि वक्तुमशक्यानि । अत एवामर्षः मया पृष्ठतः कृतः । नोपन्यस्त इत्यर्थः ॥ १२ ॥

१३-१४] ति० टी०—ननु मदीयनिर्दोषत्वं राजा त्वं च न जानामि । किं तत्राह—निर्दोषेति । यद्यपि त्वं मम संनिधावन्त्यादिभिर्निर्दोषा भव्यापिता, तथापि पौरापवादभीतेन सा निर्दोषापि त्वं त्यक्त्वा । अन्यथा वास्तवदोषबुद्धयेति ते त्वया न ग्राह्यम् । यदेवमत आश्रमान्तेष्वश्रमसमीपेषु ॥ १३ ॥ १४ ॥

गो० टी०—सेति । निर्दोषा सर्वकालं दोषसंसर्गरहिता त्वं पौरापवादात् पौरः पूर्वं प्रार्थित इत्यर्थः य आप्तवः सर्वपावनकारकसुनिदर्शनमित्यर्थः तस्मात् हेतोः अभीतेन सर्वकालं भयग्रहितेन नृपतिना रामेण मम सन्निधौ त्यक्त्वा अतः अन्यथा अयं रामाभिप्रायं ज्ञात्वा न वदतीत्यादि न ग्राह्यम् ज्ञातव्यम् ॥ १३ ॥

गो० टी०—सा त्वमिति । तथापि ते तव विषये । पौरापवादभीतेन राज्ञा यदादिष्टं तन्मया च ग्राह्यम् । नान्यथा न तु त्वयि दोषबुद्धयेत्यर्थः ॥ १३ ॥

गो० टी०—स्वकृतव्यमाह—आश्रमे इति । दौर्हिदं दुर्ज्ञेयाभिप्रायं राज्ञः शासनमादायामतेन मया आश्रमान्तेषु ब्रह्मर्षीणां तपोवनपरमार्गं त्वं त्यक्तव्या संस्थाप्या भविष्यसि १४

गो० टी०—ततः किमित्यत्राह—आश्रमान्तेष्विति । तदेवं किल दौर्हिदं गर्भः । गर्भिण्या अभिलषितमवश्यं कार्यम् । तस्मादप्याश्रमान्तेषु त्यक्तव्येत्यर्थः ॥ १४ ॥ १५ ॥

२५] ति० टी०—दौर्हिदं चाज्ञाय । गर्भिण्या अभिलषितमवश्यं कार्यमिति ज्ञात्वेत्यर्थः ॥ १५ ॥

गो० टी०—तदिति । तत् स्वप्रार्थितं पुण्यं रमणीयं ब्रह्मर्षीणां तपोवनमेतदेव अतो विपादं मा कृथाः ॥ १६ ॥

१६] ति० टी०—पुण्यं रमणीयं तपोवनं प्राप्य मा विपादं कृथाः ॥ १६ ॥

गो० टी०—ननु एकाकिन्या मम कथमिह स्थितिर्हित्यत आह—राज्ञ इति । बाल्मीकिः मे पितुः परमकः अत्युत्तमः सन्वा एतेन तत्र न साहाय्यान्तरापेक्षेति सूचितम् ॥ १६ ॥

गो० टी०—राज्ञ इति । परमकः परमाहुकम्पावान् ॥ १६-१८ ॥

इति श्रीगोविन्दराजविरचिते भण्णिकुटाख्याने उत्तरश्री-रामायणव्याख्याने सप्तचत्वारिंशः सर्गः ॥ ४७ ॥

सखा परमको विप्रो वाल्मीकिः सुमहायशाः । पादच्छायामुपागम्य सुखमस्य महात्मनः ॥

उपवासपरैकाग्रा वस त्वं जनकात्मजे ।

॥ १७ ॥

पतिव्रतान्वमास्थाय रामं कृत्वा सदा हृदि । श्रेयस्ते परमं देवि तथा कृत्वा भविष्यति ॥ १८ ॥

इत्यार्षे श्रीमद्रामायणे वाल्मीकीय आदिकाव्ये उत्तरकाण्डे सप्तचत्वारिंशः सर्गः ॥ ४७ ॥

अष्टचत्वारिंशः सर्गः ।

देवोक्तमाकर्ण्य मूर्च्छितयापि लब्धचेतनया वैदेह्या त्यागहेनं पृथो बिभ्रौजःगणनदन्ता कास्त्र्येन तन्कथयित्वा गशुदुःखितामपि तां तत्र निधाय तदादिष्टः पुरं ययौ ।

लक्ष्मणस्य वचः श्रुत्वा दारुणं जनकात्मजा । परं विषादमागम्य वैदेही निपपात ह ॥ १ ॥

सा मुहूर्तमिवासंज्ञा वाप्यपर्याकुलेक्षणा । लक्ष्मणं दीनया वाचा उवाच जनकात्मजा ॥ २ ॥

मामिकेयं तनुर्नूनं स्रष्टा दुःखाय लक्ष्मण । धात्रा यस्यास्तथा मेऽद्य दुःखमूर्तिः प्रदृश्यते ॥ ३ ॥

किं नु पापं कृतं पूर्वं को वा दारैर्वियोजितः । याहं शुद्धसमाचारा त्यक्त्वा नृपतिना सती ॥ ४ ॥

पुराहमाश्रमे वासं रामपादानुवर्तिनी । अनुरुध्यापि सौमित्रे दुःखे च परिवर्तिनी ॥ ५ ॥

सा कथं ह्याश्रमे सौम्य वत्स्यामि विजनीकृता । आगव्यास्यामि च कस्याहं दुःखं दुःखपरायणा ॥ ६ ॥

१७-१८] ति० टी०-परमक इत्यनुकम्पायां कन् । अस्य पादच्छायां पादमूलमुपागम्य । गनन्पारतन्त्र्यं प्राप्य-
त्यर्थः ॥ १७ ॥ १८ ॥

इति श्रीरामाभिरामे श्रीरामीये रामायणतिलके वाल्मीकीय
आदिकाव्ये उत्तरकाण्डे सप्तचत्वारिंशः सर्गः ॥ ४७ ॥

रा० टी०-पादेति । अस्य वाल्मीकेः पादच्छायां चरण-
मूलमुपागम्य पतिव्रतात्वं पतिव्रतायममास्थाय संस्थाप्य रामं
सदा हृदि कृत्वा एकाग्रायतचित्ता उपवासपरा पतिव्रतोचित-
भोजनपरा त्वं सुखं वस तथा कृत्वा ते परमं श्रेयो भविष्यति
श्लोकद्वयमेकान्वयि ॥ १७ ॥ १८ ॥

इति श्रीमद्वाल्मीकीयरामायणव्याख्याने रामायणशिरोमणौ
उत्तरकाण्डे सप्तचत्वारिंशः सर्गः ॥ ४७ ॥

१] ति० टी०-अथ विस्मृतीमातासंदेशं गृहीत्वा लक्ष्मण-
परावृत्तिः-लक्ष्मणस्येति ॥ १ ॥

रा० टी०-लक्ष्मणवचनश्रवणानन्तरकारिकः सीतावृत्तान्त-
माह-लक्ष्मणस्येत्यादिभिः । वैदेही विवाहं रामवियोगज-
दुःखमागम्य निपपात एतेन चिरं वियोगो भवितेति तथा
निश्चितमिति व्यक्तम् ॥ १ ॥

गो० टी०-लक्ष्मणस्येति ॥ १ ॥

२] ति० टी०-वाप्यपर्याकुलेक्षणा । संज्ञां प्राप्येति शेषः २

रा० टी०-सेति । सा सीता लक्ष्मणमुवाच ॥ २ ॥

गो० टी०-सेति । वाप्यध्याकुलितेक्षणेत्यनेन पुनः संज्ञा-
प्राप्तिः मचिता ॥ २ ॥

३] ति० टी०-दुःखमूर्तिः सकलदुःखसमुहः ॥ ३ ॥

रा० टी०-तदाकारमाह-मामिकेत्यादिभिः । यस्याः
मे तनुः तथा तेन प्रकारेण दुःखमूर्तिः प्रदृश्यते सेयं प्रदृश्य-
माना मामिका तनुः दुःखाय दुःखमेव भोक्तुं धात्रा ब्रह्मणा
सृष्टा प्रार्थनया प्रकृतिता ॥ ३ ॥

गो० टी०-मामिकेति । मामिकेयं तनुः धात्रा दुःखायैव
सृष्टा । यस्मात्कारणात् यस्या मे दुःखमूर्तिः प्रदृश्यते ॥ ३ ॥ ४ ॥

४] ति० टी०-सती पतिव्रता ॥ ४ ॥

रा० टी०-चिरकालकवियोगे हेतुमजानती आह-
किमिति । गृहः समाचारः आचरणं यस्याः सती पतिव्रता
याहं नृपतिना रामेण त्यक्त्वा तथा मया पूर्वं किं नु कृतम् ॥ ४ ॥

५] ति० टी०-हे सौमित्रे, पुरा पूर्वकाले रामपादा-
नुवर्तिनी भूत्वा दुःखे वनवासदुःखे परिवर्तिनी वर्तमानाप्यनु-
रुध्य तन्मोहा । आश्रमे वासमरोचयमिति शेषः ॥ ५ ॥

रा० टी०-अपूर्वमेवेदं दुःखं प्रवृत्तमिति बोधयन्ती
आह-पुरेति । पुरा पूर्वं रामपादानुवर्तिनी अहमाश्रमे
मुनीनां निवासस्थाने वासमनुरुध्य कृत्वापि अदुःखे दुःख-
विशेषिणि स्रष्टे इत्यर्थः एव परिवर्तिनी वियमाना अभव-
मिति शेषः एतेन रामसंयोगे प्रातिभामिकं दुःखमपि सुखमे-
वेति मचितम् ॥ ५ ॥

गो० टी०-पुरेति । अनुरुध्यापि सोदापि ॥ ५ ॥

६] ति० टी०-साहमिदानीं विजनीकृतेऽज्जनरहिता कृता
कथमाश्रमे वत्स्यामि । कस्य च स्वीयं दुःखमहमाख्यास्यामि ।
विजनवन्त्येति शेषः ॥ ६ ॥

रा० टी०-मेति । विजनीकृता सुखसंपादकरामराहित्यं

किं नु वक्ष्यामि मुनिषु कर्म चांसकृतं प्रभो । कस्मिन्वा कारणे त्यक्त्वा राघवेण महात्मना ॥ ७ ॥
 न खल्वत्रैव सौमित्रे जीवितं जाह्नवीजले । त्यजेयं राजवंशस्तु भर्तुर्मे परिहास्यते ॥ ८ ॥
 यथाज्ञं कुरु सौमित्रे त्यज्यं मां दुःखभागिनीम् । निदेशे स्थायितां राज्ञः शृणु चेदं वचो मम ॥ ९ ॥
 श्वश्रूणामविशेषेण प्राञ्जलिप्रग्रहेण च । शिरसा वन्द्य चरणौ कुशलं ब्रूहि पार्थिवम् ॥ १० ॥
 शिरसाभिनतो ब्रूयाः सर्वासामेव लक्ष्मण । वक्तव्यश्चापि नृपतिर्धर्मेषु सुसमाहितः ॥ ११ ॥
 जानासि च यथा शुद्धा सीता तत्त्वेन राघव । भक्त्या च परया युक्ता हिता च तव नित्यशः ॥ १२ ॥
 अहं त्यक्त्वा च ते वीर अयशोभीरुणा जने । यच्च ते वचनीयं स्यादपवादः समुत्थितः ॥ १३ ॥

प्रापिता अत एव दुःखपरायणा सा रामपादपरायणाहमाश्रमं मुनिनिवासस्थानेपि कथं वन्स्यामि दुःखं कस्य कस्मै आख्यास्यामि ॥ ६ ॥

गो० टी०—मेति । विजनीकृता इष्टजनविरहिता कृता ॥ ६ ॥ ७ ॥

७] ति० टी०—किं न्विति । महात्मना राघवेण केन कारणेन त्यक्त्वा, किं वा त्यागकारणमसत्कर्म त्वया कृतमिति प्रष्टुं मुनिषु किं नु वक्ष्यामि । त्यागकारणपापस्य कस्याप्यकरणानुक्तस्य प्रत्युत्तरं न किमपि पश्यामीत्याशयः ॥ ७ ॥

रा० टी०—किमिति । राघवेण कस्मिन्कारणे त्वं त्यक्तं पृच्छस्त्विति शेषः मुनिषु मुनिमध्ये किमसत्कृतं कर्म वक्ष्यामि असत्कर्मणः संभव एव नास्तीति तात्पर्यम् ॥ ७ ॥

८] ति० टी०—अपि च जीवितत्यागोऽप्यशक्य इत्याह—न खल्विति । तदत्यागं हेतुमाह—राजवंश इति । राजसंतानः परिहास्यते । विच्छिद्यते इत्यर्थः । मयि गर्भस्य वियमानत्वादिति भावः ॥ ८ ॥

रा० टी०—प्राणत्यागमपि कर्तुं न शक्नोमीत्याह—नेति । जाह्नवीजले जीवितं न त्यजेयं तत्र हेतुः मे भर्तुः राजवंशः परिहास्यते कथमेतस्य पत्नी मृतेति इत्यायुक्त्वा परिहासं करिष्यतीत्यर्थः ॥ ८ ॥

गो० टी०—न खल्विति । त्यजेयं राजवंशस्तु भर्तुर्मे परिहास्यते इत्युत्तरार्थपाठः । अत्यागकारणमुच्यते । राजवंशः राजसन्तानः परिहास्यते विच्छिद्यते । मयि गर्भस्य वियमानत्वादिति शेषः । मया देहो धर्तव्य इति भावः । यद्वा । त्यजेयं राघवं वंशे भर्तुर्मां परिहास्यतीति पाठः । रामकृतकौर्यादयैव जाह्नवीजले जीवस्त्यक्तस्य । तथापि तं न त्यजेयम् । कुतो भर्तुर्वंशे निष्कलङ्के राघवमेकं मा परिहास्यति मा परिहसतु । व्यत्ययस्त्वार्षः । जीवितत्यागं र्क्षाहत्यामूलोपवादः रामस्य स्यादिति भावः । अश्रेयस्त्वेन प्रसन्नानन्तरन्तु त्याग्यमेवेत्यर्थः ॥ ८ ॥

९] ति० टी०—त्वं च राजशासनं कुर्वित्याह—यथाज्ञमिति । इदं वचो मत्संदेशरूपम् ॥ ९ ॥

रा० टी०—ननु मया किं कर्तव्यमित्यत आह—यथति ।

राज्ञो रामस्य निदेशे आज्ञापने स्थायिताम् आज्ञापितं मयं—तामित्यर्थः अत एव आज्ञां रामाज्ञापितं यथा यथावत्कुरु अत एव मां त्यज ममेदं वचः श्यु च ॥ ९ ॥

गो० टी०—त्वं तु राजशासनं कुर्वित्याह—यथाज्ञमिति ॥ ९ ॥

१०—१२] ति० टी०—प्रग्रहेण प्रकृष्टाञ्जलिप्रग्रहसमेतेन शिरसेत्यन्वयः । चरणौ वन्द्य । मत्प्रतिनिधितयेति भावः । पार्थिवं च वन्दयित्वा कुशलं ब्रूहि ॥ १०—१२ ॥

रा० टी०—तद्वचनाकारमाह—श्वश्रूणामित्यादिभिः । प्राञ्जलिप्रग्रहेण प्रणयमचक्रद्बहुयुगलकरकरणेन श्वश्रूणां चरणौ अविशेषेणावन्द्य पार्थिवं रामं कुशलं ब्रूहि ॥ १० ॥

रा० टी०—शिरसेति । शिरसाभिनत एव त्वं सर्वांमां श्वश्रुभिर्दानामपि मध्ये ब्रूयाः कुशलमिति शेषः नृपतिः रामोपि वक्तव्यः ॥ ११ ॥

रा० टी०—रामोद्देश्यकवचनाकारमाह—जानासीत्यादिभिः । तव परया भक्त्या युक्ता अत एव नित्यशो हिताहिताचरणे युक्ता सीता यथा शुद्धा तथा त्वं तत्त्वेन जानासि १२

गो० टी०—श्वश्रूणामिति । चरणौ आवन्द्येति । मद्यर्थमिति शेषः ॥ १०—१२ ॥

१३] ति० टी०—जनेऽयशोभीरुणा जननिमित्तायशोभीरणैव त्वया त्यक्त्वा । नान्यथेति जानामीति शेषः । वचनीयं निन्दा । अपवादोऽभिशापः ॥ १३ ॥

रा० टी०—इदानीं कथञ्चित्स्यागोहेतुं विज्ञायाह—अहमिति । ते अपवादः अपापमद्धररसपानाद्यभावाद्यद्वाद्यत्नः मसुत्थितः कर्तव्यत्वेन प्राप्तः अत एव अयशोभीरुणा अयशसः अकर्तव्यं कृतमिति दुष्कीर्तिभीरुणा त्वया अजने देगे अहं त्यक्त्वा अतः स्यात् तवार्थाष्टसिद्धिर्भवेत् तत्र हेतुः यत् ते अवचनीयम् सौशीन्यादिना अवक्तव्याधरपानाद्यभावादि तन्मयापि परिहर्तव्यम् तत्र हेतुः त्वमेव मे परमा गतिः त्वद्गुणैव मया वर्तितव्यमित्यर्थः सार्द्धं श्लोक एकान्वयी १३

गो० टी०—अहमिति । अयशोभीरणैव त्वया त्यक्त्वा अनाथैवेत्यर्थः । वचनीयं जुगुप्सन्म् । तन्मया परिहर्तव्यम् । त्वदाज्ञया वनमथल इति शेषः ॥ १३—१७ ॥

मया च परिहर्तव्यं त्वं हि मे परमा गतिः । वक्तव्यश्चैवं नृपतिर्धर्मेण मुसमाहितः ॥ १४ ॥
 यथा भ्रातृषु वर्तेथास्तथा पौरेषु नित्यदा । परमो ह्येष धर्मस्ते तस्मात्कीर्तिरनुत्तमा ॥ १५ ॥
 यत्तु पौरैर्जने राजन्धर्मेण समवाप्नुयात् । अहं तु नानुशोचामि स्वशरीरं नरर्षभ ॥ १६ ॥
 यथापवादः पौराणां तथैव रघुनन्दन । पतिर्हि देवता नार्याः पतिर्वन्धुः पतिर्गुरुः ॥ १७ ॥
 प्राणैरपि प्रियं तस्माद्भृतः कार्यं विशेषतः । इति मद्बचनाद्रामो वक्तव्यो मम संग्रहः ॥ १८ ॥
 निरीक्ष्य मात्र गच्छ त्वमृतकालातिवर्तिनीम् । एवं ब्रुवन्त्यां सीतायां लक्ष्मणो दीनचेतनः ॥ १९ ॥
 शिरसा बन्धु धरणीं व्याहर्तुं न शशाक ह । प्रदक्षिणं च तां कृत्वा रुदन्नेव महास्वनः ॥ २० ॥
 ध्यात्वा सुहृते तामाह किं मां वक्ष्यसि शोभने । दृष्टपूर्वं न ते रूपं पादौ दृष्टौ तवानये ॥ २१ ॥
 कथमत्र हि पश्यामि रामेण रहितां त्रणे । इत्युक्त्वा तां नमस्कृत्य पुनर्नावमुपारूहत् ॥ २२ ॥
 आरुरोह पुनर्नावं नाविकं चाभ्यचोदयत् । स गत्वा चोत्तरं तीरं शोकभारसमन्वितः ॥ २३ ॥
 संमूढ इव दुःखेन रथमध्यारूढहुतम् । मुहुर्मुहुः परावृत्य दृष्ट्वा सीतामनाथवत् ॥ २४ ॥
 चेष्टन्तीं परतीरस्थां लक्ष्मणः प्रययावथ । दूरस्थं रथमालोक्य लक्ष्मणं च मुहुर्मुहुः ॥
 निरीक्षमाणां तूद्विग्रां सीतां शोकः समाविशत् । ॥ २५ ॥

१४-१५] ति० टी०-अथ प्रजाविषये संदेशमाह—
 वक्तव्यश्चेति ॥ १४ ॥ १० ॥

रा० टी०-संदेशान्तरमाह—वक्तव्य इति । यथा येन
 प्रकारेण भ्रातृषु वर्तेथास्तथा पौरेष्वपि ॥ १४ ॥

रा० टी०-तत्र हेतुं वदन्ती आह—परम इति । एष
 उक्तस्ते राज्ञः परमो धर्मः अत एव तस्मात् तदनुष्ठानात् अनु-
 त्तमा परमोत्तमा कीर्तिः अतः यत् परमयत्नवान् भवान्
 धर्मेण साम्यदृष्ट्या पौरैर्जने समवाप्नुयात् वर्तेत इत्यर्थः ॥ १५ ॥

१६] ति० टी०-एष धर्मः कस्तत्राह—यस्त्विति ।
 धर्मेण धर्मकृतलक्षणेन यद्वापनुयात्पुण्यमेव परमो धर्मः ॥ १६ ॥

रा० टी०-ननु तत्र शोके कथं मम कीर्तिरित्यत आह—
 अहमिति । पौराणामज्ञातहेतुकपुरवासिनामपवादमियं कि-
 च्छिदपराभवती अत एव चिरं वियोजितेत्यादिवक्ष्यमाणदुरुक्ति-
 च अहं नानुशोचामि ॥ १६ ॥

१७] ति० टी०-यथा पौराणामपवादं परिहृत्य स्थि-
 तिर्भवति तथैव रघुनन्दन, वर्तस्विति शेषः ॥ १७ ॥

रा० टी०-शोकाभावे हेतुमाह—पतिरिति । हि यतः
 नार्याः पतिरेव देवतादिः तस्माद्भृतः प्रियं प्राणैरपि कार्यम् १७

१८] ति० टी०-मम संग्रहः । मया रामं प्रति वक्तव्य-
 संदेशस्य संग्रह इत्यर्थः ॥ १८ ॥

रा० टी०-इतीति । इति मम संग्रहः संग्रहकृतां रामः
 इति उक्तमशेषं मद्बचनाद्बक्तव्यः ऋतुकालातिवर्तिनीं गर्भ-
 वतीमित्यर्थः मा मां निरीक्ष्य त्वं गच्छ ॥ १८ ॥

गो० टी०-प्राणैरिति । ऋतुकालातिवर्तिनीं गर्भलक्षण-
 वतीम् ॥ १८-२६ ॥

इति श्रीगोविन्दराजविरचिते श्रीरामायणभूषणे मणिसुकुटाख्याने
 उत्तरश्रीरामायणव्याख्याने अष्टत्वारिंशः सर्गः ॥ ४८ ॥

१९-२०] ति० टी०-ऋतुकालातिवर्तिनीं गर्भलक्षण-
 वतीं मा मां निरीक्ष्य गच्छ । पुनः रामादिकृतापवादप्रसक्ति-
 निवृत्तये इति भावः ॥ १९ ॥ २० ॥

रा० टी०-एवमिति । लक्ष्मणः धरणीं सीताचरण-
 समीपभूमिमावन्धु व्याहर्तुं किञ्चिदपि वक्तुं न शशाक ॥ १९ ॥

रा० टी०-प्रदक्षिणमिति । रुदन्नेव लक्ष्मणः सुहृते
 ध्यात्वा तां सीतामाह तदाकागमाह ह शोभने मां किं वक्ष्यमि
 एतेन संभावितसीतादुरुक्तेर्भातिन्मृचिता ॥ २० ॥

२१-२३] ति० टी०-किं मां वक्ष्यसि । निरीक्ष्य मां
 गच्छति किं वदसीत्यर्थः । शोकवशात्कालान्तरे प्रयोगो न
 दोषाय । तथा निरीक्षणस्यायोग्यतापवादकम्-दृष्टपूर्व-
 मिति ॥ २१-२३ ॥

रा० टी०-दृष्टेति । ते रूपं मया दृष्टपूर्वं न पादौ तु
 दृष्टौ अतः अत्रास्मिन्समये रामेण रहितां त्वां कथं पश्यामि २१

रा० टी०-इतीति । इत्युक्त्वा तां पुनर्नमस्कृत्य नाव-
 मुपारूहन् नौकाममीपमगच्छत् साहमेकान्वयि ॥ २२ ॥

रा० टी०-आरुरोहिति । नावमारुरोह अहं प्रथक्—
 स इति । लक्ष्मणः उत्तरं तीरं गत्वा रथमध्यारूहन् अध्या-
 रोहत् ॥ २३ ॥

२४-२५] ति० टी०-अनाथवदनाथेव, न तु वस्तुतो-
 जाया । पूर्णचिह्नस्वरूपत्वादिति भावः ॥ २४ ॥ २५ ॥

रा० टी०-मुहुरिति । अनाथवत् रक्षकरहितामिव
 चेष्टन्तीं सीतां सुहृर्मुहुः परावृत्य दृष्ट्वा लक्ष्मणः प्रययौ ॥ २४ ॥

गो० टी०-दूरस्थमिति । दूरस्थं रथं लक्ष्मणं चालोक्य
 उद्विग्रां सीतां निरीक्ष्यमाणं च शोकः समाविशत् ॥ २५ ॥

सा दुःखभारावनता यशस्विनी यशोधरा नाथमपश्यती सती ।
 हरोद सा बर्हिणनादिते वने महास्वनं दुःखपरायणा सती ॥ २६ ॥
 इत्यार्षे श्रीमद्रामायणे वाल्मीकीय आदिकाव्ये उत्तरकाण्डेऽष्टचत्वारिंशः सर्गः ॥ ४८ ॥

एकोनपञ्चाशः सर्गः ।

मुनिबालकनिवेदितजानकीवृतो वाल्मीकिरतत्रागत्य पतिव्रतां पूताचारां च भवतीं शानचक्षुषा वेत्तीति तां समाश्वास्य तदविदूःस्थता-
 पसीसात्कृत्य च त्वाश्रमं ययौ ।

सीतां तु रुदतीं दृष्ट्वा ते तत्र मुनिदारकाः । प्राद्वन्वयत्र भगवानास्ते वाल्मीकिरुग्रधीः ॥ १ ॥
 अभिवाद्य मुनेः पादौ मुनिपुत्रा महर्षये । सर्वे निवेदयामासुस्तस्यास्तु रुदितस्वनम् ॥ २ ॥
 अदृष्टपूर्वा भगवन्कस्यायेषा महात्मनः । पत्नी श्रीरिव संमोहाद्विरौति विकृतानना ॥ ३ ॥
 भगवन्साधु पश्येस्त्वं देवतामिव खाञ्ज्यताम् । नद्यास्तु तीरे भगवन्वरस्त्री कापि दुःखिता ॥ ४ ॥
 दृष्टास्माभिः प्ररुदिता दृढं शोकपरायणा । अनर्हा दुःखशोकाभ्यामेका दीना अनाथवत् ॥ ५ ॥
 [न ह्येनां मानुषीं विद्मः सत्क्रियास्याः प्रयुज्यताम् । आश्रमस्याविदूरे च त्वामियं शरणं गता ॥
 त्रातारमिच्छते साध्वी भगवंस्त्रातुमर्हसि । तेषां तु वचनं श्रुत्वा बुद्ध्या निश्चित्य धर्मवित् ॥

२६] ति० टी०—दुःखभारावनता सेव । यशोधरा पा-
 तिव्रत्यशोवती ॥ २६ ॥

इति श्रीरामाभिरामे श्रीरामोये रामायणतिलके वाल्मीकीय
 आदिकाव्ये उत्तरकाण्डेऽष्टचत्वारिंशः सर्गः ॥ ४८ ॥

रा० टी०—सेति । दुःखपरायणा अत एव दुःखभारावनता
 यशस्विनी प्रशस्तयशोविशिष्टा अत एव यशसा अधराः सक-
 लनायौ यस्याः सा सीता नाथमपश्यती सती महास्वनं हरोद २६
 इति श्रीमद्रामोकीयरामायणव्याख्याने रामायणशिरोमणौ
 उत्तरकाण्डे अष्टचत्वारिंशः सर्गः ॥ ४८ ॥

१-२] ति० टी०—अथ वाल्मीकिना स्वाश्रमे सीता-
 नयनम्—सीतां त्विति । मुनिदारका मुनिपुत्राः । उग्रधीरु-
 ग्रतपोविषयबुद्धिः ॥ १ ॥ २ ॥

रा० टी०—लक्ष्मणगमनानन्तरकालिकं दृत्तमाह—सीता-
 मित्यादिभिः । यत्र वाल्मीकिरास्ते तत्र मुनिदारकाः
 प्राद्वन् ॥ १ ॥

रा० टी०—अभिवाद्येति । मुनिपुत्राः तस्याः सीतायाः
 रुदितस्वनं निवेदयामासुः ॥ २ ॥

गो० टी०—सीतां त्वित्यादि ॥ १ ॥ २ ॥

३-४] ति० टी०—निवेदयामासुरित्यस्य विस्तरः—
 अदृष्टेति ॥ ३ ॥ ४ ॥

रा० टी०—निवेदनाकारमाह—अदृष्टेत्यादिभिः । अद-
 दृष्टपूर्वा भिन्ना कस्यापि महात्मनः श्रीरिव पत्नी सम्मो-
 हाद्विकृतानना सती विरौति ॥ ३ ॥

रा० टी०—भगवन्निति । खाञ्ज्यतां देवतामिव खियमिति
 शेषः स्वं साधु पश्येः अर्द्धं पृथक् नया इति दुःखशोकाभ्यां
 दुःखशोकयोः अनर्हा अयोग्या अनाथवदीना अत एव दुःखिता
 अत एव शोकपरायणा या कापि अनिर्वचनीया वरस्त्री नया-
 स्तीरे अस्माभिर्दृष्टा तामेनां मातृषीं प्राकृतमनुष्यजातिं न विद्मः
 अतः अस्याः सत्क्रिया सत्कारः प्रयुज्यतां क्रियतां सार्द्धंश्लोक
 एकान्वयी ॥ ४ ॥ ५ ॥

रा० टी०—आश्रमस्येति । आश्रमस्य अविदूरे निकटे
 शरणं रक्षकं त्वां गता प्राप्ता इयं साध्वी त्रातारमिच्छते
 इच्छति अतस्त्रातुमर्हसि ॥ ६ ॥

रा० टी०—तेषामिति । तपसा तपोत्रलेन लब्धं चक्षुः
 सकलदर्शनसामर्थ्यं तद्वा न वाल्मीकिः बुद्ध्या तपोलब्धस्वज्ञा-
 नेन निश्चित्य तत्त्वेन ज्ञात्वा यत्र मैथिली तत्र प्राद्वन्त् प्राद्वद-
 त्यनेन वाल्मीकेः सीतायां वात्सल्यातिशयो व्यञ्जितः ॥ ७ ॥

रा० टी०—तमिति । प्रयातं वाल्मीकिमभिप्रेत्य ज्ञात्वा
 शिष्याः एनं प्राद्वन्विति शेषः अर्द्धं पृथक् तमिति । रुचि-
 रमर्ष्यमादाय पञ्चामेव किञ्चिदेशमभिदुत्य जान्द्वीतीरमाग-
 मत् सीतां ददर्श च सार्द्धंश्लोक एकान्वयी ॥ ९ ॥

गो० टी०—सर्वं निवेदयामासुरित्येतद्विदृष्टोति—अदृ-
 ष्टेत्यादि ॥ ३ ॥ ४ ॥

५] ति० टी०—अनर्हा । दुःखस्येति शेषः । दुःखशोकाभ्यां
 दीना अनाथवद्वर्तते तामिमां साधु पश्येः, दृष्ट्वातुगृहाण च ॥ ५ ॥

गो० टी०—दृष्टेति । अनर्हति । दुःखस्येति शेषः ॥ ५-११ ॥

१ सर्वमिति गो. पाठः । २ पश्येति गो. पाठः । ३ एकां दीनां ह्यनाथवदिति गो. पाठः । ४ इदं साधे पथचतुष्टयमधिकं गो. रा. पु. ।

तपसा लब्धचक्षुष्मान् प्राद्रवद्यत्र मैथिली । तं प्रयान्तमभिप्रेत्य शिष्या ह्येनं महामतिम् ॥
तं तु देशमभिप्रेत्य किञ्चित्पद्भ्यां महामतिः । अर्घ्यमादाय रुचिरं जाह्नवीतीरमागमत् ॥
ददर्श राघवस्येष्टां सीतां पत्नीमनाथवत्] ।

तां सीतां शोकभारार्तां वाल्मीकिर्मुनिपुंगवः । उवाच मधुरां वार्णां हृदयन्निव तेजसा ॥ ६ ॥
स्नुषा दशरथस्य त्वं रामस्य महिषी प्रिया । जनकस्य सुता राज्ञः स्वागतं ते पतिव्रते ॥ ७ ॥
आयान्ती चासि विज्ञाता मया धर्मसमाधिना । कारणं चैव सर्वं मे हृदयेनोपलक्षितम् ॥ ८ ॥
तव चैव महाभागे विदितं मम तत्त्वतः । सर्वं च विदितं मह्यं त्रैलोक्ये यद्धि वर्तते ॥ ९ ॥
अपापां वेद्मि सीते ते तपोलब्धेन चक्षुषा । विस्त्रब्धा भव वैदेहि सांप्रतं मयि वर्तसे ॥ १० ॥
आश्रमस्याविदूरे मे तापस्यस्तपसि स्थिताः । तास्त्वां वत्से यथा वत्सं पालयिष्यन्ति नित्यशः ॥ ११ ॥
इदमर्घ्यं प्रैतीच्छ त्वं विस्त्रब्धा विगतज्वरा । यथा स्वगृहमभ्येत्य विषादं चैव मा कृथाः ॥ १२ ॥
श्रुत्वा तु भाषितं सीता मुनेः परममद्भुतम् । शिरसा वन्द्य चरणौ तथेत्याह कृताञ्जलिः ॥ १३ ॥

६-७] ति० टी०—एतदुत्तरम् । 'तां सीताम्' इति श्लोकः । मध्ये 'नह्येनां मानुषीं विद्यः सत्क्रियास्याः प्रयुज्यताम् । आश्रमस्याविदूरे च त्वामियं शरणं गता ॥ त्रातारमिच्छते साध्वी भगवंन्नातुमर्हसि । तेषां तु वचनं श्रुत्वा बुद्ध्या निश्चित्य धर्मविद् ॥ तपसा लब्धचक्षुष्मान् प्राद्रवद्यत्र मैथिली । तं प्रयान्तमभिप्रेत्य शिष्या ह्येनं महामतिम् । तं तु देशमभिप्रेत्य किञ्चित्पद्भ्यां महामतिः । अर्घ्यमादाय रुचिरं जाह्नवीतीरमागमत् ॥ ददर्श राघवस्येष्टां सीतां पत्नीमनाथवत् ॥' इति श्लोकचतुष्टयमर्थाधिकं प्रक्षिप्तमिति कतकः । तां सीतां मुनिपुत्रैर्दृष्ट्वा मुप्राह्वलेनेकां शोकग्रस्तां तां सीतां तत्समीपे गत्वा दृष्ट्वा वाल्मीकिरुवाचेति सोपस्कारः संबन्धः ॥ ६ ॥ ७ ॥

रा० टी०—तामिति । वाल्मीकिः सीतामुवाच ॥ १० ॥

रा० टी०—तदाकारमाह—स्नुषेत्यादिभिः । त्वं रामस्य प्रिया महिष्यसीति शेषः अतस्ते स्वागतम् ॥ ११ ॥

८] ति० टी०—धर्मसमाधिना योगजधर्मलब्धध्यानपरिपाकेन । कारणं चागमनकारणम् । हृदयेनोपलक्षितम् । ध्याननेति भावः ॥ ८ ॥

रा० टी०—तथा ज्ञाने हेतुं वदन्नाह—आयान्तीति । स्वधर्मं भवत्पादसेवारूपपरमकर्मणि समाधिः चित्तैकाग्र्यं यस्य तेन मया हृदयेन त्वद्व्यानवृत्तमनसा आयान्ती त्वं विज्ञातासि अत एव कारणं तवागमने हेतुरपि उपलक्षितं ज्ञातम् ॥ १२ ॥

गो० टी०—आयान्तीति । कारणमिति । आगमनकारणमित्यर्थः ॥ १२ ॥

९] ति० टी०—तव चैवेति । तत्त्वतस्तत्त्वं तव तत्त्वं शुद्धभावस्वरूपं मम मया विदितम् । तदेवाह—सर्वं चेति । मह्यं मम ॥ ९ ॥

रा० टी०—तवेति । यतः त्रैलोक्ये यद्दत्तं तत्सर्वं मह्यं मम विदितमतः तत्रापि अभिप्रेतमिति शेषः मम विदितम् १३
गो० टी०—तव चैवेति । शुद्धभावत्वमिति शेषः । मम मया । मह्यं मम ॥ १३ ॥

१०] ति० टी०—तदेव पुनराह—अपापामिति । ते त्वां मयि वर्तसे । मत्समीपे निवसिष्यसीत्यर्थः ॥ १० ॥

रा० टी०—अपापामिति । ते त्वामपापामवलोकनमात्रेण पापनिवर्तिकामं वेद्मि मयि मत्समीपे यतस्त्वं वर्तसे अतः विस्त्रब्धा रामप्रीतिविषयकविश्वासयुक्ता भव ॥ १४ ॥

गो० टी०—अपापामिति । मयि वर्तसे इति । मत्समीपे निवसिष्यसीत्यर्थः ॥ १४ ॥ १५ ॥

११] ति० टी०—आश्रमस्याविदूरे समीपे एकान्ते तपश्चरणार्थं तापस्योऽपि स्थिताः सन्ति । तासां निवासोऽस्तीत्यर्थः । यथा वत्सं पुत्रमिव ॥ ११ ॥

रा० टी०—आश्रमस्येति । मे आश्रमस्य अविदूरे तापस्यः तपसि त्वद्दर्शनहेतुकतपश्चरणे स्थिताः सन्तीति शेषः ताः तापस्यः हे वत्से त्वां यथा वत्सं पालयिष्यन्ति वत्से इत्युक्त्या जनकेन सहैतस्य महती मैत्रीति सूचिता तद्दार्ढ्यं दशरथेन मैत्रीति पूर्वेण न विरोधः ॥ १५ ॥

१२-१३] ति० टी०—यथा स्वगृहमभ्येत्य तिष्ठसि तथैव तिष्ठेति शेषः ॥ १२ ॥ १३ ॥

रा० टी०—इदमिति । इदं मद्दत्तमर्घ्यं प्रतीक्ष्य गृहाण यथा स्वगृहमभ्येत्य विषादं न करोषीति शेषः तथा विषादं मा कृथाः १६

रा० टी०—श्रुत्वेति । सीता तथेत्याह ॥ १७ ॥

गो० टी०—इदमिति । यथा स्वगृहमभ्येत्येति । तथैवावतिष्ठस्वेति शेषः ॥ १६-१८ ॥

तं प्रयान्तं मुनिं सीता प्राञ्जलिः पृष्ठतोऽन्वगात् । तं दृष्ट्वा मुनिमायान्तं वैदेह्या मुनिपत्नयः ॥
 उपाजग्मुर्मुदा युक्ता वचनं चेदमब्रुवन् । ॥ १४ ॥
 स्वागतं ते मुनिश्रेष्ठ चिरस्यागमनं च ते । अभिवादयामस्त्वां सर्वा उच्यतां किं च कुर्महे ॥ १५ ॥
 तासां तद्वचनं श्रुत्वा वाल्मीकिरिदमब्रवीत् । सीतेयं समनुप्राप्ता पत्नी रामस्य धीमतः ॥ १६ ॥
 स्नुषा दशरथस्यैषा जनकस्य सुता सती । अपापा पतिना त्यक्ता परिपालया मया सदा ॥ १७ ॥
 इमां भवत्यः पश्यन्तु स्नेहेन परमेण हि । गौरवान्मम वाक्याच्च पूज्या वोऽस्तु विशेषतः ॥ १८ ॥
 मुहुर्मुहुश्च वैदेहीं परिदाय महायशाः । स्वमाश्रमं शिष्यवृतः पुनरायान्महातपाः ॥ १९ ॥
 इत्यार्षे श्रीमद्रामायणे वाल्मीकीय आदिकाव्य उत्तरकाण्ड एकोनपञ्चाशः सर्गः ॥ ४९ ॥

पञ्चाशः सर्गः ।

अथोच्यां प्रति निवर्तमानयोर्लक्ष्मणसुमन्त्रयोः परस्परसंभाषणे सौमित्रिं प्रति सुमन्त्रः पूर्वं श्रुतं रामस्य सीतावियोगे निदानं कथयति ।

दृष्ट्वा तु मैथिलीं सीतामाश्रमे संप्रवेशिताम् । संतापमगमद्द्वोरं लक्ष्मणो दीनचेतनः ॥ १ ॥
 अब्रवीच्च महातेजाः सुमन्त्रं मन्त्रसारथिम् । सीतासंतापजं दुःखं पश्य रामस्य सारथे ॥ २ ॥

१४] ति० टी०—वैदेह्या सहेति शेषः । मुनिपत्नयस्ता-
 पस्यो मुदा युक्ता अब्रुवन्वाल्मीकिम् ॥ १४ ॥

रा० टी०—तमिति । सीता मुनिं पृष्ठतोऽन्वगादहं पृथक्
 तमिति । वैदेह्या सहायान्तं मुनिं मुनिपत्नयः सीतामननशीलाः ।
 स्त्रियः उपाजग्मुः इदमब्रुवन् च ॥ १८ ॥

गो० टी०—तमिति । मुदा युक्ता इति । मुनिपत्नयः तापस्यः
 अब्रुवन्नि । वाल्मीकिमिति शेषः ॥ १९ ॥

१५-१६] ति० टी०—चिरस्य तवागमनं दृष्ट्वा स्थिता
 वयमभिवादयामः । अभिवादयाम किं च कुर्महे ॥ १५ ॥ १६ ॥

रा० टी०—तद्वचनाकारमाह—स्वागतमिति । वयं किं
 कुर्महे उच्यताम् ॥ १९ ॥

रा० टी०—तासामिति । वाल्मीकिरब्रवीत् अहं पृथक्
 तद्वचनाकारमाह—स्नुषेति । अपापा सेवकानां पापनिवर्तिका
 मया सदा परिपालया इयं सीता पतिना पत्या त्यक्ता इह
 प्रापिता सादंश्लोक एकान्वयी ॥ २० ॥

गो० टी०—स्वागतमिति । चिरस्यागमनमिति । प्रतीक्ष्य
 स्थिता वयम् अभिवादयामहे । एतेन सीतायाः समाभासा-
 दिना विलम्बो जात इत्यवगम्यते ॥ २०—२३ ॥

१७-१८] ति० टी०—सदेति । पूर्वं पूर्वावतारेष्वप्ये-
 वमेव परिपालितेत्यर्थः ॥ १७ ॥ १८ ॥

रा० टी०—इमामिति । गौरवात् अतिप्रशस्तवंशोत्पन्न-
 त्वादिना गुरुत्वात् मम वाक्याच्च वो गुण्माकं विशेषतः पूज्या
 अतः परमेण स्नेहेन भवत्यः इमां पश्यन्तु ॥ २१ ॥

१९] ति० टी०—परिदाय तापसीनां हस्ते दत्त्वा ॥ १९ ॥
 इति श्रीरामाभिरामे श्रीरामोये रामायणतिलके वाल्मीकीय
 आदिकाव्य उत्तरकाण्ड एकोनपञ्चाशः सर्गः ॥ ४९ ॥

रा० टी०—मुहुर्इति । शिष्यवृतवाल्मीकिः वैदेहीं मुहु-
 र्मुहुः परिदाय पत्नीभ्यो ग्राहयित्वा स्वमाश्रमं पुनरायात् ॥ २२ ॥
 इति श्रीमद्रामायणश्रीरामायणव्याख्याने रामायणशिरोमणौ
 उत्तरकाण्डे एकोनपञ्चाशः सर्गः ॥ ४९ ॥

गो० टी०—मुहुर्इति । प्रणिधाय तापसीनां हस्ते
 दत्त्वा ॥ २४ ॥

इति श्रीगो०श्रीरामायणभूषणे मणिमुकुटाख्याने उत्तरश्री-
 रामायणव्याख्याने एकोनपञ्चाशः सर्गः ॥ ४९ ॥

१] ति० टी०—अथ लक्ष्मणस्य सुमन्त्रेणाभासनम्—
 दृष्ट्वा त्विति । उदक्लूले स्थित्वा वाल्मीकिर्कृत्सीताप्रवेश-
 दर्शनम् ॥ १ ॥

रा० टी०—लक्ष्मणवृत्तमाह—दृष्टेत्यादिभिः । आश्रमे
 संप्रवेशितां वाल्मीकिनेति शेषः मैथिलीं दृष्ट्वा दीनचेतनो
 लक्ष्मणः संतापमगमत् एतेन तावत्कालं लक्ष्मणो दूरतः पश्य-
 न्निष्ठदिति सूचितम् ॥ १ ॥

गो० टी०—दृष्ट्वा त्वित्यादि ॥ १ ॥

२] ति० टी०—मन्त्रसारथिं मन्त्रसहायभूतं सारथिम् ।
 सीतासंतापजं सीतावियोगजसंतापजम् ॥ २ ॥

रा० टी०—अब्रवीदिति । मन्त्रसारथिं मन्त्रत्वसामानाधि-
 करणसारथित्वविशिष्टं सुमन्त्रं महातेजा लक्ष्मणोऽब्रवीत् तदा-

ततो दुःखतरं किं नु राघवस्य भविष्यति । पर्त्नीं शुद्धसमाचारां विसृज्य जनकात्मजाम् ॥ ३ ॥
 व्यक्तं दैवादहं मन्ये राघवस्य विनाभद्रम् । वैदेह्या सारथे नित्यं दैवं हि दुरतिक्रमम् ॥ ४ ॥
 यो हि देवान्सगन्धर्वानसुरान्सह राक्षसैः । निहन्याद्राघवः क्रुद्धः स दैवं पर्युपासते ॥ ५ ॥
 पुरा रामः पितुर्वाक्याद्दण्डके विजने वने । उपित्वा नव वर्षाणि पञ्च चैव महावने ॥ ६ ॥
 ततो दुःखतरं भूयः सीताया विप्रवासनम् । पौराणां वचनं श्रुत्वा नृशंसं प्रतिभाति मे ॥ ७ ॥
 को नु धर्माश्रयः सूत कर्मण्यस्मिन् यशोहरे । मैथिलीं समनुप्राप्तः पौरैर्हीनार्थवादिभिः ॥ ८ ॥
 एता वाचो बहुविधाः श्रुत्वा लक्ष्मणभाषिताः । सुमन्त्रः श्रद्धया प्राज्ञो वाक्यमेतदुवाच ह ॥ ९ ॥
 न संतापस्त्वया कार्यः सौमित्रे मैथिलीं प्रति । दृष्टमेतत्पुरा विप्रैः पितुस्ते लक्ष्मणाग्रतः ॥ १० ॥

कारमाह सीतासंतापजं वियोगजनितसीतासंतापस्मृतिजनितं
 रामस्य दुःखं त्वं पश्य ॥ २ ॥

गो० टी०—अन्नचीदिति । मन्त्रसहायभूतः सारथिमन्त्र-
 सारथिः । सीतासंतापजं सीताविरहसंतापजमित्यर्थः ॥ २ ॥ ३ ॥

३] ति० टी०—पर्त्नीं विसृज्य यत्स्थितः । ततो वि-
 सृज्य स्थितेः ॥ ३ ॥

रा० टी०—तत इति । ततः संतापजनितदुःखादुःखतरम-
 पिकदुःखं पर्त्नीं विसृज्य विद्यमानस्य राघवस्य किन्तु भविष्यति
 न किमपीत्यर्थः ॥ ३ ॥

४] ति० टी०—वैदेह्या विनाभवं वैदेहीवियोगेनावस्थानं
 दैवात्प्राचीनदुरदृष्टवशादहं मन्ये । यतो दैवं दुरतिक्रमम् ॥ ४ ॥

रा० टी०—व्यक्तमिति । दैवात् अदृष्टात् विनापि वैदेह्या
 सह रामस्य आभवं चिन्ताजनकं दुरतिक्रमं दैवं कस्यचिददृष्ट-
 महं मन्ये कस्यचिददृष्टवशादेव एवं वियोगो जात इति
 तात्पर्यम् ॥ ४ ॥

गो० टी०—व्यक्तमिति । विनाभवं सीतावियोगेनाव-
 स्थानं वैदेह्या सारथं विनाभवमित्यर्थः । दैवात्प्राग्भवाददृष्टा-
 दित्यर्थः ॥ ४ ॥

५] ति० टी०—दैवं पर्युपासते दैवमनुवर्तते । न तु तन्निर-
 रसितुं शक्नोतीत्यर्थः ॥ ५ ॥

रा० टी०—देवस्य दुरतिक्रमत्वे हेतुं वदन्नाह—य इत्या-
 दिभिः । स राघवोपि दैवं पर्युपासते एतेन राघवस्य सर्वम-
 योदापालकत्वं सूचितम् ॥ ५ ॥

गो० टी०—य इति । दैवमनुवर्तते न तु तन्निरसितुं शक्नो-
 तीत्यर्थः ॥ ५ ॥ ६ ॥

६] ति० टी०—यत्पुरा दण्डके उपित्वा दुःखमन्वभूत-
 त्पितृवाक्यगौरवाद्दुचितमिति शेषः ॥ ६ ॥

रा० टी०—पुरेति । रामः नव पञ्च च वर्षाणि दुःखं
 प्राप्तोदिति शेषः ॥ ६ ॥

७] ति० टी०—इदं त्वपरिपाल्यवचसां पौराणां वचनं
 श्रुत्वा परिमिनकालत्वाद्दुःखतरं सीताविप्रवासनं यत्कृतवास्त-
 नृशंसं क्रूरकल्पमिति भाति ॥ ७ ॥

रा० टी०—तत इति । सीतायाः वचनमुच्यमानं भूयो
 बहुकालकं सीताया विप्रवासनं ततः वनवासदुःखाद्भूयो दुःख-
 तरमत एव नृशंसमतिक्रूरं मे प्रतिभाति ॥ ७ ॥

गो० टी०—तत इति । ततः सीतायाः विप्रवासनं नृशंसं
 क्रूरकृत्यमिति प्रतिभाति ॥ ७ ॥

८—९] ति० टी०—को न्विति । हीनार्थवादिभिर्न्या-
 यहीनार्थवादिभिः । पौरैर्हेतुभिर्मैथिलीं प्रति यशोहरे सार्ध्वी
 वने विसृष्टवानित्ययशस्करेऽस्मिन्कर्मणि सीतापरित्यागकर्म-
 ण्यवृद्धिते सति को नु धर्माश्रयो धर्मपरिग्रहः संप्राप्तो रामेण ।
 धर्माणां सत्क्रीमूलत्वात् । तस्यागो सर्वोऽपि धर्मो नाशित एवे-
 त्यर्थः ॥ ८ ॥ ९ ॥

रा० टी०—क इति । हीनार्थवादिभिः यशोहरेस्मिन्मैथि-
 लीत्यागरूपे कर्मणि वियमानः एतत्कर्मकतंत्यर्थः अत एव
 अथेन निखिलार्थसाधकसीतया हीनोयं लक्ष्मण इति वादिभिः
 पौरैस्समनुप्राप्तोऽहं मैथिलीं प्रति मैथिलीत्यागदृष्टान्तप्रभे इत्यर्थः
 को धर्माश्रयः किं वक्ष्यामीत्यर्थः ॥ ८ ॥

रा० टी०—एता इति । सुमन्त्रः एतद्वाक्यमुवाच ॥ ९ ॥

गो० टी०—को न्विति । हीनार्थवादिभिः पौरैर्हेतुभिः ।
 मैथिलीं प्रति यशोहरे सार्ध्वी वने विसृष्टवानिति अपयशस्करे-
 ऽस्मिन् कर्मणि सीतापरित्यागरूपकर्मण्यवृद्धिते सति को नु
 धर्माश्रयः धर्मपरिग्रहः रामेण संप्राप्तः । प्रत्युत साध्वीत्यागा-
 दधर्म एव स्यादिति भावः ॥ ८ ॥ ९ ॥

१०] ति० टी०—दृष्टमिति । पुरा पूर्वस्मिन्काले । तव
 पितुरग्रत एतत्सीताविप्रवासनादि वक्ष्यमाणं विप्रैर्दृष्टमेव । दृष्टे-
 त्यर्थः ॥ १० ॥

रा० टी०—तदाकारमाह—नेति । ते पितुरग्रतः अग्रे पुरा
 पूर्वमेतद्वनगमनादि विप्रैर्दृष्टं बोधितम् अतस्त्वया संतापो न
 कार्यः ॥ १० ॥

गो० टी०—नेति । दृष्टमिति । हे लक्ष्मण ! पुरा तव पितु-
 रग्रतः अल्पभाग्यवान् रामः दुःखप्रायो भविष्यतीत्येतद्दृष्टं दृष्ट्वा
 मद्यमुक्तमित्यर्थः । फलितमाह—प्राप्स्यत इति ॥ १०—१२ ॥

भविष्यति दृढं रामो दुःखप्रायो विसौख्यभाक् । प्राप्स्यते च महाबाहुर्विप्रयोगं प्रियैर्द्रुतम् ॥ ११ ॥
 त्वां चैव मैथिलीं चैव शत्रुघ्नभरतौ तथा । सत्यजिष्यति धर्मात्मा कालेन महता महान् ॥ १२ ॥
 इदं त्वयि न वक्तव्यं सौमित्रे भरतेऽपि वा । राज्ञा वो व्याहृतं वाक्यं दुर्वासा यदुवाच ह ॥ १३ ॥
 महाजनसमीपे च मम चैव नरर्षभ । ऋषिणा व्याहृतं वाक्यं वसिष्ठस्य च संनिधौ ॥ १४ ॥
 ऋषेस्तु वचनं श्रुत्वा मामाह पुरुषर्षभः । सूत न क्वचिदेवं ते वक्तव्यं जनसंनिधौ ॥ १५ ॥
 तस्याहं लोकपालस्य वाक्यं तत्सुसमाहितः । नैव जात्वृत्तं कुंर्योमिति मे सौम्य दर्शनम् ॥ १६ ॥
 सर्वथैव न वक्तव्यं मया सौम्य तवाग्रतः । यदि ते श्रवणे श्रद्धा श्रूयतां रघुनन्दन ॥ १७ ॥
 यद्यप्यहं नरेन्द्रेण रहस्यं श्रौवितं पुरा । तथाप्युदाहरिष्यामि दैवं हि दुरतिक्रमम् ॥ १८ ॥
 येनेदमीदृशं प्राप्तं दुःखं शोकसमन्वितम् । न त्वया भरतस्याग्रे शत्रुघ्नस्यापि संनिधौ ॥ १९ ॥

११] ति० टी०—तदेवाह—भविष्यतीति । दृढं ध्रुवं दुःखप्रायो दुःखबहुलः । अतो विसौख्यभाक्सौख्यविद्योगभाक्च भविष्यतीति दृष्टमित्यवयवः । यदेवमतः—प्राप्स्यते चेत्यादि ११
 १२] ति० टी०—विप्रवचनाकारमाह—भविष्यतीति । विसौ-
 ख्यभाक् विशेषसुखभोक्तापि रामः प्रियैः विप्रयोगं प्राप्स्यते
 अत एव रामोपि दुःखप्रायः दुःखिसदृशः भविष्यति दृढं नि-
 श्चितमेतत् ॥ ११ ॥

१२] ति० टी०—प्रियैर्विद्योगमित्येतदेव विदुषोति—त्वां
 चेति । दुर्वासःसंपाषण्णनिमित्तके नियोगकाले लक्ष्मणत्यागः ।
 शत्रुघ्नभरतयोस्तु मथुराराज्यगन्धर्वराज्ययोः करणाय प्रति-
 शापनमेव त्यागः ॥ १२ ॥

१३] ति० टी०—वियोगाकारमाह—त्वामिति । रामः स्वदा-
 दीन् त्यजिष्यति त्यक्ष्यति ॥ १३ ॥

१४] ति० टी०—राज्ञा दशरथेन वो युष्मान्प्रति व्या-
 हृतमेवां कथमग्रे भावीत्येवं प्रश्नवाक्यं श्रुत्वा यदुर्वासा उवाच
 तदिदं त्वयि त्वया सौमित्रे शत्रुघ्ने भरते च न वाच्यम् ॥ १३ ॥

१५] ति० टी०—इदमिति । दुर्वासा यदुवाच राज्ञा दशरथेन
 च व्याहृतमस्माकमग्रे कथितं तदिदं मयोक्तं भरते भरतसन्निधौ
 त्वयि त्वया नैव वक्तव्यम् भरते न वक्तव्यमित्यनेन भरतोद्दे-
 श्यक एव वक्ष्यमाणः शाप इति सूचितं तेन तज्ज्ञाने भरतस्य
 दुःखाल्पत्वं भविष्यतीति सूचितं वक्षार्थे उशब्द एवार्थे ॥ १३ ॥

१६] ति० टी०—इदमिति । इदं रहस्यं त्वयि भरते वा न
 वक्तव्यम् । इदं शब्दार्थमाह—राज्ञेति । राज्ञा दशरथेन । वः
 तदिदं त्वयि भरतेऽपि न वक्तव्यमित्यर्थः ॥ १३ ॥

१७] ति० टी०—दुर्वासोवाक्यं त्वया कथमवगतं तत्राह—
 महाजनेति । महान्तो जना यस्य दशरथस्य तस्य मम
 च संनिधौ । राजसमीपस्थितं मामुत्थाप्यैव वसिष्ठसंनिधौ च
 ऋषिणोक्तम् । एवं त्रयाणामग्रे एतदुक्तमिति त्रय एतत्परिज्ञा
 इत्युक्तम् ॥ १४ ॥

१८] ति० टी०—ननु कस्मिन्समये दुर्वाससोक्तमित्यत आह—
 महाजनेति । महाजनसमीपादौ ऋषिणा वाक्यं व्याहृतम् १४

गो० टी०—दुर्वाससो वचनं कथं त्वयावगतमित्यत्राह—
 महाजनेति । महाजनसमीपे दशरथसमीप इत्यर्थः । मम व-
 सिष्ठस्य च सन्निधौ । ऋषिणा दुर्वाससा वाक्यं व्याहृतम् ।
 त्रिभिरेवेदं वृत्तं ज्ञातमिति भावः ॥ १४ ॥

१५] ति० टी०—ऋषेर्दुर्वाससः पुरुषर्षभो दशरथः ।
 एवं ते श्रुतमतिरहस्यं त्वया न क्वचिद्वक्तव्यमित्यर्थः ॥ १५ ॥

१६] ति० टी०—ऋषेरिति । पुरुषर्षभो दशरथः एवमिदं वचनं
 जनसन्निधौ ते तव न वक्तव्यमिति मामाह ॥ १५ ॥

गो० टी०—ऋषेरिति । एवं ते त्वया श्रुतं रहस्य-
 मित्यर्थः ॥ १५ ॥

१६] ति० टी०—तस्य लोकपालस्य दशरथस्य वाक्यं
 नानृतं कार्यमिति सुसमाहितः सावधानचित्तो भविष्यामीति
 मे दर्शनं संकल्पः ॥ १६ ॥

१७] ति० टी०—तस्येति । लोकपालस्य तस्य दशरथस्य वाक्य-
 मन्तं मिथ्या जातु कदाचिदपि न कुर्वी इति मे दर्शनं निश्चयः
 अत एव तवाग्रतोपि मया सर्वथा अविचारेणापीत्यर्थः न
 वक्तव्यं यदि श्रवणे ते श्रद्धा तदा श्रूयतामेतेन अतिश्रद्धालुस-
 न्निधौ वक्तव्यमेवेति राजाज्ञा सूचिता ॥ १६ ॥ १७ ॥

गो० टी०—तस्येति । समाहितं सम्यग्गुप्तम् तस्य वाक्यं
 मया जातु अनृतं न कार्यमिति मम दर्शनं मतम् । तस्मात्
 त्वयि भरते च न वक्तव्यमिति भावः ॥ १६ ॥

१७] ति० टी०—यदेवमतः—सर्वथेति । तवाग्रे न
 वक्तव्यम् । रहस्यश्रवणेऽत्युत्कटश्रद्धारहितस्येत्यर्थः । श्रद्धायां
 तु वक्ष्यामीत्याह—यदि ते इति । लक्ष्मणस्य परमाप्तत्वाद्राज-
 पुत्रत्वाच्च जनसंनिधावेव नरेन्द्रेण प्रतिषेधाच्च दुःखितदुःख-
 निवारणाय रहस्यप्रकटनेऽपि न दोष इति सुमन्त्राशयः ॥ १७ ॥

गो० टी०—सर्वथैवेति । न वक्तव्यमिति । राजरहस्यमिति
 शेषः । तवातिश्रद्धारहितस्य ॥ १७ ॥

१८-१९] ति० टी०—पुनस्तदेवाह—यद्यपीति । यद्यपि
 नरेन्द्रेण रहस्यमप्रकाशयमित्युक्तं तथापि कथनयोग्ये काले

तच्छ्रुत्वा भाषितं तस्य गम्भीरार्थपदं महत् । तथ्यं ब्रूहीति सौमित्रिः सूतं तं वाक्यमब्रवीत् ॥ २० ॥
इत्याषे श्रीमद्रामायणे वाल्मीकीय आदिकाव्य उत्तरकाण्डे पञ्चाशः सर्गः ॥ ५० ॥

एकपञ्चाशः सर्गः ।

ऊर्मिलाजानिनानुयुक्तः सुमन्त्रो वसिष्ठाश्रमे दुर्वाससा कथितपूर्वं भृगोः शापमेव तवाग्रजस्य पत्नीवियोगहेतुं जानीहीति व्याजहार ।
तथा संचोदितः सूतो लक्ष्मणेन महात्मना । तद्वाक्यमृषिणा प्रोक्तं व्याहर्तुमुपचक्रमे ॥ १ ॥
पुरा नाम्ना हि दुर्वासा अत्रेः पुत्रो महामुनिः । वसिष्ठस्याश्रमे पुण्ये वार्षिक्यं समुवास ह ॥ २ ॥
तमाश्रमं महातेजाः पिता ते सुमहायशाः । पुरोहितं महात्मानं दिदृक्षुरगमत्स्वयम् ॥ ३ ॥
स दृष्ट्वा सूर्यसंकाशं ज्वलन्तमिव तेजसा । उपविष्टं वसिष्ठस्य सव्यपार्श्वे महामुनिम् ॥ ४ ॥
तौ मुनी तापसश्रेष्ठौ विनीतावभ्यवादयत् । स ताभ्यां पूजितो राजा स्वागतेनासनेन च ॥
पाद्येन फलमूलैश्च उवास मुनिभिः सह । ॥ ५ ॥

एकस्य निकटे उदाहरिष्यामि । एवं ज्ञात्वा दुःखं न कार्यमित्याह-दैवं हीति येन दैवेनेदं दुःखं प्राप्तं तदैवं दुरतिक्रममिति ज्ञात्वा शोकं त्यजेत्यर्थः । 'दैवं हि छमहद्भूतम्', 'येनेदमीदं प्राप्यम्' इति च पाठे राज्ञाप्रकाश्यत्वोक्तौ हेतुः-दैवं हीत्यादि । येन दैवेन प्राचीनकर्मणा शोकसममीदं दुःखं त्वया प्राप्यं प्रापणीयं तदैवं हि यस्मात्समहद्भूतं केनापि दुःशकज्ञानम्, अतो राज्ञाप्रकाश्यमुक्तम् । यदि तु पूर्वं भवदादीनामग्रे उक्तं स्यात्तदास्यार्थस्यावश्यभावित्वजानात्तवेदं दुःखं न स्यादिति कतकादयः । अतो न त्वया भरतादिसंनिधौ वाच्यमिति शेषः ॥ १८ ॥ १९ ॥

१० टी०-यद्यपीति । यद्यपि नरेन्द्रेण अहं रहस्यं श्रावितं तथापि येन शोकसमन्वितमीदं दुःखं प्राप्तं तं दुरतिक्रमं दैवं परमात्मेच्छाद्युदाहरिष्यामि सार्द्धश्लोक एकान्वयी १८

गो० टी०-यद्यपीति । तथाप्यप्रकाश्यस्यापि प्रकाशने हेतुमाह-दैवं हि दुरतिक्रममिति । हि यस्मादैवं प्राचीनं कर्म दुरतिक्रमं तस्मादित्यर्थः ॥ १८ ॥

१० टी०-नेति । भरतस्याग्रे शत्रुघ्नस्य सन्निधावपि त्वया न वक्तव्यमिति शेषः शत्रुघ्नस्यापि इत्यनेन तज्ज्ञाने भरतोवश्यं ज्ञास्यतीति सूचितं तेन तयोः परा मैत्री व्यञ्जिता अर्द्धं पृथक् ॥ १९ ॥

गो० टी०-दुरतिक्रमे हेतुः-येनेदमिति । एवं भवदुःखातिशयदर्शनात् अद्दालये तुभ्यं मया वक्तव्यमिति भावः ॥ १९ ॥

२०] ति० टी०-गम्भीरार्थपदं प्रायुक्तं सत्यं तथ्यं भाषितं श्रुत्वा सौमित्रिः शोकनिवृत्तये तद्ब्रूहि विस्तरेण ब्रूहीत्यब्रवीत् ॥ २० ॥

इति श्रीरामाभिरामे श्रीरामाभये रामायणतिलके वाल्मीकीय आदिकाव्य उत्तरकाण्डे पञ्चाशः सर्गः ॥ ५० ॥

१० टी०-तदिति । गंभीरे व्यंग्यविशिष्टे अर्थपदे यस्मिंस्तत् तस्य छमन्त्रस्य भाषितं श्रुत्वा सौमित्रिः तथ्यं ब्रूहीति सूतं वाक्यमब्रवीत् ॥ २० ॥

इति श्रीमद्वाल्मीकिरामायणव्याख्याने रामायणशिरोमणौ उत्तरकाण्डे पञ्चाशः सर्गः ॥ ५० ॥

गो० टी०-तदिति । गम्भीरार्थपदमिति । पूर्वोक्तं भाषितम् ॥ २० ॥

इति श्रीगोविन्दराजविरचिते श्रीरामायणभूषणे मणिमुकुटाख्यानोत्तरश्रीरामायणव्याख्याने पञ्चाशः सर्गः ॥ ५० ॥

१] ति० टी०-अथ तत्कथनम्-तथा संचोदित इति १

१० टी०-सौमित्रिप्रधानत्तरकालिकं वृत्तमाह-तथेत्यादिभिः । सूतः ऋषिणा प्रोक्तं तद्वाक्यं व्याहर्तुं वक्तुमुपचक्रमे १

गो० टी०-तथेत्यादि ॥ १ ॥

२-३] ति० टी०-वार्षिक्यं वर्षासु भवं चातुर्मास्यनियममुद्दिश्योवास । यतीनां वर्षाकाले भ्रमणनिषेधाद्दार्षिकमासचतुष्टयमेकत्रैव स्थितवानित्यर्थः ॥ २ ॥ ३ ॥

१० टी०-तद्द्वचनाकारमाह-पुरेत्यादिभिः । दुर्वासा वसिष्ठस्याश्रमे वार्षिक्यं वर्षासंबन्धि चतुरो मासान्समुवासा ॥ २ ॥

१० टी०-तमिति । पुरोहितं वसिष्ठं दिदृक्षुस्ते पिता तं वसिष्ठस्वामिकमाश्रमं स्वयमगमत् ॥ ३ ॥

गो० टी०-पुरेति । पुरा वार्षिक्यं वर्षासु भवं चातुर्मास्यनियममुद्दिश्योवास दुर्वासा हीति नाम्ना ॥ २-५ ॥

४-५] ति० टी०-महासुनिं दुर्वाससं दृष्ट्वा ॥ ४ ॥ ५ ॥

१० टी०-स इति । स दशरथः वसिष्ठस्य सव्यपार्श्वे उपविष्टं महासुनिं दुर्वाससं दृष्ट्वा तौ वसिष्ठदुर्वाससौ मुनी अभ्यवादयत् सार्द्धश्लोक एकान्वयी ॥ ४ ॥

तेषां तत्रोपविष्टानां तास्ताः सुमधुराः कथाः । बभूवुः परमर्षीणां मध्यादित्यगतेऽहनि ॥ ६ ॥
 ततः कथायां कस्यांचित्प्राञ्जलिः प्रग्रहो नृपः । उवाच तं महात्मानमत्रेः पुत्रं तपोधनम् ॥ ७ ॥
 भगवन्किंप्रमाणेन मम वंशो भविष्यति । किमायुश्च हि मे रामः पुत्राश्चान्ये किमायुषः ॥ ८ ॥
 रामस्य च सुता ये स्युस्तेषामायुः कियद्भवेत् । काम्यया भगवन्ब्रूहि वंशस्यास्य गतिं मम ॥ ९ ॥
 तच्छ्रुत्वा व्याहृतं वाक्यं राज्ञो दशरथस्य । दुर्वासाः सुमहातेजा व्याहर्तुमुपचक्रमे ॥ १० ॥
 शृणु राजन्पुरावृत्तं तदा देवासुरे युधि । दैत्याः सुरैर्भर्त्स्यमाना भृगुपत्नीं समाश्रिताः ॥
 तथा दत्ताभयास्तत्र न्यवसन्नभयास्तदा ॥ ११ ॥
 तथा परिगृहीतास्तान्दृष्ट्वा क्रुद्धः सुरेश्वरः । चक्रेण शितधारेण भृगुपत्न्याः शिरोऽहरत् ॥ १२ ॥
 ततस्तां निहतां दृष्ट्वा पत्नीं भृगुकुलोद्ब्रह्मः । शशाप सहसा क्रुद्धो विष्णुं रिपुकुलार्दनम् ॥ १३ ॥
 यस्मादवध्यां मे पत्नीमवधीः क्रोधमूर्च्छितः । तस्मात्त्वं मानुषे लोके जनिष्यसि जनार्दन ॥ १४ ॥
 तत्र पत्नीवियोगं त्वं प्राप्स्यसे बहुवार्षिकम् । शापाभिहतचेतास्तुं स्वात्मना भावितोऽभवत् ॥ १५ ॥

रा० टी०—स इति । ताभ्यां मुनिभ्यां पूजितस्स राजा मुनिभिस्सह उवाच ॥ ६ ॥

६] ति० टी०—मध्यादित्यगते मध्यगतादित्ये ॥ ६ ॥

रा० टी०—तेषामिति । मध्ये समत्वेन प्रतीयमानाकाशे आदित्यो यस्मिन् तदत्र गतं प्राप्तं तस्मिन्नहनि अहोमध्यभागे मध्याह्ने इत्यर्थः परमर्षीणां तास्ताः प्रसिद्धाः सुमधुराः कथाः बभूवुः ॥ ६ ॥

गो० टी०—तेषामिति । मध्यादित्यगते मध्यगतादित्य-युक्त इत्यर्थः । मध्याह्न इति कलितार्थः ॥ ६ ॥

७] ति० टी०—प्रग्रह ऊर्ध्वबाहुः ॥ ७ ॥

रा० टी०—तत इति । प्रकृष्टः ग्रहो ज्ञानं यस्य स नृपो दशरथः प्राञ्जलिस्सन् कस्यां चित्कथायां सत्यां तं दुर्वासस-मुवाच ॥ ७ ॥

गो० टी०—तत इति । प्रग्रहः सवित्र इत्यर्थः ॥ ७ ॥

८-१०] ति० टी०—किंप्रमाणेन मत्पुत्रपर्यन्तं ततोऽप्यधिकं वा ॥ ८-१० ॥

रा० टी०—तदाकारमाह—भगवन्निति द्वाभ्याम् । किंप्र-माणेन कियत्कालपर्यन्तमित्यर्थः मम वंशो भविष्यति ॥ ८ ॥

रा० टी०—रामस्येति । मम काम्यया इच्छया मम वंशस्य गतिं ब्रूहि ॥ ९ ॥

रा० टी०—तदिति । दुर्वासा व्याहर्तुं वक्तुमुपचक्रमे ॥ १० ॥

गो० टी०—भगवन्निति । किंप्रमाणेन उत ततोऽप्यधिक-प्रमाणेनेत्यर्थः । किमायुश्च मे राम इति ॥ ८-१० ॥

११-१३] ति० टी०—एवं रामस्य शापवशाद्दुःखोपेतं चिरायुष्यं वक्तुं पीठिकामाह—शृणु राजन्निति । पुरा पूर्व-स्मिन्काले । भृगुपत्नीं स्वपुरोहितमातरम् ॥ ११-१३ ॥

रा० टी०—तद्वचनाकारमाह—शृणुवित्यादिभिः । पुरा-दृष्टं पौर्वकालिकदृष्टान्तं शृणु दृष्टान्तमेवाह तदा तात्कालिके

देवासुरे युधि सुरैर्भर्त्स्यमाना दैत्याः भृगुपत्नीं समाश्रिता ब-भूवुरिति शेषः अत एव तथा भृगुपत्न्या दत्तमभयं येभ्यः अत एव अभया दैत्याः तत्र भृगुपत्नीसन्निधौ न्यवसन् सार्ध-श्लोक एकान्वयी ॥ ११ ॥ १२ ॥

रा० टी०—तयेति । तथा भृगुपत्न्या परिगृहीतास्तान् दैत्यान्दृष्ट्वा क्रुद्धः सुरेश्वरो विष्णुः भृगुपत्न्याः शिरः चक्रेणाह-रत् ॥ १३ ॥

रा० टी०—तत इति । भृगुकुलोद्ब्रह्मः भृगुरित्यर्थः विष्णुं शशाप ॥ १४ ॥

गो० टी०—एवं पृष्ठधिरायुष्टुं दुःखोपेतं, शापवशादिति वक्तुं पीठिकामाह—शृणु राजन्नित्यादि ॥ ११-१४ ॥

१५] ति० टी०—अवध्यां शीत्वादृषिपत्नीत्वाच्च वधा-नर्हाम् ॥ १५ ॥

रा० टी०—शापाकारमाह—यस्मादिति । मानुषे लोके जनिष्यसि ॥ १५ ॥

गो० टी०—यस्मादिति । अवध्यां शीत्वादृषिपत्नीत्वा-चेति भावः ॥ १५ ॥

१५] ति० टी०—शापाभिहतचेता धर्मपक्षाभयदेवानुग्र-हाय प्रवृत्त ईश्वरः स्वोपास्यो मया ह्यभिमानेन शप्तः । ईश्वर-त्वाद्यदि तं निसरयेत्तदा मिथ्यावचनत्वेन नरकप्राप्तिः स्यादिति पश्चात्तापपरीतचित्तः । स्वात्मनान्तर्यामिणा भावितः स्वशा-पस्वीकारार्थमीश्वरं प्रति तपश्चरणार्थं प्रेरित इत्यर्थः ॥ १५ ॥

रा० टी०—जनने दोषमाह—तत्रेति । पत्नी पत्नीमान् पत्नी-सहित इत्यर्थः त्वं बहुवार्षिकं वियोगं प्रियवियुक्तिं भवान् प्राप्स्यते पत्नीत्यत्र त्रीत्यादित्वादिनिः किं च ग्रहणरूपधात्वर्थ-विहितणिच्प्रकृतिकथञन्तप्रकृतिकतद्धितान्तप्रकृतिकप्रथमान्तः पत्नीति अत एव प्रियैर्द्वैतमिति पूर्वेण न विरोधः तु अनन्तरम्

अर्चयामास तं देवं भृगुः शापेन पीडितः । तपसाराधितो देवो ह्यब्रवीद्भक्तवत्सलः ॥ १६ ॥
 लोकानां संप्रियार्थं तु तं शापं गृह्णमुक्तवान् । इति शप्तो महातेजा भृगुणा पूर्वजन्मनि ॥ १७ ॥
 इहागतो हि पुत्रत्वं तव पार्थिवसत्तम । राम इत्यभिविख्यातस्त्रिषु लोकेषु मानद ॥ १८ ॥
 तत्फलं प्राप्स्यते चापि भृगुशापकृतं महत् । अयोध्यायाः पती रामो दीर्घकालं भविष्यति ॥ १९ ॥
 सुखिनश्च समृद्धाश्च भविष्यन्त्यस्य येऽनुगाः । दशवर्षसहस्राणि दशवर्षशतानि च ॥ २० ॥
 रामो राज्यमुपासित्वा ब्रह्मलोकं गमिष्यति । समृद्धैश्चाश्वमेधैश्च इष्ट्वा परमदुर्जयः ॥ २१ ॥
 राजवंशांश्च बहुशो बहून्संस्थापयिष्यति । द्वौ पुत्रौ तु भविष्येते सीतायां राघवस्य तु ॥ २२ ॥
 स सर्वमखिलं राज्ञो वंशस्याह गतागतम् । आख्याय सुमहातेजास्तूष्णीमासीन्महामुनिः ॥ २३ ॥
 तूष्णींभूते तदा तस्मिन् राजा दशरथो मुनौ । अभिवाद्य महात्मानौ पुनरायात्पुरोत्तमम् ॥ २४ ॥

शापेन शापदानहेतुकतपश्च्युत्या अभिहतं चेतो यस्य स
 मुनिं स्वात्मना स्वमनसा भाषितः चिन्तान्वितः अभवत् ॥ १६ ॥
 गो० टी०—तत्रेति । बहुवार्षिकं कालमित्यर्थः ॥ १६ ॥
 १६] ति० टी०—शापेन शापस्य मोघत्वभयेन पीडितो
 भृगुस्तं देवमर्चयामास ॥ १६ ॥

रा० टी०—अर्चयामासेति । शापेन तद्दानेन पीडितो
 भृगुः देवं विष्णुमर्चयामास देवस्तु अब्रवीत् ॥ १७ ॥

गो० टी०—शापेति । शापाभिहतचेताः पश्चात्तापपरीत-
 चित्त इत्यर्थः । स्वात्मना भाषितो भगवच्छापनिवृत्त्यर्थं स्वस्व-
 रूपमचिन्तयदित्यर्थः । पुनः शापेन शापमोघभयेन पीडितः
 सन् भृगुस्तं देवमर्चयामास ॥ १७ ॥ १८ ॥

१७] ति० टी०—किमब्रवीत्तदाह—लोकानामिति ।
 लोकानां भूरादीनाम् । संप्रियार्थं सम्यग्रावणवधादिरूपप्रिय-
 संपादनार्थम् । तं शापं मनुष्यत्वादिप्रापकं गृह्यमङ्गीकार्यमेव
 स्वस्योक्तवान् । इति शप्त उक्तप्रकारेण शप्तः पूर्वजन्मनि कश्य-
 पपुत्ररूपोपेन्द्रावतारे । अत्र पूर्वजन्मनि भृगुणा शप्त इत्युक्त्वा
 तद्व्यभिचारो भावी, अत्रापि शरीरे भगवतः सूचितः । स
 पाप्मे दर्शितः—' आह्वय लक्ष्मणं प्राह रामो राजीवलोचनः ।
 शृणु मे वचनं गुह्यं सीतासंत्यागकारणम् ॥ वाल्मीकिनाथ
 भृगुणा शप्तोऽस्मि किल लक्ष्मण । तस्मादेनां त्यजाम्यथ जनो
 नैवात्र कारणम् ॥' इति । वाल्मीकेरपि प्राचेतसत्वाद्गुर्व-
 क्षयत्वेन भृगुत्वमस्तीति वदन्ति । एतच्च निरूपितं बालकाण्डे
 विस्तरेणास्माभिर्ग्रन्थोपक्रमे ' मा निषाद' इति श्लोके ॥ १७ ॥

१८] ति० टी०—तच्छापवशादेव स्वेच्छया तव पुत्रत्व-
 भागतः ॥ १८ ॥

१९—२०] ति० टी०—तत्फलं पत्नीवियोगेन चिरवास-
 लक्षणं प्राप्स्यते ॥ १९ ॥ २० ॥

रा० टी०—तद्वचनाकारमाह—लोकानामिति । लोकानां
 रावणादिभ्यो भीतजनानां संप्रियार्थं तं भवदुक्तशापं गृह्यं
 मया ग्राह्यमेवावेदीति शेषः इति वचनं पूर्वजन्मनि जन्मनः
 पूर्वसमये भृगुणा शप्तो विष्णुरुक्तवान् इति हेतोः त्रिषु लोकेषु

अभिविख्यातो विष्णुः भरत इत्यर्थः रामे रामजन्मसन्निधौ
 तव पुत्रत्वमिहायोध्यायां गतः प्राप्तः तत्र प्रमाणं वैकुण्ठेशस्तु
 भरतः क्षीराब्धीशस्तु लक्ष्मणः शत्रुघ्नस्तु स्वयं भूमा रामसे-
 वार्थमागता इत्यादि अत एव भृगुशापकृतं महत्फलं प्राप्स्यते
 रामस्तु दीर्घकालं बहुकालपर्यन्तमयोध्याधिपतिः प्रकटाऽयो-
 ध्यापालको भविष्यति एतेन भरतोद्देश्यकभृगुशापहेतुकभ-
 रतदुःखभोगार्थमपि रामस्य दण्डकारण्यविवासनं सीतात्याग-
 श्चेति सूचितं श्लोकत्रयमेकान्वयि ॥ १८—२० ॥

गो० टी०—तपसेति । तं शापं मनुष्यजन्मादिप्रापकं
 लोकानां संदिताथं सम्यग्रावणवधरूपहितसंपादनार्थम् । ग्राह्यं
 परिग्राह्यमेवेत्युक्तवान् ॥ १९ ॥

गो० टी०—इतीति । पूर्वजन्मनि काश्यपात् विष्णुसंज्ञ-
 कोपेन्द्रावतारे ॥ २० ॥

रा० टी०—सुखिन इति । अस्य रामस्य येऽनुगास्ते
 सुखिनो भविष्यन्ति अर्द्धं पृथक् दशेति ब्रह्मलोकं साकेतं
 गमिष्यति ॥ २१ ॥

गो० टी०—राम इति । तत्फलं पत्नीवियोगेन । तत्काल-
 वासरूपम् ॥ २१—२२ ॥

२१] ति० टी०—ब्रह्मलोकं हिराप्यगर्भस्य लोकं वैकु-
 ण्ठम् । तस्यापि हिराप्यगर्भलोकैकदेशत्वमिति भावः ॥ २१ ॥

२२] ति० टी०—ब्रह्मराजवंशान् । लक्ष्मणादिपुत्रद्वारेति
 भावः । एतेन रामपुत्राणामपि चिरजीवित्वमुक्तप्रायमेवा ॥ २२ ॥

रा० टी०—समृद्धैरिति । परमदुर्जयो रामः अश्वमेधै-
 रिष्ट्वा ब्रह्मराजवंशान्स्थापयिष्यति राघवस्य तु सीतायां द्वौ
 पुत्रौ भविष्येते सार्द्धंश्लोक एकान्वयी ॥ २२—२३ ॥

२३—२४] ति० टी०—स दुर्वासाः ॥ २३ ॥ २४ ॥

रा० टी०—स इति । स दुर्वासा सर्वं कृत्स्नं राज्ञो वंशस्य
 गतागतमखिलं च्युतिरहितं यथा भवति तथा आह आख्याय
 तूष्णीमासीत् ॥ २४ ॥

रा० टी०—तूष्णीमिति । तस्मिन् दुर्वासासि तूष्णींभूते
 सति पुरोत्तममयोध्यां पुनरायात् ॥ २५ ॥

एतद्ब्रुवो मया तत्र मुनिना व्याहृतं पुरा । श्रुतं हृदि च निक्षिप्तं नान्यथा तद्भविष्यति ॥ २५ ॥
 सीतायाश्च ततः पुत्रावभिषेक्ष्यति राघवः । अन्यत्र न त्वयोध्यायां मुनेस्तु वचनं यथा ॥ २६ ॥
 एवं गते न संतापं कर्तुमर्हसि राघव । सीतार्थे राघवार्थे वा दृढो भव नरोत्तम ॥ २७ ॥
 श्रुत्वा तु व्याहृतं वाक्यं मृतस्य परमाद्भुतम् । प्रहर्षमतुलं लेभे साधु साध्विति चाब्रवीत् ॥ २८ ॥
 ततः संवदतोरेवं मृतलक्ष्मणयोः पथि । अस्तमर्के गते वासं केशिन्यां तावथोषतुः ॥ २९ ॥
 इत्यार्षे श्रीमद्रामायणे वाल्मीकीय आदिकाव्ये उत्तरकाण्डे एकपञ्चाशः सर्गः ॥ ५१ ॥

द्विपञ्चाशः सर्गः ।

इन्द्रजिदरिस्तु प्रविश्यायोध्यां प्रणम्याग्रजं भो देवानुष्ठित आर्यादेशो देवस्य दुरतिक्रमत्वाच्छोके माकृथाश्चेत इत्याद्युपादिशस्तेन स्वरह-
 न्ता परां निवृत्तिमलभत ।

तत्र तां रजनीमुष्य केशिन्यां रघुनन्दनः । प्रभाते पुनरुत्थाय लक्ष्मणः प्रययौ तदा ॥ १ ॥
 ततोऽर्धदिवसे प्राप्ते प्रविवेश महारथः । अयोध्यां रत्नसंपूर्णां हृष्टपुष्टजनावृताम् ॥ २ ॥
 सौमित्रिस्तु परं दैन्यं जगाम सुमहामतिः । रामपादौ समासाद्य वक्ष्यामि किमहं गतः ॥ ३ ॥
 तस्यैवं चिन्तयानस्य भवनं शशिसंनिभम् । रामस्य परमोदारं पुरस्तात्समदृश्यत ॥ ४ ॥
 राज्ञस्तु भवनद्वारि सोऽवतीर्य नैरोत्तमः । अवाङ्मुखो दीनमनाः प्रविवेशानिवारितः ॥ ५ ॥
 स दृष्ट्वा राघवं दीनमासीनं परमासने । नेत्राभ्यामश्रुपूर्णाभ्यां ददृशार्थजमग्रतः ॥ ६ ॥
 जग्राह चरणौ तस्य लक्ष्मणो दीनचेतनः । उवाच दीनया वाचा प्राञ्जलिः सुसमाहितः ॥ ७ ॥
 आर्यस्याज्ञां पुरस्कृत्य विसृज्य जनकात्मजाम् । गङ्गातीरे यथोद्दिष्टे वाल्मीकेराश्रमे शुभे ॥ ८ ॥

२५-२९] ति० टी०-नान्यथा भविष्यति । सत्यमेव
 भविष्यतीत्यर्थः ॥ २५-२९ ॥

इति श्रीरामाभिरामे श्रीरामीये रामायणतिलके वाल्मीकीय
 आदिकाव्ये उत्तरकाण्डे एकपञ्चाशः सर्गः ॥ ५१ ॥

रा० टी०-एतदिति । मया श्रुतं मुनिना व्याहृतमेत-
 द्ब्रुवः मया हृदि निक्षिप्तं तन्मुनिवचोऽन्यथा न भविष्यति ॥ २५ ॥

रा० टी०-सीताया इति । राघवः यथा मुनिवचनं
 तथैव पुत्रावन्यत्राभिषेक्ष्यति न त्वयोध्यायाम् ॥ २७ ॥

रा० टी०-एवमिति । राघव हे लक्ष्मण ! एवं गते ज्ञाते
 सति संतापं कर्तुं नार्हसि अतो दृढो भव ॥ २८ ॥

रा० टी०-श्रुत्वेति । अतुलं प्रहर्षं लेभे लक्ष्मण इति
 शेषः प्रहर्षं लेभे इत्यनेन सीतारामयोः सर्वज्ञत्वात् एतत्-
 ज्ञानस्याप्यावश्यकत्वेन तयोर्वास्तवः शोको नास्तीति सूचितम्
 तेन लक्ष्मणस्य तदुल्लसद्विस्वव्यञ्जितम् ॥ २९ ॥

रा० टी०-तत इति । तौ सतलक्ष्मणौ केशिन्यां तदभि-
 धनदीतीरे गोमतीसमीपे इत्यर्थः ऊषतुः ॥ ३० ॥

इति श्रीमद्रामायणव्याख्याने रामायणशिरोमणौ
 उत्तरकाण्डे एकपञ्चाशः सर्गः ॥ ५१ ॥

गो० टी०-सीताया इति । स सर्वमिति स दुर्वासा
 इत्यर्थः ॥ २६-३२ ॥

इति श्रीगोविन्दराजविरचिते श्रीरामायणभूषणे मणिमुकुटाख्यान-
 उत्तरश्रीरामायणव्याख्याने एकपञ्चाशः सर्गः ॥ ५१ ॥

१] ति० टी०-अथागतेन लक्ष्मणेन रामाश्वासनम्-
 तत्रेति । केशिनी काचिवदीति कतकः ॥ १ ॥

रा० टी०-शयनोत्थानान्तरकालिकं तृत्तान्तमाह तत्रे-
 त्यादिभिः । लक्ष्मणः प्रभाते उत्थाय पुनः प्रययौ ॥ १ ॥

गो० टी०-तत्रेत्यादि । तत्र पथीत्यर्थः ॥ १-५ ॥

२-५] ति० टी०-दिवसस्यार्धमर्धदिवसम् ॥ २-५ ॥

रा० टी०-तत इति । महारथो लक्ष्मणः अयोध्यां
 प्रविवेश ॥ सौमित्रिरिति । गतः अयोध्यां प्राप्तः सौमित्रिः
 रामपादौ समासाद्य अहं किं वक्ष्यामीति परं दैन्यं जगाम ॥
 तस्येति । तस्य लक्ष्मणस्य पुरस्तात् परमोदारम् अतिवृद्ध-
 रामस्य भवनम् समदृश्यत ॥ राज्ञ इति । नरोत्तमो लक्ष्मणः
 राज्ञो भवनद्वारि अवतीर्य प्रविवेश ॥ २-५ ॥

६-८] ति० टी०-अश्रुपूर्णाभ्यां नेत्राभ्यामश्रुपलक्षि-
 तम् ॥ ६-८ ॥

१ इदं पदं "द्वौ पुत्रौ तु भविष्येते" इति द्वाविंशत्पद्योत्तरार्धात्परतो गो, पुस्तके तत्रापि पूर्वोत्तरार्धयोर्व्यत्यासेन पाठश्च । २ रथोत्तमादिति गो,
 पाठः । ३ शुचाविति गो, पाठः ।

तत्र तां च शुभाचारामाश्रमान्ते यशस्विनीम् । पुनरप्यागतो वीरपादमूलमुपासितुम् ॥ ९ ॥
 मा शुचः पुरुषव्याघ्र कालस्य गतिरीदृशी । त्वद्विधा नहि शोचन्ति बुद्धिमन्तो मनस्विनः ॥ १० ॥
 सर्वे क्षयान्ता निचयाः पतनान्ताः समुच्छ्रयाः । संयोगा विप्रयोगान्ता मरणान्तं च जीवितम् ॥ ११ ॥
 तस्मात्पुत्रेषु दारेषु मित्रेषु च धनेषु च । नातिप्रसङ्गः कर्तव्यो विप्रयोगो हि तैर्ध्रुवम् ॥ १२ ॥
 शक्तस्त्वमात्मनात्मानं विनेतुं मनसा मनः । लोकान्सर्वांश्च काकुत्स्थ किं पुनः शोकमात्मनः ॥ १३ ॥
 नेदृशेषु विमुह्यन्ति त्वद्विधाः पुरुषर्षभाः । अपवादः स किल ते पुनरेष्यति राघव ॥ १४ ॥
 यदर्थं मैथिली त्यक्त्वा अपवादभयानृप । सोऽपवादः पुरे राजन्भविष्यति न संशयः ॥ १५ ॥

रा० टी०—स इति । स लक्ष्मणः दृष्ट्वा किं वक्ष्यामीति संचिन्त्य दीनम् वियोगजनितदुःखहेतुकदैन्यविशिष्टम् अत एव अश्रुपूर्णाभ्यां नेत्राभ्यामुपलक्षितम् राघवम् अगतो ददर्श ॥ ९ ॥

रा० टी०—जग्राहेति । लक्ष्मणः तस्य रामस्य चरणौ जग्राह उवाच च ॥ ७ ॥

रा० टी०—सदाकारमाह—आर्यस्येति । आर्यस्य तव आत्मां पुरस्कृत्य गृहीत्वा वाल्मीकेराश्रमे जनकात्मजां विसृज्य पादमूलम् तव चरणमुपासितुम् पुनरप्यागतोऽस्मीति शेषः । शुभाचाराम् ताम् सीताम् आश्रमान्ते आश्रममध्ये ते सुनयो निन्युरिति शेषः अदन्तोऽप्यन्तशब्दः मध्यवाचित्वेन प्रसिद्धः श्लोकद्वयमेकान्वयि ॥ ८-९ ॥

गो० टी०—स इति । नेत्राभ्यामश्रुपूर्णाभ्यामुपलक्षितमग्रजम् ॥ ६-८ ॥

९] ति० टी०—उपासितुम् । तवेति शेषः ॥ ९ ॥

गो० टी०—तत्रेति । पादमूलं तवेति शेषः ॥ ९-११ ॥

१०] ति० टी०—मा शुचः । सीतावियोगेनेति शेषः १०

रा० टी०—मेति । कालस्य तन्नियन्तुः गतिरिच्छा ईदृशी अघटितस्यापि प्रापिका अतः त्वद्विधा भवत्सदृशा बुद्धिमन्तो जनाः न शोचन्ति एतेन तव शोकः न सम्भवतीति व्यञ्जितम् अतः हे पुरुषव्याघ्र त्वं माशुचः ॥ १० ॥

११] ति० टी०—यया बुद्ध्या मनस्विनो न शोचन्ति तां बुद्धिमाह—सर्वे इति । निचया रावणादेरिव महत्तरैर्भयाणि । अवश्यं क्षयान्तान्येव नाशान्तान्येव, समुच्छ्रया इन्द्रजिदादेरिव शौर्यवीर्यादिजनितौत्थान्यानि पतनान्तान्येव । संयोगा युवयोरिव विप्रयोगान्ताः, सर्वस्य जनिमतो जीवितं मरणान्तमेव ॥ ११ ॥

रा० टी०—परमात्मेच्छायाः कार्यमाह—सर्वे इति । सर्वे निचयाः प्रकृतैर्भयाणि क्षयान्ताः क्षयपर्यावसानकाः समुच्छ्रयाः दृढयः पतनान्ताः संयोगाः विप्रयोगान्ताः वियोगपर्यावसानका जीवितश्रुत्यतिः मरणान्तम् ॥ ११ ॥

१२] ति० टी०—यत एवं तस्मादेष्वतिप्रसङ्गोऽस्यासक्तिः १२

रा० टी०—तस्मादिति । पुत्रादिषु अतिप्रसंगः बहुक्लेशः न कर्तव्यः हि यतः तैः पुत्रादिभिः विप्रयोगः वियोगः ध्रुवम्

सामान्ये नपुंसकम् ध्रुव इति पाठो वा एतेन अनेनैव विचारेण शोकाभावो भवतीति व्यञ्जितम् ॥ १० ॥

गो० टी०—तस्मादिति । अतिप्रसङ्गः अत्यासक्तिः ॥ १२ ॥

१३] ति० टी०—निजस्वरूपपर्यालोचनयापि शोको न कार्य इत्याह—शक्त इति । विनेतुं शिक्षितुम् । निग्रहीतुम् । सांसारिकदुःखाद्वारयितुमित्यर्थः । आत्मनेत्यत्रान्तःकरणोपापाधिर्जीवो भोक्तात्मा । आत्मानमन्तःकरणम् । मनसान्तःकरणेन । मनस्तद्चित्तविशेषरूपम् । अत्र मनःशब्दो भोगोपाकरणेन्द्रियोपलक्षणम् । हे काकुत्स्थ ! सर्वलोकान्श्च विनेतुमन्त्यामिरूपेण शिक्षितुं समर्थस्त्वमात्मनः शोकं निवारयितुं समर्थ इति किं वक्तव्यमित्यर्थः ॥ १३ ॥

रा० टी०—शक्त इति । आत्मना बुद्ध्या मनसा च सहितमात्मानमीश्वरम् विनेतुं नियन्तुं त्वं शक्तः अत एव सर्वोल्लोकान् जनान् विनेतुं शक्तः अतः आत्मनः शोकम् विनेतुं दुरीकर्तुम् शक्तश्चेत्किञ्चिद्व्ययम् अत एव त्वद्विधा भवत्सेवावन्तः ईदृशेषु वियोगादिविषु न विमुह्यन्ति सादृश्लोक एकान्वयी ॥ १३ ॥

गो० टी०—शक्तस्त्वमात्मनात्मानं विनेतुं मनसैव हीति । आत्मना स्वयमेव मनसैव करणेनात्मानं स्वात्मानं लोकांश्च विनेतुं शिक्षितुं शक्तः । सांसारिकदुःखाद्वारयितुमित्यर्थः ॥ १३ ॥

१४] ति० टी०—तदेवाह—नेदृशेष्विति । किञ्चैवं शोके क्रियमाणेऽज्ञप्रजानिबन्धनोऽनर्थ उभयतः पाशरज्जुरिव दुर्मौच इत्याह—अपवाद इति ॥ १४ ॥

रा० टी०—शोके दोषमाह—अपवाद इति । सः अर्थ न नित्यज्ञानवान् इत्यादिरपवादः ते तुभ्यम् पुनरेष्यति अर्द्धपृथक् ॥ १४ ॥

गो० टी०—नेदृशेष्विति । अपवादः पुनरेष्यति प्रकारान्तरेणेति शेषः ॥ १४ ॥

१५] ति० टी०—हे नृप ! अपवादभयाद्गीतेन त्वया यदर्थं यदपवादानिदृश्ये सीता त्यक्त्वा सोऽपवादः हे राजन् ! परगृहोपितां स्त्रियं त्यक्त्वा सर्वदा तामेवावुशोचतीति प्रकारान्तरेण स भविष्यति नात्र संशयः । यत् कतकेनाद्यादिना शुद्धत्वेनोक्ता स्वयं दृष्टशुद्धिं गर्भिणीमपि रामः प्राकृतवद्विसृष्ट-

स त्वं पुरुषशार्दूल धैर्येण सुसमाहितः । त्यजेमां दुर्बलां बुद्धिं संतापं मा कुरुष्व ह ॥ १६ ॥
 एवमुक्तः स काकुत्स्थो लक्ष्मणेन महात्मना । उवाच परया प्रीत्या सौमित्रिं मित्रवत्सलः ॥ १७ ॥
 एवमेतन्नरश्रेष्ठ यथा वदसि लक्ष्मण । परितोषश्च मे वीर मम कार्यानुशासने ॥ १८ ॥
 निवृत्तिश्चागता सौम्य संतापश्च निराकृतः । भवद्वाक्यैः सुरुचिरैरनुनीतोऽस्मि लक्ष्मण ॥ १९ ॥
 इत्यार्षे श्रीमद्रामायणे वाल्मीकीय आदिकाव्ये उत्तरकाण्डे द्विपञ्चाशः सर्गः ॥ ५२ ॥

त्रिपञ्चाशः सर्गः ।

भो लक्ष्मण नितरां शोकसंविभोऽपि मथुराक्षणेर्तिहारिणा तव सुवचसा पुनर्नवीकृतोऽस्म्यद्य चतुर्षु घञेषु प्रेक्षितं राजकार्य-
 मनुतिष्ठामि यत आलस्यपराहतो वृगवृषः कृकलासतां गतो ब्रह्मशापेनेति जानकीजानिरनुजं बभाण ।

लक्ष्मणस्य तु तद्वाक्यं निशम्य परमाद्भुतम् । सुप्रीतश्चाभवद्रामो वाक्यमेतदुवाच ह ॥ १ ॥
 दुर्लभस्त्वीदृशो बन्धुरस्मिन्काले विशेषतः । यादृशस्त्वं महाबुद्धिर्मम सौम्य मनोऽनुगः ॥ २ ॥
 यच्च मे हृदये किञ्चिद्वर्तते शुभलक्षण । तन्निशामय च श्रुत्वा कुरुष्व वचनं मम ॥ ३ ॥

वानिति पुंरं देवादिपुंरंऽपवादो भविष्यतीति व्याख्याताम् ।
 तत्तु शोकल्यागावुपपादकतयोपेक्षितम् ॥ १६ ॥

रा० टी०—यदर्थमिति । अपवादात् दुरुक्तेर्भयमतति
 तत्संबोधनम् * * यदर्थम् यत्प्रयोजनमुद्दिश्य मैथिली त्यक्त्वा
 स पुरोधे अपवादः अस्थिरो भविष्यति एतेन शोकस्य सर्व-
 कार्यविध्वंसकत्वं ध्वनितम् ॥ १६ ॥

गो० टी०—तदेवोपपादयति—यदर्थमिति । हे वृष !
 परीवादभयाद्गीतेन त्वया यदर्थं यदपवादपरिहारार्थम् मैथिली
 त्यक्त्वा सोपवादः पुनः प्रकारान्तरेण भविष्यति । सीतामपवा-
 दात्त्यक्त्वा पुनः शोचति तस्मात्तस्यामतिमात्रोऽयं काष्ठुकस्य
 रामस्यावुराग इति पुनरप्यपवादो भविष्यतीत्यर्थः ॥ १६-१७ ॥

१६-१७] ति० टी०—यदेवमत इमां बुद्धिं शोकबुद्धिं
 त्यज ॥ १६ ॥ १७ ॥

रा० टी०—स इति । धैर्येण सुसमाहितस्त्वम् दुर्बलां
 बुद्धिं त्यज अत एव सन्तापं मा कुरुष्व ॥ १६ ॥

रा० टी०—एवमिति । काकुत्स्थो रामः सौमित्रिमुवाच
 तदाकारमाह—एवमिति द्वाभ्याम् । एतद्बुद्धुकम् एवमेव
 अतः त्वम् यथा यथावद्वदसि अत एव मम कार्यानुशासने मे
 परितोषः ॥ १७ ॥

१८-१९] ति० टी०—प्रजापालनाय मामेवं बोधयतीति
 लक्ष्मणाशयं ज्ञात्वा तदङ्गीकृत्योत्तरमाह—एवमेतदिति श्लो-
 कद्वयेन । हे लक्ष्मण ! वीर सौम्य लक्ष्मणेत्यादरेण बहुशः
 संबोधनम् । राज्यपरिपालनं त्यक्तैवं शोकोऽपवाद इत्युक्तं
 त्वया । एतदेवमेव, सत्यमेव अतस्त्वद्वाक्यैरनुनीतोऽस्मि ।
 अतो मम दुःखनिवृत्तिरागता जाता, संतापश्च मया निरा-

कृतः । अत एव मम कार्यानुशासने प्रजारक्षणकार्यस्यावृष्टाने
 मे मया परितोषः प्राप्त इति शेषः ॥ १८ ॥ १९ ॥

इति श्रीरामाभिरामे श्रीरामीये रामायणतिलके वाल्मीकीय
 आदिकाव्ये उत्तरकाण्डे द्विपञ्चाशः सर्गः ॥ ५२ ॥

रा० टी०—निवृत्तिरिति । भवद्वाक्यैरनुनीतः शिक्षि-
 तोऽस्मि अत एव निवृत्तिरागता अत एव सन्तापो निरा-
 कृतः ॥ १८ ॥ १९ ॥

इति श्रीमहाल्मीकीयरामायणव्याख्याने रामायणशिरोमणौ
 उत्तरकाण्डे द्विपञ्चाशत्तमः सर्गः ॥ ५२ ॥

गो० टी०—एवमिति । कार्यानुशासने गङ्गातीरत्यागरूपे
 त्वत्कृते ॥ १८ ॥

गो० टी०—निवृत्तिरिति । निवृत्तिः सुखम् ॥ १९ ॥

इति श्रीगोविन्दराजविरचिते श्रीरामायणभूषणे मणिमुकुटाख्याने
 उत्तरश्रीरामायणव्याख्याने द्विपञ्चाशः सर्गः ॥ ५२ ॥

१-३] ति० टी०—अथ रामेण लक्ष्मणोक्तस्यौचित्यप्र-
 दर्शनाय प्रजारक्षणस्यावश्यकत्वबोधनं प्रजाकृत्यावेक्षणफलक-
 प्रजाह्वानाय लक्ष्मणप्रेषणं च—लक्ष्मणस्य त्विति । पर-
 माद्भुतं सर्वं क्षयान्ता इत्यादिवाक्यम् ॥ १-३ ॥

रा० टी०—लक्ष्मणं प्रति रामस्य वचनान्तरमाह—लक्ष्मण-
 स्येत्यादिभिः । रामः सुप्रीतोऽभवत् एतद्वाक्यमुवाच च ॥ १ ॥

रा० टी०—तद्वचनाकारमाह—दुर्लभ इत्यादिभिः । अ-
 स्मिन् विपत्त्याभाससम्पादके काले मम मनोऽनुगः यादृशस्त्वम्
 ईदृशः स्नेहवान् बन्धुः विशेषतो दुर्लभः ॥ २ ॥

रा० टी०—यदीति । यन्मम हृदये वर्तते तन्निशामय शृणु
 मम वचनं कुरुष्व च ॥ ३ ॥

चत्वारो दिवसाः सौम्य कार्ये पौरजनस्य च । अकुर्वाणस्य सौमित्रे तन्मे मर्माणि कृन्तति ॥ ४ ॥
 आहूयन्तां प्रकृतयः पुरोधो मन्त्रिणस्तथा । कार्यार्थिनश्च पुरुषाः स्त्रियो वा पुरुषर्षभ ॥ ५ ॥
 पौरकार्याणि यो राजा न करोति दिने दिने । संवृते नरके घोरे पतितो नात्र संशयः ॥ ६ ॥
 श्रूयते हि पुरा राजा नृगो नाम महायशाः । बभूव पृथिवीपालो ब्रह्मण्यः सत्यवाक्शुचिः ॥ ७ ॥
 स कदाचिद्गवां कोटीः सवत्साः स्वर्णभूषिताः । नृदेवो भूमिदेवेभ्यः पुष्करेषु ददौ नृपः ॥ ८ ॥
 ततः सङ्गाद्गता धेनुः सवत्सा स्पर्शितानघ । ब्राह्मणस्याहिताग्नेस्तु दरिद्रस्योच्छवर्तिनः ॥ ९ ॥
 स नष्टां गां क्षुधार्तो वै अन्विषंस्तत्र तत्र है । नापश्यत्सर्वराष्ट्रेषु संवत्सरगणान्वहून् ॥ १० ॥
 ततः कनखलं गत्वा जीर्णवत्सां निरामयाम् । ददृशे तां स्विकां धेनुं ब्राह्मणस्य निवेशने ॥ ११ ॥
 अथ तां नामधेयेन स्वकेनोवाच ब्राह्मणः । आगच्छ शबलेत्येवं सा तु शुश्राव गौः स्वरम् ॥ १२ ॥
 तस्य तं स्वरमाज्ञाय क्षुधार्तस्य द्विजस्य वै । अन्वगात्पृष्ठतः सा गौरिच्छन्तं पावकोपमम् ॥ १३ ॥
 योऽपि पालयते विप्रः सोऽपि गामन्वगाद्भुतम् । गत्वा च तमृषिं चष्टे मम गौरिति सत्वरम् ॥ १४ ॥
 स्पर्शिता राजसिंहेन मम दत्ता नृगेण ह । तयोर्ब्राह्मणयोर्वादो महानासीद्विपश्चितोः ॥ १५ ॥

गो० टी०—लक्ष्मणस्येत्यादि ॥ १—४ ॥

४] ति० टी०—चत्वारो दिवसाः । गता इति शेषः ।
 तत्प्रजानुशशासनम् ॥ ४ ॥

रा० टी०—तद्वचनाकारमाह—चत्वार इति । पौरजनस्य
 कार्यम् अकुर्वाणस्य मम चत्वारो दिवसा गता इति शेषः
 अतः तत् प्रजापालनाकरणं मे मर्माणि कृन्तति अतः प्रकृति-
 प्रभृतयः आहूयन्ताम् एतेन तत्तद्विज्ञापितं कल्पितमिति
 सूचितम् श्लोकद्वयमेकान्वयि ॥ ४—६ ॥

५ ति० टी०—स्त्रियो वा । कार्यार्थिन्य इति शेषः ॥ ५ ॥

गो० टी०—आहूयन्तामिति । स्त्रियश्चेति । कार्यार्थिन्य
 इत्यनुपज्यते ॥ ५ ॥

६] ति० टी०—संवृते वायुस्पर्शहीने । पतितः । भवेदिति
 शेषः ॥ ६ ॥

रा० टी०—प्रजापालनाकरणे दोषमाह—पौरैत्यादिभिः ।
 स राजा संवृते सर्वतः पिहिते घोरे नरके पतितो भव-
 तीति शेषः ॥ ६ ॥

गो० टी०—पौरैरिति । पतितः स्वकर्मणेति शेषः । स मृतो
 नरके घोरे पात्यते नात्र संशय इति च पाठः ॥ ६—८ ॥

७] ति० टी०—ब्रह्मण्यो ब्राह्मणभक्तः ॥ ७ ॥

रा० टी०—तत्र दृष्टान्तमाह—श्रूयते इत्यादिभिः । श्रू-
 यते प्रजापालनाकर्तुः दुःखमिति शेषः श्रवणाकारमाह पुरा
 नाम ब्रह्मण्यो राजा बभूव ॥ ७ ॥

८] ति० टी०—पुष्करेषु पुष्करतीर्थेषु ॥ ८ ॥

रा० टी०—स इति । नृदेवो नृगः गवां कोटीभूमिदेवे-
 भ्यः कदाचिद्ददौ ॥ ८ ॥

९] ति० टी०—सङ्गाद्गताजदानार्थं नीयमानबहुगोसङ्गात् ।
 स्पर्शिता ब्राह्मणाय दत्ता । 'बहुदोहिनी' इति पाठान्तरम् ।

आहिताग्नेर्दरिद्रस्येत्यनेनाग्निहोत्रहविरथंमपि धेनुवन्तराभाव उक्तः
 उच्छः क्षेत्रपतितान्नस्य कणश आदानम् ॥ ९ ॥

रा० टी०—तत इति । ततस्तदासंगात् स्पृश्यमाणग-
 वान्तरसंसंगात् गता प्राप्ता आहिताग्नेर्ब्राह्मणस्य सवत्सा धेनुः
 स्पर्शिता ब्राह्मणान्तरोद्देश्येन नृगेण संकल्पिता ॥ ९ ॥

गो० टी०—तत इति । सङ्गात् राजा दत्तबहुगोस-
 ङ्गात् ॥ ९ ॥ १० ॥

१०] ति० टी०—स नष्टगुः ॥ १० ॥

रा० टी०—स इति । बहून् संवत्सरगणान्गवां गां तत्र
 तत्रान्विष्यन् स ब्राह्मणः नापश्यत् ॥ १० ॥

११] ति० टी०—जीर्णवत्साम् । संवत्सरगणान्वहूनि-
 त्युक्तेः ॥ ११ ॥

रा० टी०—तत इति । ततः कनखलं हरिद्वारांतगत-
 क्षेत्रं गत्वा ब्राह्मणस्य निवेशने स्वकां धेनुं ददृशे ददर्श ॥ ११ ॥

गो० टी०—तत इति । कनखलं कनखलाख्यप्रा-
 मम् ॥ ११—१४ ॥

१२—१३] ति० टी०—स्वकेन स्वकृतेन ॥ १२—१३ ॥

रा० टी०—अथेति । ब्राह्मणः आगच्छ शबलेत्येवम्
 स्वकेन स्वकृतेन नामधेयेन तां धेनुमुवाच अथ अनंतरं
 सा गौः स्वरमाहिताग्नेराव्दानं शुश्राव ॥ १२ ॥

रा० टी०—तस्येति । क्षुधार्तस्य तस्याहिताग्नेः तं स्वनमा-
 ज्ञाय गौः पावकोपमम् गच्छन्तमाहिताग्निं पृष्ठतोऽन्वगात् १३

१४—१५] ति० टी०—योऽपि नृगतो लब्धदानस्तमृषिं
 गवातुगम्यमानमृषिम् । कतकतीर्थी तु—तमृषिं यस्य गेहे
 स्थिता तं त्वरन्सः कृतगवांसो द्विजो नृगेण स्पर्शिता दत्ते-
 त्याचष्टे इत्यनुकर्ष इति व्याचख्यतुः । मम तु भाति—
 गवातुगमनादान्वेष्टब्राह्मणीयत्वं सिद्धम् । नृगतो मया लभेति

विवदन्तौ ततोऽन्योन्यं दातारमभिजगमतुः । तौ राजभवनद्वारि न प्राप्तौ नृगशासनम् ॥ १६ ॥
 अहोरात्राण्यनेकानि वसन्तौ क्रोधमीयतुः । उचतुश्च महात्मानौ तावुभौ द्विजसत्तमौ ॥
 क्रुद्धौ परमसंप्राप्तौ वाक्यं घोराभिसंहतम् । ॥ १७ ॥
 अर्थिनां कार्यसिद्ध्यर्थं यस्माच्च नैपि दर्शनम् । अदृश्यः सर्वभूतानां कृकलासो भविष्यसि ॥ १८ ॥
 बहुवर्षसहस्राणि बहुवर्षशतानि च । श्वश्रे त्वं कृकलीभूतो दीर्घकालं निवत्स्यसि ॥ १९ ॥
 उत्पत्स्यते हि लोकेऽस्मिन्यदूनां कीर्तिवर्धनः । वासुदेव इति ख्यातो विष्णुः पुरुषविग्रहः ॥ २० ॥
 स ते मोक्षयिता शापाद्राजस्तस्माद्भविष्यसि । कृता च तेन कालेन निष्कृतिस्ते भविष्यति ॥ २१ ॥
 भारावतरणार्थं हि नरनारायणावुभौ । उत्पत्स्येते महावीर्यौ कलौ युग उपस्थिते ॥ २२ ॥
 एवं तौ शापमुत्सृज्य ब्राह्मणौ विगतज्वरौ । तां गां हि दुर्बलां वृद्धां ददतुर्ब्राह्मणाय वै ॥ २३ ॥
 एवं स राजा तं शापमुपभुङ्क्ते सुदारुणम् । कार्यार्थिनां विमर्दो हि राज्ञां दोषाय कल्पते ॥ २४ ॥

परेण सोऽभियुक्तोऽन्वगादित्यत्र कर्तुरेव गत्वेत्यत्र कर्तृत्वप्रतीते-
 रश्वरस्वारस्यसिद्धत्वं चेति ॥ १४-१६ ॥

रा० टी०-य इति । यः पालयते सोऽपि विप्रः गाम-
 न्वागात् गत्वा च मम गौरिति सन्वरम् चष्टे अकथयन् ॥ १४ ॥

रा० टी०-ननु कथं तवेत्यत्र आह—स्पर्शितेति । नृ-
 गेण स्पर्शिता संकल्पिता मम मर्दं दत्ता च इति ब्राह्मणयोर्म-
 हान् वाद आसीत् ॥ १६ ॥

गो० टी०-स्पर्शितेति । स्पर्शिता दत्ता ॥ १६-१७ ॥
 १६-१८] ति० टी०-नृगशासनं राजसविधे प्रवेशनि-
 योगे ॥ १६-१८ ॥

रा० टी०-विवदन्ताविति । अन्योऽन्यं विवदन्तौ दा-
 तारं नृगमभिजगमतुः राजभवनद्वारि स्थितौ तौ ब्राह्मणौ नृग-
 स्य शासनं प्रवेशाय आज्ञां न प्राप्तौ ॥ १६ ॥

रा० टी०-अह इति । अनेकानि अहोरात्राणि निव-
 सन्तौ द्विजसत्तमौ क्रोधमीयतुः क्रुद्धौ उभौ घोराभिसंहितं
 कठिनत्वेन मिश्रितं वाक्यमूचतुश्च ॥ १७ ॥

रा० टी०-तद्वाक्याकारमाह—अर्थिनामिति । यस्मात्
 दर्शनम् नैपि प्राप्नोति तस्मात् सर्वभूतानामदृश्यः कृकलासः त्वं
 भविष्यसि ॥ १८ ॥

गो० टी०-अर्थिनामिति । कृकलासः सरटः ॥ १८-२० ॥
 १९] ति० टी०-कृकलीभूतः कृकलासीभूतः ॥ १९ ॥

रा० टी०-तदवधि बोधयन्नाह—बह्विन्द्यादिभिश्चतु-
 भिः । कृकली कृकलासीभूतस्त्वं बहुवर्षसहस्राणि श्वश्रे महा-
 गतं दीर्घकालं महाउपदेशो यथा भवति तथा निवत्स्यसि १९

२०] ति० टी०-एवं शापं दत्त्वा समनुत्तचित्तौ स्वयमेव
 शापावसानं चक्रतुरित्याह—उत्पत्स्यत इति । वासुदेवो
 वसुदेवापत्यम् । यद्वा सर्वभूतेषु वासाद्वाहः स चासौ देवः ।
 पुरुषविग्रहः पुरुषशरीरसदृशशरीरः ॥ २० ॥

रा० टी०-शापमुक्त्वा तदनुग्रहमाह—उत्पत्स्यते इति ।
 अस्मिन् लोके यदूनां कीर्तिवर्द्धनो विष्णुः उत्पत्स्यते ॥ २० ॥

२१] ति० टी०-स ते त्वां शापान्मोक्षयिता । हे राजन् !
 तस्माच्च त्वं भविष्यसि । कृकलास इति शेषः । तेन कालेन
 कृष्णावतारावधिकालेन । नान्पेनेत्यर्थः निष्कृतिः शापमोक्षः २१

रा० टी०-स इति । स वासुदेवः ते त्वां शापात् मो-
 क्षयिता तस्माद्धेतोः त्वं भविष्यसि प्राप्स्यसि दिव्यरूपमिति
 शेषः ननु पापिनः कथं दिव्यरूपत्वमित्यत्र आह कृता पापभो-
 गं कारयित्वा तेन कृष्णावतारावधिकेन कालेन ते निष्कृतिः
 प्रायश्चित्तं भविष्यति ॥ २१ ॥

गो० टी०-स इति । निष्कृतिः शापमोक्षः ॥ २१ ॥ २२ ॥
 २२] ति० टी०-तं कालमाह—भारेति । कलौ यत्कि-
 च्चतुर्गुणीये कलावित्यर्थः ॥ २२ ॥

रा० टी०-कृष्णावतारप्रयोजनं बोधयन्नाह—भारेति
 कलौ युगे उपस्थिते समीपं प्राप्तं सति नरनारायणौ उत्प-
 त्येते ॥ २२ ॥

२३] ति० टी०-ब्राह्मणाय । अन्यस्मा इति शेषः ॥ २३ ॥
 रा० टी०-एवमिति । शापमुत्सृज्य विगतज्वरौ निवृ-
 त्तक्रोधयोगौ ब्राह्मणौ गां ब्राह्मणाय ददतुः ॥ २३ ॥

गो० टी०-एवमिति । ब्राह्मणाय कस्मैचित् अन्यस्मा
 इत्यर्थः ॥ २३ ॥ २४ ॥

२४] ति० टी०-नृगवच्छीघ्रं प्रजागुणदोषाविचारे राज्ञां-
 दोष इत्याह—कार्यार्थिनामिति । विमर्दः कलहो राज्ञां
 प्रजानां न्यायान्यायविचारमकुर्वताम् ॥ २४ ॥

रा० टी०-एवमिति । एवमुक्तप्रकारेण नृगः तं शाप-
 मुपभुङ्क्ते प्राप्नोति हि यतः कार्यार्थिनां विमर्दः कलहः राज्ञां
 दोषाय कल्पते ॥ २४ ॥

गो० टी०-कार्यार्थिनामिति । विमर्दः कलहः । अभि-
 वर्तन्तामागच्छन्तु । कार्यिणः कार्यार्थिनः । अभिवर्तन्तु का-
 ङ्क्षिण इति पाठः ॥ २५ ॥ २६ ॥

इति श्रीगोविन्दराजविरचिते श्रीरामायणभूषणे मणिमुकुटाख्याने
 उत्तरश्रीरामायणव्याख्याने त्रिपञ्चाशः सर्गः ॥ ५३ ॥

तच्छीघ्रं दर्शनं मह्यमभिवर्तन्तु कार्यिणः । सुकृतस्य हि कार्यस्य फलं नावैति पार्थिवः ॥
तस्माद्गच्छ प्रतीक्षस्व सौमित्रे कार्यवाञ्जनः ।

॥ २५ ॥

इत्यार्षे श्रीमद्रामायणे वाल्मीकीय आदिकाव्ये उत्तरकाण्डे त्रिपञ्चाशः सर्गः ॥ ५३ ॥

चतुःपञ्चाशः सर्गः ।

स राजा मन्त्रिण आहूय स्वस्थित्यै शिल्पिभिः शीतवातातपादिवारकाणि श्वभ्राणि रचयित्वा समाश्रसिहि पुत्रक यद्गन्धर्व्यं त-
देव लभ्यते नान्यथेत्याद्युपदिश्य स्वमात्मजं स्वाधिकारे विनियुज्य च कृकलासरूपभृत्सन् गतेमविशदिति नृगचरितश्रवणोसुकं रामोऽक-
थयदनुजम् ।

रामस्य भाषितं श्रुत्वा लक्ष्मणः परमार्थवित् । उवाच प्राञ्जलिर्वाक्यं राघवं दीप्ततेजसम् ॥ १ ॥
अल्पापराधे काकुत्स्थ द्विजाभ्यां शाप ईदृशः । महान्नृगस्य राजर्षेर्यमदण्ड इवापरः ॥ २ ॥
श्रुत्वा तु पापसंयुक्तमात्मानं पुरुषर्षभ । किमुवाच नृगो राजा द्विजौ क्रोधसमन्वितौ ॥ ३ ॥
लक्ष्मणेनैवमुक्तस्तु राघवः पुनरब्रवीत् । शृणु सौम्य यथा पूर्वं स राजा शापविक्षतः ॥ ४ ॥
अथाध्वनि गतौ विप्रौ विज्ञाय स नृपस्तदा । आहूय मन्त्रिणः सर्वान्निगमान्सपुरोधसः ॥ ५ ॥
तानुवाच नृगो राजा सर्वाश्च प्रकृतीस्तथा । दुःखेन सुसमाविष्टः श्रूयतां मे सैमाहिताः ॥ ६ ॥

२५] ति० टी०—अभिवर्तन्त्वभिवर्तयन्तु । मह्यं मम
कार्यिणः प्रजा अधिकारिणश्च । ननु नृगस्याप्येवमवस्था
चेदलं सकृतकर्मणेति शङ्कावन्तं लक्ष्मणं लक्षयित्वाह—सुकृ-
तस्येति । कार्यस्य कर्तव्यस्य सकृतस्य प्रजापालनधर्मस्य
फलं पार्थिवो नावैति । काकुः । प्राप्नोत्येवेत्यर्थः । कार्यवाञ्जनः ।
क आयाति तत्प्रतीक्षस्व द्वारि स्थित्वेति शेषः ॥ २५ ॥

इति श्रीरामाभिरामे श्रीरामायणे रामायणतिलके वाल्मीकीय
आदिकाव्ये उत्तरकाण्डे त्रिपञ्चाशः सर्गः ॥ ५३ ॥

रा० टी०—तदिति । तदुक्तहेतोः कार्यिणो जनाः मह्यं
मम दर्शनम् शीघ्रमभिवर्तन्तु प्राप्नुवन्तु ननु परमधर्मवतो
नृगस्य यथनिष्टप्राप्तिः तर्हि किं धर्मेणेत्यत आह सकृतस्य
विचारेण निष्पादितस्य कार्यस्य फलमिष्टप्राप्तिं पार्थिवो ना-
वेति प्राप्नोति काङ्क्षा प्राप्नोत्येवेत्यर्थः तस्माद् कार्यवान् जनः
त्वं प्रतीक्षस्व किञ्च यः कार्यवान् जनः तं प्रतीक्षस्वेत्यन्वयः
सार्द्धश्लोक एकान्वयी ॥ २५ ॥

इति श्रीमद्वाल्मीकीयरामायणव्याख्याने रामायणशिरोमणौ
उत्तरकाण्डे त्रिपञ्चाशः सर्गः ॥ ५३ ॥

१] ति० टी०—अथ लक्ष्मणेन विशिष्य नृगदत्तान्तप्रभे
तदुत्तरम्—रामस्येति ॥ १ ॥

रा० टी०—रामवचनश्रवणानन्तरकालिकं दृत्तमाह—
रामस्येत्यादिभिः । लक्ष्मणः वाक्यसुवाच ॥ १ ॥

गो० टी०—रामस्येत्यादि ॥ १ ॥

२] ति० टी०—ईदृशः शापः । दत्त इति शेषः ॥ २ ॥

रा० टी०—तदाकारमाह—अल्पेत्यादिभिः । अपरो यम-
दण्ड इव महान् शापो दत्त इति शेषः ॥ २ ॥

गो० टी०—अल्पेति । अल्पेप्यपराधे परीक्षाधेमागत-
त्वात् गोदानद्वारा द्विजाभ्यां नारदपर्वताभ्यां यमदण्ड इव
महान् शापो दत्तः ॥ २ ॥ ३ ॥

३] ति० टी०—पापसंयुक्तं शापरूपपापसंयुक्तम् ॥ ३ ॥

रा० टी०—श्रुत्वेति । पुरुषर्षभो नृगः आत्मानं पापेन
पापहेतुकशापेन संयुक्तं श्रुत्वा द्विजौ किमुवाच ॥ ३ ॥

४] ति० टी०—शापविक्षतः स राजा यथा पूर्वसुवाच
तद्द्रव्यामि शृण्वति संबन्धः ॥ ४ ॥

रा० टी०—लक्ष्मणेनेति । राघवोऽब्रवीत् तदाकारमाह
शापेन विक्षतो राजा यथोवाच तथा शृण्वति शेषः ॥ ४ ॥

गो० टी०—लक्ष्मणेनेति । हे सौम्य ! शापविक्षतः सन् स
राजा यथा पूर्वसुवाच तच्छृण्वति योजना ॥ ४ ॥

५] ति० टी०—द्विजौ प्रति किमुवाचेति शङ्कायां तयोर-
दर्शनमेवाभूदित्याह—अथेति । अध्वनि व्योमाध्वनि गतौ तौ
विज्ञाय । ध्यानेनासुकाविति ज्ञात्वेत्यर्थः । नैगमाः पौराः ॥ ५ ॥

रा० टी०—अथेति । नृपो नृगः सपुरोधसो मन्त्रिणः
नैगमान् पौरांश्च हसमाहितः प्रकृतीः प्रजाश्च आहूय युष्माभिः
श्रूयतामिति ताडुवाच श्लोकद्वयमेकान्वयि ॥ ५—६ ॥

गो० टी०—अथेति । अध्वनि व्योमाध्वनि गतौ ध्यानेन
असुकाविति विज्ञायेत्यर्थः । नैगमान् पौरान् ॥ ५ ॥

६] ति० टी०—श्रूयताम् । मे वचनमिति शेषः ॥ ६ ॥

गो० टी०—तानिति । श्रूयतामिति । वचनमिति शेषः ॥ ६ ॥

नारदः पर्वतश्चैव मम दत्त्वा महद्भयम् । गतौ त्रिशुवनं भद्रौ वायुभूतावनिन्दितौ ॥ ७ ॥
 कुमारोऽयं वसुनाम स चेह्यथाभिषिच्यताम् । श्वभ्रं च यत्सुखस्पर्शं क्रियतां शिल्पिभिर्मम ॥ ८ ॥
 यत्राहं संक्षयिष्यामि शापं ब्राह्मणनिःसृतम् । वर्षघ्नमेकं श्वभ्रं तु हिमघ्नमपरं तथा ॥ ९ ॥
 ग्रीष्मघ्नं तु सुखस्पर्शमेकं कुर्वन्तु शिल्पिनः । फलवन्तश्च ये वृक्षाः पुष्पवत्यश्च या लताः ॥ १० ॥
 विरोप्यन्तां बहुविधाश्छायावन्तश्च गुल्मिनः । क्रियतां रमणीयं च श्वभ्राणां सर्वतोदिशम् ॥ ११ ॥
 सुखमत्र वसिष्यामि यावत्कालस्य पर्ययः । पुष्पाणि च सुगन्धीनि क्रियंतां तेषु नित्यशः ॥ १२ ॥
 परिवार्य यथा मे स्युरध्यर्धं योजनं तथा । एवं कृत्वा विधानं स संनिवेश्य वसुं तदा ॥ १३ ॥
 धर्मनित्यः प्रजाः पुत्र क्षत्रधर्मेण पालय । प्रत्यक्षं ते यथा शापो द्विजाभ्यां मयि पातितः ॥ १४ ॥
 नरश्रेष्ठ सरोषाभ्यामपराधेऽपि तादृशे । मा कृथास्त्वनुसंतापं मत्कृते हि नरर्षभ ॥ १५ ॥
 कृतान्तः कुशलः पुत्र येनास्मि व्यसनीकृतः । प्राप्तव्यान्येव प्राप्नोति गन्तव्यान्येव गच्छति ॥ १६ ॥
 लब्धव्यान्येव लभते दुःखानि च सुखानि च । पूर्वं जात्यन्तरे वत्स मा विषादं कुरुष्व ह ॥ १७ ॥

७] ति० टी०—नारदपर्वतौ सुनी यहच्छया समागत्य द्विजेन्द्रप्रयुक्तस्य शापस्य निवेदनेन मम महद्भयं दत्त्वोक्त्वा त्रिशुवनं तृतीयं भुवनं ब्रह्मलोकं गतौ वायुभूतौ वायुवदतिवेगौ । यद्वा तौ ब्राह्मणावेतौ तत्संज्ञौ । तत्प्रयुक्तशापज्ञानं च राज्ञो ध्यानेनेति बोध्यम् ॥ ७ ॥

रा० टी०—तद्वचनाकारमाह—नारद इत्यादिभिः । नारदः पर्वतश्च ऋषी मम मलय महत् भयम् ब्राह्मणाभ्यां दत्तं शापमित्यर्थः दत्त्वा श्रावयित्वा त्रिशुवनं त्रयाणां ब्रह्मादीनां भुवनं लोकं वायुभूतौ सन्तौ गतौ ॥ ७ ॥

गो० टी०—नारद इति । त्रिशुवनं ब्रह्मलोकमित्यर्थः ॥ ७ ॥

८-१०] ति० टी०—श्वभ्रं गतः ॥ ८-१० ॥

रा० टी०—नह तर्हि किं कर्त्तव्यमित्यत आह—कुमार इति । योयं वसुनाम मम कुमारः सोयाभिषिच्यताम् यत्राहं ब्राह्मणनिःसृतं शापं संक्षयिष्यामि तत्र यत्सुखस्पर्शं स्वभ्रं गतं तत् शिल्पिभिः क्रियताम् कार्यताम् सार्धश्लोक एकाव्ययी ॥ ८ ॥

रा० टी०—श्वभ्रप्रकारमाह वर्षहननकर्त्रादि श्वभ्रं शिल्पिनः कुर्वन्तु ॥ ९ ॥

गो० टी०—कुमार इति । श्वभ्रं गतः ॥ ८ ॥ ९ ॥

रा० टी०—फलवन्त इति । छायावन्तः निब्रिडच्छाया-विशिष्टा गुल्मिनः वृक्षा लताश्च विरोप्यन्ताम् ॥ १० ॥

गो० टी०—फलवन्त इति । गुल्मिनः कक्षवृक्षाः १०-११

११] ति० टी०—गुल्मिनः कक्षवृक्षाः ॥ ११ ॥

रा० टी०—विरोपणदेशवतां बोधयितुमाह—क्रियता-मिति । श्वभ्राणां सर्वतो दिशं परिवार्य अर्धयज्ञं योजनं रमणीयं यथा स्यात्तथा क्रियताम् ॥ ११ ॥

१२-१३] ति० टी०—अध्यर्धं योजनं परिवार्य यथा पुष्पाणि स्युस्तथा क्रियंतामित्यन्वयः ॥ १२-१३ ॥

रा० टी०—एवमिति । हे पुत्र ! एवं मदुक्तप्रकारेण विधानं कृत्वा वसुमर्षि सन्निवेश्य स मदुपदिष्टः अत एव धर्म-नित्यः नित्यं धर्मविशिष्टस्त्वं प्रजाः क्षत्रधर्मेण पालय ॥ १२ ॥

गो० टी०—पुष्पाणीति । पुष्पाणि यथा अध्यर्धं योजनं परिवार्य स्युः तथा क्रियन्तामित्यर्थः ॥ १२ ॥ १३ ॥

१४] ति० टी०—हे पुत्र ! धर्मनित्यो भूत्वा प्रजाः क्षत्रधर्मेण पालयेत्यादेरेवसुक्तव्येत्यनेनाश्रादशश्लोकस्थप्रथमपादेन संबन्धः ॥ १४ ॥

रा० टी०—नन्विदानीमेव कथमेवं वृषे इत्यत आह—प्रत्यक्षमिति । तादृशे अपराधे सत्येव द्विजाभ्यां यथा पापिवत् शापस्ते प्रत्यक्षं पातितः ॥ १३ ॥

गो० टी०—प्रत्यक्षमिति ! तादृशे अल्पपीत्यर्थः ॥ १४ ॥

१५] ति० टी०—तादृशेऽल्पेऽपि ॥ १५ ॥

रा० टी०—मेति । येनाहं व्यसनीकृतः स कृतान्तः कृतं कर्म कुशलः फलदाने निपुणः अतः मत्कृते अनुसन्तापं मा कृथाः १४

गो० टी०—मा कृथा इति । कृतान्तः ईश्वरः ॥ १५ ॥

१६] ति० टी०—कृतान्तः प्राचीनकर्म । कुशलः सुख-दुःखप्रापणप्रभुः । व्यसनी व्यसनदान् । प्राप्तव्यानि प्राप्नोत्ये-त्यपि योजना । प्राप्तव्यान्येकत्रस्थले एव तिष्ठतो यज्ञं विना प्राप्याणि । गन्तव्यानि स्वयमन्यत्र गत्वा प्राप्याणि ॥ १६ ॥

१७] ति० टी०—लब्धव्यानि स्थले एव तिष्ठतो यज्ञ-भ्यानि । पूर्वं जात्यन्तरे संपादितकारणानीति शेषः । सुखानि दुःखानि प्राप्तव्यादीनि प्राप्नोतीत्यर्थः । अनेन दुःखायवृत्तभवे नान्यो मूलम्, किं तु स्वकृतकर्मवैत्युक्तम् ॥ १७ ॥

रा० टी०—कर्मणो बलवत्त्वमेवाह—प्राप्तव्यानीति । पूर्वं जात्यन्तरे पूर्वजन्मनि जातकर्मवशादिति शेषः प्राप्तव्यानि प्रापणीयानि वस्तुन्येव प्राप्नोति अतः विषादं मा कुरुष्व सादृश्लोक एकाव्ययी ॥ १५-१६ ॥

एवमुक्त्वा नृपस्तत्र सुतं राजा महायशाः । श्वभ्रं जगाम सुकृतं वासाय पुरुषर्षभ ॥ १८ ॥
 एवं प्रविश्यैव नृपस्तदानीं श्वभ्रं महैद्रवविभूषितं तत् ।
 संपादयामास तदा महात्मा शापं द्विजाभ्यां हि रूपा विमुक्तम् ॥ १९ ॥
 इत्यार्षे श्रीमद्रामायणे वाल्मीकीय आदिकाव्ये उत्तरकाण्डे चतुष्पञ्चाशः सर्गः ॥ ५४ ॥

पञ्चपञ्चाशः सर्गः ।

पुनः कथाश्रवणकुतूहलिनं तं रामो निमिषसिष्टयोर्विदेहत्वप्राप्तिं परस्परशापेनेति कथयामास ।

एष ते नृगशापस्य विस्तरोऽभिहितो मया । यद्यस्ति श्रवणे श्रद्धा शृणुष्वेहापरां कथाम् ॥ १ ॥
 एवमुक्तस्तु रामेण सौमित्रिः पुनरब्रवीत् । तृप्तिराश्रयभूतानां कथानां नास्ति मे नृप ॥ २ ॥
 लक्ष्मणेनैवमुक्तस्तु राम इक्ष्वाकुनन्दनः । कथां परमधर्मिष्ठां व्याहर्तुमुपचक्रमे ॥ ३ ॥
 आसीद्राजा निमिर्नाम इक्ष्वाकूणां महात्मनाम् । पुत्रो द्वादशमो वीर्ये धर्मे च परिनिष्ठितः ॥ ४ ॥
 स राजा वीर्यसंपन्नः पुरं देवपुरोपमम् । निवेशयामास तदा अभ्याशे गौतमस्य तु ॥ ५ ॥
 पुरस्य सुकृतं नाम वैजयन्तमिति श्रुतम् । निवेशं यत्र राजर्षिर्निमिष्वक्रे महायशाः ॥ ६ ॥
 तस्य बुद्धिः समुत्पन्ना निवेश्य सुमहापुरम् । यजेयं दीर्घसत्रेण पितुः प्रह्लादयन्मनः ॥ ७ ॥

गो० टी०—प्राप्तव्यानीति । पूर्वं जात्यन्तरे । प्राप्तव्या-
 न्येव प्राप्नोति गन्तव्यान्त्येव गच्छति । लब्धव्यान्त्येव लभते
 दुःखानि च सुखानि च ॥ १६—१९ ॥

इति श्रीगोविन्दराजविरचिते मणिमुकुटाख्याने उत्तर-
 श्रीरामायणव्याख्याने चतुष्पञ्चाशः सर्गः ॥ ५४ ॥

१८] ति० टी०—सकृतं सद्यु कृतम् ॥ १८ ॥

रा० टी०—एवमिति । सकृतमतिप्रयत्नेन निर्मितम् श्वभ्रं
 राजावासाय जगाम ॥ १७ ॥

१९] ति० टी०—संपादयामास संपादयाम्चकार । अनुभ-
 वति स्मेत्यर्थः ॥ १९ ॥

इति श्रीरामाभिरामे श्रीरामीये रामायणतिलके वाल्मीकीय
 आदिकाव्ये उत्तरकाण्डे चतुष्पञ्चाशः सर्गः ॥ ५४ ॥

रा० टी०—एवमिति । नृपः श्वभ्रं प्रविश्य द्विजाभ्यां
 विभुक्तं शापं सम्पादयामास शापप्राप्तिं प्रार्थयामासेत्यर्थः १८ ॥

इति श्रीमद्वाल्मीकीयरामायणव्याख्याने रामायणशिरोमणौ
 उत्तरकाण्डे चतुष्पञ्चाशः सर्गः ॥ ५४ ॥

१] ति० टी०—अथ रामेण पुनर्ब्राह्मणापराधेन शापप्रा-
 प्तिकथाभाषणम् । एष ते इति । इह राज्ञामपराधविषयो ॥ १ ॥

रा० टी०—लक्ष्मणं प्रति रामस्योक्तिमाह—एष इति ।
 नृप हे लक्ष्मण ! एष शापस्य विस्तरः मयाभिहितः यदि श्रवणे
 कथान्तरश्रुतौ श्रद्धास्ति तर्हि अपरां कथां शृणुष्व शृणु ॥ १ ॥

गो० टी०—एष त इत्यादि । इह राजापराधविषये ॥ १ ॥

२—३] ति० टी०—कथानाम् । श्रवणे इति शेषः ॥ २—३ ॥

रा० टी०—एवमिति । आश्रयभूतानां कथानां श्रवणा-
 दिति शेषः मे तृप्तिर्नास्तीति वचनम् सौमित्रिरब्रवीत् ॥ २ ॥

रा० टी०—लक्ष्मणेनेति । रामः परमधर्मिष्ठां परम-
 धर्मसूचिकां कथां व्याहर्तुमुपचक्रमे ॥ ३ ॥

गो० टी०—एवमिति । तृप्तिः कथानां संबन्धिनी-
 त्यर्थः ॥ २—४ ॥

४] ति० टी०—इक्ष्वाकूणांमिक्ष्वाकूपुत्राणाम् । द्वादशमो
 द्वादशसंख्यापूरणः । संख्यादेरपि मङ्गलार्थः ॥ ४ ॥

रा० टी०—व्याहरणाकारमाह—आसीदिति । इक्ष्वाकूणां
 द्वादशमः द्वादशः निमिर्नाम पुत्रो राजासीत् ॥ ४ ॥

५] ति० टी०—गौतमस्याभ्याशे गौतमाश्रमसमीपे ॥ ५ ॥
 रा० टी०—स इति । स निमिर्गौतमस्याभ्यासे समीपे
 देवपुरोपमम् पुरं निवेशयामास कारयामास ॥ ५ ॥

गो० टी०—स इति । गौतमस्येति । गौतमाश्रमस्ये-
 त्यर्थः ॥ ५ ॥

६] ति० टी०—सकृतं सद्यु कृतं निवेशं वासं यत्र चक्रे
 तस्य पुरस्येत्वन्वयः ॥ ६ ॥

रा० टी०—पुरस्येति । यत्र पुरे निमिर्निवेशमावासं चक्रे
 तस्य पुरस्य वैजयन्तमिति श्रुतं प्रसिद्धं नाम सकृतम् ॥ ६ ॥

गो० टी०—पुरस्येति । वैजयन्तमिन्द्रप्रासादम् । साह-
 श्यात्तद्व्यपदेशः ॥ ६—९ ॥

७] ति० टी०—पितुरिक्ष्वाकोः । दीर्घसत्रं बहुकालसाध्यो
 बहुयजमानकः सत्राख्यो यागः ॥ ७ ॥

ततः पितरमामन्त्र्य इक्ष्वाकुं हि मनोः सुतम् । वसिष्ठं वरयामास पूर्वं ब्रह्मर्षिसत्तमम् ॥ ८ ॥
 अनन्तरं स राजर्षिर्निमिरिक्ष्वाकुनन्दनः । अत्रिमाङ्गिरसं चैव भृगुं चैव तपोनिधिम् ॥ ९ ॥
 तमुवाच वसिष्ठस्तु निर्मिं राजर्षिसत्तमम् । वृत्तोऽहं पूर्वमिन्द्रेण अन्तरं प्रतिपालय ॥ १० ॥
 अनन्तरं महाविप्रो गौतमः प्रत्यपूरयत् । वसिष्ठोऽपि महातेजा इन्द्रयज्ञमथाकरोत् ॥ ११ ॥
 निमिस्तु राजा विप्रांस्तान्समानीय नराधिपः । अयजद्विमवत्पार्श्वं स्वपुरस्य समीपतः ॥ १२ ॥
 पञ्चवर्षसहस्राणि राजा दीक्षार्थमाकरोत् । इन्द्रयज्ञावसाने तु वसिष्ठो भगवानृषिः ॥ १३ ॥
 सकाशमागतो राज्ञो हौत्रं कर्तुमनिन्दितः । तदन्तरमथापश्यद्वैतमेनाभिपूरितम् ॥ १४ ॥
 कोपेन महताविष्टो वसिष्ठो ब्रह्मणः सुतः । स राज्ञो दर्शनाकाङ्क्षी सुहृत् समुपाविशत् ॥
 तस्मिन्नहनि राजर्षिर्निद्रयापहतो भृशम् । ॥ १५ ॥
 ततो मन्युर्वसिष्ठस्य प्रादुरासीन्महात्मनः । अदर्शनेन राजर्षेर्व्याहृतमुपचक्रमे ॥ १६ ॥
 यस्मात्त्वमन्यं वृत्त्वान्मामवज्ञाय पार्थिव । चेतनेन विनाभूतो देहैस्ते पार्थिवैष्यति ॥ १७ ॥
 ततः प्रबुद्धो राजा तु श्रुत्वा शापमुदाहृतम् । ब्रह्मयोनिमथोवाच सै राजा क्रोधमूर्च्छितः ॥ १८ ॥
 अजानतः शयानस्य क्रोधेन कलुषीकृतः । उक्तवान्मम शापार्थिं यमदण्डमिवापरम् ॥ १९ ॥
 तस्मात्तवापि ब्रह्मर्षे चेतनेन विनाकृतः । देहः सै सुचिरप्रख्यो भविष्यति न संशयः ॥ २० ॥

रा० टी०-तस्येति । पितुर्मनः प्रवहादयन् प्रवहादयितुं दीर्घसत्रेण यजेयमिति बुद्धिः समहापुरं निवेश्य कारयित्वा विद्यमानस्य तस्य निमिः समुत्पन्ना ॥ ७ ॥

८-९] ति० टी०-पूर्वं वसिष्ठवरणं ततोऽग्न्यादिवरणम् ८-९

रा० टी०-तत इति । ततः तादृशबुद्धिसमुत्पन्नपत्यनन्तरं मनोः स्रुतमिक्ष्वाकुं पितरमामन्त्र्य वृष्ट्या पूर्वं वसिष्ठं वरयामास यागकारयितृत्वं स्वीकारयामास अनन्तरमत्रिप्रभृतिं वरया-
 मास श्लोकद्वयमेकान्वयि ॥ ८-९ ॥

१०] ति० टी०-अन्तरं प्रतिपालयेन्द्रयागसमाप्तिपर्य-
 न्तावकाशं प्रतिपालय प्रतीक्षस्व । इन्द्रं याजयित्वा त्वां याज-
 यिष्य इति भावः । देवानामपि यज्ञाधिकारः प्राङ् निरूपितः १०

रा० टी०-तमिति । * * पूर्वमहमिन्द्रेण वृत्तः अतः
 अन्तरं तावत्काष्ठं परिपालय क्षमस्व तयागं कारयित्वा तव
 यागं कारयिष्यामीति तात्पर्यम् इति वशिष्ठ उवाच ॥ १० ॥

गो० टी०-तमिति । प्रतीक्ष प्रतीक्षस्व । प्रतीक्ष त्वं तद-
 न्तरमिति च पाठः । तदन्तरं त्वां याजयिष्य इति शेषः १०

११] ति० टी०-अनन्तरं वसिष्ठगमनानन्तरम् । गौतमः
 प्रत्यपूरयद्दक्षिणकर्तव्यं हौत्रार्त्विज्यम् । राज्ञ इति शेषः ॥ ११ ॥

रा० टी०-अनन्तरमिति । अनन्तरं वसिष्ठगमनानन्त-
 रकाले गौतमः प्रत्यपूरयत् यागकारयितृत्वं स्वीकार वसि-
 ष्तु इन्द्रयज्ञमकरोत् ॥ ११ ॥

गो० टी०-अनन्तरमिति । गौतमः प्रत्यपूरयत् । वसि-
 ष्ठकर्तव्यं हौत्रमिति शेषः ॥ ११ ॥

१२-१३] ति० टी०-तान्विप्रान् । अग्न्यादीनित्यर्थः १२-१३

१४] ति० टी०-तदन्तरं वसिष्ठेन प्रतीक्षणीयमित्युक्तम-
 वकाशं गौतमेन पूरितमपश्यत् । कर्तव्यमार्त्विज्यं गौतमेन
 क्रियमाणमपश्यदित्यर्थः ॥ १४ ॥

रा० टी०-निमिरिति । निमिर्विप्रांसमानीय पंचवर्ष-
 सहस्राणि दीक्षां तत्प्रतिज्ञामकरोत् अत एव अयजत् सार्द्ध-
 श्लोक एकान्वयी ॥ १२ ॥

रा० टी०-इन्द्रेति । हौत्रं कर्म कर्तुं राज्ञः सकाशमागतो
 वसिष्ठः गौतमेनाभिपूरितं यागमिति शेषः तदन्तरं प्रती-
 क्षणीयकालमपश्यत् सार्द्धश्लोक एकान्वयी ॥ १३-१४ ॥

गो० टी०-निमिरिति । तानग्न्यादीन् ॥ १२ ॥ १४ ॥
 १५-१६] ति० टी०-निद्रयापहतः । असमाप्तं एव
 सत्रे इति भावः ॥ १५-१६ ॥

रा० टी०-कोपेनेति । कोपेनाविष्टः अत एव राज्ञो
 दर्शनाकांक्षी वसिष्ठः सुहृत्सं सञ्जपाविशत् ॥ १५ ॥

रा० टी०-तस्मिन्निति । तस्मिन्नहनि राजर्षिः निद्रया-
 पहतोऽभवदिति शेषः ततो राजर्षेर्दर्शनेन हेतुना वसिष्ठस्य
 मन्युः प्रादुरासीत् अत एव व्याहृतं शापमिति शेषः उपचक्रमे
 सार्द्धश्लोक एकान्वयी ॥ १६ ॥

गो० टी०-स इति । असमाप्तसत्र इति शेषः ॥ १५-१६ ॥
 १७-१९] ति० टी०-मामवज्ञायेत्यस्य स्वपिपि चेति शेषः
 चेतनेन विनाभूतः । स्रुत इत्यर्थः । एष्यति भविष्यति १७-१९

२०] ति० टी०-चेतनेन विनाकृतो मृतः । उचिरा
 प्रख्या शोभा यस्य सः ॥ २० ॥

रा० टी०-तदाकारमाह-यस्मादिति । यस्मात् त्वम-

१ धनमिति गो. पाठः । २ उपागमदिति गो. पाठः । ३ तव भविष्यतीति गो. पाठः । ४ संरंभादिति गो. पाठः । ५ मुक्तवान्मवीति गो. पाठः ।
 ६ सुश्चिरेति गो. रा. पाठः ।

इति रोषवशादुभौ तदानीमन्योन्यं शपितौ नृपद्विजेन्द्रौ ।
सहसैव बभूवतुविदेहौ तत्तुल्याधिगतप्रभाववन्तौ । ॥ २१ ॥
इत्यार्षे श्रीमद्रामायणे वाल्मीकीय आदिकाव्य उत्तरकाण्डे पञ्चपञ्चाशः सर्गः ॥ ५५ ॥

षट्पञ्चाशः सर्गः ।

वसिष्ठस्य विदेहत्वनिवृत्तिकथाप्रसङ्गेनोर्वक्ष्या मित्रशापेन मनुष्यलोकगमनकथा ।

रामस्य भाषितं श्रुत्वा लक्ष्मणः परवीरहा । उवाच प्राञ्जलिर्भूत्वा राघवं दीप्ततेजसम् ॥ १ ॥
निक्षिप्य देहौ काकुत्स्थ कथं तौ द्विजपार्थिवौ । पुनर्देहेन संयोगं जग्मतुर्देवसंमतौ ॥ २ ॥
लक्ष्मणेनैवमुक्तस्तु राम इक्ष्वाकुनन्दनः । प्रत्युवाच महातेजा लक्ष्मणं पुरुषर्षभः ॥ ३ ॥
तौ परस्परशापेन देहैस्तुसृज्य धार्मिकौ । अभूतां नृपविप्रर्षीं वायुभूतो तपोधनौ ॥ ४ ॥
अशरीरः शरीरस्य कृतेऽन्यस्य महामुनिः । वसिष्ठस्तु महातेजा जगाम पितुरन्तिकम् ॥ ५ ॥
सोऽभियाद्य ततः पादौ देवदेवस्य धर्मवित् । पितामहमथोवाच वायुभूत इदं वचः ॥ ६ ॥
भगवन्निमिशापेन विदेहत्वमुपागमम् । देवदेव महादेव वायुभूतोऽहमण्डज ॥ ७ ॥

न्यं कृतवान् तस्मात्ते देहः चेतनेन विनाभूतः एष्यति भवि-
ष्यति ॥ १७ ॥

रा० टी०—तत इति । राजा प्रजानां रजको राजा
निमिर्न्नयोनिं वसिष्ठमुवाच ॥ १८ ॥

रा० टी०—तदाकारमाह—अजानत इति । क्रोधेन
कलुषीकृतस्त्वं यस्मात् मम शापाग्रिमुक्तवान् तस्मात् सुरुचि-
रप्रख्यः अतिशोभावानपि ते देहः चेतनेन विना भविष्यति
अर्द्धचतुष्टयमेकान्वयि ॥ १९ ॥ २० ॥

गो० टी०—तस्मादिति । चेतनेन विना कृत इति । मृत
इत्यर्थः सुरुचिरप्रख्यः सुरुचिरकान्तिः ॥ २० ॥ २१ ॥

इति श्रीगोविन्दराजविरचिते श्रीरामायणभूषणे मणिमुकुटाख्यान-
उत्तरश्रीरामायणव्याख्याने पञ्चपञ्चाशः सर्गः ॥ ५५ ॥

२१] ति० टी०—तदिति ब्रह्मनाम । ब्रह्मणस्तुल्यं तुल्य-
तयाधिगतः प्राप्तो यः प्रभावस्तद्वन्तौ । ब्रह्मतुल्यप्रभावाविति
यावत् ॥ २१ ॥

इति श्रीरामाभिरामे श्रीरामायणतिलके वाल्मीकीय
आदिकाव्य उत्तरकाण्डे पञ्चपञ्चाशः सर्गः ॥ ५५ ॥

रा० टी०—इतीति । इत्युक्तप्रकारेण रोषवशात् अन्यो-
न्यं शपितौ ताभ्यामेव तुल्यत्वेनाधिगतः ज्ञातो यः प्रभावः
तद्वन्तौ नृपद्विजेन्द्रौ विदेहौ बभूवतुः ॥ २१ ॥

इति श्रीमद्वाल्मीकीयरामायणव्याख्याने रामायणशिरोमणौ
उत्तरकाण्डे पंचपञ्चाशः सर्गः ॥ ५५ ॥

१] ति० टी०—अथ त्यक्तदेहयोः पुनर्देहप्राप्तिप्रभो-
त्तर—रामस्येति ॥ १ ॥

१ वाक्यमिति गो.पा. । २ निक्षिपति गो. रा. पाठः । ३ चेक्ष्वाकिति गो.पा. । ४ देहाविति गो.पा. । ५ त्विति गो. पा. । ६ लोकनाथ महादेव
अण्डजोऽपि स्वमन्त्रज इति गो. पा. ।

रा० टी०—वसिष्ठोत्पत्तिं पिप्लुच्छिरोल्लक्ष्मणस्य रामं प्रति
प्रभमाह—रामस्येति द्वाभ्याम् । लक्ष्मणः राघवमुवाच ॥ १ ॥

गो० टी०—रामस्येत्यादि ॥ १ ॥

२-४] ति० टी०—देवसंमतौ देवपूजितौ ॥ २-४ ॥

रा० टी०—तद्वचनाकारमाह—निक्षिप्येत्यादिभिः ।
द्विजपार्थिवौ देहेन पुनरसंयोगं कथं जग्मतुः ॥ २ ॥

रा० टी०—लक्ष्मणेनेति । रामः प्रत्युवाच ॥ ३ ॥

रा० टी०—तदाकारमाह—ताविति । नृपब्रह्मर्षी पर-
स्परशापेन देहस्तुसृज्य वायुभूतावभूताम् ॥ ४ ॥

गो० टी०—निक्षिपेति । देवसंमतौ देवतुल्यौ ॥ २-४ ॥

५] ति० टी०—अन्यस्य शरीरस्य कृतेऽन्यस्यूलशरीरप्रा-
प्तिनिमित्तम् ॥ ५ ॥

रा० टी०—अशरीर इति । अन्यस्य शरीरस्य कृते
उत्पत्यर्थम् अशरीरो वसिष्ठः पितुर्ब्रह्मणोन्तिकं जगाम ॥ ५ ॥

गो० टी०—अशरीर इति । अन्यस्य शरीरस्य कृते
अन्यशरीरप्राप्त्यर्थमित्यर्थः ॥ ५-७ ॥

६] ति० टी०—अभियाद्याभिवदान्याशरीरस्यापि तपः-
प्रभावाद्भिद्देहेनोपपन्नम् ॥ ६ ॥

रा० टी०—स इति । स वसिष्ठः पितामहमुवाच ॥ ६ ॥

७] ति० टी०—उपागमं प्राप्तः ॥ ७ ॥

रा० टी०—तदाकारमाह—भगवन्निति । अण्डज हे ब्र-
ह्माण्डनिष्पादक निमिशापेन विदेहत्वं देहराहित्यमुपागमम्
अत एव वायुभूतोहमस्मीति शेषः ॥ ७ ॥

सर्वेषां देहहीनानां महद्दुःखं भविष्यति । लुप्यन्ते सर्वकार्याणि हीनदेहस्य वै प्रभो ॥ ८ ॥
 देहस्यान्यस्य सद्भावे प्रसादं कर्तुमर्हसि । तमुवाच ततो ब्रह्मा स्वयंभूरमितप्रभः ॥ ९ ॥
 मित्रावरुणजं तेज आविश त्वं महायशः । अयोनिजस्त्वं भविता तत्रापि द्विजसत्तम ॥
 धर्मेण महता युक्तः पुनरेष्यसि मे वशम् । ॥ १० ॥
 एवमुक्तस्तु देवेन अभिवाद्य प्रदक्षिणम् । कृत्वा पितामहं तूर्णं प्रययौ वरुणालयम् ॥ ११ ॥
 तमेव कालं मित्रोऽपि वरुणत्वमकारयत् । क्षीरोदेन सहोपेतः पूज्यमानः सुरेश्वरैः ॥ १२ ॥
 एतस्मिन्नेव काले तु उर्वशी परमाप्सराः । यदृच्छया तमुद्देशमागता सखिभिर्वृता ॥ १३ ॥
 तां दृष्ट्वा रूपसंपन्नां क्रीडन्तीं वरुणालये । तदाविशत्परो हर्षो वरुणं चोर्वशीकृते ॥ १४ ॥
 स तां पद्मपलाशाक्षीं पूर्णचन्द्रनिभाननाम् । वरुणो वरयामास मैथुनायाप्सरोवराम् ॥ १५ ॥
 प्रत्युवाच ततः सा तु वरुणं प्राञ्जलिः स्थिता । मित्रेणाहं वृता साक्षात्पूर्वमेव सुरेश्वर ॥ १६ ॥
 वरुणस्त्वब्रवीद्वाक्यं कंदर्पशरपीडितः । इदं तेजः समुत्सृश्ये कुम्भेऽस्मिन्देवनिर्मिते ॥ १७ ॥

८] ति० टी०—महद्दुःखस्य भविष्यत्त्वे सर्वकार्यविलोपः सर्वकार्याणि ऐहिकाशुभिकसर्वप्रयोजनानि ॥ ८ ॥

१० टी०—ननु किं देहराहित्येनेत्यत आह—सर्वेषामिति । हीनदेहस्य सर्वकार्याणि कृत्यानि लुप्यन्ते अत एव देहहीनानां महद्दुःखं भविष्यति ॥ ८ ॥

१० टी०—सर्वेषामिति । सर्वकार्याणि ऐहिकाशुभिकसकलप्रयोजनानि ॥ ८ ॥

९] ति० टी०—सद्भावे प्राप्तौ ॥ ९ ॥

१० टी०—देहस्येति । अन्यस्य देहस्य सद्भावे उत्पत्त्यर्थं प्रसादं कर्तुमर्हसि अर्हं प्रथक्—तमिति । स्वयंभूः तं वसिष्ठवाच अर्हं प्रथक् ॥ ९ ॥

१० टी०—तमिति । तेजो रेतः ॥ ९ ॥

१०] ति० टी०—मित्रावरुणजं तद्विस्तृष्टम् । तत्रापि मित्रावरुणरेतःप्रवेशेऽपि । मे वशं मत्पुत्रत्वेन पूर्ववत्प्रजापतित्वमपि प्राप्स्यसीति भावः ॥ १० ॥

१० टी०—तदाकारमाह—मित्रेति । मित्रावरुणजं मित्रावरुणोत्सृष्टं तेजः त्वमाविश तत्रावेशेऽपि त्वमयोनिजो भविता अत एव धर्मेण युक्तस्त्वं मे वशं मत्पुत्रत्वमित्यर्थः पुनरेष्यसि किंच मे धर्मेण युक्तस्त्वं वशम् पूर्वशरीरकार्त्तित् पुनरेष्यसि यद्यप्युत्तरत्र कुम्भे वरुणतेजसेक एव वक्ष्यते तथापि तदुत्तरत्र वरुणवीर्यसेकात्पूर्वसुर्वश्याः संनिधौ मित्रवीर्यसेकोपि तस्मिन्नेव कुम्भे वक्ष्यते इति वीर्ययोः संमिलितत्वाद्बुभयोरप्युभयजत्वव्यवहार उपपद्यते इति दिक् सादृश्लोक एकान्वयी ॥ १० ॥

१० टी०—अयोनिज इति । तत्रापि मित्रावरुणतेजःप्रवेशेऽपि । अयोनिजत्वं रेतोऽन्यत्वेऽपि योनावप्रवेशादिति भावः । मे वशं मदीनताम् ॥ १० ॥ ११ ॥

११] ति० टी०—वरुणालयं सखद्रम ॥ ११ ॥

१० टी०—एवमिति । देवेन ब्रह्मणा एवमुक्तो वसिष्ठः वरुणालयं सखद्रं प्रययौ ॥ ११ ॥

१२] ति० टी०—तमेव कालं तस्मिन्नेव काले वसिष्ठाग-

मनकाले मित्रः पूर्णमादिवत्सूर्यमंडलस्थमूर्तिभेदः सुरेश्वरैः पूज्यमानः सन्क्षीरोदेन क्षीरोदात्मकेन वरुणेनोपेतः सन्वरुणत्वं वरुणतादात्म्यमकारयद्भावयति स्म । यद्वा मित्रोऽपि वरुणत्वं वरुणाधिकारमकरोदित्यर्थः । एवं च मित्रतादात्म्यापन्नेन वरुणेन विस्तृष्टत्वाद्वरुणरेतोऽविसर्गस्यापि पूर्वं मित्रतृतेर्वशीनिमित्तत्वाच्च वरुणरेतोऽपि मित्रावरुणरेतो भवतीति मित्रावरुणजं तेज आविशेत्यनेन न विरोधः ॥ १२ ॥

१० टी०—तमिति । तमेव कालम् तस्मिन्नेव काले वसिष्ठागमनसमये इत्यर्थः क्षीरोदेन तदभिधसखुद्रेण सहोपेतः तत्र स्थित इत्यर्थः मित्रः सूर्यविशेषः वरुणत्वम् तदधिकारमकारयन् अकरोत् अत एव मित्रावरुणजं तेज आविशेत्युपपद्यते ॥ १२ ॥

१० टी०—तमेवेति । तमेव कालं तस्मिन्नेव काले मित्रः सूर्यमूर्तिभेदः वरुणत्वमकारयत् । केनापि हेतुना उभावपि युगपद्वरुणराज्यमकुर्वतामित्यर्थः । तथैवोत्तरत्र वक्ष्यति—मित्रः वरुणत्वं प्रापेति ॥ १२—१९ ॥

१३] ति० टी०—एतस्मिन्नेव काले वरुणात्मना मित्रावस्थानकाले ॥ १३ ॥

१० टी०—एतस्मिन्निति । एतस्मिन्नेव काले तमुद्देशं तत्स्थानसुर्वशी आगता ॥ १३ ॥

१४—१६] ति० टी०—वरुणालये क्षीरोदे ॥ १४—१६ ॥

१० टी०—तामिति । तासुर्वशीं दृष्ट्वा विद्यमानं वरुणम् उर्वशीकृते उर्वश्यर्थम् परो हर्षोऽविशत् ॥ १४ ॥

१० टी०—स इति । वरुणः अप्सरोवरासुर्वशीम् मैथुनाय वरयामास ॥ १५ ॥

१० टी०—प्रत्युवाचेति । पूर्वमहम् मित्रेण वृता मैथुनायेति शेषः इति वचनं सोर्वशी वरुणं प्रत्युवाच एतेन तुभ्यं रतिं न दास्यामीति सूचितम् ॥ १६ ॥

१७] ति० टी०—इदं तेजः तद्दर्शनशुभितवीर्यरूपम् । देवनिर्मिते कुम्भे पुत्रोत्पत्तिसमर्थतया ब्रह्मसृष्टे ॥ १७ ॥

एवमुत्सृज्य सुश्रोणि त्वय्यहं वरवर्णिनि । कृतकामो भविष्यामि यदि नेच्छसि संगमम् ॥ १८ ॥
 तस्य तल्लोकनाथस्य वरुणस्य सुभाषितम् । उर्वशी परमप्रीता श्रुत्वा वाक्यमुवाच ह ॥ १९ ॥
 काममेतद्भवत्वेवं हृदयं मे त्वयि स्थितम् । भावश्चाप्यधिकं तुभ्यं देहो मित्रस्य तु प्रभो ॥ २० ॥
 उर्वश्या एवमुक्तस्तु रेतस्तन्महद्द्रुतम् । ज्वलद्ग्निसमैप्रख्यं तस्मिन्कुम्भे न्यैवासृजत् ॥ २१ ॥
 उर्वशी त्वगमत्तत्र मित्रो वै यत्र देवता । तां तु मित्रः सुसंकुद्ध उर्वशीमिदमब्रवीत् ॥ २२ ॥
 मयाभिमन्त्रिता पूर्वं कस्मात्त्वमवसर्जिता । पतिमन्यं वृत्तवती किमर्थं दुष्टचारिणि ॥ २३ ॥
 अनेन दुष्कृतेन त्वं मत्क्रोधकलुषीकृता । मनुष्यलोकमास्थाय कंचित्कालं निवत्स्यसि ॥ २४ ॥
 बुधस्य पुत्रो राजर्षिः काशिराजः पुरुरवाः । तमभ्यागच्छ दुर्बुद्धे स ते भर्ता भविष्यति ॥ २५ ॥
 ततः सा शापदोषेण पुरुरवसमभ्यगात् । प्रतिष्ठाने पुरुरवं बुधस्यात्मजपौरसम् ॥ २६ ॥
 तस्य जज्ञे ततः श्रीमानायुः पुत्रो महाबलः । नहुषो यस्य पुत्रस्तु बभूवेन्द्रसमद्युतिः ॥ २७ ॥
 वज्रमुत्सृज्य वृत्राय श्रान्तेऽथ त्रिदिवेश्वरे । शतं वर्षसहस्राणि येनेन्द्रत्वं प्रशासितम् ॥ २८ ॥
 सा तेन शापेन जगाम भूमिं तदोर्वशी चारुदती सुनेत्रा ।

बहूनि वर्षाण्यवसच्च सुभ्रूः शापक्षयादिन्द्रसदो ययौ च

॥ २९ ॥

इत्यापं श्रीमद्रामायणे वाल्मीकीय आदिऋष्य उत्तरकाण्डे षट्पञ्चाशः सर्गः ॥ ५६ ॥

१० टी०—वरुण इति । वरुणोऽब्रवीत् तदाकारमाह देव-
 निर्मिते अस्मिन् कुम्भे इदं तेजः सद्यस्त्वक्ष्ये प्रक्षेप्यामि ॥ १७ ॥
 १८-१९] ति० टी०—त्वयि त्वन्निमित्तमित्यर्थः । कृत-
 कामः कृतकामभोगः ॥ १८-१९ ॥

१० टी०—ननु सद्यस्सर्जनेन किं भविष्यतीत्यत आह—
 एवमिति । यदि संगमं नेच्छसि तदा त्वयि त्वत्सन्निधौ
 एवमिदं तेज उत्सृज्य कृतकामः जातमनोरथो भविष्यामि १८

१० टी०—तस्येति । उर्वशी वाक्यसुवाच ॥ १९ ॥
 २०] ति० टी०—काममधिकं मे हृदयं चित्तं त्वयि स्थितम्
 तुभ्यं तव च भावोऽधिकं मयि स्थितः, अत एतदेवं भवतु ।
 कुम्भे वीर्योत्सर्गो भवतु । हे प्रभो ! देहस्तु मम पूर्ववृत्तस्य
 मित्रस्यास्तु । भावेन भोगस्त्वया सह मम देहेन भोगो मित्रेणा-
 स्त्विदं भवति ॥ २० ॥

१० टी०—तदाकारमाह—काममिति । मे देहो मित्रस्य
 हृदयं तु त्वयि स्थितम् तत्र हेतुः मे भावः प्रीतिः तुभ्यं त्वय्य-
 थिकं मे वर्तते अतः एतत् भवदुक्तम् कामं यथेष्टम् भवतु ॥ २० ॥
 गा० टी०—काममिति । मित्रत्वात्पूर्वस्थितवरुणाविरोधेन
 राज्यमकरोत् । एतदेव मे भवतु । मे हृदयं चित्तं त्वयि स्थितमेव
 भवतु । अभ्यधिको भावश्च तुभ्यं तव च मयीति शेषः ॥ २० ॥ २१ ॥

२१-२२] ति० टी०—रेतस्तद्भावसंभोगश्च भित्तमा ॥ २१-२२
 १० टी०—उर्वश्या इति । उर्वश्या एवमुक्तो वरुणः मह-
 दद्रुतं तद्रतः कुम्भे न्यवासृजत् प्राक्षिपत् ॥ २१ ॥

१० टी०—उर्वशीति । उर्वशी तु यत्र मित्रः तत्रागमत्
 मित्रस्तु उर्वशीमिदमब्रवीत् ॥ २२ ॥

गा० टी०—उर्वशी त्विति । कस्मात्त्वमवसर्जिता विस्-

ष्टवती । मामिति शेषः । कस्मात्त्वमसि वर्जितेति च पाठः ।
 छसंक्रम्य सम्यक् परिष्वज्य । तस्याः स्वस्मिन्नुरागाभाव-
 मालोक्येत्यर्थः । तां तु मित्रः छसंक्रम्येति च पाठः ॥ २२-२३ ॥

२३] ति० टी०—अवसर्जिता विस्ष्टवती । मामिति शेषः २३

१० टी०—तदाकारमाह—मयेति । मया अभिमन्त्रिता मै-
 धुनाय वृत्ता त्वं कस्मादवसर्जिता त्यक्तवती किमर्थं च अन्यं
 पतिं वृत्तवती एतेन पत्यन्तरविषयककामनां विना अन्यत्र
 गमनम् न संभवतीति निश्चयस्सूचितः ॥ २३ ॥

२४-२५] ति० टी०—अनेन दुष्कृतेन । एकं पतिमङ्गी-
 कृत्य तत्समये द्वितीयवरुणं साधारणक्रीणामपि महद्दुष्कृतमि-
 त्यनेन बोधितम् । मनुष्यलोकमास्थाय । अनेन देवरूपेणै-
 वेति शेषः ॥ २४-२५ ॥

१० टी०—अनेनेति । अनेन मत्त्यागरूपेण दुष्कृतेन
 मत्क्रोधकलुषीकृता त्वं मनुष्यलोकमास्थाय प्राप्य कंचित् कालं
 निवत्स्यसि ॥ २४ ॥

१० टी०—बुधस्येति । बुधस्य पुत्रः पुरुरवा अस्तीति
 शेषः तमभ्यागच्छ प्राप्नुहि स ते भर्ता भविष्यति ॥ २५ ॥

गा० टी०—अनेनेति । मातुषं लोकास्थायेत्यनेन देव-
 रूपेणैवेति शेषः ॥ २४-२५ ॥

इति श्रीगोविन्दराजविराचते श्रीरामा० भूषणे मणिमुकुटाख्याने
 उत्तरश्रीरामायणव्याख्याने षट्पञ्चाशः सर्गः ॥ ५६ ॥

२६-२९] ति० टी०—पुरुरवं पुरुरवसम् ॥ २६-२९ ॥
 इति श्रीरामाभिरामे श्रीरामीये रामायणतिलके वाल्मीकीय
 आदिऋष्य उत्तरकाण्डे षट्पञ्चाशः सर्गः ॥ ५६ ॥

सप्तपञ्चाशः सर्गः ।

वशिष्ठस्य मित्रावरुणसंभवत्वकथा निमेषश्च सर्वभूतनेत्रवृत्तित्वकथा जनकराजोत्पत्तिकथा च ।

तां श्रुत्वा दिव्यसंकाशां कथामद्भुतदर्शनाम् । लक्ष्मणः परमप्रोतो राघवं वाक्यमब्रवीत् ॥ १ ॥
निक्षिप्तदेहौ काकुत्स्थ कथं तौ द्विजपार्थिवौ । पुनर्देहेन संयोगं जग्मतुर्देवसंमतौ ॥ २ ॥
तस्य तद्भाषितं श्रुत्वा रामः सत्यपराक्रमः । तां कथां कथयामास वसिष्ठस्य महात्मनः ॥ ३ ॥
यः स कुम्भो रघुश्रेष्ठ तेजःपूर्णो महात्मनोः । तस्मिंस्तेजोमयौ विप्रौ संभूतावृषिसत्तमौ ॥ ४ ॥
पूर्वं समभवत्तत्र अगस्त्यो भगवानृषिः । नाहं सुतस्तवेत्युक्त्वा मित्रं तस्मादपाक्रमत् ॥ ५ ॥
तद्धि तेजस्तु मित्रस्य उर्वश्याः पूर्वमाहितम् । तस्मिन्समभवत्कुम्भे तत्तेजो यत्र वारुणम् ॥ ६ ॥

रा० टी०—तत इति । सा उर्वशी पुरूरवे पुरूरवःस्वामिके प्रतिष्ठाने पुरे पुरूरवसमभ्यगात् ॥ २६ ॥

रा० टी०—तस्येति । त्रिदिशेषरे इन्द्रे वृत्राय वज्रमुत्सृज्य आन्ते सन्तप्ते सति शतं वर्षसहस्राणि येनेन्द्रत्वमिन्द्रराज्यं प्रशासितं स नहुषो यस्य पुत्रो बभूव स आयुः तदभिधः पुत्रः तस्य ब्रुवस्य जज्ञे अर्द्धचतुष्टयमेकान्वयि ॥ २७—२८ ॥

रा० टी०—सेति । उर्वशी शापेन भूमिं जगाम अत एव बह्विनि वपाणि अवसत् शापक्षयात् शापक्षयं प्राप्य इन्द्रसदनं इन्द्रस्य सभाम् ययौ च ॥ २९ ॥

इति श्रीमद्बाल्मीकीयरामायणव्याख्याने रामायणशिरोमणौ
उत्तरकाण्डे षट्पञ्चाशः सर्गः ॥ ५६ ॥

१] ति० टी०—अथ तद्विशुद्धरेतःसकाशाद्देहोत्पत्तिप्रकारकथनम्—तामिति । दिव्यसंकाशां दिव्यरूपाम् ॥ १ ॥

रा० टी०—रामं प्रति लक्ष्मणस्य पुनः प्रथमाह—तामित्यादिभिः । लक्ष्मणः राघवमब्रवीत् ॥ १ ॥

गो० टी०—तामित्यादि । दिव्यसंकाशां दिव्यरूपाम् ॥ १ ॥

२] ति० टी०—निक्षिप्तदेहौ विच्छिद्येहो पुनर्देहसंयोगं कथं जग्मतुः ॥ २ ॥

रा० टी०—तदाकारमाह—निक्षिप्तेति । निक्षिप्तदेहौ त्यक्तशरीरौ द्विजपार्थिवौ देहेन पुनः संयोगं कथं जग्मतुः ॥ २ ॥

गो० टी०—निक्षिप्तेति । निक्षिप्तदेहौ । कुम्भे वरुणतेजो-विसर्जनशुक्लं तावता प्रकृष्टदेहसिद्धिप्रभो न दत्तोत्तर इति पुनः प्रश्नः कृत इति मन्तव्यम् ॥ २ ॥

३] ति० टी०—कुम्भे वरुणेन रेतोविसर्गं उक्तः । तावता देहसिद्धिप्रभोत्तरं न लब्धमिति पुनः प्रश्नः । तां कथां वसिष्ठस्य देहोत्पत्तिविषयामविशिष्टां कथाम् ॥ ३ ॥

रा० टी०—तस्येति । रामः वशिष्ठस्य कथां कथयामास ३

गो० टी०—तस्येति । तां कथां वसिष्ठस्य देहोत्पत्तिविषयिणीं कथाम् ॥ ३ ॥

४] ति० टी०—महात्मनोमित्रावरुणयोस्तेजःपूर्णः ।

अत्रैवमाख्यायिका—प्रथमशुर्वशी मित्रो दृष्ट्वा तामामन्त्रितवान् । तथा च त्वत्रिवासमागच्छामीत्युक्तस्तदा वरुणलोकस्थ एव मित्रस्तदर्शनाद्दृष्टस्खलितं निजतेजः कुम्भ उत्सृज्य स्वं निवासं जगाम । पश्चाद्वरुणोऽपि तां दृष्ट्वा स्खलितं तेजः कुम्भे व्यसृजत् । ततो मित्रनिवासं गता मित्रेण शप्ता चेति ॥ ४ ॥

रा० टी०—य इति । महात्मनोमित्रावरुणयोस्तेजसा पूर्णः स प्रसिद्धो यः कुम्भस्तस्मिन्कुम्भे तेजोमयौ विप्रौ वसिष्ठागस्त्यौ सम्भूतौ समभूताम् ॥ ४ ॥

गो० टी०—यस्त्विति । तेजोमयौ निरवधिकतेजस्कौ ॥ ४ ॥

५] ति० टी०—नाहं सुतस्तवेति । यद्यपि मित्रेणापि कुम्भे रेत उत्सृष्टं तथापि तवैकस्य पुत्रो न भवामीत्युक्त्वापाक्रमत् ॥ ५ ॥

रा० टी०—पूर्वमिति । तत्र तस्मिन् कुम्भे पूर्वमगस्त्यस्समभवत् अहं तव एव सुतो न वरुणस्याप्यस्मीत्यर्थः इति मित्रशुक्त्वा तस्मात् मित्रसमीपात् अपाक्रमत् ॥ ५ ॥

गो० टी०—पूर्वमिति । तत्र कुम्भे । पूर्वं वरुणतेजोनिधानात्पूर्वम् मित्रं प्रति नाहं तव सुत इत्युक्त्वा तस्मात्कुम्भादपाक्रमत् उदतिष्ठत ॥ ५ ॥

६] ति० टी०—एवमुक्तौ बीजमाह—तद्धि तेज इति । अगस्त्योत्पत्तिहेतुभूतं मित्रस्य तेज उर्वश्याः पूर्वशुर्वशीनिमित्तवरुणवीर्यविसर्गात्पूर्वमाहितम् तस्मिन्कुम्भे तस्मिन्नेव कुम्भे वारुणं तेजः समभवत्संगतमभवत् । यत्र कुम्भे तत्तेजो मित्रस्य तेज आसीत्, अतस्तेजोऽन्तरसंगताद्दुत्पत्तेर्नैकस्य तव सुत इत्युक्तमगस्त्येन, अत एव मैत्रावरुणिरित्यगस्त्यनाम् ॥ ६ ॥

रा० टी०—अगस्त्यस्य प्रथमोत्पत्तौ निमित्तमाह—तद्विति । यत्र वारुणं तेजः समभवत् प्राप्नोत् तस्मिन्कुम्भे उर्वश्याः सन्निधौ मित्रस्य तेजः पूर्वमाहितम् अतोऽगस्त्यः पूर्वमभवत् इति तात्पर्यम् ॥ ६ ॥

गो० टी०—निषेधस्य का वा प्रसक्तिरित्यत्राह—तद्धि तेज इति । उर्वश्या निमित्तभूतायाः । मित्रतेजस्तस्मिन् कुम्भे पूर्वम् उपरि आहितम् अर्पितं तस्मात्प्रतिषेधः कृत इति भावः

कस्यचित्त्वथ कालस्य मित्रावरुणसंभवः । वसिष्ठस्तेजसा युक्तो जज्ञे इक्ष्वाकुदैवतम् ॥ ७ ॥
 तमिक्ष्वाकुर्महातेजा जातमात्रमनिन्दितम् । वत्रे पुरोधसं सौम्य वंशस्यास्य हिताय नः ॥ ८ ॥
 एवं त्वपूर्वदेहस्य वसिष्ठस्य महात्मनः । कथितो निर्गमः सौम्य निमेषे गृणु यथाभवत् ॥ ९ ॥
 दृष्ट्वा विदेहं राजानमृषयः सर्वे एव ते । तं च ते याजयामासुर्यज्ञदीक्षां मनीषिणः ॥ १० ॥
 तं च देहं नरेन्द्रस्य रक्षन्ति स्म द्विजोत्तमाः । गन्धैर्माल्यैश्च वस्त्रैश्च पौरभृत्यसमन्विताः ॥ ११ ॥
 ततो यज्ञे समाप्ते तु भृगुस्तत्रेदमब्रवीत् । आनयिष्यामि ते चेतस्तुष्टोऽस्मि तव पार्थिव ॥ १२ ॥
 सुप्रीताश्च सुराः सर्वे निमेषेतस्तदाब्रुवन् । वरं वरय राजर्षे क्व ते चेतो निरूप्यताम् ॥ १३ ॥
 एवमुक्तः सुरैः सर्वैर्निमेषेतस्तदाब्रवीत् । नेत्रेषु सर्वभूतानां वसेयं सुरसत्तमाः ॥ १४ ॥

यद्वा पूर्ववरणकाले उर्वश्या आहितं तेजः सखीसन्निधानात् असंभोगात्कुम्भे तत्र निक्षिप्तमिति भावः । अस्मिन्स्तु पक्षे मित्रपदं मित्रावरुणपरम् । सर्वथा न मित्रावरुणतेजोऽगस्त्यः किन्तु कुम्भमात्रसंभवः । अत एव कुम्भसंभवः कलशीभव इत्यादिव्यवहारः । अयोनिजश्चायं कुम्भस्य मैत्रावरुणत्वात् मैत्रावरुणरित्यपि व्यवहारः । क्वचित् वसिष्ठस्तु मैत्रावरुणतेजो ज एवेत्याह—यस्मात्तेजस्तु मित्रस्योर्वश्यां पूर्वमाहितम् । तत्तेजो यत्र वारुणमिति । अन्ये त्वाहुः । नाहं सतस्तवेत्यादि । पुत्रो न भवामीत्यर्थः । उत्तरस्य प्रसक्तिं दर्शयति—तद्धीति । अगस्त्यस्य उत्पत्तिर्बीजभूतं मित्रस्य तत्तेजः उर्वश्याः पूर्वमुर्वश्या निमित्ततः मित्रेण तस्मिन् कुम्भे वरुणवीर्यविसर्जनात्पूर्वमेवाहितम् । तस्मिन्नेव कुम्भे वारुणमपि तेज उर्वशीनिमित्तकं समभवत् । तस्मात्त्रैकस्य तव सत इत्युक्तम् अगस्त्येन । अत एव मैत्रावरुणरित्यगस्त्यनाम कुम्भाजन्यत्वात्कुम्भसंभव इत्याहुः ॥ ६ ॥

७-८ ति० टी०—तदनन्तरं कस्यचित्कालस्य मित्रावरुणसंभवः । अत्रोपपत्तिरुक्ता—वसिष्ठो यज्ञे तेजसा युक्तो मित्रावरुणयोर्द्विन्यतेजसा युक्तः ॥ ७ ॥ ८ ॥

रा०टी०—कस्य चिदिति । कस्यचित्कालस्याथानन्तरम् मित्रावरुणसम्भवः मित्रावरुणयोस्संभवः पितृत्वसंभावना यस्य सः इक्ष्वाकुदैवतं वसिष्ठः जज्ञे ॥ ७ ॥

रा० टी०—तमिति ! इक्ष्वाकुः नो वंशस्य हिताय तं वसिष्ठं पुरोधसं वत्रे ॥ ८ ॥

गो० टी०—कस्य चिदिति । अगस्त्योत्पत्तेः बहुकालानन्तरमित्यर्थः । मित्रावरुणयोस्तेज आविशेति पूर्वं ब्रह्मनि-योगः ॥ ७ ॥ ८ ॥

९-१०] ति० टी०—अपूर्वदेहस्य नूतनदेहवतो वसिष्ठस्य निर्गम उत्पत्तिप्रकारः कथितः । यथा भवद्वृत्तान्त इति शेषः ॥ ९ ॥ १० ॥

रा० टी०—एवमिति । वसिष्ठस्यापूर्वदेहस्य निर्गमः कथितः अस्य निमेषेत्तमिति शेषः यथाऽभवत्तथा ष्यञ् ॥ ९ ॥

रा०टी०—दृष्ट्वेति । ऋषयः राजानं विदेहं दृष्ट्वा अचिन्त-

यन् इति शेषः अत एव ते ऋषयः यज्ञदीक्षां गृहीत्वेति शेषः याजयामासुः ॥ १० ॥

गो० टी०—एवमिति । अपूर्वदेहस्य नूतनदेहस्य । निर्गमः उत्पत्तिः ॥ ९ ॥ १० ॥

११] ति० टी०—रक्षन्ति स्म । तैलकटाहे इति शेषः ११
 रा० टी०—तमिति । द्विजोत्तमा गंधादिभिः नरेन्द्रस्य देहं रक्षन्ति स्म ॥ ११ ॥

गो० टी०—तमिति । रक्षन्ति स्मेति तैलकटाहादाविति शेषः ॥ ११ ॥

१२] ति० टी०—भृगुस्तत्र । यज्ञसमाप्तिकाले इत्यर्थः । इदं वक्ष्यमाणम् । हे पार्थिव ! पार्थिवदेहाभिमानिप्रत्यगात्मन्, तव तुष्टोऽस्मि । अतस्ते चेतो जीवं देहे आनयिष्यामीत्यब्रवीत् ॥ १२ ॥

रा० टी०—तत इति । हे पार्थिव ! अहं तुष्टोऽस्मि अतः तव देहे इति शेषः चेतः चैतन्यं आनयिष्यामि भृगुः तत्राब्रवीत् ॥ १२ ॥

गो० टी०—तत इति । भृगुः तत्र तस्मिन् । यज्ञसमाप्ति-काल इत्यर्थः । इदं वक्ष्यमाणम् । हे पार्थिव ! देहाभिमानिप्र-त्यगात्मन् । तव तुष्टोऽस्मि अतस्ते चेतः जीवमानयिष्यामि देह इत्यब्रवीत् ॥ १२ ॥

१३] ति० टी०—तथा सप्रीताः सर्वे सुराश्च निमेषेत आनयिष्याम इत्यब्रुवन् । हे राजन् ! वरं वरय । ते चेतः क्व निरूप्यताम् स्थाप्यतामिति चाब्रुवन् ॥ १३ ॥

रा० टी०—सुप्रीता इति । तदा भृगुक्तिसमये निमेषेतः प्रति सप्रीतास्सुराः हे राजर्षे ! वरं वरय ते चेतः क्व निरूप्यतां संस्थाप्यताम् इत्यब्रुवन् ॥ १३ ॥

गो० टी०—सुप्रीता इति । तदा सप्रीताः सर्वे सुराश्च निमेषेत आनयिष्याम इत्यब्रुवन् । अथ हे राजर्षे ! वरं वरय ते चेतस्त्वाकृष्ट्वा क्व निरूप्यतां क्व स्थाप्यतामिति चाब्रुवन्निति संबन्धः क्व ते चेतो निरूप्यतामिति च पाठः ॥ १३ ॥

१४] ति० टी०—निमेषेतश्चेतोभिमानि प्रत्यगात्माब्रवी-त् । योगवशाच्छिद्धदेहेनैवेति भावः । किमब्रवीत्तदाह—सर्वभू-

बाढमित्येव विबुधा निमेश्वेतस्तदाब्रुवन् । नेत्रेषु सर्वभूतानां वायुभूतश्चरिष्यसि ॥ १५ ॥
 त्वत्कृते च निमिष्यन्ति चक्षूषि पृथिवीपते । वायुभूतेन चरता विश्रामार्थं मुहुर्मुहुः ॥ १६ ॥
 एवमुक्त्वा तु विबुधाः सर्वे जगुर्यथागतम् । ऋषयोऽपि महात्मानो निमेदेहं समाहरन् ॥ १७ ॥
 अरणिं तत्र निक्षिप्य मथनं चक्रुरोजसा । मन्त्रहोमैर्महात्मानः पुत्रहेतोर्निमेस्तदा ॥ १८ ॥
 अरण्यां मध्यमानायां प्रादुर्भूतो महातपाः । मथनान्मिथिरित्याहुर्जननाज्जनकोऽभवत् ॥ १९ ॥
 यस्माद्विदेहात्संभूतो वैदेहस्तु ततः स्मृतः । एवं विदेहराजश्च जनकः पूर्वकोऽभवत् ॥
 मिथिर्नाम महातेजास्तेनायं मैथिलोऽभवत् । ॥ २० ॥
 इति सर्वमशेषतो मया कथितं संभवकारणं तु सौम्य ।
 नृपपुंगव शापजं द्विजस्य द्विजशापाच्च यदद्भुतं नृपस्य । ॥ २१ ॥
 इत्यार्षे श्रीमद्रामायणे वाल्मीकीय आदिकाव्ये उत्तरकाण्डे सप्तपञ्चाशः सर्गः ॥ ५७ ॥

तानां नेत्रेषु देहवर्तिसर्वस्थानेभ्यः स्यात्कर्मकत्वेन प्रशस्ततया स्ववैभवाद्युगपद्दसेयम् ॥ १४ ॥

रा० टी०-एवमिति । एवमुक्तः निमेश्वेतः सर्वभूतानां नेत्रेषु अहं वसेयमित्यब्रवीत् ॥ १४ ॥

गो० टी०-एवमिति । निमेश्वेतः चेतोभिमानी प्रत्यगात्मा तदाब्रवीत् । क्रिमिति, सर्वभूतानां नेत्रेषु सर्वभूतवर्तिनेत्रेषु वैभवात् वसेयं न त्वेकस्मिन्नित्यर्थः ॥ १४ ॥

१५] ति० टी०-त्रायुभूतः । वायुसदृशलघुभूतलिङ्गदेहाश्रित इत्यर्थः ॥ १५ ॥

रा० टी०-बाढमिति । विबुधाः सर्वभूतानां नेत्रेषु बाढं चरिष्यसीति निमेश्वेतोऽब्रुवन् ॥ १६ ॥

गो० टी०-बाढमिति । वायुभूतः नागाद्युपवायुभूत इत्यर्थः ॥ १६ ॥

१६-१७] ति० टी०-निमिष्यन्ति निमेषधर्मं प्राप्स्यन्ति । चक्षूषि । सर्वभूतानामिति शेषः । वायुभूतेन चरता त्वया करणेन विश्रामार्थं त्वत्संबन्धेन जायमानस्य खेदस्यापनोदार्थमित्यर्थः ॥ १६ ॥ १७ ॥

रा० टी०-त्वदिति । त्वत्कृते त्वत्स्थितिहेतुकश्रमे सति विश्रामार्थं वायुभूतेन त्वया सहितानि चक्षूषि मुहुर्मुहुः निमिष्यन्ति ॥ १६ ॥

गो० टी०-त्वत्कृत इति । त्वत्कृते त्वदवस्थाननिमित्तं निमिष्यन्ति निमेषधर्मं प्राप्स्यन्ति । विश्रामार्थमिति । जन्मी-जनखेदापनोदनार्थमित्यर्थः ॥ १६ ॥

रा० टी०-एवमिति । विबुधा यथागतं जग्मुः ऋषयस्तु निमेदेहं समाहरन् जगृहुः ॥ १७ ॥

गो० टी०-एवमिति । देहं केवलमित्यर्थः ॥ १७ ॥

१८-१९] ति० टी०-तत्र यज्ञभूमावरणिं निक्षिप्य निमेदेहमेवारणिं कृत्वा । मन्त्रहोमैः पुत्रीयमन्त्रपूर्वकहोमैः ॥ १८ ॥ १९ ॥

रा० टी०-अरणिमिति । महात्मानो मुनयः पुत्रहेतोः मन्त्रहोमैः अरणिं तत्र निमिशरीरे निक्षिप्य मन्थनं चक्रुः ॥ १८ ॥

गो० टी०-अरणिमिति । मन्त्रहोमैः पोत्रीयमन्त्रहोमैः । तादृशमन्त्रपूर्वकहोमैरित्यर्थः ॥ १८ ॥

रा० टी०-अरण्यामिति । अरण्यां मध्यमानायां सत्यां महातपाः सतः प्रादुर्भूतः मथनात् हेतोर्मिथिरित्याहुः जननात् अद्भुतजनेहंतोः जनकोऽभवत् ॥ १९ ॥

गो० टी०-अरण्यामिति । विदेहाद्विगतो देहो विदेहः तस्मात्संभूतो वैदेहः जनकः ॥ १९ ॥ २० ॥

इति श्रीगोविन्द० श्रीरामा० मणिसुकुटाख्याने उत्तरश्री-रामायण० सप्तपञ्चाशः सर्गः ॥ ५७ ॥

२०-२१] ति० टी०-विदेहाद्विगतचेतोदेहात् । अयं जनकवंशः ॥ २० ॥ २१ ॥

इति श्रीरामाभिरामे श्रीरामीये रामायणतिलके वाल्मीकीय आदिकाव्ये उत्तरकाण्डे सप्तपञ्चाशः सर्गः ॥ ५७ ॥

रा० टी०-यस्मादिति । यस्मात् विदेहात् प्राणवियुक्त-देहात् संभूतः ततः तस्मात् वैदेहः स्मृतः एवमनेन प्रकारेण-मिथिर्नाम जनकः पूर्वकः प्रथमोऽभवत् तेन हेतुना अयं मिथि-वंशः मैथिलोऽभवत् सार्द्धश्लोक एकान्वयी ॥ २० ॥

रा० टी०-इतीति । नृपपुंगवशापजम् द्विजस्य यदद्भुतं शरीरत्यागः द्विजशापाच्च नृपस्य यदद्भुतम् तच्च संभवस्य पुन-जन्मनः कारणं च अशेषतो मया कथितम् ॥ २१ ॥

इति श्रीमद्रामायणव्याख्याने रामायणशिरोमणौ उत्तरकाण्डे सप्तपञ्चाशः सर्गः ॥ ५७ ॥

अष्टपञ्चाशः सर्गः ।

देवयान्यवमानसंदीपितक्रोधानलेन भार्गवेण नाहुषाय ययातये दत्तो जराप्राप्तिशापः ।

एवं ब्रुवति रामे तु लक्ष्मणः परवीरहा । प्रत्युवाच महात्मानं ज्वलन्तमिव तेजसा ॥ १ ॥
महद्द्रुतमाश्चर्यं विदेहस्य पुरातनम् । निर्वृत्तं राजशार्दूल वसिष्ठस्य मुनेश्च ह ॥ २ ॥
निमिस्तु क्षत्रियः शूरो विशेषेण च दीक्षितः । न क्षमं कृतवान्राजा वसिष्ठस्य महात्मनः ॥ ३ ॥
एवमुक्तस्तु तेनायं रामैः क्षत्रियपुंगवः । उवाच लक्ष्मणं वाक्यं सर्वशास्त्रविशारदम् ॥ ४ ॥
रामो रमयतां श्रेष्ठो भ्रातरं दीक्षतेजसम् । न सर्वत्र क्षमा वीर पुरुषेषु प्रदृश्यते ॥ ५ ॥
सौमित्रे दुःसहो रोषो यथा क्षान्तो ययातिना । सत्त्वानुगं पुरस्कृत्य तन्निबोध समाहितः ॥ ६ ॥
नहुषस्य सुतो राजा ययातिः पौरवर्धनः । तस्य भार्याद्वयं सौम्य रूपेणाप्रतिमं भुवि ॥ ७ ॥
एका तु तस्य राजर्षेर्नाहुषस्य पुरस्कृता । शर्मिष्ठा नाम दैतेयी दुहिता वृषपर्वणः ॥ ८ ॥
अन्या तूशनसः पत्नी ययातेः पुरुषर्षभ । न तु सा दयिता राज्ञो देवयानी सुमध्यमा ॥ ९ ॥
तयोः पुत्रौ तु संभूतौ रूपवन्तौ समाहितौ । शर्मिष्ठाजनयत्पूरुं देवयानी यदुं तदा ॥ १० ॥

१] ति० टी०—अथ लक्ष्मणस्य ब्राह्मणं प्रति शापाद्युक्त-
त्वशङ्कायां ताडशक्षमाशीला अपि सन्तीत्याह प्रसङ्गाद्रामः—
एवं ब्रुवतीति ॥ १ ॥

रा० टी०—रामं प्रति लक्ष्मणस्योक्तिमाह—एवमित्या-
दिभिः । तेजसा ज्वलन्तमिव महात्मानं रामं लक्ष्मणः प्र-
त्युवाच ॥ १ ॥

२] ति० टी०—महदिति । मुनेर्वसिष्ठस्य । मुनेः सह
प्रसङ्ग इति शेषः ॥ २ ॥

रा० टी०—तदाकारमाह—महदिति द्वाभ्याम् । अद्भुतम्
अत् सर्वत्र प्राप्ता भूः चिन्तनं यस्य तत्र हेतुः तम् अमृतप्रायम्
अत एव आश्चर्यम् विदेहस्य वसिष्ठस्य च निर्वृत्तं चरितमस्ती-
ति शेषः ॥ २ ॥

गो० टी०—महदिति । पुण्यश्रवणत्वेन महद्द्रुतम् । आ-
श्चर्यादप्याश्चर्यमित्यर्थः । निमेः सहेति । प्रसङ्ग इति शेषः ॥ २ ॥

३-५] ति० टी०—न क्षमं कृतवान् । अउचितमेव कृत-
वानित्यर्थः ॥ ३-५ ॥

रा० टी०—निमिरिति । दीक्षितो निमिः वसिष्ठस्य क्षमं
क्षमा यथा भवति तथा न कृतवान् एतेन निमिना क्षन्तव्य-
मिति सूचितम् ॥ ३ ॥

रा० टी०—एवमिति । रामः सर्वाभिरामदाता अत एव
रमयतां श्रेष्ठो रामः लक्ष्मणस्युवाच सार्द्धंश्लोक एकान्वयी ॥ ४ ॥

रा० टी०—तदाकारमाह—नेत्यादिभिः । यथा यया-
तिना सत्त्वानुगं सत्त्वगुणानुसारिपन्थानं पुरस्कृत्य दुस्सहो रोषं
क्षान्तः तथा क्षमा सर्वत्र पुरुषेषु न प्रदृश्यते अतः ययातिच-
रितं समाहितस्त्वं निबोध श्यणु सार्द्धंश्लोक एकान्वयी ॥ ५ ॥ ६ ॥

गो० टी०—निमिरिति । महात्मनि वसिष्ठे विषये कथं

धार्मिकः निमिः अमर्षं चकारंति पृष्टवन्तं लक्ष्मणं प्रति यया-
तिक्षमाकथनम् “ आत्रान् पृष्टः कोविदारानाचष्टे ” इति न्यायं
कथं नाउसरेत् । मैत्रं महान् दोषः । चिन्तायाः अकर्तव्याभि-
प्रायात् । गुणवतो गुणकर्तृतेनस्य ॥ ३ ॥ ५ ॥

६] ति० टी०—सत्त्वानुगं सत्त्वगुणानुगतम् । मार्गमिति
शेषः । पुरस्कृत्यावलम्ब्य तं प्रकारं निबोध ॥ ६ ॥

गो० टी०—सौमित्र इति । यथा येन प्रकारेण । सत्त्वा-
नुगं सत्त्वगुणानुगतम् । मार्गमिति शेषः । तं प्रकारं
निबोध ॥ ६ ॥ ७ ॥

७] ति० टी०—पौरान्वर्धयतीति पौरवर्धनः ॥ ७ ॥
रा० टी०—तच्चरितमेवाह—नहुषस्येत्यादिभिः । नहु-
षस्य सुतः ययातिरभवदिति शेषः तस्य ययातेः रूपेण अ-
प्रतिमम् असदृशम् भार्याद्वयमासीत् ॥ ७ ॥

८] ति० टी०—पुरस्कृता पूजिता । दैतेयी दितेः पौत्री
रा० टी०—एकेति । वृषपर्वणो दुहिता शर्मिष्ठा नामैका
भार्या नाहुषस्य ययातेः पुरस्कृता आहृतेत्यर्थः ॥ ८ ॥

गो० टी०—एकेति । पुरस्कृता पूजिता । दैतेयी
दितेः पुत्री ॥ ८ ॥

९-१०] ति० टी०—अन्या तूशनसः सुता ययातेः पत्नी
देवयानी, सा तु न दयिता नेष्टा ॥ ९ ॥ १० ॥

रा० टी०—अन्येति । अन्या उशनसः कन्येति शेषः
देवयानी ययातेः पत्नी अभवत् सा देवयानी राज्ञो ययातेर्द-
यिता प्रिया नाभवदिति शेषः ॥ ९ ॥

रा० टी०—तयोरिति । शर्मिष्ठा पूरुमजनयत् देवयानी
तु यदुमजनयत् तयोः पुत्रौ रूपवन्तौ संभूतौ ॥ १० ॥

गो० टी०—अन्येति । उशनसः शुक्रस्य ॥ ९-१० ॥

पूरुस्तु दयितो राज्ञो गुणैर्मातृकृतेन च । ततो दुःखसमाविष्टो यदुर्मातरमब्रवीत् ॥ ११ ॥
 भार्गवस्य कुले जाता देवस्याक्लिष्टकर्मणः । सहसे हृद्गतं दुःखमवमानं च दुःसहम् ॥ १२ ॥
 आवां च सहितौ देवि प्रविशाव हुताशनम् । राजा तु रमतां सार्धं दैत्यपुत्र्या बहुक्षपाः ॥ १३ ॥
 यदि वा सहनीयं ते मामनुज्ञातुमर्हसि । क्षम त्वं न क्षमिष्येऽहं मरिष्यामि न संशयः ॥ १४ ॥
 पुत्रस्य भाषितं श्रुत्वा परमार्तस्य रोदतः । देवयानी तु संक्रुद्धा सस्मार पितरं तदा ॥ १५ ॥
 इङ्गितं तदभिज्ञाय दुहितुर्भार्गवस्तदा । आगतस्त्वरितं तत्र देवयानी स्मै यत्र सा ॥ १६ ॥
 दृष्ट्वा चापकृतिस्थां तामप्रहृष्टामचेतनाम् । पिता दुहितरं वाक्यं किमेतदिति चाब्रवीत् ॥ १७ ॥
 पृच्छन्तमसकृत्तं वै भार्गवं दीप्तचेतसम् । देवयानी तु संक्रुद्धा पितरं वाक्यमब्रवीत् ॥ १८ ॥
 अहमग्निं विषं तीक्ष्णमपो वा मुनिसत्तम । भक्षयिष्ये प्रवेश्ये वा न तु शक्ष्यामि जीवितुम् ॥ १९ ॥
 न मां स्वमवजानीषे दुःखितामवमानिताम् । वृक्षस्यावज्ञया ब्रह्मंश्छिद्यन्ते वृक्षजीविनः ॥ २० ॥
 अवज्ञया च राजर्षिः परिभूय च भार्गवं । मय्यवज्ञां प्रयुङ्क्ते हि न च मां बहु मन्यते ॥ २१ ॥
 तस्यास्तद्वचनं श्रुत्वा कोपेनाभिपरिवृत्तैः । व्याहर्तुमुपचक्राम भार्गवो नहुषात्मजम् ॥ २२ ॥
 यस्मान्मामवजानीषे नाहुष त्वं दुरात्मवान् । वर्यसा जरया जीर्णः शैथिल्यमुपयास्यसि ॥ २३ ॥
 एवमुक्त्वा दुहितरं समाश्वस्य स भार्गवः । पुनर्जगाम ब्रह्मर्षिर्भवनं स्वं महायशाः ॥ २४ ॥
 स एवमुक्त्वा द्विजपुंगवाभ्यः सुतां समाश्वस्य च देवयानीम् ।
 पुनर्ययौ सूर्यसमानतेजा दत्त्वा च शापं नहुषात्मजाय ॥ २५ ॥

इत्यार्थे श्रीमद्रामायणे वाल्मीकीय आदिकाव्ये उत्तरकाण्डेऽष्टपञ्चाशः सर्गः ॥ ५८ ॥

११-१३] ति० टी०-मातृकृतेन । राजप्रियमातृत्वे-
नन्ति शेषः ॥ ११-१३ ॥

रा० टी०-पूरुरिति । गुणैः मातृकृतेन पितृप्रेमास्पदीभू-
तमातृपुत्रत्वेन च पूरुस्तु राजो ययातेः दयितः प्रियोऽभवत्
ततः तस्माद्देतोर्गुणैर्मातरमब्रवीत् ॥ ११ ॥

रा० टी०-तदाकारमाह-भार्गवस्येत्यादिभिः । भार्ग-
वस्य कुले जाता त्वं दुस्सहमवमानं पतिकृतितरिस्त्रिक्यामत एव
हृदि गतं दुःखं सहसे ॥ १२ ॥

रा० टी०-आवामिति । हे देवि ! आवां हुताशनं वहिं
प्रविशाव राजा तु दैत्यपुत्र्या सार्धं बहुक्षपा बहुरात्रीः रम-
ताम् ॥ १३ ॥

१४-१५] ति० टी०-मामनुज्ञातुमर्हसि । अग्निप्रवेशा-
र्थमिति शेषः ॥ १४ ॥ १५ ॥

रा० टी०-यदीति । यदि ते सहनीयं तर्हि मामेव अनु-
ज्ञातुमर्हसि हुताशनप्रवेशायेति शेषः अहं मरिष्याम्येव ॥ १४ ॥

रा० टी०-पुत्रस्येति । देवयानी पितरं संस्मार ॥ १५ ॥
१६] ति० टी०-‘ इङ्गितम्’ इति पाठे सखेदरोषभाव-
मित्यर्थः । ‘ ईप्सितम्’ इति पाठान्तरम् ॥ १६ ॥

रा० टी०-इङ्गितमिति । भार्गवः दुहितुरिङ्गितमभिप्रा-
यमभिज्ञाय यत्र देवयानी तत्र त्वरितमागतः ॥ १६ ॥

गो० टी०-इङ्गितमिति । इङ्गितं सखेदरोषभावम् ॥ १६ ॥

१७-१९] ति० टी०-अप्रकृतिस्थामस्वस्थाम् । अप्र-
हृष्टां हर्षहीनाम् । अचेतनां क्षुभितचित्ताम् ॥ १७-१९ ॥

रा० टी०-दृष्टेति । अप्रहृष्टां हर्षरहिताम् अत एव अप्र-
कृतिस्थां स्वभावेनानवस्थितां दुहितरं दृष्ट्वा पतत् हर्षाभावादि
किं किन्निमित्तकमिति पिताब्रवीत् दुःखहेतुम् पृच्छदित्यर्थः ॥ १७ ॥

रा० टी०-पृच्छन्तमिति । पृच्छन्तं पितरं देवयान्यत्र-
वीत् ॥ १८ ॥

गो० टी०-दृष्टेति । अप्रकृतिस्थामस्वस्थामप्रहृष्टां हर्षर-
हिताम् । अचेतनां क्षुभितचित्ताम् ॥ १७ ॥ १८ ॥

रा० टी०-तदाकारमाह-अहमित्यादिभिः । अहं जी-
वितुं न शक्ष्यामि अतः अग्न्याद्यन्त्यतमं यथासम्भवं भक्षयिष्ये
प्रवेश्ये वा अग्राविति योग्यप्रत्यासत्तिभ्यां लब्धम् ॥ १९ ॥

गो० टी०-अहमिति । अग्निं प्रवेश्यामि विषं भक्षयिष्ये
इति संबन्धः ॥ १९ ॥

२०-२५] ति० टी०-दुःखितामपमानितां मां त्वं न
जानीषे न जानासि । अवप्रयोगो चात्वर्थमात्रे आपः । इदं च
मदवमाननं राजस्त्वदवगणनमूलमेवेत्यन्यापदेशेनाह-वृक्षस्ये-
ति । वृक्षस्यावज्ञया श्रोत्रनादिलक्षणया वृक्षजीविनो वृक्षा-
श्रितपुष्पपत्रादयश्छिद्यन्ते नाशयन्ते ॥ प्रकृते किं तत्राह-

१ त्विति गो. पा. । २ प्रवेश्यामीति गो. पा. । ३ परिच्छुत इति गो. पा. । ४ जरया परयेति गो. पा.

एकोनषष्टितमः सर्गः ।

स्वपुत्रात्पूरोर्जराविनिमयेन ययातेस्तारुण्यप्राप्तिः महता कालेन भोगतृप्ताद्यथातेः पुनः पूरोर्थथापूर्वं तारुण्यप्राप्तिस्तस्यैव च राज्येऽभिषेकः यद्वेन ययातिदत्तशापश्च ।

श्रुत्वा तूशनसं क्रुद्धं तदारतो नहुपात्मजः । जरां परमिकां प्राप्य यदुं वचनमब्रवीत् ॥ १ ॥
यदो त्वमसि धर्मज्ञो मदर्थं प्रतिगृह्यताम् । जरां परमिकां पुत्र भोगै रंस्ये महायशः ॥ २ ॥
न तावत्कृतकृत्योऽस्मि विषयेषु नरर्षभ । अनुभूय तदा कामं ततः प्राप्स्याम्यहं जराम् ॥ ३ ॥
यदुस्तद्वचनं श्रुत्वा प्रत्युवाच नरर्षभम् । पुत्रस्ते दयितः पूरुः प्रतिगृह्णातु वै जराम् ॥ ४ ॥
बहिष्कृतोऽहमर्थेषु संनिकर्षाच्च पार्थिव । प्रतिगृह्णातु वै राजन्यैः सहाश्रासि भोजनम् ॥ ५ ॥
तस्य तद्वचनं श्रुत्वा राजा पूरुमथाब्रवीत् । इयं जरा महाबाहो मदर्थं प्रतिगृह्यताम् ॥ ६ ॥
नाहुषैणैवमुक्तस्तु पूरुः प्राञ्जलिरब्रवीत् । धन्योऽस्म्यनुगृहीतोऽस्मि शासनेऽस्मि तव स्थितः ७ ॥

हे भार्गव ! राजर्षिस्त्वय्यवज्ञया हेतुभूतया मां परिभूय मय्य-
वज्ञां प्रयुङ्क्त ॥ २० ॥ -२९ ॥

इति श्रीरामाभिरामे श्रीरामीये रामायणतिलके वाल्मीकीय
आदिकाण्य उत्तरकाण्डेऽष्टपञ्चाशः सर्गः ॥ ५८ ॥

रा० टी०-नेति । अपमानिताम् अत एव दुःखितां मां
त्वं नावजानीषे जानासि नह तव पुत्रादीनां सुखित्वे किं तवा-
पमानेनेत्यत आह वृक्षस्य अवज्ञया तत्पूर्वकच्छेदेन वृक्षजीवि-
नः तदवयवा अपि छिद्यन्ते एतेन मदवमानेनैव पुत्रादयोप्यव-
मानिता इति सूचितम् ॥ २० ॥

गो० टी०-नेति । दुःखितामवमानितां नावजानीषे न जा-
नीषे न जानासि । अत्रोपसर्गो धात्वर्थमात्रे वर्तते । अन्याप-
देशेनाह-वृक्षस्येति । वृक्षस्यावज्ञया छेदनादिना वृक्षजीविनः
पत्रपुष्पादयश्छिद्यन्ते ॥ २० ॥

रा० टी०-अवज्ञयेति । राजर्षिः अवज्ञया परिभूय अस्म-
दीयाननाहत्य मयि अवज्ञां प्रयुङ्क्त अत एव मां न वहु मन्यते
एतेन अस्मदनादरेण तवाप्यनादरं जात एवेति सूचितम् ॥ २१ ॥

रा० टी०-तस्या इति । भार्गवः नहुपात्मजं ययाति
व्याहर्तुं शप्तुषुपचक्राम ॥ २२ ॥

रा० टी०-शापाकारमाह-यस्मादिति । यस्मान्माम-
वजानीषे तस्माद् जरया वयसा जीर्णस्त्वं शैथिल्यमुपया-
स्यसि ॥ २३ ॥

रा० टी०-एवमिति । भार्गवः स्वभवनं जगाम ॥ २४ ॥

रा० टी०-तदव भङ्गयन्तरेणाह-स इत्यादिभिः । स
उशना नहुपात्मजाय शापं दत्त्वा पुनर्ययौ ॥ २५ ॥

इति श्रीमद्वाल्मीकीयरामायणव्याख्याने रामायणशिरोमणौ
उत्तरकाण्डे अष्टपञ्चाशः सर्गः ॥ ५८ ॥

गो० टी०-तदेवोपपादयति-अवज्ञयेत्यादि । हे भार्ग-
व ! राजर्षिस्त्वय्यवज्ञया हेतुभूतया मां परिभूय मय्यवज्ञां

१ परिमितामिति गो. पा. । २ कः सहाश्रातीति गो. पा.

प्रयुङ्क्त । अवज्ञाय स राजर्षिः परिभूय च भार्गवमिति पाठं
भार्गवविषयावमानाबहुमानाभ्यां मध्यवज्ञानबहुमानाभावं करो-
तीत्यर्थः ॥ २१-२५ ॥

इति श्रीगोविन्दराजविरचिते मणिमुकुटाख्याने उत्तरश्री-
रामायणव्याख्याने अष्टपञ्चाशः सर्गः ॥ ५८ ॥

१-४] ति० टी०-अथ शापसहनमाह-श्रुत्विति ।
जरां पलितताशुशनःप्रसादादन्यत्र संक्रमयोग्यां प्राप्य । यदुं
देवयानीपुत्रम् ॥ १-४ ॥

रा० टी०-उशनोगमनानन्तरकालिकं वृत्तमाह-श्रुत्वे-
त्यादिभिः । नहुपात्मजः परमिकां जरां प्राप्य यदुमब्रवीत् १

रा० टी०-तदाकारमाह-यदो इत्यादिभिः । अहं
भोगैस्तत्साधनैः स्त्रीभिः रंस्ये अतः परमिका मे जरा मदर्थं
मद्भोगसिद्धये त्वया प्रतिगृह्यतां तत्र हेतुः यतस्त्वं धर्मज्ञोऽसि २

रा० टी०-रमणे हेतुमाह-नेति । विषयेषु अहं न कृत-
कृत्योऽस्मि अतः कामं यथेच्छमनुभूय जरां प्राप्स्यामि पुनर्भ-
हीष्यामीत्यर्थः ॥ ३ ॥

रा० टी०-यदुरिति । यदुः प्रत्युवाच तदाकारमाह-
पुत्र इति । पूरुः पुत्रः ते दयितः प्रियः अतः जरां प्रतिगृह्य
तिष्ठत्विति शेषः ॥ ४ ॥

गो० टी०-श्रुत्वेत्यादि ॥ १-४ ॥

५-७] ति० टी०-संनिकर्षाच्च समीपावस्थानोपलाल-
नादिकृत्याच्च बहिष्कृतः ॥ ५-७ ॥

रा० टी०-तदेव भङ्गयन्तरेणाह-बहिरिति । अर्थेषु
अर्थेभ्यः सन्निकर्षात् सामीप्याच्च अहं बहिष्कृतः अतः यैः सह
भोजनमन्नमश्रासि तेभ्यः प्रतिगृह्णातु ॥ ५ ॥

रा० टी०-तस्येति । इयं जरा त्वया प्रतिगृह्यताम्
इति वचनम् राजा पूरुमब्रवीत् ॥ ६ ॥

पूरोर्वचनमाज्ञाय नाहुपः परया मुदा । प्रहर्षमतुलं लेभे जरां संक्रामयच्च ताम् ॥ ८ ॥
 ततः स राजा तरुणः प्राप्य यज्ञान्सहस्रशः । बहुवर्षसहस्राणि पालयामास मेदिनीम् ॥ ९ ॥
 अथ दीर्घस्य कालस्य राजा पूरुमथाव्रवीत् । आनयस्व जरां पुत्र न्यासं निर्यातयस्व मे ॥ १० ॥
 न्यासभूता मया पुत्र त्वयि संक्रामिता जरा । तस्मात्प्रतिग्रहीष्यामि तां जरां मा व्यथां कृथाः ॥ ११ ॥
 प्रीतश्चास्मि महाबाहो शासनस्य प्रतिग्रहात् । त्वां चाहमभिषेक्ष्यामि प्रीतियुक्तो नराधिपम् ॥ १२ ॥
 एवमुक्त्वा सुतं पूरुं ययातिर्नहुपात्मजः । देवयानीसुतं क्रुद्धो राजा वाक्यमुवाच ह ॥ १३ ॥
 राक्षसस्त्वं मया जातः क्षत्ररूपो दुरासदः । प्रतिहंसि ममाज्ञां त्वं प्रजायें विफलो भव ॥ १४ ॥
 पितरं गुरुभूतं मां यस्मात्त्वमवमन्यसे । राक्षसान्यातुयानांस्त्वं जनयिष्यसि दारुणान् ॥ १५ ॥
 न तु सोमकुलोत्पन्ने वंशे स्थास्यति दुर्मतेः । वंशोऽपि भवतस्तुल्यो दुर्विनीतो भविष्यति ॥ १६ ॥
 तमेवमुक्त्वा राजर्षिः पूरुं राज्यविवर्धनम् । अभिषेकेण संपूज्य आश्रमं प्रविवेश ह ॥ १७ ॥
 ततः कालेन महता दिष्टान्तमुपजग्मिवान् । त्रिदिवं सै गतो राजा ययातिर्नहुपात्मजः ॥ १८ ॥
 पूरुश्चकार तद्राज्यं धर्मेण महता वृतः । प्रतिष्ठाने पुरवरे काशिराज्ये महायशाः ॥ १९ ॥
 यदुस्तु जनयामास यातुयानान्सहस्रशः । पुरे क्रौञ्चवने दुर्गे राजवंशवह्निर्कृते ॥ २० ॥

रा० टी०—नाहुपेणेति । अहं तव शासने आज्ञायां स्थिताऽस्मि अतः धन्योऽस्मि इति वचनम् पूरुव्रवीत् ॥ ७ ॥

गो० टी०—बहिष्कृत इति । सन्निकापात् समीपावस्था-
 पनादिकृत्याच्च बहिष्कृतः ॥ ९-७ ॥

८-१०] ति० टी०—जरां संक्रामयदसंक्रामयत् । योग-
 बलादिति शेषः ॥ ८-१० ॥

रा० टी०—पूरोरिति । नाहुपः प्रहर्षं लेभे अत एव जरां
 संक्रामयत् समक्रामयत् योगबलेन स्वशरीरात्संगृह्य पूरुशरीरं
 समस्थापयत् ॥ ८ ॥

रा० टी०—तत इति । तरुणः स नाहुपः सहस्रशो यज्ञान्
 प्राप्य कृत्वा मेदिनीं पालयामास ॥ ९ ॥

रा० टी०—अथेति । दीर्घस्य कालस्य अपममे इति शेषः
 राजा नाहुपः पूरुमव्रवीत् तदाकारमाह न्यासं जरां निर्यात-
 यस्व निःसारयस्व आनयस्व मां प्रापयस्व च ॥ १० ॥

गो० टी०—पूरोरिति । जरां संक्रामयदिति । योगबला-
 दिति शेषः ॥ ८-१० ॥

११-१३] ति० टी०—‘ तस्मात्पूरो मया जातः प्रति-
 देहि जरां मम’ इति पाठे यस्मान्मया न्यासभूता जरा त्वयि
 संक्रामिता तस्मान्मया जातः । मत्तो जात इत्यर्थः ॥ ११-१३ ॥

रा० टी०—न्यासेति । जरा न्यासभूता सती त्वयि मया
 संक्रामिता प्रापिता तस्मात् जरां प्रतिग्रहीष्यामि अतः व्यथां
 मा कृथाः ॥ ११ ॥

रा० टी०—प्रीत इति । शासनस्य ममाज्ञायाः प्रतिग्र-
 हाद्भेतोः अहं प्रीतोऽस्मि अतः प्रीतियुक्तोऽहं त्वां नराधिपमभि-
 षेक्ष्यामि ॥ १२ ॥

रा० टी०—एवमिति । ययातिः देवयानीसुतं यदुमव्रवीत् ॥ ३ ॥

गो० टी०—न्यासभूतेति । हे पुत्र ! त्वयि मया संक्रा-
 मिता जरा तस्मान्मया जातः ॥ ११-१३ ॥

१४-१५] ति० टी०—प्रजायें प्रजानामधिपत्यलक्षणे
 प्रयोजने विफलो भव । राज्याधिपत्यरहितो भवेत्यर्थः १४।१६

रा० टी०—तदाकारमाह—राक्षस इति । क्षत्ररूपस्त्वं
 राक्षसो जातः अत एव यस्त्वं ममाज्ञां प्रतिहंसि स त्वं प्रजायें
 विफलो भव राज्यरहितो भवेत्यर्थः ॥ १४ ॥

रा० टी०—तत्र हेतुं वदन्नाह—पितरमिति । यस्मात्
 मामवमन्यसे तस्मात् राक्षसान् यातुयानान् तद्विशेषांश्च जन-
 यिष्यसि ॥ १५ ॥

गो० टी०—राक्षस इति । प्रजायें विफलो भवेति प्रजया
 पुत्रेण पितुः सकाशात्प्राप्त्यर्थः राज्याद्विलक्षणरूपः तस्मि-
 न्विफलः उक्तप्रयोजनरहित इत्यर्थः ॥ १४ ॥ १५ ॥

१६] ति० टी०—दुर्मतेस्तत्र । संतान इति शेषः ।
 योऽप्यराक्षसस्तत्र संतानः सोऽपि क्षत्रियमात्रमेव, न तु सोम-
 वंशराजपदाभिषिक्तः । भवतुल्यदुर्विनीतत्वादिति भावः ॥ १६ ॥

रा० टी०—नेति । सोमकुलोत्पन्ने वंशे त्वं न स्थास्यसि
 राजत्वेनेति शेषः भवतः वंशोऽपि दुर्विनीतः भविष्यति ॥ १६ ॥
 गो० टी०—न त्विति । त्वयेति शेषः ॥ १६-२० ॥

१७-२०] ति० टी०—आश्रमं वानप्रस्थाश्रमम् १७-२०
 रा० टी०—तमिति । राजर्षिः पूरुमभिषेकेन संपूज्य
 सत्कृत्य आश्रमं वानप्रस्थं प्रविवेश ॥ १७ ॥

रा० टी०—तत इति । ययातिः दिष्टान्तं प्रारब्धभोगप-
 र्यवसानम् जग्मिवान् अत एव त्रिदिवं गतः ॥ १८ ॥

रा० टी०—पूरुरिति । प्रतिष्ठाने अतिप्रतिष्ठिते पुरवरे
 काशिराज्ये स्थितः पूरुः राज्यं चकार ॥ १९ ॥

एष तूशनसा मुक्तः शापोत्सर्गो ययातिना । धारितः क्षत्रधर्मेण यं निमिश्चक्षमे न च ॥ २१ ॥

एतत्ते सर्वमाख्यातं दर्शनं सर्वकारिणाम् । अनुवर्तामहे सौम्य दोषो न स्याद्यथा नृगे ॥ २२ ॥

इति कथयति रामे चन्द्रतुल्याननेन प्रविरलतरतारं व्योम जज्ञे तदानाम् ।

अरुणकिरणरक्ता दिग्बभौ चैव पूर्वा कुसुमरसविमुक्तं वस्त्रमागुण्ठितेव । ॥ २३ ॥

इत्यार्षे श्रीमद्रामायणे वाल्मीकीय आदिकाव्य उत्तरकाण्ड एकोनषष्टितमः सर्गः ॥ ५९१ ॥^१

रा० टी०—यदुरिति । राजवंशबहिष्कृतो यदुः पुरे कौ-
चवने च सहस्रशो यातुधानान् जनयामास ॥ २० ॥

२१] ति० टी०—यमृषिशापं निर्मिर्न चक्षमे न क्षान्त-
वान् । तादृश उशनसा मुक्तः शापोत्सर्गो महाशापो यया-
तिना धारितः ॥ २१ ॥

रा० टी०—एष इति । यं शापं निर्मिर्न चक्षमे सः उश-
नसा मुक्तः शापोत्सर्गः महाशापः ययातिना धारितः ॥ २१ ॥

गो० टी०—ययातिवृत्तान्तप्रतिपादनस्य प्रकृतोपयोग-
माह—एष तूशनसेति । यमृषिशापं निर्मिर्न चक्षमे तादृशः
शापो ययातिना धारित इत्यर्थः ॥ २१ ॥

२२] ति० टी०—एतत्ते सर्वं प्रजाकार्यानव्रलोकेन शापः
केषांचित्तदक्षमा केषांचित्क्षमेत्यादिकं सर्वमाख्याताम् । अतः
कारः कृत्यं तथैषामस्ति ते कारिणस्तेषां कार्यापेक्षिणां सर्वेषां
दर्शनमनुवर्तामहेऽङ्गीकुर्मः । यथा नृगे दोषो जातस्तथा दोषो
मम न स्यान्न भवेदित्येतदर्थमित्यर्थः ॥ २२ ॥

रा० टी०—एतदिति । यथा नृगे दोषः तथा न स्यादतः

सर्वेषां कारिणां सद्गुणप्रयोजनवताम् दर्शयामीदृग्ज्ञानं यथा
भवति तथाऽनुवर्तामहे एतत्सर्वमाख्यातं कथितम् ॥ २२ ॥

गो० टी०—एतदिति । कारः कृत्यमेषामस्तीति कारि-
णः । कार्यापेक्षिण इत्यर्थः ॥ २२ ॥ २३ ॥

इति श्रीगोविन्दराजविरचितं मणिमुकुटाख्याने उत्तरश्री-
रामायणव्याख्याने एकोनषष्टितमः सर्गः ॥ ५९ ॥

२३] ति० टी०—विमुक्तं युक्तम् ॥ २३ ॥

इति श्रीरामाभिरामे श्रीरामीये रामायणतिलके वाल्मीकीय
आदिकाव्य उत्तरकाण्डे एकोनषष्टितमः सर्गः ॥ ५९ ॥

रा० टी०—इतीति । चन्द्रतुल्यानने रामे इति कथयति
सति व्योम आकाशं प्रविरलतरा तारा यस्मिन् तथज्ञे बभूव
अत एव अरुणकिरणरक्ता पूर्वा दिक् कुसुमरसविमुक्तं वस्त्र-
मागुण्ठिता धृतवतीव बभौ ॥ २३ ॥

इति श्रीमद्वाल्मीकीयरामायणव्याख्याने रामायणशिरोमणौ
उत्तरकाण्डे एकोनषष्टितमः सर्गः ॥ ५९ ॥

१ एतदुत्तरं श्रमातुराख्यायानं गृध्रोऽङ्गकाख्यायानं च क्वचिद्दृश्यते. तत्तीर्थकतकायस्पृष्टत्वेन प्रक्षिप्तमिति तिलककारेणापि न
व्याख्यातम्. तच्च—

ततः प्रभाते विमले कृत्वा पौर्वाह्निकीं क्रियाम् । धर्मासनगतो राजा रामो राजीवलोचनः ॥ १ ॥	
राजधर्मानन्वेषन्वै ब्राह्मणैर्नैर्गमैः सह । पुरोधसा वसिष्ठेन ऋषिणा कश्यपेन च ॥ २ ॥	
मन्त्रिभिर्यवहारह्यैस्तथान्यैर्यर्मपाठकैः । नीतिज्ञैरथ सम्भ्यैश्च राजभिः सा सभा वृता ॥ ३ ॥	
सभा यथा महेन्द्रस्य यमस्य वरुणस्य च । शृशुभे राजसिंहस्य रामस्याङ्घ्रिकर्मणः ॥ ४ ॥	
अथ रामोऽब्रवीत्तत्र लक्ष्मणं शुभलक्षणम् । निर्गच्छ त्वं महाबाहो छमित्रानन्दवर्धन ॥ ५ ॥	
कार्यार्थिनश्च सौमित्रे व्याहृतं त्वमुपाक्रम । रामस्य भाषितं श्रुत्वा लक्ष्मणः शुभलक्षणः ॥ ६ ॥	
द्वारदेशमुपागम्य कार्ष्णिणश्चाह्वयस्त्वयम् । न कश्चिदब्रवीत्तत्र मम कार्यमिहाय वै ॥ ७ ॥	
नाथयो व्याथयश्चैव रामे राज्यं प्रशासति । पक्वसस्या वसुमती सर्वौषधिसमन्विता ॥ ८ ॥	
न वालो म्रियते तत्र न युवा न च मध्यमः । धर्मेण शासितं सर्वं न च बाधा विधीयते ॥ ९ ॥	
दृश्यते न च कार्यार्थी रामे राज्यं प्रशासति । लक्ष्मणः प्राञ्जलिर्भूत्वा रामायैव न्यवेदयत् ॥ १० ॥	
अथ रामः प्रसन्नात्मा सौमित्रिमिदमब्रवीत् । भूय एव तु गच्छ त्वं कार्ष्णिणः प्रविचारय ॥ ११ ॥	
सम्यक्प्रणीतया नीत्या नाथमौ वियते क्वचिद् । तस्माद्राजभयात्सर्वं रक्षन्तीह परस्परम् ॥ १२ ॥	
वाणा इव मया मुक्ता इह रक्षन्ति मे प्रजाः । तथापि त्वं महाबाहो प्रजा रक्षस्व तत्परः ॥ १३ ॥	
एवमुक्तस्तु सौमित्रिर्निर्जगाम नृपालयाद् । अपश्यद्द्वारदेशे वै शानं तावदवस्थितम् ॥ १४ ॥	
तमेवं वीक्षमाणो वै विक्रोशन्तं सुहृद्बहुः । दृष्ट्वाथ लक्ष्मणस्तं वै स पप्रच्छाथ वीर्यवान् ॥ १५ ॥	

किं ते कार्यं महाभाग ब्रूहि विस्त्रब्धमानसः । लक्ष्मणस्य वचः श्रुत्वा सारमेयोऽभ्यभाषत	॥ १६ ॥
सर्वभूतशरण्याय रामायाः क्लिष्टकर्मणे । भयेऽवभयदात्रे च तस्मै वक्तुं सस्रुत्सहे	॥ १७ ॥
एतच्छ्रुत्वा च वचनं सारमेयस्य लक्ष्मणः । राघवाय तदाख्यातुं प्रविशेशालयं शुभम्	॥ १८ ॥
निवेश्य रामस्य पुनर्निजंगाम नृपालयात् । वक्तव्यं यदि ते किञ्चित्तत्त्वं ब्रूहि नृपाय वै	॥ १९ ॥
लक्ष्मणस्य वचः श्रुत्वा सारमेयोऽभ्यभाषत । देवागारे नृपागारे द्विजवेश्मसु वै तथा	॥ २० ॥
वह्निः शतक्रतुश्चैव सूर्यो वायुश्च तिष्ठति । नात्र योग्यास्तु सौमित्रे योनीनामधमा वयम्	॥ २१ ॥
प्रवेष्टुं नात्र शक्यामि धर्मो विप्रहवानृपः । सत्यवादी रणपट्टः सर्वसत्त्वहिते रतः	॥ २२ ॥
पाङ्गुण्यस्य पदं वेत्ति नीतिकर्ता स राघवः । सर्वज्ञः सर्वदर्शी च रामो रमयतां वरः	॥ २३ ॥
स सोमः स च सृत्तुश्च स यमो धनदस्तथा । वह्निः शतक्रतुश्चैव सूर्यो वै वरुणस्तथा	॥ २४ ॥
तस्य त्वं ब्रूहि सौमित्रे प्रजापालः स राघवः । अनाज्ञसस्तु सौमित्रे प्रवेष्टुं नेच्छयाम्यहम्	॥ २५ ॥
आनृशंस्यान्महाभाग प्रविशेश महायुतिः । नृपालयं प्रविश्याथ लक्ष्मणो वाक्यमब्रवीत्	॥ २६ ॥
श्रूयतां मम विज्ञाप्यं कौसल्यानन्दवर्धन । यन्मयोक्तं महाबाहो तव शासनजं विभो	॥ २७ ॥
आ वै ते तिष्ठते द्वारि कार्यार्थी समुपागतः । लक्ष्मणस्य वचः श्रुत्वा रामो वचनमब्रवीत्	॥
संप्रवेश्य वै क्षिप्रं कार्यार्थी योऽत्र तिष्ठति	॥ २८ ॥

इत्यार्षे श्रीमद्रामायणे वाल्मीकीय आदिकाव्ये उत्तरकाण्डे प्रश्नितः सर्गः ॥ १ ॥

श्रुत्वा रामस्य वचनं लक्ष्मणस्त्वरितस्तदा । श्वानमाहूय मतिमान् राघवाय न्यवेदयत्	॥ १ ॥
दृष्ट्वा समागतं श्वानं रामो वचनमब्रवीत् । विवक्षितार्थं मे ब्रूहि सारमेय न ते भयम्	॥ २ ॥
अथापश्यत तत्रस्थं रामं आ भिन्नमस्तकः । ततो दृष्ट्वा स राजानं सारमेयोऽब्रवीद्वचः	॥ ३ ॥
राजैव कर्ता भूतानां राजा चैव विनायकः । राजा ह्यस्येव जागर्ति राजा पालयति प्रजाः	॥ ४ ॥
नीत्या सनीतया राजा धर्मं रक्षति रक्षिता । यदा न पालयेद्राजा क्षिप्रं नश्यन्ति वै प्रजाः	॥ ५ ॥
राजा कर्ता च गोप्ता च सर्वस्य जगतः पिता । राजा कालो युगं चैव राजा सर्वाभिदं जगत्	॥ ६ ॥
धारणाद्धर्ममित्याहुर्धर्मेण विश्रुताः प्रजाः । यस्माद्धारयते सर्वं त्रैलोक्यं स चराचरम्	॥ ७ ॥
धारणाद्धिद्विषां चैव धर्मेणारज्जयन्प्रजाः । यस्माद्धारणमित्युक्तं स धर्म इति निश्चयः	॥ ८ ॥
एष राजन्परो धर्मः फलवान्प्रेत्य राघव । नहि धर्माद्भवेत्किञ्चिदुप्रापमिति मे मतिः	॥ ९ ॥
दानं दया सतां पूजा व्यवहारेषु चार्जवम् । एष राम परो धर्मो रक्षणार्थेऽप्येव चेह च	॥ १० ॥
त्वं प्रमाणं प्रमाणानामसि राघव सुव्रत । विदितश्चैव ते धर्मः सद्गिराचरितस्तु वै	॥ ११ ॥
धर्माणं त्वं परं धाम गुणानां सागरोपमः । अज्ञानाच्च मया राजन्नुक्तस्त्वं राजसत्तम	॥ १२ ॥
प्रसादयामि शिरसा न त्वं क्रोदुमिहाहंसि । गुनः स वचनं श्रुत्वा राघवो वाक्यमब्रवीत्	॥ १३ ॥
किं ते कार्यं करोम्यथ ब्रूहि विस्त्रब्ध मा चिरम् । रामस्य वचनं श्रुत्वा सारमेयोऽब्रवीदिदम्	॥ १४ ॥
धर्मेण राष्ट्रं विन्देत् धर्मेणैवातुपालयेत् । धर्माच्छरण्यतां याति राजा सर्वभयापहः	॥ १५ ॥
इदं विज्ञाय यत्कृत्यं श्रूयतां मम राघव । भिक्षुः सर्वार्थसिद्धश्च ब्राह्मणावसथे वसन्	॥ १६ ॥
तेन दत्तः प्रहारो मे निष्कारणमनागसः । एतच्छ्रुत्वा तु रामेण द्वाःस्थः संप्रेषितस्तदा	॥ १७ ॥
आनीतश्च द्विजस्तेन सर्वसिद्धार्थकोविदः । अथ द्विजवरस्तत्र रामं दृष्ट्वा महायुतिः	॥ १८ ॥
किं ते कार्यं मया राम तद्ब्रूहि त्वं ममानघ । एवमुक्तस्तु विप्रेण रामो वचनमब्रवीत्	॥ १९ ॥
त्वया दत्तः प्रहारोऽयं सारमेयस्य वै द्विज । किं तवापकृतं विप्र दण्डेनाभिहतो यतः	॥ २० ॥
क्रोधः प्राणहरः शत्रुः क्रोधोऽमित्रस्रुखो रिपुः । क्रोधो ह्यसिर्महातीक्ष्णः सर्वं क्रोधोऽपकर्षति	॥ २१ ॥
तपते यजते चैव यश्च दानं प्रयच्छति । क्रोधेन सर्वं हरति तस्मात्क्रोधं विसर्जयेत्	॥ २२ ॥
इन्द्रियाणां प्रदुष्टानां हयानामिव धावताम् । कुर्वीत धृत्या सारथ्यं संहृत्येन्द्रियगोचरम्	॥ २३ ॥
मनसा कर्मणा वाचा चक्षुषा च समाचरेत् । श्रेयो लोकस्य चरतो न द्वेष्टि न च लिप्यते	॥ २४ ॥
न तच्छ्रुयादसिस्तीक्ष्णः सर्पो वा ज्याहतः पदा । अरिवां नित्यसंकुद्धो यथात्मा दुरनुष्ठितः	॥ २५ ॥
विनीतविनयस्यापि प्रकृतिर्न विधीयते । प्रकृतिं गृह्णमानस्य निश्चयेन कृतिर्भुवा	॥ २६ ॥
एवमुक्तः स विप्रो वै रामेणाऽक्लिष्टकर्मणा । द्विजः सर्वार्थसिद्धस्तु अब्रवीद्रामसंनिधौ	॥ २७ ॥

मया दत्तप्रहारोऽयं क्रोधेनाविष्टचेतसा । भिक्षार्थमटमानेन काले विगतभैक्षके ॥ २८ ॥
 रथ्यास्थितस्त्वयं था वै गच्छ गच्छेति भाषितः । अथ स्वैरेण गच्छंस्तु रथ्यान्ते विषमः स्थितः ॥ २९ ॥
 क्रोधेन क्षुधयाविष्टस्ततो दत्तोऽस्य राघव । प्रहारो राजराजेन्द्र शाधि मामपराधिनम् ॥ ३० ॥
 त्वया शस्तस्य राजेन्द्र नास्ति मे नरकाद्गमम् । अथ रामेण संपृष्टाः सर्व एव सभासदः ॥ ३१ ॥
 किं कार्यमस्य वै ब्रूत दण्डो वै कोऽस्य पात्यताम् । सम्यक्प्रणिहिते दण्डे प्रजा भवति रक्षिता ॥ ३२ ॥
 भृग्वाङ्गिरसकुत्साया वसिष्ठश्च सकाश्यपः । धर्मपाठकसुख्याश्च सचिवा नैगमास्तथा ॥ ३३ ॥
 एते चान्ये च बहवः पण्डितास्तत्र संगताः । अवध्यो ब्राह्मणो दण्डैरिति शास्त्रविदो विदुः ॥ ३४ ॥
 ब्रुवते राघवं सर्वे राजधर्मेषु निष्ठिताः । अथ ते ह्युनयः सर्वे राममेवानुवंस्तदा ॥ ३५ ॥
 राजा शास्ता हि सर्वस्य त्वं विशेषेण राघव । त्रैलोक्यस्य भवान्शास्ता देवो विष्णुः सनातनः ॥ ३६ ॥
 एवमुक्ते तु तैः सर्वैः था वै वचनमब्रवीत् । यदि तुष्टोऽसि मे राम यदि देवो वरो मम ॥ ३७ ॥
 प्रतिज्ञातं त्वया वीर किं करोमीति विश्रुतम् । प्रयच्छ ब्राह्मणस्यास्य कौलपत्यं नराधिप ॥ ३८ ॥
 कालञ्जरे महाराज कौलपत्यं प्रदीयताम् । एतच्छ्रुत्वा तु रामेण कौलपत्येऽभिषेचितः ॥ ३९ ॥
 प्रययौ ब्राह्मणो हृष्टो गजस्कन्धेन सोऽर्चितः । अथ ते रामसचिवाः स्मयमाना वचोऽब्रुवन् ॥ ४० ॥
 वरोऽयं दत्त एतस्य नायं शापो महायुते । एवमुक्तस्तु सचिवै रामो वचनमब्रवीत् ॥ ४१ ॥
 न यूयं गतितत्त्वज्ञाः था वै जानाति कारणम् । अथ पृष्टस्तु रामेण सारमेयोऽब्रवीदिदम् ॥ ४२ ॥
 अहं कुलपतिस्तत्र आसं शिष्टाब्रह्मभोजनः । देवद्विजातिपूजायां दासीदासेषु राघव ॥ ४३ ॥
 संविभ्रागी शुभरतिर्देवद्रव्यस्य रक्षिता । विनीतः शीलसंपन्नः सर्वसच्चहिते रतः ॥ ४४ ॥
 सोहं प्राप्त इमां योराभवस्थामधमां गतिम् । एवं क्रोधान्वितो विप्रस्त्यक्तधर्मा हिते रतः ॥ ४५ ॥
 कुढो नृशंसः परुष अविद्वांश्चाप्यधार्मिकः । कुलानि पातयत्येव सप्त सप्त च राघव ॥ ४६ ॥
 तस्मात्सर्वास्ववस्थासु कौलपत्यं न कारयेत् । यमिच्छेन्नरकं नेतुं सपुत्रपशुवान्धवम् ॥ ४७ ॥
 देवेष्वधिष्ठितं कुर्याद्रोषु तं ब्राह्मणेषु च । ब्रह्मस्वं देवताद्रव्यं स्त्रीणां बालधनं च यत् ॥ ४८ ॥
 दत्तं हरति यो भूय इष्टैः सह विनश्यति । ब्राह्मणद्रव्यमादत्ते देवानां चैव राघव ॥ ४९ ॥
 सद्यः पतति घोरे वै नरके वीचिसंज्ञके । मनसापि हि देवस्वं ब्रह्मस्वं च हरेतु यः ॥ ५० ॥
 निरयान्निरयं चैव पतत्येव नराधमः । तच्छ्रुत्वा वचनं रामो विस्मयोत्कृष्टलोचनः ॥ ५१ ॥
 श्वाप्यगच्छन्महातेजा यत एवागतस्ततः । मनस्वी पूर्वजात्या स जातिमात्रोऽपदृषितः ॥ ५२ ॥
 वाराणस्यां महाभागः प्रायं चोपविवेश ह ॥ ५२ ॥

इत्यापे श्रीमद्रामायणे वाल्मीकीय आदिकाव्ये उत्तरकाण्डे प्रक्षिप्तः सर्गः ॥ २ ॥

अथ तस्मिन्वनोद्देशे रम्ये पादपशोभिते । नदीकीर्णं गिरिवरे कोकिलानेककूजिते ॥ १ ॥
 सिंहव्याघ्रसमाकीर्णं नानाद्विजगणावृते । गृध्रोत्कौ प्रवसतो ब्रह्मवर्षगणानपि ॥ २ ॥
 अथोत्कस्य भवनं गृध्रः पापविनिश्चयः । ममेदमिति कृत्वासौ कलहं तेन चाकरोत् ॥ ३ ॥
 राजा सर्वस्य लोकस्य रामो राजीवलोचनः । तं प्रपश्यावहे शीघ्रं यस्यैतद्भवनं भवेत् ॥ ४ ॥
 इति कृत्वा मतिं तां तु निश्चयायं ह्यनिश्चिताम् । गृध्रोत्कौ प्रपथेतां कोपाविष्टौ ह्यमर्षितौ ॥ ५ ॥
 रामं प्रपथ तौ शीघ्रं कलिव्याकुलचेतसौ । तौ परस्परविद्विषात्स्पृशतश्चरणौ तदा ॥ ६ ॥
 अथ हृष्टा नरेन्द्रं तं गृध्रो वचनमब्रवीत् । सुराणामसुराणां च प्रधानस्त्वं मतो मम ॥ ७ ॥
 वृहस्पतेश्च शुक्राच्च त्रिशिष्टोऽसि महायुते । परावरजो भूतानां कान्त्या चन्द्र इवापरः ॥ ८ ॥
 दुर्निरीक्ष्यो यथा सूर्यो हिमवांश्चैव गौरवे । सागरश्चैव गाम्भीर्यं लोकपालो यमो ह्यसि ॥ ९ ॥
 क्षान्त्या धरण्या तुल्योऽसि शीघ्रत्वे ह्यनिलोपमः । गुरुस्त्वं सर्वसंपन्नः कीर्तियुक्तश्च राघव ॥ १० ॥
 अमर्षी दुर्जयो जेता सर्वाङ्गविधिपारगः । शृणुष्व मम वै राम विज्ञाप्यं नरपुंगव ॥ ११ ॥
 ममालयं पूर्वकृतं बाहुवीर्येण राघव । उल्को हरते राजंस्तत्र त्वं त्रातुमर्हसि ॥ १२ ॥
 एवमुक्ते तु गृध्रेण उल्को वाक्यमब्रवीत् । सोमाच्छतक्रतोः स्याद्धिनदाद्वा यमात्तथा ॥ १३ ॥
 जायते वै भूपो राम किञ्चिद्भवति माहृपः । त्वं तु सर्वमयो देवो नारायण इवापरः ॥ १४ ॥
 याचते सौम्यता राजन्सम्यक्प्रणिहिता विभो । समं चरसि चान्विष्य तेन सोमांशको भवान् ॥ १५ ॥

क्रोधे दण्डे प्रजानाथ दाने पापभयापहः । दाता हतासि गोप्तासि तेनेन्द्र इव नो भवान्	॥ १६ ॥
अधृष्यः सर्वभूतेषु तेजसा चानलोपमः । अभीक्ष्णं तपसे लोकांस्तेन भास्करसंनिभः	॥ १७ ॥
साक्षाद्वित्तेशतुल्योऽसि अथवा धनदायिकः । वित्तेशस्येव पद्मा श्रीर्नित्यं ते राजसत्तम	॥ १८ ॥
धनदस्य तु कायेंधु धनदस्तेन नो भवान् । समः सर्वेषु भूतेषु स्थावरोषु चरेषु च	॥ १९ ॥
शत्रौ मित्रे च ते दृष्टिः समतां याति राघव । धर्मेण शासनं नित्यं व्यवहारे विधिक्रमान्	॥ २० ॥
यस्य रूपसि वै राम तस्य मृत्युर्विधावति । गीयसे तेन वै राम यम इत्यभिविक्रमः	॥ २१ ॥
यश्चैप मातृपो भावो भवतो नृपसत्तम । आनृशंस्यपरो राजा सत्त्वेषु क्षमयान्वितः	॥ २२ ॥
दुर्बलस्य त्वनाथस्य राजा भवति वै बलम् । अचक्षुषोत्तमं चक्षुरगतेः स गतिर्भवान्	॥ २३ ॥
अस्माकमपि नाथस्त्वं श्रूयतां मम धार्मिकम् । ममालयं प्रविष्टस्तु गृध्रो मां बाधते नृप	॥ २४ ॥
त्वं हि देव मनुष्येषु शास्ता वै नरपुंगव । एतच्छ्रुत्वा तु वै रामः सचिवानाह्वयस्त्वयम्	॥ २५ ॥
घृष्टिर्जयन्तो विजयः सिद्धार्थो राष्ट्रधनम् । अशाको धर्मपालश्च सुमन्त्रश्च महाबलः	॥ २६ ॥
एतं रामस्य सचिवा राजो दशरथस्य च । नीतियुक्ता महात्मानः सर्वशास्त्रविशारदाः	॥ २७ ॥
हीमन्तश्च कुलीनाश्च नये मन्त्रं च कोविदाः । तानाह्वय च धर्मात्मा पुष्पकाद्वतीयं च	॥ २८ ॥
गृध्रोऽङ्कविवादं तं पृच्छति स्म रघूत्तमः । कति वर्षाणि वै गृध्र तवेदं निलयं कृतम्	॥ २९ ॥
एतन्मे कारणं ब्रूहि यदि जानासि तत्त्वतः । एतच्छ्रुत्वा तु वै गृध्रो भाषते राघवं स तम्	॥ ३० ॥
इयं वसुमती राम मनुष्यैः परितो यदा । उत्थिनैरावृता सर्वा तदा प्रभृति मे गृहम्	॥ ३१ ॥
उत्कथ्यान्नवीद्रामं पादपैरुपशोभिता । यदेयं पृथिवी राजंस्तदाप्रभृति मे गृहम् ॥	॥ ३२ ॥
एतच्छ्रुत्वा तु वै रामः सभासदधुवाच ह	॥ ३२ ॥

न सा सभा यत्र न सन्ति दृढा दृढा न ते ये न वदन्ति धर्मम् ।

नासौ धर्मो यत्र न सत्यमस्ति न तत्सत्यं यच्छलेनालुबिद्धम्

ये तु सभ्याः सदा ज्ञात्वा तूर्णान् ध्यायन्त आसते । यथाप्राप्तं न ब्रुवते ते सर्वेऽनृतवादिनः	॥ ३४ ॥
जानन्न वात्रवीत्प्रभ्रान्कामाल्कोधाद्भयात्तथा । सहस्रं वारुणान्पाशानात्मनि प्रतिशुञ्चति	॥ ३५ ॥
तेषां संवत्सरे तूर्णं पाश एकः प्रसृज्यते । तस्मात्सत्येन वक्तव्यं जानता सत्यमङ्गसा	॥ ३६ ॥
एतच्छ्रुत्वा तु सचिवा राममेवाब्रुवंस्तदा । उद्वृकः शोभते राजत्र तु गुप्तो महामते	॥ ३७ ॥
त्वं प्रमाणं महाराज राजा हि परमा गतिः । राजमूलाः प्रजाः सर्वा राजा धर्मः सनातनः	॥ ३८ ॥
शान्ता नृणां नृपो येषां ते न गच्छन्ति दुर्गतिम् । वैवस्वतेन युक्तास्तु भवन्ति पुरुषोत्तमाः	॥ ३९ ॥
सचिवानां वचः श्रुत्वा रामो वचनमब्रवीत् । श्रूयतामभिधास्यामि पुराणे यदुदाहृतम्	॥ ४० ॥
यौः सचन्द्रार्कनक्षत्रा सपर्वतमहावना । सलिलार्णवसंपूर्णं त्रैलोक्यं सचराचरम्	॥ ४१ ॥
एक एव तदा ह्यासीद्युक्तो मेरुत्वापरः । पुरा भूः सह लक्ष्म्या च विष्णोर्जठरमाविशत्	॥ ४२ ॥
तां निगृह्य महातेजाः प्रविश्य सलिलार्णवम् । सुष्वाप देवो भूतात्मा बह्वन्वर्षगणानपि	॥ ४३ ॥
विष्णोः सुप्ते तदा ब्रह्मा विवेश जठरं ततः । रुद्धस्रोतं तु तं ज्ञात्वा महायोगी समाविशत्	॥ ४४ ॥
नाभ्यां विष्णोः सस्रुत्पन्ने पन्ने हेमविभूषिते । स तु निर्गम्य वै ब्रह्मा योगी भूत्वा महाप्रभुः	॥ ४५ ॥
सिसृक्षुः पृथिवीं वायुं पर्वतान्समहीरुहान् । तदन्तरे प्रजाः सर्वाः समनुष्यस्रीष्टपाः	॥ ४६ ॥
जरायुजाण्डजाः सर्वाः स सस्रजं महातपाः । तत्र श्रोत्रमलोत्पन्नः कैटभो मधुना सह	॥ ४७ ॥
दानवौ तौ महावीर्यौ घोररूपौ दुरासदौ । दृष्ट्वा प्रजापतिं तत्र क्रोधाविष्टौ बभूवतुः	॥ ४८ ॥
वेगेन महता तत्र स्वयंभुवमधावताम् । दृष्ट्वा स्वयंभुवा सुक्तौ रावो वै विकृतस्तदा	॥ ४९ ॥
तेन शब्देन संप्राप्तौ दानवौ हरिणा सह । अथ चक्रप्रहारेण सृष्टितौ मधुकैटभौ	॥ ५० ॥
मेदसा ह्लाविता सर्वा पृथिवी च समन्ततः । भूयो विशोधिता तेन हरिणा लोकधारिणा	॥ ५१ ॥
शुद्धां वै मेदिनीं तां तु दृष्ट्वैः सर्वांमपूरयत् । ओपध्यः सर्वसस्यानि निष्पद्यन्त पृथग्विधाः	॥ ५२ ॥
मेदोगन्धा तु धरणी मेदिनीत्यभिर्संज्ञिता । तस्मान्न गृध्रस्य गृहसृष्टकस्येति मे मतिः	॥ ५३ ॥
तस्माद्गृध्रस्तु दण्ड्यो वै पापो हतां परालयम् । पीडां करोति पापात्मा दुर्विनीतो महानयम्	॥ ५४ ॥
अथाशरीरिणी वाणी अन्तरिक्षात्प्रबोधिनी । मावथी राम गृध्रं त्वं पूर्वदग्धं तपोबलात्	॥ ५५ ॥
कालगौतमदग्धोऽयं प्रजानाथो नरेश्वर । ब्रह्मदत्तेति नात्रैव शरः सत्यव्रतः शुचिः	॥ ५६ ॥

षष्ठितमः सर्गः ।

यमुनातीरवासिनामुग्रतपसाःसृषीणामनुभूतलवणासुरत्रासानां दाशरथिनिकटे स्वर्षकटं निवेदयितुमागमनम् । तेषामासनपा-
द्यादिसत्कारपूर्वकमागमनहेतुप्रश्नो रामस्य ।

तयोः संवदतोरेवं रामलक्ष्मणयोस्तदा वासन्तिकी निशाप्राप्ता न शीता न च घर्मदा ॥ १ ॥
ततः प्रभाते विमले कृतपूर्वाह्निकक्रियः अभिचक्राम काकुत्स्थो दर्शनं पौरकार्यवित् ॥ २ ॥
ततः सुमन्त्रस्त्वागम्य राघवं वाक्यमब्रवीत् एते प्रतिहता राजन्द्रारि तिष्ठन्ति तापसाः ॥ ३ ॥
भार्गवं च्यवनं चैव पुरस्कृत्य महर्षयः दर्शनं ते महाराजं चोदयन्ति कृतत्वराः ॥ ४ ॥
प्रीयमाणा नरव्याघ्र यमुनातीरवासिनः तस्य तद्वचनं श्रुत्वा रामः प्रोवाच धर्मवित् ॥ ५ ॥
प्रवेश्यन्तां महाभागा भार्गवप्रस्रुत्वा द्विजाः राज्ञस्त्वाज्ञां पुरस्कृत्य द्वाःस्थो मूर्ध्ना कृताञ्जलिः ॥ ६ ॥

१] ति० टी०—अथ लवणासुरपीडितऋषीणां रामस-
मीपागमनम्—तयोरिति । एवं संवदतोः प्रतिदिवसं धर्म-
संवादं कुर्वतोः । तत्पूर्वं प्रजारक्षणं कुर्वतोरिति यावत् । वास-
न्तिकी वसन्तकालभवा निशा प्राप्ता । कालान्तरे इति शेषः ।
इदं कालवचनं ऋषिकार्योचितत्वप्रदर्शनार्थम् ॥ १ ॥

रा० टी०—रामकर्तृकेतिहासवर्णनानन्तरकालिकं वृत्तमा-
ह—तयोरित्यादिभिः । रामलक्ष्मणयोः सम्बदतोस्सतोः
वासन्तिकी वसन्तर्तुसम्बन्धिनी निशा प्राप्ता ॥ १ ॥

गो० टी०—तयोरित्यादि । वासन्तिकी वसन्ते भवा ।
एवं प्रतिदिवसं संवदतोर्धर्मसंवादं कुर्वतोः । तत्पूर्वं प्रजारक्षणं
कुर्वतोरिति शेषः । वासन्तिकी निशा प्राप्तेति । कालान्तर इति
शेषः । एतेन वसन्ते समानीता देवी पुनर्वसन्ते त्यजेति सूच-
यति । इदं च कालवचनम् ऋषिकार्योचितप्रदर्शनार्थम् ॥ १ ॥ २

२] ति० टी०—दर्शनमभिचक्राम । प्रजा दृश्यन्ते यत्र
स्थाने तत्स्थानं दर्शनमभिचक्राम जगाम ॥ २ ॥

रा० टी०—तत इति । कृतपूर्वाह्निकक्रियः पौरकार्य-
वित्काकुत्स्थो रामः दर्शनं प्रजाकर्तृकावलोकनं यथा भवति
तथा अभिचक्राम ॥ २ ॥

३] ति० टी०—प्रतिहताः । द्वारि निरुद्धा इत्यर्थः ॥ ३ ॥

रा० टी०—तत इति । सुमन्त्रः राघवमब्रवीत् अहं पृथक्
तदाकारमाह—एते इति । भार्गवं च्यवनं पुरस्कृत्य अप्रति-
हताः अनिवारिताः अपि यमुनातीरवासिनः एते महर्षयः द्वारि
तिष्ठन्ति ते दर्शनमुद्दिश्य कृतत्वराः सन्तः चोदयन्ति स्वागमन-
बोधनार्थं प्रेरयन्ति च अहं चतुष्टयमेकान्वयि ॥ ३ ॥ ४ ॥

गो० टी०—तत इति । द्वारि प्रतिहता निरुद्धा इत्यर्थः ॥ ३ ॥

४-५] ति० टी०—भृगुगोत्रापत्यं च्यवनं पुरस्कृत्य हे
महाराज ! तव दर्शनं प्रत्यस्मांश्चोदयन्ति प्रेरयन्ति ॥ ४ ॥ ५ ॥

गो० टी०—भार्गवेति । भृगुगोत्रापत्यं भार्गवः स चासौ
च्यवनश्च तम् । महाराजः महाराजस्य दर्शनं प्रति अस्मदादीन्
चोदयन्ति प्रेरयन्ति महाराजश्चोदयन्तीति च पाठः ॥ ४ ॥

रा० टी०—तस्येति । भार्गवप्रस्रुत्वाः द्विजाः प्रवेश्यन्ताम्
इति रामः प्रोवाच ॥ ५ ॥

गो० टी०—तस्येति । भार्गवप्रस्रुत्वाः च्यवनप्रस्रुत्वाः ५ ॥ ६

६] ति० टी०—भार्गवप्रस्रुत्वाश्च्यवनप्रस्रुत्वाः ॥ ६ ॥

रा० टी०—राज्ञ इति । द्वाःस्थः तापसान्प्रवेशयामास ॥ ६ ॥

गृहं स्वस्यागतो विप्रो भोजनं प्रत्यमार्गत । साधुं वर्षशतं चैव भोक्तव्यं नृपसत्तम ॥ १७ ॥
ब्रह्मदत्तः स वै तस्य पाथमर्ध्यं स्वयं नृपः । हार्दं चैवाकरोत्तस्य भोजनार्थं महायुतेः ॥ १८ ॥
मांसमस्याभवत्तत्र आहारो तु महात्मनः । अथ कुद्देन मुनिना शापो दत्तोऽस्य दारुणः ॥ १९ ॥
गृध्रस्त्वं भव वै राजन्मा भेनं ह्ययं सोऽब्रवीत् । प्रसादं कुरु धर्मज्ञ अज्ञानान्मे महाव्रत ॥ २० ॥
शापस्यान्तं महाभाग क्रियतां वै मम।नघ । तदज्ञानकृतं मत्वा राजानं मुनिरब्रवीत् ॥ २१ ॥
उत्पत्स्यति कुले राज्ञां रामो नाम महायशः । इक्ष्वाकूणां महाभागो राजा राजीवलोचनः ॥ २२ ॥
तेन स्पृष्टो विपापस्त्वं भविता नरयुगव । स्पृष्टो रामेण तच्छ्रुत्वा नरेन्द्रः पृथिवीपतिः ॥ २३ ॥
गृध्रत्वं त्यक्तवान्राजा दिव्यगन्धातुलेपनः । पुरुषो दिव्यरूपोऽभृदुवाचेदं च राघवम् ॥ २४ ॥
साधु राघव धर्मज्ञ त्वत्प्रसादादहं विभो । विमुक्तो नरकाद्धोराच्छापस्यान्तः कृतस्त्वया ॥ २५ ॥

इत्यापं श्रीमद्रामायणे वाल्मीकीय आदिकाव्य उत्तरकाण्डे प्रक्षिप्तः सर्गः ॥ ३ ॥

प्रवेशयामास तदा तापसान्सुदुरासदान् । शतं समधिकं तत्र दीप्यमानं स्वतेजसा ॥ ७ ॥
 प्रविष्टं राजभवनं तापसानां महात्मनाम् । ते द्विजाः पूर्णकलशैः सर्वतीर्थांस्तुसत्कृतैः ॥ ८ ॥
 गृहीत्वा फलमूलं च रामस्याभ्याहरन्बहु । प्रतिगृह्य तु तत्सर्वं रामः प्रीतिपुरस्कृतः ॥ ९ ॥
 तीर्थोदकानि सर्वाणि फलानि विविधानि च । उवाच च महाबाहुः सर्वानेव महामुनीन् ॥ १० ॥
 इमान्यासनमुख्यानि यथार्हमुपविश्यताम् । रामस्य भाषितं श्रुत्वा सर्व एव महर्षयः ॥ ११ ॥
 वृसीषु रुचिराख्यासु निषेदुः काश्चनीषु ते । उपविष्टानृषींस्तत्र दृष्ट्वा परपुरंजयः ॥
 प्रयतः प्राञ्जलिर्भूत्वा राघवो वाक्यमब्रवीत् । ॥ १२ ॥
 किमागमनकार्यं वः किं करोमि समाहितः । आज्ञाप्योऽहं महर्षीणां सर्वकामकरः सुखम् ॥ १३ ॥
 इदं राज्यं च सकलं जीवितं च हृदि स्थितम् । सर्वमेतद्विजार्थं मे सत्यमेतद्ब्रवीमि वः ॥ १४ ॥
 तस्य तद्दचनं श्रुत्वा साधुकारो महानभूत् । ऋषीणामुग्रतपसां यमुनातीरवासिनाम् ॥ १५ ॥
 ऊचुश्चैव महात्मानो हर्षेण महता वृताः । उपपन्नं नरश्रेष्ठ तवैव भुवि नान्यतः ॥ १६ ॥
 बहवः पार्थिवा राजन्नातिक्रान्ता महाबलाः । कार्यस्य गौरवं मत्वा प्रतिज्ञां नाभ्यरोचयन् ॥ १७ ॥

७] ति० टी०-समधिकं किंचिदधिकं शतम् ॥ ७ ॥

रा० टी०-शतमिति । समधिकं किञ्चिदधिकं तापसानां शतं राजभवनं प्रविष्टम् ॥ ७ ॥

गो० टी०-शतमिति । समधिकम् अधिकसहितम्-१२

८] ति० टी०-पूर्णकलशैरुपलक्षिताः ॥ ८ ॥

रा० टी०-ते इति । द्विजाः सत्कृतैः समीचीनतया निष्पादितैः पूर्णकलशैः तीर्थांस्तु बहुफलं च गृहीत्वा रामस्य रामाय अभ्याहरन् ॥ ८ ॥

९-१०] ति० टी०-फलमूलं गृहीत्वा रामस्याभ्याहरन् ॥ ९ ॥ १० ॥

रा० टी०-प्रतीति । रामः तत्सर्वं सर्वाणि तीर्थोदकानि सर्वाणि फलानि च प्रतिगृह्य आसनमुख्येयु आसनमुख्येयु उपविश्यताम् इत्युवाच अहंचतुष्टयमेकान्वयि ॥ ९ ॥ १० ॥

११] ति० टी०-उपविश्यताम् । एषु भवद्भिरिति शेषः ॥ ११ ॥

रा० टी०-रामस्येति । महर्षयः वृसीषु ऋषियोग्यासनेषु निषेदुः ॥ ११ ॥

१२] ति० टी०-रुचिराख्यासु रुचिरशोभासु ॥ १२ ॥

रा० टी०-उपविष्टानिति । राघवो वाक्यमब्रवीत् ॥ १२ ॥

१३] ति० टी०-किं करोमि किं कुर्याम् । सर्वकामकरः सर्वाभीष्टसाधकः ॥ १३ ॥

रा० टी०-तदाकारमाह-किमिति । अहं महर्षीणां सर्वकामकरः निखिलकृत्यसाधकः अत एव आज्ञाप्यः अतः वः आगमनकार्यं किं तद्गृहीत्यर्थः समाहितोहं किं करोमि ॥ १३ ॥

गो० टी०-किमिति । किं करोमि किं कुर्याम् । सर्वकामकरः सर्वाभीष्टसाधकः ॥ १३ ॥ १४ ॥

१ ते इति गो. पाठः

३७१

१४] ति० टी०-हृदि स्थितम् । हृत्पुण्डरीकप्रदेशे स्थितमित्यर्थः ॥ १४ ॥

रा० टी०-इदमिति । मे राज्यादि सर्वं द्विजाधमेव एतत्सत्यमहं ब्रवीमि ॥ १४ ॥

१५] ति० टी०-साधुकारः साधुसाध्विति शब्दप्रयोगः १५

रा० टी०-तस्येति । तस्य रामस्य वचनं श्रुत्वा ऋषीणां साधुकारः साधुसाध्विति शब्दोऽभूत् ॥ १५ ॥

गो० टी०-तस्येति । साधुकारः साधु साध्विति संभाषणम् ॥ १५ ॥

१६] ति० टी०-तवैवोपपन्नं त्वय्येवेदं वचो युक्तं नान्यतो नान्यस्य ॥ १६ ॥

रा० टी०-ऊचुरिति । महात्मान ऊचुः तदाकारमाह-तवैव उपपन्नं युक्तमेवं वचनमिति शेषः अन्यतः अन्यस्य न १६

गो० टी०-ऊचुरिति । नान्यतः नान्वस्य ॥ १६ ॥

१७] ति० टी०-कार्यस्य गौरवं मत्वा तच्छूत्रणादुत्तरमपि करिष्यामीति प्रतिज्ञां नाभ्यरोचयन्न कुर्वन्ति । अशक्यत्वेनेति भावः । भवांस्त्वर्थमश्रुत्वैव प्रतिज्ञातवानित्याश्रयम् ॥ १७ ॥

रा० टी०-बहव इति । अतिक्रान्ताः अस्माभिः प्राप्ताः बहवः पार्थिवाः कार्यस्य गौरवं मत्वा प्रतिज्ञां मत्कार्यसाधनविषयकनिश्चयं नाभ्यरोचयन् अकुर्वन् ॥ १७ ॥

गो० टी०-बहव इति । कार्यस्य गौरवं मत्वा ततः पूर्वं करिष्यामीति प्रतिज्ञां नाभ्यरोचयन् न कुर्वन्ति । अशक्यनियोगापत्तिभयादिति शेषः ॥ १७ ॥ १८ ॥

इति श्रीगोविन्दराजविरचिते मणिमुकुटख्याने उत्तर-श्रीरामायणव्याख्याने षष्ठितमः सर्गः ॥ ६० ॥

त्वया पुनर्ब्राह्मणगौरवादिद्यं कृता प्रतिज्ञा ह्यनवेक्ष्य कारणम् ।
ततश्च कर्ता ह्यसि नात्र संशयो महाभयात्रातुमूर्षीस्त्वमर्हसि ।

॥ १८ ॥

इत्यार्षे श्रीमद्रामायणे वाल्मीकीय आदिकाव्य उत्तरकाण्डे षष्ठितमः सर्गः ॥ ६० ॥

एकषष्टितमः सर्गः ।

काकुत्स्थेनानुयुक्तानां मुनीनां मध्ये भार्गवो लवणयितुर्मधोः किञ्चिच्चरितं प्रसन्नाद्भवानीपतेः शूलप्राप्तिं च कथयित्वा तदात्मज-
स्यास्यापि स्वपितृप्राप्तश्लेन त्रिलोकीपीडां विशेषतस्तापसपीडनं स्वेषामनन्यगतिकत्वं चाकथयत् ।

ब्रुवद्भिरैवमृषिभिः काकुत्स्थो वाक्यमब्रवीत् । किं कार्यं ब्रूत मुनयो भयं तावदपैतु वः ॥ १ ॥
तथा ब्रुवति काकुत्स्थे भार्गवो वाक्यमब्रवीत् । भयानां शृणु यन्मूलं देशस्य च नरेश्वर ॥ २ ॥
पूर्वं कृतयुगे राजन्दैतेयः सुमहार्मितिः । लोलापुत्रोऽभवज्ज्येष्ठो मधुर्नाम महासुरः ॥ ३ ॥
ब्रह्मण्यश्च शरण्यश्च बुद्ध्या च परिनिष्ठितः । सुरैश्च परमोदारैः प्रीतिस्तस्यातुलाभवत् ॥ ४ ॥
स मधुर्वीर्यसंपन्नो धर्मं च सुसमाहितः । बहुमानाच्च रद्रेण दत्तस्तस्याद्भुतो वरः ॥ ५ ॥
शूलं शूलाद्विनिष्कृष्य महावीर्यं महाप्रभम् । [वह्निवर्षसहस्राणि रुद्रप्रीत्याकरोत्तपः ॥
रुद्रः प्रीतोऽभवत्समै वरं दातुं ययौ च सः] । ददौ महात्मा सुप्रीतो वाक्यं चैतदुवाच ह ॥ ६ ॥
त्वयायमतुलो धर्मो मत्प्रसादकरः शुर्भः । प्रीत्या परमया युक्तो ददाम्यायुधमुत्तमम् ॥ ७ ॥

१८] ति० टी०—तदाह—त्वयेति ॥ १८ ॥

इति श्रीरामाभिरामे श्रीरामायणे रामायणतिलके वाल्मीकीय
आदिकाव्य उत्तरकाण्डे षष्ठितमः सर्गः ॥ ६० ॥

रा० टी०—त्वयेति । ब्राह्मणगौरवाद्देतोः कारणमनवेक्ष्य
प्रभतः अज्ञात्वापि त्वया इयं कार्यसाधनत्रिपयिणी प्रतिज्ञा कृता
ततः प्रतिज्ञाकरणार्हेतोः कर्तासि अस्मत्कार्यमिति शेषः अत
एव ऋषीन् महाभयात्रातुं त्वमेवार्हसि ॥ १८ ॥

इति श्रीमद्वाल्मीकीयरामायणव्याख्याने रामायणशिरोमणौ
उत्तरकाण्डे षष्ठितमः सर्गः ॥ ६० ॥

१] ति० टी०—अथ ऋषिभिः स्वकार्यनिवेदनम्—एवं
ब्रुवद्भिः । भयत्राणमिति शेषः । ऋषिभिः । प्रेरित इति शेषः ।
किं कार्यम् । किं जन्यभयत्राणं कार्यमित्यर्थः ॥ १ ॥

रा० टी०—ऋषीन्प्रति रामोक्तिमाह—ब्रुवद्भिरिति ।
एवं ब्रुवद्भिः ऋषिभिः प्रार्थितः काकुत्स्थः वो युष्माकं किं
कार्यं तद्ब्रूत वो भयमपैतु इति वाक्यमब्रवीत् ॥ १ ॥

गो० टी०—एवमित्यादि ॥ १ ॥ २ ॥

२] ति० टी०—देशस्य च चादस्माकं भयानां यन्मूलं
तच्छृणु ॥ २ ॥

रा० टी०—तथेति । भार्गवोऽब्रवीत् तदाकारमाह—देश-
स्य भयानां यन्मूलं तच्छृणु ॥ २ ॥

३-५] ति० टी०—लोलायाः पुत्रो लोलापुत्रः ॥ ३-५ ॥

रा० टी०—पूर्वमिति । कृतयुगे ब्रह्मण्यः शरण्यश्च ज्येष्ठः
मधुर्नाम लोलापुत्रः अभवत् अत एव सुरैस्सह तस्य मधोः
अतुला प्रीतिरभवत् श्लोकद्वयमेकान्वयि ॥ ३ ॥ ४ ॥

रा० टी०—स इति । स मधुः धर्मं सुसमाहितोऽभवदिति
शेषः तस्य मधोर्वहुमानात् रुद्रस्यातिपूजनात् रुद्रेण अद्भुतो वरो
दत्तः ॥ ५ ॥

गो० टी०—पूर्वमिति । लोलायाः पुत्रो लोलापुत्रः ॥ ३-५ ॥

६] ति० टी०—विनिष्कृष्य तच्छक्तिमाकृष्य ॥ ६ ॥

रा० टी०—वराकारमाह—शूलमिति । महात्मा रुद्रः
महावीर्यं शूलं शूलाद्विनिष्कृष्य ददौ एतदुवाच च ॥ ६ ॥

गो० टी०—शूलमिति । शूलाच्छूलं विनिष्कृष्येति ।
स्वशूलाच्छक्तिमाकृष्य सृष्टेत्यर्थः ॥ ७ ॥ ८ ॥

७] ति० टी०—यतस्त्वया मत्प्रसादकरो धर्मः कृतः अत
आयुधं ददामि ॥ ७ ॥

रा० टी०—तदाकारमाह—त्वयेति । मत्प्रसादकरः अतु-
लो धर्मः यतस्त्वया कृत इति शेषः अतः परमया प्रीत्या युक्तोहं
उत्तममायुधं ददामि ॥ ७ ॥

यावत्सुरैश्च विप्रैश्च न विरुध्येर्महासुर । तावच्छूलं तवेदं स्यादन्यथा नाशमेप्यति ॥ ८ ॥
 यश्च ममभियुञ्जीत युद्धाय विगतज्वरः । तं शूलो भस्मसात्कृत्वा पुनरेप्यति ते करम् ॥ ९ ॥
 एवं रुद्राद्वरं लब्ध्वा भूय एव महासुरः । प्रणिपत्य महादेवं वाक्यमेतदुवाच ह ॥ १० ॥
 भगवन्मम वंशस्य शूलमेतदनुत्तमम् । भवेत्तु सततं देव सुराणामीश्वरो ह्यसि ॥ ११ ॥
 तं ब्रुवाणं मधुं देवः सर्वभूतपतिः शिवः । प्रत्युवाच महोदेवो नैतदेवं भविष्यति ॥ १२ ॥
 मा भूते विफला वाणी मत्प्रसादकृता शुभा । भवतः पुत्रमेकं तु शूलमेतद्भविष्यति ॥ १३ ॥
 यावत्करस्थः शूलोऽयं भविष्यति सुतस्य ते । अवध्यः सर्वभूतानां शूलहस्तो भविष्यति ॥ १४ ॥
 एवं मधुर्वरं लब्ध्वा देवात्सुमहद्भुतम् । भवनं सोऽसुरश्रेष्ठः कारयामास सुप्रभम् ॥ १५ ॥
 तस्य पत्नी महाभागा प्रिया कुम्भीनसीति या । विश्वावसोरपत्यं सार्येनलायां महाप्रभा ॥ १६ ॥
 तस्याः पुत्रो महावीर्यो लवणो नाम दारुणः । बाल्यात्प्रभृति दुष्टात्मा पापान्येव समाचरत् ॥ १७ ॥
 तं पुत्रं दुर्विनीतं तु दृष्ट्वा क्रोधसमन्वितः । मधुः स शोकमापेदे न चैनं किंचिदब्रवीत् ॥ १८ ॥
 स विहाय इमं लोकं प्रविष्टो वरुणालयम् । शूलं निवेश्य लवणे वरं तस्मै न्यवेदयत् ॥ १९ ॥
 स प्रभावेण शूलस्य दौरात्म्येनात्मनस्तथा । संतापयति लोकांस्त्रीन्विशेषेण च तापसान् ॥ २० ॥

८-१२] ति० टी०-यावन्न विरुध्येर्विरोधं न कुर्याः । अन्यथा नाशमदर्शनम् ॥ ८-१२ ॥

रा० टी०-शूलस्थितेरवधिमाह-यावदिति । यावत् सु-
 रैर्न विरुध्येः तावत्कालमेव इदं शूलं तव स्यात् अन्यथा तादृग्-
 विरोधे नाशमेप्यति ॥ ८ ॥

रा० टी०-य इति । युद्धाय यस्त्वामभियुञ्जीत तं जनं
 शूलो भस्मसात्कृत्वा ते करं पुनरेप्यति ॥ ९ ॥

रा० टी०-एवमिति । महासुरः एतद्वाक्यस्युवाच ॥ १० ॥

रा० टी०-तदाकारमाह-भगवन्निति । एतत् शूलं मम
 वंशस्य भवेत् न ममैवेत्यर्थः ॥ ११ ॥

रा० टी०-तमिति । शिवः मधुं प्रत्युवाच तदाकारमाह-
 ययपि एतत्तत्रोक्तमेवं मया दत्तं न भविष्यति तथापि मत्प्रसा-
 दकृता ते वाणी विफला माभूत् अतः भवत एकं पुत्रमेतच्छूलं
 भविष्यति प्राप्स्यति श्लोकद्वयमेकान्वयि ॥ १२ ॥ १३ ॥

गो० टी०-यावदिति । अनाशमदर्शनम् ॥ ९-१३ ॥

१३-१५] ति० टी०-मत्प्रसादकृता मत्प्रसादजसंतो-
 षोक्ता । भविष्यति प्राप्स्यति ॥ १३-१५ ॥

गो० टी०-मेति । मत्प्रसादकृता मत्प्रसादजसंतोषज-
 नितेत्यर्थः ॥ १४-१६ ॥

रा० टी०-तत्फलमाह-यावदिति । अयं शूलः यावत्ते
 सुतस्य करस्थो भविष्यति तावत्कालं शूलहस्तस्तव सुतः सर्व-
 भूतानामवध्यो भविष्यति ॥ १४ ॥

रा० टी०-एवमिति । मधुः एवं वरं लब्ध्वा सुप्रभं भ-
 वनं कारयामास ॥ १५ ॥

१६-१८] ति० टी०-कुम्भीनसी मान्यवत्सुता, यानला-
 याः सुता रावणस्वसा पूर्वं मधुना हतेत्युक्ता । तदेवाह-अन-
 लायामिति । कुम्भीनसीपितरमाह-विश्वावसोरिति १६-१८

रा० टी०-तस्येति । तस्य मयोः प्रिया पत्नी या कुंभी-
 नसी सा अनलायां जाता विश्वावसोरपत्यम् ॥ १६ ॥

रा० टी०-तस्या इति । लवणो नाम दारुणः तस्याः
 कुंभीनस्याः पुत्रः बाल्यात्प्रभृति पापान्येव समाचरत् ॥ १७ ॥

रा० टी०-तमिति । मधुः पुत्रं दुर्विनीतं दृष्ट्वा शोकमा-
 पेदे एनं पुत्रं किञ्चिदब्रवीच्च ॥ १८ ॥

गो० टी०-तस्येति । कुम्भीनसी मान्यवन्पुत्र्याः अन-
 लायाः सुता रावणस्वसा पूर्वं मधुना हतति विभीषणेन रावणं
 प्रत्युक्ता । हिः प्रसिद्धौ ॥ १७-१९ ॥

१९-२०] ति० टी०-वरं यावच्छूलं तव हस्ते तावद-
 वध्यत्वं तवेत्येवंरूपं वरदत्तान्तं न्यवेदयत् ॥ १९ ॥ २० ॥

रा० टी०-स इति । स मधुः लवणे शूलं निवेश्य तस्मै
 लवणाय वरं शंसुनोक्तवचनं न्यवेदयत् अकथयत् वरुणालयं
 प्रविष्टोऽभवच्चैति शेषः ॥ १९ ॥

रा० टी०-स इति । स लवणः त्रीन् लोकान् विशेषेण
 तापसांश्च सन्तापयति ॥ २० ॥

गो० टी०-स इति । वरं न्यवेदयत् यावच्छूलं तव हस्ते
 तावदवध्यत्वं तवेत्येवंरूपं वरदत्तान्तम् ॥ २०-२१ ॥

इति श्रीगोविन्दराजविरचिते श्रीरामायणभूषणे मणिमुकुटाख्याने
 उत्तरश्रीरामायणव्याख्याने एकषष्ठितमः सर्गः ॥ ६१ ॥

एवंप्रभावो लवणः शूलं चैव तथाविधम् । श्रुत्वा प्रमाणं काकुत्स्थ त्वं हिनः परमा गतिः ॥ २१ ॥
 बहवः पार्थिवा राम भयार्तैर्ऋषिभिः पुरा । अभयं याचिता वीर त्रातारं न च विब्रहे ॥ २२ ॥
 ते वयं रावणं श्रुत्वा हतं सबलवाहनम् । त्रातारं विब्रहे तात नान्यं भुवि नराधिपम् ॥
 तत्परित्रातुमिच्छामो लवणाद्भयपीडितान् ॥ २३ ॥

इति राम निवेदितं तु ते भयजं कारणमुत्थितं च यत् ।

विनिवारयितुं भवान्क्षमः कुरु तं काममहीनविक्रम ।

॥ २४ ॥

इत्यार्षे श्रीमद्रामायणे वाल्मीकीय आदिकाव्य उत्तरकाण्ड एकषष्टितमः सर्गः ॥ ६१ ॥

द्विषष्टितमः सर्गः ।

रामः पुनस्तत्स्थानाहारकर्मणि तापसमुखान्निश्चय न भेतव्यमचिरादेव तं घातयिष्यामीति प्रतिश्रुत्य भवतां क्रो हन्ता लवणमिति
 भ्रातनपृच्छत् ततः संनद्धं भरतं निरुच्च स्वयं निष्कान्तं शत्रुघ्नं प्रशस्य साधु लवणं हत्वा तत्रैव त्वं राज्यं प्रशाधीति सीतापतिस्तमभाषत ।
 तथोक्ते तातृषीन्रामः प्रत्युवाच कृताञ्जलिः । किमाहारः किमाचारो लवणः क्व च वर्तते ॥ १ ॥
 राघवस्य वचः श्रुत्वा ऋषयः सर्व एव ते । ततो निवेदयामासुर्लवणो वट्टधे यथा ॥ २ ॥
 आहारः सर्वसत्त्वानि विशेषेण च तापसाः । आचारो रौद्रता नित्यं वासो मधुवने तथा ॥ ३ ॥
 हत्वा बहुसहस्राणि सिंहव्याघ्रमृगाण्डजान् । मानुषांश्चैव कुरुते नित्यमाहारमाह्निकम् ॥ ४ ॥
 ततोऽन्तराणि सत्त्वानि खादते स महाबलः । संहारे समनुप्राप्ते व्यादितास्य इवान्तकः ॥ ५ ॥
 तच्छ्रुत्वा राघवो वाक्यमुवाच स महासुनीन् । घातयिष्यामि तद्रक्षो व्यपगच्छतु वो भयम् ॥ ६ ॥
 प्रतिज्ञाय तैदा तेषां मुनीनामुग्रतेजसाम् । स भ्रातृन्सहितान्सर्वानुवाच रघुनन्दनः ॥ ७ ॥

२१-२३] ति० टी०-त्वं प्रमाणम् । यथोचितकरणे
 इति शेषः ॥ २१-२३ ॥

रा० टी०-उपसंहरत्वाह-एवमिति । लवण एवंप्रभावः
 तथाविधं शूलं च श्रुत्वा प्रमाणं शास्त्रप्रामाण्यं यथा भवेत्तथा
 त्वं नः परमा गतिर्भवेति शेषः पापिनामेव वृद्धौ शास्त्रप्रामाण्यं
 निवर्ततेति तात्पर्यम् ॥ २१ ॥

रा० टी०-बहव इति । भयार्तैर्ऋषिभिः बहवः पार्थिवाः
 पुरा अभयं याचिताः त्रातारं तु न विब्रहे ॥ २२ ॥

रा० टी०-ननु मां व्रातृत्वेन कथं वेत्सीत्यत आह-ते
 इति । रावणं हतं श्रुत्वा त्वां त्रातारं विब्रहे अन्यं त्रातारं
 न विब्रहे तत्तस्माद्धेतोः रावणाद्भयपीडितान् ऋषीन् परित्रातुं
 त्वया परित्राणं कारयितुमिच्छामः सार्द्धं श्लोक एकान्वयी २३
 २४] ति० टी०-भयजं भयजनकम् ॥ २४ ॥

इति श्रीरामाभिरामे श्रीरामीये रामायणतिलके वाल्मीकीय
 आदिकाव्य उत्तरकाण्डे एकषष्टितमः सर्गः ॥ ६१ ॥

रा० टी०-इतीति । भयजं भयकारकं यत्कारणमुत्थितं
 तत्कारणं ते तुभ्यं निवेदितमतः विनिवारयितुं भवान् एव
 क्षमः अतः तमस्मदीयं काममीप्सितं कुरु ॥ २४ ॥

इति श्रीमद्वाल्मीकीयरामायणव्याख्याने रामायणशिरोमणौ
 उत्तरकाण्डे एकषष्टितमः सर्गः ॥ ६१ ॥

१] ति० टी०-अथ शत्रुघ्नस्य तद्वधार्थं प्रेषणम्—
 तथोक्ते इति । परित्राणमिच्छाम इत्युक्ते ॥ १ ॥

रा० टी०-ऋषिप्रार्थनानन्तरकालिकं वृत्तमाह-तथेत्या-
 दिभिः । लवणः किमाहारः क्व वर्तते च इति रामः ऋषीन्
 प्रत्युवाच ॥ १ ॥

गो० टी०-अथ शत्रुघ्नस्य लवणाद्यवधार्थं प्रेषणं-तथे-
 त्यादि ॥ १ ॥

२-४] ति० टी०-यथा वट्टधे यादगाहारादिनावर्धत
 तन्निवेदयामासः ॥ २-४ ॥

रा० टी०-राघवस्येति । ऋषयः लवणो यथा वट्टधे
 तथा निवेदयामासः ॥ २ ॥

रा० टी०-तदाकारमाह-आहार इति । सर्वसत्त्वानि
 प्राणिनः आहारः तापसास्तु विशेषेणाहारः नित्यं रौद्रता तु
 आचारः मधुवने वासः लवणस्येति शेषः ॥ ३ ॥

रा० टी०-आहारमेव विशिष्याह-हृत्वेति द्वाभ्याम् ।
 बहुसहस्राणि सिंहादीन् हत्वा आह्निकमाहारं कुरुते ॥ ४ ॥

गो० टी०-राघवस्येति । यथा वट्टधे यादगाहारादिना
 वर्धते स्म तथा निवेदयामासः ॥ २-७ ॥

५-७] ति० टी०-ततोऽन्तराणि । अन्यान्यपीत्यर्थः ५-७
 रा० टी०-तत इति । संहारे समनुप्राप्ते अन्तक इव

को हन्ता लवणं वीरः कस्यांशः स विधीयताम् । भरतस्य महाबाहोः शत्रुघ्नस्य च धीमतः ॥ ८ ॥
 राघवेणैवमुक्तस्तु भरतो वाक्यमब्रवीत् । अहमेनं वधिष्यामि ममांशः स विधीयताम् ॥ ९ ॥
 भरतस्य वचः श्रुत्वा धैर्यशौर्यसमन्वितम् । लक्ष्मणावरजस्तस्थौ हित्वा सौवर्णमासनम् ॥ १० ॥
 शत्रुघ्नस्त्वब्रवीद्वाक्यं प्रणिपत्य नराधिपम् । कृतकर्मा महाबाहुर्मध्यमो रघुनन्दनं ॥ ११ ॥
 आर्येण हि पुरा शून्या त्वयोध्या परिपालिता । संतापं हृदये कृत्वा आर्यस्यागमनं प्रति ॥ १२ ॥
 दुःखानि च बहूनीह अनुभूतानि पार्थिव । शयानो दुःखशय्यासु नन्दिग्रामे महायशाः ॥ १३ ॥
 फलमूलाशनो भूत्वा जट्टी चीरधरस्तथा । अनुभूयेदृशं दुःखमेष राघवनन्दनः ॥ १४ ॥
 प्रेष्ये मयि स्थिते राजन्न भूयः क्लेशमाप्नुयात् । तथा ब्रुवति शत्रुघ्ने राघवः पुनरब्रवीत् ॥ १५ ॥
 एवं भवतु काकुत्स्थ क्रियतां मम शासनम् । राज्ये त्वामभिषेक्ष्यामि मधोस्तु नगरे शुभे ॥ १६ ॥
 निवेशय महाबाहो भरतं यद्यवेक्षसे । शूरस्त्वं कृतविद्यश्च समर्थश्च निवेशने ॥ १७ ॥

ध्यादितास्यो लवणः ततोऽन्तराणि भिन्नानि वराहादीन्यपि सत्वानि खादते खादति रात्राविति शेषः ॥ ९ ॥

रा० टी०—तदिति । तद्रशोहं घातयिष्यामि अतो भयं ध्यपगच्छतु इति वचनं राघवो सुनीन् उवाच ॥ ६ ॥

रा० टी०—प्रतिज्ञायेति । स रामः सुनीनामये प्रतिज्ञाय सहितान् भ्रातृन् उवाच ॥ ७ ॥

८-९] ति० टी०—कस्यांश इति पृष्ट्वा स्वयमेव निधि-
 नोति—भरतस्येति । लक्ष्मणेन मया च रावणवधवद्ववण-
 वधो भरतशत्रुघ्नभ्यां कार्यं इति भावः ॥ ८ ॥ ९ ॥

रा० टी०—तदाकारमाह—क इति । लवणं को वीरो हन्ता अतः स हननयोग्यो लवणः भरतस्य शत्रुघ्नस्य वा क-
 स्यांशः हननभागो विधीयताम् ॥ ८ ॥

रा० टी०—राघवेणेति । एनं लवणमहं वधिष्यामि अतः सोऽष्टरः ममांशः हननदायादो विधीयताम् इति वाक्यं भरतोऽब्रवीत् ॥ ९ ॥

गो० टी०—क इति । कस्यांश इति पृष्ट्वा स्वयमेव निधि-
 नोति । भरतस्येति ॥ ८ ॥ ९ ॥

१०-११] ति० टी०—आसनं हित्वा । आसनादुत्था-
 येत्यर्थः ॥ १० ॥ ११ ॥

रा० टी०—भरतस्येति । लक्ष्मणावरजश्शत्रुघ्नः आसनं हित्वा तस्थौ ॥ १० ॥

रा० टी०—शत्रुघ्न इति । शत्रुघ्नोऽब्रवीत् ॥ ११ ॥

गो० टी०—भरतस्येति । आसनं हित्वा आसनादुत्था-
 येत्यर्थः ॥ १०-११ ॥

१२-१४] ति० टी०—पूर्वं त्वद्वियोगदुःखितस्य भरत-
 स्य पुनरपि क्लेशाय प्रेषणमयुक्तमित्वाशयेनाह—आर्येणेति । आर्येण त्वया शून्यायोध्या भरतेन पाळिता । आर्यस्याग-
 मनं प्रति तावत्पर्यन्तम् ॥ १२-१४ ॥

रा० टी०—तदाकारमाह—आर्येणेत्यादिभिः । आर्य-

स्य तवागमनं प्रति आर्येण भरतेन पुरा त्वया शून्या अयो-
 ध्या परिपालिता अत एव बहूनि दुःखान्यनुभूतानि सार्द्धं श्लोक
 एकान्वयी ॥ १२ ॥

रा० टी०—दुःखाकारमाह—शयान इति । फलमूला-
 शनादिर्भूत्वा दुःखशय्याद्यु शयानस्सन् नन्दिग्रामे महायशा
 भरतोऽतिष्ठदिति शेषः ॥ १३ ॥

रा० टी०—अनुभूयेति । एष भरतः ईदृशं दुःखमनुभूय
 मयि प्रेष्ये स्थिते सति प्रेषणे इति शेषः भूयः क्लेशमाप्नुयात्
 अहमेव प्रेषणीय इति तात्पर्यम् ॥ १४ ॥

१५-१६] ति० टी०—प्रेष्ये विशिष्य भरतस्य नियो-

रा० टी०—तथेति । राघवो रामः पुनरब्रवीत् एवं भव-
 दुक्तं भवतु अतः मम शासनं क्रियताम् ॥ १५ ॥

रा० टी०—शासनकरणे फलमाह—राज्य इति । मयोः राज्ये
 त्वामभिषेक्ष्यामि अतो भरतं यद्यवेक्षसे श्रान्तत्वेनेति शेषः
 तदा नगरे अयोध्यायामेव निवेशय संस्थापय प्रजाः संस्थाप-
 येत्यर्थो वा ॥ १६ ॥

गो० टी०—राज्य इति । निवेशय अत्रैव नगर इति
 शेषः । अथवा तत्रैव तिष्ठेति भावः । अवेक्षसे अक्लेशनीयत्वे-
 नेति शेषः ॥ १६ ॥

१७] ति० टी०—यद्यवेक्षसे । अक्लेशनीयत्वेनेति शेषः ।
 तदा भरतं निवेशय । अत्रैव स्थापयेत्यर्थः । निवेशने नूतन-
 नगरनिवेशने त्वं समर्थः ॥ १७ ॥

रा० टी०—शूर इति । शूरः निवेशने नगरनिर्माणे
 समर्थश्च त्वं यक्षुनाजुष्टं नगरं जनपदान् देशान् शुभान् मङ्गल्यु-
 क्तांश्च कारयेति शेषः ॥ १७ ॥

गो० टी०—शूर इति । निवेशने नूतनगृहनिर्माणं
 इत्यर्थः ॥ १७ ॥

नगरं यमुनाजुष्टं तथा जनपदाञ्शुभान् । यो हि वंशं समुत्पाद्य पार्थिवस्य निवेशने ॥ १८ ॥
 न विधत्ते नृपं तत्र नरकं स हि गच्छति । स त्वं हत्वा मधुसुतं लवणं पापनिश्चयम् ॥ १९ ॥
 राज्यं प्रशाधि धर्मेण वाक्यं मे यद्यवेक्षसे । उत्तरं च न वक्तव्यं शूर वाक्यान्तरे मम ॥ २० ॥
 बालेन पूर्वजस्याज्ञा कर्तव्या नात्र संशयः । अभिषेकं च काकुत्स्थ प्रतीच्छस्व ममोद्यतम् ॥
 वसिष्ठप्रमुखाँर्विप्रैर्विधिमन्त्रपुरस्कृतम् । ॥ २१ ॥

इत्याषे श्रीमद्रामायणे वाल्मीकीय आदिकाव्य उत्तरकाण्डे द्विषष्टितमः सर्गः ॥ ६२ ॥

त्रिषष्टितमः सर्गः ।

वसिष्ठादिभिः सद्वाभिषेक्तुं प्रवृत्तोऽग्रजः ज्येष्ठेषु सत्स्वपि कथं ममाभिषेक इति लज्जामानमतिपूज्यत्वात्प्रत्युत्तराक्षमं लक्ष्मणानुजं लवणराज्येऽभिषिच्यार्द्धमारोप्यामोघशरं प्रदायायं सशूलश्वेदवध्योऽतः समयं परिपाल्य शूलविनाकृतो हन्तव्य इत्युपादिशत् तापसाश्च लवणं हतप्रायममन्यन्त ।

एवमुक्तस्तु रामेण परां व्रीडासुपागमत् । शत्रुघ्नो वीर्यसंपन्नो मन्दं मन्दमुवाच ह ॥ १ ॥
 अधर्मं विद्म काकुत्स्थ अस्मिन्नर्थे नरेश्वर । कथं तिष्ठसु ज्येष्ठेषु कनीयानभिषिच्यते ॥ २ ॥

१८] ति० टी०—मधोर्नगरे त्वामभिषेक्षयामीति यदुक्तं तत्र हेतुमाह—यो हीति । निवेशने नगरे ॥ १८ ॥

२० टी०—तत्राभिषेके हेतुमाह—य इति । यः पार्थिवस्य वंशं समुत्पाद्य पार्थिवस्य निवेशने नृपं न विधत्ते स उत्पादयिता नरकं गच्छति ॥ १८ ॥

गो० टी०—मधोस्तु नगरे त्वामभिषेक्षयामीत्यत्र हेतुमाह—यो हीति । नृपं तत्रेति । उत्पादितवंशानुराज्य इत्यर्थः १८ ॥ १९ ॥

१९] ति० टी०—नृपं तत्रोत्पादितवंशानुराज्ये ॥ १९ ॥

२० टी०—स इति । यदि मे वाक्यमवेक्षसे विचारयसि तर्हि लवणं हत्वा राज्यं धर्मेण प्रशाधि ॥ १९ ॥

२०—२१] ति० टी०—उत्तरं न वक्तव्यम् । लवणं हत्वा त्वत्समीप एव मया स्थेयमित्यादि न वाच्यमित्यर्थः २० ॥ २१ ॥

२२] ति० टी०—विधिमन्त्रपुरस्कृतं विधिना मन्त्रेण पुरस्कृतम् ॥ २२ ॥

इति श्रीरामाभिरामे श्रीरामीये रामायणतिलके वाल्मीकीय आदिकाव्य उत्तरकाण्डे द्विषष्टितमः सर्गः ॥ ६२ ॥

२० टी०—वियोगभीरुत्वेन राज्येच्छारहितं विज्ञाय आह—उत्तरमिति । बालेन कनिष्ठेन पूर्वजस्याज्ञा कर्तव्या अतो मम वाक्यान्तरे राज्यकरणाज्ञापने उत्तरं न करिष्यामीति प्रतिवचनं न कर्तव्यम् ॥ २० ॥

गो० टी०—उत्तरं च न वक्तव्यमिति । त्वत्समीप एव मया वक्तव्यमित्यादिकमित्यर्थः ॥ २० ॥

२० टी०—अभिषेकमिति । ममोद्यतमाज्ञापितं विप्रेः विधिमन्त्रपुरस्कृतमभिषेकं प्रतीक्षस्व स्वीकुरु ॥ २१ ॥

इति श्रीमद्वाल्मीकीयरामायणव्याख्याने रामायणशिरोमणौ उत्तरकाण्डे द्विषष्टितमः सर्गः ॥ ६२ ॥

गो० टी०—अभिषेकमिति । विधिना मन्त्रेण च पुरस्कृतम् ॥ २१ ॥

इति श्रीगोविन्दराजविरचिते मणिमुकुटाख्याने उत्तरश्री-
 रामायणव्याख्याने द्विषष्टितमः सर्गः ॥ ६२ ॥

१] ति० टी०—अथ रामेण स्वसन्निधावेव मधुराज्ये शत्रुघ्नमभिषिच्य लवणवधोपायोपदेशपूर्वकं तद्वधार्थं दिव्या-
 खप्रदानम्—एवमिति । परां व्रीडामनुचितराज्याभिषेको-
 क्तिश्रवणजां लज्जाम्, अत एव मन्दं मन्दमुवाच ॥ १ ॥

२० टी०—रामाज्ञाश्रवणानन्तरकालिकं शत्रुघ्नदत्तमाह एवमित्यादिभिः । रामेणैवमुक्तशत्रुघ्नः परां व्रीडासुपाग-
 मत् मन्दं मन्दमुवाच च ॥ १ ॥

गो० टी०—अथ रामेण स्वसन्निधावेव मधुराज्ये शत्रुघ्न-
 मभिषिच्य लवणवधोपायोपदेशपूर्वकं तद्वधार्थं दिव्याखप्रदानम् एवामत्यादि ॥ १ ॥

२] ति० टी०—तदेवाह—अधर्ममिति । विप्र वेद्मि । अस्मिन्नित्येतद्विशदयन्नधर्महेतुमाह—कथमिति । कनीयान-
 भिषिच्यते । न कथमपीत्यर्थः । अत एवाधर्म इत्यर्थः ॥ २ ॥

२० टी०—तदाकारमाह—अधर्ममित्यादिभिः । ज्येष्ठेषु तिष्ठसु कनीयान् कथमभिषिच्यते नोचितमित्यर्थः अतः अस्मिन् भवदाज्ञापिते अर्थे राज्याभिषेके अधर्मं विप्र वेद्मि २

गो० टी०—अधर्ममिति । विप्र वेद्मि इत्यर्थः । अस्मिन्नित्यु-
 क्तं विवृणोति—कथमित्यादि । तिष्ठसु ज्येष्ठेष्विति गुरुवैष-
 म्यमार्थम् । कथमभिषिच्यते न कथमपि । अधर्म एवे-
 त्यर्थः ॥ २ ॥

अवश्यं करणीयं च शासनं पुरुषर्षभ । तव चैव महाभाग शासनं दुरतिक्रमम् ॥ ३ ॥
 त्वत्तो मया श्रुतं वीर श्रुतिभ्यश्च मया श्रुतम् । नोत्तरं हि मया वाच्यं मध्यमे प्रतिजानति ॥ ४ ॥
 व्याहृतं दुर्वचो घोरं हन्तास्मि लवणं मृधे । तस्यैवं मे दुरुक्तस्य दुर्गतिः पुरुषर्षभ ॥ ५ ॥
 उत्तरं नहि वक्तव्यं ज्येष्ठेनाभिहिते पुनः । अधर्मसहितं चैव परलोकविवर्जितम् ॥ ६ ॥
 सोऽहं द्वितीयं काकुत्स्थ न वक्ष्यामीति चोत्तरम् । मा द्वितीयेन दण्डो वै निपतेन्मयि मानद् ॥ ७ ॥
 कामकारो ह्यहं राजंस्तवास्यै पुरुषर्षभ । अधर्मं जहि काकुत्स्थ मत्कृते रघुनन्दन ॥ ८ ॥

३] ति० टी०—तव शासनं चावश्यं करणीयम्, यत्-
 स्तव शासनं वेदशासनवद्दुरतिक्रममतिक्रमितुमशक्यम् । एवं
 चोभयतः पाशा रज्जुरियं मे जातेत्यर्थः ॥ ३ ॥

रा० टी०—ननु अयमं त्वं माङ्गीकुर्वित्यत आह—
 अवश्यमिति । तव शासनं दुरतिक्रममस्ति अतः तव शास-
 नमवश्यं करणीयमेतेन तवाज्ञापिताकरणेपि महानयमो भवि-
 ष्यतीति सूचितम् ॥ ३ ॥

गो० टी०—अवश्यमिति । तव शासनं चावश्यं कर-
 णीयमित्यर्थः ॥ ३ ॥

४] ति० टी०—ज्येष्ठे विद्यमानं कनिष्ठाभिषेकोऽधर्मस्तथा
 ज्येष्ठवाक्याकरणं चाधर्म इति त्वया कथमवगतं तत्राह—
 त्वत्त इति । सदुरोस्त्वत्तः श्रुतिभ्यश्च ममैवं श्रवणमिति
 भावः । एवमधर्मसंकटप्राप्तिरपि मे स्वदोषमूढेत्याह—नोत्तरं
 हीति । मध्यमे भ्रातरि भरते घोरं लवणं हन्तास्मीति प्रति-
 जानति सति, हि यस्मान्मया ज्येष्ठवचनसुल्लङ्घ्योत्तरं न वाच्यं
 न वक्तुं योग्यम् । तद्वचस्तिरस्काररूपत्वात् ॥ ४ ॥

रा० टी०—ननु ज्येष्ठस्त्वे कनिष्ठाभिषेको नोचित इति
 ज्येष्ठाज्ञापितं न त्याज्यमिति च कथं त्वया ज्ञातमित्यत आह—
 त्वत्त इति । त्वत्तः श्रुतिभ्यश्च श्रुतमत एव मध्यमे भरते
 प्रतिजानति प्रतिज्ञां कुर्वति सत्यपि उत्तरं मया न प्रतिवा-
 च्यम् एतेन अविचारादुत्तरसुक्तमिति सूचितम् ॥ ४ ॥

गो० टी०—त्वत्त इति । मध्यमे भ्रातरि भरत इत्यर्थः ।
 घोरं लवणं हन्तास्मीति प्रतिजानति सति । हि यस्मात् । मया
 उत्तरं ज्येष्ठवच उल्लङ्घय न वाच्यं वक्तुं न योग्यम् ॥ ४ ॥

५] ति० टी०—तथापि मृधे युद्धे घोरं लवणं हन्तास्मी-
 त्येतदुर्वचो व्याहृतं तस्यास्य दुरुक्तस्य फलभूतेयं दुर्गतिज्ये-
 ष्ठातिक्रमहेतुना निरयप्रापकाभिषेकप्राप्तिस्तत्प्रापकत्वद्वाक्या-
 तिक्रमप्राप्तिर्वा जातेति शेषः ॥ ५ ॥

रा० टी०—व्याहृतमिति । अहं लवणं हन्तास्मि इति
 युद्धे चो मया व्याहृतं तस्यैव दुरुक्तस्य फलमिति शेषः दुर्गतिः
 ज्येष्ठातिक्रमहेतुकनिरयप्राप्तिकारणीभूताभिषेकप्राप्तिर्मे जाता ५

गो० टी०—व्याहृतमिति । तथाप्यहं मृधे युद्धे लवणं
 हन्तास्मीति दुर्वचो व्याहृतं तस्यास्य मे दुरुक्तस्येयं दुर्गतिः
 दुष्टकार्यस्य प्राप्तिः । तच्च ज्येष्ठातिक्रमेण आत्माभिषेचनम् ॥ ५ ॥

६] ति० टी०—अतिपीडावशादुक्तमेव पुनर्बदति—उत्त-
 रं हीति । ज्येष्ठेन भरतेन त्वया वाभिहिते उत्तरं न वक्तव्यं
 वक्तुमनर्हमेव । किं च तन्मूलकं त्वयाधर्मसहितम्, अत एव
 परलोकविवर्जितमभिषेकशासनं कृतम् । तच्च दुरतिक्रममिति
 शेषः ॥ ६ ॥

रा० टी०—उत्तरमिति । ज्येष्ठेनाभिहिते सति युद्धं
 तत् अधर्मसहितमधर्मस्य मूलमत एव परलोकविवर्जितम्
 अत एव न कर्तव्यम् अत एव सः भरतवचनातिक्रमणस्य
 कर्ताप्यहं द्वितीयं भवदुक्तेरुत्तरं कर्तुं न शक्यामि अत एव
 द्वितीयेन त्वद्वृषज्येष्ठवचनस्योत्तरेण मयि दण्डः अभिषेकप्राप्ति-
 र्वापराधर्मप्राप्तिर्मां निपतेत् श्लोकद्वयमेकान्वयि ॥ ६-७ ॥

गो० टी०—उक्तमर्थं व्यावर्तयति—उत्तरं हीत्यादि । ज्ये-
 ष्ठेन भरतेनाभिहिते सति ततः परशुत्तरं न वक्तुमुचितमेव ।
 किंचाधर्मसहितमपि । अत एव परलोकविवर्जितमपि । तव
 शासनं च दुरतिक्रममिति शेषः ॥ ६ ॥

७] ति० टी०—यदेवमतः—सोऽहं भरतोक्तेः प्रथमं
 कृतोत्तरवचनः । हे काकुत्स्थ ! तव ज्येष्ठस्योक्तेरभिषेकं प्रती-
 च्छेत्यस्या द्वितीयशुत्तरमिति हेतोर्न वक्ष्यामि । कुतस्तत्राह—
 मा द्वितीयेनेति । यथा भरते जिगमिषत्यहं गमिष्यामीत्यु-
 त्तरेण प्रथमेन राज्याभिषेकापत्तिरूपो दण्डः पतितः, तस्ये-
 दानीं त्वयाभिषेकं प्रतीच्छेत्युक्ते तदनङ्गीकारोत्तरेण द्विती-
 येन मम दण्डो मा निपतेदिति ॥ ७ ॥

गो० टी०—फलितमाह—सोहमित्यादि । भरतोक्तेः
 प्रथमं कृतोत्तरवचनः सोहं हे काकुत्स्थ ! तव ज्येष्ठस्योत्तरं
 द्वितीयं न वक्ष्यामि । तव हेतुमाह—मेति । द्वितीयेन ज्येष्ठप्र-
 त्युत्तरेण दण्डो मयि मा निपतेत् । भरते जिगमिषत्यहं गमि-
 ष्यामीत्युत्तरेण प्रथमेन राज्याभिषेकापत्तिरूपो दण्डः पतितः ।
 त्वया अभिषेकं प्रतीच्छेत्युक्ते तदनङ्गीकारोत्तरेण द्वितीयेन
 मयि दण्डो मा निपतेदिति भावः ॥ ७ ॥

८] ति० टी०—यदेवमतो हे राजन् ! अहमस्य तव
 कामकारोऽभीष्टनियोगकर्तास्मि । यतः, अतो हे रघुनन्दन !
 मत्कृते मददुष्टिते राज्याभिषेकस्वीकारेऽधर्मं जहि, ममाधर्मसं-
 बन्धो यथा न भवेत्तथा कुरु । इहाशुत्र सर्वलोकस्य मर्याद्या-
 व्यकारित्वबुद्धिं परिहर ॥ ८ ॥

एवमुक्ते तु शूरेण शत्रुघ्नेन महात्मना । उवाच रामः संहृष्टो भरतं लक्ष्मणं तथा ॥ ९ ॥
 संभारानभिषेकस्य आनयध्वं समाहिताः । अद्यैव पुरुषव्याघ्रमभिषेक्ष्यामि राघवम् ॥ १० ॥
 पुरोधसं च काकुत्स्थ नैगमानृत्विजस्तथा । मन्त्रिणश्चैव तान्सर्वानानयध्वं ममाज्ञया ॥ ११ ॥
 राज्ञः शासनमाज्ञाय तथाकुर्वन्महारथाः । अभिषेकसमारम्भं पुरस्कृत्य पुरोधसम् ॥ १२ ॥
 प्रविष्टा राजभवनं राजानो ब्राह्मणास्तथा । ततोऽभिषेको वृधे शत्रुघ्नस्य महात्मनः ॥ १३ ॥
 संप्रहर्षकरः श्रीमान्राघवस्य पुरस्य च । अभिषिक्तस्तु काकुत्स्थो बभौ चादित्यसंनिभः ॥ १४ ॥
 अभिषिक्तः पुरा स्कन्दः सेन्द्रैरिव दिवोकसैः । अभिषिक्ते तु शत्रुघ्ने रामेणाङ्घ्रिकर्मणा ॥ १५ ॥
 पौराः प्रमुदिताश्चासन्ब्राह्मणाश्च बहुश्रुताः । कौसल्या च सुमित्रा च मङ्गलं केकयी तथा ॥ १६ ॥
 चक्रुस्ता राजभवने याश्चान्या राजयोषितः । ऋषयश्च महात्मानो यमुनातीरवासिनः ॥ १७ ॥
 हतं लवणमाशंसुः शत्रुघ्नस्याभिषेचनात् । ततोऽभिषिक्तं शत्रुघ्नमङ्गमारोप्य राघवः ॥
 उवाच मधुरां वाणीं तेजस्तस्याभिपूरयन् । ॥ १८ ॥
 अयं शरस्त्वमोघस्ते दिव्यः परपुरंजयः । अनेन लवणं सौम्यं हन्तासि रघुनन्दन ॥ १९ ॥
 सृष्टः शरोऽयं काकुत्स्थ यदा शेते महार्णवे । स्वयंभूरजितो दिव्यो यं नापश्यन्सुरासुराः ॥ २० ॥

रा० टी०—कामकार इति । यतोहं तव कामकारः इच्छातुकूलवर्ती अतो मत्कृते मया निष्पादिते अयुक्तेष्वभिषेके अधर्मं तद्बुद्धिं जहि त्यज एतेन रामोऽप्यदितवदनापटीयानिति शत्रुघ्ननिश्चयस्सञ्चितः ॥ ८ ॥

गो० टी०—फलितमाह—कामकार इति । अहं तव कामकारोस्मि अभीष्टनियोगकर्तास्मि । मत्कृते मददुष्टितराज्याभिषेकस्वीकारे । अधर्मं ज्येष्ठातिक्रमेण राज्यप्राप्तिनिमित्तम् । काकुत्स्थेत्यत्रापि प्राधान्याद्भोक्तव्यं अधर्मम् अधर्मवृद्धिम् जहि परिहर ॥ ८ ॥

९] ति० टी०—एवमुक्ते स्वातन्त्र्यं विहायाभिषेकाङ्गीकारवाक्ये उक्ते ॥ ९ ॥

रा० टी०—एवमिति । राम उवाच ॥ ९ ॥

गो० टी०—एवमिति । संहृष्ट इति । कृताभिषेकनियोगत्वादिति भावः । अभिषेकस्य संभारान् अभिषेकोपकरणानि लक्ष्मणं भरतं तथेति । प्राधान्यात् छमन्त्रादीनपीत्यर्थः । अन्यथाऽऽनयध्वमिति बहुवचनं विरुध्येत ॥ ९ ॥ १७

१०—११] ति० टी०—आनयध्वमिति बहुवचनं छमन्त्राद्यभिप्रायेण ॥ १० ॥ ११ ॥

रा० टी०—तदाकारमाह—सम्भारानित्यादिभिः । पुरुषव्याघ्रं शत्रुघ्नमद्यैवाभिषेक्ष्यामि अतः अभिषेकस्य सम्भारान् सामग्रीः आनयध्वम् ॥ १० ॥

रा० टी०—पुरोधसमिति । पुरोधःप्रभृतीन् आनयध्वम् ॥ ११ ॥

१२] ति० टी०—अभिषेकसमारम्भमभिषेकोपकरणवन्तं पुरोधसं पुरस्कृत्य ॥ १२ ॥

१३—१७] ति० टी०—राजानः क्षत्रिया ब्राह्मणाश्च राजभवनं प्रविष्टाः ॥ १३—१७ ॥

रा० टी०—राज्ञे इति । महारथाः तथा यथाज्ञप्तमकुर्वन् अत एव अभिषेकस्य समारम्भं सामग्रीं पुरोधसं च पुरस्कृत्य राजानो ब्राह्मणाश्च राजभवनं प्रविष्टाः ततोऽनन्तरं शत्रुघ्नस्याभिषेको वृधे प्रवृत्ते श्लोकद्वयमेकान्वयि ॥ १२—१३ ॥

रा० टी०—सम्प्रहर्षेति । दिवोकसैरभिषिक्तः स्कन्द इव अभिषिक्तः काकुत्स्थश्च शत्रुघ्नः आदित्यनिभो बभौ सार्द्धंश्लोक एकान्वयी ॥ १४ ॥

रा० टी०—अभिषिक्त इति । शत्रुघ्ने अभिषिक्ते सति पौरप्रभृतयः प्रमुदिता आसन् कौशल्याप्रभृतयस्तु मङ्गलं चक्रुः अर्द्धचतुष्टयमेकान्वयि ॥ १५ ॥ १६ ॥

रा० टी०—ऋषय इति । शत्रुघ्नस्याभिषेचनाद्देतोः ऋषयः लवणं हतमाशंसुः ॥ १७ ॥

१८] ति० टी०—आशंसुराशंसुर्निश्चितवन्तः । तेजः शत्रुसंहारोचितबलवीर्यम् ॥ १८ ॥

रा० टी०—तत इति । तस्य शत्रुघ्नस्य तेजः पूरयन्सन् राघव उवाच ॥ १८ ॥

गो० ति०—तत इति । तेजः शत्रुसंहारोचितबलवीर्यम् ॥ १८ ॥

१९] ति० टी०—अयं शरः दीयत इति शेषः ॥ १९ ॥

रा० टी०—तदाकारमाह—अयमित्यादिभिः । अयममोघशरः ते तुभ्यं मया दीयते इति शेषः अनेन शरैवैव लवणं त्वं हन्तासि ॥ १९ ॥

गो० टी०—अयमिति । अयं मया दीयमानः ॥ १९ ॥

२०] ति० टी०—शरस्यामोघत्वहेतुमाह—सृष्ट इति ।

अदृश्यः सर्वभूतानां तेनायं हि शरोत्तमः । सृष्टः क्रोधाभिभूतेन विनाशार्थं दुरात्मनोः ॥ २१ ॥
 मधुकैटभयोर्वीर विघाते सर्वैरक्षसाम् । स्रष्टुकामेन लोकांस्त्रींस्तौ चानेन हतौ युधि ॥ २२ ॥
 तौ हत्वा जनभोगार्थं कैटभं तु मधुं तथा । अनेन शरमुख्येन ततो लोकांश्चकार सः ॥ २३ ॥
 नायं मया शरः पूर्वं रावणस्य वधार्थिना । मुक्तः शत्रुघ्न भूतानां महान्हासो भवेदिति ॥ २४ ॥
 यच्च तस्य महच्छूलं त्र्यम्बकेण महान्मना । दत्तं शत्रुविनाशाय मधोरायुधमुत्तमम् ॥ २५ ॥
 तैत्संनिक्षिप्य भवने पूज्यमानं पुनः पुनः । दिशः सर्वाः समासाद्य प्राप्नोत्याहारमुत्तमम् ॥ २६ ॥
 यदा तु युद्धमाकाङ्क्षन् यदि कश्चित्समाह्वयेत् । तदा शूलं गृहीत्वा तु भस्म रक्षः करोति हि ॥ २७ ॥
 स त्वं पुरुषशार्दूल तमायुधविनाकृतम् । अप्रविष्टं पुरं पूर्वं द्वारि तिष्ठ धृतायुधः ॥ २८ ॥

स्वयंभूर्जनमरहितोऽजितो विष्णुयुद्धा प्रलयकाले महान्णवे शेते ।
 यं तदा सुरा असुराश्च नापश्यन् । कैश्चित्कन्यायेन सर्वभूता-
 दृश्यः । महान्णवे शयनं च वायुरूपेण । ' प्रजापतिर्वायुर्भूत्वा
 चरत् ' इति श्रुतेरिति कतकः । तेन विष्णुना साक्षादयं शरो-
 त्तमः सृष्टः ॥ २० ॥

रा० टी०—शरस्य तादृशप्रभावे हेतुमाह—सृष्ट इति ।
 स्वयंभूरजितो यदा महान्णवे शेते अत एव सुरासुराः यं ना-
 पश्यन् तेनायं शरस्सृष्टः अत एव अयं शरोत्तमः सार्द्धं लोक-
 एकान्वयी ॥ २० ॥ २१ ॥

गो० टी०—अमोघस्य हेतुमाह—सृष्ट इत्यादि ॥ २० ॥ २१ ॥
 २१-२२] ति० टी०—तदा किमर्थं तत्सृष्टिस्तत्राह—सृष्ट
 इति । त्रींशोऽकांशस्रष्टुकामेन भगवता हिरण्यगर्भेण तस्याः सृष्टे-
 र्मधुकैटभयोः सर्वैरक्षसां च सकाशाद्विघाते विघ्नं प्राप्तं तयोर्दुरात्म-
 नोर्विनाशार्थं क्रोधाभिभूतेनायं शरः सृष्टः । सत्यसंकल्पत्वाच्चा-
 नेन तौ हतौ । 'सृष्टः क्रोधाभिभूतेन प्रभो सर्वदुरात्मनोः' इति
 पाठोऽभिप्रेतित्वाच्छ्लेषप्रसंगेनायं प्रभो इति ॥ २१ ॥ २२ ॥

२३] ति० टी०—उपसंहरति—तौ हत्वेति । जनभो-
 गार्थं जनानां भोग्यभोग्यानादिसंपादनद्वारा भोगसिद्धयर्थं
 लोकांश्चकार । निष्प्रत्यहं ससंजत्यर्थः । अनेन स्वस्य विष्णुत्वं
 ष्टीकृतम् ॥ २३ ॥

रा० टी०—तत्संज्ञेन कारणमाह—सृष्ट इति । क्रोधा-
 भिभूतेन विष्णुना मधुकैटभयोस्सर्वैरक्षसां तदनुयायिनिखिल-
 राक्षसानां च विघाते विघातार्थं सृष्टः ॥ २२ ॥

रा० टी०—स्रष्टुकामेनेति । स्रष्टुकामेन अनेन विष्णुना
 तौ मधुकैटभौ हतौ अदं पृथक् । ताविति । अनेन शरमुख्येन
 तौ कैटभं मधुं च हत्वा जनभोगार्थं जनानां भोगसिद्धयर्थं
 लोकान् चकार ॥ २३ ॥

गो० टी०—सृष्ट इति । विघाते सृष्टिविघ्ने वर्तमानयोः
 तत्परयोरित्यर्थः । सृष्टः क्रोधाभिभूतेन विनाशे सर्वैरक्षसाम् ।
 मधुकैटभयोर्वीर विघाते सर्वैरक्षसामिति च पाठः ॥ २२ ॥ २३ ॥

२४] ति० टी०—नायं मुक्तस्तत्र हेतुः—लोकानां हासो

भवेदिति । अल्पलक्ष्ये महास्रष्टुकामेण तन्मात्रहनने न शाम्यति,
 किं तु भूतानि सहरति । अतो भूतदयया न क्षिप्त इति भावः ।
 अनेन रावणादपि लवणस्य महाबलत्वेन दिव्यशरपर्याप्तविष-
 यस्वसुकुम् ॥ २४ ॥

रा० टी०—नेति । भूतानां महान् हासः विनाशो भवेत्
 इति विषयं रावणस्य वधार्थिनापि मया न मुक्तः ॥ २४ ॥

गो० टी०—नायमिति । अनेन शरेण महान् हासो
 भवेदित्यलक्ष्यविषयं महास्रष्टुकामेण तदीयांश्च सर्वान् लक्ष्मीकृत्य
 नाशयेदिति भावः । अनेन रावणादपि बलीयाच्च लवण इति
 सूचितम् । महान् हासो भवेदिति च पाठः ॥ २४ ॥

२५-२७] ति० टी०—अथ निकुम्भिलायां समाप्तया-
 गस्येन्द्रजित इव गृहीतशूलस्य तस्य दुर्जयत्वान्निकुम्भिलानि-
 रोधमिव पुरप्रवेशनिरोधमुपदिशति—यच्च तस्येत्यादि ।
 मधोर्दत्तमित्यन्वयः ॥ २५-२७ ॥

रा० टी०—लवणदृत्तमाह—यदिति । त्र्यम्बकेन यच्छूलं
 मधोर्दत्तं तत् सुदुर्बुद्धः पूज्यमानं यथा भवति तथा भवने सं-
 निक्षिप्य सर्वा दिशः समासाद्य आहारं प्राप्नोति ॥ २५ ॥

गो० टी०—गृहीतशूलस्य तस्य दुर्जयत्वान्निरोधणाय पुर-
 प्रवेशनिरोधमुपदिशति—यच्च तस्येत्यादि ॥ मधोर्दत्तमि-
 त्यन्वयः ॥ २५ ॥ २६ ॥

रा० टी०—यदेति । यदि यः कश्चित् युद्धमाकाङ्क्षन्
 यदा समाह्वयेत् तदैव रक्षो लवणः शूलं गृहीत्वा तं भस्म
 करोति ॥ २६ ॥

गो० टी०—यदिति । युद्धमाकाङ्क्षन् इति । अनेन सहेति
 शेषः ॥ २७ ॥

२८] ति० टी०—आयुधविनाकृतमायुधरहितम् । युध्य-
 स्वेति शेषः । तत्प्रकारमाह—अप्रविष्टमिति । पुरमप्रविष्टं
 प्रतीक्षन्पूर्वमेव द्वारि तिष्ठ ॥ २८ ॥

रा० टी०—तद्वधप्रकारमाह—स इति । स तद्वधाकाङ्क्षी
 त्वं पुरमप्रविष्टमत एव आयुधेन विनाकृतं रहितं लवणमुद्दिश्य
 द्वारि तत्पुरद्वारं धृतायुधस्सन् तिष्ठ ॥ २७ ॥

१ खिति गो. पा. । २ वर्तमानयोरिति गो. पा. । ३ त्रास इति गो. पा. । ४ स तमिति गो. पाठः । ५ कश्चिदेनमिति गो. पा. । ६ तमिति गो. पाठः ।

अप्रविष्टं च भवनं युद्धाय पुरुषर्षभ । आह्वयेथा महाबाहो ततो हन्तासि राक्षसम् ॥ २९ ॥
अन्यथा क्रियमाणे तु अवध्यः स भविष्यति । यदि त्वेवं कृतं वीर विनाशमुपयास्यति ॥ ३० ॥
एतत् सर्वमाख्यातं शूलस्य च विपर्ययः । श्रीमतः शितिकण्ठस्य कृत्यं हि दुरतिक्रमम् ॥ ३१ ॥

इत्याप्ये श्रीमद्रामायणे वाल्मीकीय आदिकाव्य उत्तरकाण्डे त्रिषष्टितमः सर्गः ॥ ६३ ॥

चतुष्षष्टितमः सर्गः ।

तेन सार्धं गजवाजिरथादि महद्बल दत्त्वा त्वमेक एव धनुष्पाणिर्गच्छ बलमिदं यमस्वसुस्तीरं स्थापय धीमन्ऽपयातं वर्षारम्भे त
जर्हाद्युपादिशच्छत्रुघ्नं रामः स तु कौसल्यावसिष्ठरामादीनभिवन्द्य प्रदक्षिणीकृत्य च प्रस्थितः ।

एवमुक्त्वा च काकुत्स्थं प्रशस्य च पुनः पुनः । पुनरेवापरं वाक्यमुवाच रघुनन्दनः ॥ १ ॥
इमान्यश्वसहस्राणि चत्वारि पुरुषर्षभ । रथानां द्वे सहस्रे च गजानां शतमुत्तमम् ॥ २ ॥
अन्तरापणवीथ्यश्च नानापण्योपशोभिताः । अनुगच्छन्तु काकुत्स्थं तथैव नटनर्तकाः ॥ ३ ॥
हिरण्यस्य सुवर्णस्य नियतं पुरुषर्षभ । आदाय गच्छ शत्रुघ्न पर्याप्तधनवाहनः ॥ ४ ॥

गो० टी०—स इति । तमायुधविनाकृतम् आयुधविव-
र्जितशुभलक्ष्येति शेषः ॥ २८ ॥ २९ ॥

२९] ति० टी०—उक्तमेवाथं दाह्याय स्पष्टमाह—अप्र-
विष्टं चेति ॥ २९ ॥

रा० टी०—अप्रविष्टमिति । भवनमप्रविष्टं राक्षसमेतं
लवणमाह्वय ततस्तस्मान् न्वं हन्तासि ॥ २८ ॥

३०] ति० टी०—यदि त्वेवमुक्तरीत्या कृतमनुष्ठितं भवति,
तदावश्यं विनाशमुपयास्यति ॥ ३० ॥

रा० टी०—अन्यथेति । यथेवं कृतं त्वया भवेदिति
शेषः तदैव स लवणो विनाशमुपयास्यति अन्यथा क्रियमाणे
शूलग्रहणसमये गमने सतीति शेषः अवध्यो भविष्यति ॥ २९ ॥

गो० टी०—अन्यथेति । यदि त्वेवं कृत इति । यदात्वं-
मुक्तरीत्या कृतमनुष्ठितं भवति तदा त्वेवं कृतं सति सः
अवश्यं विनाशमुपयास्यति ॥ ३० ॥

३१] ति० टी०—विपर्ययः परिहारः किमेतन्ननु निब-
न्धनं, बाणेन शूलं छित्त्वा तमपि हनिष्यामि तत्राह—श्रीमत
इति । कृत्यं शूलमाहात्म्यं दुरतिक्रममतिक्रमितुमशक्यम् ।
जक्त्वावप्यनुचितं चेत्यर्थः । ईश्वरकृतमर्यादापालनार्थमेवास्मद-
वतारमिति भावः ॥ ३१ ॥

इति श्रीरामाभिरामे श्रीरामायणे रामायणतिलके वाल्मीकीय आदि-
काव्य उत्तरकाण्डे त्रिषष्टितमः सर्गः ॥ ६३ ॥

रा० टी०—एतदिति । शितिकण्ठस्य कृत्यं दुरतिक्रमं
कैश्चिदपि लङ्घयितुमशक्यमतः शूलस्य विपर्ययः परिहारो यथा
भवेत् तथा एतत्सर्वं ते आख्यातम् ॥ ३० ॥

इति श्रीमद्वाल्मीकीयरामायणव्याख्याने रामायणशिरोमणौ

उत्तरकाण्डे त्रिषष्टितमः सर्गः ॥ ६३ ॥

गो० टी०—एतदिति । विपर्ययः परिहार इत्यर्थः ।

श्रीमत इति । कृत्यमाज्ञापनम् । अत्र कश्चिज्जन्पति—अत्र
रामेण दुरतिक्रमत्वं शूलिन उक्तमिति त्रिणोरेप्यधिको रुद्र
इति तत्र । अवतारमर्यादाया तादृशोक्तिर्भवत्यथा ब्रह्माख्य-
न्धने दुरतिक्रमो ब्रह्मणो महिमत्यादि । यद्वा दुरतिक्रमं कृत्यं
भगवतैव तस्य बहुमन्तव्यत्वादिति भावः ॥ ३१ ॥

इति श्रीगोविन्दराजविरचिते उत्तरश्रीरामायणव्याख्याने त्रि-
षष्टितमः सर्गः ॥ ६३ ॥

१-२] ति० टी०—अथ ऋतुप्रस्थानम्—एवमिति ।
प्रशस्य स्तुत्वा ॥ १ ॥ २ ॥

रा० टी०—शत्रुघ्नं प्रति रामस्य वचनान्तरमाह—एवमि-
त्यादिभिः । रघुनन्दनः काकुत्स्थं शत्रुघ्नमपरं वाक्यमुवाच १

रा० टी०—तदाकारमाह—इमानीत्यादिभिः । चत्वा-
र्यश्वसहस्राणि रथानां द्वे सहस्रे च गजानां शतं च नानापण्यै-
रुपशोभिताः अन्तराः पुरान्तरवर्तिन्यः या आपणवीथ्यः
मार्गपणाः नटनर्तकाश्च काकुत्स्थमनुगच्छन्तु श्लोकद्वयमेका-
न्वयि ॥ २-३ ॥

गो० टी०—अथ शत्रुघ्नप्रस्थापनम्—एवमित्यादि ॥ १ ॥ २ ॥

३] ति० टी०—अन्तरा नगरमध्यवर्तिन्यो या आपण-
वीथ्यो वीथ्यो वीथिस्था वणिजो नानाविधैः पण्यैः ऋयवि-
क्रयाईद्रव्यैरुपशोभिता युक्ता अनुगच्छन्तु । ' नानापण्योपशो-
भिताः' इति पाठे नानावर्णैर्ब्राह्मणादिभिरुपशोभिता इत्यर्थं
इति कतकः । 'पण्य' इति पाठ एव युक्तः । नटा वाक्यार्था-
भिनयकर्तारः । नर्तकाः पदार्थाभिनयकर्तारः ॥ ३ ॥

गो० टी०—अन्तरेति । अन्तरा मध्ये निवासस्थले
नानापण्यैरुपशोभिताः । नानापण्योपशोभिता इति पाठे वर्णा
ब्राह्मणादयः । आपणवीथ्यस्तत्प्रवर्तकाः ॥ ३ ॥

४] ति० टी०—सुवर्णस्योत्कृष्टवर्णस्य । नियतं लक्ष्मि-

बलं च सुभृतं वीर हृष्टतुष्टमनुद्धतम् । संभाषासंप्रदानेन गञ्जयस्व नरोत्तम ॥ ५ ॥
 न बर्थास्तत्र तिष्ठन्ति न दारा न च वान्धवाः । सुप्रीतो भृत्यवर्गस्तु यत्र तिष्ठति राघव ॥ ६ ॥
 अतो हृष्टजनाकीर्णां प्रस्थाप्य महतीं चम्पूम् । एक एव धनुष्पाणिर्गच्छ त्वं मधुनो वनम् ॥ ७ ॥
 यथा त्वां न प्रजानाति गच्छन्तं युद्धकाङ्क्षिणम् । लवणस्तु मथाः पुत्रमन्था गच्छेरशङ्कितम् ॥ ८ ॥
 न तस्य मृत्युरन्याऽस्ति कश्चिद्धि पुरुषर्षभ । दर्शनं योऽभिगच्छेत स वध्यो लवणेन हि ॥ ९ ॥
 सै ग्रीष्म अपयाते तु वर्षारात्र उपागते । हन्यास्त्वं लवणं सौम्य स हि कालोऽस्य दुर्मतेः ॥ १० ॥
 महर्षीस्तु पुरस्कृत्य प्रयान्तु तव सैनिकाः । यथा ग्रीष्मावशेषेण तरेयुर्जाह्वीजलम् ॥ ११ ॥

त्येके, दशलक्षमित्यन्ये । पर्याप्तधनवाहनः जीवनपर्याप्तधनः । युद्धपर्याप्तवाहन इत्यर्थः ॥ ४ ॥

रा० टी०—हिरण्येति । पर्याप्तधनवाहनस्त्वं सुवर्णस्य उत्कृष्टवर्णविशिष्टस्य अत्युत्तमस्येत्यर्थः हिरण्यस्य तन्मयसु-
 द्रायाः निपुतं दशलक्षमादाय गच्छ ॥ ४ ॥

गो० टी०—हिरण्यस्येति । पर्याप्तधनवाहन इत्यत्र धनं पश्यादयः ॥ ४ ॥

५] ति० टी०—बलं सुभृतं हृष्टं तुष्टम्, अत एव स्वय-
 नुद्धतं यथा भवति तथा कुरु । व्रतनादिप्रदानेनेत्यर्थः । किं च
 संभाषायाः सम्यग्वचनस्य संप्रदानेनोक्त्या रञ्जय तत् ॥ ५ ॥

रा० टी०—बलमिति । सुभृतं सुरक्षितमन एव हृष्टतुष्टं प्रा-
 मानन्दसन्तोषमन एव अनुद्धतं स्वप्रयुद्धतिरहितं यथा भवति
 तथा भाषासंप्रदानेनैव सर्माचीनवचनोक्त्या रञ्जयस्व ॥ ५ ॥

गो० टी०—बलं च्रेति । सुभृतं सुसंपूर्णम् । संभाषायाः
 सम्यग्वचनस्य संप्रदानेन उक्त्या ॥ ५ ॥

६] ति० टी०—किमेवं बलदरंण तत्राह—न हार्था
 इति । यत्र रिपुसंकटे भृत्यास्तिष्ठन्ति तत्रार्थादयो न तिष्ठ-
 न्तीत्येते सर्वे आदर्तव्या इत्यर्थः ॥ ६ ॥

रा० टी०—तत्र हेतुमाह—न हीति । यत्र उत्कृष्टरिपुसंघातं
 सुप्रीतो भृत्यवर्गस्तिष्ठति तत्र अर्थादयो न तिष्ठन्ति अर्थादिभिः
 प्रयोजनसिद्धिर्न भविष्यतीत्यर्थः ॥ ६ ॥

गो० टी०—न हीति । यत्र प्रदेशे तिष्ठसि स्थास्यसि तत्र
 वनप्रदेशे अर्था न सन्ति अतः सर्वं गृहीत्वा गन्तव्यमि-
 त्यर्थः ॥ ६ ॥

७] ति० टी०—ननु किं सेनया तर्हि लवणेन योस्त्यामि,
 नेत्याह—अत इति । अतोऽयोध्याया इदानीमेव महतीं
 चम्पू प्रस्थाप्यैक एव त्वं मधुनो वनं मधोवनं गच्छ । अयं
 भावः—सुखेन जाह्नवीतरणाय ग्रीष्मकाल एव प्रस्थाप्य जाह्न-
 वीसुतीर्थं किञ्चित्कालं तत्र स्थित्वा तद्बलं तत्रैव संस्थाप्य
 स्वयमेक एव मधुवनं प्राप्य वर्षाप्रादुर्भावे लवणं जहीति ॥ ७ ॥

रा० टी०—तत इति । एक एव त्वं मधुनो वनं गच्छ ७

गो० टी०—तत इति । प्रस्थाप्य संस्थाप्य । मासमा-
 शेषितः अयोध्यायां पथि एक एव गच्छ ॥ ७ ॥

गो० टी०—तत इति । प्रस्थाप्य संस्थाप्य । मासमा-
 शेषितः अयोध्यायां पथि एक एव गच्छ ॥ ७ ॥

८] ति० टी०—तदेवाह—यथेति । अशङ्कितं त्वदा
 गमनशङ्कारहितं यथा तथा गच्छे ॥ ८ ॥

रा० टी०—गमनप्रकारमाह—यथेति । गच्छन्तं त्वां लव-
 णो यथा न जानाति तथा अशङ्कितं यथा भवति तथा गच्छेः ८

गो० टी०—यथेति । एवं हि पूर्वजेन संमन्वितो लवण-
 वधार्थं सेनया सह शत्रुघ्नो यातीति वार्तापरिहारार्थं केवलं
 बलमेवाग्रे सुनिभिः सह गच्छतु । तत्र ग्रीष्मावशेषेण शनैः
 शनैर्गङ्गायाः परतीरे विशतु । ब्राह्मणैः समुयोजितं बलं धृत्वा
 स विश्वस्य वर्तते । तत्रान्तरे त्वमम्भान्नगरात् केवलं ब्राह्मणान्
 गृहीत्वा अज्ञातं गत्वा न जहीति । अशङ्कितं त्वदागतिशङ्का-
 रहितम् यथा भवति तथा ॥ ८ ॥

९] ति० टी०—तस्य लवणस्यान्योऽशङ्किततया तदुप-
 रोधकृत्यतिरिक्तो मृत्युनांस्तीत्येतदुपपादयति—दर्शनमिति ।
 युद्धाकाङ्क्षी समायातीति तत्कृत्यकजानविषयो यो भवेदित्यर्थः ९

रा० टी०—नेति । यो दर्शनं शलसहितलवणस्य दृष्टिप-
 थमभिगच्छेत् स लवणेन वध्यः अतस्तस्य मृत्युः तदुपाय-
 अन्यः कश्चित्नास्ति ॥ ९ ॥

गो० टी०—नेति । मृत्युमारकः । अन्यः अशङ्किततया तदु-
 परोधकृत्यतिरिक्तः नास्ति । एतदेवोपपादयति—दर्शनमित्यादि ९

१०] ति० टी०—वसन्तं प्रस्थितस्यापि युद्धकालो नाय-
 मित्याह—स इति । वर्षांशे वर्षाकाले वर्षासु केऽपि
 युद्धार्थं न यतन्त इति निर्भयो निःशुल एव चरति । अतः स
 एवास्य वधकाल इति भावः ॥ १० ॥

रा० टी०—वधकालं बोधयन्नाह—स इति । स वर्षार्थी त्वं
 ग्रीष्मे अपयाते सति वर्षारात्रे चोपागते सति लवणं त्वं हन्याः
 स वर्षाकाल एव अस्य दुर्मतेः कालः एतेन वर्षाकाले राज्ञां
 गमनाभावेन तद्गीतिराहित्यात् शलं न गृह्णातीति मञ्चितम् १०

गो० टी०—वसन्तं प्रस्थितस्यापि न स युद्धकाल इत्याह—
 स हीत्यादि । वर्षारात्रे वर्षाकाले । समासान्त आर्षः । स
 हि काल इति । वर्षांश राजानः केपि युद्धाय न निर्गच्छन्तीति
 निर्भयो निःशुल एव चरति । अतः स एवास्य वधावसर
 इति भावः ॥ १० ॥

११] ति० टी०—तर्हि नेदानीं गन्तव्यमित्याशङ्क्य

तत्र स्थाप्य बलं सर्वं नदीतीरे समाहितः । अग्रतो धनुषा सार्धं गच्छ त्वं लघुविक्रमं ॥ १२ ॥
 एवमुक्तस्तु रामेण शत्रुघ्नस्तान्महाबलान् । सेनामुख्यान्समानीय ततो वाक्यमुवाच ह ॥ १३ ॥
 एते वो गणिता वासा यत्र तत्र निवत्स्यथ । स्थातव्यं चाविरोधेन यथा बाधा न कस्यचित् ॥ १४ ॥
 तथा तांस्तु समाज्ञाप्य प्रस्थाप्य च महद्बलम् । कौसल्यां च सुमित्रां च कैकेयीं चाभ्यवादयत् ॥ १५ ॥
 रामं प्रदक्षिणीकृत्य शिरसाभिप्रणम्य च । लक्ष्मणं भरतं चैव प्रणिपत्य कृताञ्जलिः ॥ १६ ॥
 पुरोहितं वसिष्ठं च शत्रुघ्नः प्रयतात्मवान् । रामेणै चाभ्यनुज्ञातः शत्रुघ्नः शत्रुतापनः ॥
 प्रदक्षिणमथो कृत्वा निर्जगाम महाबलः । ॥ १७ ॥

निर्याप्य सेनामथ सोऽग्रतस्तदा गजेन्द्रवाजिप्रवरौघसंकुलाम् ।

उपास्यमानः म नरेन्द्रपार्श्वतः प्रतिप्रयातो रघुवंशवर्धनः । ॥ १८ ॥

इत्यार्षे श्रीमद्रामायणे वाल्मीकीय आदिकाव्य उत्तरकाण्डे चतुष्पष्टितमः सर्गः ॥ ६४ ॥

पञ्चषष्ठितमः सर्गः ।

प्रस्थितेन मार्गे वाल्मीक्याश्रमं प्रविष्टेन तदविदरे च यज्ञायतनं प्रेक्ष्य कस्येदमिति पृच्छता शत्रुघ्नेनाभिहितः स वाल्मीकिस्तस्मै यज्ञपूर्ववृत्तकथनादिहेतुकत्वापपादेतिहासमाचक्ष्यौ ।

प्रस्थाप्य च बलं सर्वं माममात्रोपितः पथि । एक एवाशु शत्रुघ्नो जगाम त्वरितं तदा ॥ १ ॥
 द्विरात्रमन्तरे शूर उप्य राघवनन्दनः । वाल्मीकेराश्रमं पुण्यमगच्छद्वासमुत्तमम् ॥ २ ॥
 सोऽभिवाद्य महात्मानं वाल्मीकिं मुनिसत्तमम् । कृताञ्जलिरथो भूत्वा वाक्यमेतदुवाच ह ॥ ३ ॥

स्वदेशे कार्यान्तरसाधनार्थमेव प्रथमतः शनैः सेनामात्रगमनं कार्यामित्याह—महर्षीनिनि ॥ ११ ॥

रा० टी०—ननु तस्मिन्काले एव गमनं भवतु किं वसन्त-कालगमनेनेत्यत आह—महर्षीनिनि । तत्र सैनिकाः प्रयान्तु भ्रत एव ग्रीष्मावशेषेण जान्दवीजलं यथावत्तरंयुः ॥ ११ ॥

गो० टी०—तर्हीदानीं निर्गमने किं प्रयोजनमित्यत्राह—महर्षीनिनि ॥ ११ ॥

१२-१३] ति० टी०—तत्र जाह्नवीपरतीरेऽग्रतस्ततः परभूते मार्गे । धनुषा सार्धम् । नान्येन बलेनेत्यर्थः ॥ १२ ॥ १३ ॥

रा० टी०—तत्रेति । नदीतीरे गङ्गोत्तरतटे बलं स्थाप्य स्थापयित्वा त्वं धनुषा सार्धमग्रतो गच्छ ॥ एवमिति । शत्रुघ्नः सेनामुख्यान् समानीय ततस्तानुवाच ॥ १२ ॥ १३ ॥

गो० टी०—तत्रेति । तत्र जाह्नवीपरतीरे । अग्रतः पर-मार्ग इत्यर्थः । धनुषा सार्धं नान्येन बलेनेत्यर्थः ॥ १२ ॥ १३ ॥

१४] ति० टी०—एते प्रसिद्धा वो युष्माकं वासा गणिता एव सन्ति । यत्र यत्र वासे वत्स्यथ तत्र तत्राविरोधेन स्थातव्यम् । तदेवाह—यथेति । इदं सैनिकान्प्रति वाक्यम् १४

रा० टी०—तदाकारमाह—एत इति । यत्र यस्मिन् स्थले वो गणिताः अतिशयेन ज्ञाताः वासाः सेनोचित्वासुघ्राणि तत्र युयं निवत्स्यथ यथा कस्यचिद्वायः पीडा न भवेत् तथा अविरोधेन स्थातव्यम् ॥ १४ ॥

गो० टी०—एत इति । एते प्रसिद्धा इत्यर्थः । वः युष्मा-कम् । वासा गणिताः यत्र यत्र गणिते वासे निवत्स्यथ तत्र तत्राविरोधेनैव स्थातव्यम् ॥ १४ ॥ १८ ॥

इति श्रीगोविन्दराजविरचिते श्रीरामायणभूषणे मणिमुकुट्याख्याने उत्तरश्रीरामायणव्याख्याने चतुष्पष्टितमः सर्गः ॥ ६४ ॥

१५-१८] ति० टी०—अनेन केवलसैनैव प्रस्थिता, शत्रुघ्नस्तु पश्चादयोध्यात एकक एव गमिष्यतीति ज्ञायते १५-१८

इति श्रीरामाभिरामे श्रीरामीये रामायणतिलके वाल्मीकीय आदिकाव्य उत्तरकाण्डे चतुष्पष्टितमः सर्गः ॥ ६४ ॥

रा० टी०—तथेति । तथोक्तप्रकारेण तान् सेनामुख्यान् समाज्ञाप्य महद्बलं प्रस्थाप्य च कौसल्याप्रभृतीरभ्यवादयत्-राममिति । शत्रुघ्नः रामादीन् प्रदक्षिणीकृत्य कृताञ्जलिस्तन् अतिष्ठदिति शेषः सार्धंश्लोक एकान्वयी । रामेणेति । रामे-णाभ्यनुज्ञातश्शत्रुघ्नः प्रदक्षिणं कृत्वा राममिति शेषः निर्जगाम ॥ निर्याप्येति । स शत्रुघ्नः सेनां निर्याप्य उपास्यमानः सन् सेनापतिभिरिति शेषः नरेन्द्रस्य रामस्य पार्श्वतः पार्श्वत प्रतिप्रयातोऽभवदिति शेषः ॥ १५-१८ ॥

इति श्रीमद्वाल्मीकीयरामायणव्याख्याने रामायणशिरो-मणौ उत्तरकाण्डे चतुष्पष्टितमः सर्गः ॥ ६४ ॥

१-३] ति० टी०—अथ सेनाप्रस्थानोत्तरं मासमात्रमयो-

भगवन्वस्तुमिच्छामि गुरोः कृत्यादिहागतः । श्वः प्रभाते गमिष्यामि प्रतीचीं दारुणां दिशम् ॥ ४ ॥
 शत्रुघ्नस्य वचः श्रुत्वा प्रहस्य मुनिपुंगवः । प्रत्युवाच महात्मानं स्वागतं ते महायशः ॥ ५ ॥
 स्वमाश्रममिदं सौम्य राघवाणां कुलस्य वै । आसनं पाद्यमर्घ्यं च निर्विशङ्कः प्रतीच्छ मे ॥ ६ ॥
 प्रतिगृह्य तदा पूजां फलमूलं च भोजनम् । भक्षयामास काकुत्स्थस्त्रिं च परमां गतः ॥ ७ ॥
 स भुक्त्वा फलमूलं च महर्षिं तमुवाच ह । पूर्वा यज्ञविभूर्तायं कस्याश्रमसमीपतः ॥ ८ ॥
 तत्तस्य भाषितं श्रुत्वा वाल्मीकिर्वाक्यमब्रवीत् । शत्रुघ्नं शृणु यस्येदं बभूवायतनं पुरा ॥ ९ ॥
 युष्माकं पूर्वको राजः सौदासस्तस्य भूपतेः । पुत्रो वीर्यसहो नाम वीर्यवानतिथार्मिकः ॥ १० ॥
 स बाल एव सौदासो मृगयामुपचक्रमे । चञ्चूर्यमाणं ददृशे स शूरो राक्षसद्वयम् ॥ ११ ॥
 शार्दूलरूपिणो घोरौ मृगान्वहसहस्रशः । भक्षमाणावसंतुष्टौ पर्याप्तिं नैव जन्मतुः ॥ १२ ॥
 स तु तौ राक्षसौ दृष्ट्वा निर्मृगं च वनं कृतम् । क्रोधेन महताविष्टो जघानैकं महेषुणा ॥ १३ ॥
 विनिपात्य तमेकं तु सौदासः पुरुषर्षभः । विज्वरो विगतामर्षो हतं रक्षो ह्युदैक्षत ॥ १४ ॥

ध्यायामुषित्वा पश्चादेकाकिनो गच्छतः शत्रुघ्नस्य मार्गवशा-
 द्वाल्मीक्याश्रमप्राप्तिः—प्रस्थाप्येति । मासमात्रोपितः ।
 भयोध्यायामिति शेषः । पश्येक पत्रासहाय एव जगाम १-३
 रा० टी०—शत्रुघ्नरात्राकारं बोधयत्वाह—प्रस्थाप्येत्यादि-
 भिः । बलं प्रस्थाप्य मासमात्रोपितश्शत्रुघ्नः एक एव पथि जगाम १
 रा० टी०—द्विरात्रमिति । शरदशत्रुघ्नः अन्तरे मार्गमध्ये
 द्विरात्रमुष्य वासं वासयोग्यं वाल्मीकेराश्रममगच्छत् ॥ २ ॥
 रा० टी०—स इति । स शत्रुघ्नः वाल्मीकिमभिवाद्य कृता-
 अतिर्भन्त्वा एतद्वाक्यमुवाच ॥ ३ ॥

गो० टी०—प्रस्थाप्येत्यादि ॥ १-३ ॥

४-५] ति० टी०—दारुणाम् । लवणाधिष्ठितत्वात् ४-५

रा० टी०—तदाकारमाह—भगवन्निति । गुरोः रामस्य
 कृत्यात् कार्यात् इहागतोहं वन्तुमिच्छामि भः प्रभाते प्रतीचीं
 दिशं गमिष्यामि गन्तास्मि ॥ ४ ॥

गो० टी०—रामेण यथाज्ञप्तमगमं संग्रहेणोक्त्वा अयो-
 ध्यातो द्विगत्रगमनान्तरदृत्तमाह—भगवन्निति । वारुणां
 वरुणपादिताम् । दारुणां दिशमिति पाठे दारुणां लवणाधि-
 ष्ठितत्वादिति भावः ॥ ४ ॥

रा० टी०—शत्रुघ्नस्येति । मुनिपुङ्गवः प्रत्युवाच तदा-
 कारमाह ते तव स्वागतम् ॥ ५ ॥

गो० टी०—शत्रुघ्नस्येति । प्रहस्येति । अनिवेदितमपि
 शत्रुघ्नगमननिमित्तं ज्ञातव्यमित्यभिप्रायः ॥ ६ ॥

६-७] ति० टी०—इदमाश्रमं राघवाणां कुलस्य स्वमेव
 स्वीर्यमेव ॥ ६ ॥ ७ ॥

रा० टी०—स्वमिति । राघवाणां कुलस्य इदं स्वं स्व-
 कीयमाश्रमम् अतः निर्विशङ्कस्सन् मे दत्तमासनादि प्रतीक्ष
 गृहाण ॥ ६ ॥

रा० टी०—प्रतीति । काकुत्स्थः पूजां प्रतिगृह्य फलादि
 भक्षयामास ॥ ७ ॥

गो० टी०—स्वमिति । राघवाणां कुलस्य स्वं स्वभूतम् ६ ॥ ७
 ८] ति० टी०—पूर्वा यज्ञविभूर्तीयमित्यार्षः संधिः । आश्र-
 मसमीपतः पूर्वा पूर्वप्रदेशे दृश्यमाना पुरातनी चेयं यज्ञविभू-
 तिर्यपादियज्ञोपकरणसमृद्धिः कस्य यजमानस्येत्यर्थः ॥ ८ ॥

रा० टी०—स इति । स शत्रुघ्नः आश्रमस्य समीपतो
 निकटे पूर्वा पुरातनी इयं यज्ञविभूतिः कस्येति वाक्यमुवाच
 मन्धिरार्ष इति भट्टाः ॥ ८ ॥

गो० टी०—स इति । इयं यज्ञविभूतिस्ते कस्याश्रमसमी-
 पत इति । तवाश्रमसमीपतः इयं वर्तमाना यज्ञविभूतिः यजस्य
 समृद्धिः कस्य यजमानस्य ॥ ८ ॥

९-१०] ति० टी०—यस्य यजमानस्येदमायतनं बभूव
 तच्छृणु ॥ ९ ॥ १० ॥

रा० टी०—तदिति । इदमायतनं यस्य पुरा बभूव तं शृणु
 इति वाक्यं वाल्मीकिरब्रवीत् ॥ ९ ॥

रा० टी०—तद्वचनमेवाह—युष्माकमित्यादिभिः ।
 युष्माकं पूर्वकः सौदासस्तदभिधो राजा बभूव तस्य सौदासस्य
 वीर्यसहो नाम पुत्रो बभूव ॥ १० ॥

गो० टी०—तदिति । आयतनं यजायतनम् ॥ ९ ॥ १० ॥
 ११-१२] ति० टी०—चञ्चूर्यमाणं सुहृर्षुहृश्रन्तम् ११ १२

रा० टी०—स इति । बाल एव सौदासः मृगयामुपचक्रमे
 स सौदासः चञ्चूर्यमाणमतिशयेन जंतुं हिंसन्तं राक्षसद्वयं
 ददृशे ॥ ११ ॥

रा० टी०—शार्दूलेति । शार्दूलरूपिणौ बहुसहस्रशो मृगान्
 भक्षमाणौ राक्षसौ असन्तुष्टौ सन्तौ पर्याप्तिं परिपूर्णतां नैव
 जन्मतुः ॥ १२ ॥

गो० टी०—स इति । चञ्चूर्यमाणं सुहृर्षुहृः चरन्तम् ।
 चरतेर्यङन्ताच्छानच् । “ उत्परस्यातः ” इत्युच्चम् ॥ ११ ॥ १२ ॥

१३-१४] ति० टी०—निर्मृगं कृतं वनं च दृष्ट्वेत्यह-
 कर्षः ॥ १३ ॥ १४ ॥

निरीक्षमाणं तं दृष्ट्वा सहायं तस्य रक्षसः । संतापमकरोद्धोरं सौदासं चेदमब्रवीत् ॥ १५ ॥
 यस्मादनपराधं तं सहायं मम जघ्निवान् । तस्मात्तवापि पापिष्ठ प्रदास्यामि प्रतिक्रियाम् ॥ १६ ॥
 एवमुक्त्वा तु तद्रक्षस्तत्रैवान्तरधीयत । कालपर्याययोगेन राजा मित्रसहोऽभवत् ॥ १७ ॥
 राजापि यजते यज्ञमस्याश्रमसमीपतः । अश्वमेधं महायज्ञं तं वसिष्ठोऽप्यैपालयत् ॥ १८ ॥
 तत्र यज्ञो महानामीद्बहुवर्षगणायुतः । समृद्धः परया लक्ष्म्या देवयज्ञसमोऽभवत् ॥ १९ ॥
 अथावसाने यज्ञस्य पूर्ववैरमनुस्मरन् । वसिष्ठरूपी राजानमिति होवाच रक्षसः ॥ २० ॥
 अर्थं यज्ञावसानान्ते सामिषं भोजनं मम । दीयतामिति शीघ्रं वै नात्र कार्या विचारणा ॥ २१ ॥
 तच्छ्रुत्वा व्याहृतं वाक्यं रक्षसा ब्रह्मरूपिणा । मृदान्संस्कारकुशलानुवाच पृथिवीपतिः ॥ २२ ॥
 हविष्यं सामिषं स्वादु यथा भवति भोजनम् । तथा कुरुत शीघ्रं वै परितुष्येद्यथा गुरुः ॥ २३ ॥
 शासनात्पार्थिवेन्द्रस्य मृदः संभ्रान्तमानसः । तच्च रक्षः पुनस्तत्र मृदवेषमथाकरोत् ॥ २४ ॥
 स मानुषमथो मांसं पार्थिवाय न्यवेदयत् । इदं स्वादु हविष्यं च सामिषं चान्नमाहतम् ॥ २५ ॥

रा० टी०-स इति । सौदासः निर्द्वगं कृतं वनं च दृष्ट्वा
 पक्वं राक्षसं जघान ॥ १३ ॥

रा० टी०-विनिपात्येति । पक्वं रक्षो विनिपात्य विज्वरः
 सौदासः हतं रक्ष उदेक्षत ॥ १४ ॥

गो० टी०-स इति । निर्द्वगं कृतं वनं च दृष्ट्वात्यनु-
 कर्षः ॥ १३ ॥ १४ ॥

१५-१६] ति० टी०-तस्य इतस्य रक्षसः सहायं
 सहायभूतमात्मानं निरीक्षमाणं तं गजानं दृष्ट्वा संतापमक-
 रोत् ॥ १५ ॥ १६ ॥

रा० टी०-निरीक्षमाण इति । तस्य प्रसिद्धस्य रक्षसः
 स्वस्य रक्षोमात्रस्य वा सहायं निरीक्षमाणं सौदासं दृष्ट्वा सन्ता-
 पमकरोत् राक्षसान्तरमिति शेषः इदमब्रवीत् ॥ १५ ॥

रा० टी०-तदाकारमाह-यस्मादिति । यस्मात् अनप-
 राधं मम सहायं त्वं जघ्निवान् तस्मात् प्रतिक्रियां तवापि
 दास्यामि ॥ १६ ॥

गो० टी०-निरीक्षमाणमिति । निरीक्षमाणं स्वसहाय-
 भूतं द्वितीयरक्षो निरीक्षमाणं प्रथमरक्षो दृष्ट्वा ॥ १५ ॥ १६ ॥

१७] ति० टी०-कालपर्याययोगेन बहुकालानन्तरं
 प्राप्य राज्यप्रापककर्मवशेन मित्रसहो राजाभवत् । वीर्यसह-
 स्यैव मित्रसह इति नामान्तरम् ॥ १७ ॥

रा० टी०-एवमिति । रक्षः तत्रैवान्तरधीयत मित्रसहः
 मित्रसहाभिधः सौदासपुत्रस्तु कालपर्याययोगेन कालक्रमव-
 शात् राजाभवत् एतेन पुत्रं राज्ये संस्थाप्य सौदासः परलो-
 कचित्तोऽभवदिति सूचितम् ॥ १७ ॥

गो० टी०-एवमिति । कालपर्याययोगेन बहुकालाति-
 वाहजकर्मयोगेन युक्तोऽभवत् ॥ १७ ॥

१८] ति० टी०-अस्याश्रमेति लुप्तपङ्क्तिम् । अस्याश्र-
 मस्य समीपतो राजा यज्ञं यजते स्म ॥ १८ ॥

रा० टी०-राजेति । राजा सौदासः अश्वमेधं महायज्ञं
 यजते तं यज्ञं वसिष्ठोपालयत् ॥ १८ ॥

गो० टी०-राजेति । अस्याश्रमसमीपत इति । अस्या-
 श्रमस्येत्यविभक्तिकनिर्देशः ॥ १८-१९ ॥

१९-२३] ति० टी०-गणायुत इत्यत्राङ्प्रत्येयः १९-२३
 रा० टी०-तत्रेति । परया लक्ष्म्या समृद्धः बहुवर्षगणा-
 युतः महान् यज्ञ आसीत् अत एव देवयज्ञसमोऽभवत् ॥ १९ ॥

रा० टी०-अथेति । राक्षसः वसिष्ठरूपी भूत्वा राजान-
 मित्युवाच ॥ २० ॥

रा० टी०-तदाकारमाह-अथेति । अथ सामिषं मांस-
 सहितं भोजनं मम दीयतामत्र अस्मिन्समये विचारणा किमर्थ-
 मयमभक्ष्यं याचते इति विचारो न कार्यः ॥ २१ ॥

रा० टी०-तदिति । पृथिवीपतिः मृदान् पाककर्तृन्
 जवाच ॥ २२ ॥

रा० टी०-तदाकारमाह-हविष्यमिति । यथा गुरुः
 परितुष्येत् तथा सामिषं हविष्यभोजनं स्वादु यथा भवति तथा
 कुरुत ॥ २३ ॥

गो० टी०-तदिति । भक्ष्यसंस्कारकुशलमुवाचेति ।
 भोजनार्थमिति शेषः ॥ २२-२३ ॥

२४] ति० टी०-संभ्रान्तमानसः । अभूदिति शेषः ।
 पाकन्वरेति शेषः । मृद्वेषमिति । तत्र महानसे मृदान्तर-
 वेषं गृहीत्वा मुख्यमदेन पाकममये मानुषं मांसं प्राचिक्षिप-
 दिति शेषः ॥ २४ ॥

रा० टी०-शासनादिति । पार्थिवेन्द्रस्य शासनात्
 शासनं प्राप्यापि मृदः संभ्रान्तमानसः गुरुकर्तृकाभक्ष्यभक्षणे-
 च्छाश्रवणेनोद्दिग्धचित्तोऽभवदिति शेषः तद्रक्षस्तु मृद्वेषमक-
 रोत् ॥ २४ ॥

२५] ति० टी०-अथानन्तरं मृद्वेषो राक्षसः पार्थि-

स भोजनं वसिष्ठाय पत्न्या सार्धमुपाहरत् । मदयन्त्या नरश्रेष्ठ सामिपं रक्षसा हृतम् ॥ २६ ॥
 ज्ञात्वा तदामिपं विप्रो मानुषं भोजनानागतम् । क्रोधेन महताविष्टो व्याहर्तुमुपचक्रमे ॥ २७ ॥
 यस्मात्त्वं भोजनं राजन्ममैतदातुमिच्छसि । तस्माद्भोजनमेतत्ते भविष्यति न संशयः ॥ २८ ॥
 ततः क्रुद्धस्तु सौदासस्तोयं जग्राह पाणिना । वसिष्ठं शम्भुमारंभे भार्या चैनमवारयत् ॥ २९ ॥
 राजन्प्रभुर्यतोऽस्माकं वसिष्ठो भगवानृषिः । प्रतिशप्तुं न शक्तस्त्वं देवतुल्यं पुरोधसम् ॥ ३० ॥
 ततः क्रोधमयं तोयं तेजोबलसमन्वितम् । व्यसर्जयत धर्मात्मा ततः पादौ सिषेच च ॥ ३१ ॥
 तेनास्य राजस्तौ पादौ तदा कल्माषतां गतौ । तदाप्रभृति राजासौ सौदासः सुमहायशाः ॥ ३२ ॥
 कल्माषपादः संवृत्तः ख्यातश्चैव तथा नृपः । स राजा सह पत्न्या वै प्रणिपत्य मुहुर्मुहुः ॥
 पुनर्वसिष्ठं प्रोवाच यदुक्तं ब्रह्मरूपिणा । ॥ ३३ ॥
 तच्छ्रुत्वा पार्थिवेन्द्रस्य रक्षसा विकृतं च तत् । पुनः प्रोवाच राजानं वसिष्ठः पुरुषर्षभम् ॥ ३४ ॥
 मया रोषपरीतेन यदिदं व्याहृतं वचः । नेतच्छक्यं वृथा कर्तुं प्रदास्यामि च ते वरम् ॥ ३५ ॥
 कालो द्वादश वर्षाणि शापस्यान्तो भविष्यति । मत्प्रासादाच्च राजेन्द्र अतीतं न स्मरिष्यसि ॥ ३६ ॥
 एवं स राजा तं शापमुपभुञ्जथारिसूदनः । प्रतिलेभे पुना राज्यं प्रजाश्चैवान्वपालयत् ॥ ३७ ॥

वाय मातृपमांसं पकं न्यवेदयत् । इदमन्नं सिद्धमिति निवेद-
 नप्रकारः ॥ २० ॥

रा० टी०—स इति । स मद्रूपी राक्षसः सामिपमिदं
 स्वादु हविष्यमन्नं मया आहृतमिन्पुत्रत्वेति शेषः मातृपं मांसं
 पार्थिवाय न्यवेदयत् ॥ २१ ॥

२६] ति० टी०—राजापि सामिपं मातृपमप्यमातृपं
 न हविष्यमित्येव विज्ञाय पत्न्या सार्धं वसिष्ठायोपाहरत् ॥ २६ ॥

रा० टी०—स इति । मदयन्त्या पत्न्या सार्धं स राजा
 रक्षसाहृतं सामिपं भोजनं वसिष्ठाय उपाहरत् ॥ २६ ॥

गा० टी०—स इति । मदयन्त्या राजपत्न्या ॥ २६—३२ ॥

२७] ति० टी०—मातृपमामिपं भोजनानागतं ज्ञात्वा ।
 भोजनरसवशेनेति भावः ॥ २७ ॥

रा० टी०—ज्ञात्वेति । भोजनानागतं मातृपमामिपं ज्ञात्वा
 क्रोधेनाविष्टो वशिष्ठः । व्याहर्तुमुपचक्रमे ॥ २७ ॥

२८-३२] ति० टी०—एतद्भोजनं मातृपामिपं भोजनम् २८-३२

रा० टी०—तद्वचनाकारमाह—यस्मादिति । यस्मात् एत-
 न्मातृपामिपं मम दातुमिच्छसि तस्मात् एतत् मातृपामिपमेव
 ते भोजनं भविष्यति राक्षसो भविष्यसीत्यर्थः ॥ २८ ॥

रा० टी०—तत् इति । सौदासः तोयं जग्राह वसिष्ठं शप्तु-
 मारंभे च भार्या तु एवं सौदासमवारयत् ॥ २९ ॥

रा० टी०—वारणाकारमाह—राजन्निति । यतः वसिष्ठो-
 ऽस्माकं प्रभुः तस्मात् पुरोधसं वशिष्ठं प्रति शप्तुं त्वं न
 शक्तः ॥ ३० ॥

रा० टी०—तत् इति । तेजोबलसमन्वितं तोयं व्यस-
 र्जयत् अत्यजत् ततः तेन त्यक्तजलेन पादौ सिषेच पादोपर्य-
 त्यजदित्यर्थः ॥ ३१ ॥

रा० टी०—तेनेति । तेन सेकेन हेतुना अस्य सौदासन्य
 पादौ कल्माषतां श्यामत्वं गतौ अत एव तदाप्रभृति कल्मा-
 षपादः समृत्तो जातः सौदासः ख्यातः तेनैव नामा प्रसिद्धोऽभ-
 वदिति शेषः सार्धंश्लोक एकान्वयी ॥ ३२ ॥

३३] ति० टी०—वसिष्ठं शुद्धवसिष्ठम् । ब्रह्मरूपिणा
 मायावसिष्ठेन यदुक्तं सामिपभोजनप्रार्थनम् ॥ ३३ ॥

रा० टी०—स इति । स सौदासः मुहुर्मुहुः प्रणिपत्य
 ब्रह्मरूपिणा राक्षसेन यदुक्तं तद्वशिष्ठं प्रोवाच ॥ ३३ ॥

गा० टी०—स इति । ब्रह्मरूपिणा वसिष्ठरूपधरेण यदुक्तं
 तद्वचो वसिष्ठं प्रति प्रोवाच ॥ ३३ ॥

३४-३५] ति० टी०—तद्वक्षसा । विकृतं कृतमिति
 शेषः । एतद्राजवचनं श्रुत्वा पुनर्वसिष्ठः प्रोवाच ॥ ३४ ॥ ३५ ॥

रा० टी०—तदिति । रक्षसा एव विकृतं तद्भोजनमिति पा-
 र्थिवेन्द्रस्य पार्थिवेन्द्रात् श्रुत्वा वशिष्ठो राजानं पुनः प्रोवाच ३४

रा० टी०—तदाकारमाह—मयेति । यदिदं वचो मया
 व्याहृतं तदेतत् वृथा कर्तुं न शक्यमतः ते वरं प्रदास्यामि ३५

गा० टी०—तदिति । तत्पार्थिवेन्द्रस्य प्रणिपातवाक्यं
 रक्षोविकृतं च श्रुत्वा । रक्षसाधिकृतमिति पाठे अधिकृतं राज-

द्वेषमाश्रित्य कृतम् ॥ ३४ ॥ ३५ ॥

३६-३७] ति० टी०—द्वादशवर्षाणि कालः । व्यतीत-
 श्रेदिति शेषः । अतीतं स्वकं राजत्वं च न शापभोगकाले
 स्मरिष्यसि ॥ ३६ ॥ ३७ ॥

रा० टी०—वराकारमाह—काल इति । द्वादश वर्षाणि
 व्यतीतानि चेदिति शेषः शापस्यान्तो विनाशो भविष्यति
 मत्प्रसादात् हेतोर्स्तीतं शापकालिकाभक्ष्यभक्षणादि न स्मरि-
 ष्यसि ॥ ३६ ॥

तस्य कल्माषपादस्य यज्ञस्यायतनं शुभम् । आश्रमस्य समीपेऽस्मिन्न्यन्मां पृच्छसि राघवा ॥ ३८ ॥
तस्य तां पार्थिवेन्द्रस्य कथां श्रुत्वा सुदारुणाम् । विवेश पर्णशालायां महर्षिमभिवाद्य च ॥ ३९ ॥
इत्यार्षे श्रीमद्रामायणे वाल्मीकीय आदिकाव्ये उत्तरकाण्डे पञ्चषष्टितमः सर्गः ॥ ६५ ॥

षट्षष्टितमः सर्गः ।

वाल्मीकेराश्रमं यस्यां राज्यां पर्णशाला प्रविष्टः शत्रुघ्नः तस्यामेवाधरात्रसमये सीतायां कुशलवार्यव्यमपत्यद्वयं संजातं तच्छ्रुत्वा तत्र गत्वा मातर्दिष्टयेति तामभिनन्थान्येद्युर्निष्कम्य पथि सप्तरात्रं गमयित्वा यमुनातीरवासिसुन्याश्रममभ्ययात् ।

यामेव रात्रिं शत्रुघ्नः पर्णशालां समाविशत् । तामेव रात्रिं सीतापि प्रमृता दारकद्वयम् ॥ १ ॥
ततोऽधरात्रसमये बालका मुनिदारकाः । वाल्मीकेः प्रियमाचख्युः सीतायाः प्रसवं शुभम् ॥ २ ॥
भगवन् रामपत्नी सा प्रमृता दारकद्वयम् । ततो रक्षां महातेजः कुरु भूतविनाशिनीम् ॥ ३ ॥
तेषां तद्वचनं श्रुत्वा महर्षिः समुपागमत् । बालचन्द्रप्रतीकाशो देवपुत्रो महौजसो ॥ ४ ॥
जगाम तत्र हृष्टात्मा ददर्श च कुमारकौ । भूतघ्नीं चाकरोत्ताभ्यां रक्षां रक्षोविनाशिनीम् ॥ ५ ॥
कुशमुष्टिमुपादाय लवं चैव तु स द्विजः । वाल्मीकिः प्रददौ ताभ्यां रक्षां भूतविनाशिनीम् ॥ ६ ॥

रा० टी०—एवमिति । राजा शापमेवमुपभुज्य राज्यं पुनः प्रतिलेभे ॥ ३७ ॥

गो० टी०—काल इति । व्यतीतं न स्मरिष्यसि । मया हठाच्छलं न मनसि कुर्वित्यर्थः ॥ ३६ ॥ ३७ ॥

३८] ति० टी०—कल्माषपाद इति मित्रसहस्यैव नामान्तरम् ॥ ३८ ॥

रा० टी०—तस्येति । आश्रमस्य समीपं विद्यमानं तत् कल्माषपादस्य यज्ञस्यायतनम् ॥ ३८ ॥

गो० टी०—तस्येति । कल्माषपाद इति तस्य नामान्तरम् । शापानन्तरम् मित्रसहः कुपितः सन् वसिष्ठं शम्भुं जलमाददे । स्वयमेव मां त्रियुज्य कथं पुनः स्वयमेव कुप्यतीति । तदा तद्ग्रायां समागत्य सर्वथा गुरुर्न प्रतिशापाहं इति प्रतिषिद्धवती । ततो राजा तद्वचः साध्विति मत्वा शापाय गृहीतं जलं स्वपादं प्रक्षिप्तवान् । तदाप्रभृति कल्माषपादनामाभवत् । कल्माषं कोपगृहीतशापजलकृतनीलरूपता ॥ ३८ ॥ ३९ ॥

इति श्रीगोविन्दराजविर० श्रीरा० भूषणे मणिमुकुटाख्याने उ० श्रीरामायणव्याख्याने पञ्चषष्टितमः सर्गः ॥ ६५ ॥

३९] ति० टी०—विवेश । शत्रुघ्नः स्वप्नुमिति शेषः ॥ ३९ ॥ इति श्रीरामाभिरामे श्रीरामीये रामायणतिलके वाल्मीकीय आदिकाव्ये उत्तरकाण्डे पञ्चषष्टितमः सर्गः ॥ ६५ ॥

रा० टी०—तस्येति । तस्य कल्माषपादस्य कथां श्रुत्वा पर्णशालायां विवेश ॥ ३९ ॥

इति श्रीमद्वाल्मीकीयरामायणव्याख्याने रामायणशिरोमणौ उत्तरकाण्डे पञ्चषष्टितमः सर्गः ॥ ६५ ॥

१] ति० टी०—अथ शत्रुघ्नस्य तर्हि न एव सीताप्रसवज्ञा-

नपूर्वकमृषिभिः सह मधुवनप्रस्थानम्—यामेवेति । यस्यां राज्यां प्रसृता प्रसृतवती ॥ १ ॥

रा० टी०—पर्णशालाप्रवेशानन्तरकालिकं वृत्तमाह—यामित्यादिभिः । यां यस्यां रात्रिं रात्रौ शत्रुघ्नः पर्णशालायां समाविशत् तां तस्यामेव रात्रिं रात्रौ सीता दारकद्वयं पुत्रयुग्मं प्रसृता प्रसृतवती ॥ १ ॥

गो० टी०—यामेवेत्यादि । यस्यां राज्यामित्यर्थः । दारकद्वयं पुत्रद्वयम् । प्रसृता प्रसृतवती ॥ १ ॥ २ ॥

२] ति० टी०—मुनिदारका मुनिपुत्राः

रा० टी०—तत इति । बालकाः अन्यत्रयस्काः मुनिदारकाः प्रियं प्रीतिविषयीभूतं सीतायां प्रसवं वाल्मीकिमाचख्युः ॥ २ ॥

३] ति० टी०—भूतविनाशिनीं चतुःषष्टिबालग्रहविनाशिनीम् ॥ ३ ॥

रा० टी०—आख्यानाकारमाह—भगवन्निति । सा सीता दारकद्वयं प्रसृता तत्तस्मादंतेः भूतविनाशिनीं रक्षां कुरु ॥ ३ ॥

गो० टी०—भगवन्निति । भूतविनाशिनीं बालग्रहविनाशिनीम् ॥ ३—६ ॥

४—५] ति० टी०—देवपुत्रो तत्सदृशो । द्रष्टुमिति शेषः ४—५

रा० टी०—तेषामिति । महर्षिः समुपागमत् अहं पृथक्—बालेति । देवपुत्रो तत्सदृशो कुमारकौ जगाम प्राप ददर्श च ॥ ४ ॥

रा० टी०—भूतघ्नीमिति । भूतघ्नीं रक्षोविनाशिनीं च रक्षां ताभ्यामकरोत् अहं पृथक् ॥ ५ ॥

६] ति० टी०—भूतघ्नीं रक्षोविनाशिनीं च रक्षामकरोदि-

यस्तयोः पूर्वजो जातः स कुशैर्मन्त्रसत्कृतैः । निर्मार्जनीयस्तु तदा कुश इत्यस्य नाम तत् ॥ ७ ॥
 यश्चावरो भवेत्ताभ्यां लवेन सुसमाहितः । निर्मार्जनीयो वृद्धाभिर्लवेति च स नामतः ॥ ८ ॥
 एवं कुशलवौ नाम्ना तावुभौ यमजातकौ । मत्कृताभ्यां च नामभ्यां ख्यातियुक्तौ भविष्यतः ॥ ९ ॥
 तां रक्षां जगृहस्तां च मुनिहस्तात्समाहिताः । अकुर्वन्श्च ततो रक्षां तयोर्विगतकल्मषाः ॥ १० ॥
 तथा तां क्रियमाणां च वृद्धाभिर्गोत्रैर्नाम च । संकीर्तनं च रामस्य सीतायाः प्रसवौ शुभौ ॥ ११ ॥
 अर्धरात्रे तु शत्रुघ्नः शुश्राव सुमहत्प्रियम् । पर्णशालां ततो गत्वा मातर्दिष्ट्येति चाब्रवीत् ॥ १२ ॥

त्युक्तम्, तत्प्रकारमाह—कुशमुष्टिमिति । कुशमुष्टिं लवं चोपादाय रक्षां प्रददौ । लवनकुशानामग्रभागः कुशमुष्टिरित्युच्यते, तेषामधोभागो लव इति । तत्र कतिपयसाग्रकुशान्गृहीत्वा मध्ये द्विधा छित्त्वा तदधोभागाभ्यां क्रमाज्येषकनिष्ठयोः प्रमाज्जनफलकं तद्वपं रक्षादानं वृद्धानां स्त्रीणां हस्ते इति बोध्यम् ॥ ६ ॥

रा० टी०—रक्षाप्रकारमाह—कुशमिति । वाल्मीकिः कुशमुष्टिं लवनकुशानामग्रभागं लवं तेषामधोभागं चोपादाय रक्षां प्रददौ चकार ॥ ६ ॥

गो० टी०—कुशमुष्टिमिति । लवं चैवेति । अथःप्रदेश-लवनकुशमुष्ट्येकदेशमित्यर्थः कुशमुष्ट्यधोभागाभ्यां क्रमाज्येषकनिष्ठयोः प्रमाज्जनमिति द्रष्टव्यम् ॥ ६ ॥

७] ति० टी०—निर्माज्जनीयो निर्माज्जनाहो यतो जातस्ततोऽस्य कुश इति नाम भविष्यतीत्यर्थः ॥ ७ ॥

रा० टी०—य इति । तयोर्बालयोर्मध्ये यो जातः पूर्वजो ज्येष्ठः सः मन्त्रसत्कृतैः कुशैर्निर्माज्जनीयः अतः अस्य ज्येष्ठस्य तदा नामकरणसमये तत् कुश इति नाम भविष्यति ॥ ७ ॥

गो० टी०—य इति । निर्माज्जनीयः निर्माज्जनाहो यतो जातः ततः कुश इति नामाकरोदिति शेषः ॥ ७ ॥

८] ति० टी०—ताभ्याम् । तयोर्मध्ये इत्यर्थः । स लवेन कुशाधोभागमुष्टिना वृद्धाभिर्निर्माज्जनीयः स्त्रीगृहे ऋषेः प्रवेशाभावाद्ब्रह्माभिरिति । स लवेति नामतो भविष्यतीति शेषः । जातक्रमेण एवाथ दिवसे कर्तव्यता, न तु नामकरणस्यापीति भविष्यतीति शेषप्रणम ॥ ८ ॥

रा० टी०—य इति । ताभ्यां तयोर्गोत्रः कनिष्ठः स वृद्धाभिर्निर्माज्जनीयः लवेन सुसमाहितश्च भवेत् अमवत् अतः नामतो नाम्ना लवेति भविष्यति एतेन प्रादुर्भावाकाले कनिष्ठस्तितोहितचैतन्योऽभवदिति सूचितम् ॥ ८ ॥

गो० टी०—यश्चापार इति । ताभ्यां तयोः कुमारयोर्मध्य इत्यर्थः । लवेन लवनकुशमुष्ट्यधोभागेन । वृद्धाभिर्माज्जनीय इति । मृत्तिकागृहमध्ये ऋषिप्रवेशाभावात् ॥ ८ ॥

९] ति० टी०—यमजातकौ यमलौ ॥ ९ ॥

रा० टी०—उपसंहरन्नाह—एवमिति । यमजातकौ युग्मजन्मानौ यौ नाम्ना करिष्यमाणाभिधया युक्तौ भविष्यत इति शेषः तौ कुशलवौ मत्कृताभ्यां नामभ्यां ख्यातियुक्तौ भविष्यतः जन्मकाले एव नामनिरुक्त्या ऋषेर्होषातिशयश्च सूचितः ९

गो० टी०—एवमिति । ख्यातियुक्तौ भविष्यत इति । यमजातकौ यमलौ ॥ ९ ॥

१०] ति० टी०—समाहिता वृद्धानां मुनिहस्ताम्बुनिना दीयमानां रक्षां जगृहः ॥ १० ॥

रा० टी०—तामिति । ताः रक्षाकरणे प्रसिद्धाः समाहिता वृद्धाः रक्षां रक्षाकरणसामर्थ्यां मुनिहस्तात् जगृहः ततो रक्षामकुर्वन् ॥ १० ॥

गो० टी०—तामिति । ततः अनन्तरम् । समाहितास्ता वृद्धाः मुनिहस्तात्तां मुनिना दीयमानां रक्षां च जगृहः । पुत्रयोः प्रदानार्थमिति शेषः । रक्षामकुर्वन्विति । वृद्धा इति शेषः ॥ १० ॥

११] ति० टी०—गोत्रनाम च गोत्रं च नाम च । तत्र नाम्नः करिष्यमाणत्वेन श्रवणम् । रामस्य संकीर्तनम् । भगवन् रामपत्नी सा प्रसूतेति मुनिदारकवचनश्रवणात् ॥ ११ ॥

१२] ति० टी०—ततस्तद्भवणानन्तरम् । पर्णशालां सीतायाः प्रसवपर्णशालां गत्वा मातर्दिष्ट्या दैवयोगेन ते पुत्रजन्मेति शेष इत्यब्रवीदित्यर्थ इति कतकः । ‘पर्णशालां गतो रात्रौ दिष्ट्या दिष्ट्येति चाब्रवीत्’ इति पाठे स्वपर्णशालास्थः सर्वमिदं श्रुत्वा स्वात्मन्येव भाग्यं भाग्यमित्यब्रवीदित्यर्थः । आथपाठेऽपि वाल्मीकिदत्तपर्णशालां पूर्वमेव गत्वा स्थितः, ततः श्रवणानन्तरं मातर्भाष्येनेदं तव पुत्रजन्मेति स्वात्मन्येवाब्रवीदित्यर्थो वक्तुं शक्यः । रामाशुशां विना रामत्यक्तसंभाषणस्यानौचित्यादिति तीर्थः ॥ १२ ॥

रा० टी०—तथेति । क्रियमाणां तां रक्षां तन्मन्त्रान् गोत्रनाम च शुभौ प्रसवौ उद्दिश्य रामस्य सीतायाः संकीर्तनं च शत्रुघ्नः अर्द्धरात्रे शुश्राव ततोऽनन्तरं पर्णशालां गत्वा हे मातः ! दिष्टेत्पत्रवीर श्लोकद्वयमेकाव्ययि ॥ ११ ॥ १२ ॥

गो० टी०—तथेति । जन्म च नाम चेति । यद्यपि जातकर्म पुत्रजन्मदिवसे कर्तव्यं न तु नामकरणं तथाप्येवंनामकौ भविष्यत इति ऋषिवचनात्तच्छ्रवणमात्रमिति मन्तव्यम् । संकीर्तनं च रामस्येति । रामपत्नीप्रसूतेति मुनिदारकवचनश्रवणात् । वाल्मीकिः पर्णशालां गत्वा सामान्यतो दिष्ट्या वृद्धेति सूचयन् मुनिं प्रति हर्षेणाह—अर्धरात्रे इत्यादिना । अनेन सीता विसृष्टेति रामादिव्यव्यतिरिक्तैर्ज्ञातमिति सूचितम् ॥ ११ ॥ १२ ॥

तदा तस्य प्रहृष्टस्य शत्रुघ्नस्य महात्मनः । व्यतीता वार्षिकी रात्रिः श्रावणी लघुविक्रमा ॥१३॥
 प्रभाते सुमहावीर्यः कृत्वा पौर्वाह्निकीं क्रियाम् । मुनिं प्राञ्जलिरामन्त्य ययौ पथान्मुखः पुनः ॥१४॥
 स गत्वा यमुनातीरं सप्तरात्रोषितः पथि । ऋषीणां पुण्यकीर्तीनामाश्रमे वासमभ्ययात् ॥१५॥
 स तत्र मुनिभिः सार्धं भार्गवप्रमुखैर्नृपः । कथाभिरभिरूपाभिर्वासं चक्रे महायशाः ॥ १६ ॥
 स काञ्चनायैर्मुनिभिः समेतै रघुप्रवीरो रजनीं तदानीम् ।
 कथाप्रकारैर्वहुभिर्भहात्मा विरामयामास नरेन्द्रसूनुः ॥ १७ ॥
 इत्यापि श्रीमद्रामायणे वाल्मीकीय आदिकाव्य उत्तरकाण्डे षट्षष्टितमः सर्गः ॥ ६६ ॥

सप्तसष्टितमः सर्गः ।

रात्रौ शत्रुघ्नो भृगुनन्दनं च्यवनं लवणशूलमाहात्म्यं पृष्टवान् शूलधार्ययमवथ इति कथाप्रस्तावे भवत्पूर्वजो मान्धाताप्यनेन शूल-
 सहायेन भस्मसात्कृतः आमिषार्थं शूलं विना गच्छन्तं तं श्वः प्रभाते निरुध्य हनिष्यसि नात्र संदेह रति च्यवनः शत्रुघ्नं प्रत्यब्रवीत् ।
 अथ रात्र्यां प्रवृत्तायां शत्रुघ्नो भृगुनन्दनम् । पप्रच्छ च्यवनं विप्रं लवणस्य यथावलम् ॥ १ ॥
 शूलस्य च बलं ब्रह्मन्के च पूर्वं विनाशिताः । अनेन शूलमुख्येन द्वन्द्वयुद्धमुपागताः ॥ २ ॥
 तस्य तद्वचनं श्रुत्वा शत्रुघ्नस्य महात्मनः । प्रत्युवाच महातेजाश्च्यवनो रघुनन्दनम् ॥ ३ ॥

१३] ति० टी०—वार्षिकी वर्षाकालिका । तत्रापि श्राव-
 णी श्रावणमासीया । दीर्घतरापि लघुविक्रमा शीघ्रगमना व्य-
 तीता ॥ १३ ॥

रा० टी०—तेदेति । लघुविक्रमा क्षिप्रं गमनशीला श्रा-
 वणी श्रावणयुक्ता वार्षिकी रात्रिव्यतीता ॥ १३ ॥

गो० टी०—तथेति । वर्षाख भवा वार्षिकी तत्रापि श्रावणी
 श्रावणमासवर्तिनी काचिद्रात्रिरिति । लघुविक्रम इत्यप्रेण
 संबन्धः । लघुविक्रमेति पाठे शीघ्रगमनेति रात्रिविशेषणम् १३

१४-१५] ति० टी०—मुनिं वाल्मीकिम् ॥ १४ ॥ १५ ॥

रा० टी०—प्रभात इति । प्रभाते पथान्मुखस्सन्
 ययौ ॥ १४ ॥

रा० टी०—स इति । पथि सप्तरात्रोषितः शत्रुघ्नः यमुना-
 तीरं गत्वा ऋषीणामाश्रमे वासमभ्ययात् कर्तुमान्भत ॥१५॥

गो० टी०—प्रभात इति । मुनिं वाल्मीकिम् ॥१४॥१५॥

१६] ति० टी०—स तत्र यमुनातीरे । यत्तु गङ्गातीरे
 इति कतकस्तत्पूर्वापरसद्विच्छेदम् ॥ १६ ॥

रा० टी०—स इति । तत्राश्रमेषु वासं चक्रे ॥ १६ ॥

गो० टी०—स इति । मुनिभिः सार्धमित्यनेन सेना
 गङ्गातीरे एव स्थापितेति सूचितम् ॥ १६ ॥ १७ ॥

इति श्रीमद्विन्दराजविरचिते श्रीरा० भूषणे मणिमुकुटाख्यान

उ० श्रीरामायणव्याख्याने षट्षष्टितमः सर्गः ॥ ६६ ॥

१७] ति० टी०—सकाञ्चनायैरिति । काञ्चनेति च्यवन-
 स्य नामान्तरम् । 'सभागवायैः' इति पाठान्तरम् ॥ १७ ॥

इति श्रीरामाभिरामे श्रीरामीये रामायणतिलके वाल्मीकीय
 आदिकाव्य उत्तरकाण्डे षट्षष्टितमः सर्गः ॥६६॥

रा० टी०—स इति । स शत्रुघ्नः समेतैः काञ्चनायैः च्य-
 वनप्रभृतिभिर्मुनिभिस्सह बहुभिः कथाप्रकारैः विलक्षणकथा-
 भिः रजनीं विरामयामास ॥ १७ ॥

इति श्रीमद्वाल्मीकीयरामायणव्याख्याने रामायणशिरोमणौ
 उत्तरकाण्डे षट्षष्टितमः सर्गः ॥ ६६ ॥

१-३] ति० टी०—अथ रात्र्यामिति । प्रवृत्तायां जा-
 तायां लवणबलं शूलबलम् । पूर्वं शूलेन विनाशिताश्च के इति
 पप्रच्छेति संबन्धः ॥ १-३ ॥

रा० टी०—प्रातःकालिकं शत्रुघ्नप्रवृत्तमाह—अथेत्यादिभिः ।
 शत्रुघ्नः लवणस्य बलं च्यवनं यथा यथावत् पप्रच्छ ॥ १ ॥

गो० टी०—अथेत्यादि । प्रवृत्तायामागनायामित्यर्थः ।
 पप्रच्छ शकृत्तान्तमिति शेषः ॥ १ ॥

रा० टी०—तदाकारमाह—शूलस्येति । अनेन शूल
 मुख्यं यस्य तेन लवणेन यथावत् द्वन्द्वयुद्धमुपागतास्सन्तः के
 जनाः पूर्वं शूलस्य शूलेन विनाशिताः ॥ २ ॥

रा० टी०—तस्येति । च्यवनो रघुनन्दनं प्रत्युवाच ॥३॥

गो० टी०—शूलस्येति । अनेन द्वन्द्वयुद्धमुपागताः के
 पूर्वं शूलेन निपातिता इति पप्रच्छेति योजना । ब्रह्मत्रित्या-
 रभ्य प्रभवचनम् । अनेनेति लवणः परामृश्यते । अनेन लवण-
 बलं शूलबलं च पृष्टं भवति ॥ २ ॥ ३ ॥

असंख्येयानि कर्माणि यान्यस्य रघुनन्दन । इक्ष्वाकुवंशप्रभवे यदृत्तं तच्छृणुष्व मे ॥ ४ ॥
 अयोध्यायां पुरा राजा युवनाश्वसुतो बली । मांधाता इति विख्यातस्त्रिषु लोकेषु वीर्यवान् ॥ ५ ॥
 स कृत्वा पृथिवीं कृन्त्रां शासने पृथिवीपतिः । सुरलोकमिता जेतुमुद्योगमकरोन्नपः ॥ ६ ॥
 इन्द्रस्य च भयं तीव्रं सुराणां च महात्मनाम् । मांधातरि कृतोद्योगे देवलोकजिर्गापया ॥ ७ ॥
 अर्थासनेन शक्रस्य राज्यार्थेन च पार्थिवः । वन्द्यमानः सुरगणैः प्रतिज्ञामध्यरोहत ॥ ८ ॥
 तस्य पापमभिप्रायं विदित्वा पाकशासनः । सान्त्वपूर्वमिदं वाक्यमुवाच युवनाश्वजम् ॥ ९ ॥
 राजा त्वं मानुषे लोके न तावत्पुरुषर्षभ । अकृत्वा पृथिवीं वश्यां देवराज्यमिहेच्छसि ॥ १० ॥
 यदि वीर समग्रा ते मेदिनी निखिला वशे । देवराज्यं कुरुष्वेह सभृत्यवलवाहनः ॥ ११ ॥
 इन्द्रमेवं ब्रुवाणं तं मांधाता वाक्यमब्रवीत् । क्व मे शक्र प्रतिहतं शासनं पृथिवीतले ॥ १२ ॥
 तमुवाच सहस्राक्षो लवणो नाम राक्षसः । मधुपुत्रो मधुवने न तेऽऽज्ञां कुरुतेऽनघ ॥ १३ ॥
 तच्छ्रुत्वा विप्रियं धोरं सहस्राक्षेण भाषितम् । व्रीडितोऽवाञ्छुखो राजा व्याहृतं न शशाक ह ॥ १४ ॥
 आमन्त्र्य तु सहस्राक्षं प्रौयान्किचिदवाञ्छुखः । पुनरेवागमच्छीमानिमं लोकं नरेश्वरः ॥ १५ ॥
 स कृत्वा हृदयेऽमर्षं सभृत्यवलवाहनः । आजगाम मथोः पुत्रं वशे कर्तुमरिंदमः ॥ १६ ॥
 स काङ्क्षमाणो लवणं युद्धाय पुरुषर्षभ । दूतं संप्रेषयामास सकाशं लवणस्य सैः ॥ १७ ॥
 स गत्वा विप्रियाण्याह बहूनि मधुनः सुतम् । वदन्तमेवं तं दूतं भक्षयामास राक्षसः ॥ १८ ॥

४-७] ति० टी०-अस्य शक्यस्य लवणस्य चासंख्येयानि कर्माणि यानि सन्ति तेषु इक्ष्वाकुवंशप्रभवे मांधातरि यन्महन्कर्मास्य दृत्तं तच्छृणुष्व ॥ ४-७ ॥

रा० टी०-तदाकारमाह-असंख्येयानीति । असंख्येयानि यान्यस्य लवणस्य कर्माणि तेषां मध्ये इक्ष्वाकुवंशप्रभवे यन्कर्म प्रदत्तं तन्मे शृणुष्व ॥ ४ ॥

रा० टी०-तत्कर्माण्येवाह-अयोध्यायामित्यादिभिः । मांधाता इति विख्यातः युवनाश्वसुतः अयोध्यायां राजा बभूवेति शेषः ॥ ५ ॥

रा० टी०-स इति । पृथिवीपतिर्मान्याता पृथिवी शासने स्ववशे कृत्वा सुरलोकं जेतुमितः अयोध्यातः उद्योगमकरोत् ॥ ६ ॥

रा० टी०-इन्द्रस्येति । मांधातरि कृतोद्योगे सति इन्द्रस्य सुराणां च तीव्रं भयमभवदिति शेषः ॥ ७ ॥

गो० टी०-असंख्येयानीति । अस्य शक्यस्य यानि शत्रुसंहारकर्माणि तान्यसंख्येयानि । तत्र प्रसिद्धमेकं दर्शयति-इक्ष्वाकुवंशप्रभव इति । यदृत्तं यद्यापारम् तच्छृणुष्व ॥ ४-७ ॥

८-९] ति० टी०-शक्रस्यार्थासनेनार्थराज्येन च युक्तः पार्थिवो राजा भूत्वा सुरगणैर्वन्द्यमानः स्थास्ये इति प्रतिज्ञां कृत्वा दिवमध्यरोहत । राजेत्यर्थः ॥ ८ ॥ ९ ॥

रा० टी०-अद्वैति । शक्रस्यार्थासनेन राज्यार्थेन च युक्तोपि पार्थिवो मांधाता प्रतिज्ञां सर्वं ग्रहीतुं संकल्पमध्यारोहत अकरोत् ॥ ८ ॥

रा० टी०-तस्येति । पाकशासन इन्द्रः तस्य मांधातुः पापमभिप्रायं ज्ञात्वा सान्त्वपूर्वं वाक्यमुवाच ॥ ९ ॥

गो० टी०-अर्धेति । शक्रस्यार्थासनेन अर्थराज्येन च युक्तः पार्थिवो राजा भूत्वा सुरगणैर्वन्द्यमानः स्थास्य इति प्रतिज्ञां कृत्वा दिवमध्यरोहत ॥ ८ ॥ ९ ॥

१०] ति० टी०-तावत्प्रथमं मानुषे एव लोके सर्वात्मना राजा नासि, स त्वं पृथिवीमेव वश्यामकृत्वा कथमिह देवराज्यमिच्छसि ॥ १० ॥

रा० टी०-तदाकारमाह-राजेति द्वाभ्याम् । यस्त्वं देवराज्यमिहेच्छसि स त्वं पृथिवीं निखिलवस्त्रुधां वश्यामकृत्वा मानुषे लोकेपि राजा न ॥ १० ॥

गो० टी०-राजा त्वमिति । तावत्प्रथमतः । माहृष एव लोके सर्वात्मना न राजासि स त्वं पृथिवीमेव वश्यामकृत्वा कथमिह देवराज्यमिच्छसि ॥ १०-१२ ॥

११-१२] ति० टी०-यदि समग्रा मेदिनी ते तव वशे भविष्यति तदा देवराज्यं कुरु ॥ ११ ॥ १२ ॥

रा० टी०-यदीति । यदि समग्रा अद्यभागसहिता निखिला मेदिनी ते वशे भवेदिति शेषः तदा इह लोके राज्यं कुरुष्व ॥ ११ ॥

रा० टी०-इन्द्रमिति । हे शक्र ! पृथिवीतले मे शासनं क्व प्रतिहतमिति वाक्यं मांधाता अब्रवीत् ॥ १२ ॥

१३-१८] ति० टी०-न ते ज्ञाम् । न ते आजामित्यर्थः । संधिरार्षः ॥ १३-१८ ॥

चिरायमाणे दृते तु राजा क्रोधसमन्वितः । अर्दयामास तद्रक्षः शरवृष्ट्या समन्ततः ॥ १९ ॥
 ततः प्रहस्य तद्रक्षः शूलं जग्राह पाणिना । वधाय सानुबन्धस्य सुमोचायुधमुत्तमम् ॥ २० ॥
 तच्छूलं दीप्यमानं तु सभृत्यबलवाहनम् । भस्मीकृत्वा नृपं भूमौ लवणस्यागमत्करम् ॥ २१ ॥
 एवं स राजा सुमहान्हतः सबलवाहनः । शूलस्य तु बलं सौम्य अप्रमेयमनुत्तमम् ॥ २२ ॥
 श्वः प्रभाते तु लवणं वधिष्यसि न संशयः । अगृहीतायुधं क्षिप्रं ध्रुवो हि विजयस्तव ॥ २३ ॥
 लोकानां स्वस्ति चैवं^१ स्यात्कृते कर्मणि च त्वया । एतत्ते सर्वमाख्यातं लवणस्य दुरान्मनः ॥ २४ ॥
 शूलस्य च बलं घोरप्रमेयं नरर्षभ । विनाशश्चैव मांधातुर्यत्नेनाभूच्च पार्थिव ॥ २५ ॥
 त्वं श्वः प्रभाते लवणं महात्मन्वधिष्यसे नात्र तु संशयो मे ।
 शूलं विना निर्गतमामिषार्थं ध्रुवो जयस्ते भविता नरेन्द्र । ॥ २६ ॥
 इत्यार्षे श्रीमद्रामायणे वाल्मीकीय आदिकाव्ये उत्तरकाण्डे सप्तषष्ठितमः सर्गः ॥ ६७ ॥

रा० टी०-तमिति । मधुवने विद्यमानो लवणो नाम
 राक्षसः ते आज्ञां न कुरुते इति वाक्यं महासाक्ष उवाच आ-
 ज्ञाशब्दाकारलोप आर्षः ज्ञाशब्दस्यैवाज्ञेत्यर्थो वा ॥ १३ ॥

रा० टी०-तदिति । महासाक्षेण भाषितं श्रुत्वा व्रीडितः
 अत एव अवाङ्मुखो राजा व्याहर्तुं न शक्नाक ॥ १४ ॥

रा० टी०-आमन्त्रयेति । किञ्चिदवाङ्मुखो राजा सह-
 साक्षमामन्त्र्य तदाज्ञां गृहीत्वा प्रायात् आगच्छत् अत एव इमं
 मातृपं लोकं पुनरागमत् प्राप्नोत् ॥ १५ ॥

रा० टी०-स इति । सः मांधाता मयोः पुत्रं वशीकर्तुं-
 माजगाम मधुवनमिति शेषः ॥ १६ ॥

रा० टी०-स इति । युद्धाय लवणं काङ्क्षमाणस्तः वायु-
 वेगस्त राजा लवणस्य सकाशं समीपं द्रुतं सम्प्रेषयामास स
 वायुः । परदेशदूरगमनमित्यादिना सशब्दस्य वायुपरत्वम् ॥ १७ ॥

रा० टी०-स इति । स द्रुतो गत्वा मधुनसुष्ठतं विप्रियाणि
 अप्रियाणि वचांभ्याह एवं वदन्तं द्रुतं राक्षसो लवणो
 भक्षयामास ॥ १८ ॥

गो० टी०-तमिति । तेजामिति संधिरार्षः । ते आ-
 ज्ञाम् ॥ १३—१८ ॥

१९-२२] ति० टी०-चिरायमाणे विलम्बं कुर्वाणे १९-२२

रा० टी०-चिराययेति । दृते चिरायमाणे विलम्बं कुर्वति
 सति क्रोधसमन्वितो राजा रक्षो लवणं मर्दयामास ॥ १९ ॥

रा० टी०-तत इति । रक्षो लवणस्सानुबन्धस्य सपरि-
 करस्य मान्धातुबंधाय शूलं जग्राह सुमोच च ॥ २० ॥

रा० टी०-तदिति । शूलं सभृत्यबलवाहनं नृपं भस्मीकृ-
 त्वा लवणस्य करमगमत् ॥ २१ ॥

रा० टी०-एवमिति । सबलवाहनो राजा एवं हतः अतः
 शूलस्य बलप्रमेयं विदीति शेषः ॥ २२ ॥

गो० टी०-चिरायमाण इति । चिरायमाणे विलम्बं
 कुर्वाणे ॥ १९-२२ ॥

२३-२६] ति० टी०-अथ श्रुतशूलबलं प्रति स्ववि-
 जयसंदेहनिवृत्तय आह—श्वः प्रभाते इति ॥ २३-२६ ॥

इति श्रीरामाभिरामे श्रीरामीये रामायणतिलके वाल्मीकीय
 आदिकाव्ये उत्तरकाण्डे सप्तषष्ठितमः सर्गः ॥ ६७ ॥

रा० टी०-ननु शूलस्यैवं बलवत्त्वे मम विजयः कथमित्यत
 आह—श्वरिति । अगृहीतायुधं लवणं शरागामिनि प्रभाते
 वधिष्यसि अतस्ते विजयो ध्रुवः ॥ २३ ॥

रा० टी०-लोकानामिति । एवं कर्मणि त्वया कृते सति
 लोकानां स्वस्ति स्यात् अर्दं पृथक् । एतदिति । लवणस्य
 शूलस्य एतद्बलं सर्वमाख्यातं येन बलेन मांधातुर्विनाशो
 यत्नेन इन्द्रप्रयत्नेनाभूत् सादृश्लोक एकान्वयी ॥ २४ ॥ २५ ॥

रा० टी०-उपसंहरन्नाह—त्वमिति । आमिषार्थं शूलं वि-
 ना निर्गतं लवणं त्वं श्वः प्रभाते वधिष्यस्यतस्ते विजयो ध्रुवो
 भविता ॥ २६ ॥

इति श्रीमद्वाल्मीकीयरामायणव्याख्याने रामायणशिरोमणौ
 उत्तरकाण्डे सप्तषष्ठितमः सर्गः ॥ ६७ ॥

गो० टी०-अथ श्रुतशूलबलं प्रति स्वविजयसंदेहनिवृत्तय
 आह—श्वः प्रभात इत्यादि ॥ २३—२६ ॥

इति श्रीगोविन्दराजविरचिते श्रीरामायणभूषणे मणिमुकुटाख्याने
 उत्तरश्रीरामायणव्याख्याने सप्तषष्ठितमः सर्गः ॥ ६७ ॥

अष्टषष्टितमः सर्गः ।

प्रभाते ध्वष्पाणिः शत्रुघ्नो यमुनामुत्तीर्य मधुपुरद्वारि आमिषार्थं बहिर्गते लवणं पालयन्स्थितः । ततः प्राणिनां भारमुद्रहन् स क्रूरकर्मा प्रत्यागच्छन् तेन दृष्टो द्रन्द्रयुद्धं याचितः क्रूरशब्दैर्मर्मभेदिभिर्विद्वथ ।

कथां कथयतैस्तेषां जयं चाकाङ्क्षतां शुभम् । व्यतीता रजनी शीघ्रं शत्रुघ्नस्य महात्मनः ॥ १ ॥
ततः प्रभाते विमले तस्मिन्काले स राक्षसः । निर्गतस्तु पुरादीरो भक्ष्याहारप्रचोदितः ॥ २ ॥
एतस्मिन्नन्तरे वीरैर् उर्त्तार्य यमुनां नदीम् । तीर्त्वा मधुपुरद्वारि धनुष्पाणिरतिष्ठत् ॥ ३ ॥
ततोऽर्धदिवसे प्राप्ते क्रूरकर्मा स राक्षसः । आगच्छद्बहुसाहस्रं प्राणिनां भारमुद्रहन् ॥ ४ ॥
ततो ददर्श शत्रुघ्नं स्थितं द्वारि धृतायुधम् । तमुवाच ततो रक्षः किमनेन करिष्यसि ॥ ५ ॥
ईदृशानां सहस्राणि सायुधानां नराधम । भक्षितानि मया रोषान्कालेनानुगतो ह्यसि ॥ ६ ॥
आहारश्चाप्यसंपूर्णो ममायं पुरुषायम । स्वयं प्रविष्टोऽग्रे मुग्वं कथमासाद्य दुर्मते ॥ ७ ॥
तस्यैवं भाषमाणस्य हसतश्च मुहुर्मुहुः । शत्रुघ्नो वीर्यसंपन्नो रोषादश्रूण्यवासृजत् ॥ ८ ॥
तस्य रोषाभिभूतस्य शत्रुघ्नस्य महात्मनः । तेजोमया मरीच्यस्तु सर्वगात्रैर्विनिष्पत् ॥ ९ ॥
उवाच च सुसंकुद्धः शत्रुघ्नः स निशाचरम् । योद्धुमिच्छामि दुर्वुद्धे द्रन्द्रयुद्धं त्वया सह ॥ १० ॥
पुत्रो दशरथस्याहं भ्राता रामस्य धीमतः । शत्रुघ्नो नाम शत्रुघ्नो वधाकाङ्क्षी तवागतः ॥ ११ ॥

१] ति० टी०—अथ प्रातःकाले लवणे क्वचिद्गते मधुपुर-
द्वारं निरुध्य स्थितेन शत्रुघ्नेन मध्याह्ने प्रतिनित्तस्य युद्धाया-
ह्वानम्—कथामिति । तेषां वचः शृण्वानस्य शत्रुघ्नस्य रज-
नी व्यतीता ॥ १ ॥

रा० टी०—प्रातःकालिकं वृत्तमाह—कथामित्यादिभिः ।
तेषामृषीणां कथां कथयतां सतां शत्रुघ्नस्य रजनी शीघ्रं व्यतीता १

गो० टी०—कथामित्यादि ॥ १ ॥

२-४] ति० टी०—भक्ष्यस्याहार आहरणं तेन प्रचोदितः
प्रेरितः ॥ २-४ ॥

रा० टी०—तत इति । भक्ष्यस्य आहारेणानयनेन प्रचोदितः
प्रेरितः भक्ष्यानयनमना इत्यर्थः लवणः प्रभाते पुरान्निर्गतः २

रा० टी०—एतस्मिन्निति । वीरश्शत्रुघ्नः यखनानदीष-
तीर्य मधुपुरद्वारि तीर्त्वा प्राप्य अतिष्ठत् ॥ ३ ॥

रा० टी०—तत इति । राक्षसो लवणः प्राणिनां बहुसा-
हस्रं भारमुद्रहन् अर्द्धदिवसे ततो वनात् आगच्छत् ॥ ४ ॥

गो० टी०—तत इति । भक्ष्याहारप्रचोदितः भक्ष्यस्याहारः
आहरणं तेन प्रचोदितः ॥ २-४ ॥

५-६] ति० टी०—किमनेन । आयुधेनेत्यर्थः ॥ ५ ॥ ६ ॥

रा० टी०—तत इति । रक्षः शत्रुघ्नं ददर्श अनेनायुधेन
किं करिष्यसीत्युवाच च ॥ ६ ॥

रा० टी०—नन्वायुधेन त्वां हनिष्यामीत्यत आह—ईदृ-

शानामिति । ईदृशानां सायुधानां सहस्राणि मया भक्षिता-
नि अतः त्वं कालेन अन्तसमयेन अनुगतोसि ॥ ६ ॥

गो० टी०—तत इति । अनेनायुधेन ॥ ५-७ ॥

७-८] ति० टी०—स्वयमासायागन्त्य मम सुखं कथमथ
प्रविष्टोऽसि ॥ ७ ॥ ८ ॥

रा० टी०—आहार इति । ममानीतोयमाहारः असं-
पूर्णः परिपूर्णवृत्तिकारको न अतः स्वयमासाय प्राप्य मम सुखं
प्रविष्टस्त्वं कथं निवर्त्तसे इति शेषः ॥ ७ ॥

रा० टी०—तस्येति । एवं भाषमाणस्य हसतश्च तस्य
लवणस्याग्रे शत्रुघ्नो रोषादश्रूण्यवासृजत् अत्यजत् ॥ ८ ॥

गो० टी०—तस्येति । रोषादिति । दुःखानन्दाभ्यामिव
रोषादप्यश्रु जायते ॥ ८ ॥

९-११] ति० टी०—गात्रैर्विनिष्पत्तन्विरपत् ॥ मरी-
च्यो मरीचयः ॥ ९-११ ॥

रा० टी०—तस्येति । शत्रुघ्नस्य सर्वगात्रैः तेजोमया म-
रीच्यो मरीचयः विनिष्पत् ॥ विनिरपत् ॥ ९ ॥

रा० टी०—उवाचेति । शत्रुघ्नः निशाचरमुवाच तदाका-
रमाह रामस्य भ्राता तव वधाकाङ्क्षी आगतः शत्रुघ्नो नामाहं
त्वया सह द्रन्द्रयुद्धं प्रहारो यथा भवति तथा योद्धुमिच्छामि
श्लोकद्वयमेकान्वयि ॥ १० ॥ ११ ॥

गो० टी०—तस्येति । गात्रैः विनिष्पत्तन्निति । गात्रेभ्यो
विनिष्पत्तन्नित्यर्थः ॥ ९-११ ॥

१ कथयतामिति गो. रा. पाठः । २ धीर इति गो. पाठः । ३ वीरः शत्रुघ्न इति गो. पाठः । ४ कालमाकाङ्क्षसे न किमिति गो. पाठः । ५ जस्येति
गो. पाठः । ६ जित्येति गो. पाठः ।

तस्य मे युद्धकामस्य द्वन्द्वयुद्धं प्रदीयताम् । शत्रुस्त्वं सर्वभूतानां न मे जीवन्गमिष्यसि ॥ १२ ॥
 तस्मिंस्तथा ब्रुवाणे तु राक्षसः प्रहसन्निव । प्रत्युवाच नरश्रेष्ठं दिष्टया प्राप्तोऽसि दुर्मते ॥ १३ ॥
 मम मातृष्वसुभ्राता रावणो नौम राक्षसः । हतो रामेण दुर्वेद्रे स्त्रीहेतोः पुरुषाधम ॥ १४ ॥
 तच्च सर्वं मया क्षान्तं रावणस्य कुलक्षयम् । अवज्ञां पुरतः कृत्वा मया यूयं विशेषतः ॥ १५ ॥
 निहताश्च हि ते सर्वे परिभूतास्तृणं यथा । भूताश्चैव भविष्याश्च यूयं च पुरुषाधमाः ॥ १६ ॥
 तस्य ते युद्धकामस्य युद्धं दास्यामि दुर्मते । तिष्ठ त्वं च मुहूर्तं तु यावदायुधमानये ॥ १७ ॥
 ईप्सितं यादृशं तुभ्यं सज्जये यावदायुधम् । तमुवाचाशु शत्रुघ्नः क्व मे जीवन्गमिष्यसि ॥ १८ ॥
 स्वैयमेवागतः शत्रुर्न मोक्तव्यः कृतात्मना । यो हि विक्लवया बुद्ध्या प्रसरं शत्रवे दिशेत् ॥
 स हतो मन्दबुद्धिः स्याद्यथा कापुरुषस्तथा । ॥ १९ ॥

तस्मात्सुदृष्टं कुरु जीवलोकं शरैः शितैस्त्वां विविधैर्नयामि ।

यमस्य गेहाभिमुखं हि पापं रिपुं त्रिलोकस्य च राघवस्य ।

॥ २० ॥

इत्यापे श्रीमद्रामायणे वाल्मीकीय आदिकाव्य उत्तरकाण्डेऽष्टपष्ठितमः सर्गः ॥ ६८ ॥

१२-१३] ति० टी०-मे मनो जीवन्न गमिष्यसि १२।१३

रा० टी०-तस्येति । द्वन्द्वयुद्धं मे प्रदीयतां त्वयेति शेषः
 तत्र हेतुः सर्वभूतानां शत्रुस्त्वं मे समीपात् जीवन्न गमिष्यसि १२

रा० टी०-तस्मिंश्चिति । राक्षसः प्रत्युवाच तदाकार-
 माह दिष्टया भाग्यवशेनैव त्वं प्राप्तोसि ॥ १३ ॥

गो० टी०-तस्येति । मे मनो जीवन्न गमिष्यसि ॥ १२।१३

१४] ति० टी०-मम मातृष्वसुभ्राता । कुम्भीनसीमं व-
 न्ततः शर्षणखास्य मातृष्वसा तद्भ्राता रावणः ॥ १४ ॥

रा० टी०-त्वं मयावश्यं हन्तव्य एवेति बोधयन्नाह—
 ममेति । मम मातृष्वसुभ्राता रावणो हतः ॥ १४ ॥

गो० टी०-मम मातृष्वसुरिति । अयमर्थः पूर्वशुक्तः १४

१५] ति० टी०-मयावज्ञां पुरतः कृत्वा यूयं विशेषतः
 क्षान्ता इत्यनुकर्षः ॥ १५ ॥

रा० टी०-तदिति । रावणस्य कुलक्षयं कुलक्षयदुःखं मया
 क्षान्तमवज्ञामस्माकमनादरं पुरतः कृत्वा विद्यमाना यूयं मयि
 मया विशेषतः क्षान्ताः लिङ्गविपरिणामेनात्राप्यन्वयः श्रयशब्दः
 अर्शआद्यजन्तः ॥ १५ ॥

गो० टी०-तच्चेति । मयावज्ञां पुरतः कृत्वा यूयं विशेषतः
 क्षान्ता इति संबन्धः । मया पूर्वं विशेषत इति पाठान्तरम् १५

१६-१७] ति० टी०-भूताश्च भविष्याश्च यूयं वर्तमानाश्च
 पुरुषाधमाः सर्वेऽपि मे मया निहताः । छकरहननत्वं वर्तमा-
 नेषु व्यङ्ग्यम् । परं तृणं यथा तथा परिभूताश्च । मांभानृप-
 रिभवेन परिभूता इति युष्मास्ववजां कृत्वा इतः पूर्वं भवन्तो
 न हता इति भावः ॥ १६ ॥ १७ ॥

रा० टी०-ननु सामर्थ्याभावाच्छान्तं किं तादृशक्षमयेत्यत
 आह—निहता इति । ते तव कुलप्रधानाः ये भूताः ते मया

निहताः अत एव भविष्याः तदपेक्षया भविष्यत्कालकाः यूयं
 तृणमिव परिभूताः अनाहताः ॥ १६ ॥

गो० टी०-निहताश्चेति । भूताश्च भविष्याश्च वर्तमानाश्च
 पुरुषाः सर्वेऽपि मे मया निहताः । केचित्परे तृणं यथा भवति
 तथा परिभूताश्च । अलक्षीकृताश्च ॥ १६ ॥

रा० टी०-तस्येति । ते युद्धं दास्यामि अतो यादृशमा-
 युधं तुभ्यं त्वदर्धमीप्सितं तादृशमायुधं यावदानये सज्जये च
 तावन्मुहूर्तं त्वं तिष्ठ सार्द्धश्लोक एकान्वयी ॥ १७ ॥

गो० टी०-तस्येति । यादृशं तुभ्यमीप्सितं तादृशं युद्धं
 दास्यामि । सज्जये यावदायुधमिति । आयुधं गृहीत्वा सज्ज-
 यिष्ये तावत्तिष्ठेत्यर्थः ॥ १७ ॥

१८] ति० टी०-तुभ्यं त्वां हन्तुं यादृशमायुधं ममे-
 प्सितं तादृशं यावन्सज्जये सज्जं करोमि । त्वं तावत्तिष्ठेति
 शेषः ॥ १८ ॥

रा० टी०-तमिति । शत्रुघ्नः तं लवणसुत्राच्च तदाकारमाह
 स्वयमागतश्शत्रुर्न मोक्तव्यः अतः जीवन् त्वं क्व गमिष्यसि न
 न्यक्षयामीति तात्पर्यम् ॥ १८ ॥

गो० टी०-तमिति । तमायुधं जियुधमित्यर्थः ॥ १८ ॥
 १९-२०] ति० टी०-प्रसरमवकाशम् ॥ १९ ॥ २० ॥
 इति श्रीरामाभिरामे श्रीरामीये रामायणतिलके वाल्मीकीय
 आदिकाव्य उत्तरकाण्डेऽष्टपष्ठितमः सर्गः ॥ ६८ ॥

रा० टी०-त्यागे दोषमाह—य इति । विक्लवया विचार-
 रहितया बुद्ध्या यः शत्रवे प्रसरमवकाशं दिशेत् दयात् स म-
 न्दबुद्धिः कापुरुष इव हतस्यात् ॥ १९ ॥

रा० टी०-तस्मादिति । त्रिलोकस्य राघवस्य च
 रिपुमतः पापं नन्मयमत एव यमस्य गेहाभिमुखं त्वां शितैश्श-

एकोनसप्ततितमः सर्गः ।

शत्रुप्रवाकप्रहारैः पीडितः स निशाचरो गृहं न गत्वा शूलं विनापि वृक्षादिभिर्नव युयुंषे शत्रुघ्नोपीतरायुधैरजच्यं तं ज्ञात्वाप्रज-
वित्तीर्णमोघशरैरान्ते कालवशं निनाय ।

तच्छ्रुत्वा भाषितं तस्य शत्रुघ्नस्य महात्मनः । क्रोधमाहारयत्चात्रं तिष्ठतिष्ठेति चात्रवात् ॥ १ ॥
पाणौ पाणिं सैनिष्पिष्य दन्तान्कटकटाद्य च । लवणो रघुशार्दूलमाह्वयामास चासकृत् ॥ २ ॥
तं ब्रुवाणं तथा वाक्यं लवणं घोरदर्शनम् । शत्रुघ्नो देवशत्रुघ्न इदं वचनमब्रवीत् ॥ ३ ॥
शत्रुघ्नो न तदा जातो यदान्ये निर्जितास्त्वया । तदद्य बाणाभिहतो व्रज त्वं यमसादनम् ॥ ४ ॥
ऋषयोऽप्यद्य पापात्मन्मया त्वां निहतं रणे । पश्यन्तु विप्रा विद्वांसस्त्रिदश इव रावणम् ॥ ५ ॥
त्वयि मद्बाणनिर्दग्धे पतितेऽद्य निशाचरे । पुरं जनपदे चापि क्षममेव भविष्यति ॥ ६ ॥
अद्य मद्बाहुनिष्क्रान्तः शरो वज्रनिभाननः । प्रवेक्ष्यते ते हृदयं पद्ममंशुरिवार्कजः ॥ ७ ॥
एवमुक्त्वा महावृक्षं लवणः क्रोधमूर्च्छितः । शत्रुघ्नोरसि चिक्षेप स च तं शतधाच्छिनत् ॥ ८ ॥
तद्दृष्ट्वा विफलं कर्म राक्षसः पुनरेव तु । पादपान्सुवह्न्यूद्य शत्रुघ्नयासृजद्गुली ॥ ९ ॥
शत्रुघ्नश्चापि तेजस्वी वृक्षानापततो वह्नन् । त्रिभिश्चतुर्भिरेकैकं चिच्छेद नतपर्वभिः ॥ १० ॥
ततो बाणमयं वर्षं व्यसृजद्राक्षसापैरि । शत्रुघ्नो वीर्यसंपन्नो विव्यये न स राक्षसः ॥ ११ ॥
ततः प्रहस्य लवणो वृक्षमुद्यम्य वीर्यवान् । शिरस्यभ्यहनच्छरं सस्ताङ्गः स मुमोह वै ॥ १२ ॥
तस्मिन्निपतिते वीरे हाहाकारो महानभूत् । ऋषीणां देवसङ्घानां गन्धर्वाप्सरसां तथा ॥ १३ ॥

रैन्यामि यमस्य गेहमिति शेषः तस्मात् जीवलोकं सुदृष्टं कुरु
पुनर्न इक्ष्यसीति तात्पर्यम् ॥ २० ॥

इति श्रीमद्वाल्मीकीयरामायणव्याख्याने रामायणशिरोमणौ
उत्तरकाण्डे अष्टपष्ठितमः सर्गः ॥ ६८ ॥

गो० टी०—यो हीति । प्रसरमवकाशम् । शलग्रहणार्थ-
मित्यर्थः ॥ १९ ॥ २० ॥

इति श्रीमोविन्दराजविरचितं श्रीरामायणभूषणं मणिमुकुटाख्याने
उत्तरश्रीरामायणव्याख्याने अष्टपष्ठितमः सर्गः ॥ ६८ ॥

१] ति० टी०—अथ लवणवचः—तदिति ॥ १ ॥

रा० टी०—शत्रुघ्नवचनश्रवणानंतरकालिकं वृत्तमाह—तदि-
त्यादिभिः । क्रोधमाहारयत् प्राप्त अत एव तिष्ठतिष्ठेत्यब्रवीत् १

गो० टी०—अथ लवणवचः—तच्छ्रुत्वात्वेत्यादि ॥ १-५ ॥

२-६] ति० टी०—कटकटाद्य कटकटाद्यवदत्त-
कृत्वा ॥ २-६ ॥

रा० टी०—पाणाविति । लवणः रघुशार्दूलमाह्वयामास ३

रा० टी०—तमिति । शत्रुघ्नः इदमब्रवीत् ॥ ३ ॥

रा० टी०—तदाकारमाह—शत्रुघ्न इति । यदा अन्ये
राजानः त्वया निर्जिताः तदा शत्रुघ्नो न जातः तत्तस्माद्देतोः
अथ शत्रुघ्नजननसमये बाणाभिहतस्त्वं यमसादनं व्रज ॥ ४ ॥

रा० टी०—ऋषय इति । ऋषयो विद्वांसो विप्राः मया
हते त्वां हतं रावणं त्रिदश देवा इव पश्यन्तु ॥ ५ ॥

रा० टी०—त्वयीति । निशाचरे त्वयि मद्बाणनिर्दग्धे अत
एव पतिते सति क्षममेव भविष्यति ॥ ६ ॥

७-११] ति० टी०—वज्रनिभाननो वज्रायुधसमाग्रभागः ।
अंशुः किरणः ॥ ७-११ ॥

रा० टी०—अद्येति । मद्बाहुनिष्क्रान्तशरः अर्कजोऽंशुः
पद्ममिव ते हृदयं प्रवेक्ष्यते ॥ ७ ॥

रा० टी०—एवमिति । लवणो महावृक्षं शत्रुघ्नोरसि चि-
क्षेप स शत्रुघ्नः तं वृक्षं शतधाच्छिनत् ॥ ८ ॥

रा० टी०—तदिति । राक्षसः कर्म स्वकृतव्यापारं विफलं
दृष्ट्वा पादपानं गृह्य गृहीत्वा असृजत् ॥ ९ ॥

रा० टी०—शत्रुघ्न इति । शत्रुघ्नः आपततो वृक्षान् एकैकं
वृक्षं त्रिभिश्चतुर्भिर्वा नतपर्वभिश्चरैः चिच्छेद ॥ १० ॥

रा० टी०—तत इति । शत्रुघ्नः राक्षसापरि बाणमयं वर्षं
व्यसृजत् राक्षसस्तु न विव्यये ॥ ११ ॥

गो० टी०—शत्रुघ्नश्चेति । एकैकमिति । वृक्षमिति
शेषः ॥ १०-१३ ॥

१२-१३] ति० टी०—सस्ताङ्गं गलिताङ्गः ॥ १२ ॥ १३ ॥

रा० टी०—तत इति । लवणो वृक्षमुद्यम्य उरथाप्य शरं
शत्रुघ्नं शिरस्यभ्यहनन् अभ्यहनन् अत एव सन्तं प्रकम्पितमङ्गं
यस्य स शत्रुघ्नो मुमोह ॥ १२ ॥

रा० टी०—तस्मिन्निति । तस्मिन् शत्रुघ्ने निपतिते सति
ऋषिप्रभृतीनां महान् हाहाकारोऽभूत् ॥ १३ ॥

तमवज्ञाय तु हतं शत्रुघ्नं भुवि पातितम् । रक्षो लब्धान्तरमपि न विवेश स्वमालयम् ॥ १४ ॥
 नापि शूलं प्रजग्राह तं दृष्ट्वा भुवि पातितम् । ततो हत इति ज्ञात्वा तान्भक्षान्समुदावहत् ॥ १५ ॥
 मुहूर्ताल्लब्धसंज्ञस्तु पुनस्तस्थौ धृतायुधः । शत्रुघ्नो वै पुरद्वारि ऋषिभिः संप्रपूजितः ॥ १६ ॥
 ततो दिव्यममोघं तं जग्राह शरमुत्तमम् । ज्वलन्तं तेजसा घोरं पूरयन्तं दिशो दश ॥ १७ ॥
 वज्राननं वज्रवेगं मेरुमन्दरसंनिभम् । नतं पर्वसु सर्वेषु संयुगेष्वपराजितम् ॥ १८ ॥
 असृक्चन्दनदिग्धाङ्गं चारुपत्रं पतत्रिणम् । दानवेन्द्राचलेन्द्राणामसुराणां च दौरुणम् ॥ १९ ॥
 तं दीप्तमिव कालाग्निं युगान्ते समुपस्थितम् । दृष्ट्वा सर्वाणि भूतानि परित्रासमुपागमन् ॥ २० ॥
 सदेवासुरगन्धर्वं मुनिभिः साप्सरोगणम् । जगद्धि सर्वमस्वस्थं पितामहमुपस्थितम् ॥ २१ ॥
 ऊचुश्च देवदेवेशं वरदं प्रपितामहम् । देवानां भयसंमोहो लोकानां संक्षयं प्रति ॥ २२ ॥
 [कैचिल्लोकक्षयो देव संप्राप्तो वा युगक्षयः । नेदृशं दृष्टपूर्वं च न श्रुतं प्रपितामह ॥]
 तेषां तद्वचनं श्रुत्वा ब्रह्मा लोकपितामहः । भयकारणमाचष्ट देवानामभयंकरः ॥ २३ ॥
 उवाच मधुरां वार्णां शृणुध्वं सर्वदेवताः । वधाय लवणस्याजौ शरः शत्रुघ्नधारितः ॥ २४ ॥
 तेजसा तस्य संमूढाः सर्वे स्मः सुरसत्तमाः । एषो पूर्वस्य देवस्य लोककर्तुः सनातनः ॥ २५ ॥
 शरस्तेजोमयो वत्सा येन वै भयमागतम् । एष वै कैटभस्यार्थं मधुनश्च महाशरः ॥ २६ ॥

१४-१६] ति० टी०-लब्धान्तरं अलप्रहणाय स्वगृहप्रवेगं प्रति लब्धावकाशमपि ॥ १४-१६ ॥

रा० टी०-तमिति । शत्रुघ्नं हतमवज्ञाय लब्धान्तरं प्राप्त-
 प्रवेशवसरमपि रक्षस्वमालयं न विवेश अत एव शूलं न प्रज-
 ग्राह भुवि पातितं शत्रुघ्नं दृष्ट्वा हत इति ज्ञात्वा च भक्ष्यान्
 ससुदावहत् श्लोकद्वयमेकान्वयि ॥ १४ ॥ १५ ॥

रा० टी०-मुहूर्त्तादिति । मुहूर्त्तान् लब्धसंज्ञशत्रुघ्नः
 ऋषिभिस्संप्रपूजितस्सन् पुरद्वारि पुनस्तस्थौ ॥ १६ ॥

गो० टी०-तमिति । लब्धान्तरमपि अलप्रहणं प्रति
 लब्धावकाशमपीत्यर्थः ॥ १४-१६ ॥

१७] ति० टी०-पूरयन्तं दिशो दश । स्वतेजसेति शेषः १७

रा० टी०-तत इति । तेजसा ज्वलन्तमत एव दश
 दिशः पूरयन्तं शरं जग्राह ॥ १७ ॥

१८] ति० टी०-गौरवेण मेरुमन्दरसंनिभम् ॥ १८ ॥

रा० टी०-वज्रति । वज्रस्याननमिव आननं यस्य नतं
 देवैरपि नमस्कृतं सैष्युगेषु अपराजितं असृक्चन्दनाभ्यां दि-
 ग्धमङ्गं यस्य दानवेन्द्रादीनां दारुणं दारकं युगान्ते ससुपस्थितं
 कालाग्निमिव दीप्तं पतत्रिणं शरं दृष्ट्वा सर्वाणि भूतानि परि-
 त्रासमुपागमन् श्लोकद्वयमेकान्वयि ॥ १८-२० ॥

१९-२०] ति० टी०-असृक्पृषैश्चन्दनैर्लिप्ताङ्गं पतत्रिणं
 बाणम् । दानवेन्द्ररूपाणामचलेन्द्राणाम् ॥ १९ ॥ २० ॥

गो० टी०-असृग्मिति । असृक्चन्दनदिग्धाङ्गम् असृ-
 क्पृषैश्चन्दनैः लिप्तदेहम् । पतत्रिणं बाणम् । दानवेन्द्ररूपाः अ-
 चलेन्द्राः तेषां दारणम् ॥ १९-२६ ॥

२१] ति० टी०-मुनिभिः । महितमिति शेषः । पिता-
 महं चतुर्भुवं ब्रह्माणम् ॥ २१ ॥

रा० टी०-सेति । मुनिभिस्सह सहितमस्वस्थं सवं जगत्
 पितामहं ब्रह्माणमुपस्थितम् ॥ २१ ॥

२२-२३] ति० टी०-नेदृशं दृष्टपूर्वं न श्रुतं वा लोकानां
 संक्षयं प्रति । लोकक्षयो भवेत्किमिति भयसंमोहः ॥ २२ ॥ २३ ॥

रा० टी०-ऊचुरिति । प्रपितामहं ब्रह्माणमुचुः आगता
 मुनिप्रभृतय इति शेषः तदाकारमाह लोकानां संक्षयं प्रति
 लोका विनश्यन्तीति सम्भावनाया देवानां भयसंमोहोऽस्ती-
 ति शेषः ॥ २२ ॥

रा० टी०-नेतामिति । ब्रह्मा भयकारणमाचष्टे अत एव
 हे सर्वदेवताः ! एयं शृणुध्वमिति मधुरां वार्णांशुवाच सार्द्धश्लो-
 क एकान्वयी ॥ २३ ॥

२४] ति० टी०-शत्रुघ्नधारितः । तेन धृत इत्यर्थः ॥ २४ ॥

रा० टी०-तदाकारमाह-वधायेति । लवणस्य वधाय
 शत्रुघ्नधारितो यः शरः तस्य तेजसा सुरसत्तमास्संमूढाः ॥ २४ ॥

२५-२६] ति० टी०-एषो पूर्वस्येति । पूर्वस्य लो-
 ककर्तुर्देवस्यैष शरः आर्षः संधिः ॥ २५ ॥ २६ ॥

रा० टी०-शरस्य तादृशतेजस्वित्वे कारणं वदन्नाह-एष
 इत्यादिभिः । येन भयमागतं प्राप्तं स एषः न पूर्वो यस्माद्
 तस्य नित्यस्येत्यर्थः लोककर्तुर्विष्णोः शरः ॥ २५ ॥

रा० टी०-तच्छरस्योत्पादने हेतुं वदन्नाह-एष इति ।
 कैटभस्य मधुनश्चायं निदृश्यर्थमेव शरः महात्मना विष्णुना सृष्टः
 दैत्ययोर्मधुकैटभयोर्वधायै येन शरः सृष्टः स एष एव विष्णुः

सृष्टो महात्मना तेन वधार्थं दैत्ययोस्तयोः । एक एव प्रजानाति विष्णुस्तेजोमयं शरम् ॥ २७ ॥
 एषा एव तनुः पूर्वा विष्णोस्तस्य महात्मनः । इतो गच्छत पश्यध्वं वध्यमानं महात्मना ॥ २८ ॥
 रामानुजेन वीरेण लवणं राक्षसोत्तमम् । तस्य ते देवदेवस्य निशम्य वचनं सुराः ॥ २९ ॥
 आजगम्यत्र युध्येते शत्रुघ्नलवणावुभौ । तं शरं दिव्यसंकाशं शत्रुघ्नकरधारितम् ॥ ३० ॥
 ददृशुः सर्वभूतानि युगान्ताग्निमिवोत्थितम् । अकाशमावृतं दृष्ट्वा देवैर्हि रघुनन्दनः ॥ ३१ ॥
 सिंहनादं भृशं कृत्वा ददर्श लवणं पुनः । आहूतश्च पुनस्तेन शत्रुघ्नेन महात्मना ॥ ३२ ॥
 लवणः क्रोधसंयुक्तो युद्धाय समुपस्थितः । आकर्णात्स विकृप्याथ तद्धनुर्धन्विनां वरः ॥ ३३ ॥
 स मुमोच महाबाणं लवणस्य महोरसि । उरस्तस्य विदार्याशु प्रविवेश रसातलम् ॥ ३४ ॥
 गत्वा रसातलं दिव्यः शरो विबुधपूजितः । पुनरेवागमत्तर्पिभिक्ष्वाकु कुलनन्दनम् ॥ ३५ ॥
 शत्रुघ्नशरनिर्भिन्नो लवणः स निशाचरः । पपात सहसा भूमौ वज्राहत इवाचलः ॥ ३६ ॥
 तच्च शूलं महद्विष्यं हते लवणराक्षसे । पश्यतां सर्वदेवानां रुद्रस्य वशमन्वगात् ॥ ३७ ॥
 एकेषुपातेन भयं निपात्य लोकत्रयस्यास्य रघुप्रवीरः ।
 विनिर्वभावुत्तमचापवाणस्तमः प्रणुञ्च्य सहस्ररश्मिः । ॥ ३८ ॥
 ततो हि देवा ऋषिपन्नगाश्च प्रपूजिरे ह्यप्सरसश्च सर्वाः ।
 दिष्ट्या जयो दाशरथेरवाप्तस्त्यक्त्वा भयं सर्प इव प्रशान्तः । ॥ ३९ ॥
 इत्यापि श्रीमद्रामायणे वाल्मीकीय आदिकाव्य उत्तरकाण्ड एकोनसप्ततितमः सर्गः ॥ ६९ ॥

तेजोमयं शरं प्रजानाति मशकार्थो धूम इत्यादाविवायशब्दो
निवृत्तिपरः सार्द्धश्लोक एकान्वयी ॥ २६ ॥ २७ ॥

गो० टी-एष इति । तेन भगवतेत्यर्थः ॥ २७ ॥

२७] ति० टी०-तेन भगवतेत्यर्थः । तमेवं तेजोमयं
शरमेको विष्णुरेव प्रजानाति तदपरमूर्तित्वात् ॥ २७ ॥

गो० टी०-एक एवेति । महात्मनस्तस्य विष्णोरेषा
शरमयी तदुरेव पूर्वा प्राचीनमूर्तिः । एषा एवेत्यसंधिरार्षः २८

२८-३८] ति० टी०-तदंवाह-एषा एवेति । अ-
संधिरार्षः । महात्मनस्तस्य विष्णोरेषा शरमयी तदुरेव पूर्वा
प्राचीना मूर्तिः । वध्यमानं लवणमित्यन्वयः ॥ २८-३८ ॥

रा० टी०-ननु दाशरथी शत्रुघ्ने कथं विष्णुत्वमित्यत आह-
एषेति । एषा शत्रुघ्नतदुरेव विष्णोः पूर्वा तनुः इतो हेतोः
रामानुजेन वध्यमानं लवणं ययं पश्यध्वम् पश्यत अत एव
गच्छत सार्द्धश्लोक एकान्वयी ॥ २८ ॥

रा० टी०-तस्येति । यत्र शत्रुघ्नलवणौ युध्येते तत्र
इरा आजगुः ॥ २९ ॥

रा० टी०-तमिति । उत्थितं युगान्ताग्निमिव दिव्यसंकाशं
दिव्यत्वेन प्रकाशमानं शत्रुघ्नकरधारितं शरं सर्वभूतानि ददृशुः ३०

रा० टी०-आकाशमिति । रघुनन्दनः सिंहनादं
कृत्वा आगतं लवणं पुनर्ददर्श ॥ ३१ ॥

रा० टी०-आहूत इति । शत्रुघ्नेन आहूतो लवणः युद्धा-
य समुपस्थितोऽभवदिति शेषः ॥ ३२ ॥

रा० टी०-आकर्णादिति । स वायुवेगः स शत्रुघ्नः
धनुराकर्णात् विकृप्य लवणस्य महोरसि महाबाणं मुमोच ॥ ३३ ॥

रा० टी०-उर इति । शरस्तु तस्य लवणस्य उरो वि-
दायं रसातलं प्रविवेश अर्द्धं पृथक् ॥ ३४ ॥

रा० टी०-गतवेति । शरः रसातलं गत्वा इक्ष्वाकुकुलन-
न्दनं पुनरागमत् ॥ ३५ ॥

रा० टी०-शत्रुघ्नेति । लवणः वज्राहतोऽचल इव भूमौ
पपात ॥ ३६ ॥

रा० टी०-तदिति । लवणराक्षसे हते सति तत् रुद्रदत्त-
शूलं रुद्रस्य वशमन्वगात् ॥ ३७ ॥

रा० टी०-एकेष्विति । रघुप्रवीरः एकेषुपातेन एकबा-
णप्रहारेण लोकत्रयस्य भयं निपात्य तमः प्रणुञ्च्य सहस्ररश्मिः
स्य इव विनिर्वभौ ॥ ३८ ॥

गो० टी०-इत इति । वध्यमानं लवणमिति संबन्धः २९-४०
इति श्रीगोविन्दराजविरचिते श्रीरामायणभूषणे मणिमुकुटाख्याने
उत्तरश्रीरामायणव्याख्याने एकोनसप्ततितमः सर्गः ॥ ६९ ॥

३९] ति० टी०-भयं त्यक्त्वा जयोऽवाप्तः । सर्प इव
सर्पसदृशो लवणश्च प्रशान्तः ॥ ३९ ॥

इति श्रीरामाम्बिरामे श्रीरामीये रामायणतिलके वाल्मीकीय
आदिकाव्य उत्तरकाण्ड एकोनसप्ततितमः सर्गः ॥ ६९ ॥

रा० टी०-तत इति । भयं त्यक्त्वा विद्यमानस्य दाशरथेः

सप्ततितमः सर्गः ।

हृते लवणे सेन्द्राम्रयोऽमरास्तत्रैव शत्रुघ्नमभिनन्द्य तदिच्छानुरूपवरदानेन परितोष्य दिवमारुरुहुः सोऽपि तस्मिन्पुरे सेनामानाध्य सुदीर्घकालं प्रजाः परिपाल्य द्वादशे वत्सरेऽप्रजचरणदर्शने मर्ति दधार ।

हृते तु लवणे देवाः सेन्द्राः साग्निपुरोगमाः । ऊचुः सुमधुरां वाणीं शत्रुघ्नं शत्रुतापनम् ॥ १ ॥
 दिष्ट्या ते विजयो वत्स दिष्ट्या लवणराक्षसः । हतः पुरुषशार्दूल वरं वरय सुव्रत ॥ २ ॥
 वरदास्तु महाबाहो सर्व एव समागताः । विजयाकाङ्क्षिणस्तुभ्यममोघं दर्शनं हि नः ॥ ३ ॥
 देवानां भाषितं श्रुत्वा शूरो मूर्ध्नि कृताञ्जलिः । प्रत्युवाच महाबाहुः शत्रुघ्नः प्रयतात्मवान् ॥ ४ ॥
 इयं मधुपुरी रम्या मधुरा देवनिर्मिता । निवेशं प्राप्नुयाच्छीघ्रमेष मेऽस्तु वरः परः ॥ ५ ॥
 तं देवाः प्रीतमनसो वाढमित्येव राघवम् । भविष्यति पुरी रम्या शूरसेना न संशयः ॥ ६ ॥
 ते तथोक्त्वा महात्मानो दिवमारुरुहुस्तदा । शत्रुघ्नोऽपि महातेजास्तां सेनां समुपानयत् ॥ ७ ॥
 सा सेना शीघ्रमागच्छच्छ्रुत्वा शत्रुघ्नशासनम् । निवेशनं च शत्रुघ्नः श्रावणेन समारभत् ॥ ८ ॥
 सै पुरा दिव्यसंकाशो वर्षे द्वादशमे शुभे । निविष्टैः शूरसेनानां विषयश्चाकुतोभयः ॥ ९ ॥
 क्षेत्राणि सस्ययुक्तानि काले वर्षति वासवः । अरोगर्वारपुरुषा शत्रुघ्नभुजपालिता ॥ १० ॥

जयः दिष्ट्या प्राप्तः सर्प इव लवणः दिष्ट्या प्रशान्तः इति देवा-
 दयः प्रपूजिरे शत्रुघ्नमिति शेषः ॥ ३९ ॥

इति श्रीमद्वाल्मीकीयरामायणव्याख्याने रामायणशिरोमणौ
 उत्तरकाण्डे एकौनसप्ततितमः सर्गः ॥ ६९ ॥

१-२] ति० टी०-अथ देवप्रसादतो महर्ता प्रतिष्ठा
 शत्रुघ्नस्य-हृते इति ॥ १ ॥ २ ॥

रा० टी०-लवणवधानन्तरकालिकं वृत्तमाह-हृत इ-
 त्यादिभिः । देवाः सुमधुरां वाणीं सूचुः ॥ १ ॥

रा० टी०-तदाकारमाह-दिष्ट्येत्यादिभिः । लवण-
 राक्षसो हतः अतो वरं वरय ॥ २ ॥

गो० टी०-हृते त्वित्यादि ॥ १-४ ॥

३-४] ति० टी०-तुभ्यं तव ॥ ३ ॥ ४ ॥

रा० टी०-तत्र हेतुमाहुः-वरदा इति । तुभ्यं तव वि-
 जयाकाङ्क्षिणो वरदा वर्यं समागताः ॥ ३ ॥

रा० टी०-ननु किमागमनेत्यत आहुः नो दर्शनममोघं
 निष्फलं न ॥ ३ ॥

रा० टी०-देवानामिति । शत्रुघ्नः प्रत्युवाच ॥ ४ ॥

५] ति० टी०-मधुरा मनोहरा । निवेशं सपौरजानपद-
 महाबलसेनानिविशभृतमहाराजधानीत्वं प्राप्नुयात् ॥ ५ ॥

रा० टी०-तदाकारमाह-इयमिति । निवेशमतिचम-
 त्कारप्रवेशम् प्राप्नुयात् ॥ ५ ॥

गो० टी०-इयमिति । मधुरा मनोहरा । निवेशं राज-
 धानीत्वम् ॥ ५ ॥

६] ति० टी०-शूरसेना शूरा सेना यस्यां सा ॥ ६ ॥

१ सा पुरा दिव्यसंकाशेति गो. पाठः । २ निविष्टेति गो. पाठः

रा० टी०-याचनानन्तरकालिकं वृत्तमाह-तमित्यादि-
 भिः । देवाः तं शत्रुघ्नं वाढमित्युक्त्वा तथा तेन प्रकारेण पुरी
 मधुरा शूरसेना शूरसेनजनपदजननिवासभूता भविष्यति इति
 चोक्त्वा दिवमारुरुहुः सार्द्धं लोक एकान्वयी ॥ ६ ॥

गो० टी०-तमिति । शूरा सेना यस्यां सा शूरसेना ॥ ७

७] ति० टी०-तां सेनां गङ्गातीरं स्थापिताम् ॥ ७ ॥

रा० टी०-शत्रुघ्न इति । तां गङ्गातीरं स्थापितां सेनां
 शत्रुघ्नः समुपानयत् मधुरामायातुं प्रैरयत् अर्द्धं पृथक् ॥ ७ ॥

८] ति० टी०-श्रावणेन श्रावणमासावल्म्बनेन । निवे-
 शनं स्थापनं सेनायाः । पौरजानपदानां च समारभदारभते
 स्म ॥ ८ ॥

रा० टी०-सेति । सेना शीघ्रमागच्छन् शत्रुघ्नस्तु श्राव-
 णेन श्रावणमासीत्यर्थः निवेशनं प्रवेशं समाचरत् ॥ ८ ॥

गो० टी०-सेति । श्रावणेन श्रावणमासावल्म्बनेन । निवे-
 शनम् स्थापनम् समारभत् समारभते स्म ॥ ८ ॥

९-१०] ति० टी०-द्वादशमे द्वादशे । पुरा पूर्वं प्राथ-
 मिके द्वादशे वर्षे निविष्टः । शूरसेनानां विषयो देशः । 'सा
 पुरी' इति पाठे सा पुरी निविष्टा । विषयो देशश्च निविष्ट
 इत्यर्थः ॥ ९ ॥ १० ॥

रा० टी०-स इति । द्वादशमे द्वादशे वर्षे पुरा सर्व-
 संपद्विशिष्टमधुरया निविष्टः शूरसेनानां सः प्रसिद्धो विषयो
 देशः अकृतोभयः अत एव दिव्यसंकाशो बभूवेति शेषः ॥ ९ ॥

रा० टी०-अकृतोभयत्वे हेतुं वदन्नाह-क्षेत्राणीति ।
 वासवः काले एव वर्षति अत एव क्षेत्राणि सस्ययुक्तानि भव-

अर्धचन्द्रप्रतीकाशा यमुनातीरशोभिता । शोभिता गृहमुख्यैश्च चत्वरापणवीथिकैः ॥
 चातुर्वर्ण्यसमायुक्ता नानावाणिज्यशोभिता । ॥ ११ ॥
 यच्च तेन पुरा शुभ्रं लवणेन कृतं महत् । तच्छोभयति शत्रुघ्नो नानावर्णोपशोभिताम् ॥ १२ ॥
 आरामैश्च विहारैश्च शोभमानं समन्ततः । शोभितां शोभनीयैश्च तथान्यैर्देवमानुषैः ॥ १३ ॥
 तां पुरीं दिव्यसंकाशां नानापण्योपशोभिताम् । नानादेशगैतैश्चापि वणिग्भिरुपशोभिताम् ॥ १४ ॥
 तां समृद्धां समृद्धार्थः शत्रुघ्नो भरतानुजः । निरीक्ष्य परमप्रीतः परं हर्षमुपागमत् ॥ १५ ॥
 तस्य बुद्धिः समुत्पन्ना निवेश्य मधुरां पुरीम् । रामपादौ निरीक्षेऽहं वर्षे द्वादश आगते ॥ १६ ॥
 ततः स ताममरपुरोपमां पुरीं निवेश्य वै विविधजनाभिसंवृताम् ।
 नराधिपो रघुपतिपाददर्शने दधे मतिं रघुकुलवंशवर्धनः । ॥ १७ ॥
 इत्यार्षे श्रीमद्रामायणे वाल्मीकीय आदिकाव्ये उत्तरकाण्डे सप्ततितमः सर्गः ॥ ७० ॥

एकसप्ततितमः सर्गः ।

शत्रुघ्नस्ततो निष्कम्याशोच्यां जिगमिसुर्मध्येमार्गं वाल्मीकेराश्रमं प्रविश्य तस्मात्सादरं गृहीतातिथिसंस्कारस्तत्रचित्तरामचरितं सुमधुरं यथावृत्तं समाकर्ण्य सुहृत्मिवासंसो वाष्पार्दनेत्रश्च संवृतः सैनिकाश्च तद्वीक्ष्य प्राप्तविस्मयाः समभवन् ।

ततो द्वादशमे वर्षे शत्रुघ्नो रामपालिताम् । अयोध्यां चकमे गन्तुमल्पभृत्यबलानुगः ॥ १ ॥

न्तीति शेषः अहं पृथक् । पुरीमेव वर्णयति—अरोगेत्यादि-
 भिः । अरोगाः वीरपुरुषा यस्याम् नानावाणिजैर्वणिग्भिः
 शोभिता आस्तेति शेषः अर्धचन्द्रप्रतीकाशोति पुरीसंस्थानकथ-
 नम् । वीथिकस्याखीत्वमार्पम् ॥ ११ ॥

गो० टी०—सेति । द्वादशमे द्वादश इत्यर्थः । पुरा पूर्वम् ।
 प्रथमे द्वादशे वर्षे सा पुरी निविष्टा । शरसेनानां राज्ञां विप-
 यो देशश्चाकुतोभयो जातः ॥ १॥१० ॥

११] ति० टी०—अर्धचन्द्रप्रतीकाशोति पुरीसंस्थानकथ-
 नम् । वीथिकस्याखीत्वमार्पम् ॥ ११ ॥

गो० टी०—अर्धचन्द्रेति । अर्धचन्द्रप्रतीकाशा अर्धच-
 न्द्राकारसंस्थाना ॥ ११ ॥

१२—१७] ति० टी०—तेन लवणेन युद्धं पुरा पूर्वं कृतं
 तदेव शुभ्रं सुधाधवलं कृत्वा नानावर्णैश्चित्रैरुपशोभितं यथा
 भवति तथा शोभयति स्मेत्यर्थः ॥ १२—१७ ॥

इति श्रीरामाभिरामे श्रीरामीये रामायणतिलके वाल्मीकीय
 आदिकाव्ये उत्तरकाण्डे सप्ततितमः सर्गः ॥ ७० ॥

रा० टी०—यदिति । यत् गृहं लवणेन शुभ्रं श्वेतं कृतं
 तत् नानावर्णोपशोभितं यथा भवति तथा शत्रुघ्नशोभयति
 अशोभयत् अकारयत् ॥ १२ ॥

रा० टी०—आरामैरिति । आरामादिभिः समन्ततः
 शोभमानां शोभनीयैः शोभाविशिष्टैर्देवमानुषैः शोभितां नाना-
 पण्यैरुपशोभितां वणिग्भिरुपशोभितां च अत एव समृद्धां
 ताममृतदां तां प्रतिहां पुरीं मधुरां परमप्रीतश्शत्रुघ्नो निरीक्ष्य
 परं हर्षमुपागमत् अर्द्धचन्द्रकमेकान्वयि ॥ १३—१५ ॥

गो० टी०—यच्च तेनेति । यत्पुरा तेन लवणेन कृतं
 तदेव शुभ्रं सुधाधवलं कृत्वा शोभयति स्म ॥ १२—१५ ॥

रा० टी०—तस्येति । द्वादशे वर्षे आगते सति अहं
 रामपादौ निरीक्षे इति मधुरां निवेश्य विद्यमानस्य तस्य श-
 त्रुघ्नस्य बुद्धिस्समुत्पन्ना ॥ १६ ॥

रा० टी०—तदेव भंग्यन्तरेणाह—तत इति । नराधिपः
 शत्रुघ्नः रघुपतिपाददर्शने मतिं दधे ॥ १७ ॥

इति श्रीमद्रामायणतिलके रामायणतिलके श्रीरामायणशिरोमणौ
 उत्तरकाण्डे सप्ततितमः सर्गः ॥ ७० ॥

गो० टी०—तस्येति । रामपादाविति । द्वादशवर्षातिक्रमे
 भ्रातृदर्शनस्य दुष्टत्वादिति भावः ॥ १६ ॥ १७ ॥

इति श्रीगोविन्दराजविरचिते श्रीरामायणभूषणे मणिसुकुटाख्याने
 उत्तरश्रीरामायणव्याख्याने सप्ततितमः सर्गः ॥ ७० ॥

१] ति० टी०—अथ शत्रुघ्नस्यागमनसमये वाल्मीक्या-
 श्रमे रामचरितश्रवणम्—ततो द्वादशमे इति । अल्प-
 भृत्या बलानि चानुगा अउयायिनो यस्य सः ॥ १ ॥

रा० टी०—शत्रुघ्नस्य अयोध्यागमनं वर्णयितुमाह—तत
 इति । शत्रुघ्नः द्वादशे वर्षे द्वादशे अल्पभृत्यबलानुगो भूत्वा
 अयोध्यां गन्तुं चकमे ॥ १ ॥

गो० टी०—तत इत्यादि ॥ १—९ ॥

ततो मन्त्रिपुरोगांश्च बलमुख्यान्निवर्त्य च । जगाम हयमुख्येन रथानां च शतेन सः ॥ २ ॥
 स गत्वा गणितान्वासान्सप्ताष्टौ रघुनन्दनः । वाल्मीकीश्रममागत्य वासं चक्रे महायशाः ॥ ३ ॥
 सोऽभिवाद्य ततः पादौ वाल्मीकेः पुरुषर्षभः । पाद्यमर्घ्यं तथातिथ्यं जग्राह मुनिहस्ततः ॥ ४ ॥
 बहुरूपाः सुमधुराः कथास्तत्र सहस्रशः । कथयामास स मुनिः शत्रुघ्नाय महात्मने ॥ ५ ॥
 उवाच च मुनिर्वाक्यं लवणस्य वधाश्रितम् । सुदुष्करं कृतं कर्म लवणं निघ्नता त्वया ॥ ६ ॥
 बहवः पार्थिवाः सौम्य हताः सबलवाहनाः । लवणेन महाबाहो युध्यमाना महाबलाः ॥ ७ ॥
 स त्वया निहतः पापो लीलया पुरुषर्षभ । जगतश्च भयं तत्र प्रशान्तं तव तेजसा ॥ ८ ॥
 रावणस्य वधो घोरो यत्रेण महता कृतः । इदं चैव सुमहत्कर्म त्वया कृतमयन्नतः ॥ ९ ॥
 प्रीतिश्चास्मिन्परा जाता देवानां लवणे हते । भूतानां चैव सर्वेषां जगतश्च प्रियं कृतम् ॥ १० ॥
 तच्च युद्धं मया दृष्टं यथावत्पुरुषर्षभ । सभायां वासवस्याथ उपविष्टेन राघव ॥ ११ ॥
 ममापि परमा प्रीतिर्हृदि शत्रुघ्न वर्तते । उपाग्रास्यामि ते मूर्ध्नि स्नेहस्यैषा परा गतिः ॥ १२ ॥
 इत्युक्त्वा मूर्ध्नि शत्रुघ्नमुपाग्राय महामतिः । आतिथ्यमकरोत्तस्य ये च तस्य पदानुगाः ॥ १३ ॥
 स भुक्तवान्नरश्रेष्ठो गीतमाधुर्यमुत्तमम् । शुश्राव रामचरितं तस्मिन्काले यथा कूर्तम् ॥ १४ ॥

२] ति० टी०—बलमुख्यान्बलप्रधानान् ॥ २ ॥

रा० टी०—तत इति । स शत्रुघ्नः हया मुख्या यस्मिन् तेन रथानां शतेन जगाम ॥ २ ॥

३-५] ति० टी०—गणितान्वासान् । पूर्वमेवैतावद्विवांसे-
 वाल्मीक्याश्रमं यास्यामीति संख्यातान्वाल्मीकेरयं वाल्मीकः
 स चासावाश्रमस्तम् ॥ ३-५ ॥

रा० टी०—स इति । स शत्रुघ्नः गणितान् ज्ञातान् सप्त-
 वासान् निवासस्थानानि गत्वा वाल्मीकाश्रममागत्य आष्टौ
 अकारेण एकेन युक्ता अष्टौ नव दिनानीव्यर्थः वासं चक्रे
 अकारच्छेदस्तु वक्ष्यमाणरामायणश्रवणविध्यपुरोधेन ॥ ३ ॥

रा० टी०—स इति । स शत्रुघ्नः वाल्मीकेः पादौ अभि-
 वाद्य मुनिहस्ततः पायादि जग्राह ॥ ४ ॥

रा० टी०—बहुरूपा इति । मुनिः सुमधुराः कथाः राम-
 गाथाः शत्रुघ्नाय कथयामास ॥ ५ ॥

६-७] ति० टी०—लवणस्य वधाश्रितम् । कथालाप-
 मिति शेषः । 'न कृतं तव पूर्वकैः' इति पाठे तव पूर्वकैर्माथा-
 त्रादिभिर्यत्र कृत तत्त्वया कृतमित्यर्थः ॥ ६ ॥ ७ ॥

रा० टी०—उवाचेति । मुनिः लवणस्य वधाश्रितं वाक्यं
 वचनस्रवाच तदाकारमाह लवणं निघ्नता त्वया सुदुष्करं कर्म
 कृतम् ॥ ६ ॥

रा० टी०—सुदुष्करत्वं प्रकटयन्नाह—बहव इति । लवणेन
 बहवः पार्थिवा हताः ॥ ७ ॥

गो० टी०—उवाचेति । लवणस्य वधाश्रितं कृतान्तमिति
 शेषः ॥ ६—१० ॥

८] ति० टी०—तत्र तन्निमित्तम् ॥ ८ ॥

रा० टी०—स इति । स लवणः त्वया लीलया निहतः

अत एव तत्र स्मिन् हननं सति तव तेजसा जगतो भयं
 प्रशान्तम् ॥ ८ ॥

९-१०] ति० टी०—सुमहत्कर्म रावणवधादपि महदु-
 ष्करमिदं कर्म लवणवधकर्म त्वयायत्नतो लीलयाैव कृतम् १॥१०

रा० टी०—तदेव भङ्गयन्तरेणाह—रावणस्येति । महता
 रामेण अयत्नेन ईषयन्नतः रावणस्य वधः कृतः त्वयापि
 इदं लवणहननं सुमहत्कर्म अयत्नतः कृतम् ॥ ९ ॥

रा० टी०—प्रीतिरिति । यतस्त्वया जगतः प्रियं कृत-
 मतः लवणे हते सति देवादीनां परा प्रीतिर्जाता ॥ १० ॥

११] ति० टी०—वासवसभायासुपविष्टेनापि मया
 तद्युद्धं यथावद्दृष्टम् । दिव्यचक्षुषेति शेषः । दृष्टमित्यस्य श्रुत-
 मित्यर्थो वा ॥ ११ ॥

रा० टी०—ननु त्वया लवणयुद्धं कथं ज्ञातमित्यत आह—
 तदिति । वासवस्य सभायासुपविष्टेन मया तद्युद्धं यथावद्दृष्ट-
 मेतेन इन्द्रोपि युद्धदर्शनार्थमागत इति सूचितम् ॥ ११ ॥

गो० टी०—नञ्चेति । सभायामिति । युद्धं द्रष्टुमाग*ताया-
 मिति शेषः ॥ ११ ॥

१२-१३] ति० टी०—मूर्ध्यांग्राणं परा गतिः परं कार्यं
 स्नेहस्य ॥ १२ ॥ १३ ॥

रा० टी०—ममेति । मम परमप्रीतिर्वर्तते अतः ते मूर्ध्नि
 उपाग्रास्यामि तत्र हेतुः एषा महद्वये समागता प्रीतिः स्नेहस्य
 परा गतिः काष्ठा ॥ १२ ॥

रा० टी०—इतीति । महामतिर्वाल्मीकिः तस्य शत्रुघ्नस्य
 ये च तस्य पदानुगाः तेषां च आतिथ्यमकरोत् ॥ १३ ॥

गो० टी०—ममेति । परा गतिः परमप्रयोजनम् १२ ॥ १३
 १४] ति० टी०—गीतस्य माधुर्यं यत्र तादृशं रामच-

तन्त्रीलयसमायुक्तं त्रिस्थानकरणान्वितम् । संस्कृतं लक्षणोपेतं समतालसमन्वितम् ॥ १५ ॥
 शुश्राव रामचरितं तस्मिन्काले पुरा कृतम् । तान्यक्षराणि सत्यानि यथावृत्तानि पूर्वशः ॥ १६ ॥
 श्रुत्वा पुरुषशार्दूलो विसंज्ञो बाष्पलोचनः । स मुहूर्तमिवासंज्ञो विनिःश्वस्य मुहुर्मुहुः ॥ १७ ॥
 तस्मिन्गीते यथावृत्तं वर्तमानमिवाशृणोत् । पदानुगाश्च ये राज्ञस्तां श्रुत्वा गीतिसंपदम् ॥ १८ ॥
 अवाङ्मुखाश्च दीनाश्च ह्याश्चर्यमिति चाब्रुवन् । परस्परं च ये तत्र सैनिकाः संबभाषिरे ॥ १९ ॥
 किमिदं क्व च वर्तामः किमेतत्स्वप्नदर्शनम् । अर्थो यो नः पुरा दृष्टस्तमाश्रमपदे पुनः ॥ २० ॥

रितं तस्मिन्काले पूर्वकाले यथा रामेण कृतं तादृशमेव काव्य-
 निबद्धं शुश्राव । क्वचिदाश्रमप्रदेशे गायतोः कुशलवयोर्मुखा-
 दिति शेषः ॥ १४ ॥

रा० टी०—स इति । भुक्तवान् कृतभोजनः शत्रुव्राम-
 योः चरितानि यस्मिन् अत एव उत्तमं गीतमाधुर्यं गीतेन
 लवकुशगानेन माधुर्यमतिमधुरत्वं यस्मिन् तद्रामायणं यथा-
 कृतं वाल्मीकिकृतमनतिक्रम्य शुश्राव ॥ १४ ॥

गो० टी०—स इति । गीतमाधुर्यमिति । आश्रमान्तरे
 गायतोः कुशलवयोरिति शेषः ॥ १४ ॥

१५] ति० टी०—तन्त्रीलयसमायुक्तं तन्त्र्याः वीणात-
 न्द्रूपध्वननेत्यस्य तालपरिच्छेदस्य समनुबद्धम् । त्रीणि स्था-
 नान्पुरःकण्ठशिरांसि तेषु करणं मन्द्रमध्यतारभेदेनोच्चारणं
 तेमान्वितम् । संस्कृतं संस्कृतवाक्यबद्धम् । लक्षणोपेतं व्याक-
 रणलक्षणैर्दृष्टलक्षणैः काव्यलक्षणैः मंगीतशास्त्रलक्षणैश्चोपेतम् ।
 समतालेन गानोचिततालशब्देन समन्वितम् ॥ १५ ॥

रा० टी०—तदेव विशिष्याह—तन्त्रीति । तन्त्री वीणा-
 ज्या लक्षणया तद्वृत्तिः लयः तालादिपरिच्छेदः ताभ्यां युक्तं
 किञ्च तन्त्रीषु वीणाध्वनिषु यो लयः तेन समायुक्तं त्रिषु उरः
 कण्ठशिरस्सु स्थानेषु करणम् मन्द्रमध्यतारभेदेनोच्चारणं तेना-
 न्वितम् संस्कृतम् व्याकरणसंस्कारविशिष्टपदवाक्यविशिष्टं
 लक्षणैः काव्यसंगीतशास्त्रोक्तलक्ष्यभिः उपेतं समतालेन सम-
 न्वितं पुरा पूर्वं कृतं रामचरितं तस्मिन् काले शुश्रावशत्रुघ्न
 इति शेषः सार्द्धंश्लोक एकान्वयी ॥ १५ ॥

गो० टी०—तन्त्रीति । तन्त्रीलयसमायुक्तं तन्त्री वीणा
 लयस्तालमानम् । त्रिस्थानकरणान्वितं हृदयकण्ठमुखलक्षणव-
 णोत्पत्तिस्थानेन करणेन अन्वितं संयुक्तम् । संस्कृतं संस्कृत-
 शब्दरूपम् । लक्षणं व्याकरणलक्षणम् । समतालेन गानोचित-
 तालशब्देन च समन्वितम् रामचरितं रामचरितविषयम् ॥ १५ ॥

१६] ति० टी०—रामचरितं रामचरितगीतम् । तस्मि-
 न्काले पुरा पूर्वं रामेण यथा कृतं स्वाश्रुभूतं च तथैव शुश्राव ।
 तदेव पुनराह—तानीति । अक्षराण्यक्षरघटितवाक्यानि ।
 सत्यानि सत्यार्थानि पूर्वशः पूर्वकाले यथावृत्तानि यथावृत्ता-
 र्थकानि । यद्वा यथावृत्तानि दृष्टलक्षणमनतिक्रम्य निबद्धानि ।
 पूर्वश आश्रुपूर्व्येण ॥ १६ ॥

रा० टी०—तानीति । तानि गीतानि यथावृत्तानि दृष्ट-
 मनतिक्रम्य विद्यमानानि अत एव सत्यानि मृषासंसर्गशून्यानि

अक्षराणि पदवाक्यघटितवर्णानि श्रुत्वा बाष्पलोचनः शत्रुघ्नः
 विसंज्ञः सम्यग्ज्ञानरहितः अभवदिति शेषः ॥ १६ ॥

गो० टी०—तानीति । पूर्वशः पूर्वस्मिन् काले । यथावृ-
 त्तानि यथाप्रवृत्तान्यवभवसिद्धानि । अक्षराणि गीताक्षराणि १६
 १७] ति० टी०—श्रुत्वा पुरुषशार्दूलः शत्रुघ्नो विसंज्ञो
 हर्षाद्विवेकशून्योऽभूदिति शेषः । स मुहूर्तमसंज्ञ इव स्थितः
 पश्चाद्दृश्यविवेको विस्मयातिरेकान्मुहुर्मुहुर्निःश्वस्य ॥ १७ ॥

रा० टी०—स इति । मुहूर्तमसंज्ञ इव शत्रुघ्नः मुहुर्मुहुर्वि-
 निःश्वस्य तस्मिन् गीते दृष्टं पूर्वं जातमपि चरितं वर्तमानमिव
 यथावदावृत्तणोत् ॥ १७ ॥

गो० टी०—स इति । तस्मिन् गीते वर्तमानमिव स्थि-
 तम् ॥ १७ ॥

१८] ति० टी०—तस्मिन्गीते यथावृत्तमतीतमपि वर्तमा-
 नमिवावृत्तणोत् । रसावेशादतीता अप्यर्थाः प्रत्यक्षवद्गान्तीति
 भावः । ये च राज्ञो मधुराराजस्य शत्रुघ्नस्य पदाहगास्तेऽपि
 गीतिसंपदं श्रुत्वा ॥ १८ ॥

रा० टी०—पदेति । राज्ञः शत्रुघ्नस्य ये पदाहगाः पदा-
 नामतिगायकाः ते गीतिसम्पदं श्रुत्वा दीनाः च्युतगानगर्वाः
 अत एव अवाङ्मुखाः सन्तः आश्चर्यमित्यब्रुवन् ॥ १८ ॥

गो० टी०—पदानुगाश्चेति । अवाङ्मुखाश्च दीनाश्चेति ।
 एवं रामचरित्रगायकोस्माभिर्न दृष्ट इत्यवाङ्मुखत्वादि १८ ॥ १९ ॥

१९] ति० टी०—एवं रामचरितगायकोस्माभिर्न दृ-
 श्यत इति खेदादवाङ्मुखत्वादिविशिष्टाः सन्त आश्चर्यमित्य-
 ब्रुवन् । यद्वा ये तु गीतिकुशलस्ते स्वस्य तादृशगीतिनैपुण्या-
 भावादवाङ्मुखा इत्यर्थः । ये च सैनिकास्ते परस्परं संबभा-
 षिरे ॥ १९ ॥

रा० टी०—परस्परमिति । ये सैनिकाः ते तत्र तस्मिन्
 समये परस्परं संबभाषिरे तद्भाषणाकारमाह—किमिति ।
 इदं गानत्वेन प्रतीयमानं किम् कस्यचिन्माया सत्यं वेत्यर्थः
 वयं क्व वर्तामः पृथिव्यां लोकान्तरे वेत्यर्थः एतत् किं स्व-
 प्रदर्शनं नवेत्यर्थः ॥ १९ ॥

२०] ति० टी०—तदेवाह—किमिति । क्व वर्तामः ।
 आश्रमेऽन्यत्र वा योऽर्थो नोऽस्माकमस्माभिः पुरा दृष्टस्तमर्थ-
 माश्रमपदे श्रुणुमः । किमिदम् । आश्रमवर्तिभिरननुभवेना-
 शक्यनिबन्धनत्वादिति भावः ॥ २० ॥

रा० टी०—अर्थ इति । योर्थः पुरा दृष्टः तमर्थम् आश्र-

शृणुमः किमिदं स्वप्ने गीतबन्धनमुत्तमम् । विस्मयं ते परं गत्वा शत्रुघ्नमिदमब्रुवन् ॥ २१ ॥
 साधु पृच्छ नरश्रेष्ठ वाल्मीकिं मुनिपुंगवम् । शत्रुघ्नस्त्वब्रवीत्सर्वान्कौतूहलसमन्वितान् ॥ २२ ॥
 सैनिकानक्षमोऽस्माकं परिप्रष्टुमिहेदृशः । आश्चर्याणि बहूनीह भवन्त्यस्याश्रमे मुनेः ॥ २३ ॥
 न तु कौतूहलाद्युक्तमन्वेष्टुं तं महामुनिम् । एवं तद्वाक्यमुक्त्वा तु सैनिकान्घुनन्दनः ॥
 अभिवाद्य महर्षिं तं स्वं निवेशं ययौ तदा । ॥ २४ ॥

इत्यार्षे श्रीमद्रामायणे वाल्मीकीय आदिकाव्ये उत्तरकाण्डे एकसप्ततितमः सर्गः ॥ ७१ ॥

द्विसप्ततितमः सर्गः ।

शत्रुघ्नः प्रभाते वाल्मीकिना परिष्वक्तः प्रणम्य तं निष्क्रम्य राममुपगम्याभिवन्द्य च भवद्विरहं सोढुमक्षमोऽत्रागतः एवं ब्रुवन्नपि
 सप्तत्रादधिकं न वस्तव्यं यतः प्रकृतिमण्डलपरिरक्षणं क्षत्रियधर्म इति तेन स्फुटं प्रोक्तः स स्वपुरीं गतः ।

तं शयानं नरव्याघ्रं निद्रा नाभ्यागमत्तदा । चिन्तयानमनेकार्थं रामगीतमनुत्तमम् ॥ १ ॥
 तस्य शब्दं सुमधुरं तन्त्रीलयसमन्वितम् । श्रुत्वा रात्रिर्जगामाशु शत्रुघ्नस्य महात्मनः ॥ २ ॥
 तस्यां रजन्यां व्युष्टायां कृत्वा पौर्वाह्निकक्रमम् । उवाच प्राञ्जलिर्वाक्यं शत्रुघ्नो मुनिपुंगवम् ॥ ३ ॥

मपदे शृणुमः अतः उत्तमं गीतबन्धनं किं स्वप्ने अनुभूयते
 इति शेषः ॥ २० ॥

गो० टी०—अर्थ इति । पुरा दृष्टः अपरोक्षदृष्टः । तम-
 र्थमाश्रमपदे आश्रमस्थाने शृणुमः । किन्विदमाश्रमासंभावित-
 मित्यर्थः ॥ २०—२२ ॥

२१] ति० टी०—यदेवमतः स्वप्नेऽस्मदीये एव गीतबन्ध-
 माश्रितो भवेत्तत्र दुर्घटस्यापि सुघटत्वादिति संवभाषिरे इति
 संबन्धः ॥ २१ ॥

रा० टी०—विस्मयामिति । हे नरश्रेष्ठ ! वाल्मीकिं
 पृच्छ कथमेवमाश्चर्यमनुभूयते इति ब्रूहीत्यर्थः इदं ते सैनिका-
 अब्रुवन् ॥ २१ ॥

२२] ति० टी०—साधु पृच्छेति । किंकरुं गानमि-
 तीति शेषः ॥ २२ ॥

रा० टी०—शत्रुघ्न इति । सत्रुघ्नः सर्वान् सैनिकान्
 अब्रवीत् अर्हस्पृथक् ॥ २२ ॥

२३] ति० टी०—ईदृशोऽर्थः परिप्रष्टुं न क्षमः ॥ २३ ॥

रा० टी०—तदाकारमाह—सैनिका इति । अन्य मुनेः
 आश्रम इहास्मिन्काले बहून्याश्चर्याणि भवन्ति अतः ईदृशः
 अ तप्रभाववान्मुनिः अस्माकं परिप्रष्टुं न क्षमः ॥ २३ ॥

गो० टी०—आश्चर्याणीति । अन्वेष्टुमवगन्तुं प्रष्टुं चे-
 त्यर्थः ॥ २३ ॥ २४ ॥

इति श्रीगोविन्दराजविरचिते श्रीरामायणभूषणे मणिमुकुटाख्याने
 उत्तरश्रीरामायणव्याख्याने एकसप्ततितमः सर्गः ॥ ७१ ॥

२४] ति० टी०—अन्वेष्टुमवगन्तुं प्रष्टुं च ॥ २४ ॥

इति श्रीरामाभिरामे श्रीरामीये रामायणतिलके वाल्मीकीय
 आदिकाव्ये उत्तरकाण्डे एकसप्ततितमः सर्गः ॥ ७१ ॥

रा० टी०—तदेवभङ्गयन्तरेणाह—नेति । कौतूहलात् अनिर्व-
 चनीयाश्रयादंतोः मुनिमन्वेष्टुं बोधयितुं न युक्तम् एतेन सीता
 तदानीं रामसमीपे एव स्थितेति शत्रुघ्ननावलोकितमिति व्यञ्जि-
 तम् । अर्हस्पृथक्—एवामिति । रघुनन्दनः शत्रुघ्नः एवं तद्वा-
 क्यमुक्त्वा महर्षिमभिवाद्य स्वं निवेशं शयनस्थानं ययौ ॥२४॥

इति श्रीमद्वाल्मीकीयरामायणव्याख्याने रामायणशिरोमणौ
 उत्तरकाण्डे एकसप्ततितमः सर्गः ॥ ७१ ॥

१] ति० टी०—अथ शत्रुघ्नस्य रामं दृष्ट्वा पुनः प्रतिनि-
 द्रुत्तिः—तमिति ॥ १ ॥

रा० टी०—निवासस्थानगमनानन्तरकालिकं शत्रुघ्नदृष्ट-
 माह—तमित्यादिभिः । अनेके अनेकविधत्वेनप्रतिभासमाना
 अर्था यस्मिन् तत् चिन्तयानं कः सिद्धान्तार्थ इति चिन्ता-
 विशिष्टं शयानं तं शत्रुघ्नं निद्रा नाभ्यागमत् प्राप्तोत् ॥ १ ॥

गो० टी०—तं शयानमित्यादि ॥ १—३ ॥

२] ति० टी०—तस्य रामगीतस्य ॥ २ ॥

रा० टी०—तस्येति । समधुरं शब्दं श्रुत्वा विद्यमानस्य
 तस्य शत्रुघ्नस्य रात्रिः आशु जगाम ॥ २ ॥

३] ति० टी०—पौर्वाह्निकक्रमं शौचज्ञानार्घ्यसंध्यावन्द-
 नब्रह्मयज्ञाद्युष्टानरूपं पूर्वाह्निसंबन्ध्याचारक्रमम् ॥ ३ ॥

रा० टी०—तस्यामिति । रजन्यां व्युष्टायां व्यतीता-
 यां पौर्वाह्निकक्रमं पूर्वाह्नोचितशौचस्नानसध्यावदनब्रह्मयज्ञाद्यु-
 ष्ठानरूपकर्मपरंपरां कृत्वा मुनिपुङ्गवमुवाच ॥ ३ ॥

भगवन्द्रुमिच्छामि राघवं रघुनन्दनम् । त्वयानुज्ञातमिच्छामि सहैभिः संशितव्रतैः ॥ ४ ॥
 इत्येवं वादिनं तं तु शत्रुघ्नं शत्रुसूदनम् । वाल्मीकिः संपरिष्वज्य विससर्ज स राघवम् ॥ ५ ॥
 सोऽभिवाद्य मुनिश्रेष्ठं रथमारूढ सुप्रभम् । अयोध्यामगमत्पूर्णे राघवोत्सुकदर्शनः ॥ ६ ॥
 स प्रविष्टः पुरीं रम्यां श्रीमानिक्ष्वाकुनन्दनः । प्रविवेश महाबाहुर्ध्रुव रामो महाद्युतिः ॥ ७ ॥
 स रामं मन्त्रिमध्यस्थं पूर्णचन्द्रनिभाननम् । पश्यन्नमरमध्यस्थं सहस्रनयनं यथा ॥ ८ ॥
 सोऽभिवाद्य महात्मानं ज्वलन्तमिव तेजसा । उवाच प्राञ्जलिभूत्वौ रामं सत्यपराक्रमम् ॥ ९ ॥
 यदाज्ञप्तं महाराज सर्वं तत्कृतवानहम् । हतः स लवणः पापः पुरी चास्य निवेशिता ॥ १० ॥
 द्वादशैतानि वर्षाणि त्वां विना रघुनन्दन । नोत्सहेयमहं वस्तुं त्वया विरहितो नृप ॥ ११ ॥
 स मे प्रसादं काकुत्स्थ कुरुष्वामितविक्रम । मातृहीनो यथा वत्सो न चिरं प्रवसाम्यहम् ॥ १२ ॥
 एवं ब्रुवाणं काकुत्स्थः परिष्वज्येदमब्रवीत् । मा विपादं कृथाः शूर नैतत्क्षत्रियचेष्टितम् ॥ १३ ॥
 नावसीदन्ति राजानो विप्रवासेषु राघव । प्रजा हि परिपाल्या हि क्षत्रधर्मेण राघव ॥ १४ ॥
 काले काले तु मां वीर अयोध्यामवलोकितुम् । आगच्छ त्वं नरश्रेष्ठ गन्तासि च पुरं तव ॥ १५ ॥
 ममापि त्वं सुदयितः प्राणैरपि न संशयः । अवश्यं करणीयं च राज्यस्य परिपालनम् ॥ १६ ॥
 तस्मात्त्वं वस काकुत्स्थ सप्तरात्रं मया सह । ऊर्ध्वं गन्तासि मधुरां सभृत्यवलवाहनः ॥ १७ ॥
 रामस्यैतद्वचः श्रुत्वा धर्मयुक्तं मनोनुगम् । शत्रुघ्नो दीनया वाचा वाढमित्येव चाब्रवीत् ॥ १८ ॥

४-६] ति० टी०-राघवं रघुगोत्रापत्यं रघुनन्दनं रघु-
 कुलस्यानन्दजनकम् । त्वयानुज्ञातं त्वानुज्ञाम् । एभिर्मुनिभिः
 सहैच्छामि ॥ ४-६ ॥

रा० टी०-भगवन्निति । राघवमहं द्रष्टुमिच्छामि अतः
 संशितव्रतैः अतितीक्ष्णव्रतविशिष्टैः एभिः ऋषिभिस्सह विद्य-
 मानेन त्वया अनुज्ञातमाज्ञामिच्छामि ॥ ४ ॥

रा० टी०-इतीति । वाल्मीकिः शत्रुघ्नं परिष्वज्य विस-
 सर्ज ॥ ५ ॥

रा० टी०-स इति । राघवस्य दर्शनाय उत्सुकः राघ-
 वोत्सुकदर्शनः अयोध्यां नृपमगमत् राजदन्तादित्वादर्शनस्य
 परनिपातः ॥ ६ ॥

गो० टी०-भगवन्निति । राघवं रघुगोत्रापत्यम् । रघु-
 नन्दनं रघुकुलनन्दनम् । त्वयानुज्ञातमिति त्वानुज्ञामित्यर्थः ।
 एभिरिति । मुनिभिरिति शेषः ॥ ४-१२ ॥

७-९] ति० टी०-पुरीमयोध्याम् ॥ ७-९ ॥

रा० टी०-स इति । पुरीमयोध्यां प्रविष्टः शत्रुघ्नः यत्र
 रामः तत्र प्रविवेश ॥ ७ ॥

रा० टी०-स इति । अमरमध्यस्थं सहस्रनयनमिन्द्रमिव
 मन्त्रिमध्यस्थं रामं पश्यन् सो वायुवेगः स शत्रुघ्नोऽभिवाद्य राम-
 मुवाच श्लोकद्वयमेकान्वयि ॥ ८ ॥ ९ ॥

१०] ति० टी०-अस्य पुरी निवेशिता सर्वप्रजानिवे-
 शनेन प्रतिष्ठापिता ॥ १० ॥ १२ ॥

रा० टी०-तदाकारमाह-यदिति । यद्रवताज्ञप्तं तदहं
 कृतवान् कृतमेवाह लवणो हतः अस्य लवणस्य पुरी निवे-
 शिता च ॥ १० ॥

रा० टी०-द्वादशेति । त्वां विना एतानि द्वादश वर्षा-
 णि व्यतीतानीति शेषः अतः त्वया विरहितोहं वस्तुं नोत्स-
 हेयम् ॥ ११ ॥

रा० टी०-स इति । मातृहीनो वत्स इव अहं चिरं न
 प्रवसामि अतो मे प्रसादं कुरुष्व मत्प्रार्थितं स्वीकृत्वित्यर्थः १२
 १३] ति० टी०-क्षत्रियचेष्टितं क्षत्रियाचारः ॥ १३ ॥

रा० टी०-एवमिति । काकुत्स्थः एवं ब्रुवाणं शत्रुघ्नम-
 ब्रवीत् तदाकारमाह एतद्रवदुक्तं क्षत्रियचेष्टितम् क्षत्रियोचित-
 कथनं न अतः विपादं मा कृथाः ॥ १३ ॥

गो० टी० एवमिति । क्षत्रियचेष्टितं क्षत्रियविचारः १३-२१
 इति श्रीगोविन्दराजविरचिते श्रीरामायणभूषणे मणिमुकुटाख्याने
 उत्तरश्रीरामायणव्याख्याने द्विसप्ततितमः सर्गः ॥ ७२ ॥

१४] ति० टी०-हि यस्मान्नः क्षत्रियाणां प्रजाः सर्वथा
 परिपाल्या इति हि प्रसिद्धम् ॥ १४ ॥

रा० टी०-अनुचितस्वमेव प्रकटयन्वाह-नेति । क्षत्रधर्मेण
 प्रजा परिपाल्या एव राजभिरिति शेषः अतः राजानः विप्रवा-
 सेषु नावसीदन्ति ॥ १४ ॥

१५-१८] ति० टी०-मामवलोकितुमयोध्यामागच्छ । तव
 पुरं स्वपुरं गन्तासि । गच्छेत्यर्थः ॥ १५-१८ ॥

रा० टी०-काल इति । मामयोध्यां चावलोकितुं काले-

सप्तारात्रं च काकुत्स्थो राघवस्य यथाज्ञया । उष्य तत्र महेष्वासो गमनायोपचक्रमे ॥ १९ ॥
 आमन्त्र्य तु महात्मानं रामं सत्यपराक्रमम् । भरतं लक्ष्मणं चैव महारथमुपाग्रहत् ॥ २० ॥
 दूरं पद्भ्यामनुगतो लक्ष्मणेन महात्मना । भरतेन च शत्रुघ्नो जगामाशु पुरीं तदा ॥ २१ ॥
 इत्यार्षे श्रीमद्रामायणे वाल्मीकीय आदिकाव्ये उत्तरकाण्डे द्विसप्ततितमः सर्गः ॥ ७२ ॥

त्रिसप्ततितमः सर्गः ।

शत्रुघ्नं प्रैष्य सुखेन कंचित्समयं गमयति कौसल्येये कथन जानपदो बृद्धविप्रः अकालमृतं स्वमात्मजं गृहीत्वा अकालनिधनं भूपदोषहेतुकमित्युद्धोष्योद्धिग्नो विलपन् भूपतिसमाद्वारमागमत् ।

प्रस्थाप्य तु स शत्रुघ्नं भ्रातृभ्यां सह राघवः । प्रसुमोद सुखी राज्यं धर्मेण परिपालयन् ॥ १ ॥
 ततः कतिपयाहःसु वृद्धो जानपदो द्विजः । मृतं वालमुपादाय राजद्वारमुपागमत् ॥ २ ॥
 [रुदन्बहुविधा वाचः स्नेहदुःखसमन्वितः । असकृत्पुत्र पुत्रेति वाक्यमेतदुवाच ह ॥]
 किं नु मे दुष्कृतं कर्म पुरा देहान्तरे कृतम् । रुदन्बहुविधा वाचः स्नेहदुःखसमन्वितः ॥
 असकृत्पुत्र पुत्रेति वाक्यमेतदुवाच ह । ॥ ३ ॥
 किं नु मे दुष्कृतं कर्म पुरा देहान्तरे कृतम् । यदहं पुत्रमेकं तुं पश्यामि निधनं गतम् ॥ ४ ॥
 अप्राप्तयौवनं वालं पञ्चवर्षसहस्रकम् । अकाले कालमापन्नं मम दुःखाय पुत्रक ॥ ५ ॥

काले यथोचितसमये आगच्छ अनंतरं तव पुरं मधुरां त्वं गन्तासि ॥ १९ ॥

रा० टी०-ममेति । यद्यपि त्वं ममापि सुदयितः तथापि राज्यस्य परिपालनमवश्यं करणीयम् तस्माद्धेतोः सप्तारात्रं मया सह त्वं वस ऊर्ध्वं मधुरां गन्तासि श्लोकद्वयमेकान्वयि ॥ १६ ॥ १७ ॥

रा० टी०-रामस्येति । धर्मयुक्तमेतद्रामस्य वचः श्रुत्वा शत्रुघ्नः दीनया वाचा बादमित्येवात्रवीर्यं ॥ १८ ॥

१९-२१] ति० टी०-यथाज्ञया यथावत्कृतयाज्ञया १९-२१ इति श्रीरामाभिरामे श्रीरामोये रामायणतिलके वाल्मीकीय आदिकाव्ये उत्तरकाण्डे द्विसप्ततितमः सर्गः ॥ ७२ ॥

रा० टी०-ससेति । काकुत्स्थः शत्रुघ्नः राघवस्याज्ञया सप्तारात्रं यथा यथावत् उष्य उषित्वा गमनाय उपचक्रमे ॥ १९ ॥

रा० टी०-आमन्त्र्येति । महारथमुपाग्रहत् उपारोहत् शत्रुघ्न इति शेषः ॥ २० ॥

रा० टी०-दूरमिति । लक्ष्मणेन भरतेन च पद्भ्यां दूरमनुगतः शत्रुघ्नः पुरीं मधुरामाशु जगाम ॥ २१ ॥

इति श्रीमद्वाल्मीकीयरामायणव्याख्याने रामायणशिरोमणौ उत्तरकाण्डे द्विसप्ततितमः सर्गः ॥ ७२ ॥

१] ति० टी०-अथ मृतवालकब्राह्मणस्य राजद्वारि विलापः-प्रस्थाप्येति । भ्रातृभ्यां लक्ष्मणभरताभ्याम् ॥ १ ॥

रा० टी०-शत्रुघ्नगमनानन्तरकालिकं वृत्तमाह-प्रस्थाप्ये-

त्यादिभिः । राघवः भ्रातृभ्यां लक्ष्मणभरताभ्यां सह प्रसुमोद प्रसुमुद ॥ १ ॥

गो० टी०-अथ मृतवालकब्राह्मणस्य राजद्वारि विलापः-प्रस्थाप्येत्यादि ॥ १ ॥ २ ॥

२] ति० टी०-कतिपयाहःसु । गतेष्विति शेषः ॥ २ ॥

रा० टी०-तत इति । कतिपयाहःसु गतेष्विति शेषः जानपदः जनपदं भवः सुवृद्धो द्विजः राजद्वारमुपागमत् ॥ २ ॥

३] ति० टी०-ल्लेहेन पुत्रलेहेन तन्मरणदुःखेन च समन्वितः ॥ ३ ॥

रा० टी०-रुदन्निति । स्नेहदुःखसमन्वितः स्नेहेतुकदुःखेन समन्वितो द्विजः बहुविधा वाचः असकृत् पुत्र पुत्रेति च रुदन् उच्चारयन् एतद्वाक्यमुवाच ॥ ३ ॥

गो० टी०-रुदन्निति । असकृत् पुत्र पुत्रेति स्नेहसमन्विता बहुविधा वाचः रुदन् विलपन् । रुदन् बहुविधं विप्र इति च पाठः ॥ ३ ॥ ४ ॥

४] ति० टी०-यद्यस्मान्निधनं गतं त्वां पश्यामि, अतो मे मया किं दुष्कृतं कृतम् ॥ ४ ॥

रा० टी०-तद्वचनाकारमाह-किमित्यादिभिः । यत् यस्मात् दुष्कृतात् एकमपि पुत्रं निधनं मरणं गतं पश्यामि ॥ ४ ॥

५] ति० टी०-किं च हे पुत्रका ! प्राप्तयौवनं मम दुःखाय अकाले कालमापन्नं पश्यामीत्यनुषङ्गः । पञ्चवर्षसहस्रकम् वर्षशब्दोऽत्र दिनपरः । 'सहस्रसंवत्सरं सप्तशुपासीत' इतिवत् । तेन षोडशवर्षमित्यर्थ इत्येके । तेन किञ्चिद्युनश्चतुर्दशवर्षमित्यर्थ इत्यन्ये ॥ ५ ॥

अल्पैरहोभिर्निधनं गमिष्यामि न संशयः । अहं च जननी चैव तव शोकेन पुत्रक ॥ ६ ॥
 न स्मराम्यमृतं ह्युक्तं न च हिंसां स्मराम्यहम् । सर्वेषां प्राणिनां पापं न स्मरामि कदाचन ॥ ७ ॥
 केनाद्य दुष्कृतेनायं बाल एव ममात्मजः । अकृत्वा पितृकार्याणि गतो वैवस्वतक्षयम् ॥ ८ ॥
 नेदृशं दृष्टपूर्वं मे श्रुतं वा घोरदर्शनम् । मृत्युरप्राप्तकालानां रामस्य विषये ह्ययम् ॥ ९ ॥
 रामस्य दुष्कृतं किञ्चिन्महदस्ति न संशयः । यथा हि विषयस्थानां बालानां मृत्युरागतः ॥ १० ॥
 नह्यन्यविषयस्थानां बालानां मृत्युतो भयम् । सै राजञ्जीवयस्वैनं बालं मृत्युवशं गतम् ॥ ११ ॥
 राजद्वारि मरिष्यामि पत्न्या सार्धमनाथवत् । ब्रह्महत्यां ततो राम समुपेत्य सुखी भव ॥ १२ ॥
 भ्रातृभिः सहितो राजन्दीर्घमायुरवाप्स्यसि । उपिताः स्म सुखं राज्ये तवास्मिन्सुमहाबल ॥ १३ ॥
 इदं तु पतितं तस्मात्तव राम वशे स्थितान् । कालस्य वशमापन्नाः स्वल्पं हि नहि नः सुखम् ॥ १४ ॥

रा० टी०—अप्राप्तेति । पञ्चवर्षसमन्वितमत एव बालमत एव अप्राप्तयौवनमकाले कालं मरणमापन्नं त्वां मम दुःखाय पश्यामीत्यवुकृष्यते ॥ ६ ॥

गो० टी०—अप्राप्तेति । कालमापन्नं कालवशं गतम् ॥ ६ ॥ ति० टी०—तव शोकेनाहं तव जननी च निधनं गमिष्यामि ॥ ६ ॥

रा० टी०—अल्पैरिति । तव शोकेन अहं तव जननी च निधनं गमिष्यामि ॥ ६ ॥

७] ति० टी०—अस्य मरणे मत्कृतं किञ्चिन्न कारणमित्याह—नेति । सर्वेषां प्राणिनां तद्विषयममृतहिंसातिरिक्तमपि पापं मनोवाकायैरनिष्टाचरणं स्वकृतं न स्मरामि । अकृतत्वादेव । 'सर्वेषां प्राणिनां प्राणं न कदाचन विद्यते' इति पाठं सर्वेषां प्राणिनां प्राणसुदृश्यमया कृतहिंसां न स्मरामि । अतो मम कदाचन जन्मान्तरेऽपि पापं न विद्यते । जन्मान्तरे तत्करणे संस्कारेणैतज्जन्मन्यपि तत्र प्रवृत्तिः स्यादिति भावः ७

रा० टी०—ननु सर्वोपि जनः स्वकृतं शुद्धे अतः किमर्थं शोचसीत्यत आह—नेति । उक्तस्ववचनममृतं मिथ्या न स्मरामि हिंसां च न स्मरामि सर्वेषां प्राणिनाम् पापं सर्वप्राणिकर्तृकपापाचरणं न स्मरामि स्मृत्वा न कथयामीत्यर्थः ॥ ७ ॥

गो० टी०—नेति । न स्मरामि । अकृतत्वादेवेति भावः ० ॥ ८ ॥ ति० टी०—पितृकार्याणि श्राद्धादीनि ॥ ८ ॥

रा० टी०—केनेति । बाल एव ममात्मजः पितृकार्याणि अकृत्वा केन दुष्कृतेन वैवस्वतक्षयं गतः ॥ ८ ॥

९] ति० टी०—रामस्य विषये देशे ॥ ९ ॥ रा० टी०—मरणस्यासंभवे हेतुमाह—नेति । रामस्य विषये देशे अप्राप्तकालानामीदृशं मृत्युः दृष्टपूर्वं न श्रुतमपि न सामान्ये नयुलकम् ॥ ९ ॥

गो० टी०—नेति । विषये देशे । यथा सर्वाऽनुभवदितः पूर्वं नेदृशं दृष्टपूर्वम् ॥ ९ ॥

१०] ति० टी०—तस्माद्राजदोषादेवेदं बालमरणमित्याह—रामस्येति ॥ १० ॥

१ कृतं नैव स्मराम्यहमिति गो. पाठः । २ यथेति गो. पाठः । ३ त्वमिति गो. पाठः । ४ स्थिता इति गो. पाठः

रा० टी०—स्वोहितमाह—रामस्येति । यथा येन हेतुना बालानां मृत्युरागतः तस्मात् रामस्य किञ्चित् महत् दुष्कृतमस्ति ॥ १० ॥

गो० टी०—अथ तु—रामस्य दुष्कृतमित्यादि ॥ १० ॥ ११] ति० टी०—स राजत्रित्याभिमुख्येन वादः ॥ ११ ॥

रा० टी०—नहीति । हि यतः अन्यविषयस्थानां बालानां मृत्युतो भयं न अतः स त्वमेनं बालं जीवयस्व ॥ ११ ॥

गो० टी०—न हीति । त्वं राजत्रित्यादिना आभिमुख्येन वादः ॥ ११ ॥

१२] ति० टी०—सुखी भवेति व्यङ्ग्योक्तिः ॥ १२ ॥ रा० टी०—राजेति । राजद्वारि मरिष्यामि ततोऽनन्तरं हे राम ! ब्रह्महत्यां समुपेत्य सुखी भव दुःखी एव भविष्यसीत्यर्थः ॥ १२ ॥

गो० टी०—राजद्वारीति । सुखी भवेत्यादि व्यङ्ग्योक्तिः ॥ १२ ॥

१३] ति० टी०—उपिताः स्म । एतावत्कालमिति शेषः ॥ १३ ॥

रा० टी०—भ्रातृभिरिति । तव राज्ये वयं सुखसुष्रिताः स्म अतः दीर्घमायुरवाप्स्यसि व्यञ्जनपानसुखसुष्रिताः अतो दीर्घमायुर्नवाप्स्यसीति बोधितम् ॥ १३ ॥

गो० टी०—भ्रातृभिरिति । उपिताः स्म । एतावत्कालमिति शेषः ॥ १३ ॥

१४] ति० टी०—इदं बालकमरणदुःखम् । हि यत इदानीं वयं कालस्य वशमापन्नाः, हि तस्मात्तव राज्ये नोऽस्माकं स्वल्पमपि सुखं नहि ॥ १४ ॥

रा० टी०—इदमिति । तव वशे स्थितान् अस्मान् इदं पतितं प्राप्तम् इदमाकारमाह यतो वयं कालस्य वशमापन्नाः अतः स्वल्पमपि सुखं नोस्माकं न ॥ १४ ॥

गो० टी०—इदमिति । तव वशे राज्ये नोस्माकं स्वल्पमपि सुखं न ॥ १४ ॥

ब्रह्म क्षत्रं च तत्सर्वं यत्पूर्वमवरं च यत् । युगयोरुभयोरसीत्समवीर्यसमन्वितम् ॥ १३ ॥
 अपश्यन्तस्तु ते सर्वं विशेषमधिकं ततः । स्थापनं चक्रिरे तत्र चातुर्वर्ण्यस्य संमतम् ॥ १४ ॥
 तस्मिन्युगे प्रज्वलिते धर्मभूते ह्यनावृते । अधर्मः पादमेकं तु पातयत्पृथिवीतले ॥
 अधर्मेण हि संयुक्तस्तेजो मन्दं भविष्यति । ॥ १५ ॥
 आमिषं यच्च पूर्वेषां राजसं च मलं भृशम् । अनृतं नाम तद्धृतं क्षिप्तेन पृथिवीतले ॥ १६ ॥

ह्यणानुष्ठितेन तपसान्विताः क्षत्रिया जायन्ते । तादृशं त्रेतायुगं नामाभूदिति संबन्धः । कृतयुगे ब्राह्मणमात्रनिष्ठं तपस्त्रेतायां क्षत्रियसाधारणमभूदिति भावः । त्रयीविहितत्रेताप्रिसाध्यक-मस्य प्रष्टव्या युगस्य त्रेतासंज्ञेति पुराणविदः । किंच तत्र त्रेता-युगे त्रेतायुगाख्ये युगे महात्मानस्तपोयुक्ता ये मानवा ब्राह्म-णाः क्षत्रिया वा सन्ति तदपेक्षया पूर्वस्मिन्जन्मनि पूर्वजाते कृतयुगे तपोभाजो ये मानवास्ते वीर्येण प्रभावेण तपसा तपो-तिशयेनाधिका उक्तृष्टाः ॥ १२ ॥

रा० टी०—वीर्येणेति । पूर्वजन्मनि युगे सत्ययुगे इत्यर्थः । ते ब्राह्मणा एव वीर्येण तपसा चाधिकाः मानवाः क्षत्रियास्तु त्रेतायुगे एव वीर्येण तपसा चाधिकाः ॥ १२ ॥

गो० टी०—त्रेतायुगे तपस्विनो जाताः क्षत्रियाः कृतयुगे तपस्त्रिभिर्ब्राह्मणैः किं तु न्याः नेत्याह—वीर्येणेति । अत्र त्रेता-युगे युगे त्रेतायुगाख्ये युगे महात्मानो ये मानवाः सन्ति तद-पेक्षया पूर्वजन्मनि पूर्वस्मिन् कृतयुगे ये मानवास्ते तपसा वीर्येण चाधिकाः ॥ १२ ॥

१३] ति० टी०—अथ त्रेताकालिकक्षत्रियाणां कृतका-लिकब्राह्मणेभ्यो न्यूनता, त्रेताकालिकब्राह्मणेषु समतेत्याह— ब्रह्म क्षत्रमिति । उभयोर्युगयोर्मध्ये कृतयुगे ब्रह्मपूर्वं तपोवी-र्याभ्यामुत्कृष्टं क्षत्रं चावरं च ताभ्यां तपोवीर्याभ्यां न्यूनमा-सीत्तत्सर्वं ब्रह्मक्षत्ररूपभूयं त्रेतायां समवीर्यसमन्वितमासीत् । कृते क्षत्रियाणां तपस्यनधिकारात्तद्युगीयेभ्यो ब्राह्मणेभ्यस्तेषां न्यूनता । त्रेतायां तूभयोरपि तपोधिकाराद्भावपि तपोवी-र्याभ्यां समाविति भावः । अर्थात्कृतयुगब्राह्मणेभ्यस्त्रेतायुग-ब्राह्मणानामपि न्यूनत्वमुक्तम् ॥ १३ ॥

रा० टी०—ब्रह्मेति । पूर्वमवरं तपसा हीनमित्यर्थः यत् क्षत्रं क्षत्रियकुलं तत् समवीर्यसमन्वितं सत्ययुगीवीर्य-सदृशवीर्ययुक्तम् ब्रह्म ब्राह्मणकुलं च तत्सर्वं उभयोर्युगयोः यत् इन्द्रियनिग्रहवदित्यर्थः आसीत् ॥ १३ ॥

गो० टी०—त्रेतायुगब्राह्मणास्तु न्या एवेत्याह—ब्रह्मेति । उभयोर्युगयोः कृतत्रेतयोः कृते यद्ब्रह्म पूर्वमुत्कृष्टम् यच्च त्रेता-यामपकृष्टं क्षत्रम् तद्दुभयं त्रेतायां समप्रधानमासीत् ॥ १३ ॥

१४] ति० टी०—अतस्त्रेतायुगे ब्राह्मणक्षत्रिययोस्तपोवि-शेषेण तयोर्मध्ये ब्राह्मणस्य ततः क्षत्राधिकं विशेषमपश्यन्तो मन्वादयः सर्वे तात्कालिका धर्मप्रवर्तनाधिकृताः । चातुर्वर्ण्य-स्य स्वायं प्यम् । ब्राह्मणादिचतुर्वर्णानां संमतमनादितः सर्व-

लोकसंमतं स्थापनं वर्णानामाचारभेदरूपस्थापनं शार्ङ्गं तत्र त्रेता-युगे चक्रिरे । कृते तु विनैव स्थापनं स्वयमेव सर्वे वर्णाः स्वस्वधर्मरता इति भावः ॥ १४ ॥

रा० टी०—अपश्यन्त इति । ते तात्कालिकाधिकारिण इत्यर्थः सर्वे मनुप्रभृतयः ततः ब्राह्मणक्षत्रियादधिकमन्यदि-त्यर्थः अपश्यन्त आसन्निति शेषः अत एव सर्वे मन्वादयः चातुर्वर्ण्यस्य चतुर्णां वर्णानां सम्मतं सर्वसम्मतविषयीभूतं स्थापनमाचारभेदेन विभागं चक्रिरे एतेन सेवाकर्तृन्विना क्षत्रियाणां मनःप्रसादो न जात इति ध्वनितम् ॥ १४ ॥

गो० टी०—एतदेवाह—अपश्यन्निति । सर्वे जनाः । ततः क्षत्रियात् । ब्राह्मणस्याधिक विशेषं तु नापश्यन् । अपश्यन्त-स्तु ते सर्वे इति पाठः । तत्स्थापनमाचारभेदं वेदोदितं च-क्रिरे । चातुर्वर्ण्यस्यैत्यत्र स्वायं प्यम् । कृतयुगे तपस्तद्भावा-भ्यामुभयोरुत्कृष्टण्यं स्पष्टम् । त्रेतायुगे उभयोरपि तपसाम्यात् वैलक्षण्यकरमाचारभेदमकल्पयन्नित्यर्थः । एवं वैश्यशूद्रयोरपि वेदपुराणोक्ताचारव्यवस्थां महान्तो कल्पयन्नित्यर्थः ॥ १४ ॥

१५] ति० टी०—तस्मिन्नेतायुगे धर्मभूते वर्णाश्रमप्रयु-क्तयागादिधर्मबहुलेऽनादृते धर्माचरणप्रतिबन्धरूपापरहिते प्रज्वलिते तेनैव धर्मेण प्रदीप्ते सत्यधर्मो हिंसानृतासंतोपविग्र-हरूपचतुष्पापपृथिवीतले पादं चतुर्थांशं पातयदपातयत् । प्र-वर्तयामासेत्यर्थः । एवं च त्रेतायुगुरुपाः कृतयुगयुगुरुपा इव निर्म-लज्ञानराहित्याद्ब्रह्मज्ञानाधिकारशून्या अग्निहोवादिधर्म एव प्रवृत्ताः । ज्ञानाभावादेव चाधर्माऽपि पादेन प्रवृत्त इति भावः । अत एव ते कृतयुगयुगुरुपेभ्यः क्षीणा इत्याह—अधर्मेणेति । यतस्तेन संयुक्तो लोको वर्णाश्रमाधिकृतो भवति ततस्तस्य तेजो मन्दं भविष्यति ॥ १५ ॥

रा० टी०—तस्मिन्निति । धर्मभूते प्रचुरधर्मविशिष्टे अत एव अनादृते तत्रावरकमहाज्ञानविशिष्टजनरहिते तस्मिन् त्रेतायुगे अधर्मः अनृत्तहिंसासन्तोषविग्रहरूपपादचतुष्टयविशिष्टो धर्मविरोधी एकं पादं चरणं पृथिवीतले पातयत् अपातयत् १५

गो० टी०—तस्मिन्निति । धर्मभूते यज्ञादिधर्मप्रधाने अनादृते अपधर्मचरणरहिते । तस्मिन् त्रेतायुगे प्रवृत्ते अधर्मः पादं चतुर्थांशं पातयदपातयत् वर्तयामास । त्रेतायुगयुगुरुपाः कृतयुगयुगुरुपवद्विमलज्ञानरहिततया ब्रह्मज्ञानाधिकारशून्याः वर्णाश्रमधर्मानेवाचरन् । अतो विमलज्ञानाभावाद्धर्मः पादमव-तीर्ण इत्यर्थः ॥ १५ ॥

१६] ति० टी०—एवं च तेषां कृष्यादिकमेव जीवन्तो-

अनृतं पातयित्वा तु पादमेकधर्मतः । ततः प्रादुष्कृतं पूर्वमायुषः परिनिष्ठितम् ॥ १७ ॥
 पातिते त्वनृते तस्मिन्नधर्मेण महीतले । शुभान्येवाचरँल्लोकोः सत्यधर्मपरायणः ॥ १८ ॥
 त्रेतायुगे च वर्तन्ते ब्राह्मणाः क्षत्रियाश्च ये । तपोऽतप्यन्त ते सर्वे शुश्रूषामपरे जनाः ॥ १९ ॥
 स्वधर्मः परमस्तेषां वैश्यशूद्रं तदागमत् । पूजां च सर्ववर्णानां शूद्राश्चक्रुर्विशेषतः ॥ २० ॥

पाय इत्याह—आमिषमिति । पूर्वेषां कृतयुगस्थानां भृ-
 शमत्यर्थं मलं मलवस्याज्यं यदाजसं रजोगुणमूलमामिषं जी-
 वनोपायरूपं कृष्याद्यासीत्तदन्तं नाम । ‘सेवाश्वत्तिरनृतं
 कृषिः’ इति कोशात् । तद्रूपेण पादेन पृथिवीतले भूतं प्रा-
 मम् । अधर्मेणेति शेषः । कृते त्वकृष्टपचयाहारा इति भाव
 इति तीर्थः । कतकस्तु—अपि च पूर्वेषां स्वस्ववंधयानां यच्चा-
 मिषं पुरदेशमृद्वेवादि तदुद्दिश्य राजसं रजोगुणमूलं द्वेषल-
 क्षणं भवति । त्रेतायामिति शेषः । ‘काम एष क्रोध एष
 रजोगुणसमुद्भवः’ इत्युक्तेः कोनामधर्मस्य पादस्तत्राह—अ-
 नृतमिति । येन पृथिवीक्षिप्तेन पादेन तत्प्रायुक्तं द्वेषरूपं मलं
 भूतं तदनृतं नाम । देहात्मताथीरूपमिथ्याज्ञानात्मकः सर्वा-
 नर्धमूलोऽर्द्धकारमयः प्रथमः पाद इत्यर्थं इत्याह ॥ १६ ॥

रा० टी०—अधर्मेणेति । अधर्मेण अधर्मचरणेन संयुक्तो
 जनः मन्दं तेजो भविष्यति प्राप्स्यति अर्द्धम् पृथक् ॥ १६ ॥

रा० टी०—आमिषमिति । पृथिवीतले भूतमधर्मेण प्रापितं
 चरणमनृतं नाम अनृतनामकमित्यर्थः तत्स्य चरणस्य क्षिप्तेन
 हेतुना यत् राजसं कामक्रोधं पूर्वेषां सत्ययुगस्थानां मलम् मलव-
 च्यकम् तत् आमिषम् त्रेतायुगस्थब्रह्मणां भोग्यमभवदिति शेषः
 आमिषं त्वन्मिषां मांसे तथा स्याद्भोग्यवस्तुनीति कोशः ॥ १७ ॥

गो० टी०—एवमीपत्पासपसंन्धात्तदात्तनानां जनानां प्रभा-
 वः पूर्वयुगपुरुषेभ्यः क्षीणोभूदित्याह—अधर्मेण हीति । भवि-
 ष्यतीति भूते लट् । एवं त्रेतायुगजनानां प्रभावस्याल्पत्वेन
 सत्यसंकल्पत्वात्कृष्टपच्यत्वादिसिद्धयभावात् कृष्यादिकमेव जी-
 वनोपायोभूदित्याह—आमिषमिति । सर्वेषां कृतयुगब्राह्मणा-
 नां राज्ञां च भृशं मलं मलवन्निन्धमानमामिषं जीवनोपायः
 अनृतं कृषिनाम प्रसिद्धं यदास्ति तत्पृथिवीतले पादेन भूतं
 स्थितम् । कृतयुगपुरुषतुल्यवैभवाभावेनाकृष्टपच्यत्वायभावात्
 त्रेतायुगपुरुषाणाम् अनृतमेव जीवनोपायोभूदित्यर्थः । सेवा-
 श्वत्तिरनृतं कृषिरुच्छशिलं लट्मिति मरः ॥ १६ ॥ १७ ॥

१७] ति० टी०—तत्पादपाते किं भवतीत्याह—अनु-
 तमिति । उक्तरूपमेकमनृतपादं पातयित्वा निक्षिप्याधर्म-
 तोऽधर्मेण पूर्वयुगेऽपरिमितस्यायुषः परिनिष्ठितं परिमाणं प्रा-
 दुष्कृतं तेन कृतयुगपुरुषापेक्षया त्रेतायुगस्थाणां प्रभावादिन्यूनता
 आयुर्न्यूनता चोक्ता ॥ १७ ॥

रा० टी०—कामक्रोधप्राप्तौ दोषमाह—अनृतमिति । अध-
 र्मतः अधर्मेण अनृतमेकं पादं पातयित्वा ततः अनृतकार्य-
 भूतकामक्रोधात् आयुषः परिनिष्ठितं परिनिष्ठितत्वं सत्य-

युगायुःप्रमाणपेक्षयाल्पप्रमाणकत्वमित्यर्थः प्रादुष्कृतम् एतेन
 प्रभावादीनामप्यल्पत्वं सूचितम् ॥ १८ ॥

गो० टी०—एवमायुषः क्षयोप्यभूदित्याह—अनृतमिति ।
 अधर्मतः अधर्मस्तदेकं पादमनृतलक्षणं जीवनोपायं पातयित्वा
 निक्षिप्य । ततस्तेनैव पातेन पूर्वं प्रथममायुषः परिनिष्ठितं
 विनाशः प्रादुष्कृतं प्रादुर्भूतम् । कृतयुगपुरुषापेक्षया त्रेतायुग-
 पुरुषा न्यूनायुषोऽभवन्नित्यर्थः ॥ १८ ॥

१८] ति० टी०—अथायुःक्षयकारकाधर्मपादपरिहारहे-
 तुष्यापारोपदेशः—पातिते त्विति । अधर्मेण तस्मिन्ननृते
 उक्कलक्षणात्तत्पादे महीतले पातिते सति तत्पुरुषायाः क्षयपरि-
 हाराय शुभान्येव यज्ञदानतपोरूपपुण्यकर्माण्येवाचरँल्लोको
 धर्माधिकारी तद्ब्रह्मस्तत्यधर्मपरायणो भवति । अनेन त्रेता-
 यां यज्ञायतुष्टानेन शुद्धचित्तस्य झटिति देहात्माभिमाननिवृत्ति-
 रित्युक्तम् ॥ १८ ॥

रा० टी०—पातित इति । अधर्मेण अनृते पातिते सति
 लोकोः एतद्भूतज्ञाता जनः सत्यधर्मपरायणः दृढं सत्याश्रि-
 तस्तस्मिन् शुभान्येवाचरत् अनृतसंसर्गभिया शुभकर्मतो न न्यव-
 र्तन्त इत्यर्थः ॥ १९ ॥

गो० टी०—एवमनुभावस्यायुषः क्षये प्रवृत्ते सति भीताः
 सन्तः त्रेतायुगपुरुषाः शुभाचरणे निरता आसन्नित्याह—पाति-
 ते त्विति । अधर्मे अधर्मजायुःक्षये । पातिते त्वनृते तस्मि-
 न्नधर्मेणेति च पाठः ॥ १९ ॥

१९] ति० टी०—उक्तमेव स्पष्टीकरोति—त्रेतेति ।
 ब्राह्मणाः क्षत्रियाश्च ये त एव यज्ञादिशुद्धचित्तास्तपोऽतप्यन्त ।
 अपरे सर्वे विद्वशूद्रसंकरविशेषाः । ब्राह्मणक्षत्रियशुश्रूषां चक्रु-
 रिति शेषः ॥ १९ ॥

रा० टी०—फलितमाह—त्रेतेति । त्रेतायुगे ये ब्राह्मणाः
 क्षत्रियाश्च वर्तन्ते ते सर्वे तपोऽतप्यन्त अपरे जनाः वैश्यप्रभृतयः
 शुश्रूषां ब्राह्मणक्षत्रियसेवामेवाकुर्वन्निति शेषः ॥ २० ॥

गो० टी०—शुभाचारे भेदमेव दर्शयति—त्रेतेति । शुश्रूषां
 पूर्ववर्णपरिचर्याम् । अपरे वैश्यशूद्राः । अकुर्वन्निति शेषः २०

२०] ति० टी०—अथ तेषां मध्ये वैश्यशूद्रम् । समा-
 हारद्वन्द्वः । शुश्रूषारूपः परमः स्वधर्म उक्कृष्टः स्वधर्मो भूत्वा-
 गमत्प्राप्तोऽभूत् । तदेवाह—पूजां चेति । सर्ववर्णानां त्रैव-
 णिकानाम् । एवं च वैश्यस्य कृष्यादिकरणेन द्विवर्णसेवाधर्म
 इत्यर्थादुक्तमिति बोध्यम् ॥ २० ॥

रा० टी०—स्वधर्म इति । तेषां ब्राह्मणादीनां मध्ये

एतस्मिन्नन्तरे तेषामधर्मे चानृते च ह । ततः पूर्वं पुनर्हासमगमन्नृपसत्तम ॥ २१ ॥
 ततः पादमधर्मस्यै द्वितीयमवतारयत् । ततो द्वापरसंख्या सा युगस्य समजायत ॥ २२ ॥
 तस्मिन्द्वापरसंख्ये तु वर्तमाने युगक्षये । अधर्मश्चानृतं चैव वृष्टे पुरुषर्षभ ॥ २३ ॥
 अस्मिन्द्वापरसंख्याने तपो वैश्यान्समाविशत् । त्रिभ्यो युगेभ्यस्त्रीन्वर्णान्क्रमाद्वै तप आविशत् ॥ २४ ॥
 त्रिभ्यो युगेभ्यस्त्रीन्वर्णान्धर्मश्च परिनिष्ठितः । न शूद्रो लभते धर्मं युगतस्तु नरर्षभ ॥ २५ ॥
 हीनवर्णो नृपश्रेष्ठ तप्यते सुमहत्तपः । भविष्यच्छूद्रयोर्न्यां हि तपश्चर्या कलौ युगे ॥ २६ ॥

वैश्यशूद्रं समाहारद्वन्द्वः तत् ब्राह्मणक्षत्रियशुश्रूषणम् स्वधर्मः
 स्वावश्यकर्तव्यत्वेन रूपेण विद्यमानस्सन् आगमत् प्राप्नोत्
 शूद्रास्तु सर्ववर्णानां वैश्यपर्यन्तानां विशेषतः पूजां चक्रुः ॥२१॥

गो० टी०—शुश्रूषावत् पूर्वोक्तकृप्यादिक्रमपि वैश्यशूद्रयोः
 परमधर्मोभूदित्याह—स धर्म इति । स्वधर्मः परम इति च
 पाठः । पूजां चेति । वैश्यानां हि शुश्रूषा । अतोपि कृप्यादि-
 क्रमेव परमो धर्मोभूत् । शूद्राणां कृप्यादिभ्योपि शुश्रूषैव वि-
 शिष्टो धर्मोभूदित्यर्थः ॥ २१ ॥

२१] ति० टी०—अथ द्वापरप्रवृत्तिं दर्शयितुमाह—एत-
 स्मिन्निति । एतस्मिन्नन्तरे त्रेतायुगावसानकाले तेषां वैश्यशू-
 द्राणामनृतरूपेऽयमं पादे सम्यक्प्राप्ते सतीति शेषः । ततः पूर्वं
 ब्राह्मणाः क्षत्रिया हासमगमन्प्राप्ताः । ‘ त्रासखुपागमन् ’ इति
 पाठे सेवकदोषस्य स्वामिप्राप्यत्वाद्गोदोषोपाद्रीता बभूवुः ॥२१॥

रा० टी०—द्वापरप्रवृत्तिं दर्शयितुमाह—एतस्मिन्निति ।
 एतस्मिन्नन्तरे वैश्यशूद्रविशेषसेवासमये त्रेतायुगावसानसमये
 इत्यर्थः तेषां वैश्यशूद्राणाम् अनन्ते अनृतरूपे अधमं अधर्म-
 प्रथमपादे प्राप्ते सतीति शेषः पूर्वं ब्राह्मणक्षत्रियाः हासं तादृश-
 सेवकसंसर्गोत्पत्तेजःप्रभृतिस्त्वमगमन् ॥ २२ ॥

गो० टी०—एवं त्रेतायुगे लोकस्थितिमुक्त्वा तदवस्थान-
 कालस्थितिमाह—एतस्मिन्निति । एतस्मिन्नन्तरे त्रेतायुगा-
 वसानकाले । अधमं अधर्मकार्यं आयुषः क्षये । अनृते कृप्या-
 नुपाये च प्रवृत्ते सति क्षीणाणुषो ष्टिकर्षिताश्च । पूर्वं त्रेतायु-
 गस्थाः । हासं विनाशमगमन् ॥ २२ ॥

२२] ति० टी०—ततस्तदनन्तरमधर्मस्य द्वितीयं पादं मम-
 तारूपमधर्मोऽवतारयत् । ततो द्वितीयपादावतारणादेव तृतीययु-
 गस्य द्वापरसंख्या द्वापर इति नाम । पृषोदरादित्वात्साधुः ॥२२॥

रा० टी०—तत इति । ततोऽनन्तरमधर्मस्य द्वितीयपादं
 हिंसामित्यर्थः अवतारयत् उदपादयत् तत्समाहृतोः युगस्य
 तृतीयस्येत्यर्थः द्वापरसंख्याद्वापरभिधा समजायत द्वौ अपरौ
 धर्मौ आगतौ यस्मिन् पृषोदरादित्वात् साधुः ॥ २३ ॥

गो० टी०—तत इति । अधर्मः सः त्रेतायुगप्रसारितैरुपादः २३
 २३] ति० टी०—तत्कालिकलोकस्थितिमाह—तस्मि-
 न्निति । द्वापरसंख्ये द्वापरारख्ये युगस्याधर्मपादद्वयस्य क्षये
 आश्रयभूते युगे वर्तमाने तद्रूपाश्रयं प्राप्याधर्मो गिहितानि-
 क्रमरूपोऽनृतं च वृष्टे । अर्हाभावममतयोराधिक्यात् । तीर्थस्तु-

अधर्मदृढिरत्यल्पायुष्टम्, अनृतदृढिः प्रयासबाहुल्येन कृषि
 साफल्यमित्याह ॥ २३ ॥

रा० टी०—तस्मिन्निति । युगस्य अधर्मपादद्वयस्य क्षये आ-
 श्रयभूते किं च युगक्षये त्रेतावसाने द्वापरसंख्ये द्वापरारख्ये व-
 र्तमाने सति अधर्मः अधर्मद्वितीयपादो हिंसा अनृतं च वृष्टे २४

गो० टी०—तस्मिन्निति । अधर्मस्याभिट्टिनाम त्रेता-
 युगपुरुषेभ्योल्पायुष्यम् । अनृतस्याभिट्टिस्तु प्रयासबाहुल्येन
 कृषेः सफलत्वम् ॥ २४ ॥

२४] ति० टी०—तद्वृद्धिफलमाह—वैश्यांस्तपः समावि-
 शत् । एवं त्रिभ्यो युगेभ्यः समस्यर्थं चतुर्थी । त्रिषु युगेषु २४

रा० टी०—अस्मिन्निति । द्वापरसंख्याते द्वापरारख्ये
 तपो वैश्यान् समाविशत् अर्हं पृथक् ॥ २५ ॥

गो० टी०—तस्मिन्निति । तपः वैश्यान् समाविशत् । वैश्या-
 स्तपोधिकारिणोऽभवन्नित्यर्थः । एवं युगत्रयधर्मानभिधाय प्रकृतं
 वक्तुं तत्रोपयुक्तमर्थं संक्षिप्याह—त्रिभ्य इति । हेतौ पञ्चमी २५

२५] ति० टी०—तथा त्रिषु युगेषु त्रीन्वर्णानवलम्ब्य
 धर्मस्तपोरूपः परिनिष्ठितः परिनिष्ठितोऽभूत् । धर्मं तपोलक्षणं
 शूद्रो युगतो युगत्रयेऽपि न लभते ॥ २६ ॥

रा० टी०—फलतमाह—त्रिभ्य इति । त्रिभ्यो युगेभ्यः त्रिषु
 युगेषु यो धर्मस्तपश्चरन् त्रीन्वर्णान् परिनिष्ठितः क्रमप्राप्तः स्वध-
 र्मत्वेन प्राप्तः तं धर्मं युगतः त्रिषु युगेषु शूद्रो न लभते अलभत् २६

गो० टी०—त्रिभ्य इति । प्रकृतं बालवधहेतुमाह—हीनेति २६
 २६] ति० टी०—किं तु हीनवर्णः शूद्रः कदाचित्त्वमह-
 त्तपस्तप्यते । कदा तत्राह—भविष्यदिति । भविष्यत्काल-
 तिन्यां शूद्रयोर्न्यां शूद्रजातौ कलौ युगे तपश्चर्या भविष्यति,
 न त्वेतत्कालिके इति भावः ॥ २६ ॥

रा० टी०—हीनेति । कलौ युगे भविष्यच्छूद्रयोर्न्यां तप-
 श्चर्यापि स्वधर्म इति शेषः अत एव कलौ युगे हीनवर्णः सुम-
 हत्तपः तप्यते तत्रा ॥ २७ ॥

गो० टी०—भविष्यदिति । इकारलोपश्छान्दसः । तप-
 श्चर्यां तपश्चरणाधिकारः । शूद्राणां तपश्चर्या कलिगुण एव
 धर्मो भविष्यति अस्मिन् युगे त्वधर्म इत्याह—अधर्म इति ।
 रामराज्यस्य त्रेतायुगत्वेपि, अधर्मः परमो राजन् द्वापर-
 शूद्रजन्मन इत्युक्तेः, किमुत त्रेतायामित्यर्थः ॥ २७—३० ॥

अधर्मः परमो राजन्द्रापरे शूद्रजन्मनः । स वै विषयपर्यन्ते तव राजन्महातपाः ॥ २७ ॥
 अद्य तप्यति दुर्बुद्धिस्तेन बालवधो ह्ययम् । यो ह्यधर्ममकार्यं वा विषये पार्थिवस्य तु ॥ २८ ॥
 करोति चाश्रीमूलं तत्पुरे वा दुर्मतिर्नरः । क्षिप्रं च नरकं याति स च राजान संशयः ॥ २९ ॥
 अधीतस्य च तप्तस्य कर्मणः सुकृतस्य च । षष्ठं भजति भागं तु प्रजा धर्मेण पालयन् ॥ ३० ॥
 षड्भागस्य च भोक्तसौ रक्षते न प्रजाः कथम् । स त्वं पुरुषशार्दूल मार्गस्व विषयं स्वकम् ॥ ३१ ॥
 दुष्कृतं यत्र पश्येथास्तत्र यत्नं समाचर । एवं चेद्धर्मवृद्धिश्च नृणां चायुर्विर्धनम् ॥
 भविष्यति नरश्रेष्ठ बालस्यास्य च जीवितम् । ॥ ३२ ॥

इत्यापे श्रीमद्रामायणे वाल्मीकीय आदिकाव्ये उत्तरकाण्डे चतुःसप्ततितमः सर्गः ॥ ७४ ॥

पञ्चसप्ततितमः सर्गः ।

नारदवचनं निशम्य प्रहृष्टो रामो लक्ष्मणमुखेन जरद्वजन्मानं समाश्वास्य नगरे भरतलक्ष्मणौ निक्षिप्य स्मरणसमसमयसंनिधि-
 तपुष्पकमारुह्य प्रतीचीमुदीचीं प्राचीं च हरितं क्रमेण विचिन्वन्नपि तत्र कंचनाधर्ममपश्यन्क्षिणां दिशं गत्वा तत्र कस्मिंश्चित्सरसि
 लम्बमानमधोमुखं तपस्यन्तमुपलभ्य को भवान् जातिः का किमर्थोऽयं यत्न इत्याद्यवृच्छत् ।

नारदस्य तु तद्वाक्यं श्रुत्वामृतमयं यथौ । प्रहर्षमतुलं लेभे लक्ष्मणं चेदमब्रवीत् ॥ १ ॥
 गच्छ सौम्य द्विजश्रेष्ठं समाश्वासय सुव्रत । बालस्य च शरीरं तत्तैलद्रोण्यां निधापय ॥ २ ॥
 गन्धैश्च परमोदारैस्तैलैश्च सुसुगन्धिभिः । यथा न क्षीयते बालस्तथा सौम्य विधीयताम् ॥ ३ ॥

२७] ति० टी०—यदेवमतो द्वापरंऽपि शूद्रजन्मनस्त-
 पोधारणं परमोऽधर्मः किञ्चिदाद्य त्रेतायाम् । स शूद्रो वै निश्च-
 येन तव विषयपर्यन्ते देशसमीपे महातपा भूत्वा दुर्बुद्धिरथ
 तपति । तेनैव हेतुनायं बालवधो जातः ॥ २७ ॥

रा० टी०—प्रकृतमाह—अधर्म इति । द्वापरे शूद्रजन्मनः
 परमोऽधर्मः तप इति शेषः यदि द्वापरे एवाधर्मः तर्हि त्रेतायां
 किं वक्तव्यमिति काठ्यायां पत्यलङ्कारः सूचितः अहं पृथक् ।
 स इति । तव विषयपर्यन्ते देशान्ते स शूद्रः महातपास्तन्
 अद्य तप्यति तेन हेतुना अयं बालवधः ॥ २८ ॥

२८—३०] ति० टी०—उक्तमेव दाव्याय पुनराह—यो
 हीति । यो हि दुर्मतिः पार्थिवस्य विषये देशे पुरे वाधर्मं
 विहितधर्मलोपमकार्यं निषिद्धकृत्यं वा करोति तदेव पुरे राज्ये
 वाश्रीमूलमलक्ष्मीमूलं भवति, तदनिवारयन्स राजा क्षिप्रं नरकं
 याति, इहाशुत्र च परमकर्मलं प्राप्नोति नात्र संशयः ॥ २८—३० ॥

रा० टी०—ननु तत्पापेन अयं बालः कथं मृत इत्यत आह—य
 इति । यो नरः पार्थिवस्य विषये पुरे वा अधर्मं धर्मविरुद्धम् अका-
 र्यं स्वस्याकर्तव्यं धर्मं वा करोति तस्य तत्करणमश्रीमूलं विपत्ति-
 कारणं तत्समीपवासिनामपीति शेषः सः अधर्मनिवारणस्याक-
 र्ता राजा तु क्षिप्रं नरकं याति सार्द्धश्लोक एकांश्वयी ॥ २९ ॥ ३० ॥

३१] ति० टी०—नन्वन्यदीयाधर्मेण कथं राज्ञः कर्म-
 लप्राप्तिरत आह—षड्भागस्येति । रक्षार्थं धनधान्यपु-
 ष्यादिषड्भागधेत्तमभोक्ता कथं न रक्षेत् । न्यायेन रक्षार्थां

धर्मादिषड्भागप्राप्तिवदरक्षणेऽयमभागप्राप्तिरपीति भावः ।
 अतः स त्वमिति ॥ ३१ ॥

रा० टी०—ननु प्रजाकृताधर्मेण राज्ञः कथं नरकप्राप्तिरि-
 त्यत आह—अधीतस्येति । धर्मेण प्रजाः पालयन् राजा अधी-
 तादेः षष्ठं भागमंशं भजति प्राप्नोति अतः षड्भागस्य भोक्ता
 असौ राजा प्रजाः कथं न रक्षते एतेन पालनाकरणमधर्मः
 राजानं विनाशयत्येवेति सूचितम् सार्द्धश्लोक एकांश्वयी ॥ ३१ ॥

गो० टी०—कथमन्येषु पापं कुर्वाणेषु राज्ञो नरकप्राप्तिस्त-
 व्राह—षड्भागस्येति ॥ ३१ ॥

३२] ति० टी०—यत्नं निवारणयत्नम् ॥ ३२ ॥
 इति श्रीरामाभिरामे श्रीरामीये रामायणतिलक वाल्मीकीय
 आदिकाव्ये उत्तरकाण्डे चतुःसप्ततितमः सर्गः ॥ ७४ ॥

रा० टी०—स इति । विषयं देशं मार्गस्व यत्र जने दुष्कृतं
 पश्येथाः तत्र तस्मिन् यत्नं निवारणोपायं समाचर ॥ ३२ ॥

रा० टी०—एवमिति । एवमनेन प्रकारेण चंचदि करि-
 ष्यसीति शेषः तर्हि अस्य बालस्य जीवितं च भविष्यति ॥ ३३ ॥
 इति श्रीमद्वाल्मीकीयरामायणव्याख्याने रामायणशिरोमणौ
 उत्तरकाण्डे चतुःसप्ततितमः सर्गः ॥ ७४ ॥

गो० टी०—स इति । तत्र यत्नं निराकरणयत्नम् ॥ ३२ ॥ ३३ ॥
 इति श्रीगोविन्दराजविरचिते श्रीरामायणभूषणे मणिमुकुटाख्याने
 उत्तरश्रीरामायणव्याख्याने चतुःसप्ततितमः सर्गः ॥ ७४ ॥

१—३] ति० टी०—अथ रुद्रतपस्विनोऽन्विष्य दर्शनम्—
 नारदस्येति ॥ १—३ ॥

यथा शरीरो बालस्य गुप्तः सन्क्रिष्टकर्मणः । विपत्तिः परिभेदो वा न भवेच्च तथा कुरु ॥ ४ ॥
 एवं संदिश्य काकुत्स्थो लक्ष्मणं शुभलक्षणम् । मनसा पुष्पकं दध्यावागच्छेति महायशाः ॥ ५ ॥
 इङ्कितं स तु विज्ञाय पुष्पको हेमभूषितः । आजगाम मुहूर्तेन समीपे राघवस्य वै ॥ ६ ॥
 सोऽब्रवीत्प्रणतो भूत्वा अयमस्मि नराधिप । वश्यस्तव महाबाहो किंकरः समुपस्थितः ॥ ७ ॥
 भाषितं रुचिरं श्रुत्वा पुष्पकस्य नराधिपः । अभिवाद्य महर्षीन्स विमानं सोऽध्यरोहत ॥ ८ ॥
 धनुर्गृहीत्वा तूणी च खड्गं च रुचिरप्रभम् । निक्षिप्य नगरे चैतौ^२ सौमित्रिभरतावुभौ ॥ ९ ॥
 प्रायात्प्रतीचीं हरितं विचिन्वंश्च ततस्ततः । उत्तरामगमच्छ्रीमान्दिशं हिमवतावृताम् ॥ १० ॥
 अपश्यमानस्तत्रापि स्वल्पमप्यथ दुष्कृतम् । पूर्वामपि दिशं सर्वामथोऽपश्यन्नराधिपः ॥ ११ ॥
 प्रविशुद्धसमाचारामादर्शतलनिर्मलाम् । पुष्पकस्थो महाबाहुस्तदापश्यन्नराधिपः ॥ १२ ॥
 दक्षिणां दिशमाक्रामत्ततो राजर्षिनन्दनः । शैवलस्योत्तरे पार्श्वे ददर्श सुमहत्सरः ॥ १३ ॥
 तस्मिन्सरसि तप्यन्तं तापसं सुमहत्तपः । ददर्श राघवः श्रीमालम्बमानमथोमुखम् ॥ १४ ॥
 राघवस्तमुपागम्य तप्यन्तं तप उत्तमम् । उवाच चै नृपो वाक्यं धन्यस्त्वमसि सुव्रत ॥ १५ ॥
 कस्यां योन्यां तपोवृद्ध वर्तसे दृढविक्रम । कौतूहलाच्चां पृच्छामि रामो दाशरथिर्ह्यहम् ॥ १६ ॥

रा० टी०—नारदवचनश्रवणानंतरकालिकं वृत्तमाह—नारद-
 दस्येत्यादिभिः । इदमब्रवीच्च राम इति शेषः ॥ १ ॥

रा० टी०—तदाकारमाह—गच्छेत्यादिभिः । द्विजश्रेष्ठं
 समाश्रास्य बालस्य शरीरं तु गंधादिभिः युक्तायाम् तैलद्रोण्यां
 निधाय यथा येन प्रकारेण बालस्तत् शरीरं न क्षीयते तथा
 विधीयतां श्लोकद्वयमेकान्वयि ॥ २ ॥ ३ ॥

गो० टी०—नारदस्येत्यादि ॥ १-३ ॥

४-५] ति० टी०—यथा न क्षीयते तथा विधीयतामि-
 त्युक्तमेव विदुषोति—यथेति । क्लिष्टकर्मणः शुभाचारस्य
 बालस्य शरीरः । अर्थचांदिः । गुप्तः सन्वधाने न क्षीयते तथा
 विधीयतामिति पूर्वणान्वयः । विपत्तिः स्वरूपनाशः । शरी-
 रस्येति शेषः । परिभेदः संघिबन्धकेशादिविशेषजो रूपभे-
 दश्च । तदुभयं यथा न भवति तथा कुरु ॥ ४ ॥ ५ ॥

रा० टी०—तदेव भङ्गयन्तरेणाह—यथेति । क्लिष्टकर्मणः
 विनष्टक्रियस्य मृतस्येत्यर्थः । बालस्य शरीरः विपत्तिः स्वरूपनाश-
 वान् परिभेदः रूपविपर्ययविशिष्टो वा यथा न भवेत् तथा कुरु ४

रा० टी०—एवमिति । काकुत्स्थः आगच्छेति मनसा
 पुष्पकं दध्मौ ॥ ५ ॥

गो० टी०—उक्तार्थस्य विवरणं—यथेत्यादि । बालस्य
 शरीर इति लिङ्गव्यत्ययः । विपत्तिः स्वरूपनाशः । भेदः सन्धि-
 बन्धादिविनिर्मुक्तिः ॥ ४ ॥ ५ ॥

६-९] ति० टी०—पुष्पकस्तदधिष्ठातृचेतनः ॥ ६-९ ॥

रा० टी०—इङ्कितमिति । पुष्पकः इङ्कितमभिप्रायं वि-
 ज्ञाय आजगाम ॥ ६ ॥

रा० टी०—स इति । हे नराधिप ! तव वश्यः किङ्करः
 अत एव ससुपस्थितः अयमहमस्मि इति स पुष्पकोब्रवीत् ॥ ७ ॥

रा० टी०—भाषितमिति । सः धर्मविरोधिबिघातकस्त
 रामः विमानमध्यरोहत ॥ ८ ॥

रा० टी०—धनुरिति । धनुरादि गृहीत्वा सौमित्रिभरतौ
 नगरे निक्षिप्य संस्थाप्य विचिन्वन्सन् प्रतीचीं पश्चिमां हरितं
 दिशं प्रायात् ततोऽनन्तरश्चत्तरां दिशमगमत् श्लोकद्वयमे-
 कान्वयि ॥ ९ ॥ १० ॥

गो० टी०—इङ्कितमिति । स त्विति । पुष्पकाधिष्ठातृचे-
 तन इत्यर्थः ६-९ ॥

१०] ति० टी०—हरितं दिशं विचिन्वन् । शद्रतपस्वि-
 नमिति शेषः ॥ १० ॥

गो० टी०—प्रायादिति । हरितं दिशं विचिन्वन्निति ।
 शद्रतपस्विनमिति शेषः ॥ १० ॥

११-१२] ति० टी०—अपश्यमानोऽपश्यन् ॥ ११ ॥ १२ ॥

रा० टी०—अपश्यमान इति । तत्र पश्चिमोत्तरयोः स्वल्प-
 मपि दुष्कृतमपश्यमानो रामः पूर्वा दिशमपश्यत् ॥ ११ ॥

रा० टी०—प्रविशुद्धेति । प्रविशुद्धः समाचारो यस्यामत
 एव आदर्शतलवर्धिमलां पूर्वामिति शेषः नराधिपोऽप-
 श्यत् ॥ १२ ॥

गो० टी०—अपश्यमान इति । अपश्यमानः अप-
 श्यन् ॥ ११ ॥ १२ ॥

१३-१६] ति० टी०—शैवलस्य शैवालस्यस्य विन्ध्यस-
 मीपदक्षिणभागवर्तिगिरेः ॥ १३-१६ ॥

रा० टी०—दक्षिणामिति । राजर्षिनन्दनः दक्षिणां दिशं-
 माक्रामत् ततोऽनन्तरं शैवलस्य तदभिधविन्ध्यासमीपदक्षिणभा-
 गवर्तिपर्वतस्य उत्तरे पार्श्वे छमहत्सरो ददर्श ॥ १३ ॥

रा० टी०—तस्मिन्निति । तस्मिन्सरसि छमहत्तपस्त-

कोऽर्थो मनीषितस्तुभ्यं स्वर्गलाभो परोऽथवा । वराश्रयो यदर्थं त्वं तपस्यन्धैः सुदुश्चरम् ॥ १७ ॥

यमाश्रित्य तपस्तप्तं श्रोतुमिच्छामि तापस । ब्राह्मणो वासि भद्रं ते क्षत्रियो वासि दुर्जयः ॥

वैश्यस्तृतीयो वर्णो वा शूद्रो वा सत्यवाग्भव । ॥ १८ ॥

इत्येवमुक्तः स नराधिपेन अवाक्षिरा दाशरथाय तस्मै ।

उवाच जातिं नृपपुंगवाय यत्कारणं चैव तपःप्रयत्नः । ॥ १९ ॥

इत्यार्षे श्रीमद्रामायणे वाल्मीकीय आदिकाव्ये उत्तरकाण्डे पञ्चसप्ततितमः सर्गः ॥ ७५ ॥

षट्सप्ततितमः सर्गः ।

राघवप्रथमाकण्ठे शूद्रोऽहं सशरीरः स्वर्गं जिगमिषुः शम्बुकनामेति कथयतस्तस्य दाशरथिः खड्गेन शिरश्चिच्छेद ततस्तुष्टान्देवान्मृतबालजीवनमयाचच तथात्वित्युक्तवद्विनिर्जरेरगस्त्याश्रममासाद्य तत आतिथ्यं तद्विप्राणितमहार्हाभरण जग्राह ततस्तद्भूषणपूर्व-वृत्तमप्यपृच्छतम् ।

तस्य तद्वचनं श्रुत्वा रामस्याक्लिष्टकर्मणः । अवाक्षिरास्तथाभूतो वाक्यमेतदुवाच ह ॥ १ ॥

शूद्रयोऽन्यां प्रैजातोऽस्मि तप उग्रं समास्थितः । देवत्वं प्रार्थये राम सशरीरो महायशः ॥ २ ॥

न मिथ्याहं वदे राम देवलोकजिगीषया । शूद्रं मां विद्धि काकुत्स्थ शम्बूको नाम नामतः ॥ ३ ॥

भाषतस्तस्य शूद्रस्य खड्गं सुरचिरप्रभम् । निष्कृष्य कोशाद्विमलं शिरश्चिच्छेद राघवः ॥ ४ ॥

प्यन्तमबोधुत्वं यथा भवति तथा लम्बमानं तापसं राघवो ददर्श ॥ १४ ॥

रा० टी०—राघव इति । राघवः उवाच तदाकारमाह त्वं धन्योसि ॥ १५ ॥

रा० टी०—कस्यामिति । हि तपोवृद्ध त्वं कस्यां योग्यां वतसे उत्पन्नोसीत्यर्थः इति कौतूहलात् त्वां रामोहं पृच्छामि १६

गो० टी०—दक्षिणामिति । शैवलाख्यस्य विन्ध्यसमीपवर्तिगिरिः ॥ १३—१६ ॥

१७] ति० टी०—कोऽर्थ इति । तुभ्यं तव वराश्रयः प्रीतदेवतावरलभ्यो मनीषितोऽभीष्टोऽर्थः कः स्वर्गलाभः परोऽन्यो वा यदर्थं तपसि ॥ १७ ॥

रा० टी०—क इति । अन्यैः सुदुश्चरं तपः यदर्थं तपसि स मनीषितोऽर्थः स्वर्गलाभः कः कश्चिदपरो वा तद्वदेत्यर्थः १७

गो० टी०—कोर्थ इत्यादि । तुभ्यं तव । वराश्रयः तपः-प्रीतदेवतावरलभ्यो मनीषितोऽभीष्टोऽर्थः स्वर्भोगो वा अन्यो वा । यमाश्रित्य ॥ १७ ॥

१८—१९] ति० टी०—सत्यवाग्भव सत्यं वद ॥ १८ ॥ १९ ॥ इति श्रीरामाभिरामे श्रीरामीये रामायणतिलके वाल्मीकीय आदिकाव्ये उत्तरकाण्डे पञ्चसप्ततितमः सर्गः ॥ ७५ ॥

रा० टी०—उपसंहरन्नाह—यमिति । यं देहमाश्रित्य तपस्तप्तं तेन देहेनोपलक्षितस्त्वं ब्राह्मणो वासि क्षत्रियो वक्षीति च श्रोतुमिच्छामि ॥ १८ ॥

रा० टी०—इतीति । अवाक्षिरास्तापसः जातिं यत्कार-णमुद्दिश्य तपःप्रयत्नस्तच्च दाशरथायोवाच ॥ १९ ॥

इति श्रीमद्राम्बाल्मीकीयरामायणव्याख्याने रामायणशिरोमणौ उत्तरकाण्डे पञ्चसप्ततितमः सर्गः ॥ ७५ ॥

गो० टी०—ब्राह्मण इति । सत्यवाग्भव सत्यं कथयेत्यर्थः ॥ १८ ॥ १९ ॥

इति श्रीगोविन्दराजविरचिते श्रीरामायणभूषणे मणिमुकुटाख्याने उत्तरश्रीरामायणव्याख्याने पञ्चसप्ततितमः सर्गः ॥ ७५ ॥

१-२] ति० टी०—अथ शूद्रशिरश्चिच्छेदं बालोजीवनम-तस्येति ॥ १ ॥ २ ॥

रा० टी०—तापसवचनमेव वर्णयितुमाह—तस्येति । अवाक्षिरास्तापसः एतदुवाच ॥ १ ॥

रा० टी०—तदाकारमाह—शूद्रेति । उग्रं तप आस्थितोऽहं शूद्रयोऽन्यां प्रजातोऽस्मि सशरीरः दिव्यशरीर आस्थायुक्तोऽहं देव-त्वमितो गमनं प्रार्थये ॥ २ ॥

गो० टी०—तस्येत्यादि ॥ १-३ ॥

३] ति० टी०—मिथ्यावचनाभावे हेतुः—देवलोकजिगीषया ॥ ३ ॥

रा० टी०—नेति । अहं मिथ्या न वदे अतः देवलोक-जिगीषया विशिष्टं मां शम्बुकं नाम शूद्रं विद्धि जानीहि ॥ ३ ॥

४] ति० टी०—तस्य शिर इत्वन्वयः ॥ ४ ॥

रा० टी०—भाषत इति । राघवः शूद्रस्य शिरः कोशात्

१ तपस्यतीति गो. पा. । २ भूवेति गो. पा. । ३ प्रसृतोऽस्मि शम्बुको नाम नामत इति गो. । ४ तप उग्रं समास्थितम् इति गो. पाठः ।

तस्मिञ्शूद्रे हते देवाः सेन्द्राः साग्निपुरोगमाः । साधुसाध्विति काकुत्स्थं ते' शशंसुर्मुहुर्मुहुः ॥ ५ ॥
 पुष्पवृष्टिर्महत्यासीदिव्यानां सुसुगन्धिनाम् । पुष्पाणां वायुमुक्तानां सर्वतः प्रपपात ह ॥ ६ ॥
 सुप्रीताश्चाब्रुवन्नामं देवाः सत्यपराक्रमम् । सुरकार्यमिदं देवैः सुकृतं ते महामते ॥ ७ ॥
 गृहाण च वरं सौम्य यं त्वमिच्छस्यरिदम । स्वर्गभाङ् नहि शूद्रोऽयं त्वत्कृते रघुनन्दन ॥ ८ ॥
 देवानां भाषितं श्रुत्वा रामः सत्यपराक्रमः । उवाच प्राञ्जलिर्वाक्यं सहस्राक्षं पुरंदरम् ॥ ९ ॥
 यदि देवाः प्रसन्ना मे द्विजपुत्रः स जीवतु । दिशन्तु वरमेतं मे इप्सितं परमं मम ॥ १० ॥
 ममापचाराद्बालोऽसौ ब्राह्मणस्यैकपुत्रकः । अप्राप्तकालः कालेन नीतो वैवस्वतक्षयम् ॥ ११ ॥
 तं जीवयथ भद्रं वो नानृतं कर्तुमर्हथ । द्विजस्य संश्रुतोऽर्थो मे जीवयिष्यामि ते सुतम् ॥ १२ ॥
 राघवस्य तु तद्वाक्यं श्रुत्वा विबुधसत्तमाः । प्रत्युचू राघवं प्रीता देवाः प्रीतिसमन्वितम् ॥ १३ ॥
 निर्धृतो भव काकुत्स्थ सोऽस्मिन्नहनि बालकः । जीवितं प्राप्तवान्भूयः समेतश्चापि बन्धुभिः ॥ १४ ॥

खड्गं निष्कृष्य विमलं मलसंसर्गराहित्यं यथा भवति तथा चिच्छेद न चैतत्तपश्चर्याया विरुद्धत्वे परमात्मदर्शनम् परमपुरुषार्थप्रापकरामशस्त्रकरणकहननं च विरुद्धम् निषिद्धाचरणस्य निषिद्धफलकत्वादिति वाच्यम् तस्य परमपुरुषार्थप्रापकसत्यावलिम्बित्वेन विरोधाभावात् एतेन शीघ्रं परमात्मप्राप्त्यर्थमेव विरुद्धाचरणमप्यनेन कृतमिति बोध्यम् एतेन तस्यार्त-प्रपन्नत्वं व्यक्तम् तत्प्रणामाद्यकरणेन प्रणामादिकरणेतिदयाद् रामो न हनिष्यतीति तन्निश्चयो व्यक्तः ॥ ४ ॥

गो० टी०—भापत इति । तस्य शिर इत्यन्वयः ॥ ४ ॥ ५ ॥
 ५] ति० टी०—अग्निपुरोगमो वायुव्रह्मा तत्सहिताः ॥ ५ ॥
 रा० टी०—तस्मिन्निति । देवाः साधुसाध्विति काकुत्स्थं शशंसुः ॥ ५ ॥

६-७] ति० टी०—पुष्पवृष्टेः प्रपन्नम्—दिव्यानामिति । प्रपपात । वृष्टिरिति शेषः ॥ ६ ॥ ७ ॥

रा० टी०—पुष्पेति । महती पुष्पवृष्टिरासीत् तत्प्रकारमाह छगन्धिनाम् पुष्पाणां वृष्टिरिति शेषः सर्वतः प्रपपात सुप्रीता इति सुप्रीताः देवाः सत्यपराक्रमं राममब्रुवन् तदाकारमाह इदं शूद्रतपोनिवारणरूपम् सुरकार्यं त्वया सुकृतम् ॥ ६ ॥ ७ ॥

गो० टी०—पुष्पवृष्टिरिति । पुष्पवृष्टिः पपातेति शेषः । पुष्पवृष्टिश्च महतीति पाठे तस्यैव प्रपन्नम् दिव्यानामित्यादि । प्रपपातेति वृष्टिरिति शेषः ॥ ६ ॥ ७ ॥

८-९] ति० टी०—किं नाम सुरकार्यं तत्राहुः—स्वर्ग-भागिति । हि यतः शूद्रस्तपसा स्वर्गानर्हः सोऽसौ त्वत्कृते स्वत्कृततपोनिवर्तनेन स्वर्गभाङ् न जातः, अतो देवकार्यं कृतमिति भावः ॥ ८ ॥ ९ ॥

रा० टी०—गृहाणेति । त्वत्कृते त्वत्कर्तृकच्छेदने सति अयं शूद्रो न अतः स्वर्गभाक् अतः यत्त्वमिच्छसि तद्वरं गृहाण एतेन दुष्टाचरणप्रवृत्तौ देवानां दुःखं भवतीति सूचितम् ॥ ८ ॥

रा० टी०—देवानामिति । रामः पुरन्दरश्चावच ॥ ९ ॥

गो० टी०—गृहाणेति । सुरकार्यमेवाह—स्वर्गभागिति । हि यस्माच्छूद्रः तपसा स्वर्गं नाहः सोऽसौ त्वत्कृततपोनिवर्तनेन स्वर्गभाक् न कृतः । तस्मादेव देवकार्यं कृतमित्यर्थः । ममेति । वैवस्वतक्षयं यमगृहम् ॥ ८-११ ॥

१०] ति० टी०—एतं वरं मे दिशन्तु । एतद्वरदानमेव ममेप्सितमित्यन्वयात् ममेति पुनरुक्तम् ॥ १० ॥

रा० टी०—तदाकारमाह—यदीति । हे देवाः ! यदि ययं प्रसन्नाः तर्हि स मृतो द्विजपुत्रः जीवतु इदम्परमभीप्सितं वरं मे दिशन्तु एतेन दत्ताधिकाराणामिन्द्रादीनां सम्माननं सूचितम् ॥ १० ॥

११] ति० टी०—वैवस्वतक्षयं यमसदनम् ॥ ११ ॥

रा० टी०—तादृशवरयाचने हेतुमाह—ममेति । ब्राह्मणस्य एकपुत्रकः अलुकम्पितैकपुत्रः बालः अत एव अप्राप्तकालः ममापचारात् कालेन मृगयुना वैवस्वतस्व क्षयं निवासं नीतः एतेन परमसत्यवतोभिप्रायं विज्ञाय पूर्वमेव तदभिप्रेतपूर्तिर्न कृतेति पश्चात्तापः सूचितः ॥ ११ ॥

१२] ति० टी०—ते तव सुतं जीवयिष्यामीत्ययमर्थो मे मया द्विजस्य संश्रुतः प्रतिज्ञातः, अतस्तं जीवयथ । मामनृतं कर्तुं नाहंथ ॥ १२ ॥

रा० टी०—तमिति । ते सुतमहं जीवयिष्यामि इति द्विजस्यार्थः मे मया संश्रुतः प्रतिज्ञातः अतः तं बालं जीवयथ अनृतं कर्तुं नाहंथ ॥ १२ ॥

गो० टी०—तमिति । द्विजस्येति । ते तव सुतं जीवयिष्यामीत्ययमर्थो मे मया द्विजस्य संश्रुतः प्रतिज्ञातः ॥ १२ ॥ १३ ॥

१३] ति० टी०—प्रीतिसमन्वितं युक्तम् ॥ १३ ॥

रा० टी०—राघवस्येति । देवाः राघवं प्रत्युचुः ॥ १३ ॥

१४] ति० टी०—अस्मिन्नहनि शूद्रशिरच्छेददिवसे विनापि वरं जीवितं प्राप्तवानित्यर्थः ॥ १४ ॥

रा० टी०—तदाकारमाह—निर्धृत इति । बालकः अस्मि-

यस्मिन्मुहूर्ते काकुत्स्थ शूद्रोऽयं विनिपातितः । तस्मिन्मुहूर्ते बालोऽसौ जीवेन समयुज्यत ॥ १५ ॥
 स्वास्ति प्रामुहि भद्रं ते साधु याम नरर्षभ । अगस्त्यस्याश्रमपदं द्रष्टुमिच्छाम राघव ॥ १६ ॥
 तस्य दीक्षा समाप्ता हि ब्रह्मर्षेः सुमहाद्युते । द्वादशं हि गतं वर्षं जलशय्यां समासतः ॥ १७ ॥
 काकुत्स्थ तद्रमिष्यामो मुनिं समभिनन्दितुम् । त्वं चापि गच्छ भद्रं ते द्रष्टुं तमृषिसत्तमम् ॥ १८ ॥
 स तथेति प्रतिज्ञाय देवानां रघुनन्दनः । आरुरोह विमानं तं पुष्पकं हेमभूषितम् ॥ १९ ॥
 ततो देवाः प्रयातास्ते विमानैर्बहुविस्तरैः । रामोऽप्यनुजगामाशु कुम्भयोनेस्तपोवनम् ॥ २० ॥
 दृष्ट्वा तु देवान्संप्राप्तानगस्त्यस्तपसां निधिः । अर्चयामास धर्मात्मा सर्वास्तानविशेषतः ॥ २१ ॥
 प्रतिगृह्य ततः पूजां संपूज्य च महामुनिम् । जग्मुस्ते त्रिदशा हृष्टा नाकपृष्ठं सहानुगौः ॥ २२ ॥
 गतेषु तेषु काकुत्स्थः पुष्पकादवरुह्य च । ततोऽभिवादयामास अगस्त्यमृषिसत्तमम् ॥ २३ ॥
 सोऽभिवाद्य महात्मानं ज्वलन्तमिव तेजसा । आतिथ्यं परमं प्राप्य निषसाद् नराधिपः ॥ २४ ॥
 तमुवाच महातेजाः कुम्भयोनिर्महातपाः । स्वागतं ते नरश्रेष्ठ दिष्ट्या प्राप्तोऽसि राघव ॥ २५ ॥
 त्वं मे बहुमतो राम गुणैर्बहुभिरुत्तमैः । अतिथिः पूजनीयश्च मम राज्ञेन्दुर्हि स्थितः ॥ २६ ॥
 सुरा हि कथयन्ति त्वामागतं शूद्रघातिनम् । ब्राह्मणस्य तु धर्मेण त्वया जीवापितः सुतः ॥ २७ ॥

ब्रह्मनि जीवितं प्राप्तवान् बंधुभिस्समेतश्च अभूदिति शेषः
 अतस्त्वं निर्दूतः परमानन्दयुक्तो भव ॥ १४ ॥

गो० टी०—निर्दूत इति । अस्मिन्नहनि त्वया शूद्रशि-
 रश्छेददिवसे वरं विनापि स्वयमेव जीवितं प्राप्तवा-
 नित्यर्थः ॥ १४ ॥ १५ ॥

१५] ति० टी०—उक्तमेवार्थमहःशब्दविवाक्षितार्थप्रदर्शनेन
 प्रकाशयन्ति—यस्मिन्मुहूर्ते इति ॥ १५ ॥

रा० टी०—तदेव भङ्गयन्तरेणाह—यस्मिन्निति । यस्मि-
 न्मुहूर्ते शूद्रस्त्वया विनिपातितः तस्मिन्मुहूर्ते एव बालः जीवेन
 समयुज्यत ॥ १५ ॥

१६-१८] ति० टी०—यामेति लोह ॥ १६-१८ ॥

रा० टी०—स्वस्तीति । त्वं स्वास्ति प्रामुहि सर्वान् प्रापय
 ते भद्रं वयं तु अगस्त्यस्याश्रमपदं द्रष्टुमिच्छाम अतः यामा ॥ १६ ॥

रा० टी०—तत्र गमने हेतुमाह—तस्येति । जलशय्यां
 समासतः तस्यागस्त्यस्य द्वादशं वर्षं गतम् अतः दीक्षा समाप्ता
 तत्तस्माद्धेतोः मुनिं समभिनन्दितुं गमिष्यामः त्वमपि ऋषि-
 सत्तमं द्रष्टुं गच्छ श्लोकद्वयमेकावयि ॥ १७ ॥ १८ ॥

गो० टी०—स्वस्तीति । यामेति लोडुत्तमबहुवच-
 नम् ॥ १६—२० ॥

१९-२०] ति० टी०—तथेति प्रतिज्ञाय । देवानाम्
 देवान्प्रति तथास्त्वित्युक्त्वेत्यर्थः ॥ १९ ॥ २० ॥

रा० टी०—स इति । रघुनन्दनः पुष्पकमारुरोह ॥ १९ ॥

रा० टी०—तत इति । देवाः बहुविस्तरैर्विमानैः कुम्भयो-
 नेस्तापोवनं प्रयाताः रामोऽप्यनुजगाम ॥ २० ॥

२१-२५] ति० टी०—अविशेषतः । अपक्षपातत
 इत्यर्थः ॥ २१—२५ ॥

रा० टी०—दृष्ट्वेति । अगस्त्यः तान्देवानर्चयामास ॥ २१ ॥

रा० टी०—प्रतीति । त्रिदशाः नाकपृष्ठं स्वर्गं जग्मुः ॥ २२ ॥

रा० टी०—गतेष्विति । काकुत्स्थः पुष्पकादवरुह्य अग-
 स्त्यमभिवादयामास ॥ २३ ॥

रा० टी०—स इति । नराधिपः स रामः परमातिथ्यं
 प्राप्य निषसाद् ॥ २४ ॥

रा० टी०—तमिति । कुम्भयोनिः तं राममुवाच तदाका-
 रमाह दिष्ट्या भाग्यवशेन त्वं प्राप्तोसि ॥ २५ ॥

गो० टी०—दृष्ट्वेति । अविशेषतः अपक्षपातत इत्यर्थः २१-२५
 २६] ति० टी०—उत्तमैर्बहुभिर्गुणैस्त्वं बहुमतो बहुमान्यः ।

अतिथित्वाच पूज्यः । विशेषतश्च त्वं मे पूज्य इत्याह—मम
 हृदि स्थित इति । अन्तर्यामिस्वरूपत्वादिति भावः । अत
 एव सदा स्मरणविषयतयापि हृदि स्थितः, अतो ध्येयत्वाच्च त्वं

पूज्यः । यद्वा हृदि स्थितः । तेन स्वस्वरूपत्वमप्युक्तम् ॥ २६ ॥

रा० टी०—त्वमिति । उत्तमैर्बहुभिर्गुणैर्द्वैतः मम हृदि
 स्थितः बहुमतः अत्यन्तमीप्सितः त्वमतिथिः पूजनीय एव २६

गो० टी०—त्वमिति । हृदि स्थित इति । परब्रह्मभूत-
 त्वान्मम तद्दये सदा स्थित इत्यर्थः ॥ २६ ॥

२७] ति० टी०—ब्राह्मणस्य सुतः । शूद्रहननधर्मेण त्वया
 जीवापितो जीवनं प्रापितः । पुगार्षः ॥ २७ ॥

रा० टी०—सुरा इति । येन त्वया ब्राह्मणस्य सुतः
 जीवापितः जीवं जीवनमापितः प्रापितः तं शूद्रघातिनमागतं
 त्वां सुराः कथयन्ति अकथयन् ॥ २७ ॥

गो० टी०—सुरा हीति । जीवापितः जीवनं प्रापितः ।
 पुगार्षः । अत्र त्वयेत्यत्र येति गायत्र्यक्षरं त्रयोर्विज्ञमि-
 त्याहुः ॥ २७—३० ॥

उष्यतां चेह रजनीं सकाशे मम राघव । त्वं हि नारायणः श्रीमांस्त्वयि सर्वं प्रतिष्ठितम् ॥२८॥
 त्वं प्रभुः सर्वदेवानां पुरुषस्त्वं सनातनः । प्रभाते पुष्पकेण त्वं गन्ता स्वपुरमेव हि ॥ २९ ॥
 इदं चाभरणं सौम्य निर्मितं विश्वकर्मणा । दिव्यं दिव्येन वपुषा दीप्यमानं स्वतेजसा ॥ ३० ॥
 प्रतिगृहीष्व काकुत्स्थ मत्प्रियं कुरु राघव । दत्तस्य हि पुनर्दाने सुमहत्फलमुच्यते ॥ ३१ ॥
 भरणे हि भवाञ्शक्तः फलानां महतामपि । त्वं हि शक्तस्तारयितुं सेन्द्रानपि दिवौकसः ॥ ३२ ॥
 तस्मात्प्रदास्ये विधिवत्तत्प्रतीच्छे नराधिप । [दिव्यैर्माभरणं चित्रं प्रदीप्तमिव भास्करम्] ॥
 अथोवाच महात्मानमिश्वाकूणां महारथः । ॥ ३३ ॥
 [रामो मतिमतां श्रेष्ठः क्षत्रधर्ममनुस्मरन् । प्रतिग्रहोऽयं भगवन्ब्राह्मणस्याविगर्हितः ॥
 क्षत्रियेण कथं विप्र प्रतिग्राह्यं भवेत्ततः । प्रतिग्रहो हि विभेन्द्र क्षत्रियाणां सुगर्हितः ॥
 ब्राह्मणेन विशेषेण दत्तं तद्द्रुमुर्महसि । एवमुक्तस्तु रामेण प्रत्युवाच महानृषिः ॥
 आसन्कृतयुगे राम ब्रह्मभूते पुरायुगे । अपार्थिवाः प्रजाः सर्वाः सुराणां तु शतक्रतुः ॥
 ताः प्रजा देवदेवेशं राजार्थं समुपाद्रवन् । सुराणां स्थापितो राजा त्वया देव शतक्रतुः ॥
 प्रयच्छास्मासु लोकेश पार्थिवं नरपुंगवम् । यस्मै पूजां प्रयुञ्जाना धृतपापाश्रमेमहि ॥
 न वसामो विना राज्ञा एष नो निश्चयः परः । ततो ब्रह्मासुरश्रेष्ठो लोकपालान्सवासवान् ॥
 समाहूयाब्रवीत्सर्वास्तेजोभागान्प्रयच्छत । ततो ददुर्लोकपालाः सर्वे भागान्स्वतेजसः ॥

२८] ति० टी०—नारायणो नारस्य जीवसमूहस्य स्थानम् । तदेवाह—त्वयि सर्वमिति ॥ २८ ॥

२९] ति० टी०—सनातनः पुरुषो ब्रह्म ॥ २९ ॥

३० टी०—उष्यतामिति । यतः त्वम् सर्वभूतानां प्रभुः अत एव त्वं नारायणः नारेण नीत्यैव अयते गच्छति सनातनः पुरुषस्त्वमसि अत एव त्वयि सर्वं प्रतिष्ठितमतः मम सकाशे समीपे रजनी उष्यतां प्रभाते एव स्वपुरं गन्ता भवान् इति शेषः श्लोकद्वयमेकान्वयि ॥ २८ ॥ २९ ॥

३०] ति० टी०—दिव्येन वपुषा संनिवेशेन दिव्यम्, अत एव स्वतेजसा दीप्यमानम् । आभरणं वलयरूपम् ॥ ३० ॥

३१] ति० टी०—ननु क्षत्रियस्य ब्राह्मणाद्व्यग्रहणमनुचितं तत्राह—मत्प्रियं कुर्विति । मत्प्रियार्थमनुचितमपि कार्यमित्याशयः । किं च राजत्वान्निहस्ततया त्वद्दर्शनस्य ममानुचिततया एतद्ग्रहणे मम प्रियं भवति, तव च दोषो नास्ति । भक्तदत्ताङ्गीकारे इव हविषोङ्गीकारे इव च दोषाभावाच्चेत्याशयः । ननु तव किं प्रियं तत्राह—दत्तस्येति । येन केनापि दत्तस्यानुपभुज्य पुनः स्वेष्टदेवादिभ्यो दाने महत्फलमुच्यते । ' लब्धावष्टगुणं पुण्यम् ' इति स्मरणात् । एवं च महाफलहेतुत्वानुभ्यं तद्दानं मम प्रियमिति भावः ॥ ३१ ॥

३२ टी०—इदमिति । विश्वकर्मणा निर्मितं स्वतेजसा दीप्यमानमिदमाभरणं वलयरूपमित्यर्थः दिव्येन वपुषोपलक्षितस्त्वं प्रतिगृहीष्व धारय अत एव मत्प्रियं कुरु प्रियक-

रणे हेतुमाह दत्तस्य मनसा समर्पितस्य वस्तुनः पुनर्दाने महत्फलम् अत्यर्थनिष्पत्तिरुच्यते श्लोकद्वयमेकान्वयि ॥ ३० ॥ ३१ ॥

गो० टी०—दत्तस्येति । पारितोषिकतया येन केनापि दत्तस्योत्तमवस्तुनः स्वयमनुपभुज्यान्त्यस्मै दानं सुमहत्फलमुच्यते । भरण इति । मरुतां देवानामपि । भरणे रक्षणे । अपिशब्दात् किञ्चिद्वैतद्भरण इत्यर्थः । भरणेपि भवान् शक्तः फलानां महतामपीति च पाठः ॥ ३१—४७ ॥

३२-३३] ति० टी०—नन्वन्यस्मा एव तर्हि देयं तत्राह—भरणे हीति । आभरणस्य धारणे भवानेव शक्तो योग्यः । किं च महतामपि फलानां ब्रह्मलोकादीनां दाने च त्वं शक्त इति शेषः । ननु मत्तोऽपि महद्भय इन्द्रादिभ्यो दीयतां तत्राह—त्वं हीति । ते त्वन्तो न महान्त इति भावः ॥ ३२ ॥ ३३ ॥

३४ टी०—ननु महारणेन कार्यनिष्पत्तिरित्यत आह—भरण इति । महताम अत्युत्कृष्टानां फलानां भरणे धारणे दाने इत्यर्थः भवानेव शक्तः ननु फलदायकत्वेन देवाः प्रसिद्धा इत्यत आह सेन्द्रान् दिवौकसोपि तारयितुं स्वलोकं प्रापयितुं त्वमेव समर्थः एतेन अगस्त्यस्य साकेतप्राप्तीच्छा सूचिता ॥ ३२ ॥

३५ टी०—तस्मादिति । तस्मात् सर्वेष्वेष्टत्वाद्धेतोः विधिवत्प्रदास्ये आभरणमिति शेषः तत्प्रतीकं धारय अथ अनन्तरमिश्वाकूणां महारथो रामः महात्मानमगस्त्यमुवाच ननु किञ्चिन्नाचेत्यत आह दीप्तस्य तस्याभरणस्य आगममेव प्रष्टुमुपचक्रमे अहं पृथक् ॥ ३३ ॥

१ इदमुष्यतां चेहरजनीमिति अष्टाविंशत्यनुपूर्वोत्तरं दृश्यते गो. पुस्तके । २ सेन्द्राणां मरुतामिति गो. पाठः । ३ प्रतीक्षेति रा. पा. । ४ अर्थमिदमधिकं गो. पुस्त. । ५ इमानि पञ्चमधिकानि गो. पु. ।

अक्षुपच्च ततो ब्रह्मा यतो जातः क्षुपो नृपः । तं ब्रह्मा लोकपालानां समांशैः समयोजयत् ॥
 ततो ददौ नृपं तासां प्रजानामीश्वरं क्षुपम् । तत्रैन्द्रेण च भागेन महीमाज्ञापयन्नृपः ॥
 वारुणेन तु भागेन वपुः पुष्यति पार्थिवः । कौबेरेण तु भागेन वित्तपाभां ददौ तदा ॥
 यस्तु याम्योऽभवद्भगस्तेन शास्ति स्म स प्रजाः । तत्रैन्द्रेण नरश्रेष्ठ भागेन रघुनन्दन ॥
 प्रतिगृह्णीष्व भद्रं ते तारणार्थं मम प्रभो । तद्रामः प्रतिजग्राह मुनेस्तस्य महात्मनः ॥
 दिव्यमाभरणं चित्रं प्रदीप्तमिव भास्करम् । प्रतिगृह्य ततो रामस्तदाभरणमुत्तमम्] ॥
 आगमं तस्य दीप्तस्य प्रष्टुमेवोपचक्रमे । अत्यद्भुतमिदं दिव्यं वपुषा युक्तमद्भुतम् ॥ ३४ ॥
 कथं वा भवता प्राप्तं कुतो वा केन वा हृतम् । कौतूहलतया ब्रह्मनृच्छामि त्वां महायशः ॥ ३५ ॥
 आश्चर्याणां बहूनां हि निधिः परमको भवान् । एवं ब्रुवति काकुत्स्थे मुनिर्वाक्यमथाब्रवीत् ॥
 शृणु राम यथावृत्तं पुरा त्रेतायुगे युगे । ॥ ३६ ॥
 इत्यार्षे श्रीमद्रामायणे वाल्मीकीय आदिकाव्ये उत्तरकाण्डे षट्सप्ततितमः सर्गः ॥ ७६ ॥

सप्तसप्ततितमः सर्गः ।

पुरा त्रेतायुगे तपश्चरितुं पश्चिमगवर्जितमरण्यं गच्छन्नहमेकं स्वर्गिणं विमानादवस्थय शवं भक्षयन्तं निशाम्य कथमहो चारु-
 रूपस्येदं गार्हितं चर्वणमिति तमपृच्छमित्यगस्त्यो राममकथयत् ।

पुरा त्रेतायुगे राम बभूव बहुविस्तरम् । समन्ताद्योजनशतं विमृगं पश्चिवर्जितम् ॥ १ ॥
 तस्मिन्निर्मानुषेऽरण्ये कुर्वाणस्तप उत्तमम् । अहमाक्रमितुं सौम्य तदारण्यमुपागमम् ॥ २ ॥

३४] ति० टी०—किंविषयकमुवाचेत्यत्राह—आगम-
 मिति । प्राप्तिमार्गमित्यर्थः । इदं दिव्यमत्यद्भुतम् । अत्याश्चर्य-
 मित्यर्थः । अद्भुतं यथा भवति तथा वपुषा संनिवेशविशेषेण
 युक्तम् ॥ ३४ ॥

रा० टी०—अतीति । वपुषा अवयवसंनिवेशेन अद्भुतं
 यथा भवति तथा युक्तमत एव अत्यद्भुतमिदं दिव्यमाभरणं
 भवता कथं केन प्रकारेण कुतः कस्माद्देतोश्च प्राप्तं केन
 चाहृतम् ॥ ३४ ॥

गो० टी०—प्रतिगृह्येति । आगमं प्राप्तिमार्गम् ॥ ४८ ॥

३५] ति० टी०—कथं केन प्रकारेण कुतो हेतोः केन
 पुरुषेणाहृतं दत्तम् ॥ ३५ ॥

रा० टी०—कौतूहलेति । भवान् बहूनामाश्चर्याणां परमको
 निधिः अतः कौतूहलतया त्वां पृच्छामि ॥ ३५ ॥

गो० टी०—अत्यद्भुतमिति । कुतो वा केन वा निमि-
 त्तेन केन पुरुषेण वा हृतमुपहृतम् । इत्तमिति यावत् ४९॥५०

३६] ति० टी०—पुरा त्रेतायुगे युगे पूर्वतन्त्रेतायुगाख्ये
 युगे ॥ ३६ ॥

इति श्रीरामाभिरामे श्रीरामीये रामायणतिलके वाल्मीकीय
 आदिकाव्ये उत्तरकाण्डे षट्सप्ततितमः सर्गः ॥ ७६ ॥

१ तदिति गो. पाठः ।

रा० टी०—एवमिति । अयुगे युगविलक्षणे त्रेतायुगे
 यथावृत्तं तथा त्वं शृणु इति मुनिर्वाक्यमब्रवीत् ॥ ३६ ॥

इति श्रीमद्वाल्मीकीयरामायणव्याख्याने रामायणशिरोमणौ
 उत्तरकाण्डे षष्टिसप्ततितमः सर्गः ॥ ७६ ॥

गो० टी०—एवमिति । त्रेतायुगे त्रेतायुगाख्ये ५१ ॥५२
 इति श्रीगोविन्दराजविरचिते श्रीरामायणभूषणे मणिमुकुटाख्याने
 उत्तरश्रीरामायणव्याख्याने षट्सप्ततितमः सर्गः ॥ ७६ ॥

१] ति० टी०—अथ तत्प्राप्तिकथनम्—पुरेति । पूर्वच-
 तुर्युगवर्जित्रेतायुगे बहुविस्तरं बहुविस्तारं पश्चिवर्जितमरण्यमभू-
 दिति शेषः ॥ १ ॥

रा० टी०—तद्भुताकारमाह—पुरेत्यादिभिः । विमृगं
 मृगरहितं पश्चिवर्जितम् समन्तात् योजनशतमत एव बहुविस्त-
 रमरण्यमिति शेषः बभूव ॥ १ ॥

गो० टी०—पुरेत्यादि । पुरा त्रेतायुगे पूर्वचतुर्युगवर्ति-
 त्रेतायुगे । बहुविस्तरं बहुविस्तारम् । पश्चिवर्जितमिति ।
 अरण्यमभूदिति शेषः ॥ १ ॥

२] ति० टी०—तस्मिन्नरण्ये तदेकदेशे उत्तमं तपः कुर्वा-
 णोऽहं तदारण्यमाक्रमितुमासमन्तात्पर्यटनेन कृत्स्नमवगन्तु-
 पागममुपगतवानस्मि ॥ २ ॥

तस्य रूपमरण्यस्य निर्देष्टुं न शशाक ह । फलमूलैः सुखास्वादैर्बहु रूपैश्च कान्नैः ॥ ३ ॥
 तस्यारण्यस्य मध्ये तु सरो योजनमायतम् । हंसकारण्डवाकीर्णं चक्रवाकोपशोभितम् ॥ ४ ॥
 पञ्चोत्पलसमाकीर्णं समतिक्रान्तशैवलम् । तदाश्चर्यमिवात्यर्थं सुखास्वादमनुचमम् ॥ ५ ॥
 अरजस्कं तैदाशोभ्यं श्रीमत्पक्षिगणायुतम् । तस्मिन्सरःसमीपे तु महदद्भुतमाश्रमम् ॥ ६ ॥
 पुराणं पुण्यमत्यर्थं तपस्विजनवर्जितम् । तत्राहमवसं रात्रिं नैदार्थां पुरुषर्षभ ॥ ७ ॥
 प्रभाते काल्यमुत्थाय सरस्तदुपचक्रमे । अथापश्यं शवं तत्र सुपुष्टमर्जजः क्वचित् ॥ ८ ॥
 [पेंङ्कि भेदेन पुष्टाङ्गं समाश्रितसरोवरम् ।]
 तिष्ठन्तं परया लक्ष्म्या तस्मिन्तोयाशये नृप । तमर्थं चिन्तयानोऽहं मुहूर्ते तत्र राघव ॥ ९ ॥
 विष्टिं तोऽस्मि सरस्तीरे किन्विदं स्यादिति प्रभो । अथापश्यं मुहूर्तात्त दिव्यमद्भुतदर्शनम् ॥ १० ॥
 विमानं परमोदारं हंसयुक्तं मनोजवम् । अत्यर्थं स्वर्गिणं त विमाने रघुनन्दन ॥ ११ ॥
 उपास्तेऽप्सरसां वीर सहस्रं दिव्यभूषणम् । गायन्ति काँश्चिद्रम्याणि वादयन्ति तथापराः ॥ १२ ॥

रा० टी०-तस्मिन्निति । तस्मिन्नरण्ये तदेकदेश उत्तमं तपः कुर्वाणोहं तदरण्यमाक्रमितुं समंततः पर्यटितुमुपागमम् ॥ २ ॥

गो० टी०-तस्मिन्निति । तस्मिन्नरण्ये तदेकदेशे । तपः

ऽहं तदरण्यमाक्रमितुम् आसमन्तात्पर्यटनं कृत्वा काल्प्येनावगन्तुमुपागमम् उपगतवान् ॥ २ ॥

३-४] ति० टी०-तस्य रूपमिति । सुखावहम् स्वरूपमित्यर्थः । न शशाक न शकवान् । अपरोक्षे लिङार्थः । तदेवाह—फलमूलैरिति ॥ ३-४ ॥

रा० टी०-तस्येति । फलादिभिरुपलक्षितस्य तस्यारण्यस्य रूपं निर्देष्टुमेतादृशमिति वक्तुं न शशाक कश्चिदपीति शेषः ॥ ३ ॥

रा० टी०-तस्येति । योजनमायतं पञ्चोत्पलैस्समाकीर्णं समतिक्रान्तशैवलं शैवलरहितमित्यर्थः सुखं सुखकरमास्वादमास्वादविशिष्टतोयं यस्य अत्यर्थमाश्चर्यमिव अशोभ्यं संचालयितुमशक्यं पक्षिगणैरायतं तस्यारण्यस्य मध्ये सरोऽस्तीति शेषः सार्धं श्लोकद्वयमेकान्वयि ॥ ४ ॥ ५ ॥

गो० टी०-तस्येति । निर्देष्टुं परिज्ञातुम् । न शशाक नाशक्नुवम् । तस्य रूपमिति । सुखावहं रूपमित्यर्थः ॥ ३ ॥ ४ ॥

५-६] ति० टी०-सुखास्वादं सुखावहप्राशनपानीयवत् ॥ ५ ॥ ६ ॥

गो० टी०-पञ्चेति । सुखास्वादम् । सुखावहप्राशनपानीयवदित्यर्थः ॥ ५ ॥

रा० टी०-तस्मिन्निति । तपस्विजनवर्जितमाश्रमं तस्मिन् सरस्समीपेऽस्तीति शेषः ॥ ६ ॥

गो० टी०-अरजस्कमिति । अरजस्कं निर्मलम् ॥ ६ ॥

७] ति० टी०-नैदार्थां निदाघसंबन्धिनीम् ॥ ७ ॥

रा० टी०-तत्रेति । तत्र सरस्समीपे नैदार्थां रात्रि-

महमवसं प्रभाते काल्यं प्रातः कर्तव्यं स्नानादि कर्तुमिति शेषः उत्थाय तत्र सरोहसुपचक्रमे जगाम अपरोक्षेपि लिङार्थः ॥ ७ ॥

गो० टी०-पुराणमिति । नैदार्थां निदाघसंबन्धिनीम् ७

८] ति० टी०-काल्यं प्रातःकर्तव्यं ज्ञानादिकर्मोद्दिश्योत्थाय तत्सरो गन्तुमुपचक्रमे । अपरोक्षे लिङार्थः । अरजो निर्मलम् ॥ ८ ॥

रा० टी०-अथेति । तस्मिन् तोयाशये परया लक्ष्म्या शोभया तिष्ठन्तं सुपुष्टं शवं मृतशरीरमपश्यम् ॥ ८ ॥

गो० टी०-प्रभात इति । काले साधु काल्यं, प्रातःकालकर्तव्यं ज्ञानकर्म उद्दिश्य उत्थाय उपचक्रमे । अपरोक्षेपि लिङार्थः ॥ ८ ॥

९-१०] ति० टी०-लक्ष्म्या उपेतमिति शेषः । तमर्थं चिन्तयानः किमिदं स्यादिति चिन्तयानः । शवः सन्नपि निर्मलो लक्ष्मीयुक्तश्चेति । किमिदमिति स्वदृष्टार्थविषयकचिन्तां कुर्वाण इत्यर्थः ॥ ९ ॥ १० ॥

११-१२] ति० टी०-अत्यर्थमतिरूपवन्तम् ॥ ११ ॥ १२ ॥

रा० टी०-तमिति । तमरजः शवरूपमर्थमिदं किं स्यात् एवं निर्मलत्वं न संभवतीत्यर्थः इति मूढतं चिन्तयानोहं सरस्तीरे विष्टितोऽस्मि ॥ ९ ॥

रा० टी०-अथेति । सुहृतां विमानमहमपश्यं तत्र विमाने स्वर्गिणं चापश्यं सार्धं श्लोक एकान्वयी ॥ १० ॥ ११ ॥

रा० टी०-उपास्त इति । दिव्यानि भूषणानि यस्य तदप्सरसां सहस्रमुपास्ते स्वर्गिणमिति शेषः अहं पृथक् उपासनाप्रकारमाह-गायन्तीत्यादिभिः । काश्चिद्वायन्ति अपराः नृत्यन्ति ॥ १२ ॥

गो० टी०-पेंङ्कि भेदेनेति । लक्ष्म्या उपेतमिति शेषः ९-१०

मृदङ्गवीणापणवानृत्यन्ति च तथापराः । अपराश्चन्द्ररश्म्याभैर्हेमदण्डैर्महाधनैः ॥ १३ ॥
 दोधूयुर्वदनं तस्य पुण्डरीकनिभेक्षणैः । ततः सिंहासनं हित्वा मेरुकूटमिवांशुमान् ॥ १४ ॥
 पश्यतो मे तदा राम विमानादवरुह्य च । तं शवं भक्षयामास स स्वर्गीं रघुनन्दन ॥ १५ ॥
 ततो भुक्त्वा यथाकामं मांसं बहु सुपीवरम् । अवतीर्य सरः स्वर्गीं संस्पृष्टुमुपचक्रमे ॥ १६ ॥
 उपस्पृश्य यथान्यायं स स्वर्गीं रघुनन्दन । आरोहुमुपचक्राम विमानवरमुत्तमम् ॥ १७ ॥
 तमहं देवसंकाशमारोहन्तमुदीक्ष्य वै । अर्थाहमब्रुवं वाक्यं तमेव पुरुषर्षभ ॥ १८ ॥
 को भवान्देवसंकाश आहारश्च विगर्हितः । त्वयेदं भुज्यते सौम्य किमर्थं वक्तुमर्हसि ॥ १९ ॥
 कस्य स्यादीदृशो भाव आहारो देवसंमत । आश्चर्यं वर्तते सौम्य श्रोतुमिच्छामि तत्त्वतः ॥
 नाहमौपयिकं मन्ये तव भक्षयमिमं शवम् । ॥ २० ॥

इत्येवमुक्त स नरेन्द्र नाकी कौतूहलात्सूत्रतया गिरा च ।

श्रुत्वा च वाक्यं मम सर्वमेतत्सर्वं तथा चाकथयन्ममेति ॥ २१ ॥

इत्याषे श्रीमद्रामायणे वाल्मीकीय आदिकाव्ये उत्तरकाण्डे सप्तसप्ततितमः सर्गः ॥ ७७ ॥

१३] ति० टी०-चन्द्ररश्म्याभैः चामरैरिति शेषः ॥ १३ ॥

रा० टी०-अपरा इति । अपराः चन्द्ररश्म्याभैः हेन्रः
 दंडाः येषु तैः ध्यजनैः तद्ब्रूतपवनैः तस्य स्वर्गिणो सुखं
 दोधूयुः पुनःपुनः पवनसंसर्गवत् कुर्युरित्यर्थः ॥ १३ ॥

१४] ति० टी०-दोधूयुरिति यद्भुगन्तस्य ॥ १४ ॥

रा० टी०-तत इति । ततः सरुसमीपप्राप्त्यनन्तरं मेरु-
 कूटमिव सिंहासनं हित्वा त्यक्त्वा विमानादवरुह्य च स्वर्गीं
 शवं भक्षयामास सार्द्धंश्लोक एकान्वयी ॥ १४ ॥

१५] ति० टी०-पश्यतो मे । समक्षमिति शेषः ॥ १५ ॥

१६-१९] ति० टी०-संस्पृष्टुं शुद्धाचमनं कर्तुम् १६-१९

रा० टी०-तत इति । बहु सुपीवरं मांसं भुक्त्वा सरः
 अवतीर्य प्राप्य स्वर्गीं संस्पृष्टुं आचमितुमुपचक्रमे ॥ १५ ॥

रा० टी०-उपस्पृश्येति । स्वर्गीं यथान्यायमुपस्पृश्य
 विमानवरमारोहुमुपचक्राम ॥ १६ ॥

रा० टी०-तमिति । अहमारोहन्तमुदीक्ष्य तमब्रुवन् १७

रा० टी०-तदाकारमाह देवसंकाशो भवान् कः विगर्हितः
 आहारश्च कः इदं विगर्हितं त्वया किमर्थं भुज्यते वक्तुमर्हसि
 पृष्ठमिति शेषः ॥ १८ ॥ १९ ॥

गो० टी०-तथेति । संस्पृष्टुं शुद्धाचमनं कर्तुमित्यर्थः १६-१९

२०-२१] ति० टी०-हे देवसंमत देवतुल्य ! इदृश

आहार इदृशो भावश्च कस्य स्यान्न कस्यापि । अतो हेतोस्त्व-
 यीदं द्वयं दृष्ट्वा आश्चर्यं मे वर्तते, तस्मात्सर्वं तत्त्वतः श्रोतुमि-
 च्छामि ॥ २० ॥ २१ ॥

इति श्रीरामाभिरामे श्रीरामीये रामायणतिलके वाल्मीकीय आदि-
 काव्ये उत्तरकाण्डे सप्तसप्ततितमः सर्गः ॥ ७७ ॥

रा० टी०-ननु देव एव अहमित्यत आह-कस्येति ।
 हे देव ! इदृशः त्वत्सदृशः भावोऽभिप्रायः इदृशः आहारश्च कस्य
 देवस्य संमतः स्यात् न कस्यापीत्यर्थः अतः आश्चर्यं वर्तते
 अतः श्रोतुमिच्छामि तत्र हेतुः शवमिमं तवौपयिकं योग्यं
 भक्ष्यं नाहं मन्ये सार्द्धंश्लोक एकान्वयी ॥ २० ॥

रा० टी०-इतीति । इत्येवमुक्तो नाकी सर्वमेतन्मम वा-
 क्यं श्रुत्वा सर्वं निखिलोत्तरम् मामकथयत् ॥ २१ ॥

इति श्रीमद्वाल्मीकीयरामायणव्याख्याने रामायणशिरोमणौ
 उत्तरकाण्डे सप्तसप्ततितमः सर्गः ॥ ७७ ॥

गो० टी०-कस्येति । आहारः इदृशो भावश्च देवसंमतः ।
 अतः आश्चर्यमेव वर्तते । अहमित्यस्य क्रियाभेदाद्देवः । अ-
 तस्तत्सर्वं तत्त्वतः श्रोतुमिच्छामि ॥ २०-२२ ॥

इति श्रीगो० श्रीरामायणभूषणे मणिमुकुटाख्याने उत्तरश्री-
 रामायणव्याख्याने सप्तसप्ततितमः सर्गः ॥ ७७ ॥

अष्टसप्ततितमः सर्गः ।

मया दुश्चरं तपस्तप्त्वा ब्रह्मलोकं गतेनापि क्षुत्पिपासाबाधितेन विरिचिः पृष्ठस्तदा भोस्तपश्चरितं नत्वन्नादि किञ्चिद्दत्तमत्तोऽरण्ये गच्छ स्वं शवं भक्षयेस्तत्रैवागस्यदर्शनेन पूतो भवसीत्यवदत् तथाद्य भवांस्तारयमित्यवदत्सः मया तारितेन तेनेदं दिव्यमाभरणं वितीर्णमिति कुम्भजन्मा रामं जगाद ।

श्रुत्वा तु भाषितं वाक्यं मम राम शुभाक्षरम् । प्राञ्जलिः प्रत्युवाचेदं स स्वर्गीं रघुनन्दन ॥ १ ॥
 शृणु ब्रह्मन्पुरा वृत्तं ममैतत्सुखदुःखयोः । अनतिक्रमणीयं चै यथा पृच्छसि मां द्विज ॥ २ ॥
 पुरा वैदर्भको राजा पिता मम महायशाः । सुदेव इति विख्यातस्त्रिषु लोकेषु वीर्यवान् ॥ ३ ॥
 तस्य पुत्रद्वयं ब्रह्मन्द्वाभ्यां स्त्रीभ्यामजायत । अहं श्वेत इति ख्यातो यवीयान्सुरथोऽभवत् ॥ ४ ॥
 ततः पितरि स्वयति पौरा मामभ्यषेचयन् । तत्राहं कृतवान्राज्यं धर्म्यं च सुसमाहितः ॥ ५ ॥
 एवं वर्षसहस्राणि समतीतानि सुव्रत । राज्यं कारयतो ब्रह्मन्प्रजा धर्मेण रक्षतः ॥ ६ ॥
 सोऽहं निमित्ते कस्मिंश्चिद्भिन्नातायुर्द्विजोत्तम । कालधर्मं हृदि न्यस्य ततो वनमुपागमम् ॥ ७ ॥
 सोऽहं वनमिदं दुर्गं मृगपक्षिविचर्जितम् । तपश्चर्तुं प्रविष्टोऽस्मि समीपे सरसः शुभे ॥ ८ ॥
 भ्रातरं सुरथं राज्ये अभिषिच्य महीपतिम् । इदं सरः समासाद्य तपस्तप्तं मया चिरम् ॥ ९ ॥
 सोऽहं वर्षसहस्राणि तपस्त्रीणि महावने । तप्त्वा सुदुष्करं प्राप्तो ब्रह्मलोकमनुत्तमम् ॥ १० ॥
 तस्येमे स्वर्गभूतस्य क्षुत्पिपासे द्विजोत्तम । बाधेते पैरमे वीर ततोऽहं व्यथितेन्द्रियः ॥ ११ ॥

१-४] ति० टी०-श्रुत्वेति । सुखदुःखयोर्दिव्यदेहशव-
 भक्षणनिमित्तकयोः कारणमिति शेषः । अनतिक्रमणीयमेव
 तत्कारणं यथा पृच्छसि तथा वक्ष्यामि गृण्विति संबन्धः १-४

रा० टी०-स्वर्गिणो वाक्यमाह—श्रुत्वेत्यादिभिः । स्व-
 र्गीं प्रत्युवाच ॥ १ ॥

रा० टी०-तद्वचनाकारमाह-शृण्वित्यादिभिः । यथा
 यत्त्वं पृच्छसि तत् मम सुखदुःखयोः अनतिक्रमणीयम् पुरा-
 वृत्तं कारणं शृणु ॥ २ ॥

रा० टी०-कारणाकारमाह-पुरेत्यादिभिः । सुदेव
 इति विख्यातः मम पिता अपवदिति शेषः ॥ ३ ॥

रा० टी०-तस्येति । तस्य सुदेवस्य पुत्रद्वयमजायत
 पुत्रयोर्नाम आह श्वेत इति ख्यातोऽहमभवं यवीयान्सुरथश्चा-
 भवत् ॥ ४ ॥

गो० टी०-शृण्विति । सुखदुःखयोरिति । देवस्वशवशु-
 क्तरूपयोः कारणमिति शेषः ॥ २-४ ॥

५-६] ति० टी०-धर्म्यं धर्मादनपतं यथा तथा कृत-
 वान् ॥ ५ ॥ ६ ॥

रा० टी०-तत इति । पौराः मामभ्यषेचयन् तत्र
 तस्मिन्काले सुसमाहितोऽहं धर्म्यं राज्यं कृतवान् ॥ ५ ॥

रा० टी०-एवमिति । एवं राज्यं कारयतो मम वर्ष-
 सहस्राणि समतीतानि व्यतीतानि ॥ ६ ॥

गो० टी०-तत इति । धर्म्यं धर्मादनपतं यथा भवति
 तथा ॥ ५ ॥ ६ ॥

७-१०] ति० टी०-कस्मिंश्चिन्मित्ते केनचिद्लक्षणेन
 कालधर्मं मृत्युं हृदि न्यस्य ज्ञात्वा ॥ ७-१० ॥

रा० टी०-स इति । कस्मिंश्चिन्मित्ते केनचित्कार-
 णेन उपायेनेत्यर्थः विज्ञातमायुः तदियत्ता येन सोऽहं कालधर्मं
 अल्पकालेन अवश्यं देहविघातं हृदि न्यस्य वनमुपागमम् ॥ ७ ॥

रा० टी०-स इति । सरसः समीपे तपश्चर्तुमिदं वन-
 महं प्रविष्टोऽस्मि ॥ ८ ॥

रा० टी०-सिंहावलोकनन्यायेनाह-भ्रातरमिति । सुरथं
 भातरं महीपतिमभिषिच्य इदं सरस्समासाद्य मया चिरं
 तपस्तप्तम् ॥ ९ ॥

रा० टी०-स इति । त्रीणि वर्षसहस्राणि तपस्तप्त्वा
 ब्रह्मलोकं प्राप्तः ॥ १० ॥

गो० टी०-सोहमिति । निमित्ते कस्मिंश्चिदिति । केन-
 चिन्मित्तेन लक्षणं सायुर्द्विजादिना । विज्ञातायुः निश्चितायु-
 रवधिः । कालधर्मं हृदि न्यस्य । स्वस्य मरणकालं ज्ञात्वे-
 त्यर्थः ॥ ७-१० ॥

११] ति० टी०-स्वर्गभूतस्य स्वर्गं ब्रह्मलोकं भूतस्य
 प्राप्तस्य ॥ ११ ॥

रा० टी०-तस्येति । स्वर्गं ब्रह्मलोकं भूतस्य प्राप्तस्य मे
 क्षुत्पिपासे बाधेते ततस्तस्माद्देतोः अहं व्यथितेन्द्रियो भवामीति
 शेषः ॥ ११ ॥

गो० टी०-तस्येति । स्वर्गभूतस्य स्वर्गं प्राप्तस्य । स्व-
 र्गोत्रं ब्रह्मलोकः ॥ ११-१४ ॥

गत्वा त्रिभुवनश्रेष्ठं पितामहमुवाच ह । भगवन्ब्रह्मलोकोऽयं क्षुत्पिपासाविवर्जितः ॥ १२ ॥
 कस्यायं कर्मणः पाकः क्षुत्पिपासानुगो ब्रह्म । आहारः कश्च मे देव तन्मे ब्रूहि पितामह ॥ १३ ॥
 पितामहस्तु मामाह तवाहारः सुदेवज । स्वादूनि स्वानि मांसानि तानि भक्षय नित्यशः ॥ १४ ॥
 स्वशरीरं त्वया पुष्टं कुर्वता तप उत्तमम् । अनुप्तं रोहते श्वेतं न कदाचिन्महापते ॥ १५ ॥
 [तृप्तिर्नैऽस्ति सूक्ष्मापि वने सत्त्वनिषेविते । पुरातुं भिक्षमाणाय भिक्षायै यतये नृप ॥
 न हि दत्ता त्वयेन्द्राभ यस्मादतिथयेऽपि वै ।]
 दत्तं न तेऽस्ति सूक्ष्मोऽपि तप एव निषेवसे । तेन स्वर्गगतो वत्स बाध्यसे क्षुत्पिपासया ॥ १६ ॥
 स त्वं सुपुष्टमाहारैः स्वशरीरमनुत्तमम् । भक्षयित्वामृतरसं तेन तृप्तिर्भविष्यति ॥ १७ ॥
 यदा तु तदन्नं श्वेत अगस्त्यः सँ महानृपिः । आगमिष्यति दुर्धर्षस्तदा कृच्छ्राद्विमोक्ष्यते ॥ १८ ॥
 स हि तारयितुं सौम्य शक्तः सुरगणानपि । किं पुनस्त्वां महाबाहो क्षुत्पिपासावशं गतम् ॥ १९ ॥
 सोऽहं भगवतः श्रुत्वा देवदेवस्य निश्चयम् । आहारं गर्हितं कुर्मि स्वशरीरं द्विजोत्तम ॥ २० ॥
 बहून्वर्षगणान्ब्रह्मभुज्यमानमिदं मया । क्षयं नाभ्येति ब्रह्मर्षे तृप्तिश्चापि ममोत्तमा ॥ २१ ॥

१२] ति० टी०-त्रिभुवनश्रेष्ठं तृतीयं भुवने भूस्वःपदापे-
 क्षया तृतीयब्रह्मलोके श्रेष्ठम् । हिरण्यगर्भमित्यर्थः । यदा त्रिष्वपि
 भुवनेषु श्रेष्ठमित्यर्थः ॥ १२ ॥

१३-१४] ति० टी०-क्षुत्पिपासे अङ्गे यस्य सः १३॥१४

रा० टी०-गत्विति । पितामहमुवाच अहमिति शेषः
 ह्यतिशयात्पारोक्ष्यं वचनाकारमाह ब्रह्मलोकः क्षुत्पिपासाव-
 र्जितोऽस्तीति शेषः अहं तु क्षुत्पिपासानुगोः अयमपि क्षुत्पिपा-
 सागमः कस्य कर्मणः पाकः फलम् मे आहारश्च कः तन्मे
 ब्रूहि श्लोकद्वयमेकान्वयि ॥ १२ ॥ १३ ॥

रा० टी०-पितामह इति । पितामहो मामाह तदाकार-
 माह स्वादूनि स्वानि मांसान्येव तवाहारः अतस्तानि भक्षय १४

१५] ति० टी०-स्वशरीरं त्वया पुष्टं केवलम् ॥ १५ ॥

रा० टी०-ननु ब्रह्मलोके ममैकस्थैर्वभृतस्ते किं कारणमि-
 त्यत आह-श्वेति । हे श्वेत ! उत्तमं तपः कुर्वता त्वया
 स्वशरीरमेव पुष्टं दानरूपत्रापो न कृत इत्यर्थः स्वेन अङ्गं
 तु कदा किञ्चिन्न रोहते ॥ १५ ॥

गो० टी०-स्वशरीरं त्वया पुष्टमिति । मुख्यं तपो
 न कृतं स्वशरीरमेव केवलं त्वया पुष्टम् । अनुत्तमकृतावापं
 वीजं न रोहते हि ॥ १५ ॥ १६ ॥

१६] ति० टी०-ते सूक्ष्मः । लिङ्गव्यत्ययः । अल्पमपि
 दत्तं दानं ते नास्ति देवपित्रतिथिषु, किं तु तप एव निषेवसे ।
 असेविष्येति यावत् । तपो मनस इन्द्रियाणां चेकाग्र्यं मन्मात्र-
 विषयकत्वरूपं तादृशतपःफलं ब्रह्मलोकप्राप्तिर्जाता तव । स्वर्ग-
 गतः परस्वर्गगतः ॥ १६ ॥

रा० टी०-दत्तमिति । यस्त्वं तपो निषेवसे तेन त्वया
 सूक्ष्मोऽपि भक्ष्यादिर्न दत्तं सामान्ये नृपसकम् तेन हेतुना स्वर्ग-
 गतोपि त्वं क्षुत्पिपासया बाध्यसे ॥ १६ ॥

गो० टी०-दत्तमिति । सूक्ष्मोपि लिङ्गव्यत्यय आर्षः ।
 सूक्ष्ममपि अत्यल्पमपि । ते दत्तं दानं नास्ति देवपित्रतिथिषु ।
 किन्तु तप एव केवलं निषेवसे निषेवितवानित्यर्थः । “ मन-
 सश्चेन्द्रियाणां च ऐकार्यं परमं तपः ” इत्युक्तम् । दृढसमा-
 धिरूपं तप एव कृतमित्यर्थः ॥ १७-२० ॥

१७] ति० टी०-तेन मांसभक्षणेन ते वृत्तिः क्षुदादिनि-
 वृत्तिर्भविष्यति ॥ १७ ॥

रा० टी०-स इति । आहारैस्स्वार्जितपदार्थैः निष्पन्न-
 मिति शेषः अमृतरसममृतवत्सारांशं भक्षयित्वा स त्वं बल-
 वत्स्वशरीरं सुपुष्टं सुपोषितम् अतः तेन मांसभक्षणेन वृत्तिः
 क्षुद्विद्वृत्तिः भविष्यति ॥ १७ ॥

१८-१९] ति० टी०-विमोक्षयतं । विमोचयिष्यत
 इत्यर्थः ॥ १८ ॥ १९ ॥

रा० टी०-अतिखिनं मामवलोकयाह-यदेति । तत्
 तव तपस्तम्बं धिवनं अगस्त्य आगमिष्यति तदा कृच्छ्रात्
 विमोक्षयते अगस्त्यस्त्वामिति शेषः ॥ १८ ॥

रा० टी०-ननु दुर्निवारणीयं कृच्छ्रं कथं निवारयिष्य-
 तीत्यत आह-स इति । सोऽगस्त्यः सुरगणानपि तारयितुं
 शक्तः त्वां तारयितुं शक्येति किम् ॥ १९ ॥

२०] ति० टी०-स्वशरीरमेव भगवदाज्ञया नित्योपस्थि-
 तमाहारं कुर्मि करोमि ॥ २० ॥

रा० टी०-स इति । भगवतो ब्रह्मणः निश्चयं निश्चितवचनं
 श्रुत्वा गर्हितं स्वशरीरमाहारं भक्षयं कुर्मि करोमि ॥ २० ॥

गो० टी०-सोहमिति । कुर्मि करोमि ॥ २१ ॥ २२ ॥

२१] ति० टी०-तदेवाह-क्षयं नाभ्येतीति ॥ २१ ॥

रा० टी०-बहूनि । बहून् वर्षगणान् मया भुज्यमान-
 मिदं त्वं शरीरं क्षयं नाभ्येति मम तृप्तिश्च भवति ॥ २१ ॥

१ श्वेते इति गो. पाठः । २ सार्धपचामिदमधिकं गो. पुस्त. । ३ तृप्तिरिति गो. पाठः । ४ स्विति गो. रा. पाठः ।

तस्य मे कृच्छ्रभूतस्य कृच्छ्रादस्माद्विमोक्षय । अन्येषां न गतिर्ह्यत्र कुम्भयोनिमृते द्विजम् ॥ २२ ॥
 इदमाभरणं सौम्य धारणार्थं द्विजोत्तम । प्रतिगृह्णीष्व भद्रं ते प्रसादं कर्तुमर्हसि ॥ २३ ॥
 इदं तावत्सुवर्णं च धनं वस्त्राणि च द्विज । भक्ष्यं भोज्यं च ब्रह्मर्षे ददाम्याभरणानि च ॥ २४ ॥
 सर्वान्कामान्प्रयच्छामि भोगांश्च मुनिपुंगव । तारणे^१ भगवन्मह्यं प्रसादं कर्तुमर्हसि ॥ २५ ॥
 तस्याहं स्वर्गिणो वाक्यं श्रुत्वा दुःखसमन्वितम् । तारणायोपजग्राह तदाभरणमुत्तमम् ॥ २६ ॥
 मया प्रतिगृहीते तु तस्मिन्नाभरणे शुभे । मानुषः पूर्वको देहो राजर्षेर्विननाश ह ॥ २७ ॥
 प्रनष्टे तु शरीरेऽसौ राजर्षिः परया मुदा । तप्तः प्रमुदितो राजा जगाम त्रिदिवं सुखम् ॥ २८ ॥
 तेनेदं शक्रतुष्येन दिव्यमाभरणं मम । तस्मिन्निमित्ते काकुत्स्थ दत्तमद्भुतदर्शनम् ॥ २९ ॥
 इत्यार्षे श्रीमद्रामायणे वाल्मीकीय आदिकाव्य उत्तरकाण्डेऽष्टसप्ततितमः सर्गः ॥ ७८ ॥

एकोनाशीतितमः सर्गः ।

कथमिदमण्यममृगद्विजमिति रामेण पृष्ठः कुम्भयोनिः कथयति पुरा कृतयुगे मनुर्इवाकुमात्मजं जनयित्वा राज्येऽभिषिच्य धर्मेण प्रजाः शाधीत्यादिष्य च ब्रह्मलोक गतः तत इश्वाकुः शतमात्मजान्प्रसूय तेष्ववरजाय षण्डाख्याय मूर्खपुत्राय विन्ध्यशैवल्यो मध्ये राज्यं प्रावादिति ।

तदद्भुततमं वाक्यं श्रुत्वागस्त्यस्य राघवः । गौरवाद्विस्मयाच्चैव भूयः प्रष्टुं प्रचक्रमे ॥ १ ॥

३२-२३] ति० टी०-कृच्छ्रभूतस्य कृच्छ्रं प्राप्तस्य । ह्यगोचरो मां कृच्छ्राद्विमोक्षयेत्यर्थः । ननु कथमहमगस्त्य इति त्वयावगतस्तत्राह—अन्येषामिति । कुम्भयोनिं द्विजमृते भयादन्येषामत्र निर्मातुं गतिर्नास्ति, अतस्त्वमगस्त्य इति निर्णीतमिति भावः ॥ २२ ॥ २३ ॥

रा० टी०-तस्येति । कृच्छ्रं भूतस्य प्राप्तस्य प्राप्तं मे मामस्मात्कृच्छ्रात् विमोक्षय द्वि यतः कुम्भयोनिं भवन्तमृते विना अत्र अस्मिन् विमोक्षणे अन्येषां गतिर्न ॥ २२ ॥

रा० टी०-इदमिति । आभरणं प्रतिगृह्णीष्व प्रसादं कर्तुमर्हसि ॥ २३ ॥

गा० टी०-तस्येति । कृच्छ्रभूतस्य कृच्छ्रं प्राप्तस्य । विमोचय मामिति शेषः ॥ २३-२७ ॥

२४] ति० टी०-नन्वेतद्दानस्यान्नदानत्वाभावात्कथं पुनरेतद्दानेऽपि दुःखमोक्षस्तत्राह—इदमिति । अन्य सर्वदत्त्वादेतद्दानं सर्वदानात्मकमिति भावः ॥ २४ ॥

रा० टी०-इदमिति । इदं सुवर्णादि तुभ्यं ददामि भक्ष्यादि ददामीत्यनेन पूर्वं भक्ष्यस्त्वेपि तादृशभक्ष्येण तस्य तृप्तिर्न जातति सूचितम् ॥ २४ ॥

२५-२६] ति० टी०-तस्माद्यदिदं प्रयच्छामि तत्सर्वान्कामान्सर्वभोगांश्च प्रयच्छामीति जानीहि । तारणे तारणनिमित्तम् ॥ २५ ॥ २६ ॥

रा० टी०-सर्वानिति । कामान् इच्छाविपर्याभूतान् भोगान् प्रयच्छामि अतः तारणे तारणार्थं मह्यं प्रसादं कर्तुमर्हसि ॥ २५ ॥

रा० टी०-तस्येति । स्वर्गिणस्तारणाय तदाभरणमह-सुपजग्राह रामप्रभजनितहृषांतिशयात्पारोक्ष्यम् ॥ २६ ॥

२७] ति० टी०-मया प्रतिगृहीते । तत्सुकृतबलादिति शेषः । ननाश ह । पुनर्भक्षणाय नोपस्थितोऽभूदित्यर्थः ॥ २७ ॥

रा० टी०-मयेति । मया आभरणे प्रतिगृहीते सति राजर्षेः पूर्वको मानुषो देहो विननाश ॥ २७ ॥

गा० टी०-मयेति । तस्मिन् तारणनिमित्ते विननाश ह । पुनर्भक्षणाय नोपस्थितमित्यर्थः ॥ २८-३० ॥

इति श्रीगोविन्दराजविरचिते श्रीरामायणभूषणे मणिमुकुटाख्याने उत्तरश्रीरामायणव्याख्याने अष्टसप्ततितमः सर्गः ॥ ७८ ॥

२८] ति० टी०-प्रमुदितः हृत्पिपासारहिततयातिसंतोषं प्राप्तः ॥ २८ ॥

रा० टी०-प्रनष्ट इति । शरीरं प्रनष्टे सति परया राज-दीप्त्योपलक्षितः प्रमुदितो राजर्षिः परया मुदोपलक्षितं त्रिदिवं सुखं यथा भवति तथा जगाम ॥ २८ ॥

२९] ति० टी०-तस्मिन्निमित्ते स्वतारणरूपे निमित्ते २९ इति श्रीरामायणभोगे श्रीरामायणे रामायणतिलके वाल्मीकीय आदिकाव्य उत्तरकाण्डेऽष्टसप्ततितमः सर्गः ॥ ७८ ॥

रा० टी०-उपसंहरत्वाह—तेनेति । तेन स्वर्गिणा तस्मिन् क्षुब्धस्यादिरूपे निमित्ते अद्भुतदर्शनमाभरणं मम मह्यं दत्तम् २९ इति श्रीमद्वाल्मीकीयरामायणव्याख्याने रामायणशिरोमणौ उत्तरकाण्डे अष्टसप्ततितमः सर्गः ॥ ७८ ॥

१] ति० टी०-अथ रामेण वनस्य निर्जनस्वहेतुप्रभे तद्-

भगवंस्तद्वनं घोरं तपस्तप्यति यत्र सः । श्वेतो वैदर्भको राजा कथं तर्दमृगद्विजम् ॥ २ ॥
 तद्वनं स कथं राजा शून्यं मनुजवर्जितम् । तपश्चर्तुं प्रविष्टः स श्रोतुमिच्छामि तत्त्वतः ॥ ३ ॥
 रामस्य वचनं श्रुत्वा कौतूहलसमन्वितम् । वाक्यं परमतेजस्वी वक्तुमेवोपचक्रमे ॥ ४ ॥
 पुरा कृतयुगे राम मनुर्दण्डधरः प्रभुः । तस्य पुत्रो महानासीदिक्ष्वाकुः कुलनन्दनः ॥ ५ ॥
 तं पुत्रं पूर्वकं राज्ये निक्षिप्य भुवि दुर्जयम् । पृथिव्यां राजवंशानां भव कर्तेन्युवाच तैम् ॥ ६ ॥
 तथैव चै प्रतिज्ञातं पितुः पुत्रेण राघव । ततः परमसंतुष्टो मनुः पुत्रमुवाच ह ॥ ७ ॥
 प्रीतोऽस्मि परमोदार कर्ता चासि न संशयः । दण्डेन च प्रजा रक्ष मा च दण्डमकारणे ॥ ८ ॥
 अपराधिषु यो दण्डः पात्यते मानवेषु वै । स दण्डो विधिवन्मुक्तः स्वर्गं नयति पार्थिवम् ॥ ९ ॥
 तस्माद्दण्डे महाबाहो यत्नवान्भव पुत्रक । धर्मो हि परमो लोके कुर्वतस्ते भविष्यति ॥ १० ॥
 इति तं बहु संदिश्य मनुः पुत्रं समाधिना । जगाम त्रिदिवं हृष्टो ब्रह्मलोकं सनातनम् ॥ ११ ॥
 प्रयाते त्रिदिवे तस्मिन्निक्ष्वाकुरमितप्रभः । जनयिष्ये कथं पुत्रानिति चिन्तापरांऽभवत् ॥ १२ ॥

र्णनम्-तदिति । गौरवात्सर्वज्ञः सर्ववक्ता परमगुरुरिति संभा-
 वनयेत्यर्थः ॥ १ ॥

१० टी०-आभरणप्राप्तिकारणश्रवणानन्तरकालिकं वृत्त-
 माह-तदित्यादिभिः । राघवः अगस्त्यस्य वाक्यं श्रुत्वा
 विस्मयात् विस्मयं प्राप्य अगस्त्यस्य गौरवान् गुरुत्वान्सर्वज्ञ-
 त्वादित्यर्थः भूयः प्रष्टुं प्रचक्रमे ॥ १ ॥

१० टी०-तदित्यादि । गौरवात् सर्वज्ञः सर्ववक्तेति
 संभावनया ॥ १ ॥

२] ति० टी०-यत्र स तपस्तप्यति तद्वनं कथममृग-
 द्विजम् ॥ २ ॥

१० टी०-प्रभाकारमाह-भगवन्निति । यत्र श्वेतस्त-
 पस्तप्यति अतप्यत् तद्वनममृगद्विजम् कथमभवदिति शेषः २

१० टी०-भगवन्निति । स यत्र तप्यति तद्वनं कथम-
 मृगद्विजम् ॥ २ ॥

३-४] ति० टी०-तादृशं तद्वनं तपश्चर्तुं चरितुं प्र-
 विष्टः ॥ ३ ॥ ४ ॥

१० टी०-तदिति । स राजा तपश्चर्तुं मनुजवर्जितमत-
 एव शून्यं वनं कथं प्रविष्टः सः श्रुतसामान्यदृष्टान्तोर्हं तत्त्वतः
 श्रोतुमिच्छामि ॥ ३ ॥

१० टी०-रामस्येति । परमतेजस्वी अगस्त्यः वक्तुमु-
 पचक्रमे ॥ ४ ॥

१० टी०-तदिति । कथं तादृशं तद्वनं तपश्चर्तुं चरितुं
 प्रविष्टः ॥ ३ ॥ ४ ॥

५-७] ति० टी०-दण्डधरो राजा प्रभुर्वर्णाश्रमविभाग-
 तद्धर्मप्रवर्तनाधिकृतः ॥ ५-७ ॥

१० टी०-तदाकारमाह-पुरेत्यादिभिः । कृतयुगे
 मनुनांम दण्डधरो राजा अभवदिति शेषः तस्य पुत्रः इक्ष्वा-
 कुरासीत् ॥ ५ ॥

१० टी०-तमिति । पूर्वकं ज्येष्ठं पुत्रं तमिक्ष्वाकुं रा-
 ज्ये राज्यरक्षायाम् निक्षिप्य नियोज्य राजवंशानां कर्ता भवे-
 त्युवाच ॥ ६ ॥

१० टी०-तथेति । पुत्रेण इक्ष्वाकुणा तथेति प्रतिज्ञाते
 सत्येव सन्तुष्टो मनुः पुत्रमुवाच ॥ ७ ॥

१० टी०-पुरेति । दण्डधरो राजा प्रभुः वर्णाश्रमवि-
 भागतद्धर्मप्रवर्तनाधिकृतः ॥ ५-७ ॥

८] ति० टी०-दण्डेन शत्रियसहजधर्मभूतेन शिक्षणेन ।
 अकारणे च दण्डं मा पातयेति शेषः ॥ ८ ॥

१० टी०-तदाकारमाह-प्रीत इत्यादिभिः । त्वं कर्ता-
 सि प्रजापालनमिति शेषः अतः प्रीतोऽस्मि पालनोपायमाह
 दण्डेनेत्यादिभिः दण्डेन प्रजा रक्ष अकारणे दण्डकारणरहिते
 जने दण्डं मा कुर्विति शेषः ॥ ८ ॥

१० टी०-प्रीत इति । दण्डेन चेति । शत्रियसहजधर्म-
 भूतेन । अकारणे दण्डं मा पातयेति शेषः ॥ ८ ॥

९] ति० टी०-ननु परपीडावहो दण्डः कथं कर्तुं युक्त-
 स्तत्राह-अपराधिष्विति । विधिवयथाशास्त्रम् । यथाप-
 राधं मुक्तः । प्रवर्तित इत्यर्थः ॥ ९ ॥

१० टी०-दण्डे फत्रमाह-अपराधिष्विति । यो दण्डः
 पात्यते विधिवन्मुक्तः कृतस्स दण्डः पार्थिवं स्वर्गं नयति ॥ ९ ॥

१० टी०-ननु कथं परपीडावहो दण्डो युक्तः कर्तुमिति
 तत्राह-अपराधिष्वित्यादि । विधिवयथाशास्त्रम् यथाप-
 राधम् । मुक्तः प्रवर्तित इत्यर्थः ॥ ९ ॥ १० ॥

१०] ति० टी०-कुर्वतः । दण्डमिति शेषः ॥ १० ॥

१० टी०-तस्मादिति । दण्डे यत्नवान् भव कुर्वतः
 यत्नमिति शेषः ते परमो धर्मो भविष्यति ॥ १० ॥

११-१२] ति० टी०-समाधिना प्रणवाउसंधानसहित-
 चित्तैकाग्रयेण, अत एव ब्रह्मलोकं जगाम ॥ ११ ॥ १२ ॥

कर्मभिर्बहुरूपैश्च तैस्तैर्मनुसुतस्तदा । जनयामास धर्मात्मा शतं देवसुतोपमान् ॥ १३ ॥
 तेषामवरजस्तात सर्वेषां रघुनन्दन । मूढश्चाकृतविद्यश्च न शुश्रूषति पूर्वजान् ॥ १४ ॥
 नाम तस्य च दण्डेति पिता चक्रेऽल्पतेजसैः । अवश्यं दण्डपतनं शरीरेऽस्य भविष्यति ॥ १५ ॥
 अपश्यमानस्तं देशं घोरं पुत्रस्य राघव । विन्ध्यशैबलयोर्मध्ये राज्यं प्रादादरिदम् ॥ १६ ॥
 स दण्डस्तत्र राजाभूद्रम्ये पर्वतरोधसि । पुरं चाप्रतिमं राम न्यवेशयदनुत्तमम् ॥ १७ ॥
 पुरस्य चाकरोन्नाम मधुमन्तमिति प्रभो । पुरोहितं तूशनसं वरयामास सुव्रतम् ॥ १८ ॥
 एवं स राजा तद्राज्यमकरोत्सपुरोहितः । प्रहृष्टमनुजाकीर्णं देवराजो यथा दिवि ॥ १९ ॥
 ततः स राजा मनुजेन्द्रपुत्रः सार्धं च तेनोशनसा तदानीम् ।
 चकार राज्यं सुमहान्महात्मा शक्रो दिवीवोशनसा समेतः ॥ २० ॥
 इत्यार्षे श्रीमद्रामायणे वाल्मीकीय आदिकाव्ये उत्तरकाण्डे एकोनाशीतितमः सर्गः ॥ ७९ ॥

अशीतितमः सर्गः ।

पितृदत्तं राज्यं शासदण्ड एकदा भार्गवाश्रमं गत्वा तत्र तदात्मजामरजारव्यामकामयमानामपि मनसिजपीडितो बलाद्रमयित्वा
 स्वनगरं प्रयातः भार्गवदुहिता तु बलात्कृतिदुःखिता पितरं प्रतीक्षमाणा तस्थौ ।

एतदाख्याय रामाय महर्षिः कुम्भसंभवः । अस्यामेवापरं वाक्यं कथायामुपचक्रमे ॥ १ ॥

रा० टी०—इतीति । मनुः पुत्रं बहु संदिश्य त्रिदिवं त्रया-
 णां ब्रह्मादीनां दिवः स्तुतिर्यस्य तं ब्रह्मलोकं जगाम ॥ ११ ॥

रा० टी०—प्रयात इति । इक्ष्वाकुः पुत्रान्कथं जनयिष्ये
 इति चिन्तापरोभवत् ॥ १२ ॥

गो० टी०—इतीति । समाधिना योगेन ॥ ११ ॥ १२ ॥

१३] ति० टी०—बहुरूपैर्यज्ञदानतपोलक्षणैः ॥ १३ ॥

रा० टी०—चिन्तानन्तरकालिकं वृत्तमाह—कर्मभिरिति ।
 बहुरूपैर्यज्ञदानायात्मकैः तैस्तैः प्रसिद्धैः कर्मभिर्मनुसुतः शतं
 पुत्रान् जनयामास ॥ १३ ॥

गो० टी०—कर्मभिरिति । बहुरूपैरिति । यज्ञदानतपो-
 लक्षणैरित्यर्थः ॥ १३ ॥

१४] ति० टी०—पूर्वजाङ्घेष्टान् ॥ १४ ॥

रा० टी०—तेषामिति । तेषां पुत्राणाम् अवरजः
 कनिष्ठः मूढत्वादिविशिष्टोभवत् अत एव पूर्वजान् न शुश्रूषति
 शुश्रूषते सेविनुमिच्छति ॥ १४ ॥

गो० टी०—तेषामिति । पूर्वजाः ज्येष्ठाः ॥ १४ ॥

१५] ति० टी०—दण्डेति । नामकरणं पितुः सर्वज्ञत्वा-
 दन्वर्थावसायपूर्वकमित्याह—अवश्यमिति ॥ १५ ॥

रा० टी०—नामेति । अस्य शरीरे दण्डपतनमवश्यं भ-
 विष्यति अतः पिता तस्य कनिष्ठस्य दण्डेति नाम चक्रे ॥ १५ ॥

गो० टी०—नामेति । दण्ड इत्याख्याकरणं पितुः सर्वज्ञत्वात्
 अन्वर्थतावसायपूर्वकमित्याह—अवश्यमित्यादि ॥ १५ ॥ १६ ॥

१६] ति० टी०—घोरं देशमपश्यमानाः । दण्डराज्ययोग्यं
 घोरं देशमपश्यन्नित्यर्थः ॥ १६ ॥

रा० टी०—अपश्यमान इति । पुत्रस्य दण्डस्य योग्यं घोरं
 देशमपश्यमान इक्ष्वाकुः विन्ध्यशैबलयोर्मध्ये राज्यं प्रादात् ॥ १६ ॥

१७—१९] ति० टी०—पर्वतरोधसि पर्वततटप्राये १७—१९

रा० टी०—स इति । तत्र दण्डो राजाभूत् पुरं च न्यवे-
 शयत् अवासायत् ॥ १७ ॥

रा० टी०—पुरस्येति । पुरस्य मधुमन्तमिति नामाकरोत्
 पुरोहितं तु उशनसं वरयामास ॥ १८ ॥

रा० टी०—एवमिति । राजा दण्डः तद्राज्यमकरोत् १९

गो० टी०—स इति । पर्वतरोधसि पर्वततटप्रान्ते १७—२०

इति श्रीगोविन्दराजविरचिते श्रीरामायणभूषणे मणिमुकुटाख्याने
 उत्तरश्रीरामायणव्याख्याने एकोनाशीतितमः सर्गः ॥ ७९ ॥

२०] ति० टी०—शक्रोऽत्र बलिः ॥ २० ॥

इति श्रीरामाभिरामे श्रीरामीये रामायणतिलके वाल्मीकीय
 आदिकाव्ये उत्तरकाण्डे एकोनाशीतितमः सर्गः ॥ ७९ ॥

रा० टी०—उपसंहरन्नाह—तत इति । राजा उशनसा
 सार्धं राज्यं चकार तत्र दृष्टान्तः दिवि उशनसा समेतः शक्र
 इव अभूतोपमैषा ॥ २० ॥

इति श्रीमद्वाल्मीकीयरामायणव्याख्याने रामायणशिरोमणौ
 उत्तरकाण्डे एकोनाशीतितमः सर्गः ॥ ७९ ॥

१] ति० टी०—एवमुक्तोपोद्धातं प्रकृतकथामाह—एत-

ततः स दण्डः काकुत्स्थ बहुवर्षगणायुतम् । अकरोत्तत्र दान्तात्मा राज्यं निहतकण्टकम् ॥ २ ॥
 अथ काले तु कस्मिंश्चिद्राजा भार्गवमाश्रमम् । रमणीयमुपाक्रामचैत्रे मासि मनोरमे ॥ ३ ॥
 तत्र भार्गवकन्यां स रूपेणाप्रतिमां भुवि । विचरन्तीं वनोद्देशे दण्डोऽपश्यदनुत्तमाम् ॥ ४ ॥
 स दृष्ट्वा तां सुदुर्मेधा अनङ्गशरपीडितः । अभिगम्य सुसंविद्धैः कन्यां वचनमब्रवीत् ॥ ५ ॥
 कुतस्त्वमसि सुश्रोणि कस्य वासि सुता शुभे । पीडितोऽहमनङ्गेन पृच्छामि त्वां शुभानने ॥ ६ ॥
 तस्य त्वेवं ब्रुवाणस्य मोहोन्मत्तस्य कामिनः । भार्गवी प्रत्युवाचेदं वचः सानुनयं त्विदम् ॥ ७ ॥
 भार्गवस्य सुतां विद्धि देवस्याक्लिष्टकर्मणः । अरजां नाम राजेन्द्र ज्येष्ठामाश्रमवासिनीम् ॥ ८ ॥
 मा मां स्पृश बलाद्राजन्कन्या पितृवशा ब्रह्मम् । गुरुः पिता मे राजेन्द्र त्वं च शिष्यो महात्मनः ॥ ९ ॥
 व्यसनं सुमहत्कुण्डः स ते दद्यान्महातपाः । यदि वान्यन्मया कार्यं धर्मदृष्टेन सत्पथा ॥ १० ॥
 वरयस्व नरेश्रेष्ठ पितरं मे महावृत्तिम् । अन्यथा तु फलं तुभ्यं भवेद्धोराभिसंहितम् ॥ ११ ॥
 क्रोधेन हि पिता मेऽसौ त्रैलोक्यमपि निर्दहेत् । दास्यते चानवद्याङ्ग तव मा याचितः पिता ॥ १२ ॥
 एवं ब्रुवाणामरजां दण्डः कामवशं गतः । प्रत्युवाच मदोन्मत्तः शिरस्याधाय चाञ्जलिम् ॥ १३ ॥

दिति । अस्यामेवापरं वाक्यमुपक्रान्तकथायामेव संबद्धम् । तन्पृष्टोत्तम्भूतमित्यर्थः ॥ १ ॥

रा० टी०—अगस्त्यकर्तृककथान्तरमाह—एतदित्यादिभिः । कुंभसम्भोजगन्धः अस्यां कथायां समाप्तायामिति शेषः अपरं वाक्यम् उपचक्रमे ॥ १ ॥

गो० टी०—एतदित्यादि । अस्यामेवापरं वाक्यमिति । प्रोक्तदानकथायामेव संबद्धम् अपरं तत्पृष्टोत्तम्भूतं कथान्तरमित्यर्थः ॥ १ ॥ २ ॥

२] ति० टी०—दान्तात्मा जितेन्द्रियः ॥ २ ॥

रा० टी०—तत इति । स दण्डः बहुवर्षगणायुतम् राज्यमकरोत् ॥ २ ॥

३-६] ति० टी०—भार्गवः शुक्रस्तत्संविधिनमाश्रममुपाक्रामदगमत् ॥ ३-६ ॥

रा० टी०—अथेति । राजा दण्डकः कस्मिंश्चैत्रे मासि काले कस्मिंश्चित्समये भार्गवमाश्रममुपाक्रामत् अगच्छत् ॥ ३ ॥

रा० टी०—तत्रेति । स दण्डः वनोद्देशे विचरन्तीं रूपेणाप्रतिमामत एव अनुत्तमामतिश्रेष्ठां भार्गवकन्यां तत्राश्रमे अपश्यत् ॥ ४ ॥

रा० टी०—स इति । तां दृष्ट्वा अनङ्गशरपीडितः अत एव सुसंविद्धः स दण्डः कन्यां दृष्ट्वा अभिगम्य समीपं प्राप्याब्रवीत् ॥ ५ ॥

रा० टी०—तदाकारमाह—कुत इति । कुतस्त्वमागतेति शेषः अनङ्गेन पीडितोऽहं त्वां पृच्छामि ॥ ६ ॥

गो० टी०—अथेति । भार्गवः शुक्रः तस्यायमपि भार्गवः तम् ॥ ३-६ ॥

७-९] ति० टी०—मोहेन रागमोहेनोन्मत्तस्योचितावचितविवेकरहितस्य ॥ ७-९ ॥

रा० टी०—तस्येति । एवं ब्रुवाणस्य तस्य दण्डकस्य समीपं भार्गवी सानुनयम् इदं वचः प्रत्युवाच ॥ ७ ॥

रा० टी०—तदाकारमाह—भार्गवस्येति । भार्गवस्य ज्येष्ठामरजां नाम सुताम् आश्रमवासिनीं विनाश्रमवसनशीलां त्वं विद्धि ॥ ८ ॥

रा० टी०—मेति । अहं कन्या अत एव पितृवशा मे पिता ते गुरुः त्वं च शिष्यः अतः बलात् मां मा स्पृश ॥ ९ ॥

गो० टी०—तस्येति । मोहेन काममोहेन । उन्मत्तः उचितवचनकर्मविवेकरहितः ॥ ७-९ ॥

१०] ति० टी०—यदि वान्यत्कामभोगानुकूल्यं तर्हि धर्मदृष्टेन सत्पथा सन्मार्गेण मां वरयस्व ॥ १० ॥

रा० टी०—तत्र दोषमाह—व्यसनमिति । स मे पिता सुमहद्व्यसनं ते तुभ्यं दद्यात् अर्द्धं पृथक् यदीति । यदि मया सह अन्यत् मद्दुकभिव्रतिमित्यर्थः त्वया कार्यं तर्हि धर्मदृष्टेन धर्मात्मभिः प्रवर्तितेन सत्पथा समीचीनमार्गेण मे पितरं वरयस्व विवाहार्थं याचयस्वेत्यर्थः अनित्यत्वादृजभाक् ॥ १० ॥

गो० टी०—यदि वान्यदित्यादि । यदि वान्यत्कामभोगानुकूल्यम् ॥ १० ॥

११] ति० टी०—अन्यथावरणे घोराभिसंहितं महानर्थफलम् ॥ ११ ॥

१२-१३] ति० टी०—याचितः पिता मा मां तव दास्यते इत्यन्वयः ॥ १२ ॥ १३ ॥

रा० टी०—अन्यथेति । अन्यथा मद्दुकविपरीतकरणे घोराभिसंहितमतिघोरताविशिष्टं फलं तुभ्यं भवेत् हि यतः क्रोधेन विशिष्टो मे पिता त्रैलोक्यमपि निर्दहेत् तव याचितः पिता तु मां दास्यते सार्द्धंश्लोक एकान्वयी ॥ ११ ॥ १२ ॥

प्रसादं कुरु सुश्रोणि न कालं क्षेममर्हसि । त्वत्कृते हि मम प्राणा विदीर्यन्ते वरानने ॥ १४ ॥
 त्वां प्राप्य तु वधो वापि पापं वापि सुदारुणम् । भक्तं भजस्व मां भीरु भजमानं सुविह्वलम् ॥ १५ ॥
 एवमुक्त्वा तु तां कन्यां दोर्भ्यां प्राप्यै बलाद्बली । विस्फुरन्तीं यथाकामं मैथुनायोपचक्रमे ॥ १६ ॥
 तमैतर्था महाघोरं दण्डः कृत्वा सुदारुणम् । नगरं प्रययावाशु मधुमन्तमनुत्तमम् ॥ १७ ॥
 अरजापि रुदन्ती सा आश्रमस्याविदूरतः । प्रतीक्षते सुसंत्रस्ता पितरं देवसंनिभम् ॥ १८ ॥
 इत्यार्षे श्रीमद्रामायणे वाल्मीकीय आदिकाव्ये उत्तरकाण्डेऽशीतितमः सर्गः ॥ ८० ॥

एकाशीतितमः सर्गः ।

भार्गवस्तु सुताक्रोशमाकर्ष्य कोपपरीताःमा तज्जनपदान् बहिः स्थापयित्वा सर्वं तदेशं सप्तरात्रावधिमात्रेणैव शापानलेन दग्ध्वा भस्मसाच्चकार पूर्वं दण्डाधिष्ठितत्वादिदं दण्डकारण्यमुच्यते इत्येदतन्तं लोपासुदाभर्ता दाशरथयेऽकथयत् ।

स मुहूर्तादुपश्रुत्य देवर्षिरमितप्रभः । स्वमाश्रमं शिष्यवृत्तः क्षुधार्तः संन्यवर्तत ॥ १ ॥
 सोऽपश्यदरजां दीनां रजसा समभिप्लुताम् । ज्योत्स्नामिव ग्रहग्रस्तां प्रत्यूपे न विराजतीम् ॥ २ ॥
 तस्य रोषः समभवत्क्षुधार्तस्य विशेषतः । निर्दहन्निव लोकांस्त्रींश्शिष्यांश्चैतदुवाच ह ॥ ३ ॥

रा० टी०—एवमिति । एवं बुवाणामरजां शिरस्यङ्गलि-
 माधाय दण्डः प्रत्युवाच ॥ १३ ॥

गो० टी०—अन्यथेति । शोराभिर्संहितं महानर्थसंब-
 दम् ॥ ११—१३ ॥

१४] ति० टी०—श्रेष्ठं विलम्बं कर्तुम् ॥ १४ ॥

रा० टी०—तदाकारमाह—प्रसादमिति । त्वत्कृते त्व-
 त्सङ्गमविलम्बे मम प्राणा विदीर्यन्ते अतः प्रसादं कुरु
 कालं क्षेप्तुमसङ्गमेन विलम्बयितुं नार्हसि ॥ १४ ॥

गो० टी०—प्रसादमिति । कालं श्रेष्ठं विलम्बं कर्तुमि-
 त्यर्थः ॥ १४ ॥

१५] ति० टी०—त्वां प्राप्य यदि वधादिभवेत्तदा भवतु
 नामेति शेषः ॥ १५ ॥

रा० टी०—ननु तथात्वे त्वद्विघातो भविष्यतीत्यत आह—
 त्वामिति । त्वां प्राप्य वियमानस्य मे वधो वा पापं वा
 भवत्विति शेषः बधादौ न दुःखं सङ्गमविलम्बे एव दुःखमिति
 तात्पर्यमतः भक्तं मां भजस्व ॥ १५ ॥

गो० टी०—त्वामिति । त्वां प्राप्य मे यदि वधादिभवेत्
 भवतु नामेति शेषः ॥ १५ ॥

१६—१७] ति० टी०—विस्फुरन्तीं विलुठन्तीम् १६—१७

रा० टी०—एवमिति । दोर्भ्यां कन्यां प्राप्य यथाकामं
 मैथुनाय उपचक्रमे ॥ १६ ॥

रा० टी०—तमिति । दण्डः महाघोरमनर्थं कृत्वा मधुम-
 न्तं नगरं प्रययौ ॥ १७ ॥

गो० टी०—एवमिति । विस्फुरन्तीं विलुठन्तीम् १६॥१७

१८] ति० टी०—अरजापीति आकारान्तं नाम । पितरं
 प्रतीक्षते स्म ॥ १८ ॥

इति श्रीरामाभिरामे श्रीरामीये रामायणतिलके वाल्मीकीय
 आदिकाव्ये उत्तरकाण्डेऽशीतितमः सर्गः ॥ ८० ॥

रा० टी०—अरजेति । आश्रमस्याविदूरतः सुसंत्रस्ता
 रुदन्ती अरजा पितरं प्रतीक्षते ॥ १८ ॥

इति श्रीमद्वाल्मीकीयरामायणव्याख्याने रामायणशिरोमणौ
 उत्तरकाण्डे अशीतितमः सर्गः ॥ ८० ॥

गो० टी०—अरजापीति । प्रतीक्षन्ती पितरमास्त इति
 शेषः । प्रतीक्षते स्म संवस्तेति पाठः ॥ १८ ॥

इति श्रीगोविन्दराजविरचिते श्रीरामायणभूषणे मणिमुकुटाख्याने
 उत्तरश्रीरामायणव्याख्याने अशीतितमः सर्गः ॥ ८० ॥

१] ति० टी०—कथाशेषपूरणम्—स इति । उपश्रुत्य
 शिष्यमुखादरजाहृत्तान्तमित्यर्थः ॥ १ ॥

रा० टी०—अरजाप्रतीक्षानन्तरकालिकं वृत्तमाह—स इ-
 न्यादिभिः । देवर्षिः स भार्गवः मुहूर्तात् उपश्रुत्य शिष्यादि-
 द्वारा अरजाहृत्तान्तं श्रुत्वा स्वमाश्रमं संन्यवर्तत ॥ १ ॥

गो० टी०—स मुहूर्तादित्यादि । उपश्रुत्येति शिष्य-
 वाहृत्तान्तमिति शेषः ॥ १ ॥

२—३] ति० टी०—प्रत्युपे प्रातःकाले । न विराजती-
 मशोभमानाम् ॥ २ ॥ ३ ॥

रा० टी०—स इति । रजसा समभिप्लुताम् अत एव
 ग्रहग्रस्तां प्रत्युपे प्रातःकाले न विराजतीं ज्योत्स्नामिव अर-
 जां स भार्गवोऽपश्यत् ॥ २ ॥

पश्यञ्च विपरीतस्य दण्डस्याविदितात्मनः । विपत्तिं घोरसंकाशां क्रुद्धादग्निशिखामिव ॥ ४ ॥
 क्षयोऽस्य दुर्भतेः प्राप्तः सानुगस्य महैत्मनः । यः प्रदीप्तां हुताशस्य शिखां वै स्पष्टमर्हति ॥ ५ ॥
 यस्मात्स कृतवान्पापमीदृशं घोरसंहितम् । तस्मात्प्राप्स्यति दुर्मेधाः फलं पापस्य कर्मणः ॥ ६ ॥
 सप्तरात्रेण राजासौ सपुत्रैवलवाहनः । पापकर्मसमाचारो वधं प्राप्स्यति दुर्भतिः ॥ ७ ॥
 समन्ताद्योजनशतं विषयं चास्य दुर्भतेः । धक्ष्यते पांसुवर्षेण महता पाकशासनः ॥ ८ ॥
 सर्वसत्वानि यानीह स्थावराणि चराणि च । महता पांसुवर्षेण विलयं सवेतोऽगमन् ॥ ९ ॥
 दण्डस्य विषयो यावत्तावत्सर्वं समुच्छ्रयम् । पांसुवर्षमिवालक्ष्यं सप्तरात्रं भविष्यति ॥ १० ॥
 इत्युक्त्वा क्रोधताम्राक्षस्तेमाश्रमनिवासिनम् । जनं जनपदान्तेषु स्थीयतामिति चाब्रवीत् ॥ ११ ॥
 श्रुत्वा तूशनसो वाक्यं सोऽश्रमावसथो जनः । निष्क्रान्तो विषयात्तस्मात्स्थानं चक्रेऽथ बाह्यतः १२ ॥

रा० टी०-तस्येति । त्रीन् लोकान् निर्दहन्निव तस्य
 रोषः समभवत् अत एव शिष्यानुवाच ॥ ३ ॥

गो० टी०-स इति । प्रत्यये प्रातःकाले ॥ २ ॥ ३ ॥

४] ति० टी०-विपरीतस्य विपरीतावुद्यमवतः । कुद्धा-
 न्तो जायमानामग्निशिखासदृशां विपत्तिं विनाशं पश्यध्वम् ४

रा० टी०-तदाकारमाह-पश्यध्वमित्यादिभिः । वि-
 परीतस्य विरुद्धमार्गवर्तिनः दण्डस्य कुद्धामग्निशिखामिव
 घोरसंकाशां विपत्तिं पश्यध्वम् ॥ ४ ॥

गो० टी०-पश्यध्वमिति । विपरीतस्य विपरीतावुद्य-
 मस्य विपत्तिं विनाशं मन्क्रोधतो जायमानामिति शेषः ।
 अग्निशिखामिव स्थितां कुद्धामरजाम् । कुद्धादग्निशिखामिवेति
 पाठं कुद्धान्तो जायमानामग्निशिखासदृशां विपत्तिं विनाशं
 पश्यध्वम् ॥ ४ ॥

५] ति० टी०-अस्य क्षयः प्राप्तस्तत्र हेतुः-य इति ॥५॥

रा० टी०-क्षय इति । यः प्रदीप्तां हुताशस्य शिखां
 स्पष्टमर्हति तस्य दण्डकस्य क्षयः प्राप्तः ॥ ५ ॥

गो० टी०-क्षय इति । अस्य प्राप्तः क्षय इति योजना ॥५॥

६-७] ति० टी०-सामान्येनोक्तं विशेषेणाह-यस्मा-
 दिति । ईदृशं मत्पुत्रीधर्षणरूपम् ॥ ६ ॥ ७ ॥

रा० टी०-यस्मादिति । दुर्मेधा दण्डः पापस्य कर्मणः
 फलं प्राप्स्यसि ॥ ६ ॥

रा० टी०-फलस्वरूपं बोधयन्नाह-सप्तेति । पापकर्मस-
 माचारोसौ राजा सप्तरात्रेण वधं प्राप्स्यति ॥ ७ ॥

गो० टी०-शिखां वै स्पष्टमिच्छतीत्युक्तान्यापदेशार्थं वि-
 शदयति-यस्मादित्यादि । ईदृशमिति मत्पुत्रीधर्षणरूपमि-
 त्यर्थः ॥ ६ ॥ ७ ॥

८] ति० टी०-धक्ष्यते नाशयिष्यति ॥ ८ ॥

रा० टी०-वधाकारमाह-समन्तादिति । पाकशासनः
 समन्ताद्योजनशतमस्य विषयं देशं पांसुवर्षेण धक्ष्यते विनाश-
 यिष्यतीत्यर्थः ॥ ८ ॥

गो० टी०-समन्तादिति । धक्ष्यत इति । नाशयिष्य-
 तीत्यर्थः ॥ ८ ॥

९] ति० टी०-विलयमगमन्विलयं गमिष्यन्ति ॥ ९ ॥

रा० टी०-सर्वेति । सर्वतः सर्वदिग्भ्यः महता पांसुवर्षेण
 सर्वसत्वानि विलयमगमन् गमिष्यन्ति ॥ ९ ॥

गो० टी०-सर्वेति । विलयमगमन् गमिष्यन्तीति यावन् ९

१०] ति० टी०-सर्वसुच्छ्रयं चराचरप्राणिमात्रसुच्छ्रयत
 उद्भवतीत्युच्छ्रयः पांसुवर्षमिवालक्ष्यम् । प्रसिद्धप्रलयकालिकम्-
 हापांसुवर्षमिव प्राप्य सप्तरात्रं सप्तरात्रिपर्यन्तमलक्ष्यं भविष्यति ।
 विनष्टपुरपौरजानपदं भविष्यतीत्यर्थः ॥ १० ॥

रा० टी०-दण्डस्येति । समुच्छ्रयमितिदृष्टिविशिष्टं याः
 वदण्डस्य विषयः तावत्सर्वं सप्तरात्रं पांसुवर्षं प्राप्येति शेष-
 अलक्ष्यं भविष्यति ॥ १० ॥

गो० टी०-दण्डस्येति । सर्वसमुच्छ्रयं चराचरप्रा-
 णिमात्रमित्यर्थः । उच्छ्रयत्यस्मादित्युच्छ्रयम् । पांसुवर्षमिवा-
 लक्ष्यमिति । पांसुवर्षं प्रसिद्धप्रलयपांसुमहावर्षमिव प्राप्य
 सप्तरात्रं सप्तरात्रपर्यन्तमलक्ष्यं भविष्यतीति । विनष्टपुरपौरजा-
 नपदकं । भविष्यतीत्यर्थः ॥ १० ॥

११] ति० टी०-तमाश्रमनिवासिनं स्वाश्रमनिवासिनम् ।
 जनपदान्तेषु दण्डजनपदसीमान्तदेशेषु ॥ ११ ॥

रा० टी०-इतीति । क्रोधताम्राक्षो भार्गवः आश्रमनि-
 वासिनं जनं जनपदान्तेषु दण्डस्वामिकदेशान्तेषु स्थीयतामित्य-
 व्रवीत् ॥ ११ ॥

गो० टी०-इतीति । तदाश्रमवासिनमिति । स्वाश्रमनिवा-
 सिनमित्यर्थः । जनपदान्तेषु दण्डजनपदसीमान्तदेशेष्वित्यर्थः ११

१२] ति० टी०-सोऽश्रमावसथ इत्यार्षः संधिः । स
 आश्रमनिवासीत्यर्थः । एतावता कथं तदमृगद्विजमित्यस्यो-
 त्तरमुक्तम् ॥ १२ ॥

रा० टी०-श्रुत्वेति । आश्रमावसथः आश्रमे निवासी जनः
 तस्मात् दण्डसम्बन्धिनां विषयात् निष्क्रान्तस्तन् बाह्यतः तदे-
 शबहिर्भूतदेशे स्थानं चक्रे सोश्रमादित्यार्ष इति भट्टाः ॥ १२ ॥

गो० टी०-श्रुत्वेति । सोश्रमावसथ इति छान्दसः स-
 न्धिः । एतावता कथं तदमृगद्विजमित्यस्योत्तरं नित्तम् ॥ १२ ॥

स तथोक्त्वा मुनिजनमरजामिदमब्रवीत् । इहैव वस दुर्भेधे आश्रमे सुसमाहिता ॥ १३ ॥
 इदं योजनपर्यन्तं सरः सुरचिरप्रभम् । अरजे विज्वरा भुङ्क्ष्व कालश्चात्र प्रतीक्ष्यताम् ॥ १४ ॥
 त्वत्समीपे च ये सत्त्वा वासमेध्यन्ति तां निशाम् । अवध्याः पांसुवर्षेण ते भविष्यन्ति नित्यदा ॥ १५ ॥
 श्रुत्वा नियोगं ब्रह्मर्षेः सारजा भार्गवी तदा । तथेति पितरं प्राह भार्गवं भृशदुःखिता ॥ १६ ॥
 इत्युक्त्वा भार्गवो वासमन्यत्र समकारयत् । तच्च राज्यं नरेन्द्रस्य सभृत्यवलवाहनम् ॥ १७ ॥
 सप्ताहाद्ब्रह्मसाद्रूतं यथोक्तं ब्रह्मवादिना । तस्यासौ दण्डविषयो विन्ध्यशैवलयोर्द्वेष ॥ १८ ॥
 शप्तो ब्रह्मर्षिणा तेन वैधर्म्ये सहिते कृते । ततः प्रभृति काकुत्स्थ दण्डकारण्यमुच्यते ॥ १९ ॥
 तपस्विनः स्थिता ह्यत्र जनस्थानमतोऽभवत् । एतत्ते सर्वमाख्यातं यन्मां पृच्छसि राघव ॥ २० ॥
 संध्यामुपासितुं वीर समयो ह्यतिवर्तते । एते महर्षयः सर्वे पूर्णकुम्भाः समन्ततः ॥ २१ ॥
 कृतोदका नरव्याघ्र आदित्यं पर्युपासते । स तैर्ब्राह्मणमभ्यस्तं सहितैर्ब्रह्मवित्तमैः ॥
 रविरस्तंगतो राम गच्छोदकमुपस्पृश ॥ २२ ॥

इत्याप्ये श्रीमद्रामायणे वाल्मीकीय आदिकाव्य उत्तरकाण्डे एकाशीतितमः सर्गः ॥ ८१ ॥

१३] ति० टी०—अथ निर्जनं वनं कथं तपसे प्रविष्ट इत्य-
 स्योत्तरमाह—स तथेति । वासप्रयोजनमाह—सुसमाहिता ।
 शोभनसमाधिमती भूत्वेत्यर्थः । समाध्युद्यमाने निमित्तमाह—
 दुर्भेधे इति । यस्माद्दण्डवर्षणसहिष्णुर्दुर्भेतिरसि, अतस्तत्पाप-
 निवृत्तये समाधिवाच्य इति भावः ॥ १३ ॥

रा० टी०—स इति । स भार्गवः अरजामिदमब्रवीत्
 तदाकारमाह इहैवाश्रमे सुसमाहिता त्वं वस एतेन अर-
 जाया अपि किञ्चिदपराधस्सूचितः ॥ १३ ॥

गो० टी०—निर्जनम् वनं कथं तपसे प्रविष्ट इत्यस्योत्त-
 रमाह—स तथेत्यादि । तत्र समलत्वान् इहैव वसेति । वास-
 प्रयोजनमाह—सुसमाहितेति । शोभनसमाधिमतीत्यर्थः । समा-
 ध्युद्यमानस्यापि निमित्तमाह—दुर्भेध इति । यस्माद्दर्पणसहि-
 ष्णुर्दुर्द्विरसि, ततः तादृशमलमोचनार्थं समाधिमती सर्वा
 वसेत्यर्थः ॥ १३ ॥

१४] ति० टी०—पांसुवर्षेण कथं वासस्तत्राह—इदमिति १४

रा० टी०—इदमिति । इदं सरः भुङ्क्ष्व अत्रैव स्थित्वेति
 शेषः कालः अपराधनिवृत्तिसमयः प्रतीक्ष्यताम् त्वयेति शेषः १४

गो० टी०—कथं वस्तुं शक्यं पांसुवर्षेण इत्यत्राह—इदं यो-
 जनपर्यन्तमित्यादि ॥ १४ ॥

१५—१७] ति० टी०—ये सत्त्वाः पशुपक्ष्यादयो वास-
 मेध्यन्ति । सप्तात्रमध्येऽपीति शेषः । एवं चोशनसोऽनुग्रहेण
 सरःप्रदेशस्य सुखावास्तत्वाच्च तपसे प्रविष्ट इति भावः १५—१७

रा० टी०—नन्वस्याश्रमस्यापि आद्य विनाशित्वान् कथ-
 मत्र वास इत्यत्र आह—त्वदिति । त्वत्समीपे ये सत्त्वा प्राणि-
 नः निर्वा निशायां वासमेध्यन्ति ते पांसुवर्षेण अवध्या भ-
 विष्यन्ति ॥ १५ ॥

रा० टी०—श्रुत्वेति । अरजा भृशदुःखितापि पितरं
 तथेति प्राह ॥ १६ ॥

रा० टी०—इतीति भागेवः अन्यत्र वासं समकारयन्
 अर्द्धं पृथक् । तदिति । नरेन्द्रस्य राज्यं ब्रह्मवादिना यथोक्तं
 सप्ताहात् भस्मसाद्रूतम् ॥ १७ ॥

गो० टी०—त्वत्समीप इति । सत्त्वाः पक्ष्यादयः । एवं
 चोशनसोऽनुग्रहेण सरःप्रदेशस्य सुखावहत्वात्सुखावास्तत्वाच्च
 तपसे प्रविष्ट इति भावः ॥ १५—१७ ॥

१८] ति० टी०—तस्यासौ । व्यत्ययात्पठौ । सोऽसा-
 वित्यर्थः । विन्ध्यशैवलयोः मध्ये इति शेषः ॥ १८ ॥

रा० टी०—तस्येति । असहिते असहनीये वैधर्म्ये कृते
 सति ब्रह्मर्षिणा शप्तः विन्ध्यशैवलयोर्मध्ये विद्यमानः तस्य दण्ड-
 स्य दण्डविषयः दण्डविशिष्टदेशः असावेव ॥ १८ ॥

गो० टी०—तस्येति । तस्यासौ व्यत्ययात् पठौ । सो-
 सावित्यर्थः । सहिते पूर्णधर्मपूर्णसौख्यसहित इत्यर्थः । कृते
 कृतयुगे ॥ १८—२० ॥

१९—२१] ति० टी०—सहिते पूर्णधर्मपूर्णसौख्यसहितं
 कृते कृतयुगे तेन राजा वैधर्म्यं धर्मवैपरीत्ये कृते सति यो
 ब्रह्मर्षिणा शप्तः सोऽसावित्यन्वयः ॥ १९—२१ ॥

रा० टी०—तत इति । ततः प्रभृति दण्डकारण्यमुच्यते
 हि यतः तपस्विनः स्थिताः अतः जनस्थानमभवत् ॥ १९ ॥

रा० टी०—एतदिति । संध्यामुपासितुं समयोतिवर्तते
 अत एव महर्षयः कृतोदकाः सन्तः आदित्यं पर्युपासते श्लोक-
 द्वयमेकान्वयि ॥ २० ॥ २१ ॥

गो० टी०—एत इति । कृतोदकाः कृतज्ञानादिकर्माणं
 इत्यर्थः ॥ २१ ॥

२२] ति० टी०—कृतोदकाः कृतज्ञानादिकर्माणः । स
 रविर्ब्रह्मवित्तमैः सहितैस्तीर्थसमीपे संगतैरभ्यस्तं ब्राह्मणं ब्राह्म-
 णपठितोपनिषद्बोधितज्ञानाभ्यासां तद्गङ्गां पूजां प्राप्येति
 शेषः । रविरस्तं गतः ॥ २२ ॥

इति श्रीरामाभिरामे श्रीरामीये रामायणतिलके वाल्मीकीय
 आदिकाव्य उत्तरकाण्डे एकाशीतितमः सर्गः ॥ ८१ ॥

द्वयशीतितमः सर्गः ।

रामः प्रभाते सरसि स्नात्वा सन्ध्यामन्वास्य सुनिदत्तकन्दमूलशाल्यादीनि पूर्वदिने एव गृहीतत्वादमुक्तवैवागस्त्यादीस्तपोधनानभि-
वाद्य पुष्पकमास्त्य साकेतं प्रविश्य विसृज्य च तद्विमानं भरतलक्ष्मणयोरोरानथनाय प्रतीद्वारं प्राहिणोत् ।

ऋषेर्वचनमाज्ञाय रामः संध्यामुपासितुम् । अपाक्रामत्सरः पुष्यमप्सरोगणसेवितम् ॥ १ ॥
तत्रोदकमुपस्पृश्य संध्यामन्वास्य पश्चिमात् । आश्रमं प्राविशद्रामः कुम्भयोनेर्महात्मनः ॥ २ ॥
तस्यागस्त्यो बहुगुणं कन्दमूलं तथौषधम् । शाल्यादीनि पवित्राणि भोजनार्थमकल्पयत् ॥ ३ ॥
स भुक्तवान्नरश्रेष्ठस्तदन्नममृतोपमम् । प्रीतश्च परितुष्टश्च तां रात्रिं समुपाविशत् ॥ ४ ॥
प्रभाते काल्यमुत्थाय कृत्वाह्निकमर्दिदमः । ऋषिं समुपचक्राम गमनाय रघूत्तमः ॥ ५ ॥
अभिवाद्याब्रवीद्रामो महर्षिं कुम्भसंभवम् । आपृच्छे स्वाश्रमं गन्तुं मामनुज्ञातुमर्हसि ॥ ६ ॥
धन्योऽस्म्यनुगृहीतोऽस्मि दर्शनेन महात्मनः । द्रष्टुं चैवागमिष्यामि पावनार्थं मैहात्मनः ॥ ७ ॥
तथा वदति काकुत्स्थे वाक्यमद्भुतदर्शनम् । उवाच परमप्रीतो धर्मेनेत्रस्तपोधनः ॥ ८ ॥

रा० टी०—स इति । रविरस्तं गतः अतः सहितैः संधी-
भूतैः ब्रह्मवित्तमैर्ऋषिभिस्सह गच्छ ब्राह्मणं ब्राह्मणोपदिष्टम-
भ्यस्तं समीपवर्ति उदकमुपस्पृश च ॥ २२ ॥

इति श्रीमद्बाल्मीकीयरामायणव्याख्याने रामायणशिरोमणौ
उत्तरकाण्डे एकाशीतितमः सर्गः ॥ ८१ ॥

गा० टी०—स तैरिति । स रविः ब्रह्मवित्तमैः तीर्थस-
मीपे सहितैः संगतैस्त्वैर्ऋषिभिरभ्यस्तं ब्राह्मणं ब्रह्ममन्त्रतन्त्र-
योगान्यासलक्षणपूजां प्राप्येति शेषः ॥ २० ॥

इति श्रीमोविंदराजविरचिते श्रीरामायणभूषणे मणिमुकुटाख्यानने
उत्तरश्रीरामायणव्याख्याने एकाशीतितमः सर्गः ॥ ८१ ॥

१-२] ति० टी०—ऋषेरिति ॥ १ ॥ २ ॥

रा० टी०—अगस्त्यवचनश्रवणानन्तरकालिकं व्रतमाह—
ऋषेरित्यादिभिः । रामः अप्सरोगणसेवितं सरः अपाक्रा-
मन् अगच्छन् ॥ १ ॥

रा० टी०—तत्रति । तत्र सरसि पश्चिमां सायङ्कालिकीं
संध्यामन्वास्य कुम्भयोनेराश्रमं प्राविशत् ॥ २ ॥

गा० टी०—ऋषेरित्यादि ॥ १ ॥ २ ॥

३-४] ति० टी०—कन्दमूलं कन्दरूपं मूलम् । औषधं
जरापलितघ्नं दिव्यौषधम् ॥ ३ ॥ ४ ॥

रा० टी०—तस्येति । तस्य रामस्य भोजनार्थं कन्दादीन्
अगस्त्योऽकल्पयत् ॥ ३ ॥

रा० टी०—स इति । अन्नं भुक्तवान् अत एव परितुष्टः
अत एव प्रीतो रामस्तां रात्रिं समुपाविशत् ॥ ४ ॥

गा० टी०—तस्येति । कन्दमूलं कन्दरूपं मूलं कन्दमूलम् ।
तथा औषधिं दिव्यौषधिरूपम् । जरापलितघ्नमित्यर्थः । एवं
बहुगुणप्रयोजनार्थं ददौ । भोजनार्थं तु शालिपवित्राणि पवि-
त्रशाख्यानीत्यर्थः ॥ ३ ॥ ४ ॥

५-६] ति० टी०—प्रभात उत्थाय काल्यं प्रातःकालि-
कमाह्निकं कृत्वा गमनायायुक्तौ गृहीतुमृषिं तत्समीपं सखुपच-
क्राम जगाम ॥ ५ ॥ ६ ॥

रा० टी०—प्रभात इति । प्रभाते उत्थाय काल्यं प्रातः-
कालिकमाह्निकं कृत्वा गमनाय गमनं कर्तुमृषिं सखुप-
चक्राम ॥ ५ ॥

रा० टी०—अभिवाद्येति । रामो महर्षिमब्रवीत् तदा-
कारमाह स्वाश्रमं गन्तुमापृच्छे प्रार्थयामि अतोऽनुज्ञातुमर्हसि ६

गा० टी०—प्रभात इति । काल्यं प्रातःकालिकमाह्नि-
कम् कृत्वा । गमनायेति । गमनायुक्तार्थमित्यर्थः ॥ ५ ॥ ६ ॥

७] ति० टी०—आगमिष्यामि । अतः परमपि यदाकाङ्क्षा
भविष्यतीति शेषः । महात्मनः सकाशादात्मनः पावनार्थ-
मित्यर्थः ॥ ७ ॥

रा० टी०—धन्य इति । तत्र दर्शनेन अहं धन्योऽस्मि
अत एव अनुगृहीतोऽस्मि त्वयेति शेषः पावनार्थं भव महात्मनो
भवतः द्रष्टुमागमिष्यामि पुनः कदाचिदिति शेषः ॥ ७ ॥

गा० टी०—धन्य इति । आगमिष्यामीति । अतः पर-
मपि यदाकाङ्क्षा तदा आत्मनः पावनार्थमागमिष्यामीत्युक्तवा-
नित्यर्थः ॥ ७ ॥

८] ति० टी०—तथा वदत्यात्मनः पावनार्थं गमिष्या-
मीति वदति । परमप्रीतः । एवं विनयवचनादिति शेषः । धर्मो
योगधर्मो नेत्रं सर्वज्ञानसाधनं चतुर्थस्य सः ॥ ८ ॥

रा० टी०—तथेति । धर्मेनेत्रः धर्मप्रवर्तकः अगस्त्यः
उवाच ॥ ८ ॥

गा० टी०—तथेति । परमप्रीत इति । एवं विनयवचना-
दिति शेषः । धर्मनेत्र इति । धर्मो नेत्रं ज्ञानसाधनं यस्य स
तथा ॥ ८ ॥ ९ ॥

अन्यद्भुतमिदं वाक्यं तव राम शुभाक्षरम् । पावनः सर्वभूतानां त्वमेव रघुनन्दन ॥ ९ ॥
 मुहूर्तमपि राम त्वां येऽनुपश्यन्ति केचन । पाविताः स्वर्गभूताश्च पूज्यास्ते त्रिदिवेश्वरैः ॥ १० ॥
 ये च त्वां घोरचक्षुर्भिः पश्यन्ति प्राणिनो भुवि । हतास्ते यमदण्डेन सद्यो निरयगामिनः ॥ ११ ॥
 ईदृशस्त्वं रघुश्रेष्ठ पावनः सर्वदेहिनाम् । भुवि त्वां कथयन्तो हि^१ सिद्धिमेप्यन्ति राघवा ॥ १२ ॥
 त्वं गच्छारिष्टमव्यग्रः पन्थानमकुतोभयम् । प्रशाधि राज्यं धर्मेण गतिर्हि जगतो भवान् ॥ १३ ॥
 एवमुक्तस्तु मुनिना प्राञ्जलिः प्रग्रहो नृपः । अभ्यवादयत प्राञ्जस्तमृषिं सत्यशीलिनम् ॥ १४ ॥
 अभिवाद्य ऋषिश्रेष्ठं तांश्च सर्वोस्तपोधनान् । आचारोहत्तदव्यग्रः पुष्पकं हेमभूषितम् ॥ १५ ॥
 तं प्रयान्तं मुनिगणा आशीर्वादैः समन्ततः । अपूजयन्महेन्द्राभं सहस्राक्षमिवामराः ॥ १६ ॥
 स्वस्थः स दृशे रामः पुष्पके हेमभूषिते । शशी मेघसमीपस्थो यथा जलधरागमे ॥ १७ ॥
 ततोऽर्धदिवसे प्राप्ते पूज्यमानस्ततस्ततः । अयोध्यां प्राप्य काकुत्स्थो मध्यकक्षामवातरत् ॥ १८ ॥
 ततो विसृज्य रुचिरं पुष्पकं कामगामिनम् । विसर्जयित्वा गच्छेति स्वस्ति तेऽस्त्विति च प्रभुः १९ ॥

९] ति० टी०—अयागस्थो रामस्य ब्रह्मत्वं हृदिकृत्याह—पावनः सर्वभूतानामिति । सर्वजीवानाम् । 'क्षेत्रज्ञस्येश्वरज्ञानाद्विशुद्धिः परमा मता' इति शास्त्रादित्याशयः । त्वमेवेत्यनेन सर्वपावनस्य भगवद्रूपत्वमेवोक्तम् ॥ ९ ॥

रा० टी०—तदाकारमाह—अतीति । त्वमेव सर्वभूतानां पावनः स्वतः पावनकर्ता अतः इदं पावनार्थमागमिष्यामीति वाक्यमत्यद्भुतम् ॥ ९ ॥

१०] ति० टी०—ये त्वां पश्यन्ति । चित्तं स्वतस्त्वब्रह्मतया पश्यन्तीत्यर्थः । तव लीलावतारमूर्तिं विष्णुत्वेन चक्षुषा च ये पश्यन्तीत्यर्थः । ते पाविताः । त्वद्धानदर्शनाभ्यामिति शेषः । अत एव देहान्ते स्वर्गभूताः परमपरं वा स्वर्गं प्राप्ताः, अत एव ते सर्वदेवैः पूज्याः । एवमुक्तल्लेखेः फलमुक्तम् ॥ १० ॥

रा० टी०—मुहूर्तमिति । ये मुहूर्तमपि न्यामनुपश्यन्ति ते पाविताः पावनकर्तारस्तन्तः सर्वलोकेषु त्रिदिवेश्वरैरपि पूज्या भवन्तीति शेषः पाविता इत्यत्र कृतपूर्वीकटमित्यादिवत्कर्माधिक्रिया कर्तारि निष्ठाभावनिष्ठान्तप्रकृतिकः अर्श-आयच्छ वा ॥ १० ॥

गो० टी०—मुहूर्तमिति । स्वर्गभूताः स्वर्गं प्राप्ताः १० ॥ ११] ति० टी०—अथ प्रतिकूलदृष्टेस्तदाह—ये चेति । प्राणिन इति सामान्योक्त्या तपःप्रभावे सत्यपि त्वद्वेषमात्रेण निरयगामितोक्ता । परं तु ते सत्यस्तत्क्षणमेव निरयगामिन इत्युक्त्या कालान्तरे तादृशरीत्यापि त्वदर्शनामाहात्म्यात्ते स्वर्ग-मोक्षभाज इति सूचितम् ॥ ११ ॥

रा० टी०—ये इति । ये प्राणिनः घोरचक्षुर्भिस्त्वां पश्यन्ति ते निरयगामिनस्तन्तः यमदण्डेन हता भवन्तीति शेषः ॥ ११ ॥

१२] ति० टी०—ईदृशः सकलकल्याणगुणः परमानन्दरूपः सर्वदेहिनां पावनोऽसि, अतः कालान्तरे त्वां कथयन्तस्त्वच्चरितं कीर्तयन्तोऽपि सिद्धिं ब्रह्मत्वरूपां चित्तशुद्धिद्वारा एप्यन्ति प्राप्स्यन्ति । किं च ईदृशस्त्वं पावन इतरविलक्षणपावनत्व-

स्वभावः । ये त्वां रागद्वेषकामभयान्यतमैरपि कथयन्तस्ते सिद्धिं मोक्षं गमिष्यन्ति ॥ १२ ॥

रा० टी०—ईदृश इति । अत एव त्वां कथयन्तो जनाः सिद्धिमेप्यन्ति ॥ १२ ॥

गो० टी०—ईदृश इति । सिद्धिं परमं तत्त्वं ब्रह्मभावम् १२ ॥ १३] ति० टी०—रिष्टं दुःखम् । अरिष्टं सुखम् । गतिः स्वर्गादिगतिसाधनम् ॥ १३ ॥

रा० टी०—त्वमिति । अरिष्टं विघ्नरहितम् अत एव अकुतोभयं पन्थानं त्वं गच्छ राज्यं प्रशाधि हि यतः भवान् एव जगतो गतिः ॥ १३ ॥

गो० टी०—गच्छेति । अरिष्टं सुखम् ॥ १३ ॥

१४-१७] ति० टी०—प्रग्रह उद्यतवाहुः ॥ १४-१७ ॥

रा० टी०—एवमिति । प्राञ्जलिभिः प्रग्रहः प्रग्रहणं यस्य स नृपो रामः ऋषिमगस्त्यमभ्यवादयत ॥ १४ ॥

रा० टी०—अभिवाद्येति । तत्पुष्पकमव्यग्रो रामः अध्यारोहत् ॥ १५ ॥

रा० टी०—तमिति । मुनिगणाः आशीर्वादैः प्रयान्तं रामं समन्ततोऽपूजयन् ॥ १६ ॥

रा० टी०—स्वस्थ इति । जलधरागमे मेघसमीपस्थः शशी प्रातिपदिकश्चन्द्र इव हेमभूषिते पुष्पके रामो दृशे एते-नोपमालङ्कारेण रामस्त्वेवैवमस्फुतोऽभूदिति सूचितम् ॥ १७ ॥

गो० टी०—एवमिति । प्रग्रहः उद्यतवाहुः ॥ १४-१७ ॥

१८] ति० टी०—मध्यकक्षाम् । प्राप्येति शेषः ॥ १८ ॥

रा० टी०—तत इति । ततस्ततः तत्र तत्र पूज्यमानो रामः अर्धदिवसे प्राप्ते सति अयोध्यां प्राप्य मध्यकक्षामवात-रन् प्राप्नोत् ॥ १८ ॥

गो० टी०—तत इति । मध्यकक्ष्यां प्राप्येति शेषः १८-१९ ॥

१९] ति० टी०—विसृज्य स्वरहितं कृत्वा । विसर्ज-यित्वा । कुचेरं वहेत्यनुज्ञाय ॥ १९ ॥

स्वभावः । ये त्वां रागद्वेषकामभयान्यतमैरपि कथयन्तस्ते सिद्धिं मोक्षं गमिष्यन्ति ॥ १२ ॥

रा० टी०—ईदृश इति । अत एव त्वां कथयन्तो जनाः सिद्धिमेप्यन्ति ॥ १२ ॥

गो० टी०—ईदृश इति । सिद्धिं परमं तत्त्वं ब्रह्मभावम् १२ ॥

१३] ति० टी०—रिष्टं दुःखम् । अरिष्टं सुखम् । गतिः स्वर्गादिगतिसाधनम् ॥ १३ ॥

रा० टी०—त्वमिति । अरिष्टं विघ्नरहितम् अत एव अकुतोभयं पन्थानं त्वं गच्छ राज्यं प्रशाधि हि यतः भवान् एव जगतो गतिः ॥ १३ ॥

गो० टी०—गच्छेति । अरिष्टं सुखम् ॥ १३ ॥

१४-१७] ति० टी०—प्रग्रह उद्यतवाहुः ॥ १४-१७ ॥

रा० टी०—एवमिति । प्राञ्जलिभिः प्रग्रहः प्रग्रहणं यस्य स नृपो रामः ऋषिमगस्त्यमभ्यवादयत ॥ १४ ॥

रा० टी०—अभिवाद्येति । तत्पुष्पकमव्यग्रो रामः अध्यारोहत् ॥ १५ ॥

रा० टी०—तमिति । मुनिगणाः आशीर्वादैः प्रयान्तं रामं समन्ततोऽपूजयन् ॥ १६ ॥

रा० टी०—स्वस्थ इति । जलधरागमे मेघसमीपस्थः शशी प्रातिपदिकश्चन्द्र इव हेमभूषिते पुष्पके रामो दृशे एते-नोपमालङ्कारेण रामस्त्वेवैवमस्फुतोऽभूदिति सूचितम् ॥ १७ ॥

गो० टी०—एवमिति । प्रग्रहः उद्यतवाहुः ॥ १४-१७ ॥

१८] ति० टी०—मध्यकक्षाम् । प्राप्येति शेषः ॥ १८ ॥

रा० टी०—तत इति । ततस्ततः तत्र तत्र पूज्यमानो रामः अर्धदिवसे प्राप्ते सति अयोध्यां प्राप्य मध्यकक्षामवात-रन् प्राप्नोत् ॥ १८ ॥

गो० टी०—तत इति । मध्यकक्ष्यां प्राप्येति शेषः १८-१९ ॥

१९] ति० टी०—विसृज्य स्वरहितं कृत्वा । विसर्ज-यित्वा । कुचेरं वहेत्यनुज्ञाय ॥ १९ ॥

कक्षान्तरस्थितं क्षिप्रं द्वास्थं रामोऽब्रवीद्ब्रह्म । लक्ष्मणं भरतं चैव गत्वा तौ लघुविक्रमौ ॥
ममागमनमाख्याय शब्दापयत मा चिरम् । ॥ २० ॥

इत्यार्षे श्रीमद्रामायणे वाल्मीकीय आदिकाव्य उत्तरकाण्डे त्र्यशीतितमः सर्गः ॥ ८२ ॥

त्र्यशीतितमः सर्गः ।

भरतलक्ष्मणौ राजसूययागेन थियक्षामीति स्वाशयमवगमयन्तमप्रजं राजसूय भूतीनां मदान्धयः राजानस्तु निखिला भवत्य-
त्यनुरक्ता अतो न मत्थ रोचते भवन्मनोगतमिति भरतो न्यवेधत् ।

तच्छ्रुत्वा भाषितं तस्य रामस्याङ्गिः कर्मणः । द्वास्थः कुमारवाहूय राघवाय न्यवेदयत् ॥ १ ॥
दृष्ट्वा तु राघवः प्राप्तार्थुभौ भरतलक्ष्मणौ । परिष्वज्य तौ रामो वाक्यमेतदुवाच ह ॥ २ ॥
कृतं मया यथा तथ्यं द्विजकार्यमनुत्तमम् । धर्मसेतुमथो भूयः कर्तुमिच्छामि राघवौ ॥ ३ ॥
अक्षयश्चाव्ययश्चैव धर्मसेतुर्मतां मम । धर्मप्रवचनं चैव सर्वपापप्रणाशनम् ॥ ४ ॥
युवाभ्यामात्मभूताभ्यां राजसूयमनुत्तमम् । सहितो यष्टुमिच्छामि तत्र धर्मस्तुं शाश्वतः ॥ ५ ॥
इष्ट्वा तु राजसूयेन मित्रः शत्रुनिवर्हणः । सुहुतेन सुयज्ञेन वरुणत्वमुपागमत् ॥ ६ ॥
सोमश्च राजसूयेन इष्ट्वा धर्मेण धर्मवित् । प्राप्तश्च सर्वलोकेषु कीर्तिं स्थानं च शाश्वतम् ॥ ७ ॥

रा० टी०—तत इति । प्रभुः रामः पुष्पकं विसृज्य न्य-
क्त्वा गच्छति विसर्जयित्वा विसर्ज्य उक्त्वेत्यर्थः स्वस्ति तेऽस्तु
इत्युवाचेति शेषः ॥ १९ ॥

२०] ति० टी०—शब्दापयत । दौवारिकेणाह्वयस्त्वेत्यर्थः ।
बहुवचनमार्पम् । आह्वानं कारयेत्यर्थः ॥ २० ॥

इति श्रीरामाभिरामे श्रीरामीये रामायणतिलके वाल्मीकीय
आदिकाव्य उत्तरकाण्डे त्र्यशीतितमः सर्गः ॥ ८२ ॥

रा० टी०—कश्चेति । रामः कक्षान्तरस्थितं चारमब्रवीत्
अहं पृथक् तदाकारमाह—लक्ष्मणमिति । लक्ष्मणं भरतं च
गत्वा ममागमनमाख्याय उक्त्वा शब्दापयत आह्वयत य-
मिति शेषः ॥ २० ॥

इति श्रीमद्रामायणशिरामायणव्याख्याने रामायणशिरामोणे
उत्तरकाण्डे त्र्यशीतितमः सर्गः ॥ ८२ ॥

गो० टी०—कक्षान्तरेति । विनिक्षिप्तं योजितमिति
यावत् । शब्दापयतेति पुगार्पः । आत्मानं शब्दवन्तं कुर्वि-
त्यर्थः । बहुवचनमार्पम् ॥ २० ॥

इति श्रीगोविन्दराजविरचिते श्रीरामायणभूषणे मणिमुकुटाख्याने
उत्तरश्रीरामायणव्याख्याने त्र्यशीतितमः सर्गः ॥ ८२ ॥

१-२] ति० टी०—अथ रामस्य राजसूयकरणेच्छा भर-
तेन क्षत्रियकुलनाशप्रसङ्गतो निवार्यते—तच्छ्रुत्वेति ॥ १ ॥ २ ॥

रा० टी०—रामाज्ञापनश्रवणानन्तरकालिकं वृत्तमाह—
तदित्यादिभिः । द्वास्थः कुमारवाहूय न्यवेदयत् ॥ १ ॥

रा० टी०—दृष्ट्वेति । रामः एतदुवाच ॥ २ ॥

गो० टी०—तच्छ्रुत्वेत्यादि ॥ १ ॥ २ ॥

३] ति० टी०—द्विजकार्यं यथा प्रतिज्ञातं तथा तथ्यं कृ-
तम् । बाल उजीवित इत्यर्थः । 'धर्मसेतुं राजा राजसूयेन यजेत'
इति विधिना राजामसाधारणभूतं धर्ममर्यादारूपमित्यर्थः ३

रा० टी०—तदाकारमाह—कृतमित्यादिभिः । हे राघ-
वौ ! तथ्यं सत्यं द्विजकार्यं मया यथावत्कृतम् अथो अनन्तरं
धर्मसेतुं धर्ममर्यादां राजसूयमित्यर्थः कर्तुमिच्छामि ॥ ३ ॥

गो० टी०—कृतमिति । द्विजकार्यं यथा प्रतिज्ञातं तत्तथा
तथ्यं कृतम् । बालो जीवित इत्यर्थः । धर्मसेतुं राजधर्ममर्यादा-
भूतं राजसूयमित्यर्थः ॥ ३ ॥

४] ति० टी०—अक्षयः बहुकालातुभवयोग्यफलत्वात् ।
अव्ययः सजातीयधर्मान्तरहेतुत्वात् । राजम्यानुष्ठानमेवंभूत-
मिति किं वक्तव्यम् । यत्कीर्तनमपि विशिष्टफलमित्याह—एवं
धर्मप्रवचनं चेति । मम मर्यादाभूतराजसूयधर्मसंकीर्तनं
चेत्यर्थः । 'य उ चैनमेवं वेद' इति श्रुतेः ॥ ४ ॥

रा० टी०—अक्षय इति । यतः धर्मप्रवचनं प्रभूतधर्मचर्चा
सर्वपापप्रणाशनं भवति अतः अक्षयः बहुकालसाध्यः अव्ययः
नित्यफलकः धर्मसेतुर्मम मतः कर्तव्यत्वेनेषितः ॥ ४ ॥

गो० टी०—अक्षय इति । धर्मप्रसाधकं धर्मवर्धकमि-
त्यर्थः । धर्मप्रवचनमिति च पाठः ॥ ४ ॥

५-७] ति० टी०—तत्र राजसूये शाश्वतो धर्मः । क्षत्रि-
यस्यासाधारणोऽक्षयकीर्तिहेतुधर्म इत्यर्थः ॥ ५-७ ॥

रा० टी०—धर्मसेतोर्निर्वचनं कुर्वन्नाह—युवाभ्यामिति ।
युवाभ्यां सहितोऽहं राजसूयं यष्टुमिच्छामि तत्र हेतुः तत्र रा-
जसूये शाश्वतः निरन्तरो धर्मः ॥ ५ ॥

अस्मिन्नहनि यच्छ्रेयश्चिन्त्यतां तन्मया सह । हितं चायतियुक्तं च प्रयतौ वैकुमर्हथः ॥ ८ ॥
 श्रुत्वा तु राघवस्यैतद्वाक्यं वाक्यविशारदः । भरतः प्राञ्जलिर्भूत्वा वाक्यमेतदुवाच ह ॥ ९ ॥
 त्वयि धर्मः परः साधो त्वयि सर्वा वसुंधरा । प्रतिष्ठिता महाबाहो यशश्चामितविक्रम ॥ १० ॥
 महीपालाश्च सर्वे त्वां प्रजापतिमिवामराः । निरीक्षन्ते महात्मानं लोकनाथं यथा वयम् ॥ ११ ॥
 पुत्राश्च पितृवद्राज्यपश्यन्ति त्वां महाबल । पृथिव्या गतिभूतोऽसि प्राणिनामपि राघव ॥ १२ ॥
 स त्वमेवंविधं यज्ञमाहर्तासि कथं नृप । पृथिव्या राजवंशानां विनाशो यत्र दृश्यते ॥ १३ ॥
 पृथिव्यां ये च पुरुषा राजन्पौरुपमागताः । सर्वेषां भविता तत्र संक्षयः सर्वकोपजः ॥ १४ ॥
 सर्वे पुरुषशार्दूल गुणैरतुलविक्रम । पृथिवीं नार्हसे हन्तुं वशे हि तत्र वर्तते ॥ १५ ॥
 भरतस्य तु तद्वाक्यं श्रुत्वामृतमयं यथैः । प्रहर्षमतुलं लेभे रामः सत्यपराक्रमः ॥ १६ ॥
 उवाच च शुभं वाक्यं कैकेयानन्दवर्धनम् । प्रीतोऽस्मि परितुष्टोऽस्मि तवाद्य वचनेऽनघ ॥ १७ ॥
 इदं वचनमक्लीवं त्वया धर्मसमागतम् । व्याहृतं पुरुषव्याघ्र पृथिव्याः परिपालनम् ॥ १८ ॥

१० टी०—तत्र शिष्टाचारं प्रमाणपत्राह—इष्टेति । मित्रः
 सुयजेन राजस्येन इष्टा वरुणत्वष्टुपागमत् ॥ ६ ॥

१० टी०—सोम इति । सोमः सर्वलोकेषु कीर्तिं शा-
 श्वतं स्थानं च प्राप्तः ॥ ७ ॥

१० टी०—युवाभ्यामिति । तत्र धर्मो हि शाश्वत इति ।
 तत्र राजस्ये । क्षत्रियस्यासाधारणः अक्षयक्रीतिहेतुधर्मं
 इत्यर्थः ॥ ९-७ ॥

८-९] ति० टी०—हितमिदं लोके सुखम् । आयतियु-
 क्तम् । उत्तरकाले च हितमित्यर्थः ॥ ८ ॥ ९ ॥

१० टी०—अस्मिन्निति । यत् श्रेयः अत्यन्तकल्याणं
 तत् अस्मिन्नहनि चिन्त्यतां तत्र हेतुः आयतियुक्तसुतरकाल-
 द्दिसहितं हितं प्रयतौ युवां वैकुमर्हथः ८ ॥

१० टी०—श्रुत्विति । भरतः एतदुवाच ॥ ९ ॥

१० टी०—अस्मिन्निति । हितम् । इह लोके सुखम्
 आयतियुक्तम् । उत्तरः काल आयतिः । उत्तरकाले च हित-
 मित्यर्थः ॥ ८ ॥ ९ ॥

१०] ति० टी०—सर्वा वसुंधरा प्रतिष्ठिता । सर्वभौ-
 मत्वादित्याशयः ॥ १० ॥

१० टी०—तदाकारमाह—त्वयीत्यादिभिः । त्वयि परो
 धर्मो वर्तत इति शेषः सर्वा वसुंधरा यशश्च त्वयैव प्रति-
 ष्ठिता ॥ १० ॥

१० टी०—त्वयीति । सर्वा वसुंधरा प्रतिष्ठितेति । सर्व-
 भौमत्वादिति भावः ॥ १० ॥ ११ ॥

११] ति० टी०—प्रजापतिममरा इव परमाप्तत्वेन निरी-
 क्षन्त इत्यर्थः ॥ ११ ॥

१० टी०—महीपाला इति । सर्वे महीपालाः अमराश्च
 प्रजापतिं त्वां वयमिव यथावनिरीक्षन्ते ॥ ११ ॥

१२] ति० टी०—पुत्राः पितृवत् । पितरभिव्येत्यर्थः ॥ १२ ॥

१० टी०—पुत्रा इति । पुत्राः पितृवत् त्वां पश्यन्ति
 महीपालादय इति शेषः अतः पृथिव्याः सकलभूमेः प्राणिनां
 च त्वं गतिभूतोसि ॥ १० ॥

१० टी०—प्रजा इति । पितृवत्पितरमिव ॥ १२-१४ ॥
 १३] ति० टी०—स त्वं सर्वप्रियः । एवंविधत्वं दर्शय-
 ति—पृथिव्यामिति ॥ १३ ॥

१० टी०—स इति । राजवंशानां यत्र यस्मिन् राज-
 म्ये विनाशो दृश्यते तमेवंविधं यज्ञं स सकलप्रियस्त्वं
 कथमाहर्तासि ॥ १३ ॥

१४] ति० टी०—राजम्यस्य सर्वराजविजयपूर्वं साधनी-
 यत्वात्तत्र चास्मासु प्रवृत्तेषु पृथिव्यां ये क्षत्रियाः पौरुपमा-
 गताः शौर्यं प्राप्तास्तेषां सर्वेषां तत्र राजम्यार्थविजये सर्वप्रको-
 पजः संक्षयोऽनघ भविता । एवंविधं क्षत्रियनाशकं यज्ञं सर्व-
 राजभिः पितृवदुपास्यमानः कथमाहर्तुमर्हसि । सर्वधैवानुचितं
 त्वेत्यर्थः ॥ १४ ॥

१० टी०—विनाशहेतुं वदन्नाह—पृथिव्यामिति । ये
 पुरुषाः पौरुषं बलमर्गमागताः सर्वेषां तेषां तत्र राजम्यहेतुक-
 राजविजयसमये सर्वकोपजः सर्वाभिमानीविपयकक्रोधजनितः
 संक्षयो भविता ॥ १४ ॥

१५-१६] ति० टी०—सर्वं तव वशे वर्तते इत्य-
 न्वयः ॥ १५ ॥ १६ ॥

१० टी०—सर्वमिति । तव वशे सर्वं जगद्वर्तते अतः
 पृथिवीं तद्वर्त्यभिमानीनोपि हन्तुं त्वं नार्हसि ॥ १५ ॥

१० टी०—भरतस्येति । रामः अतुलं प्रहर्षं लेभे ॥ १६ ॥

१० टी०—स त्वमिति । तव वशे वर्तते तव स्वाधीने
 वर्तते इत्यर्थः ॥ १५-१८ ॥

१७-१८] ति० टी०—वचने वचनरूपे निमित्ते । अन-
 घेति संबुद्धिः ॥ १७ ॥ १८ ॥

एष्यदस्मदभिप्रायाद्राजसूयात्क्रतूत्तमात् । निवर्तयामि धर्मज्ञ तव सुव्याहृतेन च ॥ १९ ॥
 लोकपीडाकरं कर्म न कर्तव्यं विचक्षणैः । बालानां तु शुभं वाक्यं ग्राह्यं लक्ष्मणपूर्वज ॥
 तस्माच्छृणोमि ते वाक्यं साधु युक्तं महाबलैः ॥ २० ॥

इत्यार्षे श्रीमद्रामायणे वाल्मीकीय आदिकाव्ये उत्तरकाण्डे त्र्यशीतितमः सर्गः ॥ ८३ ॥

चतुरशीतितमः सर्गः ।

भरतोक्तमङ्गीकुर्वाणं रामं वाजिमेधयागे प्राशस्त्यं कथयन् तत्प्रपन्गादृवापुरकथां निशमयति सौमित्रिः ।

तथोक्तवति रामे तु भरते च महात्मनि । लक्ष्मणोऽथ शुभं वाक्यमुवाच रघुनन्दनम् ॥ १ ॥
 अश्वमेधो महायज्ञः पावनः सर्वपाप्मनाम् । पावनस्तत्र दुर्धर्षो रोचतां रघुनन्दन ॥ २ ॥
 श्रूयते हि पुरावृत्तं वासवे सुमहात्मनि । ब्रह्महत्यावृतः शक्रो हयमेधेन पावितः ॥ ३ ॥
 पुरा क्विल महाबाहो देवासुरसमागमे । वृत्रो नाम महानासीदैतेयो लोकसंमतः ॥ ४ ॥

रा० टी०—उवाचेति । कैकेयानन्दवर्द्धनं भरतमुवाच तदाकारमाह तत्र वचने पठितुश्चोम्भि अन एव प्रीतोम्भि १०

रा० टी०—इदमिति । धर्मस्य समागमो यस्मिन् अत एव पुथिव्याः परिपालनं येन तदिदमङ्गीकृतं वचनं त्वया व्याहृतम् ॥ १८ ॥

१९] ति० टी०—एष्यदस्मदभिप्रायादस्मदभिप्रायमे-
 प्यतः । अस्मच्चिकीर्षो प्राप्स्यत इत्यर्थः । निवर्तयामि । अ-
 भिप्रायमिति शेषः । तत्र हेतुस्तत्र सुव्याहृतम् ॥ १९ ॥

रा० टी०—एष्यदिति । एष्यन् प्राप्तुवन् अस्मदभि-
 प्रायो यस्मिन् तस्माद्राजसूयात् तव सुव्याहृतेन वचनेन नि-
 वर्तयामि स्वोहितमिति शेषः ॥ १९ ॥

गो० टी०—एष्यदिति । एष्यदस्मदभिप्रायात् । अस्मद-
 भिप्रायमेप्यतः मामकचिकीर्षामाजिगमिषत इत्यर्थः ॥ १९ ॥ २० ॥
 इति श्रीगोविन्दराजविरचिते श्रीरामायणभूषणे मणिमुकुटाख्याने
 उत्तरश्रीरामायणव्याख्याने त्र्यशीतितमः सर्गः ॥ ८३ ॥

२०] ति० टी०—तुरप्यर्थे । बालानामपि यद्वाक्यं युक्त-
 उचितं साधु शुभावहं च तद्ग्राह्यमेव, हि यस्मात्तस्मान्ने वाक्य-
 मीदृशं शृणोमि ॥ २० ॥

इति श्रीरामाभिरामे श्रीरामीये रामायणतिलके वाल्मीकीय
 आदिकाव्ये उत्तरकाण्डे त्र्यशीतितमः सर्गः ॥ ८३ ॥

रा० टी०—तत्र हेतुमाह—लोकेति । विचक्षणैः पुरुषैः
 लोकपीडाकरं कर्म न कर्तव्यम् अर्द्धं पृथक् बालानामिति बा-
 लानामपि शुभं वाक्यं ग्राह्यं तस्मादेतोः युक्तं ते वाक्यं साधु
 शृणोमि ॥ २० ॥

इति श्रीमद्रामायणव्याख्याने रामायणशिरोमणौ
 उत्तरकाण्डे त्र्यशीतितमः सर्गः ॥ ८३ ॥

१] ति० टी०—अथ लक्ष्मणेनाश्वमेध एव सर्वार्थसाध-
 कोऽनुष्ठेय इत्युक्त्वा तदुपोद्बलकं वृत्रवधाख्यानं प्रस्तूयते—
 तथेति ॥ १ ॥

रा० टी०—रामोक्तानन्तरकालिकवृत्तमाह—तथेत्यादि-
 भिः । लक्ष्मणः रघुनन्दनमुवाच ॥ १ ॥

गो० टी०—तथोक्तवतीत्यादि ॥ १ ॥

२] ति० टी०—सर्वपाप्मनां पावनोऽस्ति । यतश्च स
 पावनः, अतो रोचताम् । अनुष्ठातुमिति शेषः ॥ २ ॥

रा० टी०—तदाकारमाह—अश्वेत्यादिभिः । सर्वपा-
 पानां पावनो निवर्तकोऽश्वमेधोऽस्तीति शेषः अतः दुर्धर्षः सर्व-
 यज्ञान्छ्रेष्ठ इत्यर्थः पावनोऽश्वमेधः तव रोचताम् ॥ २ ॥

गो० टी०—अश्वमेध इति । रोचतामित्यादि । अनुष्ठा-
 तुमिति शेषः । “सर्वं पाप्मानं तरति तरति ब्रह्महत्यां योऽश्व-
 मेधेन यजते” इति श्रुतेः ॥ २ ॥

३] ति० टी०—अश्वमेधस्य सर्वपापशोधकत्वम् ‘सर्वं
 पाप्मानं तरति तरति ब्रह्महत्याम्’ इति श्रुतिसिद्धं बोधयितुं
 पुराणवृत्तान्तमाह—श्रूयते हीति । वासवे वासवविषये ॥ ३ ॥

रा० टी०—अश्वमेधप्रवृत्तौ शिष्टाचारं प्रमाणयन्नाह—
 श्रूयते इत्यादिभिः । वासवे इन्द्रे पुरावृत्तमश्वमेधप्रवृत्तिः
 श्रूयते तत्प्रयोजनं वदन्नाह शक्रः हयमेधेन पावितः ॥ ३ ॥

गो० टी०—एवमश्वमेधस्य ब्रह्महत्यान्तसर्वपापशोधकत्वे
 पुरावृत्तकथनं—श्रूयते हीत्यादि ॥ ३ ॥ ४ ॥

४] ति० टी०—देवाद्युरसमागमे देवाद्युरत्नेहकाले ॥ ४ ॥
 रा० टी०—तदेव सकारणमाह—पुरेत्यादिभिः । देवाद्यु-
 रयोः समागमे म्नेहकाले योजनशतं विस्तीर्णं ततस्त्रिगुणमुच्छ्रितः
 वृत्रो नाम दैतेयो य आसीत् सः अनुरागेण स्त्रीयत्वगवेंण हेतुना
 व्रीनं लोकान् स्नेहात्पश्यति श्लोकद्वयमेकान्वयि ॥ ४ ॥ ५ ॥

विस्तीर्णो योजनशतमुच्छ्रितस्त्रिगुणं ततः । अनुरागेण लोकांस्त्रीन्स्नेहात्पश्यति सर्वतः ॥ ५ ॥
 धर्मज्ञश्च कृतज्ञश्च बुद्ध्या च परिनिष्ठितः । शशास पृथिवीं स्फीतां धर्मेण सुसमाहितः ॥ ६ ॥
 तस्मिन्प्रशासति तदा सर्वकामदुघा मही । रसवन्ति प्रमूनानि मूलानि च फलानि च ॥ ७ ॥
 अकृष्टपच्या पृथिवी सुसंपन्ना महात्मनः । स राज्यं तादृशं भुङ्क्ते स्फीतमद्भुतदर्शनम् ॥ ८ ॥
 तस्य बुद्धिः समुत्पन्ना तपः कुर्यामनुत्तमम् । तपो हि परमं श्रेयः संमोहमितरत्सुखम् ॥ ९ ॥
 स निक्षिप्य सुतं ज्येष्ठं पौरैषु मधुरेश्वरम् । तप उग्रं समातिष्ठत्तापयन्सर्वदेवताः ॥ १० ॥
 तपस्तप्यति वृत्रे तु वासवः परमार्तवत् । विष्णुं समुपसंक्रम्य वाक्यमेतदुवाच ह ॥ ११ ॥
 तपस्यता महाबाहो लोकाः सर्वे विनिर्जिताः । बलवान्स हि धर्मात्मा नैनं शक्यामि शासितुम् ॥ १२ ॥
 यद्यसौ तप आतिष्ठेद्भूय एव सुरेश्वर । यावद्लोका धरिष्यन्ति तावदस्य वशानुगाः ॥ १३ ॥
 तं चैनं परमोदारमुपेक्षसि महाबल । क्षणं हि न भवेद्दृत्रः क्रुद्धे त्वयि सुरेश्वर ॥ १४ ॥
 यदा हि प्रीतिसंयोगं त्वया विष्णो समागतः । तदा प्रभृति लोकानां नाथत्वमुपलब्धवान् ॥ १५ ॥

५-८] ति० टी०-तत्रत्रिगुणम् । योजनशतत्रयमित्यर्थः । वीक्षींशोस्तद्वर्तिप्राणिनोऽनुरागेण स्वीयत्वाभिमानेन हेतुना स्नेहात्संतोषयुक्तचक्षुषा पश्यति स्म ॥ ५-८ ॥

गो० टी०-विस्तीर्ण इति । तत्रत्रिगुणमिति । योजन-
 शतत्रयमित्यर्थः । अनुरागेण मदीयत्वाभिमानेन हेतुना,
 ज्ञेहात् ॥ ५-८ ॥

रा० टी०-धर्मज्ञ इति । यर्मज्ञः धर्माणां वेत्ता अत एव
 कृतज्ञः सुसमाहितो वृत्रः धर्मेण पृथिवीं शशास ॥ ६ ॥

रा० टी०-तस्मिन्निति । तस्मिन्वृत्रे प्रशासति सति
 मही सर्वकामदुघा आसीत् अत एव प्रमूनानि मूलानि फलानि
 च रसवन्ति बभूवुरिति शेषः ॥ ७ ॥

रा० टी०-अकृष्टेति । महात्मनः पृथिवी अकृष्टे स्वयमेव
 पच्यते सा अत एव सुसम्पन्ना आसीदिति शेषः अत एव स
 वृत्रः अद्भुतदर्शनं तादृशं राज्यं भुङ्क्ते ॥ ८ ॥

९] ति० टी०-इतरत्सुखं विषयसुखम् । संमोहं संमो-
 हकरम् ॥ ९ ॥

रा० टी०-तस्येति । तपः एव परमं श्रेयः इतरत्सुखं
 तु संमोहं सम्मोहकारकमतः अनुत्तमं तपोहं कुर्यामिति बुद्धिः
 तस्य वृत्रस्य समुत्पन्ना ॥ ९ ॥

गो० टी०-तस्येति । इतरत्सुखमिति । वैषयिकसुख-
 मित्यर्थः ॥ ९ ॥

१०] ति० टी०-मधुरेश्वरं मधुराश्वसौ तत्रामकत्वादीश्व-
 रस्तम् ॥ १० ॥

रा० टी०-तत्प्रकारमाह—स इति । मधुराणां मधुरव-
 कृणामीश्वरमतिमधुरवाचमित्यर्थः ज्येष्ठं सुतं पौरैषु निक्षिप्य-
 ष्यं तपस्तमातिष्ठत् ॥ १० ॥

गो० टी०-स इति । मधुरः सौम्यश्चासावीश्वरश्च मधु-
 रेश्वरः तम् । मधुराया नगर्या ईश्वरं वा ॥ १० ॥

११-१२] ति० टी०-परमार्तवत्परमार्तः सन् ॥ ११-१२ ॥
 रा० टी०-तप इति । वासवः परमार्तवत् विष्णुं समु-
 पसंक्रम्य प्राप्य एतदुवाच ॥ ११ ॥

रा० टी०-तदाकारमाह—तपस्यनेत्यादिभिः । तपस्य-
 ता वृत्रेण सर्वं लोकाः विनिर्जिताः तपोबलेन स्ववशीकृता अतः
 धर्मात्मा स वृत्रः बलवान् अतः एनं वृत्रं शासितुं न
 शक्यामि ॥ १२ ॥

गो० टी०-तप इति । परमार्तवत् परमार्तः सन् ॥ ११-१२ ॥
 १३] ति० टी०-भूयोऽतः परमपि । धरिष्यन्ति । भूत-
 जातमिति शेषः । तावदस्य वशानुगाः सर्वे त्रयं देवगणा
 भविष्याम इति शेषः ॥ १३ ॥

रा० टी०-यदीति । असौ वृत्रः यदि भूयस्तपः आति-
 ष्ठेत् तदा लोकाः यावद्भूतजातं धरिष्यन्ति तावत् अस्य वृत्र-
 स्य वशानुगा भविष्यन्तीति शेषः ॥ १३ ॥

गो० टी०-यदीति । भूय एव अतः परमपीत्यर्थः ।
 भूतजातमपीति शेषः ॥ १३ ॥

१४] ति० टी०-क्षणं न भवेत् । न जीवेदित्यर्थः ॥ १४ ॥

रा० टी०-तमिति । हि यतः त्वयि क्रुद्धे सति वृत्रः
 क्षणमपि न भवेत् विनश्येदित्यर्थः अतः एनं वृत्रं त्वं समुपे-
 क्षसि समुपेक्षा न युक्तेति तात्पर्यम् ॥ १४ ॥

गो० टी०-तं चेति । क्षणमपि न भवेत् न जीवेदित्यर्थः १४
 १५] ति० टी०-त्वस्ततोपेणैव तस्य सौख्यमित्याह—

यदा हीति । तदारभ्यैवेदं तस्य माहात्म्यमिति शेषः ॥ १५ ॥

रा० टी०-यदीति । त्वया सह यदा यत्कालादारभ्य
 प्रीतिसंयोगं समागतः तत्कालादारभ्यैव एतस्य महत्त्वमिति
 शेषः अहं पृथक् । इमे इति । वृत्रस्य घातेन हेतुभूतेन दिवौ-
 कसः त्वां निरीक्षन्ते प्रतीक्षन्ते अतः तेषां दिवौकसां माषं
 साहाय्यं कुरुष्व ॥ १८ ॥

स त्वं प्रसादं लोकानां कुरुष्व सुसमाहितः । त्वत्कृते नहि सर्वं स्यात्प्रशान्तमरुजं जगत् ॥ १६ ॥
 इमे हि सर्वे विष्णो त्वां निरीक्षन्ते दिवोकसः । वृत्रघातेन महता तेषां साह्यं कुरुष्व ह ॥ १७ ॥
 त्वया हि नित्यशः साह्यं कृतमेपां महात्मनाम् । असह्यमिदमन्येषामगतीनां गतिर्भवान् ॥ १८ ॥
 इत्यार्षे श्रीमद्रामायणे वाल्मीकीय आदिकाव्य उत्तरकाण्डे चतुरशीतितमः सर्गः ॥ ८४ ॥

पचाशीतितमः सर्गः ।

ततो विष्णुवंशपूरणेन शक्रो वज्रेण वृत्रं जघान ब्रह्महृत्याया च पीडितः इन्द्रोऽश्वमेधेन मां यजतां तेन पावयिष्यामि तमिति पद्मनाभः शरणागतानमरानादिदेश ।

लक्ष्मणस्य तु तद्वाक्यं श्रुत्वा शत्रुनिर्वहणः । वृत्रघातमशेषेण कथयेत्याह सुव्रत ॥ १ ॥
 राघवेणैवमुक्तस्तु सुमित्रानन्दवर्धनः । भूय एव कथां दिव्यां कथयामास सुव्रतः ॥ २ ॥
 सहस्राक्षवचः श्रुत्वा सर्वेषां च दिवोकसाम् । विष्णुर्देवानुवाचेदं सर्वानिन्द्रपुरोगमान् ॥ ३ ॥
 पूर्वं सौहृदवद्भोऽस्मि वृत्रस्येहै महात्मनः । तेन युष्मत्प्रियार्थं हि नाहं हन्मि महासुरम् ॥ ४ ॥
 अवश्यं करणीयं च भवतां सुखमुत्तमम् । तस्मादुपायमाख्यास्ये सहस्राक्षो वधिष्यति ॥ ५ ॥
 त्रेधाभूतं करिष्यामि आत्मानं सुरसत्तमाः । तेन वृत्रं सहस्राक्षो वधिष्यति न संशयः ॥ ६ ॥

गो० टी०—यदा हीति । उपलब्धवान् वृत्र इति शेषः ॥ १६ ॥
 १६] ति० टी०—त्वत्कृतेन । रक्षणेनेति शेषः ॥ १६ ॥
 गो० टी०—स त्वमिति । रक्षणेनेति शेषः ॥ १६ ॥
 १७] ति० टी० वृत्रघातेन हेतुना तेषां साह्यमुपकारं कुरु । हशब्दः पादपूरकः ॥ १७ ॥

१] ति० टी०—अथ प्रकृतोपयुक्तशेषकथापूरणम्—लक्ष्मणस्येति ॥ १ ॥
 रा० टी०—लक्ष्मणं प्रति राघवस्य पुनः प्रथमाह—लक्ष्मणस्येति । शत्रुनिर्वहणो रामः वृत्रघातमशेषेण कथयेत्याह ॥ १ ॥

गो० टी०—इमे हीति । वृत्रघातेन हेतुना साह्यम् उपकारं कुरु । हशब्दः पादपूरकः ॥ १७ ॥
 १८] ति० टी०—यद्यपीदं सुरसाहाय्यकरणमन्येषामसुराणामसह्यं तथापि कुरु । यस्मादगतीनामस्माकं सुराणां भवानेव गतिः शरणम् ॥ १८ ॥

गो० टी०—लक्ष्मणस्येत्यादि ॥ १-३ ॥
 २-३] ति० टी०—दिव्यां कथां प्रकृताम् ॥ २ ॥ ३ ॥
 रा० टी०—राघवेणेति । सुमित्रानन्दवर्धनः दिव्यां कथां भूयः कथयामास ॥ २ ॥

इति श्रीरामाभिरामे श्रीरामीये रामायणतिलके वाल्मीकीय आदिकाव्य उत्तरकाण्डे चतुरशीतितमः सर्गः ॥ ८४ ॥
 रा० टी०—ननु किमर्थं त्वत्साहाय्यकरणमित्यत आह—त्वयेति । एषां देवानां साह्यं साहाय्यं त्वया नित्यशः कृतं ननु भवन्तोऽप्यतिबलवन्तः अतो भवद्भिरेव कुतो न पराभाव्यते इत्यत आह इदं दैत्यरूपं वस्तु अन्येषामसह्यमतः अगतीनामस्माकं गतिर्भवानेव ॥ १९ ॥

रा० टी०—तदाकारमाह—सहस्राक्षेत्यादिभिः । दिवोकसां मध्ये सहस्राक्षवचः श्रुत्वा विष्णुर्देवानुवाच ॥ ३ ॥
 ४-५] ति० टी०—पूत्रं युष्माभिस्तद्द्वयप्रार्थनात्पूर्वम् । सौहृदवद्भः प्रीतिवद्भः ॥ ४ ॥ ५ ॥
 रा० टी०—तदाकारमाह—पूर्वमित्यादिभिः । पूर्वं वृत्रस्य सौहृदवद्भोऽस्मि तेन हेतुना महासुरं युष्मत्प्रियार्थं न हन्मि ॥ ४ ॥

इति श्रीमद्रामायणव्याख्याने रामायणशिरोमणौ उत्तरकाण्डे चतुरशीतितमः सर्गः ॥ ८४ ॥
 गो० टी०—त्वया हीति । अन्येषामिदमसह्यम् । अन्येषामसुराणां यद्यपि त्वत्साह्यमसह्यमथापि तत्कुरु । हि यस्माद्भवानेवागतीनां गतिः तस्मात् ॥ १८ ॥

रा० टी०—ननु तर्हि अस्माकं कल्याणं कथं भविष्यतीत्यत आह—अवश्यमिति । भवतां सुखमवश्यं करणीयम् मयेति शेषस्तस्माद्धेतोः उपायं वृत्रवधयत्नमाख्यास्ये अतः सहस्राक्षो वधिष्यति वृत्रमिति शेषः ॥ ६ ॥
 गो० टी०—पूर्वमिति । सौहृदवद्भः भक्तिवद्भः । पूर्वमिति । युष्माभिस्तद्द्वयप्रार्थनात्पूर्वमित्यर्थः ॥ ४ ॥ ५ ॥

इति श्रीगोविन्दराजविरचिते श्रीरामा०भूषणे मणिमुकुटाख्याने उत्तरश्रीरामायणव्याख्याने चतुरशीतितमः सर्गः ॥ ८४ ॥

६] ति० टी०—त्रेधाभूतं त्रेधाविभक्तम् । आत्मानं स्वतेजोऽर्पितम् ॥ ६ ॥
 रा० टी०—उपायाकारमाह—त्रेधेति । द्वाभ्याम् । आत्मा-

एकांशो वासवं यातु द्वितीयो वज्रमेव तु । तृतीयो भूतलं यातुं तदा वृत्रं हनिष्यति ॥ ७ ॥
 तथा ब्रुवति देवेशे देवा वाक्यमथान्ब्रुवन् । एवमेतन्न संदेहो यथा वदसि दैत्यहन् ॥ ८ ॥
 भद्रं तेऽस्तु गमिष्यामो वृत्रासुरवधैषिणः । भजस्व परमोदार वासवं स्वेन तेजसा ॥ ९ ॥
 ततः सर्वे महात्मानः सहस्राक्षपुरोगमाः । तदारण्यसुपाक्रामन्यत्र वृत्रो महासुरः ॥ १० ॥
 ते पश्यंस्तेजसा भूतं तपन्तमसुरोत्तमम् । पिबन्तमिव लोकांस्त्रीभिर्दहन्तमिवाम्बरम् ॥ ११ ॥
 दृष्ट्वैव चासुरश्रेष्ठं देवास्त्रासमुपागमन् । कथमेनं वधिष्यामः कथं न स्यात्पराजयः ॥ १२ ॥
 तेषां चिन्तयतां तत्र सहस्राक्षः पुरंदरः । वज्रं प्रगृह्य पाणिभ्यां प्राहिणोद्वृत्रमूर्धनि ॥ १३ ॥
 कालाग्निनेव घोरेण दीप्तैर्नैव महार्चिषा । पतता वृत्रशिरसा जगत्रासमुपागमत् ॥ १४ ॥
 असंभाव्यं वयं तस्य वृत्रस्य विबुधाधिपः । चिन्तयानो जगामाशु लोकस्यान्तं महायशाः ॥ १५ ॥
 तमिन्द्रं ब्रह्महत्याशु गच्छन्तमनुगच्छति । अपतच्चास्य गात्रेषु तमिन्द्रं दुःखमाविशत् ॥ १६ ॥
 हतारयः प्रनष्टेन्द्रा देवाः साधिपुरोगमाः । विष्णुं त्रिभुवनेशानं मुहुर्मुहुर्पूजयन् ॥ १७ ॥

नं स्वतेजः त्रेधा भूतं करिष्यामि तेन हेतुना वृत्रं सहस्राक्षो वधिष्यति ॥ ६ ॥

गो० टी०—त्रिधेति । त्रिधाभूतं त्रेधा त्रिभक्तमित्यर्थः ॥ ६ ॥

७-१०] ति० टी०—तृतीयो भूतलं यातु । पतद्बृत्रदेहधारणार्थमित्यर्थः । इन्द्रस्य वृत्रहननजब्रह्महत्यानिवृत्तिं यावद्भूलोकरक्षणार्थं चेत्यपि बोध्यम् ॥ ७-१० ॥

रा० टी०—अंशविभागाकारमाह—एकेति । तदा वृत्रं हनिष्यति इन्द्र इति शेषः ॥ ७ ॥

रा० टी०—तथेति । देवा वाक्यमब्रुवन् तदाकारमाह—यथा त्वं वदसि एतत्त्वद्ब्रुचनमेवमेव ॥ ८ ॥

रा० टी०—भद्रमिति । वृत्रासुरवधैषिणो वयं गमिष्यामः ते भद्रमस्तु वासवं स्वेन तेजसा भजस्व च ॥ ९ ॥

रा० टी०—तत इति । ततः प्रार्थनानन्तरं सर्वे देवाः यत्र वृत्रः तदारण्यसुपाक्रामन् ॥ १० ॥

गो० टी०—एकांश इति । तृतीयो भूतलं यात्विति । वृत्रदेहधारणशक्तिसिद्ध्यर्थम् । इन्द्रस्य वृत्रहननजब्रह्महत्यानाधानिवृत्तियौवहृदारक्षणार्थं चेत्यर्थः ॥ ७-१० ॥

११-१३] ति० टी०—तेजसा प्रागुक्तलक्षणेन स्वेन तेजसा भूतं व्याप्तं पिबन्तमित्यादि तपआधिक्यपरम् ॥ ११-१३ ॥

रा० टी०—ते इति । तपन्तमत एव तेजसा भूतं व्याप्तं त्रीन् लोकान् पिबन्तमिव अम्बरं निर्दहन्तमिव असुरोत्तमं ते देवाः अपश्यन् ॥ ११ ॥

रा० टी०—दृष्ट्वेति । देवाः असुरश्रेष्ठं दृष्ट्वैव त्रासमुपागमन् अर्थं पृथक् कथमिति एनं कथं वधिष्यामः पराजयोऽस्माकं पराभूतिः कथं न स्यात् इति तेषां चिन्तयतां सतां पुरन्दरः वज्रं वृत्रमूर्धनि प्राहिणोत् सार्धश्लोक एकान्वयी ॥ १२ ॥ १३ ॥

गो० टी०—त इति । भूतं व्याप्तम् । पिबन्तमित्यादिकं तेजोदुर्धर्षत्वपरम् ॥ ११-१३ ॥

१४] ति० टी०—दीप्तं दीप्यमानं महार्चिषा महार्चिष्मदयःपिण्डादिसदृशेन वज्रेण वज्रकृतच्छेदेन हेतुना पतता वृत्रशिरसा जगत्रासमुपागमन् ॥ १४ ॥

रा० टी०—कालेति । घोरेण कालाग्निनेव यतता वृत्रशिरसा जगत् त्रासं भीतिमुपागमन् ॥ १४ ॥

गो० टी०—कालाग्निनेति । तस्मिन् दीप्यमानेन । “तप, संतापदीप्त्योः” इति धातुः । दीप्तेनेति च पाठः । वज्रेण छेदनहेतुना पतता वृत्रशिरसा जगत्त्रासमुपागमन् ॥ १४ ॥

१५] ति० टी०—असंभाव्यमनपराधिनस्तप्यतस्त्पर्णां स्थितस्य वधमनुचितं चिन्तयानो विबुधाधिपो लोकस्यान्तं लोकालोकात्परं तमःप्रदेशं जगाम ब्रह्महत्याभिया पलायितोभूत् ॥ १५ ॥

रा० टी०—असंभाव्यमिति । असंभाव्यमनपराधिनत्वेन ब्राह्मणत्वेन च संभाव्यनारहितं वृत्रस्य वधम् चिन्तयानो विबुधाधिपः लोकस्यान्तं जगाम ॥ १५ ॥

गो० टी०—असंभाव्यमिति । असंभाव्यमनपराधिनस्तप्यतो वृत्रस्य वधमसंभाव्यमनुचितं कृतमिति चिन्तयानो विबुधाधिपः लोकस्यान्तमन्तदेशं लोकालोकात्परं तमःप्रदेशं जगाम । ब्रह्महत्याभिया पलायितोभूत् ॥ १५ ॥

१६-१७] ति० टी०—तमिन्द्रमनुगमनं तदभिमानिन्दवतारूपेण । इन्द्रहतपुत्रेण त्वष्टा मुनिना पुत्रेच्छया ‘स्वाहेन्द्रशत्रुर्वधेभ्यः’ इति होमे कृते आहवनीयाजातो वृत्रो ब्राह्मण इति । तमिन्द्रं ब्रह्महत्याग्रस्तमिन्द्रम् ॥ १६ ॥ १७ ॥

रा० टी०—तमिति । गच्छन्तमिन्द्रं ब्रह्महत्या आश्वत्थगच्छति अत एव अस्य इन्द्रस्य गात्रेषु अपतत् अत एव इन्द्रं दुःखमाविशत् प्राप्नोत् ॥ १६ ॥

रा० टी०—हतेति । हतारयो देवा विष्णुं मुहुर्मुहुर्पूजयन् सत्कृतमकुर्वन् ॥ १७ ॥

त्वं गतिः परमेशान पूर्वजो जगतः पिता । रक्षार्थं सर्वभूतानां विष्णुत्वमुपजग्मिवान् ॥ १८ ॥
 हतश्चायं त्वया वृत्रो ब्रह्महत्या च वासवम् । बाधते सुरशार्दूल मोक्षं तस्य विनिर्दिश ॥ १९ ॥
 तेषां तद्वचनं श्रुत्वा देवानां विष्णुरब्रवीत् । मामेव यजतां शक्रः पावयिष्यामि वज्रिणम् ॥ २० ॥
 पुण्येन ह्यभेदेन मामिष्ट्वा पाकशासनः । पुनरेष्यति देवानामिन्द्रत्वमकुतोभयैः ॥ २१ ॥
 एवं संदिश्य तां वार्ष्णीं देवानां चामृतोपमाम् । जगाम विष्णुर्देवेशः स्तूयमानस्त्रिविष्टपम् ॥ २२ ॥
 इत्यार्षे श्रीमद्रामायणे वाल्मीकीय आदिकाव्य उत्तरकाण्डे पञ्चाशीतितमः सर्गः ॥ ८५ ॥

षडशीतितमः सर्गः ।

भगवदुक्तप्रकारेण शचीपतीरितविवुधैरश्वमेधसंभारेषु सम्पादितेषु भक्तिप्रव्हांमरेन्द्रोऽश्वमेधेनेजे तेन तस्मान्निर्गताया ब्रह्महत्या-
 याश्चतुर्षु स्थानेषु त्रिदशकृतो विनियोगोऽत एवानेन यजेति सौमित्र्युक्तं विचार्य रामः प्रहर्षमनुलं लेभे ।

तदा वृत्रवधं सर्वमखिलेन स लक्ष्मणः । कथयित्वा नरश्रेष्ठः कथाशेषं प्रचक्रमे ॥ १ ॥
 ततो हते महावीर्ये वृत्रे देवभयंकरे । ब्रह्महत्यावृतः शक्रः संज्ञां लेभे न वृत्रहा ॥ २ ॥
 सोऽन्तमाश्रित्य लोकानां नष्टसंज्ञो विचेतनः । कालं तत्रावसत्कंचिद्वेष्टमान इवोरगः ॥ ३ ॥
 अथ नष्टे सहस्राक्षे उद्विगमभवज्जगत् । भूमिश्च ध्वस्तसंकाशा निःस्नेहा शुष्ककानना ॥ ४ ॥

गो० टी०-तमिति । तं पलायमानमिन्द्रम् । ब्रह्महत्या त्वष्ट्रा
 मुनिना वृत्रस्योत्पादितत्वात् । अस्य गात्रेष्वपतत् । ब्रह्महत्येति
 शेषः । तमिन्द्रं ब्रह्महत्याग्रस्तमिन्द्रमित्यर्थः ॥ १६-२२ ॥

इति श्रीगोविन्द० श्रीरामा० मणिमुकुटाख्याने उत्तरश्री-
 रामायण० पञ्चाशीतितमः सर्गः ॥ ८५ ॥

१८] ति० टी०-पूर्वजो जगतः पिता । 'अहमस्मि प्रथ-
 मजा ऋतस्य' इति श्रुतः । एवं कारणमूर्तिर्हिरण्यगर्भ एव सर्व-
 भूतरक्षोद्देशेन विष्णुवाकाररत्वं पालनशक्तिप्राधान्येन प्राप्तः ॥ १८ ॥

रा० टी०-तदाकारमाह-त्वमिति । त्वं पूर्वजः अत
 एव जगतः पिता गतिश्च अत एव सर्वभूतानां रक्षार्थं विष्णु-
 त्वमुपजग्मिवान् ॥ १८ ॥

१९] ति० टी०-यदर्थं विष्णुमूर्त्यवलम्बनं तत्कार्यं ते
 कृतं दुष्टवधेनैव शिष्टपालनादित्याह-हतश्चेति ॥ १९ ॥

रा० टी०-यतस्त्वया वृत्रो हतः इन्द्रेण घातितः अतः
 वासवं ब्रह्महत्या बाधते अतः तस्य बाधस्य मोक्षं वि-
 निर्दिश ॥ १९ ॥

२०-२२] ति० टी०-मामौपासनाग्रिहोत्रायश्वमेधा-
 न्ताशेषयज्ञयजनीयं त्रिषिण्याश्वमेधस्य साक्षादैवतं मामेव
 शक्रो यजताम् । ' इन्द्राय स्वाहा ' इत्यादिमन्त्रैश्च तत्तद्देवता-
 न्त्याम्न्यहमेव तत्तत्पदैर्बोध इति भावः ॥ २०-२२ ॥

इति श्रीरामाभिरामे श्रीरामीये रामायणतिलके वाल्मीकीय
 आदिकाव्य उत्तरकाण्डे पञ्चाशीतितमः सर्गः ॥ ८५ ॥

रा० टी०-तेषामिति । विष्णुरब्रवीत् तदाकारमाह
 शक्रः मामेव यजतामतः वज्रिणं पावयिष्यामि ॥ २० ॥

रा० टी०-पावनप्रकारमाह-पुण्येनेति । पाकशासनः
 ह्यभेदेन मामिष्ट्वा देवानामिन्द्रत्वं पुनरेष्यति ॥ २१ ॥

इति श्रीमद्वाल्मीकीयरामायणव्याख्याने रामायणशिरोमणौ
 उत्तरकाण्डे पञ्चाशीतितमः सर्गः ॥ ८५ ॥

१] ति० टी०-अथाश्वमेधतो ब्रह्महत्यानिवृत्तिकथने-
 नाश्वमेधवैभवकथनेन च तथज्ञप्रोत्साहनम्-तदेति । कथा-
 शेषं प्रचक्रमे । वक्तुमिति शेषः ॥ १ ॥

रा० टी०-लक्ष्मणकर्तृकाग्रिमृत्तान्तं वर्णयितुमुपक्रमते-
 तदेति । लक्ष्मणः वृत्रवधमखिलेन सर्वात्मना कथयित्वा
 कथाशेषमुपचक्रमे वक्तुमिति शेषः ॥ १ ॥

गो० टी०-तदा वृत्रेत्यादि । कथाशेषं वक्तुमिति
 शेषः ॥ १ ॥

२] ति० टी०-न संज्ञां लेभे । ग्रहयस्तवत्परवशोऽभू-
 दित्यर्थः ॥ २ ॥

रा० टी०-तत इति । वृत्रे हतं सति ब्रह्महत्यावृतः वृत्र-
 हा संज्ञां स्वस्थचिततां न लेभे ॥ २ ॥

गो० टी०-तत इति । न संज्ञां लेभ इति । ग्रहयस्तवद-
 प्रकाशोभूदित्यर्थः ॥ २ ॥

३] ति० टी०-कंचित्कालमवसदित्यन्वयः ॥ ३ ॥

रा० टी०-स इति । लोकानामन्तमाश्रित्य नष्टसंज्ञः
 स शक्रः वेष्टमान उरग इव कञ्चित्कालम् तत्रावसत् ॥ ३ ॥

गो० टी०-स इति । कंचित्कालमित्यन्वयः ॥ ३ ॥

४] ति० टी०-नष्टेऽदर्शनं प्राप्तं । उद्विगम् । अराजक-
 त्वात् । निःस्नेहा इन्द्राभावमुल्लाट्टयानादां ॥ ४ ॥

निःस्रोतसस्ते सर्वे तु हृदाश्च सरितस्तथा । संक्षोभश्चैव सत्त्वानामनाट्टिकृतोऽभवत् ॥ ५ ॥
 क्षीयमाणे तु लोकेऽस्मिन्संभ्रान्तमनसः सुराः । यदुक्तं विष्णुना पूर्वं तं यज्ञं समुपानयन् ॥ ६ ॥
 ततः सर्वे सुरगणाः सोपाध्यायाः सहर्षिभिः । तं देशं समुपाजग्मुर्यत्रेन्द्रो भयमोहितः ॥ ७ ॥
 ते तु दृष्ट्वा सहस्राक्षमावृतं ब्रह्महृत्यया । तं पुरस्कृत्य देवेशमश्वमेधं प्रचक्रिरे ॥ ८ ॥
 ततोऽश्वमेधः सुमहान्महेन्द्रस्य महात्मनः । वष्टते ब्रह्महत्यायाः पावनार्थं नरेश्वर ॥ ९ ॥
 ततो यज्ञे समाप्ते तु ब्रह्महत्या महात्मनः । अभिगम्याब्रवीद्वाक्यं क मे स्थानं विधास्यथ ॥ १० ॥
 ते तामूचुस्ततो देवास्तुष्टाः प्रीतिसमन्विताः । चतुर्था विभजात्मानमात्मनैव दुरासदे ॥ ११ ॥
 देवानां भाषितं श्रुत्वा ब्रह्महत्या महात्मनाम् । संद्वैधौ स्थानमन्यत्र वरयामास दुर्वसा ॥ १२ ॥
 एकेनांशेन वत्स्यामि पूर्णोदासु नदीषु वै । चतुरो वार्षिकान्मासान्दर्पघ्नी कामचारिणी ॥ १३ ॥
 भूम्यामहं सर्वकालभेकेनांशेन सर्वदा । वसिष्यामि न संदेहः सत्येनैतद्ब्रवीमि वः ॥ १४ ॥

रा० टी०—अथेति । सहस्राक्षे नष्टे अष्टे सति जगद्-
 द्विप्रमभवत् अत एव निःस्नेहा अत एव शुष्ककानना अत एव
 श्वस्तसंकाशा भूमिरभवत् ॥ ४ ॥

गो० टी०—अथेति । नष्टे अष्टे । उद्विगमिति । अराज-
 कत्वादिति शेषः । निस्नेहा अनादां ॥ ४ ॥

५] ति० टी०—तदेवाह—निःस्रोतस इति ॥ ५ ॥

रा० टी०—निःस्रोतस इति । अनाट्टिकृतः ट्टिकर-
 णाभावान् हृदाः सरितश्च निःस्रोतसोऽभवत् अत एव सत्वानां
 प्राणिनां संक्षोभोऽभवत् अभवदित्यस्य वचनविपरिणामेन
 पूर्ववाप्यन्वयः ॥ ५ ॥

गो० टी०—निःस्रोतस इति । अनाट्टिकृत इति ।
 इन्द्राभावमूलानाट्टिकृत इत्यर्थः ॥ ५ ॥

६-७] ति० टी०—समुपानयन्नादेयन् । स्मृतवन्त
 इति यावत् ॥ ६ ॥ ७ ॥

रा० टी०—क्षीयमाण इति । सुराः यद् विष्णुना पूर्व-
 शुकं तं यज्ञं समुपानयन् अकुर्वन् सामान्ये ननुसकम् ॥ ६ ॥

रा० टी०—तत्प्रकारमाह—तत इति । यत्रेन्द्रः तत्र उर-
 गणाः समुपाजग्मुः ॥ ७ ॥

गो० टी०—क्षीयमाण इति । समुपानयन् संपादयन्ति
 स्म ॥ ६ ॥ ७ ॥

८-१०] ति० टी०—तं देवेशं विष्णुमिन्द्रं वा ॥ ८-१० ॥

रा० टी०—ते इति । ते देवाः शकं ब्रह्महत्यासमाट्टतं
 दृष्ट्वा अत एव पुरस्कृत्य अश्वमेधं प्रचक्रिरे ॥ ८ ॥

रा० टी०—तत इति । ब्रह्महत्यायाः पावनार्थम् महे-
 न्द्रस्याश्वमेधो वष्टते ॥ ९ ॥

रा० टी०—तत इति । यज्ञे समाप्ते सति महात्मनो
 देवान् अभिगम्य मे स्थानं क विधास्यथ इति ब्रह्महत्या-
 ब्रवीत् ॥ १० ॥

गो० टी०—त इति । तं देवेशमिति । विष्णुमित्यर्थः ॥ ८-१० ॥

११] ति० टी०—हे दुरासदे ! ब्रह्महृत्ये, आत्मानं चतुर्थां
 विभजेति तामूचुरित्यन्वयः ॥ ११ ॥

रा० टी०—ते इति । हे दुरासदे ! त्वमान्मानं चतुर्थां वि-
 भज इति वचनं ते देवाः तां ब्रह्महत्यामूचुः ॥ ११ ॥

गो० टी०—त इति । हे दुरासदे ! ब्रह्महृत्ये इति
 शेषः ॥ ११ ॥

१२] ति० टी०—संद्वैधौ चतुर्थां विभागं संपादितवती ।
 तथा कृत्वा देवेन्द्रादन्यत्र स्थानं वरयामास । दुर्वसा दुःखज-
 नकवासवती ॥ १२ ॥

रा० टी०—देवानामिति । दुर्वसा दुष्टवल्गुत्तब्रह्महत्या
 अन्यत्र इन्द्रातिरिक्तस्थले स्थानं संद्वैधौ स्थाननिश्चयं चकार

गो० टी०—देवानामिति । सन्निधौ देवानां सन्निधौ
 संद्वैधविति पाठे चतुर्थां विभागं संपादितवतीत्यर्थः । अन्यत्र
 महेन्द्रादन्यत्र । दुर्वसा महेन्द्रे दुर्वसा ॥ १२ ॥

१३] ति० टी०—तानि स्थानान्याह—एकेनेति । चतु-
 रो वार्षिकान्मासान्पूर्णोदास पूर्णोदकासु । तेनान्यदालपोदकासु
 न क्षुद्रनदीषु वासः । सोऽपि प्रत्यासत्या पूर्णोदकत्वकाले एव
 स च कारुः 'सिंहकर्कटयोर्मध्ये सर्वा नयो रजस्वलाः' इत्यु-
 क्तः । दर्पघ्नी । पापिनामिति शेषः । तत्रैव वासे हेतुः—
 कामचारिणीति । तेन गङ्गादिषु न वास इत्युक्तम् ॥ १३ ॥

रा० टी०—तद्गङ्गाकारमाह—एकेनेत्यादिभिः । एकेन
 अंशेन नदीषु चतुरो वार्षिकान्मासान् दर्पघ्न्यहं वत्स्यामि १३

गो० टी०—एकेनेति । चतुर इति । "सिंहकर्कटयोर्मध्ये
 सर्वा नयो रजस्वलाः" इति स्मरणात् । "पक्षा वै मासाः"
 इति पक्षावसारेण चतुष्टात् । दर्पघ्नी । अपुण्यकृतमिति शेषः ।
 कामचारिणी । क्षातुमिच्छतामिति शेषः । कामचारिणीति च
 पाठः ॥ १३ ॥ १४ ॥

१४] ति० टी०—भूम्यामूवरूपेण वासः ॥ १४ ॥

योऽयमंशस्तृतीयो मे स्त्रीषु यौवनशालिषु । त्रिरात्रं दर्पपूर्णासु वसिष्ये दर्पघातिनी ॥ १५ ॥
 हन्तारो ब्राह्मणान्ये तु मृषापूर्वमदूषकान् । तांश्चतुर्थेन भागेन संश्रयिष्ये सुरर्षभाः ॥ १६ ॥
 प्रत्युचुस्तां ततो देवा यथा वदसि दुर्वसे । तथा भवतु तत्सर्वं साधयस्व यदीप्सितम् ॥ १७ ॥
 ततः प्रीत्यान्विता देवाः सहस्राक्षं ववन्दिरे । विज्वरः पूतपाप्मा च वासवः समपद्यत ॥ १८ ॥
 प्रशान्तं च जगत्सर्वं सहस्राक्षे प्रतिष्ठिते । यज्ञं चाद्भुतसंकाशं तदा शक्रोऽभ्यपूजयत् ॥ १९ ॥
 ईदृशो ह्यश्वमेधस्य प्रसादो रघुनन्दन । यजस्व सुमहाभाग ह्यमेधेन पार्थिव ॥ २० ॥

इति लक्ष्मणवाक्यमुत्तमं नृपतिरतीव मनोहरं महात्मा ।

परितोषमवाप हृष्टचेताः सै निशम्येन्द्रसमानविक्रमौजाः ।

॥ २१ ॥

इत्यार्षे श्रीमद्रामायणे वाल्मीकीय आदिकाव्ये उत्तरकाण्डे षडशीतितमः सर्गः ॥ ८६ ॥

सप्ताशीतितमः सर्गः ।

लक्ष्मणोक्त्यनन्तरं रामो बाल्मीक्यस्येकस्य कथामकथयत मृगयां कुर्वन्निलः सहानुगो महासेनप्रसवस्थानमगमद्यत्रोमायाः प्रीति-
 कृते रुद्रः स्त्रीरूपं दधौ तत्रत्याः पुरुषसखा अपि निखिलाः स्त्रीरूपाश्च अर्थाकार्दमेयोऽपि सबलं स्त्रीभूतमात्मानं जानन्ध्याणुं संसेव्याप्य-
 लक्ष्यार्थः पार्वतीप्रसादेनैकैकं मासं पुंस्वं द्वितीयं च स्त्रीत्वमलञ्चेति ।

तच्छ्रुत्वा लक्ष्मणेनोक्तं वाक्यं वाक्यविशारदः । प्रत्युवाच महातेजाः प्रहसन्राघवो वचः ॥ १ ॥

रा० टी०-भूम्यामिति । एकेनांगेन सर्वकालं भूम्यां वसिष्यामि वन्म्यामि ॥ १४ ॥

१५] ति० टी०-दर्पघातिनी पुरुषसंभोगकरणसुखवि-
 घातिनी ॥ १५ ॥

रा० टी०-य इति । तृतीयोऽंशस्तेन यौवनशालिषु यौवनशालिनीषु अत एव दर्पपूर्णासु दर्पघातिन्यहं त्रिरात्रं वसिष्ये वत्स्यामि ॥ १५ ॥

गो० टी०-योगमिति । दर्पघातिनी । पुरुषसंभोगसुख-
 हारिणीति भावः ॥ १५-२१ ॥

इति श्रीगोविन्दराजविरचिते श्रीरामायणभूषणे मणिमुकुटाख्याने
 उत्तरश्रीरामायणव्याख्याने षडशीतितमः सर्गः ॥ ८६ ॥

१६-१८] ति० टी०-अदूषकान्ब्रह्मब्रह्मविद्याब्राह्मणब्र-
 ह्मलोकानां मार्गान्तरावलम्बेन दूषणकरणरहितान् । उक्तप-
 दार्थेषु हृदविभासान् । मृषापूर्वं मृषावादपूर्वं ये राजस्थानादौ
 घातं कुर्वन्ति, धिकारादि कुर्वन्ति, लोहितादिस्रावं कुर्वन्ति,
 केशुतिकन्यायेनैव ये प्राणवियोगं कुर्वन्ति तांश्चतुर्थेन भागेन
 संश्रयिष्ये । ' यो लोहितं करथावतः प्रस्कन्नं पांसुःसंगृह्णात् ।
 तावत्संवत्सरं पितृलोकं न प्रजानात् । तस्माद्ब्राह्मणाय नापशुरेज
 निहन्त्यात्र लोहितं कुर्यात् ' इति श्रुतेः ॥ १६-१८ ॥

रा० टी०-हन्तार इति । मृषापूर्वं मिथ्यावादमाश्रित्ये-
 त्यर्थः अदूषकान् वेदमहात्म्यायुद्देशकदूषणरहितान् ब्राह्म-
 णान् ये हन्तारस्ताडयितारस्तान् चतुर्थेन भागेन संश्र-
 यिष्ये ॥ १६ ॥

रा० टी०-प्रत्युचुरिति । यथा त्वं वदसि तथा भवतु

अतः यत्तवेप्सितं तत्सर्वं साधयस्व इति वचनं देवाः तां
 ब्रह्महत्यां प्रत्युचुः ॥ १७ ॥

रा० टी०-तत इति । ततः ब्रह्महत्यापगमनानन्तरं
 देवाः सहस्राक्षं ववन्दिरे पूतपाप्मा वासवस्तु विज्वरं सन्ता-
 परहितः समपद्यत अभवत् ॥ १८ ॥

१९-२१] ति० टी०-यज्ञं विष्णुम् ॥ १९-२१ ॥
 इति श्रीरामाभिरामे श्रीरामीये रामायणतिलके वाल्मीकीय
 आदिकाव्ये उत्तरकाण्डे षडशीतितमः सर्गः ॥ ८६ ॥

रा० टी०-प्रशान्तमिति । शक्रः यज्ञं विष्णुमपूज-
 यत् ॥ १९ ॥

रा० टी०-ईदृश इति । हे रघुनन्दन ! यस्याश्वमेधस्य
 ईदृशः प्रसादः तेन ह्यमेधेन त्वं यजस्व ॥ २० ॥

रा० टी०-इतीति । नृपतिः रामः इति लक्ष्मणवाक्यं
 निशम्य परितोषमवाप ॥ २१ ॥

इति श्रीमद्रामायणव्याख्याने रामायणशिरोमणौ
 उत्तरकाण्डे षडशीतितमः सर्गः ॥ ८६ ॥

१] ति० टी०-अथ रामोऽपीलोपाख्यानेनाश्वमेधस्य
 राज्ञामशेषानर्थनिवृत्तिपूर्वकपरमेष्ठसाधनत्वं दर्शयति-तदिति ।
 अश्वमेधमाहात्म्यमजानानं प्रतीव लक्ष्मणस्तद्वैभवसुक्तवानिति
 भावेन हासः ॥ १ ॥

रा० टी०-लक्ष्मणवचनश्रवणानन्तरकालिकं दृत्तमाह-
 तदित्यादिभिः । राघवः प्रत्युवाच ॥ १ ॥

गो० टी०-तच्छ्रुत्वेत्यादि । अश्वमेधवैभवं स्वयमपि
 जानामीति प्रहासः ॥ १ ॥ २ ॥

एवमेव नरश्रेष्ठ यथा वदसि लक्ष्मण । वृत्रघातमशेषेण वाजिमेषफलं च यत् ॥ २ ॥
 श्रूयते हि पुरा सौम्य कर्दमस्य प्रजापतेः । पुत्रो बालीश्वरः श्रीमानिलो नाम सुधीर्मिकः ॥ ३ ॥
 स राजा पृथिवीं सर्वां वशे कृत्वा महायशाः । राज्यं चैव नरन्याघ्र पुत्रवत्पर्यपालयत् ॥ ४ ॥
 सुरैश्च परमोदारैर्दैतैश्च महाधनैः । नागराक्षसगन्धर्वैर्वैश्वैश्च सुमहात्मभिः ॥ ५ ॥
 पूज्यते नित्यशः सौम्य भयार्तै रघुनन्दन । अबिभ्यंश्च त्रयो लोकाः सरोषस्य महात्मनः ॥ ६ ॥
 स राजा तादृशोऽप्यासीद्धर्मं वीर्यं च निष्ठितः । बुद्ध्या च परमोदारो बालीकेशो महायशाः ॥ ७ ॥
 स प्रचक्रे महाबाहुर्मृगयां रुचिरे वने । चैत्रे मनोरमे मासे सभृत्यवलवाहनः ॥ ८ ॥
 प्रजघ्ने स नृपोऽरण्ये मृगाञ्छतसहस्रशः । हत्वैव तृप्तिर्नाभूच्च राज्ञस्तस्य महात्मनः ॥ ९ ॥
 नानामृगाणामयुतं वध्यमानं महात्मना । यत्र जातो माहासेनस्तं देशमुपचक्रमे ॥ १० ॥
 तस्मिन्प्रदेशे देवेश शैलराजसुतां हरः । रमयामास दुर्धर्षः सर्वैरनुचरैः सह ॥ ११ ॥
 कृत्वा स्त्रीरूपमात्मानमुपेशो गोपतिध्वजः । देव्याः प्रियचिकीर्षुः संस्तस्मिन्पर्वतनिर्झरे ॥ १२ ॥
 यत्रै यत्र वनोद्देशे सत्त्वाः पुरुषवादिनः । वृक्षाः पुरुषनामानस्ते सर्वे स्त्रीजनाभेवन् ॥ १३ ॥
 यच्च किञ्चन तत्सर्वं नारीसंज्ञं बभूव ह । एतस्मिन्नन्तरे राजा स इलः कर्दमात्मजः ॥ १४ ॥
 निघ्नन्मृगसहस्राणि तं देशमुपचक्रमे । स दृष्ट्वा स्त्रीकृतं सर्वं सव्यालमृगपक्षिणम् ॥ १५ ॥

२] ति० टी०—वृत्रघातं वाजिमेषफलं च यथा वदसि तदेवमेवेत्यन्वयः ॥ २ ॥

रा० टी०—तदाकारमाह—एवमित्यादिभिः । यत् यं वृत्रघातम् अश्वमेधफलं च यथा वदसि तदेवमेव ॥ २ ॥

३-५] ति० टी०—अथ स्वस्य परिपूर्णाश्वमेधज्ञातृत्व-ज्ञापनायाह—श्रूयते इति । बालिदेशविशेषः ॥ ३-५ ॥

रा० टी०—रामोपि अश्वमेधस्य निखिलानर्धनिष्ठित्करत्वं गीतयन् वृत्रघुपक्रमते—श्रूयते इत्यादिभिः । बालीश्वरः बालिदेशस्य राजा इलो नाम कर्दमस्य पुत्रः पुरा श्रूयते ॥३॥

रा० टी०—स इति । राजा स इलः राज्यं राजधर्मं स्वीकृत्येति शेषः सर्वां पृथिवीं वशे कृत्वा च छरादिभिः नित्यशः पूज्यते अत एव सरोषस्य महात्मन इत्यस्य त्रयो लोकाः अबिभ्यन् अबिभयुः श्लोकत्रयमेकान्वयि ॥ ४-६ ॥

गो० टी०—अथ वृषध्वजप्रियं विष्ण्वाराधनरूपं हयमेधं शलाग्रयितुं राम उपक्रमते—श्रूयत इत्यादि । बालिदेश-विशेषः ॥ ३-५ ॥

६-८] ति० टी०—भयार्तत्वं कुतस्तत्राह—अबिभ्यन्निति । अबिभयुरित्यर्थः । तत्र हेतुः—सरोषस्येति ॥ ६-८ ॥

गो० टी०—पूज्यत इति । भयार्तरिति विशेषणं दैते-यादीनाम् । भयहेतुश्च । तदोष इत्याह—अबिभ्यन्निति । बिभ्युरित्यर्थः ॥ ६-९ ॥

रा० टी०—स इति । बालीकेशः स इलः धर्मं वीर्यं च निष्ठित आसीत् ॥ ७ ॥

रा० टी०—स इति । स राजा चैत्रे मासे रुचिरे वने मृगयां प्रचक्रे ॥ ८ ॥

९] ति० टी०—इत्वैव । इत्वापीत्यर्थः ॥ ९ ॥

रा० टी०—प्रजघ्न इति । नृपः शतसहस्रशः मृगान् प्रजघ्ने इत्वापि राज्ञस्तृप्तिर्नाभूत् ॥ ९ ॥

१०-११] ति० टी०—अयुतमयुतसंख्याकम् । वध्यमान-नमभूदिति शेषः । अथ यत्र माहासेनः स्कन्दो जातस्तं देशमु-पचक्रमे जगाम ॥ १० ॥ ११ ॥

१२] ति० टी०—गोपतिध्वजो वृषभध्वज आत्मानं स्त्रीरूपं कृत्वा । तत्र पर्वते तिष्ठतीति शेषः । किमर्थमेवं तत्राह—देव्याः प्रियं चिकीर्षुरिति ॥ १२ ॥

रा० टी०—नानेति । महात्मना राज्ञा नानामृगाणामयुतं बध्यमानमभूदिति शेषः अत एव माहासेनः स्कन्दः यत्र जातः तं देशमुपचक्रमे राजेति शेषः ॥ १० ॥

रा० टी०—तस्मिन्निति । अनुचरैस्सह तस्मिन् देशे वि-यमानो हरः देव्याः प्रियं चिकीर्षुस्सन् आत्मानं स्त्रीरूपं कृत्वा पर्वतनिर्झरे शैलराजसुतां रमयामास श्लोकद्वयमे-कान्वयि ॥ ११ ॥ १२ ॥

गो० टी०—नानेति । अयुतम् अयुतसंख्याकम् । वध्यमानमभूदिति शेषः । यत्र जात इत्यादि । माहासेनः स्कन्दः ॥ १०-१२ ॥

१३-१५] ति० टी०—पुरुषवादिनः पुरुष इति वादो व्यपदेशो येषां ते । पुंलिङ्गवच्चेन शब्दवाच्या ये पदार्थाः सन्ति, यद्वा न्यायिकेन नपुंसकवाच्यम्, तत्सर्वं नारीसंज्ञं स्त्रीलिङ्गशब्दवाच्यत्वाहं स्त्रीषु बभूव ॥ १३-१५ ॥

रा० टी०—यत्रति । वनोद्देशे यत्र यत्र पुरुषवादिनः पुं-बोधकनामविशिष्टा इत्यर्थः सत्त्वाः मृगादयः पुरुषनामानः

आत्मानं स्त्रीकृतं चैव सानुगं रघुनन्दन । तस्य दुःखं महत्त्वासीद्दृष्ट्वात्मानं तथागतम् ॥ १६ ॥
 उमापतेश्च तत्कर्म ज्ञात्वा त्रासमुपागमत् । ततो देवं महात्मानं शितिकण्ठं कपर्दिनम् ॥ १७ ॥
 जगाम शरणं राजा सभृत्यवलवाहनः । ततः प्रहस्य वरदः सह देव्या महेश्वरः ॥ १८ ॥
 प्रजापतिसुतं वाक्यमुवाच वरदः स्वयम् । उत्तिष्ठोत्तिष्ठ राजर्षे कार्दमेय महाबल ॥ १९ ॥
 पुरुषत्वमृते सौम्य वरं वरय सुव्रत । ततः स राजा शोकार्तः प्रत्याख्यातो महात्मना ॥ २० ॥
 स्त्रीभूतोऽसौ न जग्राह वरमन्यं सुरोत्तमात् । ततः शोकेन महता शैलराजसुतां नृपः ॥ २१ ॥
 प्रणिपत्य उमां देवीं सर्वेणैवान्तरात्मना । ईशे वराणां वरदे लोकानामसि भामिनी ॥ २२ ॥
 अमोघदर्शने देवी भज सौम्येन चक्षुषा । हृद्गतं तस्य राजर्षेर्विज्ञाय हरसंनिधौ ॥ २३ ॥
 प्रत्युवाच शुभं वाक्यं देवी रुद्रस्य संमता । अर्धस्य देवो वरदो वरार्थस्य तव ह्यहम् ॥ २४ ॥

दृश्याथ ते सर्वे श्रीजना भवन् अभवन् वादिनामशब्दयोरुपादानेन सर्वेषां नामान्यपि स्त्रीत्वविशिष्टत्वेन प्रसिद्धानि बभूवुरिति सूचितम् ॥ १३ ॥

गो० टी०—ये न्विति । पुरुष इति वादो व्यपदेशो येषामिति पुरुषवादिनः । उँल्लिङ्गशब्दवाच्या ये पदार्थाः सन्ति ॥ १३ ॥

रा० टी०—तदेव स्फुटमाह—यदिति । यत्किञ्चन वस्तु तत्सर्वं नारीसंज्ञं नारीत्वविशिष्टमित्यर्थः बभूव अर्द्धं पृथक्—एतस्मिन्निति । एतस्मिन्सर्वेषां स्त्रीभवनरूपे अन्तरं समये मृगसहजाणि निघ्नत्रिदः तं देशमुपचक्रमे ॥ १४ ॥

गो० टी०—यच्चेति । अन्यच्च यच्च किञ्चन नपुंसकलिङ्गवाच्यमस्ति तत्सर्वं नारीसंज्ञं स्त्रीलिङ्गशब्दवाच्याहं स्त्रीवेषं बभूव १४

रा० टी०—स इति । स इलः सव्यालमृगपक्षिणं सर्वं स्त्रीकृतं दृष्ट्वा सातुगमात्मानं च स्त्रीकृतं दृष्ट्वा अवर्तत इति शेषः अत एव तथागतं विध्वंसातुगमात्मानं स्त्रीकृतं दृष्ट्वा तस्य इलस्य महद्दुःखमासीत् साद्वंश्लोक एकान्वयी ॥ १५ ॥ १६ ॥

गो० टी०—स हृष्टित्यादि । अथात्मानं स्त्रीकृतम् ॥ १५ ॥

१६] ति० टी०—सातुगमात्मानं स्त्रीकृतं स्त्रीरूपं कृतं दृष्ट्वा, आत्मानं तथागतं तथावस्थां प्राप्तमात्मानं दृष्ट्वा । इदमुत्तरान्वयि ॥ १६ ॥

गो० टी०—तस्येति । तथागतं तथावस्थां प्राप्तमात्मानं दृष्ट्वा तच्चात्मनस्तथाप्राप्तिरूपं कर्म तदिच्छावशात्प्राप्तं ज्ञात्वा त्रासमुपागमत् ॥ १६—१८ ॥

१७—१९] ति० टी०—तच्च आत्मनस्तादृशावस्थाप्राप्तिरूपमुपागतेः कर्म तदिच्छावशात्प्राप्तं ज्ञात्वा ॥ १७—१९ ॥

रा० टी०—उम्मापतेरिति । तत्कर्म उमापतेर्ज्ञात्वा त्रासमुपागमत् राजेति शेषः अर्द्धं पृथक्—तत इति । राजा शितिकण्ठं शरणं जगाम ॥ १७ ॥

रा० टी०—तत इति । वरदः वरस्य दाता महेश्वरः वरदः ईप्सितविनाशकस्सन् प्रजापतिस्तत्रवाच ॥ १८ ॥

रा० टी०—तदाकारमाह—उत्तिष्ठेति । हे कार्दमेय ! पुरुषत्वमृते विना वरं वरय ॥ १९ ॥

गो० टी०—उत्तिष्ठेति । कार्दमेयेति शुभादिवाङ्मूक । पुरुषत्वमृते पुरुषत्वं विना ॥ १९ ॥

२०] ति० टी०—पुरुषत्वमृते तद्विना । प्रत्याख्यातः । पुरुषत्वप्राप्तेरिति शेषः ॥ २० ॥

रा० टी०—तत इति । महात्मना शिवेन प्रत्याख्यातः स्त्रीभूतो राजा अन्यं वरं न जग्राह ॥ २० ॥

गो० टी०—तत इति । न च जग्राह स्त्रीभूत इति । गुरुवैषम्यमार्पणम् । अन्यद्वरं पुंस्त्ववरणव्यतिरिक्तम् वरं न जग्राह ॥ २० ॥ २१ ॥

२१] ति० टी०—‘ न च जग्राह स्त्रीभूतः ’ इति पाठे गुरुवैषम्यमार्पणम् । अन्यं वरं पुंस्त्वातिरिक्तं वरं न जग्राह । ‘ अन्यद्वाक्यम् ’ इति पाठे पुंस्त्वातिरिक्तवरदातुवाक्यं न जग्राहेत्यर्थः ॥ २१ ॥

रा० टी०—तत इति । शोकेनोपलक्षितो नृपः सर्वेणान्तरात्मना निखिलप्रयत्नेन उमां देवीं प्रणिपत्य अवर्ततेति शेषः ॥ २१ ॥

२२] ति० टी०—सर्वेणैवान्तरात्मना मनोबुद्धयधिमानलक्षणेन सर्वेणान्तःकरणेन प्रणिपत्य । साष्टाङ्गं प्रणिपत्येत्यर्थः । वराणामीशे, अत एव लोकानां वरदे त्वं भामिनी असि ॥ २२ ॥

रा० टी०—प्रणिपाताकारमाह—ईश इति । हे ईशे ! सौम्येन चक्षुषा भज मां पश्येत्यर्थः ॥ २२ ॥

गो० टी०—ईश इति । सौम्येन चक्षुषा अतुग्रहचक्षुषा मां भज अतुग्रहाण ॥ २२ ॥ २३ ॥

२३—२४] ति० टी०—अतः—अमोघेत्यादि । सौम्येन चक्षुषातुग्रहचक्षुषा मां भजातुग्रहाण ॥ २३ ॥ २४ ॥

रा० टी०—हृदिति । राजर्षेः हृद्गतमभिप्रायं विज्ञाय रुद्रस्य संमता देवी प्रत्युवाच ॥ २३ ॥

रा० टी०—तदाकारमाह—अर्द्धस्येति । अर्द्धस्य वरस्य दातेति शेषः वरदो देवोऽस्ति वरार्द्धस्य दात्री अहमस्मि तस्मात् स्त्रीपुंसोः स्त्रीपुंसयोरावयोर्धावद्विरमिच्छसि तस्यार्द्धं त्वं गृहाण मत्त इति शेषः ॥ २४ ॥

तस्मादर्धं गृहाण त्वं स्त्रीपुंसोर्यावदिच्छसि । तदद्भुततरं श्रुत्वा देव्या वरमनुत्तमम् ॥ २५ ॥
 संप्रहृष्टमना भूत्वा राजा वाक्यमथाब्रवीत् । यदि देवि प्रसन्ना मे रूपेणाप्रतिमा भुवि ॥ २६ ॥
 मासं स्त्रीत्वमुपासित्वा मासं स्यां पुरुषः पुनः । ईप्सितं तस्य विज्ञाय देवी सुरुचिरानना ॥ २७ ॥
 प्रत्युवाच शुभं वाक्यमेवमेव भविष्यति । राजन्पुरुषभूतस्त्वं स्त्रीभावं न स्मरिष्यसि ॥ २८ ॥
 स्त्रीभूतश्च परं मासं न स्मरिष्यसि पौरुषम् । एवं स राजा पुरुषो मासं भूत्वाथ कार्दमिः ॥
 त्रैलोक्यसुन्दरी नारी मासमेकमिलाभवत् । ॥ २९ ॥

इत्यार्षे श्रीमद्रामायणे वाल्मीकीय आदिकाव्ये उत्तरकाण्डे सप्ताशीतितमः सर्गः ॥ ८७ ॥

अष्टाशीतितमः सर्गः ।

जलाशये तपस्यन्तोमसुतो बुध इलानुचरस्त्रीः किंपुरुषीभूयात्र पर्वतरोधसि वसतेति प्रोवाच ।

तां कथामैलसंबद्धां रामेण समुदीरिताम् । लक्ष्मणो भरतश्चैव श्रुत्वा परमविस्मितौ ॥ १ ॥
 तौ रामं प्राञ्जली भूत्वा तस्य राज्ञो महात्मनः । विस्तरं तस्य भावस्य तदा पप्रच्छतुः पुनः ॥ २ ॥
 कथं स राजा स्त्रीभूतो वर्तयामास दुर्गतिः । पुरुषः स यदा भूतः कां वृत्तिं वर्तयन्त्यसौ ॥ ३ ॥

गो टी०—अर्धस्येत्यादि । स्त्रीपुंसोरर्धस्य । समासा-
 जन्तनिपाताभाव आर्षः । पुरुषत्वप्राप्तिरूपे वरे अर्धस्य देवो
 वरदो दाता । अर्धस्यैवाहं दात्री । तस्मात्त्वं मत्तोर्धं गृहाण ।
 यावदिच्छसि यदिच्छसि ॥ २४ ॥ २५ ॥

२५—२६] ति० टी०—स्त्रीपुंसोः । समासान्ताभाव
 आर्षः । स्त्रीपुंसयोरावयोः सकाशाद्गरमिच्छसीति शेषः । तत्र
 वरदो देवोऽर्धस्य वरस्य दाता, वरार्धस्यैवाहं दात्री, तस्माद्याव-
 दिच्छसि तदर्धं मत्तो गृहाण ॥ २५ ॥ २६ ॥

रा० टी०—तदिति । राजा अब्रवीत् ॥ २५ ॥

रा० टी०—तदाकारमाह—यदीति । मासं स्त्रीत्वमुपासि-
 त्वा प्राप्य मासं पुनः पुरुषः स्याम् ॥ २६ ॥

गो० टी०—यदीति ! उपासित्वा प्राप्य ॥ २६ ॥ २७ ॥

२७] ति० टी०—उपासित्वा प्राप्य ॥ २७ ॥

रा० टी०—ईप्सितमिति । देवी प्रत्युवाच तदाकारमाह
 वाक्यं त्वदुक्तमेवमेव भविष्यति ॥ २७ ॥

२८] ति० टी०—देवी स्वतोऽनुग्रहान्तरं करोति—राज-
 भ्रिति ॥ २८ ॥

रा० टी०—तस्य पश्चात्तापनिवारणाय वरान्तरमप्याह—
 राजभ्रिति । पुरुषभूतस्त्वं स्त्रीभावं स्वस्त्रीभवनं न स्मरिष्यसि
 परं मासं स्त्रीभूतस्त्वं पौरुषं पुरुषभवनं न स्मरिष्यसि ॥ २८ ॥

गो० टी०—अनुग्रहान्तरमाह—राजभ्रित्यादि ॥ २८ ॥

२९] ति० टी०—कार्दमिः कर्दमापत्यम् ॥ २९ ॥

इति श्रीरामाभिरामे श्रीरामीये रामायणतिलके वाल्मीकीय
 आदिकाव्ये उत्तरकाण्डे सप्ताशीतितमः सर्गः ॥ ८७ ॥

रा० टी०—एवमिति । कार्दमिः कर्दमापत्यं मासं पुरुषो
 भूत्वा मासमेकं त्रैलोक्यसुन्दरी इलाभवत् ॥ २९ ॥

इति श्रीमद्वाल्मीकीयरामायणव्याख्याने रामायणशिरोमणौ
 उत्तरकाण्डे सप्ताशीतितमः सर्गः ॥ ८७ ॥

गो० टी०—एवमिति । कार्दमिः । “अत इत्” ॥ २९ ॥

इति श्रीगोविन्दराजविरचिते श्रीरामायणभूषणे मणिमुकुटाख्याने
 उत्तरश्रीरामायणव्याख्याने सप्ताशीतितमः सर्गः ॥ ८७ ॥

१] ति० टी०—अथ कथावशेषप्रभे तत्प्रतिपादनम्—
 तां कथमिति ॥ १ ॥

रा० टी०—रामं प्रति इलसम्बन्धिदत्तविषयकप्रभमुपक-
 मते—तामित्यादिभिः । ऐलसंबद्धामिलचरितसम्बन्धिर्ना
 कथां श्रुत्वा परमविस्मितो लक्ष्मणो भरतश्च चभूवतुरिति
 शेषः ॥ १ ॥

गो० टी०—तां कथामिन्यादि ॥ १ ॥

२] ति० टी०—तस्य राज इलस्य । तस्य भावस्य
 स्त्रीपुंसभावस्य ॥ २ ॥

रा० टी०—ताविति । तौ लक्ष्मणभरतौ राज्ञः इलस्य
 तस्य भावस्य पुरुषत्वसमानाधिकरणस्त्रीत्वधर्मस्य विस्तरं पुनः
 पप्रच्छतुः ॥ २ ॥

गो० टी०—ताविति । प्राञ्जली इति द्विवचनम् । तस्य
 भावस्येति । स्त्रीपुंसभावस्येत्यर्थः ॥ २ ॥

३] ति० टी०—स्त्रीभूतः, अत एव दुर्गतिः कथं वर्तया-
 मास । तत्कालमिति शेषः । तथा पुरुषभूतोऽसौ कां वृत्तिं-
 वर्तयति ॥ ३ ॥

रा० टी०—तदाकारमाह—कथमिति । राजा इलः

तयोस्तद्भाषितं श्रुत्वा कौतूहलसमन्वितम् । कथयामास काकुत्स्थस्तस्य राज्ञो यथार्गमम् ॥ ४ ॥
 तमेव प्रथमं मासं स्त्री भूत्वा लोकसुन्दरी । ताभिः परिवृता स्त्रीभिर्येऽस्यै पूर्वं पदानुगाः ॥ ५ ॥
 तत्काननं विगाह्याशु विजहे लोकसुन्दरी । द्रुमगुल्मलताकीर्णं पद्भ्यां पद्मदलेक्षणा ॥ ६ ॥
 वाहनानि च सर्वाणि संत्यक्त्वा वै समन्ततः । पर्वताभोगविवरे तस्मिन्नेमे इला तदा ॥ ७ ॥
 अथ तस्मिन्वनोद्देशे पर्वतस्याविदूरतः । सरः सुरुचिरप्रख्यं नानापक्षिगणायुतम् ॥ ८ ॥
 ददर्श सा इर्ली तस्मिन्बुधं सोमसुतं तदा । ज्वलन्तं स्वेन वपुषा पूर्णं सोममिवोदितम् ॥ ९ ॥
 तपन्तं च तपस्तीव्रमम्भोमध्ये दुरासदम् । यशस्करं कामकरं कारुण्ये पर्यवस्थितम् ॥ १० ॥
 सा तं जलाशयं सर्वं क्षोभयामास विस्मिता । सह तैः पूर्वपुरुषैः स्त्रीभूतै रघुनन्दन ॥ ११ ॥
 बुधस्तु तां समीक्ष्यैव कामवाणवशं गतः । नोपलेभे तदात्मानं स चचाल तदाम्भसि ॥ १२ ॥
 इलां निरीक्षमाणस्तु त्रैलोक्यादाधिकां शुभाम् । चित्तं समभ्यतिक्रामत्कान्वियं देवताधिका ॥ १३ ॥
 न देवीषु न नागीषु नासुरीष्वप्सरःसु च । दृष्टपूर्वा मया काचिद्रूपेणानेन शोभिता ॥ १४ ॥

स्त्रीभूतस्तन् कथं वर्तयामास यदा स पुरुषो भूतः तदा कां
 वृत्तिं वर्तयति ॥ ३ ॥

गो० टी०—कथमिति । स्त्रीभूतः अत एव दुर्गतिः कथं
 वर्तयामास । तत्कालमिति शेषः ॥ ३-६ ॥

४] ति० टी०—यथागमं यथाप्राप्तम् ॥ ४ ॥

रा० टी०—तयोरिति । काकुत्स्थः राज्ञः इत्यस्य यथा-
 गमं यथाप्राप्तं वृत्तं कथयामास ॥ ४ ॥

५-६] ति० टी०—लोकसुन्दरी लोकेश्वर्यः सुन्दरी । एवं-
 भूतापि सा स्त्रीपरिवृता । कास्ताः स्त्रियस्तत्राह—ये-
 ऽस्येति ॥ ५ ॥ ६ ॥

रा० टी०—तदाकारमाह—तमित्यादिभिः । अस्य राज्ञः ये
 पूर्वपदानुगाः ताभिः स्त्रीभिः परिवृता स्त्रीभूता लोकसुन्दरी
 इला प्रथमं मासं गमयामासेति शेषः ॥ ५ ॥

रा० टी०—तदिति । लोकसुन्दरी काननं पद्भ्यां विगाह्य
 विजहं ॥ ६ ॥

७] ति० टी०—पर्वतानामाभोगो विस्तारस्तस्य विवरे
 पर्वतमध्यप्रदेशे ॥ ७ ॥

रा० टी०—वाहनानीति । संत्यक्त्वा संत्यज्य पर्वता-
 नामाभोगस्य विस्तारस्य विवरे समन्ततः इला रेमे ॥ ७ ॥

गो० टी०—वाहनानीति । पर्वतानाम् आभोगो
 विस्तारः ॥ ७ ॥

८-१०] ति० टी०—पर्वतस्याविदूरतः सरो ददर्शत्य-
 न्वयः यत्रेश्वराज्ञया स्त्रीत्वप्राप्तिस्ततः परस्मिन्निदरे प्रदेशे
 इत्यर्थः । अत एव बुधस्य सरसि तपश्चरतः स्त्रीत्वप्राप्तिरिति
 बोध्यम् ॥ ८-१० ॥

रा० टी०—अथेति । वनोद्देशे पर्वतस्य अविदूरतः नि-
 कटे सुरुचिरप्रख्यं सरः इला ददर्श तस्मिन् सरसि उदितं
 पूर्णसोममिव स्वेन वपुषा ज्वलन्तमम्भोमध्ये तीव्रं तपस्तपन्तं

यशस्करं कामकरं निरपेक्षं सोमसुतं बुधं च ददर्श श्लोकव्य-
 मेकान्वयि ॥ ८-१० ॥

गो० टी०—अथेति । अविदूरतः यत्र स्त्रीत्वप्राप्तिस्तस्या-
 विदूरत इत्यर्थः । अन्यदेशत्वाद् बुधस्य स्त्रीत्वप्राप्तिरिति
 भावः ॥ ८-१० ॥

११] ति० टी०—जलाशयं क्षोभयामास । क्रीडयेति
 शेषः ॥ ११ ॥

रा० टी०—सेति । स्त्रीभूतैः पुरुषैस्सह सा इला सर्वं
 जलाशयं क्षोभयामास ॥ ११ ॥

गो० टी०—सेति । क्षोभयामासेति । क्रीडयेति शेषः ॥ ११ ॥

१२] ति० टी०—आत्मानं नोपलेभे आत्मध्यानं न प्राप्त-
 वान् । काममोहपरवशचित्तोऽभूदित्यर्थः अम्भसि स्थितः स
 चचाल ॥ १२ ॥

रा० टी०—बुध इति । तामिलां समीक्ष्यैव कामवाणव-
 शं गतो बुधः आत्मानं स्वशरीरं नोपलेभे संस्मार अत एव
 अम्भसि चचाल इतस्ततो वभ्राम ॥ १२ ॥

गो० टी०—बुधस्त्विति । आत्मानं नोपलेभे । आत्म-
 ध्यानं न प्राप्तवानित्यर्थः । कामपरवशचित्तोऽभूदिति भावः ॥ १२ ॥

१३-१४] ति० टी०—चित्तं समभ्यतिक्रामत् । इलाया-
 मिति शेषः । इलाविषयचिन्तां प्राप्तमभूदित्यर्थः ॥ १३ ॥ १४ ॥

रा० टी०—इलामिति । त्रैलोक्यादाधिका मिलां निरीक्ष-
 माणः राजा अतिवृत्तिं शेषः अत एव देवताधिका इयं का
 इति चित्तं समभ्यतिक्रामत् संचचाल ॥ १३ ॥

रा० टी०—नेति । अनेन रूपेण शोभिता काचिद्रूपि
 देव्यादिषु मया दृष्टपूर्वा न ॥ १४ ॥

गो० टी०—इलामिति । चिन्तां समभ्यतिक्रामत् । इला-
 यामिति शेषः । इलाविषयचिन्तां प्राप्त इत्यर्थः । तदेवाह—
 का न्वित्यादि ॥ १३ ॥ १४ ॥

सदृशीयं मम भवेद्यदि नान्यपरिग्रहः । इति बुद्धिं समास्थाय जलात्कूलमुपागमत् ॥ १५ ॥
 आश्रमं समुपागम्य ततस्ताः प्रमदोत्तमाः । शब्दापयत धर्मात्मा ताश्चैनं च ववन्दिर ॥ १६ ॥
 स ताः पप्रच्छ धर्मात्मा कस्यैषा लोकसुन्दरी । किमर्थमागता चैव सर्वमाख्यात मा चिरम् ॥ १७ ॥
 शुभं तु तस्य तद्वाक्यं मधुरं मधुराक्षरम् । श्रुत्वा स्त्रियश्च ताः सर्वा ऊचुर्मधुरया गिरा ॥ १८ ॥
 अस्माकमेषा सुश्रोणी प्रभुत्वे वर्तते सदा । अपतिः काननान्तेषु सहास्माभिश्चरत्यसौ ॥ १९ ॥
 तद्वाक्यमौच्यक्तपदं तासां स्त्रीणां निशम्य च । विद्यामावर्तनीं पुण्यामावर्तयति स द्विजः ॥ २० ॥
 सोऽर्थं विदित्वा सकलं तस्य राज्ञो यथा तथा । सर्वा एव स्त्रियस्ताश्च बभाषे मुनिपुंगवः ॥ २१ ॥
 अत्र किंपुरुषीभूत्वा शैलरोधसि वत्स्यथ । आवासस्तु गिरावस्मिञ्शैलग्रमेव विधीयताम् ॥ २२ ॥
 मूलपत्रफलैः सर्वा वर्तयिष्यथ नित्यदा । स्त्रियः किंपुरुषान्नाम भर्तृन्समुपलप्स्यथ ॥ २३ ॥
 ताः श्रुत्वा सोमपुत्रस्य स्त्रियः किंपुरुषीकृताः । उपासांचक्रिरे शैलं वञ्चस्ता बहुलास्तदा ॥ २४ ॥
 इत्यार्षे श्रीमद्रामायणे वाल्मीकीय आदिकाव्य उत्तरकाण्डेऽष्टाशीतितमः सर्गः ॥ ८८ ॥

१५] ति० टी०—यदि नान्यपरिग्रहः । अन्यपरिग्रहत्वर-
 हिता ॥ १५ ॥

रा० टी०—सदृशीति । यदि इयमन्यपरिग्रहः अन्यस्य
 स्त्री न भवेत् तदा मम सदृशी मत्परिग्रहयोग्या ॥ १५ ॥

गो० टी०—सदृशीति । नान्यपरिग्रहः अन्यपरिग्रहत्वर-
 हिता ॥ १५ ॥

१६-१७] ति० टी०—शब्दापयत आह्वयत ॥ १६ ॥ १७ ॥

रा० टी०—आश्रममिति । धर्मात्मा बुधः प्रमदोत्तमाः श-
 ब्दापयत आह्वयत् ताः प्रमदोत्तमाश्च एतं बुधं ववन्दिर ॥ १६ ॥

रा० टी०—स इति । स बुधः ताः स्त्रियः पप्रच्छ तदा-
 कारमाह लोकसुन्दरी एका किमर्थमागता एतत्सर्वमाख्यात
 ययं कथयत ॥ १७ ॥

गो० टी०—आश्रममिति । शब्दापयत । पुगार्षः १६-१८

१८] ति० टी०—मधुरं संघ्यादिकृतश्रुतिकटुत्वरहितम् ।
 मधुराक्षरं दवर्गादिरहितम् ॥ १८ ॥

रा० टी०—शुभमिति । स्त्रियः मधुरया गिरा ऊचुः ॥ १८ ॥

१९] ति० टी०—अपतिः पतिहीना ॥ १९ ॥

रा० टी०—तदाकारमाह—अस्माकमिति । अपतिः एषा
 सुश्रोणी अस्माकं प्रभुत्वे अस्मन्निरूपितस्वामित्वे सदा वर्तते
 अत एव अस्माभिस्सह काननान्तेषु असौ सदा चरति ॥ १९ ॥

गो० टी०—अस्माकमिति । अपतिः पतिरहिता ॥ १९ ॥

२०] ति० टी०—आव्यक्तपदमासमन्ताद्भ्यक्तानि पदानि
 यत्र तत् । आवर्तनीं विद्या सांग्रहणीपर्यायनामिका संवर्तयिष्या
 तामावर्तयति स्म । तद्विद्यैकसाध्यप्रकृतप्रयोजनार्थमिति शेषः २०

रा० टी०—तदिति । तासां स्त्रीणामव्यक्तं प्रकृतितत्त-
 रहितं वाक्यं व्यक्तं निशम्य द्विजस्त बुधः आवर्तनीमाज्ञा-
 तार्थबोधिनीं विद्यामावर्तयति आवर्तयत् अस्मरत् ॥ २० ॥

गो० टी०—तद्वाक्यमिति । अव्यक्तपदम् अस्पष्टाक्षर-

मित्यर्थः । आवर्तिनीम् आवर्तिन्याख्यां विद्यामावर्तयत आव-
 र्तयति स्म । प्रकृतप्रयोजनार्थम् । द्विजः क्षत्रियो बुधः ॥ २० ॥

२१] ति० टी०—राज्ञः सकलमर्थं वृत्तान्तं विदित्वा । ध्या-
 नयोगत इति शेषः । ताः स्त्रियः । इलाव्यतिरिक्ता इति शेषः ॥ २१ ॥

रा० टी०—स इति । राज इत्यस्य सकलमर्थं स बुधो
 विदित्वा सर्वाः स्त्रियो बभाषे ॥ २१ ॥

गो० टी०—स इति । स बुधः तस्य राज्ञः कार्दमेः
 सकलमर्थं वृत्तान्तम् विदित्वा । योगमाहात्म्यादिति शेषः ।
 ताः स्त्रियः इलासहचरीः ॥ २१ ॥

२२] ति० टी०—किंपुरुषीभूत्वा किंपुरुषाख्यदेवयो-
 निस्त्रियो भूत्वात्रास्मिञ्शैलरोधसि वत्स्यथ । अस्मिन्गिरावा-
 वास उदजादिः शीघ्रमेव विधीयताम् ॥ २२ ॥

रा० टी०—तदाकारमाह—अत्रेत्यादिभिः । किंपुरुषी-
 देवविशेषस्त्रीत्वं भूत्वा संप्राप्य ययं शैलरोधसि वत्स्यथ अतः
 अस्मिन् गिरौ आवासः शीघ्रं विधीयताम् ॥ २२ ॥

गो० टी०—अत्रेति । ययं सर्वाः किंपुरुषीभूत्वा किंपुरु-
 षाख्यदेवयोनिस्त्रियो भूत्वा अत्रास्मिन् शैलस्य रोधसि वत्स्यथ ।
 अतोस्मिन् गिरौ शीघ्रमेव आवासः उदजादिः विधीयताम् ॥ २२ ॥

२३] ति० टी०—स्त्रियः किंपुरुषस्त्रियो ययं किंपुरुषान्नाम
 प्रसिद्धान्भर्तृन्समुपलप्स्यथ । अन्विष्य प्राप्त्यर्थेत्यर्थः ॥ २३ ॥

रा० टी०—मूलेति । सर्वा ययं मूलादिभिः वर्तयिष्यथ
 किंपुरुषान्नाम भर्तृन् उपलप्स्यथ च ॥ २३ ॥

गो० टी०—मूलपत्रफलैरिति । स्त्रियः किंपुरुषस्त्रियो
 ययं किंपुरुषान्नाम प्रसिद्धान् भर्तृन् समुपलप्स्यथ । अन्विष्य
 प्राप्त्यर्थेत्यर्थः ॥ २३ ॥

२४] ति० टी०—किंपुरुषीकृता बुधेन योगबलात्किंपुरु-
 षीकृताः । शैलसुपशैलसमीपे आसांचक्रिरे ॥ २४ ॥

इति श्रीरामाभिराम श्रीरामीये रामायणतिलके वाल्मीकीय
 आदिकाव्य उत्तरकाण्डे अष्टाशीतितमः सर्गः ॥ ८८ ॥

एकाननवतितमः सर्गः ।

क्रमेण इलाया बुधस्य च सहमे तस्यां तस्मात्पुरुरवोऽभिधात्मजस्योत्पत्तिः ।

श्रुत्वा किंपुरुषोत्पत्तिं लक्ष्मणो भरतस्तथा
अथ रामः कथामेतां भूय एव महायशाः
सर्वास्ता विहृतौ दृष्ट्वा किंनर्गीर्ऋषिसत्तमः
सोमस्याहं मुदयितः सुतः मुरुचिरानने
तस्य तद्वचनं श्रुत्वा शून्ये स्वजनवर्जिते
अहं कामचरी सौम्य तवास्मि वशवर्तिनी
तम्यास्तदद्भुतप्रख्यं श्रुत्वा हर्षमुपागतः
बुधस्य माधवो मासस्तामिलं रुचिराननाम्
अथ मासे तु संपूर्णे पूर्णेन्दुसदृशाननः
सोऽपश्यत्सोमजं तत्र तपन्तं सलिलाशये
भगवन्पर्वतं दुर्गं प्रविष्टोऽस्मि सहातुगः

आश्चर्यमिति च व्रतांमुभौ रामं जनेश्वरम् ॥ १ ॥
कथयामास धर्मान्मा प्रजापतिसुतस्य वै ॥ २ ॥
उवाच रूपसंपन्नां तां स्त्रियं प्रहसन्निव ॥ ३ ॥
भजस्व मां वरारोहे भक्त्या स्निग्धेन चक्षुषा ॥ ४ ॥
इला मुरुचिरप्रख्यं प्रत्युवाच महाप्रभम् ॥ ५ ॥
प्रशाधि मां सोमसुत यथेच्छसि तथा कुरु ॥ ६ ॥
स वै कामी सह तया रेमे चन्द्रमसः सुतः ॥ ७ ॥
गतो रमयतोऽत्यर्थं क्षणवत्तस्य कामिनः ॥ ८ ॥
प्रजापतिसुतः श्रीमाञ्जयने प्रत्यबुध्यत ॥ ९ ॥
ऊर्ध्वबाहुं निरालम्बं तं राजा प्रत्यभाषत ॥ १० ॥
न च पश्यामि तत्सैन्यं कनु ते मामका गताः ॥ ११ ॥

रा० टी०—ता इति । किंपुरुषीकृता बुधेन स्वयोग-
वलात् किंपुरुषपत्नीत्वेन संपादिताः वृद्धस्त्रियः सोमपुत्रस्य
ताः वाचः श्रुत्वा शैलमुपास्ताञ्चक्रिरे विविशः ॥ ७४ ॥

इति श्रीमहात्मनीकीश्यामायणव्याख्याने रामायणशिरोमणौ
उत्तरकाण्डे अष्टाशीतितमः सर्गः ॥ ८८ ॥

गो० टी०—तामिति । किंपुरुषीकृताः बुधस्य योगवला-
त्किंपुरुषपत्नीकृता इत्यर्थः । शैलमुप शैलस्य समीप इत्यर्थः ॥ २४ ॥
इति श्रीमोविन्दराजविरचिते श्रीरामायणभूषणे मणिमुकुटाख्यानो
उत्तरश्रीरामायणव्याख्याने अष्टाशीतितमः सर्गः ॥ ८८ ॥

१-२] ति० टी०—श्रुत्वेति । किंपुरुषोत्पत्तिं किंपुरु-
पजातित्वेन तासां स्त्रीणासुत्पत्तिम् । व्रतामब्रवताम् ॥ ११ ॥ २ ॥

रा० टी०—किंपुरुषपत्नीत्वोत्पत्तिश्रवणानन्तरकालिकं वृ-
त्तमाह—श्रुत्वेत्यादिभिः । लक्ष्मणो भरतश्च आश्चर्यमिति

रा० टी०—अथेति । रामः प्रजापतिसुतस्य इलम्य
पत्नां कथां भूयः कथयामास ॥ २ ॥

गो० टी०—श्रुत्वेत्यादि । किंपुरुषोत्पत्तिं किंपुरुषत्वेन
तासां स्त्रीणासुत्पत्तिमित्यर्थः । अब्रुताम् ॥ १ ॥ २ ॥

३] ति० टी०—विहृता गता दृष्ट्वा । विदृताः इति पाठ-
ान्तरम् । प्रहसन्नेव सर्वासां स्वबुद्ध्या निराकरणान्तरहासः ॥ ३ ॥

रा० टी०—तदाकारमाह—सर्वा इति । किञ्चरीर्वि-
ज्वराः दृष्ट्वा ऋषिसत्तमो बुधः रूपसम्पन्नमिलासुवाच ॥ ३ ॥

गो० टी०—सर्वा इति । सर्वासां इलाव्यतिरिक्तानाम्
विदुतत्वात् हामः कामविकारमूल एव ॥ ३ ॥

४-५] ति० टी०—भक्त्याश्रुगणेन स्निग्धं स्नेहयुक्तम्, न
केवलं चक्षुषेव तथाभूतम् ॥ ४ ॥ ५ ॥

रा० टी०—तदाकारमाह—सोमस्येति । अहं सोमस्य
सुतः अतः स्निग्धेन स्नेहयुक्तं चक्षुषा मां भजस्व ॥ ४ ॥

गो० टी०—सोमस्येति । भक्त्याश्रुगणेन । स्निग्धं
स्नेहयुक्तम् ॥ ४ ॥

रा० टी०—तस्येति । इला महाप्रभं बुधं प्रत्युवाच ॥ ५ ॥

गो० टी०—तस्येति । महाप्रहो ग्रहदेवः ॥ ५ ॥

६-८] ति० टी०—कामचरी स्वतन्त्रा ॥ ६-८

रा० टी०—तदाकारमाह—अहमिति । कामचरी स्वेच्छा-
चारिणी अहं तव वशवर्तिन्यस्मि अतः मां प्रशाधि यथे-
च्छसि तथा कुरु च ॥ ६ ॥

रा० टी०—तस्या इति । तस्याः इलायाः अदुतप्रख्यं
वचनं श्रुत्वा हर्षमुपागतः स बुधः तया इलाया सह रेमे ॥ ७ ॥

गो० टी०—अहमिति । कामचरी स्वतन्त्रा ॥ ६ ॥ ७ ॥

रा० टी०—बुधस्येति । इला रमयतो बुधस्य माधवो
मासः क्षणवद्वतः ॥ ८ ॥

गो० टी०—बुधस्येति । मासो गत इत्यन्वयः ॥ ८ ॥

९-१०] ति० टी०—प्रजापतिसुत इलः ॥ ९ ॥ १० ॥

रा० टी०—अथेति । प्रजापतिसुतः मासे सम्पूर्णं सति
शयने प्रत्यबुध्यत स्वरूपमजानात् ॥ ९ ॥

रा० टी०—स इति । स इलः सोमजं बुधमपश्यत् प्रत्य-
भाषत च ॥ १० ॥

गो० टी०—अथेति । प्रजापतिसुतः इलः ॥ ९ ॥ १० ॥

११] ति० टी०—विस्मृतस्वकस्त्रीत्वादितृप्तान्तः पृच्छति-
भगवन्निति ॥ ११ ॥

१ अभ्रुतामिति गो. पा. । २ विदृता इति गो. पाठः । ३ वर्जितेति गो. पा. । ४ ग्रहमिति गो. पाठः ।

तच्छ्रुत्वा तस्य राजर्षेर्नष्टसंज्ञस्य भाषितम् । प्रत्युवाच शुभं वाक्यं सान्त्वयन्परया गिरा ॥ १२ ॥
 अश्मवर्षेण महता भृत्यास्ते विनिपातिताः । त्वं चाश्रमपदे सुप्तो वातवर्षभयार्दितः ॥ १३ ॥
 समाश्वसिहि भद्रं ते निर्भयो विगतज्वरः । फलमूलाशनो वीर निवसेह यथासुखम् ॥ १४ ॥
 स राजा तेन वाक्येन प्रत्याश्वस्तो महामतिः । प्रत्युवाच शुभं वाक्यं दीनो भृत्यजनैक्षयात् ॥ १५ ॥
 त्यक्ष्याम्यहं स्वकं राज्यं नाहं भृत्यैर्विनाकृतः । वर्तयेयं क्षणं ब्रह्मन्समनुज्ञातुमर्हसि ॥ १६ ॥
 सुतो धर्मपरो ब्रह्मज्ज्येष्ठो मम महायज्ञाः । शशबिन्दुरिति ख्यातः स मे राज्यं प्रपत्स्यते ॥ १७ ॥
 नहि शक्ष्याम्यहं हित्वा भृत्यदारान्सुखान्वितान् । प्रतिवक्तुं महातेजः किञ्चिदप्यशुभं वचः ॥ १८ ॥
 तथा ब्रुवति राजेन्द्रे बुधः परममद्भुतम् । सान्त्वपूर्वमथोवाच वासस्त इह रोचताम् ॥ १९ ॥
 न संतापस्त्वया कार्यः कार्दमेय महाबल । संवत्सरोषितस्याद्यं कारयिष्यामि ते हितम् ॥ २० ॥

रा० टी०—तदाकारमाह—भगवन्निति । दुर्गं पर्वतं प्रविष्टः सहाडुगोऽहं तस्मै न्यं न पश्यामि तेन मामकाः सेनाधीशाः क गता इति न पश्यामि जानामि शब्दादुत्थितिः ॥ ११ ॥

गो० टी०—इहो विस्मृतस्वस्त्रीत्वादित्तान्तः पृच्छति—भगवन्नित्यादि ॥ ११ ॥

१२] ति० टी०—नष्टसंज्ञस्य । देवीप्रसादवशादिति भावः ॥ १२ ॥

रा० टी०—तदिति । गिरा सांत्वयन् सन् प्रत्युवाच बुध इति शेषः ॥ १२ ॥

गो० टी०—तच्छ्रुत्वेति । नष्टसंज्ञस्येति । गौरीशापव-शादिति शेषः ॥ १२ ॥

१३-१४] ति० टी०—अश्मवर्षेणेति । मायावचनमी-श्वरवाक्यादुरोधेनेति कतकः ॥ १३ ॥ १४ ॥

रा० टी०—तदाकारमाह—अश्मेत्यादिभिः । ते भृत्या अश्मवर्षेण विनिपातिताः त्वं तु वातवर्षभयार्दितस्सन् आ-श्रमपदे सुप्तः ॥ १३ ॥

रा० टी०—समिति । समाश्वसिहि चित्तस्वास्थ्यं कुर्वि-त्यर्थः फलमूलाशनस्सन् यथासुखमिह निवस ॥ १४ ॥

गो० टी०—अश्मवर्षेणेति । अश्मवर्षेणेत्यादि लघवचनं गिरीशशापादुरोधार्थम् ॥ १३ ॥ १४ ॥

१५] ति० टी०—तेन वाक्येनेति । इह यथासुखं वसेति वाक्येन ॥ १५ ॥

रा० टी०—स इति । भृत्यजनक्षयादीनोऽपि तेन बुधोक्तेन प्रत्याश्वस्त इलः प्रत्युवाच ॥ १५ ॥

गो० टी०—स इति । तेन वाक्येनेति । इह यथासुखं निवसेति वाक्येनेत्यर्थः ॥ १५ ॥

१६] ति० टी०—अहं भृत्यैर्विनाकृतोऽपि स्वकं राज्यं न त्यक्ष्यामि त्यक्तुं न शक्नोमि । इह वासत इति शेषः । अतो हे ब्रह्मन् ! इह क्षणमपि न वर्तयेयम् । नच इहातुर्कषः तस्मान्मां गमनाय समनुज्ञातुमर्हसि ॥ १६ ॥

रा० टी०—तदाकारमाह—त्यक्ष्यामीत्यादिभिः । भृत्यै-

र्विनाकृतोऽहं क्षणमपि न वर्तयेयमतः स्वकं राज्यमहं त्यक्ष्यामि अतः समनुज्ञातुमर्हसि ॥ १६ ॥

गो० टी०—त्यक्ष्यामीति । भृत्यैर्विनाकृतोऽप्यहं स्वकं राज्यं न त्यक्ष्यामि त्यक्तुं न शक्नोमि । इह वसान इति शेषः । एतदेवाह—हे ब्रह्मन् ! क्षणमपि न वर्तयेयं । नच इहातुर्कषः । तस्मान्मां गमनाय समनुज्ञातुमर्हसि ॥ १६ ॥

१७] ति० टी०—उक्तमेव राज्योत्कण्ठाप्रदर्शनायाह—सुत इति । प्रपत्स्यते । मम राज्यम् । प्रतिगमनाभावे इति शेषः ॥ १७ ॥

रा० टी०—ननु त्यागे प्रजापालनं कथं भविष्यतीत्यत आह—सुत इति । शशबिन्दुरिति ख्यातो मम सुतोऽस्ति स सुतः राज्यं प्रपत्स्यते प्राप्य पाठयिष्यति ॥ १७ ॥

गो० टी०—उक्तत्तान्तमेव पुनरौत्कण्ठाप्रदर्शनायाह—सुत इति । प्रपत्स्यत इति । मया गत्वा कृतादभिषेकादिति भावः ॥ १७ ॥

१८] ति० टी०—सुखान्वितान्देशस्थान्भृत्यदारान्हित्वाहं न शक्ष्यामि । इह स्थातुमिति शेषः । यदेवमतो मां प्रति कि-ञ्चिदप्यशुभमिह वासनियोगलक्षणादिष्टं वक्तुं नाहंसीति शेषः ॥ १८ ॥

रा० टी०—ननु इहैव नित्यं तिष्ठेत्यत आह—नहीति । सुखान्वितान् भृत्यदारान् हित्वा प्राप्य असुखं वचः प्रति-वक्तुं न शक्ष्यामि ॥ १८ ॥

गो० टी०—न हीति । सुखान्वितानिति । देशस्थानिति शेषः । हित्वा न शक्ष्यामीति । इह स्थातुमिति शेषः । अशुभं वचः इह निवासलक्षणादिष्टवचनं वक्तुं नाहंसीति शेषः १८-२२

१९-२०] ति० टी०—अद्भुतमागम्याद्भुतकर्मसिद्धिज-नकं परमं वचः सान्त्वपूर्वं तव किञ्चित्कालवासनं सुखं भवि-ष्यतीत्येवंवादपूर्वं ते इह वासो रोचतामित्युवाच ॥ १९ ॥ २० ॥

रा० टी०—तथेति । बुधः सांत्वपूर्वबुधवाच तदाकारमाह इहवासते रोचताम् ॥ १९ ॥

तस्य तद्वचनं श्रुत्वा बुधस्याक्रिष्टकर्मणः । वासाय विदधे बुद्धिं यदुक्तं ब्रह्मवादिना ॥ २१ ॥
 मासं स स्त्री तदा भूत्वा रमयत्यनिशं सदा । मासं पुरुषभावेन धर्मबुद्धिं चकार सः ॥ २२ ॥
 ततः सा नवमे मासि इला सोमसुतात्सुतम् । जनयामास सुश्रोणी पुरुरवसमूर्जितम् ॥ २३ ॥
 जातमात्रे तु सुश्रोणी पितुर्हस्ते न्यवेशयत् । बुधस्य समवर्णी च इला पुत्रं महाबलम् ॥ २४ ॥
 बुधस्तु पुरुषीभूतं स वै संवत्सरान्तरम् । कथाभी रमयामास धर्मयुक्ताभिरात्मवान् ॥ २५ ॥
 इत्यार्षे श्रीमद्रामायणे वाल्मीकीय आदिकाव्ये उत्तरकाण्डे एकोननवतितमः सर्गः ॥ ८९ ॥

नवतितमः सर्गः ।

एवं संवत्सरमुषित्वा बुधानुमत्या स इलः संवर्तादिमहामुनिप्रसादेनाश्वमेधेनैवा धूर्जटस्तुष्टात्रतं पुरुषत्वं पुनरवाय यथापूर्वं शाश्वतीः समाः प्रजा अपालयदिति रामोऽनुजावारव्याति स्म ।

तथोक्तवति रामे तु तस्य जन्म तदद्भुतम् । उवाच लक्ष्मणो भूयो भरतश्च महायशः ॥ १ ॥
 इला सा सोमपुत्रस्य संवत्सरमथोषिता । अकरोत्किं नरश्रेष्ठ तत्त्वं शंसितुमर्हसि ॥ २ ॥
 तयोस्तद्वाक्यमाधुर्यं निशम्य परिपृच्छतोः । रामः पुनरुवाचेदं प्रजापतिसुते कथाम् ॥ ३ ॥
 पुरुषत्वं गते शूरे बुधः परमबुद्धिमान् । संवर्त परमोदारमाजुहाव महायशः ॥ ४ ॥
 च्यवनं भृगुपुत्रं च मुनिं चारिष्टनेमिनम् । प्रमोदनं मोदकरं तैतो दुर्वाससं मुनिम् ॥ ५ ॥

रा० टी०-नेति । त्वया संतापो न कार्यः संवत्सरोषि-
 तस्य ते हितं कारयिष्यामि ॥ २० ॥

२१-२२] ति० टी०-यदुक्तं ब्रह्मवादिना तस्य तद्वचनं
 श्रुत्वेति संबन्धः ॥ २१ ॥ २२ ॥

रा० टी०-तस्येति । यत् ब्रह्मवादिना बुधेनोक्तं तस्य
 तद्वचनं श्रुत्वा वासाय बुद्धिं विदधे ॥ २१ ॥

रा० टी०-मासमिति । मासं स्त्री भूत्वा अनिशं रमयति
 बुधमिति शेषः मासं पुरुषभावेन धर्मबुद्धिं चकार ॥ २२ ॥

२३] ति० टी०-नवमे मासीति न चैवं मध्ये पुरुषत्वा-
 वस्थायां गर्भदर्शनेन पूर्वावस्थास्मरणाभावरूपपार्वतीवरान्य-
 थाभावापत्तिः । तद्वत्त्वादेव विद्यमानस्यापि गर्भस्यानेना-
 ज्ञानमिति कल्पनेनादोषात् । एतदुपपर्यैव बुधस्य समा-
 गममारभ्य नवमे मासि सद्य एव गर्भग्रहणप्रसवाविति-
 तीर्थः ॥ २३ ॥

रा० टी०-तत इति । नवमे मासि पुरुरवसं सुतं जनया-
 मास ॥ २३ ॥

गो० टी०-तत इति । इला सोमसुतात्सुतं जनयामा-
 सेति । योजनगन्ध्यादिः पराशरादेर्व्यासादिमिव निषेकानन्तर-
 मेवेति ज्ञेयम् ॥ २३ ॥

२४] ति० टी०-जातमात्रं तत्क्षण एव पितृसमानाकारं
 पितृहस्ते उपनयनादिकृत्यार्थं न्यग्नेदयत्स्वापितवती ॥ २४ ॥

रा० टी०-जातेति । इला जातमात्रं पुत्रं पितुर्हस्ते
 न्यवेशयत् ॥ २४ ॥

गो० टी०-जातमात्रमिति । जातमात्रं तत्क्षण एव ।

पितृसमाकारं पितृहस्ते उपनयनादिकृत्यार्थं न्यवेशयत् २४-२९
 इति श्रीगोविन्दराजविरचिते श्रीरामायणभूषणे मणिसुकुटाख्याने
 उत्तरश्रीरामायणव्याख्याने एकोननवतितमः सर्गः ॥ ८९ ॥

२५] ति० टी०-संवत्सरान्तरं संवत्सरान्तरप्राप्त्यपे-
 क्षितावशिष्टमासत्रयपर्यन्तम् ॥ २५ ॥

इति श्रीरामाभिरामे श्रीरामीये रामायणतिलके वाल्मीकीय
 आदिकाव्ये उत्तरकाण्डे एकोननवतितमः सर्गः ॥ ८९ ॥

रा० टी०-बुध इति । बुधस्तु पुरुषीभूतमिलं धर्मयु-
 क्ताभिः कथाभिः रमयामास ॥ २५ ॥

इति श्रीमद्वाल्मीकीयरामायणव्याख्याने रामायणशिरोमणौ
 उत्तरकाण्डे एकोननवतितमः सर्गः ॥ ८९ ॥

१] ति० टी०-तस्य पुरुरवसो जन्म ॥ १ ॥

रा० टी०-रामं प्रति लक्ष्मणभरतयोः पुनः प्रथमाह-
 तथेति द्वाभ्याम् । लक्ष्मणो भरतश्च भूय उवाच ॥ १ ॥

गो० टी०-तथेत्यादि । तस्येति । पुरुरवस इत्यर्थः ॥ १ ॥

२] ति० टी०-सोमपुत्रस्य । समीप इति शेषः । किम-
 करोत् संवत्सरानन्तरमिति शेषः । पुरुरवसः शशबिन्दोश्च
 तत्पुत्रतया पश्चाज्जातपुरुरवसो राज्यमभूत् वेति प्रथार्थः ॥ २ ॥

रा० टी०-तदाकारमाह-इलेति । सोमपुत्रस्य समीपे
 संवत्सरस्यपिता इला किमकरोत् तत्त्वं शंसितुमर्हसि ॥ २ ॥

गो० टी०-इलेति । किमिति । संवत्सरात्परमिति शेषः ।
 इलस्य पुरुरवसोपि पुत्रस्य सत्त्वाच्छशबिन्दोः पूर्वपुत्रस्य च
 सत्त्वात्पुरुरवसो राज्यप्राप्तिरभूत् वेति प्रथार्थः ॥ २-६ ॥

३-५] ति० टी०-प्रजापतिसुते तद्विषयाम् ॥ ३-६ ॥

एतान्सर्वान्समानीय वाक्यज्ञस्तत्त्वदर्शनः । उवाच सर्वान्सुहृदो श्रेयंण सुसमाहितान् ॥ ६ ॥
 अयं राजा महाबाहुः कर्दमस्य इलः सुतः । जानीतैनं यथाभूतं श्रेयो ह्यत्र विधीयताम् ॥ ७ ॥
 तेषां संवदतामेव द्विजैः सह महात्मभिः । कर्दमस्तु महातेजास्तदाश्रममुपागमत् ॥ ८ ॥
 पुलस्त्यश्च क्रतुश्चैव वषट्कारस्तथैव च । ओङ्कारश्च महातेजास्तमाश्रममुपागमन् ॥ ९ ॥
 ते सर्वे हृष्टमनसः परस्परसमागमे । हितैषिणो बाल्हिपतेः पृथग्वक्त्यान्वथाद्भुवनः ॥ १० ॥
 कर्दमस्त्वब्रवीद्वाक्यं सुतार्थं परमं हितम् । द्विजाः शृणुत मद्राक्यं यच्छ्रेयः पार्थिवस्य हि ॥ ११ ॥
 नान्यं पश्यामि भैषज्यमन्तरा वृषभध्वजम् । नाश्वमेधात्परो यज्ञः प्रियश्चैव महात्मनः ॥ १२ ॥
 तस्माच्चजामहे सर्वे पार्थिवार्थे दुरासदम् । कर्दमेनैवमुक्तास्तु सर्वे एव द्विजर्षभाः ॥ १३ ॥
 रोचयन्ति स्म तं यज्ञं रुद्रस्याराधनं प्रति । संवर्तस्य तु राजर्षिः शिष्यः परपुरंजयः ॥ १४ ॥
 मरुत इति विख्यातस्तं यज्ञं समुपाहरत् । ततो यज्ञो महानासीद्बुधाश्रमसमीपतः ॥ १५ ॥
 रुद्रश्च परमं तोषमाजगाम महायशाः । अथ यज्ञे समाप्ते तु प्रीतः परमया मुदा ॥ १६ ॥
 उमापतिर्द्विजान्सर्वानुवाच इलसंनिधौ । प्रीतोऽस्मि हयमेधेन भक्त्या च द्विजसत्तमाः ॥ १७ ॥
 अस्य बाल्हिपतेश्चैव किं करोमि प्रियं शुभम् । तथा वदति देवेशे द्विजास्ते सुसमाहिताः ॥ १८ ॥

रा० टी०—तयोरिति । रामः प्रजापतिसुते तद्विषये कथं पुनरुवाच ॥ ३ ॥

रा० टी०—तदाकारमाह—पुरुषन्वमित्यादिभिः । वृषः संवत्तादीन् आजुहाव श्लोकद्वयमेकान्वयि ॥ ४ ॥ ५ ॥

६] ति० टी०—सुहृदः स्वमित्रसुतान् ॥ ६ ॥

रा० टी०—एतानिति । एतान् सुनीन्समानीय उवाच ॥ ६ ॥

गो० टी०—एतानिति । सुहृदः स्वसखीभूतान् ॥ ६ ॥

७-११] ति० टी०—यथाभूतमीश्वराज्यानुभवमिदं क्षीणस्वरूपप्रकारद्वयं प्राप्तमेतं जानीत ॥ ७-११ ॥

रा० टी०—तदाकारमाह—अयमिति । अयमिलः कर्दमस्य सुतः एतं यथा भूतं यद्वर्षं प्राप्तं जानीत योगबलेनेति शेषः अत्र अस्मिन् श्रेयः स्त्रीत्वत्यागोपायः विधीयताम् ॥ ७ ॥

रा० टी०—तेषामिति । संवदतां सतां द्विजैस्सह कर्दमः तस्य बुधस्याश्रममुपागमत् ॥ ८ ॥

रा० टी०—द्विजानां नामानि निर्दिशन्नाह—पुलस्त्य इत्यादिभिः । पुलस्त्यप्रभृतिः समुपागमत् ॥ ९ ॥

रा० टी०—ते इति । हृष्टमनसः सर्वे द्विजाः पृथक् वाक्यानि अब्रुवन् ॥ १० ॥

रा० टी०—कर्दम इति । कर्दमोऽब्रवीत् तदाकारमाह पार्थिवस्य इत्ययं यच्छ्रेयः तन्मद्राक्यं शृणुत ११

गो० टी०—अयमिति । यथाभूतमित्ययं वृत्तान्तम ७-११

१२-१४] ति० टी०—वृषभध्वज एव स्वकृतशापनिव-

र्तनसमर्थस्तत्प्रीतिश्राश्वमेधेन सर्वदेवताप्रीतिकर्णवेत्याह—नान्यमिति । नान्यं भैषज्यं पश्यामि । नान्यमित्येतद्वि-

वृणोति—अन्तरा वृषभध्वजम् । नाश्वमेधात्परो यज्ञः । राजां ब्रह्महत्यान्तसर्वपापनिवर्तकत्वादिति भावः । नन्वश्व-

मेधेन कथं वृषभध्वजमन्तोपोऽत आह—प्रिय एव महात्मनः ।

यद्यपि प्रजापतिदेवत्वान्प्रजापतिप्रीतिकरः सः, तथापि हिरण्यगर्भावस्थानिषण्णमथैव रुद्रत्वान्न दोषः ॥ १०-१४ ॥

रा० टी०—तदाकारमाह—नेति । वृषभध्वजं शिवमन्तरा अन्यं भैषज्यमिलः श्रेयः प्राप्तुपायं न पश्यामि अहं पृथक् ननु तस्य प्रमादः कथं स्यादित्यत आह—नेति । अश्वमेधात्परो यज्ञः महात्मनः शिवस्य प्रियो न तस्माद्धेनोः पार्थिवार्थे दुरास-
 दमश्वमेधं यजामहे ॥ १० ॥

रा० टी०—कर्दमेनेति । द्विजर्षभाः रुद्रस्याराधनं प्रति तमश्वमेधं रोचयन्ति स्म ॥ १३ ॥

गो० टी०—नान्यमिति । वृषभध्वज एव स्वकृतशापनिवर्त-
 कः । तत्प्रीतिश्राश्वमेधेन सर्वदेवताप्रीतिकर्णवेति भावः । ना-
 श्वमेधात्पर इति । राजां ब्रह्महत्यान्तसर्वपापनिवारक इति शेषः ।
 प्रियश्चैव महात्मन इति । यद्यपि प्रजापतिदेवताकः प्रजापति-
 प्रीतिकरोऽश्वमेधः तथापि सर्वदेवताप्रीतिकरत्वान् अन्यं रुद्रप्री-
 तिकरत्वमपि मिदम् । वस्तुतस्तु “यज्ञो वै विष्णुः” इति श्रुति-
 वचनायज्ञपुराराधनमश्वमेधः । विष्ण्वाराधनमित्युपक्रमे लक्ष्म-
 णाकृत्या विष्ण्वाराधनमेवाश्वमेधः । तदाराराधनत्वेनैव हरस्यापि
 प्रियत्वम् । प्रकृतब्रह्महत्यावारकत्वेन तस्य प्रशंसार्थं पुनरपि
 रामेण तद्विषयार्थवाद उक्तः । एतेन यत् केनचिदुक्ते लक्ष्मणेन
 विष्ण्वाराधनयेन प्रस्तुते पुनः रामेण रुद्राराधनत्वप्रदर्शनं वि-
 ष्ण्वपेक्षया रुद्राधिक्यस्य प्रतिपादनार्थमिति, तद्वरोत्तमारितम् ।
 ब्रह्महत्यावारकप्रदर्शनार्थत्वाद्दामोक्तस्य ॥ १२-१३ ॥

रा० टी०—संवर्तस्येति । मरुत इति विख्यातः सम्ब-
 न्तस्य सुतः तं यज्ञं समुपाहरत् नामग्रीसंपादनमकरोत् ॥ १४ ॥

गो० टी०—संवर्तस्येति । समुपाहरत् संभारजातसुपह-
 तवान् ॥ १४-२० ॥

१५-१८] ति० टी०—तं यज्ञं समुपाहरत् । इत्यज्ञा-
 पेक्षितसंभारसुपाहृतवानित्यर्थः ॥ १५-१८ ॥

प्रसादयन्ति देवेशं यथा स्यात्पुरुषस्त्विला । ततः प्रीतो महादेवः पुरुषत्वं ददौ पुनः ॥ १९ ॥
 इलायै सुमहातेजा दत्त्वा चान्तरधीयत । निवृत्ते हयमेधे च गते चादर्शनं हरे ॥ २० ॥
 यथागतं द्विजाः सर्वे तेऽगच्छन्दीर्घदर्शिनः । राजा तु बाह्मिमुत्सृज्य मध्यदेशे ह्यनुत्तमम् ॥ २१ ॥
 निवेशयामास पुरं प्रतिष्ठानं यशस्करम् । शशविन्दुश्चैव राजर्षिर्बाह्निं परपुरंजयः ॥ २२ ॥
 प्रतिष्ठाने इत्ये राजा प्रजापतिमुतो बली । स काले प्राप्तवाँल्लोकमिलो ब्राह्ममनुत्तमम् ॥ २३ ॥
 ऐलः पुरुरवा राजा प्रतिष्ठानमवामवान् । ईदृशो ह्यश्वमेधस्य प्रभावः पुरुषैर्षभ ॥
 स्त्रीपूर्वैः पौरुषं लेभे ॥ यच्चान्यदपि दुर्लभम् ॥ २४ ॥

इत्यापि श्रीमद्रामायणे वाल्मीकीय आदिकाव्य उत्तरकाण्डे नवतितमः सर्गः ॥ ९० ॥

एकनवतितमः सर्गः ।

रामो वसिष्ठवामदेवादिद्विजवर्यानुमत्या वाजिमेधाश्वरनिश्चितधिपणो विभीषणः सुप्रीवश्रान्ये भूपतयः सर्वे सानुगपरिग्रहा या-
 गाथमामन् यन्तां स तु नैमिषक्षेत्रे निर्वर्त्यतां तदर्थाः सर्वसंभाराश्च सृत्यसूदादिसंबद्धाः पूर्वमेव प्रेष्यन्तामित्यादि लक्ष्मणमवब्रवीत् ।

एतदाग्न्याय काकुत्स्थो भ्रातृभ्याममितप्रभः । लक्ष्मणं पुनरेवाह धर्मयुक्तमिदं वचः ॥ १ ॥
 वसिष्ठं वामदेवं च जावालियथ कश्यपम् । द्विजांश्च सर्वप्रवरानश्वमेधपुरस्कृतान् ॥ २ ॥

रा० टी०-तत इति । कुवाश्रमसमीपतः यज्ञोश्वमेध
 भ्रातात् अत एव ह्यः परमं तोषं जगाम ॥ १५ ॥

रा० टी०-अथेति । उमापतिः द्विजान् उवाच ॥ १६ ॥

रा० टी०-तदाकारमाह-प्रीत इति । अद्दं प्रांतांस्मि
 अत बाह्निपतः किं प्रियं करंमि ॥ १७ ॥

रा० टी०-तथेति । इला यथा पुरुषः स्यात् तथा देवेशं
 शिवं प्रसादयन्ति प्रसादयन् ॥ १८ ॥

१९-२०] ति० टी०-देवेशं प्रसादयन्ति स्म पुरुषत्वं
 विनान्यं वरं कृणीष्वेति पूर्ववद्यथा न वदंत्तथा विशिष्य प्रसव-
 भकुर्वन्त्यर्थः । तद्वोक्तम्-यथा स्यादिति ॥ १९-२० ॥

रा० टी०-तत इति । महादेवः इलायै पुरुषत्वं ददौ
 अन्तरधीयत च ॥ १९ ॥

रा० टी०-निवृत्त इति । दीर्घदर्शना द्विजाः यथागत-
 मगच्छन् ॥ २० ॥

२१] ति० टी०-बाह्मिमुत्सृज्य । जेषपुत्रशशविन्दुधि-
 छितमिति शेषः ॥ २१ ॥

रा० टी०-राजेति । राजा इलः बाह्निं स्वज्येष्ठपुत्रशश-
 विन्दुधिछितदेशमुत्सृज्य मध्यदेशे अनुत्तमं प्रतिष्ठानं नाम
 पुरं निवेशयामास शशविन्दुस्तु बाह्निमध्युवासेति शेषः सार्द्ध-
 श्लोक एकान्वयी ॥ २१ ॥ २२ ॥

गो० टी०-राजेति । बाह्मिमुत्सृज्येति । ज्येष्ठपुत्रशशवि-
 न्दुधिछितमिति शेषः ॥ २१ ॥

२२] ति० टी०-बाह्निम् । अध्युवासेति शेषः ॥ २२ ॥

गो० टी०-शशविन्दुस्त्विति । बाह्निमिति । अध्युवा-
 सेति शेषः ॥ २२ ॥

२३] ति० टी०-बली उवासेति शेषः ॥ २३ ॥

२४] ति० टी०-पौरुषं पुरुषत्वम् ॥ २४ ॥

इति श्रीरामाभिरामे श्रीरामीये रामायणतिलके वाल्मीकीय
 आदिकाव्य उत्तरकाण्डे नवतितमः सर्गः ॥ ९० ॥

रा० टी०-प्रतिष्ठान इति । प्रतिष्ठाने पुरं स्थितः इलः
 अतिप्रतिष्ठितः स इलः काले यथोचितसमये ब्राह्मं लोकं
 प्राप्तवान् ॥ २४ ॥

रा० टी०-ऐल इति । पुरुरवाः प्रतिष्ठानं पुरमवाम-
 वान् अद्दं पृथक्-ईदृश इति । स्त्रीपूर्वः इलः पौरुषम् ब्रह्म-
 लोकम् अन्यदपि यद्दुर्लभं तद्भवे ईदृशोऽश्वमेधस्य प्रभावः ॥ २५ ॥

इति श्रीमद्वाल्मीकीयरामायणव्याख्याने रामायणशिरोमणौ
 उत्तरकाण्डे नवतितमः सर्गः ॥ ९० ॥

गो० टी०-स इति । काले शरीरावसानकाले । ब्राह्मं
 ब्रह्मसंवन्धिनम् ॥ २३ ॥

गो० टी०-ईदृश इति । यच्चान्यदिति । उक्तब्रह्मलोका-
 दित्यर्थः ॥ २४ ॥

इति श्रीगोविन्दराजविरचिते श्रीरामायणभूषणे मणिमुकुटा-
 ख्याने उत्तरश्रीरामायणव्याख्याने नवतितमः सर्गः ॥ ९० ॥

१] ति० टी०-अथाश्वमेधयागाय नैमिषे भरतप्रेष-
 णम्-एतदिति । भ्रातृभ्यामिति चतुर्थी ॥ १ ॥

रा० टी०-रामकर्तृकऐलरचितवर्णनानन्तरकालिकं वृत्त-
 माह-एतदित्यादिभिः । काकुत्स्थः लक्ष्मणं पुनराह ॥ १ ॥

गो० टी०-एतदाग्न्यायेत्यादि । भ्रातृभ्यामिति चतुर्थी १
 २] ति० टी०-अश्वमेधपुरस्कृतानश्वमेधप्रयोगसमर्थान् २

एतान्सर्वान्समानीय मन्त्रयित्वा च लक्ष्मण । हयं लक्षणसंपन्नं विमोक्षयामि समाधिना ॥ ३ ॥
 तद्वाक्यं राघवेणोक्तं श्रुत्वा त्वरितविक्रमः । द्विजान्सर्वान्समाहूय दर्शयामास राघवम् ॥ ४ ॥
 ते दृष्ट्वा देवसंकाशं कृतपादाभिवन्दनम् । राघवं सुदुरारधर्षमाशीर्भिः समपूजयन् ॥ ५ ॥
 प्राञ्जलिः स तदा भूत्वा राघवो द्विजसत्तमान् । उवाच धर्मसंयुक्तमश्वमेधाश्रितं वचः ॥ ६ ॥
 तेषामि रामस्य तच्छ्रुत्वा नमस्कृत्वा वृषध्वजम् । अश्वमेधं द्विजाः सर्वे पूजयन्ति स्म सर्वशः ॥ ७ ॥
 स तेषां द्विजमुख्यानां वाक्यमद्भुतदर्शनम् । अश्वमेधाश्रितं श्रुत्वा भृशं प्रीतोऽभवत्तदा ॥ ८ ॥
 विज्ञाय कर्म तत्तेषां रामो लक्ष्मणमब्रवीत् । प्रेषयस्व महाबाहो सुग्रीवाय महात्मने ॥ ९ ॥
 यथा महद्भिर्हरिभिर्बहुभिश्च वनौकसाम् । सार्धमागच्छ भद्रं ते अनुभोक्तुं महोत्सवम् ॥ १० ॥
 विभीषणश्च रक्षोभिः कामगैर्वहुभिर्द्वृतः । अश्वमेधं महायज्ञमायात्वतुलविक्रमः ॥ ११ ॥
 राजानश्च महाभागा ये मे प्रियचिकीर्षवः । सानुगाः क्षिप्रमायान्तु यज्ञभूमिनिरीक्षकाः ॥ १२ ॥
 देशान्तरगता ये च द्विजा धर्मसमाहिताः । आमन्त्रयस्व तान्सर्वानश्वमेधाय लक्ष्मण ॥ १३ ॥
 ऋषयश्च महाबाहो आहूयन्तां तपोधनाः । देशान्तरगताः सर्वे सदारान् द्विजातयः ॥ १४ ॥

रा० टी०—तदाकारमाह—वसिष्ठमित्यादिभिः । अश्वमेधपुरस्कृतान् अश्वमेधप्रयोगसमर्थान् अत एव सर्वप्रवरान् एतान् वशिष्ठादीन् समानीय मन्त्रयित्वा तेषां सम्मतिं सङ्गृह्य लक्षणसम्पन्नम् उत्सर्जनयोग्यलक्षणविशिष्टम् हयं समाधिना एकाग्रचित्तेनोपलक्षितोऽहं विमोक्षयामि श्लोकद्वयमेकान्वयि२ । ३
 गो० टी०—वसिष्ठमिति । द्विजांश्च सर्वप्रवरानिति गुरुवेष्यमार्पम् । अश्वमेधपुरस्कृतानिति । अश्वमेधप्रयोगकुशलानित्यर्थः ॥ २ ॥

३-६] ति० टी०—मन्त्रयित्वा विचार्य । समाधिना सावधानचित्ततया हयं विमोक्षयामीति लक्ष्मणमाहृति पूर्वैण संबन्धः ॥ ३-६ ॥

रा० टी०—तदिति । त्वरितविक्रमो लक्ष्मणः द्विजान् समाहूय राघवं दर्शयामास ॥ ४ ॥

रा० टी०—ते इति । ते ब्राह्मणा आशीर्भिः राघवं समपूजयन् ॥ ५ ॥

रा० टी०—प्राञ्जलिरिति । राघवः अश्वमेधाश्रितमत एव धर्मसंयुक्तं वचः उवाच ॥ ६ ॥

गो० टी०—एतानिति । मन्त्रयित्वा विचार्य ॥ ३-६ ॥

गो० टी०—प्राञ्जलिरिति । अश्वमेधस्येति । अनुष्ठानविषयकमिति शेषः । उवाच धर्मसंयुक्तमश्वमेधाश्रितं वच इति च पाठः ॥ ६ ॥

७-८] ति० टी०—वृषध्वजं रुद्रम् । त्रेताग्रिरूपत्वादुद्रम्य यज्ञनिर्विघ्नार्थं तत्रमस्कारः ॥ ७ ॥ ८ ॥

रा० टी०—ते इति । ते ऋषयः अश्वमेधं पूजयन्ति प्रशंसन्ति स्म ॥ ७ ॥

रा० टी०—स इति । स रामः अश्वमेधाश्रितं द्विजमुख्यानां वाक्यं श्रुत्वा भृशं प्रीतोऽभवत् ॥ ८ ॥

गो० टी०—ते इति । वृषध्वजं नमस्कृत्वेति । सोल्लुण्ठनं वचः इल्लवडुद्वारायनं विहायैत्यर्थः । कर्दमकृतयागस्येवास्य रुद्राण्योजनगन्धाभावान् परदेवतामृद्विदयाश्वमेधं कर्तुं सुयुक्ता इति भावः । रुद्रस्तु सर्वयज्ञानर्हः शूद्राराधयः । यज्ञमध्ये च तत्प्रसङ्गे अप उपस्पर्शनादिप्रायश्चित्तस्य प्रसिद्धत्वात् । “ इमं पशुं पशुपते ते अयं वज्राम्यग्रे ” इत्यादिश्रुतिस्तु अग्रेव यज्ञान्वयप्रतिपादिका । कर्दमकृतयज्ञस्य नागार्धयो रुद्रः । किन्तु स्वाभिमतदंवतारूपविष्ण्वाराधनत्वेन प्रीतो रुद्र इत्युच्यते । उपक्रमे तत्पूर्वसंगुपु “ यज्ञो वै विष्णुः ” इत्युक्तीत्या विष्णोराराध्यत्वसमर्थनात् । यद्वा विष्णुदत्तवरात्वादुद्रम्य । विष्णुमपूजयन् । रामस्त्वश्वमेधं यथापूर्वमकरोत् ॥ ७ ॥ ८ ॥

९] ति० टी०—तत्कर्म विज्ञाय तत्कर्मकरणाङ्गीकारं विज्ञाय ॥ ९ ॥

रा० टी०—विज्ञायेति । तेषां ब्राह्मणानां कर्म अश्वमेधप्रवृत्तिं विज्ञाय लक्ष्मणमब्रवीत् तदाकारमाह सुग्रीवाय प्रेषयस्व दूतानिति शेषः ॥ ९ ॥

१०-१४] ति० टी०—महद्भिर्हरिभिर्बहुमदादिभिः । बहुभिश्च वनौकसाम् । अनुचररूपाणां बहुभिः सखुदायैरित्यर्थः । अनुभोक्तुं द्रष्टुं यथा यथाकालमागच्छ ॥ १०-१४ ॥

रा० टी०—प्रेषणकालिकं संदेशमाह—यथेत्यादिभिः । वनौकसामनुचराणां बहुभिः विशिष्टैः महद्भिर्ऋदादिभिः सार्हं यथावदागच्छ ॥ १० ॥

रा० टी०—विभीषण इति । बहुभिः रक्षोभिर्द्वृतः विभीषणश्च अश्वमेधमायातु ॥ ११ ॥

रा० टी०—राजान इति । ये मे प्रियचिकीर्षवो राजानस्तेपि क्षिप्रमायान्तु ॥ १२ ॥

रा० टी०—देशान्तरेति । धर्मसमाहिताः ये द्विजाः

तथैव तालावचरास्तथैव नटनर्तकाः । यज्ञवाटश्च सुमहान्गोमत्या नैमिषे वने ॥ १५ ॥
 आज्ञाप्यतां महाबाहो तद्धि पुण्यमनुत्तमम् । शान्तयश्च महाबाहो प्रवर्तन्तां समन्ततः ॥ १६ ॥
 शतशश्चापि धर्मज्ञाः क्रतुमुख्यमनुत्तमम् । अनुभूय महायज्ञं नैमिषे रघुनन्दन ॥ १७ ॥
 तुष्टः पुष्टश्च सर्वोऽसौ मानितश्च यथाविधि । प्रतियास्यति धर्मज्ञ शीघ्रमामन्त्र्यतां जनः ॥ १८ ॥
 शतं वाहसहस्राणां तण्डुलानां वपुष्मताम् । अयुतं तिलमुद्रस्य प्रयात्वग्रे महाबल ॥ १९ ॥
 चणकानां कुलित्थानां मापाणां लवणस्य च । अतोऽनुरूपं स्नेहं च गन्धं संक्षिप्तमेव च ॥ २० ॥
 सुवर्णकोट्यो बहुला हिरण्यस्य शतोत्तराः । अग्रतो भरतः कृत्वा गच्छत्वग्रे समाधिना ॥ २१ ॥
 अन्तरापणवीथ्यश्च सर्वे च नटनर्तकाः । सूदा नार्यश्च बहवो नित्यं यौवनशालिनः ॥ २२ ॥
 भरतेन तु सार्थं ते यान्तु सैन्यानि चाग्रतः । नैगमैन्वालयद्वांश्च द्विजांश्च सुसैमाहिताः ॥ २३ ॥

देशान्तरं गताः प्रयोजनवशेन दूरदेशं प्राप्ताः तानप्याम-
 न्त्रयस्व ॥ १३ ॥

रा० टी०—ऋषय इति । देशान्तरगता ऋषयः आह्वयन्तां
 तथा तालावचराः तालं गृहीत्वैव अवचरणकर्तारः सूत्र-
 धरा इत्यर्थः तथा नटनर्तकाश्च आह्वयन्तां सार्द्धंश्लोक-
 एकान्वयी ॥ १४ ॥

गो० टी०—यथेति । महद्भिर्हरिभिः हनुमदङ्गरादिभिः ।
 बहुभिश्चेति । भावप्रियायेण अनुभोक्तुं द्रष्टुमित्यर्थः । तथैवेति ।
 तालं गृहीत्वावचरन्तीति तालावचराः सूत्रधाराः ॥ १-१४ ॥

१५] ति० टी०—तालं गृहीत्वावचरास्तालावचराः ।
 नटाः सूत्रधाराः । गोमत्या नद्याः । तीर इति शेषः ॥ १५ ॥
 १६] ति० टी०—आज्ञाप्यतां कार्यताम् । तद्धि नैमिषं
 वनम् ॥ १६ ॥

रा० टी०—यज्ञेति । गोमत्यास्तीरं नैमिषे तदभिषे वने
 यज्ञवाटः आज्ञाप्यतां हि यतः तद्वनं पुण्यमत एव अनुत्तमम्
 अतिश्रेष्ठमत एव समन्ततः शान्तयः प्रवर्तन्तां सार्द्धंश्लोक
 एकान्वयी ॥ १५ ॥ १६ ॥

गो० टी०—यज्ञवाटश्चेति । गोमत्या नद्यास्तीर इति
 शेषः ॥ १५ ॥ १६ ॥

१७] ति० टी०—शतशोऽनेके धर्मज्ञा नैमिषे महायज्ञं
 महान्तोऽङ्गभृता यज्ञा यस्य तं क्रतुमुख्यमनुभूय दृष्ट्वा कृतार्था
 भवन्त्विति शेषः ॥ १७ ॥

रा० टी०—शतश इति । धर्मज्ञाः क्रतुमुख्यमत एव
 महायज्ञमनुभूय कृतार्था भवन्त्विति शेषः ॥ १७ ॥

गो० टी०—शतश इति । धर्मज्ञाः शतशः अनेके नैमिषे
 महायज्ञमन्वयेभ्यमनुभूयादुषाय कृतार्था इति शेषः । यद्वा धर्मज्ञ
 इति पाठे अनुभूय दृष्ट्वा, प्रीतिं यास्यतीत्युत्तरेणान्वयः ॥ १७ ॥

१८] ति० टी०—अतः शीघ्रमामन्त्र्यतां जनः । स चास्मा-
 भिर्मानितः पूजितः संस्तुष्टः पुष्टश्च भूत्वा प्रतियास्यति ॥ १८ ॥

रा० टी०—तुष्ट इति । जनः प्रेष्यः शीघ्रमामन्त्र्यतामत
 एव तुष्टत्वादिविशिष्टस्सन् प्रतियास्यति ॥ १८ ॥

गो० टी०—तुष्ट इति । प्रतियास्यतीति च पाठः ॥ १८ ॥

१९] ति० टी०—वपुष्मतां तण्डुलानाम् । अभग्रस्वरू-
 पाणामित्यर्थः । शतं वाहानामनेकानि सहस्राणि । अनेकलक्षं
 बलीवर्दादय इत्यर्थः । अयुतं वाहकपत्रावः ॥ १९ ॥

२०] ति० टी०—अतोऽनुरूपं कान्धभोजनीयब्राह्मणभोज-
 नात्तरूपं ज्ञेहम् । घृततैलपयोदध्यादिकमित्यर्थः । संक्षिप्तं
 गन्धम् । अष्टमेवेत्यर्थः ॥ २० ॥

रा० टी०—शतमिति । वपुष्मतां प्रशस्तशरीराणाम-
 च्छिन्नावयवानामित्यर्थः वाहसहस्राणां सहस्रसंख्याकबली-
 वर्दमीतानां तण्डुलानां शतं लक्षसंख्याकबलीवर्दनीततण्डुला
 इत्यर्थः तिलमुद्रस्य चणकादीनामयुतं च अत एषां तण्डुला-
 दीनामनुत्तमं योग्यं स्नेहं घृततैलपयोदध्यादिसंक्षिप्तं स्नेहापेक्ष-
 यालपं गन्धं किंच शतोत्तराः शतेन शतसंख्यया उत्तीर्यन्ते
 ज्ञायन्ते शतसंख्याका इत्यर्थः बहुला बहुजनग्रहणयोग्याः
 च अग्रे प्रयातु श्लोकद्वयमेकान्वयी ॥ १९ ॥ २० ॥

गो० टी०—शतमिति । वपुष्मतामिति । अखण्डानामि-
 त्यर्थः । शतं वाहसहस्राणीति । लक्षं बलीवर्दा इत्यर्थः । चण-
 कानामिति । अतोऽनुरूपम् उक्तब्राह्मणभोजनसंविधानानुरू-
 पम् । ज्ञेहं घृततैलपयोदध्यादिकमित्यर्थः । संक्षिप्तमेव गन्ध-
 मिति । अष्टमेवेत्यर्थः ॥ १९ ॥ २० ॥

२१] ति० टी०—हिरण्यस्य रजतस्य । शतोत्तराः । कोव्य
 इत्यनुकर्षः । समाधिना सावधानतया ॥ २१ ॥

रा० टी०—सुवर्णेति । हिरण्यस्य शतोत्तराश्शतैरुत्ता-
 रणयोग्याः बहुलाः सुवर्णकोव्यः भरतोऽग्रतः कृत्वा गच्छतु
 सुवर्णकोट्यः अग्रे कृत्वा गच्छतु सखुदायस्य कर्मत्वेनान्वयात्
 द्वितीया ॥ २१ ॥

गो० टी०—सुवर्णकोट्य इति । हिरण्यस्य रजतस्येत्यर्थः ।
 शतोत्तरा इति । कोव्य इत्यर्थः । समाधिना सावधानतया ॥ २१ ॥

२२-२३] ति० टी०—अन्तरा मार्गमध्ये तत्र तन्ना-
 पेक्षिता आपणवीथ्यः । तत्प्रवर्तका वणिज इत्यर्थः—सर्वे
 इति । 'दुन्दुभीन्समाध्नन्ति,' 'वीणागाधिनौ गायतः' इत्यादि

कर्मान्तिकान्वर्धकिनः कोशाध्यक्षांश्च नैगमान् । मम मातृस्तथा सर्वाः कुमारान्तःपुराणि च ॥ २४ ॥
 काञ्चनीं मम पत्नीं च दीक्षायां ज्ञांश्च कर्मणि । अग्रतो भरतः कृत्वा गच्छत्वग्रे महायशाः ॥ २५ ॥
 उपकार्या महार्हाश्च पार्थिवानां महौजसाम् । सानुगानां नरश्रेष्ठं व्यादिदेश महाबलः ॥ २६ ॥
 अन्नपानानि वस्त्राणि अनुगानां महात्मनाम् । भरतः स तदा यातः शत्रुघ्नसहितस्तदा ॥ २७ ॥
 वानराश्च महात्मानः सुर्यावसहितास्तदा । विप्राणां प्रवराः सर्वे चक्रुश्च परिवेषणम् ॥ २८ ॥
 विभीषणश्च रक्षोभिः स्त्रीभिश्च बहुभिर्द्वैतः । ऋषीणामुग्रतपसां पूजां चक्रे महात्मनाम् ॥ २९ ॥

इत्यापि श्रीमद्रामायणे वाल्मीकीय आदिकाव्य उत्तरकाण्ड एकनवतितमः सर्गः ॥ ९१ ॥

द्विनवतितमः सर्गः ।

स यागः निर्विघ्नः सबह्नपानदक्षिणोऽष्टश्रुतपूर्वः सायवत्सरं समवर्तत ।

तत्सर्वमखिलेनाशु प्रैस्थाप्य भरताग्रजः । ह्यं लक्षणसंपन्नं कृष्णसारं मुमोच ह ॥ १ ॥

कल्पसत्रोक्तप्रयोगापेक्षिताः । यौवनशालिन इति 'युमान्बिषया' इत्येकशेषः ॥ २२ ॥ २३ ॥

रा० टी०—अन्तरेति । अन्तरापणवीथीप्रभृतयः भरतेन सार्द्धमग्रतो यान्तु सार्द्धश्लोक एकान्वयी ॥ २२ ॥

रा० टी०—नैगमानिति । नैगमादीन् भरतोऽग्रतः कृत्वा अग्रं पूर्वं गच्छन्तु तत्र नैगमाः शाखाभिज्ञाः कर्मान्तिकाः किङ्कराः अंतःपुराणि भरतादिबिभ्यः काञ्चनीं सुवर्णमयीं ताः पण्डिताः नैगमाः वैदिकाः सार्द्धश्लोकद्वयमेकान्वयि २३-२५

गा० टी०—अन्तरेति । अन्तरा मार्गमध्ये । तत्र चाप-क्षिताः आपणवीथ्यः । तत्प्रवर्तका वणिजश्चेत्यर्थः ॥ २२ ॥ २३ ॥

२४] ति० टी०—कर्मान्तिकाः किङ्कराः । अन्तःपुराणि भरतादीनाम् ॥ २४ ॥

गा० टी०—कर्मान्तिकानिति । कर्मान्तिकाः किङ्कराः । कुमारान्तःपुराणीति । भरतलक्ष्मणशत्रुघ्नपत्न्य इत्यर्थः ॥ २४ ॥

२५] ति० टी०—काञ्चनीं काञ्चनमयीम् । दीक्षायां दीक्षानि-मित्तम् । कर्मणि ज्ञानकर्मविषयज्ञानवत् ऋषीन् । 'ज्ञो विद्वान्सो-मजोऽपि च' इत्यमरः । न च पत्न्या अपि यजमानत्वाद्यज्ञ-त्वामित्वाच्च स्वामिनो यजमानस्य प्रतिनिधिप्रतिपेधात्कथं पत्न्याः प्रतिनिधिः 'स्वामिनोऽग्नेर्देवतायाश्च शब्दात्कर्मणश्च प्रतिनिधिर्निवृत्तः' इत्यापस्तम्बमंत्रात्स्वामिनो यजमानस्य पत्न्या वा इति चेन्न । 'यस्य भायान्यदेशस्था नेप्यते पति-नाथवा । अशक्ता प्रतिकूला वा तस्याः प्रतिनिधिक्रिया ॥' इत्येवंविधे विषये प्रतिनिधेरनुमतत्वात् । 'अन्ये कुशमयीं पत्नीं कृत्वा तु गृहमथिनः । अग्निहोत्रमुपासन्ते यावज्जीव-मनुव्रताः । सौवर्णीं वा षोडशपदैर्मापकैः षोडशैरपि ॥' इति स्मृतेश्च । 'मृतायामपि भायायां वैदिकीं न त्यजेद्विजः । उपाधिनापि तत्कर्म यावज्जीवं समापयेत् ॥' इति त्रिण्युस्मृ-तेश्च । वस्तुतस्त्वेषां सौवर्णीं न प्रतिनिधिः । देवताप्रतिमा-स्त्रिव तत्त्वबुद्धिरिव, न तु सादृश्यबुद्धिरिति प्रतिनिधित्वा-

भावात्, किंतु भगवत् ऋषीणां चावाहनानादिसामर्थ्येन वदना-कौशलेन च तत्त्वबुद्धिर्बोत्पादात् । पत्नीकर्मनिर्वाहकत्वं च तत एव । अत एव 'काञ्चनीं मम पत्नीम्' इति संगच्छते । एतेन काम्येष्वश्वमेधादिषु कथं प्रतिनिधिरिति पराम्भ-मित्याहुः ॥ २५ ॥

२६-२९] ति० टी०—उपकार्या वासस्थानानि ॥ २६-२९ ॥ इति श्रीरामाभिरामे श्रीरामीये रामायणतिलके वाल्मीकीय आदिकाव्य उत्तरकाण्ड एकनवतितमः सर्गः ॥ ९१ ॥

रा० टी०—उपकार्या इति । पार्थिवानां उपकार्याः निवासस्थानानि अत्रादींश्च संपादयितुमिति शेषः नरश्रेष्ठो व्यादिदेश सार्द्धश्लोक एकान्वयी ॥ २६ ॥

रा० टी०—भरत इति । तदा रामाजापनसमये भर्गतो यातः अहं पृथक् ॥ २७ ॥

रा० टी०—आगतवानरादीनां कर्तव्यमाह—वानरा इति । वानराः ये विप्राणां प्रवरास्तभ्यः परिवेषणं चक्रुः ॥ २८ ॥

रा० टी०—विभीषण इति । विभीषणः ऋषीणां पूजां चक्रे ॥ २९ ॥

इति श्रीमद्वाल्मीकीयरामायणव्याख्याने रामायणशिरोमणौ उत्तरकाण्डे एकनवतितमः सर्गः ॥ ९१ ॥

गा० टी०—काञ्चनीमिति । काञ्चनीं मम पत्नीमिति । स्वर्णमयीं सीताप्रतिमामित्यर्थः । पत्न्याश्च प्रतिनिधिसद्भावा-दिकं सर्वं बुद्धकाण्डे सप्रकारं निरूपितम्, तत्रैव द्रष्ट-व्यम् ॥ २० ॥ २६ ॥

इति श्रीगोविन्दराजविरचिते श्रीरामायणभूषणे मणिमुकुटाख्याने उत्तरश्रीरामायणव्याख्याने एकनवतितमः सर्गः ॥ ९१ ॥

१] ति० टी०—अथाश्वमेधप्रवृत्तिः—तत्सर्वमिति । यागोपकरणं सर्वमित्यर्थः । अखिलेनान्यनुमतया जनेन वा । कृष्णसारं कृष्णसारमृगसमानवर्णम् । यद्वा कृष्णवर्णं सर्व-यज्ञपशुभ्यः सारभूतं चेत्यर्थः ॥ १ ॥

ऋत्विग्भिर्लक्ष्मणं सार्धमेषे च विनियुज्य चै । ततोऽभ्यगच्छत्काकुत्स्थः सह सैन्येन नैमिषम् ॥२॥
यज्ञवाटं महाबाहुर्दृष्ट्वा परममद्भुतम् । प्रहर्षमतुलं लेभे श्रीमानिति चै सोऽब्रवीत् ॥ ३ ॥
नैमिषे वसतस्तस्य सर्व एव नराधिपाः । आनिन्युरुपहारांश्च तान्नामः प्रत्यपूजयत् ॥ ४ ॥
अन्नपानादिवस्त्राणि सर्वोपकरणानि च । भरतः सहै शत्रुघ्नो नियुक्तो राजपूजने ॥ ५ ॥
वानराश्च महात्मानः सुग्रीवसहितास्तदा । परिवेषणं च विप्राणां प्रयताः संप्रचक्रिरे ॥ ६ ॥
विभीषणश्च रक्षोभिर्वहुभिः सुसैमाहितः । ऋषीणामुग्रतपसां किंकरः समपद्यत् ॥ ७ ॥
उपकार्या महार्हाश्च पार्थिवानां महात्मनाम् । सानुगानां नरश्रेष्ठो व्यादिदेश महाबलैः ॥ ८ ॥
एवं सुविहितो यज्ञो ह्यश्वमेधो ह्यवर्तत । लक्ष्मणेन सुगुप्ता सा ह्यचर्या प्रवर्तत ॥ ९ ॥
ईदृशं राजसिंहस्य यज्ञप्रवरमुत्तमम् । नान्यः शब्दोऽभवत्तत्र ह्यमेधे महात्मनः ॥ १० ॥
छन्दतो देहि विस्त्रेयो यावत्तुप्यन्ति याचकाः । तावत्सर्वाणि दत्तानि क्रतुमुग्ये महात्मनः ॥ ११ ॥

रा० टी०—अश्वमेधवृत्तं वर्णयन्नाह—तदित्यादिभिः । भरताग्रजः तत आजापितं सर्वम् अखिलेन जनेन सह प्रस्थाप्य लक्ष्मणैः यागोचितचिन्हैः संपन्नं कृष्णो नीलवर्णस्सारः स्थिरो यस्मिन् तं हयं सुमोच ॥ १ ॥

गो० टी०—तत्सर्धमित्यादि । कृष्णसारं कृष्णप्रधानम् । प्रायशः कृष्णवर्णमित्यर्थः । कृष्णशारमिति च पाठः ॥ १ ॥

२-३] ति० टी०—ऋत्विग्भिरिति । तं चतुःशता रक्षन्ति यज्ञस्याघाताय । तथा शतेन राजपुत्रैः सहाध्वर्युः पुरस्तात्प्रत्यङ् तिष्ठन्प्रोक्षति इति श्रुतेरिति भावः ॥ २ ॥ ३ ॥

रा० टी०—ऋत्विग्भिरिति । ऋत्विग्भिस्तादृहं लक्ष्मणः अश्वे तत्सहगमनार्थं विनियुज्यते विन्ययुज्यत काकुत्स्थस्तु नैमिषमभ्यगच्छत् ॥ २ ॥

रा० टी०—यज्ञेति । महाबाहुः प्रहर्षं लेभे श्रीमान् अयं देशः निखिलसम्पत्तिसम्पन्नः इत्यब्रवीच्च ॥ ३ ॥

गो० टी०—ऋत्विग्भिरिति । अश्वतन्त्र इति । “चतुःशता रक्षन्ति यज्ञस्याघाताय तथा शतेन राजपुत्रैः सहाध्वर्युः पुरस्तात्प्रत्यङ् तिष्ठन् प्रोक्षति” इति श्रुतेः । अश्वरक्षादिसंयन्ध-यज्ञप्रयोगनिवर्तनार्थमित्यर्थः ॥ २ ॥ ३ ॥

४] ति० टी०—उपहारानुपदाः ॥ ४ ॥

रा० टी०—नैमिष इति । नैमिषे वसतस्तस्य रामस्य नराधिपाः उपहारानानिन्युः रामस्तु तान् प्रत्यपूजयत् ॥ ४ ॥

गो० टी०—नैमिष इति । उपहाराः उपदाः ॥ ४ ॥ ५ ॥

५-८] ति० टी०—तेषामेव स्वरूपकथनम्—अन्नेत्यादि । अथ राजसत्कारे भरतशत्रुघ्ननियोगः सुग्रीवादीनां विप्रपरिवेषणे विभीषणस्य ऋषिसत्कारं विनियोग इत्याह—भरत इत्यादि ॥ ५-८ ॥

रा० टी०—अन्नेति । अन्नादि सम्पाद्य विद्यमान इति शेषः भरतः राजपूजने नियुक्तः ॥ ५ ॥

रा० टी०—वानर इति । प्रयता वानराः विप्राणां परिवेषणं संप्रचक्रिरे ॥ ६ ॥

रा० टी०—विभीषण इति । विभीषण ऋषीणां किंकरः सेवाकर्ता समपद्यत अभवत् ॥ ७ ॥

रा० टी०—उपकार्या इति । नरश्रेष्ठो रामः पार्थिवानामुपकार्याः व्यादिदेश म्यापयितुमाज्ञापयामासेति शेषः ॥ ८ ॥

गो० टी०—राजपूजामाह—अन्नेत्यादि । राजसत्कारं भरतशत्रुघ्ननियोगः सुग्रीवादीनां विप्रपरिवेषणे विभीषणस्य ऋषिसत्कारं नियोग इत्याह—भरत इत्यादि ॥ ६-८ ॥

९] ति० टी०—हयचर्याश्वमेधयागावृष्टानमित्यर्थ इति तीर्थकतकौ । हयमार्गमनमित्यर्थमन्ये ॥ ९ ॥

रा० टी०—एवमिति । एवं विहितः अश्वमेधो यज्ञोऽवर्तत हयचर्या लक्ष्मणेन गुप्ता सती प्रवर्तत प्रावर्तत ॥ ९ ॥

गो० टी०—एवमिति । हयचर्यां अश्वमेधयागावृष्टानम् ९ १०-११] ति० टी० यज्ञप्रवरमुत्तमम् । अभयादिति शेषः । याचका यावत्तुप्यन्ति तावदेहि देहीति शब्दादन्यः शब्दो नाभवत् ॥ १० ॥ ११ ॥

रा० टी०—ईदृशमिति । यत् ईदृशमुत्तमं तमोनिवर्तकं यज्ञप्रवरं तस्मिन् हयमेधे विश्रब्धस्सम् यावत् कालं याचकास्तुप्यन्ति तावत्कालं छन्दतो देहीति इत्येव शब्दोऽभवत् नान्यः अन्यशब्दो नाभवत् सार्द्धंलोक एकान्वयी ॥ १० ॥

गो० टी०—नेति । याचकाः यावत्तुप्यन्ति तावदेहि देहीति शब्दादन्यः शब्दो नाभवत् ॥ १० ॥

रा० टी०—तावदिति । क्रतुमुग्ये यावन्ति गौडादीनि प्रतिदिनं स्थापितानीति शेषः तावत् तावन्ति सर्वाणि दत्तानि भवन्ति ॥ ११ ॥

गो० टी०—तावदीति । सर्वाणि दत्तानीत्यस्यैव प्रपञ्चनं—विधियानीत्यादि । गौडानि गुडविकाररूपाणि ॥ ११ ॥

१ अश्वतन्त्रे नियोज्य चत गो. पा. । २ ते शत रा. पा. । ३ वच इति गो. पा. । ४ सानुगानां महात्मनामेति गो. पाठः । सदावाशु शत्रुघ्न-सहितस्तेदेति गो. पा. । ६ विप्राणां प्रणताः सर्वे चक्रिरे परिवेषणमिति गो. पा. । ७ ऋत्विग्भिरिति गो. पा. । ८ पूर्वां चक्रे महात्मनामिति गो. पा. । ९ पयमिदं परिवेषणं चेति पठ्येकोत्तराधारं गो. पु. । १० मतिरिति गो. पा. । ११ देहीतीति गो. पाठः ।

विविधानि च गौडानि खाण्डवानि तथैव च । न निःसृतं भवत्योष्ठाद्वचनं यावदर्थिनाम् ॥ १२ ॥
 तावद्दानररक्षोभिर्दत्तमेवाभ्यदृश्यत । न कश्चिन्मलिनो वैपि दीनो वाप्यथवा कृशः ॥ १३ ॥
 तस्मिन्यज्ञवरे राज्ञो हृष्टपुष्टजनावृते । ये च तत्र महात्मानो मुनयश्चिरजीविनः ॥ १४ ॥
 नास्मरंस्तादृशं यज्ञं दानौघसमलंकृतम् । यः कृत्यवान्सुवर्णेन सुवर्णं लभते स्म सः ॥ १५ ॥
 वित्तार्थी लभते वित्तं रत्नार्थी रत्नमेव च । हिरण्यानां सुवर्णानां रत्नानामथ वाससाम् ॥ १६ ॥
 अनिशं दीयमानानां राशिः समुपदृश्यते । न शक्रस्य न सोमस्य यमस्य वरुणस्य च ॥ १७ ॥
 ईदृशो दृष्टपूर्वो न एवमूचुस्तपोधनाः । सर्वत्र वानरास्तस्थुः सर्वत्रैव च राक्षसाः ॥ १८ ॥
 वासोधनान्नकामेभ्यः पूर्णहस्ता ददुर्भृशम् । ईदृशो राजसिंहस्य यज्ञः सर्वगुणान्वितः ॥
 संवत्सरमथो साग्रं वर्तते न च हीयते । ॥ १९ ॥

इत्यार्षे श्रीमद्रामायणे वाल्मीकीय आदिकाव्ये उत्तरकाण्डे द्विनवतितमः सर्गः ॥ ९२ ॥

त्रिनवतितमः सर्गः ।

तस्मिन्कृतौ वाल्मीकिरपि सशिष्य आजगाम स्वशिष्यौ कुशलवौ पूर्वमात्मना रचितं रामवरितं यज्ञवाटे रामस्येच्छया
 मधुरया गिरा निःस्पृहं गायतमित्यादिशब्च ।

वर्तमाने तथाभूते यज्ञे च परमाद्भुते । सशिष्य आजगामाशु वाल्मीकिर्भर्गवानृषिः ॥ १ ॥

१२] ति० टी०—सर्वाणि दत्तानीत्यस्यैव प्रपञ्चः—
 विविधानीति । यावदर्थिषुखादेहीति वचनं न निःसृतं
 भवति ॥ १२ ॥

रा० टी०—नेति । यावत् अर्थिनां वचनमोष्ठात्निःसृतं न
 भवति तावदेव वानररक्षोभिर्दत्तमेव अभ्यदृश्यत ॥ १२ ॥

गो० टी०—नेति । अर्थिनां सुखादेहीति वचनं यावन्न
 निःसृतं, तावदत्तमेवाभ्यदृश्यत ॥ १२ ॥ १३ ॥

१३—१४] ति० टी०—तावदत्तमेवाभ्यदृश्यत ॥ १३ ॥ १४ ॥

रा० टी०—नेति । तस्मिन् यज्ञवरं मलिनत्वादिविशिष्टः
 कश्चिन्न ॥ १३ ॥

रा० टी०—ये इति । यं तत्र चिरजीविनस्तेपि तादृशं यज्ञं
 नास्मरन् तादृशो यागो नाभवदित्यर्थः ॥ १४ ॥

गो० टी०—ये चेति । चिरजीविनो मुनयः तादृशं यज्ञम्
 इतः पूर्वं तादृशो नासीदित्याहुरिति शेषः ॥ १४—१६ ॥

१५—१६] ति० टी०—‘नास्मरंस्तादृशं यज्ञं न चाप्या-
 सीत्कदाचन’ इति पाठे तादृशयज्ञ इतः पूर्वं नासीदित्याहुरिति
 शेषः ॥ १५ ॥ १६ ॥

रा० टी०—य इति । यः सुवर्णेन कृत्यवान् प्रयोजनवान्
 सः सुवर्णं लभते स्म ॥ १५ ॥

रा० टी०—हिरण्यानामिति । दीयमानानां हिरण्या-
 दीनां राशिस्समुपदृश्यते ॥ १६ ॥

१७—१८] ति० टी०—उक्त एवार्थ आदराद्भ्यस्यते—
 न शक्यस्येति ॥ १७ ॥ १८ ॥

रा० टी०—नेति । ईदृशो यज्ञः शक्रादेर्दृष्टपूर्वो न तपोधना
 एवमूचुः ॥ १७ ॥

रा० टी०—सर्वत्रेति । वानरा राक्षसाश्च पूर्णहस्ताः
 सन्तः वासोयनावकामेभ्यः भृशं ददुः ॥ १८ ॥

गो० टी०—उक्त एवार्थ आदराद्भ्यस्यते न शक्यस्ये-
 त्यादि ॥ १७ ॥ १८ ॥

१९] ति० टी०—वर्तते न च हीयते । संवत्सरात्परम-
 पीति शेषः । पुनः पुनरश्वमेधः प्रावर्ततेत्यर्थः । तातत्पर्यन्त-
 मेकाश्वमेधदीक्षेत्यन्ये ॥ १९ ॥

इति श्रीरामाभिरामे श्रीरामीये रामायणतिलके वाल्मीकीय आदि-
 काव्ये उत्तरकाण्डे द्विनवतितमः सर्गः ॥ ९२ ॥

रा० टी०—ईदृश इति । ईदृशो राजसिंहस्य यज्ञः साग्रं
 किञ्चिदधिकं संवत्सरं वर्तते न च हीयते मध्ये विरमति ॥ १९ ॥

इति श्रीमद्वाल्मीकीयरामायणव्याख्याने रामायणशिरोमणौ
 उत्तरकाण्डे द्विनवतितमः सर्गः ॥ ९२ ॥

गो० टी०—ईदृश इति । संवत्सरं वर्तते न च हीयते । संव-
 त्सरात्परमपीति शेषः पुनः पुनरश्वमेधः प्रावर्ततेत्यर्थः ॥ १९ ॥
 इति श्रीगोविन्दराजविरचिते श्रीरामायणभूषणे मणिमुकुटाख्याने
 उत्तरश्रीरामायणव्याख्याने द्विनवतितमः सर्गः ॥ ९२ ॥

१] ति० टी०—अथ यज्ञार्थमागतेन वाल्मीकिना कुशल-
 वयो रामायणगाने नियोगः—वर्तमाने इति । तथाभूत
 उक्तप्रकारे ॥ १ ॥

स दृष्ट्वा दिव्यसंकाशं यज्ञमद्भुतदर्शनम् । एकान्त ऋषिसंवातश्चकार उटजाञ्छुभान् ॥ २ ॥
 शकटांश्च बहून्पूर्णाफलमूलांश्च शोभनान् । वाल्मीकिवाटे रुचिरे स्थापयन्नविदूरतः ॥ ३ ॥
 [आसीत्सुपूजितो राज्ञा मुनिभिश्च महात्मभिः । वाल्मीकिः सुमहतेजा न्यवसत्परमात्मवान् ।]
 स शिष्यावब्रवीद्भ्रष्टौ युवां गन्वा समाहितौ । कृत्स्नं रामायणं काव्यं गीयतां परया मुदा ॥ ४ ॥
 ऋषिवाटेषु पुण्येषु ब्राह्मणावसथेषु च । रथ्यासु राजमार्गेषु पार्थिवानां गृहेषु च ॥ ५ ॥
 रामस्य भवनद्वारि यत्र कर्म च कुर्वते । ऋत्विजामग्रतश्चैव तत्र गेयं विशेषतः ॥ ६ ॥
 इमानि च फलान्यत्र स्वादूनि विविधानि च । जातानि पर्वताग्रेषु आस्वाद्यास्वाद्य गायताम् ॥ ७ ॥
 न यास्यथः श्रमं वत्सौ भक्षयित्वा फलान्यथ । मूलानि च समृष्टानि न रागात्परिहास्यथः ॥ ८ ॥
 यदि शब्दापयेद्रामः श्रवणाय महीपतिः । ऋषीणामुपविष्टानां यथायोगं प्रवर्तताम् ॥ ९ ॥

रा० टी०—लवकुशयोर्वृत्तमुपक्रमते—वर्तमान इत्यादि-
 भिः । वाल्मीकिराजगाम ॥ १ ॥

गो० टी०—वर्तमान इत्यादि । तथाभूते प्रायुक्तप्रकारं
 प्रवृत्ते ॥ १ ॥

२] ति० टी०—‘एकान्ते ऋषिवाटानाम्’ इति पाठे
 समीपे इति शेषः । ‘ऋषिसङ्घातः’ इति पाठे वाल्मीकिना
 सहागतो ऋषिसमूह इत्यर्थः । उटजानिति बहुवचनं बहु-
 शिष्यत्वाच्च ॥ २ ॥

रा० टी०—स इति । ऋषिसंघातः ऋषिसमूहवान् स
 शक्यः । यज्ञं दृष्ट्वा एकान्ते उटजान् पर्णशालाः चकार
 कारयामास ॥ २ ॥

गो० टी०—स इति । ऋषिवाटानामिति । समीपे इति
 शेषः । उटजानिति बहुवचनं बहुशिष्यत्वात् ॥ २ ॥

३] ति० टी०—शकटानन्नादिपूर्णाफलमूलांश्च शोभना-
 न्सर्वतो रुचिरे वाल्मीकिवाटेऽस्थापयन्नित्यर्थः । रुचिरोऽभूदिति
 शेष इति कतकव्याख्यानुसारी पाठो मृग्यः क्वचित् । ‘शकटे-
 ब्रह्मिः पूर्णः फलमूलैश्च शोभनैः । वाल्मीकिवाटो रुचिरः
 शोभयन्निव सर्वतः ॥’ इति पाठः स इत्यन्ये ॥ ३ ॥

रा० टी०—शकटानिति । फलमूलान् फलमूलविशिष्टान्
 पूर्णान् शकटान् दूरतः एव विद्यमाने वाल्मीकिवाटे अस्थापयन्
 शिष्या इति शेषः एतेन रामदत्तं तेन न मुज्यते इति सूचि-
 तम् तेन तस्यातिस्नेहान्मिथिलिखितपादादास्यं सूचितम् फल-
 मूलैरिति पाठान्तरम् इवशब्दः एवायं ॥ ३ ॥

गो० टी०—शकटानिति । रुचिर इति । अभूदिति
 शेषः ॥ ३ ॥ ६ ॥

४] ति० टी०—शिष्यौ कुशलवौ ॥ ४ ॥

५] ति० टी०—रथ्यासु परमार्गेषु ॥ ५ ॥

रा० टी०—स इति । स वाल्मीकिः शिष्यौ कुशलवौ
 अब्रवीत् तदाकारमाहं युवामृषिवाटादिदुगल्वा रामायणं काव्यं
 गायतां श्लोकद्वयमेकान्वयि ॥ ४ ॥ ५ ॥

६] ति० टी०—यत्र कर्म । अश्वमेधयाग इत्यर्थः ॥ ६ ॥

रा० टी०—रामस्येति । रामस्य भवनद्वारि यत्र च
 कर्म कुर्वते ब्राह्मणा इति शेषः तत्र च ऋत्विजामग्रतश्च विशेष-
 पतो गेयम् ॥ ६ ॥

गो० टी०—रामस्येति । यत्र कर्म चेति । अश्वमेधयाग
 इत्यर्थः ॥ ७ ॥

७] ति० टी०—अत्रास्माद्वाटसमीपपर्वताग्रे विद्यमानानि
 फलान्यास्वाद्य गायताम् । लोटप्रथमपुरुषद्विवचनम् । यदा यदा
 श्रमस्तदा तदा भवन्ताविति शेषः ॥ ७ ॥

रा० टी०—इमानीति । पर्वताग्रेषु जातानि फलानि आ-
 स्वाद्य आस्वाद्य गायताम् ॥ ७ ॥

गो० टी०—इमानीति । अत्रास्माकं वाटे । विद्यमानान्या-
 स्वाद्य । गायतामिति लोटप्रथमपुरुषद्विवचनम् । यदा यदा
 श्रमः तदा तदैवं कुरुतम् । भवन्ताविति शेषः ॥ ८ ॥

८] ति० टी०—फलानि भुक्त्वा न श्रमं यास्यथो नापि
 रागात्कण्ठमाधुयांत्परिहास्यथः । ‘नगराद्बहिरास्यथः’ इति
 पाठे रात्रिकाले इति शेषः । उटजेष्वित्यर्थः । आस्यथोऽव-
 तिष्ठेताम् । आसेरापे इत्यनपरस्मैपदे ॥ ८ ॥

रा० टी०—नेति । फलादीनि भक्षयित्वा श्रमं न यास्य-
 थः रागात्परिहास्यथ न ॥ ८ ॥

गो० टी०—नेति । नगराद्बहिरास्यथः । क्षत्रियकुलेष्विति
 शेषः । नगराद्बहिः उटज इत्यर्थः । आस्यथः अधितिष्ठतमिति
 यावत् । आसेऽछान्दसः इत्यन परस्मैपदे च ॥ ९ ॥

९] ति० टी०—शब्दापयेदाह्वयेत् । ऋषीणामग्रे इति
 शेषः ॥ ९ ॥

रा० टी०—यदीति । ऋषीणां मध्ये विद्यमानो रामः
 श्रवणाय यदि शब्दापयेत् तदा यथायोगं गीतयोगमन-
 क्रम्य प्रवर्ततां प्रवर्तताम् ॥ ९ ॥

गो० टी०—यदीति । शब्दापयेत् आह्वयेत् ॥ १० ॥

दिवसे विंशतिः सर्गा गेया मधुरया गिरा । प्रमाणैर्बहुभिस्तत्र यथोद्दिष्टं मया पुरा ॥ १० ॥
 लोभश्चापि न कर्तव्यः स्वल्पोऽपि धनवाञ्छया । किं धनेनाश्रमस्थानां फलमूलैशानां सदा ॥ ११ ॥
 यदि पृच्छेत्स काकुत्स्थो युवां कस्येति दारकौ । वाल्मीकेरथ शिष्यौ द्वौ ब्रूतमेवं नराधिपम् ॥ १२ ॥
 इमास्तन्त्रीः सुमधुराः स्थानं वापूर्वदर्शनम् । मूर्च्छयित्वा सुमधुरं गायतां विगतज्वरौ ॥ १३ ॥
 आदिप्रभृति गेयं स्यान्न चावज्ञाय पार्थिवम् । पिता हि सर्वभूतानां राजा भवति धर्मतः ॥ १४ ॥
 तद्युवां हृष्टमनसौ श्वः प्रभाते समोहितौ । गायतं मधुरं गेयं तन्त्रीलयसमन्वितम् ॥ १५ ॥
 इति संदिश्य बहुशो मुनिः प्राचेतसस्तदा । वाल्मीकिः परमोदारस्तूष्णीमासीन्महामुनिः ॥ १६ ॥
 संदिष्टौ मुनिना तेन तावुभौ मैथिलीसुतौ ! तथैव करवावेति निर्जमपुररिंदमौ ॥ १७ ॥
 तामद्भुतां तौ हृदये कुमारौ निवेश्य वाणीमृषिभाषितां तदा ।
 समुत्सुकौ तौ सुखमूपतुर्निशां यथाश्विनौ भार्गवनीतिसंहिताम् ॥ १८ ॥
 इत्यपि श्रीमद्रामायणे वाल्मीकीय आदिकाव्य उत्तरकाण्डे त्रिनवतितमः सर्गः ॥ ९३ ॥

१०-११] ति० टी०-दिवसे इति । तत्र रामायणे बहुभिः प्रमाणानामख्यश्लोकैर्यथा पुरा मया सर्गां आदिष्टान्तेषु सर्गेषु दिवसे दिवसे विंशतिसर्गां गेयाः ॥ १० ॥ ११ ॥

रा० टी०-गानविधिमह-दिवस इति । बहुभिः प्रमाणैः श्रुत्यर्थैर्विशिष्टं यद्रामायणं तस्य विंशतिसर्गाः दिवसे एकदिने मया यथोद्दिष्टप्रदिष्टं यथा भवति तथा गेयाः ॥ १० ॥

रा० टी०-लोभ इति । फलमूलैशानां धनेन किं न किमपीत्यर्थः अतः धनवाञ्छया स्वल्पोपि लोभो न कर्तव्यः ॥ ११ ॥

गो० टी०-दिवस इति । तत्र रामायणे बहुभिः सर्ग-प्रमाणैर्यथा मया पुरा सर्गां उदिष्टाः तेषु सर्गेषु दिवसे दिवसे विंशतिसर्गां गेयाः ॥ ११-१२ ॥

१२] ति० टी०-आवां वाल्मीकेः शिष्यौ स्व इत्येवमेव ब्रूतम्, नासुकदारकाविति ॥ १२ ॥

रा० टी०-यदीति । तदा आवां वाल्मीकेदिशिष्यौ एवं नराधिपं रामं वृताम् ॥ १२ ॥

गो० टी०-यदीति । आवां वाल्मीकिशिष्यौ स्व इत्येवं ब्रूतम्, नासुकदारकाविति ॥ १३ ॥

१३] ति० टी०-इमास्तन्त्रीः वीणाशिरा इत्यर्थः । मधुरा मधुरशब्दाः । अपूर्वदर्शनमपूर्वाणां स्वराणां दर्शनं यत्र तादृशं स्थानं पञ्जादिस्वरभेदसिद्धये वीणादण्डोपरि कल्पित-शिराधारकाष्ठपङ्क्तिरूपं तत्र मूर्च्छयित्वा तत्रापि नादव्याप्तिं कृत्वा सुमधुरं गायताम् ॥ १३ ॥

रा० टी०-इमा इति । तन्त्रीः वीणास्वनान् मूर्च्छयित्वा मूर्च्छनया निष्पाद्य मधुराणामनेकविधमधुररसानामास्थानं स्थितिर्यस्मिन् अत एव अपूर्वदर्शनं अदृष्टपूर्वं रामायणं समधुरं यथा भवति तथैव गायतां वा शब्द एवाथं ॥ १३ ॥

गो० टी०-इमा इति । इमास्तन्त्रीरिति । वीणाशिरा

इत्यर्थः । अपूर्वदर्शनम् अपूर्वस्वराणां दर्शनम् यत्र तत्तथा तादृशं स्थानं, पञ्जादिस्वरभेदसिद्धये वीणादण्डोपरि कल्पितं शिराणां स्पर्शविशेषसिद्धिप्रयोजनस्थानपङ्क्तिः स्थानमित्युच्यते । तद्वा मूर्च्छयित्वा तत्र वा नादव्याप्तिं कृत्वा ॥ १४ ॥

१४-१७] ति० टी०-आदिप्रभृति । संक्षेपमारभ्येत्यर्थः । पार्थिवं न चावज्ञाय । म्थलान्तर इव तत्समीपे लीलापरिहासादिकं न कर्तव्यमित्यर्थः । तत्र हेतुः—पिता हीनि ॥ १४-१७ ॥

रा० टी०-आदीति । हि यतः राजा सर्वभूतानां पिता अतः नावज्ञाय तदाह्वानेन द्रुतं गन्तव्येत्यर्थः आदिप्रभृति रामायणं ज्ञेयं स्यात् त्वयेति ज्ञेयः ॥ १४ ॥

रा० टी०-तदिति । स्वरागामिनि प्रभाते समास्थितौ युवां गेयं गातुं योग्यं तन्त्रीलयसमन्वितमत एव मधुरं यथा भवति तथा गायेतम् ॥ १५ ॥

रा० टी०-इतीति । वाल्मीकिरिति संदिश्य तूष्णीमासीत् ॥ १६ ॥

रा० टी०-सन्दिष्टाविति । मैथिलीसुतौ तथैव करवावेत्युक्त्या निर्जमपुतः ॥ १७ ॥

गो० टी०-आदीति । आदिप्रभृतीति संक्षेपमारभ्येत्यर्थः । पार्थिवं न चावज्ञायेति । तत्समीपे स्थलान्तर इव लीलापरिहासादिकं न कर्तव्यमित्यर्थः । तत्र हेतुः—पिता हि सर्वभूतानामिति ॥ १५-१८ ॥

१८] ति० टी०-भार्गवनीतिसंहितामश्विनौ तौ तां वार्णी हृदये निवेश्य श्वो गातव्यमित्येवंरूपां गातुं सञ्चुत्सुकौ निशामृषिणा सहोपतुः ॥ १८ ॥

इति श्रीरामाभिरामे श्रीरामीये रामायणतिलके वाल्मीकीय आदिकाव्य उत्तरकाण्डे त्रिनवतितमः सर्गः ॥ ९३ ॥

चतुर्नवतितमः सर्गः ।

यदा रामोऽश्वरशालयामृषिभिर्नानाशास्त्रकलाविद्भिः सममुपविष्टस्तदैव तौ कुशलवौ प्राचेतसादधीतं रामचरितं तन्त्रीलयस-
मन्वितं सुगीतसंप्रचुरं प्रथमात्प्रभृतिर्विंशतिसर्गपर्यन्तं प्रागायतां तच्छ्रवणतुष्टकाकुत्स्थवितीर्णं बहुसुवर्णं किमनेनावयोः फलमूलाशिनो-
र्वनवास्तव्ययोरिति न्यवकृतवन्तौ तदत्युत्कण्ठेन रामेण पृष्टौ बाल्मीकिरस्य कर्तव्यायकथयताम् ।

तौ रजन्यां प्रभातायां स्नातौ हुतहुताशनौ । यथोक्तमृषिणा पूर्वं सर्वं तत्रोपगायताम् ॥ १ ॥
तां स शुश्राव काकुत्स्थः पूर्वाचार्यविनिर्मिताम् । अपूर्वां पाठ्यजार्तिं च गेयेन समलंकृताम् ॥ २ ॥
प्रमाणैर्वैद्दुर्भिवर्द्धां तन्त्रीलयसमन्विताम् । बालाभ्यां राघवः श्रुत्वा कौतूहलपरोऽभवत् ॥ ३ ॥
अथ कर्मान्तरे राजा समाहूय महासुनीन् । पार्थिवांश्च नरव्याघ्रः पण्डितान्गैर्गमांस्तथा ॥ ४ ॥
पौराणिकाञ्चशब्दविदो ये वृद्धाश्च द्विजातयः । स्वराणां लक्षणज्ञांश्च उत्सुकान्द्रिजसत्तमान् ॥ ५ ॥

रा० टी०—तामिति । अभिनौ भागवतनोपदिष्टां नीतिसं-
हितामिव ऋषिभाषितां वार्णां हृदये निवेद्य निगां सुखमूपतुः
कालाध्वनोगिति द्वितीया ॥ १८ ॥

इति श्रीमद्बाल्मीकीयरामायणव्याख्याने रामायणशिरोमणौ
उत्तरकाण्डे त्रिनवतितमः सर्गः ॥ ९३ ॥

गो० टी०—तामिति भागवतीतिसंहिताम् अभिनाविव
तौ तां वार्णां हृदये निवेद्य । शो गान्तव्यां स्मृत्वेत्यर्थः निगां
निशायाम् । सममिति । ऋषिभिरित्यर्थः । सममुपतुरिति च
पाठः । भागवतीतिसंस्कृतौ इति पाठान्तरे तु बाल्मीकिशि-
क्षितावित्यर्थः ॥ १९ ॥

इति श्रीगोविन्दराजविरचिते श्रीरामायणभूषणे मणिमुकुटाख्याने
उत्तरश्रीरामायणव्याख्याने त्रिनवतितमः सर्गः ॥ ९३ ॥

१] ति० टी०—अथ राघवेण परिपदा सह रामायण-
श्रवणम्—ताविति ॥ १ ॥

रा० टी०—उवकुशकर्तृकमुनिवचनस्वीकारानन्तरकालिकं
दृष्टमाह—तावित्यादिभिः । तौ कुशीलवौ ऋषिणा यथोक्तं
तत्र ऋष्यादिसमीपं उपगायताम् ॥ १ ॥

गो० टी०—तौ रजन्यामित्यादि । हुतहुताशनौ कृतस-
मिदाभ्यानौ ॥ १ ॥

२-३] ति० टी०—पूर्वाचार्यविनिर्मितां गाथकानां गान-
सिद्धये पूर्वाचार्येण भरतेन निर्मिताम् । 'पूर्वचर्यां ततस्ततः'
इति पाठे तनस्तस्तोऽधोऽध्यावनदौ कृतं स्वकीयं पूर्वचरित-
मित्यर्थः । अपूर्वां प्रागश्रुताम् । पाठ्यजार्तिं पाठ्यस्य गेयस्य
जार्तिं षड्जादिस्वररूपामिति कतकः । 'पाठ्यजातम्' इति
पठित्वा पाठ्यं नाम गानाधारस्य केवलवाक्यस्य स्वरूपो-
च्चारणमात्रमिति तीर्थ आह । गेयेन गानधर्मेण स्वरविशेषेण
समलंकृताम् । प्रमाणैर्धर्निपरिच्छेदसाधनैर्दुर्लभमध्यविलम्बिता-
दृष्टिभिः प्रागुक्तस्थानैर्वा युक्तां तां गीतिं शुश्राव । बालाभ्यां
गीतां तां श्रुत्वा कौतूहलपरः । विस्मयवानित्यर्थः ॥ २ ॥ ३ ॥

रा० टी०—तामिति । पूर्वाचार्येण विनिर्मिताम् अपूर्वां

पूर्वमश्रुतां पाठ्यस्य गानविशेषस्य जातिरूपनिर्यन्त्यां गेयेन
स्वरेण समलंकृतां बहुभिः प्रमाणैः श्रुत्यर्थः बद्धां संयुक्तां तन्त्री-
लयसमन्वितां तां गाथां काकुत्स्थः शुश्राव श्रुत्वा च कौतूह-
लपरोभवत् श्लोकद्वयमेकान्वयि ॥ २ ॥ ३ ॥

गो० टी०—तामिति । पूर्वंति । गाथकाभ्यां पूर्वमाचा-
र्येण निर्मिताम् अपूर्वां प्रागश्रुताम् । पाठ्यस्य गेयस्य जातिः
षड्जादिः । गेयेन गानधर्मेण ॥ २ ॥

गो० टी०—प्रमाणैरिति । प्रमाणैः ध्वनिपरिच्छेदसा-
धनैः । कौतूहलपरः विस्मयवान् ॥ ३ ॥

४] ति० टी०—कर्मान्तरे । अश्वमेधप्रयोगाणां विराम-
काले इत्यर्थः ॥ ४ ॥

रा० टी०—अथेति । कर्मान्तरे यागप्रयोगविरामकाले
राजा रामः एतान् महासुनिप्रभृतीन् समाहूय गातारौ सम-
वेशयन् वृद्धा द्विजातय इत्यत्र सुबन्तसमुदायस्य कर्मत्वेनान्व-
यात्र द्वितीया तत्र पण्डिताः परमहंसाः नैगमाः वेदाभिज्ञाः
शब्दविदः शब्दशास्त्रनिपुणाः लक्षणज्ञाः सासुद्रिका नैगमाः
पौराः अत एव न पौनरुक्त्यम् पादाक्षरसमासज्ञाः साहि-
त्यविदः कलाभावाविशेषज्ञाः प्रस्तारविदः क्रियाकल्पविदः क-
ल्पक्रियाभिज्ञत्वहेतुकविचारकुशलाः व्यवहारकाले युक्तप्रयोग-
प्रतिपादनसमर्थाः हेतुकाः हेतुप्रतिपादननिपुणाः नैयायिका
इत्यर्थः छन्दोविदः वैदिकच्छन्दोभिज्ञाः पुराणज्ञाः प्राचीनव-
स्तुज्ञानवन्तः चित्रज्ञाः आलेख्यकरणे समर्थाः चित्रकाव्यक-
रणे समर्था वा सूत्रज्ञाः अन्पोक्यैव ज्ञानसमर्थाः श्लोकषट्क-
मेकान्वयि ॥ ४-९ ॥

गो० टी०—अथेति । कर्मान्तरे अश्वमेधस्य प्रयोगाव-
साने ॥ ४ ॥

५] ति० टी०—स्वराणां षड्जादिस्वराणाम् । उत्सुकान्-
रामायणश्रवणोत्सुकान् ॥ ५ ॥

गो० टी०—पौराणिकानिति । स्वराणां षड्जादिस्व-
राणाम् । उत्सुकान् रामायणश्रवणोत्सुकानित्यर्थः ॥ ५ ॥

लक्षणज्ञांश्च गान्धर्वान्नैगमांश्च विशेषतः । पादाक्षरसमासज्ञांश्छन्दःसु परिनिष्ठितान् ॥ ६ ॥
कलामात्राविशेषज्ञाञ्ज्योतिषे च परं गतान् । क्रियाकल्पविदश्चैव तथा कार्यविशारदान् ॥ ७ ॥

[भाषाज्ञानिङ्गितज्ञांश्च नैगमांश्चाप्यशेषतः ।]

हेतूपचारकुशलान्हेतुंकांश्च बहुश्रुतान् । छन्दोविदः पुराणज्ञान्वैदिकान्द्रिजसत्तमान् ॥ ८ ॥

चित्रज्ञान्चतस्रज्ञानीतनृत्यविशारदान् । [शैस्त्रज्ञान्नीतिनिपुणान्वेदान्तार्थप्रकाशकान् ।]

एतान्सर्वान्समानीय गातारौ समवेशयन् ॥ ९ ॥

तेषां संवदतां तत्र श्रोतॄणां हर्षवर्धनम् । गेयं प्रचक्रतुस्तत्र तावुभौ मुनिदारकौ ॥ १० ॥

ततः प्रवृत्तं मधुरं गान्धर्वमतिमानुषम् । न च तृप्तिं ययुः सर्वे श्रोतारो गेयसंपदा ॥ ११ ॥

हृष्टौ मुनिर्गणाः सर्वे पार्थिवाश्च महोजसः । पिबन्त इव चक्षुर्भिः पश्यन्ति स्म मुहुर्मुहुः ॥ १२ ॥

ऊचुः परस्परं चेदं सर्व एव समीहिताः । उभौ रामस्य सदृशौ विम्बाद्विम्बमिवोद्धृतौ ॥ १३ ॥

जटिलौ यदि न स्यातां न वल्कलधरौ यदि । विशेषं नाधिगच्छामो गायतो राघवस्य च ॥ १४ ॥

६] ति० टी०—लक्षणज्ञान्सासुटिकलक्षणज्ञान्, गान्धर्वान्-
न्संगीतशास्त्रज्ञान्, नैगमान्पौरान् । पादाक्षराणां गुरुलघुप्रयो-
गलक्षणं समासं संबन्धं जानन्ति तान् । छन्दःसु वेदेषु गाय-
व्यादिच्छन्दःप्रतिपादकशास्त्रेषु ॥ ६ ॥

गो० टी०—लक्षणज्ञानिति । गान्धर्वान् गान्धर्वशास्त्र-
ज्ञान् । पादाक्षरसमासज्ञान् पादाक्षराणां गुरुलघुसामान्यज्ञान्
छन्दस्सु वेदेषु ॥ ६ ॥

७] ति० टी०—कलाः स्वरस्तेषां मात्रा एकद्वित्रि-
लक्षणास्तेषां विभागज्ञान् । परं गतानन्तजानन्वतः । क्रियां
तत्प्रतिपादकं कल्पसूत्रं च विदन्ति तान् । कार्यविशारदाना-
वापोद्गारादिकृत्यविशेषज्ञान् ॥ ७ ॥

गो० टी०—कलामात्रेति । कलामात्रविभागज्ञान् कलाः
स्वराः तेषां मात्राः एकद्वित्रिलक्षणाः तेषां विभागज्ञान् । परं
पारं गतान् । क्रियाकल्पविदः क्रियाकल्पः क्रियाप्रयोगप्र-
तिपादकं कल्पसूत्रं तद्विदस्तज्जान् । काव्यविदः काव्यलक्षण-
लक्ष्यविद इत्यर्थः । काव्यविदो जनानिति च पाठः ॥ ७ ॥

८] ति० टी०—हेतुपचारकुशलान्केवलव्यवहारकाले
युक्तिप्रयोगसमर्थान् । हेतुकांस्तार्किकान् । छन्दो गायव्यादि ।
वैदिकान्वैदिकपादादिलक्षणज्ञान् ॥ ८ ॥

गो० टी०—भाषाज्ञानिति । भाषाज्ञान् अष्टादशभाषा-
स्वरूपज्ञान् । इङ्गितज्ञान् अभिप्रायविदः । नैगमान्त्रिजः ।
पूर्वत्र पौरानित्यर्थः । वचने चापि केवलव्यवहारंरपि, हेतुप-
चारकुशलान् युक्तिप्रयोगसमर्थान् । हेतुकान् तार्किकान् ॥ ८ ॥

गो० टी०—छन्द इति । वृत्तज्ञान् । वृत्तशास्त्रज्ञान् ।

चित्रज्ञान् चक्रबन्धादिसहितचित्रकाव्यरचनानिपुणान् ॥ ९ ॥

९-१२] ति० टी०—चित्रज्ञान्गोमूत्रसुरजादिचित्रश्लोक-
निबन्धनचतुरान् । वृत्तज्ञान्धर्मशास्त्रसुखेन सदाचारज्ञान् ।
सूत्राणि पदवाक्यादिमन्त्राणि तज्ज्ञान् । एतानिति । एतेना-
शेषविद्यास्थानं रामायणमिति दर्शितम् । समवेशयन् । सर्व-
परिपन्मध्ये गानायति शेषः ॥ ९-१२ ॥

गो० टी०—शास्त्रेति । शास्त्रज्ञान् व्याकरणादिशास्त्रज्ञान्
समवेशयन् । सभामध्ये इति शेषः ॥ ९-१२ ॥

रा० टी०—तेषामिति । श्रोतॄणां हर्षवर्धनं वचनं
संवदतां तौ कुशीलवौ गेयं प्रचक्रमतुः ॥ १० ॥

रा० टी०—तत इति । अतिमानुषं गान्धर्वं गान्धर्व-
विद्याप्रवृत्तमत एव श्रोतारः गेयसम्पदा तृप्तिं न ययुः ॥ ११ ॥

रा० टी०—हृष्टा इति । छुनिगणाः पार्थिवाश्च चक्षुर्भिः
पिबन्त इव मुहुर्मुहुः पश्यन्ति स्म ॥ १२ ॥

१३] ति० टी०—विम्बाद्वेविम्बाद्विचित्रिम्बान्तरमिवो-
द्धृतौ ॥ १३ ॥

रा० टी०—ऊचुरिति । समाहिता एकाप्रचित्ताः सर्वे
परस्परमूचुः तदाकारमाह विम्बान् राममृगं विम्बं प्रतिवि-
म्बमिव उद्धृतौ अत एव रामस्य सदृशौ स्त इति शेषः ॥ १३ ॥

१४] ति० टी०—जटिलौ वल्कलधरौ यदि न स्यातां तदा
राघवस्य गायतोश्च विशेषं नाधिगच्छाम इत्युचुः ॥ १४ ॥

रा० टी०—जटिलौ इति । जटिलौ वल्कलधरौ च यदि
न स्यातां तर्हि गायतोः लवकुशयोः राघवस्य च विशेषं ना-
धिगच्छामः ॥ १४ ॥

१ भागञ्ज्योतिषे इति गो. पाठः । २ विदो जनानिति गो. पा. । ३ अर्धमिदमधिकं गो. पु. । ४ वचने चापि हेतुकानिति गो. पाठः । ५ अर्द्ध-
मिदमधिकं गो. पु. । ६ गानेति गो. पा. । ७ दृष्टेति गो. पा. । ८ पद्यमिदं गतनवमपद्योत्तरं गो. पुस्तके । ९ चक्षुर्भ्यो राजानं गायकौ च ताविति गो.
पा. । १० समंतत इति गो. पा. । ११ उल्लिखताविति गो. पा. । १२ अस्मात्परतो गतदशमैकादशपद्ये गो. पुस्तके दृश्यते ।

एवं प्रभाषमाणेषु पौरजानपदेषु च । प्रवृत्तमादितः पूर्वसर्गं नारददर्शितम् ॥ १५ ॥
 ततः प्रभृति सर्गांश्च यावद्विंशत्यगायताम् । ततोऽपराहसमये राघवः समभाषत ॥ १६ ॥
 श्रुत्वा विंशतिसर्गांस्तान्भ्रातरं भ्रातृवत्सलः । अष्टादश सहस्राणि सुवर्णस्य महात्मनोः ॥ १७ ॥
 प्रयच्छ शीघ्रं काकुत्स्थ यदन्यदभिकाङ्क्षितम् । ददौ स शीघ्रं काकुत्स्थो बालयोर्वै पृथक्पृथक् ॥ १८ ॥
 दीयमानं सुवर्णं तु नागृहीतां कुशीलवौ । ऊचतुश्च महात्मानौ किमनेनेति विस्मितौ ॥ १९ ॥
 वन्येन फलमूलेन निरतौ वनवासिनौ । सुवर्णेन हिरण्येन किं करिष्यावहे वने ॥ २० ॥
 तथा तयोः प्रब्रुवतोः कौतूहलसमन्विताः । श्रोतारश्चैव रामश्च सर्व एव सुविस्मिताः ॥ २१ ॥
 तस्य चैवागमं रामः काव्यस्य श्रोतुमुत्सुकः । पप्रच्छ तौ महातेजास्तावुभौ मुनिदारकौ ॥ २२ ॥
 किंप्रमाणमिदं काव्यं का प्रतिष्ठा महात्मनः । कर्ता काव्यस्य महतः क्व चासौ मुनिपुंगवः ॥ २३ ॥
 पृच्छन्तं राघवं वाक्यमूचतुर्मुनिदारकौ । वाल्मीकिर्भगवान्कर्ता संप्राप्तो यज्ञसंविधम् ॥
 येनेदं चरितं तुभ्यमशेषं संप्रदर्शितम् ॥ २४ ॥

१५-१८] ति० टी०-तत्र गये नारददर्शितं पूर्वसर्ग-
 मादितः प्रवृत्तं कृत्वा ततः प्रभृति यावद्विंशतिसर्गानगायताम् ।
 अनेन प्रत्यहं संक्षेपरामायणमादितः कृत्वा यावद्रामायण-
 समाप्तिं विंशतिसर्गाणां गानमिति तीर्थः ॥ १५-१८ ॥

रा० टी०-एवमिति । आदितः आदौ नारददर्शितं
 पूर्व सर्गं मूलरामायणमित्यर्थः प्रवृत्तम् ॥ १५ ॥

रा० टी०-तत इति । ततः प्रभृति मूलरामायणादार-
 भ्य यावद्विंशतिसर्गानगायताम् अहं पृथक् । तत इति ।
 राघवः विंशतिसर्गान् श्रुत्वा भ्रातरं समभाषत ॥ १६ ॥

रा० टी०-तदाकारमाह-अष्टादशेति । सुवर्णस्य
 स्वर्णसुद्रायाः अष्टादशसहस्राणि अन्यत् ततो भिन्नं यदभिका-
 ङ्क्षितं तच्च महात्मनोः पप्रच्छ ॥ १७ ॥

रा० टी०-द्ददाविति । काकुत्स्थः भरतः बालयोः पृथक्
 पृथक् ददौ अष्टादशसहस्राकस्वर्णसुद्रामिति शेषः कुशीलवौ तु
 दीयमानं सुवर्णं नागृहीताम् ॥ १८ ॥

गो० टी०-प्रवृत्तमिति । तत्र गयेन नारददर्शितं पूर्व-
 सर्गमादितः प्रवृत्तम् ॥ १५-१८ ॥

१९] ति० टी०-कुशीलवौ कुशलवौ विस्मितौ सकृदेव
 बहुदानतो विस्मयवन्तौ ॥ १९ ॥

रा० टी०-ऊचतुरिति । महात्मानौ कुशलवौ ऊचतुः
 तदाकारमाह अनेन सुवर्णेन नौ आवयोः किं प्रयोजनमिति
 शेषः न किमपीत्यर्थः अहं पृथक् ॥ १९ ॥

गो० टी०-दीयमानमिति । कुशीलवौ, विस्मितौ
 सकृदेव बहुदानतः विस्मयवन्तौ, किमनेनेत्येवोचतुश्च ॥ १९ ॥

२०-२१] ति० टी०-किमनेनेति क्षेपाशयमेव स्पष्टी-
 कुरुतः-वन्येनेति । निरतौ निरताहारौ । नियताहाराविति
 यावत् । सुवर्णेन सुवर्णरूपेण हिरण्येन । द्रव्येणेत्यर्थः ॥ २० ॥ २१ ॥

रा टी०-तदेव भंग्यन्तरेणाह-वन्येनेति । फलमूलेन

नियतौ नियताहारौ आवां सुवर्णेन अतिशोभनवर्णेन हिर-
 ण्येन किं करिष्यावहे ॥ २० ॥

रा० टी०-तथेति । कौतूहलसमन्विताः आश्चर्यगाथा-
 श्रवणविशिष्टाः श्रोतारो रामश्च सुविस्मिता अभवन्निति
 शेषः ॥ २१ ॥

गो० टी०-तदेव स्पष्टीकरोति-वन्येनेत्यादि । निर-
 तौ निरताहारौ ॥ २० ॥ २१ ॥

२२] ति० टी०-आगमं कुशलवयोस्तत्प्राप्तिकारणम् ।
 तौ ताविति वीक्ष्मा ॥ २२ ॥

रा० टी०-तस्येति । तस्य काव्यस्यागमं प्राप्तिं श्रोतु-
 त्सुको रामः मुनिदारकौ पप्रच्छ ॥ २२ ॥

गो० टी०-तस्येति । आगमं प्राप्तम् ॥ २२ ॥

२३] ति० टी०-प्रथमदिवसश्रुतविंशतिसर्गमध्ये श्रुत-
 स्यैव प्रमाणार्थस्यादरात्प्रभे पुनस्ताभ्यां प्रतिपादनं मुनिना
 च तदीयोत्तरत्वेन तत्प्रतिपादकग्रन्थग्रथनं किंप्रमाणमित्यादि ।
 महात्मनः कवेः का प्रतिष्ठा । को विषय इत्यर्थः । 'महा-
 त्मनोः' इति पाठे महात्मनोर्भवतोः प्रतिष्ठा आश्रयः क
 इत्यर्थः । कर्ता काव्यस्येत्यत्र क इत्यनुकर्षः । क्व चासौ ।
 आस्ते इति शेषः ॥ २३ ॥

रा० टी०-तदाकारमाह-किमिति । इदं काव्यं कि-
 म्प्रमाणं कियत्परिमितिकम् महात्मनः अतिप्रयत्नान्निष्पन्नस्य
 काव्यस्य का प्रतिष्ठा कियत्कालपर्यन्तं स्थितिरित्यर्थः काव्य-
 कर्ता मुनिपुंगवः क्व चास्ति कर्तुः स्थितिमात्रप्रभेन कर्तृत्व-
 स्य मुनौ निश्चयोस्तीति सूचितम् ॥ २३ ॥

गो० टी०-किंप्रमाणमिदमित्यादि । का प्रतिष्ठा कि-
 यत्पर्यन्तमित्याशयः । काव्यस्य कः कर्तृत्यनुकर्षः । मुनिपु-
 ङ्गव इति । आस्त इति शेषः ॥ २३ ॥ २४ ॥

२४] ति० टी०-येन काव्येनाशेषमिदं तुभ्यं तव चरितं

संनिवद्धं हि श्लोकानां चतुर्विंशत्सहस्रकम् । उपाख्यानशतं चैव भार्गवेण तपस्विना ॥ २५ ॥
 आदिप्रभृति वै राजन्पञ्चसर्गशतानि च । काण्डानि षट् कृतानीह सोत्तराणि महात्मना ॥ २६ ॥
 कृतानि गुरुणास्माकमृषिणा चरितं तव । प्रतिष्ठा जीवितं यावत्तावत्सर्वस्य वर्तते ॥ २७ ॥
 यदि बुद्धिः कृता राजञ्च वणाय महारथ । कर्मान्तरे क्षणीभूतस्तच्छृणुष्व सहानुजः ॥ २८ ॥
 वाढमित्यब्रवीद्रामस्तौ चातुज्ञाप्य रौघर्वा । प्रहृष्टौ जग्मतुः स्थानं यत्रास्ते मुनिपुंगवः ॥ २९ ॥
 रामोऽपि मुनिभिः सार्थं पार्थिवैश्च महात्मभिः । श्रुत्वा तद्रीतिमाधुर्यं कर्मशालामुपागमत् ॥ ३० ॥
 शुश्राव तत्ताललयोपपन्नं सर्गान्वितं सुस्वरशब्दयुक्तम् ।
 तन्त्रीलयव्यञ्जनयोगयुक्तं कुशीलवाभ्यां परिगीयमानम् ॥ ३१ ॥

इत्यापे श्रीमद्रामायणे वाल्मीकीय आदिकाव्य उत्तरकाण्डे चतुर्नवतितमः सर्गः ॥ ९४ ॥

संप्रदर्शितं तस्य काव्यस्य कतां वाल्मीकिः । कास्ते इत्यस्यो-
 त्तरं संप्राप्तो यज्ञसंविधम् । अनुस्वार आर्षः । यज्ञसदः
 सविधदेशं संप्राप्तः । तत्र तिष्ठतीति भावः । 'संविदम्' इति
 वा पाठ इति कश्चित् ॥ २४ ॥

रा० टी०-पुच्छन्तमिति । मुनिदारकौ ऊचतुः
 अहं वृथक् तदाकारमाह-वाल्मीकिरिति । येन इदं
 चरितं तुभ्यं प्रदर्शितं त्वत्समीपं प्रेषितमित्यर्थः । तस्य कर्ता-
 वाल्मीकिः यज्ञसम्बन्धं यागसमीपं प्राप्तः संविधमित्यत्र स-
 कारोत्तरवर्त्यनुस्वार आर्षः इति भट्टाः सार्द्धश्लोक एका-
 न्वयी ॥ २४ ॥ २५ ॥

गो० टी०-वाल्मीकिरित्यादि । येन कृतमिदमशेषं
 चरितं काव्यं तुभ्यं संप्रदर्शितं सोस्य काव्यस्य कतां भगवान्
 वाल्मीकिः । यज्ञसंविधम् । बिन्दुश्छान्दसः । यज्ञवाटसविध-
 देशं प्राप्तः ॥ २५ ॥

२५] ति० टी०-चतुर्विंशत्सहस्रकमिति काव्यसंख्या ।
 उपाख्यानशतमिलोपाख्यानान्तम् । भार्गवः ऋषिः । काव्य-
 निमाणे तत्तुल्येनेत्यर्थः । यद्वा प्राञ्चतसत्वेनास्यापि भार्गवत्वम् ।
 भृगोर्वरुणपुत्रत्वान् । भृगोर्भाता भार्गव इत्यर्थ इत्यन्ये ॥ २५ ॥

रा० टी०-समिति । श्लोकानां चतुर्विंशत्सहस्राणि
 यस्मिन् उपाख्यानानां शतानि यस्मिन् तस्काव्यम् भार्गवेण
 वाल्मीकिना सन्निवद्धं कृतम् ॥ २६ ॥

गो० टी०-सन्निवद्धमिति । चतुर्विंशतिसहस्रमित्या-
 विक्रमये स्पष्टीकरिष्यामः । चतुर्विंशतिसहस्रं श्लोकानां सन्नि-
 बन्धनमिति च पाठः । उपाख्यानशतम् इलोपाख्यानान्तम् ।
 भार्गवेण भृगुवंश्येन । वाल्मीकिरेव भार्गवत्वं प्राञ्चतसत्वं
 चाविरुद्धमिति दर्शितम् " तपस्स्वाध्यायनिरतम् " इति
 श्लोकव्याख्याने ॥ २६ ॥

२६] ति० टी०-यानि सोत्तराणि षट् काण्डानीह
 कृतानि तत्सर्गसंख्यापञ्चशतानीत्युपलभ्यमानसर्गसंख्याधिक्यं
 तु केषांचिदेकैकस्य द्विसर्गत्वकरणेन लेखकप्रमादात्पञ्चसर्ग-

शतानीति षट्काण्डसंख्या । चकारादुत्तरकाण्डसर्गसंख्या-
 सञ्चय इति कश्चित् ॥ २६ ॥

रा० टी०-आदीति । इह रामायणे आदिप्रभृतिषट्-
 काण्डानि कृतानि तत्र पञ्चसर्गशतानि कृतानि सोत्तराणि-
 दशाधिकशतसर्गविशिष्टोत्तरं च कृतानि तथा हि सशब्दो व्यो-
 मवाचकः सो वायुः पुत्रोस्यास्तीति व्युत्पत्तः तेन शन्यलाभः
 अशब्दः परमात्मवाचकः तेन एको देवः इत्यादिश्रुत्या एक-
 लाभः तयोरैकशेषेण एकद्वयलाभः तैः सहितानि उत्तराणीति
 समाप्तः बहुत्वं तु तदुत्तोपाख्यानानां बहुत्वान् अत एव तथो-
 त्तरमिति वालकाण्डघटकीभूतेन न वैपरीत्यम् अत एव न
 प्रत्यक्षविरोधः सोत्तराणीत्यस्य बहुव्रीहिणा षट्काण्डानीत्यस्य
 विशेषणत्वं वा ॥ २७ ॥

गो० टी०-आदिप्रभृतीति । पञ्चसर्गशतानीति षट्-
 काण्डाभिप्रायेण । चकारादुत्तरकाण्डसर्गसंख्यासञ्चयः २७

२७] ति० टी०-तव चरितस्यदृश्यास्माकं गुरुणा
 कृतानि प्रतिष्ठा आजीवितमिति छेदः । काव्यनायकस्य तव
 जीवितं यावत्तच्छृणुष्व भाग्यं कर्म तस्य सर्वस्यात्र प्रतिष्ठा निबन्धनं
 वर्तत इत्यर्थः ॥ २७ ॥

रा० टी०-कृतानीति । अस्माकं गुरुणा यत्तव चरितं
 कृतं तस्य प्रतिष्ठा यावत्सर्वं लोकस्य जीवितं वर्तते तावद-
 स्तीति शेषः ॥ २८ ॥

गो० टी०-प्रतिष्ठेत्यादि । आजीवितमिति पदम् । या-
 वत् काव्यनायकस्य जीवितं तावत्तस्य यत् शुभाग्यं तस्य
 सर्वस्यात्र प्रतिष्ठा निबन्धनमस्ति ॥ २८ ॥

२८-३१] ति० टी०-हे राजन् ! अस्य सर्वस्य श्रव-
 णाय श्रवणं कर्तुं यदि बुद्धिः कृता तदा कर्मान्तरे यागप्रयोग-
 विरामसमये क्षणीभूतः सुखीभूतस्तच्छृणुष्व ॥ २८-३१ ॥

इति श्रीरामाभिरामे श्रीरामीये रामायणतिलके वाल्मीकीय
 आदिकाव्य उत्तरकाण्डे चतुर्नवतितमः सर्गः ॥ ९४ ॥

रा० टी०-यदीति । यदि श्रवणाय बुद्धिः कृता तर्हि कर्मा-
 न्तरे कर्मविरामसमये क्षणीभूतः सुखोत्सवस्त्वं शृणुष्व ॥ २९ ॥

पञ्चनवतितमः सर्गः ।

राघवस्तौ सीतात्मजौ ज्ञात्वा जानकी श्वः सर्वेषामपरोक्षं स्वसचरितविषये यदि शपथं कुर्यात्तर्ह्यहं निःशङ्कमङ्गीकर्तास्मीति संदेशं प्राचेतसाय प्राहिणोत् तं तु तेनानुमतं दूतमुखाज्ज्ञात्वा श्लोभते इदं करिष्याम इति निखिलानुमत्या निर्णयं सर्वान्विससर्ज ।

रामो बहून्यहान्येवं तद्गीतं परमं शुभम् । शुश्राव मुनिभिः सार्थं पार्थिवैः सह वानरैः ॥ १ ॥

तस्मिन्गीते तु विज्ञाय सीतापुत्रौ कुशीलवौ । तस्याः परिषदो मध्ये रामो वचनमब्रवीत् ॥ २ ॥

दूताञ्छुद्धसमाचारानाहूयात्ममनीषया । मद्रुचो ब्रूत गच्छध्वमितो भगवतोऽन्तिके ॥ ३ ॥

यदि शुद्धसमाचारा यदि वा वीतकल्मषा । करोत्विहात्मनः शुद्धिमनुमान्य महासुनिम् ॥ ४ ॥

छन्दं मुनेश्च विज्ञाय सीतायाश्च मनोगतम् । प्रत्ययं दातुकामायास्ततः शंसत मे लघु ॥ ५ ॥

श्वः प्रभाते तु शपथं मैथिली जनकात्मजा । करोतु परिषन्मध्ये शोधनार्थं ममैव च ॥ ६ ॥

श्रुत्वा तु राघवस्यैतद्रुचः परममद्भुतम् । दूताः संप्रययुर्वीढं यत्र वै मुनिपुंगवः ॥ ७ ॥

रा० टी०—वाढमिति । रामः वाढमिन्यब्रवीत् राघवौ कुशीलवौ तु जग्मतुः ॥ ३० ॥

रा० टी०—राम इति । रामः कर्मशालासुपागमत् ॥ ३१ ॥

रा० टी०—प्रथमदिनश्रवणसुपसंहरत्नाह—शुश्रावेति सर्गैः दशाधिकषट्शतमंख्याकैः अन्वितं सस्वरैः पद्मजादिसप्तस्वर-विशिष्टैः शब्दैर्युक्तं तंत्र्यादियोगेन युक्तं कुशीलवाभ्यां परिगी-यमानं रामायणं शुश्राव राम इति शेषः ॥ ३२ ॥

इति श्रीमद्वाल्मीकीयरामायणव्याख्याने रामायणशिरो-मणौ उत्तरकाण्डे चतुर्नवतितमः सर्गः ॥ ९४ ॥

गो० टी०—यदीति । हे राजन्यदि ! तस्य सर्वस्य श्रवणाय वृद्धिः कृता, तदा कर्मान्तरे क्षणीभूतः सुखीभूतः शृणु ॥ २९—३२ ॥

इति श्रीगो० विर० श्रीरा० भूषणे मणिसुकुटाख्याने उत्तर-श्रीरामायणव्याख्याने चतुर्नवतितमः सर्गः ॥ ९४ ॥

१] ति० टी०—अथ सीतापरिग्रहेच्छया दूतसुखेन कर्त-व्यांशप्रतिपादनम्—राम इति ॥ १ ॥

रा० टी०—दिनान्तरश्रवणं वर्णयन्नाह—राम इत्यादिभिः रामः बहून्यहानि तयोर्गीतं शुश्राव ॥ १ ॥

गो० टी०—राम इत्यादि ॥ १ ॥

२] ति० टी०—तस्मिन्गीते तस्मिन्नेव प्रबन्धे सीता-प्रसवदृत्तान्तप्रतिपादककाव्यश्रवणेन कुशीलवौ सीतापुत्राविति ज्ञात्वा, न तु ततः पूर्वं कस्य चिन्मुख्यादित्यर्थः ॥ २ ॥

३] ति० टी०—हे दूताः ! इतो गच्छध्वम् । भगवतोऽ-न्तिके गत्वा चैतन्मद्रुचो ब्रूत ॥ ३ ॥

रा० टी०—तस्मिन्निति । गीते गानसमये कुशीलवौ सीतापुत्रौ विज्ञाय परिषदः सभाया मध्ये आत्ममनीषया स्वकीयशुद्धबुद्ध्या विशिष्टान्त एव शुद्धः समाचारो येषां तान् दूतानाहूय भगवतो वाल्मीकेरन्तिकं गच्छध्वं मद्रुचो ब्रूत इति वचनं रामोऽब्रवीत् श्लोकद्वयमेकान्वयि ॥ २—३ ॥

गो० टी०—तस्मिन्निति । गीते तु गीत एव । नतु ततः पूर्वं कस्य चिन्मुखादित्यर्थः ॥ २ ॥ ३ ॥

४] ति० टी०—किं तदित्यन्नाह—यदीति । सीतेति शेषः । शुद्धसमाचारादुत्पन्नदोषा यदि वेति । तपोवनवासेन विनष्टदोषा त्वेत्यर्थः । महासुनिमनुमान्य । तदनुमतिं गृहीत्वे-त्यर्थः ॥ ४ ॥

रा० टी०—तदाकारमाह—यदीत्यादिभिः । वीतं नित्यं निवृत्तं कल्मषं यस्याः सा सीता यथागतेति शेषः तदा शुद्ध-माचाराय शुद्धसमाचारं प्रवर्तयितुं सब्यवहारप्रवृत्त्यर्थमित्यर्थः महासुनिमनुमान्य तत्संमतिं गृहीत्वा दिवा दिनमेव आत्मना स्वसञ्चारेण इह यागस्थले शुद्धिं करोतु आगच्छत्वित्यर्थः यदि तु यदीत्यस्य यस्य प्रजापतिनिमित्तस्य दारशोधनं यस्मिन् स तस्मिन्निति यागविशेषणं तदानाध्याहारकल्पनेति दिक् ॥ ४ ॥

गो० टी०—यदीति । महासुनिमनुमान्य महासुनेरनुमतिं कृत्वेत्यर्थः ॥ ४ ॥

५] ति० टी०—छन्दमभिप्रायम् । प्रत्ययं दातुकामाया मनोगतं प्रत्ययदानं यदि तदा तद्विज्ञाय ततो लघु शीघ्रं मे शंसत ॥ ५ ॥

रा० टी०—छन्दमिति । प्रत्ययम् एतद्भोकाधिकरणकस्व-स्थितिषियकजनविधासं दातुं छेत्तुं कामोभिलाषां यस्याः सा तस्याः प्रकटसाकेतं जिगमिषोरित्यर्थः सीतायाः मुनेश्च मनोगतं छन्दमभिप्रायं विज्ञाय लघु शीघ्रं यथा भवति तथा मे शंसत एतेन सीतया स्वाभिप्रायः पूर्वं निवेदित इति सूचितम् प्रत्ययं दातुकामाया इत्यस्यार्थान्तरवर्णनं तु न युक्त-मसम्भवादिति दिक् ॥ ५ ॥

गो० टी०—छन्दमिति । छन्दमभिप्रायम् ॥ ५—१० ॥

६—७] ति० टी०—यद्यपि सीताशुद्धिर्लङ्कायां ज्ञातपूर्वा, तथापीदानीं प्राप्तापवादमार्जनेन सर्वलोकपुरतो ममैव श्रीसौ-

ते प्रणम्य महात्मानं ज्वलन्तमपितप्रभम् । ऊचुस्ते रामवाक्यानि मृदूनि मधुराणि च ॥ ८ ॥
 तेषां तद्भाषितं श्रुत्वा रामस्य च मनोगतम् । विज्ञाय सुमहातेजा मुनिर्वाक्यमथाब्रवीत् ॥ ९ ॥
 एवं भवतु भद्रं वो यथा वदति राघवः । तथा करिष्यते सीता दैवतं हि पतिः स्त्रियः ॥ १० ॥
 तथोक्ता मुनिना सर्वे राजदूता महौजसैः । प्रत्येत्य राघवं सर्वे मुनिवाक्यं वभाषिरे ॥ ११ ॥
 ततः प्रहृष्टः काकुत्स्थः श्रुत्वा वाक्यं महात्मनः । ऋषीस्तत्र समेतांश्च राज्ञश्चैवाभ्यभाषत ॥ १२ ॥
 भगवन्तः सशिष्या वै सानुगाश्च नराधिपाः । पश्यन्तु सीताशपथं यश्चैवान्योऽपि काङ्क्षते ॥ १३ ॥
 तस्य तद्वचनं श्रुत्वा राघवस्य महात्मनः । सर्वेषामृषिसुख्यानां साधुवादो महानभूत् ॥ १४ ॥
 राजानश्च महात्मानः प्रशंसन्ति स्म राघवम् । उपपन्नं नरश्रेष्ठ त्वय्येव भुवि नान्यतः ॥ १५ ॥
 एवं विनिश्चयं कृत्वा श्वोभूत इति राघवः । विसर्जयामास तदा सर्वास्ताञ्छत्रुसूदनः ॥ १६ ॥

इति संप्रविचार्य राजसिंहः श्वोभूते शपथस्य निश्चयम् ।

विससर्ज मुनीन्प्रांश्च सर्वान्स महात्मा महतो महानुभावः ॥

॥ १७ ॥

इत्यार्षे श्रीमद्रामायणे वाल्मीकीय आदिकाव्ये उत्तरकाण्डे पञ्चनवतितमः सर्गः ॥ ९५ ॥

न्दर्यलुब्ध इति कलङ्कशोधनार्थं शुद्धयापि तथा पुनः शपथः
 कार्य इत्याह—श्वः प्रभात इति ॥ ६ ॥ ७ ॥

रा० टी०—श्व इति । मम शोधनार्थं प्रसन्नार्थमित्यर्थः
 परिषन्मध्य आगत्येति शेषः मैथिली शपथं शापपरममङ्गलरू-
 पाप्रकटसाकेताय पथं गमनं करोतु एतेन स्वस्यापि जिग-
 मिषा सूक्ष्मा ॥ ६ ॥

रा० टी०—श्रुत्वेति । यत्र मुनिपुङ्गवः तं वाटं शालां
 दूतास्संप्रययुः ॥ ७ ॥

८-१०] ति० टी०—सुदृन्पणरूपाणि । मधुराणि मधुरा-
 क्षराणि ॥ ८-१० ॥

रा० टी०—ते इति । दूताः रामवाक्यानि ऊचुः ॥ ८ ॥

रा० टी०—तेषामिति । मुनिरब्रवीत् ॥ ९ ॥

रा० टी०—तदाकारमाह—एवमिति । हि यतः स्त्रियः
 पतिरेव दैवतमतः यथा राघवो वदति तथा सीता करि-
 ष्यते ॥ १० ॥

११-१२] ति० टी०—तथोक्ताः सीता तथैव करिष्यते
 इत्युक्ताः ॥ ११ ॥ १२ ॥

रा० टी०—तथेति । राजदूताः राघवं प्रत्येत्य मुनिवाक्यं
 वभाषिरे ॥ ११ ॥

रा० टी०—तत इति । काकुत्स्थः ऋषीन् राज्ञश्च
 अभ्यभाषत ॥ १२ ॥

गो० टी०—तथोक्ता इति । सीता तथैव करिष्यतीत्यु-
 क्ता इत्यर्थः ॥ ११ ॥ १२ ॥

१३-१७] ति० टी०—यश्चैवान्योऽपि सीतायां दोषारोप-
 कर्ता, योऽपि शपथमाकाङ्क्षते सोऽपि पश्यत्वित्यर्थः ॥ १३-१७ ॥
 इति श्रीरामाभिरामे श्रीरामीये रामायणतिलके वाल्मीकीय
 आदिकाव्ये उत्तरकाण्डे पञ्चनवतितमः सर्गः ॥ ९५ ॥

रा० टी०—तदाकारमाह—भगवन्त इति । सशिष्याः भग-
 वन्तो वशिष्ठप्रभृतयः नराधिपाश्च अन्यो यः कांक्षते सोऽपि
 सीताशपथं सीताकर्त्रीकसाकेतगमनम् पश्यन्तु ॥ १३ ॥

रा० टी०—तस्येति । राघवस्य वचनं श्रुत्वा विद्यमा-
 नानां ऋषिसुख्यानां महान् साधुवादोऽभूत् ॥ १४ ॥

रा० टी०—राजान इति । त्वय्येव उपपन्नं युक्तं सीता-
 नयनमिति शेषः अन्यतः अन्यस्मिन् ॥ १५ ॥

रा० टी०—एवमिति । श्वोभूते आगामिदिवसे एवं सीता-
 गमनं भविष्यतीति निश्चयं कृत्वा राघवः सर्वांन् विसर्जया-
 मास ॥ १६ ॥

रा० टी०—उपसंहरन्नाह—इतीति । राजसिंहो रामः श्वो-
 भूते शपथस्य निश्चयमित्यनेन प्रकारेण संप्रविचार्य संप्रवि-
 चारेण कृत्वा विससर्ज ॥ १७ ॥

इति श्रीमद्वाल्मीकीयरामायणव्याख्याने रामायणशिरो-
 मणौ उत्तरकाण्डे पञ्चनवतितमः सर्गः ॥ ९५ ॥

गो० टी०—भगवन्त इति । यश्चैवान्योपीति । यश्च
 पापी पापजल्पः प्राकृतः सोपीत्यर्थः ॥ १३-१७ ॥

इति श्रीगोविन्दराजविरचिते श्रीरामायणभूषणे मणिमुकुटाख्याने
 उत्तरश्रीरामायणव्याख्याने पञ्चनवतितमः सर्गः ॥ ९५ ॥

षण्णवतितमः सर्गः ।

प्रभातायां तु सर्वैर्यो वसिष्ठादयोऽन्ये च तदपूर्वं द्रष्टुकामा यज्ञवाटे चित्रवदुपविष्टाः प्राचेतसश्च वैदेत्यनुगत भागव्य सीतां-
निर्देश्य भो पतिव्रतेयं पूताचारेति च ज्ञानेन चक्षुषामि चासंशयं जानामि यद्यसत्यं भाषेय तर्हि मत्कृतं तपो नश्येत् सापि तव
प्रत्ययं दास्यति त्वया शुद्धां जानतापि जनापवादादेव या परित्यक्ता ।

तस्यां रजन्यां व्युष्टायां यज्ञवाटे गतो नृपः । ऋषीन्सर्वान्महातेजाः शब्दापयति राघवः ॥ १ ॥
वसिष्ठो वामदेवश्च जाबालिरथ काश्यपः । विश्वामित्रो दीर्घतर्मा दुर्वासाश्च महातपाः ॥ २ ॥
पुलस्त्योऽपि तथा शक्तिर्भागवश्चैव वामनः । मार्कण्डेयश्च दीर्घायुर्मौद्गल्यश्च महायशः ॥ ३ ॥
गर्गश्च च्यवनश्चैव शतानन्दश्च धर्मवित् । भरद्वाजश्च तेजस्वी अग्निपुत्रश्च सुप्रभः ॥ ४ ॥
नारदः पर्वतश्चैव गौतमश्च महायशः । [कौत्यायनः सुयज्ञश्च त्यगस्त्यस्तपसां निधिः ।]
एते चान्ये च बहवो मुनयः संशितव्रताः । ॥ ५ ॥
कौतूहलसमाविष्टाः सर्वे एव समागताः । राक्षसाश्च महावीर्या वानराश्च महाबलाः ॥ ६ ॥
सर्वे एव समाजग्मुर्महात्मानः कुतूहलात् । क्षत्रिया ये च शूद्राश्च वैश्याश्चैव सहस्रशः ॥ ७ ॥
नानादेशगताश्चैव ब्राह्मणाः संशितव्रताः । [ज्ञाननिष्ठाः कर्मनिष्ठाः योगनिष्ठास्तथापरे ।]
सीताशपथवीक्षार्थं सर्वे एव समागताः । ॥ ८ ॥
तदा समागतं सर्वमश्मभूतमिवाचलम् । श्रुत्वा मुनिवरस्तूर्णं ससीतः समुपागमत् ॥ ९ ॥
तमृषिं पृष्ठतः सीता अन्वगच्छद्वाङ्मुखी । कृताञ्जलिर्वाष्पकैला कृत्वा रामं मनोगतम् ॥ १० ॥
तौ दृष्ट्वा श्रुतिमायान्तीं ब्रह्माणमनुगामिनीम् । वाल्मीकेः पृष्ठतः सीतां साधुवादो महानभूत् ॥ ११ ॥
ततो हलहलाशब्दः सर्वेषामेवमावभौ । दुःखजन्मविशालेन शोकेनाकुलितात्मनाम् ॥ १२ ॥

१-८] ति० टी०-अथ संमिलितनानादेशीयपरिपन्मध्ये सीतया सह वाल्मीकिरागत्य तत्त्वभूतार्थप्रत्यभिज्ञापनं करोति-तस्यामिति । शब्दापयत्याह्वयति स्म ॥ १-८ ॥

रा० टी०-प्रातःकालिकं वृत्तमाह-तस्यामित्यादिभिः । रजन्यां व्युष्टायां व्यतीतायां सत्यां राघवः ऋषीन् वशिष्ठप्रभृतीन् शब्दापयति आह्वयत् ॥ १ ॥

रा० टी०-वशिष्ठ इति । दीर्घतमा अतिमहान्तः एते वशिष्ठादयः अन्ये च बहवो मुनयः कौतूहलसमाविष्टास्सन्तस्समागताः सार्द्धंश्लोकचतुष्टयमेकान्वयि ॥ २-५ ॥

रा० टी०-राक्षसा इति । राक्षसा वानराश्च समाजग्मुः ॥ ६ ॥

रा० टी०-क्षत्रिया इति । नानादेशगताः नानादेशेभ्य आगताः क्षत्रियादयः सीताशपथवीक्षार्थं सीताकर्त्रीकाप्रकट-साक्रेतगमनदर्शनार्थं समागताः सार्द्धंश्लोक एकान्वयी ॥ ७ ॥ ८ ॥

गो० टी०-तस्यामित्यादि । शब्दापयति आह्वयति स्म यज्ञभाव आर्षः ॥ १-१२ ॥

९-१०] ति० टी०-अश्मभूतमिवाचलं पर्वतवन्निश्चलं कौतूकदर्शनार्थमिति श्रुत्वा ॥ ९ ॥ १० ॥

रा० टी०-तदेति । समागतं सर्वमश्मभूतमिवाचलं

जनजातं श्रुत्वा मुनिवरो वाल्मीकिः ससीतस्सन् समुपागमत् ॥ ९ ॥

रा० टी०-तमिति । सीता रामं मनोगतं कृत्वा पृष्ठतः पश्चाद्देशेन ऋषिमन्वगच्छत् ॥ १० ॥

११] ति० टी०-ब्रह्माणमनुगामिनीं श्रुतिमिव वाल्मीकेः पृष्ठतस्तां सीतामायान्तीं दृष्ट्वा । अनयोपमया सीतायाः श्रुतेश्च सकलदोषराहित्येन प्रमाणत्वं दर्शितम् ॥ ११ ॥

रा० टी०-तामिति । ब्रह्माणमनुगामिनीं श्रुतिमिव वाल्मीकेः पृष्ठतः आयान्तीं सीतां दृष्ट्वा महान् साधुवादोऽभूत् श्रुतिशब्दः आचारकिञ्चन्तप्रकृतिकृतकिञ्चन्तः लाक्षणिको वा ॥ ११ ॥

१२] ति० टी०-एवं वक्ष्यमाणप्रकारेण । दुःखजन्मना दुःखोत्पत्त्या । विशालेन विस्तीर्णेन शोकेनाकुलात्मनां क्षुब्धान्तःकरणानाम् ॥ १२ ॥

रा० टी०-तत इति । दुःखजन्मनः वियुक्तसीतादर्शनजनितदुःखोत्पत्तेः विशालेन विस्तारेण अतिशोकेन च आकुलितात्मनां व्याकुलचित्तानां सर्वेषामृषिप्रभृतीनां हलहलाशब्द आबभौ ॥ १२ ॥

गो० टी०-तत इति । दुःखजन्मविशालेन दुःखोत्पत्त्या विस्तीर्णेन ॥ १३-१७ ॥

साधु रामेति केचित्तु साधु सीतेति चापरे । उभावेव च तत्रान्ये प्रेक्षकाः संप्रचुकुशुः ॥ १३ ॥
 ततो मध्ये जनौघस्य प्रविश्य मुनिपुंगवः । सीतासहायो वाल्मीकिरिति होवाच राघवम् ॥ १४ ॥
 इयं दाशरथे सीता सुव्रता धर्मचारिणी । अपवादात्परित्यक्ता ममाश्रमसमीपतः ॥ १५ ॥
 लोकापवादभीतस्य तव राम महाव्रत । प्रत्ययं दास्यते सीता तामनुज्ञातुमर्हसि ॥ १६ ॥
 इमौ तु जानकीपुत्राबुभौ च यमजातकौ । सुतौ तवैव दुर्धरौ सत्यमेतद्भूमि ते ॥ १७ ॥
 प्रचेतसोऽहं दशमः पुत्रो राघवनन्दन । न स्मराम्यनृतं वाक्यमिमौ तु तव पुत्रकौ ॥ १८ ॥
 बहुवर्षसहस्राणि तपश्चर्या मया कृता । नोपाश्रीयां फलं तस्या दुष्टेयं यदि मैथिली ॥ १९ ॥
 मनसा कर्मणा वाचा भूतपूर्वं न किल्बिषम् । तस्यैवाहं फलमश्रामि अपापा मैथिली यदि ॥ २० ॥
 अहं पञ्चसु भूतेषु मनःषष्ठेषु राघव । विचिन्त्य सीता शुद्धेति जग्राह वननिर्गरे ॥ २१ ॥
 इयं शुद्धसमाचारा अपापा पतिदेवता । लोकापवादभीतस्य प्रत्ययं तव दास्यति ॥ २२ ॥

१३-१४] ति० टी०-उभौ सीतारामौ साध्विति प्रचुकुशुः ॥ १३ ॥ १४ ॥

रा० टी०-साध्विति । केचित् हे राम ! त्वया साधु कृतमिति केचित्तु हे सीते ! त्वया साधु कृतमिति च अन्ये प्रेक्षकाः उभौ हे सीतारामौ ! उवाभ्यां साधु कृतमिति च सम्प्रचुकुशुः १३

रा० टी०-तत इति । वाल्मीकिः जनौघस्य मध्ये प्रविश्य राघवमित्युवाच ॥ १४ ॥

१५-१६] ति० टी०-अपवादहेतुभिर्ममाश्रमसमीपेत्यक्ता इयं वत प्रत्ययं दास्यते तदनुज्ञातुमर्हसि ॥ १५ ॥ १६ ॥

रा० टी०-तदाकारमाह-इयमित्यादिभिः । अपवादात्शास्त्रनिन्दितासमयव्यायादिभीतः ममाश्रमसमीपतः परित्यक्ता धर्मचारिणी सीता इयमेव ॥ १५ ॥

रा० टी०-लोकैति । लोकापवादभीतस्य लोके शास्त्रयोऽपवादः असमयव्यायादिनिन्दा तस्माद्भीतस्य तवाग्रे सीता प्रत्ययं स्वकर्तृकेहलोकस्थितिविषयकनिश्चयं दास्यते निवर्तयिष्यते अतः सीतामनुज्ञातुमर्हसि संज्ञापूर्वकविधेरनित्यत्वात्परस्मैपदाभावः ॥ १६ ॥

१७-१८] ति० टी०-यमजातकौ यमलतयोत्पन्नौ । यथाहं प्रचेतसो दशम औरसः पुत्रः, यद्वा प्रचेतसो दशमः संतानपरम्परया पुत्रोऽपत्यम्, अतोऽहमनृतं वाक्यं मनसापि न स्मरामि कथनं तु दूरे । अत इमौ तव पुत्रकाविति मद्वाक्यं सत्यमेव जानीहीति शेषः ॥ १७ ॥ १८ ॥

रा० टी०-इमाविति । इमौ जानकीपुत्रौ यमजातकौ यमत्वेन गुणत्वेन जातमेककालावच्छेदेन जन्म ययोस्ताबुभौ तवैव सुतौ एतदहं सत्यं ब्रवीमि ॥ १७ ॥

गो० टी०-इमौ त्विति । यमजातकौ यमलतयोत्पन्नौ १८

रा० टी०-प्रचेता इति । अहं प्रचेतसो दशमः पुत्रः अतः अनृतं वाक्यं स्ववचनं नैव स्मरामि अनृतं कदाचिन्नोकमित्यर्थः अतः इमौ तवैव पुत्रकौ ॥ १८ ॥

गो० टी०-प्रचेतस इति । यथाहं प्रचेतसो दशमः औरसः पुत्रः तथैव तवैमौ पुत्रौ । अनृतं वाक्यम् अहं मनसा न स्मरामि । कथनं तु दूरत एवेति भावः ॥ १९ ॥

१९] ति० टी०-अथ सीताचारित्रं प्रति मुनिना शपथकरणम्-बहुवर्षेति । यदि मैथिली दुष्टा तदा तपसः फलमहं न प्राप्नुयामि ॥ १९ ॥

रा० टी०-सीताया दयालुत्वातिशयं बोधयितुमाह-बह्विति । यदीयं मैथिली दुष्टा दूषयित्री स्यात्तदा मया कृता या तपश्चर्या तस्याः फलं नोपाश्रीयां भुञ्जीय ॥ १९ ॥

गो० टी०-बह्विति । तस्याः फलमिति । यथेयमपापा एवं तपश्चर्यायाः फलम् उपाश्रीयाम् । यथा तपसः फलभोगः निश्चितस्तथेयमपापेत्यर्थः । तस्याः फलमुपाश्रीयामपापा यदि मैथिलीति च पाठः ॥ २० ॥

२०] ति० टी०-मनआदिना मम किल्बिषं न भूतपूर्वम् । मया किञ्चिदपि न कृतमित्यर्थः । यद्यपापा मैथिली तदा तस्य किल्बिषानाचरणस्य फलमभाम्यश्रीयाम् । अनेन संकल्पपूर्वनिषिद्धत्यागोऽपि धर्मायैति सूचितम् ॥ २० ॥

रा० टी०-मनसेति । मैथिली यद्यपापा स्वाश्रितपापादशनशीला तदैव मनआदिना यत् किल्बिषं न भूतपूर्वं मया ज्ञानपूर्वकं न कृतमित्यर्थः तस्य किल्बिषानाचरणस्य फलमभामि अश्रीयामेतेनाज्ञातापराधस्यापि प्रबलत्वं सूचितम् ॥ २० ॥

गो० टी०-मनसेति । तस्य किल्बिषानाचरणस्येत्यर्थः २१ २१-२२] ति० टी०-पञ्चसु भूतेषु श्रोत्रादिपञ्चेन्द्रियेषु । जग्राह गृहीतवान् ॥ २१ ॥ २२ ॥

रा० टी०-अहमिति । मनसा ब्रह्मणोन्तरिन्द्रियेण सुष्टेपु पञ्चसु भूतेषु प्रथिव्यादिषु पर्यटितोहं सीतैव शुद्धा शुद्धिकर्त्रीति विचिन्त्य वननिर्गरे जग्राह आनन्दस्यातिशयात् पारोक्ष्यं ग्रहणकर्मत्वं तु प्रत्यासत्या सीताया एवेति बोध्यम् ॥ २१ ॥

रा० टी०-सीताभिप्रायं बोधयन्नाह-इयमिति । इयं

तस्मादियं नरवरात्मज शुद्धभावा दिव्येन दृष्टिविषयेण मया प्रदिष्टा ।
लोकापवादकलुषीकृतचेतसा या त्यक्त्वा त्वया प्रियतमा विदितापि शुद्धा ॥ २३ ॥
इत्यायं श्रीमद्रामायणे वाल्मीकीय आदिकाव्य उत्तरकाण्डे षण्णवतितमः सर्गः ॥ ९६ ॥

सप्तनवतितमः सर्गः ।

वाल्मीकेर्वचनश्रवणानन्तरं भो मुने यद्यपीयं पवित्रा वह्निप्रवेशाच्च देवादिभिरपि मतापि जनापवादात्यक्तेति रामो जगाद् शपथं ब्रह्मादयो द्रुपुमागताः तदा जानक्यपि परिषन्मध्ये यदि पतिव्रता अथवा रामैकचित्ता चेतृथिवी मद्य विवरं ददात्विति त्रिरुवाच एवं शपन्ती तां धरणी दिव्यसिंहासनोपविष्टां बाहुभ्यां गृहीत्वा रसातलं प्रविष्टा तदा सर्वोऽपि प्रेक्षितुर्वर्गः सहसा संमोहितः ।

वाल्मीकिनैवमुक्तस्तु राघवः प्रत्यभाषत । प्राञ्जलिर्जगतो मध्ये दृष्ट्वा तां वरवर्णिनीम् ॥ १ ॥
एवमेतन्महाभाग यथा वदसि धर्मवित् । प्रत्ययस्तु मम ब्रह्मंस्तव वाक्यैरकल्मषैः ॥ २ ॥
प्रत्ययश्च पुरा वृत्तो वैदेह्याः सुरसंनिधौ । शपथश्च कृतस्तत्र तेन वेश्म प्रवेशिता ॥ ३ ॥
लोकापवादो बलवान्येन त्यक्त्वा हि मैथिली । सेयं लोकभयाद्ब्रह्मन्नपापेत्यभिजानता ॥
परित्यक्त्वा मया सीता तद्भवान्क्षन्तुमर्हति । ॥ ४ ॥

सीता लोकापवादभीतस्य शास्त्रनिन्दितासमयव्यवायादितो भयं प्राप्तस्य तव समीपे प्रत्ययमिहलोकस्थितिविषयकनिश्चयं दास्यति निवारयिष्यति ॥ २२ ॥

गो० टी०—अहमिति । पञ्चसु भूतेष्विति । श्रोत्रादिपञ्चेन्द्रियेष्वित्यर्थः ॥ २२ ॥ २३ ॥

इति श्रीगोविन्दराजविर० श्रीरा० भूषणे मणिमुकुटाख्याने
उ० रामायणव्याख्याने षण्णवतितमः सर्गः ॥ ९६ ॥

२३] ति० टी०—दिव्येन दृष्टिविषयेण दिव्यज्ञानेन तव शुद्धा विदितापि त्वया लोकापवादभीतेन त्यक्तेत्यन्वयः ॥ २३ ॥
इति श्रीरामाभिरामे श्रीरामीये रामायणतिलके वाल्मीकीय आदिकाव्य उत्तरकाण्डे षण्णवतितमः सर्गः ॥ ९६ ॥

रा० टी०—तस्मादिति । लोकापवादकलुषीकृतचेतसा लोके शास्त्रं योपवादः अकालकव्यवायादिनिन्दा तेन कलुषीकृतं भीतं चेतो यस्य तेन त्वया शुद्धभावा कापव्यसंसर्गशून्याभिप्रायविशिष्टा अत एव शुद्धा या प्रियतमा त्वया त्यक्त्वा वनं प्रापिता सा मया प्रदिष्टा प्रकृष्टभाग्यसंपादिका विदिता ज्ञाता एतेन स्वकल्पानार्थमेवैयं मया सेवितेति सूचितम् ॥ २३ ॥

इति श्रीमद्राजवाल्मीकीयरामायणव्याख्याने रामायणशिरोमणौ
उत्तरकाण्डे षण्णवतितमः सर्गः ॥ ९६ ॥

१] ति० टी०—अथ सीतायाः शपथपूर्वं भूमिप्रवेशः—
वाल्मीकिनेति । एवमुक्तस्तव प्रत्ययं दास्यतीत्युक्तः ॥ १ ॥

रा० टी०—वाल्मीकिवचनश्रवणानन्तरकालिकं वृत्तमाह—
वाल्मीकिनेत्यादिभिः । राघवस्तां सीतां दृष्ट्वा जगतो मध्ये प्रत्यभाषत ॥ १ ॥

गो० टी०—वाल्मीकिनेत्यादि ॥ १ ॥

२-३] ति० टी०—एवमेतव्यपि लङ्कायां सुरासुर-

संनिधौ प्रत्ययो दत्तस्तव वाक्यैश्च शपथरूपैर्मम प्रत्ययो जात एव, तथापि हे महाभाग ब्रह्मन् ! त्वं यथा वदसि तदेवमेव प्रत्ययं करोत्वित्यर्थः ॥ २ ॥ ३ ॥

रा० टी०—तदाकारमाह—एवमिति । हे ब्रह्मन् ! अकल्मषैः कल्मषसंसर्गरहितैः तव वाक्यैः प्रत्ययः सीताप्रभावविषयकविश्वासोस्तीति शेषः अतः यथा त्वं वदसि तदेतदेवमेव ॥ २ ॥

रा० टी०—प्रत्यय इति । सुरसन्निधौ सुराणां परज्ञानप्रदत्वेनातिदानिनां भवतां सन्निधौ वेश्म प्रवेशिता गृहे प्रविष्टा या वैदेही तया वैदेह्या पुरैव प्रत्ययः सजनकल्याणविश्वासः वृत्तः कृतः तेन हेतुना तत्र समये एव शपथो मङ्गलगमनं कृतः ॥ ३ ॥

गो० टी०—एवमिति । यथा वदसीति । प्रत्ययं दास्यतीत्येवमात्मनेत्यर्थः । एतदेवमेव कर्तव्यमित्यर्थः । एवंकरणं च न मम विश्वासार्थमित्याह—प्रत्ययो हीति । जात एवेति शेषः । तव वाक्यैरिति । बहुवर्षत्यादिना प्रागुक्तशपथवाक्यैरित्यर्थः ॥ २-९ ॥

४] ति० टी०—किमर्थं तर्हि पुनः प्रत्ययकरणं तत्राह—
लोकेति । येन लोकापवादेन जानकी त्यक्त्वा स लोकापवादो बलवान्, अतस्तस्मिन्वृत्तये पुनः प्रत्ययकरणमिति भावः । तवापि लोकभयाद्वासां शङ्कास्ति किं तत्र, नेत्याह—सेयमित्यर्थः । अपापेत्यभिजानतापि मया लोकभयात्यक्त्वा ॥ ४ ॥

रा० टी०—ननु भवदतिप्रीतिविषय इयं सीता एतावत्कालपर्यन्तं त्वया कथं त्यक्तेत्यत आह—लोकेति । येन मैथिली त्यक्त्वा स लोकापवादः शास्त्रनिन्दितकर्मभयम् बलवान् अहं पृथक्—सेति । सीता अपापपापनिवर्तिका इत्यभिजानतापि मया लोकभयाद् शास्त्रभीतेः त्यक्त्वा एतावत्कालपर्यन्तं नानीतेत्यर्थः तद् त्यागजनितमपराधं भवान् क्षन्तुमर्हति ॥ ४ ॥

जानामि चेमौ पुत्रौ मे यमजातौ कुशीलवौ । शुद्धायां जगतो मध्ये मैथिल्यां प्रीतिरस्तु मे ॥ ५ ॥
 अभिप्रायं तु विज्ञाय रामस्य सुरसत्तमाः । सीतायाः शपथे तस्मिन्सर्वे एव समागताः ॥ ६ ॥
 पितामहं पुरस्कृत्य सर्वे एव समागताः । आदित्या वसवो रुद्रा विश्वेदेवा मरुद्गणाः ॥ ७ ॥
 साध्याश्च देवाः सर्वे ते सर्वे च परमर्षयः । नागाः सुपर्णाः सिद्धाश्च ते सर्वे हृष्टमानसाः ॥ ८ ॥
 दृष्ट्वा देवानृषींश्चैव राघवः पुनरब्रवीत् । प्रत्ययो मे नरैश्चेष्ट ऋषिवाक्यैरकल्पपैः ॥ ९ ॥
 शुद्धायां जगतो मध्ये वैदेह्यां प्रीतिरस्तु मे । सीताशपथसंभ्रान्ताः सर्वे एव समागताः ॥ १० ॥
 ततो वायुः शुभः पुण्यो दिव्यगन्धो मनोरमः । तं जनौघं सुरश्रेष्ठो हृदयामास सर्वतः ॥ ११ ॥
 तदद्भुतमिवाचिन्त्यं निरैक्षन्त समाहिताः । मानवाः सर्वराष्ट्रेभ्यः पूर्वं कृतयुगे यथा ॥ १२ ॥
 सर्वान्समागतान्दृष्ट्वा सीता काषायवासिनी । अब्रवीत्पाञ्चलिवाक्यमधोदृष्टिरवाङ्मुखी ॥ १३ ॥
 यथाहं राघवादन्यं मनसापि न चिन्तये । तथा मे माधवी देवी विवरं दातुमर्हति ॥ १४ ॥
 मनसा कर्मणा वाचा यथा रामं समर्चये । तथा मे माधवी देवी विवरं दातुमर्हति ॥ १५ ॥

५] ति० टी०—इमौ मे पुत्राविति च जानामि, अथापि जगतो मध्ये शुद्धायामेव मैथिल्यां मे प्रीतिरस्तु ॥ ५ ॥

रा० टी०—जानामीति । जगतो मध्ये शुद्धायां मैथिल्यां मे पुत्रौ कुशीलवौ जातौ अहं जानामि अतः मे प्रीतिरस्तु अस्ति ॥ ५ ॥

६-९] ति० टी०—सीतायाः शपथे शपथप्रसङ्गे इत्यर्थः ॥ ६-९ ॥

रा० टी०—अभिप्रायमिति । शपथे सीताकर्त्रीकाप्रकटसाकेतगमने रामस्य सीतायाश्च अभिप्रायं विज्ञाय सर्वे सुरसत्तमाः समागताः ॥ ६ ॥

रा० टी०—तदेव सविशेषमाह—पितामहमिति । पितामहं पुरस्कृत्य आदित्यादयः समागताः अहं चतुष्टयमेकान्वयि ॥ ७ ॥ ८ ॥

रा० टी०—दृष्ट्वेति । राघवोऽब्रवीत् अहं पृथक् तदाकारमाह—प्रत्यय इति । ऋषिवाक्यैः वाल्मीकिवचनैः मे प्रत्ययः सीताप्रभावविषयकविश्वासोऽभूदिति शेषः अत एव वैदेह्यां मे प्रीतिरधिकप्रेमास्तु अस्ति ॥ १० ॥

गो० टी०—अभिप्रायमिति । सीतायाः शपथ इति । शपथप्रसङ्ग इत्यर्थः ॥ ६-९ ॥

१०] ति० टी०—शुद्धायामिति । अस्य तथापीत्यादिः । सीताशपथे तद्दर्शने संभ्रान्ताः । आहता इत्यर्थः ॥ १० ॥

रा० टी०—सीतेति । सीताशपथे अप्रकटसाकेतगमने संभ्रान्ताः आहताः सन्तः सर्वे समागताः अहं पृथक् । तत इति साकेतगमननिश्चयानन्तरं वायुर्जनौघमाह्लादयामास ॥ ११ ॥

११] ति० टी०—शुभपुण्यशब्दौ शैत्यमान्योपलक्षणौ । दिव्यगन्धः सनिहितसर्वदेवशरीरवर्तिदिव्यचन्दनमाल्यगन्धः । सुरश्रेष्ठः सर्वपुण्यपापसाक्षी ॥ ११ ॥

१२] ति० टी०—तदद्भुतं दिव्यगन्धवायुवहनें सर्वराष्ट्रेभ्य आगता मानवा निरैक्षन्त । पूर्वं यथा कृतयुगे दिव्यगन्ध-

वायुस्पर्शनं तथा त्रेतायामप्यभूदित्यर्थः । रामसान्निध्यादानाश्रयमपि साधारणदृष्ट्याश्रयमिति वचनद्वयः ॥ १२ ॥

रा० टी०—तदिति । अचिन्त्यं चिन्तयितुमशक्यं कृतयुगे इव अद्भुतं तत् सीताकर्त्रीकसदेहसाकेतगमनं सर्वराष्ट्रेभ्यः पूर्वमागता मानवाः निरैक्षन्त ॥ १२ ॥

गो० टी०—तदिति । अचिन्त्यमचिन्त्यहेतुकं वायुस्वरूपं, यथा पूर्वं कृतयुगे पश्यन्ति स्म तथा तदानीं सर्वे मानवाः निरीक्षन्ते स्म ॥ १३-१६ ॥

१३] ति० टी०—ततः सीता चतुर्दशशुभजनानेकत्र मिलितान्दृष्ट्वापवादपरिहाराय शपथव्याजेन स्वपदं प्रवेष्टु-कामाह—सर्वानिति । काषायवासिनी तपस्युचितवासो-धारिणी पातिव्रत्योचिताधोदृष्टिर्विवरयाचनाय महीनिरीक्षणार्थं च, अत एवावाङ्मुखी ॥ १३ ॥

रा० टी०—सर्वानिति । काषायेषु कषायरक्तवस्त्रधारिषु तपस्विसमीपेऽप्यित्यर्थः वसति तच्छ्रीला सीता अब्रवीत् ॥ १३ ॥

१४-१५] ति० टी०—यथाहं राघवादन्यं मनसापि न चिन्तये न चिन्तयामीति सत्यम्, तथा मन्थेन चिरकाल-वियोगेऽपि पातिव्रत्यपरिपालनं क्लेशखिन्नायास्तज्जनितपरम-दुःखसमाप्तये पुनरपि भुवं प्रवेष्टुं माधवी देवी माधवपत्नी भूदेवी विवरं रन्ध्रं दातुमर्हति । एवमग्रेऽपि व्याख्येयम् १४ १५

रा० टी०—तदाकारमाह—यथेत्यादिभिः । यथाहं राघवादन्यं मनसापि न चिन्तये तथा माधवी माधवनेोद्यता देवी पृथ्वी राघवादन्यं न चिन्तयति अतः विवरं विमानश्रेष्ठमित्यर्थः दातुमर्हति एतेनोपमालङ्कारेण पृथिव्या अपि राममनोवे-दित्रीत्वं सूचितम् तेनेदं प्राथनं रामाभिप्रेतं भवेति त्वयापि निश्चीयतामिति ध्वनितम् ॥ १४ ॥

रा० टी०—हर्षातिशयात्पुनस्तदेवाह—मनसेति । यथाहं राममेव समर्चये तथा देवी समर्चयति अतः दातुमर्हति ॥ १५ ॥

तत्सत्यमुक्तं मे वेदि रामात्परं न च । तथा मे माधवी देवी विवरं दातुमर्हति ॥ १६ ॥
 तथा शपन्त्यां वैदेह्यां प्रादुरासीत्तदद्भुतम् । भूतलादुत्थितं दिव्यं सिंहासनमनुत्तमम् ॥ १७ ॥
 ध्रियमाणं शिरोभिस्तु नागैरभितविक्रमैः । दिव्यं दिव्येन वपुषा दिव्यरत्नविभूषितैः ॥ १८ ॥
 तस्मिस्तु धरणी देवी बाहुभ्यां गृह्य मैथिलीम् । स्वागतेनाभिनन्द्यैनामासने चोपवेशयत् ॥ १९ ॥
 तामासनगतां दृष्ट्वा प्रविशन्तीं रसातलम् । पुष्पवृष्टिरविच्छिन्ना दिव्यासीतामवाकिरत् ॥ २० ॥
 साधुकारश्च सुमहान्देवानां सहसोत्थितः । साधुसाध्विति वै सीते यस्यास्ते शीलमीदृशम् ॥ २१ ॥
 एवं बहुविधा वाचो हन्तरिक्षगताः सुराः । व्याजहुर्हृष्टमनसो दृष्ट्वा सीताप्रवेशनम् ॥ २२ ॥
 यज्ञवाटगताश्चापि मुनयः सर्व एव ते । राजानश्च नरव्याघ्रा विस्मयान्नोपरेमिरे ॥ २३ ॥
 अन्तरिक्षे च भूमौ च सर्वे स्थावरजङ्गमाः । दानवाश्च महाकायाः पाताले पद्मगाधियाः ॥ २४ ॥
 केचिद्विनेदुः संहृष्टाः केचिद्ध्यानपरायणाः । केचिद्रामं निरीक्षन्ते केचित्सीतार्पचेतसः ॥ २५ ॥

१६] ति० टी०—अयं स्वपदप्रवेशयोगः सीताया भृगु-
 प्रार्थनयोपन्द्रावतारं मातुषे लोकेऽङ्गीकृतपत्नीवियोगस्य प्रागु-
 क्तास्मदीत्याङ्गीकृततदर्थवान्मीकिशापस्य च रामस्याभिप्राय-
 ज्ञानादेव वाल्मीक्याश्रमगमनवदिति न रामप्रतिकूलाचरण-
 प्रसक्तिः सीताया इति बोध्यम् । अनन्तरं रामस्य भूमिनाश-
 पयन्तं कोपोदयस्तु मनुष्यावतारनटनमात्रमित्यदोषः ॥ १६ ॥

रा० टी०—पुनस्तदेवाह—यथेति । रामात्परमहं न वेधि
 एतद्वचः सत्यशुक्तमतो दातुमर्हति एतेनागमनकालकसीतावि-
 मानं प्रथिव्यामेव स्थापितमिति सूचितम् ॥ १६ ॥

गो० टी०—यथेति । रामात्परमन्यं पुरुषं न वेधीति
 यथोक्तमेतस्सत्यं चेत् । माधवी माधवपत्नी भूमिः ॥ १७ ॥

१७-१९] ति० टी०—शपन्त्यां एवं त्रिः शपन्त्यां
 तदनिर्वाच्यमद्भुतं प्रादुरासीत् । किं तदद्भुतं तत्राह—भूतला-
 दुत्थितम् । नागैस्तत्राकाविभिः शिरोभिर्ध्रियमाणं सिंहासनम-
 दृश्यतेति शेषः । दिव्येन वपुषामासुरचरणाविशेषेणोपलक्षितम् ।
 दिव्यरत्नभूषितैरनेकैरित्यर्थः पादं तु—‘नानारत्नमयं पीठं
 पृष्ठे कृत्वा खगेश्वरः । रसातलादाविरभूद्विस्मयं जनयन्नृणाम् ॥
 तस्मिन्पीठे महादेवीं हस्ताभ्यां गृह्य मैथिलीम् । स्वागते-
 नाभिनन्द्यमां संनिवेश्य तिरोदधे ॥ सा च दिव्याप्सरोभिस्तु
 पूज्यमाना सनातनी । वैनतेयं समारुह्य अर्धिरादिपथाद्रमा ॥
 दासीगणैः पूर्वभवेः संतृता जगदीश्वरी । संप्राप्ता परमं धाम
 योगिगम्यं सनातनम् ॥ रसातलप्रविष्टां तां दृष्ट्वा सर्वं प्रबु-
 क्तुः ॥’ इत्युक्तम् । नागैर्ध्रियमाणं प्रादुर्भूतं दृष्ट्वा दिव्येन
 वपुषा गरुडो जग्राहेति शेषो बोध्यः । रसातलं प्रविशन्ती-
 मित्यस्यादृश्यायां जायमानायामित्यर्थः ॥ १७-१९ ॥

रा० टी०—तथेति । वैदेह्यां तथोक्तप्रकारेण शपन्त्यां
 स्वाभिप्रायं बोधयन्त्यां सत्यामद्भुतमाश्रयंजनकमनुत्तमं सर्वश्रेष्ठं
 भूतलादुत्थितं दिव्यं विहारयोग्यं दिव्यं प्राकृतविलक्षणं दिव्येन
 वपुषोपलक्षितैः नागैर्दिव्यरत्नविभूषितैः शिरोभिर्ध्रियमाणं सिं-

हासनं सिंहासनविशिष्टविमानं प्रादुरासीत् शपथरूपोर्थस्त्वत्र
 न युज्यते परस्मैपदत्वानापत्तेः अर्द्धचतुष्टयमेकान्वयि १७-१८

रा० टी०—तस्मिन्निति । धरणी बाहुभ्यां मैथिलीं गृह्य
 गृहीत्वा स्वागतेनाभिवन्द्य च आसने उपवेशयत् उपवेशयत् १९

गो० टी०—यथेति । तथा शपन्त्याम् त्रिः शपन्त्याम् ।
 तस्सिंहासनम् ॥ १८ ॥

गो० टी०—ध्रियमाणमिति । नागैः शिरोभिः ध्रियमा-
 णमदृश्यतेति शेषः ॥ १९-२३ ॥

२०-२२] ति० टी०—दिव्या स्वर्गभवा । अतः परं भग-
 वतोऽप्यागमनं शीघ्रमिति संतोषेण पुष्पवृष्टिः ॥ २०-२२ ॥

रा० टी०—तामिति । दिव्या पुष्पवृष्टिः सीतामवा-
 किरत् ॥ २० ॥

रा० टी०—साध्विति । देवानां महान् साधुकारः सह-
 सोत्थितः अर्द्धं पृथक् ॥ २१ ॥

रा० टी०—साधुकाराकारं बोधयन्नाह—साध्विति । य-
 स्यास्ते ईदृशं शीलं तस्यास्तव साधु साधुकृत्यमिति शेषः इत्येवं
 बहुविधा वाचः सुरा व्याजहुः सार्द्धंश्लोक एकान्वयी ॥ २२ ॥

२३] ति० टी०—विस्मयादाश्चर्मूलकाभिवन्दनव्यवहा-
 रान्नोपरेमिरे नोपरता बभूवुः ॥ २३ ॥

रा० टी०—यज्ञेति । मुनिप्रभृतयः विस्मयात् न उपरे-
 मिरे निवृत्ता बभूवुः ॥ २३ ॥

गो० टी०—यज्ञवाटेति । विस्मयात् आश्चर्याभिज्ञावेदन-
 व्यवहारान्नोपरेमिरे नोपरता बभूवुः ॥ २४ ॥

२४] ति० टी०—सर्वे स्थावरजङ्गमाश्चेतमाचंतनाः ।
 तत्राचेतना अपि संसृजा भूत्वा सीताया अयशो गतमिति
 संहृष्टा बभूवुः ॥ २४ ॥

२५] ति० टी०—अचेतसो विसंज्ञाः ॥ २५ ॥

रा० टी०—अन्तरिक्ष इति । स्थावरादयः ये सन्ति तेषां
 मध्ये इति शेषः केचिद्विनेदुः केचिद्ध्यानपरायणा बभूवुः केचि-

सीताप्रवेशनं दृष्ट्वा तेषामासीत्समागमः । तन्मुहूर्तमिवात्यर्थं समं संमोहितं जगत् ॥ २६ ॥

इत्यार्षे श्रीमद्रामायणे वाल्मीकीय आदिकाव्ये उत्तरकाण्डे सप्तमवतितमः सर्गः ॥ ९७ ॥

अष्टमवतितमः सर्गः ।

सीतामहर्ष्यां ज्ञात्वा दाशरथिं महाशोकं ससुरगणो ब्रह्मासान्वयत् वाल्मीकिरचितोत्तरकथाश्रवणाय चोपादिशत् रामस्तु शोक-
मत्यक्त्वा पुत्रौ स्त्रीकृत्योत्तरचरितं श्रोतुं पर्णशालां प्राविशत् ।

रसातलं प्रविष्टायां वैदेह्यां सर्ववानराः । चुक्रुशुः साधुसाध्वीति मुनयो रामसंनिधौ ॥ १ ॥

दण्डकाष्ठमवष्टभ्य बाष्पव्याकुलितेक्षणः । अवाक्शिरा दीनमना रामो ह्यासीत्सुदुःखितः ॥ २ ॥

स रुदित्वा चिरं कालं बहुशो बाष्पमुत्सृजन् । क्रोधशोकसमाविष्टो रामो वचनमब्रवीत् ॥ ३ ॥

अभूतपूर्वं शोकं मे मनः स्पष्टमिवेच्छति । पश्यतो मे यथा नष्टा सीता श्रीरिव रूपिणी ॥ ४ ॥

सादर्शनं पुरा सीता लङ्का पारे महोदधेः । ततश्चापि मयानीता किं पुनर्वसुधातलात् ॥ ५ ॥

द्रामं केचित् सीतां निरीक्षन्ते केचिदचेतसो कभृदुरिति शेषः
अर्हच्चतुष्टयमेकान्वयि ॥ २४ ॥ २५ ॥

गो० टी०—अन्तरिक्ष इति । संहृष्टा इति । सीतायाः
अयशो गतमिति संहृष्टाः । अचेतनाः विस्मयाः ॥ २५ ॥ २६ ॥

२६] ति० टी०—सीताप्रवेशनं दृष्ट्वा तेषां मुन्यादीनां
समागमः संबन्ध आसीत् । हर्षादिभिरिति शेषः । यदेवं
तस्मात्समं सर्वं जगन्मुहूर्तमत्यर्थं संमोहितमिव संमोहित-
मेवाभूत् ॥ २६ ॥

इति श्रीरामाभिरामे श्रीरामीये रामायणतिलके वाल्मीकीय
आदिकाव्ये उत्तरकाण्डे सप्तमवतितमः सर्गः ॥ ९७ ॥

रा० टी०—सीतेति । सीताप्रवेशनं दृष्ट्वा तेषां वाल्मीकि-
प्रभृतीनां समागमः आसीत् तत्तस्माद्धेतोः जगत् समं सहैव
मुहूर्तं संमोहितमेवाभवत् ॥ २६ ॥

इति श्रीमद्रामायणीयव्याख्यानस्य रामायणशिरोमणौ
उत्तरकाण्डे सप्तमवतितमः सर्गः ॥ ९७ ॥

गो० टी०—सीताप्रवेशनमिति । तेषां मुन्यादीनाम् ।
समागमः हर्षसंबन्धः । यदेवमतः संमोहितमिव संमोहितमेवा-
भूत् ॥ २७ ॥

इति श्रीगोविन्दराजविरचिते श्रीरामायणभूषणे मणिमुकुटव्याख्यान-
े उत्तरश्रीरामायणव्याख्यानस्य सप्तमवतितमः सर्गः ॥ ९७ ॥

१] ति० टी०—अथ रामस्य सीतान्तर्धानजं क्रोधं भग-
वांस्तत्त्वबोधनेन शमयति—रसातलमिति । साधुसाध्वीति
दीर्घ आर्षः ॥ १ ॥

रा० टी०—सीताप्रवेशनान्तरकालिकं वृत्तमाह—रसातल-
मित्यादिभिः । सर्ववानराः मुनयश्च साधु साध्विति चुक्रुशुः
एतेन तेषु सीतारामाभिरायाभिजा इति ध्वनितम् साधु
साध्वीति दीर्घ आर्ष इति भट्टः ॥ १ ॥

गो० टी०—रसातलमित्यादि ॥ १ ॥

२-३] ति० टी०—दण्डरूपं काष्ठं दण्डकाष्ठम् । दीक्षि-
तेन सोमक्रयपर्यन्तं धारणीयमौदुम्बरं दण्डमवष्टभ्येत्यर्थः ।
एतदवष्टम्भः शोकग्लानिवशात् ॥ २ ॥ ३ ॥

रा० टी०—दण्डेति । दण्डकाष्ठं सोमक्रयणपर्यन्तं धारणी-
यौदुम्बरदण्डरूपकाष्ठमवष्टभ्य रामः सुदुःखितः चिरकालादा-
गतसीताया दुर्तं गमनेन दुःखविशिष्ट आसीत् ॥ २ ॥

रा० टी०—स इति । रामोऽब्रवीत् ॥ ३ ॥

गो० टी०—दण्डकाष्ठमिति । दण्डरूपं काष्ठं दण्ड-
काष्ठम् ॥ २ ॥ ३ ॥

४] ति० टी०—पूर्वं रावणेनासंनिधौ सीता नष्टा नाशम-
दर्शनं प्रापिता । संप्रति तु पश्यतो मे पश्यन्तं मामनादृत्य

मनोऽभूतपूर्वं शोकं स्पष्टमिवेच्छति ॥ ४ ॥

रा० टी०—तदाकारमाह—अभूतेत्यादिभिः । यथावत्
पश्यतो मे अग्रे सीता नष्टा अदर्शनं प्राप्ता अतः मे मनः अ-
भूतपूर्वमिव शोकं स्पष्टमिवेच्छति एतेन चिरकालं मातृसन्नि-
धौ सीता स्थास्यतीति रामनिश्चयस्सूचितः ॥ ४ ॥

गो० टी०—अभूतपूर्वमिति । मनः शोकमिव, मनः शोक-
मेव स्पष्टमिति । पश्यतो मेय सा नष्टेति । मामप्यनादृत्य ॥ ४ ॥

५] ति० टी०—महोदधेः पारे लङ्कां गता सा सीता-
दर्शनं प्राप्ता । ततो लङ्कातः ॥ ५ ॥

रा० टी०—वियोगहेतुरकरामविलापमाह—सेत्यादिभिः ।
पुरा सीता अदर्शनं यथा भवति तथा लंकां गतेति शेषः
ततो लङ्कातोपि मया आनीता वसुधातलात् अनीता
भविष्यतीति किम् ॥ ५ ॥

गो० टी०—सेति । नीता प्रापितवतीत्यर्थः । सा अदर्श-
नमिति पदच्छेदः ॥ ५-८ ॥

वसुधे देवि भवति सीता निर्यात्यतां मम । दर्शयिष्यामि वा रोपं यथा मामवगच्छसि ॥ ६ ॥
 कामं श्वश्रूमैव त्वं त्वत्सकाशात्तु मैथिली । कर्षता फालहस्तेन जनकेनोद्धृता पुरा ॥ ७ ॥
 तस्मान्निर्यात्यतां सीता विवरं वा प्रयच्छ मे । पाताले नाकपृष्ठे वा वसेयं सहितस्तया ॥ ८ ॥
 आनय त्वं हि तां सीतां मत्तोऽहं मैथिलीकृते । न मे दास्यसि चेत्सीतां यथारूपां महीतले ॥ ९ ॥
 सपर्वतवनां कृत्स्नां व्यथयिष्यामि ते स्थितिम् । नाशयिष्याम्यहं भूमिं सर्वमापो भवन्त्वह ॥ १० ॥
 एवं श्रुवाणे काकुत्स्थे क्रोधशोकसमन्विते । ब्रह्मा सुरगणैः सार्थमुवाच रघुनन्दनम् ॥ ११ ॥
 राम राम न संतापं कर्तुमर्हसि सुव्रत । स्मर त्वं पूर्वकं भावं मन्त्रं चाभिप्रकर्शन ॥ १२ ॥
 न खलु त्वां महाबाहो स्मारयेयमनुत्तमम् । इमं मुहूर्तं दुर्धर्षं स्मर त्वं जन्म वैष्णवम् ॥ १३ ॥
 सीता हि विमला साध्वी तव पूर्वपरायणा । नागलोकं मुखं प्रायाच्चदाश्रयतपोबलात् ॥ १४ ॥

६-७] ति० टी०-यथा मामवगच्छसि । मद्गलं वरा-
 हावतारादौ त्वमेव जानासीत्यर्थः ॥ ६ ॥ ७ ॥

रा० टी०-वसुधे इति । सीता निर्यात्यतां दीयतां यथा
 यदि मामवगच्छसि अवजानासि तदा रोपं कोपं दर्शयिष्याम्येव
 वाशब्द एवापे ॥ ६ ॥

रा० टी०-कोपमन्तरेव त्वया दातव्यमिति सूचयन्नाह—
 काममिति । फालहस्तेन कामं यथेष्टं कर्षता जनकेन त्वत्सका-
 शात् मैथिली उद्धृता अतः मम त्वं श्वश्रूरेव एतेन त्वयापहर्तुं
 न योग्येति व्यञ्जितम् ॥ ७ ॥

८] ति० टी०-विवरं वा प्रयच्छ । प्रविश्य तथा
 सह स्थातुमिति भावः ॥ ८ ॥

रा० टी०-तस्मादिति । तस्माद्वियोगस्य अन्याय्यत्वा-
 द्देतोः तथा सीतया सहित एवाहं वसेयमतः सीता निर्यात्य-
 ताम् दीयताम् मे मल्लमपि विवरं तत्सन्निधिप्रापकविमानवि-
 शेषं प्रयच्छ वा ॥ ८ ॥

९-११] ति० टी०-अहं मैथिलीकृते मत्तः । प्राप्तमोह
 इत्यर्थः । महीतले प्रविष्टामिति शेषः ॥ ९-११ ॥

रा० टी०-आनयेति । मैथिलीकृते अहं मत्तोऽस्मि अतः
 महीतले गतां सीतां चेद्यदि न दास्यसि तदा कृत्स्नां त्वां भूमिं
 व्यथयिष्यामि अत एव ते स्थितिं नाशयिष्यामि ध्वंसयि-
 ष्यामि अत एव सर्वं जगत् आपो भवन्तु श्लोकद्वयमेका-
 न्वयि ॥ ९ ॥ १० ॥

रा० टी०-एवमिति । ब्रह्मा रघुनन्दनमुवाच ॥ ११ ॥

गो० टी०-आनयेति । मत्तः प्राप्तमोह इत्यर्थः । मही-
 तल इति । प्रविष्टामिति शेषः ॥ ९-११ ॥

१२] ति० टी०-ननु कथमिदानीं संतापापगम इति
 चेतस्य स्वतस्वाज्ञाननटनादिमूलकत्वात् । स्वतस्त्वस्मरणनटन-
 मेव कुर्वित्याह—स्मर त्वं पूर्वकं भावमिति । वैष्णव-
 मित्यर्थः । 'आत्मानं चेद्विजानीयादयमस्मीति पूरुषः ।
 किमिच्छन्कस्य कामाय शरीरमनुसंज्वरेत् ॥' इति श्रुतेः ।
 मन्त्रं देवैः सहावतारसमये कृतम् । मातृषभावमूलरावणवधा-

श्वमेधयागान्तसर्वकृत्यानां निवृत्तत्वेनेदानीं तत्त्वावरणनाशनेन
 फलाभाव इति भावः ॥ १२ ॥

रा० टी०-तदाकारमाह—रामेत्यादिभिः । त्वं पूर्वकं
 भावमप्रकटसाकेतप्रपणरूपस्वाभिप्रायं मन्त्रमस्माभिस्सह भा-
 पणं च स्मर अतः संतापं कर्तुं नार्हसि ॥ १२ ॥

गो० टी०-राम रामेति । स्मर त्वं पूर्वकं भावं, पूर्वकं
 स्वभावं विष्णुत्वमित्यर्थः । मन्त्रं देवैः सहावताराय कृतं विचा-
 रम् ॥ १२ ॥

१३] ति० टी०-ननु किं मां त्वं स्मारयसीत्यत्राह—
 नेति । विस्मृतत्वमिव स्मरणं कुर्विति न प्रार्थयामि । किं
 त्विमं सुहृतेमस्मिन्काले हे दुर्धर्ष ! वैष्णवमात्मानमिह जन्म
 प्राप्तवन्तं स्मर । ध्यानेन पश्येत्यर्थः । एतावत्पर्यन्तं कार्य-
 निर्वाहाय मनुष्योऽहमिति ध्यानं तथाभावं नादितवान-
 पीदानीं तत्त्यजेत्यर्थः । 'तं खलु त्वाम्' इति पाठोऽनुत्तमं
 समाभ्यधिकरहितं ब्रह्मस्वरूपं तद्युनिपत्प्रसिद्धं स्मारयेयं
 स्मरणाय प्रार्थये । किं स्मर्तव्यत्वेन प्रार्थयसीत्यत्राह—इम-
 मिति । पूर्ववदेवार्थः । शृङ्गकीटन्यायेन तद्धानतस्तद्भाव-
 नाटनमिति भावः । भगवतो रामस्य तथानाटनाद्ब्रह्मापि
 स्मारयेयमित्यादिप्रयुक्तवानिति ध्येयम् । न त्वेतावता भग-
 वतो वस्तुतस्तद्भावप्राप्तिरिति ध्येयम् ॥ १३ ॥

रा० टी०-नेति । अनुत्तमं सर्वश्रेष्ठं त्वाम् अहं न स्मार-
 येयम् स्मारयितुं न समर्थं इत्यर्थः । एतेन तस्य सर्वकालं विस्तृ-
 तिराहित्यं सूचितम् ननु तर्हि अहमपि सीतया सह गच्छेयमि-
 त्यत आह इमं संकल्पितयागसम्बन्धिनं सुहृत्तं कालं वैष्णवं
 विष्णुप्रार्थनासम्बन्धिजन्म स्वप्रादुर्भावं च स्मर एतेन संकल्पित-
 यागं संत्यज्य भवतो गमनं नोचितमिति सूचितम् ॥ १३ ॥

गो० टी०-न खल्विति । त्वामहं न स्मारयेयम् । सर्व-
 ङ्गत्वादिति भावः । पूर्वकं भावमित्युक्तं विशिष्ट-इममिति ॥ १३ ॥

१४] ति० टी०-मामाश्रिता सीता एवं गतेत्यपि न
 शोकः कार्य इत्याह—सीतेति । विमला स्वत एव सर्वाव्य-
 श्रया । वस्तुतस्तस्यास्त्वदभिन्नत्वादिति भावः । तत्र पूर्व-

स्वर्गे ते संगमो भूयो भविष्यति न संशयः । अस्यास्तु परिषन्मध्ये यद्भवीमि निबोध तत् ॥१५॥
 एतदेव हि काव्यं ते काव्यानामुत्तमं श्रुतम् । सर्वं विस्तरतो राम व्याख्यास्यति न संशयः ॥१६॥
 जन्मप्रभृति ते वीर सुखदुःखोपसेवनम् । भविष्यदुत्तरं चेह सर्वं वाल्मीकिना कृतम् ॥ १७ ॥
 आदिकाव्यमिदं राम त्वयि सर्वं प्रतिष्ठितम् । नह्यन्योऽर्हति काव्यानां यशोभागराघवाहते ॥ १८ ॥
 श्रुतं ते पूर्वमेतद्धि मया सर्वं सुरैः सह । दिव्यमद्भुतरूपं च सत्यवाक्यमनादृतम् ॥ १९ ॥
 स त्वं पुरुषशार्दूल धर्मेण सुसमाहितः । शेषं भविष्यं काकुत्स्थ काव्यं रामायणं शृणु ॥२०॥
 उत्तरं नाम काव्यस्य शेषमत्र महायशः । तच्छृणुष्व महातेज ऋषिभिः सार्धमुत्तमम् ॥ २१ ॥

परायणा तव प्रकृतिप्रामिसखस्यका । त्वदाश्रयस्त्वदाश्रयणं
 तद्रूपतपोब्रह्मात् । नागलोकगमनव्याजेन नागलोकं विष्णुलोकं
 सुखं प्रायात् । 'तपःपूर्वपरायणा' इति पाठे पूर्वं वेदवती-
 देहेऽङ्घ्रिततपःशेषानुष्ठानपरायणेत्यर्थं इति कतकः । तदनुष्ठानं
 रावणवधादिरूपमेवेति भाति ॥ १४ ॥

रा० टी०-ननु सीता कास्तीत्यत आह—सीतेति ।
 त्वदाश्रयतपोब्रह्मात् त्वदाश्रयणरूपतपोब्रह्मं प्राप्य वियमाना
 पूर्वस्मिन् सर्वादिभूते त्वय्येव परमयनं यस्याः सा सीता
 नागलोकं प्रायात् अगात् एतेन तस्मिन्नेव लोके पृथिव्यभिमा-
 निदेवताया गृहमस्तीति सूचितम् ॥ १४ ॥

गो० टी०-सीतेति । तव पूर्वपरायणा तव पूर्वभाव-
 प्रवणा । तव प्रकृतिप्रामिसखस्येत्यर्थः ॥ १४ ॥ १५ ॥

१५] ति० टी०-अस्याः संगमश्च ते भूयः स्वर्गं परस्वर्गं
 ब्रह्मलोके भविष्यति नान्यत्र । परिषदिति लुप्तपद्यन्तम् ॥१५॥

रा० टी०-ननु कदा संज्ञमो भविष्यतीत्यत आह—स्वर्गो
 इति । स्वर्गं साकेते ते अस्याः सङ्गमो भूयोत्यन्तं भविष्यति
 अतः परिषन्मध्ये यद्भवीमि तन्नियेध ॥ १५ ॥

१६] ति० टी०-एतत्काव्यमेवोत्तमं श्रुतं सर्वं ज्ञापनीयं
 विस्तरतो व्याख्यास्यति ज्ञापयिष्यति ॥ १६ ॥

रा० टी०-तद्वचनाकारमाह—एतदित्यादिभिः । यदे-
 तत्काव्यं त्वया श्रुतं तदेतदेव ते कर्तव्यमिति शेषः विस्तरतो
 व्याख्यास्यति कथयिष्यति ॥ १६ ॥

गो० टी०-एतदित्यादि । एतत्काव्यमेवोत्तमं श्रुतं तत्सर्वं
 ज्ञापनीयम् विस्तरतो व्याख्यास्यति ज्ञापयिष्यति ॥ १६ ॥

१७] ति० टी०-कृत एवं तत्राह—जन्मेति । सुख-
 दुःखोपसेवनं सुखदुःखोपसेवाकथनरूपं भविष्यदुत्तरं चेति ।
 सीतोपसंहारादुत्तरं यत्ते चरितं भविष्यति तत्सर्वमिह काव्ये
 त्रिकालज्ञेन कृतं कृतनिबन्धनम् ॥ १७ ॥

रा० टी०-तथा कथने हेतुमाह—जन्मेति । जन्मप्रभृ-
 ति जन्मकालादारभ्य ते सुखदुःखोपसेवनं भविष्यत् चिन्त-
 यिष्यमाणञ्चत्तरकालककृत्यं च इह अस्मिन् काव्ये
 वाल्मीकिना कृतम् ॥ १७ ॥

गो० टी०-तदेवाह—जन्मप्रभृतीत्यादि । भविष्यत्युत्तरं
 चेति । सीतोपसंहारादुत्तरं च यत्ते चरितं भविष्यति, तत्सर्व-

मपि मदनुग्रहात् त्रिकालज्ञेन वाल्मीकिना कृतं कृतनिबन्धनम् ।
 इह काव्ये । भविष्यत्युत्तरं चेति च पाठः ॥ १७ ॥

१८] ति० टी०-त्वयि त्वच्चरितविषये । त्वत्तो राघवा-
 द्दतेऽन्यः काव्यानां यशोभाकाव्यप्रकाश्यशोभाकश्चिदपि
 नाहति । काव्यनायकतामिति भावः । अन्येषां वर्णनीयगुण-
 शून्यत्वात्सर्वं कवयोऽद्यापि रामचरितमेव प्रायेणाश्रयन्ति १८ ॥

रा० टी०-आदीति । इमादिकाव्यं त्वय्येव प्रतिष्ठितं
 परत्वेन त्वत्प्रतिपादकमित्यर्थः हि यतः काव्यानां सत्कविप्र-
 णीतानां ग्रन्थानां यशोभाक् वर्ण्यमानयशसामाश्रयः राघवा-
 च्चतः ऋते विना न एतेन सर्वेषां काव्यानां त्वय्येव पर्यव-
 सानमस्तीति सूचितम् ॥ १८ ॥

गो० टी०-आदिकाव्यमिति । त्वयि त्वच्चरितविषये ।
 राघवाद्दतेऽन्यः काव्यप्रकाशितयशोभाक् कश्चिदपि काव्यनाय-
 कतां नाहति । अत एवाद्यापि सर्वं कवयो रामचरितमेव
 प्रायेणाश्रयन्ते ॥ १८ ॥

१९] ति० टी०-अस्य काव्यस्य महत्त्वं सर्वमहता मयैव
 परिग्रहादित्याह—श्रुतमिति । ते एतत्सर्वबन्धीदं काव्यम् ।
 स्वस्य श्रोतव्यत्वे हेतुः—सत्यवाक्यमिति । तत्रापि हेतुः
 अनादृतमिति । अविद्यामूलप्रलापरहितम्, अतएव दिव्यम् ।
 पूर्वं श्रुतं काव्यरूपिण्या देव्या सुखादेवेति शेषः ॥ १९ ॥

रा० टी०-ननु मत्पर्यवसानकमेवेदमिति त्वया कथं
 ज्ञातमित्यत आह—श्रुतमिति । दिव्यं प्रकृतविलक्षणवस्तुप्र-
 तिपादकत्वेन प्राकृतविलक्षणमत एव अद्भुतरूपं सत्यानि वा-
 क्यानि यस्मिन् तत् अनादृतमज्ञानावरणविनाशकमेतत्काव्यं
 मया सार्द्धं सुरैस्सह च त्वया श्रुतम् ॥ १९ ॥

गो० टी०-श्रुतमिति । अनादृतमज्ञानावरणरहितम् ॥१९

२०] ति० टी०-भविष्यं भविष्यद्विषयं शेषं शृणु ॥२०॥

रा० टी०-स इति । शेषं श्रवणादवशिष्टं भविष्यं भवि-
 ष्यत्कालकचरितबोधकं रामायणं शृणु एतेन इतः प्रभृति एत-
 दनुसारेणैव कर्तव्यमिति प्रार्थना सूचिता ॥ २० ॥

गो० टी०-स त्वमिति । भविष्यं भविष्यद्विषयम् ॥२०॥

२१] ति० टी०-किं तत्राह—उत्तरं नामेति ।
 उत्तराख्यो यः काव्यस्य शेषोऽस्ति तच्छृणुष्व । हे महातेजः
 ऋषिभिर्ब्रह्मलोकस्थैर्ऋषिभिः ॥ २१ ॥

न खल्वन्येन काकुत्स्थ श्रोतव्यमिदमुत्तमम् । परमऋषिणा वीर त्वयैव रघुनन्दन ॥ २२ ॥
 एतावदुक्त्वा वचनं ब्रह्मा त्रिशुवनेश्वरः । जगाम त्रिदिवं देवो देवैः सह सवान्धवैः ॥ २३ ॥
 ये च तत्र महात्मान ऋषयो ब्राह्मलौकिकाः । ब्रह्मणा समनुज्ञाता न्यवर्तन्त महौजसः ॥ २४ ॥
 उत्तरं श्रोतुमनसो भविष्यं यच्च राघवे । ततो रामः शुभां वाणीं देवदेवस्य भाषिताम् ॥ २५ ॥
 श्रुत्वा परमतेजस्वी वाल्मीकिमिदमब्रवीत् । भगवञ्श्रोतुमनस ऋषयो ब्राह्मलौकिकाः ॥ २६ ॥
 भविष्यदुत्तरं यन्मे श्वोभूते संप्रवर्तताम् । एवं विनिश्चयं कृत्वा संप्रगृह्य कुशीलवौ ॥ २७ ॥
 तं जनौघं विमृज्याथ पर्णशालासुपागमत् । तामेव शोचतः सीतां सा व्यतीता च शर्वरी ॥ २८ ॥
 इत्यार्षे श्रीमद्रामायणे वाल्मीकीय आदिकाव्ये उत्तरकाण्डेऽष्टनवतितमः सर्गः ॥ ९८ ॥

एकोनशततमः सर्गः ।

रामस्तु प्रभाते स्वपुत्रगीतमुत्तरचरितं श्रुत्वा तस्य क्रतोः समतौ जानकीं विना विमनाः सन्नयोः श्यां विवेश ततो बहुवि-
 धान्क्रतून् कृत्वापि भार्यान्तरमकुर्वन् काञ्चनौ सीतां चकार कौसल्यादिमातृणां त्रिदिवगमनं ततो रामे शासति काळे पर्जन्योऽभ-
 वदकालमृत्यादिकं नासीत् ।

रजन्यां तु प्रभातायां समानीय महामुनीन् । गीयतामविशङ्काभ्यां रामः पुत्रावुवाच ह ॥ १ ॥
 ततः समुपविष्टेषु महर्षिषु महान्मसु । भविष्यदुत्तरं काव्यं जगत्स्तौ कुशीलवौ ॥ २ ॥

१० टी०—तदेव भङ्गयन्तरेणाह—उत्तरमिति । उत्तरं
 नाम काव्यस्य शेषमत्र श्रुणुष्व ॥ २१ ॥

गो० टी०—उत्तरं नामेति । उत्तरकाण्डाख्यकाव्यं शेष-
 भूतम् ॥ २१ ॥

२२] ति० टी०—अतिरहस्यत्वाच्च नायमंशः सर्वैः
 श्रोतव्य इत्याह—नेति । परमऋषिणा परमराजर्षिणा त्वयैव
 श्रोतव्यम् । नान्येन लक्ष्मणादिनेत्यर्थः । एवं भगवतः परमा-
 दरः । काव्यस्य स्वावतारविषयत्वादिति बोध्यम् ॥ २२ ॥

१० टी०—नेति । परमऋषिणा सर्वज्ञेन त्वयैव इदमुत्तरं
 काव्यं श्रोतव्यमन्येन भरतादिद्वारेत्यर्थः न श्रोतव्यम् एतेन
 रामस्य महान् खेदो ब्रह्मणावलोकित इति सूचितम् ॥ २२ ॥

गो० टी०—नेति । परमर्षिणा परमराजर्षिणा ॥ २२ ॥ २३ ॥

२३] ति० टी०—सवान्धवैर्देवैः सहेत्यर्थः ॥ २३ ॥

१० टी०—एतावदिति । ब्रह्मा त्रिदिवं जगाम ॥ २३ ॥

२४] ति० टी०—तत्र सदसि । ब्राह्मलौकिका ब्रह्मलौ-
 किकाः । न्यवर्तन्त । उत्तरं श्रोतुमिति शेषः ब्रह्मणा सह
 चलिता अपि पुनर्निवृत्ता इत्यर्थः ॥ २४ ॥

१० टी०—ये इति । राघवे भविष्यं भविष्यत्कालकच-
 रितविशिष्टमुत्तरं श्रोतुमनसो ब्रह्मलौकिका ब्रह्मलोकस्था अपि
 ये ऋषयस्तेपि ब्रह्मणा समनुज्ञाताः सन्तः न्यवर्तन्त ब्रह्मणा
 सह गमनादिति शेषः सार्द्धंलोक एकान्वयी ॥ २४ ॥

गो० टी०—ये चेति । ये च तत्रेति । यज्ञसदसीत्यर्थः ।
 ब्राह्मलौकिकाः ब्रह्मलोकिकाः ॥ २४—२६ ॥

२५—२७] ति० टी०—तदेवाह—उत्तरमिति ॥ २५—२७ ॥

१० टी०—तत इति । रामः वाल्मीकिमब्रवीत् ॥ २५ ॥

१० टी०—तदाकारमाह—भगवन्निति । ब्रह्मलौकिकाः
 ऋषयः मे भविष्यदुत्तरं चरितं श्रोतुमनसः अतः श्वोभूते सम्प्र-
 वर्तताम् ॥ २६ ॥

१० टी०—एवमिति । कुशीलवौ सम्प्रगृह्य कर्मशाला-
 सुपागमत् राम इति शेषः ॥ २७ ॥

गो० टी०—एवमिति । पर्णशालासुपागमदिति । यज्ञा-
 वसान एव सीतान्तर्धानात्, ततः परं दीक्षाराहित्येन स्थला-
 न्तरस्य छगमत्वात्, पुत्राभ्यां सह वाल्मीकिपर्णशालामेव
 रामः प्राप्तवानित्यर्थः ॥ २७ ॥

इति श्रीगोविन्दराजविरचिते श्रीरामायणभूषणे मणिमुकुटाख्याने
 उत्तरश्रीरामायणव्याख्याने अष्टनवतितमः सर्गः ॥ ९८ ॥

२८] ति० टी०—‘पर्णशालासुपागमत्’ इति पाठे यज्ञा-
 वसान एव सीतान्तर्धानात्ततः परं दीक्षितत्वाभावेनान्यत्र
 गन्तुं शक्यत्वात्पुत्राभ्यां सह वाल्मीकिपर्णशालां रामः प्राप्त-
 वानित्यर्थः । ‘कर्मशालासुपागमत्’ इति पाठान्तरम् ॥ २८ ॥

इति श्रीरामाभिरामे श्रीरामीये रामायणतिलके वाल्मीकीय
 आदिकाव्ये उत्तरकाण्डेऽष्टनवतितमः सर्गः ॥ ९८ ॥

१० टी०—तामिति । सीतां शोचत एव रामस्य शर्वरी
 व्यतीयाय अहं पृथक् ॥ २८ ॥

इति श्रीमद्रामायणव्याख्याने रामायणशिरोमणौ
 उत्तरकाण्डे अष्टनवतितमः सर्गः ॥ ९८ ॥

१—२] ति० टी०—अथ राममातृणां परलोकप्राप्तिः—

प्रविष्टायां तु सीतायां भूतलं सत्यसंपदा । तस्यावसाने यज्ञस्य रामः परमदुर्भनाः ॥ ३ ॥
 अपश्यमानो वैदेहीं मेने शून्यमिदं जगत् । शोकेन परमायस्तो न शान्तिं मनसागमत् ॥ ४ ॥
 विसृज्य पार्थिवान्सर्वावृक्षवानरराक्षसान् । जनौघं विप्रमुख्यानां वित्तपूर्वं विसृज्य च ॥ ५ ॥
 [एवं समाप्य यज्ञं तु विधिवत्स तु राघवः ।]
 ततो विसृज्य तान्सर्वाङ्गमो राजीवज्योचनः । हृदि कृत्वा मदौ मीनामयोर्ध्यां प्रविवेश ह ॥ ६ ॥
 [इष्टंयज्ञो नरपतिः पुत्रद्वयसमन्वितः ।]
 न सीतायाः परां भार्यां वत्रे स रघुनन्दनः । यज्ञे यज्ञे च पत्न्यर्थं जानकी काञ्चनीभवत् ॥ ७ ॥
 दशवर्षसहस्राणि वाजिमेषानथाकरोत् । वाजपेयान्दशगुणास्तथा बहुसुवर्णकान् ॥ ८ ॥
 अग्निष्टोमातिरात्राभ्यां गोसवैश्च महाधनैः । ईजे क्रतुभिरन्यैश्च स श्रीमानापदक्षिणैः ॥ ९ ॥
 एवं स कालः सुमहान्राज्यस्थस्य महात्मनः । धर्मे प्रयतमानस्य व्यतीयाद्राघवस्य च ॥ १० ॥
 ऋक्षंवानररक्षांसि स्थिता रामस्य शासने । अनुरञ्जन्ति राजानो ह्यहन्यहनि राघवम् ॥ ११ ॥

रजन्यामिति । गीयतामित्युवाच । अविशङ्काभ्यां मत्पुत्रत्व-
 विषयशङ्कारहिताभ्यां मातृवियोगदुःखरहिताभ्यां च ॥ १॥२॥

रा० टी०—कर्मशालाप्रवेशानन्तरकालिकं दृत्तमाह—रज-
 न्यामित्यादिभिः । अविशंकाभ्यां युवाभ्यां गीयतामिति
 रामः पुत्रावुवाच ॥ १ ॥

रा० टी०—तत इति । कुशीलवौ भविष्यन् भविष्यन्का-
 लकचरितप्रतिपादकस्तुतरं काव्यं जगतुः ॥ २ ॥

गो० टी०—रजन्यां त्विन्यादि । गीयतामित्युवाच ।
 अविशङ्काभ्यां मत्पुत्रत्वविषयशङ्कारहिताभ्याम् । मातृवियोग-
 दुःखरहिताभ्यां वा ॥ १ ॥ २ ॥

३-४] ति० टी०—सत्यसंपदा स्वस्य सत्यवैभवेन । तस्य
 यज्ञस्यावसाने सीतानियार्णोत्तरकाले ॥ ३ ॥ ४ ॥

रा० टी०—प्रविष्टायामिति । सत्यसंपदा सत्यरूप-
 संपत्त्योपलक्षितायां सीतायां भूतलं प्रविष्टायां सत्यां यज्ञस्य
 कथाश्वमेधयोरवसाने च सति वैदेहीमपश्यमानः अत एव
 शोकेन परमायस्तः अत्यन्तं निविष्टः अत एव परमदुर्भनाः
 रामः इदं जगत् शून्यं प्रियवस्तुरहितं मेने अत एव शान्तिं
 नागमत् श्लोकद्वयमेकान्वयि ॥ ३ ॥ ४ ॥

गो० टी०—प्रविष्टायामिति । सत्यसंपदा सत्यवैभवेन ।
 तस्यावसाने यज्ञस्येति । सीतानियार्णोत्तरकाल इत्यर्थः ३॥४

५-६] ति० टी०—वित्तपूर्वं वित्तदानपूर्वम् ॥ ५ ॥ ६ ॥

रा० टी०—विसृज्येति । वित्तपूर्वं धनप्रदानपूर्वकं पा-
 र्थिवादीन् विसृज्य रामोवर्ततेति शेषः ॥ ५ ॥

रा० टी०—तत इति । रामः अयोर्ध्यां प्रविवेश ॥ ६ ॥

गो० टी०—विसृज्येति । वित्तपूर्वं वित्तदानपूर्वमि-
 त्यर्थः ॥ ५-७ ॥

७] ति० टी०—यज्ञे यज्ञे प्रतिज्ञयम् । भवद्भवत् ॥७॥

रा० टी०—नेति । रघुनन्दनः सीतायाः परां भिन्नां भार्यां

न वत्रे उदुवाह अत एव यज्ञे यज्ञे सर्वस्मिन् यागे पत्न्यर्थं पत्नी-
 साध्यकार्यसिध्यर्थं काञ्चनी सुवर्णमयी जानकी भवत् अभवत् ७
 गो० टी०—नेति । न सीताया इत्यनेन रामस्य एकदार-
 व्रतं सीताप्रतिनिधिनैव यज्ञनिर्वर्तनं च दर्शितम् ॥ ८ ॥

८-१०] ति० टी०—दशवर्षसहस्राणीति यागकालमयां-
 देयम्, न तु सीतावियोगानन्तरं तावान्यागकाल इति कतकः ।
 तत्र सीतावियोगानन्तरं तावतो यागकालस्य किं बाधकमिति
 चिन्त्यम् । न तु भूमौ सीतागमनोत्तरमिति वक्तुं युक्तम् ८-१० ॥

रा० टी०—यागसंख्यां बोधयन्नाह—दशेति । दशवर्षसहस्रा-
 णि त्रिंशद्द्वर्षसहस्राणीत्यर्थः राज्यं चकारेति शेषः अथ अनन्त-
 रम् त्रिंशद्दशवर्षाणीत्यर्थः वाजिमेषानकरोत् बहुसुवर्णकान्
 विपुलसुवर्णदक्षिणाकान् दशगुणान् अश्वमेधापेक्षया दशगुणा-
 धिकान् वाजपेयान् अकरोत् किञ्च वर्षसहस्राणि सहस्रवय-
 वर्षपर्यन्तमित्यर्थः दशवाजिमेषान् दशगुणान् शतसंख्याका-
 नित्यर्थः वाजपेयांश्चाकरोत् अत एव दशवर्षसहस्राणि दशवर्ष-
 शतानि चत्यादिना न विरोधः अत एव एवं प्रशासतस्तस्य
 राघवस्य महेश्वरि । अत्ययादशशाहस्रं रममाणस्य सीतयेति
 पञ्चपुराणं संगच्छते ॥ ८ ॥

रा० टी०—अग्नीति । आत्मा पूर्णां दक्षिणा येषु तैर-
 णिष्टोमादिभिः श्रीमान् राम ईजे ॥ ९ ॥

रा० टी०—एवमिति । धर्मे प्रयतमानस्य रामस्य सुम-
 हान् कालो व्यतीयात् व्यत्ययात् ॥ १० ॥

गो० टी०—दशवर्षेति । दशवर्षसहस्राणीत्यनेन प्रथ-
 मयज्ञ एव सीताया भूप्रवेश इत्युक्तम् । बहुसुवर्णकान् बहुसुवर्ण-
 कयागान् ॥ ९ ॥

गो० टी०—अग्निष्टोमेति । गोसवैः गोसवाख्ययागैः ।
 अश्वमेधसंक्षेपैरिति संक्षेपवचनमेतत्परं वेदितव्यम् (?)
 शतशतस्य बहुसंख्यावचनत्वात् । गोशतैश्चेति पाठः ॥ १०-१२ ॥
 ११] ति० टी०—स्थिता स्थितानि । अरुञ्जन्त्यह-
 रञ्जयन्ति ॥ ११ ॥

काले वर्षति पर्जन्यः सुभिक्षं विमला दिशः । हृष्टपुष्टजनाकीर्णं पुरं जनपदास्तथा ॥ १२ ॥
 नाकाले म्रियते कश्चिन्न व्याधिः प्राणिनां तथा । नानर्थो विद्यते कश्चिद्रामे राज्यं प्रशासति ॥ १३ ॥
 अथ दीर्घस्य कालस्य राममाता यशस्विनी । पुत्रपौत्रैः परिष्टता कालधर्ममुपागमत् ॥ १४ ॥
 अन्वियाय सुमित्रा च कैकेयी च यशस्विनी । धर्मं कृत्वा बहुविधं त्रिदिवे पर्यवस्थिता ॥ १५ ॥
 सर्वाः प्रमुदिताः स्वर्गं राज्ञा दशरथेन च । समागता महाभागाः सर्वधर्मं च लेभिरे ॥ १६ ॥
 तासां रामो महादानं काले काले प्रयच्छति । मातृणामविशेषेण ब्राह्मणेषु तपस्विषु ॥ १७ ॥
 पित्र्याणि ब्रह्मरत्नानि यज्ञान्परमदुस्तरान् । चकार रामो धर्मात्मा पितृन्देवान्विवर्धयन् ॥ १८ ॥
 एवं वर्षसहस्राणि बहून्यथ ययुः सुखम् । यज्ञैर्बहुविधं धर्मं वर्धयानस्य सर्वदा ॥ १९ ॥

इत्यार्षे श्रीमद्रामायणे वाल्मीकीय आदिकाव्य उत्तरकाण्ड एकोनशततमः सर्गः ॥ ९९ ॥

रा० टी०—ऋक्षेति । रामस्य शासने स्थिताः ऋक्षादय-
 राजानश्च राघवमदुरङ्गन्ति ॥ ११ ॥

१२-१३] ति० टी०—सुभिक्षम् । अभवदिति शेषः १२-१३

रा० टी०—काल इति । पर्जन्यः काले उचितसमये एव
 वर्षति अत एव सुभिक्षमस्तीति शेषः अत एव दिशः विमलाः
 पुरं जनपदाश्च हृष्टपुष्टजनैराकीर्णम् ॥ १२ ॥

रा० टी०—नेति । रामे राज्यं प्रशासति सति अकाल-
 मरणादि न ॥ १३ ॥

गो० टी०—काल इति । सुभिक्षमिति । अभवदिति
 शेषः ॥ १३-१६ ॥

१४] ति० टी०—पौत्राः कुशलवायाः ॥ १४ ॥

रा० टी०—अथेति । दीर्घस्य कालस्य अपगमे सति
 राममाता न कालस्य धर्मो यत्र तं साकेतमुपागमत् ॥ १४ ॥

१५] ति० टी०—अन्वियाय तस्या अन्तु पश्चादियाय ।
 कालधर्ममिति शेषः । बहुविधं नानाप्रकारम् ॥ १५ ॥

रा० टी०—अन्विति । सुमित्रा कैकेयी च त्रिदिवे त्रयाणां
 ब्रह्मादीनां दिवः स्तुतिर्यस्य तस्मिन्साकेते अन्वियाय प्राप अत
 एव पर्यवस्थिता तत्रैव स्थिता ॥ १५ ॥

१६-१७] ति० टी०—सर्वधर्मं सर्वधर्मसाध्यसुखभो-
 गम् ॥ १६ ॥ १७ ॥

रा० टी०—सर्वा इति । स्वर्गं साकेते दशरथेन समागताः
 अत एव प्रमुदितासर्वाः ब्रियस्सर्वधर्मं सकलधर्मसाध्यसुखं
 लेभिरे ॥ १६ ॥

रा० टी०—तासामिति । मातृणां प्रीतये इति शेषः
 काले काले उचितनिखिलसमये अविशेषेण मातृषु समानभा-
 वेनेत्यर्थः महादानं प्रयच्छति ॥ १७ ॥

गो० टी०—सर्वा इति । सर्वधर्मं चेति । सर्वधर्मसाध्य-
 भोगमित्यर्थः ॥ १७-१८ ॥

१८] ति० टी०—पित्र्याणि पितृकर्मापेक्षितानि ब्रह्मरत्नानि

ब्राह्मणदेयोत्तमवस्तूनि प्रयच्छति स्मेत्यहकर्मः 'बहुरत्नानि'
 इति पाठान्तरम् । पितृन्देवान्विवर्धयन्पूजयन् । यज्ञांश्चकार-
 रति । पिण्डपितृयज्ञानित्यर्थः ॥ १८ ॥

रा० टी०—पित्र्याणीति । पित्र्याणि पितृसुखकारकाणि
 ब्रह्मरत्नानि ब्राह्मणयोग्योत्तमवस्तूनि ददाविति शेषः पितृन्
 देवांश्च विवर्धयन् सन्तोषयन् सन् परमदुस्तरान् यज्ञान्
 चकार ॥ १८ ॥

गो० टी०—पित्र्याणीति । पित्र्याणि पितृकर्मापेक्षि-
 तानि ब्रह्मरत्नानि ब्राह्मणदेयवस्तूनि । प्रयच्छति स्मेत्यनु-
 कर्मः । पितृन् देवान् विवर्धयन् यज्ञांश्चकारेति । पिण्डपितृ-
 यज्ञानित्यर्थः ॥ १९ ॥

१९] ति० टी०—वर्धयानस्य वर्धयमानस्य । 'यज्ञैर्बहु-
 विधैर्देवान्विवर्धयानस्य' इति पाठान्तरम् । यत्तु 'एवं प्रशासत-
 स्तस्य राघवस्य महेश्वरि । अत्ययाद्दशसाहस्रं रममाणस्य
 सीतया ॥' इति पात्रे उक्तम्, तत्र सीतया भूमौ स्थितया
 स्थितस्य रममाणस्य राज्यं कुर्वत इत्यर्थः । साहस्रमिति स्वाधे-
 ऽण् । 'अत्ययाद्द्वर्षसाहस्रम्' इति पाठे सहस्राणां समूहः साहस्रं
 सहस्रसमूह इत्यर्थकतया दशसहस्रेत्यर्थकमेव । आयुस्तस्यैकाद-
 शसहस्रवर्षाणि ॥ १९ ॥

इति श्रीरामाभिरामे श्रीरामीये रामायणतिलके वाल्मीकीय
 आदिकाव्य उत्तरकाण्डे एकोनशततमः सर्गः ॥ ९९ ॥

रा० टी०—उपसंहारवाह—एवमिति । एवमनेन प्रका-
 रेण यज्ञैर्बहुविधं धर्मं वर्धयानस्य वर्धयमानस्य रामस्य बहूनि
 वर्षसहस्राणि सुखं ययुः ॥ १९ ॥

इति श्रीमद्रामायणव्याख्याने रामायणशिरोमणौ
 उत्तरकाण्डे एकोनशततमः सर्गः ॥ ९९ ॥

गो० टी०—एवमिति । वर्धयानस्य वर्धयमानस्येत्यर्थः २०
 इति श्रीगोविन्दराजविरचिते श्रीरामायणभूषणे मणिमुकुटाख्याने
 उत्तरश्रीरामायणव्याख्याने एकोनशततमः सर्गः ॥ ९९ ॥

शततमः सर्गः ।

स्वगुणगार्ग्यद्वारा मातुलेन युधाजिता प्रेषितानि दशाश्वसहस्राणि रत्नानि शुभान्याभरणानि च राघवः प्रतिशुश्रूय गार्ग्यमुनिं संपूज्य मातुलप्रहितवार्तामपृच्छत् सिंधुमुभयतः पार्श्वे परमशोभनो देशोस्ति यं गन्धर्वा रक्षन्ति तान्विजित्य तत्र स्वेद्वे पुरे स्थापयेति मातुल-संदेशामृषिरकथयत् राघवस्तु तक्षगुष्कलारव्यो भरतात्मजौ पूर्वमेव तद्देशराज्येऽभिषिच्य तद्गन्धर्वजयाय भरतं तत्पुत्रसहितं प्रादिणोत् ।

कस्यचित्त्वथ कालस्य युधाजित्केकयो नृपः । स्वगुरुं प्रेषयामास राघवाय महात्मने ॥ १ ॥
गार्ग्यमङ्गिरसः पुत्रं ब्रह्मर्षिममितप्रभम् । दश चाश्वसहस्राणि प्रीतिदानमनुत्तमम् ॥ २ ॥
कम्बलानि च रत्नानि चित्रवस्त्रमथोत्तमम् । रामाय प्रददौ राजा शुभान्याभरणानि च ॥ ३ ॥
श्रुत्वा तु राघवो धीमान्महर्षिं गार्ग्यमागतम् । मातुलस्याश्वपतिनः प्रहितं तन्महाधनम् ॥ ४ ॥
प्रत्युद्रम्य च काकुत्स्थः क्रोशमात्रं सहानुजः । गार्ग्यं संपूजयामास यथा शक्रो बृहस्पतिम् ॥ ५ ॥
तथा संपूज्य तमृषिं तद्भनं प्रतिगृह्य च । पृष्ट्वा प्रतिपदं सर्वं कुशलं मातुलस्य च ॥ ६ ॥
उपविष्टं महाभागं रामः प्रष्टुं प्रचक्रमे । किमाह मातुलो वाक्यं यदर्थं भगवानिह ॥ ७ ॥
प्राप्तो वाक्यविदां श्रेष्ठः साक्षादिव बृहस्पतिः । रामस्य भाषितं श्रुत्वा महर्षिः कार्यविस्तरम् ॥ ८ ॥
वक्तुमद्भुतसंकाशं राघवायोपचक्रमे । मातुलस्ते महाबाहो वाक्यमाह नरर्षभैः ॥ ९ ॥
युधाजित्प्रीतिसंयुक्तं श्रूयतां यदि रोचते । अयं गन्धर्वविषयः फलमूलोपशोधितः ॥ १० ॥
सिन्धोरुभयतः पार्श्वे देशः परमशोभनः । तं च रक्षन्ति गन्धर्वाः सायुधा युद्धकोविदाः ॥ ११ ॥
शैलूषस्य सुता वीर तिस्रः कोट्यो महाबलाः । तान्विजित्येति काकुत्स्थ गन्धर्वनगरं शुभम् ॥ १२ ॥

१-३] ति० टी०-अथ रामेण गन्धर्वदेशं प्रति सपु-
त्रस्य भरतस्य प्रेषणम्-कस्यचिदिति ॥ १-३ ॥

रा० टी०-भरतपुत्रयोः राज्यप्राप्तिवृत्तमाह कस्यचिदि-
त्यादिभिः । कस्यचित्कालस्य अपगमे सतीति शेषः युधा-
जित् अङ्गिरसः पुत्रं गार्ग्यं गर्गगोत्रं स्वगुरुं राघवाय प्रेषयामास
सार्द्धश्लोक एकान्वयी ॥ १ ॥

रा० टी०-दशेति । राजा युधाजित् दशाश्वसहस्राणि
कम्बलादीनि च प्रीतिदानं रामाय प्रददौ सार्द्धश्लोक एका-
न्वयी ॥ २ ॥ ३ ॥

गो० टी०-कस्यचित्चित्त्वित्यादि ॥ १-३ ॥

४-५] ति० टी०-अश्वपतिनः । उमार्षः । अश्वपतेरि-
त्यर्थः ॥ ४ ॥ ५ ॥

रा० टी०-श्रुत्वेति । राघवः आगतं महर्षिमश्वपतिनः
अश्वपतेः प्रहितं प्रेषितं महाधनं च श्रुत्वा क्रोशमात्रं प्रत्युद्रम्य
च गार्ग्यं संपूजयामास श्लोकद्वयमेकान्वयी ॥ ४ ॥ ५ ॥

गो० टी०-श्रुत्वेति । अश्वपतिनः अश्वपतेः ॥ ४ ॥ ५ ॥

६-९] ति० टी०-प्रतिपदं प्रत्येकं सर्वं सर्वप्रकारं कुशलं
पृष्ट्वा मातुलस्य कुशलं पृष्ट्वा ॥ ६-९ ॥

रा० टी०-तथेति संपूजितमृषिं संपूजितात् ऋषेः
तत् मातामहप्रेषितधनं प्रतिगृह्य प्रतिपदं प्रत्येकं सर्वं कुशलं
पृष्ट्वा उपविष्टं महाभागम् ऋषिं प्रष्टुं प्रचक्रमे सार्द्धश्लोक
एकान्वयी ॥ ६ ॥

रा० टी०-प्रश्नाकारमाह-किमिति । यत्थं भगवान् इह
प्राप्तः तत् किम् वाक्यं मातुल आह ॥ ७ ॥

रा० टी०-रामस्येति । महर्षिः कार्यस्य विस्तारो
यस्मिन् तत् अद्भुतसङ्काशं राघवाय वक्तुमुपचक्रमे ॥ ८ ॥

रा० टी०-तदाकारमाह-मातुल इत्यादिभिः । ते
मातुलः यद्वाक्यमाह तत् यदि रोचते तर्हि श्रूयताम् ॥ ९ ॥

गो० टी०-तथेति । प्रतिपदमिति । प्रत्येकं कुशलं पृष्टु-
त्यर्थः ॥ ६-९ ॥

१०] ति० टी०-गन्धर्वविषयो गन्धर्वदेशः ॥ १० ॥

रा० टी०-वाक्याकारमाह अयमित्यादिभिः । सिन्धो-
रुभयतः पार्श्वे यः परमशोभनो देशः सोऽयं गन्धर्वविषयः गन्ध-
र्वाणां देशः ॥ १० ॥

गो० टी०-अयमिति । सिन्धोः सिन्धुनद्याः । अयं
देशः अस्मद्देशसमीप इत्यर्थः ॥ १० ॥

११] ति० टी०-सिन्धोः सिन्धुनदस्योभयतः पार्श्वे वर्त-
मानः परमशोभनोऽयं देशोऽस्मद्देशसमीपे वर्तते ॥ ११ ॥

रा० टी०-तमिति । तिस्रः कोट्यः शैलूषस्य सुताः तं
सिन्धोरुभयतः पार्श्वदेशं रक्षन्ति ॥ ११ ॥

गो० टी०-तं चेति । शैलूषः गन्धर्वराजः ॥ ११ ॥

१२] ति० टी०-शैलूषो गन्धर्वराजः । गन्धर्वनगरं च
विनिर्जित्येत्यनुकर्षः ॥ १२ ॥

निवेश्य महाबाहो स्वे पुरे सुसमाहिते । अन्यस्य न गतिस्तत्र देशः परमशोभनः ॥
 रोचतां ते महाबाहो नाहं त्वामहितं वदे । ॥ १३ ॥
 तच्छ्रुत्वा राघवः प्रीतो महर्षेर्मातुलस्य च । उवाच वादमित्येव भरतं चान्ववैक्षत ॥ १४ ॥
 सोऽब्रवीद्राघवः प्रीतः साञ्जलिप्रग्रहो द्विजम् । इमौ कुमारौ तं देशं ब्रह्मर्षे विचरिष्यतः ॥ १५ ॥
 भरतस्यात्मजौ वीरौ तक्षः पुष्कल एव च । मातुलेन सुगुप्तौ तु धर्मेण सुसमाहितौ ॥ १६ ॥
 भरतं चाग्रतः कृत्वा कुमारौ सवलानुगौ । निहत्य गन्धर्वसुतान्द्रे पुरे विभजिष्यतः ॥ १७ ॥
 निवेश्य ते पुरवरे आत्मजौ संनिवेश्य च । आगमिष्यति मे भूयः सकाशमतिधार्मिकः ॥ १८ ॥
 ब्रह्मर्षिमेवमुक्त्वा तु भरतं सवलानुगम् । आज्ञापयामास तदा कुमारौ चाभ्यषेचयत् ॥ १९ ॥
 नक्षत्रेण च सौम्येन पुरस्कृत्याङ्गिरःसुतम् । भरतः सह सैन्येन कुमाराभ्यां विनिर्ययौ ॥ २० ॥
 सा सेना शक्रयुक्तेव नगरान्निर्ययावथ । राघवानुगता दूरं दुराधर्षा सुरैरपि ॥ २१ ॥
 मांसांशिनश्च ये सत्त्वा रक्षांसि सुप्रहान्ति च । अनुजग्मुर्हि भरतं रुधिरस्य पिपासया ॥ २२ ॥
 भूतग्रामाश्च बहवो मांसभक्षाः सुदारुणाः । गन्धर्वपुत्रमांसानि भोक्तुकामाः सहस्रशः ॥ २३ ॥

रा० टी०—तानिति । तान् गंधर्वान् विनिर्जित्य गन्धर्व-
 नगरं स्वे पुरे निवेश्य स्वकीयं पुरद्वयं निर्मापय ॥ १० ॥

गो० टी०—तानिति । स्वपुरे चेति । तद्देश इति शेषः ॥ १२
 १३] ति० टी०—स्वे पुरे निवेश्य । तद्देशे इति शेषः ।
 अन्यस्य त्वद्व्यतिरिक्तस्य तत्र देशे गतिः प्राप्तिप्रसक्तिर्जय-
 प्रसक्तिश्च नास्ति । एवं तत्साधने को वाभस्तत्राह—देशः
 परमशोभन इति ॥ १३ ॥

रा० टी०—ननु त्वयैव जीयतामित्यत आह—अन्यस्येति ।
 तत्र तेषां जये अन्यस्य न गतिः अतः परमशोभनो देशः ते
 रोचतामहं तु त्वामहितं न वदे एतेन तैः करो न दीयते इति
 सूचितम् ॥ १३ ॥

गो० टी०—अन्यस्येति । अन्यस्य त्वद्व्यतिरिक्तस्य तत्र
 देशे गतिः प्राप्तिप्रसङ्ग एव नास्तीत्यर्थः । तत्साधने फलसु-
 क्तं—देशः परमशोभन इति ॥ १३ ॥

१४] ति० टी०—भरतं चान्ववैक्षत । तवायमंश इत्येवो-
 धयदित्यर्थः ॥ १४ ॥

रा० टी०—तदिति । राघवः वादमित्येव उवाच भरत-
 मयवैक्षत च ॥ १४ ॥

गो० टी०—तच्छ्रुत्वेति । भरतं चान्ववैक्षतेति । पर्या-
 लोचनार्थमित्यर्थः ॥ १४—२० ॥

१५] ति० टी०—अथ राघवो रामो द्विजमब्रवीत् ॥ १५ ॥
 रा० टी०—स इति । प्रीतो राघवः द्विजमब्रवीत् अहं
 पृथक् ॥ १५ ॥

१६—१७] ति० टी०—तक्ष इत्यकारान्तः । मातुलेन भर-
 तमातुलेन युधाजिता ॥ १६ ॥ १७ ॥

रा० टी०—तदाकारमाह—इमावित्यादिभिः । तक्षः

पुष्कलश्च कुमाराविमौ भरतस्यात्मजौ मातुलेन सुगुप्तौ सन्तौ
 तं गंधर्वीयं देशं विचरिष्यतः सार्धश्लोक एकान्वयी ॥ १६ ॥

रा० टी०—भरतमिति । कुमारौ भरतमग्रतः कृत्वा
 गन्धर्वसुतानिहत्य द्वे पुरे विभजिष्यतः ॥ १७ ॥

१८—१९] ति० टी०—पुरवरे निवेश्य निर्मायात्मजौ संनि-
 वेश्य । तयोः पुरयोरिति शेषः । अतिधार्मिको भरतः ॥ १८ ॥ १९ ॥

रा० टी०—पुरविभागप्रकारमाह—निवेश्येति । अतिधा-
 र्मिको भरतः द्वे पुरवरे निवेश्य निर्माय आत्मजौ सन्निवेश्य
 तत्र संस्थाप्य च मत्सकाशमागमिष्यति ॥ १८ ॥

रा० टी०—ब्रह्मर्षिमिति । भरतमाज्ञापयामास कुमारौ
 अभ्यषेचयत् ॥ १९ ॥

२०] ति० टी०—अङ्गिरःसुतं गार्ग्यम् ॥ २० ॥

रा० टी०—नक्षत्रेणेति । सौम्येन नक्षत्रेण अङ्गिरसुतं
 पुरस्कृत्य सैन्येन कुमाराभ्यां च सह भरतौ विनिर्ययौ ॥ २० ॥

२१—२३] ति० टी०—शक्रयुक्तेन्द्रनिघृक्ता देवसेनेव
 राघवानुगता रामानुगता । दूरम् । एकद्विवात्सपर्यन्तमि-
 त्यर्थः ॥ २१—२३ ॥

रा० टी०—सेति । शंकरेण युक्तेव दूरं राघवानुगता सेना
 नगरान्निर्ययौ ॥ २१ ॥

रा० टी०—मांसेति । मांसांशिनः व्याघ्रादयः रक्षांसि च
 रुधिरस्य पिपासया भरतमनुजग्मुः ॥ २२ ॥

रा० टी०—भूतेति । गन्धर्वपुत्रमांसानि भोक्तुकामा
 बहवो भूतग्रामाः सिंहादीनां बहूनि सहस्राणि च सेनाया अ-
 ग्रतो ययुः अहंचतुष्टयमेकान्वयि ॥ २३ ॥ २४ ॥

गो० टी०—सेति । शक्रयुक्तेव इन्द्रयुक्ता देवसेनेव, नग-
 रान्निर्ययौ । दूरमिति । एकद्विवात्सपर्यन्तमित्यर्थः ॥ २१ ॥

सिंहव्याघ्रवराहाणां खेचराणां च पक्षिणाम् । बहूनि वै सहस्राणि सेनाया ययुरग्रतः ॥ २४ ॥
अध्यर्धमासमुषिता पथि सेना निरामया । हृष्टपुष्टजनाकीर्णा केकयं समुपागमत् ॥ २५ ॥

इत्यार्षे श्रीमद्रामायणे वाल्मीकीय आदिकाव्य उत्तरकाण्डे शततमः सर्गः ॥ १०० ॥

एकोत्तरशततमः सर्गः ।

भरतस्तु गन्धर्वैः सप्तरात्रं युध्यमानोऽपि नान्यतरजयं पश्यन् संवर्ताख्यं कालवासं प्रयुज्य निमेषान्तरमात्रेणैव तान्हत्वा द्वे पुरे निर्माय तत्र प्रजापालनाय स्तपुत्रौ संस्थाप्य पञ्चभिर्वत्सरैः पुना राघवं द्रष्टुं प्रत्यागतः ।

श्रुत्वा सेनापतिं प्राप्तं भरतं केकयाधिपः । युधाजिर्दुर्गसहितं परां प्रीतिमुपागमत् ॥ १ ॥
स निर्ययौ जनौघेन महता केकयाधिपः । त्वरमाणोऽभिचक्राम गन्धर्वान्केकयाधिपः ॥ २ ॥
भरतश्च युधाजिच्च समेतौ लघुविक्रमैः । गन्धर्वनगरं प्राप्तौ सबलौ सपदानुगौ ॥ ३ ॥
श्रुत्वा तु भरतं प्राप्तं गन्धर्वास्ते समागताः । योद्धुकामा महावीर्या व्यनदंस्तै समन्ततः ॥ ४ ॥
ततः समभवद्युद्धं तुमुलं लोमहर्षणम् । सप्तरात्रं महाभीमं न चान्यतरयोर्जयः ॥ ५ ॥
खड्गशक्तिधनुर्ग्राहा नयः शोणितसंस्त्रवाः । नृकलेवरवाहिन्यः प्रवृत्ताः सर्वतोदिशम् ॥ ६ ॥
ततो रामानुजः क्रुद्धः कालस्यास्त्रं सुदारुणम् । संवर्तं नाम भरतो गन्धर्वेष्वभ्यचोदयत् ॥ ७ ॥
ते बद्धाः कालपाशेन संवर्तेन विदारिताः । क्षणेनाभिहतास्तेन तिस्रः कोट्यो महात्मना ॥ ८ ॥

२४] ति० टी०—सेनाया अग्रतो ययुः । पिशिताशिना-
मग्रतो यानं छशकुनम् । अभिमुखगमनमेवापशकुनमिति
भावः ॥ २४ ॥

गो० टी०—सिंहेति । सेनाया अग्रतो ययुरिति । पि-
शिताशिनादीनामग्रतो यानं छशकुनम् । अभिमुखतः आगम-
नमेवापशकुनम् ॥ २४ ॥

२५] ति० टी०—केकयं केकयदेशं युधाजितं वा ॥ २५ ॥

इति श्रीरामाभिरामे श्रीरामीये रामायणतिलके वाल्मीकीय
आदिकाव्य उत्तरकाण्डे शततमः सर्गः ॥ १०० ॥

रा० टी०—अध्यर्द्धेति । अध्यर्धमासं सार्द्धमासं पञ्च-
पिता सेना केकयं सखुपागमत् ॥ २५ ॥

इति श्रीमद्वाल्मीकीयरामायणव्याख्याने रामायणशिरो-
मणौ उत्तरकाण्डे शततमः सर्गः ॥ १०० ॥

गो० टी०—अध्यर्धमासमिति । केकयम् युधाजितमि-
त्यर्थः ॥ २५ ॥

इति श्रीगोविन्दराजविरजिते श्रीरामायणभूषणे मणिमुकुटाख्याने
उत्तरश्रीरामायणव्याख्याने शततमः सर्गः ॥ १०० ॥

१-२] ति० टी०—अथ भरतेन गन्धर्वविजयः—श्रुत्वेति ।
सेनापतिं प्राप्तं युद्धसंनाह्वन्तमागतं श्रुत्वा ॥ १ ॥ २ ॥

रा० टी०—भरतागमनान्तरकालिकं वृत्तमाह—श्रुत्वे-
त्यादिभिः । गर्गसहितं भरतं प्राप्तं श्रुत्वा युधाजित् परां
प्रीतिमुपागमत् ॥ १ ॥

रा० टी०—स इति । केकयाधिपः युधाजित् जनौघेन

सह निर्ययौ भरतसमीपं जगामेत्यर्थः अहं पृथक् । त्वरमाण
इति । केकयाधिपः गंधवान् अभिचक्राम ॥ २ ॥

गो० टी०—श्रुत्वेत्यादि । सेनापतिं प्राप्तं युद्धसन्नाहं
श्रुत्वा ॥ १ ॥ २ ॥

३] ति० टी०—लघुविक्रमैः । योधैरित्यर्थः । सबलौ चतु-
रङ्गबलसहितौ । सपदानुगौ शृङ्गवैश्याश्चतुरसहितौ ॥ ३ ॥

रा० टी०—भरत इति । भरतो युधाजिच्च गन्धर्वन-
गरं प्राप्तौ ॥ ३ ॥

गो० टी०—भरतश्चेति । सबलौ चतुरङ्गबलसहितौ
सपदानुगौ शृङ्गवैश्याश्चतुरसहितौ ॥ ३ ॥

४-५] ति० टी०—व्यनदन्गर्जन्ति स्म ॥ ४ ॥ ५ ॥

रा० टी०—श्रुत्वेति । भरतं प्राप्तं श्रुत्वा समागताः गंधर्वा
योद्धुकामाः सन्तः समन्ततो व्यनदन् ॥ ४ ॥

रा० टी०—तत इति । सप्तरात्रं महाभीमं युद्धं समभवत्
जयस्तु अन्यतरयोरेपि न ॥ ५ ॥

गो० टी०—श्रुत्वेति । व्यनदन् गर्जन्ति स्म ॥ ४ ॥ ५ ॥

६] ति० टी०—खड्गादिरूपा ग्राहा यास्य ताः । नृकलेव-
राणि वहन्ति ताः ॥ ६ ॥

रा० टी०—खड्गेति । खड्गादयः ग्राहाः नक्रादयो यास्य
शोणितस्य संस्त्रवः प्रवाहो यास्य ताः नृकलेवरवाहिन्यो नयः
सर्वतो दिशं प्रवृत्ताः ॥ ६ ॥

गो० टी०—खड्गेति । खड्गादिरूपा ग्राहा यास्य ताः । संस्त्रवः
प्रवाहः । नृकलेवराणि नयः काष्ठानि वहन्तीति तथा ॥ ६ ॥

७-८] ति० टी०—संवर्तं नाम प्रलयकालानलारुणम् ॥ ७ ॥ ८ ॥

तद्युद्धं तादृशं घोरं न स्मरन्ति दिवोकसः । निमेषान्तरमात्रेण तादृशानां महात्मनाम् ॥ ९ ॥
 हतेषु तेषु सर्वेषु भरतः केकर्यासुतः । निवेशयामास तदा समृद्धे द्वे पुरोत्तमे ॥ १० ॥
 तक्षं तक्षशिलायां तु पुष्कलं पुष्कलावते । गन्धर्वदेशे रुचिरे गान्धारविषये च सः ॥ ११ ॥
 धनरत्नौघसंकीर्णे काननैरुपशोभिते । अन्योन्यसंघर्षकृते स्पर्धया गुणविस्तरैः ॥ १२ ॥
 उभे सुरुचिरप्रख्ये व्यवहारैरकिल्बिषैः । उद्यानयानसंपूर्णे सुविभक्तान्तरापणे ॥ १३ ॥
 उभे पुरवरे रम्ये विस्तरैरुपशोभिते । गृहमुख्यैः सुरुचिरैर्विमौनैर्वहुभिर्वृते ॥ १४ ॥
 शोभिते शोभनीयैश्च देवायतनविस्तरैः । तालैस्तमालैस्तिलकैर्वकुलैरुपशोभिते ॥ १५ ॥
 निवेश्य पञ्चभिर्वर्षैर्भरतो राघवानुजः । पुनरायान्महाबाहुरयोध्यां केकर्यासुतः ॥ १६ ॥
 सोऽभिवाद्य महात्मानं साक्षाद्धर्ममिवापरम् । राघवं भरतः श्रीमान्ब्रह्माणमिव वासवः ॥ १७ ॥
 शशंस च यथावृत्तं गन्धर्ववधमुत्तमम् । निवेशनं च देशस्य श्रुत्वा प्रीतोऽस्य राघवः ॥ १८ ॥

इत्यार्षे श्रीमद्रामायणे वाल्मीकीय आदिकाव्ये उत्तरकाण्डे एकोत्तरशततमः सर्गः ॥ १०१ ॥

रा० टी०-तत इति । रामानुजो भरतः संवत्तं नाम कालस्याखं गंधर्वेषु अभ्यचोदयत् प्राक्षिपत् ॥ ७ ॥

रा० टी०-ते इति । कालपात्रेण बद्धाः संवत्तं विदारिताः तिस्रः कोव्यस्तं गंधर्वाः तेन भरतेन क्षणेनाभिहताः ॥८॥

गो० टी०-तत इति । संवत्तं नामेति । प्रलयकालान्याख्यामित्यर्थः ॥ ७ ॥ ८ ॥

९] ति० टी०-दिवोकसो न स्मरन्ति निमेषमात्रेण त्रिकोटिगन्धर्वघातोऽसंभाव्य इति स्थितवन्तः ॥ ९ ॥

रा० टी०-तदिति । दिवोकसः निमेषान्तरमात्रेण प्रवृत्तं महात्मनां तद्युद्धं न स्मरन्ति तेन स्मृतस्यापि तस्यातिभीतिजनकत्वं ध्वनितम् ॥ ९ ॥

गो० टी०-तमिति । तं घातं दिवोकसः न स्मरन्तीति । त्रिकोटिगन्धर्वघातोऽसंभाव्य इत्येव स्मृत्वा स्थितवन्त इत्यर्थः ९

१०] ति० टी०-द्वे पुरोत्तमे तक्षशिलापुष्कलावताख्ये १०

रा० टी०-हतेष्विति । भरतः समृद्धे द्वे पुरोत्तमे निवेशयामास ॥ १० ॥

गो० टी०-हतेष्विति । द्वे पुरे इति । तक्षशिलापुष्कलावताख्ये ॥ १०-१२ ॥

११] ति० टी०-गन्धर्वदेशे तक्षशिलायां तक्षं तक्षाख्यं पुत्रम् । गान्धारदेशे पुष्कलावते नगरे पुष्कलम् ॥ ११ ॥

रा० टी०-तक्षमिति । स भरतः गंधर्वदेशे तक्षशिलायां पुरि तक्षं गान्धारविषये तदभिधदेशे पुष्कलावते पुरे पुष्कलं संस्थापयामासेति शेषः ॥ ११ ॥

१२] ति० टी०-गुणविस्तरैर्हेतुभिरन्योन्यस्पर्धयान्योन्यसंघर्षकृते कृतान्योन्यसंघर्षे । अहमेव गुणोत्तरमिति कृतान्योन्यविवादे इव दृश्यमानं इत्यर्थः ॥ १२ ॥

रा० टी०-पुरं वर्णयति धनेत्यादिभिः । धनरत्नानुत्तमधनानामोघेन समूहेन संकीर्णे गुणविस्तरैः हेतुभिः स्पर्धया अन्योन्यसंघर्षकृते इव अकिल्बिषैः व्यवहारैः सुरुचिरप्रख्ये

उविभक्ता अन्तरापणाः ययोर्विस्तरैर्गृहमुख्यैरुपशोभिते विमानैर्दृते शोभनीयैर्देवायतनविस्तरैः शोभिते तालादिभिरुपशोभिते उभे ओः शंसुगृहस्य भा इव भा ययोस्ते उभे रम्ये पुरवरे पञ्चभिर्वर्षैर्निवेश्य सम्यक् सम्प्राप्य राघवानुजो भरतः अयोध्यां पुनरायान् श्लोकपञ्चकमेकान्वयि ॥ १२-१६ ॥

१३] ति० टी०-अकिल्बिषैर्धर्मन्यायोपेतैर्व्यवहारैः क्रयविक्रयादिव्यापारैः ॥ १३ ॥

गो० टी०-उभे इति । अकिल्बिषैः धर्मन्यायोपेतैर्व्यवहारैः क्रयविक्रयादिव्यापारैः ॥ १३ ॥

१४] ति० टी०-विस्तरैरुत्तुपदार्यविस्तरैरुपशोभिते । उरुचिरैर्गृहमुख्यैरुपशोभिते । विमानैः समभूमिप्रासादैः ॥ १४ ॥

गो० टी०-उभे इति । विमानसमवर्णिभिः देवायतनवद्विस्तरैः । गृहमुख्यैरुपशोभिते उपशोभिते । विमानैर्बहुभिर्दृष्ट इति च पाठः ॥ १४-१८ ॥

इति श्रीगोविन्दराजविरचिते श्रीरामायणभूषणे मणिमुकुटाख्याने उत्तरश्रीरामायणव्याख्याने एकोत्तरशततमः सर्गः ॥ १०१ ॥

१५-१७] ति० टी०-देवतायतनविस्तरैः । विस्तारैरित्यर्थः ॥ १५-१७ ॥

१८] ति० टी०-स्वस्माद्यथावृत्तं गन्धर्ववधं देशस्य निवेशनं च शशंस । अस्य भरतस्य वाक्यं श्रुत्वा राघवो रामः प्रीतो बभूव ॥ १८ ॥

इति श्रीरामाभिरामे श्रीरामायणे रामायणतिलके वाल्मीकीय आदिकाव्ये उत्तरकाण्डे एकोत्तरशततमः सर्गः ॥ १०१ ॥

रा० टी०-स इति । भरतः राघवमभिवाद्य यथावृत्तं गन्धर्ववधं शशंस राघवम् देशस्य निवेशनं श्रुत्वा अस्य भरातस्य प्रीतोऽभवत् श्लोकद्वयमेकान्वयि ॥ १७ ॥ १८ ॥

इति श्रीमद्रामायणव्याख्याने रामायणशिरोमणौ उत्तरकाण्डे एकोत्तरशततमः सर्गः ॥ १०१ ॥

शुत्तरशततमः सर्गः ।

अङ्गदचन्द्रकेत्वभिधौ लक्ष्मणपुत्रौ पृथक्पुरे द्वे निर्माप्य तत्राभिषिच्य तत्पार्ष्णिग्राहो यथाक्रमं लक्ष्मणभरतौ कृत्वा रामस्तौ प्रेषयत् लक्ष्मणभरतौ तु यथादेशमनुष्ठाय संवत्सरानन्तरं राममाजग्मुः ।

तच्छ्रुत्वा हर्षमापेदे राघवो भ्रातृभिः सह । वाक्यं चाद्भुतसंकाशं भ्रातृन्प्रोवाच राघवः ॥ १ ॥
 इमौ कुमारौ सौमित्रं तव धर्मविशारदौ । अङ्गदश्चन्द्रकेतुश्च राज्यार्थं दृढविक्रमौ ॥ २ ॥
 इमौ राज्येऽभिषेक्ष्यामि देशः साधु विधीयताम् । रमणीयो ह्यसंवाधो रमेतां यत्र धन्विनौ ॥ ३ ॥
 न राज्ञां यत्र पीडा स्यान्नाश्रमाणां विनाशनम् । स देशो दृश्यतां सौम्य नापराध्यामहे यथा ॥ ४ ॥
 तथोक्तवति रामे तु भरतः प्रत्युवाच ह । अयं कारुण्यो देशो रमणीयो निरामयः ॥ ५ ॥
 निवेश्यतां तत्र पुरमङ्गदस्य महात्मनः । चन्द्रकेतोः सुखचिरं चन्द्रकान्तं निरामयम् ॥ ६ ॥
 तद्वाक्यं भरतेनोक्तं प्रतिजग्राह राघवः । तं च कृत्वा वशे देशमङ्गदस्य न्यवेशयत् ॥ ७ ॥
 अङ्गदीया पुरी रम्याप्यङ्गदस्य निवेशिता । रमणीया सुगुप्ता च रामेणाक्लिष्टकर्मणा ॥ ८ ॥
 चन्द्रकेतोश्चै मल्लस्य मल्लभूम्यां निवेशिता । चन्द्रकान्तेति विख्याता दिव्या स्वर्गपुरी यथा ॥ ९ ॥

१] ति० टी०-अथ लक्ष्मणकुमारयो राज्ये निवेशनम्-तदिति । भ्रातृभिरिति बहुवचनं द्वित्वे आप्तम् ॥ १ ॥

रा० टी०-भरतविजयश्रवणानंतरकालिकं वृत्तमाह-तदित्यादिभिः । तत् भरतोक्तं श्रुत्वा हर्षमापेदे भ्रातृन् प्रोवाच च ॥ १ ॥

गो० टी०-तच्छ्रुत्वेत्यादि ॥ १ ॥

२] ति० टी०-हे सौमित्र ! त्वमौ कुमारौ राज्यार्थं राज्यरक्षणविषये दृढविक्रमौ ॥ २ ॥

३] ति० टी०-अत इमौ राज्येऽभिषेक्ष्यामि । यत्रमौ रमेतां तादृशो देशः साधु विधीयतां निरीक्ष्यताम् ॥ ३ ॥

रा० टी०-तदाकारमाह-इमावित्यादिभिः । हे सौमित्र ! अङ्गदश्चन्द्रकेतुश्च तव कुमारौ राज्यार्हौ स्त इति शेषः अतः इमौ कुमारौ राज्ये अभिषेक्ष्यामि अतः यत्र धन्विनौ कुमारौ रमेतां स देशः साधु विधीयताम् श्लोकद्वयसंक्रान्त्यै ॥ २-३ ॥

गो० टी०-इमाविति । राज्यार्थं राज्यरक्षाविषये ॥ २ ॥ ३ ॥

४] ति० टी०-नापराध्यामहे । यथा कस्यापि भूतस्येति शेषः ॥ ४ ॥

रा० टी०-नेति । यत्र राज्ञां पीडा न स्यात् आश्रमाणां विनाशनं च न स्यात् अत एव वयं नापराध्यामहे स देशो दृश्यतां कुमाररमणयोग्यत्वेन अन्विष्यताम् ॥ ४ ॥

गो० टी०-नेति । नापराध्यामहे । कस्यापि भूतस्येति शेषः ॥ ४ ॥

५] ति० टी०-कारुण्यस्तदाख्यः पाधान्यौदीच्यदेशविषयः ॥ ५ ॥

६] ति० टी०-तत्र देशेऽङ्गदस्य पुरमङ्गदीयेत्याख्यं निवेश्यताम् । चन्द्रकेतोश्चन्द्रकान्ताख्यं पुरं निवेश्यताम् ॥ ६ ॥

रा० टी०-तथेति । भरतः प्रत्युवाच अहं पृथक् तदाकारमाह-अयमिति । कारुण्यो देशः निरामयोऽस्ति तत्र कारुण्ये अंगदस्य पुरमङ्गदीयाभिधमित्यर्थः निवेश्यतां चन्द्रकेतोस्तु चन्द्रकान्तं तदभिधं पुरं निवेश्यताम् सार्द्धश्लोक एकान्वयी ॥ ५-६ ॥

गो० टी०-तथेति । कारुण्यः कारुण्यार्थः पाश्चात्य-देशविशेषः ॥ ५ ॥

गो० टी०-निवेश्यतामिति । तत्र देशे अङ्गदस्य पुरम् अङ्गदीयाख्यम् निवेश्यतां चन्द्रकेतोः चन्द्रकान्ताख्यम् ६-८

७] ति० टी०-वशे कृत्वा लक्ष्मणभरताभ्यां वशे कारुण्यत्वाङ्गदस्य पुरं न्यवेशयत् ॥ ७ ॥

रा० टी०-यदिति । भरतेन यदुक्तं तद्वाघवः, प्रतिजग्राह अत एव तं देशं वशे कृत्वा अङ्गदस्य पुरमिति शेषः निवेशयत् न्यवेशयत् ॥ ७ ॥

८] ति० टी०-तत्र देशेऽङ्गदस्य पुरी रामेण निवेशिता । लक्ष्मणद्वारेति शेषः ॥ ८ ॥

रा० टी०-अङ्गदीयेति । रामेण निवेशिता निर्मापिता सुगुप्ता च अङ्गदस्य पुरी अङ्गदीया तदभिधाभवदिति शेषः ८

९] ति० टी०-मल्लस्य दृढाङ्गस्य चन्द्रकेतोर्मल्लभूम्यां तदाख्यं औत्तरं । अस्यैव चन्द्रकान्तेति नामान्तरम् । तत्र चन्द्रकान्ताख्या पुरी निवेशिता ॥ ९ ॥

रा० टी०-चन्द्रकेतोरिति । मल्लस्य शुद्धक्रियानिष्ठस्य चन्द्रकेतोः चन्द्रकान्तेति विख्याता पुरी मल्लभूम्यां कारुण्यान्तर्गततदभिधयदेशे निवेशिता रामेणेति शेषः ॥ ९ ॥

गो० टी०-चन्द्रकेतोस्त्विति । मल्लस्य श्रेष्ठस्य । मल्लभूम्यां मल्लदेशे उत्तरे ॥ ९-१३ ॥

ततो रामः परां प्रीतिं लक्ष्मणो भरतस्तथा । ययुर्गुह्ये दुराधर्षा अभिषेकं च चक्रिरे ॥ १० ॥
 अभिषिच्य कुमारौ द्वौ प्रस्थाप्य सुसमाहितौ । अङ्गदं पश्चिमां भूमिं चन्द्रकेतुमुदञ्चुखम् ॥ ११ ॥
 अङ्गदं चापि सौमित्रिलक्ष्मणोऽनुजगाम ह । चन्द्रकेतोस्तु भरतः पार्ष्णिग्राहो बभूव ह ॥ १२ ॥
 लक्ष्मणस्त्वङ्गदीयायां संवत्सरमथोपितः । पुत्रे स्थिते दुराधर्षे अयोध्यां पुनरागाम् ॥ १३ ॥
 भरतोऽपि तथैवोप्य संवत्सरमतोऽधिकम् । अयोध्यां पुनरागम्य रामपादावुपास्त सः ॥ १४ ॥
 उभौ सौमित्रिभरतौ रामपादावनुव्रतौ । कालं गतमपि स्नेहाच्च जज्ञातेऽतिधार्मिकौ ॥ १५ ॥
 एवं वर्षसहस्राणि दश तेषां ययुस्तदा । धर्मं प्रयतमानानां पौरकार्येषु नित्यदा ॥ १६ ॥
 विहृत्य कालं परिपूर्णमानसाः श्रिया वृता धर्मपुरे च संस्थिताः ।
 त्रयः समिद्धाहुतिर्दीप्ततेजसो हुताग्रयः साधुमहाध्वरे त्रयः ॥ १७ ॥

इत्यापं श्रीमद्रामायणे वाल्मीकीय आदिकाव्य उत्तरकाण्डे द्युत्तरशततमः सर्गः ॥ १०२ ॥

द्युत्तरशततमः सर्गः ।

कालस्तापसरूपेण रामं प्रत्यागतस्तथोरहसि भाषणनियमः स्वयोर्भाषणं तृतीयः शृणुयाच्चेत्स मम वक्ष्य इति रामप्रतिज्ञोद्घोषणं च ॥
 कस्यचित्त्वथ कालस्य रामे धर्मपरि स्थिते । कालस्तापसरूपेण राजद्वारमुपागमत् ॥ १ ॥

१०-१३] ति० टी०-युद्धे दुराधर्षा रामादयोऽभिषेकं चक्रिरे । अङ्गदचन्द्रकेत्वोरिति शेषः ॥ १०-१३ ॥

रा० टी०-तत इति । युद्धे दुराधर्षाः रामादयः परां प्रीतिं ययुः अभिषेकं चक्रिरे लक्ष्मणकुमारयोरिति शेषः ॥ १० ॥

रा० टी०-अभिषिच्येति । कुमारावभिषिच्य अङ्गदं पश्चिमां भूमिं चन्द्रकेतुं तु उदञ्चुवत् उदीचीं भूमिमित्यर्थः प्रस्थाप्यातिष्ठत् राम इति शेषः ॥ ११ ॥

रा० टी०-अङ्गदमिति । अङ्गदं सौमित्रिरनुजगाम चन्द्रकेतोः पार्ष्णिग्राहस्तु भरतो बभूव ॥ १२ ॥

रा० टी०-लक्ष्मण इति । अङ्गदीयायां पुत्रे स्थिते सति संवत्सरसुपितो लक्ष्मणः अयोध्यां पुनरागाम् ॥ १३ ॥

१४] ति० टी०-तथैवोप्य । चन्द्रकेतुसमीपे इति शेषः १४

रा० टी०-भरत इति । भरतः संवत्सरमतसंवत्सरात् अधिकमपि उप्य उषित्वा अयोध्यामागम्य रामपादावुपास्त १४

गो० टी०-भरत इति । भरतोपि तथैवोप्येति । चन्द्रकेतुसमीपे इति शेषः ॥ १४ ॥

१५] ति० टी०-न जज्ञाते नावगतवन्तौ । संधि-
 राषः ॥ १५ ॥

रा० टी०-उभाधिति । रामपादावनुव्रतौ सौमित्रिभरतौ गतमपि कालं न जज्ञाते बुबुधतुः ॥ १५ ॥

गो० टी०-उभाधिति । न जज्ञाते जानतेर्लिट्द्विवचनम् । नावगतवन्तौ । संधिः छान्दसः ॥ १५ ॥ १६ ॥

१६] ति० टी०-दशसहस्राणि आयुस्त्वेकादशसहस्राणीति स्पष्टमेव ॥ १६ ॥

रा० टी०-एवमिति । धर्मं प्रयतमानानां तेषां दशवर्ष-
 सहस्राणि ययुः उपलक्षणमिदं महम्मन्त्रयस्यापि ॥ १६ ॥

१७] ति० टी०-धर्मपुरं धर्मसाधने पुरेऽयोध्यायाम् ।
 'अयोध्या मथुरा माया काशी काञ्ची अवन्तिका । पुरी
 द्वारवती चैव सप्तैता मोक्षदायकाः ॥' इति स्मृतेः ॥ १७ ॥

इति श्रीरामाभिरामे श्रीरामीये रामायणतिलके वाल्मीकीय
 आदिकाव्य उत्तरकाण्डे द्युत्तरशततमः सर्गः ॥ १०२ ॥

रा० टी०-विहृत्येति । परिपूर्णं सर्वकामैः पर्याप्तं मानसं
 येषां धर्मपुरं अयोध्यायां संस्थिताः त्रयो रामादयः कालं यथा-
 नियमितसमयं विहृत्य प्रकटविहारं कृत्वा महाध्वरे समिद्धाहु-
 तिभिः दीप्तानि तेजांसि येषां ते त्रयः दक्षिणाग्निगार्हपत्याहव-
 नीयाः हुताग्रय इव विरेञ्जरिति शेषः ॥ १७ ॥

इति श्रीमद्वाल्मीकीयरामायणव्याख्याने रामायणशिरोमणौ
 उत्तरकाण्डे द्यधिकशततमः सर्गः ॥ १०२ ॥

गो० टी०-विहृत्येति । धर्मसाधनं पुरं धर्मपुरं
 तस्मिन् ॥ १७ ॥

इति श्रीगोविन्दराजविरचिते श्रीरामायणभूषणे मणिमुकुटाख्याने
 उ०श्रीरामायणव्याख्याने द्युत्तरशततमः सर्गः ॥ १०२ ॥

१] ति० टी०-अथ रामाय स्त्रीयवैष्णवधामागमनका-
 लनिषेदनाय ब्रह्मणो दूतप्रेषणम्—कस्यचिदिति । कस्य
 चित्कालस्य । अपगमानन्तरमिति शेषः । रामे धर्मपरि स्थिते
 कालस्तापसरूपेण राजद्वारमुपागमत् ॥ १ ॥

रा० टी०-रामनिर्यानसुप्रक्रममाह—कस्यचिदित्यादि-
 भिः । धर्मपरं रामे स्थिते सति कस्यचित्कालस्य अपगमे

[सोऽब्रवील्लक्ष्मणं वाक्यं धृतिमन्तं यशश्चिनम् । मां निवेदय रामाय संप्राप्तं कार्यगौरवात् ।]
 दूतो ह्यतिवलस्याहं महर्षेरमितौजसः । रामं दिदृक्षुरायातः कार्येण हि महर्षिबलः ॥ २ ॥
 तस्य तद्वचनं श्रुत्वा सौमित्रिस्स्वरयान्वितः । न्यवेदयत रामाय तापसं तं समागतम् ॥ ३ ॥
 जयस्व राजधर्मेण उभौ लोकौ महाद्युते । दूतस्त्वां द्रष्टुमायातस्तपसा भास्करप्रभः ॥ ४ ॥
 तद्वाक्यं लक्ष्मणोक्तं वै श्रुत्वा राम उवाच ह । प्रवेश्यतां मुनिस्तात महौजास्तस्य वाक्यधृक् ॥ ५ ॥
 सौमित्रिस्तु तथेत्युक्त्वा प्रावेशयत तं मुनिम् । ज्वलन्तमेवै तेजोभिः प्रदहन्तमिवांशुभिः ॥ ६ ॥
 सोऽभिगम्य रघुश्रेष्ठं दीप्यपानं स्वतेजसा । ऋषिर्मधुरया वाचा वर्षस्वेत्याह राघवम् ॥ ७ ॥
 तस्मै रामो महातेजाः पूजामर्घ्यपुरोगमाम् । ददौ कुशलमव्यग्रं प्रष्टुं चैवोपचक्रमे ॥ ८ ॥
 पृष्टश्च कुशलं तेन रामेण वदतां वरः । आसने काञ्चने दिव्ये निपसाद् महायशाः ॥ ९ ॥
 तमुवाच ततो रामः स्वागतं ते महर्षिम् । प्रापयास्य च वाक्यानि यतो दूतस्त्वमागतः ॥ १० ॥
 चोदितो राजसिंहेन मुनिर्वाक्यमभाषत । द्वन्द्वे ह्येतत्प्रवक्तव्यं हितं वै यथेक्षसे ॥ ११ ॥
 यः शृणोति निरीक्षेद्वा स वध्यो भविता तव । भवेद्वै मुनिमुख्यस्य वचनं यथेक्षसे ॥ १२ ॥

सतीति शेषः तापसरूपेणोपलक्षितः काल रामाज्ञानुसारेण सकलजगत्प्रवर्तकः समयविशेषः राजद्वाररुपपागमत् तथा च श्रुतिः ज्ञः कालकालो गुणी सर्वविय इति ॥ १ ॥

गो० टी०—कस्यचिन्वित्यादि । कालस्य कस्यचिद्-मनानन्तरमिति शेषः ॥ १ ॥ २ ॥

२-३] ति० टी०—अतिबलस्य महर्षेः । जगत्प्राणरूपत्वाच्चतुर्वेदसुखत्वाच्च सत्यवचम्त्वाच्च ब्रह्मातिबलो महर्षिः ॥ २ ॥ ३ ॥

रा० टी०—कालोक्तिमाह—दूत इति । अतिबलस्य महर्षेः तौहं कार्येण हेतुना आयातः ॥ २ ॥

रा० टी०—तस्येति । सौमित्रिः समागतं तापसं रामाय न्यवेदयत् ॥ ३ ॥

गो० टी०—दूत इति । महर्षिरिति । ब्रह्मण इत्यर्थः ३-५

४] ति० टी०—उभौ लोकौ जयस्वेत्युक्त्या परलोकप्रवेशकालसूचनम् ॥ ४ ॥

रा० टी०—निवेदनाकारमाह—जयस्वेति । तपसा भास्करप्रभो दूतः त्वं द्रष्टुमायातः ॥ ४ ॥

५] ति० टी०—तस्य वाक्यधृक् । यस्य दूतस्त्वयाज्ञाधारित्यर्थः ॥ ५ ॥

रा० टी०—तदिति । मुनिः प्रवेश्यतामिति वचः राम उवाच ॥ ६ ॥

गो० टी०—तदिति । तस्य वाक्यस्य धृदिति, राम-वाक्यधारीति सौमित्रिविशेषणम् ॥ ६-१० ॥

६-९] ति० टी०—तेजोभिरंशुभिरित्येते पदे शरीरकान्तिकिरणप्रतिपादके इति न पुनरुक्तिः ॥ ६-९ ॥

रा० टी०—सौमित्रिरिति । सौमित्रिः मुनिं प्रावेशयत ६

रा० टी०—स इति । स दूतः राघवमभिगम्य वद-स्वेत्याह ॥ ७ ॥

रा० टी०—तस्मै इति । रामः तस्मै दूताय अर्घ्यपुरो-गमं पूजां ददौ कुशलं प्रष्टुमुपचक्रमे च ॥ ८ ॥

रा० टी०—पृष्ट इति । महायशाः दूतः काञ्चने आसने निपसाद् ॥ ९ ॥

१०] ति० टी०—अस्य यस्य त्वं दूतस्त्वस्य वाक्यानि संदेशवाक्यानि प्रापयस्व निवेदय । तत्र हेतुः—यतो दूत इति ॥ १० ॥

रा० टी०—तमिति । ते तव स्वागतं यतस्त्वं दूत आगतः अतः अस्य स्वस्वामिनः वाक्यानि प्रापय कथय इति वचः तं दूतं राम उवाच ॥ १० ॥

गो० टी०—तमिति । वाक्यानि, प्रापयस्व निवेदय । तत्र हेतुः—यतो दूत इत्यादि ॥ ११ ॥

११] ति० टी०—द्वन्द्वे रहस्ये हितं वै यथेक्षसे । देवानामिति शेषः । देवगोप्यगोपने हि देवानां हितं भवतीति भावः ॥ ११ ॥

रा० टी०—चोदित इति । मुनिरभाषत तदाकारमाह यदि हितमस्माकमिति शेषः अवेक्षसे तर्हि एतत् भवत्पृष्टं द्वन्द्वे द्वयोरैव स्थितौ वक्तव्यम् ॥ ११ ॥

गो० टी०—चोदित इति । मुनिवाक्यं प्रागुक्तमहर्षि-संदिष्टवाक्यम् । द्वन्द्वमेतदिति । “द्वन्द्वं रहस्यम्” इत्यादि द्वन्द्वशब्दस्य रहस्यार्थे द्विवचननिपातः । रहस्यमेतत्प्रवक्तव्यमित्यर्थः । द्वन्द्वे हि तत्प्रवक्तव्यमिति च पाठः । तदेव विशिनष्टि-न चैषामित्यादि । एषां त्वत्समीपवर्तिलोकानामित्यर्थः १२

१२] ति० टी०—नैतावदेव, किं त्वन्यापि प्रतिज्ञा कार्यात्याह—य इति । यः शृणोत्यस्य तद्वचनं निरीक्षेद्वा । मन्त्रयितारविति शेषः । स तव वध्य इति । कथमेवमतिकूरा प्रतिज्ञा तत्राह—भवेदिति । तस्य मुनिमुख्यस्य वचनमेवं

तथेति च प्रतिज्ञाय रामो लक्ष्मणमब्रवीत् । द्वारि तिष्ठ महाबाहो प्रतिहारं विसर्जय ॥ १३ ॥
स मे वध्यः खलु भवेद्वाचं द्रुन्दसमीरितम् । ऋषेर्मम च सौमित्रे पश्येद्वा शृणुयाच्च यः ॥ १४ ॥
ततो निक्षिप्य काकुत्स्थो लक्ष्मणं द्वारि संग्रहम् । तमुवाच मुने वाक्यं कथयस्वेति राघवः ॥ १५ ॥
तत्ते मनीषितं वाक्यं येन वासि समाहितः । कथयस्वाविशङ्कस्त्वं ममापि हृदि वर्तते ॥ १६ ॥

इत्यार्षे श्रीमद्रामायणे वाल्मीकीय आदिकाव्ये उत्तरकाण्डे अ्युत्तरशततमः सर्गः ॥ १०३ ॥

चतुरधिकशततमः सर्गः ।

एकादशसहस्राणि संवत्सराणां मया मानुषत्वेन स्थेयमिति परिगणनं भवतैवावतारारम्भे प्रतिज्ञातं तावत्समयस्तु समाप्तोऽतः
आजिगमिषाथवाधिकं विवत्सात्र देवः प्रमाणमिति मन्मुखेन पितामहो विज्ञापयतीति तापसवचो निशम्य तदद्वीकृत्य रामस्तं प्रशशंस ।

शृणु राजन्महासन्व यदर्थमहमागतः । पितामहेन देवेन प्रेषितोऽस्मि महाबल ॥ १ ॥
तवाहं पूर्वके भावे पुत्रः परपुरंजय । मायासंभावितो वीर कालः सर्वसमाहरः ॥ २ ॥

वै भवेत् । उक्तसंकेतपूर्वमेव वृहीत्येवाभवदित्यर्थः । यद्येवक्षसे
तथा संकेतपरिपालनमिति शेषः ॥ १२ ॥

रा० टी०-य इति । मुनिमुख्यस्य वचनं यद्येवक्षसे
मन्यसे तदा भवेत्कुर्वित्यर्थः ननु किंतद्वचनमित्यत आह यः
शृणोति आवयोरकान्तवचनमिति शेषः निरीक्षेद्वा वक्तृश्रोता-
रावावामिति शेषः स तव वध्यो भविता भवेत् ॥ १२ ॥

गो० टी०-य इति । अस्मद्वचनं निरीक्षेत् मन्त्रयिता-
तौ (!) स तव वध्यः । कथमेवमतिक्रमसंकेत इत्यत्राह-भवे-
दिति । तस्य मुनिमुख्यस्य वचनमित्यं संकेतपूर्वकम् वदेति
चोदितवानित्यर्थः ॥ यद्येवक्षसे इति । तथा संकेतपरिपालन-
मिति शेषः ॥ १३ ॥

१३] ति० टी०-प्रतिहारं द्वाग्पालं विसर्जयान्यतो
ऽपसारय ॥ १३ ॥

रा० टी०-तथेति । रामोऽब्रवीत् तदाकारमाह प्रतिहारं
द्वाग्पालं विसर्जय ॥ १३ ॥

गो० टी०-स इति । प्रतिहारं विसर्जय अन्यतोपसारय १४
१४] ति० टी०-किमर्थं तत्राह-स मे इति । सौमित्रे
मम ऋषेश्च द्रुन्दं रहस्यां वाचं यः शृणुयाथ नौ पश्येद्वा स
मे मया वध्य इति खलु समीरितं प्रतिज्ञातम् ॥ १४ ॥

रा० टी०-स्थितेः प्रयोजनमाह-स इति । ऋषेर्मम च
द्रुन्दं परस्परं समीरितां वाचं यः शृणुयात् पश्येद्वा स मे
वध्यो भवेत् पश्येद्वेत्यत्र उच्चारयिताराविति प्रत्यासत्या
लभ्यते ॥ १४ ॥

गो० टी०-स म इत्यादि । हे सौमित्रे ! ऋषेर्मम च
कथाद्रुन्दं कथारहस्यम् । वाचं द्रुन्दमिति च पाठः । यः शृणु-
यात् ॥ १५ ॥

१५] ति० टी०-संग्रहं सम्यगुक्ताथंग्रहणवन्तम् ॥ १५ ॥

रा० टी०-तत इति । संग्रहं स्वोक्तिसंग्रहकारकं लक्ष्मणं

काकुत्स्थो द्वारि निक्षिप्य तं द्रुतमुवाच तदाकारमाह मुनेर्वाक्यं
कथयस्वेति ॥ १५ ॥

गो० टी०-तत इति । संग्रहं रक्षितारम् ॥ १६ ॥

१६] ति० टी०-ते मनीषितं येन वा समाहितः प्रेषि-
तस्तस्य मनीषितं कथयस्व । ममापि हृदि वर्तते । किमेवंविधं
रहस्यं तदवश्यं मया श्रोतव्यमिति शेषः । यद्वा त्वया वक्ष्य-
माणं वैकुण्ठगमनं ममापि हृदि वर्तते इत्यर्थः ॥ १६ ॥

इति श्रीरामाभिरामे श्रीरामीये रामायणतिलके वाल्मीकीय
आदिकाव्ये उत्तरकाण्डे अ्युत्तरशततमः सर्गः ॥ १०३ ॥

रा० टी०-यदिति । यद्वाक्यं ते मनीषितं विचारितं येन
हेतुना त्वं समाहितः इहागतः तं हेतुं च कथयस्व ममापि
हृदि वर्तते तव प्राथिनीयमिति शेषः ॥ १६ ॥

इति श्रीमद्वाल्मीकीयराामायणव्याख्याने रामायणशिरोमणौ
उत्तरकाण्डे अ्यधिकशततमः सर्गः ॥ १०३ ॥

गो० टी०-यदिति । समाहितः । ममापि हृदि वर्तते
इति । एवंविधं रहस्यं तन्मयापि श्रोतव्यमित्यर्थः । अहमपि
जानामीत्यर्थः ॥ १७ ॥

इति श्रीगोविन्दराजविरचिते श्रीरामायणभूषणे मणिमुकुटाख्याने
उत्तस्थीरामायणव्याख्याने अ्युत्तरशततमः सर्गः ॥ १०३ ॥

१] ति० टी०-अथ ब्रह्मसंदेशकथनम्-शृण्विति ।
यत्संदेशकथनार्थमहमागततन्तं संदेशं शृणु । किंच येन संदेशः
प्रेषितः स भगवान्पितामह एव न केवलं मुनिरेवेत्याह-पिता-
महेनेति ॥ १ ॥

रा० टी०-रामाज्ञापनानन्तरकालिकं वृत्तमाह-शृण्वि-
त्यादिभिः । पितामहेन प्रेषितो यदर्थमहमागतोऽस्मि तच्छृणु १

गो० टी०-शृणु राज्ञित्यादि । येन संदेशः कृतः स
पितामह एवेत्याह-पितामहेनेति ॥ १ ॥

२] ति० टी०-तत्प्रेषितदतोऽप्यहं त्वत्संबन्धये-

पितामहश्च भगवानाह लोकपतिः प्रभुः । समयस्ते कृतः सौम्य लोकान्संपरिरक्षितुम् ॥ ३ ॥
 संक्षिप्य हि पुरा लोकान्मायया स्वयमेव हि । महार्णवे शयानोऽप्सु मां त्वं पूर्वमजीजनः ॥ ४ ॥
 भोगवन्तं ततो नागमनन्तमुदकेशयम् । मायया जनयित्वा त्वं द्वौ च सत्त्वौ महाबलौ ॥ ५ ॥
 मधुं च कैटभं चैव ययोरस्थिचयैर्वृता । इयं पर्वतसंवाधा मेदिनी चाभवत्तदा ॥ ६ ॥

त्याह—तवाहं पूर्वके भावे इति । पूर्वावस्थायां हिरण्यगर्भोत्पत्तिसमये हिरण्यगर्भावस्थायां वा । कथमहं पुत्रस्तत्राह—मायासंभावितो मायया संकल्पेन संभावित उत्पादितः । सर्वसमाहरः सर्ववस्तुसंहारकर्तेति तीर्थः । कतकस्तु—‘तवाहं पूर्वसद्भावे’ इति पाठः । पूर्वं सृष्टेः प्राक्सद्भावे ‘मंदं सौम्ये-दमय आसीत्’ इति श्रुतेः सत्त्वरूपब्रह्मभावे करिष्यमाणान्दिलसंसारस्य सृष्टिस्थितिसंहारनिग्रहातुप्रहलक्षणपञ्चकृत्यनिर्वाहकः कालाख्यः क्षणधारारूपो नाडीदिनपक्षादिविभागनिर्वाहकः पुत्रो मायासंभावितः । त्वदीयमायापरिणाम इत्यर्थः । शेषं प्रावत् । यद्यपि रामो हिरण्यगर्भांशविष्णोरेवावतारस्तथापि तस्य स्वस्वरूपशोनात्तद्गतत्वाद्दामदेववदेवं व्युपदेशे न दोष इत्याह । यत्तु कतकेन सद्भावशब्देन हिरण्यगर्भं उक्तस्तत्तु तुच्छमिति स्पष्टमेवाद्वैतविद्याविदाम् ॥ २ ॥

रा० टी०—ननु त्वं कोसीत्यत आह—तवेति । पूर्वके प्रथमे भावे उत्पत्तिसमये तत्र मायया कृपया सम्भावितः उत्पादितः अत एव तव पुत्रः सर्वसमाहरः तवाजातुसारेण सकलसंहारकर्ता कालोहमस्मीति शेषः ॥ २ ॥

गो० टी०—अहं च न तापसः किन्तु काल इत्याह—तवाहमित्यादि । पूर्वसद्भावे पूर्वजन्मनि, अहं तव पुत्रः । सर्वसमाहरः कालरुद्र इति यावत् । परपुरंजयः त्रिपुरसंहारकः । तवाहं पूर्वके भावे पुत्रः परपुरंजय इति च पाठः । केवलं यमस्य पूर्वभावाद्दुस्थितत्वाभावात्, मायासंभावितः मायया उत्पादितः (?) ॥ २ ॥

३] ति० टी०—एवं स्वस्वरूपसुकृत्वा तत्संदेशमाह—पितामहश्चेति । चतुर्भुजाजातानां प्रजापतीनां लोकपितृत्वाच्चतुर्भुवः पितामहः । स लोकानां भूरादीनां पतिः पालयिता । स यदाह तद्दामीति शेषः । तदेवाह—समयस्ते इति । ‘भवन्तु विगतज्वराः’ इत्यन्तो ब्रह्मसंदेशः । लोकान्देवमनुष्यादीन्नावणादितो रक्षितुं यः समयः कृतः । ‘दशवर्षसहस्राणि दशवर्षशतानि च । वत्स्यामि मातुषे लोके पालयन्पृथिवीमिमाम्ना’ इत्येवंरूपकालविषयः कृतः । स परिपूर्ण इति शेषः ॥ ३ ॥

रा० टी०—आगमनप्रयोजनमाह—पितामह इति । पितामह आह तदाकारमाह लोकान्संपरिरक्षितुं ते त्वया समयः ‘दशवर्षसहस्राणि दशवर्षशतानि च । वत्स्यामि मातुषे लोके पालयन् पृथिवीमिमा’ मित्येवंविधः संकेतः कृतः ॥ ३ ॥

गो० टी०—पितामहवाक्यमाह—पितामहश्चेत्यादि ।

यान् ब्रह्मलोकादीन् परिगक्षितुं ते समयः । स्वलोकं प्राप्तुं समय इत्यर्थः । लोकान्संपरिरक्षितुमिति च पाठः ॥ ३ ॥

४] ति० टी०—अथ तत्त्वतो ज्ञानसस्वरूपस्य मम कथं मातुषेदहपरिग्रह इत्यत्र सप्रयोजनं तत्प्रक्रियामाह—संक्षिप्येति । पुरा जगत्सृष्टेः पूर्वकाले मायया सर्वसंहारसमर्थस्वशक्त्या संक्षिप्योपसंहृत्य । एतेनाप्रयासेन सकलसंहारकर्तृत्वं ब्रह्मलक्षणसुकृत्म् । स्वयमेवेत्यनेनास्य संहारस्य न रुदादिवारकत्वम् । तेषामपि संहार्यकोटिनिविष्टत्वादिति दर्शितम् । एवं संहारं कृत्वा महदहंकारपञ्चतन्मात्रादिसृष्टिद्वारेणैवं तां सृष्टिं कृत्वा तद्रूपे महार्णवे शयान इत्यनेनेनैवोदकशयित्वे लब्धे पुनरस्थिति तदा पृथिवीतत्त्रायभावप्रदर्शनार्थम् । मां पूर्वमजीजनः । ‘यो ब्रह्माणं विदधाति पूर्वम्’ इति श्रुतेः । हिरण्यगर्भसृष्टिद्वारा ब्रह्माण्डसृष्टौ क्रियमाणायाम् तदपडान्ममोद्भव इत्यर्थः ॥ ४ ॥

रा० टी०—ननु तव मम च कस्सम्बन्धः येन तव सन्नियो संकेतः कृत इत्यत आह—संक्षिप्येति । मायया कृपया स्वयमेव लोकान्संक्षिप्य संक्षेपरूपेण कृत्वा महार्णवे अः विष्णुशयानो येन स त्वं मामजीजनः त्वन्नाभिकमलद्वारा अजनयः ४

गो० टी०—न केवलं त्वं रक्षकः, किन्तु संहारो स्रष्टा चेत्याह—संक्षिप्येत्यादि । लोकान् चराचरात्मकाः प्रजाः । मायया विचित्रशक्त्या जनयित्वा । त्वं महाकालाग्निरूपः । सत्त्वौ प्राणिनौ । अजीजन इत्यनुपङ्गः ॥ ४ ॥ ५ ॥

५] ति० टी०—तदुत्पत्तिप्रकारमाह—भोगवन्तमिति । ततः परं सृष्टये स्रष्टव्यभूषणक्षमं भोगवन्तं प्रशस्तभोगमन्ताख्यं नागमुदकेशयं मायया जनयित्वा तत्र च निर्माय स्थापयित्वा तदुरगेशयनवांस्त्वमभूः । अथ कर्दमप्रायश्चित्तप्रहस्यैर्याय महाबलौ द्वौ सत्त्वौ प्राणिनावजीजनः ॥ ५ ॥

रा० टी०—भोगवन्तमिति । भोगवन्तमनन्तं शेषं च जनयित्वा ययोरस्थिचयैर्वृता इयं मेदिनी पर्वतैस्संवाधा निविडाभवत् अभवत् तौ मधुं कैटभं च सत्त्वौ जनयित्वा विष्णुकर्णमलाद्दुन्पाय च नाभ्यां विष्णुनाभीप्रदेशे उत्पादिते अर्कसंकाशे पत्रे मामप्युत्पाय च प्राजापत्यं सर्वं कर्म मयि त्वया निवेशितं प्रकाशितं श्लोकत्रयमेकान्वयि ॥ ५-७ ॥

६] ति० टी०—कौ तौ तवाह—मधुं चेति । तत्र मधुमंदःप्रधानः, कैटभोऽस्थिप्रधानः । तत्सृष्टिप्रयोजनमाह—ययोरित्यादि । ययोर्वधानन्तरमियं निर्मिता भूरस्थिचयैर्वृता सती

पद्मे दिव्येऽर्कसंकाशे नाभ्यामुत्पाद्य मामपि । प्राजापत्यं त्वया कर्म मयि सर्वं निवेशितम् ॥ ७ ॥
 सोऽहं संन्यस्तभारो हि त्वामुपास्य जगत्पतिम् । रक्षां विधत्स्व भूतेषु मम तेजस्करो भवान् ॥ ८ ॥
 ततस्त्वमसि दुर्धर्षात्तस्माद्भावात्सनातनात् । रक्षां विधास्यन्भूतानां विष्णुत्वमुपजग्मिवान् ॥ ९ ॥
 अदित्यां वीर्यवानुत्रो भ्रातॄणां वीर्यवर्धनः । समुत्पन्नेषु कृत्येषु तेषां साहाय्य कल्पसे ॥ १० ॥
 स त्वमुज्जास्यमानासु प्रजासु जगतोवर । रावणस्य वधाकाङ्क्षी मानुषेषु मनोऽद्रधाः ॥ ११ ॥
 दशवर्षसहस्राणि दशवर्षशतानि च । कृत्वा वासस्य नियमं स्वयमेवात्मना पुरा ॥ १२ ॥

पर्वतसंवाधा मेदोयुक्ततया दृक्षायुत्पत्त्युचितस्त्रिगुभूतप्रदेशयुक्त-
 तथा मेदिनीति नाम्नाद्भूत् । एवं च तस्याः प्रजासर्गयोग्यता
 सिद्धा ॥ ६ ॥

गो० टी०—का तावित्यत आह—मधुं च कंटमं चैवेति ।
 सत्र मधुः जलोत्पन्नमकरादिवत् मेदःप्रधानः । कंटमस्तु कम-
 उग्रुत्तयादिवत् अस्थिप्रधानः । तत्सृष्टिप्रयोजनमाह—ययोरि-
 न्यादि । ययोग्मिचयैर्वृता इयं मही पर्वतसंवाधा मती
 मेदिनी तन्मेदोयुक्ता । प्रयोदरादित्वात्सकारलोपः । अस्थि-
 चयैः शिल्पापर्वतस्थितिहेतुभृता मेदोमयत्वाद्दृक्शक्त्यायुत्पत्तिहे-
 तुर्मृदप्रदेशाच्चाभूदित्यर्थः ॥ ६ ॥

७] ति० टी०—अथ चतुर्ध्वसृष्टिः—पद्मं इति । ततः
 स्वनिर्मितोरंगेशयस्वविग्रहस्य नाभिप्रदेशेऽर्कसंकाशमर्कप्रभं दि-
 व्यं पद्ममुपाय तस्मिन्दिव्ये पद्मे मां चतुर्ध्वसृष्ट्याय प्राजापत्यं
 सृष्टिरूपं कर्म मयि त्वया निवेशितमित्यन्वर्थं मे प्रजापति-
 रिति नाम ॥ ७ ॥

गो० टी०—मां त्वं पूर्वमजीजन इत्येतद्विद्वधोति—पद्म
 इत्यादि । नाभ्यां वर्तमाने पद्मे नाभिकमले मासुत्पाद्य, मयि
 प्राजापत्यं प्रजापतित्वं निवेशितम् । मम प्रजापतित्वं दत्तवान-
 नसीत्यर्थः ॥ ७ ॥

८] ति० टी०—ततः सोऽहं त्वया संन्यस्तभारः संन्य-
 स्तसृष्टिभारः स्वकार्यं सृष्टिलक्षणं संपाद्य तद्रक्षणमपश्यज्ज-
 गत्पतिं त्वामुपास्य यतो भवान्मम तेजस्करोः सृष्टिसमर्थज्ञान-
 क्रियाशक्तिमयतेजःप्रदोऽभूः, अतस्त्वमेव भूतेषु रक्षां विधत्स्वेति
 प्रार्थितवानिति शेषः ॥ ८ ॥

रा० टी०—स इति । सः त्वनिवेशितकर्मा अत एव
 संन्यस्तः संस्थापितः भारो यस्मिन् सोऽहं त्वामुपास्य वर्त इति
 शेषः अतः भूतेषु रक्षां त्वं विधत्स्व ननु रक्षाकरणे त्वमेव
 समर्थोऽसीत्यत आह मम तेजस्करो भवानेव ॥ ८ ॥

गो० टी०—सोऽहमिति । त्वयि सत्यस्तभारः अहं
 त्वामुपासे निरन्तरं चिन्तयामि । भूतेषु मत्सृष्टेषु रक्षां
 विधत्स्व ॥ ८ ॥

९] ति० टी०—ततो हेतो रक्षणस्य सर्वशक्तौ त्वद्येव निवे-
 शितत्वहेतोः । दुर्धर्षात्तस्माद्भावात् 'ब्रह्मैव भूतानां ज्येष्ठम् । तेन
 कोऽर्हति स्पर्धितुम्' इति दुर्धर्षत्वस्वभावात् । सनातनात्सकल-

संसारमूलकारणत्वेन कालापरिच्छेयात् । विगुणमहत्तत्वाख्य-
 हैत्ययगर्भभावात्सत्त्वप्राधान्येन विष्णुत्वं प्राप्तवान् ॥ ९ ॥

रा० टी०—ननु भवतामेव तेजस्करत्वेन प्रसिद्धत्वान्
 कथमहं तव तेजस्कर इत्यत आह—तत इति । दुर्धर्षान् सना-
 तनात् सनस्य ब्रह्मणोपि आतनात् विस्तारकत्वाद्धेतोः भूतानां
 रक्षां विधास्यन् त्वमेव विष्णुत्वं पालनशक्तिमुपजग्मिवान्
 विष्णो प्रापितवान् असि अत एव भ्रातॄणां वीर्यवर्धनः अत
 एव वीर्यवान् योऽदित्यां पुनो विष्णुत्वं कृत्येषु ससुत्पन्नेषु ससु
 तेषां भ्रातॄणामिन्द्रादीनां सात्याय साहाय्याय कल्पसे प्रवर्त-
 यसि श्लोकद्वयमेकान्वयि ॥ ९-१० ॥

गो० टी०—तत इति । ततः मन्कृतभारसमर्पणेन दुर्ध-
 र्षान् दुर्जंयात्, सनातनात्त्वयात्, भावात् परवासुदेवस्वभा-
 वात्सर्वभूतानां रक्षां विष्णुत्वमुपजग्मिवान् प्राप्तवान् । रक्षां
 विधास्यन् भूतानामिति च पाठः । यद्वा सनातनात्तस्मात्
 वासुदेवविग्रहात्, अदित्यां विष्णुत्वमुपजग्मिवानित्यर्थः । पर-
 वासुदेवस्त्वं प्रथमं ब्रह्मरुद्रमध्ये आदिविष्णुत्वावतीर्णोऽसी-
 त्यर्थः ॥ ९ ॥

१०] ति० टी०—ततोऽदित्यां वीर्यवान्दिव्यज्ञानक्रिया-
 लक्षणवीर्यवानुत्रोऽभूत्स्वं भ्रातॄणामदितिपुत्रेन्द्रादीनां वीर्यवर्धनः
 उपेन्द्राख्योऽभूः स च तत्कृत्यकाले तेषां साहाय्य कल्पसे ॥ १० ॥

गो० टी०—अथ तस्मादुपेन्द्रावतरमाह—अदित्यामिति ।
 भ्रातॄणामिन्द्रादीनाम् वीर्यवर्धनः सन् लोकस्य कृत्येषु रक्षण-
 कार्येषुत्पन्नेषु साहाय्य तत्संपादनयोग्यत्वाय कल्पसे । ततो
 लोकसंरक्षणार्थमुपेन्द्रोभूदित्यर्थः ॥ १० ॥

११-१२] ति० टी०—अतः स त्वं सकलप्रजारक्षणासाधार-
 णकृत्य उपेन्द्रः सांप्रतं रावणेन प्रजासुजास्यमानासुर्हिस्यमानासु
 हे जगतोवर जगच्छ्रेष्ठ स्वयमेव सर्वलोकानुग्रहाय रावणस्य वधा-
 काङ्क्षी भूत्वा दशवर्षसहस्राणि दशवर्षशतानि च वासस्य नियमं
 परिच्छेदं पुरात्मना स्वयमेव कृत्वा मानुषेषु मानुषभावेषु
 मनोऽद्रधाः ॥ ११ ॥ १२ ॥

रा० टी०—स इति सः । विष्णवादीनामपि प्रवर्तकः
 त्वं प्रजासु त्रिशास्यमानासु सतीषु रावणस्य वधाकाङ्क्षी सन्
 दशवर्षसहस्राणि त्रिंशत्सहस्रसंख्याकवपाणि दशवर्षशतानि
 त्रिसहस्रसंख्याकवपाणि च स्वयमेव वासस्य नियमं कृत्वा

स त्वं मनोमयः पुत्रः पूर्णायुर्मानुषेभिव्ह । कालो नरवरश्रेष्ठ समीपमुपवर्तितुम् ॥ १३ ॥
 यदि भूयो महाराज प्रजा इच्छस्युपासितुम् । वस वा वीर भद्रं ते एवमाह पितामहः ॥ १४ ॥
 अथ वा विजिगीषा ते सुरलोकाय राघव । सनाथा विष्णुना देवा भवन्तु विगतज्वराः ॥ १५ ॥
 श्रुत्वा पितामहेनोक्तं वाक्यं कालसमीरितम् । राघवः प्रहसन्वाक्यं सर्वसंहारमब्रवीत् ॥ १६ ॥
 श्रुत्वा मे देवदेवस्य वाक्यं परममद्भुतम् । प्रीतिर्हि महती जाता तवागमनसंभवा ॥ १७ ॥
 त्रयाणामपि लोकानां कार्यार्थं मम संभवः । भद्रं तेऽस्तु गमिष्यामि यत् एवाहमागतः ॥ १८ ॥

स्वं मातृषु लोकेषु मनोऽदधाः वस्तुमिति शेषः । श्लोकद्वय-
 मेकान्वयि ॥ ११-१२ ॥

गो० टी०—एवं महाविष्णुरूपादुपेन्द्रावतारस्य कृत्वा पुर-
 स्ताद्रामावतारमाह—स त्वमिति । हे जगतां वर ! प्रजास्य
 विनास्यमानास्य सतीषु रावणस्य वधाकाङ्क्षी सन् । स त्वस्य-
 जास्यमानास्य प्रजास्य जगतो वरेति च पाठः । आत्मना
 स्वातन्त्र्येण स्वयमेव पुरा दशवर्षसहस्राणि दशवर्षशतानि च,
 वासस्य नियतिं वासस्य नियमम् कृत्वा । वासस्य नियममिति
 च पाठः । मातृषु मनोदधा इति श्लोकद्वयमेकान्वयम् ॥ ११ ॥ १२

१३] ति० टी०—स त्वं मातृषु मनोमयः स्वसंकल्पमयः
 स्वसंकल्पादेव कस्यचित्पुत्रो जातः स च तत्र पूर्णायुः । त्वत्सं-
 कल्पितायुषः पूर्णत्वमित्यर्थः । यद्वा श्रीमदादिगुरोस्तुरीयब्रह्मणः
 'यस्य भासा सर्वमिदं विभाति' इत्यादिश्रुतिसिद्धस्य संकल्पमयो
 ज्येष्ठपुत्रो हिरण्यगर्भः कार्यब्रह्मरूपस्तदभिन्नस्वभूतब्रह्मण्यनाट्टत-
 ज्ञानः स्वसंकल्पादेव मातृषुष्वपि कस्यचित्पुत्रस्तत्रापि पूर्णायु
 जातः । यदेवमतः हे नरवरश्रेष्ठ ! अयं कालस्ते समीपमुप-
 गत्योपवर्तितुं विज्ञापयितुं प्रेषित इति शेषः ॥ १३ ॥

रा० टी०—स इति । सः कृतवासनियमः मनोमयः
 प्राकृतमनसामविषयः पुत्रः दशरथनित्यसुखस्त्वं मातृषु लोकेषु
 पूर्णायुः समापितस्वकृतवासावधिरसीति शेषः अतः अनुव-
 र्तितुं संस्मारयितुमित्यर्थः समीपं त्वत्सन्निधिं कालः त्वदा-
 ज्ञातुसारी समयविशेषः ब्रह्मणा प्रेषितोहमस्मीति शेषः ॥ १३ ॥

गो० टी०—स त्वमिति । स त्वमुपेन्द्रो भूत्वा यतमान-
 नस्त्वं, मनोमयः पुत्र इच्छाकृतदशरथपुत्रभावः । स त्वं पूर्णा-
 युर्सि, संकल्पितकालस्य निवृत्तत्वादिति भावः । अतो मत्स-
 मीपमुपवर्तितुं प्राप्नुमयं कालः समयः ॥ १३ ॥

१४] ति० टी०—अन्मत्कृत्यमेतावत् । अतः परं त्वं स्वत-
 न्त्रत्वाद्यदि भूयोऽपि प्रजा उपासितुमिह स्थित्वा रक्षितुमिच्छसि
 तदा हे वीर राम, वस ॥ १४ ॥

रा० टी०—यदिति । प्रजाः मातृपजनान् यदि भूयोऽ-
 धिक्कृषुपासितुमिच्छसि तर्हि वस एवं पितामह आह ॥ १४ ॥

गो० टी०—यदीति । उपासितुं रक्षितुम् । तव स्वत-
 न्त्रत्वादिति भावः ॥ १४ ॥

१५] ति० टी०—अथवाथ चेत्स्वकृतनियममङ्गीकृत्य छर-

लोकाय विजिगीषा सुरलोकं पालयितुं यदीच्छा तदोपेन्द्ररूपेण
 विष्णुना देवाः सनाथा विगतज्वरा भवन्त्वित्येवं पितामहः
 आहृत्यन्वयः ॥ १५ ॥

रा० टी०—ननु स्वकृतनियमं न हास्यामीत्यत आह—
 अथवेति । अथवा साकेतलोकजिगमिषायामित्यर्थः सुरलो-
 काय छरलोकं द्रष्टुं यदि ते विजिगीषा तदा विष्णुना सह
 देवास्सनाथा भवन्तु एतेन स्वर्गमार्गोऽप्येव साकेतो गन्तव्य इति
 ब्रह्मणः प्रार्थना व्यञ्जिता ॥ १५ ॥

गो० टी०—अथवेति । भूलोकं विहाय स्वर्गलोकाय
 विजिगीषा चेतदा विष्णुना पुनर्विष्णुत्वं प्राप्तं त्वया देवाः
 सनाथाः सन्तो विगतज्वराः भवन्तु । भवदागमनमेव समस्त-
 देवसुखकरं स्यादिति भावः ॥ १५ ॥

१६] ति० टी०—कालसमीरितं इतरूपकालोक्तम् । प्रह-
 सन्निति । अहमेव स्वकृतमयादां न त्यक्ष्यामि । वृथायं संभवः
 पितामहस्येति हासः । सर्वसंहारं कालम् ॥ १६ ॥

रा० टी०—श्रुत्वेति । कालेन समीरितं कथितं पिता-
 महोक्तं वाक्यं श्रुत्वा राघवः सर्वसंहारं कालमब्रवीत् ॥ १६ ॥

गो० टी०—श्रुत्वेति । प्रहसन्निति । स्वयमेवोद्युक्तस्य पिता-
 महोक्तया प्रहासः । सर्वसंहारं रुद्रम् ॥ १६ ॥

१७] ति० टी०—देवदेवस्य सर्वदेवोपास्यस्य । परममद्भुतं
 परमं मदभिप्रायप्रकाशकत्वात् । वाक्यं श्रुत्वा महती प्रीति-
 जाता । तवागमनसंभवा च महती प्रीतिजाता ॥ १७ ॥

रा० टी०—श्रुत्वेति । देवदेवस्य देवानां पूज्यस्य ब्रह्मणो
 वाक्यं श्रुत्वा तवागमनेन संभवः उत्पत्तिर्यस्याः सा मे प्रीति-
 महती जाता प्रीतिजातेत्यनेन ममापि तदीप्सितमिति
 सूचितम् ॥ १७ ॥

गो० टी०—श्रुत्वेति । तवागमनसंभवा प्रीतिमहती जायत
 इति योज्यम् ॥ १७ ॥

१८] ति० टी०—एवं संदेशात्तमोदनं कृत्वा प्रतिसं-
 शमाह—त्रयाणामिति । त्रयाणां भूमिः स्वर्लोकानां कार्यार्थं
 प्रयोजनार्थं मम स्येच्छामूलः संभव इति मयाप्यवगम्यते । यद्वा
 तन्त्रेपथार्थपि नष्टतत्तद्वेषातुरूपं व्यवहरन्नप्यात्मानं जानात्येव,
 तद्वत्सोऽहं यतो यस्माद्धोकादिहागतस्तमेव गमिष्यामि ॥ १८ ॥

रा० टी०—त्रयाणामिति । मम संभवः प्राकृत्यं

हृद्रतो ह्यसि संप्राप्तो न मे तत्र विचारणा । मया हि सर्वकृत्येषु देवानां वशवर्तिनाम् ॥
 स्थातव्यं सर्वसंहार यथा ह्याह पितामहः । ॥ १९ ॥
 इत्यार्षे श्रीमद्रामायणे वाल्मीकीय आदिकाव्य उत्तरकाण्डे चतुरधिकशततमः सर्गः ॥ १०४ ॥

पञ्चाधिकशततमः सर्गः ।

तापसरामयो रहसि भाषमाणयोर्दुर्वासा आग्ल्य रामं दिदृक्ष इति द्वाभ्यं लक्ष्मणमभाषत रामप्रतिज्ञां जानन्नपि मुनिशापभी-
 तो लक्ष्मणोऽप्रजं न्यवेदयत् स तु तमुषि यथेष्टभोजिनं विष्टुञ्च लक्ष्मणकृतं स्वप्रतिज्ञामङ्गं विचिन्त्य दीनमुखो बभूव ।

तथा तयोः संवदतोर्दुर्वासा भगवानृषिः । रामस्य दर्शनाकाङ्क्षी राजद्वारमुपागमत् ॥ १ ॥
 सोऽभिगम्य तु सौमित्रिसुवाच ऋषिसत्तमः । रामं दर्शय मे शीघ्रं पुरा मेऽर्थोऽतिवर्तते ॥ २ ॥
 मुनेस्तु भाषितं श्रुत्वा लक्ष्मणः परवीरहा । अभिवाद्य महात्मानं वाक्यमेतदुवाच ह ॥ ३ ॥
 किं कार्यं ब्रूहि भगवन्को ह्यर्थः किं करोम्यहम् । व्यग्रो हि राघवो ब्रह्मन्मुहूर्तं परिपाल्यताम् ॥ ४ ॥
 तच्छ्रुत्वा ऋषिशार्दूलः क्रोधेन कलुषीकृतः । उवाच लक्ष्मणं वाक्यं निर्दहन्निव चक्षुषा ॥ ५ ॥

त्रयाणां लोकानां कार्यार्थं एव अतः यतोहमागतः तत्र
 गमिष्यामि तेषु भद्रमस्त्वित्यनेन त्वद्भोक्तृमागेणैव गमि-
 ष्यामीति सूचितम् ॥ १८ ॥

गो० टी०—एवं पितामहसन्देशं श्रुत्वा प्रतिसन्देशमाह-
 त्रयाणामित्यादि । यत एवाहमागतः तदेव स्थानं गमि-
 ष्यामि ॥ १८ ॥

१९] ति० टी०—हे संहाररूप काल ! त्वं मे हृद्रत एव
 प्राप्तोऽसि । अतस्त्वत्र गमने विचारणा नास्ति । 'हृद्रतो ह्यसि
 संप्राप्तः' इति पाठे यो भावो मम हृद्रतः शुद्धब्रह्मात्मकः प्राप्तव्य-
 त्वेन स मे प्राप्त एवास्ति, तत्र मे न विचारणा । ननु तर्हि तदेव
 प्राप्यतां किमनेनोपेन्द्रादिलोकगमनेन तत्राह—मया हीति ।
 वशवर्तिनां मद्दिशेयानां सर्वकृत्येषु स्थातव्यम्, अतो यथा पिता-
 मह आह तथा करिष्यामीति शेषः । 'वशवर्तिना' इति तृतीया-
 न्तपाठे देवानां सर्वकृत्येषु पितामहस्य वशवर्तिना स्थातव्यमित्य-
 र्थः । प्रजारक्षणोद्देश्यकतपःकालिकमद्भद्रप्रदानादिति भावः १९ ॥

इति श्रीरामाभिरामे श्रीरामीये रामायणतिलके वाल्मीकीय
 आदिकाव्य उत्तरकाण्डे चतुरधिकशततमः सर्गः ॥ १०४ ॥

रा० टी०—कालं प्रत्याह—नटदिति । हृदि गतः हृदयेन
 चिन्तित एवं त्वं संप्राप्तः अतः तत्र गमने मे विचारणा संशयो
 न गमिष्याम्येवेत्यर्थः हि यतः देवानां सर्वकृत्येषु मया स्थात-
 व्यम् पितामहश्च तथैवाह सार्द्धंश्लोक एकान्वयी ॥ १९ ॥

इति श्रीमद्वाल्मीकीयसामायणव्याख्याने रामायणशिरोमणौ
 उत्तरकाण्डे चतुरधिकशततमःसर्गः ॥ १०४ ॥

गो० टी०—नटदिति । हृद्रतो मम संप्राप्तः । मम नटदि
 यद्वर्तते तदेव पितामहेन प्रेषितमित्यर्थः । अत्र गमने विषये
 मे विचारणा नास्ति । ब्रह्मयाञ्चैव ममात्रावतरणमित्याह—
 मया हीति । देवानां वशवर्तिना भक्तपरतन्त्रेण मया, पिता-

महो देवेष्वन्यतमः यथाह, तथा मया सर्वकृत्येषु स्थितिगम-
 नादिषु स्थातव्यम् । तत्रातिक्रमणीयमित्यर्थः । अनेन ब्रह्मणः
 सृज्यत्वकथनात्परतत्त्वशङ्का निवृत्ता ॥ १९ ॥

इति श्रीगोविन्दराजकिरिते श्रीरामायणभूषणे मणिमुकुटाख्याने
 उत्तरश्रीरामायणव्याख्याने चतुरधिकशततमः सर्गः ॥ १०४ ॥

१] ति० टी०—एवं द्वन्द्वकथासमये काळात्मकभगवत्प्रे-
 रणया दुर्वासस आगमनम्—तथेति ॥ १ ॥

रा० टी०—दुर्वाससः आगमनादि वर्णयति—तथेत्या-
 दिभिः । दुर्वासा राजद्वारमुपागमत् ॥ १ ॥

गो० टी०—तथेत्यादि ॥ १ ॥

२-३] ति० टी०—मेऽर्थोऽतिवर्ततेऽतिक्रामति, अतः पुरा
 पूर्वमेव शीघ्रं रामं दर्शय ॥ २-३ ॥

रा० टी०—स इति । स दुर्वासः पुरा सकलप्रयोजनपूर्वो-
 पलक्षितं रामं दर्शय मेऽर्थः प्रयोजनम् निवर्तते अतिक्रान्तो
 भवति इति वचनं सौमित्रिसुवाच ॥ २ ॥

रा० टी०—मुनिरिति । लक्ष्मणः एतद्वाक्यसुवाच ॥ ३ ॥

गो० टी०—स इति । पुरा मेधोतिवर्तत इति । यावन्मे
 प्रयोजनमतिक्रामति ततः पूर्वमेव रामं शीघ्रं दर्शयेत्यर्थः ॥ २ ॥ ३ ॥

४-५] ति० टी०—किं कार्यं वक्तव्यं कोऽर्थः किं प्रयो-
 जनम् किं करोमि । वर्तमानसामीप्ये लट् । किं करिष्ये ।
 कस्त एवं संकटकालस्तत्राह—व्यग्रो हीति ॥ ४-५ ॥

रा० टी०—तदाकारमाह—किमिति । राघवो मुहूर्तव्यग्रः
 अतः अहं किं करोमि किंचिदपि कर्तुं न समर्थ इत्यर्थः अतः
 मया किं कार्यं तत्त्वं ब्रूहि तवापि वक्तुं न योग्य इत्यर्थः अतः मुहूर्तं
 परिपाल्यताम् कोऽर्थः प्रयोजनम् सोऽप्युच्यतामित्यर्थः ॥ ४ ॥

रा० टी०—तदिति । ऋषिशार्दूलः लक्ष्मणसुवाच ॥ ५ ॥

अस्मिन्क्षणे मां सौमित्रे रामाय प्रतिवेदय । [अस्मिन्क्षणे मां सौमित्रे न निवेदयते यदि ।]
विषयं त्वां पुरं चैव शपिष्ये राघवं तथा । ॥ ६ ॥
भरतं चैव सौमित्रे युष्माकं या च संततिः । नै हि शक्षयाम्यहं भूयो मनुं धारयितुं हृदि ॥ ७ ॥
तच्छ्रुत्वा घोरसंकाशं वाक्यं तस्य महात्मनः । चिन्तयामास मनसा तस्य वाक्यस्य निश्चयम् ॥ ८ ॥
एकस्य मरणं मेऽस्तु मा भूत्सर्वविनाशनम् । इति बुद्ध्या विनिश्चित्य राघवाय न्यवेदयत् ॥ ९ ॥
लक्ष्मणस्य वचः श्रुत्वा रामः कालं विसृज्य च । निःसृत्य त्वरितो राजा अत्रेः पुत्रं ददर्श ह ॥ १० ॥
सोऽभिवाद्य महात्मानं ज्वलन्तमिव तेजसा । किं कार्यमिति काकुत्स्थः कृताञ्जलिरभाषत ॥ ११ ॥
तद्वाक्यं राघवेणोक्तं श्रुत्वा मुनिवरः प्रभुः । प्रत्याह रामं दुर्वासाः श्रूयतां धर्मवत्सल ॥ १२ ॥
अद्य वर्षसहस्रस्य समाप्तिर्मम राघव । सोऽहं भोजनमिच्छामि यथासिद्धं तवानघ ॥ १३ ॥
तच्छ्रुत्वा वचनं राजा राघवः प्रीतमानसः । भोजनं मुनिमुख्याय यथासिद्धमुपाहरत् ॥ १४ ॥
स तु भुक्त्वा मुनिश्रेष्ठस्तदन्नममृतोपमम् । साधु रामेति संभाष्य स्वमाश्रममुपागमत् ॥ १५ ॥
[तस्मिन् गते मुनिवरे स्वाश्रमं लक्ष्मणाग्रजः ।]
संस्मृत्य कालवाक्यानि ततो दुःखमुपागमत् । दुःखेन च सुसंतप्तः स्मृत्वा तद्घोरदर्शनम् ॥ १६ ॥

गो० टी०—किं कार्यमिति । किं कार्यं किं कर्तव्यं, को वाद्यः किं प्रयोजनम्, अहमस्मिन् काले किं करोमि । वर्तमानवामाश्रमे भविष्यति लट् । किं करिष्ये ॥ ४ ॥ ६ ॥

६-८] ति० टी०—रामाय प्रतिवेदय । यदि न प्रतिवेदयेत्तर्हि विषयादिकं शपे इत्यर्थः ॥ ६-८ ॥

रा० टी०—तदाकारमाह—अस्मिन्नित्यादिभिः । अस्मिन् क्षणे एव मां रामाय प्रतिवेदय बोधय हि यतः मनुं हृदि धारयितुं नियन्तुं अहं न शक्षयामि ॥ ६ ॥

रा० टी०—ननु किं मनुं नृत्यत आह—विषयमिति । विषयादीन् युष्माकं या सन्ततिस्तां च शपिष्ये विनाशयिष्ये इत्यर्थः ॥ ७ ॥

रा० टी०—तदिति । तस्य दुर्वासाः वाक्यस्य निश्चयं चिन्तयामास लक्ष्मण इति शेषः ॥ ८ ॥

गो० टी०—अस्मिन्निति । मां राघवाय निवेदयेति । न निवेदयसि यदि तर्हि शपिष्य इति ॥ ६-१२ ॥

९-१२] ति० टी०—एकस्य मरणं मेऽस्तु । द्वन्द्वमध्ये पुरुषान्तरसंदर्शकत्वे यथाप्रतिज्ञं मम वचस्य प्राप्तत्वादिति भावः ॥ ९-१२ ॥

रा० टी०—चिन्ताकारमाह—एकस्येति । एकस्यैव मे मरणमस्तु निवेदनं ममैव विनाशो भविष्यतीत्यर्थः सर्वस्य विनाशनं माभूत् निवेदनाभावे संबंधां विनाशो भविष्यतीत्यर्थः इति निश्चित्य न्यवेदयत् ॥ ९ ॥

रा० टी०—लक्ष्मणस्येति । रामः अत्रः पुत्रं दुर्वासासं ददर्श ॥ १० ॥

रा० टी०—स इति । कृताञ्जलिः काकुत्स्थः मया किं कार्यमित्यभाषत ॥ ११ ॥

रा० टी०—तदिति । दुर्वासाः श्रूयतामिति रामं प्रत्याह ॥ १२ ॥

१३] ति० टी०—वर्षसहस्रस्य । अनशननियमपरिगृहीतवर्षसहस्रस्येत्यर्थः । यथासिद्धं यथोपपन्नम् ॥ १३ ॥

रा० टी०—तदाकारमाह—अद्येति । मम वर्षसहस्रस्य वर्षसहस्रसंख्यातानशनव्रतस्याय समाप्तिः अतः सः वर्षसहस्रपर्यन्तं कृतोपवासोऽहम् सिद्धं भोजनमिच्छामि ॥ १३ ॥

गो० टी०—अद्येत्यादि । वर्षसहस्रस्येति । अनशननियमोपगृहीतवर्षसहस्रस्येत्यर्थः यथासिद्धं यथोपपन्नम् ॥ १३ ॥

१४-१५] ति० टी०—राघवः प्रीतमानसः । मुनिकोपः परिहृत इति प्राप्तसंतोषः ॥ १४-१५ ॥

रा० टी०—तदिति । राघवः मुनिमुख्याय यथावत्सिद्धं भोजनमुपाहरत् ॥ १४ ॥

रा० टी०—स इति । अमृतोपमं तदन्नं भुक्त्वा साधु रामेति संभाष्य उपागमत् ॥ १५ ॥

गो० टी०—तच्छ्रुत्वेति । राघवः प्रीतमानस इति । मुनिकोपः परिहृत इति प्राप्तसंतोष इत्यर्थः ॥ १४-१५ ॥

१६] ति० टी०—ततोऽनन्तरं कालवाक्यानि मन्त्रश्रोतुरावयोर्द्वेषश्च वयविषयकाणि ॥ १६ ॥

रा० टी०—संस्मृत्येति । ततः दुर्वासागमनानन्तरं कालवाक्यानि यः पश्यति स न भविष्यति इत्यादिबचनानि संस्मृत्य दुःखमुपागमत् राम इति शेषः अहं पृथक्—

१ प्रतिपादयेति गो. पाठः २ इदमर्थमधिकं गो. पु. । ३ इदमर्थम् "अस्मिन्क्षणे मा सौमित्रे" इति पठ्यत्पूर्वार्थोत्तरं दृश्यते गो. पु. । ४ पृथुपि गो. पाठः । ५ तपसे संपानं गो. पा. । ६ इदमर्थमधिकं गो. पुमा. ।

अवाङ्मुखो दीनमना व्याहृतं न शशाक ह । ततो बुद्ध्या विनिश्चित्य कालवाक्यानि राघवः ॥
नैतदस्तीति निश्चित्य तूष्णीमासीन्महायशाः । ॥ १७ ॥

इत्यार्षे श्रीमद्रामायणे वाल्मीकीय आदिकाव्ये उत्तरकाण्डे पञ्चोत्तरशततमः सर्गः ॥ १०५ ॥

षडुत्तरशततमः सर्गः ।

कृतप्रतिज्ञामज्ञमात्मानं प्रेक्ष्यावाङ्मुखं दीनमज “ जहि मां सौम्य विस्रब्धं प्रतिज्ञां परिपालय । हीनप्रतिज्ञाः काकुत्स्थ प्रयान्ति नरकं नरा ” इत्यादि लक्ष्मणेनोक्तो रामः कथमपि वसिष्ठामात्यादिसंमत्या तं व्यमृजन् ततः सख्यतीरे सर्वस्त्रोतांसि निगृह्य निरुद्धश्रासं तं शकादथः सशरीरं स्वनिन्मुस्तत्र तेबहु तं सत्कृतवन्तश्च ।

अवाङ्मुखमथो दीनं दृष्ट्वा सोममिवाप्लुतम् । राघवं लक्ष्मणो वाक्यं हृष्टो मधुरमब्रवीत् ॥ १ ॥
न संतापं महाबाहो मदर्थं कर्तुमर्हसि । पूर्वनिर्माणवद्धा हि कालस्य गतिरीदृशी ॥ २ ॥
जहि मां सौम्य विस्रब्धं प्रतिज्ञां परिपालय । हीनप्रतिज्ञाः काकुत्स्थ प्रयान्ति नरकं नराः ॥ ३ ॥
यदि प्रीतिर्महाराज यद्यनुग्राह्यता मयि । जहि मां निर्विशङ्कस्त्वं धर्मं वर्धय राघव ॥ ४ ॥
लक्ष्मणेन तथोक्तस्तु रामः प्रचलितेन्द्रियः । मन्त्रिणः समुपानीय तथैव च पुरोधसः ॥ ५ ॥
अब्रवीच्च तदा वृत्तं तेषां मध्ये स राघवः । दुर्वासोऽभिगमं चैव प्रतिज्ञां तापसस्य च ॥ ६ ॥

दुःखेनेति । घोरदर्शनं तद्वक्ष्मणवियोगाभासं संस्मृत्य निश्चित्य दुःखेन हसन्तमः अत एव दीनमनाः अत एव अवाङ्मुखः रामः व्याहृतं न शशाक ॥ १६ ॥

१७] ति० टी०—कालवाक्यानि बुद्ध्या विनिश्चित्य सभ्रातृभृत्यवर्गस्योपसंहारः कालप्राप्त उचित एवेति निश्चित्य । तन्मम भ्रातृभृत्यादि सर्वं नास्तीति च निश्चित्य तूष्णीमासीत् ॥ १७ ॥
इति श्रीरामाभिरामे श्रीरामीये रामायणतिलके वाल्मीकीय आदिकाव्ये उत्तरकाण्डे पञ्चोत्तरशततमः सर्गः ॥ १०५ ॥

रा० टी०—तत इति । राघवः कालवाक्यानि विनिश्चित्य एतत्सर्वम् न अस्ति इह स्थास्यति इति निश्चित्य तूष्णीमासीत् ॥ १७ ॥

इति श्रीमद्वाल्मीकीयरामायणव्याख्याने रामायणशिरोमणौ उत्तरकाण्डे पञ्चाधिकशततमः सर्गः ॥ १०५ ॥

गो० टी०—तत इति । ततोऽनन्तरम्, कालवाक्यानि बुद्ध्या विनिश्चित्य सभ्रातृपुत्रभृत्यवर्गस्य मम सर्वोपसंहारः कालः प्राप्तः उचित एवेति निश्चित्य, सामान्यतो नैतदस्तीति एतन्मम भ्रातृभृत्यादिपरिकरजातं सर्वमपि नास्तीति चोक्त्वा तूष्णीमासीत् । लक्ष्मणस्यापराधं नोद्भावितवानित्यर्थः ॥ १८ ॥
इति श्रीगोविन्दराजविरचिते श्रीरा० भूषणे मणिमुकुटाख्यानो ३० श्रीरामायणव्याख्याने पञ्चोत्तरशततमः सर्गः ॥ १०५ ॥

१] ति० टी०—अथ लक्ष्मणविसर्जनम्—अवाङ्मुखमिति । आप्लुतं राहुग्रस्तम् । हृष्टः । समन्त्रवाक्यतः पूर्वमेव रामकर्तव्यस्वपरित्यागस्यावगंतत्वाद्विषादरहित इत्यर्थः ॥ १ ॥

रा० टी०—रामं प्रति लक्ष्मणोक्तिमाह—अवाङ्मुख-

मित्यादिभिः । आप्लुतं राहुणा ग्रस्तं सोममिव दीनं तत्त्वेन प्रतीयमानं राघवं लक्ष्मणोऽब्रवीत् ॥ १ ॥

गो० टी०—अवाङ्मुखमित्यादि । आप्लुतं राहुग्रस्तम् । नष्ट इति । समन्त्रवाक्यतः पूर्वमेव रामेण स्वपरित्यागस्यावगंतत्वाद्विषाद इत्यर्थः ॥ १ ॥

२-४] ति० टी०—तदेवाह—पूर्वेति । पूर्वनिर्माणेन प्राग्भवीयकर्मणा बद्धा कल्पितेदृशी ‘संयोगा विप्रयोगान्ता मरणान्तं च जीवितम्’ इत्युपदिष्टन्यायवतीत्यर्थः ॥ २-४ ॥

रा० टी०—तदाकारमाह—नेत्यादिभिः । मदर्थं मत्यागनिमित्तं संतापं कर्तुं त्वं नार्हसि हि यतः ईदृशी एवं प्रतीयमाना कालस्य समयविशेषस्य गतिः प्राप्तिः पूर्वनिर्माणबद्धा पौर्वकालिकसंकेतसिद्धा ॥ २ ॥

रा० टी०—जहीति । हीनप्रतिज्ञा नराः नरकं प्रयान्ति अतः प्रतिज्ञां स्वकृतनिश्चयं परिपालय अत एव विस्रब्धं यथा भवति तत्तथा मां जहि एतेन स्वकर्तृकप्रतिज्ञाया हानौ महाजनो येन गतस्तपथा इत्यादिरीत्या प्राकृतानामपि प्रतिज्ञायाः हानौ तेषां कन्याणाभावः प्रसज्जेत् इति ध्वनिर्त्तम् ॥ ३ ॥

रा० टी०—यदीति । मयि यदि प्रीतिः यद्यनुग्राह्यता स्वकर्तृकाउपहर्कमता तदा त्वं मां जहि अत एव धर्मं वर्धय ४

गो० टी०—नेति । तदेव दर्शयति—पूर्वेत्यादि । पूर्वनिर्माणेन प्राग्भवीयकर्मणा, बद्धा कल्पिता प्रथा । ईदृशीति । “संयोगा विप्रयोगान्ता मरणान्तं च जीवितम्” इत्युपदिष्टन्यायवतीत्यर्थः ॥ २-४ ॥

५-६] ति० टी०—प्रचलितेन्द्रियस्तत्त्वावाङ्मुखमौमनया प्रवृत्तवाक्यापारः ॥ ५ ॥ ६ ॥

तच्छ्रुत्वा मन्त्रिणः सर्वे सोपाध्यायाः समासत । वसिष्ठस्तु महातेजा वाक्यमेतदुवाच ह ॥ ७ ॥
 दृष्टमेतन्महाबाहो क्षयं ते रोमहर्षणम् । लक्ष्मणेन वियोगश्च तव राम महायशः ॥ ८ ॥
 त्यजैनं बलवान्कालो मा प्रतिज्ञां वृथा कृथाः । प्रतिज्ञायां हि नष्टायां धर्मो हि विलयं व्रजेत् ॥ ९ ॥
 ततो धर्मे विनष्टे तु त्रैलोक्यं सचराचरम् । सदेवर्षिगणं सर्वं विनश्येत्तु न संशयः ॥ १० ॥
 स त्वं पुरुषशार्दूल त्रैलोक्यस्याभिपालनात् । लक्ष्मणेन विना चाद्य जगत्स्वस्थं कुरुष्व ह ॥ ११ ॥
 तेषां तत्समवेतानां वाक्यं धर्मार्थसंहितम् । श्रुत्वा परिषदो मध्ये रामो लक्ष्मणमब्रवीत् ॥ १२ ॥
 विसर्जये त्वां सौमित्रे मा भूद्धर्मविपर्ययः । त्यागो वधो वा विहितः साधूनां ह्युभयं समम् १३
 रामेण भाषिते वाक्ये बाष्पव्याकुलितेन्द्रियः । लक्ष्मणस्त्वरितैः प्रायात्स्वगृहं न विवेश ह ॥ १४ ॥
 स गत्वा सरयूतीरमुपस्पृश्य कृताञ्जलिः । निगृह्य सर्वस्रोतांसि निःश्वासं न मुमोच ह ॥ १५ ॥
 अनिःश्वसन्तं युक्तं तं सशक्राः साप्सरोगणाः । देवाः सर्षिगणाः सर्वे पुष्पैरभ्यकिरन्तदा ॥ १६ ॥

रा० टी०—लक्ष्मणेनेति । रामः मन्त्रिणः पुरोधसश्च सस्रुपानीय तेषां मध्ये दुर्वासोऽभिगमं दुर्वासोभिगमहेतुक-लक्ष्मणकर्तृकदृष्टनिवेदनम् तापसस्य समीपे प्रतिज्ञां च दृत्तम-ब्रवीत् श्लोकद्वयमेकान्वयि ॥ ९-१० ॥

गो० टी०—लक्ष्मणेनेति । प्रचलितेन्द्रियः त्यक्त्वावाङ्मु-खमौनतया प्रवृत्तवागादीन्द्रियः ॥ ९-१० ॥

७] ति० टी०—समासत कृष्णां स्थिताः ॥ ७ ॥

रा० टी०—तदिति । सोपाध्यायाः मन्त्रिणस्समासत कृष्णां बभूवुः वसिष्ठस्तु एतदुवाच ॥ ७ ॥

८] ति० टी०—दृष्टमेतत्क्षयं क्षय एष दृष्टः । मया तपो-बलेनेति शेषः । मां द्रष्टुमागतेन त्वत्पित्रा पृष्टस्य मदाश्रम-स्थदुर्वाससो मुखार्चेति ॥ ८ ॥

रा० टी०—तदाकारमाह—दृष्टमित्यादिभिः । एतत् एवंप्रकारकं ते क्षयं क्षयः साकेतगमनं लक्ष्मणेन वियोगश्च मया दृष्टं प्रादुर्भावान्तरेष्विति शेषः एतेन एवं तव लीला सार्वका-लिक्रयेवेति सूचितम् ॥ ८ ॥

९-१०] ति० टी०—त्यजेत्यादिना प्रतिज्ञापालनं धर्मः क्षत्रियस्य विशेषत इति सूचितम् ॥ ९-१० ॥

रा० टी०—त्यजेति । कालः त्वत्कृतोपदेशः बलवान् अ-न्यथा न भवतीत्यर्थः अतः एनं लक्ष्मणं त्यज अत एव प्रतिज्ञां वृथा मा कृथा वृथाकरणे दोषमाह धर्मो लोकमयांदा विलयं विध्वंसं व्रजेत् ॥ ९ ॥

रा० टी०—तत इति । धर्मं विनष्टे सति सर्वं निनश्येत् १०

११-१२] ति० टी०—अभिपालनादभिरक्षणसिद्धिहेतोः । लक्ष्मणेन विना चाद्य । लक्ष्मणत्यागपूर्वकमयावस्थानेने-त्यर्थः ॥ ११ ॥ १२ ॥

रा० टी०—उपसंहरत्वाह—स इति । त्रैलोक्यस्य अभि-पालनाद् धर्मस्थापनद्वारा रक्षणार्हेतोः लक्ष्मणेन विना त्वं जगत् स्वस्थं स्वस्वधर्मं स्थितं कुरुष्व ॥ ११ ॥

रा० टी०—तेषामिति । समवेतानां संवीभूतानां तेषां मन्त्रिप्रभृतीनां परिषदसभाया मध्ये तत् वसिष्ठोक्तं वाक्यं श्रुत्वा रामोऽब्रवीत् ॥ १२ ॥

गो० टी०—स त्वमिति । अभिपालनात् । हेनौ पञ्चमी । अभिपालनार्थमित्यर्थः ॥ ११-१२ ॥

१३] ति० टी०—दृष्टस्य त्यागो वा वधो वा तदुभयं साधू-नां सममेवेति त्वां विसर्जये । वधप्रतिज्ञापालनायेति भावः ॥ १३ ॥

रा० टी०—तदाकारमाह—विसर्जय इति । त्वामहं विसर्जये त्यजामि अत एव धर्मस्य प्रतिज्ञापालनस्य विपर्ययः अन्यथाभावो साधून् वधेन विना प्रतिज्ञापालनं कथं भविष्य-तीत्यन आह त्यागो वधश्च उभयं साधूनां महात्मभिः समं तुभ्यं विहितः कथित इत्यर्थः ॥ १३ ॥

१४] ति० टी०—रामेण भाषित इत्युक्तरीत्येति शेषः । बाष्पव्याकुलितेन्द्रियो रामवियोगासद्विष्णुतया, न तु स्वशरीर-हानिभयंनेति भावः । तद्वत्वाह—स्वगृहं न विवेश हेति । प्रायात् । सरयूतीरमिति शेषः ॥ १४ ॥

रा० टी०—रामेणेति । त्वरितः रामाज्ञाकरणे वेगवान् लक्ष्मणः स्वगृहमप्रकटसाकेतं प्रायान् स्वगृहं प्रकटीभूतायोध्या-वेश्म न विवेश काकाक्षिगोलकन्यायेन शब्दाट्टन्या स्वगृहशब्दः उभयान्वयी ॥ १४ ॥

गो० टी०—रामेणेति । रामेण भाषित इत्युक्तरीत्येति शेषः ॥ १४ ॥

१५] ति० टी०—सर्वस्रोतांसि सर्वेन्द्रियद्वाराणि ॥ १५ ॥

रा० टी०—गमनप्रकारमाह—स इत्यादिभिः । स लक्ष्मणः सरयूतीरं गत्वा उपस्पृश्य आचम्य सर्वस्रोतांसि इन्द्रियद्वाराणि निगृह्य निःश्वासं न मुमोच ॥ १५ ॥

गो० टी०—स इति । सर्वस्रोतांसि सर्वेन्द्रियाणि ॥ १५ ॥

१६] ति० टी०—युक्तं योगयुक्तम् । अभ्यकिरन्-भिदृष्टवन्तः ॥ १६ ॥

अदृश्यं सर्वमनुजैः सशरीरं महाबलम् । प्रगृह्य लक्ष्मणं शक्रस्त्रिदिवं संविवेश ह ॥ १७ ॥
ततो विष्णोश्चतुर्भागमागतं सुरसत्तमाः । हृष्टाः प्रमुदिताः सर्वे पूजयन्ति स्म राघवम् १८
इत्यार्षे श्रीमद्रामायणे वाल्मीकीय आदिकाव्ये उत्तरकाण्डे षडुत्तरशततमः सर्गः ॥ १०६ ॥

सप्तोत्तरशततमः सर्गः ।

मौमित्रिविरहमह्यमानस्तत्रभवान्कीसल्येयस्तत्रतपथं जिगमिषुभेरत्तं राज्येऽभिषेक्तुमेच्छत् तदनङ्गीकृत्य तत्सहगतिमिच्छन्तं भरतं परमार्ताः प्रकृतीश्च वमिश्रोपदेशेन किमपेक्षितं भवतामित्यपृच्छन् पौरास्तु यदि यथा तर्हि मपुत्रदारा वयं भवन्तमनुयास्याम इति प्रार्थयन्त खरहन्ता तु बाढमित्यनुग्रह्य कुशलवावभिषिच्य शत्रुप्राय संदेशहरं प्रादिषोत ।

विस्मज्य लक्ष्मणं रामो दुःस्वशोकसमन्वितः । पुरोधसो मन्त्रिणश्च नैगमांश्चेदमब्रवीत् ॥ १ ॥
अथ राज्येऽभिषेक्ष्यामि भरतं धर्मवन्मलम् । अयोध्यायाः पतिं वीरं तनो याम्याम्यहं वनम् ॥ २ ॥
प्रवेशयत संभारान्माभूत्कालार्त्ययो यथा । अद्यैवाहं गमिष्यामि लक्ष्मणेन गतां गतिम् ॥ ३ ॥
तच्छ्रुत्वा राघवेणोक्तं सर्वाः प्रकृतयो भृशम् । मूर्धभिः प्रणता भूमौ गतसत्त्वा इवाभवन् ॥ ४ ॥
भरतश्च विसंज्ञाऽभूच्छ्रुत्वा राघवभाषितम् । राज्यं विगर्हयामास वचनं चेदमब्रवीत् ॥ ५ ॥

रा० टी०—अनिःश्वसन्तमिति । युक्तं स्वप्रकटायो-
ध्यायां कृतमनस्कमनिःश्वसन्तमनिःश्वामरहितं तं लक्ष्मणं देवाः
पुष्पैरभ्यक्रिन् ॥ १६ ॥

गो० टी०—अनिःश्वसन्तमिति । युक्तं योगयुक्तम्,
अभ्यक्रिन् ॥ १६ ॥

१७] ति० टी०—अदृश्यं योगत्रलादन्तर्धानमुपगतम्,
यद्वा दृश्यं यथा तथा सशरीरं लक्ष्मणं प्रगृह्य शक्रस्त्रिदिवं संवि-
वेश । अनेन मनुष्यशरीरसंस्थानमेव देवशरीरसंस्थानं प्राप्तम्,
न तु पूर्वशरीरपरित्यागः शरीरान्तरपरिग्रहश्चेति म्चितम् । एते-
न जन्मापि तथैवेति च म्चितम् ॥ १७ ॥

रा० टी०—अदृश्यमिति । सर्वमनुजैरदृश्यं सशरीरं शरी-
रं सङ्घिनं लक्ष्मणं शक्रः प्रगृह्य त्रिदिवं संविवेश ॥ १७ ॥

गो० टी०—अदृश्यमिति । अदृश्यं यथा तथा ॥ १७ ॥

१८] ति० टी०—चतुर्भागं चतुर्थं भागम् । अत्र कतकः—ये-
षुपुष्पविष्पकसेनैः शेषशायी विष्णुः स्वमृत्यां चतुर्भागवान् ।
तत्र शेषांशो लक्ष्मणः, गरुडांशो भरतः, विष्पकसेनांशः शत्रुघ्न
इति । इदं पात्रविरुद्धम् । तत्र हि भरतशत्रुघ्नौ शङ्खचक्रांशा-
वित्युक्तमिति प्राग्दर्शितम् । गरुडस्य स्वरूपेणैव राममविधे आ-
गमनमुक्तं युद्धकाण्डे तेन विरुद्धं च ॥ १८ ॥

इति श्रीरामाभिरामे श्रीरामीये रामायणतिलके वाल्मीकीय
आदिकाव्ये उत्तरकाण्डे षडुत्तरशततमः सर्गः ॥ १०६ ॥

रा० टी०—तत इति । विष्णोः श्रीरामांशस्य चत्वारो
भागाः सर्वांशा इत्यर्थः यस्मिन् तं राघवं लक्ष्मणम् दृष्टास्म-
न्नुष्टाः अत एव प्रमुदितास्सुरसत्तमाः पूजयन्ति स्म ॥ १८ ॥

इति श्रीमद्रामायणव्याख्याने रामायणशिरोमणौ
उत्तरकाण्डे षडधिकशततमः सर्गः ॥ १०६ ॥

गो० टी०—तत इति । चतुर्थो भागश्चतुर्भागः । शेषस-
पुष्पविष्पकसेनविष्णुरूपेण चतुर्विभागो विष्णुस्तत्र शेषरूपश्च-
तुर्थांशो लक्ष्मणः । सुपर्णभूतो भरतः । विष्पकसेनरूपः शत्रुघ्न
इति रहस्यार्थः । अत एव पुराणान्तरेषु शेषावतारो लक्ष्मण
इति प्रसिद्धिः । अनन्तगरुडविष्पकसेनविष्णुरूपेणात्मानं
चतुर्थां व्यूह्य वर्तते सर्वेश्वर इति ज्ञेयम् ॥ १८ ॥

इति श्रीगोविन्दराजविरचिते श्रीरामायणभूषणमणिमुक्ताख्याने
उत्तरश्रीरामायणव्याख्याने षडुत्तरशततमः सर्गः ॥ १०६ ॥

१] ति० टी०—अथ भरतवचनेन कुशलवयो राज्याभिषे-
कपूर्वं प्रस्थापनं शत्रुप्राय दूतप्रेषणं च—विस्मज्येति ॥ १ ॥

रा० टी०—लक्ष्मणगमनानन्तरकालिकं कृतमाह—विस्-
ज्येत्यादिभिः । रामः पुरोधःप्रभृतीन् अब्रवीत् तत्र नैगमा
वणिजः ॥ १ ॥

गो० टी०—विस्मज्येत्यादि ॥ १ ॥

२] ति० टी०—भरतमयोध्यायाः पतिमभिषेक्ष्यामीति
मनोरथं करोमि ततोऽहं वनं याम्यामि । महाप्रस्थान-
विधिनेति शेषः ॥ २ ॥

रा० टी०—तदाकारमाह—अद्येति द्वाभ्याम् । अयो-
ध्यायाः पतिं भरतं राज्ये अयाभिषेक्ष्यामि ततोऽनन्तरमहं व-
नमप्रकटसाकेते प्रमोदाटवीं यास्यामि ॥ २ ॥

गो० टी०—अद्येति । भरतमयोध्याधिपतिमभिषेक्ष्या-
मीति मनोरथं करोमि । ततो वनं याम्यामि । महाप्रस्थान-
विधिनेति शेषः ॥ २ ॥

३-५] ति० टी०—संभारान्भरताभिषेकार्थान् ॥ ३-५ ॥

रा० टी०—प्रवेशयतेति । लक्ष्मणेन गतां गतिं मार्गमह-

सत्येनाहं शपे राजन्स्वर्गभोगेन चैव हि । न कामये यथा राज्यं त्वां विना रघुनन्दन ॥ ६ ॥
 इमौ कुशीलवौ राजन्नभिषिच्य नराधिप । कोशलेषु कुशं वीरमुत्तरेषु तथा लवम् ॥ ७ ॥
 शत्रुघ्नस्य च गच्छन्तु दृतास्त्वरितविक्रमाः । इदं गमनमस्माकं शीघ्रमाख्यातुं मा चिरम् ॥ ८ ॥
 तच्छ्रुत्वा भरतेनोक्तं दृष्ट्वा चापि ह्यथोमुखान् । पौरान्दुःखेन संतप्तान्वसिष्ठो वाक्यमब्रवीत् ॥ ९ ॥
 वत्स राम इमाः पश्य धरणीं प्रकृतीर्गताः । ज्ञात्वैषामीप्सितं कार्यं मा चैषां विप्रियं कृथाः ॥ १० ॥
 वसिष्ठस्य तु वाक्येन उत्थाप्य प्रकृतीजनम् । किं करोमीति काकुत्स्थः सर्वान्वचनमब्रवीत् ॥ ११ ॥
 ततः सर्वाः प्रकृतयो रामं वचनमब्रुवन् । गच्छन्तमनुगच्छामो यत्र राम गमिष्यसि ॥ १२ ॥
 पौरैषु यदि ते प्रीतिर्यदि स्नेहो ह्यनुत्तमः । सपुत्रदाराः काकुत्स्थ सर्वं गच्छाम सत्पथम् ॥ १३ ॥

मद्यवै गमिष्यामि अतः यथा काढ्यात्ययो माभूत् तथा सम्भारान् अभिषेकसामग्रीः प्रवेशयत ॥ ३ ॥

रा० टी०—तदिति । राषवेणोक्तं श्रुत्वा मूर्द्धभिर्भूमौ प्रणतासर्वाः प्रकृतयः गतसत्त्वा इवाभवन् ॥ ४ ॥

रा० टी०—भरत इति । भरतो विमंजोऽभूत् इदमब्रवीत् ॥ ५ ॥

गो० टी०—प्रवेशयतेति । संभारानिति । भरताभिषेकार्थानित्यर्थः ॥ ३ ॥

गो० टी०—तदिति । सर्वाः प्रकृतयः समन्त्रादयः ॥ ४ ॥

६] ति० टी०—त्वां विना यथा राज्यं च त्वदाज्या यथानुक्रमप्राप्तमयोध्याराज्यं न कामये, त्वां विना प्राप्येण स्वर्गभोगेन च कामये । सुखभोगमिति शेषः । हे राजन् ! इममर्थं सत्येन शपे ॥ ६ ॥

रा० टी०—तदाकारमाह—सत्येनेत्यादिभिः । त्वां विना राज्यमहं यथावन्न कामये सत्येन स्वर्गं सुखविशेषेण च शपे अत्रार्थं सत्यादिशपथं करोमीत्यर्थः ॥ ६ ॥

गो० टी०—सत्येनेति । स्वर्गलोके न चेत्यादि । हे रघुनन्दन ! त्वां विना प्राप्ये स्वर्गलोके न च कामये । सुखभोगमिति शेषः । तथा त्वां विना यथा राज्यं त्वदाज्या यथानुक्रमप्राप्तमयोध्याराज्यं न च कामये । हे राजन् ! इममर्थं सत्येन शपे ॥ ६ ॥

७] ति० टी०—तर्हि किं राज्यं शन्यमेवास्तु तत्राह—इमाविति । उत्तरेषुत्तरकोशलेषु ॥ ७ ॥

रा० टी०—ननु राज्यपालनं कथं भविष्यतीत्यत आह—इमाविति । इमौ कुशीलवौ गज्याहाविति शेषः अतः कोशलेषु दक्षिणकोशलेऽथ कुशमुत्तरेषु उत्तरकोशलेषु लवं चाभिषिच्य गच्छन्ति शेषः ॥ ७ ॥

गो० टी०—एवं भरत उक्त्वानन्तरं कुशलवावभिषिञ्चेत्याह—इमौ कुशलवावित्यादि । उत्तरेष्विति । उत्तरकोशलेष्वित्यर्थः ॥ ७ ॥

८-९] ति० टी०—इदमस्माकं प्रवर्तमानं गमनं गमनोयोगं शत्रुघ्नस्य शीघ्रमाख्यातुं कथयितुं मा चिरमविलम्बं यथा भ-

वति तथा दृता गच्छन्तु । आख्यातु मा चिरमित्यत्र तु मोऽनुस्वारलोप आर्षः ॥ ८ ॥ ९ ॥

रा० टी०—शत्रुघ्नस्येति । दृताः अस्माकं गमनमाख्यातु आख्यातुं शत्रुघ्नस्य समीपं गच्छन्तु तुमो मकारलोप आर्षः ॥ ८ ॥

रा० टी०—तदिति । वसिष्ठोऽब्रवीत् ॥ ९ ॥

गो० टी०—शत्रुघ्नस्येति । इदम अस्माकं प्रवर्तमानं स्वर्गाय गमनदृष्टान्तं शत्रुघ्नस्याख्यातुं दृता गच्छन्तु, गत्वा चाख्यान्तु । मा चिरं विलम्बो मा भूत् । इदं गमनमस्माकं शीघ्रमाख्यान्तु मा चिरमिति च पाठः ॥ ८ ॥

१०] ति० टी०—एषामीप्सितं ज्ञात्वा यत्कार्यं यत्करणाहं तत्कर्तव्यम् ॥ १० ॥

रा० टी०—तदाकारमाह—वत्सेत्यादिभिः । धरणीं गताः इमाः प्रकृतीः त्वं पश्य एषां प्रकृतीनामीप्सितं ज्ञात्वा कार्यं साधनीयं एषां विप्रियं मा कृथाः—एषामिति । सामान्ये नपुंसकम् ॥ १० ॥

११] ति० टी०—प्रकृतीजनमित्यत्र दीर्घ आर्षः ॥ ११ ॥

रा० टी०—वसिष्ठस्येति । वसिष्ठस्य वाक्येन प्रकृतीजनं प्रकृतिजनान् उत्थाप्य सम्बोध्य काकुत्स्थः किं करोमीति सर्वानब्रवीत् ॥ ११ ॥

गो० टी०—वसिष्ठस्येति । प्रकृतीजनम् । ज्ञान्दसो दीर्घः ॥ ११ ॥ १२ ॥

१२] ति० टी०—हे राम ! यत्र त्वं गमिष्यसि तत्र गच्छन्तं त्वामनुगच्छामः ॥ १२ ॥

रा० टी०—तत इति । सर्वाः प्रकृतयः गममब्रुवन् तदाकारमाह हे ! राम यत्र त्वं गमिष्यसि तत्र गच्छन्तं त्वामनुगच्छामः ॥ १२ ॥

१३] ति० टी०—सत्पथम् । त्वया गम्यमानं स्वर्गमार्गमित्यर्थः ॥ १३ ॥

रा० टी०—तदेव भङ्गयन्तरेणाह—पौरैष्विति । पौरैषु यदि ते प्रीतिः स्नेहः तदा सपुत्रदाराः वयं सत्पथं सर्वं गच्छाम ॥ १३ ॥

तपोवनं वा दुर्गं वा नदीमम्भोनिधिं तथा । वयं ते यदि न त्याज्याः सर्वाभो नय ईश्वर ॥ १४ ॥
 एषा नः परमा प्रीतिरेष नः परमो वरः । हृदता नः सदा प्रीतिस्तवानुगमने नृप ॥ १५ ॥
 पौराणां दृढभक्तिं च बाढमित्येव सोऽब्रवीत् । स्वकृतान्तं चान्वेक्ष्य तस्मिन्नहनि राघवः ॥ १६ ॥
 कोशलेषु कुशं वीरयुतरेषु तथा लवम् । अभिषिच्य महात्मानानुभौ रामः कुशीलवौ ॥ १७ ॥
 अभिषिक्तौ सुतावङ्के प्रतिष्ठाप्य पुरे ततः । [परिष्वज्य महाबाहुर्मूर्ध्नुपाग्राय चासकृत् ।]
 रथानां तु सहस्राणि नागानाम्युतानि च । दशै चान्वेक्ष्य सहस्राणि एकैकस्य धनं ददौ ॥ १८ ॥
 बहुरत्नौ बहुधनौ हृष्टपुष्टजनश्रियो । स्वे पुरे प्रेषयामास भ्रातरौ तौ कुशीलवौ ॥ १९ ॥
 अभिषिच्य तैर्नो वीरौ प्रस्थाप्य स्वपुरं तदा । दूतान्संप्रेषयामास शत्रुघ्राय महात्मने ॥ २० ॥
 इत्यापं श्रीमद्रामायणे वाल्मीकीय आदिकाव्य उत्तरकाण्डे सप्तोत्तरशततमः सर्गः ॥ १०७ ॥

अष्टोत्तरशततमः सर्गः ।

भरतसंदेशश्रवणेनातितुःखी शत्रुघ्नो द्राक्स्वात्मजद्वितीयाय राज्यं धनादिकं च विभज्य जानकीजानिमुपस्थायात्मानं तमनु-
 जिगमिषुं न्यवेदयत अन्ये च देवर्षिगन्धर्वात्मजाः सुग्रीवश्चाङ्गदमभिषिच्य सकपिर्विभीषणादयश्च तमनुगन्तुमागताः तत्र हनुमद्विभी-
 षणौ यावच्चन्द्रमेदिनीपूर्यं जाम्बवदादिपञ्च कपीन् यावत्कलि तिष्ठतेत्यादिश्येतरानखिलान्स्वानुगमनेऽन्वमन्यत भगवान् दाशरथिः ।

ते दूता रामवाक्येन चादिता लघुविक्रमाः । प्रजमुर्मधुरां शीघ्रं चक्रुर्वासं न चाध्वनि ॥ १ ॥
 तत्त्रिभिरहोरात्रैः संप्राप्य मधुरामथ । शत्रुघ्राय यथातत्त्वमाचख्युः सर्व एव तत् ॥ २ ॥

गो० टी०—पौरैष्विति । सत्यर्थं ब्रह्मलोकमार्गम् । त्वया
 गम्यमानमिति शेषः ॥ १३ ॥

१४-१५] ति० टी०—वयं त्वदंशरणा यदि ते न
 त्याज्यास्तदा गम्यमानतपोवनायन्यतमं तत्रः सर्वान्नय । तत्र
 हेतुः—ईश्वरेति । भगवदवतारत्वात्सर्वस्वभक्तलोकनयनसम-
 र्थो यतस्त्वमित्यर्थः ॥ १४ ॥ १५ ॥

रा० टी०—तप इति । तपोवनायन्यतमं गच्छतोपीति
 शेषः ते तत्र यदि यतो वयं न त्याज्या अतस्सर्वात्रोऽस्मान्नय १४

रा० टी०—एषेति । तवानुगमने हृदता नः प्रीतिः सदै-
 वास्त्विति शेषः एषेव नोऽस्माकं परमा प्रीतिः तृप्तिः अतः एष
 एव नः परमो वरः अतीप्सीतः ॥ १५ ॥

गो० टी०—तपोवनमिति । वयं चेति । न त्याज्या
 अतः सर्वान्नय । तत्र हेतुः—ईश्वरेति ॥ १४ ॥ १५ ॥

१६] ति० टी०—पौराणामनुगमनविषयां दृढभक्तिमन्ववेक्ष्य
 स्वकृतान्तं स्वकर्तव्यसिद्धान्तं चान्वेक्ष्य बाढमित्यब्रवीत् ॥ १६ ॥

रा० टी०—पौराणामिति । स रामः पौराणां दृढभक्तिं
 स्वकृतान्तं स्वकृतसिद्धान्तं च अन्ववेक्ष्य बाढमित्येवाब्रवीत् १६

गो० टी०—पौराणामिति । कृतान्तं च कर्तव्यतासि-
 द्धान्तं च ॥ १६ ॥

१७] ति० टी०—अभिषिच्य । प्रस्थापयामासेति शेषः १७

रा० टी०—कांशलेष्विति । पुरं अयोध्यायां स्थितौ
 रामः कोशलेषु दक्षिणकोशलदेशेषु कुशम् उत्तरेषु उत्तरकोशल-
 देशेषु लवं च अभिषिच्य अभिषिक्तौ कुशीलवौ अङ्के प्रतिष्ठाप्य

च एकैकस्य रथादीनां सहस्रादीनि धनं ददौ साहस्रलोकद्वयमे-
 कान्वयि ॥ १७ ॥ १८ ॥

गो० टी०—कोसलेष्विति । सुतावभिषिच्य प्रस्थापया-
 मास ॥ १७ ॥

१८-२०] ति० टी०—पुरं अयोध्यायां स्वसमीपे कोशलद्व-
 यराज्यार्थमभिषिक्तौ सुतावङ्कः प्रतिष्ठाप्य परिष्वज्य मूर्ध्नुपा-
 प्राय च रथादिकं ददौ ॥ १८-२० ॥

इति श्रीरामाभिरामे श्रीरामीये रामायणतिलके वाल्मीकीय
 आदिकाव्य उत्तरकाण्डे सप्ताधिकशततमः सर्गः ॥ १०७ ॥

रा० टी०—बद्धिति । कुशीलवौ स्वे पुरे तत्तदीयत्वेन
 प्रसिद्धपुर्यौ प्रेषयामास राम इति शेषः ॥ १९ ॥

रा० टी०—अभिषिच्येति । शत्रुघ्राय दूतान् सम्प्रेषया-
 मास राम इति शेषः ॥ २० ॥

इति श्रीमहात्मीकीयरामायणव्याख्याने रामायणशिरोमणौ
 उत्तरकाण्डे सप्ताधिकशततमः सर्गः ॥ १०७ ॥

गो० टी०—अभिषिक्तौ सुताविति । पुरे अयोध्या-
 याम्, स्वसमीपे कोसलद्वयराज्यार्थमभिषिक्तौ अङ्के प्रतिष्ठाप्य
 मूर्ध्नुपाग्राय परिष्वज्य रक्षादिकं ददौ । रथानां त्वित्यादि
 पुनर्दायमानं राजौपवाह्यदिव्यरथादिविषयम् अभिषिच्येत्पुक्ता-
 थम् ॥ १८-२१ ॥

इति श्रीगोविन्दराजविरचिते श्रीरामायणभूषणे मणिमुकुटाख्यानं
 उ० श्रीरामायणव्याख्याने सप्तोत्तरशततमः सर्गः ॥ १०७ ॥

१-२] ति० टी०—अथातुगमनायागतानां शत्रुघ्न-

लक्ष्मणस्य परित्यागं प्रतिज्ञां राघवस्य च । पुत्रयोरभिषेकं च पौरानुगमनं तथा ॥ ३ ॥
 कुशस्य नगरी रम्या विन्ध्यपर्वतरोधसि । कुशावतीति नाम्ना सा कृता रामेण धीमता ॥ ४ ॥
 श्रावस्तीति पुरी रम्या श्राविता च लवस्य ह । अयोध्यां विजनां कृत्वा राघवो भरतस्तथा ॥ ५ ॥
 स्वर्गस्य गमनोद्योगं कृतवन्तौ महार्थौ । एवं सर्वं निवेद्याशु शत्रुघ्नाय महात्मने ॥ ६ ॥
 विरेमुस्ते ततो दूतास्त्वर राजेति चाब्रुवन् । तच्छ्रुत्वा घोरसंकाशं कुलक्षयमुपस्थितम् ॥ ७ ॥
 प्रकृतीस्तु समानीय काञ्चनं च पुरोधसम् । तेषां सर्वं यथावृत्तमब्रवीद्रघुनन्दनः ॥ ८ ॥
 आत्मनश्च विपर्यासं भविष्यं भ्रातृभिः सह । ततः पुत्रद्वयं वीरः सोऽभ्यपिञ्चनराधिपः ॥ ९ ॥
 सुबाहुर्मथुरां लेभे शत्रुघाती च वै दिशम् । द्विधा कृत्वा तु तां सेनां माथुरीं पुत्रयोर्द्वयोः ॥
 धनं च युक्तं कृत्वा वै स्थापयामास पार्थिवः । ॥ १० ॥
 सुबाहुं मथुरायां च वैदिशे शत्रुघातिनम् । ययौ स्थाप्य तदायोध्यां रथेनैकेन राघवः ॥ ११ ॥

सुग्रीवत्रिभीषणादीनामनुगमनावस्थानव्यवस्था—ते दृता इति ॥ १ ॥ २ ॥

रा० टी०—दूतप्रेषणानन्तरकालिकं वृत्तमाह—ते इत्यादिभिः । दृताः अध्वनि वासं न चक्रुः अत एव मथुरां शीघ्रं जग्मुः ॥ १ ॥

रा० टी०—तत इति । सर्वे दृताः त्रिभिरहोरात्रैः मथुरां सम्प्राप्य शत्रुघ्नाय यथातत्त्वं याथाव्यर्थमनतिक्रम्य आचरन्तुः ॥ २ ॥

गो० टी०—ते दृता इत्यादि ॥ १ ॥ २ ॥

३] ति० टी०—राघवस्य प्रतिज्ञां कालपुरुषं प्रति ब्रह्म-लोकागमनप्रतिज्ञाम् । पौरानुगमनं पौरानुगमनानुमतिम् ॥ ३ ॥

४] ति० टी०—कुशस्य कुशावतीति नाम्ना पुरी रामेण कृता ॥ ४ ॥

५-६] ति० टी०—लवस्य च पुरी श्रावस्तीति नाम्ना श्राविता लोके प्रसिद्धिं प्रापिता ॥ ५ ॥ ६ ॥

रा० टी०—आख्यानप्रकारं बोधयन्नाह—लक्ष्मणस्येत्यादिभिः । पुत्रयोः कुशलवयोरभिषेकं च निवेद्य विन्ध्यपर्वतरोधसि कुशावतीतिनाम्ना सा प्रसिद्धा कुशस्य नगरी श्रावस्तीति नाम्ना श्राविता प्रसिद्धा लवस्य पुरी च रामेण कृतेति च राघवो भरतश्च स्वर्गस्य सांकेतस्य गमनोद्योगं कृतवन्तौ एवमिति च सर्वं शत्रुघ्नाय निवेद्य हे राजन् ! त्वं त्वर शीघ्रं गच्छ इति ब्रुवन् अब्रुवन् ततोऽनन्तरं विरेमुश्च साहस्योक्तचतुष्टयमेकान्वयि ॥ ३-६ ॥

गो० टी०—लक्ष्मणस्येति । राघवस्य प्रतिज्ञामिति । कालपुरुषं प्रति ब्रह्मलोकागमनप्रतिज्ञामित्यर्थः । पौरानुगमनं पौरानुगमनानुमतिम् ॥ ३ ॥

गो० टी०—कुशस्येति । कुशस्य कुशावती पुरी, लवस्य श्रावस्तीति भाविनेत्यन्वयः ॥ ४ ॥ ५ ॥ ६ ॥

गो० टी०—एवमिति । त्वर गमनाय त्वरितो भव । राजेति । राजन्नित्यर्थः ॥ ६ ॥

७] ति० टी०—त्वर गमनाय त्वरितो भवेति । राजेति राजन्नित्यर्थः ॥ ७ ॥

८] ति० टी०—काञ्चनं काञ्चनारुयम् । यथावृत्तमब्रवीत् । लक्ष्मणस्यागस्य निहंतुकत्वशङ्काख्याट्यर्थमिति भावः ॥ ८ ॥

९] ति० टी०—विपर्यासं देहवियोगम् । भविष्यं भविष्यन्तम् । तत एतत्कथनानन्तरम् ॥ ९ ॥

रा० टी०—तदिति । घोरसंकाशं घोरवत्प्रतीयमानमुपस्थितं तत्र प्रसिद्धं कुलक्षयं कुलकर्तृकगमनं श्रुत्वा प्रकृतीः काञ्चनं तदभिषेकं पुरोधसं च समानीय तेषां मध्ये रघुनन्दनः शत्रुघ्नः भविष्यं भविष्यंतं भ्रातृभिसह आत्मनो विपर्यासमप्राकट्येन स्थितिं यथावृत्तमब्रवीत् अहं चतुष्टयमेकान्वयि ॥ ७ ॥ ८ ॥

रा० टी०—तत इति । नराधिपः शत्रुघ्नः पुत्रद्वयमभ्यपिञ्चत् अत एव सुबाहुज्यंभः मथुरां लेभे शत्रुघाती कनिष्ठस्तु वैदिशं तदभिघनगरं लेभे ॥ ९ ॥

गो० टी०—तच्छ्रुत्वेति । काञ्चनं काञ्चनारुयम् । विपर्यासं देहवियोगम् ॥ ७-९ ॥

१०-११] ति० टी०—वैदिशं तदाख्यं नगरम् । धनं च युक्तं कृत्वा किञ्चिदधिकं ज्येष्ठाय कनिष्ठाय च समविभागं दत्त्वा ॥ १० ॥ ११ ॥

रा० टी०—पुर्याः प्राप्तिप्रकारं बोधयन्नाह—द्विधेति । माथुरीं मथुरासन्निधिनीं सेनां युक्तं विभागहं धनं च द्विधा कृत्वा द्वयोः पुत्रयोरग्रे पार्थिवश्शत्रुघ्नः स्थापयामास ॥ १० ॥

रा० टी०—सुबाहुमिति । राघवश्शत्रुघ्नः स्थाप्य स्थापयित्वा एकेन रथेनैव अयोध्यां ययौ ॥ ११ ॥

गो० टी०—द्विधेति । धनं युक्तं च कृत्वेति । यथोचितं कथानालम् विभागं कृत्वेत्यर्थः ॥ १०-११ ॥

स ददर्श महात्मानं ज्वलन्तमिव पावकम् । सूक्ष्मक्षौमाम्बरधरं मुनिभिः सार्धमक्षयैः ॥ १२ ॥
 सोऽभिवाद्य ततो रामं प्राञ्जलिः प्रयतेन्द्रियः । उवाच वाक्यं धर्मज्ञं धर्ममेवानुचिन्तयन् ॥ १३ ॥
 कृत्वाभिषेकं सुतयोर्द्वयो^१ राघवनन्दन । तवानुगमने राजन्विद्धि मां कृतनिश्चयम् ॥ १४ ॥
 न चान्यदद्य वक्तव्यमतो वीर न शासनम् । विहन्यमानमिच्छामि मद्विधेन विशेषतः ॥ १५ ॥
 तस्य तां बुद्धिमक्तीवां विज्ञाय रघुनन्दनः । बाढमित्येव शत्रुघ्नं रामो वाक्यमुवाच ह ॥ १६ ॥
 तस्य वाक्यस्य वाक्यान्ते वानराः कामरूपिणः । ऋक्षराक्षससङ्घाश्च समापेतुरनेकशः ॥ १७ ॥
 सुग्रीवं ते पुरस्कृत्य सर्व एव समागताः । तं^३ रामं द्रष्टुमनसः स्वर्गायाभिमुखं स्थितम् ॥ १८ ॥
 देवपुत्रा ऋषिसुता गन्धर्वाणां सुतास्तथा । रामक्षयं विदित्वा ते सर्व एव समागताः ॥ १९ ॥
 [ते राममभिवाद्योचुः सर्वे वानरराक्षसाः ।]
 तवानुगमने राजनसंप्राप्ताः स्मै समागताः । यदि राम विनास्माभिर्गच्छेस्त्वं पुरूपोत्तम ॥ २० ॥
 यमदण्डमिवोद्यम्य त्वया स्म विनिपातिताः । एतस्मिन्नन्तरे रामं सुग्रीवोऽपि महाबलः ॥
 प्रणम्य विधिवद्वीरं विज्ञापयितुमुद्यतः । ॥ २१ ॥
 अभिषिच्याद्भद्रं वीरमागतोऽस्मि नरेश्वर । तवानुगमने राजन्विद्धि मां कृतनिश्चयम् ॥ २२ ॥

१२-१४] ति० टी०-सुनिभिः सार्धम् । आसीनमिति शेषः ॥ १२ ॥ १४ ॥

रा० टी०-स इति । स शत्रुघ्नः अक्षयैर्मुखनिभिस्सार्धं सूक्ष्म-
 क्षौमाम्बरधरं रामं ददर्श ॥ १२ ॥

रा० टी०-स इति । स शत्रुघ्नः धर्मं स्वसेवाट्टितमनुचि-
 न्तयन् सन् धर्मज्ञं राममुवाच ॥ १३ ॥

रा० टी०-तदाकारमाह-कृत्वेति द्वाभ्याम् सुतयोर-
 भिषेकं कृत्वा तवानुगमने कृतनिश्चयं माम् विद्धि ॥ १४ ॥

१५-१६] ति० टी०-अन्यदद्य न वक्तव्यम् । मां
 मानुगच्छेति न वक्तव्यमित्यर्थः । अतोऽस्माद्वाक्यादधिकं हे
 वीर, शासनं दण्डो नेत्यर्थः । ' विलोक्यमानमिच्छामि
 त्वद्विधेन विशेषतः, इतिपाठे त्वद्विधेन परमानुग्रहसमर्थेन
 विलोक्यमानमनुग्रह्यमाणमेवेच्छामि । आत्मानमिति शेष
 इत्यर्थः । ' विहन्यमानमिच्छामि मद्विधेन विशेषतः, इति
 पाठे हे वीर ! तव शासनं मद्विधेन विहन्यमानं नेच्छामीति
 संबन्धः ॥ १५ ॥ १६ ॥

रा० टी०-नेति । अतः मत्प्रार्थितात् अन्यत् शासनमाज्ञा
 न वक्तव्यं तत्र हेतुमाह मद्विधेन निहन्यमानमक्रियमाणं शासनं
 तवाज्ञां विशेषतोऽहं नेच्छामि एतेन तवानुगमनमवश्यमेव करि-
 ष्यामीति सूचितम् शासनशब्दः शब्दाट्टतोभयान्वयी यदि च
 त्वया वक्तव्यमन्यत् शासनं नेच्छामीत्यन्वयः तदेच्छामीत्यस्या-
 प्याट्टतिः अत्र पक्षे न शब्दाट्टतिरिति दिक् अत्रत्योत्तराहं वि-
 लोक्यमानमिच्छामि त्वद्विधेन विशेषत इति पाठान्तरं तत्र पक्षे
 ततोऽन्यत् शासनं मयोग्या नास्ति अतो न वक्तव्यम् तत्र हेतुः
 त्वद्विधेन विलोक्यमानमात्मानमिति शेषः इच्छामि ॥ १५ ॥

रा० टी०-तस्येति । तस्य शत्रुघ्नस्य अक्तीवां बुद्धिं
 निश्चयं विज्ञाय रामः बाढमित्येवोवाच ॥ १६ ॥

गो० टी०-न चेति । अन्यत् वक्तव्यमिति । मास्त्विति
 न वक्तव्यमित्यर्थः । विलोक्यमानमित्यादि । त्वद्विधेन परमा-
 नुग्रहसमर्थेन विलोक्यमानमनुग्रह्यमाणमेव संपादयितुमात्मान-
 मिच्छामि ॥ १५-२० ॥

१७-१९] ति० टी०-तस्य वाक्यस्य वाक्यान्ते ।
 उच्चारणान्ते इत्यर्थः ॥ १७ ॥ १९ ॥

२०] ति० टी०-समागता मिलिताः ॥ २० ॥

रा० टी०-तस्येति । वाक्यस्य प्रशस्तवाक्यविशिष्टस्य
 तस्य रामस्य वाक्यान्ते कामरूपिणः अनेकशो वानरादयः
 समापेतुः ॥ १७ ॥

रा० टी०-सुग्रीवमिति । सुग्रीवं पुरस्कृत्य समागताः
 ते वानरादयः स्वर्गायाभिमुखं स्थितं रामं द्रष्टुमनसः ज्ञातुकामा
 बभूवुरिति शेषः स्वस्वविषयकतदभिप्रायं जिज्ञासवो बभू-
 वुरित्यर्थः ॥ १८ ॥

रा० टी०-देवेति । रामस्य क्षयं साकेतगमनं विदित्वा
 समागताः ते प्रसिद्धा देवपुत्रादयः हे राजन् ! तवानुगमने स-
 म्प्राप्ताः कृतनिश्चयाः वयं समागताः अतः यदि अस्माभिर्विना
 स्वं गच्छेस्तदा त्वया यमदण्डस्यम्येव वयं विनिपातिताः स्म
 इत्यञ्जुरिति शेषः सार्धंश्लोकद्वयमेकान्वयि ॥ १९ ॥ २० ॥

२१-२२] ति० टी०-यमदण्डस्यम्येव त्वया निपातिताः
 स्म । हताः स्मेत्यर्थः ॥ २१ ॥ २२ ॥

रा० टी०-एतस्मिन्निति । एतस्मिन्नन्तरे समये
 सुग्रीवोपि रामं विज्ञापयितुमुद्यतो बभूवेति शेषः ॥ २२ ॥

१ युक्तमिति गो. पाठः । २ विलोक्यमानमिच्छामि त्वद्विधेनेति गो. पाठः । ३ ते राममिति गो. पाठः । ४ इदमर्थमधिकं गो. पु. । ५ कृतनिश्चय
 इति गो. पाठः ।

[तैस्य तद्वचनं श्रुत्वा रामो रमयतां वरः । वानरेन्द्रमथोवाच मैत्रं तस्यानुचिन्तयन् ॥
 सखे शृणुष्व सुभ्रीव न त्वयाहं विनाकृतः । गच्छेयं देवलोकं वा परमं वा पदं महत् ॥]
 तैरेवमुक्तः काकुत्स्थो बाढमित्यब्रवीत्समयन् । विभीषणमथोवाच राक्षसेन्द्रं महायशाः ॥ २३ ॥
 यावत्प्रजा धरिष्यन्ति तावच्चं वै विभीषण । राक्षसेन्द्र महावीर्यं लङ्कास्थः स्वं धरिष्यसि ॥ २४ ॥
 यावच्चन्द्रश्च सूर्यश्च यावत्तिष्ठति मेदिनी । यावच्च मत्कथा लोके तावद्वाज्यं तवास्तिवह ॥ २५ ॥
 शासितश्च सखित्वेन कार्यं ते मम शासनम् । प्रजाः संरक्ष धर्मेण नोत्तरं वक्तुमर्हसि ॥ २६ ॥
 किंचान्यद्वक्तुमिच्छामि राक्षसेन्द्र महावैल । आराधय जगन्नाथमिक्ष्वाकुकुलदैवतम् ॥ २७ ॥
 आराधनीयमनिशं देवैरेपि सथासवैः । तथेति प्रतिजग्राह रामवाक्यं विभीषणः ॥
 राजा राक्षसमुख्यानां राघवाज्ञामनुस्मरन् ॥ २८ ॥
 तमेवमुक्त्वा काकुत्स्थो हनूमन्तमथाब्रवीत् । जीविते कृतबुद्धिस्त्वं मा प्रतिज्ञां दृष्यो कृथाः ॥ २९ ॥

रा० टी०—तद्विज्ञापनाकारमाह—अभिषिच्येति । अङ्ग-
 दमभिषिच्येहाहमागतोस्मि अतः तवागुगमनं कृतनिश्चयं मां
 विद्धि ॥ २३ ॥

गो० टी०—यदीति । यमदण्डसुखस्येव त्वया विनिपा-
 तिताः स्म । हताः स्मेत्यर्थः ॥ २१—२६ ॥

२३] ति० टी०—एवं तेषामगुगमनवचः श्रुत्वा ब्रह्माज्ञा-
 परिपालनाय व्यवस्थामाह—विभीषणमिति ॥ २३ ॥

रा० टी०—तैरिति । काकुत्स्थो रामः बाढमित्येवाब्रवीत्
 अधानन्तरं विभीषणमुवाच ॥ २४ ॥

२४—२५] ति० टी०—तत्र विभीषणस्य ब्रह्मणामरत्वप्र-
 दानादिहावस्थानमेव शास्ति—यावदिति । प्रजा धरिष्यन्ति
 स्थास्यन्ति तावच्चं स्वं स्वीयदेहं धरिष्यसि ॥ २४ ॥ २५ ॥

रा० टी०—तदाकारमाह—यावदित्यादिभिः । यावत्
 प्रजाः जनाः धरिष्यन्ति लोकानिति शेषः तावत्कालं लंकास्थः
 त्वं स्वं स्वकीयं देहं धरिष्यसि ॥ २५ ॥

रा० टी०—यावदिति । यावच्चन्द्रसूर्यश्च तिष्ठति यावन्मे-
 दिनी तिष्ठति यावच्च लोके मत्कथा तिष्ठति तावत्कालमिह
 राज्यं तवास्तु ॥ २६ ॥

गो० टी०—एवं तेषामगुगमनार्थवचनं श्रुत्वा व्यवस्था-
 माह—विभीषणमित्यादि । विभीषणस्य ब्रह्मणा अमरत्व-
 प्रदानप्रदर्शनाद् स्नेहेनैवावस्थानं शास्ति—यावत्प्रजा इति ।
 धरिष्यसीति । देहमिति शेषः ॥ २७—३२ ॥

२६] ति० टी०—शासित आज्ञप्तः ॥ २६ ॥

रा० टी०—शासित इति । सखित्वेन हेतुना त्वं मया
 शासितः अतः मम शासनं ते त्वया कार्यमत एव प्रजासंरक्ष
 अत एव उत्तरं प्रतिवचनं वक्तुं नार्हसि ॥ २७ ॥

२७—२८] ति० टी०—अत्र स्थाने पात्रे विशेषः—‘ता-

वदमस्व राज्यस्थः काले मम पदं व्रज । इत्युक्त्वा प्रददौ तन्मै
 स्वविश्लेषामहिष्णव्यं ॥ श्रीरङ्गशायिनं स्वाचामिक्ष्वाकुकुलदै-
 वतम् । रङ्गं विमानमादाय लङ्कां प्रायाद्विभीषणः ॥ इति ।
 तदाह—किंचेति । इदं सार्धंश्लोकद्वयं प्रक्षिप्तमित्यन्ये २७।२८ ॥

रा० टी०—ननु त्वां विना कथं स्थास्यामीत्यत आह—
 किमिति । अन्यदपि वक्तुमिच्छामि अहं पृथक् ननु वदेत्यत
 आह—आराधयेति । इक्ष्वाकुकुलदैवतत एव देवैरप्यारा-
 धनीयम् जगन्नाथं त्वमाराधय एतेनाराधनसमये सदैव मां
 द्रश्यसीति सूचितम् ॥ २८ ॥

रा० टी०—तथेति । राघवाज्ञामनुस्मरन् अनुचिन्तयन्
 राक्षसमुख्यानां राजा विभीषणः रामवाक्यं तथेति प्रति-
 जग्राह ॥ २९ ॥

२९] ति० टी०—अथ हनुमतोऽपि ब्रह्मदत्तामरत्वायाव-
 द्रामकथाप्रचारं भूलोके तच्छ्रवणस्य प्रार्थितत्वात्तथा रामेणा-
 ज्ञातत्वाच्च तं स्थापयति—जीवित इति । जीवदवस्थाने
 कृतबुद्धिः कृतनिश्चयः । अतः स्वकृतां प्रतिज्ञां मा दृष्या कृथाः ।
 मा विलोपयेत्यर्थः ॥ २९ ॥

रा० टी०—तमिति । काकुत्स्थः हनूमन्तमब्रवीत् तदाकार-
 माह जीविते प्राणिमात्रे कृतबुद्धिः तत्कल्याणे कृतनिश्चयस्त्वं
 प्रतिज्ञां दृष्या माकृथाः ॥ ३० ॥

गो० टी०—तमिति । अथ हनुमतोऽपि अमरत्वं प्रति
 ब्रह्मदत्तवरत्वाद् यावद्रामकथाप्रचारः भूलोके तावत् तच्छ्रव-
 णस्य प्रार्थितत्वात् तथा रामेणाज्ञातत्वाच्च तस्य च स्थाप-
 नम् । जीवित इत्यादि । जीविते जीवितावस्थानं, कृतबुद्धिः
 कृतनिश्चयः सन्, प्रतिज्ञां त्वत्कृतां मा विलोपय । मा प्रतिज्ञां
 दृष्या कृथा इति च पाठः ॥ ३३ ॥

मत्कथाः प्रचरिष्यन्ति यावल्लोके हरीश्वर । तावद्रमस्व सुप्रीतो मद्राक्षयमनुपालयन् ॥ ३० ॥
 एवमुक्तस्तु हनुमान् राघवेण महात्मना । वाक्यं विज्ञापयामास परं हर्षमवाप च ॥ ३१ ॥
 यावत्तत्र कथा लोके विचरिष्यति पावनी । तावत्स्थास्यामि मेदिन्यां तवाज्ञामनुपालयन् ॥ ३२ ॥
 जाम्बवन्तं तथोक्त्वा तु वृद्धं ब्रह्मसुतं तैदा । मैन्दं च द्विविदं चैव पञ्च जाम्बवता सह ॥
 यावत्कलिश्च संप्राप्तस्तावज्जीवत सर्वदा ॥ ३३ ॥
 तैदेवमुक्त्वा काकुत्स्थः सर्वास्तावक्षवानरान् । उवाच बाढं गच्छध्वं मया सार्धं यथोदितम् ॥ ३४ ॥
 इत्यार्षे श्रीमद्रामायणे वाल्मीकीय आदिकाव्ये उत्तरकाण्डेऽष्टोत्तरशततमः सर्गः ॥ १०८ ॥

नवाधिकशततमः सर्गः ।

दक्षिणसव्यपार्श्वयोः श्रीमहीभ्यामुपाश्रितो व्यवसायं पुरस्कृत्य नानाविधायुधैर्गृहीतपुरुषविग्रहैर्ब्राह्मणरूपिभिर्वदैरनुगतो रामः प्रातिष्ठत तमन्तःपुरस्त्रियो बालदासीसहिताः सप्रकृतयोऽमात्यवर्गा भरतशत्रुघ्नौ द्रुपमागतो जानपदोऽपि तिर्यग्योनयः किं बहुना स्थावरचरभूतानि सुसूक्ष्माण्यपि सानन्दमनुजमुदाशरथिम् ।

प्रभातायां तु शर्वर्यां पृथुवक्षा महायशाः । रामः कमलपत्राक्षः पुरोधसमथाब्रवीत् ॥ १ ॥
 अग्निहोत्रं व्रजत्वग्ने दीप्यमानं सह द्विजैः । वाजपेयातपत्रं च शोभमानं महापथे ॥ २ ॥

३०-३२] ति० टी०-उक्तमेवार्थं स्पष्टयति-मत्कथा इति ॥ ३० ॥ ३२ ॥

रा० टी०-प्रतिपालनोपायमाह-मदिति । यावत् लोके मत्कथाः प्रचरिष्यन्ति तावत् सुप्रीतस्त्वं मद्राक्षयमनुपालयन् सन् रमस्व एतेन मत्कथयैव सर्वेषां कल्याणं भविष्यतीति मूचितं तेन कथाप्रचारं लोकेषु कारयेत्याज्ञा मूचिता ॥ ३१ ॥

रा० टी०-एवमिति । हनुमान् परं हर्षमवाप वाक्यं विज्ञापयामास उवाच च ॥ ३२ ॥

रा० टी०-तदाकारमाह-यावदिति । मेदिन्यां पृथिव्यां स्थास्यामि ॥ ३३ ॥

गो० टी०-उक्त एवार्थः स्पष्टीक्रियते-मत्कथा इति ३४-३६ ३३] ति० टी०-एवं जाम्बवतोऽपि ब्रह्मपुत्रत्वाद्ब्रह्मणैव

दत्तामरत्वात्स्थापनम् । तथा मैन्दद्विविद्योरपि तत्पित्राचिनी-कुमाराद्युग्रहेणामृतप्राशनतात्स्थापनम् । जाम्बवन्तमिति । ब्रह्म-सुतं वृद्धं जाम्बवन्तं मैन्दं द्विविदं तथोक्त्वा प्राणान्धारयते-त्युक्त्वा तेषां देहत्यागकालं तन्त्रेणाह-पञ्चेति । जाम्बवता सह ये पञ्चविभीषणहनुमन्मैन्दद्विविदा अमरास्ते यूयं यावत्कलिः प्रलयरूपो नाशः कलियुगं च तावत्कालं जीवत । तत्र हनुमद्विभीषणयोः प्रलये इतरेषां तु कलौ कृष्णावतारे नाश इति बोध्यम् ॥ ३३ ॥

रा० टी०-जाम्बवन्तमिति । जाम्बवन्तं मैन्दं द्विविदं च तथोक्त्वा सर्वान् प्रत्यहेति शेषः तदाकारमाह जाम्बवता सह पञ्च जाम्बवद्विभीषणहनुमन्मैन्दद्विविदा इत्यर्थः यूयं यावत्कलिं लोके विवादः सम्प्राप्तः तावत् प्रलयकालपर्यन्त-मित्यर्थः सर्वदा जीवत सार्द्धं लोके एकान्वयी ॥ ३४ ॥ ३५ ॥

गो० टी०-जाम्बवन्तमिति । जाम्बवतोपि ब्रह्मपुत्र-

त्वात् ब्रह्मणैव दत्तव्रत्त्वाच्च स्थापनम् । मैन्दद्विविद्योरपि पित्रोरचिनोरनुग्रहादमृतप्राशित्वाच्च स्थापनम् । विभीषणा-दयोमराः पञ्च, ते यूयं यावत्कलिः यावत्प्रलयः तावज्जीवत । कलौ प्रलये संप्राप्ते सति देहं त्यजतेति शेषः ॥ ३७ ॥

३४] ति० टी०-तदिति । विभीषणादीन्प्रत्येवमुक्त्वा इतरान्प्रति गमनाद्युगमाहेत्यर्थः । सर्वास्तान्पूर्वोक्तपञ्चव्यति-रिक्तान् ॥ ३४ ॥

इति श्रीरामाभिरामे श्रीरामीये रामायणतिलके वाल्मीकीय आदिकाव्ये उत्तरकाण्डेऽष्टोत्तरशततमः सर्गः ॥ १०८ ॥

रा० टी०-तदिति । एवमुक्त्वा यथोदितं भवद्विर्यथाप्रा-थितम् तथैव बाढमस्त्विति शेषः अत एव मया सार्द्धं गच्छ-ध्वम् इति वचनं काकुत्स्थः क्रुशवानगुवाच ॥ ३६ ॥

इति श्रीमद्राम्बाल्मीकीयरामायणव्याख्याने रामायणशिरोमणौ उत्तरकाण्डे अष्टाधिकशततमः सर्गः ॥ १०८ ॥

गो० टी०-तानिति । सर्वास्तानिति । पञ्चामरव्यति-रिक्तानित्यर्थः ॥ ३८ ॥

इति श्रीगोविन्दराजविरचिते श्रीरामायणभूषणे मणिमुकुटाख्याने उत्तरश्रीरामायणव्याख्याने अष्टोत्तरशततमः सर्गः ॥ १०८ ॥

१] ति० टी०-अथ महाप्रस्थानविधिना भगवति नि-यांते सर्वेषां तदुगमनम्-प्रभातायामिति ॥ १ ॥

रा० टी०-रामकर्तृकवानरादिप्रार्थनास्वीकारानन्तरका-लिकं वृत्तमाह-प्रभातायामित्यादिभिः । रामः पुरोध-समब्रवीत् ॥ १ ॥

गो० टी०-प्रभातायामित्यादि ॥ १ ॥

२] ति० टी०-वाजपेयातपत्रम् । तस्यैव धर्माद्युगाने साधनत्वात् । राजचिह्नस्य च सत्यकत्वादिभिः भावः ॥ २ ॥

ततो वसिष्ठस्तेजस्वी सर्वं निरवशेषतः । चकार विधिवद्धर्मं माहाप्रस्थानिकं विधिम् ॥ ३ ॥
 ततः सूक्ष्माम्बरधरो ब्रह्ममावर्तयन्परम् । कुशान्गृहीत्वा पाणिभ्यां सरयूं प्रयावावथ ॥ ४ ॥
 अव्याहरन्कचिर्त्तिकचिन्निश्चेष्टो निःसुखः पथि । निर्जगाम गृहात्तस्माद्दीप्यमानो यथांशुमान् ॥ ५ ॥
 रामस्य दक्षिणे पार्श्वे पैत्रा श्रीः समुपाश्रिता । सव्येऽपि च मही देवी व्यवसायस्तथाग्रतः ॥ ६ ॥
 शरा नानाविधाश्चापि धनुरायत्तमुत्तमम् । तथायुधैश्च ते सर्वे ययुः पुरुषविग्रहाः ॥ ७ ॥
 वेदा ब्राह्मणरूपेण गायत्री सर्वरक्षिणी । ओङ्कारोऽथ वषट्कारः सर्वे राममनुव्रताः ॥ ८ ॥
 ऋषयश्च महात्मानः सर्वे एव महीसुराः । अन्वगच्छन्महात्मानं स्वर्गद्वारमपावृतम् ॥ ९ ॥

रा० टी०—तदाकारमाह—अग्निहोत्रमिति । दीप्यमान-
 मग्निहोत्रं शोभमानं वाजपेयातपत्रं च महापथे साकेतमार्गे अग्रे
 व्रजतु ॥ २ ॥

गो० टी०—अग्निहोत्रमिति । वाजपेयातपत्रं चेति ।
 तस्य धर्मावधानबलप्राप्तत्वाद्वाजचिह्नस्य सन्यस्तत्वाच्च सीतायाः
 पत्न्याः स्थितत्वाद्ग्रेरपि स्थितिरिति पूर्वमेवोक्तम् ॥ २ ॥

३] ति० टी०—महाप्रस्थानं नाम परलोकगमनाय संक-
 ल्पपूर्वकं प्रस्थानं तदहंति माहाप्रस्थानिकं विधिसुदृश्यं यो
 धर्मः कर्तव्यस्तं धर्मं विधिवच्चकार ॥ ३ ॥

रा० टी०—तत इति । विधिवत् त्रियीनां वक्ता वशिष्ठः
 धर्मं वेदविहितं सर्वं महाप्रास्थानिकं विधिं निरवशेषतश्च-
 कार ॥ ३ ॥

गो० टी०—तत इति । महाप्रस्थानमहर्हतीति महाप्रान्था-
 निकम् ॥ ३ ॥

४] ति० टी०—ब्रह्ममावर्तयन्नित्यकारान्तत्वमार्षम् । परं
 ब्रह्मेत्यर्थः । प्रागगस्त्योपदिष्टं ब्रह्मसिद्धान्तप्रधानमहामन्त्रसर्वस्वं
 श्रीमद्ब्रह्महृदयमावर्तयन्सम्यङ्ज्ञानोवागृह्णतिभ्यामनुसन्धान इत्य-
 र्थे इति कतकः । ब्रह्मप्रतिपादकोपनिषद आवर्तयन्नित्यर्थे इत्य-
 न्ये कुशान्गृहीत्वाङ्गुलिविवरप्रसक्तान्कृत्वा प्रययौ । वक्ष्यमाण-
 लक्षणमहाप्रस्थानविधिनैति शेषः ॥ ४ ॥

रा० टी०—तत इति । ततः प्रास्थानिकविधिसमाप्त्यनं-
 तरं सूक्ष्माम्बरधरो रामः पाणिभ्यां कुशान् गृहीत्वा परब्रह्म
 उपनिषद्भागमित्यर्थः आवर्तयन् उच्चारयन्सन् सरयूं तत्तीरं
 प्रययौ ॥ ४ ॥

गो० टी०—तत इति । परं ब्रह्ममावर्तयन्निति । अका-
 रान्तत्वमार्षम् । देवमन्त्रमित्यर्थः । प्रसज्य गृहीत्वेति । अङ्गु-
 लीविवरप्रसक्तं कृत्वेत्यर्थः ॥ ४ ॥

५] ति० टी०—तदेवाह अव्याहरन्निति । निश्चेष्टः
 किञ्चित्पदार्थदर्शनश्रवणस्पर्शनादिविषयकेन्द्रियचेष्टारहितः । निः-
 सुखः पथि पादुकासुखमुपेक्ष्य शर्कराकण्टकादिदुःखस-
 हिष्णुः ॥ ५ ॥

रा० टी०—गमनप्रकारमाह—अव्याहरन्नित्यादिभिः ।
 क्वचित् कस्मिंश्चिदेशे किञ्चित् वेदोच्चारणातिरिक्तशब्दजातम्

अव्याहरन् अनुच्चारयन् निश्चेष्टः गमनातिरिक्तव्यापाररहितः
 निःसुखः नित्यं प्राकृतसुखापेक्षारहितः अंशुमान् सूर्य इव दीप्य-
 मानो रामः तस्मात् प्रकटीभूत्वा गृहात् निर्जगाम ॥ ५ ॥

गो० टी०—अव्याहरन्निति । निश्चेष्टः किञ्चित्पदार्थदर्श-
 नश्रवणस्पर्शनादिविषयकेन्द्रियचेष्टारहित इत्यर्थः । निःसुखः पथि
 पादुकादिस्वखमुपेक्ष्य शर्कराकण्टकवार्धां सोढुमुद्युक्तः । निर्ज-
 गामेत्यर्थः ॥ ५ ॥

६] ति० टी०—पद्मा पद्महस्ता, श्रीलक्ष्मीः, मही देवी ।
 'हीश्च ते लक्ष्मीश्च पत्न्यौ, इति श्रुतेः । श्रुतौ हीर्मही । व्यव-
 सायो व्यवसायशक्तिः संहारशक्तिः ॥ ६ ॥

रा० टी०—रामस्येति । पद्मा भरतस्य स्त्री श्रीः क्षीरा-
 व्धीशलक्ष्मणस्य स्त्री च रामस्य दक्षिणे पार्श्वे समुपाश्रिता मही
 देवी भूमनारायणशत्रुघ्नस्त्री सव्ये समुपाश्रिता व्यवसायः रामस्य
 शक्तिस्तु अग्रतस्समुपाश्रितः लिङ्गविपरिणामेनान्वयः ॥ ६ ॥

गो० टी०—रामस्येति । सपद्मा पद्महस्ता ॥ ६-९ ॥

७] ति० टी०—तथा संहारशक्तिसहकारिणामपि मूर्तत-
 योपासकत्वमाह—शरा इति । एवं रौद्रशक्तिसेवा दर्शिता ॥७॥
 रा० टी०—शरा इति । शरादयः पुरुषविग्रहास्सन्तो
 ययुः ॥ ७ ॥

८] ति० टी०—अथ हैरण्यगर्भशक्तिसेवां दर्शयति—
 वेदा इति । गायत्री सर्वरक्षिणी सर्ववेदतन्मूल्यज्ञयज्ञाधिकृ-
 ततशेषजगद्रक्षिका तस्या अपि मूलमोङ्कारोऽप्यनुगतः । अनेन
 सर्वज्ञानयोगो दर्शितः । वषट्कारः कर्मयोगः ॥ ८ ॥

रा० टी०—वेदा इति । वेदाययुस्सर्वं ब्राह्मणरूपेण राम-
 मनुव्रता बभूवुरिति शेषः ॥ ८ ॥

९] ति० टी०—स्वर्गद्वारमपावृतं परस्वर्गस्य ब्रह्मलोकस्य
 द्वारमपावृतमनावृतम् । रामेण सहोपेन्द्रलोकगमनद्वारा रामे-
 ण सहागतानां सर्वजन्तूनां ब्रह्मलोकस्यैव प्राप्तेरिति बोध्यम् ।
 अतएव बहुशः प्रायुक्तम् । 'रामो राज्यमुपासित्वा ब्रह्मलोकं
 गमिष्यति, इति रामस्थितिलोकस्यैव ब्रह्मलोकत्वाच्च ॥ ९ ॥

रा० टी०—ऋषय इति । अपावृतं मायावरणरहितं
 स्वर्गद्वारं साकेतप्राप्तिसाधकं महात्मानं राममृषिप्रभृतयोन्व-
 गच्छन् ॥ ९ ॥

तं यान्तमनुगच्छन्ति ह्यन्तःपुरचराः स्त्रियः । सवृद्धबालदासीकाः सवर्षवरर्किकराः ॥ १० ॥
 सान्तःपुरश्च भरतः शत्रुघ्नसहितो ययौ । रामं गतिमुपागम्य साग्निहोत्रमनुव्रताः ॥ ११ ॥
 ते च सर्वे महात्मानः साग्निहोत्राः समागताः । सपुत्रदाराः काकुत्स्थमनुजम्मुर्हामतिम् ॥ १२ ॥
 मन्त्रिणो भृत्यवर्गाश्च सपुत्रपशुवान्धवाः । सर्वे सहानुगा राममन्वगच्छन्प्रहृष्टवत् ॥ १३ ॥
 ततः सर्वाः प्रकृतयो हृष्टपुष्टजनावृताः । गच्छन्तमनुगच्छन्ति राघवं गुणरञ्जिताः ॥ १४ ॥
 ततः सखीपुमांसस्ते सपक्षिपशुवान्धवाः । राघवस्यानुगाः सर्वे हृष्टा विगतकल्मषाः ॥ १५ ॥
 स्नाताः प्रमुदिताः सर्वे हृष्टपुष्टाश्च वानराः । दृढं किलकिलाशब्दैः सर्वे राममनुव्रतम् ॥ १६ ॥
 न तत्र कश्चिदीनो वा व्रीडितो वापि दुःखितः । हृष्टं समुदितं सर्वं बभूव परमाद्भुतम् ॥ १७ ॥
 द्रष्टुकामोऽथ निर्यान्तं रामं जानपदो जनः । यः प्राप्तः सोपिऽ हृष्टैव स्वर्गायानुगतो जर्नः ॥ १८ ॥
 ऋक्षवानररक्षांसि जनाश्च पुरवासिनः । आगच्छन्परया भक्त्या पृष्टतः सुसमाहिताः ॥ १९ ॥
 यानि भूतानि नगरेऽप्यन्तर्धानगतानि च । राघवं तान्यनुययुः स्वर्गाय समुपस्थितम् ॥ २० ॥
 यानि पश्यन्ति काकुत्स्थं स्थावराणि चराणि च । सर्वाणि रामगमने अनुजम्मुर्हि तान्यपि ॥ २१ ॥

१०] ति० टी०-वर्षवराः षण्ढाः ॥ १० ॥

रा० टी०-तमिति । सवृद्धबालदासीकाः वृद्धादि-
 सहिताः सवर्षवरर्किकराः वर्षवरैः षण्ढैः किंकरैश्च सहिताः
 अंतःपुरचराः स्त्रियः तं राममनुगच्छन्ति ॥ १० ॥

गो० टी०-तमिति । ननुंसका वर्षधराः ॥ १०-१२ ॥

११] ति० टी०-सान्तःपुरोऽन्तःपुरबीसहितः । गतिं
 सर्वलोकगतितम् । उपागम्य समीपमागत्यानुव्रतः । पश्चाच्च-
 क्ति इत्यर्थः ॥ ११ ॥

रा० टी०-सान्त इति । सान्तःपुरः अन्तःपुरसामग्री-
 सहितोऽनुव्रतः नित्यं रामानुसारी भरतो गतिं सर्वांश्च साग्नि-
 होत्रं राममुपागम्य ययौ ॥ ११ ॥

१२] ति० टी०-महात्मानो ब्राह्मणाः ॥ १२ ॥

रा० टी०-ते इति । समागताः सर्वे काकुत्स्थमनु-
 जम्भुः ॥ १२ ॥

१३-१५ ति० टी०-प्रहृष्टवत् । देहविसर्जने समीपाव-
 स्थानलाभजः प्रहर्षः पुत्रैस्तु तल्लब्धमिति ॥ १३ ॥ १५ ॥

रा० टी०-मन्त्रिण इति । मन्त्रिप्रभृतयः प्रहृष्टवत् हर्ष-
 विशिष्टं यथा भवति तथा राममन्वगच्छन् ॥ १३ ॥

रा० टी०-तत इति । गुणेन रञ्जिताः रामेऽरुक्ताः सर्वाः
 प्रकृतयः राघवमनुगच्छन्ति ॥ १४ ॥

रा० टी०-तत इति । सखीपुमांसः स्त्रीपुंसाभ्यां
 सहिताः सपक्षिपशुवान्धवाः विगतकल्मषाः सर्वे राघवस्या-
 नुगाः हृष्टा बभूवुरिति शेषः ॥ १५ ॥

गो० टी०-मन्त्रिण इति । प्रहृष्टवत्, देहविसर्जनस-
 मये समीपावस्थानजः प्रहर्षः ॥ १३-१५ ॥

१६] ति० टी०-दृढं दृढानुगमननिश्चयं किलकिलाशब्दै-
 रुपलक्षितं सर्वं वानरबलमिति शेषः ॥ १६ ॥

रा० टी०-स्नाता इति । सर्वे वानराः दृष्टेन सन्तोषेण
 पुष्टाः अत एव प्रमुदिताः बभूवुरिति शेषः अत एव दृढं राम-
 मनुव्रतं सर्वं सैन्यं किलकिलाशब्दैरुपलक्षितं बभूवेति शेषः १६

गो० टी०-स्नाता इति । किलकिलाशब्दैरिति । उपल-
 क्षितमिति शेषः । सर्वमिति । वानरबलमिति शेषः ॥ १६ ॥

१७-१९] ति० टी०-दीनो दीनाकृतिः । व्रीडितः ।
 गते रामे कथमहं तिष्ठामीति लज्जावशात् रामानुगमनम्, किं
 तु संतोषेणैवेत्यर्थः । समुदितं मिलितं सर्वं परमाद्भुतं परलो-
 कगमनायैर्विचर्षयुक्तमित्यत्याश्चर्यकरमभूदित्यर्थः १७-१९ ॥

रा० टी०-नेति । तत्र रामगमनकाले कश्चिदपि जनः
 दीनत्वादिविशिष्टो न बभूव तत्र हेतुः यतस्त्वं स्त्रीपुत्रमित्र-
 पश्यप्रभृति समुदितं सहितं बभूव अत एव परमाद्भुतम-
 त्याश्चर्यं बभूव ॥ १७ ॥

रा० टी०-द्रष्टुकाम इति । रामं द्रष्टुकामोपि यो जान-
 पदो जनः प्राप्तः सोपि हृष्टैव स्वर्गाय साकेताय गन्तुमनुगतः १८

रा० टी०-ऋक्षेति । सुसमाहिताः ऋक्षादयः परया
 भक्त्या पृष्टत आगच्छन् ॥ १९ ॥

गो० टी०-नेति । व्रीडित इति । भगवदपराधादिना
 पूर्वकृतेनेति शेषः ॥ १७-१९ ॥

२०] ति० टी०-अन्तर्धानगतानि भूतप्रेतपिशाचादीनि
 भद्रकाल्यादीनि च ॥ २० ॥

रा० टी०-यानीति । नगरे अयोध्यायां यान्यन्तर्धान-
 गतान्यपि भूतानि तान्यपि राघवमनुययुः ॥ २० ॥

गो० टी०-यानीति । स्वर्गाय ब्रह्मलोकगमनाय ॥ २० ॥ २१

२१] ति० टी०-स्थावराणीति । स्थावराणामनुगमनं
 भगवतो रामस्य सदायवलोकनेन तदानीं ज्ञानक्रियाशक्तपुद्गवा-
 दुपपद्यते ॥ २१ ॥

नोच्छ्रसत्तदयोऽध्यायां सुमूक्षमपि दृश्यते । तिर्यग्योनिगताश्चैवं सर्वे राममनुव्रताः ॥ २२ ॥
इत्यापै श्रीमद्रामायणे वाल्मीकीय आदिकाव्य उत्तरकाण्डे नवाधिकशततमः सर्गः ॥ १०९ ॥

दशाधिकशततमः सर्गः ।

सर्वैः सह सरयूसमीपमागतः श्रीरामस्तत्रागतपितामहवचनेन सभ्रातृको निजेन शरीरेण वैष्णवतेजो विवेश स्वेन सहागतेभ्य उत्तमं लोकं देहीत्यादिशो विधिः सान्तानिकाँल्लोकांस्तेभ्यो ददौ सर्वे चैवं भगवत्प्रसादात्स्वर्गभाजोऽभवत् ।

अध्यर्धयोजनं गत्वा नदीं पश्चान्मुखाश्रिताम् । सरयूं पुण्यसलिलां ददर्श रघुनन्दनः ॥ १ ॥
तां नदीमाकुलावर्तां सर्वत्रानुसरन्नृपः । आगतः सप्रजो रामस्तं देशं रघुनन्दनः ॥ २ ॥
अथ तस्मिन्मुहूर्ते तु ब्रह्मा लोकपितामहः । सर्वैः परितृतो देवैर्भूषितैश्च महात्मभिः ॥ ३ ॥
आययौ यत्र काकुत्स्थः स्वर्गाय समुपस्थितः । विमानशतकोटीभिर्दिव्याभिरभिसंष्टतः ॥ ४ ॥
दिव्यतेजोवृत्तं व्योम ज्योतिर्भूतमनुत्तमम् । स्वयंप्रभैः स्वतेजोभिः स्वर्गिभिः पुण्यकर्मभिः ॥ ५ ॥
पुण्या वाता ववुश्चैव गन्धवन्तः सुखप्रदाः । पपात पुष्पवृष्टिश्च देवैर्मुक्ता महौघवत् ॥ ६ ॥
तस्मिन्सूर्यशतैः कीर्णै गन्धर्वाप्सरसंकुले । सरयूसलिलं रामः पद्भ्यां समुपचक्रमे ॥ ७ ॥

रा० टी०—उपसंहरन्नाह—यानीति । यानि सर्वाणि काकुत्स्थं पश्यन्ति तानि सर्वाण्यपि रामगमने अनुजग्मुः २१

२२] ति० टी०—उच्छ्रसत् । प्राणिमात्रमित्यर्थः । सुक्ष्ममपि न दृश्यते । अननुयातमिति शेषः ॥ २२ ॥

इति श्रीरामाभिरामे श्रीरामीये रामायणतिलके वाल्मीकीय आदिकाव्य उत्तरकाण्डे नवाधिकशततमः सर्गः ॥ १०९ ॥

रा० टी०—नेति । तिर्यग्योनिगता अपि सर्वे राममनुव्रता बभूवुः अत एव यदुच्छ्रसत् श्वास् गृह्णत् तत्सूक्ष्ममपि अयोध्यायां न दृश्यते ॥ २२ ॥

इति श्रीमद्वाल्मीकीयरामायणव्याख्याने रामायणशिरोमणौ उत्तरकाण्डे नवाधिकशततमः सर्गः ॥ १०९ ॥

गो० टी०—नेति । उच्छ्रसत्सप्राणमित्यर्थः । सुक्ष्ममपि न दृश्यते । अननुयातमिति शेषः ॥ २२ ॥

इति श्रीगोविन्दराजविरचिते श्रीरामायणभूषणे मणिमुकुटाख्याने उत्तरश्रीरामायणव्याख्याने नवोत्तरशततमः सर्गः ॥ १०९ ॥

१] ति० टी०—अथ रामेण स्वस्वरूपं प्राप्य पश्चात्सर्वजन्तूनां पितामहाद्युक्त्या ब्रह्मलोकादर्वाचीने ब्रह्मलोकसमे संतानकलोके प्राणम-अध्यर्धेति । अर्धाधिकं योजनं गत्वेत्यर्थः । पश्चान्मुखाश्रितां पश्चान्मुखेन स्वेनाश्रिताम् ॥ १ ॥

रा० टी०—सरयूसमीपागमनान्तरकालिकं दृत्तमाह—अध्यर्धेत्यादिभिः । पश्चान्मुखेन पश्चिमाभिमुखस्थितेन स्वेन आश्रितां सरयुमध्यर्धयोजनमर्द्धाधिकयोजनं गत्वा ददर्श तच्छोभामवलोकयामासेत्यर्थः ॥ १ ॥

गो० टी०—अध्यर्धेत्यादि । अर्धाधिकं योजनमध्यर्धयोजनम् । पश्चान्मुखाश्रितां पश्चान्मुखेन स्वेनाश्रिताम् ॥ १—४ ॥

२] ति० टी०—तं देशं स्वर्गप्रापकं देशम् ॥ २ ॥

रा० टी०—तामिति । आकुलावर्तांमावर्त्तराकुलां तां सरयूं सर्वतः इतस्ततोऽनुसरन् गच्छन् रामः तमप्रकटसाकेत-प्रापकं देशं गोप्रतारमित्यर्थः आगतः प्राप्तः ॥ २ ॥

३] ति० टी०—तस्मिन्मुहूर्ते लोकपितामहो ब्रह्मा आययौ इत्युत्तरेणान्वयः । रामपरिकरस्य यथोचितलोकप्रापणार्थ-मिति शेषः ॥ ३ ॥

४] ति० टी०—स्वर्गाय स्वर्गं गन्तुम् ॥ ४ ॥

रा० टी०—अथेति । देवैः परितृतः महात्मभिर्महर्षि-भिर्भूषितः अत एव दिव्याभिविमानशतकोटीभिरभिसंष्टतः ब्रह्मा यत्र तस्मिन्देशे काकुत्स्थः स्वर्गाय स्वर्गं गन्तुं समुपस्थितः आगतः तत्राययौ श्लोकद्वयमेकान्वयि ॥ ३—४ ॥

५] ति० टी०—प्रथमतो दिव्यतेजसा व्याप्तं व्योम स्वयंप्रभैः स्वयमेव प्रकाशान्तरनैरपेक्ष्येण प्रकाशमानैः स्वर्गिभिः स्वतेजोभिः किरणैरनुत्तममतिशयेन ज्योतिर्भूतं ज्योतिर्मयमभूदित्यर्थः ॥ ५ ॥

रा० टी०—दिव्येति । स्वतेजोभिरुपलक्षितैः अत एव स्वयंप्रभैः स्वर्गिभिरनुत्तममिति शेषः अत एव दिव्यतेजोवृत्त-मत एव ज्योतिर्भूतं व्योम बभूवेति शेषः ॥ ५ ॥

गो० टी०—दिव्येति । स्वयंप्रभैः ज्ञेहं विना स्वयमेव प्रकाशमानैः ॥ ५ ॥

६] ति० टी०—महौघवत् । महासमूहविशेषः ॥ ६ ॥

रा० टी०—पुण्येति । पुण्यवाताः ववुः देवैर्मुक्ता पुष्प-वृष्टिः महौघवत् महासमूहविशिष्टं यथा भवति तथा पपात ॥ ६ ॥

गो० टी०—पुण्या इति । महौघवत् महासमूहायां ॥ ६ ॥

७] ति० टी०—सूर्यशतैः संकीर्णैः । तस्मिन्काले इत्यर्थः ।

ततः पितामहो वाणीं त्वन्तरिक्षाद्भाषत । आगच्छ विष्णो भद्रं ते दिष्ट्या प्राप्तोऽसि राघव ॥८॥
 भ्रातृभिः सह देवाभैः प्रविशस्व स्विकां तनुम् । यामिच्छसि महाबाहो तां तनुं प्रविश स्विकाम् ॥९॥
 वैष्णवीं तां महातेजो यद्वाकाशं सनातनम् । त्वं हि लोकगतिर्देव न त्वां केचित्प्रजानते ॥१०॥
 ऋते मायां विशालाक्षीं तव पूर्वपरिग्रहाम् । त्वामचिन्त्यं महद्भूतमक्षयं चाजरं तथा ॥ ॥
 यामिच्छसि महातेजस्तां तनुं प्रविश स्वयम् ॥ ॥ ११ ॥

गन्धर्वाप्सरसंकुले । गन्धर्वाप्सरःसंकुल इति यावत् । पद्भ्यां ससुपचक्रमे । गन्तुमिति शेषः ॥ ७ ॥

रा० टी०—तस्मिन्निति । तूर्यशैतः अनेकतूर्यैर्ध्वनिभिः कीर्णं व्याप्ते गंधर्वाप्सरैः गंधर्वाप्सरोभिस्संकुले तस्मिन्समये रामः सरयुसलिलं ससुपचक्रमे ॥ ७ ॥

गो० टी०—तस्मिन्निति । गन्धर्वाप्सरसंकुले गन्धर्वाप्सरःसंकुले । पद्भ्यां ससुपचक्रमे गन्तुमिति शेषः ॥ ७ ॥

८] ति० टी०—अन्तरिक्षान्समीपमागत्य । अभाषते-त्यर्थः । हे विष्णो ! लोकावुग्रहाय गृहीतविष्णुशरीरं ब्रह्मन्रा-घव, दिष्ट्या प्राप्तोऽसि । मायागृहीतदुःखमयनदनयोग्यमनु-ष्यशरीरविसर्जनकालं प्राप्तोऽसि । ते भद्रमस्तु कल्याणमस्तु । अयागच्छ । यतो लोकान्मनुष्यलोकं गतस्तं लोकमित्यर्थः ॥८॥

रा० टी०—तत इति । अन्तरिक्षम् अन्तरिक्षं प्राप्य पितामहोभाषत अर्द्धं पृथक् तदाकारमाह—आगच्छेति । हे विष्णो ! व्यापकव्यापक आगच्छ दिष्ट्या अस्मद्भाग्यवशेन भ्रातृभिस्सह सम्प्राप्तोऽसि अतः स्विकामात्मीयां तनुं तनुवत्प्रियं धामेत्यर्थः प्रविशस्व प्रविश ॥ ८ ॥

गो० टी०—तत इति । अन्तरिक्षाद्भाष्याशमागत्याभाषते-त्यर्थः ॥ ८ ॥

९] ति० टी०—तदर्थं च देवाभिर्यस्य तव सहस्रैर्भ्रातृभिः सह स्विकां तनुं स्वतनुवदत्यन्तप्रियं लोकं प्रविश । अत्र भ्रातृभिरिति बहुवचनेन लक्ष्मणस्यापि तदानीं तत्रागमनं सूचयतीति तीर्थः । कतकस्तु यद्यपि शत्रुघ्न एक एव सह गच्छति तथापि पुरोगतस्य सह गच्छतः पश्चादागमिष्यतश्च भ्रातृस्तत्र प्रवेशः सामान्येनाश्रयतनप्रवेश इत्युच्यते इति न विरोध इति व्याचख्यौ । भरतागमनं भगवद्देहविसर्जनदर्शनपर्यन्तमिति च पूर्वसर्गं 'सान्तःपुरश्च भरतः शत्रुघ्नसहितो ययौ' इति पद्ये व्याख्याति स्म च । तत्र भरतस्य पश्चाद्गमनं मूलमन्वेष्टव्यम् । पूजायां बहुवचनमित्यन्ये । ननु मदीयतन-नामनेकत्वात्कचित्प्रविशेत्युच्यते तत्राह—यामिति ॥ ९ ॥

रा० टी०—रामप्रवेशनं संप्राप्त्यै रामेण सहागतानां प्रवेशं प्रार्थयन्नाह—यामिति । तां प्रसिद्धां वैष्णवीं विष्णुसम्बन्धिनीं तनुं धामेत्यर्थः सनातनं सनस्य ब्रह्मणः आतनः तत्तत्कार्यं नियोगो यत्र तत् आकाशमाकाशवद्विस्तीर्णं यद् स्विकां तनुं साकेतमित्यर्थः यां व्यक्तमिच्छसि प्रवेशयितुमिति शेषः तां प्रविश प्रवेशय ॥ ९ ॥

गो० टी०—भ्रातृभिरिति । स्विकां तनुमिति । त्वं विष्णु-तनुं लक्ष्मणः शेषतनुं भरतो गरुडतनुं शत्रुघ्नो विष्णुक्सेनतनु-मित्यर्थः । तद्वाकाशं सनातनम् । "ऋचो अक्षरे परमे व्योमन्" इति श्रुत्युक्तपरमाकाशं विष्णुवतारकुलस्थानं वैकुण्ठं वा प्रवि-शेत्यर्थः ॥ ९ ॥

१०] ति० टी०—तदेव विशदयति—वैष्णवीमिति । हे महातेजः ! वैष्णवीमौपेन्द्रीम् । यतो मनुष्यदेहस्तां वा प्रविश । यद्वाकाशं सनातनम् । यद्वा सनातनमाकाशं शुद्धब्रह्मरूपं वा प्रविश । तद्वृषण वा तिष्ठेत्यर्थः । आकाशशब्दो हि ब्रह्मणि तत्र तत्र श्रुतियु प्रसिद्धः । कतकस्तु—'वैष्णवीं तां महातेजः स्वां तनुं प्रविश स्वयम्' इति पाङ्कः पाठः । यामिच्छसी-त्येतत्प्राक्तनमर्थं च प्रामादिकमित्याह । अग्रे च पितामहवच इति श्लोक इति तत्स्वरसः । तीर्थस्तु यद्वाकाशं सनातनमिति व्याख्यायातः परं ब्रह्मा स्तौति—'त्वं हीति । लोकगतिः । लोकानां स्वर्गादिकं गमयिता लोकैर्गम्यश्च त्वमेवेत्यर्थः । त्वां केचिदतिशयिततपःसंपन्ना अपि न प्रजानते ॥ १० ॥

११] ति० टी०—तर्हि किमंशय एव सर्वथा नेत्याह—ऋते इति । मायां ज्ञानशक्तिरूपां विनान्ये न जानन्तीत्यर्थः । विशालाक्षीमित्यनेन तस्याः सर्वविषयता सूचिता । पूर्वपरि-ग्रहाम् । तेन सहजत्वं सूचितम् । श्रवणमननिदिध्यासना-दिनेदृशी ज्ञानशक्तियेषां प्रादुर्भवति त एव त्वां जानन्तीति तात्पर्यम् । तत्र तादृशज्ञानविषयं स्वरूपमाह—त्वामिति । अचिन्त्यं देशतः परिच्छेदशून्यम् । अत एव महद्भूतं प्राप्तम् । अविशेषात्सर्ववस्तुभिरिति शेषः । तेन वस्तुपरिच्छेदशून्यम् । अक्षयं कालपरिच्छेदशून्यम् । अजरमविकारिणम् । एवं स्तुत्वा प्रकृतिं विशापयति—यामिति ॥ ११ ॥

रा० टी०—ननु दिव्यलोकप्रवेशनाधिकारः तवैवास्त्विन्यत आह—त्वामिति । लोकानां निखिलजनानां गतिः निर्वाहकः त्वमेव त्वां तु मायां कृपाभ्यां तव पूर्वपरिग्रहं नित्यस्त्रियं सितामृतं विना केचिन्न प्रजानते अत एव त्वा त्वामचिन्त्यत्वा-दिविशिष्टमाहुर्वेदा इति शेषः सार्द्धश्लोक एकाव्ययी ॥१०-११॥

गो० टी०—अनन्तरोक्तपक्षं विदुषोति—'त्वं हीत्यादिना । मायां लक्ष्मीम् । पूर्वपरिग्रहाम् अनादितया परिशुद्धमाणायां नित्यानपायिनीमित्यर्थः । त्वामिति । सर्वसंग्रहं सर्वावुग्राहकम्' अक्षयं चाजरं तथेति च पाठः ॥ १०-११ ॥

पितामहवचः श्रुत्वा विनिश्चित्य महामतिः । विवेश वैष्णवं तेजः सशरीरः सहानुजः ॥ १२ ॥
 ततो विष्णुमयं देवं पूजयन्ति स्म देवताः । साध्या मरुद्गणाश्चैव सेन्द्राः साग्निपुरोगमाः ॥ १३ ॥
 ये च दिव्या ऋषिगणा गन्धर्वाप्सरसश्च याः । सुपर्णनागयक्षाश्च दैत्यदानवराक्षसाः ॥ १४ ॥
 सर्वं पुष्टं प्रमुदितं सुसंपूर्णमनोरथम् । साधुसाध्विति तैर्देवैस्त्रिदिवं गतकल्मषम् ॥ १५ ॥
 अथ विष्णुर्महातेजाः पितामहमुवाच ह । एषां लोकं जनौघानां दातुमर्हसि सुव्रत ॥ १६ ॥
 इमे हि सर्वे स्नेहान्मामनुयाता यशस्विनः । भक्ता हि भजितव्याश्च त्यक्तात्मानश्च मत्कृते ॥ १७ ॥
 तच्छ्रुत्वा विष्णुवचनं ब्रह्मा लोकगुरुः प्रभुः । लोकान्संतानकान्नाम यास्यन्तीमे समागताः ॥ १८ ॥
 यच्च तिर्यगतं किंचित्त्वामेवमनुचिन्तयत् । प्राणांस्त्यक्षयति भक्त्या तैस्तंतानेषु निवस्यति १९

१२] ति० टी०—अथ स्वसालोक्यकाङ्क्षिणो जनान्संतानापरपर्यायं स्वलोकं प्रापय्य क्रमेण परमं पदं नेतुकामो द्यालुभगवांस्वतोऽप्यस्मात्तमं लोकं प्रापितवानिति ततो-पायौपेन्द्रं लोकमेव गच्छति स्मेत्याह—पितामहेति । महामतिः सर्वज्ञो भगवान्विनिश्चित्य प्रागुक्तं निश्चयं कृत्वा सशरीरो वैष्णवं तेजो यज्ञज्वालावत्तेजोमयमौपेन्द्रं विवेश । अनेन तेजोमय एव देहो मायया मनुष्यदेहादिभिर्मनुष्यदेहत्वेन गृहीत इति ध्वनितम् । तेजःप्रवेशे जले जलवद्विवेकेनाग्रहात्सहानुज इत्यनेनानुजशरीराणामपि तथैव तेजोमयत्वं सूचितम् । सशरीरशब्दत्रोषितस्वसाहचर्येण तेषामपि सशरीरप्रवेशबोधनात् ॥ १२ ॥

रा० टी०—यामिति । स्वयमपि यां तदुमिच्छसि तां प्रविश अहं पृथक्—पितामहेति । महामतिः रामः वैष्णवं विष्णुसम्बन्धि तेजः तन्मयवैकुण्ठमित्यर्थः सहानुजस्सशरीरो विवेश ॥ १२ ॥

१३—१४] ति० टी०—ततस्तत्प्रवेशात् । विष्णुमयमुपेन्द्राभेदमापन्नं देवं देवताः पूजयन्ति स्म । कास्ता देवतास्तत्राह—साध्या इत्यादि ॥ १३ ॥ १४ ॥

रा० टी०—तत इति । विष्णुमयभरतांशभृतविष्णुसमीपं प्राप्तं देवं नित्यक्रीडावन्तं रामं देवतादयः ऋषिगणादयश्च पूजयन्ति स्म दैत्यादिकर्तृकपूजनोक्त्या रामरूपस्य सर्वमोहकत्वं ध्वनितम् अहं चतुष्टयमेकान्वयि ॥ १३—१४ ॥

१५] ति० टी०—सर्वमिति । त्वय्यत्रागते सर्वमिदं त्रिदिवस्थजनजातं पुष्टं प्रमुदितं सुसंपूर्णमनोरथं गतकल्मषं च जातमिति तैर्देवैः साधुसाध्विति भाषितम् ॥ १५ ॥

रा० टी०—सर्वमिति । गतकल्मषं सर्वं त्रिदिवमूर्द्धलोकमित्यर्थः सुसम्पूर्णमनोरथमत एव प्रमुदितमत एव पुष्टमासीदिति शेषः अत एव देवैः साधुसाध्वित्येव इति शेषः ॥ १५ ॥

१६] ति० टी०—अथ विष्णुर्विष्णुशरीरसंक्रान्तशरीरो महातेजा रामः पितामहमुवाच किमुवाच तदाह—एषां लोकमिति । त्वल्लोकप्राप्तिद्वारा प्रतिसंचरे त्वया सह भो-क्षप्रापकं लोकमेषां दातुमर्हसि ॥ १६ ॥

रा० टी०—अथेति । विष्णुर्भरतः पितामहमुवाच अहं पृथक् ॥ १६ ॥

गो० टी०—अथेत्यादि । विष्णुः विष्णुत्वं प्राप्तः रामः । लोकं दातुमर्हसि । आतिवाहिकतया दातुमर्हसीत्यर्थः ॥ १६ ॥

१७] ति० टी०—किमर्थमेवमेतन्मुक्तये यत्नस्तत्राह—इमे हीति । यतो मम स्नेहादेते मामनुयाता अनुगमनं प्राप्ताः । भक्ताः अत एव मे भजितव्या भजनीयाः । मत्कृते मद्विद्योगासहिष्णुतया त्यक्तात्मानस्यक्तशरीराः । अत एषां तादृशलोकदानमुचितमिति भावः 'भक्ता हि भाषितव्या मे' इति पाठे यत इमे भक्ताः, अत इमं भाषितव्याः । एतत्प्रयोजनार्थं भवन्तं प्रत्यवश्यं मया वक्तव्या इत्यर्थः ॥ १७ ॥

रा० टी०—तदाकारमाह—एषामिति । हि यतः स्नेहात् मामनुयाता अत एव मत्कृते त्यक्तात्मानः त्यक्त्वा लौकिकप्रयत्नाः तपस्विनः प्रशस्तविचारवन्तः इमे सर्वे भक्ता अत एव भजितव्याः मयापि यथोचितं सेव्याः अतः एषामस्माभिस्सहागतानां जनौघानां लोकं दातुमर्हसि सार्द्धलोक एकान्वयी १७

गो० टी०—कथं ब्रह्मविद्यारहितानामेषां ब्रह्मलोकप्राप्तिरित्यत्राह—इमे हीति । भक्ताः भक्तिमन्तः, मत्कृते त्यक्तात्मानश्च ॥ १७ ॥

१८] ति० टी०—लोकगुरुः सर्वजगत्कर्ता वेदादिसर्वविद्योपदेष्टा च । प्रमुदित्यनैमित्तिकविहितनिषिद्धकर्मणां फलप्रापणे समर्थः । इमे त्वया सह समागताः संतानकान्नाम लोकान्क्रमेण ब्रह्मलोकप्राप्तिद्वारा मुक्तिजनकान्यास्यन्ति ॥ १८ ॥

रा० टी०—तदिति । विष्णोर्भरतस्य वचनं श्रुत्वा ब्रह्मा ब्रवीदिति शेषः अहं पृथक् तदाकारमाह—लोकानिति । समागताः भवद्भिस्सहागता इमे सन्तानकान्नाम लोकान् यास्यन्ति अर्थं पृथक् ॥ १८ ॥

गो० टी०—तदिति । सान्तानिकान् सान्तानिकाख्यान् लोकान्, संप्राप्ताः सन्तः यास्यन्ति । त्वल्लोकमिति शेषः ॥ १८ ॥

१९] ति० टी०—ननु कथं ब्रह्मविद्ब्रह्मो ब्रह्मलोको वानरप्राप्यस्तत्राह—यच्चेति । तिर्यगतमपि यत्किंचिद्यत्र कापि पदार्थं त्वामेव विष्णुमिति चिन्तयत्यर्त्तिकचित्पदार्थं विष्णुत्वेन

सर्वैर्ब्रह्मगुणैर्युक्ते ब्रह्मलोकादनन्तरे । वानराश्च स्विकां योनिमृक्षाश्चैव तथा ययुः ॥२०॥
 येभ्यो विनिःसृताः सर्वे सुरेभ्यः सुरसंभवाः । तेषु प्रविशिशे चैव सुग्रीवः सूर्यमण्डलम् ॥ २१ ॥
 पश्यतां सर्वदेवानां स्वान्पितृन्प्रतिपदिरे । तथा ब्रुवति देवेशे गोप्रतारमुपागताः ॥ २२ ॥
 भेजिरे सरयूं सर्वे हर्षपूर्णांश्रुविक्रवाः । अवगाह्याप्सु यो यो वै प्राणांस्त्यक्त्वा प्रहृष्टवत् २३
 मानुषं देहमुत्सृज्य विमानं सोऽध्यरोहत । तिर्यग्योनिगतानां च शतानि सरयुजलम् ॥२४॥
 संप्राप्य त्रिदिवं जम्बुः प्रभासुरवपूंषि तु । दिव्या दिव्येन वपुषा देवा दीप्ता इवाभवन् ॥२५॥
 गत्वा तु सरयूतोयं स्थावराणि चराणि च । प्राप्य तत्तोयविक्रंदं देवलोकमुपागमन् ॥ २६ ॥

भावयत्यपि विष्णौ भक्त्या युक्तं प्राणांस्त्यक्षयति तत्संतानक-
 नामकलोकेषु वत्स्यति । किं पुनर्वक्तव्यं य एते त्वद्वरागेण
 त्वदनुगमनपूर्वं प्राणांस्त्यजन्ति ते संतानकेषु वत्स्यन्तीति ? ९

रा० टी०—यदिति । तिर्यग्गतमपि यत्किञ्चित् त्वाम-
 बुचिन्तयन्सन् प्राणान् त्यक्षयति तत्सर्वं ब्रह्मगुणैः मत्यज्ञाना-
 नन्दादिभिर्युक्ते ब्रह्मलोकान् गोलोकादित्यर्थः अनन्तरसमीप-
 वर्त्तिसाकेते विद्यमानेषु संतानेषु लोकविशेषेषु निवत्स्यति
 सार्धश्लोक एकान्वयी ॥ १९, २० ॥

गो० टी०—न केवलमेत एव, इतः परमपि ये रामभक्ता-
 स्तेपि विष्णुलोकं प्राप्नुवन्तीत्याह—यञ्चेति । ब्रह्मलोकादनन्तरे
 अव्यवहितोपरिदेशस्थे सर्वगुणैर्युक्ते । “एषु सर्वतः प्रतिष्ठ-
 वृत्तमेष्टम्युतम्” इति श्रुतेः । सर्वगुणैर्नित्ययुक्ते सान्त्वानिके
 निवत्स्यतीत्युक्तार्थः ॥ १९ ॥ २० ॥

२०] ति० टी०—कोऽसौ संतानकलोकस्तत्राह—सर्वै-
 रिति । सर्वैर्ब्रह्मगुणैः सत्यसंकल्पत्वादिब्रह्मगुणैर्युक्तं । ब्रह्मलो-
 कादनन्तरे तत्समीपस्थे । अनेन तत्र स्थितानामपि क्रमेण
 ब्रह्मलोकप्राप्त्या ब्रह्मणा सह युक्तिः सूचिता । एवं सामान्यतो
 वानराणां सांत्वानिकलोकप्राप्तिमुपदिश्य देवायंशानां सुग्रीवा-
 दीनां तत्तद्देवादिस्वरूपप्राप्तिमाह—वानराश्चरति । वानराः
 सुग्रीवादयः । ऋक्षा जम्बवदतिरिकाः स्विकां स्वीयां योनिं
 देवयोनिं स्वस्वदेवरूपं ययुः ॥ २० ॥

रा० टी०—वानरा इति । सुरसंभवाः सुरेभ्यस्समागताः
 ये वानराः ऋक्षाश्च साकेतागतवानरादिषु तत्प्रसादायं
 प्रविष्टाः ते सर्वे येभ्यस्सुरेभ्यो विनिःसृताः तां स्वकां योनिं
 तथागतप्रकारेणैव ययुः विविशुः ॥ २१ ॥

गो० टी०—वानराणां तु आधिकारिकदेवांशत्वात्तत्तद्देवश-
 रीरप्रवेश एवेत्याह—वानराश्चेत्यादिना ॥ २१ ॥ २२ ॥

२१-२५] ति० टी०—उक्तमेवायं स्पष्टयति—येभ्य
 इति । सुरेभ्य इत्युपलक्षणम् । येभ्यो देवव्यादिभ्यो ये विनिः-
 सृतास्ते सुरसंभवाः स्वपितृन्प्रतिपदिरे । तेषु मध्ये सुग्रीवः
 सूर्यमण्डलं प्राविशिशे । अत्र ययुः प्रतिपदिरे इति निर्देशो
 भविष्यदर्थे । ‘अवतीर्य समीकृत्य स्वांशान्स्वीकुरुवते पुनः’
 इति शाखात् । उक्तार्थमुपसंहरति—तथेति । देवेशे पितामहे

तथोक्तवति । आगच्छ प्रविश स्विकां तदुमित्युक्तवति इत्य-
 र्थः । गोप्रतारं गोप्रताराख्यं तीर्थं सारवधुपागताः सन्तः सर्वे
 हर्षपूर्णांश्रुविक्रवा आनन्दजाश्रुपूर्णतया विक्रववीक्षणाः सरयूं
 भेजिरे । अथ यो यः प्राणी तदा सरयुजलमवगाह्य हृष्टवहृष्ट
 आसीत्स मानुषं देहमुत्सृज्य विमानमध्यरोहत । तिर्यग्योनिग-
 तानां शतान्यनेकानि सरयुजलं तदवगाहं प्राप्य प्रभासुराणि
 वपूंषि येषां ताडशानि भूत्वा त्रिदिवं जम्बुः । दिव्या दिव्य-
 व-पुषः सन्तो दिव्येन वपुषा दीप्ता देवा इवाभवन् ॥२१-२६॥

रा० टी०—तत्र विशेषमाह—तेष्विति । तेषु वानरादिषु
 मध्ये सुग्रीवः सुग्रीवांशस्सूर्यमण्डलं विविशे अत एव स्वान्
 पितृन् स्वयोनिं प्रतिपदिरे सुग्रीवभिन्ना अपि वानरायंशा
 इति शेषः ॥ २२ ॥

रा० टी०—तथेति । देवेशे ब्रह्मणि तथा ब्रुवति सति
 हर्षपूर्णांश्रुविक्रवाः सहागतभिन्ना अपि जना गोप्रतारमुपागता-
 सन्तः सरयूं भेजिरे ॥ २३ ॥

गो० टी०—तथेति । गोप्रतारं गोप्रताराख्यं तीर्थम् ।
 हर्षपूर्णांश्रुविक्रवाः आनन्दाश्रुपूर्णतया विक्रवदृष्टयः ॥२३-२६

रा० टी०—सहानागतानां उक्तमाह—अवगाहोति ।
 अच्छ सरयुजलेषु यो योवगाह्यातिष्ठदिति शेषः स प्रहृष्टवत्
 प्रहर्षविशिष्टं यथाभवति तथा प्राणांस्त्यक्त्वा मानुषं देहं चोत्सृ-
 ज्य विमानमध्यरोहत ॥ २४ ॥

रा० टी०—तिर्यगिति । तिर्यग्योनिगतानां शतानि अने-
 कानि सरयुजलं प्रभासुराणि अतिप्रकाशयुक्तानि वपूंषि च
 सम्प्राप्य त्रिदिवं जम्बुः ॥ २५ ॥

रा० टी०—दिव्या इति । दिव्येन वपुषोपलक्षिताः दिव्याः
 प्रमोदमयत्वेन प्राकृतविलक्षणाः देवा इव दीप्ता अभवन् सरयु-
 जलं प्राप्ता इति शेषः अहं प्रथक् तदेव भङ्गयन्तरेणाह—गत्वे-
 ति । स्थावराणि च चराणि सरयूतोयं गत्वा तत्तोयविक्रंदं
 प्राप्य देवलोकं च साकेतमुपागमन् ॥ २६ ॥

२६] ति० टी०—अथ स्थावराणि चराणि च पश्चा-
 दीनि सरयूतोयं गत्वा तत्तोयविक्रंदं प्राप्य तत्तोयमज्जनं प्राप्य
 देवलोकमुपागमन् । कल्पदृक्षकामगव्यादिस्वरूपं प्राप्नुवन्ती-
 त्यर्थः ॥ २६ ॥

तस्मिन्नेऽपि समापन्ना ऋक्षवानरराक्षसाः । तेऽपि स्वर्गं प्रविशुर्देहान्निक्षिप्य चाम्भसि ॥ २७ ॥
ततः समागतान्सर्वास्थाप्य लोकगुरुर्दिवि । हृष्टैः प्रमुदितैर्देवैर्जगाम त्रिदिवं महत् ॥ २८ ॥
इत्यार्षे श्रीमद्रामायणे वाल्मीकीय आदिकाव्ये उत्तरकाण्डे दशाधिकशततमः सर्गः ॥ ११० ॥

एकादशोत्तरशततमः सर्गः ।

पठनादिकर्तृणां फलकथनम् इति श्रीः शुभं भवतु ।

एतावदेतदाख्यानं सोत्तरं ब्रह्मपूजितम् । रामायणमिति ख्यातं मुख्यं वाल्मीकिना कृतम् ॥ १ ॥
ततः प्रतिष्ठितो विष्णुः स्वर्गलोके यथा पुरा । येन व्याप्तमिदं सर्वं त्रैलोक्यं सचराचरम् ॥ २ ॥
ततो देवाः सगन्धर्वाः सिद्धाश्च परमर्षयः । नित्यं शृण्वन्ति संहृष्टाः काव्यं रामायणं दिवि ॥ ३ ॥

गो० टी०—गन्वेति । ततोयविक्रेदं ततोयसेचनम् २६ ॥ २७
२७] ति० टी०—तस्मिन्सरयुजले समापन्नास्वयंकुंदास्ते-
ऽपि सर्वे एतान्देहान्मभसि निक्षिप्य स्वर्गं संतानकलोकं रूपं
विविधः ॥ २७ ॥

रा० टी०—तस्मिन्काले तत्र प्राप्ताः केचनापि न तत्र
स्थिता इति बोध्यब्राह्म—तस्मिन्निति । सरयुजले ये समापन्नाः
प्राप्ताः तेपि ऋक्षादयः देहान् अम्भसि निःक्षिप्य स्वर्गं साकेतं
प्रविशुः ॥ २७ ॥

२८] ति० टी०—ततः समागतान्दिव्यैर्देहेरन्तरिक्षे स्वस-
मीपं प्राप्तान्दिवि तत्तदुचितस्वर्गं स्थापयित्वा स्वयं भगवद्भाग-
मनाद्दृष्टैर्देवैः सह महन्नदिवं स्वलोकं जगाम ॥ २८ ॥

इति श्रीरामाभिरामे श्रीरामीये रामायणतिलके वाल्मीकीय
आदिकाव्ये उत्तरकाण्डे दशाधिकशततमः सर्गः ॥ ११० ॥

रा० टी०—तत इति । लोकगुरुः सर्वनियन्ता रामः समा-
गतान् सर्वान् वानरायंशान् संस्थाप्य तत्तदेवलोकेषु नियोज्य
समुदितैः हृष्टैः नित्यं संतुष्टैः अत एव देवैः प्रमोदमयैः भ्रात्रा
दिभिः सह महत् सर्वेषां पूजनीयं त्रिदिवं सार्वकालिकप्रमोद-
विशिष्टं साकेतं जगाम ॥ २८ ॥

गो० टी०—तत इति । दिवं परमाकाशम् वैकुण्ठम् ।
त्रिदशैर्नित्यमूर्तिभिः, सदा हृष्टैरिति विशेषणात् । हृष्टैः प्रमु-
दितो देवैर्जगाम त्रिदिवं महदिति च पाठः ॥ २८ ॥

इति श्रीगोविन्दराजविरचिते श्रीरामायणभूषणे मणिमुकुटाख्याने
उत्तरश्रीरामायणव्याख्याने दशोत्तरशततमः सर्गः ॥ ११० ॥

१] ति० टी०—अथ तत्काव्यफलोपदेशः—एताव-
दिति । सोत्तरसुत्तरकाण्डसहितम् । ब्रह्मणा चतुर्भुवेन भग-
वदवतारचरित्रविषयत्वात्पूजितम् । किञ्च ब्रह्मभिर्ब्रह्मर्षिभिः
पूजितम् । ब्रह्मणा स्वयं प्रवर्त्य वाल्मीकिना कारितत्वात्स-
वांख्यानेभ्यः प्रशस्तं रामायणमिति ख्यातम् । 'परानन्दमयो
रामो ह्ययते श्रवणादिभिः । अतोऽस्य चाभिधा पुण्या रामा-
यणमितीरिता ॥' वाल्मीकिना कृतमेतदाख्यानेमेतावदेव एता-
वच्छ्लोकसर्गकाण्डसंख्याकमेव । न न्यूनं नाधिकमित्यर्थः ॥ १ ॥

रा० टी०—एतावदिति । ब्रह्मभिः ब्राह्मणहिरण्यगर्भवि-
ष्णुप्रभृतिभिः पूजितं सोत्तरसुत्तरकाण्डसहितमेतावत् पदका-
ण्डात्मकमेव रामायणमिति ख्यातं मुख्यं सर्वाख्यानेभ्यः श्रेष्ठं
वाल्मीकिना कृतमेतदेव ॥ २९ ॥

गो० टी०—अस्य काव्यस्य अपवर्गान्तसाधकतया कथा-
शेषात्तुवादपूर्वकं पठनश्रवणादिषु फलसुप्रदिश्यते—एतावदि-
त्यादि । सोत्तरसुत्तरकाण्डसहितम् । मुख्यं सर्वाख्यानेभ्यः
प्रशस्तमेतदाख्यानम् । एतावदेव समयार्थं एतावच्छ्लोकसर्ग-
काण्डसंख्याकमेव । न न्यूनं नाधिकम् ॥ १ ॥

२] ति० टी०—अथ पूर्वसंगठनात्तुवादपूर्वं काव्यस्या-
पवर्गान्तसाधकत्वेन श्रोतव्यायंत्वप्रतिपादनम्—तत इति ।
ततो भक्तजनस्य स्वर्गप्रापणानन्तरं स्वयमपि विष्णुरुपेन्द्रत्वं
प्राप्तः । स्वर्गलोके उपेन्द्रलोके यथा पुरा यथापूर्वं प्रतिष्ठितः ।
एवं तर्हि सपरिच्छेदः किं स नत्याह—येनेति । येन सच-
राचरं सर्वं त्रैलोक्यं जगदुपादानत्वेन व्याप्तम् स्वर्गप्रतिष्ठितत्वं
तु मनुष्यदेहधारणवन्मायिकमिति भावः ॥ २ ॥

रा० टी०—तत इति । ततः रामकर्तृकसाकेतगमानान-
न्तरं येन त्रैलोक्यं व्याप्तं स विष्णुः भरतायंशभूतः स्वर्गलोके
स्वर्गेषु गीयते प्रशस्यते स एव लोकः वैकुण्ठप्रभृतिः तस्मिन्
यथा पुरा प्रतिष्ठितोभवदिति शेषः ॥ ३० ॥

गो० टी०—तत इति । ततः स्वभक्तजनस्य स्वर्गलोकप्रा-
पणानन्तरम्, विष्णुः स्वर्गलोके परमस्वर्गं वैकुण्ठं, यथापुरं
यथापूर्वम् प्रतिष्ठितः स्वर्गसङ्घस्य लोकपरत्वभ्रमव्यावृत्त्यर्थं विष्णुं
विशिनष्टि—येनेति ॥ २ ॥

३] ति० टी०—ततोऽस्य काव्यस्य जगदुपादानकारणा-
वतारचरित्राख्यानत्वतो देवादयोऽपि दिव्यं रामायणं दिवि
शृण्वन्ति ॥ ३ ॥

रा० टी०—तत इति । ततः रामगमनकालादारभ्य दिवि
स्थिता देवादयः रामायणं काव्यं नित्यं शृण्वन्ति ॥ ३१ ॥

गो० टी०—इदं च रामायणं न केवलं मनुष्याणां भोग्यं,
किन्तु देवतानामपि भोग्यमेवेत्याह—तत इति । ततः ब्रह्म-
स्थानपूजितत्वादेः ॥ ३ ॥

इदमाख्यानमायुष्यं सौभाग्यं पापनाशनम् । रामायणं वेदसमं श्राद्धेषु श्रावयेद्बुधः ॥ ४ ॥
 अपुत्रो लभते पुत्रमधनो लभते धनम् । सर्वपापैः प्रमुच्येत पादमप्यस्य यः पठेत् ॥ ५ ॥
 पापान्यपि च यः कुर्यादहन्यहनि मानवः । पठत्येकमपि श्लोकं पापात्स परिमुच्यते ॥ ६ ॥
 वाचकाय च दातव्यं वस्त्रं धेनुहिरण्यकम् । वाचके परितुष्टे तु तुष्टाः स्युः सर्वदेवताः ॥ ७ ॥
 एतदाख्यानमायुष्यं पठन् रामायणं नरः । सपुत्रपौत्रो लोकेऽस्मिन्प्रेत्य चेह महीयते ॥ ८ ॥
 रामायणं गोविसर्गे मध्याह्ने वा समाहितः । सायाह्ने वापराल्हे च वाचयन्नावसीदति ॥ ९ ॥
 अयोध्यापि पुरी रम्या शून्या वर्षगणान्वहून् । ऋषभं प्राप्य राजानं निवासमुपयास्यति ॥ १० ॥
 एतदाख्यानमायुष्यं सभविष्यं सहोत्तरम् । कृतवान्प्रचेतसः पुत्रस्तद्ब्रह्माप्यन्वमन्यत ॥ ११ ॥
 [अश्वमेधसहस्रस्य वाजपेयायुतस्य च । लभते श्रवणादेव सर्गस्यैकस्य मानवः ॥
 प्रयागादीनि तीर्थानि गङ्गाद्याः सरितस्तथा । नैमिशादीन्यरण्यानि कुरुक्षेत्रादिकान्यपि ॥
 गतानि तेन लोकेऽस्मिन्नेन रामायणं श्रुतम् । हेमभारं कुरुक्षेत्रे ग्रस्ते भानौ प्रयच्छति ॥
 यश्च रामायणं लोके शृणोति सदृशाबुधौ । सम्यक्लङ्कासमायुक्तः शृणुते राघवीं कथाम् ॥
 सर्वपापात्प्रमुच्येत विष्णुलोकं स गच्छति । आदिकाव्यमिदं त्वार्थं पुरा वाल्मीकिना कृतम् ॥
 यः शृणोति सदा भक्त्या स गच्छेद्द्वैणवीं तनुम् । पुत्रदाराश्च वर्धन्ते संपदः सन्ततिस्तथा ॥
 सत्यमेतद्विदित्वा तु श्रोतव्यं नियतात्मभिः । गायत्र्याश्च स्वरूपं तद्रामायणमनुत्तमम् ॥
 अपुत्रो लभते पुत्रमधनो लभते धनम् । सर्वपापैः प्रमुच्येत पदमप्यस्य यः पठेत् ॥

४-७] ति० टी०-यत एवमतः-इदमाख्यानमा-
 युष्यमिति । श्रुतं पठितं च सदायुर्जनकमित्यर्थः । सौभाग्यं
 सौभाग्यवर्धनम् । वेदसमम् । वेदब्रह्मविषयत्वेऽपि पौरुषेय-
 त्वेन वेदतः किञ्चिद्व्यनमित्यर्थः ॥ ४-७ ॥

रा० टी०-इदमिति । आयुष्यमायुर्वर्द्धकं सौभाग्यं सौभा-
 ग्यजनकं वेदसमं मर्यान्तर्यामिप्रतिपादकत्वेन वेदसदृशमिदमा-
 ख्यानं रामायणं बुधः श्राद्धेषु श्रावयेत् एतेन श्रीमद्रामायण-
 श्रुतेः पितृणां तृप्तिकारकत्वं सूचितम् ॥ ३२ ॥

रा० टी०-ऐहिकमपि फलमस्तीति बोधयन्नाह-अपुत्र
 इति । अस्य रामायणश्लोकस्य पादमपि यः पठेत् सः सर्वपापैः
 प्रमुच्येत अत एव अपुत्रः पुत्रं लभते अधनश्च धनं लभते ॥ ३३ ॥

रा० टी०-पापानीति । यः अहन्यहनि प्रतिदिनं
 पापानि कुर्यात् सोपि एकमपि श्लोकं यदि पठेत् तदा पापा-
 त्परिसुच्यते ॥ ३४ ॥

रा० टी०-वाचकायेति । यतः वाचके परितुष्टे सति
 सर्वदेवताः तुष्टाः स्युः तस्मात् वाचकाय वस्त्रादि दातव्यम् ॥ ३५ ॥

गो० टी०-इदमिति । इदमाख्यानं रामायणरूपम्,
 आयुष्यम् आयुर्वर्धनम्, सौभाग्यं सौभाग्यवर्धनम्, श्राद्धं च
 श्रावयेत् । अश्वमेधपितृवृत्त्यर्थमिति शेषः ॥ ४-७ ॥

८-९] ति० टी०-लोकेऽस्मिन्महीयते इत्यर्थः । प्रेत्य
 मरणोत्तरमपि । इह च, चात्परलोके, इह लोके च महीयते ।
 इह लोके पूजा च कीर्त्यविच्छेदात् ॥ ८-९ ॥

रा० टी०-एतदिति । एतद्रामायणमाख्यानं पठन्नरः
 सपुत्रपौत्रैः पुत्रपौत्रादिसहितैरैश्वर्यजातैरुपलक्षितो भूत्वा प्रेत्य
 लोकान्तरं गत्वा महीयते सर्वैः पूज्यते किञ्च इह लोके मही-
 यते प्रेत्य च महीयते इत्यर्थः ॥ ३६ ॥

गो० टी०-एतदिति । लोकेऽस्मिन्महीयत इत्यनुकर्षः ॥ ८ ॥

१०] ति० टी०-ततः परमयोध्या केन रूपेण स्थितेति
 शङ्कानिष्ठत्वे भविष्यद्द्विजान्तान्तरमाह-अयोध्यापीति ।
 रम्या अयोध्यापुर्यपि बहून्वर्षगणाञ्छून्या सती कालान्तर
 ऋषभं राजानमवाप्य निवासं जनाश्रयत्वमुपयास्यति । अत्र
 कतकः-एवं चायोध्याविषयेऽभिषिक्तेन भरतेनायोध्यादेशो न-
 न्दिग्रामे स्थित्वैव रक्षित इति द्रष्टव्यमिति । तत्र मानं चिन्त्यम् ।
 'सत्येन च शपे राजन्स्वर्गलाभेन चैव हि । न कामये यथा
 राज्यं त्वां विना रघुनन्दन ॥' इति पूर्वभरतोक्त्या विरुद्धं च ।
 तथा 'भरतश्चापि शत्रुघ्नस्तयोर्दारा उभे शुभे । राघवस्यानु-
 गमनं निश्चितायाः समाययुः ॥ राघवस्तु चतुर्बाहुरभूत्तस्य
 कराब्जयोः । उभौ भरतशत्रुघ्नौ शङ्खचक्रौ बभूवतुः ॥' इति
 पात्रविरुद्धं चेत्यन्ये ॥ १० ॥

रा० टी०-अयोध्येति । बहून् वर्षगणान् शून्या जन-
 रहिता अयोध्या पुरी ऋषभं राजानं प्राप्य निवासं जनस्थिति-
 मुपयास्यति ॥ ३७ ॥

गो० टी०-अयोध्येति । निवासं सजनाश्रयत्वम् ॥ ९ ॥

११] ति० टी०-एतदिति । सभविष्यं भगवत्यानान्तर

यः पठेच्छृणुयान्नित्यं चरितं राघवस्य ह । भक्त्या निष्कल्मषो भूत्वा दीर्घमायुरवाप्नुयात् ॥
चिन्तयेद्वाद्यवं नित्यं श्रेयः प्राप्तुं य इच्छति । श्रावयेदिदमाख्यानं ब्राह्मणेभ्यो दिने दिने ॥
यस्त्विदं रघुनाथस्य चरितं सकलं पठेत् । सोऽसुप्तये विष्णुलोकं गच्छत्येव न संशयः ॥
पिता पितामहस्तस्य तथैव प्रपितामहः । तत्पिता तत्पिता चैव विष्णुं यान्ति न संशयः ॥
चतुर्वर्गप्रदं नित्यं चरितं राघवस्य तु । तस्माद्यत्नवता नित्यं श्रोतव्यं परमं सदा ॥
शृण्वन्रामायणं भक्त्या यः पादं पदमेव वा । स याति ब्रह्मणः स्थानं ब्रह्मणा पूज्यते सदा ॥
एवमेतत्पुरावृत्तमाख्यानं भद्रमस्तु वः । प्रव्याहरत विस्रब्धं बलं विष्णोः प्रवर्धताम् ॥]

इत्यार्षे श्रीमद्रामायणे वाल्मीकीय आदिकाव्ये उत्तरकाण्डे एकादशोत्तरशततमः सर्गः ॥ १११ ॥

भगवदयोध्यावृत्तान्तकथनसहितम् । सहोत्तरमेतावदेतदाख्यान-
नमित्यतः प्राक्तनोत्तरकाण्डसहितम् । प्रचेतसः पुत्रो वाल्मीकिः ।
एतद्रामायणाख्यानं कृतवान् । प्रचेतसः पुत्र इत्यक्षराधिक्यमा-
र्षत्वात् । तद्ब्रह्मा हिरण्यगर्भोऽप्यन्वमन्यत सत्यशब्दतया वेदो-
पबृंहणतया सर्वाधिसाधकतया चाङ्गीकृतवानिति स्वैष्टसिद्धिः ११
इति श्रीरामाभिरामे श्रीरामीये रामायणतिलके वाल्मीकीय आ-
दिकाव्ये उत्तरकाण्डे एकादशोत्तरशततमः सर्गः ॥ १११ ॥

निर्मलं कतकक्षोदादपि रामायणास्युधिमि ।

अत्यन्तं निर्मलं चक्रं रामः स्वमतिवाससा ॥

रामो रामायणाभ्युधौ सेतुं कृत्वा स्रविस्तुतम् ।

पाखण्डिरक्षोवक्राणि ध्वस्तवान्साधुतोषकः ॥

उत्तरान्तैः सुवर्णिते निषेधावधिके परं ।

सप्तमे राघवे रामे रतिरस्तु चिदात्मके ॥

रा० टी०—उपसंहरब्राह्म—एतदिति । सभविष्यं सभेयु
सभावत्सु विष्यं व्याप्तमेतदाख्यानं प्रचेतसः पुत्रः वाल्मीकिः
कृतवान् तदाख्यानं ब्रह्मापि अन्वमन्यत अपूजयत् ॥ ३८ ॥
स्वस्ति श्रीदाता निखिलविधाता श्रितत्रिख्याता सकलपतिः ।
यस्य श्रीसहिता सीता दयिता त्रिशुवनमहिता निखिलनतिः ॥
सोऽयोध्यानाथो निगमस्युगाथो गंगापाथोविदिततनुः ।
जयति श्रीरामो जलदश्यामो रमणललामो महाधनुः ॥ १ ॥
वन्दे श्रीभरतं रामे निरतं लक्ष्मणभरतं रिपुसूदम् ।
वन्दे विधिजातं रघुगुरुभातं श्रुतिवद्ख्यातं शिवभूतम् ॥
वन्देऽयोध्याेशं दशरथेशं स्रुतसर्वेशं रामेशम् ।
वन्दे श्रीजनकं सीताजनकं सज्जनकुलकं मिथिलेशम् ॥ २ ॥
जयति कपीशो रिपुगणदीशो यं जगदीशो भजति भृशम् ।
यो रघुपतिचरणे दुःखविदरणे जनसुखकरणे धरति दशम् ॥
सोऽस्मत्प्रियकारी दुःखविदारी शुभसुखधारी पवनस्रुतः ।

श्रीहनुमन्नामा गुणगणधामा रघुवरकामाचरणयुतः ॥ ३ ॥
जयति श्रीगङ्गायमुनासङ्गा वाणी दङ्गा जन्हुसता ।
यजललवपाता त्रिशुवनधाता भवति सुभाता शम्भुयुता ॥
यन्नामोद्दारी श्रीगिरिधारी त्रिशुवनकारी भवति सदा ।
सासुरसुरव्या नतिभिर्न्या योभिर्न्या पातु सदा ॥ ४ ॥
यो वेदशास्त्राङ्गस्यारभूतं रामायणं रामसुखोपकारम् ।
सुनिर्ममे तं महतो महान्तं वाल्मीकिमाचार्यवरं नमामः ॥ ५ ॥

श्रीमद्रामकिशोरधूसरपिता श्रीतोडिरामात्मजात्

सीतारामसुधीवरत् सुजनितो वंशीधरः श्रीयुतः ।

प्रणस्तस्य हि कारणं समभवत् वाल्मीकिरामायण-

व्याख्याने यदिदं समाप्तिमगमत् श्रीमन्निर्वेणीतटे ॥ ६ ॥

शिवसहायबुधनिर्मितिरिषा भाति

तत्त्वं दुर्जनवादाद् सततं पाति ॥ ७ ॥

चन्द्रबङ्कशशाङ्कयुक्तशरदः शुक्लाशिवने दिक्तीर्थौ

पूर्णं श्रीरघुनाथपादकृपया रामायणाद्यं शिरः ।

अन्तं यस्य विराजते मणिपदं वाल्मीकिरामायण-

व्याख्यानं शुभदं समर्पितमिदं श्रीरामपादाब्जयोः ॥ ८ ॥

इति श्रीमद्वाल्मीकीयरामायणव्याख्याने रामायणशिरोमणौ
उत्तरकाण्डे दशाधिकशततमः सर्गः ॥ ११० ॥

गो० टी०—एतदाख्यानमिति । सहोत्तरमिति । अभि-
षेकानन्तरवृत्तान्तः । सीतान्भूप्रवेशानन्तरभाविवृत्तान्तस्तु सभ-
विष्यमित्युच्यते, कृतवान् प्रचेतस इति । तद्रामायणं ब्रह्मा-
प्यन्वमन्यत । अपिः प्राधान्ये । अन्वमन्यत अङ्गीकृतवान् ।
सदा पठति स्मेत्यर्थः । अत्र यकारो गायत्र्यक्षरम् । तेन गाय-
त्रीविवरणम् रामायणमिति सूचितम् ॥ १०—२९ ॥

इति श्रीगोविन्दराजविरचिते श्रीरामायणभूषणे मणिमुकुटाख्याने
उत्तरश्रीरामायणव्याख्याने एकादशोत्तरशततमः सर्गः ॥ १११ ॥

इति श्रीरामायणं समाप्तम् ।

